
ନିଜ କଥା 


ଉଣେଇଶ ଶହ ଅଠଷଠି ମସିହା । ରାଜେନ୍ଦ୍ର କଲେଜ, ବଲାଙ୍ଗିରରେ ମୁଁ 
ଅଧ୍ୟାପନା କରୁଥାଏ । ମୋର ପୂର୍ବତନ ସହକର୍ମୀ ଓ ବନ୍ଧ, ଏସ୍‌ .ଭି.ଏମ୍‌. 
କଲେଜ, ଜଗତସିଂହପୁରର ଅଧ୍ୟାପକ ଶ୍ରୀ ଭୋଳାନାଥ ରାଉତ ଗୋପୀନାଥ 
ମହାନ୍ତିଙ୍କର ସେପର୍ଯ୍ୟନ୍ତ ପ୍ରକାଶିତ ସମସ୍ତ ଉପନ୍ୟାସ ଉପରେ ପ୍ରବନ୍ଧଟିଏ ଲେଖୁବାକୁ 
ଉସୁକେଇଲେ । ଚିଠି ପରେ ଚିଠି । ପୁଣି ୧୯୪୦ ରୁ ୧୯୬୪ ଭିତରେ 
ଗୋପୀବାବ୍ରଙ୍କର ପ୍ରଥମ ସଂସ୍କରଣର ପନ୍ଦରଖଣ୍ଡପାକ ଉପନ୍ଯାସ ସେ ମୋ 
ପାଖକୁ ପଠାଇଦେଲେ | ତାଗିଦ୍‌ କଲେ, ଚାରି ମାସ ଭିତରେ ଏ କାମ ସାରିବାକୁ | 
ପ୍ରଥମେ ମୁଁ ଶଙ୍କିଗଲି । ତଥାପି ଜଣେ ପରୀକ୍ଷାର୍ଥୀ ଭାବରେ ସବୁ ପଢ଼ିବସିଲି । 
ନୋଟ୍‌ କଲି । ପୂଣି ଦ୍ବିତୀୟଥର ପଢ଼ିଲି । ମୋର ବଡ଼ଭାଇ ଭଳି ବଲାଙ୍ଗିରର 
ଯଶସ୍ବୀ କବି ଓ କଥାଶିଳ୍ପୀ ଶ୍ରୀ ଶ୍ରୀନିବାସ ଉଦ୍‌ଗାତା ମୋତେ ସାହସ ଦେଉଥାନ୍ତି । 
ଯାହା ଲେଖୁଥୂଲି, ସେ ଓ ମୋ ଶିକ୍ଷାଗୁରୁ ଅଧ୍ୟାପକ ସ୍ଵର୍ଗତ ଚିନ୍ତାମଣି ବେହେରା 
ଆଗ୍ରହର ସହିତ ପଢ଼ି ତାରିଫ କରୁଥାନ୍ତି । 

ଗୋପୀନାଥ ମୋତେ ବାୟା କରିଦେଇଥାନ୍ତି । ଭାବିଲି ଏଇ ଶବ୍ଦ-ସାଧକଙ୍କୁ 
କେମିତି ଯାଇ ଦେଖା କରିବି । ଶେଷକୁ ରାଜଧାନୀର ସେକ୍ରେଟେରିଏଟ୍‌ରେ ତାଙ୍କ 
ଅଫିସ୍‌ କକ୍ଷରେ ( ସେତେବେଳେ ସେ ରାଜ୍ୟସରକାରଙ୍କର ଆଦିବାସୀ ଓ ଗ୍ରାମ 
ମଙ୍ଗଳ ବିଭାଗରେ ସ୍ପେସାଲ୍‌ ଅଫିସର୍‌ ଥାଆନ୍ତି) ଦେଖାହେଲା ନୂଆବର୍ଷର ପହିଲି 
ପୂର୍ବାହୁରେ । ଅଫିସ୍‌ ରୁମ୍‌ରେ ଆଦିବାସୀ ବାଦ୍ୟଯନ୍ତ୍ର ସବୁ ଟଙ୍ଗା ହୋଇଥାଏ । 
ମୋତେ ଚାହିଁଦେଇ ପୁଣି ଆଖୁ ବୁଜି କଣ ଧ୍ୟାନ କଲା ଭଳି କିଛି ସମୟ ବସି 
ରହିଲେ । ପୁଣି ଆଖୁ ଖୋଲି ମୋତେ ସଂଖୋଳିଲେ । ଗୋଟାଏ ସାଚ୍ଧିକ ବିକାରରେ 
ତାଙ୍କ ଦେହ ଥରୁଥାଏ । ମୁଁ କି ଚାକିରି କରୁଛି, କାହିଁକି ତାଙ୍କୁ ମୁଁ ପଢ଼ିଲି, ପଢ଼ି 
କରି କଂଣ ବୁଝିଲି, ସେ ନ ପଚାରୁଣୁ ମୁଁ ଠିକେ ଠିକେ କରି କହିଗଲି । ସେ 
ହସିଲେ । ମୁଁ ଡରିଗଲି । ଆଗରୁ କୌଣସି ସରକାରୀ ହାକିମ ବା ଗୁରୁଜନ ବା 
ଦିଅଁଦେବତା ପାଖେ ଏଭଳି“ ଡରି ନ ଥୁଲି । ତାଙ୍କ ହସ ପାତଳ ହେଉଥାଏ ଓ 
ମୁଁ ଆସ୍ତେ ଆସ୍ତେ ପ୍ରକୃତିସ୍ଥ ହେଉଥାଏ । ତା'ପରେ ସେ କିଛି ପ୍ରଶ୍ନ ପଚାରିଲେ । 
ମୁଁ କ'ଣ ଉତ୍ତର ଦେଲି ମୋର ମନେ ନାହିଁ । ଖାଲି ଏତିକି ମନେଅଛି, ‘ମୋ 

ଉପନ୍ୟାସଗୁଡ଼ିକ ପରସ୍ପର ପ୍ରତିଯୋଗିତା କରି ଚାଲିଛନ୍ତି । ମୋ ଉପନ୍ଯାସର 
ପୂଟ୍କୁ ମୁଁ କୌଣସି ଉପାୟରେ ଚହଟଟଚିକ୍କଣ କରିବାକୁ ଚେଷ୍ଟା କରି ନାହିଁ । ଆଉ 
ଗାଉଲି କଞ୍ଚା ଓଡ଼ିଆଭାଷାରୁ, ଓଡ଼ିଶାର ଭିନ୍‌ ଭିନ୍ନ ଅଞ୍ଚଳର କଥୂତ ଭାଷାରୁ ନୂଆ 
ପ୍ରୟୋଗ ସାଉଁଟି ମୋ ଉପନ୍ୟାସରେ ପରୀକ୍ଷା ନିରୀକ୍ଷା କରିଛି । ତମେ ମୋ” 
ଉପନ୍ୟାସ ସମ୍ପର୍କରେ କଂଣ ଲେଖୁଛ, ମୋର କିଛି କହିବାର ନାହିଁ । କିନ୍ତୁ ମୋ 
ଲେଖାତକ ତମେ ମନଦେଇ ପଢ଼ିଛ, ସେଇଟା ମୋର ଆମ୍ମସନ୍ତୋଷ । ତାଙ୍କ 
ଖୁସିରୁ ଚେନାଏ ଆଶିଷ ନେଇ ମୁଁ ବଲାଙ୍ଗିର ବାହୁଡ଼ି ଆସିଥୁଲି ସେଦିନ । 


ସେହି ବର୍ଷ ମୋ” ଜେଜେବାପା ( ପଣ୍ଡିତ ଗଣେଶ ମିଶ୍ର )ଙ୍କର ସାଧନାପୀଠ 
ଆଳିପିଙ୍ଗଳରେ ମୋର ପିତୃବିୟୋଗ ହେଲା । ଦଶାହକର୍ମ ଭିତରେ ବି 
'ମାଟିମଟାଳ”ର ସମୀକ୍ଷା ମୁଁ ଲେଖୁଥାଏ | ଗୋପୀନାଥଙ୍କୁ ପଢ଼ି ପଢ଼ି ପିତୃଶୋକ 
ଭୁଲି ହୋଇଯାଉଥାଏ । ପ୍ରଥମଥର ପାଇଁ ଗୋପୀନାଥଙ୍କ ସବୁ ଉପନ୍ଯାସ 
( ସେପର୍ଯ୍ୟନ୍ତ ପ୍ରକାଶିତ ପନ୍ଦର ଖଣ୍ଡ) ଉପରେ ତେଷଠି ପୃଷ୍ଠାବ୍ୟାପୀ ବଡ଼ 
ଲେଖାଟିଏ ଶ୍ରୀଯୁକ୍ତ ପଠାଣି ପଟ୍ଟନାୟକ ଓ ଭୋଳାନାଥ ରାଉତଙ୍କ ସମ୍ପାଦିତ 
ଓଡ଼ିଆ ଉପନ୍ୟାସ ସାହିତ୍ୟର ପରିଚୟ ( ୧୯୬୯ ) ଗନ୍ଧରେ ସ୍ଥାନିତ ହୋଇଥଲା | 

ଗୋପୀନାଥଙ୍କ ସହ ଆଉ ଦୁଇ ଥର ଦେଖା ହୋଇଛି ସମ୍ବଲପୂରରେ ଅନୁଷ୍ଠିତ 
ଏକ ସାହିତ୍ୟ ସଭା ( ୧୯୬୮-୬୯)ରେ ଏବଂ ଏକ ଘରୋଇ ଆସରରେ 
(ମାନ୍ଦାଜର ସାହିତ୍ୟ ପତ୍ରିକା 'ଫhe Ascent’ ର ସମ୍ପାଦକ ଏମ୍‌. ଗୋବିନ୍ଦନଙ୍କ ସହ 
ଭୁବନେଶ୍ବରର ‘ପୁଷ୍ପକ ହୋଟେଲ କକ୍ଷରେ) | ସମ୍ବଲପୁର ଭାଷଣରେ ସେ “ହରିଜନ” 
ଉପନ୍ୟାସ ଲେଖୁଲାବେଳେ କିଭଳି ପକ୍କା ପାଇଖାନା ଭିତରେ ମୁହଁ ପୂରେଇ ଘୁଅର 
ବାସ୍ମା ଶୁଙ୍ଘିଥୁଲେ, ସେ କଥା ନିଖୋଳା ଭାବେ କହିବା ମୋର ମନେଅଛି । 

ଗୋପୀବାବୁଙ୍କ ଉପନ୍ୟାସଗୁଡ଼ିକ ଉପରେ ମୋ ଲିଖୁତ ପ୍ରଥମ ନିବନ୍ଧଟି 
ଅଠତିରିଶ ବର୍ଷ ତଳର | ୧୯୬୪ ପରେ ଓ ୧୯୯୩ ମଧ୍ୟରେ ତାଙ୍କର ଆଉ 
ଦଶ ଖଣ୍ଡ ଉପନ୍ୟାସ ବାହାରି ସାରିଥାଏ । ୧୯୮୭ ମସିହାରେ ଏକ ସାକ୍ଷାକ଼ାରରେ 
ଗୋପୀନାଥ ପଚିଶଖଣ୍ଡ ଉପନ୍ୟାସ ଲେଖୁଛନ୍ତି ବୋଲି କହିଥିଲେ । ବାସ୍ତବିକ, 
ଏଇ ବହିରେ ଆଲୋଚିତ ପଚିଶଟି ଉପନ୍ଯାସର ପାଣ୍ଡଲିପିକୁ ଗୋପୀନାଥ 
୧୯୪୦ ମସିହାରୁ ୧୯୮୭ ମସିହା ଭିତରେ ରଚନା କରିଥିଲେ | ୧୯୯୧ରେ 
ଗୋପୀନାଥଙ୍କର ବିୟୋଗ ପରେ ଅନାମ? ଉପନ୍ୟାସ ( ୧୯୯୩), ଗଛ 
ସଙ୍କଳନ ଚତତିନିକାଳ” (ecc୩) ଏବଂ “ବାଟ ବନ୍ଦ ଓ ଅନ୍ଯାନ୍ଯ ଗଳ୍ପ 
( ୧୯୯୫) ପ୍ରକାଶିତ ହୋଇଛି । “ଦାଦିବୁଢ଼ା'ର ନୂତନ ମୁଦ୍ରଣ (୧୯୫୮)ର 
ବିଜ୍ଞାପନରେ ଉଲ୍ଲେଖ ଥୁବା “ସବୁ ମଣିଷ” ନାମକ ଉପନ୍ୟାସଟି ଏପର୍ଯ୍ୟନ୍ତ ମୁ 

ଦେଖୁପାରିଲି ନାହିଁ । ତାକୁ ମିଶାଇଲେ ମୋଟ ଛବିଶଟି ଉପନ୍ଯାସ ହୁଅନ୍ତା । 
ମୋର ଆଲୋଚନାରେ ମୁଁ ଗଳ୍ପ ଂବଘେଇଂକୁ ଉପନ୍ୟାସ ପର୍ଯ୍ୟାୟଭୁକ୍ତ କରିଛି । 
‘ନବରବି”ରେ ଏହା ସଙ୍କେତଧର୍ମୀ ଉପନ୍ୟାସ ଶୀର୍ଷକରେ ପ୍ରକାଶିତ ହୋଇଥୁଲା | 
‘ମନରନିଆଁ? ପୁସ୍ତକରେ ପ୍ରକାଶିତ “ଚିଲପୁରୀ” କ୍ଷୁଦ୍ର ଉପନ୍ୟାସକୁ ମୁଁ ମୋ 
ଆଲୋଚନା ଭିତରକୁ ନେଇ ନାହିଁ । ୧୯୮୯ରେ “ମେରିଆଂ ନାମକ ଉପନ୍ୟାସ 
ଛପା ହୋଇଥଲା ବୋଲି କିଏ କିଏ ମତ ଦିଅନ୍ତି ( ଦଷ୍ଟବ୍ୟ-ରମାକାନ୍ତ ରାଉତ, 
‘ଉପନ୍ୟାସର ଦିଗଦିଗନ୍ତୀ ପୃ.୩୭୯), କିନ୍ତୁ ବହୁ ଚେଷ୍ଟା ସନ୍ଗେ ସେଇ ବହିର 
ସନ୍ଧାନ ମୁଁ ପାଇଲି ନାହିଁ 

‘ଗୋପୀନାଥଙ୍କ ଉପନ୍ୟାସର ମରମ କଥା” ବହିଟି ଲେଖୁବା ପାଇଁ ମୋର 
ପନ୍ନୀ ଶିଶୁସାହିତ୍ଯିକା ତଥା ଗାଳ୍ିକା ରେଣୁକା ମୋ ସାଙ୍ଗେ ଲଗେଇଲେ । ମଚିଶ 
ଖଣ୍ଡ ଉପନ୍ୟାସର ଆଖ୍ୟାନଭାଗ ବା କଥାବସ୍ତୁ ଉପରେ ଲେଖୁବାକୁ ସେ ବେଶ୍‌ 
ଜୋର୍‌ ଦେଉଥାନ୍ତି | Abraham H. Lass ଏବଂ Brooks Wright୍କ 
‘A Student's Guide To 50 European Novels’ ( ୧୯୬୭) ଏବଂ ଚିତ୍ତରଞ୍ଜନ 
ବନ୍ଦ୍ୟୋପାଧ୍ୟାୟଙ୍କ ‘ଦୃୂରେର୍‌ ବଇ” ( ୧୯୮୦) ମୋତେ ମଧ୍ୟ ପ୍ରେରଣା ଦେଲା । 
ପୁଣି ଉପନ୍ୟାସତକ ଠୁଳ କରିବାକୁ ଲାଗିଲି । ପ୍ରଥମ ପର୍ଯ୍ୟାୟର ନିବନ୍ଧ ( ୧୯୬୯) 
ଭିନ୍ନ ରକମର ଥଲା । ତେଣୁ ତାକୁ ପରିହାର କରି ଆଉ ଥରେ ପଚିଶଖଣ୍ଡଯାକ 
ଉପନ୍ୟାସ ପଢ଼ିବାକୁ ଲାଗିଲି । ଦୁଇ ବର୍ଷ ଲାଗିଲା । ବହି ଓ ପତ୍ରିକାକାରରେ ଛପା 
ଯାଇଥୁବା ଉପନ୍ୟାସ ଯୋଗାଡ଼ିବାରେ ମୋତେ ଅଧ୍ୟାପକ ବନ୍ଧୁ ଡଃ ଶ୍ରୀଚରଣ 
ମହାନ୍ତି, ଶ୍ରୀ ଦେବେନ୍ଦ୍ର କୁମାର ଦାଶ, ଗୋପୀନାଥପ୍ରେମୀ ଡଃ ସୁରେନ୍ଦ୍ର କୁମାର 
ମହାରଣା, ଓଡ଼ିଶା ସାହିତ୍ଯ ଏକାଡେମୀ ଓ ଡକୃର ମହତାବ ରାଜ୍ୟ ପାଠାଗାର 
ସାହାଯ୍ୟ କଲେ । ମୋ” ପାଣ୍ଡଲିପିର ପ୍ରଥମ ପାଠକ ଥା'ନ୍ତି ମୋ ପନ୍ଧୀ ଓ ପରେ 
ସେଥ୍‌ରେ ସାମିଲ୍‌ ହୁଅନ୍ତି ଡଃ ମହାରଣା । ସୌଭାଗ୍ୟକ୍ରମେ ବିଦ୍ୟାପୁରୀ” ପ୍ରକାଶନ 
ସଂସ୍ଥାର ମାଲିକ ସୃସାହିତ୍ୟକ ଶ୍ରୀ ପୀତାମ୍ବର ମିଶ୍ର ଗୋପୀନାଥଙ୍କର ଆତ୍ମଜୀବନୀ 
“ସ୍ରୋତସ୍ଵତୀ” (ତିନି ଖଣ୍ଡରେ ବି ଅସମାପ୍ତ ଜୀବନୀ ଗ୍ରନ୍ଧ) ମୋତେ ଆଗରୁ 
ଉପହାର ଦେଇଥାନ୍ତି । “ସ୍ରୋତସ୍ଵତୀ” ତିନିଖଣ୍ଡପାକ ପଢ଼ିଲା ପରେ ଆମ ସାହିତ୍ୟରେ 
ଅବହେଳିତ ଅଥଚ ଆମର ଜୀଅନ୍ତା ତୃଣ୍ଡଭାଷାକୁ ସାହିତ୍ୟାୟିତ କରିବାପାଇଁ ` 
ଗୋପୀନାଥ ଓଡ଼ିଶାରେ କିଭଳି ଅନୁରୂପ ଆୟର୍‌ଲାଶ୍ର ୯୯ Revival ଆଣିବାକୁ 
ଚେଷ୍ଟା କରିଛନ୍ତି ତାହା ପ୍ରାଞ୍ଜଳ ହୋଇଗଲା | ମୁଁ ଏବେ ତାଙ୍କରି କଥା ଦୋହରାଉଛି - 

“କେଡ଼େ ସୁନ୍ଦର ଶୁଭେ ଆମ ଗୀ ଲୋକେ ଯେତେବେଳେ କଥା କହନ୍ତି । 
କି ଛନ୍ଦ ! କି ସଙ୍ଗୀତ ! ଗାଉଁଲି ଶହ୍ଦମାନଙ୍କରେ କି ସୁନ୍ଦର ସ୍ଵରସମନ୍ସୟ ! ଅଳପ 

କଥାରେ ଭାବ କେମିତି ଫୁଟେ ! ... କଣ ଗରଜ ପଡ଼ିଛି ‘ମୁଁ ବୋଲି ନ କହି 
“ଆମ୍ଭେଂ କହିବାକୁ, ‘ତୁମେ? କହିବାକୁ, ‘ମୃତ? ନ କହି ପରିସ୍ରା, 'ଘୁଅ” ନ 
କହି ‘ପୁରୀଷ” କହିବାକୁ ? କାହିଁକି “କଅଁଳ? ନ କହି ‘କୋମଳ? କହିବି ? ସୃକ୍ଷ୍ମରୁ 
ବଳି ସୃକ୍ଷ୍ମ ରୂପ ଆଙ୍କିବାକୁ, ଭାବ କହିବାକୁ, ପୁଣି ଅଛଳ୍ପନକେ କହିଦେବାକୁ କେତେ 
କେତେ ଶହ୍ଦ ଅଛି ଓଡ଼ିଆ “ଗାଉଁଲି” ଭାଷାରେ - ନେହେବର ହେଉଛି, କକର୍ଥନ 
ହେଉଛି, ଅଳିକରୁଛି, ଗୋଳକରୁଛି, ରୁଷିଛି, ଫାଇୁଳା ହେଉଛି, ଛଟା ଗାଳୁଛି, 
ଗେହ୍ଲେଇ ହେଉଛି, ଫୁଲେଇ ହେଉଛି, ଝରସରି ହେଉଛି, ଫଟେଇ ହେଉଛି, ମାଣ୍ଢେଇ 
ହେଉଛି, କଥା ତ ଶୀତଳ କଟୁରୀ ! ଏକଶିଙ୍ଗା, ଟିଙଂଟିଙ୍ଗା ଡବଡବା, ଡହରା, 
ଟାଉକା, ମାଡ଼ୁଆ, ସିଫଳା, ପତରଚକି, ବାଇଟୁକ୍ରୁରୀ, କଇଛା, ଚିକିଟା, ଦାଢୁଆ, 
ଦନ୍ଥଡ଼ା, ଓଃ ! ଅଛିଣ୍ଡା ! ଅପହଞ୍ଚ ! ତୃହାକୁତୁହା | ମୁଥକୁ ମୁଥ ।”? 

“ “ଗୋଟେଇବାକୁ ପଡ଼ିବ, ବାଛିବାକୁ ପଡ଼ିବ, ଲୋକଙ୍କ ତୁଣ୍ଡରେ ବଞ୍ଚରହିଥବା 
ଓଡ଼ିଆଭାଷାକୁ ଅନିଷା କରି କରି ତାହାରି ବ୍ୟାକରଣର ସୂତ୍ର ଧରି ଧରି ନିଅଣ୍ଟ 
ହେଲେ ସଂସ୍କୃତ ବ୍ୟାକରଣର ସୃତ୍ରକୁ ଓଡ଼ିଆରେ ଯୋଖୁ ନୂଆକରି ଗଢ଼ିଯିବାକୁ 
ପଡ଼ିବ ଦରକାରମାନିଆଁ ନୂଆ ଶବ୍ଦ, ନୂଆ ଶବ୍ଦ-ହାର, ନୂଆ ବ୍ୟବହାର । ପୁରୁଣା 
ଶବ୍ଦକୁ ରୂପକ ପରି ନୂଆ ଅର୍ଥ ଦେବାକୁ ପ୍ରୟୋଗ କରାଯାଇପାରେ ! ଅଳ୍ପ ଶବ୍ଦ 
ବ୍ୟବହାର କରି ଗହୀର ମନକଥା ଓ ଅଧୁକ ଅଥ ପ୍ରକଟ କରିହେବ, ଭାବକୁ ଭାଷା 
ଅରାମୁଶ୍ଡିକି ଭରାମୁଣ୍ଡି ପରି ଠିକ୍‌ ଖାପିଯିବ, ଯେପରି ଭାଷା ବଦଳାଇଲେ ଅନ୍ୟ 
ଭାଷା ଦେଇ ସେ ଅର୍ଥ ପ୍ରକାଶ କରିହେବ ନାହିଁ । ସିଧା ଅର୍ଥ-ଗୋଟିଏ ଜଳଜଳ 
ଦିଶିବ ଅର୍ଥର ଛବି, - ସେହି ଗୋଟିଏ ଛବି । ସେହି ଆଣିଦେବ ମନ ଭିତରେ 
ଆକାଂକ୍ଷିତ ରସ, ଚେତନା | ଶବ୍ଦର ଅକ୍ଷରମାନଙ୍କ ଉଚ୍ଚାରଣରୁ, ଏକାଠି ନାନା 
ଶବ୍ଦର ଉଚ୍ଚାରଣରୁ ବାକ୍ୟ ଭିତରୁ ଆପେ ଛନ୍ଦମୟ ସଂଗୀତ ବାହାରୁଥବ, ସେ 
ଛନ୍ଦ ବି ଥୁବ, ଭାବ ପ୍ରକାଶ କରିବାରେ ସାହାଯ୍ୟ କରିବ ¦ ... ଠିକଣା ଶବ୍ଦ 
ବାହାର କରିପାରିଲେ ପଢ଼ିଲେ ଏତିକି ଜଣାପଡ଼ିବ କହୁଥ୍‌ବା ଲୋକର ସାମାଜିକ 
ଶ୍ରେଣୀ, ବୟସ, ଲିଙ୍ଗଭେଦ, ତାର ଖର ନିଶ୍ଵାସ କି ଉଚ୍ଚାଟ ହସ, ତାର ତତଲା 
ଲୁହ କି ଖୁସିର ଲହଡ଼ି ବି ଅନୁଭବ କରିହେବ ।” 

‘ଗୋପୀନାଥଙ୍କ ଉପନ୍ୟାସର ମରମ କଥା' ବହିଟି ଗୋପୀନାଥଙ୍କର ସବୁ 
ଉପନ୍ୟାସର ସଂକ୍ଷିପ୍ତୀକରଣ (2୦୮d) ନୁହେଁ | ବରଂ ସାରସଂକ୍ଷେପ । ଏଥୁରେ 
ପ୍ରତ୍ୟେକ ଉପନ୍ୟାସର କଥାୟନରେ ତିନୋଟି ବିଭାଗ ରହିଛି - ପୂର୍ବାଭାସ, 
କଥାବସ୍ତୁ ଓ ଉପସଂହାର । ଆଲୋଚନା ଶେଷରେ ଉପନ୍ଯାସର ରଚନା ଓ 
ପ୍ରକାଶନ ସମ୍ପର୍କରେ ସୂଚନା ଦିଆଯାଇଛି ଏବଂ ସେଥିରେ ଉଲ୍ଲେଖ କରାଯାଇଥବା 

ଶେଷୋକ୍ତ ମସିହାର ପ୍ରକାଶିତ ଉପନ୍ୟାସରୁ ଉଦ୍ଧୃତିମାନ ଏହି ଲେଖାରେ ସ୍ଥାନ 
ପାଇଛି । ଏଇ ବହିଟିର ଏକମାତ୍ର ଉଦ୍ଦେଶ୍ୟ - ଗୋପୀନାଥଙ୍କର ମୌଳିକ 
ଉପନ୍ୟାସଗୁଡ଼ିକୁ ହୃଦୟତାର ସହିତ ପଢ଼ିବା ପାଇଁ ପାଠକର ମନରେ ଆଗ୍ରହ 
ସୃଷ୍ଟି କରିବା । ଏଥୁରେ ସମୀକ୍ଷା-ସୁଲଭ ଆସ୍ପର୍ବା ନାହିଁ। କେବଳ ମୋ ମନକୁ 
ଛୁଇଁଥିବା ଏକାନ୍ତ ବ୍ୟକ୍ତିଗତ ପ୍ରତିକ୍ରିୟାକୁ ମୁଁ ଉଲ୍ଲେଖ କରିଛି ମାତ୍ର । ଓଡ଼ିଶାର 
ଯୁବ ଗବେଷକଙ୍କ ପାଇଁ ଗୋପୀନାଥଙ୍କର କଳାକୃତି ଅଜସ୍ର ସମ୍ଭାବନାର ଦ୍ଵାର 
ଖୋଲି ଦେଇଛି । ସୃଜନ ସ୍ଥନ୍ଦନନ ଶବ୍ଦ ସଂଯୋଜନା, ଓଡ଼ିଆ ରୂଢ଼ିର ପ୍ରୟୋଗ, 
ଭାଷାର ଭାବୋଛ୍ଥାସ ଓ ଗୀତିମୟତା, ଶ୍ଲେଷର ପ୍ରୟୋଗ, ଶ୍ୃଙ୍ଗାରଧର୍ମିତା, 
ପ୍ରତୀକାତ୍ମକତା, ଶୈଳୀକଳ୍ପ, ଅବାରିତ ଜୀବନ ପ୍ରବାହ, ମୃତ୍ୟୁ ସଚେତନତା, 
ସଞ୍ଚରଣଶୀଳ ଆନନ୍ଦ ଓ ସୌନ୍ଦର୍ଯ୍ୟବୋଧ, ଦାର୍ଶନିକ ତତ୍ର ବିଶ୍ଲେଷଣ, ସାଉଁଟା 
ଜୀଅନ୍ତା ଚରିତ୍ରରେ କାବ୍ୟିକ ପ୍ରଲେପ,ପାତ୍ରୀଭୂତ କାବ୍ୟଭୂମି ବା landscape as 
ୟ haracter, ନୃତାଭ୍ବିକତା, ପ୍ରନତତ୍ତ ସନାତନ ସଂସ୍କୃତି, ହରିଜନ ଓ ଗିରିଜନ 
ଏତିହ୍ୟ, ପାରଂପରିକ ଏଶ୍ବର୍ଯ୍ୟ ଓଡ଼ିଶାର ସାଂସ୍କୃତିକ ବିଭବ ଓ ସଙ୍କଟ ତଥା 
ସାମାଜିକ ବିବର୍ଉନ, ନାରୀଚରିତ୍ରର ମନସ୍ତାତ୍ମିକ ବିଶ୍ଲେଷଣ ଏବଂ ଲେଖକୀୟ 
ସାହିତ୍ୟାଦର୍ଶ ପ୍ରଭୃତି ବିଷୟରେ ସନ୍ଦର୍ଭମାନ ରଚିତ ହେବାର ସମ୍ଭାବନାକୁ ଗୋପୀନାଥ 
ନିଜ ଅଜାଣତରେ ଆଗାମୀ ପିଢ଼ି ହାତରେ ସମର୍ପି ଦେଇଛନ୍ତି । ଉପନ୍ୟାସ ବ୍ୟତୀତ 
ଗୋପୀନାଥଙ୍କର ଗଳ୍ପଧସମତ୍ଭମାର ଓ ଜୀବନଚରିତ ରଚନାରେ ଥବା ଏତିହାସିକତା 
ଓ ସାରସ୍ବତ ଶଶ୍ବର୍ଯ୍ୟ ମଧ୍ୟ ଗବେଷକମାନଙ୍କ ପାଇଁ ଆଉ ଏକ ଅନୁଭାସିତ 
ଦିଗନ୍ତ । ସେହିପରି ତାଙ୍କ ରଚିତ ନାଟକ ଓ ସକଳ ପ୍ରବନ୍ଧ | 

ଗୋପୀନାଥଙ୍କର ସମସ୍ତ ସୃଷ୍ଟି ଓଡ଼ିଶାର ମାଟି ପାଣି ପବନରେ ହିଁ ଜୀବନ୍ୟାସ 
ପାଇଛି । ଅର୍ବଶତାଦ୍ଦୀରୁ ଅଧକ କାଳ ମଗ୍ରଚୈତନ୍ୟରେ ସାରସ୍ଵତ ସାଧନା କରିଥୁବା 
ଓ ଆନ୍ତର୍ଜାତିକ ସ୍ତରରେ ଓଡ଼ିଆ ଭାଷାସାହିତ୍ୟର ଟେକ ରଖୁଥିବା ଏଭଳି ଯଶସ୍ପୀ 
ସାଧକ ବିଜ୍ଞଜନଙ୍କ ପାଇଁ ଏକ ମଧୁର ଆହ୍ବାନ । ପାଶ୍ଚାତ୍ୟ ସମୀକ୍ଷା-ଶୈଳୀରେ 
ଭାରତୀୟ ସୃଜନ ସାହିତ୍ୟର ବିଶ୍ଳେଷଣ କରିବା ଧାରାକୁ ଗୋପୀନାଥ ନାପସନ୍ଦ 
କରିବା ମୁଁ ଶୁଣିଛି । ତଥାପି ମୋର ଦୁର୍ବଳତାବଶତଃ ଏ ବହିରେ କେଉଁଠି କିମିତି 
ତାର ଅନୁପ୍ରବେଶ ଘଟିଛି । କେତେକ ବିଦଗ୍ଧ ପାଠକଙ୍କର ଅନୁରୋଧକ୍ରମେ ୧୯୬୯ରେ 
ପ୍ରକାଶିତ ମୋ” ଆଲୋଚନାର ମୂଳ ଓ ଶେଷ ଅଂଶ ଏଇ ବହିରେ ପରିଶିଷ୍ଟ ( ୧) 
ରେ ଦେବାକୁ ମୁଁ ବାଧ୍ୟ ହୋଇଛି । 

ଏ ମଧ୍ଯରେ କେଉଠଡୁ (ବୋଧେ ବାଣୀବିହାରର ଇଂରାଜୀ ଅଧ୍ଯାପକ 
ଶ୍ରଦ୍ଧେୟ ଡଃ ଦୀପ୍ତିରଞ୍ଜନ ପଟ୍ଟନାୟକଙ୍କଠାରୁ) ଖବର ନେଇ ଗୋପୀନାଥଙ୍କ ଗଳ୍ପ 

ଓ ଉପନ୍ୟାସ ଉପରେ ଅନୁଶୀଳନ କରୁଥବା ଜଣେ ସ୍ପେନୀୟ ଯୁବ ଗବେଷକ 
Dr. Mauricio Aguilera Linde (Departmento de Filologia Inglesa, 
Granada) ଏଇ ବହି ଲେଖାର ଶେଷ ଦିବସରେ (ଡିସେମ୍ବର ୩୦, ୨୦୦୬) 
ମୋ” ଘରେ ଆସି ପହଞ୍ଚଲେ । ଦୁଇ ଘଣ୍ଟା କାଳ ମୋ ସହିତ ଆଲୋଚନା କଲେ | 
ଅଧ୍ୟାପକ ଲିଣ୍ଡେ ଦଦାଦିବୁଢ଼ା' (76 4estor), “ପରଜା”, ଦାନାପାଣି” 
(The Survivor), ‘ଲୟବିଲୟ' (High tide Ebb tide) ଏବଂ ଗୋପୀନାଥଙ୍କର 
‘ଟଡ଼୍‌ପା' ଗଳ ସହିତ ଅନ୍ୟ କେତୋଟି ଗଳ୍ପର ଇଂରାଜୀ ଅନୁବାଦ ( ସୀତାକାନ୍ତ 
ମହାପାତ୍ରଙ୍କ ଦ୍ଵାରା ଇଂରାଜୀରେ ଅନୁଦିତ ଗୋପୀନାଥଙ୍କ ଗଳ୍ପ ସଙ୍କଳନ 
(Ants And Other Stories, Calcutta, 1979 ଏଵଂ The Bed of Arrows, 
Sahitya Akademi, 1995) ମନ ଦେଇ ପଡଢ଼ିଥାନ୍ତି । ଗୋପୀନାଥଙ୍କର ବିଭିନ୍ନ 
ଚରିତ୍ର ଓ ଭାବକଳ୍ପ ସତ୍ଚନ୍ଧରେ ତାଙ୍କର ଭଲ ଧାରଣା ବି ଥାଏ । ମୋତେ ଭାରି 
ଖୁସି ଲାଗିଲା । ଖାଲି ଏତିକି ଦୁଃଖ ଲାଗିଲା ଲେଖକ ଆଜି ବଞ୍ଚଥାଆନ୍ତେ କି ? 
କଟକ ସହର ପାଖ ସିଢୁଆ ନ”୍ତକୂଳର ନାଗବାଲି ଗୀରେ ଜନ୍ମ ହୋଇ କାହିଁ କେଉଁ 
ସାତସମୁଦ୍ର ସେପାରିରେ ପନ୍ଦରହଜାର କିଲୋମିଟର ଦୂର କାଲିଫର୍ଣ୍ଣିଆ 
(ଆମେରିକା )ର ସାନହୋଜେ ସହରରେ ୧୯୯ ୧ ମସିହାରେ ଦର୍ମୁ ଆଉ ଦର୍ଉନୀ 
କୋଳରେ ଲୁଚିଗଲେ ଗୋପୀନାଥ, ଠିକ୍‌ ମରଣକୁ ଠକି ଦେଇଥ୍‌ବା ସରବୁ 
ସାଓତା ଓ ତାର କନ୍ଧିଆ ବଇଁଶୀର ସ୍ଵନ ଭଳି । 


ଅଖଣ୍ଡ ନାନ୍ଦନିକ ଜୀବନର ପ୍ରବାହରେ ଉବୁଟୁବୁ ହେଉଥ୍‌ବା ଜୀବନ ସହିତ 
ସେ କଳା ଓ ସାହିତ୍ୟକୁ ଏକାମ୍ବ କରିଥୁଲେ ! ସୂର୍ଯ୍ୟୋଦୟ, ସୂର୍ଯ୍ୟାସ୍ତ ଓ ତାରାଫ୍ରଟା 
ଆକାଶର ଛିଟା, ଢେଉ ଢେଉକା ପାହାଡ଼ର ଅପରୂପ ଠାଣି, ଗୀତିମୟ ବଣଜଙ୍ଗଲ, 
ଅସଂଖ୍ୟ ଚରିତ୍ରର କଳରବ, ମାଟିର ମହକ ଓ ସମୁଦ୍ରର ପୁଲକିତ ଉଚ୍ଛାସ ତଥା 
Iyric evocation of the natural scene ର ତନ୍ମୟ ରୂପକାର ଗୋପୀନାଥ 
ମୋତେ ଏପର୍ଯ୍ୟନ୍ତ ବି ଆଚୁନ୍ନ କରି ରଖୁଛନ୍ତି । ଗୋପୀନାଥଙ୍କ ବଡ଼ଭାଇ କାହୁ ଚରଣ 
ନିଜର ବାର୍ଵକ୍ୟ ଅବସ୍ଥାରେ ଗୋପୀନାଥଙ୍କୁ ମନେ ପକାଇ କହିଛନ୍ତି - “ଟିକି 
ଭାଇଟି ମୋର, ପିଲା ଦିନର ଅଭ୍ୟାସ ପରି ଛୋଟ ବାଡ଼ି ଖଣ୍ଡେ ଧରି ମନକୁ 
ମନ ଗୁଣୁ ଗୁଣୁ ହୋଇ ଏକା ଏକା ନାଚ କରୁଥାଏ, ବାଲ୍‌ଡିହିରି ନାଚ ।” ନାଚିବା, 
କନ୍ଧବାଜା ଓ ହାର୍‌ମୋନିଅମ୍‌ ବଜାଇବା, ବିଭିନ୍ନ କାଟର ବଇଁଶୀ ଫୁକ୍କିବା, ରଣପା 
ଚଢ଼ି ଡଗ ଡଗ ଚାଲିବା, ଝଡ଼ତୋଫାନ ବେଳେ ଦୋହଲୁଥ୍‌ବା ଗଛକୁ ଜାବୁଡ଼ି 
ଧରି ତାକୁ ଭରସା ଦେବା, ଜଙ୍ଗଲ ଭିତରେ କନ୍ଧ ପିଣ୍ଡାରେ ଅଳି କରି ମାଣିଆ 
ପେଜ ମାଗି ଖାଇ. ଫ୍ୁଙ୍ଗା ଦେହରେ ରାତି ବିତେଇଥ୍‌ବା ଗୋପୀନାଥଙ୍କର 

ଜୀବନଟି ପ୍ରମୂ୍ଭ ଆନନ୍ଦ ପାଲଟି ଯାଇଥିଲା ! ନିଜକୁ ନିଜେ ସେ ଏକ ଅଜବ 
ଦୁନିଆ ବୋଲି ଭାବୁଥିଲେ । ତାଙ୍କର ହସ ଆଉ କାନ୍ଦ କେବଳ ଆନନ୍ଦର ପ୍ରକାଶ 
ହିଁ ଥଲା । ‘ମୋର ମୂତ ଘୁଅ ଆନନ୍ଦ । ମୁଁ ଆନନ୍ଦଂ - ଏ କଂଣ ନ ଥୁଲା 
ଗୋପୀନାଥଙ୍କର nuclear innocence ?’ 

ଜୀବନରୁ ନିଃସଙ୍ଗତାକୁ ଦୂରେଇ ଦେଇଥ୍‌ବା ଗୋପୀନାଥ ଆମେରିକାରେ 
ରୋଗଶଯ୍ୟାରେ ଥାଇ ଚିଆଁ ଚେତନାରେ “ଲୟବିଲୟ”ର ପୁରୀ ସମୁଦ୍ଵର 
ବେଳାଭୂଇଁକୁ ଫେରିଆସିଛନ୍ତି ଗୋଟେ ନୀରବ ନିସ୍ପନ୍ଦ ଶାମୁକା ଖୋଳ ଭାବରେ । 
‘ବାଲି ଉପରେ କଙ୍କଡ଼ା ଖୋଳ, ଶାମୁକା ଖୋଳ, ନୀରବ ନିସ୍ପନ୍ଦ | କିଏ କେବେ 
ହୁଏତ ଏ ଶାମୁକାକୁ କାନରେ ଦେବ । ଶୁଣିବ ସମୁଦ୍ରର କୋଳାହଳ | ତା'ପରେ 
ବାଲି ଉପରେ ଫୋପାଡ଼ି ଦେବ । ଜୋତାରେ ମାଡ଼ି ଦଳି ଚାଲିଯିବ ମବ୍ରମବ୍ଵ । 
ଓଃ ! କେଡ଼େ ନିଛାଟିଆ ! ( ଡଃ ସୀତାକାନ୍ତ ମହାପାତ୍ରଙ୍କ ଦ୍ଵାରା ସମ୍ପାଦିତ “ବାଟ 
ବନ୍ଦ ଓ ଅନ୍ୟାନ୍ୟ ଗଳ୍ପ, ଭାଷାୟନ ୨୦୦୫, ପୃ. ୧୩୮) ସେ ତ ନିଜେ ଚିନ୍ନୟ 
ମୁକ୍ତାଶୁକ୍ତି। ସେଇ ଅମର ଶାମୁକା ଭିତରେ ଭରିରହିଛି ଗୋପୀନାଥୀୟ ବିଶ୍ଵର 
ସବୁ କିଛି ବିସ୍ମୟ ଓ ଅସରନ୍ତି ଶବ୍ଦର ଢେଉ । ଅନ୍ତିମ ବେଳାରେ “କଳାଘୁମର 
ଆକାଶର ନିସ୍ତରଙ୍ଗ ନିସ୍ତନ୍ତତା ଭିତରେ ସେ ସାନ୍ଦ୍ର ଗୁଞ୍ଚରଣ ବୋଧେ ଶୁଣି 
ପାରିଥ୍‌ଲେ । ସେଥିପାଇଁ ଖବର ପଠେଇଥୁଲେ । ପୁଅ ଓକାର ତାଙ୍କ ପ୍ରିୟ 
ବଇଁଶୀଖଣ୍ଡକ ନେଇ ଆମେରିକାରେ ଗୋପୀନାଥଙ୍କ ହାତରେ ଦେଇଥୁଲେ । ସେ 
ଆଉ ନାହାନ୍ତି, କିନୁ ତାଙ୍କ ଲେଖନୀରୁ ଝରିଆସିଥ୍‌ବା ଲକ୍ଷ ଲକ୍ଷ ଅମୃତବୋଳା 
ନିରୁତା ସଜ ଓଡ଼ିଆ ଶବ୍ଦ ଆମର ‘ଟୋପି ଟୋପି ଗୋପୀଚନ୍ଦନ' ସ୍ମତି ଆଉ 
ସ୍ଵପ୍ନ ଲେସିହୋଇ ସେଗୁଡ଼ିକ ଜିକିଜିକି ଦିଶୁଥୁବ ଓ ମହକୁଥବ କାଳ କାଳକୁ । 
ଆଉ ଗୋଟିଏ ଶତାବ୍ଦୀ ପରେ ହୁଏତ ଗୋପୀନାଥଙ୍କ ଆଦିବାସୀଭୂଖଣ୍ଡର ସ୍ଵଭାବ 
ଚରିତ୍ର ବଦଳି ଯାଇଥୁବ | ଜନ୍ତୁଜୂନ୍ତାଙ୍କର ବୋବି ନ ଥିବ ଓ ଦାନାପାଣିର ସଂଘର୍ଷ 
ସଭିଙ୍କ ମେରୁଦଣ୍ଡକୁ ଦୋହଲାଇ ଦେଉଥୁବ । ତଥାପି ସରପ ଅତସୀଦ୍ୁଲ 
ଥିବେ, ପ୍ରଜାପତି ଥିବେ, ସମୁଦ୍ରରେ ଢେଉ କମ୍ପୁଥୁବ, ନାଚୁଥବ ଓ ତା ' ଭିତରୁ ନାଲିଆ 
ସୂର୍ଯ୍ୟ କୁଦାମାରି ଉତଦଙ୍କି ଆସୁଥୁବ ବେଳାଭୂଇଁର ବାଲିକଙ୍କଡ଼ାଙ୍କ ସାଂଗେ ଲୁଚୁକାଳି 
ଖେଳ ଖେଳିବାପାଇଁ । ଏ ସବୁରି ଭିତରେ ଗୋପୀନାଥ ତ ଥବେ ନିଦ୍ତ୍େ। 

ଏଇ ନିଜ କଥା”ରେ ମୁଁ ଯେଉଁମାନଙ୍କୁ ସ୍ମରଣ କରିଛି, ସେମାନଙ୍କୁ କୃତଜ୍ଞତା 
ଜଣାଉଛି । ଗୋପୀନାଥଙ୍କର ପରିବାର ମୋତେ ତାଙ୍କ ବ୍ୟଯକ୍ରିଗତ ଲାଇବ୍ରେରୀ 
ବ୍ୟବହାର କରିବାକୁ ସୁଯୋଗ ଦେଇଥବାରୁ ମୁଁ ସେମାନଙ୍କ ପାଖେ କୃତଜ୍ଞ । 

ମୋର ଦାନାପାଣି” ପ୍ରବନ୍ଧ (ecDc୯) କୁ ଅଧ୍ୟାପକ ଗିରୀଶ ସାହୁ ଓ 
ଡଃ ପ୍ରକାଶ କୁମାର ପରିଡ଼ା ସେମାନଙ୍କର ସମ୍ପାଦିତ ‘ସମୀକ୍ଷକ ଦୃଷ୍ଟିରେ ଦାନାପାଣି! 
( ୧୯୯୪) ପୁସ୍ତକରେ ସ୍ଥାନିତ କରିଥବାରୁ ମୁଁ ଅନୁଗୃହୀତ । ଡଃ ବିଭୂତି ପଟ୍ଟନାୟକ, 
ଡଃ ପ୍ରପ୍ମଲ୍ଲ କୁମାର ତ୍ରିପାଠୀ ଓ ଦିବଂଗତ ଅଧ୍ୟାପକ ଶିବରାମ ପାତ୍ର ମୋର 
ଅଳସୁଆମିକୁ ଗାଳି ଦେଇ ମୋତେ ବାରମ୍ବାର ଉତ୍ସାହିତ କରିଥୁବାରୁ ମୁଁ ସେମାନଙ୍କର 
ଶ୍ରଦ୍ଧା ଓ ଆତୁରତା କେବେ ଭୁଲିପାରିବି ନାହିଁ । ଓଡ଼ିଶା ସାହିତ୍ୟ ଏକାଡେମୀର 
ଏକ କାର୍ଯ୍ୟକ୍ରମରେ ସୁଦୂର ଜୟପୁର ଯାଇଥୂଲାବେଳେ ପ୍ରାକ୍ତନ ଇଂଜିନିଅର୍‌ ତଥା 
ଥପନ୍ୟାସିକ ଦାଶରଥ ନନ୍ଦଙ୍କ ସହ ମୋର ଆଳାପ ହେଲା । ଶ୍ରୀ ନନ୍ଦଙ୍କର 
ସାହିତ୍ୟିକ ଗୁରୁ ଗୋପୀନାଥ । ଗୋପୀନାଥଙ୍କ ସ୍ମ ତିବିଜଡ଼ିତ ତାଙ୍କର ‘ଗଢ଼ିବାର 
ସ୍ଵପ୍ନ ଉପନ୍ଯୟାସଖଣ୍ଡିକ ମୋତେ ସେ ଦେଲାବେଳେ ତାଙ୍କ ଆଖ୍‌ ଛଳଛଳ 
ହୋଇଯାଇଥିଲା । ମୁଁ ଆଜି ତାଙ୍କୁ ଶ୍ରଦ୍ଧାର ସହିତ ସ୍ମରଣ କରୁଛି । 


ଏଇ ବହିଟି ଶୀଘ୍ର ପ୍ରକାଶ ପାଇଲେ ଯେଉଁମାନେ ବେଶି ଖୁସି ହେବେ 
ସେମାନେ ହେଲେ ଗୋପୀନାଥଙ୍କ ସ୍ରଷ୍ଟାମାନସର ଅତି ଆପଣାର ଡଃ ସୀତାକାନ୍ତ 
ମହାପାତ୍ର ଆଉ ମୋ” ପରିବାରର ମୋ” ସତାଶୀବର୍ଷର ବୋଉ, ପୁଅ 
ଅଂଶୁମାନ୍‌, ବୋହୂ ପୁଷ୍ପିତା ଓ ଦୂରରେ ରହି ସଂସାର ପାତିଥ୍‌ବା ଦୁଇ ଝିଅ 
ଅଂଶୁସ୍ମିତା ଓ ଅତନ୍ଦ୍ରିତା । 

ଗୋପୀନାଥଙ୍କର ଦୁର୍ଲଭ ଆତ୍ମଜୀବନୀ ଗ୍ରନ୍ଥ “ସ୍ରୋତସ୍ଵତୀ”ର ପ୍ରକାଶକ 
ଶ୍ରୀଯୁକ୍ତ ପୀତାମ୍ବର ମିଶ୍ର ତଥା ତାଙ୍କର ଅଭିଜାତ ବବିଦ୍ୟାପୁରୀ? ପ୍ରକାଶନ ସଂସ୍ଥା 
ଏଇ ପାଣ୍ଡୁଲିପିକୁ ଛାପିବା ପାଇଁ ଆଦରି ନେଇ ମୋତେ ସବୁଦିନ ପାଇଁ ରଣୀ 
କରିଦେଲେ । ପୀତାମ୍ବରବାବୁ ଗୋପୀନାଥଙ୍କର ତିନୋଟି ଉପନ୍ୟାସର ନୃତନ 
ମୁଦ୍ରଣ, ସାତଟି ଉପନ୍ୟାସର ପୁନର୍ମୁଦ୍ରଣ ଓ ଗୋଟିଏ ଜୀବନୀ ଗ୍ରନ୍ଧ ( ଧୂଳିମାଟିର 
ସନ୍ଥ” ) ମଧ୍ଯ ପ୍ରକାଶ କରିଛନ୍ତି । ତାଙ୍କ ଦ୍ଵାରା ଏଇ ବହିଟି ପ୍ରକାଶିତ ହେବାରେ 
ବୋଧହୁଏ ମୃତ୍ୟୁଞ୍ଚୟୀ ଗୋପୀନାଥଙ୍କର ପ୍ରଚଛ୍ନ୍ତ ଆଶୀର୍ବାଦ ରହିଛି । 


—~ 


ଯେତେଥର ପଢ଼ିଲେ ବି ଗୋପୀନାଥ ମୋ ପାଇଁ ସବୁବେଳେ ଅପଢ଼ା 
ରହିଗଲେ । ଶୋଷ ମେଣ୍ବିଲା ନାହିଁ । ତଥାପି ଗୋପୀନାଥଙ୍କୁ ପଢ଼ିବାରେ ଯଦି 
ଏଇ ବହିଟି ପାଠକଙ୍କୁ ସୁରୁଖୁରୁରେ ବାଟ କଢ଼େଇନେବାରେ ସାହାଯ୍ୟ କରେ 
ତେବେ ମୁଁ ଖୁସି ହେବି । 


ଏନ୍ସ ୧/୨୭ ଏ ରାଜକିଶୋର ମିଶ୍ର 
ନୂଆପଲ୍ଲୀ, ଭୁବନେଶ୍ବର - ୧୫ 

ଯଶୋଦେହେ ଗୋପୀନାଥ 
[୨୦ ଏପ୍ରିଲ୍‌ ୧୯୧୪ - ୨୦ ଅଗଷ୍ଟ ୧୯୯୧] 


ସାମନ୍ତ ଶ୍ରୀ ସୂର୍ଯ୍ୟମଣି ମହାନ୍ତିଙ୍କର ନବମ ସନ୍ତାନ ( ଚତୁର୍ଥ କୋଡ଼ପୋଛା 
ପୁଅ ) ଗୋପ -ଗୋପୁଲି-ଗୋପୀନାଥଙ୍କର କଟକ ସହର ପାଖ କାଠଯୋଡ଼ି ନର 
ସେପଟେ ପୂର୍ବଦିଗରେ ବାର କିଲୋମିଟର ଦୂରରେ ଥୁବା ସିତୁଆ ନଦୀକୂଳର 
ନାଗବାଲି ଗାରେ ୧୯୧୪ ମସିହା ଏପ୍ରିଲ୍‌ ମାସ ୨୦ ତାରିଖରେ ଜନ୍ମ । ତାଙ୍କ 
ଉପର ଭାଇ ହେଲେ ଆଠବର୍ଷ ବଡ଼ ଓପନ୍ୟାସିକ କାହୁ ଚରଣ | “କାଳପୁରୁଷ 
କବିତାର ସ୍ରଷ୍ଟା କବି ଗୁରୁପ୍ରସାଦ ଗୋପୀନାଥଙ୍କର ପୁତୁରା | 


ସ୍କୁଲ୍‌ ଜୀବନ 

ସୋନପୁରରେ ( ସୁବର୍ଣ୍ଣପୁର ) “ମହାରାଜା ହାଇ ଇଂଲିଶ୍‌ ସ୍ତ୍ଲୁ'ରେ ସେପ୍ଲେମତ୍ବର, 
୧୯ ୨୩ରେ ଷଷ୍ଠଶ୍ରେଣୀରେ ନାଁ ଲେଖା ପରେ ସ୍ତାଲ୍‌ ଜୀବନର ଅୟମାରମ୍ଭ । ସେଠି 
ବାପାଙ୍କ ସାଙ୍ଗରେ ରହଣି ଜୁନ୍‌ ୧୯ ୨୬ ପର୍ଯ୍ୟନ୍ତ । ସେହି ବର୍ଷ ଜୁଲାଇ ପହିଲାରେ 
ବାପାଙ୍କ ମୃତ୍ୟୁ ହେବାରୁ ଗୋପୀନାଥ ପାଟନା ଆସି ତାଙ୍କ ବଡ଼ଭାଇଙ୍କ ପାଖରେ 
ରହି ପାଟନା ହାଇସ୍ତ୍ଲରେ ଅଷ୍ଟମ ଶ୍ରେଣୀରେ ନାଁ ଲେଖାଇଲେ । ସେତେବେଳେ 
ପ୍ରଧାନ ଶିକ୍ଷକ ଥା'ନ୍ତି ଯୋଗେଶଚନ୍ଦ୍ର ରାୟ | ଅଷ୍ଟମ ଶ୍ରେଣୀ ପରୀକ୍ଷାରେ ପ୍ରଥମ ଓ 
ବିଭିନ୍ନ ପ୍ରତିଯୋଗିତାରେ ପ୍ରଥମ ହୋଇ ଥେୟରୁକୃତ ˆ ‘ଆବ୍ରାହମ୍‌ଲିଙ୍କନ ”, “ଲାଇଫ୍‌ 
ଅଫ୍ବ ନେପୋଲିଅନ୍‌”, ଫ୍ରମ୍‌ ଲଗ୍‌କେବିନ୍ନ ଟୁ ହ୍ଲାଇଟ୍‌ ହାଉସ୍‌”, “ୟୁସ୍‌ ଅଫ୍ବ 
ଲାଇଫ, ସ୍ାଇଲେସ୍‌କୃତ ‹ କ୍ୟାରେକୃର୍‌', “ ବେଞ୍ଜାମିନ୍‌ ପ୍ରାଙ୍କଲିନ୍‌' ' “ଅଙ୍କଲ 
ଟମ୍‌ସ କେବିନ୍‌' ? ଓ “ ଅକୁଫୋଡ୍ଡ଼ ଡିକ୍ନିନାରି' ? ପୁସ୍ତକଗୁଡ଼ିକ ସେ ପୁରସ୍କାରସ୍ଵରୂପ 
ପାଇଥିଲେ | ନବମ ଶ୍ରେଣୀରେ ସେ ପୁରସ୍କାର ପାଇଥୁଲେ ସଂସ୍କୃତ ଗ୍ରନ୍ଥ ସିଦ୍ଧାନ୍ତ 
ଚନ୍ଦ୍ରିକା ।”” ପାଟନା ହାଇସ୍ତୁଲରେ ସେ ସମୟରେ ଫକୀରମୋହନ ସେନାପତିଙ୍କର 
ନାତି ଅଧରାଜମୋହନ ସେନାପତି ଓ ପଣ୍ଡିତ ରାମଚନ୍ଦ୍ର ମହାପାତ୍ର କାବ୍ୟତୀର୍ଥ 
ଶିକ୍ଷକତା କରୁଥାନ୍ତି । ହାଇସ୍ତ୍ୁଲ୍‌ରେ ପଢୁଥବାବେଳେ “ରାଧାନାଥ ରାୟଙ୍କ ଜୀବନୀ 
ଓ ସାହିତ୍ୟ” ଉପରେ ପ୍ରବନ୍ଧ ଲେଖୁ ଗୋପୀନାଥ ପ୍ରଥମ ପୁରସ୍କାର ପାଇଥଲେ ! ସଲ୍‌ 
ପାଠ୍ୟପୁସ୍ତକ ଛଡ଼ା ସେ ଜୂଲସ୍‌ ଭର୍ଣ୍ଟ ବତେ ଭଉଣୀ ଓ ମେରି କରେଲିଙ୍କ କୃତିସମୂହ, 

ଶେର୍ଲକ୍‌ ହୋମ୍‌ସଙ୍କ ଡିଟେକ୍ିଭ୍ଵ ଉପନ୍ୟାସ, ‹ 'କାଉଣ୍ଟ୍‌ ଅଫ୍ବ ମଣ୍ଟିକ୍ରିଷ୍ଟୋ””, ଭିକୁର୍‌ 
ହ୍ୟଗୋଙ୍କ “ଲେ ମିଜରେବ୍‌ଲ”” ଓ ଆଲେକ୍ଜାଣ୍ଡରୁ ଡୁମାଙ୍କ ବହିସବୁ ପଢ଼ି ନିଜକୁ 
ଜଣେ କଥାଶିଛ୍ଥୀ ଭାବରେ ପ୍ରସ୍ତୃତ କରୁଥିଲେ । ପାଟନା ୟୁନିଭର୍ସିଟିରେ ମାଟ୍ରିକଵରେ 
ପ୍ରଥମ ସ୍ଥାନ ଅଧଵକାର କରି ଷୋଳ ବର୍ଷର ଯୁବକ ଗୋପୀନାଥ ମାର୍ଚ ୧୯୩୦ରେ 
ଓଡ଼ିଶା ବାହୁଡ଼ି ଆସିଲେ । 


କଲେଜ ଜୀବନ 

କଟକର ରେଭେନ୍ସା କଲେଜରେ ଗୋପୀନାଥ ଆଇ.ଏସ୍‌ସି. ପଢ଼ିଲେ | ଇଷ୍ଟ 
ହଷ୍ଟେଲ୍‌ରେ ରହୁଥବାବେଳେ ଗଳ୍ପ, ଜାତୀୟବାଦୀ କବିତା ଓ ପ୍ରବନ୍ଧ କିଛି ହଷ୍ଟେଲ୍‌ର 
ହାତଲେଖା ଉର୍ମି ପତ୍ରିକାରେ ଲେଖୁଲେ । ସେତେବେଳେ ସଂସ୍କୃତ ଓ ଓଡ଼ିଆ 
ବିଭାଗର ଅଧ୍ୟାପକ ଶ୍ରୀ ଆରଉଁବଲ୍ଲଭ ମହାନ୍ତି ଇଷ୍ଟ ହଷ୍ଟେଲ୍‌ର ସୁପରିନ୍‌ ଟେଣ୍ଡେଣ୍ଟ 
ଥା'ନ୍ତି । ଗୋପୀନାଥ ଆର୍ଭବାବୁଙ୍କ ଦ୍ଵାରା ବେଶ୍‌ ପ୍ରଭାବିତ ହୋଇଥବା ଜଣାଯାଏ । 
ଇଂରାଜୀ ସାହିତ୍ୟ ପଢ଼ିଲାବେଳେ ଆୟରୁଲ୍ୟାଣ୍ଡର “କେଲ୍‌ଟିକ୍‌ ରିଭାଇଭାଲ୍‌! 
କଥା-କିଭଳି ସହରିଆ ଆଇରିସ୍‌ ଲେଖକ ମଫସଲକୁ ଯାଇ ଚାଷୀ ପରିବାରର 
ଭାଷା ସଂଗ୍ରହ କରୁଥିଲେ ତାହା ଗୋପୀନାଥଙ୍କୁ ବେଶ୍‌ ପ୍ରଭାବିତ କରିଥଲା । 
ସେକ୍ସପିଅର୍‌ଙ୍କ ରଚିତ କେତେକ ମୁଖ୍ୟ ନାଟକ ଓ ବର୍ଣ୍ଣାଡ଼ ଶଙ୍କ ˆ ଡାର୍କ ଲେଡି 
ଅଫ୍ବ ଦି ସନେଟ୍‌ସ” ତାଙ୍କୁ ବହୁଦିନ ଧରି ଆଛୁନ୍ନ କରି ରଖୁଥଲା | କଲେଜରେ 
ପଢୁଥଲାବେଳେ ମାୟାଧର ମାନସିଂଙ୍କ କବିତାର ଭାଷାର ଲାଳିତ୍ୟ, ସୌନ୍ଦର୍ଯ୍ୟବୋଧ; 
ଗୋଦାବରୀଶ ମହାପାତ୍ରଙ୍କର ଜାତୀୟଚେତନା, ମାନବିକ ମୂଲ୍ୟବୋଧ; କାଳିନ୍ଦୀ 
ଚରଣ ପାଣିଗ୍ରାହୀଙ୍କର ତାତ୍ସିକତା; ବୈକୁଣ୍ଠନାଥ ପଟ୍ଟନାୟକଙ୍କର ଦାର୍ଶନିକତା; 
ଭଗବାନ୍‌ ପତି ଓ ରାଧାମୋହନ ଗଡ଼ନାୟକଙ୍କର ନୃତନ ଛନ୍ଦ, ସୌନ୍ଦର୍ଯ୍ୟ ସୃଷ୍ଟି 
ଏବଂ ସଚ୍ଚି ରାଉତରାୟଙ୍କ ଗୀ ଜୀବନର ଚିତ୍ର ଗୋପୀନାଥଙ୍କୁ ଓଡ଼ିଆ ସାହିତ୍ୟର 
ଭବିଷ୍ୟତ୍ଵବ ବିଷୟରେ ବେଶ୍‌ ଆଶାବାଦୀ କରି ତୋଳିଥୁଲା | 


ସଂଗୀତ ପ୍ରତି ଗୋପୀନାଥଙ୍କର ଦୁର୍ବଳତା ଥଲା ¦ ନିଜେ ସୁର୍‌ ଦେଇ ଛାନ୍ଦମାନ 
ଗାଉଥ୍‌ଲେ ଓ ହାର୍‌ମୋନିଅମ୍‌ରେ ସ୍ଵର ଅଭ୍ଯାସ କରୁଥିଲେ ।୧୯୩୨ରେ 
ଆଇ.ଏସ୍‌ସି. ଦ୍ଵିତୀୟ ଶ୍ରେଣୀରେ ପାସ୍‌ କରି ଇଂରାଜୀ ଅନର୍ସ ନେଇ ବି.ଏ. 
ପଢ଼ିଲେ । ୧୯୩୪ ମସିହାରେ ଅନର୍ସ ସହ ଦ୍ବିତୀୟ ଶ୍ରେଣୀରେ ପଞ୍ଚମ ସ୍ଥାନ 
(ସେ ବର୍ଷ କେହି ପ୍ରଥମ ସ୍ଥାନ ପାଇ ନ ଥଲେ) ଅଧ୍କାର କରି ମନ ଟିକେ ଉଣା 
କଲେ । ତା'ପରେ ସେ ଇଂରାଜୀ ଭାଷା ସାହିତ୍ୟରେ ଉପାଧ୍ୟୁଭ୍ତର ଶ୍ରେଣୀରେ 

ନାମ ଲେଖାଇଲେ । ଏମ୍‌.ଏ. ପଢୁଥୁ୍‌ବାବେଳେ ଉକ୍ସଳଭୀମ ପଦ୍ଧଚରଣଙ୍କଠାରୁ 
ବ୍ୟାୟାମ, କୁସ୍ତି କସରତ୍ଵ ଶିକ୍ଷା କଲେ । ମୃତପ୍ରାୟ ଦିବାଧ୍ୟାୟୀ ସଂଘକୁ ସେ ପୂଣି 
ଥରେ ଜୀବନ୍ୟାସ ଦେଇ ସେଇ ସଂଘର ସମ୍ପାଦକ ହେଲେ । ଡି.ଏସ୍‌.ଏ.ର 
ମୁଖପତ୍ରରେ ସେ ନିଜର ଚିନ୍ତନ ପ୍ରକଟ କରିବାକୁ ଲାଗିଲେ । କଲେଜ ମାଗାଜିନ୍‌ 
‘ରେଭେନ୍ସାଭିଆନ୍‌ 'ରେ ତାଙ୍କର ଇଂରାଜୀ ପ୍ରବନ୍ଧ The British King of the 
Present Day’ ବେଶ୍‌ ଆଲୋଡ଼ନ ସୃଷ୍ଟି କରିଥଲା । ଏମ୍‌.ଏ. ପରୀକ୍ଷା ପାଇଁ 
ପ୍ରସ୍ତୁତ ହେଉଥଲାବେଳେ ତାଙ୍କର ସାହିତ୍ୟିକ ଅଭିରୁଚି ବେଶ୍‌ ଶାଣିତ 
ହୋଇଆସୁଥାଏ । ୧୯୩୪ ଡିସେମ୍ବରରେ ଗୋପୀନାଥ ତାଙ୍କର ପ୍ରଥମ ଉପନ୍ୟାସ 
ଲେଖା ଆରମ୍ଭ କଲେ। ମାତ୍ର ଛଅ ପୃଷ୍ଠା ଲେଖୁ ସେଇ ପ୍ରଚେଷ୍ଟାରୁ କାହିଁକି 
କେଜାଣି ଓହରିଗଲେ । ତଥାପି ସାହିତ୍ୟ ତତ୍ସଭିଭିକ କେତେକ ପ୍ରବନ୍ଧ ଓ କ୍ଷୁଦ୍ରଗଳ୍ପ 
କଞ୍ଚା ସରଳ ଓଡ଼ିଆରେ ଲେଖୁବାକୁ ଆଗ୍ରହୀ ହୋଇ ˆ ଡ”', “ଉପାସୀ”', ˆ ଭାଗା! 
ପ୍ରଭୁତି ଗଳ୍ପ, ' ବାୟାକକ', ପ୍ରବନ୍ଧ, “ କିରାନି  ( ବାଉନିଂଙ୍କର ଡ୍ରାମାଟିକ୍‌ ମନୋଲଗ୍‌ 
ଶୈଳୀରେ ରଚିତ ଓ ‘ସହକାର! ପତ୍ରିକାରେ ପ୍ରକାଶିତ) କବିତା ଆଦି ଲେଖୁ 
ନିଜପାଇଁ ସାରସ୍ଵତ ଠଣାଟିଏ ବାଛିନେଲେ । 


୧୯୩୬ରେ ଏମ୍‌.ଏ. ପରୀକ୍ଷାଫଳ ବାହାରି ନ ଥାଏ । ରେଭେନ୍ସା କଲେଜର 
ଭାରପ୍ରାପ୍ତ ଅଧ୍ୟକ୍ଷ ଶ୍ରୀ କେ.ପି.ସିହା ଗୋପୀନାଥଙ୍କୁ ଅଧ୍ୟାପକ ପଦ ଯାଚିଲେ । 
ଗୋପୀନାଥ ସେଥପାଇଁ ପ୍ରସ୍ତୁତ ହେଲାବେଳେ ବିଧୂର ବିଧାନ ତାଙ୍କୁ ବିଡ଼ମ୍ଭିତ 
କଲା । ଆଶା ମଉଳିଗଲା ! ଏମ୍‌.ଏ.ରେ ଦ୍ଵିତୀୟ ଶ୍ରେଣୀରେ ପ୍ରଥମ ହୋଇ (ସେ 
ବର୍ଷ ବି କେହି ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହୋଇ ନ ଥଲେ) ସେ ପାସ୍‌ କଲେ । 
ସେହି ବର୍ଷ ଓଡ଼ିଶା ସ୍ଵତନ୍ତ୍ର ପ୍ରଦେଶ ହେଲା । ସ୍ଵତନ୍ତ୍ର ଓଡ଼ିଶା ପ୍ରଦେଶର ନାଗରିକ 
ଗୋପୀନାଥଙ୍କର ସାହିତ୍ୟ ସାଧନା ଅବ୍ୟାହତ ରହିଥାଏ | ରେଭେନ୍ସା କଲେଜରେ 
ପାଠ୍ୟପୁସ୍ତକମାନ ପଢ଼ିବା ସହିତ ସେ ରମେଶ ଦଉ୍ତଙ୍କ ଲିଖୁତ “ମହାରାଷ୍ଟ୍ର ଜୀବନୀ 
ପ୍ରଭାତ ଓ ରାଜପୁତ୍ଵ ଜୀବନ ସନ୍ଧ୍ୟା”, ବଙ୍କିମଚନ୍ଦ୍ରଙ୍କର ଆନନ୍ଦ ମଠ”, ନବୀନ 
ସେନ୍ନଙ୍କର “ ପଲାଶୀର୍‌ ଯୁଦ୍ଧ” ଏବଂ ଶରତଚନ୍ଦ୍ରଙ୍କର ନାଟକ “ 'ନୀଲ୍ଦର୍ପଣ” ପ୍ରଭୁତି 
ପଢ଼ିସାରିଥାନ୍ତି । କଟକରେ ଥୂଲାବେଳେ ଗାଳ୍ିକ ତଥା ବୁଦ୍ଧିଜୀବୀ ରାଜକିଶୋର 
ପଟ୍ଟନାୟକଙ୍କ ସହ ମିଶି 'ଯୁଗବାର୍ଭା' ନାମକ ଏକ ନୂଆ ସାହିତ୍ୟ ପତ୍ରିକା ବାହାର 
କଲେ (ଯାହା ମାତ୍ର ତିନୋଟି ସଂଖ୍ୟା ପର୍ଯ୍ୟନ୍ତ ବାହାରି ମୃତ୍ୟୁ ଲଭିଲା) ଓ ଦୁହେଁ ମିଶି 
“ “ଭଲପାଇବାର ଶେଷକଥା' ' ( ଯାହା ପରେ ପ୍ରେମର ନିୟତି” ନାମରେ ପରିଚିତ ) 
ଧାରାବାହିକ ଭାବରେ ‘ନବଭାରତ”ରେ ପ୍ରକାଶ କଲେ । ତାଙ୍କ ଲେଖନୀରୁ ଝରି 

ଆସିଲା ହାସ୍ୟୋଦ୍ଦୀପକ ଗଳ୍ପ ˆ ଅବିବାହିତର ଆରାମ ଚୌକି, ' ଦିନ ଦିପହରେ, 
“ଗରିବର ଟେକ”, “ଅସମାପିକା””, ‘ଅତସୀ””, “କାଉ କୋଇଲି'” ପ୍ରଭୁତି 
ବିବିଧ ଗଳ୍ପ ଏବଂ ଇଂରାଜୀ ନାଟ୍ୟକାର ଇବୃସେନ୍ନଙ୍କ ଦ୍ଵାରା ପ୍ରଭାବିତ ହୋଇ ନାଟକ 
“ମୁକ୍ତିପଥେ”? । 'ଫଜେରା”? ବୋଲି ଆଉ ଗୋଟିଏ ନାଟକ ସେ ଲେଖୁଲେ 
ଅଥଚ ଏପର୍ପ୍ୟନ୍ତ ତାହା ପ୍ରକାଶିତ ହୋଇ ନାହିଁ । କବି ସଚ୍ଚି ରାଉତରାୟ ସେ 
ସମୟରେ ମୁକ୍ତଛନ୍ଦରେ ଆଧୁନିକ କବିତା ଲେଖୁଥାନ୍ତି । ଗୋପୀନାଥଙ୍କର ମାନସ 
ମନ୍ଷନର ପ୍ରତିକ୍ରିୟା ଦେଖାଦେଲା ˆ “ନବଭାରତ! ” ପତ୍ରିକାରେ “ˆ ସମ୍ପାଦକଙ୍କୁ ପତ୍ର 
ଆକାରରେ । ୧୯୩୫ ଏପ୍ରିଲ୍‌ରେ ‘ସେହି ସରକାର ତଳେ” ତାଙ୍କର ପ୍ରଥମ 
ପ୍ରକାଶିତ ଲେଖା ହୋଇଥିଲେ ମଧ୍ଯ ସେ ୧୯୩୫-୩୮ ଭିତରେ ‘ସହକାର! 
ପତ୍ରିକାରେ ଷୋଳଟି ସାହିତ୍ୟିକ ପ୍ରବନ୍ଧ (ଯାହା ପରେ “କଳାଶକ୍ତି” ନାମରେ 
ପରିଚିତ) ଲେଖୁବାକୁ ସମର୍ଥ ହୋଇଥିଲେ | ` କ୍ରାନ୍ତି”? ଓ  ଉଜୁଳ ସାହିତ୍ୟରେ 
ମଧ୍ଯ ତାଙ୍କର କିଛି ଲେଖା ପ୍ରକାଶିତ ହୋଇଥଲା । 


ଜୀବନ ସଂଗ୍ରାମ ଓ ଚାକିରି ଜୀବନ 

୧୯୩୭ ମସିହାରେ ଦିଲ୍ଲୀ ଯାଇ ଆଇ:.ସି.ଏସ୍‌. ପରୀକ୍ଷା ଦେଲେ । 
ଅକୃତକାର୍ଯ୍ୟ ହେବାରୁ ମନ ଭାଙ୍ଗିଗଲା । ଏମ୍‌.ଏ. ପାଇଁ ଦୁଇ ବର୍ଷ ଓ 
ଆଇ.ସି.ଏସ୍‌. ପରୀକ୍ଷା ପାଇଁ ବର୍ଷଟିଏ ନଷ୍ଟ ନ କରିଥିଲେ ସେ ସିଧାସଳଖ 
ଡେପୁଟି କଲେକୁର୍‌ ପୋଷ୍ଟରେ କେଉଁଦିନୁ ଜଏନ୍‌ କରିପାରିଥାନ୍ତେ | ୧୯୩୭ରେ 
ସେଭଳି ସୁଯୋଗକୁ ସରକାର ପ୍ରତ୍ୟାହାର କରିନେଇଥାନ୍ତି । ଫଳରେ ପରୀକ୍ଷା 
ଦେଇ ୧୯୩୮ ସେମପ୍ପେମ୍ବର ୧୦ ତାରିଖ ଦିନ ଗୋପୀନାଥ ପ୍ରବେଶନାରି 
ଭାବରେ କଟକରେ ସବ୍‌ ଡେପୁଟି ଚାକିରିରେ ପ୍ରଥମେ ମୁତୟନ ହେଲେ । 
ସେପ୍ଲେମ୍ବର ୧୪, ୧୯୩୯ରେ ଯାଜପୁରକୁ ଥାର୍ଡ଼ ଅଫିସର୍‌ ଭାବରେ ବଦଳି 
ହେଲେ | ଯାଜପୁରରେ ବଙ୍ଗୀୟ ଓିପନ୍ୟାସିକ ତାରାଶଙ୍କର ବନ୍ଦ୍ୟୋପାଧ୍ୟାୟଙ୍କର 
ସାନିଧ୍ୟ ଲାଭ କଲେ | ଯାଜପୁରରେ ଥିଲାବେଳେ ବନ୍ୟାପ୍ରପୀଡ଼ିତ ଅଞ୍ଚଳରେ 
ସରକାରୀ ଦାଯୟିତ୍ସ ନିର୍ବାହ କରି, କିଛି ଅନୁଭୂତି ନେଇ ସେ “ପାଟପାଣି”? ଗପ 
ଲେଖୁଥୂଲେ । “ମହାପୁରୁଷ”? ନାଟକ ରଚନା କଲେ । ପ୍ରନ୍ମତତ୍ତ ବିଭାଗର 
ନଚ୍ଦଲରେ: ପଡ଼ି ନ ଥବା ବୌଦ୍ଧକୀର୍ଭିରାଜିବିମଣ୍ଡିତ ରନୁଗିରି ଢିପ ସମ୍ପର୍କରେ 
ସରକାରଙ୍କୁ ଲିଖୁତ ରିପୋର୍ଟଟିଏ ମଧ୍ୟ ଦେଲେ | 

ମା ୧୯୪୦ରେ କଟକ ଆସି କଟକ ଟ୍ରେଜେରୀରେ ଅଢ଼େଇମାସ ଟ୍ରେନିଂ 
ନେବା ପରେ ଗୋପୀନାଥଙ୍କର କୋରାପୁଟକୁ ବଦଳି ହେଲା ଦ୍ଵିତୀୟଶ୍ରେଣୀ 
ମାଜିଷ୍ଟେଟ୍‌ ଓ ଏଜେନ୍ସି ମୁନୁସି ଭାବରେ ! ଜଣେ ଦରଦୀ, ଭାବୁକ, କବିପ୍ରାଣ 
ଯୁବକକୁ ଓଡ଼ିଶାର ବିସ୍ମୟ - ଅରଣ୍ୟ କାହିଁ କେତେ କାଳରୁ ଅପେକ୍ଷା କରି ରହିଥୁଲା । 
‘ମନଗହୀରର ଚାଷ? ( ୧୯୪୦) ଉପନ୍ୟାସର ଲେଖକ ମେ” ମାସ ଚଉଦ 
ତାରିଖ ୧୯୪୦ ମସିହାରେ ସାରସ୍ଵତ ଚରିତ୍ର ସାଲୁବାଲୁ କୋରାପୁଟରେ ପାଦ 
ଥାପିଲେ | କୋରାପୁଟ ହିଁ ତାଙ୍କ ଓଠରେ ପ୍ରଥମେ ବଇଁଶୀ ଧରେଇଲା । 

କୋରାପୁଟ ଚାକିରି ଆରମ୍ଭର ମାତ୍ର ଷୋଳଦିନ ପରେ ମେ'ମାସ ଏକତିରିଶ 
ତାରିଖ ଦିନ କଟକ ଜିଲ୍ଲାର ବୋଧପୂର ଗ୍ରାମର ବିଶିଷ୍ଟ ବ୍ୟକ୍ତି କାଶୀନାଥ ମହାନ୍ତିଙ୍କର 
କନ୍ୟା ଆଦରମଣିଙ୍କ ସହିତ ତାଙ୍କର ବିବାହ ହେଲା | ଆଦରମଣି ଗୃହସ୍ଥାଶ୍ରମର ଜଣେ 
ଅନନ୍ୟ ସାଧୁଵକା । ଗୋପୀନାଥଙ୍କ ସମଗ୍ର କୃତିରେ ତାଙ୍କର ନିବିଡ଼ତମ ସ୍ପର୍ଶ ରହିଛି । 


୧୯୪୩ ମସିହା ଜୁଲାଇ ବାଇଶ ତାରିଖରେ ସେ ତାଙ୍କର “ପରଜା” 
ଉପନ୍ୟାସର ପାଣ୍ଡୁଲିପି ସମାପ୍ତ କଲେ । “ କୁଭିକନ୍ଧ ଭାଷାତତ୍ତ୍ଵ”, “ଗଦବା 
ଭାଷା' , ‘କନ୍ଧ ପରଜା ସ୍ତୋତ୍ର ? ପ୍ରଭୃତି ବିଷୟରେ ଅଧ୍ଵକ ଅଭିନିବିଷ୍ଟ ହେଲେ | 
“ଅମୃତର ସନ୍ତାନ’ ? ପାଇଁ ବିଭିନ୍ନ ଚରିତ୍ରର ସନ୍ଧାନ ମଧ୍ୟ ନେଲେ । ˆ ଦାଦିବୁଢ଼ା'ର 
ପାଣ୍ଡୁଲିପି ପ୍ରସ୍ତୁତ ବି ହେଲା ଏଇ କୋରାପୁଟରେ । କୋରାପୁଟର ପଟ୍ଟଭୂମିରେ 
ଗୋପୀନାଥ ହଜିଗଲେ । ସନ୍ଦେହ-ଉଦ୍‌ ବେଗଶୂନ୍ୟ, ନିଭୀୀକ, ପ୍ରଶାନ୍ତ, 
ସମ୍ବେଦନଶୀଳ ଯୁବକ ଗୋପୀନାଥଙ୍କର କୋରାପୁଟ ବସାଘରଟି ଗୋଟିଏ 
ଚିଡ଼ିଆଖାନା ଓ ଆଦିବାସୀ ଗେଷ୍ଟହାଉସ୍‌ ପାଲଟି ଯାଇଥାଏ | ପାଞ୍ଚ ଛ'ଟି ଦେଶୀ 
କୁକୁର ଭିତରେ ବାରିହୋଇ ପଡୁଥାଏ ମେଞ୍ଚା ମେଞ୍ଚା କଳାବାଳ ଥୁବା ଅତିକାୟ 
କୁକୁର ଉମ୍ବା।, ମୟୂର, ବଣକୁକୁଡ଼ା, ଶୁଆ, ମାଲ୍‌କାନ୍‌ଗିରିରୁ ଅଣାଯାଇଥୂବା 
ଭୂଙ୍ଗରାଜ ଚଢ଼େଇ, ଗୋଟାଏ ସମ୍ବର, ଡାକ ନାଁ ‘ସମ୍ବା! ଓ ଗୋଟାଏ ଠେକୁଆ, 
ଡାକ ନାଁ “ଠେକୁ' | ସେଠି ସେ ପାଲଟି ଯାଇଥାନ୍ତି ପ୍ରାସ୍କା ( ହନୁମାଙ୍କଡ଼) ଗୋତ୍ରର 
କନ୍ଧ ଏବଂ ତାଙ୍କ ପନ୍ୀ ଆଦରମଣି ମଣିଆକା ( ପାହାଡ଼ୀ ବଡ଼ ସୁଆଁ) ଗୋତ୍ର 
କନ୍ଧୁଣୀ | ମା ଦାସୁ ପ୍ରାତ୍ା ଗୋପୀନାଥଙ୍କର ଅନ୍ୟ ପରିଚୟ ମଧ୍ଧ ଥୁଲା - ଦିଶାରି', 
କନ୍ଧଟପୁରୋହିତ । ଏଇ କୋରାପୁଟରେ ଥଲାବେଳେ ସେ ଲେଖୁଲେ ଗଳ୍ପ ବବିସ୍ମ ତି 
( “ସହକାର? ୧୯୪୧ ଅଗଷ୍ଟ ସଂଖ୍ୟା) ଓ “କାହାଣୀ” ( ୧୯୪୩ ସେପ୍ଟେମ୍ବର 
ଡଗର” ରେ ପ୍ରକାଶିତ) | ତାଙ୍କର “ଅମୃତର ସନ୍ତାନ ”ର ଆରମ୍ଭ ଏଇ କୋରାପୁଟରେ । 

ମାର୍ଚ୍ଚ ୧୯୪୪ ରୁ ୧୯୪୫ ଜାନୁଆରୀ ମାସ ଶେଷ ପର୍ଯ୍ୟନ୍ତ ଗୋପୀନାଥ 
ଜୟପୁରରେ ଷ୍ଟେସନେରି ସବୁମାଳି ଷ୍ଟେଟ୍‌ ଓ ପରେ ତହସିଲ୍‌ଦାର ଭାବରେ କାର୍ଯ୍ୟ 
ନିର୍ବାହ କଲେ | ଜୟପୁରରେ ଥୂଲାବେଳେ ଓଡ଼ିଆ ଓ ତେଲୁଗୁ ସାହିତ୍ୟରେ ପ୍ରବୀଣ 
ମହାରାଜା ବିକ୍ରମଦେବ ବର୍ମାଙ୍କର ସମସ୍ତ ରଚନାକୁ ସଙ୍କଳନ କରି ଗୋଟିଏ 
ମୁଖବନ୍ଧ ମଧ୍ୟ ଲେଖୁଥିଲେ । ଜୟପୁର ରହଣିବେଳେ ତାଙ୍କର ° ଦାଦିବୁଢ଼ା 
ଉପନ୍ୟାସ ପ୍ରକାଶ ପାଇଥିଲା ଏବଂ ‘ପରଜା? ଉପନ୍ୟାସର ପ୍ରଛଦପଟ ଜୟପୁରର 
ବିଖ୍ୟାତ ଚିତ୍ରଶିଳ୍ପୀ ଶ୍ରୀ ସିଂହାଦ୍ରି ମହାରଣା ପ୍ରସ୍ତୁତ କରିଥୁଲେ । 

ଜାନୁଆରୀ ୨୮ ତାରିଖ ୧୯ ୪୫ରେ ଗୋପୀନାଥ ବରଗଡ଼ରେ ଜଏନ 
କଲେ ସେକେଣ୍ଡ ଅଫିସର୍‌ ଭାବରେ | କୋରାପୁଟ - ଜୟପୂୁରରୁ ଆଣିଥୁବା ତାଙ୍କର 
ସମ୍ପଭି ଭିତରେ ଥୁଲା ଜାତିଜାତିକା ଫୁଲଗଛର କୁଣ୍ଡ ବାଉଁଶ ପିଞ୍ଜରାଗୁଡ଼ିକରେ 
ଥିବା ଦୁଇଟି ମୟୂର, ଶୁଆ ( ‘ଉତ୍ତିଷ୍ଠତ ଜାଗ୍ରତ ପ୍ରାପ୍ୟବରାନ୍‌ ନିବୋଧତ” ବୋଲି 
ରଡ଼ି ଛାଡୁଥିବା), ପୋଷା ବଣକୁକୁଡ଼ା ଦଳ, ମୋଟା ମୋଟା କନ୍ଧ ବଇଁଶୀ, 
ପରଜା ଡ଼ଙ୍କୁଡ଼ୁଙ୍ଗା, ଚିତାଏ ଉଚ୍ଚ ବାଉଁଶ ବାଡ଼ ଆଉ ଆବଡ଼ା ଖାବଡ଼ା ପଥର 
ପୁଳାଏ । ବରଗଡ଼ରେ ˆ ' ଅମୃତର ସନ୍ତାନ” ର ଲେଖା ଶେଷ ହେଲା | ହରିଜନ! 
ଉପନ୍ୟାସ ଓ ନାଟକ ˆ ମହାପୁରୁଷ” ର ସୃଷ୍ଠି ମଧ୍ୟ ସେଇଠି ! ପ୍ରଫେସର ଘନଶ୍ୟାମ 
ଦାଶଙ୍କ ଦ୍ଵାରା ପ୍ରଭାବିତ ହୋଇ ଇୱୱର୍‌ ସାହେବଙ୍କ ରିପୋର୍ଟ ପଢ଼ି ‘ପାଇକ 
ବିଦ୍ରୋହଂ କୁ ଉପଜୀବ୍ୟ କରି ୧୮୧୭୬ ଶୀର୍ଷକ ଉପନ୍ୟାସଟିଏ ଲେଖୁବାକୁ 
ପ୍ରସ୍ତୁତ ହେଲାବେଳେ ଗୋପୀନାଥଙ୍କର ସାକ୍ଷାତ୍ଵ ହୁଏ ପଣ୍ଡିତ ଗୋଦାବରୀଶଙ୍କ 
ସହିତ । ସେଇ ସମ୍ଭାବ୍ୟ ଉପନ୍ୟାସଟି ସେଇଠି ଇତିଶ୍ରୀ ଲଭିଲା । ସେଇଭଳି 
ଗଙ୍ଗାଧର ମେହେରଙ୍କ ଉପରେ କଳ୍ିତ ନାଟକଟି ମଧ୍ଯ । ବରଗଡ଼ ରହଣିବେଳେ 
୧୯୪୫ରେ “ପରଜା”? ଉପନ୍ୟାସଟି ପ୍ରକାଶିତ ହେଲା । ଭାରତ ସ୍ଵାଧୀନ 
ହେଲା । କର୍ମକ୍ଷେତ୍ରରେ ପଦୋନ୍ନତିରୁ ବଞ୍ଚତ ହୋଇ ବଦଳି ହୋଇ ସେ କଟକ 
ଆସିଲେ । ସେଠୁ ଗଲେ ଗଞ୍ଜାମର ସେରଗଡ଼ ଓ :ଆସ୍କାକୁ, ସ୍ପେସାଲ୍‌ ଫାଷ୍ଟକ୍ଲାସ୍‌ 
ମାଜିଷ୍ଟେଟ୍‌ ହୋଇ । ପରେ ବୋର୍ଡ଼ ଅଫ୍ବ ରେଭେନ୍ଧୟୁରେ ସ୍ପେସାଲ୍‌ ଅଫିସର୍‌ ଓ 
୧୯୫୨ ରୁ ୧୯୫୪ ରାୟଗଡ଼ାରେ ଏସ୍‌.ଡି.ଓ. ହେଲେ । ରାୟଗଡ଼ାରେ ନିୟମଗିରି 
ମୁଠାର ଦେଉଳା ମଣ୍ଡଳରେ ଥୁବା ଡଙ୍ଗିଆ କନ୍ଧମାନଙ୍କୁ ବୁଝେଇ ବୀଭସ୍ଥ ଜୁରୋ' 
ପର୍ବରୁ ସେମାନଙ୍କୁ ନିବୃତ୍ତ କଲେ ଓ “ମଣିଷଖୁଆ ବାଘ ସଂହାର ସୋସାଇଟି” 
ଗଠନ କଲେ । ଏ ମଧ୍ଯରେ “ହରିଜନ”? ( ୧୯୪୮), “ଅମୃତର ସନ୍ତାନ” 
(୧ ୯୪୯), “ଶରତବାବୁଙ୍କ ଗଳିଂ ' ( ୧୯୫୦), ଗଳ ସଙ୍କଳନ “ଘ୍ରାସରଫୁଲ” 

ଓ ' ‘ପୋଡ଼ାକପାଳଂ ” ( ୧୯୫୧ ), ନବବଧୂ ( ୧୯୫୨ ) ଓ ଉପନ୍ୟାସ ˆ ରାହୁର 
ଛାୟା”? ବାହାରି ସାରିଥାଏ । ନଭେମ୍ବର ୨୬, ୧୯୪୮ରେ ବୋଉର ମୃତ୍ୟୁ 
ଗୋପୀନାଥଙ୍କ ପିଞ୍ଜରାକୁ ଦୋହଲେଇ ଦେଇଥାଏ । ରାୟଗଡ଼ାର ହାକିମ 
ଗୋପୀନାଥ କୋରାପୁଟର ଗୁଣୁପୁର-ରାୟଗଡ଼ାରେ ଆଦିବାସୀମାନଙ୍କ ପାଇଁ 
ଭୂସତ୍ୟାଗ୍ରହ ଯୋଜନା ପ୍ରବର୍ତନ କରି ଚାକିରି କ୍ଷେତ୍ରରେ ପଦୋନ୍ନତିରୁ ବଞ୍ଚତ 
ମଧ୍ୟ ହେଲେ । ତେବେବି ତାଙ୍କ ଲେଖନୀ ଥକି ପଡ଼ି ନ ଥାଏ । 


ନଭେମ୍ବର ୧୯୫୪ରୁ ସେପ୍ପେମ୍ବର ୧୯ ୧୬ ଯାକେ ସେ ପୁରୀରେ ଜିଲ୍ଲାବୋର୍ଡ଼ 
ସ୍ପେସାଲ୍‌ ଅଫିସର୍‌ ଭାବେ ଯୋଗ ଦେଇଥିଲେ ¦ ସେଇ ସମୟ ଭିତରେ ତାଙ୍କର 
ଚାରୋଟି ଉପନ୍ୟାସ ˆ ଦୃଇପତ୍ର'?, “ସପନମାଟି””, “ଶିବଭାଇ”” ଓ 
“ଦ୍ରାନାପାଣି”” ପ୍ରକାଶ ପାଇଲା । ଆଦିବାସୀ ଭାଷା ଓ ସ୍ତୋତ୍ର ସମ୍ପର୍କିତ 
ତିନୋଟିଯାକ ବହି ଓ ଗଳ୍ପ ସଙ୍କଳନ ˆ 'ଛାଇଆଲୁଅ” ? ମଧ୍ୟ ୧୯୫୬ରେ ପ୍ରକାଶିତ 
ହେଲା ! ପୁରୀରେ ‘ଲୟବିଲୟର ପାଣୁଲିପି ପ୍ରସ୍ତୁତ ହେଲା । 


୧୯୫୫ ମସିହାରେ ଶ୍ରୀକ୍ଷେତ୍ରରେ ଥିଲାବେଳେ ଗୋପୀନାଥ “ଅମୃତର 
ସନ୍ତାନ”? ଉପନ୍ୟାସ ପାଇଁ ସାହିତ୍ୟ ଅକାଦେମୀ ପୁରସ୍କାର ପାଆନ୍ତି । ତା'ର 
ଦୁଇ ବର୍ଷ ପରେ ସାହିତ୍ୟ ଅକାଦେମୀର ଓଡ଼ିଆ ଉପଦେଷ୍ଟା ମଣ୍ଡଳୀରେ 
ଅନ୍ୟତମ ସଦସ୍ୟ ଭାବରେ ପାଞ୍ଚବର୍ଷ ପାଇଁ ମନୋନୀତ ହୁଅନ୍ତି । ୧୯୫୮ରେ 
ପ୍ରକାଶ ପାଏ ଓଡ଼ିଶାର ବୌଦ୍ଧ ସଂସ୍କୃତିଭିତ୍ତିକ ନାଟକ “ମହାପୁରୁଷ” ? । ଅକ୍ନୋବର 
୧୯୫୬ ରୁ ଅକ୍ନୋବର ୧୯୬୧ ପର୍ଯ୍ୟନ୍ତ ଭୁବନେଶ୍ବରରେ, ୧୯୬୧-୬୨ 
କଟକରେ: ଓ ପୁଣି ଜୁଲାଇ ୧୯୬୨ ରୁ ଚାକିରିକାଳ ଶେଷ ପର୍ଯ୍ୟନ୍ତ ଅର୍ଥାତ 
ପଞ୍ଚାବନ ବର୍ଷ ପୂର୍ରି ମାର ୩୧, ୧୯୬୯ ପର୍ଯ୍ୟନ୍ତ ଭୁବନେଶ୍ବରରେ ବିଭିନ୍ନ 
ସରକାରୀ ଦାୟିତ୍ବ ନିର୍ବାହରେ ଗୋପୀନାଥ ବ୍ୟସ୍ତ ରୁହନ୍ତି ।୧। ଏହି ସମୟକାଳ 
ମଧ୍ୟରେ ପଶ୍ଡିତ ଜବାହରଲାଲ୍‌ ନେହେରୁଙ୍କ ରଚିତ ଇଂରାଜୀ ବହିର ଓଡ଼ିଆ 
ଅନୁବାଦ “ଭାରତ ଆଜି ଓ କାଲିଂ? ( ୧୯୬୦), ଉପନ୍ୟାସ ‘ଅପହଞ୍ଚ ' ଓ 
“ ଲୟବିଲୟ”? (୧୯୬୧), ତନ୍ତିକାର (୧୯୬୩), ଗଳ୍ପ ସଙ୍ଗଳନ 
“ ରଣଧନ୍ଦୋଳ'?, ““ମାଟିମଟାଳ”? ( ୧୯୬୪), ରବୀନ୍ଦ୍ରନାଥ ଟାଗୋରଙ୍କ 
“ ଯୋଗାଯୋଗ”? ଉପନ୍ୟାସର ଓଡ଼ିଆ ଅନୁବାଦ ( ୧୯୬୫), ଜୀବନୀଗ୍ରନ୍ଥ 

୧. ସରକାରୀ ଚାକିରି କାଳର ଟିକିନିଖୁ ବିବରଣୀ ତାଙ୍କ ଆତ୍ମଜୀବନୀ “ ସ୍ତୋତସ୍ଵତୀ”'ରେ 
ଦେଖୁବାକୁ ମିଳେ । 

 ଭୁକୁଳମଣି'”, ଦୀପଂଜ୍ୟୋତି” ? ଓ ଗଛ ସଙ୍କଳନ ‹ ଗୁପ୍ତଗଙ୍ଗା” ” ( ୧୯୬୭) 
ଓ “ନୀ ମନେ ନାହିଁ? ( ୧୯୬୮) ପ୍ରକାଶ ପାଇଲା । 

ଅବସର ନେଲା ପରେ ଗୋପୀନାଥ ଅଧୂକ ଜ୍ୟୋତିଃସ୍କାତ ହେଲେ । ଗର୍କିଙ୍କର 
ମୋ ବିଶୂବବିଦ୍ୟାଳୟ” ( ୧୯୬୯ )ର ଓଡ଼ିଆ ଅନୁବାଦ ସକାଶେ ସେ ସୋଭିଏଟ୍‌ 
ଦେଶ ପୁରସ୍କାର ପାଇଲେ ୧୯୭୦ ମସିହାରେ । ୧୯୭୧ରେ “ପାହାନ୍ତା 
ଉପନ୍ୟାସ ଓ “ଉଡ଼ନ୍ତା ଖଇ” ଗଳ୍ପ ସଙ୍କଳନ ବାହାରିଲା । ୧୯୭୨ରେ 
ୟୁନାଇଟେଡ୍‌ କମର୍ସିଆଲ୍‌ ବ୍ୟାଙ୍କର ନିର୍ଦ୍ଦେଶକ ଭାବେ କିଛିଦିନ କାର୍ଯ୍ୟରତ ରହିଥୂଲେ 
ମଧ୍ଯ ତାଙ୍କ ଅଜସ୍ରସ୍ରାବୀ ତୂଳୀରୁ ଝରିଆସିଥୂଲା ଉପନ୍ୟାସ “ ଆକାଶସୁନ୍ଦେରୀ 
( ୧୯୭୨) ଓ ““ଅନଳନଳଂ”? ( ୧୯୭୩) । ୧୯୭୩ରେ ହିନ୍ଦୀ ଗଳ୍ପମାଳାର 
ଅନୁବାଦ ˆ କଥାଭାରତୀ ଓ ପୂର୍ବଲିଖୂତ ପ୍ରବନ୍ଧଗୁଡ଼ିକର ସଙ୍କଳନ ˆ ' କଳାଶକ୍ତି 
ମଧ୍ୟ ପ୍ରକାଶ ଲାଭ କଲା । 

୧୯୭୪ ମସିହାରେ ଗୋପୀନାଥ “ଜ୍ଞାନପୀଠ? ପୁରସ୍କାର ପାଇଲେ ଓ 
ତା'ର ଦୁଇବର୍ଷ ପରେ ସମ୍ବଲପୁର ବିଶ୍ଵବିଦ୍ୟାଳୟ ତାଙ୍କୁ ଡି.ଲିଟ୍‌ ଉପାଧ୍‌ରେ 
ଭୂଷିତ କଲେ । ୧୯୭୬ରେ ““ବଘେଇ””, “ସଉରା ଭାଷା”, ୧୯୭୯ରେ 
“ଦିଗଦିହୁଡ଼ି” ଓ “ମନର ନିଆଁ? ଉପନ୍ୟାସ ପ୍ରକାଶିତ ହେଲା ଓ ସେହି ବର୍ଷ 
ଓଡ଼ିଆରେ ସୃଜନାମ୍ବକ ସାହିତ୍ୟ ପାଇଁ ସେ ୟୁ.ଜି.ସି. ଫେଲୋସିପ୍‌ ପାଇଲେ । 
୧୯୮୧ ମସିହାରେ ଭାରତ ସରକାର ତାଙ୍କୁ ପଦ୍ମଭୂଷଣ ଉପାଧ୍‌ ପ୍ରଦାନ କଲେ । 


୧୯୮୩ ମସିହାରେ ରାଧାନାଥ ରାୟଙ୍କ ଉପରେ ତାଙ୍କ ରଚିତ ଇଂରାଜୀ 
ମନୋଗ୍ରାପ୍ବ ପ୍ରକାଶ ପାଇଲା ! ଆଉଥରେ ପୁଣି ପାଞ୍ଚବର୍ଷ ପାଇଁ ସାହିତ୍ୟ ଅକାଦେମୀ 
ତାଙ୍କୁ ଓଡ଼ିଆ ଉପଦେଷ୍ଟା ମଣ୍ଡଳୀର ସଦସ୍ୟ ଭାବେ ମନୋନୀତ କଲେ ଓ.ଭାରତ 
ସରକାର ମଧ୍ୟ ସୃଜନାତ୍ମକ ସାହିତ୍ୟ ପାଇଁ ତାଙ୍କୁ ଫେଲୋସିପ୍‌ ପ୍ରଦାନ କଲେ । 
୧୯୮୫ ମସିହାରେ ଗୋପବନ୍ଧୁ ଚୌଧୁରୀଙ୍କ ଜୀବନୀ “ଧୂଳିମାଟିର ସନ୍ଧ, 
“ ବଙ୍କିମଚନ୍ଦ୍ରୀ ଙ୍କ ଉପରେ ଏକ ମନୋଗ୍ରାଫ୍ଟ ଟଲଷ୍ଟୟଙ୍କ ଓର୍‌ ଆଣ୍ଡ୍‌ ପୀସ୍‌'ର 
ଓଡ଼ିଆ ଅନୁବାଦ “ଯୁଦ୍ଧ ଓ ଶାନ୍ତି”? (ପ୍ରଥମ ଭାଗ ୧୯୮୫ ଓ ୨ୟ ଭାଗ 
୧୯୮୬) ପ୍ରକାଶ ପାଇଲା | ୧୯୮୬ ମସିହାରେ ଆମେରିକାର ସାନ୍‌ ଯୋଜେ 
ବିଶ୍ନବିଦ୍ୟାଳୟରେ ଆଦଡ଼ଵଜଙ୍କୁ ପ୍ରଫେସର୍‌ ଭାବେ ନିଯୁକ୍ତି ପାଇଲେ । ୧୯୮୮ରେ 
ଉପନ୍ୟାସ ° ବୁନ୍ଦାଏ ପାଣି”, ତାଂ ପରବର୍ଷ ଗଳ୍ପ ସଂକଳନ “ˆ ସାତପାଞ୍ଚ”? ଓ 


Ca 


ଉପନ୍ୟାସ “କିଛି କହିବାକୁ ଚାହେଁ”? ପ୍ରକାଶିତ ହୈଲା | ସାହିତ୍ୟ ଅକାଦେମୀ 

ଦ୍ଵାରା ଅକ୍ମୋବର ୨୮, ୧୯୮୯ରେ ଆହୁତ ‘ଲେଖକ ସାକ୍ଷାକ଼ାର କାର୍ଯ୍ୟକ୍ରମରେ 
ଗୋପୀନାଥ ନୂଆଦିଲ୍ଲୀରେ ଯୋଗଦାନ କରିଥୁଲେ । ୧୯୮୬ ମସିହାରେ ମଧ୍ୟ 
ଇଣ୍ଡିଆନ୍‌ ଲିଟରାରି ରିଭୁ୍ଯୁଂର ସମ୍ପାଦକ ପ୍ରଫେସର୍‌ ଦେବୀନ୍ଦ୍ର କୋହଲିଙ୍କ 
ଅନୁରୋଧକ୍ରମେ ଡଃ ସୀତାକାନ୍ତ ମହାପାତ୍ର ଗୋପୀନାଥଙ୍କୁ ତାଙ୍କ ବାସଭବନରେ 
ସାକ୍ଷାତ୍ଵ କରି ତାଙ୍କଠାରୁ ତାଙ୍କ କୃତି ସମ୍ପର୍କରେ କେତେକ ଗୁରୁତ୍ଵପୂର୍ଣ ତଥ୍ୟ ସଂଗ୍ରହ 
କରିଥଲେ । ୧୯୯୦ ମସିହାରେ ସେ ଦ୍ଵିତୀୟ ଥର ପାଇଁ ଆମେରିକା ଗଲେ | 
ସେହି ବର୍ଷ ତାଙ୍କର କ୍ଷୁଦ୍ର ଉପନ୍ୟାସ ˆ  ଜାନକାନ୍ମା'? ଓ ପୂର୍ବରୁ ଲେଖାହୋଇଥୁବା 
ଆଧୁନିକ କାବ୍ୟ “ ଯୁଦ୍ଧ” ମଧ୍ୟ ପ୍ରକାଶିତ ହେଲା |! 


ଆମେରିକାରେ ଥ୍ବାବେଳେ ପାଭର୍ାାତ୍ୟ ଜଗତର କେତେକ ମୂର୍ବଣ୍ୟ ଲେଖକଙ୍କୁ 
ଗୋପୀନାଥ ସାକ୍ଷାତ୍‌ କରିଥୁଲେ । ସେମାନଙ୍କ ମଧ୍ଯରେ ଥଲେ କବି ଜନ୍‌ 
ଅପଡାଇକ୍‌ ।! କାଲିଫର୍ଣ୍ଣିଆର ସାନହୋଜେ ଡାକ୍ତରଖାନାରେ ଥଲାବେଳେ ସେ 
ନିଜେ ସୃଷ୍ଟି କରିଥବା ଅସୁମାରି ଚରିତ୍ର-ଗାଲାକ୍ରିରେ ହଜି ଯାଇଥୂଲେ, ଆଉ 
ହଜିଯାଇଥ୍‌ଲେ ଜୀବନ-ବେଦର ମଧୁର ଶାଶ୍ବତ ନାନ୍ଦନିକତାରେ | ଅମାପ ଯଶର 
ବିଭୂତି ମାଖହୋଇ ସାରସ୍ଵତ ଯାଦୁକର ଗୋପୀନାଥ ଜୀବନ -ରଙ୍ଗମଞ୍ଚରୁ ଅପସରି 
ଗଲେ ୧୯୯୧ ମସିହା ଅଗଷ୍ଟ ମାସ ୨୦ ତାରିଖ ଦିନ । 

କୀର୍ିର୍ଯସ୍ୟ ସ ଜୀବତି' । ଅମୃତପୁତ୍ର ଗୋପୀନାଥ ଧରାଧାମରୁ ବିଦାୟ 
ନେଲା ପରବର୍ଷ ପ୍ରକାଶିତ ହୁଏ ତାଙ୍କର ଅସମ୍ପୂର୍ଣ୍ଣ ଆତ୍ମଜୀବନୀ “ ସ୍ତୋତସ୍ଵତୀ' 
(ପ୍ରଥମ ଭାଗ ) ଓ ଗଛ ସଂକଳନ ˆ 'ଶରଶଯ୍ୟା”? | ୧୯୯୩ରେ ଉପନ୍ୟାସ 
“ଅନାମ”? ଓ ଗଳ୍ପ ସଂକଳନ “ ତିନିକାଳ”?, ୧୯୯୯ରେ ““ସ୍ରୋତସ୍ଵତୀ”” 
(ଦିତୀୟ ଭାଗ), ୨୦୦୦ରେ “ସ୍ଟୋତସ୍ଵତୀ” (ତୃତୀୟ ଭାଗ) ଏବଂ 
୨ ୦ ୦୫ରେ ଗଳ୍ପ ସଙ୍କଳନ ˆ ବାଟ ବନ୍ଦ ଓ ଅନ୍ୟାନ୍ୟ ଗଳ୍ପ”? । ତାଙ୍କ ଜୀବିତାବସ୍ଥାରେ 
ବିଭିନ୍ନ ଭାରତୀୟ ଭାଷାରେ “ଅମୃତର ସନ୍ତାନ ? ଅନୁଦିତ ହୋଇଥଲା । ˆ ପରଜା” 
ଉପନ୍ୟାସ ଇଂରାଜୀ ଭାଷାରେ ଅନୁଦିତ ହୋଇ ଗୋପୀନାଥଙ୍କୁ ଜାତୀୟ ଓ 
ବିଶ୍ଵସ୍ତରୀୟ ପ୍ରଶଂସାର ଭାଜନ କରାଇଥ୍‌ୁଲା । 

ପରଶିଷ୍ଟ - ୧ ଓପନ୍ୟାସିକ ଗୋପୀନାଥ ( ୧୯୬୯) ୩୬୭ 
ପରିଶିଷ୍ଟ -୨ ଗୋପୀନାଥଙ୍କ ସାରସ୍ବତ କୃତିସମୂହ ୩୮,୦ 
ପରଶଷ୍ଟ -୩ ଗୋପୀନାଥଙ୍କ ଗପଚା୍ଛୁଡ଼ି ୩୮୬ 
ପରିଶିଷ୍ଟ - ୪ ଗୋପୀନାଥଙ୍କ ଶବ୍ଦବସାଣର ମହକ ୩୮୯ 
ପରଶଷ୍ଟ - ୫ ଓଡ଼ିଆ ଶବ୍ଦ-ସମୁଦ୍ରରେ ଗୋପୀନାଥ ୩୯୩ 
ସହାୟକ ପୁସ୍ତକ ତାଲିକା ୪୦୩ 


ଗୋପୀନାଥ-ସାହିତ୍ୟ ଉପରେ ଆଉ କେତୋଟି ଭଲ ବହି ୪୦୪ 


Digitized by srujanika@gmail.com 


ମନଗହୀରର ଚାଷି 
[e୯୪୦] 


ପୂର୍ବାଭାସ 


ତରୁଣ ଗୋପୀନାଥଙ୍କୁ ଛବିଶ ବର୍ଷ ଚାଲୁଥଲାବେଳେ ‘ମନଗହୀରର ଚାଷ 
ତାଙ୍କର ଆଦ୍ୟତମ ଉପନ୍ୟାସ ଭାବରେ ପ୍ରକାଶିତ ହୋଇଛି । ୧୯୩୬ ମସିହାରେ 
ମାତ୍ର ଅଳ୍ପ ନମ୍ବର ପାଇଁ ( ୧୨ ନମ୍ବର ପାଇଁ) ପ୍ରଥମ ଶ୍ରେଣୀରୁ ବଞ୍ଚତ ହୋଇ ଏମ୍‌.ଏ. 
ଇଂରାଜୀ ପରୀକ୍ଷାରେ ଦ୍ବିତୀୟ ଶ୍ରେଣୀରେ ପ୍ରଥମ! ଛାତ୍ର ଭାବେ ସେ ଉତ୍ତୀର୍ଣ୍ଣ 
ହୋଇଛନ୍ତି । ସେବର୍ଷ ପ୍ରଥମ ଶ୍ରେଣୀରେ ପାସ୍‌ କରିବା ସୌଭାଗ୍ୟ କାହାକୁ ଜୁଟି ନ 
ଥିଲା । କଲେଜରେ ୬ ବର୍ଷ କାଳ ପାଠ ପଢ଼ିବା ଭିତରେ ତାଙ୍କ ଜୀବନରେ ବିବିଧ 
ପରିବେଶ ସୃଷ୍ଟି ହୋଇଥଲା । କଟକରେ ଭାଇଙ୍କ ବସାରେ ଓ ରେଭେନ୍ସା କଲେଜ 
ହଷ୍ଟେଲ୍‌ରେ ରହି, କେତେବେଳେ ଟିଉସନ୍‌ କରି, ପୁଣି ଛୁଟିଦିନମାନଙ୍କରେ ନିଜ ଗୀ 
ନାଗବାଲି ଓ ଭାଇମାନଙ୍କ ଶ୍ଵଶୁରଘରକୁ ବୁଲି ଯାଇ ସେ ନିଜ ଅନୁଭୂତିକୁ ପ୍ରାଣବନ୍ତ 
କରୁଥଲେ | ତାଙ୍କର ବହୁତ ସାଙ୍ଗସାଥ୍‌ ଥଲେ | ସାଙ୍ଗମାନେ ଥଲେ ବିଭିନ୍ନ ମାନସିକତାର 
ଜୀବନ୍ତ ପ୍ରତିମୂର୍ଭି । ୧୯୪୦ ମସିହାରେ ଏହି ପୁସ୍ତକଟି ପ୍ରକାଶିତ ହେବାର ପ୍ରାୟ 
୨ ବର୍ଷ ପୂର୍ବରୁ ଲେଖକ ସବୃଡିପୋଟି ଭାବରେ ଚାକିରି ଆରମ୍ଭ କରିଥାନ୍ତି ( ୧୦ 
ସେମ୍ପେମ୍ବର ୧୯୩୮ରୁ ବର୍ଷେ କଟକରେ, ଯାଜପୁରରେ ୫ ମାସ ୨୩ ଦିନ, ପୁଣି 
କଟକରେ ଅଢ଼େଇ ମାସ ଟ୍ରେଜେରି ଟ୍ରେନିଂ ଏବଂ ୧୪ ମେ ୧୯୪୦ ରୁ ୪ ବର୍ଷ 
ପାଇଁ କୋରାପୁଟରେ ତହସିଲଦାର ଓ ଦ୍ଵିତୀୟ ଶ୍ରେଣୀ ମାଜିଷ୍ଟେଟ୍‌) । ସମବୟସ୍କ 
ବନ୍ଧୁମାନଙ୍କର ଜୀବନାନୁଭବ, ସକଳ ପାରିବେଶିକ ତଥା ପାରିପାରଶ୍୍ମିକ ସ୍ଥିତି ବୈଚିତ୍ର୍ୟ, 
ନିଜର ଅନୁଭବ ଓ ସୃଜନ-ମୋହର ଫଳଶ୍ରତି ହେଉଛି ‘ମନଗହୀରର ଚାଷ ।” 


୧୯୩୨ ରୁ ୧୯୪୦ ମଧ୍ଯରେ ଲେଖକଙ୍କ ସହ ଗାଜ୍ିକ ରାଜକିଶୋର 
ପଟ୍ଟନାୟକଙ୍କ ସାହିତ୍ୟ ସମ୍ପର୍କିତ ଆଲୋଚନା ଉଭୟଙ୍କୁ ବେଶ୍‌ ପ୍ରଭାବିତ କରିଥୁଲା ! 
ବଡ଼ଭାଇ କାହୂ, ଚରଣ ଲେଖୁଥୁବା ଉପନ୍ୟାସର ପାଣ୍ଡୁଲିପି ଉପରେ ମଧ୍ଧ 
ବଙ୍ଗାଳିସାହିସ୍ଥ ବାସଭବନରେ ଆଲୋଚନା ହେଉଥୁଲା । ରାଜକିଶୋର ପଟ୍ଟନାୟକ 
ଓ ଲେଖକ ଉଭୟ ମିଶିକରି ପ୍ରଥମେ ‘ଭଲ ପାଇବାର ଶେଷକଥା' ଶୀର୍ଷକରେ 
ଗୁଡ଼ିଏ ଆଲୋଚନା “‘ନବଭାରତ” ପତ୍ରିକାରେ ପ୍ରକାଶ ଜରୁଥ୍‌ଲେ । ବଡ଼ଭାଇ 

9 ଗୋପୀନାଥଙ୍କ ଉପନ୍ୟାସର ମରମ କଥା 


କାହୁ ବାବୁ ତାଙ୍କ ଉପନ୍ୟାସର ନାଁ “ଭଲ ପାଇବାର ଶେଷକଥା' ରଖୁବାରୁ ସେ 
ଦୁଇଜଣ ବାଧ୍ଯ ହୋଇ ସେମାନଙ୍କର ଯୁଗ୍ମ ଆଲୋଚନାମାଳାର ନା ପରିବର୍ଭନ କରି 
“ପ୍ରେମର ନିୟତି” ନାଁରେ ପୁସ୍ତକଟିଏ ଛାପିଲେ । ରାଜକିଶୋର ପଟ୍ଟନାୟକଙ୍କର 
ଗଳ୍ପଗୁଡ଼ିକ ତରୁଣ ପାଠକ ମହଲରେ ବେଶ୍‌ ପ୍ରଭାବ ବିସ୍ତାର କରିଥାଏ | ମୁଁ ଧରି 
ନେଇଥିଲି ସାହିତ୍ୟରେ ପ୍ରେମ ଡିପାର୍ଟମେଣ୍ଟଟା ହେବ ଶ୍ରୀ ରାଜକିଶୋର 
ପଟ୍ଟନାୟକଙ୍କର ।” ମୁଁ ଯୁଲ୍ତି କରେ - “ କିନୁ ଏତେ କାହାଣୀ ଏତେ ଘଟଣାର ସାରମର୍ମ 
କ'ଣ ? ମଣିଷର ସେକ୍ସପ୍ରବଣତା ଏତିକି ତ ? ସେ ତ ଜନ୍ତୁର ବି ଅଛି । ମଣିଷ କ'ଣ 
ସେତିକିରେ ଅଟକିଛି ?  (  ସ୍ରୋତସ୍ଵତୀ?, ଦିତୀୟ ଭାଗ, ପୂ. ୧୪୮) 


ଯୁକ୍ତି ଛଳରେ ମଣିଷର ସେକ୍୍‌ସପ୍ରବଣତାକୁ ଗଳ୍ପର ଏକମାତ୍ର ନିର୍ଯ୍ୟାସ 
ନୁହେଁ ବୋଲି କହୁଥିବା ଗୋପୀନାଥ, ସାରସ୍ବତ ପୀଠରେ ନିଜେ ହିଁ ପ୍ରଥମ ଅର୍ଘ୍ୟ 
ଦେଇଛନ୍ତି ମଣିଷର ସେହି ଜାନ୍ତବ ଯୌନଲାଳସାକୁ ତାଙ୍କର ‘'ମନଗହୀରର 
ଚାଷରେ | ଠିକ୍‌ ପନ୍ଦର ବର୍ଷ ପରେ ୧୯୫୫ ମସିହାରେ ପ୍ରକାଶିତ ‘ଦାନାପାଣି! 
ଉପନ୍ୟାସରେ ମି. ଶର୍ମା ତାଙ୍କ କୈଶୋରର ସ୍ମତିଚାରଣ କରିଛନ୍ତି । ତାଙ୍କୁ 
ଯେତେବେଳେ ପନ୍ଦର ବର୍ଷ ବୟସ ସେ ତାଙ୍କ ଘରର ଆୟା ବିଲାସିୟା ପ୍ରତି 
ଆକୃଷ୍ଟ ହୋଇଛନ୍ତି - “ ଠିକ୍‌ ପନ୍ଦର ବର୍ଷ ସେତେବେଳେ, ଦେହର ପଦ୍ଧକେନ୍ଦ୍ରସବୁ 
ଗୁମୁରି ଉଠିଛି । ରେଡ଼ିଓର ସ୍ଵିବୂ ଲଗେଇଲା ପରି, ଅତି ଦୂରର ସମ୍ବାଦ ଆଣୁଛି, ସେ 
ମନଗହୀରର ବାଣୀ | ... ପନ୍ଦର ବଷରେ ବିଲାସିୟା ଚିହ୍ନା କରେଇ ଦେଇଥୁଲା - 
ମଣିଷ ଦେହ, ଆଶ୍ଚର୍ଯ୍ୟ ତ ! ବାଃ ବାଃ । ବିଲାସିୟା ତାର ଖେଳଣା ହେଲା, 
ଚେତନାର ମାଦଳାପାଞ୍ଜିରେ ଲେଖା ରହିଲା ନୂଆ କଥା, ମଣିଷ -ଖେଳେଣା,-ସେ 
ସବୁଠୁ ଭଲ | ନିଭୂତରେ ବେଳ ଦେଖୁ ସେ ତାର ଅଭୁତ ତଥ୍ୟର ଅନୁଶୀଳନ 
ଚେଷ୍ଟା କଲା ଆପଣା ସମାଜରେ, କୈଶୋରର ଗୋପନୀୟତା ଓ କୌତୂୃହଳ ସହିତ 
ଯୌବନର ଉଦୟବେଳର ରଞ୍ଜନରଶ୍ମି ଗୋଳି, ... ଅଳସୁଆ ସମାଜରେ ମଠେଇ 
ମଠେଇ ଏଵ୍ଲପେରିମେଣ୍ଟ କରିବାକୁ ସମସ୍ତିଙ୍କୁ ସମାନ ସମୟ ଓ ସୁଯୋଗ ମିଳିଛି । 
ଲୋକେ କହନ୍ତି ନାହିଁ, ଜାଣନ୍ତି, ବୁଝନ୍ତି ।” ' ( ‘ଦାନାପାଣି , ପ୍. ୨୬୬-୬୭ ) 


ଉପନ୍ୟାସର ମୁଖ୍ୟଚରିତ୍ର ରାଧେଶ୍ୟାମ ସାହୁ, ବି.ଏ. ପାସ୍‌ । ବର୍ଉଁମାନ 
ସେ ବୃଦ୍ଧ । ତାର କୈଶୋର: ଜୀବନ, କଅଁଳିଆ ଯୌବନ ଓ ମନ ଘରଧରିବା 
ପର୍ଯ୍ୟନ୍ତ ଅର୍ଥାତଵ ନଂବର୍ଷ ବୟସରୁ ଛବିଶ ବର୍ଷ ପର୍ଯ୍ୟନ୍ତ - ସତର ବର୍ଷର ଯୌନ 
ବାତୁଳତା କଥା ଲେଖକ ଏକା ଲହରରେ ଅତି ନିଷ୍ଠପଟ ଓ ନିର୍ଭୀକ ଭାବରେ 
ଗାଇଛନ୍ତି । ଶିଶୁ ଓ ଯୁବ ମନସ୍ତତ୍ସ ଉପରେ ଗବେଷଣା କରି ସତେକି ସନ୍ଦର୍ଭଟିଏ 

ମନଗହୀରର ଚାଷ ୩ 


ରଚିତ ହୋଇଛି ଏଠି । ସନ୍ଦର୍ଭକୁ ପରିପୁଷ୍ଠ କରିଛି ରାଧେଶ୍ୟାମର କେସ୍‌ ହିଷ୍ଟି । 
ତରୁଣ ଗୋପୀନାଥଙ୍କର ଏ ଉପନ୍ୟାସଟି ତାଙ୍କର ପରବର୍ଭୀ ଉପନ୍ୟାସମାନଙ୍କ 
ପାଇ ଏକ ଛଡ଼ ତୋରଣ । ଶୈନ୍ଧିକ ସୌନ୍ଦର୍ଯ୍ୟରେ ଭରପୂର ଏହି ଉପନ୍ୟାସରେ 
ଲେଖକ ଅନ୍ତର୍ମୁଖୀ ଚେତନାର ବାହ୍ୟ ଆବରଣ ଖୋଲିବାରେ ପ୍ରୟାସୀ ହୋଇଛନ୍ତି 
ସେଥୁପାଇଁ ଭାଷାକୁ ତରଳ, ଛନଛନ ଓ ସୁରଭିତ କରିଛନ୍ତି । ଭାବପ୍ରବଣତାକୁ 
ଅଧକ ମନଘେନା କରିବାପାଇଁ ସେ ନାରୀଚରିତ୍ର ଅପେକ୍ଷା ପୁରୁଷଚରିତ୍ରର ଗହୀରୀ 
ମନକୁ ଅଧୂକ ଆଲୋକିତ କରିଛନ୍ତି । ଅଧ୍ବକନ୍ତୁ ଉପନ୍ୟାସର ନାୟକକୁ ତୃତୀୟପୁରୁଷ 
ଭାବରେ ଚିତ୍ରଣ ନ କରି, ତାର କଥ୍ୟ, ଅନୁଭବ ଓ ବିଭିନ୍ନ ଚରିତ୍ର ସହିତ ତାର 
ସଂପୃକ୍ତିକୁ ଲେଖକ ନିଜର (ମୁଁ, ମୋର) ବୋଲି ବର୍ଣ୍ଣନା କରିଛନ୍ତି । 


କଥାବସ୍ତୁ 


ମୁଖ୍ୟଚରିତ୍ର ରାଧେଶ୍ୟାମକୁ ଯେତେବେଳେ ମାତ୍ର ଆଠ-ନଅବର୍ଷ, ସେ ତା'ର 
ବଡ଼ବାଂଙ୍କ ପୁଅ ଭାଇର ବାହାଘରକୁ ବର ସାଙ୍ଗେ ମାର୍କୃଣ୍ି ହୋଇ ସବାରିରେ ବସି 
ଯାଇଛି ।୧। କନ୍ୟାଘରେ ପହଞ୍୍‌ ନୂଆଭାଉଜକୁ ଦେଖୁଛି । ଆଉ ସେଠି ନିଜଠୁ ସାନ 
ଗୋଟିଏ ଛୋଟ ଝିଅକୁ ଦେଖୁଛି । “ ତା'ର ନାଲି ଜାମା ଖଣ୍ଡ ବୋଧହୁଏ ମୋର 
ମନକୁ ଟାଣିଥଲା, ଆଉ ତାର ଚିକଣଚାକଣ ମୁଣ୍ଡକୁଣ୍ଡିଆ ଓ ତା” ଆଖୁର ଲମ୍ବ ନାଞ୍ଜିକଳା, 
ସେ ସରୁ ହୋଇ କାନକୁ ଛୁଇଥୂଲା | ଖଂଜାର ବେଦୀପାଖର କଦଳୀଗଛକୁ ଆଉଜି 
ସେ ତୁନି ହୋଇ ଠିଆ ହୋଇ ଲେମେନୂଚୁସ୍‌ ଖାଉଥୁଲା ।”” (ପୃ.୩) ଏଇଭଳି ଏକ 
ମନଉଲୁସା ମୁହୂର୍ରରେ ସେଇ କୁନିଝିଅ ସହିତ ରାଧୁର ସାକ୍ଷାତ୍‌ । ଦୁଇ ଜଣଙ୍କର ବନ୍ଧୁତା 
ହୋଇଛି । ଏକାଠି ଫୁଲ ଛିଣ୍ଡାଇବା, ଘର ତୋଳିବା, ଲୁଚୁକାଳି ଖେଳିବା, ସବାରି 
ଭିତରେ ପଶି କବାଟ ବନ୍ଦ କରି ବର-କନିଆ ସାଜିବା ଓ ଖେଳ ମଝିରେ ଗେଲକରାକରି 
ହେବା, ଆଉ ଝିଅଟି ତା'ଜାମାକୁ ମୁଣ୍ଡଉପରକୁ ଟାଣି ନେଇ: ମାରକୁଣ୍ଡିର କନିଆ 
ହୋଇ ନିଷ୍ଠାପ କୌତୃହଳରେ ଓ ଶିଶୁ -ଅଭିସାରିକାର ଉଦୃମୁଦା ଉଲ୍ଲାସରେ ମଜିଯିବାର 
ଦୃଶ୍ୟଚିତ୍ର ଲେଖକ ଅତି ସନ୍ତର୍ପଣରେ ତୋଳି ଧରିଛନ୍ତି । ଏ ପୁରୁଷ ଆଉ ପ୍ରକୃତିର, 
ନର ଓ ନାରୀର, ଆଦାମ୍‌ ଓ ଇଭ୍‌ର ବିସ୍ମୟମଖା ଶୈଶବ ଶୃଙ୍ଗାର । 

ପରିଣତ ବୟସରେ ରାଧୁର ଏ ସବୁ କାହାଣୀ ଗୋଟିକ ପରେ ଗୋଟିଏ 
ମନେପଡ଼ଛି । ସେ ଯେତେବେଳେ ନିଜ ଘର ପାଖ ନଇବାଙ୍କରେ ଥୁବା 


୧. ଲେଖକ ତାଙ୍କ ଦାଦିପୁଅଭାଇ ରାମଚନ୍ଦ୍ର ମହାନ୍ତି ( କବି ଗୁରୁପ୍ରସାଦଙ୍କ ପିତା )ଙ୍କ ବିବାହବେଳେ 
୧୯୨୩ ମସିହାରେ ବର ସଙ୍ଗେ ମାର୍କୁଣ୍ି ହୋଇ ଚଣାହଟା ଯାଇଥୂଲେ । 
( “ସ୍ରୋତସ୍ଵତୀ? , ପ୍ରଥମ ଭାଗ ପୃ ୭୮) 


Digitized by srujanika@gmail.com 


୪ ଗୋପୀନାଥଙ୍କ ଉପନ୍ୟାସର ମରମ କଥା 


ଦେବଦାରୁଗଛ କତିକି ଯାଏ, ସେତେବେଳେ ମନରେ ‘ଜୀବନର ସରଳ ସହଜ 
ବିସ୍ମ ତିମିଶା ଦିନଗୁଡ଼ାକ' ବେଶି ମନେପଡ଼େ ସତେକି ‘ନଇବାଲି ଉପରେ 
ଦୋହଲୁଥବା ଉଦ୍ଦେଶ୍ୟହୀନ କୁହୁଡ଼ି ଭଳି ।” (ପୃ.୪) 


ରାଧୁ ଜୀବନର ଦ୍ଵିତୀୟ ପର୍ଯ୍ୟାୟରେ କୈଶୋରର ଆକର୍ଷଣ ତାର 
ସହପାଠିନୀ ରମା | ସ୍ତ୍ରଲ ଛୁଟି ହେଲା ପରେ ସଞ୍ଜ ପର୍ଯ୍ୟନ୍ତ ସେ ଓ ରମା ଖେଳ 
ପଡ଼ିଆରେ ଏକାଠି ବସି ଗପନ୍ତି । ରାଧୁର ମନେପଡ଼ୁଛି, ‘ତାର ହାତପାପୁଲି ମୋର 
ମୁଠା ଭିତରେ ଧରିଛି, ବସି ବସି ଖାଲି ଶୁଣିଛି, ନିଜ ଛାତିର ଧୂଢ଼ମୁସ୍‌ ପିଟା ଶହ । 
(ପ୍‌.୪) କୈଶୋର ସରି ଆସୁଛି । ଯୌବନର ଆଦ୍ୟ ଝଲକରେ ରାଧୁ ଆନମନା 
ହୋଇଛି । ସ୍ତ୍ରୀ ଜାତିକୁ କିପରି ନୂଆ ଦ୍ରଷ୍ଟିରେ ମୁଁ ଦେଖୁଛି ।? ମା” ମାଉସୀ, 
ଖୁଡ଼ୀ, ଅପା ପ୍ରଭୁତି ବୟସ୍କା ଓ ମାନ୍ୟଗଣ୍ୟାଙ୍କୁ ସେ ଆଉ ସହଜ ଦୃଷ୍ଟିରେ ଦେଖୁପାରୁ 
ନାହିଁ । ପୁରାତନ ଲହଡ଼ି ଭିତରେ ଖାଲି ପାଣିବୃନ୍ଦାଟି ହୋଇ ମୁଁ ମିଶିପାରୁ ନାହିଁ ।” 
(ପୃ.୫) ସେଇ ସାଇର କିଶୋରୀ ପୁନିର ଢଳଢଳ ଆଖୁକୁ ଚାହିଁ ରାଧୁ ଦୁର୍ବଳ 
ହୋଇପଡ଼ୁଛି । ମାଳତୀର କାନ କଡ଼ ଓ ନଖୁଆ ବାଉରୀ ଝିଅର ଗେହ୍ଲା ଗେହ୍ଲା 
କଥା ଓ ତାର ଚାଲିବାର ଠାଣି ରାଧୁକୁ ମତୁଆଲା କରୁଛି | 


ସ୍ତୁଲଜ୍ୀବନ ପରେ କଲେଜ ଜୀବନର ଅୟମାରମ୍ଭ । କଟକ କଲେଜରେ 
ପାଠପଢ଼ା ଆରମ୍ଭ ! ରାଧୁ ଗୋଟିଏ ବସାଘର ନେଇଛି ଉପର ମହଲାରେ । ଝରକା 
ପାଖେ ତା” ଖଟ ଓ ପଢ଼ା ଟେବଲ୍‌ । ପଡ଼ିଶାଘରୁ ଜନୈକ ଗୌରବାବୁ ନିତି ରାତିରେ 
ବଂଶୀ ବଜାନ୍ତି । ବଂଶୀରୁ କରୁଣ ରାଗିଣୀ ଝରିପଡ଼େ | ( ୧୯୪୦ ମସିହାରୁ 
ବଇଁଶୀ ବଜେଇବା ଆରମ୍ଭ କଲି ଯେ ଜୀବନଯାକ ଆଉ ଛାଡ଼ିପାରି ନାହିଁ - 
“ସ୍ରୋତସ୍ଵତୀ”, ୨ୟ ଭାଗ, ପୃ.୫୮) କଲେଜକୁ ନୂଆ ହୋଇ ଆସିଲାବେଳେ 
ରାଧୁକୁ ନୂଆଭାଉଜ ବହୁତ କରି କହିଥିଲେ ମଝିରେ ମଝିରେ ଚିଠି ଦେବାକୁ, ଆଉ 
ଆସନ୍ତା ଛୁଟରେ ତାଙ୍କ ବାପଘରକୁ ଯିବାକୁ, ସେତେବେଳେ ସେ ତାଙ୍କ ବାପ 
ଘରେ ଥବେ । କଲେଜ ଛୁଟି ହେଲା ! ବାଙ୍ଗରା ରାଧୁ ଭାଉଜଙ୍କ ବାପ ଘର ଗୀଁରେ 
ଯାଇ ହାଜର । ତାସ୍‌ ଖେଳ ତା'ର ଭାରି ପ୍ରିୟ । ସେଠି ତାସ୍‌ ଖେଳ - ବିଣ୍ଜି, 
ଟୋଣ୍ଟିନାଇନ୍‌ ଆରମ୍ଭ ହେଲା | ମାର୍କୁଣ୍ଡି ବେଳେ ଯେଉଁ ଝିଅ ସହିତ ମିଛିମିଛିକା 
ବର-କନିଆ ଖେଳ ଖେଳୁଥୁଲା, ଭାଉଜଙ୍କ ଏକମାତ୍ର ସାନଭଉଣୀ ସେଇ ରେଣୁକା 
ସହିତ ତାସ୍‌ ଖେଳରେ ରାଧୁ ମଜିଗଲା, ଥଟ୍ଟା ତାମସାର ସୁଅ ଛୁଟିଲା । ଖରାବେଳେ 
ସେ ଶୋଇଥୁଲାବେଳେ ରେଣୁକା କାଗଜଖଣ୍ଡେ ଆଣି ସଲସଲ କରେ । ମାଛି 
ବସିଲା ବୋଲି ଭାବି ରାଧୁ ଚାପୁଡ଼ା ମାରିହୁଏ । ଏମିତି ଥରେ ସେ ରେଣୁକାର 

ମନଗହୀରର ଚାଷ ୫ 


ହାତକୁ ଜାବୁଡ଼ି ଧରିଛି । ରାଧୁକୁ ସେ ରାଧୁଭାଇ ବୋଲି ଡାକୁଥାଏ । ରାଧୁର ନିଜର 
ଚାରି ଭଉଣୀ ଥା'ନ୍ତି । ସେ ରେଣୁକାକୁ ଆଉ ଗୋଟିଏ ଭଉଣୀର ସ୍ଥାନ ଦୋଦୋପୀଞ୍ଚ 
ହୋଇ ଦେଇଥାଏ । 'ତା' ସାଙ୍ଗେ ଲାଗିବାକୁ, ଚୁଟି ଝିଙ୍କିବାକୁ, ହାତ ମୋଡ଼ିଦେବାକୁ 
ଭଲ ଲାଗୁଥୂଲା ।” ଭାଉଜଙ୍କ ଗାରୁ ଛୁଟି ଶେଷରେ ବାହୁଡ଼ିଲା ବେଳେ ସେ ରେଣୁକାକୁ 
ନ ଦେଖୁ ବୁଝିଲା ଯେ ତାକୁ ଜର ହୋଇଛି । ସେ କିନ୍ତୁ ଖାଲି ଚାଦରଟାଏ ଘୋଡ଼ିହୋଇ 
ମୁହଁ ଲୁଚେଇ କାନ୍ଦୁଥଲା । 


ରାଧୁ କଲେଜକୁ ଫେରିଛି । କଲେଜର ପାଠପଢ଼ା ତାକୁ କ୍ଲାନ୍ତିକର ଲାଗିଛି । 
ବେଳେବେଳେ ତାର ସହପାଠିନୀ ମଞ୍ଜଳିକାର ‘ଭଅଁରଚଢ଼ା କୁନ୍ଦସୁଲ ପରି ଆଖୁ 
ଯୋଡ଼ାକ, ସଜଦୂହା ଦୁଧ ପରି ସୁନ୍ଦର ମୁଖଶ୍ରୀ ତାର ମନେପଡ଼େ | ଆଇ.ଏ. ଶ୍ରେଣୀରେ 
ଦୁଇବର୍ଷ ପାଠପଢ଼ା ଭିତରେ ରାଧୁ ଭାଉଜଙ୍କଠାରୁ ଅନେକ ଚିଠି ଓ ରେଣୁଠାରୁ ମାତ୍ର 
ଦୁଇଖଣ୍ଡ ଚିଠି ପାଇଛି | ଆଇ.ଏ. ପାସ୍‌ ପରେ ସେ ବି.ଏ. ପଢ଼ିଛି । ବାପା ପେନସନ 
ନେଇ ଘରେ ଅଛନ୍ତି । ପୁଅ ଚାକିରି କରୁ ବୋଲି ତାଙ୍କର ଇଛ୍ଛା ଥିଲା | 


ପୂଜାଛୁଟିରେ ରେଣୁକା ସହ ତାର ଦେଖା ହୋଇଛି । ରାଧୁ ବି ଚିଠିରେ 
'ଏଇ ନିର୍ଜନ ରାତିରେ, ଜହୁ ଉଠୁଛି ମେଘ ଆଜୁଆଳରୁ, ଆଉ ତୁ ମୋର ମନେପଡୁଛୁ' 
ବୋଲି ଚିଠି ଲେଖୁ ପୁଣି ଚିରି ପକେଇଥଲା । ତାକୁ ଲାଗେ, ‘କଳ୍ପନା ଘେନି ଯେ 
ବଞ୍ଚେ ବାସ୍ତବତାର କୁସୁମଗଣ୍ଡିକୁ ଭାବିବସିଲେ ତାକୁ ଦିଶେ ୟଯୁଆଳି । 
(ପୃ. ୩୯ ) ବି.ଏ. ପରୀକ୍ଷାର ଫଳ ବାହାରି ନ ଥାଏ ! ବୈଳୋଳୀଶ୍ନରୀ ମନ୍ଦିର ପାଖ 
ଗାରୁ କାନୁଗୋଇ ବଂଶର ଝିଅ କାଞ୍ଚନମାଳା ପାଇଁ ତାର ବିବାହ ପ୍ରସ୍ତାବ ଆସିଲା । 
ଜାଗର ଅମାବାସ୍ୟା ଦିନ ମନ୍ଦିର ପ୍ରାଙ୍ଗଣରେ କନ୍ୟାଦେଖା ହେଲା | ରାଧୁ ଥତମତ 
ହୋଇ ଏତେ ଶୀଘ୍ର ବାହା ହେବାକୁ ରାଜି ହେଲା ନାହିଁ । ତାକୁ ଲାଗିଲା, କାଞ୍ଚନମାଳା 
ହେଉଛି ଚଜୀର୍ଣ୍ଣ ପ୍ରାଚୀନ ଧ୍ଵଂସସ୍ତୁପ ଆବୋରି କରୁଣ ରାଗିଣୀଟିଏ ।” (ପୃ ୫୩) 
ପରୀକ୍ଷା ଫଳ ବାହାରିଲା । ରାଧୁ ବି.ଏ. ପାସ୍‌ କଲା । 

ସେତେବେଳକୁ ଭାଇଭାଉଜ ପାହାଡ଼ ଜଙ୍ଗଲ ଦେଶରେ ( ମାଲକାନଗିରି 
/ କୋରାପୁଟ ? ) ରହୁଥାନ୍ତି । ଗାରୁ ବାହାରି ଟ୍ରେନ୍‌ରେ ରାଧୁ ସେମାନଙ୍କ ନିକଟକୁ 
ଗଲା । (ଲେଖକ ସେତେବେଳେ ବୋଧେ କୋରାପୁଟ୍‌ରେ ଜଏନ କରିଥା'ନ୍ତି । ) 
ରାଧୁର କଣ୍ଠରେ ପ୍ରକୃତିର ଶୋଭାବୈଚିତ୍ରୟ ଓ 'ପରଜା'ର ପରିବେଶ ବେଶ୍‌ ଘୁଟିଉଠିଛି 
- “ପାହାଡ଼ ଟାଙ୍ଗର ବସନ୍ତର ବଣଜଙ୍ଗଲ ସବୁଜା ଚେକାଭଉରୀ ଖେଳର ଦୃଶ୍ୟ 
ଭିତରେ ଅଦେଖା ଶିଳ୍ପୀର ରୂପଯୋଜନା ଓ ପାଳଧୁଆ ଫ୍ଲର ମଉଚଛବ, ଝଙ୍କା 
ଝଙ୍କା ବଡ଼ ବଡ଼ ଗଛ, ଅସୁମାରି ଗୀ ଗଣ୍ଡା ... ସବୁ ଦେଖୁଲି ।” ? (ପୃ.୫୪) ଟ୍ରେନ୍‌ 

୬D ଗୋପୀନାଥଙ୍କ ଉପନ୍ୟାସର ମରମ କଥା 


ଝର୍କା ଦେଇ ସେ ଦେଖୁଛି ପାହାଡ଼ୀ ଲଳନାଙ୍କର ନଗ୍ନଶ୍ରୀ । ଭାଉଜଙ୍କ ଘରେ ପହଞ୍ଚି 
ସେ ସ୍ଵପ୍ନ ଦେଖାରେ ମାତିଗଲା । ଭାଉଜ ବି ତାକୁ ରେଣୁକା କଥା କହି ତା! 

ମନରେ ଯୌନ ତାତି ଭରି ଦେଉଥାଂନ୍ତି । ଆଖୁ ପ୍ରବଣତା ˆ ଉଚ୍ଛଙ୍ଳ ହୋଇ 
ଖୋଜିବୁଲିଲା, କେଉଁଠି କିଏ ଅଛି, ଖୋଜିଲା ନଗୁତା, ଖୋଜିଲା ତରୁଣୀର ରୂପ, 
ଯେତେ ପାଇଲା, ସେତେ ଖୋଜିଲା - ଛାଇ, ପିତାଶୁଣୀ ଛାଇ ଖାଲି ମୋର ରକ୍ତ 
ଶୋଷିଲା, ମନକୁ ଖେଞ୍ଚଲା, କିନୁ ଶାନ୍ତି ଦେଲା ନାହିଁ ।”? (ପୃ.୫୫) ଏକପ୍ରକାର 
ଅସ୍ଥିର ଉଦ୍ରବିଗ୍ନତା ରାଧୁକୁ ଛାୟାଗ୍ରସ୍ତ କରିପକେଇଛି | ସନ୍ଧ୍ୟାବେଳେ ସେ ଜଙ୍ଗଲୀ 
ଝରଣାଆଡ଼େ ବୃଲିଯାଇଛି । ଝରଣାରେ ଏକୁଟିଆ ଗାହାଡ଼ୀ କନ୍ୟାଟିଏ ସ୍ଵାନରତା । 
ବିନା ଭୟ ଓ ସଙ୍କୋଚରେ ଝିଅଟି ତାର ଅନାବୃତ ଶରୀରକୁ ପଖାଳି ଚାଲିଛି । 
ରାଧୁର ମୁଗ୍ଧନୟନ ପହଁରି ଯାଇଛି ତାର ତନୁ ସ୍ଥାପତ୍ୟରେ । ରାତିରେ ସେଇ 
ଜଳପରୀକୁ ସେ ସ୍ଵପ୍ନ ଦେଖୁଛି । ପରଦିନ ପୁଣି ରାଧୁ ଆସିଛି ସେଇ ଝରଣା 
କୂଳକୁ । ଦୃଶ୍ୟର ପୁନରାବୃତ୍ତି ଘଟିଛି | ଝିଅଟି ଯୁବକର ଉପସ୍ଥିତି ବିଷୟରେ ସଚେତନ 
ହୋଇ ପାଣି ଭିତରେ ରହି ଲୀଳା ବିଳାସରେ ମଜିଯାଇଛି | ପାଣିକୁ ଆଶ୍ଲେଷମୁଦ୍ରାରେ 
ଜାବୁଡ଼ି ଧରିଛି । ରାଧୁ ବ୍ୟଥ୍ତ ମନରେ ବସାକୁ ଫେରିଛି । 


'ମନଗହୀରର ଅବୁଝା କଥା | ତାର ପ୍ରକାଶ ମଧ୍ଯ ଅଞ୍ଞେୟ ଓ ଅବ୍ୟକ୍ତ ।' 
ତଥାପି ଘଟଣା ମନ ଭିତରେ ବେଳେ ବେଳେ ଉଙ୍କିମାରେ । ବୃଦ୍ଧ ବୟସରେ 
ରାଧେଶ୍ୟାମ ସାହୁର ଅତୀତର ପୃଷ୍ଠା ସବୁ ଖୋଲି ଯାଉଛି । ‘ଜିଭକଟା ସାରୀ 
ପରି ପ୍ରାଚୀନର ଭାବ ନୂତନ ଭାଷା-ପିଞ୍ଜର ଭିତରେ ମା ଛଟପଟ ହୁଏ ସିନା, 
ତାର ଗୁଞ୍ଜନ କେବଳ ସେ ହିଁ ବୁଝେ, ଆଉ କେହି ନୁହେଁ ... ।”? (ପୃ, ୯୭) ରାଧୁକୁ 
ତେଇଶ ବର୍ଷ ଚାଲିଲାଣି । ସେ କଟକକୁ ଫେରିଆସି ଆଇ.ପି. ପରୀକ୍ଷା ଦେବା 
ପାଇଁ ପ୍ରସ୍ତୁତ ହେଉଛି ଓ ଟିଉସନ୍ଧ କରି ସେଥ୍‌ରେ ଚଳୁଛି । ଦିନେ ତାର ସାଙ୍ଗ 
ରମେଶ ତାକୁ ସାଥୂରେ ନେଇ ବେଶ୍ୟଯାପଡ଼ାକୁ ଯାଇଛି । ରାଧୁ ଘୃଣାରେ 
ବେଶ୍ୟାପଡ଼ାର ସେଇ ଷୋଡ଼ଶୀ । ରୂପଜୀବୀଠାରୁ ଫେରିଆସିଛି । କଟକ ସହରରେ 
ସେ ଖୋଜିଛି ପ୍ରକୃତିର ମନଛୁଆଁ ପରଶ ।! ଏଇ ବଡ଼ ସହରରେ କୋଇଲି, ଡାହୁକ 
କି ସୌଖୀନ ସୂର୍ଯ୍ୟାସ୍ତ ନାହିଁ । ସବୁ ଧୂଆଁ ଆଉ ଧନ୍ଦା ଆଉ ଧୂଳି ।” (ପୃ ୮୪) 


ଏହି ଯୌନଂ-ପ୍ରବଣତା ବା ଲିବିଡ଼ୋ (1{ଧ|ଏ୦) ଆହାର, ନିଦ୍ଵାା ଭୟ 
ଭଳି ସବୁ ପ୍ରାଣୀଙ୍କର ଅସ୍ଥି ମଜ଼ାଗତ ! ମନସ୍ତତ୍ଧବିତ୍‌ମାନେ ଏ ବିଷୟରେ ଭିନ୍ନ ଭିନ୍ନ 
ମତ ପୋଷଣ କରୁଥ୍‌ଲେ ମଧ୍ଯ ଗୋପୀନାଥଙ୍କ ପୂର୍ବରୁ ଉପେନ୍ଦ୍ର କିଶୋର ଦାସ 
ତାଙ୍କ 'ମଲାଜହୁ' ଉପନ୍ୟାସର ନାୟିକା ଏଗାର ବର୍ଷର କିଶୋରୀ “ସତୀ” ଓ ତାର 

ମନଗହୀରର ଚାଷ ୭ 


ଖେଳସାଥ୍‌ ଲୋକନାଥ ଭିତରେ ରହିଥୁବା ସମ୍ପର୍କର ମନସ୍ତାର୍ିକ ବିଶ୍ଲେଷଣ କରିଛନ୍ତି । 
‘ମଲାଜହୁ'ର ସୂକ୍ଷ କଳାବୋଧ ଓ ମରମଭାବ ଗୋପୀନାଥଙ୍କୁ ମଧ୍ୟ ଭଲ ଲାଗିଥଲା । 
( 'ସ୍ରୋତସ୍ଵତୀ”, ୨ୟ ଭାଗ, ପୃ, ୧୮୨ ) ଓଡ଼ିଆ ମଧ୍ଯଯୁଗୀୟ କାବ୍ୟସାହିତ୍ୟରେ 
କିଶୋରୀ ନାୟିକାର ପ୍ରୀତି-ପ୍ରବଣତ! ବେଶ୍‌ ଆବେଗର ସହିତ କବିମାନେ ବର୍ଣ୍ଣନା 
କରିଛନ୍ତି । କିନ୍ଧ ଶୈଶବ ଓ କୈଶୋରରେ ପିଲାଳିଆ ଦୃଷ୍ଟାମି ସହିତ କୌଣସି 
କିଶୋରର ଯୌନ-ବିଭୋରତା ବିଷୟରେ ବୋଧହୁଏ ଅନୌଚିତ୍ଯ ଯୋଗୁଁ, 
କଥାକାରମାନେ ସାହିତ୍ୟାୟିତ କରିବାକୁ ପଶ୍ଚାପୂରଦି ହୋଇଛନ୍ତି । ଗୋପୀନାଥ 
ସାହସର ସହିତ ମନ ଭିତରର ଆଲୋଡ଼ନ, ଗୁଞ୍ଜରଣ, ସଥନ୍ଦନ ଓ ଆଲୋକସମ୍ପାତକୁ 
ବାଙ୍୍‌ମୟ କରିବା ପାଇ ଏ ଉପନ୍ୟାସଟି ଲେଖୁଛନ୍ତି । ପରବର୍ଭୀକାଳରେ ମନସ୍ଥାତ୍ମିକ 
ବିଶ୍ଲେଷଣ ଓ ଚେତନା-ପ୍ରବାହ ଶୈଳୀକଳ୍ପର ଜଣେ ଅସାମାନ୍ୟ ପ୍ରତିଭା ଭାବରେ 
ସେ ବହୁ ସିଵ୍ଧିର ଅଧ୍‌କାରୀ ହୋଇଛନ୍ତି । 


କଟକ ରହଣି ସମୟରେ ରାଧୁ ଦୁଇଟି ପରିବାର ସହିତ ସମ୍ପର୍କ ଯୋଡ଼ିଛି । 
ପ୍ରଥମଟି ତାର ସାଙ୍ଗ ରାଘବର ଘର ସହିତ । ରାଘବର ଭଉଣୀ ମାଧବୀ ପାଇଁ ଉପଯୁକ୍ତ 
ବରପାତ୍ରଟିଏ ଖୋଜିଦେବାର ଦାୟିତ୍ସ ସେ ନେଇଛି । ଦ୍ଵିତୀୟ ପରିବାରଟି ତା” ବସା 
ପାଖରେ ବଦଳି ହୋଇଆସି ଭଡ଼ାଘରେ ରହୁଥବା ନଳିନାକ୍ଷ କରଙ୍କର | ନଳିନାକ୍ଷଙ୍କର 
ଦୁଇଟି ଯୁବତୀ ଝିଅ-ଲେଖା ଓ ଛବି । ଲେଖାର ବୟସ ଅଠର, ରଙ୍ଗ ଶ୍ୟାମଳ, ସେ 
ଧଳା ଶାଢ଼ି ପିନ୍ଧେ ତା” ତଳ ଭଉଣୀ ଛଚଟି, ବୟସ ସତର, ପବନ ପରି ଉଦ୍ଦାମ, 
ଲତାପରି ଲୀଳାୟିତ ।” ସେ ‘ଆଲୁଅ ପରି ।' (ପୃ ୧୧୯) ସେ ଗୋରୀ ଆଉ ସୁନ୍ଦରୀ, 
ଆଉ କଳା ଶାଢ଼ି ପିନ୍ଧେ। ନଳିନୀବାବୁ ବିଦ୍ୟାସାଗର କଲେଜରେ ସଂସ୍କୃତ ଅନର୍ସ 
ନେଇ ବି.ଏ. ପଢ଼ୁଥିଲେ | ଅଧାରୁ ପଢ଼ା ଛାଡ଼ି ଚାକିରି କରିଛନ୍ତି । ସେ ଅମାୟିକ ଓ 
ଅତିଥ୍‌ପରାୟଣ । ରାଧୁର ଜଣେ ସାଙ୍ଗ ରଘୁବାବୁ ସେକ୍ରେଟେରିଏଟ୍‌ରେ ଚାକିରି କରନ୍ତି । 
ତାର ବିବାହ ପ୍ରସ୍ତାବ ନଳିନାକ୍ଷବାବୁଙ୍କ ଝିଅ ସହିତ ପଡ଼ିଲା । ସେ ଆସି ରାଧୁକୁ ନେଇ 
କନ୍ୟା ଦେଖୁବା ପାଇଁ କରବାବୁଙ୍କ ଘରକୁ ଗଲା । ରାଧୁର ପ୍ରଥମ ପରିଚୟର ସୌହାର୍ଦ୍ୟକୁ 
କର ପରିବାର ସ୍ଵାଗତ କରିଛନ୍ତି । ରଘୁ ଅବଶ୍ୟ କରବାବୁଙ୍କ ଘରେ ବାହା ନ ହୋଇ 
ନବଘନବାବୁ ଡିପୋଟିଙ୍କ ଝିଅକୁ ବାହା ହେଲା । ରାଧୁର ଛବି ପ୍ରତି ଦୁର୍ବଳତା ଥାଏ । 
ପରସ୍ପର ମଧ୍ଧ ନିବିଡ଼ ସାନ୍ନିଧ୍ୟ ଚାହୁଁଥାନ୍ତି । ଘଟଣାକ୍ରମେ ଛବିର କିଶୋର ମିଶ୍ର ( ରାଧୂର 
ଅନ୍ୟ ଏକ ସାଙ୍ଗ) ସହିତ ବିବାହ ହୋଇଛି । ମାନସିକ ଗ୍ଲାନିରେ ବାହାଘରର ଦୁଇଦିନ 
ପରେ ରାଧେଶ୍ୟାମ ବସା ବଦଳେଇ ଅନ୍ୟତ୍ର ଚାଲିଯାଇଛି । “ପଣ କଲି, ଅବିବାହିତ 
ରହିବି ।” (ପୃ ୧୨୭) 

୮ ଗୋପୀନାଥଙ୍କ ଉପନ୍ୟାସର ମରମ କଥା 


ସହରର ବାଟଘାଟରେ ସେ ମଞ୍ଜଳିକାକୁ ଦେଖେ । ମଞ୍ଜଳିକା ଗାଡ଼ି ନ 
ଅଟକେଇ ଚାଲିଯାଏ । କଞ୍ଚନମାଳା ରାଧୁର ଗୋଟିଏ ସାଙ୍ଗକୁ ବାହାହୋଇଛି । 
ସେମାନଙ୍କର ଗୋଟିଏ ପିଲା | ରାଘବର ଭଉଣୀ ମାଧବୀ ପାଇଁ ଏ ପର୍ଯ୍ୟନ୍ତ ବରପାତ୍ର 
ଠିକ୍‌ ହୋଇ ନାହିଁ। “ଆଃ, ଛବି ଯଦି ମୋର ହୋଇଥାନ୍ତା ।”? (ପୃ. ୧୩୧ ) 
ରାଧୁ ଗୀକୁ ବି ଆଉ ଯାଏ ନାହିଁ ଭୟରେ । କାଳେ ଘରଲୋକେ ଚିଡ଼େଇବେ । 


ଦିନ ଗଡ଼ି ଯାଏ ! ବହୁତ ଦିନ ପରେ ରାଧୁର ବିବାହ ପ୍ରସ୍ତାବ ତା” ବାପା- 
ମାଂଙ୍କ ପୀଖକୁ ଆସିଛି ରେଣୁକା ବିଷୟରେ । ଭାଉଜ ମଧ୍ଯ ଚିଠି ଦେଇଛନ୍ତି ତାର 
ସମ୍ମତି ଜାଣିବା ପାଇଁ ! ବିନା ଦ୍ବିଧାରେ ସେ ରାଜି ହୋଇଛି । ବିବାହ ରେଣୁକା ସହ 
ହୋଇଛି ¦ ମଧୁଶଯ୍ୟା ରାତିରେ ରେଣୁକୁ ଦେଖୁ ତାର ଭାବାନ୍ତର ଜାତ ହୋଇଛି । 
ସେ ଭାବିଛି - “ଏଇ ରେଣୁକା ମୋର, ୟାର ଦେହ ଗୋଟାକ, ମନ, ୟାର 
ମଣିଷପଣିଆ, କେବଳ ମୋର ଏକୁଟିଆ । ତେବେ ମୁଁ ପାଣି ଅପେକ୍ଷା ଶୋଷକୁ 
ଭଲ ପାଉଥ୍‌ଲି । ମୋର ମନେ ନାହିଁ ।”? (ପୃ. ୧୪୦ ଶେଷଧାଡ଼ି) 


ଉପସଂହାର 


ଦୁର୍ବଳ କଥାବସ୍ତୁ ଉପରେ ଆଧାରିତ ଗୋପୀବାବୁଙ୍କର ଏହି ପ୍ରଥମ 
ଉପନ୍ୟାସଟିର ସ୍ଵାଦ ନିଆରା । ଫ୍ଲାସ୍ବ୍ୟାକ୍‌ରେ ରଚିତ ହୋଇଥ୍‌ଲେ ମଧ୍ଯ ଏଥୁରେ 
ଚେତନାପ୍ରବାହ ନାହିଁ, ବରଂ ମନସ୍ତାର୍ସିକ ବିଶ୍ଲେଷଣର ଲଘୁସ୍ପର୍ଶ ରହିଛି । ଚରିତ୍ରମାନେ 
ପୁଟି ଉଠିବାର ସମ୍ଭାବନା ଥୁଲେ ମଧ୍ଯ ସେମାନେ ବଞ୍ଚତ ହୋଇଛନ୍ତି । ନାୟକର ମାନସିକ 
କମ୍ପନ ଓ ଦୈହିକ ଗିହରଣ - ଏ ଉଭୟର ସନ୍ତୁଳନର ଅଭାବ' ହେତୃ ଲେଖକଙ୍କର 
ଯାଜପୁର ରହଣିକାଳ ( ସେପ୍ନେମ୍ବର ୧୯୩୯ -ମାଇଚ ୧୯୪୦) ମଧ୍ଯରେ ରଚିତ ଏହି 
ପ୍ରଥମ ଉପନ୍ୟାସଟି ଆଉ ଆଗେଇପାରି ନାହିଁ । ଉପନ୍ୟାସରେ ଜନୈକ ପାର୍ଶ୍ବଚରିତ୍ର 
ଗୌରବାବୁଙ୍କର ବଂଶୀ ଧ୍ନିର ମୂର୍ଚନା ଲେଖକଙ୍କର ଅମୃତର ସନ୍ତାନ’ , “ସପନମାଟି, 
‘ଦାନାପାଣି, ‘ଲୟବିଲୟଂ ପ୍ରଭୃତି ଉପନ୍ୟାସରେ ମଧ୍ଯ ଗୁଞ୍ଜରି ଉଠିଛି । 


ମନଗହୀରର ଚାଷ 

ପ୍ରଥମ ପ୍ରକାଶ - ୧୯୪୦ 

ପ୍ରକାଶକ - ମନମୋହନ ପୁସ୍ତକାଳୟ, କଲିକତା 
ପରିବର୍ିତ ଦ୍ବିତୀୟ ସଂସ୍କରଣ, ଡିସେମ୍ବର ୧୯୭୧ 
ପ୍ରକାଶକ - ଷ୍ଟୁଡେଣ୍ଟ୍‌ସ୍‌ ଷ୍ଟୋର୍‌, କଟକ 

ପୃଷ୍ଠା ସଂଖ୍ୟା- ୧୪୦ 

ଦାଦିବୃଢ଼ା 
[୧୯୪୪] 


ପୂର୍ବାଭାସ 


କଟକରୁ ଟ୍ରେନ୍‌ ଯୋଗେ ବିଜୟନଗରମ୍‌, ସେଠୁ ରାୟପୁର ଲାଇନ୍‌ରେ 
ବୋବିଲି, ବୋବିଲିରୁ ସାଲୁର ଓ _ସାଲୁର୍‌ରୁ ବସ୍‌ ଯୋଗେ ଘାଟି ପାର ହୋଇ 
କୋରାପୁଟରେ ପହଞ୍ଚ ୧୯୪୦ ମସିହା ମେ” ମାସ ଚଉଦ ତାରିଖ ଦିନ କୋରାପୁଟ 
ତାଲୁକର ‘ତାଲୁକ ଅଫିସର୍‌” ଭାବେ ଗୋପୀନାଥ କାର୍ଯ୍ୟଭାର ଗ୍ରହଣ କରନ୍ତି । 
ଅବିଭକ୍ତ କୋରାପୁଟ ଜିଲ୍ଲାରେ ମାତ୍ର ଦୁଇଟି ସବୃଡିଭିଜନ୍‌ ଥାଏ - କୋରାପୁଟ 
(ନବରଙ୍ଗପୁର) ଓ ରାୟଗଡ଼ା ! ନବରଙ୍ଗପୁର ସବୃଡିଭିଜନ୍୍‌ରେ ଥାଏ ପାଞ୍ଚଟି ତାଲୁକ୍ବ 
- ପଟା, କୋରାପୁଟ, ଜୟପୁର, ନବରଙ୍ଗପୁର ଓ ମାଲକାନଗିରି ଏବଂ ରାୟଗଡ଼ା 
ସବୃଡିଭିଜନ୍ନରେ ତିନୋଟି ତାଲୁକ - ବିଷମକଟକ, ଗୁଣୁପୁର ଓ ରାୟଗଡ଼ା | ୧୯୪୧ 
ମସିହା ଶେଷକୁ ପଟ୍ଟାଙ୍ି ଓ କୋରାପୁଟ ମିଶି କୋରାପୁଟ ନୂଆ ସବ୍‌୍ଡିଭିଜନ୍‌ 
ହୋଇଥାଏ |! ୧୯୩୬ ମସିହାରେ ବିଶାଳ ଅବିଭକ୍ତ କୋରାପୁଟ ଜିଲ୍ଲା ମାନ୍ଦ୍ରାଜ 
ପ୍ରେସିଡେନ୍ବିର ବିଶାଖାପାଟଣା ଜିଲ୍ଲାରୁ ଆସି ଓଡ଼ିଶାରେ ମିଶିଥାଏ । 


ଦ୍ବିତୀୟ ବିଶ୍ବଯୁଦ୍ଧର ବେଳ । ସେତେବେଳେ କୋରାପୁଟରେ ଜିଲ୍ଲାପାଳ 
ଥାଆନ୍ତି ୱିଲ୍‌ କକ | ପୁଲିସ ଏସ୍‌.ପି. ଥା'ନ୍ତି ମିଃ ଗିଲ୍‌ । ବ୍ରିଟିଶ୍‌ ଶାସନ ବଳବତ୍ତର 
ଥାଏ । ସମଗ୍ର କୋରାପୁଟ ଜିଲ୍ଲା ଜୟପୁର ଜମିଦାରି ଭିତରେ ଥାଏ । ଜୟପୁର 
ଜମିଦାରିର ମାଲିକ ଜୟପୁର ମହାରାଜା ବିକ୍ରମଦେବ ବର୍ମା । ସେତେବେଳେ 
ଯୁଦ୍ଧପାଣ୍ଡି ପାଇଁ ଲୋକଙ୍କଠାରୁ ବଳ ପ୍ରୟୋଗ କରି ଚାନ୍ଦା ଆଦାୟ କରାଯାଉଥାଏ । 


ସଂତ୍ରସ୍ତ ବିଶ୍ଵର ଏଭଳି ଏକ ଦୁର୍ଦ୍ଦିନରେ ସତେଇଶ ବର୍ଷର ଅବିବାହିତ 
ଯୁବ -ପ୍ରଶାସକ ଗୋପୀନାଥ କୋରାପୁଟରେ ପଦାପଣ କରନ୍ତି । ଯେଉ ଜିଲ୍ଲାରେ 
ଶିକ୍ଷା, ସ୍ବାସ୍ଥ୍ୟ ସଡ଼କ, ଶିଳ୍ପ ଓ ଉନ୍ନତତର କୃଷିବ୍ୟବସ୍ଥାର ଚିହ୍ବବଣ୍ଡ ନ 


୧. ୧୯୩୮ ମସିହାରେ ପଟ୍ଟାର୍ଗିଠାରେ ଗୋଟିଏ ଛୋଟ କୃଷି ଫାର୍ମ ଓ ଜୟପୁରଠାରେ ୧୪ ଏକର 
ଜମିରେ ଗୋଟିଏ ଧାନଗବେଷଣା ଉପକେନ୍ଦ୍ର ସ୍ଥାପିତ ହୋଇଥାଏ, ୧୯୪୧ ମସିହାଵେଳକୁ 
ସାକ୍ଷରତା ହାର ଶତକଡ଼ା ୫.୩୪, ୧୯୩୭-୩୮ରେ ପ୍ରାୟ ୨୭ ବର୍ଗମାଇଲ୍‌ରେ ଗୋଟିଏ 
ମାତ୍ର ସ୍ତ୍ୁଲ ଥାଏ । 

୧୦ ଗୋପୀନାଥଙ୍କ ଉପନ୍ୟାସର ମରମ କଥା 


ଥାଏ ।୧। ମାଳକ୍ର, ବ୍ଲାକ୍‌ୱାଟର୍‌, ମଣିଷଖୂଆ ବାଘ, ଦୃ୍ଭେଦ୍ୟ ବଣଜଙ୍ଗଲ, 
ଢେଉଢେଉକା ପାହାଡ଼ ଆଉ ପାହାଡ଼ ଉପରେ ଭାସୁଥିବା ଅବିଶ୍ବସ୍ତ ମେଘର ବାଦଲ । 
ଏଠି ମଣିଷ ଥାଆନ୍ତି କେଉଁ ଆଦିମସ୍ତରରେ, ଲେଇ୍ୁଟିମରା ଗରିବ, ଯେଉଁମାନେ କି 
ଧନୀ, ପରାକ୍ରମୀ ଓ ଚତୁରଲୋକଙ୍କ ଦ୍ଵାରା ପଦେ ପଦେ ଶୋଷିତ, ଅପମାନିତ ଓ 
ଉପ୍ପୀଡ଼ିତ । ଥପନ୍ୟାସିକ ଗୋପୀନାଥଙ୍କ ପାଇଁ ଏ ଅଲା ଅଚିହ୍ନା ଅଞ୍ଚଳ, ଅଚିହ୍ନା 
ମଣିଷ ଓ ନାନା ଅଚିହ୍ନା ବୋଲି | 


ଆଦିବାସୀଅଧ୍ୟୁଷିତ, ନିଃସର୍ଗ ପ୍ରକୃତିର ବିଚିତ୍ର ଭଣ୍ଡାର ଏଇ ବିଶାଳ 
କୋରାପୁଟ ଜିଲ୍ଲାଟି ବୋଧହୁଏ ଅପେକ୍ଷା କରି ରହିଥିଲା ଗୋଟିଏ ମନଛୁଆଁ ଦରଦୀ 
କଳାପ୍ରେମୀକୁ ଯେ ଏଇ ମାଟି, ପାଣି, ପବନ, ପାହାଡ଼, ଜଙ୍ଗଲ, ଝରଣା, ଝୋଲା, 
ଢଙ୍ଗର, ଲଣ୍ଡା ଟାଙ୍ଗର, ଆଉ ‘ଅଳ୍ପକେ ତୁଷ୍ଟ ହସହସ”, ଶାନ୍ତସହିଷ୍ ନିରୀହ 
ଅମୃତର ସନ୍ତାନମାନଙ୍କର ଗୀତିମୟ ବିସ୍କୟକୁ ରୂପଦେବ ମଗ୍ରତନ୍ମୟତାରେ । ସେ 
ଥିଲେ ଗୋପୀନାଥ, କୋରାପୁଟରେ ପାଦ ଦେଉ ଦେଉ ତାଙ୍କର ଉପକୂଳୀୟ 
ନାଗରିକ ସତ୍ତା ଲୋପ ପାଇଯାଇଥଲା ! ଅରଣ୍ୟସ୍ବାନ ପରେ ତାଙ୍କର ତୃତୀୟ 
ନେତ୍ର ପ୍ରକଟିତ ହୋଇଥୁଲା । ସେଇ ଆଖରେ ସେ ଦେଖୁଲେ ପ୍ରକୃତି ହୋଇଉଠିଛି 
ଆଖ୍ମୟ, ଶବଦମୟ | ପ୍ରତି ଗଛଲଟା ଓ ଖାଲଢିପରେ ଏକ ଅଭୁତ ଶିହରିତ ଗୁଞ୍ଜରଣ, 
ଦୂର ପାହାଡ଼, ହାତପାହାନ୍ତା ଦିଗନ୍ତ, ଲଳିତ-ମର୍ମର-ଛନ୍ଦରେ ଲୀଳାୟିତ 
ହୋଇଉଠୁଥବା ଗିରିନିର୍ଝରିଣୀ ଓ ସବୁଜ ବନାନୀ, ରୂପ-ରସ-ରଙ୍ଗରେ ଲାସ୍ୟଭରା 
ଅଳସୀଫ୍ଘଲ, ମହକରେ ଚହଟି ଉଠୁଥବା ଶାଳ ଓ କୁରେଇ ପୁଲ, ଆକାଶର ତରାଦୁଲ, 
ହସକୁରା ଜହ୍ନର ମନ୍ମୟ ଅଭିସାର, ମହାବଳ ବାଘର ସ୍ତର୍ବିତ ହୁଙ୍କାର, ମୟୂର- 
ମୟୂରୀର ଶୃଙ୍ଗାର-ଉଲ୍ଲାସ, ପକ୍ଷୀର କାକଳି, କନ୍ଧର ବଂଶୀ ଧ୍ଵନି ଓ ଡ଼ଙ୍୍‌ଡୁଙ୍ଗାର 
ମଧୁର ମୂଚୁନା ଏବଂ ଆଦିବାସୀ ଦେବ-ଲଳନାମାନଙ୍କର ଉଚ୍ଚକିତ ଗୀତ ଓ ନୃତ୍ୟ- 
ସବୁକିଛି ଯୁବକ ଗୋପୀନାଥଙ୍କୁ ବିମୂଢ଼ କରିପକାଇଲା । ସେ ହେଲେ ସମାଧସ୍ଥ । 
ଜଣେ ମୁଗ୍ଧ ପରିବ୍ରାଜକ ଭଳି ସେ ରନୃପ୍ରସୂ କୋରାପୁଟର ସ୍ଵର୍ଣ୍ଠାଭ ଗିରି- ଉପତ୍ୟକାରେ 
ପଦଚାରଣ କରିବସିଲେ । ଗଲେ ଲକ୍ଷ୍ମୀପୁର, ନାରାୟଣପାଟଣା, କାକିରିଗୁସ୍ା, 
ଚମ୍ପାଝରଣା, ବଣମିଟିଂ, ମିନାପାଇ, ପିପଳପଦର, କେଶାକାବେଡ଼ି, ଲୁଲୁପଦର, 
ଗୌଡ଼ଚେମା, ତୁମ୍ବାଗୁଡ଼ା, ପୋଢ଼ଗାଡ଼, ଗିର୍ଲିଗୁମା, ଗୋଦ୍ଵଲା, ଲରେଶ ଘାଟି, 
ବରଗଛ ଘାଟି, ନାରଗଛ ଗୀ, ଲୁଲ୍ା, ଦଶମନ୍ତପୁର, ଚ୍ଚ, ତୋୟାପୁଟ, ପଞ୍ଚଡ଼ା, 
ପରଜାବେଢ଼ାପଦର, ଶିମୁଳିଗୁଡ଼ା, ଦେଓମାଳି ପର୍ବତ, ଜୁଦାରି, ଧରମ୍ଦୁଆର ଘାଟି, 

ଦାଦିବୁଢ଼ା ୧୧ 


ବିଲେଇଖଝୋଲା, କୁସୁମଗୁଡ଼ା, ପଟ୍ଟାଙ୍ଗ, ଅନ୍ଧାରିମାଳ, ସୁଂକି, ରାଲେଗଡା, ପୁକିଲି, 
କୋଲାବ୍‌ ଗୀ, ପଲିବା, ଲମତାପୁଟ, ଡୁଡୁମା, ପାଡୁଆ, ରଶ୍ଡାଗେଡ଼ା, ପାଢ଼ା, 
ସୁଂକାରୀମେଙଟ୍ଟା, ନନ୍ଦପୁର, ଦେଓଗଡ଼ା, ରାଣୀଗଡ଼ା ଆଦି, କେତେବେଳେ କୃତ୍ରିମ 
ଯାନରେ ତ କେତେବେଳେ ଦୃଇ ହାତରେ ଦୃଇଟି ଲାଠି ଧରି ୟୁଲିସିସ୍‌ର ପ୍ରମତ୍ତ 
ଉଦ୍ଦାମ ଜିଜ୍ଞାସାରେ | ସତେ ସେ ଯେପରି ଯାଇଛନ୍ତି ଗୋଟାଏ ନୂଆ ଦୁନିଆକୁ 
ଆବିଷ୍କାର କଲାପରି । ¢ ପ୍ରକୃତିର ନାନା ବିଚିତ୍ର ଦୃଶ୍ୟ, ସବୁ ଆଶ୍ଚର୍ଯ୍ୟ, ସବୁଠି 
କୁତୃହଳ ତେଜ, ଆକର୍ଷଣ ଅନୁଭବ କରିହୁଏ, ଖାଲି ସୌନ୍ଦର୍ଯ୍ୟ ନୁହେଁ, ସେ ନୀରବ 
ରୂପରେ କେଉଁଠି କେଉଁ ଭାବ, କେଉଁ ସୂଚନା କି ତାପୂର୍ଯ୍ୟ । ପଥର ବି କାହାଣୀ 
କହେ, କେତେ ସ୍ମ ତି, କେତେ ଇତିହାସ । ଜାତିଜାତିକା ଗଛ, ପତ୍ର, ଫୁଲ, ଫଳ, 
ଚଢ଼େଇ, ବଣର ଜନ୍ତୁ । ସବୁଠୁ ବଳି ଆକର୍ଷଣୀୟ - ଅଗନାଗ୍ନି ବନସ୍ତ ଭିତରେ, 
ନାନା ପ୍ରତିକୂଳ ଅବସ୍ଥା ଭିତରେ ସେମାନେ ରହିଛନ୍ତି, ଆନନ୍ଦ ଖୋଜୁଛନ୍ତି, ଜୀବନରୁ 
ସୁଆଦ ପାଉଛନ୍ତି, ସବୁ ସମସ୍ୟା ସଙ୍ଗେ ଲଢୂଛନ୍ତି, ତାଙ୍କ ଚେହେରା, ତାଙ୍କ ଚଳଣି, 
ତାଙ୍କ ସ୍ଵଭାବ, ମୋ ଆଖ୍କି ସବୁ ନୂଆ | ଆପେ ସେମାନଙ୍କ ଆଡ଼କୁ ବୋହିଯାଉଛି 
ମୋ ମମତା, ବୁଝିପାରୁ ନାହିଁ କାହିଁକି, ବୋଧହୁଏ ସେମାନେ ଶୋଷିତ, ହୀନବଳ 
ବୋଲି, - ଆଉ ଲାଗୁଛି ମୁଁ ତାକୁ ସଖୋଳିବାକୁ ଆସିଛି ।”! ୨। 


ଏହି ସମ୍ମୋହନ ଓ ଆକର୍ଷଣ ଭିତରୁ ଗୋପୀନାଥଙ୍କ କଲମରୁ ଆପେ ଆପେ 
ଝରିଆସିଛି ତାଙ୍କର ପ୍ରଥମ ଆଦିବାସୀଚରିତଭିତ୍ତିକ ନୃତାଭ୍ସିକ (anthropological) 
ଉପନ୍ୟାସ ଦଦାଦିବୁଢ଼ା' । ‘ଦାଦିବୁଢ଼ା! ରଚନା ପରେ ତାଙ୍କର କାବ୍ୟିକ ସତ୍ତା ଅଧୂକ 
ବାଡ୍‌ମୟ ହୋଇଉଠି ତାଙ୍କୁ ବାଧ୍ୟ କରିଛି ପରବ୍ଭୀ ଉପନ୍ୟାସ ‘ପରଜା’ ଓ ‘ଅମୃତର 
ସନ୍ତାନ' ଲେଖୁବାକୁ । ସେଇ କୋରାପୁଟ ଓ ଆଦିବାସୀର ପଟ୍ଟଭୂମିରେ ସେ ପୁଣି ତୋଳି 
ଧରିଛନ୍ତି ଶିବଭାଇଂ ( ୧୯୫୫ ), “ଅପହଞ୍ଚ ( ୧୯୬୧ ) ଓ ‘ଅନାମ ( ୧୯୯୩) କୁ | 


୧୯୪୦ ମସିହା ମେ” ମାସ ମଝିରେ ସେ କୋରାପୁଟରେ ସରକାରୀ 
ଦାୟିତ୍ଵ ଗ୍ରହଣ କରି ସରକାରୀ ବାସଭବନରେ ଥୁଲାବେଳେ ପ୍ରଥମେ ହରି ପରଜା 
ଓ ପରେ ପରେ ସୁକୁ ପରଜା ନାମରେ ଆଉ ଜଣେ ଚାକର ଥୁଲେ । ଅର୍ଡଲି 
ଦୀନବଂଧୁ ମାଳୀ ଏବଂ ରନୁ ମାଝି ମୁଖ୍ୟତଃ ଆଦିବାସୀ ଜୀବନଚର୍ଯ୍ୟା ବିଷୟରେ 
ଗୋପୀନାଥଙ୍କୁ ବହୁ ତଥ୍ୟ ଯୋଗାଉଥୁଲେ । ଚାକିରିର ପ୍ରାୟ ମାସକ ପରେ ସେ 


୨. ଗୋପୀନାଥ ମହାନ୍ତି, ସ୍ରୋତସ୍ଵତୀ”, ବିଦ୍ୟାପୁରୀ, ୨୦୦୦ । ୩ୟ ଭାଗ ପୃ ୨୧୮, ୧୧୪-୧୧୫ । 

୧୨ ଗୋପୀନାଥଙ୍କ ଉପନ୍ୟାସର ମରମ କଥା 


ନବବଧୂ ଓ ମାଙ୍କୁ ସାଙ୍ଗରେ ଆଣି କୋରାପୁଟରେ ରହିଲେ । ଦୀନବଂଧୁ ମାଳୀ ଓ 
ରନ ମାଝିଙ୍କ ପ୍ରତି ଗୋପୀନାଥ କୃତଜ୍ଞତା ଜଣାଇ କହିଛନ୍ତି- ସେ ଦୁଇଜଣ 
ସତେ ଯେପରି ସେ ଅଞ୍ଚଳର ଜୀଅନ୍ତା ଗେଜେଟିଅର୍‌ ... ଗସ୍ତରେ ମୁଁ ଗଲେ ଦୀନୁ 
ମୋର ଛାଇ ପରି ଥଲା ଓ :ଅନେକ ସମ୍ବାଦ, ଅନେକ ତଥ୍ୟ ଯୋଗାଉଥ୍‌ୁଲା । 
।୩ ସେହି ୧୯୪୦ ମସିହାର ଶେଷ ଆଡ଼କୁ ବୋଧହୁଏ ଛଂ ମାସ ଭିତରେ ତାଙ୍କର 
‘ଦାଦିବୁଢ଼ା' ଉପନ୍ୟାସ ଲେଖା ସମାପ୍ତ ହୋଇଥଲା । କଟକର ମନମୋହନ ପ୍ରେସ 
୧୯ ୪୪ରେ ଏହାକୁ ପ୍ରକାଶ କରିଥଲେ । ଏହାର ପ୍ରଚ୍ଛଦପଟ ଆଙ୍କି ଥଲେ ଶ୍ରୀ ବିନୋଦ 
ରାଉତରାୟ ଏବଂ ଉପନ୍ୟାସଟି ଏକନିଷ୍ଠ ସାହିତ୍ୟସେବୀ ଶ୍ରୀ ରାଜକିଶୋର 
ପଟ୍ଟନାୟକଙ୍କ କରକମଳରେ!’ ସମର୍ପିତ ବୋଲି ଉଲ୍ଲେଖ ଥୁଲା ! 


କଥାବସ୍ତୁ 


ଉପନ୍ୟାସର ଘଟଣାପ୍ରବାହ ପ୍ରାୟ ବର୍ଷଟିଏ, ଏ ବର୍ଷର ଫଗୁଣରୁ ଆରମ୍ଭ 
ହୋଇ ପର ବର୍ଷ ବର୍ଷାରତୁ ଆସିବା ପର୍ଯ୍ୟନ୍ତ । ମୁଖ୍ୟ କାହାଣୀଟି ଗୋଟିଏ ବୃକ୍ଷ- 
ଦେବତାକୁ ନେଇ ଗଢ଼ିଉଠିଛି । ଦେବତାଟିକୁ ପାହାଡ଼ମୁଣ୍ଡରେ ଥବା ଏକୁଟିଆ ବୃଢ଼ା 
ଖଜୁରିଗଛଟିରେ ସ୍ଥାପନା କରି, ତାକୁ ଠାକୁର, ମୁରବି ବୋଲି ବିଶ୍ଵାସ କରି ଲୁଲ୍ଲା 
ଗ୍ରାମର ଅଧ୍ୁବାସୀମାନେ ନିଜ ଭିତରେ ଯେଉଁ ସ୍ଵପ୍ନ ବୁଣି ବୁଣି ଚାଲିଥୂଲେ, ଶେଷ 
ପର୍ଯ୍ୟାୟରେ ସେମାନେ ସେମାନଙ୍କର ଅଧୁରା ସ୍ଵପ୍ନ ଓ ବିଶ୍ଵୀସ ସେହି ବୃକ୍ଷଠାରୁ 
ପ୍ରତ୍ୟାହାର କରି ଆଣିଛନ୍ତି । ନିଜ ଗାଁ ଛାଡ଼ି ଅନ୍ୟ ଏକ ପାହାଡ଼ଘେରା ଉପତ୍ୟକାରେ 
ସେମାନେ ପୁଣି ତାଙ୍କ ସଂସାର ପାତିଛନ୍ତି । ବିଶ୍ଵାସ ପ୍ରତ୍ୟାହାର କରିବା ମୂଳରେ 
ତନୋଟ ବଶଷ୍ଟ ଘଟଣାର ଅବତାରଣା କରିଛନ୍ତି ଲେଖକ | କୋରାପୁଟରେ ଜଏନ୍‌ 
କରିବାର ମାତ୍ର ଅଛ୍ଥ କେତେଦିନ ପରେ ଲେଖକ କଚେରିରେ ଗୋଟିଏ ମକଦ୍ଦମାର 
ବିଚାର କରିଥଲେ । ଏହି ମକଦ୍ଦମାରେ ଡମ୍ବ ଜାତିର ଦୁଇଟି ଝିଅ ସନ୍ତୋଷକୁମାରୀ 
ଓ ଲୁଇସନ୍‌ ଲବଙ୍ଗ କୋରାପୁଟର ମିସନ୍‌ ହତାରେ ରେଭ୍‌ରେଣ୍ଡ ଡଃ ଏଚ. ମେୟରଙ୍କ 
ତତ୍ସାବଧାନରେ ରହୁଥଲେ ! ବସନ୍ତରୋଗରେ ପଡ଼ି କୃସିତ ହୋଇଯାଇଥୁବା ଜଣେ 
ଲୋକକୁ ସନ୍ତୋଷକୁମାରୀ ବିବାହ କରୁ ବୋଲି ଏଚ. ମେୟର ଚାହିଁଥିଲେ । 
ସନ୍ତୋଷକୁମାରୀ ସେଥ୍‌ରେ ଅରାଜି ହୋଇ କୌଣସି ଏକ ଟ୍ରକ ଡ୍ରାଇଭର୍‌ର 
ସହାୟତାରେ ସାଲୁର୍‌ ପଳାଇଲା । ପରେ ଅବଶ୍ଯ ସେ ଧରାହୋଇଁ ମିସନ୍‌କୁ 

ଦାଦିବୁଢ଼ା ୧୩ 


ଆସିଥୁୂଲା !୪। ଏହି ଉପନ୍ୟାସରେ ଗାର ମୁଖୁଆ ରାମ ନାଇକର ଏକମାତ୍ର ପୁଅ 
ଠେଙ୍ଗା ଜାନ ଡମୁଣୀ ଝିଅ ସନ୍ତୋଷକୁମାରୀର ପ୍ରେମରେ ପଡ଼ି ତାକୁ ଉଦୃଲିଆ 
ବାହା ହୋଇ ଭିଟାମାଟି ଛାଡ଼ି ଆସାମକୁ ପଳେଇଯିବା ଭଳି ଅଘଟଣ, ଗାଁରେ 
ଅକାଳ କୁକୁଡ଼ାମଡ଼କ, ଗୋମଡ଼କ, ଆଉ ଦି କୋଡ଼ି ତିନି” ଲୋକଙ୍କୁ ଅତର୍କିତ 
ଆକ୍ରମଣ କରି ବାଘ ଖାଇଯିବା ଏବଂ ଗୋଟିକ ପରେ ଗୋଟିଏ ଦୁଃଖଦ ଘଟଣା 
ସରଳ ବିଶ୍ଵାସୀ ପରଜା ଜାତିକୁ ବ୍ୟତିବ୍ୟସ୍ତ କରିପକାଇଛି । ଦେବ-ଦାରୁ 
ଦାଦବୁଢ଼ାଠାରୁ ସେମାନେ ଆସ୍ଥା ଫେରାଇ ଆଣି ଅନ୍ୟତ୍ର ଚାଲିଯାଇଛନ୍ତି । 


ପାହାଡ଼ ଜଙ୍ଗଲରେ ନିଆଁ ଲାଗେ । ସେ ନିଆଁ ଗୋଲାକାର ହୋଇ 
ଖେଳିଯାଏ ଚତୁଦିଗ । ଉପନ୍ୟାସର ଆରମ୍ଭ ଫଗୁଣ ରାତିର ଏଇ ନିଆଁରୁ । ‘ବିରାଟ 
ବିସ୍ମୟର ନିଆଁ ଖେଳ ଅନ୍ଧାର ଦେହରେ କିଏ ଓହଳାଇଛି'ର ପ୍ରଶ୍ନରେ ଗାଁ ଲୋକେ 
ପରସ୍ପର କଥା ହୁଅନ୍ତି । ଭାବନ୍ତି ଏ କେଉଁ କ୍ଷୁଧୃତ ଅଶାନ୍ତ ପ୍ରେତାତ୍ମା ବା ଡ଼ୁମାର 
ଖେଳ | ସେଇ ଡ଼ୁମା ˆ ଡଙ୍ଗରେ ଡଙ୍ଗରେ ବୁଲେ, ନିଆଁ ଲଗାଏ, ପବନ ହୋଇ 
ଗିର୍ଲି ଗଛର ଫୁଲ ଟଝାଡ଼େ, ମେଘ ହୋଇ ଡଙ୍ଗର ଉପରେ ଗଛ ଉପୁଜାଏ, ଅନ୍ଧାର 
ହେଲେ ତାରା ଦୁଟାଏ ।”? (ପୂ. ୫) ଖୀଷ୍ଟଧର୍ମୀ ଡମ ଓ ମୁଷ୍ଟିମେୟ ପରଜାଙ୍କର 
ବାସ୍ତବମୁଖୀୀ ଚିନ୍ତାଧାରା ସହିତ ଗୀଲୋକେ ଏକମତ ହୁଅନ୍ତି ନାହିଁ । ପରଂପରାକ୍ରମେ 
ଗଡ଼ିଆସିଥବା ବିଶ୍ନାସର ତରଙ୍ଗରେ ସେମାନେ ଭାସି ଭାସି ଯିବାକୁ ଶ୍ରେୟ ମଣନ୍ତି । 
ଏପରିକି ବାଘ ମଣିଷ ଖାଇଯାଉଥୁୂଲାବେଳେ ସେମାନେ ଭାବନ୍ତି କେଉଁ ଏକ ଅଶାନ୍ତ 
ଆତ୍ମା ବାଘଡୁମାରେ ପରିଣତ ହୋଇ ଏଭଳି ଦାଉ ସାଧୁଛି । 


ଉପନ୍ୟାସରେ ଅଠରଟି ପରିଚ୍ଛେଦ ଅଛି । ପ୍ରଥମ ପରିଚ୍ଛେଦଟି ସନ୍ଧ୍ଯା ପରେ 
ଆରମ୍ଭ ହୋଇ ଗାଁର ଭୌଗୋଳିକ ସ୍ଥିତି ଏହାର ଚାରିପାଖ ବଳାପିନ୍ଧା ପାହାଡ଼ରେ 
“ନିଆଁର ପୁଲ, ନିଆଁର ବିଜୁଳିଲଟା, ନିଆଁର ଅଳଙ୍କାର - କ୍ରୋଶ କ୍ରୋଶ - ଆକାଶରୁ 
ପାତାଳ - ପୂର୍ବରୁ ପଶ୍ଚିମ - ଅନ୍ଧାରରେ ଆଲୁଅ ପ୍ରବେଶ” (ପୃ. ୨) ଘଟଣା ଓ 
ଅନ୍ଧାର ରାତିରେ ବାଘର ହେଣ୍ଟାଳ ଆଦି ଗାର ପାଞ୍ଚଜଣ ଲୋକଙ୍କର ଅନୁଭୂତି ଓ 
ବିମୂଢ଼ଭାବ ଉଲ୍ଲେଖକରି ଗୋପୀନାଥ ଦ୍ଵିତୀୟ ପରିଚ୍ଛେଦରେ ଏହାର ପ୍ରତିକାର 
ନିମିତ୍ତ ଗାର ମୁଖୁଆ ରାମ ନାଇକ କିଭଳି ପଞ୍ଚାଏତଵ ଡାକିଲା ଓ ଦାଦିବୁଢ଼ା ସ୍ଥାପିତ 
'ହେଲା, ତାର ଏକ ବର୍ଣ୍ଣାଢ଼୍ୟ ବର୍ଣ୍ଣନା ଦେଇଛନ୍ତି । ଏକ ତାନ୍ତ୍ରିକ ଉପଚାରରେ 
ଦିଶାରିବୁଢ଼ା ପୂଜା ଆରମ୍ଭ କରିଛି । ତାର ସରଞ୍ଜାମ ଭିତରେ ରଂଗ ମୁରୁଜ, ଭାଲିଆ 

୧୪ ଗୋପୀନାଥଙ୍କ ଉପନ୍ୟାସର ମରମ କଥା 


ଫଳ, କାଉଁରି ହାଡ଼, ଦୀପ, ସଳିତା, ଖଡ଼ି, ଚିତ୍ର କରାହୋଇଥ୍‌ବା କାଠର ବଚ୍ଚା, 
ଭଲ୍ଲ୍‌ ଖଣ୍ଡା ଆଉ ତେଲଚିକିଟା ମାରିଥିବା ତାଳପତ୍ରର ଗୋଟିଏ ମନ୍ତ୍ର ପୋଥ । 
ଦିଶାରିର ଇଙ୍ଗିତରେ ଲନ୍ମାବାଳ ଥବା ନାକରେ ନୋଲକ ଓ ଶାଢ଼ି ପିନ୍ଧିଥବା, 
“ପୁରୁଷ ନୁହେଁ କି ସ୍ତୀ ନୁହେ” ଭଳି ଦେଖାଯାଉଥୁବା ଶାମ ଗୁରୁମାଇକୁ ହଠାତ୍ବ 
କାଳିଶି ଲାଗିଲା । ସେ ନାଚୁଥାଏ ଓ ଚିକ୍ରାର କରୁଥାଏ - 


“ମୁଁ ଦାଦିବୁଢ଼ା, ତୁମ ସମସ୍ତଙ୍କୁ ସର୍ଜନା କରିଛି ମୁଁ, ମତେ ତୁମେ ମାନୁ 
ନାହଁ ... ଭୋକ ଶୋଷରେ ଦରମରା ହୋଇ ମୁଁ ଡୁଙ୍ଗରେ ଡ଼ଙ୍ଗରେ ବୁଲି ବୁଲି 
ମରୁଛି । ଶେଷ ତାକିଦଵ ଦେଲି ଆଉ ତିନିଦିନ ଅନେଇବି । ତା'ପରେ - ଖାଇବି, 
ଖାଇବି ।”? (ପୃ.୯) ଡମ ଢୋଲ ବଜେଇଲେ । ଗାର ସ୍ତ୍ରୀଲୋକମାନେ ବାଳ 
ମୁକୁଳା କରି ନାଚିଲେ । ଗୀ ଛକରେ ପାରା, କୁକୁଡ଼ା, ବୋଦା ବଳି ପଡ଼ିଲା । 
“ପିଚ ପିଚ୍‌ ରକ୍ତରେ ଦାଦିବୁଢ଼ାର ମୁହରେ ପିଚିକାରୀ ମରାହେଲା | ଦାଦିବୁଢ଼ାର 
ପୂଜା ହେଲା”, କାଳିଶି ଲାଗିଥ୍‌ବା ଗୁରୁମାଇ ଏକା ଦଉଡ଼ାକେ ପାହାଡ଼ ଉପରେ 
ଥିବା ବୁଢ଼ା ଖଜୁରି ଗଛକୁ କୁଣ୍ଢେଇ ପକେଇ ଅଚେତା ହୋଇଗଲା | ଢାଉଁ ଢାଉଁ 
ଡମବାଜା, ଧାଂଡ଼ା ଧାଂଡ଼ୀଙ୍କର ନୃତ୍ୟରୋଳରେ ପାହାଡ଼ମୁଣ୍ଡିଟି ଉତ୍ସବମୁଖର 
ହୋଇଉଠିଲା । ଦିଶାରି ବୁଢ଼ା ଖଜୁରି ଗଛକୁ ଆଜଇ୍ଛୁଠି ଦେଖେଇ କହିଲା, ' ଆଜିଠୁ 
ଏଠି ରହିଲା ଦାଦିବୁଢ଼ା । ପୂଜା ଦିଅ, ଆଉ ଭୁଲ ନାହିଁ ।' (ପୃ. ୧୦) ‘ଦେଢ଼ଶ 
ଲୋକଙ୍କର ସରଳ ହୃଦୟର ଏକ୍ୟ ବିଶ୍ବାସରେ ଖଜୁରି ଗଛରେ ଦାଦିବୁଢ଼ାର ସ୍ଥାପନା 
ହେଲା ।’ 


ଲାଉତୁମତ୍ବାରୁ ରନ୍ଧାମଦ ପିଇ ଦିଶାରି ବୁଢ଼ା ନିର୍ଦ୍ଦେଶ ଦେଲା ଗଛର ମୂଳରୁ 
ପୁରୁଷେ ଉଚ୍ଚ ଛାଡ଼ି ଲଣ୍ଡା କରିବାକୁ, ଆଉ ଗଛରେ ମୂଳଠୁ ଅଗ ପର୍ଯ୍ୟନ୍ତ କୁରାଢ଼ିରେ 
ଏକୋଇଶଟି ଚୋଟ ଦେବାକୁ । ଗଛଟି ସାତବେଣ୍ଟିଆ ହେଲା ଆଉ ଚୋଟ ପଡ଼ିଥିବା 
ଖଶ୍ଡିଆ ଜାଗାରେ ଧଳା, ନାଲି, କଳା ରଙ୍ଗ ବୋଳା ହେଲା ! ଲଣ୍ଡା ଖଜୁରି ଗଛର 
“ମୁଣ୍ଡ ଉପରେ ଧୋବ କନା ଖଣ୍ଡେ ପଗଡ଼ି ହୋଇ ବନ୍ଧା ହେଲା । ଦାଦିବରଢ଼ା ବଡ଼ 
ବଡ଼ ଆଖୁ କରି ତଳର ପଲ୍ଲୀକୁ ଅନେଇଁରହିଲା ଜଗୁଆଳ ମୁରବି ପରି ।” 
(ପୃ. ୧୦) ସୁଧାର ଠାକୁର ଦାଦିବୁଢ଼ା ଅନାଦି ପୂର୍ବପୁରୁଷର ପ୍ରତୀକ, ସେ କାଠ 
ଆଖରେ ‘ହାତଗୋଡ଼ହଲା ମଣିଷର କାର୍ଯ୍ୟ ଆଉ ତାର ଭଙ୍ଗୀଂ' ଦେଖେ । ଦିନର 
ଝାଞ୍ଜି ତଳେ ଚନ୍ଦାମୁଣ୍ଡରେ ପାଗ ଭିଡ଼ି ଦାଦିବୁଢ଼ା ବୈଶାଖର ଝୋଲାମରା ଖରା 
ସହେ । ସହେ ଜ୍ୟେଷ୍ଠର ଅବିରାମ ଧାରା.... କାଉଁକର ଶୀତଳ ପବନ ମଂଜେ 

ଦାଦିବୁଢ଼ା ୧୫ 


ମଂଜେ ସହେ ଆଉ ନିର୍ବାକ୍‌ ଅବିଚଳିତ ହୋଇ ଠିଆହୋଇ ରହେ, ରାତିର ତରାପରଟା 
ଆକାଶ ପରି । ତାର ଦୁଃଖ ନାହିଁ, କଷ୍ଟ ନାହିଁ, ଅନୁଭୂତି ନାହିଁ, ହୃଦୟ ନାହିଁ କାରଣ 
ସେ ଦେବତା, ଠାକୁର | (ପୃ. ୧୩-୧୪) ଦାଦିବୁଢ଼ା ଉଦାସୀନ, ଅନୁଦାର 
ସାଂଖ୍ୟୋକ୍ତ ପୁରୁଷୋତ୍ତମ । 


ତୃତୀୟ ପରିଚ୍ଛେଦରେ ଆଦିବାସୀ ଯୁବକଯୁବତୀଙ୍କର ରସାଣିତ ନିଶା- 
ଅଭିସାରର ମନୋଜ୍ଞ ବର୍ଣ୍ଣନା । ରାମ ନାୟକର ଯୁବକ ପୁଅ ଠେଙ୍ଗା ଜାନିର 
ଆବିର୍ଭାବ । ଡୁଂଗ୍ଡ଼ୁଂଗା ବାଦ୍ୟଯନ୍ତ୍ର ବଜାଇ ଗୀତ ବୋଲି ବୋଲି ସେ ଧାଂଡ଼ା 
ବସାଘରୁ ବାହାରିଆସେ ଆଉ ଗାଁର ଆର ମୁଣ୍ଡରେ ଥବା ଧାଂଡ଼ୀ ବସାଘରୁ ହରି 
ଜାନିର ଯୁବତୀ ଝିଅ ସାରିଆଦାନ୍‌ ବି ତା' ଛଇଳା ଗୀତର ଉତ୍ତର ଦିଏ ହସି ହସି | 
ସାରିଆଦାନ୍‌ର ସାଥ୍‌ ସାରିଆଙ୍ଗଲ ତାକୁ ଲର୍ଷା କରେ ! ଦୁହେଁ ଦାଦିବୁଢ଼ା ପାଖରେ 
ଠେଙ୍ଗାଜାନିକୁ ବର ଭାବରେ ପାଇବା ପାଇଁ ମନାସନ୍ତି । ‘ଦାଦିବୁଢ଼ା ପାଖେ 
ମାନସିକ କରି କେହି ହତାଶ ହୁଏ ନାହିଁ।” (ପୂ. ୨୧) ଖ୍ୀଷ୍ଠିଆନ୍‌ ହମ୍‌ ଓ କେଡ଼ି 
ତସ୍କରମାନେ ମଧ୍ଯ ରାତିରେ ଲୁଚି ଲୁଚି ଦାଦିବୁଢ଼ାକୁ ମାଗୁଣି କରନ୍ତି ଯେମିତି ସେମାନଙ୍କ 
ଚୋରି କାର୍ଯ୍ୟ ସଫଳ ହେଉ । 


ଗୀକୁ ଲାଗି ବୋହିଯାଉଥୁବା ମୂରାନ୍‌ ନଦୀରେ ପରଜା ରମଣୀମାନେ ବିବସ୍ତା 
ହୋଇ ସ୍କାନ କରନ୍ତି । ସନ୍ତୋଷକୁମାରୀର ନଗ୍ନ ଶରୀରର ଲାବଣ୍ୟ ଦେଖୁ ଠେଙ୍ଗାର 
ଅନୁରାଗ ଜନ୍ମେ । ଏଇ ପ୍ରଥମ ସାକ୍ଷାତ୍‌ ପରେ ସନ୍ତୋଷକୁମାରୀର ‘ମନଗହୀରର 
ତଳେ ତଳେ ଭାବର ଢେଉ ଢାଇ ଢାଇ ପିଟି ହୁଏ” (ପୃ.୩୭) ଆଉ ଠେଙ୍ା ମଧ୍ଯ 
ନୀରବରେ ଅଜସ୍ର ସ୍ବପ୍ନରେ ମତୁଆଲା ହୁଏ ଓ ( ଉପନ୍ୟାସର ପଞ୍ଚମ ପରିଚ୍ଛେଦରେ ) 
ରାତିରେ ତା” ନାୟିକା ସହ ସାକ୍ଷାତ୍‌ କରେ ! ଠେଙ୍ଗାର ବିବାହ ପାଇଁ ତା ବାପା ମା 
ବ୍ୟସ୍ତ ହୋଇଉଠନ୍ତି ଅଥଚ ସେମାନେ ପୁଅର ମନ କଥା ଜାଣନ୍ତି ନାହିଁ । ବାହାଘର 
ପାଇଁ ନୂଆ ଘର ତୋଳାରେ ସେମାନେ ମନ ଦିଅନ୍ତି । ‘ପହିଲି ବସନ୍ତରେ ଧାଂଡ଼ା 
ଧୀଂଡ଼ୀଙ୍କୁ ବାୟା ଲାଗେ” ବୋଲି ସେମାନେ ଚାହାନ୍ତି ସାରିଆଦାନ୍‌ ସହ ଶୀଘ୍ର ଠେଙ୍ଗାର 
ବାହାଘର କରିଦେବା ପାଇଁ | ଠେଙ୍ଗା ସ୍ଥିର କରିପାରେନା ସନ୍ତୋଷକୁମାରୀ ଆଉ 
ସାରିଆଦାନ୍‌ ଭିତରୁ କାହାକୁ ସେ ଜୀବନସଟଙ୍ଗିନୀ କରିବ, ' ସେ ଆପଣାକୁ ହିଁ କକ୍ଷ 
କରି କେନ୍ଦ୍ରକରି ଭଉଁରୀ ଖାଉଥାଏ, ଆଉ ଗହନ ମନ ଭିତରେ ଆପେ ଆପେ ସାତ 
ପାଞ୍ଚ ଲାଗିଥାଏ, ଉପାୟ କାହିଁ, ଉପାୟ କାହିଁ ?”? (ପୃ.୬୩) 

୧୬ ଗୋପୀନାଥଙ୍କ ଉପନ୍ୟାସର ମରମ କଥା 


ରାମ ନାଏକ ସାରିଆଦାନ୍‌କୁ ବୋହୂ କରିବ ବୋଲି କନ୍ୟାମାଗଣ କରିବାକୁ 
ଯାଏ ଓ ସମସ୍ତ ଓିପଚାରିକତା ଶେଷ କରେ । କାଲି ବାହାଘର । କିନ୍ତୁ ସେଇ 
ରାତିରେ ଏକାନ୍ତରେ ଠେଙ୍ଗାଜାନି ସନ୍ତୋଷକୁମାରୀକୁ ଭେଟି ଦୁହେଁ ପାହାନ୍ତାରୁ 
ଉଠି ସମସ୍ତଙ୍କ ଅଜାଣତରେ ଘରୁ ବାହାରିଯା”ନ୍ତି ଆସାମ । ଗଲାବେଳେ ସାଥୂରେ 
ଠେଙ୍ଗା ନେଇଥାଏ ଦିଂଖଣ୍ଡ ଲୁଗାପଟା, ଦୁଇଟି ଟଙ୍କା, ଅଛ୍ପ କିଛି ମାଣ୍ଡିଆପେଜ 
ଆଉ ତାର ପ୍ରିୟ ଡ଼ଂଗ୍ଡ଼ଂଗା ବାଦ୍ୟଯନ୍ତ୍ରଟି । ଡମୁଣୀ ସନ୍ତୋଷ କୁମାରୀ ବି ପରଜାଝିଅ 
ବେଶରେ ନିଜକୁ ସଜେଇ ଥାଏ, ମୁଣ୍ଡେଇ ଥାଏ ଛୋଟ ପୁଟୁଳାଟିଏ | ଦାଦିବୁଢ଼ାକୁ 
ମନେ ମନେ ପ୍ରଣତି ଜଣାଇ ˆ ଅଜଣାବାଟକୁ ମୁହଁ କରି ଅକୂଳର ପଥୁକୀ ଯୋଡ଼ିକ 
ଢାଲୁଏ ଢାଲୁଏ ଗଡ଼ିପଡ଼ିଲେ ତଳକୁ, ସକାଳର ପହିଲି ଖରାରେ !”' (ପୃ. ୭୭ ) 


ମଙ୍ୁଳିକନ୍ୟା ସାରିଆଦାନ୍‌ ଶୁଣିଛି ତାର ବର ସନ୍ତୋଷକୁମାରୀ ଡମୁଣୀକୁ 
ଉଦଳିଆ ନେଇ କୁଆଡ଼େ ପଳାଇଯାଇଛି ବୋଲି । ସେ ହୁଏ ଆହତା । ଏ କଥା 
ନନ୍ଦିଗୀ ହାଟରେ ଓ ଚାରିଆଡ଼େ ରାଷ୍ଟ୍ର ହୁଏ | 


ଗାଁଲୋକେ ବିଚଳିତ ହୁଅନ୍ତି । ଦାଦିବୁଢ଼ାର ମୁରବିତ୍ଵ ଉପରେ ସନ୍ଦେହ ହୁଏ । 
ଶେଷରେ ଦାଦିବୁଢ଼ା ପାଖରେ ଏକ ବିଶିଷ୍ଟ ପୂଜାର ଆୟୋଜନ ହୁଏ | ଧାଂଡ଼ୀ ନାଚ, 
ଗୁରୁମାଇର ନୃତ୍ୟ ଓ ଉପଯୁକ୍ତ ପୂଜାପାର୍ବଣରେ ଦାଦିବୁଢ଼ାର କୋପ ଶାନ୍ତ କରି ରାମ 
ନାଇକ ଘରେ ଥବା ଦୁଷ୍ଟ ଡୁମାକୁ ଘରୁ ବାହାର କରିଦେବା ପାଇଁ ସମସ୍ତ ବ୍ୟବସ୍ଥା 
ହୁଏ । ରାମ ନାଇକ ବାଧ୍ୟ ହୁଏ ଧୀରେ ଧୀରେ ତା'ର ଦୁଃଖ ଭୁଲିବାକୁ | ସେ ଭାବେ 
“ଗୋଟାଏ ଦୁଃସ୍ଵପ୍ନ ପରି କେବେ ମଝିରେ ଠେଙ୍ଗାଜାନି ଉଇଥୁଲା । ପୁଣି ସେ ଭାସି 
ଚାଲିଯାଇଛି ଏଇ ମୁରାନ୍୍‌ ନଲିର ଛଳଛଳ ପାଣିରେ ।”? (ପୃ. ୯ ୨ ) ସଭିଙ୍କ ଅଲକ୍ଷ୍ୟରେ 
ରାମ ନାଇକ ତାର ସବୁଯାକ ଅଭିମାନ ଦାଦିବୃଢ଼ା ଉପରେ ଅଜାଡ଼ି ଦିଏ । 


ଅଶୁଭ ଡ଼ୁମାର ଉତ୍ସାରଣ ପାଇଁ ଜହ୍ମରାତିରେ ଦାଦିବୁଢ଼ା ପାଖରେ ଯେଉଁ 
ବିଶିଷ୍ଟ ପୂଜା ଓ ପ୍ରାୟଶ୍ଚିତ୍ତ ଭୋଜି ରାମ ନାଇକର ଅର୍ଥବ୍ୟୟରେ ଆୟୋଜିତ 
ହେଲା, ତାକୁ ଖ୍ରୀଷ୍ଟିଆନ୍‌ ଏଲିଓ ପ୍ରାଚୀନ? ଓ ପାଷ୍ଟର “ସଲୋମନ)!ଂ ପରିହାସ 
କରୁଥାନ୍ତି । ସମସ୍ତେ ଚାଲିଗଲା ପରେ ରାମ ନାଇକ ବିଶ୍ମାସ ଓ ଅବିଶ୍ଧାସର 
ସନ୍ଧିକ୍ଷଣରେ ରହି, ଏକାନ୍ତରେ ସେଇ ବିଭୂତି ଦେବତା ଦାଦିବୁଢ଼ାର ଗୋଡ଼ ଉପରେ 
“କିପଡ଼ି କାନ୍ଦଣାରେ ଛତରଛାଉଳି ହୋଇ ଫାଟିଯାଇ ଭଙ୍ଗା ଭଙ୍ଗା ସ୍ବରରେ କହିଛି 
- ““ଦାଦିବୁଢ଼ା ! ତୋର ମନରେ ଏଇଆ ଥିଲା ଦାଦିବୁଢ଼ା - କି ଦୋଷ କରିଥୁଲି 

ଦାଦିବୁଢ଼ା ୧୭ 


ମୁଁ ତୋର, ମୋର ସର୍ବନାଶ କଲୁ । ଯଦି କହୁଚୁ ଠେଙ୍ଗାଟି ମୋର ଖରାପ ଡ଼ମା, 
ଗୋଟିଏ ଭଲ ଡ଼ୁମା ପଠାଇଲୁ ନାହିଁ କାହିଁକି ଦାଦିବୁଢ଼ା ? .... ମୋର ଖାଇବା 
ଭିତରେ ଧୂଳି ଦେଲୁ ।” ? (ପୃ. ୯୬) ରାମର ଆହତ ପିତୃତ୍ଵ ବିଳପି ଉଠିଛି ସେଇ 
ରାକା ରଜନୀରେ, ତା” କଳିତ ଦେବତାଙ୍କ ପାଦଦେଶରେ |! ଗାଁର ପାଞ୍ଚପଞ୍ଚାଏତ୍ 
ଆଗରେ ବି ରାମ ନାଇକ ବ୍ୟଥା ଓ ଅଭିମାନରେ ପୁଣି ସେଇ ଏକା କଥା 
ଦୋହରାଇଛି, “ମୋର ସବୁ ସରିଗଲା, ଗୋ ଗଲା, ପୋ ଗଲା, କେବେ ତ ମୁଁ 
ଦାଦିବୁଢ଼ାକୁ ଅମାନ୍ୟ କରି ନାହିଁ ¦”? (ପୃ. ୧୦୯) 


ପନ୍ଦରରୁ ସତର ପରିଚ୍ଛେଦରେ ଗାଲୋକଙ୍କୁ ମହାବଳ ବାଘର ଆକ୍ରମଣ, 
କୁକୁଡ଼ାଂ ଗୋରୁ ମଡ଼କ, ପୁରୁଣା ଦିଶାରିର ମୃତ୍ୟୁ ଓ ନୂଆ ଦିଶାରି ରିଫାଜାନିର 
ପୂଜାର୍୍ଟନା ଏବଂ ପରିଶେଷରେ ଶ୍ୟାମ ଗୁରୁମାଇର ଅସ୍ଵାଭାବିକ ବିକଟ ନୃତ୍ୟ ଓ 
ଲୁଲ୍ଲା ଗାର ଅଧ୍ବବାସୀଙ୍କ ପ୍ରତି ତାର ନିର୍ମମ ନିର୍ଦ୍ଦେଶ - “ ମୁଁ ସବୁଠୁ ବଡ଼, ଦାଦିବୁଢ଼ା, 
ମତେ ପଚାର ନାହିଁ, ମୁଁ କହିବି ନାହିଁ । ଖାଇବାର ଇଚ୍ଛା ହେଲା ଯାହାକୁ ତାକୁ 
ଖାଇଗଲି | .... ଏ ଆଖପାଖରେ ବେଶୀ ବାଘ-ଡ଼ୁମାମାନେ ଏବେ ରହିଗଲେ | 
ତୁମେ ସବୁ ଏ ଗୀ ଭାର୍ଗିଦେଇ ଏଠୁ ଉଠି ଚାଲିଯାଅ .... ବେଳ ଉଦିବା ବାଟକୁ 
ଗାଦି ପାବଲି ଡଙ୍ଗର ତଳେ ବହୁତ ଜାଗା ପଡ଼ିଛି ସେଠି ପଛେ ଘର ଦୁଆର କର 
... ଯାଅ, ଯାଅ, ଯାଅ ।”? (ପୃ.୧୧୬) 


ଗୁରୁମାଇ ଦେହରେ ଆବିଷ୍ଟ ହୋଇଥବା ଦାଦିବୁଢ଼ାର ନିଷ୍ପତିକୁ କେହି 
ଲଘ୍ି ପାରି ନାହାନ୍ତି । ଖ୍ରୀଷ୍ଟିଆନ୍‌ ଏଲିଓ ପ୍ରାଚୀନର ବାରଣକୁ କେହି ଖାତିର କରି 
ନାହାନ୍ତି । ଚତୂର ଡମମାନେ ଲୋଲୁପ ଦୃଷ୍ଟିରେ ପରଜାମାନଙ୍କୁ ଲକ୍ଷ୍ୟ କରୁଥା'ନ୍ତି 
ପରିଶେଷରେ ଏଲିଓ ପ୍ରାଚୀନ ସମସ୍ତଙ୍କୁ ବୁଝେଇଛି - ଗ୍ରାମର ଏକତା ଦରକାର । 
ଯିବାକୁ ହେବ | ମନ ଭିତରର କେଉଁ ଆଦିମ ବିଶ୍ଵାସ ଭୂଇଁରେ ଦାଦିବୁଢ଼ାର ଚେର! 
ପଶିଯାଇଛି, ସଭିଙ୍କ କାୟାକଳ୍ପକୁ ଆଚ୍ଛନ୍ନ କରି ରଖୁଛି । 


ପାଚେଡ଼ି ପର୍ବତ ଆଉ ଚିଲିବେଡ଼ା ଜଙ୍ଗଲ ଡେଇଁଗଲେ ଗାଦି ପାବୃଲି 
ଡଙ୍ଗର ଏକ ବିସ୍ତୃତ ଉପତ୍ୟକା । ଢାଲୁ ତଳେ ନୂଆ ଗା ହେବ । ସେଠି ମୁରାନ୍‌ ନଇ 
ବେଶ୍‌ ଓସାରିଆ । ଦିଶାରି ଯାଇ ପ୍ରଥମେ ଶୁଭ ଦେଲା । ‘ଗାର ସାହି ସବୁ ଚିହ୍ନଟ 
ହେଲା, ପରଜା ସାହି, ଡମ୍‌ ସାହି, ମଝିରାସ୍ତା, ପାଣିଆଣିଯିବା ରାସ୍ତା, ଗାଧୁଆତୁଠ 
ସବୁ । (ପୃ. ୧୧୯) ଦିନ ପାଞ୍ଚଟାରେ ସବୁ ଜିନିଷ ବୁହା ହୋଇଗଲା । ଗୋଟାଏ 

୧୮ ଗୋପୀନାଥଙ୍କ ଉପନ୍ୟାସର ମରମ କଥା 


ତୋଫାନ୍‌ ପରି ସମସ୍ତେ ନୂଆ ଗାଁକୁ ଉଠିଗଲେ । ପଛରେ ପଡ଼ିରହିଲା ପିତୃପୁରୁଷଙ୍କ 
ହାଡ଼ପାଉଁଶ, ନିଭିଲାଚୁଲିର କୁଢ଼ କୁଢ଼ ପାଉଶ, ପିତୃପୁରୁଷଙ୍କ ସ୍ମତିରେ ପୋତା 
ହୋଇଥବା ଗୋଜିଆ (ପୁରୁଷର ପ୍ରତୀକ), ଚଟା ( ନାରୀର ପ୍ରତୀକ ) ପଥର 
ସବୁ, ଆଉ ‘ଫଟା ଦଦରା ହତଶ୍ରୀ ଗୁଡ଼ାଏ ଘର ।” “ସବୁକିଛି ତୁନିତାନ ।” 


' “ଆଉ କୁଦ ଉପରେ ଖଜୁରିଗଛର ଦାଦିବୁଢ଼ା, ଯାହାକୁ ମଣିଷ ଗଢ଼ିଥୁଲା, 
ଯାହାକୁ ମଣିଷ ଛାଡ଼ିଦେଇ ଚାଲିଗଲେ, ତାର ପିଣ୍ଡ ବି ଏ ପରିତ୍ୟକ୍ତ ଧ୍ବଂସ ଭିତରେ 
ଗୋଟାଏ ଶବ । ତା'ର ଅମର ଆତ୍ମା ଜନ୍ମ ହେବ ଯାଇ ଆଉ କେଉଁ ଗୀରେ । 
ସେଠି ପୁଣି ସେ ଧାଂଡ଼ୀ ନଚେଇବ । ମୁଥମୁଥ କରି ଛୁଆପିଲା ଅଜାଡ଼ି ଦେବ 
ଆତ୍ବକଷି ପରି । ଭେଳିକି ଲଗେଇବ, ଅଜାଡ଼ି ଦେବ, ଧୋଇ ମରୁଡ଼ି ମଡ଼କ ଚିରନ୍ତନ 
ସେ ।”' (ପୃ.୧୨୦- ୨୧) ଦାଦିବୁଢ଼ା ପାଖରେ “ ଅନହୁତି ଉଠିଥବା ଉଇହୁଙ୍କାଟି' 
ବଢ଼ି ବଢ଼ି ଦାଦିବୁଢ଼ାଠାରୁ ଅଧକ ଉଚ୍ଚ ହୋଇଥାଏ | ଉପନ୍ୟାସର ଅନ୍ତିମ ଉଚ୍ଚାରଣରେ 
ଗୋପୀନାଥ କହିଛନ୍ତି, ‘କୁଦ ଉପରେ ହୁଙ୍କାବୁଢ଼ା ଦାଦିବୁଢ଼ାର ଉପରେ ମାଡ଼ି 
ବସିଲା । ଦୁଇ ବୁଢ଼ା ହେଲେ ଏକ ଅଦ୍ବଵୈତ ।” 


ଉପସଂହାର 


“ଦାଦିବୁଢ଼ା! ନାମକରଣରେ ଲେଖକ କୋରାପୁଟର ଜଙ୍ଗଲିଆ ଜାତି 
( ମୁଖ୍ୟତଃ ପରଜା) ଓ କଂଧ ଭାଷାର ଦ୍ୟୋତନାକୁ ଏକାଠି କରିଦେଇଛନ୍ତି 
ପରଜାମାନେ ଦାଦି' କହିଲେ ଗୋସେଇଁବାପ ଓ ତାଙ୍କ ବାପ ଏବଂ କନ୍ଧ ଭାଷାରେ 
“ବୃଢ଼ା' ଅର୍ଥ ଗୋସେଇଁବାପ । ଏ ଦୁଇଟି ଭାବାର୍ଥର ସମ୍ମିଶ୍ରଣରେ ଦାଦିବୃଢ଼ା' 
ପିତୃପୁରୁଷଙ୍କ ହିଁ ବୁଝାଏ । ବୃକ୍ଷରେ ଦେବତ୍ସ ଆରୋପ ହିନ୍ଦୁ ସିତିହ୍ୟର ଯେ କେବଳ 
ବୈଶିଷ୍ଟ୍ୟ ତା ନୁହେଁ, ପୃଥିବୀର ବହୁ ଜାତି ସଂପ୍ରଦାୟରେ ଏହା ବହୁକାଳରୁ ପ୍ରଚଳିତ । 
ଅଷ୍ଟେଲିଆର କେନ୍ଦ୍ରାଞ୍ଚଳରେ ଥିବା ଡିଇରି ନାମକ ଏକ ଉପଜାତି ଓ ଫିଲିପିନ୍‌ 
ଦ୍ଵୀପର ଅଧ୍ଵବାସୀମାନଙ୍କର ବିଶ୍ଵାସ ଯେ ବୃକ୍ଷରେ ପିତୃପୁରୁଷଙ୍କ ଆତ୍ମା ଅବସ୍ଥାନ 
କରନ୍ତି । ତେଣୁ ସେମାନେ ନିର୍ଦ୍ଦିଷ୍ଟ ବୃକ୍ଷକୁ ପୂଜା କରିଥାନ୍ତି | 7. ଓ. Fz ତାଙ୍କ 
‘The Golden Bough’ ଗ୍ରନ୍ଧରେ ଏଭଳି ମାନସିକତା ଓ ବିଶ୍ବାସକୁ ଆଲୋଚନା 
କରି ‘trees are anthropomorphic beings’ ଏବଂ ‘the spirit is viewed as 
incorporate in the tree’ (p.153) ବୋଲି ଉଲେଲେଖ କରିଛନ୍ତି । ଦାଦିବୁଢ଼ା ଯେପରି 
ଖରା-ବର୍ଷା-ଶୀତ ଓ ଜମିର ଫସଲକୁ ନିୟନ୍ତ୍ରିତ କରେ, ସମସ୍ତଙ୍କ ମନସ୍କାମନା ପୂର୍ଣ 
କରେ, ଅଭିଆଡ଼ୀ ଯୁବତୀର ସ୍ବପ୍ନକୁ. ସାର୍ଥକ କରେ, ବନ୍ଧ୍ୟାର ସନ୍ତାନ ପ୍ରସବାଏ, 

ଦାଦିବୃଢ଼ା ୧୯ 


କାଇଲା ହୋଇଥୁବା ପୋଢ଼କୁ ଭଲ କରିଦିଏ ( ପରିଛେଦ- ୧୫), ସେହିଭଳି ବିଶାସ 
ମଧ୍ଯ ୟୁରୋପୀୟ ବନବାସୀମାନଙ୍କର ଅଛି | ... (ees considered as animate 
beings are credited with the power of making the rain to fall, the sun to 
shine, flocks and herds to multiply, and women to bring forth easily’ 
(The Golden Bough- p.155). 

ଅପର୍ଯ୍ୟାପ୍ତ ଦୃଶ୍ୟ ଚିତ୍ରପଟରେ (visuals) ଭରପୂର ଏହି ଉପନ୍ୟାସରେ 
ଆମେ ଦୁଇଟି ଦାଦିବୁ ଢ଼ା ସହ ପରିଚିତ ହେଉ । ପ୍ରଥମଟି ହେଉଛି କାଳିଶି 
ଲାଗୁଥୁବା, ପ୍ରଚ୍ଛନ୍“ଗୋପୀ ଭାବରେ ରହୁଥିବା, ପୂଜାଉଜା ବେଳେ ଠିକ୍‌ ନାରୀର 
ସ୍ଵଭାବରେ ଆବିଷ୍ଠ ହେଉଥୁବା, ନୃତ୍ୟନିପୁଣ ଶ୍ଯାମଗୁରୁମାଲ, ଯେଂକି ଉଚ୍ଚକିତ 
ଓ ପ୍ରଗଲ୍ତ ଉଚ୍ଚାରଣରେ ଲୁଲ୍ଲା ଗୀର ଅଧ୍ବବାସୀମାନଙ୍କୁ ଭୀତତ୍ରସ୍ତ କରୁଥାଏ ଏବଂ 
ନିଜକୁ ସମସ୍ତଙ୍କ ସର୍ଜନାକାରୀ ଆଦିମ ପିତୃଦେବ ବା ଦାଦିବୁଢ଼ା ବୋଲି ବାରଂବାର 
ଅଭିହିତ କରୁଥାଏ | 


ଦ୍ଵିତୀୟ ଦାଦିବୁଢ଼ା ହେଲେ ପାହାଡ଼ମୁଣ୍ଡିରେ ଥ୍‌ବା ସେଇ ଥୁଣ୍ଟା, 
ସାତବେଣ୍ବିଆ, ପଗଡ଼ିପିନ୍ଧା ଖଜୁରିଗଛଟି ଯାହା ଲୁଲ୍ଲା ଗୀର ବୁଢ଼ା ଦିଶାରି ଦ୍ଵାରା 
ଅଭିମନ୍ତ୍ରିତ ହୋଇଛି ଓ ଯାହାର କ୍ଷତବିକ୍ଷତ ଦାରୁ ଶରୀରରେ ଶ୍ୟାମଗୁରୁମାଲର 
ଦାଦିବୁଢ଼ା-ଆମ୍ଭିକସତ୍୍ତା ରୂପପରିଗ୍ରହ କରିଛି ଏକ ଆଭିଚାରିକ ତଥା ତାନ୍ତ୍ରିକ ପୂଜା 
ମାଧ୍ୟମରେ । ଏହି ମନ୍ତ୍ରପୂତ ଖଜୁରି ଗଛଟି ଏଶ୍ଵରୀୟ ବିଶ୍ବାସରେ ଜୀବନ୍ଯାସ 
ପାଇଛି, ମାତ୍ର ବର୍ଷେ ଦେଢ଼ବର୍ଷ ପାଇଁ । ବିଶ୍ନାସର ସେଇ ଦାରୁସ୍ତମ୍ଭଟି ଯେତେବେଳେ 
ନିଜ ଉପରୁ ନିୟନ୍ତ୍ରଣ ହରାଇଛି ଓ ଗାବାଲାଙ୍କ ଆଖୁରେ ଲୁହ, ବିଶ୍ବାସରେ ବିଷ, 
ସ୍ବପ୍ନରେ ଶୀତଳସ୍ତର୍ଶ ଦେଇଛି ଏବଂ ବାଘ-ଡ଼ମାକୁ ମତେଇ ସଭିଙ୍କର ସର୍ବନାଶ 
କରିବାକୁ ବାହାରିଛି, ସେତେବେଳେ ଦାଦିବୁଢ଼ା ଅସ୍ପଷ୍ଟ ଓ ଧୂସର ହୋଇପଡ଼ିଛି ଓ 
ଉଇଛହୁଙ୍କା ଦ୍ଵାରା ଆଛୁାଦିତ ହୋଇଯାଇଛି । ଉପନ୍ୟାସ ସରି ସରି ଆସୁଛି ଓ ଦାଦିବୁଢ଼ା 
ଉପରେ ଆସ୍ଥା ଥାପିଥବା ଜନତାର ପଟୁଆର ତା” ପାଖରୁ ଅପସରି ଆସୁଛି 
ନୀରବରେ, ସନ୍ତର୍ପଣରେ । ଶ୍ୟାମଗୁରୁମାଇ ହୁଏତ ଆଉ ଏକ ଦାରୁଦେବତା 
ଅନ୍ବେଷଣରେ ନୂଆ ଦିଶାରି-ରିଫାଜାନିର ସହାୟତା ଲୋଡ଼ିବ, ଆସନ୍ତାକାଲିର 
କେଉଁ ଏକ ଆଛ୍ଥନ୍ନ ଗୋଧୂଳି ଲଗ୍ନରେ । 


ଠେଙ୍ଗାଜାନି ଆଉ ସନ୍ତୋଷକୁମାରୀ ପାହାଡ଼ଜଙ୍ଗଲଘେରା କୋରାପୁଟର 
ବିସ୍ମୟ-ଗହୃରରୁ ଅନ୍ତହିତ ହୋଇଯାଇଛନ୍ତି, ଆଉ ଫେରି ନାହାନ୍ତି । ମୁରାନ୍‌ ନଭ 


Digitized by srujanika@gmail.com 


୨୦ ଗୋପୀନାଥଙ୍କ ଉପନ୍ୟାସର ମରମ କଥା 


ଆଗଭଳି ଛଳଛଳ ଗତିରେ ବୋହି ଚାଲିଛି ଜୀବନର ପ୍ରବହମାନ ସ୍ରୋତ ଭଳି । 
ଅନିତ୍ୟ ଜୀବନରେ ଆପାତ-ନିତ୍ୟ ଓ ଆପେକ୍ଷିକ ଚିରନ୍ତନତାକୁ ଲକ୍ଷ୍ଯ କରି 
ଗୋପୀନାଥ ସଂସାରକୁ ଧୋବାତୁଠ ସହିତ ତୃଳନା କରିଛନ୍ତି । ସଂସାରକୁ ଆସିବା 
ଖାଲି ଲୁଗା ଧୋବାତୁଠକୁ ଆସିଲା ପରି, ପିଟି ହୋଇ କଚାହୋଇ ସବୁ ଯାଇ 
.ନିଜେ ସଫା ହେବାକୁ - ପୁଣି ଆଜି ଆସି କାଲି ଚାଲିଯିବାକୁ ।” (ପୃ.୫୦) 
“ଦାଦିବୁଢ଼ା! ଉପନ୍ୟାସର ଇଂରାଜୀ ଭାଷାରେ ଅନୁଦିତ he Ancestor’ ର 
ମୁଖବନ୍ଧରେ ଅନୁବାଦକ ଉଲ୍ଲେଖ କରିଛନ୍ତି 


“__ In his portrayal of tribal life, Gopinath Mohanty invites 
comparison with the Nigerian novelist, Chinua Achebe. At one level 
their visions are almost identical : they visualize the disintegration of a 
primitive community under the impact of a new faith or an alien value- 


system.” ’ (Arun Kumar Mohanty, The Ahcestor, trans., Sahitya 
Akademi, 1997) ଚିନୁଆ ଅଚେବିଙ୍କ ସମ୍ପର୍କରେ ‘ଦାନାପାଣି? ଉପନ୍ୟାସରେ 
କରାଯାଇଥ୍‌ବା ଆଲୋଚନା ଦ୍ରଷ୍ଟବ୍ୟ | ଦାଦିବୁଢ଼ା' ଉପନ୍ୟାସଟି ଲେଖୁଲାବେଳେ 
ଲେଖକ କନ୍ଧ ପରଜା ସଂସ୍କୃତିରେ ଏଭଳି ତଲ୍ଲୀନ ହୋଇଯାଇଥ୍‌ଲେ ଯେ ସେ 
ପ୍ରଥମ ଥର ପାଇଁ ସେମାନଙ୍କର ସ୍ତୋତ୍ର ଓ ସଂଗୀତ ସଂଗ୍ରହ କରିବାରେ ପ୍ରବୃତ୍ତ 
ହୋଇଥୂଲେ । ସାକ୍ଷାକାରରେ ଗୋପୀନାଥ କହିଛନ୍ତି, ‘1 felt a compelling 


curiosity to study them and their culture as they seemed to represent 
for me an ancient stage of human civilization with much that was of 


sterling worth, least inhibited, and least sophisticated.’’ (Sitakant 
Mahapatra, Reaching the Other Shore, p.8) 


ଦାଦିବୁଢ଼ା 

ପ୍ରଥମ ପ୍ରକାଶ - ୧୯୪୪, ପୃଷ୍ଠା'ସଂଖ୍ୟା ୧୨୧ 
ପ୍ରକାଶକ - ମନମୋହନ ପ୍ରେସ୍‌, କଟକ 

ନୂତନ ମୁଦ୍ରଣ - ୧୯୫୮ ( ଅକ୍ମୋବର ୧୫) 

ପ୍ରକାଶକ - ପ୍ରଭାତୀ ପ୍ରେସ୍‌, କଟକ, ପୃଷ୍ଠା ସଂଖ୍ୟା ୧୨୧ 
ପ୍ରଛ୍ଛଦପଟଶିଳ୍ଥୀ - ବିନୋଦ ରାଉତରାୟ 

ପରଜା 
[୧୯୪୫] 


ପୂର୍ବାଭାସ 


ମେ” ୩୧ ତାରିଖ ୧୯ ୪୦ରେ ଗୋପୀନାଥଙ୍କର ବୋଧପୁରରେ ବିବାହ । 
*ନବବିବାହିତା ପନ଼ୀ ଆଦରମଣି ଓ ମାଙ୍କୁ ସଙ୍ଗରେ ଧରି ସେ ଜୁନ୍ଧ ୧୭ ତାରିଖରେ 
କୋରାପୁଟର ସରକାରୀ ବାସଭବନରେ ପହଞ୍ଚ୍‌ ପହଞ୍ଚ୍‌ ଦୁଇଜଣ ଅଧାଲଙ୍ଗଳା 
ଆଦିବାସୀ ଆସି ସେମାନଙ୍କୁ ପ୍ରଣିପାତ କଲେ । ଆମେ ତୋର ଗୋତି ।' ଏଇ 
ପ୍ରଥମ ସମ୍ଭାଷଣରେ ଆଶ୍ଚର୍ଯ୍ୟ ହେଲି | ସେତେବେଳେ ଗୋତି ।୧। ଶବ୍ଦର ଅର୍ଥ 
ବି ଜାଣି ନ ଥଲି ।” ଗୋପୀନାଥ ପଚାରି ବୁଝିଲେ । ସରକାରୀ ଅଧ୍କାରୀଙ୍କର 
ଅପରିଚିତ ସ୍ଥାନରେ ସୁଖସ୍ବାଚନ୍ଦ୍ଯର ସହାୟକ ହେବାପାଇଁ ଜୟପୁର ଜମିଦାରି 
କେତେକ ନିର୍ଦ୍ଦିଷ୍ଟ ଗର ନାଇକମାନଙ୍କ ଜରିଆରେ ଏଭଳି ପ୍ରଥା ଚାଲୁ ରଖୁଥୁଲେ । 
ପ୍ରଥା ଅନୁଯାୟୀ ସେଇ ଗାମାନଙ୍କରୁ ମାଗଣାରେ ଜାଳେଣି କାଠ, କାଉଡ଼ିଆ ବା 
ଭାରବୁହା କୁଲି ଓ ଗୋତିମାନେ ଆସୁଥିଲେ । ଗୋତିମାନେ ବିନା ପାରିଶ୍ରମିକରେ 
ଖଟୁଥଲେ ଓ ନିଜ ହାତରୁ ଖାଉଥିଲେ ! କୋରାପୁଟର ସରକାରୀ ଅଫିସରୁଙ୍କ ପାଇଁ 
ଜେର୍ଟି ଓ ଡାଂଦେଉଳା ଗା ଦୁଇଟି ନିର୍ଦ୍ଦିଷ୍ଟ ହୋଇଥଲା | ଯେଉଁ ଦୁଇଜଣ ଗୋତି 
‘ପରଜା'ର ଗୀତିକାର ତଥ! କୋରାପୁଟ ତାଲୁକର ଅଫିସରୁଙ୍କୁ ଭେଟିଲେ ସେମାନେ 
ଡାଂଦେଉଳା ଗାର | କ୍ଷୋଭ ଓ ବିସ୍ମୟରେ ହତଚକିତ ଗୋପୀନାଥ ବେଠି, ମାମୁଲ୍‌, 
ଗୋତି ଓ ପୋଲାଖୁଆ ପ୍ରଥା ବିରୋଧରେ ନିଜର ସିଦ୍ଧାନ୍ତ ସଙ୍ଗେ ସଙ୍ଗେ ଶୁଣାଇ 
କହିଲେ “ମୁଁ। ଆଦୌ ସ୍ବେଭଳି ସେବା ନେବି ନାହିଁ, ମୋ” ବସାରେ ଗୋତି କେହି 
ରହିବେ ନାହିଁ। ଜଣେ ମୋ ଦ୍ଵାରା ନିଯୁକ୍ତ ଘରୋଇ ଚାକର ହୋଇ ରହିବ । 
ଦୈନିକ ଖୋରାକି ମୋଠୁ ପାଇବ, ପ୍ରତି ମାସରେ ମୋଂ ଠୁ ଦରମା ନେବ, କାଠ 
ଆସିଲେ ଭାର ହିସାବରେ ଦାଣ୍ଡମୂଲ ଦିଆ ହୋଇ କିଣା ହେବ, ଗସ୍ତରେ ବୋଝ 
ବୋହି ଯିବାକୁ କୁଲି ଦରକାର ହେଲେ ଯେ ଯିବେ ସେମାନେ ଉଚିତ ମୂଲ ପାଇବେ । 


୧. ଗୋତି ବା ଖମ୍ବାରୀ (debt slavery) ପ୍ରଥା Orissa Debt Bondage Abolition 
Regulation, 1948? ଦ୍ଵାରା ଉଚ୍ଛେଦ ହୋଇଥୂଲେ ମଧ୍ଧ ଏହା କାଁ ଭାଁ ୧୯୬୧ ପର୍ଯ୍ୟନ୍ତ 
ରହିଥୂବା କଥା S.A. & S.T. Commission of India ଓଡ଼ିଶା ଭୁମଣ କରି କହିଛନ୍ତି । 

ସେହି ବ୍ୟବସ୍ଥାହିଁ ଚାଲିଲା ।”? ।୨। ସଦ୍ୟ ଗୋତିମୁକ୍ତ ବୁଢ଼ା ହରି ପରଜା ହେଲା 
ତାଙ୍କର ପ୍ରଥମ ବେତନଭୋଗୀ ଗୃହ- ସେବକ | କୋରାପୁଟ ସଦର ମହକୁମାରେ 
ଗୋପୀନାଥ ମେ” ୧୯୪୦ ରୁ ମାଚ ୧୯୪୪ ପର୍ଯ୍ୟନ୍ତ ରହିଲେ । ସେହି ରହଣି 
ଭିତରେ ସେ ଦାଦିବୁଢ଼ା', “ପରଜା”, ‘କୁଭିକଂଧ ଭାଷାତରୁ' , ‘ଗଦବା ଭାଷା 
ପରିଚୟ, ‘କନ୍ଧ ପରଜା ସ୍ତୋତ୍ର ଓ ସଂଗୀତ” ରଚନା କଲେ । ୧୯୪୦ ମସିହା 
ଶେଷବେଳକୁ ଦାଦିବୁଢ଼ା! ଉପନ୍ୟାସ ଶେଷକରି ସେ ପରଜା” ଉପନ୍ୟାସରେ 
ମନୋନିବେଶ କଲେ । ଅବଶ୍ୟ କୋରାପୁଟରେ ଚାକିରି ଆରମ୍ଭ କଲା ଦିନୁ ହିଁ ସେ 
“ପରଜା” ଉପନ୍ୟାସର ବୃ ପ୍ରିଣ୍୍‌ ପ୍ରସ୍ତୁତ କରିବାକୁ ଲାଗିଥୂଲେ । କୋରାପୁଟକୁ 
ବଦଳିହେବା ପୂର୍ବରୁ ଗୋପୀନାଥ ସେପ୍ନେମ୍ବର ୧୯୩୯ ରୁ ମାର୍ଚ ୧୯୪୦ (ପ୍ରାୟ 
ଛ'ମାସ) ପର୍ଯ୍ୟନ୍ତ ଯାଜପୂର ସବ୍ଡିଭିଜନ୍‌ର ଥାର୍ଡ ଅଫିସର୍‌ ଭାବେ କାର୍ଯ୍ୟ 
କରିଥଲେ । ସେ ମାଜିଷ୍ଟେଟ୍‌ କ୍ଷମତାପ୍ରାପ୍ତ ହୋଇ ଓଡ଼ିଶା ପ୍ରଜାସ୍ବତ୍ଧ ଆଇନ୍‌ 
ଅନୁସାରେ ମକଦ୍ଦମା ବିଚାର କରୁଥିଲେ | ସ୍ଥାନୀୟ ଘଟଣା ଓ ପ୍ରାକୃତିକ ବିପର୍ଯ୍ୟୟକୁ 
ଭିତ୍ତିକରି ତାଙ୍କ ରଚିତ ‘ପୋଡ଼ା କପାଳ”, ‘ପାଟପାଣି” ପ୍ରଭୃତି କ୍ଷୁଦ୍ରଗଳ୍ପ ଏଇ 
ସମୟରେ ଆମ୍ମପ୍ରକାଶ କରିଥଲା । ବଙ୍ଗଳାର ବିଶିଷ୍ଟ ଗନ୍ଲେଖକ ଓ ଓପନ୍ୟାସିକ 
ତାରାଶଙ୍କର ବନ୍ଦ୍ୟୋପାଧ୍ୟାୟଙ୍କ ସହ ମଧ୍ଯ ତାଙ୍କର ପ୍ରଥମ ସାକ୍ଷାତ୍‌କାର ହୋଇଥୁଲା 
ଯାଜପୁରରେ । ଯାଜପୁରରେ ଥରେ ସେ ଗୋଟିଏ ସୁନ୍ଦର ମଞ୍ଚାଭିନୟ ଦେଖ୍‌ ବ୍ୟଥୁତ 
ହୋଇପଡ଼ିଥିଲେ । ଶୋଷଣ ପ୍ରପୀଡ଼ିତ ଚାଷୀର ଭୂମିକାରେ ଜନୈକ ଛାତ୍ର ଅକ୍ଷୟ 
ବିଶ୍ଵାଳ ଅଭିନୟ ଭିତରେ ଗୀତଟିଏ ଗାଇଥୁୂଲେ - 


“ “ପରଜା କଣ୍ଟକ ପୁଞ୍ଜିପତି 
ନିତି ନିତି ଦୁଆରେ ମୋର ରଖେ ନାହିଁ ତାଟି ଲୋ - ? ଇତ୍ୟାଦି 


““ ୧୯୪୦-୪୧ରେ କୋରାପୁଟରେ ଆଦିବାସୀ ପରଜା ପାତ୍ରପାତ୍ରୀଙ୍କୁ ଘେନି 
“ପରଜା” ଉପନ୍ୟାସ ଆରମ୍ଭ କଲାବେଳେ ବି ଯାଜପୁରେ ଦେଖୁଥିବା ସେହି ଅଭିନୟ 
ଓ ମୁଁ ଶୁଣିଥିବା ସେଇ ଗୀତ ମୋର ମନେଥୁଲା, ‘ପରଜା କଣ୍ଟକ ପୁଞ୍ଜିପତି ।' 
ଯେଉଁ ଲୋକଙ୍କ କଥା ଲେଖୁଲି ସେ ଆଦିବାସୀ ଜାତିର, ନାଆଁ ବି ପରଜା”, ନିଜେ 
ଦେଖୁ ଜାଣି ଯେଉଁ ଘଟଣା ମୋତେ ଅଭିଭୂତ କଲା ଓ ସେ ବିଷୟରେ ଲେଖୁବାକୁ 


୨. ଗୋପୀନାଥ ମହାନ୍ତି, “ସ୍ରୋତସ୍ଵତୀ” (୩ୟ ଭାଗ) ପୃ. ୧୪୧-୪୨, ବିଦ୍ୟାପୁରୀ, କଟକ, 
୨୦୦୨ ମସିହା | 

ପରଜା ୨୩ 


ପ୍ରେରଣା ଦେଲା, ତା” ବି ସେମାନଙ୍କ ଉପରେ ଘଟୁଥବା ଶୋଷଣ ଉତ୍ପୀଡ଼ନର ନିତିଦିନିଆ 
ଘଟଣା ।” ୩ | 


ସରକାରୀ କାର୍ଯ୍ୟରେ ଗୋପୀନାଥଙ୍କୁ ବିଭିନ୍ନ ଜାଗାରେ କ୍ୟାଞ୍ପକୋର୍ଟ 
କରିବାକୁ ପଡ଼ୁଥୁଲା । କୋରାପୁଟରୁ ତାଙ୍କର ଲକ୍ଷ୍ମୀପୁର ପ୍ରଥମ ଗସ୍ତଟି ବଡ଼ 
ତାଷ୍ପର୍ଯ୍ୟପୂର୍ଣ୍ଣ ଥୁଲା । ସେତେବେଳେ ଲକ୍ଷ୍ମୀପୁରରେ ପାରଳାଖେମୁଣ୍ଡିର ଶ୍ରୀଧର 
ନାଇକ ସବ୍‌ଇନିସ୍‌ପେକୂର୍‌ ଥା'ନ୍ତି । ସେ ଆଦିବାସୀଙ୍କ ଭିତରେ ବେଶ୍‌ ଜନପ୍ରିୟ 
ଥିଲେ ! ଗୋପୀବାବୁ ତାଙ୍କଠାରୁ ଆଦିବାସୀମାନଙ୍କର ଜୀବନପରିଚର୍ଯ୍ୟା ସମ୍ପର୍କରେ 
ଶୁଣିବାକୁ ଆଗ୍ରହ ପ୍ରକାଶ କରିବାରୁ ସେ ଗୋଟିଏ ସତ୍ୟଘଟଣା ପ୍ରକାଶ କରିଥଲେ, 
ଯାହା ଥୁଲା ‘ପରଜା? ଉପନ୍ୟାସର ଅସ୍ଥିସାର | ଗୋପୀବାବୁଙ୍କ ଭାଷାରେ - 


“ “ମୋର ପ୍ରଥମ ଲକ୍ଷ୍ମୀପୁର ଗସ୍ତବେଳେ ମୁଁ ତାଙ୍କଠୁ ( ଶ୍ରୀଧର ନାଇକଙ୍କଠାରୁ) 
ଗୋଟିଏ ଅତି କରୁଣ କାହାଣୀ ଶୁଣିଥଲି । ପରଜାଟିଏ ଥୁଲା, ଧରାଯାଉ ତା ନାଁ 
ଶୁକୁଜାନି, ତାର ଦୁଇ ଝିଅ, ଧରାଯାଉ ଜିଲି ଓ ବିଲି, ଦୁଇ ପୁଅ, ଧରାଯାଉ ମାଣ୍ଡିଆ 
ଓ ଟିକ୍ରା । ଶୁକ୍ରଜାନି ବଣହଣା ମକଦ୍ଦମାରେ ପଡ଼ିଲା, ଜୋରିମାନା ହେଲା, ଜୋରିମାନା 
ଟଙ୍କା ଯୋଗାଡ଼ କରିବାକୁ ସେ ଓ ଟିକ୍ରା ଗୋଟାଏ ସାହୁକାର ପାଖେ ଗୋତି ରହିଲେ, 
ଧରାଯାଉ ତା ନାଁ ରାମଚନ୍ଦ୍ର ବିଶୋଇ । ତା ବଡ଼ପୁଅ ମାଣ୍ଡିଆ ଜାନି ମଦରନ୍ଧା 
ମକଦମାରେ ପଡ଼ିଲା, ଜୋରିମାନା ହେଲା, ଜୋରିମାନା ଟଙ୍କା ଦେବା ପାଇଁ ସେ ବି 
ସେହି ସାହୁକାରର ଗୋତି ହେଲା । ଝିଅ ଦିହେଁ ବଡ଼ କଷ୍ଟରେ ଚଳିଲେ, ଜମି ବି 
ଯଡ଼ିଆ ପଡ଼ିଲା । ଶୁକୁ ପରଜା ସାହୁକାରକୁ ତା ଜମି ବନ୍ଧା ଦେଇ ନିଜେ ଗୋତିରୁ 
ମୁକୁଳିଲା । ସାହୁକାର କ୍ରମେ ତା” ବଡ଼ ଝିଅକୁ ରଖୁଣୀ କରି ରଖୁଲା, ବୁଢ଼ାକୁ ବଡ଼ 
ଅପମାନ ହେଲା, କିନ୍ତୁ ସେ କିଛି କରିପାରିଲା ନାହିଁ। ବହୁତ ପରିଶ୍ରମ କରି ସେ 
ପୋଡ଼ୁଚାଷ କରି କିଛି ଟଙ୍କା ସଂଗ୍ରହ କଲା ଓ ଜମିର ବନ୍ଧକ ମୁକୁଳାଇ ଦେବାକୁ 
ସାହୁକାରକୁ ଅନୁନୟ କଲା । ସାହୁକାର ମିଛରେ ଫାଙ୍କିଲା, କହିଲା ‘ବନ୍ଧକ ନେଇ 
ନାହିଁ, ଜମି ମୁଁ କିଣିଛି ପରଜା କୋରାପୁଟ ତହସିଲଦାର୍‌ କଚିରିରେ ସିଭିଲ୍ସୁଟ୍‌ 
କଲା, ଓକିଲ ଦେବାକୁ ପଇସା ନାହିଁ, ଗୋଟିଏ ଟରଣି ଧରିଲା । ଟରଣି ସାହୁକାରଠୁ 
ଘୂଇସା ଖାଇ ପରଜାକୁ ମକଦ୍ଦମା ତାରିଖ ଭୁଲ୍‌ କରି ବତାଇଲା, ତେଣୁ ପ୍ରକୃତ ତାରିଖ 


୩. ଗୋପୀନାଥ ମହାନ୍ତି, ‘ସ୍ରୋତସ୍ଵତୀ”, ୩ୟ ଭାଗ ପୃ. ୮୨ । ଏହି ‘ପରଜାକଣ୍ଟକ ପୁଂଜିପତିଂ 
ଶବ୍ଦ ସମୂହ ପରଜା” ଉପନ୍ୟାସର ପଟ. ୪୦୮ରେ ଦେଖୁବାକୁ ମିଳେ । 

୨୪ ଗୋପୀନାଥଙ୍କ ଉପନ୍ୟାସର ମରମ କଥା 


ଦିନ ପରଜା ଗରହାଜର ରହିଲା ଓ ତା ସୁଟ୍‌ ଡିସ୍‌ମିସ୍‌ ହେଲା । ତା'ପରେ ବାପ ପୁଅ 
ତିନିହେଁ ଦିନେ ଭୋର ପାହାନ୍ତାରୁ ସାହୁକାରକୁ ପୁଣି ଅନୁନୟ କରିବାକୁ ଗଲେ । ଯାଇ 
ତା ଗୋଡ଼ତଳେ ପଡ଼ିଲେ । କହିଲେ ‘ତୁ ବାପ ଆମେ ପୁଅ, ତୋ ଟଙ୍କା ନେ, ଆମ 
ଜମି ଛାଡ଼ି ଦେ ।” ସାହୁକାର ତାଙ୍କୁ ଗୋଇଠାମାରିଲା, ଅଶ୍ଲୀଳ ଭାଷାରେ ଗାଳିଦେଲା 
ଓ କହିଲା, ‘ତୋର ଗୋଟାଏ ଝିଅକୁ ନେଇଛି, ଆର ଝିଅକୁ ନେବି, ତୁ ବୋହୂ ଆଣିବୁ 
ତାକୁ ବି ନେବି ।” ହଠାତ ପରଜା ତିନିହେଁ ରାଗରେ ପାଗଳ ହୋଇଗଲେ, ଟାର୍ିଆରେ 
ତାକୁ ହାଣି ପକାଇଲେ, ତା”ପରେ ପ୍ରକୃତିସ୍ଥ ହୋଇ କଟାମୁଣ୍ଡକୁ ଗାମୁଛାରେ ବାନ୍ଧି 
ଲକ୍ଷ୍ମୀପୁର ଥାନାରେ ପହଞ୍ଚ ନିଜେ ସବ୍‌ଇନିସ୍‌ପେକୃରଙ୍କ ଆଗେ କାହାଣୀଟି କହି 
ଧରାହେଲେ !” ।୪। “କୋରାପୁଟ ପାଖ ରଂବାଲିକୁମ୍ଭା ଗାର ଲୋକମାନଙ୍କ ସଙ୍ଗେ 
ମୋର ଖୁବ୍‌ ଚିହ୍ନା ପରିଚିତି ହୋଇଯାଇଥୁଲା, ସେଠିକି କେତେ ଅର ବୁଲି ଯାଇଛି, 
କେତେ ଥର ସସ୍ତ୍ରୀକ ଯାଇଛୁ ଓ ଆମେ ପରଜା ନାଚ ଦେଖୁଛୁ । ପରଜା ଗାଟିଏ, 
ନିରୀହ ସ୍ବେହୀ ଲୋକଗୁଡ଼ିଏ । ‘ପରଜା? ଉପନ୍ୟାସର ନାନା ଉପାଦାନ ସେହି ଝୋଡ଼ିଆ 
ପରଜା ଗାଁ ରଂବାଲିକୁମ୍ଭା ମତେ ଯୋଗାଇଥୂବ ।? ।୫ା 


ପରଜା” ଉପନ୍ୟାସ ଲେଖା ହେବାର ପ୍ରାୟ ଚାଳିଶ ବର୍ଷ ପରେ 
ଗୋପୀବାବୁ ଉପନ୍ୟାସର ଉତ୍ସ ବିଷୟରେ ସ୍ମତିଚାରଣ କରି ତାଙ୍କ ଆତ୍ମଜୀବନୀ 
“ସ୍ରୋତସ୍ଵତୀ” ରେ ଏହିଭଳି ଉଲ୍ଲେଖ କରିଛନ୍ତି । ହୁଏତ ଏହି ସତ ଘଟଣା ବିଷୟରେ 
ସେ ଅଧୂକ ଅନୁସନ୍ଧାନ କରିଥ୍‌ବେ କୋର୍ଟକଚିରିର ଦସ୍ତାବିଜରୁ କିମ୍ବା 
ଲୋକମାନଙ୍କଠାରୁ | ସେ ୧୪.୫. ୧୯୪୦ ରୁ ୧୮.୩.୪୪ ପର୍ଯ୍ୟନ୍ତ କୋରାପୁଟ 
ତାଲୁକରେ ଓ ପରେ ମାତ୍ର ଦଶମାସ ପାଇଁ ଜୟପୁରରେ ଷ୍ଟେସନାରୀ ସବୁମାଜିଷ୍ଟ୍େଟ୍‌ 
ଭାବରେ କାର୍ଯ୍ୟ କରିଥୁଲେ । କୋରାପୁଟରେ ଥିଲାବେଳେ ‘ ପରଜା” ଉପନ୍ୟାସଟି 
ଶେଷ ହୋଇଥଲା ତା ୨୨.୭. ୧୯୪୩ରେ ଏବଂ ସେ ଜୟପୁରରେ “ଅମୃତର 
ସନ୍ତାନ'ର କାହାଣୀ - ବିନ୍ଯାସରେ ଅଭିନିବିଷ୍ଟ ଥୁଲେ, ଯଦିଓ ଅମୃତର ସନ୍ତାନ 
ଉପନ୍ୟାସର ପୃଷ୍ଠପଟ୍ଟ ଥଲା ସେଇ କୋରାପୁଟ । ଗୋପୀନାଥ ବରଗଡ଼କୁ ବଦଳି 
ହୋଇଆସିଲେ ତା ୨୮. ୧.୧୯ ୪୫ରେ ଏବଂ ସେଠାରେ ତା ୩.୧୧.୧୯୪୭ 
ପର୍ଯ୍ୟନ୍ତ ସେକେଣ୍ଡ ଅଫିସର ଭାବେ ଦାୟିତ୍ସ ନିର୍ବାହ କଲେ । ବରଗଡ଼ ରହଣି କାଳରେ 
ଅମୃତର ସନ୍ତାନ? ପୂର୍ଣ୍ଣାଙ୍ଗ ହେଲା ଓ “ହରିଜନ” ଉପନ୍ୟାସ ଏବଂ ନାଟକ 


୪. ଗୋପୀନାଥ ମହାନ୍ତି, ସ୍ତୋତସ୍ଵତୀ, ୩ୟ ଭାଗ, ପୃ ୨୦୬-୦୭ 
୫. ଗୋପୀନାଥ ମହାନ୍ତି, ସ୍ବୋତସ୍ଵତୀ, ୩ୟ ଭାଗ, ପୃ୧୭୫। 

ପରଜା ୨9୫ 


“ମହାପୁରୁଷ” ( ପୂର୍ବନାମ ସରରାହୁଳ ଭଦ୍ର) ମଧ୍ୟ ରଚିତ ହେଲା । ବରଗଡ଼ 
ସବଟ୍ରେଜେରୀରେ ଗୋପୀନାଥ କାର୍ଯ୍ୟବ୍ୟସ୍ତ ଥଲାବେଳେ ପୋଷ୍ଟମ୍ୟାନ ପାର୍ସଲଟିଏ 
ତାଙ୍କ ହାତକୁ ବଢ଼େଇଦେଲା | ପାଖରେ ସବ୍ଡିଭିଜନାଲ ଅଫିସ୍‌ର ହେଡକୁର୍କ ଲକ୍ଷ୍ମଣ 
ସାହୁ ଉପସ୍ଥିତ ଥା'ନ୍ତି । ପାର୍ସଲ୍‌ ଖୋଲିଲା ପରେ ସେଥୁରୁ ବାହାରିଲା ସେଇ 
ଯୁଗାନ୍ତକାରୀ କରୁଣ ଟ୍ରାଜେଡ଼ି ‘ପରଜା’ ଉପନ୍ୟାସଟି ।୬! ଯେଉଁ ସତ୍ୟ ଘଟଣାର 
ଅସ୍ଥିସାର ରୂପକୁ ସେ ଲକ୍ଷ୍ମୀପୁର ପୁଲିସ୍‌ ସବ୍‌ଇନିସ୍‌ପେକୃରଙ୍କଠାରୁ ଶୁଣିଥିଲେ, 
ସେଥୁରେ ରକ୍ମାଂସ ଖଞ୍ଜି ତାକୁ ଲହୁଲୁହର ଲାବଣ୍ୟରେ ଅଧକ ପ୍ରାଣବନ୍ତ କରିବା 
ପାଇଁ ଆଦିବାସୀଙ୍କର ସାମାଜିକ ଓ ସାଂସ୍କୃତିକ ଚଳଣି, ସେମାନଙ୍କର ଭାଷା ଓ 
ଭାବ, ଚତୁର ଡମ୍ବ ସମ୍ପଦାୟ, ଗାର ସ୍ବେଛଥାଚାରୀ ମୁଖୁଆ, ପ୍ରଶାସନର ତଳଠାରୁ 
ବଡ଼ ଯାଏ ଥୁବା ସ୍ଵାର୍ଥୀ ଅଧ୍ୟକାରୀ, ଜୋକଭଳି ମାଟିର ମଣିଷ ଓ ବଣ ଜଙ୍ଗଲର 
ମଣିଷ ରକ୍ତ ଶୋଷୁଥବା ସାହୁକାର ଗୋଷ୍ଠୀ - ଏ ସମସ୍ତଙ୍କ ସମ୍ପର୍କରେ ପ୍ରତ୍ୟକ୍ଷ 
ଜ୍ଞାନ ଆହରଣ ପାଇଁ କଣ୍ଟାଝଣ୍ଟା ବିପଦ ଆପଦ ନ ମାନି ରେନାସା ହୀରୋ ଭଳି 
କୋରାପୁଟର ସେଇ ଆଶ୍ଚର୍ଯ୍ୟ ଗହୁର ଭିତରକୁ ଗୋପୀନାଥ ସହସା ପଶିଯାଇଥୁଲେ ! 
ସତେଇଶ ଅଠେଇଶ ବର୍ଷର ଯୁବକ ଶାଗୁଆ ରଙ୍ଗର ହାଫ୍‌ ପ୍ୟାଣ୍ଟ, ହାବ ଶାର୍ଟ ଓ 
ଟୋପି ପିନ୍ଧି ଦୁଇ ହାତରେ ଦୁଇଟା ‘ଚିତାଏ ଉଚ୍ଚ ଠେଙ୍ଗା ଧରି ଖୋଜି ଚାଲିଲେ 
ସେଇ ଅମୃତର ସନ୍ତାନମାନଙ୍କୁ ସେମାନଙ୍କର ଭିଟାମାଟିରେ, ସେମାନଙ୍କର ପୋଡ଼ 
କିଆରିରେ, ଖେଲା ଓ ପାହାଡ଼ କନ୍ଦରେ - ଯେଉଠି ବଣର ବାଘ ସେମାନଙ୍କ 
ଭିତରୁ କାହାକୁ କାହାକୁ କବଳିତ କରି ହାଡ଼ କେଇଖଞଣ୍ଡ ଛାଡ଼ିଦେଇ ଯାଇଥାଏ, 
ଆଉ ସରକାରୀ ଅଧ୍ଵକାରୀ- ବାଘମାନେ ଓ ସାହୁକାର-ଭାଲୁମାନେ ସେମାନଙ୍କୁ 
ଦରମରା କରି ଫିଙ୍ଗି ଦେଇଥାନ୍ତି ସେମାନଙ୍କର ଲୁହର ତୋଫାନରେ | ଏଇ ହେଜା- 
ହଜା- ଖୋଜା ପାଇଁ ଗୋପୀନାଥ ବାଜି ଲଗେଇ ଦେଇଥିଲେ ସରକାରୀ ଚାକିରିକୁ, 


୬. ଗୋପୀନାଥ ମହାନ୍ତି, “ସ୍ରୋତସ୍ଵତୀ', ୩ୟ ଭାଗ ପୃ ୪୪୪ । 
(କ) ଏହି ଉପନ୍ୟାସର ପ୍ରଚ୍ଛଦପଟରେ ବୁଢ଼ା ଶୁକ୍ସଜାନିର ଛବିଟିକୁ ବିଖ୍ୟାତ ଚିତ୍ରଶିଳ୍ପୀ 
ଶ୍ରୀ ସିଂହାଦ୍ରି ମହାରଣା ଆଙ୍କି ଥୁଲେ । “ମତେ ଲାଗେ ଯେ ଶୁକ୍କଜାନିର ମନର ଦୁଃଖ, ଅପମାନବୋଧ, 
ହାହାକାର, ରାଗ, ଧୈର୍ଯ୍ୟ, ଆତ୍ମମର୍ଯ୍ୟାଦା ଜ୍ଞାନ ସବୁ ସେ ଛବିରୁ ବାରିହୁଏ”' - ' ସ୍ରୋତସ୍ଵତୀ” ପୃ୩୩୫- 
୩୬ | ୧୯୪୧ ମସିହାରେ ଲେଖକ ‘ପରଜା? ଲେଖା ଆରମ୍ଭ କରିଥୁଲେ ! ପୃଷ୍ଠା ୩୩୭ରେ - ‘ପରଜା 
କୋରାପୁଟରେ ଆରମ୍ଭ ହୋଇଥଲା, ସେଇଠି ସରିଲା, ୧୯ ୪୫ରେ ପ୍ରକାଶିତ ହେଲା !” 


(ଖ) “ଉପନ୍ୟାସର ପିଠି ମଲାଟରେ ମୋର ୧୯୪୫ରେ ହେବ ପରା, ଗୋଟିଏ ଫଟୋ ଅଛି, ୧୯୭୦ରେ 
ସେ ମଣିଷ ଅବଶ୍ୟ ନାହିଁ, ୧୯୬୫ରେ ବି ଥିଲା |”? - ସ୍ରୋତସ୍ଵତୀ”, ୨ୟ ଭାଗ ପୃ. ୧୯୭ ।. 

୨୬ ଗୋପୀନାଥଙ୍କ ଉପନ୍ୟାସର ମରମ କଥା 


ଦାମ୍ପତ୍ୟ ସୁଖସ୍ଵାଚଛନ୍ଦ୍ୟକୁ, ଜନନୀର ସ୍ବେହବୋଳା ଆଦରକୁ | ‘ପରଜା? ଉପନ୍ୟାସଟି 
ଆହା” ପଦ ଯାହା ତୁଣ୍ଡରେ ସେହି ମୋର ବୋଉ ହାତରେ’ ସମର୍ପି ଦେଇଛନ୍ତି 
“ଗୋପ”, ଗୋପୀନାଥ ମହାନ୍ତି । 


କଥାବସ୍ତୁ 


ପାଠକକୁ ଦେଖଣାହାରି ଓ ନିଜକୁ ଗାଇଡ୍‌ ଭୂମିକାରେ ରଖୁ ବାଟ କଢ଼େଇ 
ନେବାପାଇଁ ଗୋପୀନାଥ ଉପନ୍ୟାସର ପ୍ରାରମ୍ଭରେ ପ୍ରୟାସ କରିଛନ୍ତି । ହାତ ଦେଖେଇ 
ଚିହ୍ନାଇ ଦେଉଛନ୍ତି ପରଜାର ମୁଖ୍ୟ ଚରିତ୍ର ଶୁକ୍କଜାନିର ଗୀ ଶର୍‌ଶୁପଦର 
(ସର୍ଶୃପଦର) ଓ ତାର ସୁଖୀ ପରିବାରକୁ । ଲେଖକଙ୍କ ସାଥ୍‌ରେ ପାଠକ କୋରାପୁଟରୁ 
ଯାତ୍ରା ଆରମ୍ଭ କରିଛି । ଲକ୍ଷ୍ମୀପୁର ଆଉ ଦେଢ଼କୋଶ ବାଟ ବାକି । ପଡ଼ିଲା ଜକାଜକି 
ପାହାଡ଼ ଭିତରେ ଧର୍ମଦୁଆର ଘାଟି, ସେଠୁ ଉତ୍ତରକୁ କୋଶେ ଦୂରରେ ଶରୁଶୁପଦର 
ଗାଁ । ଗାଁରେ ତିନି ସାହି-ଡମ୍ବ ଗଦବା ଓ ପରଜାଙ୍କର ଘର ମିଶି ମୋଟ ଘର 
ସଂଖ୍ୟା ବାଇଶ | ପରଜା ସାହିରେ ଅଛି ବିପନ୍ଧୀକ ଶୁକୁ । ତା'ସ୍ତ୍ରୀ ସମ୍ବାରିକୁ ତିନି 
ବର୍ଷ ତଳେ ଏକ ଅଶୁଭ ସକାଳରେ ଭାଲୁଗାଡ଼ ଝୋଲ୍ଲାରେ ମହାବଳ ବାଘ ଖାଇ 
ଯାଇଛି । ସେହିଦିନଠୁ ଶୁକୁର ବଳ ଥକି ଯାଇଛି । ଏକ-ବଖୁରିଆ ଅନ୍ଧାର ବିଲିବିଲି 
ନୁଆଁଣିଆ କୁଡ଼ିଆ ଘରଟିରେ ପୁଳାଏ ଆମ୍ଭଟାକୁଆ, ଘର କଣରେ ତେଲ ହେବା 
ପାଇଁ ଗଦାଏ ବାଇଗବା ମଞ୍ଜି, ଆଠଦଶ ମାଣ ମାଣ୍ଡିଆ, ତିନି ଚାରୋଟି ହାଣ୍ରି, 
ତିନି ଚାରି ପୁଞ୍ଜା ଲାଉତଡ଼ୁମ୍ମା ପତରସିଆଁ ତଲରା ( ପଖିଅ! ), ତଲାରି ( ପତରଛତା ), 
ଅଲରା ବଲରା କୌପୁନୀ, ଶାଢ଼ି କେଇଖଣ୍ଡ —ଏତିକି ଘେନି ଶୁକୁର ଘରକରଣା | 
(ପୃ. ୨) ଶୁକୁର ବୟସ ପଚାଶ ପାଖାପାଖ୍‌ । ଘରେ ଦୁଇ ପୁଅ ମାଣ୍ଡିଆ ଆଉ 
ଟିକ୍ରା, ଦୁଇ ଝିଅ ଜିଲି ଆଉ ବିଲି । ବଡ଼ପୁଅ ମାଣ୍ଡିଆ ବାପ ଭଳି ବଳିଷ୍ଠ ଚେହେରା, 
ନିରଳସ ଓ ସ୍ଵପ୍ନାତୁର । ଟିକ୍ରା ତା'ମା' ଭଳି ଡବ ଡବ ଆଖୁ ଆଉ ତରତର କଥା | 
ଝିଅ ଭିତରେ ବଡ଼ ଜିଲି, ତାଂ ତଳକୁ ବିଲି । ସମୟ ଗଡ଼ି ଚାଲିଛି । ମା” ମରିବା 
ୟା” ଭିତରେ ଦଶ ବର୍ଷ ଅତିକ୍ରାନ୍ତ ହେଲାଣି । ଜିଲିକୁ ସତର ଓ ବିଲିକୁ ଚଉଦ 
ଚାଲିଲାଣି । ଶୁକୁ ତା' ବାପ ଦାଦି ଅମଳର ଚାରି ଖଣ୍ଡ ଢିପ ଭୂଇଁରେ ଚାଷ କରେ । 
ନିଜର ପରିଶ୍ରମରେ ଝରଣା ମୁହଁରେ ସେ ଆଉ ଦ୍ରଇ ଖଣ୍ଡ ବେଢ଼ା ଉତୁରାଇଛି । 
ସେଠି ସେ ସୁଆଁ, ଅଳସୀ, ଗବ ପ୍ରଭୁତି,ଚାଷ କରେ । ଏହି ଛ” ଖଣ୍ଡି ଜମି ହିଁ ତା'ର 
ହା ଚାଶ୍ଚି ପିଞ୍ଜରା ହାଡ଼ ଫକୀରମୋହନଙ୍କର ଭଗିଆର ଛମାଣ ଆଠଗୁଣ୍ଡ । ‘ପୃଥୁବୀର 
ଏଇ କ୍ଷୁଦ୍ରାତିକ୍ଷୁଦ୍ର ବିନ୍ଦଧୁବଳୟ ଭିତରେ” ଶୁଜ୍ଜୀ ତା” ପୁଅ-ନାତିଙ୍କର ସୁନେଲି ସ୍ଵପ୍ନ 

ପରଜା ୨୭ 


ଦେଖେ । ଭାବନାରେ ସେ ବୁଢ଼ା ପାଲଟିଯାଏ, ତା ଆମ୍ମା ସତେକି ଗୋଟିଏ ଡୂମା 


~~ —~ 


ହୋଇ ଭବିଷ୍ୟତ୍‌ ବଂଶଧରଙ୍କର ସୁଖସୌଭାଗ୍ୟକୁ ମିଟିମିଟି କରି ଅନାଏଁ । 


ମାତ୍ର ଗୋଟିଏ ବଖରାରେ ସଂସାର ମେଲିଥୁବା ଶୁକ୍ୁଜାନିର ସୁଖ ସ୍ଵପ୍ନ 
ହଠାତ୍‌ ଜଡ଼ ଓ ନିଥର ପାଲଟିଗଲା । ଜଙ୍ଗଲ ଜମାନ୍‌ ( ଫରେଷ୍୍‌ ଗାର୍ଡ) ସର୍ଶ୍ୂପଦର 
ଆସିଛ । ଗାକୁ ଆସିଲାବେଳେ ଖୋଲାରେ ସ୍କାନରତା ବିବସନା ଯୁବତୀ ଜିଲିର 
ନଗ୍ନସୌନ୍ଦର୍ଯ୍ୟ ତାକୁ ପ୍ରଲୋଭିତ କରିଛି । ଗାଁକୁ ଆସି ଗାଁ ନାଏକର ପିଣ୍ଡା କଡ଼େ 
ବିଚାରମଞ୍ଚରେ ବସି ଜଙ୍ଗଲ ଜମାନ୍‌ ରାଜକାର୍ଯ୍ୟ କରିଛି ସ୍ଵାଭାବିକ ଢଙ୍ଗରେ । ବଣରେ 
ଗୋରୁ ଚରେଇବା, ପୋଡ଼ୁଚାଷ କରିବା, ରିଜର୍ଭ ଫରେଷ୍ରୁ ମହୁ ସଂଗ୍ରହ କରିବା, 
ଶାଳ ପିଆଶାଳ ଗଛ କାଟିବା ଆଦି ବେଆଇନ୍‌ କାମ ପାଇଁ ସେ ଲୋକଙ୍କଠାରୁ 
ରିସ୍ପତ୍ଵ ନେଇଛି । କାହାକୁ ଜଙ୍ଗଲ ଜମି ସଫା କରି ଚାଷ କରିବାକୁ ଅନୁମତି ମଧ୍ୟ 
ଦେଇଛି । ଶୁକ୍ୁଠାରୁ ଦୁଇଟି କୁକୁଡ଼ା, ତିନୋଟି ପଣସ ଓ ଦୁଇଟି ଟଙ୍କା ସମସ୍ତଙ୍କ 
ଆଖୁ ଆଗରେ ଲାଞ୍ଚ ନେଇ ତାଂ” ଗାଁ ପାଖେ ଥବା ଉଞ୍ଚମାଳ ଦମକ (ଚଟା 
ପର୍ବତ)ରେ ଚାଷ କରିବାକୁ ଅନୁମତି ଦେଇଛି । ମାସକ ପରେ ଜଙ୍ଗଲ ଜମାନ 
ପୁଣି ସେଇ ଗୀକୁ ଗସ୍ତ କରିଛି । ନିଛାଟିଆ ଝରଣା ତୁଠରେ ଜିଲିକୁ ଭେଟିଛି, 
ତା” ସହିତ ସାରିଆଙଫ୍ୁଲ ( ଧାନଫୁଲ - ମିତ ବସିବାର ଆଦିବାସୀ ସଂକେତ ) ବସିବାକୁ 
ପ୍ରସ୍ତାବ ଦେଇଛି, ଓ ତାଂ କାନ୍ଧ ଉପରେ ଦୁଇ ହାତ ରଖୁ ତାକୁ ଅନେଇଁ ହସିଛି । 
ଜିଲି ଆବାକାବା ହୋଇଛି । ମୁହୁର୍ଭକର ଉତ୍ତେଜନାକୁ ବଣଦେଶର ଅଭିଆଡ଼ୀ 
ଝିଅ ସେତେ ବଡ଼ ବୋଲି ଭାବେ ନାହିଁ କିନ୍ତୁ ପରିହାସର ଗୋଟିଏ ସୀମା ଅଛି, 
ବିଦେଶୀ ଜମାନ୍‌ ସୀମା ଲଂଘିଛି।” (ପୃ ୧୮) ଜମାନ୍‌ ଜିଲି ପଛେ ପଚେ ଆସି 
ତା ଘର ତନଖୁ, ତା ବାପର ନାଁ ବୁଝି ନିଜ ଛାଉଣିକୁ ଫେରିଯାଇଛି । ନାଇକର 
ଗୋତି କାଉ ପରଜାର ହାତରେ ଦିଂ ଅଣା ଦି ପଇସା ଶୁକୁର ଧୂଆଁ ଖାଇବା ପାଇଁ 
ଦେଇ ତାକୁ ପଠେଇଛି ଜିଲିକୁ ଆଣିବା ପାଇଁ । ଶୁକୁର ପିତୃତ୍ଵ ଥରିଉଠିଛି । ଏ 
ଆସ୍ପର୍ା ସେ ସହ୍ୟ କରିପାରି ନାହିଁ । କାଉକୁ ଭର୍ସନା କରି ତା' ପିଠିରେ ଓ ଗାଲରେ 
ଦୃୁମ୍ଦୂ ମ୍‌ ମାଡ଼ ଦେଇ କହିଛି, ' 'ନେ-ନେ-ଆହୁରି ନେ - ଦେଇଦବୁ ତୋର ଜମାନ୍‌ 
ଅଧୂୁକାରୀକୁ - ଡଙ୍ଗର ଶିସ୍ତୁ (ଖଜଣା ) - ନଙ୍ଗଳ୍‌ ପାନୁ (କର )-ନେ-ନେ- ଆହୁରି 
ନେ ଯା ପଳା ।”? (ପୃ, ୨୧ ) ତହିଁ ଆରଦିନ ସକାଳୁ ଜମାନ୍‌ ଫେରିଯାଇଛି । “ କାହାରିକୁ 
କିଛି ସେ କହି ନାହିଁ, ସାତ ପରସ୍ତ ଆବରଣ ତଳେ ଅପମାନକୁ ସେ ବୃଜୁଳା ବାନ୍ଧି 
ଲୁଚେଇ ନେଇଗଲା, କେହି ଜାଣିଲେ ନାହିଁ ।”? (ପୃ. ୨୨) 

୨୮ ଗୋପୀନାଥଙ୍କ ଉପନ୍ୟାସର ମରମ କଥା 


ପ୍ରାୟ ଦୁଇମାସ ପରେ ଜମାନ୍‌ ଅନ୍ୟ ଅଧ୍କାରୀମାନଙ୍କ ସହିତ ଆସିଛି । 
ସେତେବେଳେ ଶୁକୁ, ମାଣ୍ଡିଆ ଓ ଟିକ୍ରା ସେଇ ମାଳିଦମକରେ ଗଛକାଟି କ୍ଷେତ 
ତିଆରି କରିବାପାଇଁ ବ୍ୟସ୍ତ ଥୀ'ନ୍ତି ଓ ସ୍ଵପ୍ନ ଦେଖୁଥା”ନ୍ତି କେତେ କ”ଣ । ଏ ଜମି ବିନା 
ଅନୁମତିରେ ଶୁକୁ ଦଖଲ କରିଛି ବୋଲି ଜମାନ୍‌ର ସିଦ୍ଧାନ୍ତକୁ ସମ୍ମତି ଜଣାଇ ଗାଁ ଲୋକେ 
ଭୟରେ ସାକ୍ଷୀ ପଡ଼ିଲେ । ଶୁକୁକୁ ଅଶୀ ଟଙ୍କା ଜରିମାନା ହେଲା ! ବାପ ପୁଅଙ୍କର 
ସବୁ ଅଳି, ଗୁହାରି ନିଷ୍ଣଳ ହେଲା | ଶୁକ୍ର ମୁଣ୍ଡରେ ଚଡ଼କ ପଡ଼ିଲା ! ˆ ଏକା ଫୁଙ୍କାକେ 
ସବୁ ଗଲା ଉଡ଼ି, ଚୁଟିଆ ମୂଷାର ସବୁ ଧନ ଦଉଲତ ଗଲା !”? (ପୃ. ୨୫) 


ବଣର ବାଘ ସହିତ, ଆରଣ୍ୟପ୍ରକୃତିର ବିଭୀଷିକା ସହିତ ଯୁଝିଥ୍‌ବା ବଣ 
ମଣିଷ କେବେ ଏଭଳି ଅସହାୟ ବୋଧ କରି ନ ଥୁଲା | ସେ ସତରେ ସତ୍ୟର ପାହାଡ଼ 
ଟାଳିଥୁଲା ସିନା , କିନ୍ତୁ ମିଛ ଓ ପ୍ରବଞ୍ଚନାର ଫପପ୍‌ସା ପାଉଁଶ ଗଦାକୁ ଠେସି ପାରିଲା 
ନାହିଁ । ଘରକୁ ଫେରି ବାପ ପୁଅ ଝିଅ ସମସ୍ତେ କଇଁ କଇଁ କାନ୍ଦିଠିଲେ ଅନ୍ଧାରରେ । 
କୁରାଜ଼ି ଦାଣ୍ଡରୁ ପିଣ୍ଡାକୁ ଉଠିଲା ନାହିଁ । *ପୃଥବୀର କେଉଁ ଅଜ୍ଞାତ କୋଣରେ ଜଙ୍ଗଲ 
ଭିତରେ ମଣିଷନଛୁଆ ମେଞ୍ଚାମେଞ୍ଚ ହୋଇ କଇଁ କଇଁ କାନ୍ଦିଲେ, ଅଣ୍ଟାରେ ଡୋର କଉପୁନି, 
ଖାଇବାକୁ ମନ୍ଦାଏ ଆତ୍ବକୋଇଲି ଜାଉ, ମଥା ଉପରେ ଅସରନ୍ତି ଦୁଃଖର ଧାରା | 
ଦେବତା ହସିଲେ । ମଣିଷ କାନ୍ଦିଲେ ।” (ପୃ ୨୫) 


ସେଇ କାଳ ରାତିରେ ଗାର ଚାଲାନ୍‌ ଢେପୁଚାଲାନ୍‌, ନାଇକ ସାଲିଙ୍ଗି 
ପରଜା ଓ ଧୂ୍ଇଁ ଫାଉଲ୍‌ ଡମ୍‌ ।୭। ଶୁକୁର ଘରେ ଅଯାଚିତଭାବେ ପହଞ୍ଚ ଅଧବକାରୀର 
ଜରିମାନା ଦଣ୍ଡ କିଭଳି ଦୁର୍ଲଂଘ୍ୟ ସେ ବିଷୟରେ ତାକୁ ବୁଝାଇଲେ ଏବଂ ସେମାନଙ୍କ 
ମଧ୍ଯସ୍ଥତାରେ ହୁଏତ ଅଧୂକାରୀ କୋଡ଼ିଏ ଟଙ୍କା ଛାଡ଼ ଦେଇ ଷାଠିଏ ଟଙ୍କାରେ ରାଜି 
ହୋଇପାରେ ବୋଲି ଦୁଃଖମିଶା ଚଟୁଳ ବାଣୀ ଶୁଣାଇଲେ । ‘ବାଘ ତତେ ଧରିଲା 
ବୋଲି ଆମେ ସବୁ ବାଘ ପାଟିକି ମୁଣ୍ଡ ବଢ଼େଇ ଦେଇଥାନ୍ତୁ ୨? ଏତକ କହି ସମସ୍ତେ 
ନିଜକୁ ଦୋଷମୁକ୍ତ କରି ପକେଇଲେ । ବିଶଳପାତିଆ ଫାଉଲ୍‌ ଡମ୍‌ କାଳକ୍ଷେପଣ 
ନ କରି ‘ବାଟ କୋଶକରେ ପଡ଼ିଶା ଗାଁ ରାଇଶିଳ ପାଖ ଥୋଟାଗୁଡ଼ା ଗାର ସାହୁକାର 
ଜନାର୍ଦନ ବିଶେଇର ପୁଅ ଶୁଣ୍ଠି ସାହୁକାର ରାମ ବିଶେଇ” ପାଖେ ଗୋତି ରହି 


୭. ପ୍ରାହାଡ଼ୀ ଲୋକଙ୍କ ଭିତରେ ଡମ୍‌ ବା ଡମ୍ବଲୋକମାନେ ବଡ଼ ଚତୁର, ନେଉଳମୁହାଁ ଓ ଫାନ୍ଦ 
ଫିକରରେ ଓସ୍ତାଦ୍ଵ । ସେମାନଙ୍କ ମଧ୍ଯରେ ଥବା ସି.ଟି.ଏମ୍‌. (Criminal Tribe Member ) 
ଡମ୍ବମାନେ ପୁଲିସ୍‌ର କ୍ରୀତଦାସ ଓ ଗୋଇନ୍ଦା, ଡମ୍ବ ଜାତିର ଚକ୍ରାନ୍ତକାରୀ ଭୂମିକା “ଅନାମ” 
ଉପନ୍ୟାସରେ ଅଧକ ଜୀବନ୍ତ । 

ପରଜା ୨୯ 


ଟଙ୍କା ଉଧାର ଆଣିବା କଥା ଶୁକୁକୁ ପ୍ରବର୍ଭାଇଲା । ଅନ୍ତତଃପକ୍ଷେ ଷାଠିଏ ଟଙ୍କା 
ଜାଗାରେ ପଚାଶ ଟଙ୍କା ହେଲେ ସେମାନେ ଅଧ୍କାରୀଙ୍କୁ କାକୁତି ମିନତି କରି 
ଦଫାରଫା କରିଦେଇପାରିବେ ବୋଲି ତିନିଜଣଯାକ ଶୁକୁକୁ ଛଳ -ସାନ୍ଧନା ଦେଇ 
ଚାଲିଗଲେ । ଶୁକୁ ପରଖୁ ନେଲା ତାର ଏକାନ୍ତ ନିଜସ୍ଵ ସ୍ଵାଧୀନତାଟିକକୁ, ଖନେଇ 
ଖନେଇ ବିଳପି ଉଠିଲା, “ ‘ଗୋତି ! ନାଇଁରେ ନାଇକ, ମୁଁ ପାରିବି ନାହିଁ, ମୋର 
ମା” ଛେଉଣ୍ଡ ପିଲା ଦୋଓଟି ।”' (ପୃ. ୨୯) 


ରାତିରେ ସଭିଙ୍କର ଆଖୁଲୁହ ଆଖୁରେ ମରିଗଲା ପରେ ଶୁକୁ ଓ ତା’ 
ସାନ ପୁଅ ଟିକ୍ରା ଗୋତି ଯିବା ସ୍ଥିର ହେଲା । ତା'ପରଦିନ ସକାଳେ ଦୁଇ ପୁଅଙ୍କୁ 
ସାଙ୍ଗରେ ଧରି ଶୁକୁ ଥୋଟାଗୁଡ଼ାର ସାହୁକାର ରାମ ବିଶେଇ ଘରେ ଗାଧୁଆବେଳେ 
ପହଞ୍ଚଲା । ହାତରେ ପଟେ ମୋଟା ସୁନା ଖଡ଼, କାନରେ ସୁନା କୁଣ୍ଡଳ ନାଇଥୁ୍‌ବା 
ପଇଁତିରିଶ ବର୍ଷର ସାହୁକାର ° ଛୁଞ୍ଚମୁନିଆ ଚାହାଣିରେ ଏମାନଙ୍କୁ ଅରେ ଅନେଇ 
ଦେଇ କହିଲା, ପାହାଡ଼ ତଳ ଜମିଟା ତୋର ନା ? ସେଇ ଝୋଲ ଉପର ଖାଲ 
ଜମିଟା ?' ଏଇ ପ୍ରଥମ ସାକ୍ଷାତ୍ରେ ଶୁକ୍ର ପଞ୍ଜରାହାଡ଼ ଉପରେ ( ଛଂଖଣ୍ଡି ଜମି 
ଉପରେ) ସାହୁକାରର ଲୋଲୁପ ଆଖୁ ପଡ଼ିଲା । 


ସାହୁକାର ଖାତାରେ ଅଣିକିଆ ଟିକିଲି ମରାହୋଇ ‘ଗଜା ବା ଦଲିଲ୍‌ 
ଲେଖା ହେଲା ! ରେନାସା ହୀରୋ ଡକୁର ଫଷ୍ଟସ୍‌ ସଇତାନ୍‌ ମେଫିଷ୍ଟୋଫିଲିସ୍‌ର 
ଗୋତିବଶ୍ଡ ଭଳି । ଦଲିଲ୍‌ରେ ସର୍ଭ ରହିଲା ଶୁକୁ ଓ ଟିକ୍ରା ଆଜିଠାରୁ ଗୋତି ହେଲେ । 
ସେମାନଙ୍କୁ ଶହେଟଙ୍କା ଦିଆଗଲା । ବର୍ଷକୁ ଜଣକା ପାଞ୍ଚଟଙ୍କା କରି ଶୁଝି ଯାଉଥୁବ । 
ମାସିକ ଖୋରାକି ପାଇଁ ମାଗଣା ପାଞ୍ଚ ପୁଟ ମାଣ୍ଡିଆ, ଶୀତବସ୍ତ ପାଇଁ ଏକଟଙ୍କା 
ମୂଲ୍ୟର କମ୍ବଳ ବର୍ଷକୁ ଥରେ ପାଇବେ । ଏଇ ଦସ୍ତାବିଜ୍‌ରେ ଫାଉଲ୍୍‌ ଡମ୍ବ ନାଇକ, 
ବାରିକ ଓ ଢେପୁଚାଲାନ୍‌ ସାକ୍ଷୀ ପଡ଼ିଲେ । 


କଳେ ବଳେ କୌଶଳେ ନାଏକ ଟଙ୍କାତକ ଧରି ଅଧ୍ବକାରୀ ପାଖକୁ ଯିବାକୁ 
ଉଦ୍ୟତ ହେଲା । ଶୁକୁ ଗଲେ ଅଧ୍ବକାରୀ ବେଶି ଟଙ୍କା ହାଙ୍କିବ ବୋଲି ତାକୁ ବୁଝାଇ 
ଦିଆଗଲା | ତା'ପର ଦିନ ଦଶଟା ବେଳେ ପ୍ରଥମେ ଜମାନ୍‌କୁ ହାତଗୁଞ୍ଜା ପୀଞ୍ଚଟଙ୍କା 
ଓ ଅଧକାରୀଙ୍କୁ ମାତ୍ର ପନ୍ଦରଟଙ୍କା ଦେଇ ସେମାନେ ରସିଦ ଧରି ଫେରିଆସିଲେ । 
ସେମାନଙ୍କର ଜାଲିଆତି ଶୁକୁ ପାଖେ ଅଜଣା ରହିଗଲା ସବୁଦିନ ପାଇଁ । ‘ଶୁକୁ 
ଜାନିର ଘର ଉପରେ ମାଟିଆ ଚିଲ ବସିଲା । (ପୃ.୩୯ ) 

୩୦ ଗୋପୀନାଥଙ୍କ ଉପନ୍ୟାସର ମରମ କଥା 


ଦିଆଲୀ ( କାଉଁକ) ମାସର ସକାଳର ଗୋଟିଏ କୁହୁଡ଼ିଆ ପାଗରେ ବାପ 
ଶୁକୁ ଓ ପୁଅ ଟିକ୍ରା ଗୋତି ହେବାପାଇଁ ଥୋଟାଗୁଡ଼ା ବାହାରିଲେ | ସର୍ଷୁପଦରଠାରୁ 
ଥୋଟାଗୁଡ଼ା ଚାରି କୋଶ ଦୂର । ବାଟରେ ଗଲାବେଳେ ଉଁଚା ଉଚା ପାହାଡ଼ଗୁଡ଼ାକ 
ଗମ୍ଭୀର, ନିଷୁର ପୁଞ୍ଜିପତି ସାହୁକାର” ଭଳି ଦେଖାଯାଉଥାଏ । ପ୍ରକୃତିର ଉତ୍ତୁଙ୍ଗ 
ଵଶ୍ବର୍ଯ୍ୟରେ ସତେ କଂଣ ଶୋଷଣର ଛିଟା ! 


ପୁଷମାସ ହେଲା । ନିଜ କ୍ଷେତର ଫସଲ କାଟିବା ପାଇଁ ଶୁକୁ ସାହୁକାରକୁ 
ଦୁଇ ଦିନ ଛୁଟି ପାଇଁ ନେହୁରା ହେଲା । ତାଂବି ପ୍ରତ୍ୟାଖ୍ୟାତ ହେଲା ! କିନ୍ତୁ ପୁଷ୍‌ 
ପରବ ଦିନ ବାପ-ପୁଅଙ୍କୁ ଦୁଇଦିନ ଛୁଟି ମିଳିଲା । ପୁଷ୍‌ ପରବରେ ଗୀ ଲୋକେ 
ଆନନ୍ଦରେ ଭୋଳ ଥଲାବେଳେ ବଡ଼ପୁଅ ମାଣ୍ଡିଆ ଜାନି ବେଆଇନ୍‌ ମଦରନ୍ଧା 
କେସ୍ରେ ସାଲୁଟ୍‌ ଜମାନଙ୍କ ( ଅବକାରୀ ପାଇକ, Sales & Excise ) ହାତରେ 
ଧରାପଡ଼ି କୋର୍ଟରେ ପଚାଶଟଙ୍କା ଜୋରିମାନା ଦଣ୍ଡ ପାଇଲା । “ବଜ୍ରପଡ଼ା 
ଶାଳଗଛ)ଂ ପରି ମାଣ୍ଡିଆ ଦେଖାଯାଉଥାଏ | ଟାଙ୍ଗରା ପାହାଡ଼ର ଢାଲୁ ପରି ତାର 
ସର୍ବସହଣି ବାପଂ ଗାର ନାଇକ, ବାରିକ, ଚାଲାନ୍‌, ବଡ଼ ରଇତ ଓ ମାଣ୍ଡିଆକୁ 
ସାଙ୍ଗରେ ନେଇ ସାହୁକାର ରାମ ବିଶୋଇ ଘରକୁ ଗଲା | ବର୍ଷକୁ ପାଞ୍ଚଟଙ୍କା ଲେଖୀ 
ପରିଶୋଧ ହେବା କିସ୍ତିରେ ସାହୁକାର ଶୁକ୍ୁକୁ ପଚାଶଟଙ୍କା ଦେଲା ଓ ମାଣ୍ଡିଆ 
ସେଠାରେ ଗୋତି ହୋଇ ରହିଲା ¦ ତା ଗୋତି ଟଙ୍କା ଜରିମାନା ପାଇଁ ଦିଆଗଲା | 
ସର୍ଷ୍ପଦରର ଗୋଟିକିଆ ଚାଳଘରେ ଏବେ ରହିଲେ ବଢ଼ିଲା ଝିଅ ଜିଲି ଓ ତା' 
ସାନଭଉଣୀ କିଶୋରୀ ବିଲି । ବିଲିର ମନରେ ନୂଆ ନୂଆ ସ୍ଵପ୍ନସବୁ ଲୁଚୁକାଳି 
ଖେଳୁଥା'ନ୍ତି । ପରିବାରର ବିପର୍ଯ୍ୟୟରେ ବି ତାର ହସ ମଉଳି ନ ଥାଏ । 


ପୁଷ ପରେ ଆସିଲା ଫଗୁଣ, ଚାଷର ରତୁ । ଚଇତ ପରବ ଆସନ । 
ବାପ ଓ ପୁଅ ଦୁଇ ଜଣ ଗୋତି ହୋଇ ସାହୁକାର କ୍ଷେତରେ କାମରେ ଲାଗିଲେ । 
ଉଆଁସ ରାତି ଶେଷରେ ତିନି ଗୋତି ଦୁଇଦିନ ପାଇଁ ଛୁଟି ପାଇ ଗୀକୁ ଆସିଲେ | 
ଜିଲି ବିଲି ପାଛୋଟି ନେଲେ । ଶୁକ୍କୁ ତା ଝିଅଙ୍କ ଗାଲ ଓ କପାଳରେ ହାତ 
ବୁଲେଇଦେଇ କହିଲା, ଆହା, କେତେ ଚଞ୍ଚଳ ଝଡ଼ିଗଲରେ ନୃନିମନ୍‌ ।' 


ସର୍ଷୁପଦର ଗୀରୁ ଥୋଟାଗୁଡ଼ା ମାତ୍ର ଚାରି କୋଶ । ଶୁକୁ ଓ ଟିକ୍ରାର 
ଅପହୁତ ସ୍ଵାଧୀନତାର ଅବଧ୍ ହୋଇଥାଏ ମାତ୍ର ଚାରି ମାସ ଏବଂ ମାଣ୍ଡିଆର ଦୁଇ 
ମାସ | ଏବେ ଗାଁ ଫେରନ୍ତା ତିନି ପରଜା ସାହୁକାରର ଗୋତି । ଗୋତି ହେଲେ ବି 
ନିଜ ନିଜର ସ୍ଵପ୍ନ ଉପରେ ସେମାନଙ୍କର ଅଧୁକାର ଅତୃଟ ଥାଏ । ଶୁକୁର ସ୍ଵପ୍ନ 

ପରଜା ୩୧ 


ମୁଖ୍ୟତଃ ଅତୀତକୁ ନେଇ । ନିଜ ସ୍ତ୍ରୀ ସମ୍ବାରିର ଘରକରଣା, ତାର ହାଡ଼ଭଙ୍ଗା 
ପରିଶ୍ରମ ସାଥୁକୁ ଶିଶୁସନ୍ତାନମାନଙ୍କର ଯନୁ ଓ ଶେଷକୁ ମଣିଷଖୁଆ ବାଘ କବଳରେ 
ତାର ମର୍ମତୁଦ ମୃତ୍ୟୁ ଏବେ ତା ଅବର୍ଭମାନରେ ଶୁକ୍ର ନିଃସଙ୍ଗତା, ଶୂନ୍ୟତା, 
ଅବସାଦ ଓ ଅସହାୟବୋଧ ବଢ଼ି ଯାଇଥାଏ । ଶୁକୁ ଭାବେ ଦଶବର୍ଷ ତଳେ 
ମରିଯାଇଥବା ତା ସ୍ତ୍ରୀ ହୁଏତ ଏକ ଡୁମା ପାଲଟି ଯାଇ ଏଇ ବଣଜଙ୍ଗଲରେ ଲୁଚିଛପି 
ସ୍ଵାମୀ ସନ୍ତାନମାନଙ୍କର ଅଶରୀରୀ ନିରୀକ୍ଷିକା ହୋଇଛି । ଗାଁ ଭେରାମଣରେ ଥବା 
ମୃତ ବାପା ଦାଦିମାନଙ୍କର ଆତ୍ମାର ପ୍ରତୀକ ଗୋଜିଆ ଓ ଚଟା ପଥରରୁ ସେ 
ଏବେବି ଶୁଣିପାରୁଛି ଅସ୍ପଷ୍ଟ ଗୁଂଜରଣ । ଧର୍ମୁ ଓ ଧର୍ରନୀ ଦେବତାର ଉଦାସୀନତା 
ତାକୁ କରିତୋଳିଛି ସ୍ଵପ୍ନାହତ । ମାଟିର ସନ୍ତାନ ସେ, ଦେହରେ ପାର୍ବତ୍ୟ କଠିନତା 
ଓ ଧୈର୍ଯ୍ୟ ମନ ତାର ଆକାଶ ଭଳି ଉଚ୍ଚ ଓ ପରିବ୍ୟାପ୍ତ | ସେ ସାଧାରଣ ଲୋକ 
ଭଳି ଅତୀତକୁ ଅଳସ ବିଳାସରେ ଚାହେଁ ନା ବରଂ ଦୃପ୍ତ ମାନସିକତାରେ 
ସିଂହାବଲୋକନ କରେ । ଜଙ୍ଗଲ ସଫା କଲାବେଳେ ସେ ଏକାଥରକେ ପାଞ୍ଚ ଛ 
ଘଣ୍ଟା ପର୍ଯ୍ୟନ୍ତ କୁରାଡ଼ିକୁ ଅବସର ଦେଇ ନାହିଁ। ଅଧକାରୀ ସାହବର ଦି' ମହଣ 
ଓଜନ ବୋଙଝକୁ ବାହୁଙ୍ଗି କରି ଏକୁଟିଆ ସେ ଉଠେଇ ନେଇ ପାହାଡ଼ ଜଙ୍ଗଲ ଝୋଲା 
ନାଳ ଲଙ୍ି କେତେଥର ମାଙ୍କଡ଼ଝୋଲା କି କାକିରିଗୁମ୍ମା ବଙ୍ଗଳାରେ ପହୁଞ୍ଜେଇ ଆସିଛି” 
- ସେ ସହଜରେ ଭାଙ୍ଗି ପଡ଼େନା । ପୁଣି ସ୍ଵପ୍ନ ଦେଖେ ଭବିଷ୍ୟତ୍ର । ବର୍ଉମାନର ସ୍ଥିତି 
ତା ପାଇଁ ସେତେ ଦୁଃସହ ନୁହେଁ, ଦୁଃଖ କେବଳ ମା” ଛେଉଣ୍ଡ ଦୁଇଝିଅ ପାଇଁ । 


ସ୍ଵପ୍ନ ଦେଖୁଥିଲା ମାଣ୍ଡିଆ ଜାନି, ସେଇ ସାହିର ପୁରି ଜାନି ଝିଅ 
କାଜୋଡ଼ିକୁ, ଯାହାର ବଢ଼ିଲା ଦେହ ଫାଟିପୁଟି ପଡୁଥଲା, ଲୁଚିଛପି ଯେ ମୟୂରମମୟୂରୀଙ୍କ 
ନୃତ୍ୟ ଦେଖୁଥୁଲା, ରହିରହିକା ଭଲପାଇବା ଭିତରେ ମନର କଥା ଅସଂପୂର୍ଣ୍ଣ ରଖୁଥଲା, 
ଖରା ତରା ନ ମାନି ଡଙ୍ଗରରେ କନ୍ଦା ଖୋଜୁଥଲା, ପୁଅ ଭଳି ଗୋଠ ଗୋଠ ଗୋରୁ 
ଏକା ସମ୍ଭାଳି ନେଉଥୂଲା | ଧାଂଡ଼ୀ ବସା ଘରେ ଜିଲିର ପ୍ରେମିକ ବାଗ୍ଲାର ଡଙ୍ଗ୍‌ ଡ଼ଙ୍ଗାର 
ଗୋଣ୍ଡକିରୀ ମୂର୍ୁନାକୁ କାଜୋଡ଼ି ନିଜ ଫନ୍ଦା ଗୀତର ଆବୃତ୍ତିରେ ଅଧକ ସମ୍ମୋହିତ 
କରୁଥଲା ! ସେଇ କାଜୋଡ଼ି ଥଲା ତାର ବାଗ୍ଦରତ୍ତା । ଆଶା ଥଲା ଆସନ୍ତା ପୁଷ 
ମାସରେ ଧାନ ଅମଳ କରି, ସେଥରୁ କିଛି ବିକ ଝୋଲା ଟଙ୍କା ଦେଇ କାଜୋଡ଼ିକୁ 
ମାଣ୍ଡିଆ ବାହା ହେବ । ଧାନ ଆଉ କାଜୋଡ଼ି, କାଜୋଡ଼ି ଆଉ ଧାନ, ଘରଭରି ଧାନ 
ଆଉ ମନଭର୍ଜି କାଜୋଡ଼ି ଦୁହିଁକୁ ଦୁହେଁ ଏକାଠି ।' (ପୃ ୪୬) ମାଣ୍ଡିଆ ଜାନିର ଡୁଇ୍‌ଡୁଙ୍ଗାର 
ଉତ୍ତର କାଜୋଡ଼ି ଦିଏ ଗୀତରେ । ମାଣ୍ଡିଆ କିନ୍ତୁ ବେଶି ସମୟ ଉଜାଗର ରହିପାରେନା, 

୩୨ ଗୋପୀନାଥଙ୍କ ଉପନ୍ୟାସର ମରମ କଥା 


ମଦୁଆ ନିଦରେ ସେ ଶୋଇପଡ଼େ । ସାମ୍ପାସାମ୍ମି ହେଲେ ମାଣ୍ଡିଆ ଲାଜେଇ ଯାଏ । 
‘ନିରୋଳା ହସାହସିର ସବୁ ଆଶା ଓ କବିତା” ମାଣ୍ଡିଆ ଏମିତି ମାଟି କରିଦିଏ । 
ଏପରିକି ରାତିରେ ଧାଂଡ଼ୀ ବସାଘରୁ ଜିଲି ବାହାରି ନୈଶ ଅଭିସାରରେ ତା' ପ୍ରେମିକ 
ବାଗ୍ଲା ଛାତିରେ ମୁଣ୍ଡ ନୁଆଁଇ ଢଳି ପଡ଼ିଲା ବେଳେ ମାଣ୍ଡିଆ କାଜୋଡ଼ିକୁ ନ ସଂଖୋଳି 
ଶୋଇଯାଏ ଧାଂଡ଼ା ଘରେ, ମଦ ନିଶାରେ | କାଜୋଡ଼ିର ଆପଣାର ରକ୍ତ ତତଲା 
ପାଣି ପରି ଫୁଟିଉଠିଛି । ରାତିରେ କିଏ ଯେପରି ମୁଗୁରରେ ପାହାର ମାରିଛି, ଦୁଲ୍‌ ଦୁଲ୍‌ 
ଦୁଲ୍‌ | ଦି” ହାତରେ ମୁହଁ ଲୁଚେଇ ସେ ପୁଣି ଧାଂଡ଼ୀ ବସାଘରକୁ ଫେରିଛି ।”? (ପୃ ୫୫) 
ଚଇତି ପର୍ବରେ ଗୋତି ମାଣ୍ଡିଆ ମଧ୍ଯ ମଦ ପିଇ ଲେଲି ପରଜାର ଖୋଲା ପିଣ୍ଡାରେ 
ପଡ଼ି ଘୁଂଗୁଡ଼ି ମାରୁଥୁବାବେଳେ ତା! ପ୍ରେମିକା କାଜୋଡ଼ି ଅନ୍ୟ ଧାଂଡ଼ା ଧାଂଡ଼ୀମାନଙ୍କ 
ମେଳରେ ନାଚି ନାଚି ଘୂରୁଥାଏ । ବଣରାଇଜର ଝିଅମାନେ ˆ ପୁଲି ଫୁଲି ନାଟଚୁଆନ୍ତି 
କେଳାର ସପ୍ତସ୍ଵରୀରେ ନାଗୁଣୀଦଳ ପରି ।”? ଚାନ୍ଦ ମଉଳି ଆସିଲାବେଳକୁ ଜିଲିର 
ଆଖୁ ଉପରେ କାଜୋଡ଼ିକୁ ଛାତିରେ ଟେକିନେଇ ବାଗ୍‌ଲା ଜାନି ଗୋଟାଏ ଆଡ଼େ 
ଧାଇଁ ପଳେଇଛି । (ପୃ. ୧୫୦) ତେବେବି ମାଣ୍ଡିଆର ସ୍ଵପ୍ନଭଙ୍ଗ ହୋଇ ନାହିଁ । ଚଇତି 
ଶିକାରବେଳେ ମାଣ୍ଡିଆର ପ୍ରୀତି-ସମ୍ଭାଷଣକୁ କାଜୋଡ଼ି ପ୍ରତ୍ୟାଖ୍ୟାନ କରିଛି । 
ପରେ ତା” ବାପ ତିନିକୋଡ଼ି ଝୋଲା ଟଙ୍କା ନେଇ ଜିଲିର ପ୍ରେମିକ ବାଗ୍ଲା 
ସହିତ କାଜୋଡ଼ିର ଉଦୁଲିଆ ବିବାହକୁ ସ୍ଵୀକୃତି ଦେଇଛି । ସ୍ତ୍ରୀ ଲୋକର ମନ 
କେବେ ଖାଲି ପଡ଼ିପାରି ନାହିଁ ।” 


ଶୁକୁର ସାନପୁଅ ଟିକ୍ରା । ˆ ନିଦଭଙ୍ଗା ଯୌବନମୋହରେ ଦେହ ତାର ପ୍ରଲି 
ଉଠୁଥାଏ । ଦେହର ବିକାର ମନ ଭିତରେ ଗଢୁଥାଏ ଉଦାସୀ ଶୀତୁଆ ଆକାଶରେ 
ଆକାଂକ୍ଷାର ରଶ୍ମି ।” ? (ପୃ ୭୪) ଥୋଟାଗୁଡ଼ାରେ ଗୋତିକାମରେ ବ୍ୟସ୍ତ ଥଲା ବେଳେ 
ସେ ଧାଂଡ଼ୀମାନଙ୍କର ଥଟ୍ଟା ପରିହାସରେ ଆମୋଦିତ ହୁଏ । ତାର କୌଣସି ନିଦିଷ୍ଟ 
ପ୍ରେମିକା ନ ଥଲେ ବି ଚଇତି ପରବ ଛୁଟିରେ ଗାଁକୁ ଆସି ଜହ୍ମ ରାତିରେ ଆର ସାହିର 
ଗୋରୀ ଧାଂଡ଼ୀ ରଙ୍ଗିଆକୁ ସଳପ ଗଛ ତଳେ ଦେଖୁ ସେ ଟିକେ ଆକୃଷ୍ଟ ହୋଇପଡ଼ିଛି ! 
ଅଳ୍ପ କଥାରେ “ମୁଣ୍ଡକୁ ତା ମେଘ ଚଢ଼େ କିନ୍ତୁ ଶୂନ୍ୟକୁ ସେ ସବୁବେଳେ ଉଦାସ 
ଦୃଷ୍ଟିରେ ଚାହିଁରହେ ।” 


ବାପ ଶୁକ୍ର ଓ ସାନଭାଇ ଟିକ୍ରା ଗୋତି ଯିବାର ମାତ୍ର ଚାରିମାସ ମଧ୍ୟରେ 
ଜିଲିର ଛନ୍ଦପତନ ଘଟିଛି । ଝୋଡ଼ିଆ ପରଜା କୁଳରେ ତାର ଜନ୍ମ । ପାହାଡ଼ ଦେଶର 
ପ୍ରଜାପତି ସେ, ଅପରୂପ ଲାବଣ୍ୟରେ ତାର ତନୃକାନ୍ତି ଝଟକି ଉଠିଛି । ଜଙ୍ଗଲଜମାନ 


Digitized by srujanika@gmail.com 


ପରଜା ୩୩ 


ଆଖରେ - ତାର ହାତ ଗୋଡ଼ ଲହୁଣି ପରି ନରମ ନରମ, ଛାତି ପାହାଡ଼ ପରି 
ଆଉ ଦେହର ରଂଗ ବିଜୁଳି ପରି । ବାଗ୍ଲା ଜାନିର ସେ ବାଗ୍ଦତ୍ତା ଓ ତା'ର 
ଭାବୀ-ଭାଉଜ କାଜୋଡ଼ିର ଏକାନ୍ତ ସହଚରୀ । ପ୍ରଥମେ ପ୍ରଥମେ ନାରୀସୁଲଭ 
ସଂଭ୍ରମତା ଜିଲିକୁ ବାଗ୍‌ଲା ସହିତ ମୁକ୍ତ ପ୍ରଣୟରେ ଲିପ୍ତ ହେବାକୁ ବାଧା ଦେଇଛି । 
ପ୍ରେମିକର ଡ଼ୁଙ୍ଗ୍‌ଡୁଙ୍ଗା ଆହ୍ବାନକୁ ସେ ମନ ଖୋଲି ଉତ୍ତର ଦେଇପାରୁ ନ ଥୁବାରୁ 
ବାନ୍ଧବୀ କାଜୋଡ଼ି ଥଟ୍ଟାରେ କହିଛି, ଏମିତି ଯଦି ଛଟା ଗାଳି ପଡ଼ିଥବୁ, ଦିନେ 
ତୋର ବାଗ୍ଲାକୁ ଚୋରେଇ ନେଇଯିବି ଜାଣିଥା ।' (ପୃ.୪୮) ଶେଷରେ ସେଇଆ 
ହିଁ ହୋଇଛି । ଜଙ୍ଗଲ ଜମାନର ଯୌନ ଆବେଦନକୁ ପ୍ରତ୍ୟାଖ୍ୟାନ କରିଥୁବାରୁ ସେ 
ଉପନ୍ୟାସର କେନ୍ଦ୍ରବିନ୍ଦୁ ଆଡ଼କୁ ଅହେତୁକ ଭାବରେ ଟାଣି ହୋଇ ଆସିଛି । ତା 
ପାଇଁ ତା' ଚାରିପଟେ ସବୁ କିଛି ବିପର୍ଯ୍ୟସ୍ତ ହୋଇଯାଇଛି । 


ଜିଲି ତା? ଅଭିଆଡ଼ୀ ଜୀବନରେ ଥରେ କେବଳ ତା! ପ୍ରେମିକ ବାଗ୍ଲାର 
ଦୈହିକ ସାନ୍ଧିଧ୍ୟ ପାଇଥୁଲା ! ଶୀତରାତିର ବିଳମ୍ଭିତ ପ୍ରହରରେ କାହାର ଇସାରା 
ପାଇ ସେ ଧାଂଡ଼ୀ ବସାଘରୁ ବାହାରିଆସି ଅନ୍ଧାରରେ ଜୁଳୁଜୁଳିଆ ପୋକ ଗୋଟାଉ 
ଥିଲା ବେଳେ ପଛପଟୁ ବାଗ୍ଲା ତାକୁ ନିବିଡ଼ ଆଶ୍ଲେଷରେ ପ୍ରଣୟର ସ୍ପର୍ଶ ଦେଇଥୁଲା ! 
(ପୃ. ୫୮) ଜିଲିର ଉଦୁଲିଆ ବିବାହ ନିବେଦନକୁ ବାଗ୍ଲା ତା'ର ଆର୍ଥିକ ଦୁଃସ୍ଥିତି 
ହେତୁ ସହସା ସମ୍ଭବ ନୁହେଁ ବୋଲି କହି ତାକୁ ସେଦିନ ଭୁଲେଇ ଦେଇଥୁଲା । ତାର 
କାଳତୃଣ୍ଡରୁ ବାହାରିଥଲା, ସେ ଗୋତି ପଛେ ଯିବ, ଆସନ୍ତା ମାଘ ମାସରେ ତାକୁ 
ନେଇଯିବ । କିନ୍ତୁ ମଦରନ୍ଧା ଅଭିଯୋଗରେ ସେ ପୁଷ୍‌ ପରବରେ ଦଶ୍ଡିତ ହେଲା ଓ 
ଗୋତି ଗଲା, କିନୁ ଜିଲିକୁ ଆଉ ଘରଣୀ କରିପାରିଲା ନାହିଁ । 


ବାପଭୀଇ ଗୋତି ଗଲା ପରେ ଜିଲି ବିଲି ଦାରିଦ୍ର ଢେଉ ଭିତରେ 
ଉବୁଟୁବୁ ହୋଇଛନ୍ତି । ଘରେ ଥବା ଧାନ, ମାଣ୍ଡିଆ ସବୁ ସରି ସରି ଆସିଛି । ପିନ୍ଧିବାକୁ 
କନା ଖଣ୍ଡେ ନାହିଁ । ଜିଲିକୁ ଲାଗିଛି, ' ଜଗତର ଲକ୍ଷେ ଆଖୁ ଯେପରି ସବୁ କବାଟ 
ଛାତ ଫୁଟାଇ ତାର ଧାନ ମାଣ୍ଡିଆର ଶୂନ୍ୟ କୁପାକୁ ନିରେଖ୍‌ ଦେଖୁବାକୁ ଚାହେଁ, 
ତାରି ଅନ୍ଧାରି ଅସ୍ତିତ୍ଵରେ ଲକ୍ଷେ ଛିଦ୍ର ଫୁଟାଇ ଆଲୁଅ ପୂରେଇ ଦେବାକୁ ଚାହେ, 
ଯେଉଁ ଆଲୁଅର ବିଷରେ ହାଡ଼ରୁ ମାଂସ ଝଡ଼ିପଡ଼େ, ଆଉ ଝଡ଼ିପଡ଼େ ପ୍ରାଣର ସବୁ 
ବଉଳ, ସବୁ ସୁବାସ - ସବୁ ଚାଲିଯାଇ ପ୍ରାଣ ଶୂନ୍ୟ ହୁଏ, ଜ୍ୟେଶ୍ଠର ଡାଙ୍ଗ ସରୁ ସରୁ 
ଦରପୋଡ଼ା ଡଙ୍ଗର ପରି !”? (ପୃ ୧୦୦) ଚଇତ ପରବରେ ସେ ବି ସେଇଭଳି 

ନିଃସ୍ଵ ଥାଏ । ଦୁଃସମୟରେ ଥରେ ଗାଁ ନାଇକ, ଗୀଁର ବଡ଼ ରଇତ ପାଖେ ଟଙ୍କାଟିଏ 
ଧାର ଆଣିବା ପାଇଁ ସେ ହାତ ପତେଇଥୁଲା, ଅଥଚ ସମସ୍ତଙ୍କଠାରୁ ନାସ୍ତିବାଣୀ 
ଶୁଣିଥୂଲା | 

‘ଗଇଁଠା ପରି ନାକ, ହନୁମନ୍ତ ପରି ମୁହଁ, ନଡ଼ିଆ ଭୁଣ୍ଡଚିପରି ଚୁଟି'ରେ 
ଫୁଲଟିଏ ଖୋଷି ଗୀ ନାଇକର ଗୋତି କାଉ ପରଜା ଖଦି ଖଣ୍ଡେ ଧରି ଧାଇଁ 
ଆସିଥୁଲା ଜିଲି ପାଖକୁ | ଚଇତ ମାଗଣରେ ସେଇଟା ଥୁଲା ତା'ର ପ୍ରୀତି ଉପହାର । 
ଜିଲିର ଦାରିଦ୍ର୍ୟକୁ, ଅସହାୟତାକୁ, ସପନର ରାଜକୁମାରର ଉଦାସୀନତାକୁ ଏଇ 
ଖଦି ଉପହାରଟି ଉପହାସ କରିଥଲା । ଏଇ ସେଇ କାଉ, ଯେ ଥରେ ଜଙ୍ଗଲ 
ଜମାନ୍‌ର ବାର୍ାଁ ନେଇ ଆସିଥଲା ତା” ପାଖକୁ ରାତିରେ ତାକୁ ଅଭିସାରିକା ସଜେଇ 
ସଂକେତ ସ୍ଥଳକୁ ନେବା ପାଇଁ । ଏଇ ସେଇ କାଉ ˆ ବିଧାତାର ବଜ୍ରରେ ତାର 
ଦେହର ସୌନ୍ଦର୍ଯ୍ୟ ତରଳି ପୋଡ଼ି ମେଞ୍ଚାମେଞ୍ଚ ହୋଇ ଏପାଖ ସେପାଖ ଗଡ଼ିପଡ଼ିଛି, 
କିନ୍ତୁ ତାର ଚିନ୍ତା ଆପଣାର ଅବୟବ ଛାଡ଼ି କେବଳ ସୃକ୍ଷ୍ମରୂପୀ ଆକାଂକ୍ଷା ହୋଇ 
(ପୃ. ୧୧୬) ଅନ୍ଧାର ରାତିରେ ଖାଲ ଉପରେ ଜୁଳୁଜୁଳିଆପୋକ ପରି ଭାସିଉଠୁଛି । 
ଏଇ ସେଇ କାଉ ଯାହାର “କୁସିତ ଆବରଣ ଭିତରେ ମନରେ ତାର ଭାସି 
ଉଠୁଥାଏ ଚାନ୍ଦିନୀ ରାତି, ନିର୍ମଳ ଜହ୍ନ, ଦେବଦାରୁ ଗଛର ମରିଲା ଥରିଲା ଛାଇ ଓ 
ମଧୁମାଳତୀର ସରୁ ବାସ୍ପା ।” ଲୁଗାପିନ୍ଧା ଟିକି କଦଳୀଗଛ ପରି” ସେଇ କାଉ 
ପରଜାର ଉପହାରଟିକୁ ଜିଲି ଗ୍ରହଣ ନ କରି ସାନଭଉଣୀ ବିଲିକୁ ଛାତିରେ ଜାକି 
ଧରି ଭୋ ଭୋ କରି କାନ୍ଦି ପକେଇଲା ଜିଲି ସେଦିନ । 


ବାପ ଭାଇ ଦୁଇ ଦିନ ଗୋତିପଣରୁ ଛୁଟି ନେଇ ଘରକୁ ଆସିବାର ପୂର୍ବ 
ରାତିରେ ଗାଁର ନାଟମଣ୍ଡପ ନିକଟରେ ଧାଂଡ଼ା ଧାଂଡ଼ୀଙ୍କ ସହିତ ଦୁଇ ଭଉଣୀ 
ରାତିରେ ନାଚିଥୂଲେ । କିନ୍ତୁ ଜିଲି ମନ ଉଦାସରେ ଘରକୁ ଫେରି ଆସିଥୁଲା ଏକା 
ଏକା | ଅବଶ୍ୟ ତା” ପଛେ ପଛେ ଗାଇଡ୍‌ ଭଳି କାଉ ପରଜା ଅଯାଚିତ ନିରାପତ୍ତା 
 ଯ଼ୋଗାଇ ଦେଇଥ୍‌ୁଲା | ଜିଲି କାଉର ଉପସ୍ଥିତିକୁ ଅବଜ୍ଞାକଲେ ମଧ୍ଯ କାଉ ପରଜା 
ନିଜର ସ୍ଵାଭାବିକ ନୈତିକ ଦାୟିତ୍ଵ ତୁଲାଇଛି ବୋଲି ମନେ ମନେ ଖୁସି ହୋଇଥୁଲା । 

ଚଇତ ପରବରେ ବାଗ୍‌୍ଲା ଡଙ୍ଗ୍‌ ଡଙ୍ଗା ବଜାଉଥାଏ । ଧାଡ଼ି ଘୂରିଲାବେଳେ 
ଜିଲିର ଦେହ ତା” ଦେହ ସହ ବାଜେ, ବାଗ୍ଲା କିନୁ ସେଥ୍‌ରେ ଏତେ ଉଲ୍ଲସିତ ହୁଏ 
ନା । ଜିଲି କଟାସ ପରି ‘ମୁହଁ ଶୁଖେଇ ରକ୍ତଶୋଷା ଚାହାଣିରେ ଅନେଇଁ ଅନେଇଁ 
ବାଗ୍‌ଲାର ଚାହାଣି ଅନୁସରଣ କରେ! କିନ୍ତୁ ଏ ସବୁ ତାର ବ୍ୟର୍ଥ ପ୍ରୟାସରେ ପରିଣତ 

ପରଜା ୩୫ 


ହୁଏ | ବାଗ୍ଲା କାଜୋଡ଼ିକୁ ତା” ଆଖ ଆଗରେ ଟେକିନେଇ ଚାଲିଗଲା ପରେ 
ଝାଉଁଳି ପଡ଼ିଛି । ‘ପହିଲି ଭଲ ପାଇବାର ଉଷା ଉଦିଆନ୍୍‌ (ପୂର୍ବ) ଦିଗରେ ହିଁ 
ନିଭିଗଲା କେଉଁଆଡେ !” (ପୃ.୧୬୨) ବିଭିନ୍ନ ସମୟରେ ବାଗ୍ଲା ଦେଇଥୁବା 
ଉପହାରଗୁଡ଼ିକୁ, ଯଥା- ଦି ସରି ମାଳି, ନାଲି ପାନିଆ, ଟିକି ଦର୍ପଣ ଓ ସାବୁନ୍‌କୁ 
ଭାଙ୍ଗ, ଛେଚି, ଚୂରି ଜଳନ୍ତା ନିଆଁକୁ ଜିଲି ଫୋପାଡ଼ି ଦେଲା । 


ଜିଲି ଆଖରେ ଲୁହ ଦେଖୁ ଶୁକୁ ପଚାରିଲା - ତୁ କାନ୍ଦୁନୁ ମା” ?? ଜିଲି ବାପ 
ଉପରକୁ ଢଳି ପଡ଼ିଲା । “କାଳିଆ ଓଢ଼ଣି ଟାଣିଦେଇ ବାପ-ଝିଅର ଦୁଃଖକୁ ରାତି 
ଘୋଡ଼େଇ ପକେଇଲା ।” (ପୃ. ୧୬୩) ଛୁଟି କଟେଇ ବାପଭାଇ ଗୋତିଶାଳକୁ 
ଯିବାର ପରଦିନ ଗାଧୁଆ ତୁଠରେ ଗୀର ଝିଅ, ପୁଅ, ସ୍ତ୍ରୀଲୋକମାନେ ବାଗ୍ଲା ସହିତ 
କାଜୋଡ଼ିର ବିବାହ ଭାଙ୍ଗିଯିବା କଥା ଉଠାଇ ଟୂପୂର ଟାପୁର ହେଲେ | ହଠାତ ଶିବ 
ପରଜା କୁଆଡୁ ଉଭା ହୋଇ ଜିଲିକୁ ଛିଗୁଲେଇ କରି କହିଲା - କିରେ ନୁନି, 
ବାଗ୍ଲା ଚିତ¦ କାଟିଲା, ଏବେ ତୁଇ ମୋକେ ଆ | (ପୃ. ୧୮୬) ଜିଲି କାନି 
ବିଲିକୁ ଏକଥା କହିଲା, ଦୁହେଁ ଅଣ୍ଟାରେ ହାତ ଦେଇ ଦୋହଲି ଦୋହଲି ଏକା 
ରାହାକେ ଗାଳି ବର୍ଷଣ କରିବାକୁ ଲାଗିଲେ | 


ଶୁକୁ ଆଉ ତାର ଦୁଇପୁଅ ଥୋଟାଗୁଡ଼ାରେ ଗୋତି ଖଟୁଥାନ୍ତି । ଶୁକୁ ତା 
ଛ' ଖଣ୍ଡି ଜମି ଅନାବାଦି ରହିବା କଥା ଭାବି ବ୍ୟସ୍ତ ହେଉଥାଏ ! ଜମି ବନ୍ଧା ପକେଇ 
ଗୋତିପଣରୁ ମାଣ୍ଡିଆ ମୁକ୍ତହେବା ପ୍ରସ୍ତାବରେ ଶୁକୁ ପ୍ରତିବାଦ କରିଛି - ସେଇ 
ଜମିରେ ତା! ସ୍ତ୍ରୀ ସତମ୍ବାରିର ଅସ୍ତିତ୍ଵ ପିଲାମାନଙ୍କର ଶୈଶବ, ପୂର୍ବପୁରୁଷଙ୍କର 
ହାଡ଼ଭଙ୍ଗା ପରିଶ୍ରମ ଓ ବୁନିଆଦି ସତେକି ଲେସି ହୋଇ ରହିଛି । ସେ ଭୟ କରୁଥାଏ 
ଜମି ଥରେ ବନ୍ଧାପଡ଼ିଲେ ଆଉ ସାହୁକାର କବଳରୁ ତାକୁ ମୁକ୍ତ କରିହେବ ନାହିଁ । 


ଏ ମଧ୍ଯରେ ହଲଦିଶୀଲଗୁଡ଼ାର କନ୍ଧମାନଙ୍କର ଜମିଗୁଡ଼ିକୁ ରେଭେନ୍ଯ 
ଇନିସ୍ପେକୃର ( ରେବିଣି ) ଗରଜସୁନ୍ଦର ଓ ପଠାଣ ଅମିନ୍‌ର ଚକ୍ରାନ୍ତରେ ସାହୁକାର 
ରାମ ବିଶେଇ ନିଜ ଅକ୍ତିଆରକୁ ନେଇଗଲାଣି । ଏ ମଧ୍ଯରେ ଗାରୁ ବୁଢ଼ା ଡମବାରିକ 
ଆସି ଶୁକୁକୁ ଭେଟି ଜମିର ସିସ୍ତୁ (ଖଜଣା) ଶୀଘ୍ର ଦେବା କଥା କହିଛି । ଦୁଇ ବର୍ଷର 
ଶିସ୍ତଟ ଡଙ୍ଗର ଶିସ୍ତୁ ମିଶି ମୋଟ ଆଠ ଟଙ୍କା ଦେବାକୁ ହେବ । ଖଜଣା ଦେଇ ନ 
ପାରିଲେ ନାଁଦାର ( ଆଉ ଜମିରେ ଦାବି ନାହିଁ) ବୋଲି ଲେଖ୍‌ ଦେବାକୁ ଗାର 
ନାଇକ ବାରିକକୁ ପଠାଇଛି । ଖଜଣା ନେବା ପାଇଁ ସରକାରୀ ଅମିନ ଆସି 
ଦଶମନ୍ତପୁରେ ପହଞ୍ଚଲାଣି । ଆସନ୍ତା ପୂର୍ଣ୍ଣିମା ଆଗରୁ ଶିସ୍ତୁ ଦେବାକୁ ପଡ଼ିବ । ବିପଦ 

୩୬ ଗୋପୀନାଥଙ୍କ ଉପନ୍ୟାସର ମରମ କଥା 


କେତେବେଳେ ଏକା ଏକା ଆସେ ନାହିଁ, ଆସେ ସ୍ତର୍ଦିତ ପଟୁଆରରେ । ଜମି 
ବନ୍ଧକ ରଖୁବା ବ୍ୟତୀତ ଶୁକ୍ର ଅନ୍ୟ ଉପାୟ ନ ଥୁଲା । ଶୁକୁଜାନି ଜମି ବନ୍ଧକ 
ରଖୁବା ପାଇଁ ସାହୁକାରକୁ ବାରମ୍ବାର ଅନୁରୋଧ କଲା ! ଶେଷରେ ସାହୁକାର 
ଆଷାଢ଼ ମାସରେ ତା” ଗାର ଡମ ବାରିକକୁ ସର୍ଶ୍ୁପଦର ପଠାଇଲା, ଶୁକୁ ଜମିର 
ସରଜମିନ ତଦନ୍ତ ପାଇଁ । ସେ ଫେରିଆସି ଜଣାଇଲା ଯେ ଶୁକୁଜାନିର ଜମି ବେଶ୍‌ 
ସରସା, ସେଥରେ ଧାନ, ଆଖୁ ଓ ଗହମ ହୋଇପାରିବ । ସାହୁକାରର ଲୋଭ 
ବଢ଼ିଲା | ଶୁକୁ ଜମିରେ ଆଉ କିଛି ନ ହେଲେ ବି କମଳା ବା କଫି ସେ ଲଗେଇବ । 
ତା” ନ ହେଲେ ସେଠି ବଗିଚାଟିଏ କରିବ । ସେ ଶୁକୁ ଓ ମାଣ୍ଡିଆକୁ ସର୍ଶୁପଦର 
ପଠେଇ ଦେଇ ନିଜେ ଗଲା ଘୋଡ଼ାରେ | ଜମି ଦେଖୁସାରିଲା ପରେ ମୌଖୁକ ସର୍ଭରେ 
ଜମି ହସ୍ତାନ୍ତରିତ ହେଲା । ସେହି ସର୍ଭ ଅନୁସାରେ “ଶୁକୁ ଗୋତି ପଣିଆରୁ ନିସ୍ତାର 
ପାଇବ, ତାକୁ ମୁକୁଳେଇବା ବାବଦକୁ ସାହୁକାର ଜମି ଖାଇ ରଜାଘରେ ଶିସ୍ତୁ ବାନିବ । 
ଯେଉଁଦିନ ଏକକାଳୀନ ଗୋତିପିଛା ପଚିଶଟଙ୍କା ସାହୁକାରକୁ ଶୁଝେଇ ଦିଆଯିବ, 
ସେହିଦିନ ସେ ଜମି ଛାଡ଼ିଦେବ !” ? (ପୃ, ୨୪୬-୪୭) ଏଇ ମୌଖୁକ ସଉଁରେ ସାକ୍ଷୀ 
ରହିଲେ - ‘ଉପରେ ଧର୍ମ, ତଳେ ବସୁମତୀ, ପାଖରେ ଗୋତି ଦଶ ପାଞ୍ଚ ଜଣ !' 
ପୈତୃକ ସମ୍ପତ୍ତି ଓ ନିଜ ଅର୍ଜିତ ଦୁଇଖଣ୍ଡି ବେଢ଼ାଭୂମିକୁ ବନ୍ଧା ଦେବା ଏବଂ ଦୁଇ ପୁଅଙ୍କୁ 
ଗୋତି କରି ରଖୁବା ପରେ ଯେ ଶୁକ୍ର ବିପଦ ଟଳିଥୂଲା, ତା” ନୁହେଁ । 


ବାପ ଭାଇ ଥୋଟାଗୁଡ଼ାରେ ଗୋତି ଗଲେ, ଜିଲି ତା” ପ୍ରେମିକ ବାଗ୍ଲା 
ଦ୍ଵାରା ପ୍ରତ୍ୟାଖ୍ୟାତା ହେଲା । ସେ ଯେତେବେଳେ ଦାରିଦ୍ର୍ୟର ଦାରୁଣ କଷାଘାତରେ 
ନିପୀଡ଼ିତା ହେଉଥଲା ଡମ ସାହି ବାରିକଘରର ଝିଅ ଦୀପ୍ତିମନୀ ଆସି ତାକୁ ଜଣାଇଲା 
ଯେ ଧରମ୍‌ ଦୁଆର ପାଖରେ ରାସ୍ତା ମରାମତି ହୋଇ ପକ୍କା ହେଉଛି, କଣ୍ଟାକୃରୁଙ୍କ 
ଗୁମାସ୍ତାମାନେ ଗାଁ ଗଣ୍ଡା ବୁଲି ବୁଲି କୁଲି ଠିକ୍‌ କରୁଛନ୍ତି । ଜିଲି ଓ ବିଲି ଆଗ୍ରହରେ 
ଖୋଳିତାଡ଼ି ପଚାରିବାରୁ ଦୀପ୍ତିମନୀ କହିଲା ଦୈନିକ ମଜୁରି ଦି' ଅଣା-ମାସକୁ ତିନି 
ଟଙ୍କା | ପୁଣି ସେଠି ଅଛି ସଂପୂର୍ଣ୍ଣ ସ୍ବାଧୀନତା । ଧାଂଡ଼ାମାନେ ବି କୁଲି ହୋଇଛନ୍ତି 
ସେଠି । କିଛି ଦିନ ପରେ ଗାଁରୁ ଅନେକ ଧାଂଡ଼ୀଙ୍କ ସହ ଜିଲି ଓ ବିଲି ବାପଭାଇଙ୍କର 
ଅଜାଣତରେ କୁଲିଗିରି କରିବାକୁ ଚାଲିଗଲେ ! ‘ଗାଁର ଚହଳ ତୁଟେଇ ଚାଲିଗଲା ଅଧେ 
ଆନନ୍ଦ ଗାଁରୁ ସରୁ ରାସ୍ତାର ଦୁଇକୂଳ ଉବେଇ ଟୂବେଇ ଭସେଇ !” (ପୃ.୨୧୪) 


ଭିନ୍ନ ଭିନ୍ନ ସମୟରେ ଉପନ୍ୟାସର ଗୌଣନାୟିକା ଜିଲି ଉପନ୍ଯାସର 
ଭାରସାମ୍ୟକୁ କେତେକାଂଶରେ ଆନ୍ଦୋଳିତ କରିଛି । ବାପ ଭାଇ ନ ଥବା ନିଜ ଗାଁ 

ପରଜା ୩୭ 


ସର୍ଶ୍ଲପଦର ଛାଡ଼ି ଧରମ୍ଦୂଆର ନିକଟ ରାସ୍ତା ମରାମତି କାମରେ କୁଲିଗିରି କରିବାକୁ 
ବିଲି ସହ ସେ ଗୋଡ଼ କାଢ଼ିଛି । ରୋଟ୍‌ ( ରୋଡ଼) ମରାମତି ପାଇଁ ଅନେକ ଆଦିବାସୀ 
ପୁରୁଷ ଓ ସ୍ତ୍ରୀ ନିଜ ଭିଟାମାଟି ଛାଡ଼ି ଚାଲି ଆସିଛନ୍ତି । ସେଥିରେ ଅଛନ୍ତି ପରଜା, 
ଗଦବା, କନ୍ଧ ଓ ଡମ୍ବ ଯୁବକଯୁବତୀମାନେ । ଏହି ସ୍ଵତନ୍ତ୍ର ସ୍ଥିତିରେ, ବିଦେଶ ଭୂଇଁରେ 
ଗୀର ଆକଟ କି ବାଛନ୍ଦ ନାହିଁ । କୁଲିଗିରି କରୁଥିବା ନିଶାସକ୍ତ ଶାମ ପରିଜା ଥରେ 
ଜିଲିର ପଣତକୁ ଘୋଷାରି ଇସାରା ଦେଇଛି, ସେ ଛାଟିପିଟି ହୋଇ ନିଜକୁ ମୁକ୍ତ 
କରିଥୁଲେ ବି ମନ ଭିତରୁ କିଏ କହୁଥାଏ, ବନ୍ଧ ଭାଇ ବନ୍ଧ ଭାଙ୍ଗ ।” ନାରୀମନର 
ଭୋକ ଓ ଦେହର ଯୌନ ତାତିକୁ କୌଣସି ବନ୍ଧନ ଅଟକେଇ ପାରେନା । ତିନି 
ବାନ୍ଧବୀଙ୍କ ସହ ଥରେ ଜିଲି ତରୁଣ ଗୁମାସ୍ତାର ହାରମୋନିଅମ୍‌ ବଜା ଆସରକୁ ଯାଇଛି । 
ଗୁମାସ୍ତା ରଖିଥାଏ ଦୁଇଜଣ କାମଦୃତୀଙ୍କୁ । ବୁଢ଼ୀ ରାମୀ ଆଉ ମୋତି । ରାମୀ ଜୁଟାଜୁଟି 
ଭେଟାଭେଟି”ରେ ବେଶ୍‌ ଆନନ୍ଦ ପାଏ । ସେ ହିଁ ପ୍ରଥମେ ପଚିଶବର୍ଷର ତରୁଣ ଗୁମାସ୍ତା 
ପାଇଁ ଜିଲିକୁ ଅଭିସାରିକା ବେଶରେ ସଜାଇ ଗୁମାସ୍ତାର ଟୁର୍ଗିକୁ ନେଇଯାଇଥୁଲା | 
ପ୍ରଣୟର ମହୁଆ ଥରେ ପିଇଲା ପରେ ଜିଲି ଆପେ ଆପେ ସ୍ଵୟଂଭର୍ତ଼କା ସାଜିଥଲା | 
ତାର ଚାରିତ୍ରିକ ସ୍ତ୍ଳନକୁ ଲକ୍ଷ୍ୟକରି ବିଲି ବି ଜୀବନ-ଯୌବନ-ଯାମିନୀକୁ ଉପଭୋଗ 
କରିବା ପାଇଁ ଘରୁ ଗୋଡ଼ କାଢ଼ିଲା । ““ ସେତେବେଳେ ( ଦୁଇ ଭଉଣୀଙ୍କର) ବୟସର 
ତାରତମ୍ୟ ଭାଙ୍ଗିଗଲା, ଗୋଷ୍ଠୀ ଭିତରେ ସମସ୍ତେ ଟୋକା, ସମସ୍ତେ ଟୋକୀ, ସମସ୍ତିଙ୍କ 


ବୟସ ସମତୁଲ । (ପୃ ୨୩୭) 

ଦୁଇ ଝିଅ ଘରୁ ବାହାରିଯାଇ ଦୂର ଜାଗାରେ କୁଲିଗିରି କରିବା କଥା ଶୁକୁ 
ଖବର ପାଇଥାଏ ଓ ବ୍ୟଥିତ ହେଉଥାଏ । ଜମି ବନ୍ଧା ଦେଇ ନିର୍ଧାରିତ ସମୟସୀମା 
ଆଗରୁ ନିଜକୁ ଗୋତିମୁକ୍ତ କରି ତାର ନିଃସଙ୍ଗ ଦଦରା କୁଡ଼ିଆଟିରେ ପହଞ୍ଚଲା 
ବେଳକୁ ଉଷୁମ ଲୁହରେ ଆଖ୍‌ ତାର ଜୁଡ଼ୁବୁଡ଼ୁ ହୋଇଗଲା । କାନ୍ଦି କାନ୍ଦି ଭୂଇଁରେ 
ମୁଣ୍ଡ ପିଟି ଫମ୍ପା ଗଳାରେ ସେ ଦେବତାକୁ ଗୁହାରି କଲା- ଦେବତା, ଏଡ଼େ ନିର୍ଦୟ 
ତୁ”ରେ !” ଗୋତିମୁକ୍ତ ହେବାର ପ୍ରଥମ ଚାରିଦିନ ସେ ଗାଁ ଭାଇଙ୍କ କ୍ଷେତରେ 
ମଜୁରି ଖଟି ପଞ୍ଚମ ଦିନ ଝିଅ ଦୁହିଁଙ୍କୁ ଖୋଜି ବାହାରିଲା । ବାଡ଼ିଖଣ୍ଡିକ କାନ୍ଧରେ 
ପକାଇ ସେଥରେ ଲିଆ ପୁଟୁଳି, ଫେସା ମାଣ୍ଡିଆର ପୁଟୁଳି ଓ ଲାଉତୁମ୍ବାଟିଏ ବାଛି 
ବର୍ଷା ଓ ଲୁହରେ ତିନ୍ତି ତିନ୍ତି ଝୋଲାଗୋହିରି ପାରି ହୋଇ ବଣୁଆ ବାଟରେ ଏକା 
ଏକା ଶୁକୁ ଚାଲିଲା । ଗୋପୀନାଥଙ୍କର ଅଭଙ୍ଗା କଣ୍ଢେଇ ସେ, ବଜ୍ରବାଟୁୂଳି । ରୋଡ଼୍‌ 
କାମ କରୁଥ୍‌ବା ଧାଂଡ଼ା ଧାଂଡ଼ୀଙ୍କ ମେଳରେ, ସେମାନଙ୍କର ଅସ୍ଥାୟୀ ଛାଉଣରେ 

୩୮ ଗୋପୀନାଥଙ୍କ ଉପନ୍ୟାସର ମରମ କଥା 


ଶୁକୁ ବ୍ୟାକୁଳ ହୋଇ ସମସ୍ତଙ୍କୁ ପଚାରିଲା - ‘ସର୍‌ଶୁପଦର ଗାର ଜିଲି ବିଲି କୋଉଠି 
ଅଛନ୍ତି ଜାଣ ?” (ପୃ. ୨୫୦) କୁଲିବସ୍ତିରେ ସଂଧ୍ୟାବେଳେ, ଜିଲି ପ୍ରବୃତ୍ତିଗତ ନୈଶ 
ଅଭିସାର ପାଇଁ ନିଜକୁ ସଜ କରୁଥାଏ । ବାପର ହାଉଳା ପାଟି ଶୁଣି ଆଗ ପଦାକୁ 
ବାହାରି ଆସିଲା । ତାକୁ ଦେଖୁ “ସୁଖର ଦୁଆରେ ନାଲିମଖା ପ୍ରେତ ପରି ଚେର 
ଲାଗିଯାଇ ହାଡ଼ହାଡ଼ୁଆ ଡେଙ୍ଗା ବୁଢ଼ାଟି ଠିଆହୋଇ ରହିଲା ସେଠି” (ପୃ. ୨୫୧ ) 
ଠିକ୍‌ ଗୋପୀନାଥ ଦୁଇ ବର୍ଷ ତଳେ ଲୁଲ୍ଲା ଗାରେ ଛାଡ଼ି ଆସିଥିବା “ଦାଦିବୁଢ଼ା' ପରି ! 
ଦଇ ଝିଅ ବାପର କାନ୍ଧରେ ଓହଳି ପଡ଼ିଲେ । 


ଦୁଇ ଝିଅଙ୍କୁ ଏ ସ୍ଵାଧୀନ ଜୀବନ ବେଶ୍‌ ମସ୍ଗୁଲ୍‌ କରିରଖୁଥିଲା । ସେମାନେ 
ଗାଁକୁ ଫେରିଯିବାକୁ ଦୁର୍ବଳ ପ୍ରତିବାଦ କଲେ । ତରୁଣ ଗୁମାସ୍ତା ଓ ତା” ଅନୁଗତ 
ପାର୍ଷଦଗଣ ମଧ୍ଯ ଶୁକୁକୁ ବହୁତ ବୁଝାଇଲେ । ଶୁକ୍ର କିନ୍ତୁ ଦୃଢ଼ପ୍ରତିଜ୍ଞ ଥଲା । ଶେଷରେ 
“ପରଦେଶୀ ଘରକରଣା ଭାଇ୍ିଦେଇ ଗୋଟିଏ ଗୋଟିଏ ଦୀର୍ଘଶ୍ବାସ ମାରି ବୋଝ 
ମୁଣ୍ଡେଇ ବାପ ପଛେ ପଛେ ଦିଂ ଝିଅ ସର୍ଶୂପଦର ଅଭିମୁଖେ” ଚାଲିଆସିଲେ ! 
ଓଳିତଳ ଜହ୍ନି କଖାରୁ ପିଢ଼ାକୁ ଛୁଇଁଥାଏ ମୋଟେ, ମଲ୍ଲୀ ଫୁଟି ଫୁଟି ଆସୁଥାଏ 
ଅଗଣା ଉପରେ । 


ଗାଁରେ ଦୁଇ ଭଉଣୀ ଓ ଶୁକୁ ପରର ବିଲରେ ମଜୁରି ଖଟିଲେ । ପୂର୍ବ 
ଅଭ୍ୟାସବଶତଃ ମନ ଖୁଜୁବୁଜୁ ହେଲାବେଳେ ଦୁଇ ଭଉଣୀ କାଉ ପରଜା ସହ 
ଥଟ୍ଟା ପରିହାସରେ ମାତିଯାଆନ୍ତି । ଶୁକ୍ର ଦୁଇ ଝିଅଙ୍କର ଭବିଷ୍ୟତ୍‌ ବିବାହ କଥା 
ଚିନ୍ତା କରି ଗୀ ନାଇକକୁ ଖଣ୍ଡେ ଜମି ପାଇଁ ଗୁହାରି କଲା । କେତେଦିନ ପରେ 
ଗାରୁ ଟିକିଏ ଦୂରରେ ସାନ ବିଲ ଖଶ୍ଡଚେ ତାକୁ ନାଇକ ଦେଲା ଓ ଶୁକୁ ପୁଣି ଥରେ 
ନିଜ ଦେହରେ ଥବା ଅବଶିଷ୍ଟ ବଳକୁ ସେଥୁରେ ବିନିଯୋଗ କଲା । ଅଫୁରନ୍ତ ଉତ୍ସାହ 
ଓ ଭାବାବେଗରେ ମାଟିର ମଣିଷଟି ସେଇ ଜମିଖଶ୍ରିକୁରେ ନିଜର ଲହୁ ଲୁହ ଲେସି 
ତାକୁ ଜୀବନସାଧନର ଶେଷ ସମ୍ବଳ ବୋଲି ଆଦରି ନେଇଥଲା | ଶୁକୁ ପାଇଁ ମାଟି 
ଥିଲା ମାଂଟି । ପ୍ଲସ୍‌ ବକ୍ଙ୍କ ‘ଗୁଡ଼ ଆର୍ଥ? ଉପନ୍ୟାସର ଠୱାଇ୍ ଚରିତ୍ର ଭଳି ଶୁକୁର 
ସ୍ଵପ୍ନଂରାଜ୍ୟରେ ମାଟି, ଜମି ହିଁ ଜୀବନ୍ତ ହୋଇଉଠିଛି । ବରଜୁ ପଧାନ ( ‘ମାଟିର 
ମଣିଷ” ) ଠାରୁ ଶୁକୁର ମାଟି ପ୍ରତି ଥଲା ଅଧକ ମମତା । 


ଶୁକୁ ଜାନି ପରିବାରର ଏହି ଆପାତସ୍ଥିରତା ଭିତରେ ଚଳଚ୍ଚିତ୍ର ଭଳି ଆଉ 
ଏକ ମଧ୍ଧାନ୍ତର ଦେଖାଦେଇଛି । ସାନଝିଅ ବିଲିର ବୟସ ବଢ଼ୁଛି । ଲେଖକ ତାକୁ 
ଆଉ ଅନ୍ତରାଳରେ ବେଶି ସମୟ ରଖୁପାରି ନାହାନ୍ତି । ଶ୍ରାବଣର ମେଘମାଳା 

ପରଜା ୩୯ 


ଆକାଶକୁ ଆଳୁନ୍ନ କରି ରଖୁଥିବା ବେଳେ “ ମିଡିଏଭାଲ୍‌ ନାଇଟ୍‌” (medieval knight) 
ପରି ଶୁକ୍ର ଘରେ ଉଭା ହୋଇଛି ଡୁମାଗୁଡା ଗାଁର ନବ ଯୁବକ ନନ୍ଦିବାଲି ପରଜା | 
କାନ୍ଧରେ ଥୁବା ବାଡ଼ିଖଣ୍ଡିକରେ ବନ୍ଧା ହୋଇଛି ମାଣ୍ଡିଆଚୂନା ପୁଳିଏ, ଚାରିଖଣ୍ଡ କୌପୂନୀ, 
ଖଣ୍ଡିଏ ଚାରକଣଆ ଛଣ୍ଡା କନା, ଗୋଟିଏ ରସ ଗିନା, ତିନୋଟି ଲାଉତଡୁମ୍ମା ଆଉ 
ଗୋଟାଏ ଡ଼ଙ୍ଗଡ଼ୁଙ୍ଗା । ହାତରେ ଶୋଭା ପାଉଛି ପାଚିଲା ବାଉଁଶବାଡ଼ି ଖଣ୍ଡେ । ତାର 
ଘରଦ୍ଧାର ନାହିଁ, ଜମିବାଡ଼ି ନାହିଁ । ନିଜପାଇଁ କନିଆଁ ଖୋଜି ବୁଲୁଛି ପରିବ୍ବାଜକ ଭାବରେ । 
ଝୋଲା ଟଙ୍କା ଦେବା ପାଇଁ ତାଂ ପାଖେ ପଇସାଟିଏ ବି ନାହିଁ। ସେ ପ୍ରତି ଗାଁ ଓ 
ପଡ଼ାରେ ନିଜକୁ ସର୍ବାନ୍ତଃକରଣରେ ସମର୍ପି ଦେବା ମୁଦ୍ରାରେ ପଚାରି ଚାଲିଛି - “ବର 
ଦରକାର କାହାରି ? ଗୋତି ରହିବି ।” ସବୁ ଜାଗାରେ ସେ ଶୁଣିଛି ନିଚୁ ନିଚୁ ( ନାହିଁ 
ନାହିଁ) । ଖାଇବା ସାମଗ୍ରୀ ସରିଗଲେ କେଉଁ ଗାଁରେ ସେ ମୂଲ ଲାଗି ପୁଣି ପାଥେୟ 
ସଞ୍ଚୟ କରୁଥାଏ | ଏମିତି ସ୍ଵୟଂବର ବ୍ରତରେ ସେ ଆଗେଇ ଝାଲିଛି ମୁଗ୍ଧ ପ୍ରତ୍ୟୟରେ । 
କନିଆଁ ଝୋଲା ଗୀରେ କାହାଠାରୁ ସେ ସର୍ଷ୍ୁପଦରର ଶୁକୁ ଜାନିର ଝିଅ ବିଷୟରେ 
ସୂଚନା ପାଇ ସେଠାରେ ଯାଇ ଉପସ୍ଥିତ ହୋଇଛି । 


ଏକ ରୋମାଣ୍ଟିକ୍‌ ପରିବେଶରେ ସେ ଶୁକୁର ଘର ଆଗରେ ବିଲିକୁ ଭେଟିଛି 
ବିଳମ୍ବିତ ମଧ୍ଯାହନରେ । ବିଲି କ୍ଷେତରୁ ଘରକୁ ଆସିଛି ବାପ ପାଇଁ ଭାତିଆ ନେବାକୁ ! 
“ଦିହେଁ ଦିହିଙ୍କୁ ଗୋଡ଼ଠୁ ମୁଣ୍ଡଯାକେ ଥରେ ଥରେ ଅନେଇଗଲେ | ନନ୍ଦିବାଲି ହସିଲା, 
କାନ୍ଧରୁ ଡୁଙ୍ଗଡୁଙ୍ଗାଟି ଓହ୍ଲେଇ ଦେଇ ଠିଆ ଠିଆ ବାଦ୍ୟଯନ୍ତ୍ର ତାରରେ ଟ୍ରଂଟାଂ 
ଆରମ୍ଭ କରିଦେଲା । ବିଲି ପଚାରିଲା - “କିଏ ତୁ ? କୁଆଡ଼େ ଆସିଛୁ ?? ନନ୍ଦିବାଲି 
କହିଲା - ‘ତତେ ଖୋଜି ଖୋଜି ଆସିଛି, ମୁଁ ତୋ” ବର ।”? (ପୃ. ୨୬୩) କଳାହାଣ୍ଡିଆ 
ଖଜା ଦୁଇଟି ବୁଜୁଳିରୁ ବାହାର କରି ବିଲି ହାତରେ ନନ୍ଦିବାଲି ପ୍ରଥମ ପ୍ରୀତିର ମଧୁସନ୍ତକ 
ଥାପିଲା । 

ଏଇ ଛଳନାହୀନ ପ୍ରଥମ ସାକ୍ଷାକୁାରରେ ଉଭୟ ପରସ୍ପର ପ୍ରତି ଆକୃଷ୍ଟ 
ହୋଇଛନ୍ତି । ନନ୍ଦିବାଲି ବିଲି ହାତରୁ ଶୁକୁପାଇଁ ଉଦ୍ଦିଷ୍ଟ ଖାଇବା ଜିନିଷ ନିଜେ ବୋହି 
ତା” ସାଙ୍ଗେ କ୍ଷେତକୁ ଯାଇଛି । ଶୁକୁ ଡଙ୍ଗର ଉପରେ ମେଘ ଅନ୍ଧାରରେ କୋଡ଼ିରେ 
ମାଟି ହାଣୁଥାଏ । ନନ୍ଦିବାଲି ବିନା ବାକ୍ଯବ୍ୟୟରେ ବୁଢ଼ାଠାରୁ କୋଡ଼ି ଛଡ଼େଇ 
ଆଣି ନିଜେ ମାଟି ହାଣିଛି । କିଛି ସମୟ ପରେ ସେ ନିଜକୁ ଶୁକ୍ର ଗୋତି ବୋଲି 
ପରିଚୟ ଦେଇ ବିଲିକୁ ବିବାହ କରିବା ପ୍ରସ୍ତାବ ଦେଇଛି ଓ ଝୋଲା ଟଙ୍କା ବଦଳରେ 
ବୃଢ଼ା ପାଖେ ଗୋତି ଖଟି ‘ବୁଢ଼ା ପଛକୁ ସାହା ଭରସା ହେଲାପରି ଢିରା ଦେଇ 

୪୦ ଗୋପୀନାଥଙ୍କ ଉପନ୍ୟାସର ମରମ କଥା 


ବସିବା କଥା ସଫା ସଫା ଜଣାଇଛି । ଶୁକ୍ରଜାନି ପ୍ରଥମେ ଜିଲି କଥା ପକାଇବାରୁ 
ନବାଗତ ଜାମାତା ବିଲିର ପ୍ରଣୟପ୍ରାର୍ଥୀ ବୋଲି ପୁଣି ଦୋହରାଇଛି । ନନ୍ଦିବାଲି 
ଘରଜୋଇଁଆ ଗୋତି ହୋଇ ଶୁକୁ ଘରେ ଅବସ୍ଥାପିତ ହୋଇଛି । 


ଉପନ୍ୟାସରେ ନାଟକୀୟ ସଂଘାତ ସୃଷ୍ଟିକରି ଏକ ଅଶାନ୍ତ ଝଡ଼ପରି 
ସାହୁକାର ରାମ ବିଶୋଇ ଆସି ଉଭା ହୋଇଛି ସର୍ଶ୍ୂପଦରରେ । ସାଙ୍ଗରେ ଆଣିଛି 
ଭାରବୁହା ତିନିଜଣ ଗୋତିଙ୍କୁ । ନିଜ ଅଣ୍ଟାରେ ଟଙ୍କା ଗାଂଜିଆ ଦୋହଲେଇ ଗା 
ସାରା ଡାକି ଡାକି ଯାଇଛି - ‘ଆଉ କେହି ଜମି ଦେବ କି ? .... ବଖରାଏ ଦି' 
ବଖରା ଘର କିଏ ବିକିବ କି ?? ଶୁକୁଠାରୁ ଜମି କିଣିଥବାରୁ ସେଇ ଗୀରେ ସେ ଏକ 
'ଭୁକ୍ତାଘର”? ( ଅମାରଘର ) ଖୋଲିବ | ଧାନ, ମାଣ୍ଡିଆ ଓ ଟଙ୍କା କରଜ ଦେବ, 
ନିଜ ଜମିରେ ବଗିଚା କରିବ, ବାଟଘାଟ ତିଆରି କରାଇବ, ଚୁଆ ପୋଖରୀ 
ଖୋଳିବ, ଆଉ ବଡ଼ ବଡ଼ ଅଧକାରୀମାନଙ୍କ ସାଙ୍ଗରେ ତାର ଗହନ ସମ୍ଚନ୍ଧ ଥବାରୁ 
ସେ କିଭଳି ବଡ଼ ଗଣ୍ୟମାନ୍ୟ, ଏ କଥା ଅତି ପ୍ରାଞ୍ଜଳ ଭାବରେ ଗାବାଲାଙ୍କୁ 
ଶୁଣେଇଛି । ନିଜର ସହୃଦୟତା, ଉଦାରତା ଓ ମଣିଷପଣିଆ କଥା ସେ ବାରମ୍ବାର 
କହି ଆଦିବାସୀମାନଙ୍କର ସରଳ ମାନସିକତା ଉପରେ ନିଜର ଆସ୍ଥାନ ସୁଦୃଢ଼ 
କରିଛି । ଧାଂଡ଼ୀ ବସାଘର ପାଖରେ ଘରଟିଏ ନେଇ ନିଜେ ରହିଛି । ରାତି ହେଲେ 
ଧାଂଡ଼ୀମାନଙ୍କୁ ଖଦି, ଖଡ଼, ଖଜା ଲୋଭ ଦେଖେଇ ନାଚିବାକୁ ପ୍ରବର୍ାଇଛି । ତାର 
ଶୃଙ୍ଗାର ବିଳାସ ପାଇଁ ସେ ସାଥ୍‌ରେ ରଖୁଛି ସେଇ ଗାଁର ବାରିକ ଇସାକ୍ର ଏବଂ ମଧୁ 
ଘାସିକୁ । ଠିକ୍‌ ‘ଛ'ମାଣ ଆଠଗୁଣ୍ଡୀର ଗୋବିନ୍ଦା ଭଣ୍ଡାରି ଓ ଚୌକିଦାର ଭଳି । 


ଯୌନବିକାରଗ୍ରସ୍ତ ରାମ ସାହୁକାର ପାଣି ଆଣିଯିବା ବାଟରେ, ଗାଧୁଆ 
ତୁଠରେ, ଘାସ ଛେଲିବା ଜାଗାରେ ଓ ବଣରୁ ପତ୍ର ମୁଣ୍ଡେଇ ଫେରିବା ବାଟରେ 
ଲାସ୍ୟମୟୀ ଆଦିବାସୀ ଲଳନାମାନଙ୍କ ଅନ୍ବେଷଣରେ ବାହାରି ପଡ଼ିଛି । ଆୟୁଧ 
ତାର ନିଜର ବଡ଼ପଣିଆ, ଧନ ଆଉ ମାନ୍ୟତା | 


ରୋଡ଼୍‌ ପାଇଟିର ସ୍ଵାଚଛନ୍ଦ୍ଯ ଓ ମଜଲିସ୍‌ ଚାଖଲଲା ପରେ, ଜିଲି ଗୀକୁ ଫେରି 
ଅସ୍ଵସ୍ତି ଅନୁଭବ କରୁଥାଏ | ‘ପୁରୁଣା ଦରଜ ପୁଣି ବାହାରେ, ଫମ୍ପା ଅସ୍ଥିତ୍ଵଟା 
ଟଣକିଉଠେ ହୁସୁହସିଆ ପବନରେ ମଶାଣିର ମୁଣ୍ଡ ହାଡ଼ ପରି ।' (ପୃ. ୨୭୯) 
ସେ ସଂଜ ବେଳେ ମଲା ସାପ ପରି ପଡ଼ି ରହେ । ରାତି ଅଧରେ ନିଦ ଭାଙ୍ଗିଲାବେଳେ 
ଦେଖେ ବିଲି ଆଉ ନନ୍ଦିବାଲି ଘରେ ନାହାନ୍ତି । କାଉ ପରଜାର ଏକତରଫା ପ୍ରେମ 
ନିବେଦନ ପ୍ରତି ସେ ଉଦାସୀନ ରୁହେ । ମନ ଭିତରେ ତାର ଡୁଙ୍ଗଡୁଙ୍ଗା ବାଜି 


Digitized by srujanika@gmail.com 


ପରଜା ୪୧ 
ଉଠେ | ଧରମ୍‌ ଦୁଆର ପାଖ ରାସ୍ତାକାମ, ଶ୍ରମିକ ଛାଉଣି, ଗୁମାସ୍ତାର ହାରମୋନିଅମ୍‌ 
ଆସର, ତାର ନୈଶ ଅଭିସାର ସବୁ କିଛି ତା'ର ସ୍ମତିରେ ଜୀବନ୍ତ, ଆଉ ବାଗ୍ଲାର 
ଆଶ୍ଵେଷ ଓ ପ୍ରବଞ୍ଚନା, ଝୋଲା ଆଉ ଅବସାଦ ବି । ପୁଣି ଭାବେ, ସେ କିଭଳି 
ସେଇ ତରୁଣ ଗୁମାସ୍ତାକୁ ଅହେତୁକ ଭାବରେ ସମର୍ପି ଦେଇଥୁଲା ତାର ଅରୁଣାଭ 
ଯୌବନକୁ । ତାଂ ପାଇଁ “କଳା ବିସ୍ମ ତି ଭିତରେ ପାପପୂଣ୍ୟ ଘୁଙ୍ୁଡ଼ି ମାରନ୍ତି । ସବୁ 
ଏକାକାର ।” (ପୃ. ୨୮୦) 


ଗୁମାସ୍ତାର କାମଦୂତୀ ରାମୀ ଭଳି ନିଜ ଗାଁରେ ତା' ଆଗରେ ଉପସ୍ଥିତ 
ହୋଇଛି ମଧୁ ଘାସି । ସେ ସାହୁକାରର ଶୃଙ୍ଗାର-ଦୂତ । ବେଳକାଳ ଉଣ୍ଡି ସେ 
ଜିଲିକୁ ସାହୁକାରକୁ ଦେଖେଇ ଦେଇଛି । ଅଧ୍ବକାଂଶ ସମୟରେ ସେ ତାକୁ 
ପ୍ରବର୍ଭାଇଛି । ଦୁଇ ଥରରେ ଆଠଅଣା ଲେଖୀ ଆଗ ବହିନା ଦେଇଛି । ଗୋଟିଏ 
ନୂଆ ଶାଢ଼ି ସାହୁକାରଠୁ ଆଣି ପୁଣି ଜିଲିକୁ ଦେଇଛି । ଜିଲିର ପ୍ରତିବାଦର ସ୍ଵର 
କ୍ଷୀଣ ହୋଇ ଆସିଛି । ଅଧ ରାତିରେ ସେ ଚଙ୍ଗ୍‌ ଚଙ୍ଗ୍‌ ହୋଇ ପଦାକୁ ବାହାରି 
ଆସିଛି । ‘ନିଶା ଖାଇ ଚାଲିଲା ପରି ଥୁରି ଥରି ଟଳିଟଳିକା? ମଧୁ ଘାସି ସାଙ୍ଗେ 
ସାହୁକାରର ବସା ଘରକୁ ଯାଇଛି । ଏମିତି ‘ମଧୁ ଘାସି ଆସେ, ଜିଲି ଯାଏ, ମଧୁ 
ଘାସି ନ ଆସେ, ତଥାପି ଜିଲି ଯାଏ ।” (ପୃ.୩୨ ୨ ) ‘କେହି କେବେ ପଚାରେ 
ନାହିଁ କୁଆଡ଼େ ଯାଇଥୁଲୁ ବୋଲି । 


ନନ୍ଦିବାଲିକୁ ଘରଜୋଇଆ ଗୋତି ରଖୁଥବାରୁ ମାଣ୍ଡିଆ ଓ ଟିକ୍ରା ବାପ 
ଉପରେ କ୍ଷୁସ୍ଧ ହୁଅନ୍ତି । ଝୋଲା ଟଙ୍କାଟା ହାତଛଡ଼ା ହୋଇଯାଇଥୁ୍‌ବାରୁ ସେମାନଙ୍କ 
ମନରେ ରାଗ ଆସେ । 


ସର୍ଶୁପଦରରେ ସାହୁକାର ଏକାଦିକ୍ରମେ ଦଶଦିନ ରହିଛି । ସେଇ ଗାଁର 
ସେ ଜୋଇଁ ହୋଇ ରହିବ ବୋଲି ସ୍ଵପ୍ନ ଦେଖୁଛି । ସାଇ ପଙ୍ଗତରେ ମିଶିଛି । ବୁଢ଼ା 
ଲୋକଙ୍କୁ ଯାଦୁମନ୍ତ୍ର ଶିଖେଇଦେବ ବୋଲି ବିଶ୍ଵାସ ଜନ୍ମେଇଛି । 


ଶୁକୁଜାନିର ମନରେ ଅବସୋସ । ବାପ ଅଜା ଅମଳର ତାର ଜମିଖଣ୍ଡିକୁ 
ସାହୁକାର ଏ ପର୍ଯ୍ୟନ୍ତ ପଡ଼ିଆ ରଖୁଛି । ଦିନେ ହଠାତ୍ବ ଦେଖୁଲା ବେଳକୁ ସାହୁକାର 
ସେଇ ଜମିରେ କମଳା ଗଛ ଚାରା ଲଗେଇଛି । ଶୁକୁର ସନ୍ଦେହ ଘନୀଭୂତ ହୋଇଛି । 
ସତେ କଂଣ ସାହୁକାର ତା” ଜମି ଝିଙ୍କି ନେବ ? ଭାବନା ଭିତରେ ସେ “ବାଉଁଶର 
ଗଣ୍ଠି ପରି' ନିଜେ ଗଣ୍ଡି ହୋଇଯାଇଛି, ତୁଛା ଲଣ୍ଡାଟା, ମେଞ୍ଚାଏ ବୋଲି ପତ୍ର 

୪୨ ଗୋପୀନାଥଙ୍କ ଉପନ୍ୟାସର ମରମ କଥା 


ନାହିଁ । (ପୃ.୩୩୦) ସେ ହୋଇଛି ଅଭିଶପ୍ତ ‘ଦାଦିବୁଢ଼ା' ତା ଭବିଷ୍ୟତ୍ର ନାତି 
ଅଣନାତିଙ୍କର ! ସ୍ତୀ, ଗୃହପାଳିତ ପଶୁ, ଟଙ୍କାପଇସା, ସ୍ଵାଧୀନତା ଓ ଶେଷକୁ 
ଭାତହାଣ୍ଡି ପରି ଜମି ହରେଇ ସେ ବିବଶ ହୋଇପଡ଼ିଛି । ଅନ୍ଧାର ଭିତରେ ଡାକିଛି 
- ଜିଲି, ବିଲି, ନନ୍ଦିବାଲି ନାଁ ଧରି - କେହି ଘରେ ନାହାନ୍ତି । ସବୁ ଶୂନ୍‌ଶାନ୍‌ ! 

ମାଣ୍ଡିଆ ତା” ବାପକୁ କହିଛି ଯେ ପଇସା ପାଇବା ମାତ୍ରେ ସାହୁକାର 
ଯେମିତି ଜମିର ମାଲିକାନା ଫେରେଇଦିଏ । ଏଇ କଥାପଦକ ଶୁକ୍ର ମନରେ ଆତଙ୍କର 
ଶିହରଣ ଖେଳେଇ ଦେଇଛି । ନିଜକୁ ବାରମ୍ବାର ପଚାରିଛି - ମାଣ୍ଜିଆ ତ ଗୋତି, 
ସେ ପୁଣି ପଇସା ପାଇବ କେଉଁଠୁ ? 


ଦିନ କେଇଟାର ଲୁଚୁକାଳିଖେଳ ପରେ ଜିଲି ସାହୁକାରର ମନକୁ ଅନ୍ତେ 
ବହୁତେ ବାଛି ପାରିଛି । * ଲଜାର ପହିଲି ପର୍ଦା ଟେକି ହୋଇଯାଇ ଜିଲି ମନରେ 
ଆସିଛି ଗୋଟାଏ ଆଶ୍ଚର୍ଯ୍ୟ ଅଳସତା, ଯହିଁରେ ଏଇ ଦରବୁଢ଼ା ଲୋକଟାକୁ ଆପଣାର 
ଏକୁଟିଆ ଜୀବନ ଭିତରେ ଗୋଟାଏ ସ୍ଥିତିବାନ୍‌ ଖୁମ୍ବ ପରି ଧରି ନେବାକୁ ମନ ତାର 
ଆଦରି ନେଇଛି ।”? (ପୃ.୩୩୮) ତେବେ ବି କେତେ ଥର ଜିଲିକୁ ଲାଗିଛି ଏ 
ସାହୁକାରଟା ଗୋଟାଏ ସୁନାଛାଉଣି ହୋଇଥୁବା କଙ୍କାଳଟାଏ, ଗୋଟାଏ “ସୁନା 
କାକର” ଯାହା ଦେହର ଉଷୁମ ଲିଭେଇ ଦିଏ । ସାହୁକାରର ' ହଂସାଉଡ଼ା ଉତ୍କଣ୍ଠା’ 
ସାଥୁରେ ଜିଲି ଖେଳିଛି । ତାକୁ ତା' ଗୋଡ଼ତଳେ ପକେଇଛି, ତାର ସବୁତକ ପ୍ରତାପକୁ 
ଲହୁଣି ଭଳି ତରଳେଇ ଦେଇଛି । ସାହୁକାରଠାରୁ ପାଇଥୁବା ଟଙ୍କା ଓ ଉପହାରଗୁଡ଼ିକୁ 
ସେ ଅତି ସାବଧାନରେ ଲୁଚେଇ ରଖୁଛି । ଜିଲି ଆଉ ସାହୁକାରକୁ ନେଇ ଗାରେ - 
ମୃଦୁ ଗୁଞ୍ଜରଣ ଖେଳି ଯାଇଛି । ଥରେ କାଉ ପରଜା ରାତିରେ ଜିଲିକୁ ଅନୁସରଣ 
କରି ସାହୁକାରର ଟ୍ୁଙ୍କି ପର୍ଯ୍ୟନ୍ତ ଯାଇଛି ଓ ରାଗରେ ତମତମ ହୋଇ ଟାଙ୍ଗିଆ 
ଖୋଜିଛି। ପରଦିନ ସକାଳେ ଶୁକୁକୁ ଏ କଥା କାଉ ପରଜା କହିଛି । ଶୁକୁର 
ମନରେ ଘୃଣା ଭରିଯାଇଛି | 'ଆଗଦିନ ପରି ହୋଇଥୁଲେ ଟାଙ୍ଗିଆରେ ଏକା ଚୋଟେ, 
ତାର ମୁଶ୍ଡଟା ଛିଣ୍ଡି ତଳେ ଗଡ଼ନ୍ତା, ଠିକଣା ବେଭାରକୁ ଠିକଣା ଶାସ୍ତି ।” (ପୃ.୩୫୧ ) 
ଥରିଲା କଣ୍ଠରେ ସେ ଚିର୍‌ଚିରେଇ ହୋଇଉଠିଛି - ଜିଲି - ତୁ ଏ ସାହୁକାର 
ସାଙ୍ଗେ - ଯାଂତୁ ଯା' ମୁହଁ ଦେଖାନା ଏଠି ।” ଜିଲି ଅଦୃଶ୍ୟ ହୋଇଯାଇଛି, ଆଉ 
ବାପ ଭାଇଙ୍କୁ ଫେରି ଚାହିଁ ନାହିଁ । 


ଛାଇ ଲେଉଟାଣି ବେଳେ ଗା ନାଇକ, ବଡ଼ ରଇତମାନଙ୍କୁ ଶୁକୁ ସାଙ୍ଗରେ 
ଧରି ସାହୁକାର ପାଖେ ପହଞ୍ଚ୍‌ ଭର୍ସନା କରିଛି - ‘ପଟ୍କାର୍‌ ତୀତର୍‌ ଚୋର୍‌ ଦୁନିଆଁ 

ପରଜା ୪୩ 


ଗ୍ୟାଳ୍‌ପ, ଚୋରେଇ କରି ମୋ ଝିଅକୁ ନେଇ ଆସିଲୁ ?? (ପୃ.୩୫୬) ଗା 
ମୁଖୁଆମାନେ କେବଳ ରଙ୍ଗମଞ୍ଚର ମୂକ ଦର୍ଶକ ସାଜିଥଆାନ୍ତି । ସାହୁକାର ଝୋଲା ଟଙ୍କା 
ଦେବାକୁ ପ୍ରସ୍ତୁତ ବୋଲି କହିଲା ପରେ ଗାଁ ମୁଖଆମାନେ ଅପ୍ରସ୍ତୁତ ହେଲେ ଏବଂ 
ଶୁକୁଜାନିର ସାହୁକାର ପ୍ରତି ଅଶାଳୀନ ମନ୍ତବ୍ୟ ପାଇଁ ଓଲଟି ଶୁକୁକୁ ଦୋଷ ଦେଇ 
ହସି ହସି ଯେଝା ବାଟରେ ଚାଲିଗଲେ । ଜିଲି ବି ସମସ୍ତଙ୍କ ଆଗରେ ‘ମୋ ଇଚ୍ଛାରେ 
ଆସିଲି” ବୋଲି କହିବାରୁ ଶୁକୁର ଆଉ କୌଣସି ଚାରା ନ ଥୁଲା | ଝୋଲା ଟଙ୍କା ପାଇଁ 
ବି ତା'ର ତିଳେ ମାତ୍ର ଆଗ୍ରହ ନ ଥୁଲା | ଯେଉଁ ଝିଅର ନିରାପଦ ଭବିଷ୍ଯତ୍‌ ପାଇଁ ସେ 
ଏତେ ବ୍ୟାକୁଳ ଥୁଲା, ସେଇ ଝିଅ ଯଦି ସ୍ବୈରାଚାରିଣୀ, ସ୍ବେଚ୍ଛାଚାରିଣୀ ହେଲା, 
ତେବେ ସେ କାହିଁକି ଆଉ ଏତେ ଧନ୍ଦି ହେବ ? “ଶୁକୁ ପରଜା ଥକ୍କା ହୋଇ ରହିଲା । 
ତାର ଆପଣାର ସବୁଯାକ ରାଗ ପଥର ହୋଇ ଛେଚି ହେଲା ଆପଣା ଉପରେ । 
(ପୃ.୩୫୮) “ବାପ ଚାଲିଗଲା, ତାର ଆଉ ତା’ ନିଜ ମଝିରେ ଯେପରିକି ବସୁଧା 
ଫାଟି ମେଲା ହୋଇଗଲା ପାତାଳ ଗହୀରରେ, ଯେଉଁ ଫାଟ ଉପରେ ପାରି ହେବା 
ଅସମ୍ଭବ ।” ବଣର କାପ୍ତା ଭଳି ଶୁକୁ ବାରମ୍ବାର ଗୁମୁରି ଉଠିଛି, ଧର୍ମ ନାଇଁ, ନ୍ୟାୟ 
ନାଇଁ, କିଛି ନାଇଁ, ଯାହା ପାଖେ ଟଙ୍କା ଅଛି ସବୁ ତା'ର, ସମସ୍ତେ ତା'ର ବାଟେ 
ହୋଇଗଲେ, ମୋର କେହି ନାଇଁ ମୋର କେହି ନାଇଁ ମୋର କେହି ନାଇଁ !” 
(ପୃ.୩୬୧ ) ତାର ଆଉ ଜିଲି ଭିତରେ ବାକିଥିବା ଧୂସର ଦୂରତ୍ୃଟି ହଠାତ ବିସ୍ତାରିତ 
ହୋଇଗଲା ¦ ସେ ଲୁହଭରଉି ଅଭିମାନରେ ରାଗରେ ଆଉ ଅପମାନବୋଧରେ ଚିକ୍କାର 
କରିଉଠିଲା - ‘ତାର ଝୋଲା ଟଙ୍କା ( କନ୍ୟାସୁନା) ମୁଁ ଖାଇବି ?? 


ଜୀବନର ଏହି ଆହତ ସନ୍ଧିକ୍ଷଣରେ ଦରବୃଢ଼ା ସ୍ଵାମୀ -ସାହୁକାରର ଦୃଢ଼ତା 
ଓ ସାମର୍ଥ୍ୟ ଦେଖୁ ତା? ପ୍ରତି ଜିଲିର ଅହେତୁକ ଦୁର୍ବଳତା ବଢ଼ିଗଲା । କିନ୍ତୁ ସାହୁକାରର 
କପଟ ଆଶ୍ଲେଷ ଭିତରେ ତାର ସହଜ ସରଳ ହସ ଓ ପ୍ରାଣସ୍ତୂ୍ଭି ହଠାତ୍ଵ ମେଘାଛଛନ୍ତ 
ହେଲା, ଲିଭିଗଲା ଚିରଦିନ ପାଇଁ । ଝୋଲାର କଳ କଳ ପାଣିସ୍ତୋତରେ ଯେଉଁ 
ମଦାଳସୀର ଯୌବନ ଛିଟା ଦିନେ ତଡ଼ିତବ ପ୍ରବାହ ସୃଷ୍ଟି କରିଥଲା, ଯେ ସର୍ଷୁପଦରର.- 
ହସକୁରା -ଅକଳଙ୍କ ଜହ୍ନ ଭଳି ଢେଉଢେଉକା ପାହାଡ଼ କନ୍ଦିରେ ଦିନେ ଉଙ୍କିମାରିଥୁଲା, 
ଯେ ଦିନେ ମାନିନୀ ପଲ୍ଲୀ ଲଳନାର ସମସ୍ତ ସଂତ୍ରମ ଓ ଞିଚିତ୍ୟବୋଧରେ ବିକଶି 
ଉଠିଥଲା, ଆଜି ସେ ଲୋକଚକ୍ଷୁରେ ପାଲଟିଗଲା ଏକ ବିଷକନ୍ୟା, ସତେକି ଏକ 
ଅଭିଶପ୍ତା ଜୀଅନ୍ତା ଡୁମା । ଧାଂଡ଼ୀମାନେ କୁହାକୁହି ହେଲେ - ସେ ମଜନମୁହୀଟି 
କିଭଳି ଏ ଦରବ୍ରଢ଼ାକୁ ଯାହାର ଶୁଣ୍ଢିଆଣୀ ଭାରିଯା ଅଛି, କେତେ ନା କେତେ 

୪୪ ଗୋପୀନାଥଙ୍କ ଉପନ୍ୟାସର ମରମ କଥା 


ପିଲାଝିଲା” ଅଛନ୍ତି - ତାକୁ ପୁଣି ବରିନେଲା ? ଅବଶ୍ୟ ପାହାଡ଼ ଜଙ୍ଗଲ ଦେଶରେ 
ତଥାକଥୁତ ସତୀତ୍ନର ସଂଜ୍ଞା ଭିନ୍ନ । ପାପ ଓ ପୁଣ୍ୟ ଭିତରେ ଏକ ଅସ୍ପଷ୍ଟ ବିଭାଜିକା 
ମାତ୍ର ଥାଏ । ମନର ତାତି ଓ ବିବେକର ମୁରବିପଣିଆ ଭିତରେ ଯେତେବେଳେ 
ସଂଘର୍ଷ ହୁଏ ସେତେବେଳେ ଉଭୟେ ଜିତନ୍ତି, ହାରନ୍ତିନି କେହି । ନାରୀର ଦେହରେ 
ଦେବତା ଠୁଳ କରିଦେଇଥିବା ପାହାଡ଼, ଫୁଲ ଫଳ ଭରା ଜଙ୍ଗଲ ଓ ମହକ, ନୀଳ 
ଆକାଶ, ଝରଣା ଓ ଲୀଳା ବିନ୍ୟାସକୁ ଜିଲି ମାହେନ୍ଦ୍ରବେଳାରେ ଅବମାନନା କରି 
ନାହିଁ । ବେଳେବେଳେ ଯୌବନର ଏଶ୍ବର୍ଯ୍ୟମୟୀ ଢାଙ୍କୁଣି ଭିତରେ ମମତାଭରା 
ବାସ୍ସଲ୍ୟପ୍ରୀତି ଜିଲିର ମନକୁ ଆଛ୍ନ୍ନ କରିଛି - ' ବାଟରେ କାହାର ସିଂଘାଣିନାକୀ 
ପିଲାଟିଏ ଦେଖୁଲେ କାଖେଇ ପକାଇବାକୁ ମନ ହୁଏ । ତା ସାଂଗେ ଟିକିଏ ହସ 
ଖେଳ କଲେ ଖୁସି ଲାଗେ, କାନ୍ଦୁରା ପିଲାକୁ ଗେଲକରି ଲୁହପୋଛି ଦେଇ ଛାତିରେ 
ଜାକି ଧରିଲେ ମନଟା ଥଣ୍ଡା ଲାଗେ, ଗେଲ କରୁ କରୁ ଦେହ ଭିତରେ ଯେପରିକି 
ଚନ୍ଦନର ଧାରା ବୁହେ | ତା” ବୟସର କେତେ ଟୋକୀ କେଉଁ ଗାରେ ପିଲାର ମାଂ 
ହେଲେଣି, କେହି କୁଆଡ଼େ ନ ଥଲା ବେଳେ ସାନପିଲାଙ୍କୁ ରୁଣ୍ଡେଇ ଜିଲି ଖେଳି 
ବସେ । ହସି ହସି ଥଟ୍ଟା କଲା ପରି କାନ ପାଖେ କହେ - ମତେ ମା” ବୋଲି ଡାକ, 
ଖଜା ଦେବି ।”? (ପୃ. ୨୮୧) 


ମାଣ୍ଡିଆ ଆଉ ଟିକ୍ରା - ଶୁକୁର ଜୀବନବୀଣାର ଗୋଟିଏ ଲେଖା ବେସୁରା 
ଉଚ୍ଚାଟ | ଶୁକୁର ଜିଦ୍ବ ସେମାନେ ଗୋତିମୁକ୍ତ ହେଲା ପରେ ପୁଣି ସେ ତା ଉଜ୍ଜୁଡ଼ା 
ସଂସାରକୁ ସଜାଡ଼ିବ । ବଡ଼ପୁଅ ମାଣ୍ଡିଆର ଜିଦ୍ଵ ଯେଉଁ ମଦ କେଶ୍‌ ପାଇଁ ସେ 
ଗୋତି ହୋଇଛି, ପୁଣି ସେଇ ମଦ ବାଟେ ନିଜର ଗୋତି ଫିଟେଇବ, ତା'ପରେ 
ଜୀଉଣା ଦେଖୁବ । ( ପୃ୩୩୪) ଗୋତି ଜୀବନର ଅବସର ବେଳେ ଲୁଚି ଛପି 
ମଦ ରନ୍ଧାରେ ମାଣ୍ଡିଆ ମନ ଦେଇଛି । ଟିକ୍ରାର ବାରଣ ମାନି ନାହିଁ । ଜେଲ୍‌ ଗଲେ 
ପଛେ ଯିବ, ମଦରୁ ଆୟ ସବୁ ଟଙ୍କାତକ ସେ ଟିକ୍ରାକୁ ଦେଇଯିବ । ଟିକ୍ରା ଝୋଲାଟଙ୍କା 
ଦେଇ ବାହାତୋଳା ହେବ । ଆପଣାର କଳ୍ପିତ ଉଦାରତାରେ ସେ ଶହେଗୁଣ 
ବଢ଼ିଯାଏ ବାଘ ଫୁଲିଲା ପରି ।” ସାହୁକାର ଉପରେ ତାର ପ୍ରତିଶୋଧର ନିଆଁ ଜଳି 
ଉଠେ ! ସାହୁକାର ଯେଉଁଦିନ ଟିକ୍ରାକୁ ମିଲୁକୁ ପରଜା ସାଂଗରେ କେନ୍ଦୁ ଅଡ଼ାର୍‌ 
(ମଇଁଷି ଗୋଠକୁ ) ପଠାଇବାକୁ ଆଦେଶ ଦେଇଛି, ମାଣ୍ିଆ ଆପତ୍ତି କରି କହିଛି 
ସେଇ ବରଘେଇ ଜାଗାକୁ ଟିକ୍ରା ସହିତ ସେ ବି ଯିବ, ସାନଭାଇର ସୁରକ୍ଷା ପାଇଁ | 
ସାହୁକାର ବିରକ୍ତ ହେବାରୁ ମାଣ୍ଡିଆର ହାତ ସୁଲୁସୁଲୁ ହୋଇଛି । ˆ ଗୋତି ରହିଲା 

ପରଜା ୪୫ 


ଦିନୁ ମନର ତେଜ ତା'ର ଉଣା ହୋଇଯାଇଛି ସତ, ତଥାପି ଆଖୁ ଆଗେ ଆଗେ 
ଦିନୁ ଦିନ ଏ ସ୍ବାର୍ଥପର ସଇତାନ୍‌ଟାକୁ ଦେଖୁ ଦେଖୁ, ତାର କଥା ଶୁଣି, ହାତ 
ସଲସଲ ହୁଏ, ବାହାର ମାଉସ ପେଣ୍ଡୁଳାମାନ ଫୁଲି ଫୁଲି ବାହାରେ । (ପୃ ୨୯୪) 
ମାଣ୍ଡିଆର ଅବଚେତନରେ ଏ ଥୁଲା ପ୍ରତିହିଂସାର ପ୍ରଥମ ଉଦ୍‌ଗିରଣ । 


ଶୁକୁର ଆଶଙ୍କାକୁ ସତ ଫଳେଇ ମାଣ୍ଡିଆ ଚୋରା ମଦ ତିଆରିକରି, 
ତାକୁ ବିକି କିଛି ଟଙ୍କା ସଂଗ୍ରହ କରିଛି । ତା'ର ସୌଭାଗ୍ୟକୁ ଏଥର ସାଲୁଟ୍‌ ହାତରେ 
ଧରା ପଡ଼ି ନାହିଁ । ଟଙ୍କା ଦେଇ ଗୋତି ଫିଟିବାକୁ ଓ ଜମି ମୁକୁଳାଇବାକୁ ମନସ୍ଥ 
କରି ବାପକୁ ପ୍ରବୋଧନା ଦେଇଛି । ଶୁକୁ ପ୍ରଥମେ ଏ ଚୋରା ଟଙ୍କା ଦେଖ୍‌ ବିରକ୍ତ 
ହୋଇଛି । ପରେ ପ୍ରକୃତିସ୍ଥ ହୋଇ ଗାଁର ନାଇକ ଓ ବଡ଼ ରଇତମାନଙ୍କ ସହିତ ଦୁଇ 
ପୁଅଙ୍କୁ ନେଇ ନିଜ ଗୀ ସର୍ଶୁପଦରରେ କ୍ୟାମ୍ପ ପକେଇଥ୍‌ବା ସାହୁକାର ପାଖକୁ 
ଯାଇଛି । ସାହୁକାର ମଧ୍ଯାହ୍ନ ଭୋଜନ ପରେ ପିଣ୍ଡାରେ ବସି ଚିଲମ ଟାଣୁଥାଏ । 
ପାଞ୍ଚ ପଞ୍ଚାଏତଙ୍କ ଆଗରେ ଶୁକ୍ୁଜାନି ଟଙ୍କା ବୁଜୁଳା ବାହାର କରି ଶହେଟି ଟଙ୍କା 
ଥାକ ଥାକ କରି ରଖ ସାହୁକାରକୁ ମିନତି କଲା - ' ଆମର କେତେ ଦିନ ଗୋତି 
ହେଲା ହିସାବ କରି ଟଙ୍କା କାଟି ଦେ, ବାକି ଟଙ୍କା ନେଇ ଯୀ, ଗୋତି ଫିଟାଇ ଦେ, 
ଜମି ଛାଡ଼ି ଦେ ।”? (ପୃ୩୯୩) 


ସାହୁକାର ପ୍ରଥମେ ଆଶ୍ଚର୍ଯ୍ୟ ହୋଇଛି । ପରେ ଡରେଇଛି ଯେ ଏ ଚୋରା 
ଧନ । ସେମାନେ ଉରି ନାହାନ୍ତି । ଜମି ଛାଡ଼ିବା ବିଷୟରେ ଟିସ୍ତଣୀ କରିଛି ଯେ 
ଶୁକୁର ଜମିରେ ସେ ଦୁଇଥର ହଳ କରି ଶହେଟଙ୍କା ଖର୍ଚ କରିସାରିଲାଣି । ଜମି ତ 
ତିରିଶ ବର୍ଷକୁ ବନ୍ଧା ରହିଛି, କାଗଜରେ ଟିପ ଦେଇଛୁ, ଆଉ ଜମି ଏତେବେଳେ 
କଣ ?? (ପୃ.୩୯୩) । ଲୋକଙ୍କୁ ବୁଝେଇ ସେ କହିଛି ଯେ ଗୋତି ଥୂଲାବେଳେ 
ଶୁକୁ ଏ ଜମି ବନ୍ଧା ଦେଇଛି ତିରିଶ ବର୍ଷ ପାଇଁ । ସେଇ ଅନୁସାରେ କାଗଜପତ୍ର 
ମଧ୍ଯ କରାଯାଇଛି । ଏଥରେ ରିବିନି ( ରେଭେନ୍ୟୁ ଇନିସ୍‌ପେକୃର ) ବାବୁ ସାକ୍ଷୀ ବି 
ପଡ଼ିଛନ୍ତି । ଏ ମଧ୍ଯରେ ଜମି କିଣା, ଖତ କିଣା ଓ କମଳା ଚାରା କିଣାରେ ସେ 
ବହୁତ ଖର୍ଚାନ୍ତ ହେଲାଣି । ତେଣୁ ମୃଢ଼ ଶୁକୁ ହିଁ ପଟ୍‌କାର ( ଠକ ) | ଗୋଳମାଳକୁ 
ଡରି ଲୋକମାନେ ଯେଝା ଘରକୁ ଚାଲିଗଲେ । ପ୍ରବଞ୍ଚନାର ଜୁଆ ଖେଳି ସାହୁକାର 
ରାମ ବିଶେଇ ବିଜୟୀ ହୋଇଛି । 


ଆମ୍ମଗ୍ଲାନିରେ ଭାଙ୍ଗି ପଡୁଥଲାବେଳେ ତା'ଆଗରେ ଗୋଟାଏ ସମାଧାନ 
ସୂତ୍ର ମାଣ୍ଡିଆ ବାଢ଼ିଛି । ଯେହେତୁ ସାହୁକାର ଟଙ୍କା ନେଲା ନାହି, ସେମାନେ ଜବରଦସ୍ତି 

ନିଜ ଜମିରେ ଚାଷ ଆରମ୍ଭ କରିବେ । ଏହି ପ୍ରସ୍ତାବଟି ଗ୍ରହଣଯୋଗ୍ୟ ନ ହେବାରୁ 
ଜ୍ବାଇଁ ନନ୍ଦିବାଲି ଦାବା ବା ମକଦ୍ଦମା କରିବା କଥା ଉଠେଇଛି । ଶେଷକୁ ବଡ଼ 
ରଇତ, ପଞ୍ଚାୟତମାନଙ୍କୁ ଖୋସାମତି କରି ମଦପାଣି, ଭୋଜିଭାତ, ଲୁଗା, କରିହା, 
ଟଙ୍କା କରଜ ଦେଇ ସାକ୍ଷୀ ଯୋଗାଡ଼ କରି ସେମାନଙ୍କୁ ସାଂଗରେ ଧରି କେସ୍‌ 
କରିବା ପାଇଁ ବାପ ପୁଅ କୋରାପୁଟ ଯାଇଛନ୍ତି । ତା ବ୍ୟତୀତ ପାଞ୍ଚ ଦିନ ପାଇଁ 
ପାଥେୟସ୍ଵରୂପ ମାଣ୍ରିଆ ଚୂନା, ଜାଳେଣି କାଠ ଓ କୋର୍ଟ ଅଧ୍ବକାରୀଙ୍କୁ ଭେଟି 
ଦେବାପାଇଁ କାନ୍ଦିଏ କଦଳୀ ଓ ତିନି ଗଣ୍ଡା କୁକୁଡ଼ା ଡିତମ୍ ମଧ୍ୟ ନେଇଛି । ମଝିରେ 
ମଝିରେ ପ୍ରତିହିଂସାପରାୟଣତା “ବୁଢ଼ା ହାଡ଼ରେ ନିଆଁ” ଲଗାଇଛି । ଡୁର୍କାଗୁଡ଼ାରେ 
ପ୍ରଥମ ରାତିଟା ବିତେଇ ତା'ପରଦିନ ସଂଧ୍ୟା ବେଳକୁ କୋରାପୁଟ ପାଖ ବଡ଼ଚିନ୍ଦି 
ଗାରେ ଥବା ଡାନିଏଲ୍‌୍ର ଚଟିଘରେ ଆଉ ଗୋଟିଏ ରାତି କଟେଇଛନ୍ତି । 


କଚେରିରେ ସେମାନଙ୍କର ନୂଆ ଅଭିଜ୍ଞତା । ଭୟ ଓ ବିସ୍ମୟରେ ସେମାନେ 
ଆଗେଇଲାବେଳେ କରିରିପିଣ୍ଡାରେ କାନ୍ଧରେ ଚାଦର ପକେଇ ଚଷମାପିନ୍ଧି ବସିଥୁବା 
ଲୋକଟି ସେମାନଙ୍କୁ ବିଶ୍ବାସରେ ପାଖକୁ ଡାକିଛି । ତାକୁ ସମସ୍ତେ ‘ଲେଖୁ ବୋଲି 
ଡାକୁଥାନ୍ତି । ସେ ଶୁକୁକୁ ଆଶ୍ଵାସିଛି ସବୁ କାମ କରିଦେବ ବୋଲି । ଶୁକ୍ର ମନ 
ମାନିଲା ନାହିଁ, କାଳେ ସେ ଠକି ଦେବ । କଚେରି ଛୁଟି ହୋଇଯିବାରୁ ସେ 
ମାଜିଷ୍ଟ୍େଟଙ୍କ ପିଛା ଧରି ଅଧା ବାଟରେ କଦଳୀ ଓ କୁକୁଡ଼ା ଡିମ୍ବ ତାଙ୍କୁ ଯାଚିଲା | 


ଅଧ୍କାରୀ ବିରକ୍ତ ହୋଇ ଆସନ୍ତାକାଲି କୋର୍ଟକୁ ଆସିବାକୁ ଶୁକୁକୁ କହିଛନ୍ତି । 


ସେହିଦିନ ସଂଧ୍ୟାରେ ସେମାନେ ଯାଇ ପୁଣି ‘ଲେଖୁ' ବା ଟରଣି ଘରେ 
ପହଞ୍ଚଛନ୍ତି । ଡିମ୍ଭ ଆଉ କଦଳୀ ଲେଖୁ ନିଜେ ରଖୁଛି ଓ ମକଦ୍ଦମା ଖର୍ଟ୍ଟର ଗୋଟିଏ 
ତାଲିକା ଦେଇଛି । ପନ୍ଦର ଟଙ୍କା ଖର୍ଚ୍ଚ କରି ଲେଖୁଠାରୁ ଅମାପ ଭରସା ପାଇ ଶୁକୁ 
ଫେରିଆସିଛି ତା” ଗା ସର୍ଷ୍ୂପଦରକୁ । ମନେ ମନେ ଭାବିଯାଇଛି ଯେ ସେ 
ମକଦମାରେ ନିଶ୍ଚୟ ଜିତୁଛି । ଜମି ଫେରସ୍ତ ପାଇଲା ପରେ ପୁଅ ଦୁଇଙ୍କର ବାହାଘର 
କରିବ । “ ‘ଭୂଇରେ ମୁଣ୍ଡ ଠୁକେଇ ତୁହାଇ ଡୁହାଇ ଜୁହାର କରିଛି - ହେ ଦାଦିବୁଢ଼ା, 
ହେ ଦର୍ମୁ, ହେ ଦର୍‌ତନୀ ମା, ପାରା କୁକୁଡ଼ା ଯେତେ କହିବ ସେତେ ବଳି ଦେବି । 
ଆଉ ହଇରାଣ କରିବ ନାହିଁ । ମୁଁ ନିଦରବୀ ରଇତ ପିଲା ।”' (ପୃ ୪୨୧) 


ଏହା ଭିତରେ କଚିରିରେ ଦୁଇଥର ଶୁଣାଣି ସରିଗଲାଣି । ଶୁକୁ କୌଣସି 
ଓକିଲ ଲଗେଇ ନାହିଁ । “ଲେଖୁ” ଯାହା ଲେଖୁ ଦେଇଛି ତାହା ହୋଇଛି ତାର 
ଷ୍ଟେଟ୍‌ମେଣ୍ଟ୍‌ | ସାହୁକାରର ଓକିଲ ମକଦ୍ଦମା ଲଢ଼ିଛି । ଆସନ୍ତା ମାସ ଛଅ ତାରିଖକୁ 

ପରଜା ୪୭ 


ଶୁଣାଣି ତାରିଖ | ସେଦିନ ଶୁକୁ ସାକ୍ଷୀ ନେଇ ହାଜର ହେବ । ହାକିମ ତାକୁ ବୁଝାଇଛନ୍ତି 
ଯେ ମଝିରେ ତନଗଟା ମଙ୍ଗଳବାର ଛାଡ଼ି ଚତୁର୍ଥ ମଙ୍ଗଳବାର ଦିନ କୋର୍ଟରେ ହାଜର 
ହେବାକୁ ହେବ । 'ଲେଖୁ' ସାହୁକାରଠୁ ଲାଞ୍ଚ ନେଇ ଶୁକୁକୁ ବୁଝାଇଛି ଯେ ଆଜିକୁ 
ମିଶେଇ ଛଟା ମଙ୍ଗଳବାର ଦିନ କେସ୍‌ ଉଠିବ । ପିଣ୍ଡା ସେପାଖେ ସାହୁକାର 
ପାଟି କରି ତା” ଲୋକଙ୍କୁ କହିଛି, ଶୁକୁକୁ ଶୁଣେଇ ଶୁଣେଇ - ‘ଆସରେ ଯିବା, 
ଆଜିକୁ ମିଶାଇ ପାଞ୍ଚଟା ମଙ୍ଗଳବାର ଗଲେ ଛଟା ମଙ୍ଗଳବାର ଦିନ ପୁଣି ଆସିବା, 
ଆସ ଯିବା ।” ହାକିମ ଯେଉଁ ଚତୁର୍ଥ ମଙ୍ଗଳବାର ଛଂ ତାରିଖ କଥା କହିଛନ୍ତି ଶୁକୁ 
ତାହା ଭୁଲିଯାଇ ପାଞ୍ଚଟା ମଙ୍ଗଳବାର ଗଣି ଗଣି ଦିନ କାଟିଛି । 


ମଝିରେ ମାଣ୍ଡିଆ କେଉଁଠୁ ଖବର ନେଲା ଯେ ସାହୁକାର ତାଙ୍କ ଗାଁକୁ 
ଆସି ସାକ୍ଷୀମାନଙ୍କୁ ଶିଖୋଉଛି । ସେ ମଦ ପିଇ ରାଗରେ ଚିଜ୍ରାର କରିଛି - ଏମିତି 
ସେ ସାଧ୍ୟ ହେବ ନାହିଁ ବାପା, ଏବେ ଯିବି । ତାକୁ କୁବରକୁଚା କରି କାଟି ସେଇ 
ଭୂଇଁରେ ପୋତିଦେବି, ତାକୁ ହାଣି, ଟିକି ଟିକି କରି ହାଣି, - ମତେ କେହି ଅଟକା 
ନା, ମୁଁ କହି ଦେଉଚି, ଛାଡ଼ି ଦିଅ ..... ତାନ୍ତର୍‌ । ପଟକାର୍‌ ! ଡମ୍‌ ପଟକାର୍‌ ! 
ତାକୁ କୁବ୍ରକୁବ୍ଵା କରି -”? (ପୂ.୪୨୯) 

ସାକ୍ଷୀମାନଙ୍କୁ ପୁଣି ବହୁତ କାକୁତି ମିନତି କରି ଦୁଇ ଦିନ ଆଗରୁ ଶୁକୁ 
ଯାଇ କୋରାପୁଟରେ ପହଞ୍ଚୁଛି । କଚିରି ନ ଖୋଲୁଣୁ ସମସ୍ତେ ହାଜର ହୋଇଛନ୍ତି । 
କିନ୍ତୁ ଲେଖୁ'ର ଦେଖା ମିଳି ନାହିଁ । ବହୁ କଷ୍ଟରେ ଶୁକୁ ଯାଇ ବୁଝିଛି ଯେ ତା'ର 
ମକଦ୍ଦମା ତାରିଖ ଛଅ ତାରିଖ ମଙ୍ଗଳବାର ଦିନ ଥୁଲା । ସେ ନ ଆସିବାରୁ ଦାବା 
ମରିଗଲା ଓ ସାହୁକାର ସପକ୍ଷରେ ଏକତରଫା ନିଷ୍ଠଭ୍ି ହେଲା ! ଶୁକ୍ୁଜାନି ନିଜକୁ 
ବୁଝେଇଛି, ‘ଭୂମି ତ ଚାଲିଗଲା ଆଉ ଜୀଇ କି ଲାଭ ?” ମାଣ୍ଡିଆ ଶପଥ ନେଇଛି 
“ମାତ୍ର ବେକ କଟିଗଲେ ଯାଉ ସିନା, ଭୂମି ମୁଁ ଛାଡ଼ିବି ନାହିଁ- ।” 


ଏଣେ ସାହୁକାରର ଚାଷ ଗାଁ କଦମଖଝୋଲା ଅମାର ଘରେ ଖଝୋଡ଼ିଆ 
ପରଜା ଘରର ଝିଅ ଜିଲି ସାହୁକାର୍‌ନୀ ସାଜିଥାଏ । ସର୍ଷ୍ୁପଦର୍‌ରୁ ସେଠାକୁ ଆସିଲା 
ପରେ କେତେ ଥର ତା'ର ମନରେ ଆସିଛି ବିଷ ଖାଇ ଆତ୍ମହତ୍ୟା କରିବ । ପୁଣି 
ମନକୁ ବୁଝେଇଛି । ଘରଲୋକଙ୍କ ଉପରେ ଅଭିମାନ କରି କହିଛି - ‘ଦେଖ, ମଲା 
ହଜିଲା ପଚାରିବାକୁ ସୁଦ୍ଧା ଆସିଲେ ନାହିଁ । ହଉ ।” ସାହୁକାର ଫିରେଇ କାଟି, 
ଜିଶରେ ମହୁ ଅଠା ଘଷି, ଫୁଲମାଳ ବେକରେ ପକେଇ ଜିଲିର ମନ ମୋହିବାକୁ 
ଚେଷ୍ଟା କରିଛି । ଯେତେବେଳେ ଜିଲି ଜାଣିଲା ଯେ ସାହୁକାର ନାଁରେ ତାଂବାପା 

୪୮ ଗୋପୀନାଥଙ୍କ ଉପନ୍ୟାସର ମରମ କଥା 


ମକଦମା କରିଛି, ତା' ମନ ଆକୁଳି ହେଲା | ସାହୁକାର ବୁଝେଇ ଦେଲା ଯେ ତା’ 
ବାପ ତିରିଶ ବର୍ଷ ପାଇଁ ଜମି ବଂଧକ ରଖିଛି ଏବଂ ଏକଥା ଶୁକ୍ର ତା” ପିଲାମାନଙ୍କୁ 
କହି ନାହିଁ । ବର୍ଭମାନ ସାହୁକାର ନାଁରେ ଦାବା କରିବା ଅର୍ଥ ନିଜ ପେଟର ଝିଅ 
ଜିଲି ନାରେ ଦାବା କରିବା ସାଙ୍ଗେ ସମାନ | ସାହୁକାରର ଚାଟୁ କଥାରେ ଭୁଲିଯାଇ 
ଜିଲି ବାପଘର ଉପରେ ଷୋଳଅଣା ସହାନୁଭୂତି ଆଉ ଦେଖାଇ ନାହିଁ । 


ପୂର୍ଣ୍ଣିମା ହୋଇଥାଏ, ରାତିରେ ପୁନେଇଁ ଜହ୍ନ ଉଚ୍ଛୁଳି ପଡ଼ିଥାଏ । 
ସାହୁକାରର ଅନୁରୋଧ ରକ୍ଷାକରି ସେଇ ରାତିରେ ସେ ଭଲ ଶାଢ଼ି ଖଣ୍ଡେ ପିଛିଛି, 
ମୁଣ୍ଡ ବାଛି ଫୁଲ ଖୋଷିଛି । ଶୀତ ରାତିଟା ତାକୁ ବସନ୍ତ ପରି ଲାଗିଛି । କଦମଖଝୋଲାକୁ 
ଜିଲି ଆସିବା ଦୁଇ ଦିନ ପୂରିଗଲାଣି । ସାହୁକାର ଖୁସି ଯେ ସେ ଜିଲିକୁ ଭୁଲେଇ 
ପାରିଛି । ‘ସେ ସ୍ତ୍ରୀଲୋକ ଗୋଟେଇ ଖେଳ ଖେଳି ଗଡ଼େଇ ଦେବାକୁ ଭଲପାଏ, 
କିନ୍ତୁ ସ୍ତ୍ରୀଲୋକ ପାଖେ ଫାଶରେ ପଡ଼ିବାକୁ ଖୋଜେ ନାହିଁ ।” (ପୃ.୪୪୦) ସେ 
ଜିଲିକୁ ଛାଡ଼ିଦେବ, ଝୋଲା ଟଙ୍କା ଦେବ ନାହିଁ ଓ ପୁଣି ନିଜେ ପଞ୍ଚଶର ଧରି 
ପାରିଧୂକୁ ବାହାରିବ । ତା' ନିଜ ସଂସାର କଥା ମନେ ପଡ଼ିଯାଇଛି, ବଡ଼ ଝିଅ 
ଘରେ ମା'କୁ ସାହାଯ୍ୟ କରୁଛି ଓ ପୁଅ ଶଗଡ଼ରେ ଯିବାଆସିବା କଲାଣି । ନିଜ 
ମନକୁ ଦୃଢ଼ କରିଛି ଯେ ସେ ପରର ଦୁଃଖରେ ଆହା ଚୁ ଚୁ କରିବାକୁ ଯିବ ନାହିଁ, 
ଯେହେତୁ “ ତା'ର ଦାନବ ଯୌବନ ମଣିଷର ଦ୍ରର୍ବଳତାକୁ ସ୍ଵୀକାର କରେ ନାହିଁ ।” 
(ପୃ. ୪୪୧) “ˆ... ଜିଲି ସୁନ୍ଦର ! କିନ୍ତୁ ତାକୁ ଯିବାକୁ ପଡ଼ିବ | ହୁଏତ କାଲି ନୁହେ, 
କେତେ ଦିନ ପରେ ।”? (ପୃ ୪୪୧) 


ମାଣ୍ଡିଆର ପ୍ରରୋଚନାରେ ଶୁକୁ ଓ ଟିକ୍ରା କଦମଖଝୋଲା ଆସିଛନ୍ତି 
ସାହୁକାରକୁ ଶେଷ ଅନୁରୋଧ କରିବାପାଇଁ ଯେ, ସେ ଯେମିତି କୋପ ଶାନ୍ତ କରି 
ଜମି ଫେରେଇ ଦେବ । କଦମଖଝୋଲା ଗୀ ଉପର ଘାଟି ମୁଣ୍ଡରେ ପହଞ୍ଚଲା ବେଳକୁ 
ସକାଳ ହେଲାଣି ! ସାହୁକାରର ଘରେ ପହଞ୍‌ ମାଣ୍ଡିଆ, ଶୁକୁ ଆଉ ଟିକ୍ରା ସାଙ୍ଗେ 
ସାଙ୍ଗେ ସାହୁକାର ଗୋଡ଼ ତଳେ ମୁହମାଡ଼ି ପଡ଼ିଛନ୍ତି । ମାଣ୍ଡିଆ କହିଛି - ମରିଗଲୁ 
ମରିଗଲୁ ସାହୁକାର, ଯାହା ହବାର ହୋଇଗଲା, ତୋର ଟଙ୍କା ନେ, ଆମର ଜମି 
ଆମକୁ ଛାଡ଼ି ଦେ ।” ଶୁକୁ ବି ସେଇକଥା ଦୋହରାଇଛି । ଟିକ୍ରା କାକୁତି କରିଛି - 
“ଆମର ଦୁଃଖ ଦେଖ୍‌ ସାହୁକାର, ଆମର ଭୂମି ଆମକୁ ଛାଡ଼ି ଦେ ।”? ସାହୁକାର 
ନିଆଁବାଣ ହୋଇଯାଇ ତିନି ଜଣଙ୍କ ମୁଣ୍ଡରେ ତିନିଟା ଗୋଇଠା ମାରି ଗର୍ଜି ଉଠିଛି - 

ପରଜା ୪୯ 


“ଉଠ, ଭାକ୍୍‌ ଭାକ୍‌, ପଳା | ଭୂମି ଛାଡ଼ି ଦେବି ! ପଟକାର ଗ୍ୟାଳଛ୍ଥମାନେ, 
ହଇରେ ଶଳାଏ, ଦାବା ପକେଇଥୂଲ ପରା ମୋ” ଉପରେ ? ଭୂମି ହକୁ ପାଇଗଲ 
କି ? ଯାଉଚ ନା ପଷ୍ଚେଇ -ପିଟା କରିବି ।”? (ପୃ ୪୪୪) 


ତରତରରେ ଲୁଗା ସଜାଡ଼ି ଆଖୁ ରଗଡ଼ି ରଗଡ଼ି ଘରୁ ଜିଲି ବାହାରି ଆସୁଥବା 
ଦେଖ ଶୁକୁ, ମାଣ୍ଡିଆ, ଟିକ୍ରାର ମୁହରୁ ଏକ ସମୟରେ ବାହାରି ପଡ଼ିଛି ଜିଲି' । 
ସେମାନଙ୍କୁ ଆଉ କିଛି କହିବାକୁ ସୁଯୋଗ ନ ଦେଇ ସାହୁକାର ପୁଣି ଗର୍ଜି ଉଠିଛି - 


“ହଁ ଜିଲି, ଆଉ ଗୋଟାଏ ବିଲି ଅଛି ପରା ? ତାକୁ ବି ଆଣି ମତେ 
ଦେଇ ଯାଅ । ଜମି ନେଲି, ଗୋଟାଏ ଭଉଣୀକି ନେଲି, ଆହୁରି ଗୋଟାଏ ଭଉଣୀକି 
ନେବି, ଆଉ ଯେତେ ଯେତେ ବିଭା ହେବ ସମସ୍ଥିଙ୍କି ନେବି । ଦାବା ଦରବାର 
ଲଗେଇଦେଇ କୋର୍ଟରୁ କୋର୍ଟ ରାଜ୍ୟଯାକ ବୁଲେଇବି, ଗୋତି ଖଟେଇ ଖଟେଇ 
ଜୀବନଯାକ ନାକକୁ ତଳେ ଘୋଷାରୁଥବି, ତେବେ ଯାଇ ମୋ ନାଁ ରାମଚନ୍ଦ୍ର 
ସାହୁକାର |”? (ପୃ ୪୪୪) 


ଦୁଇ ଭାଇ ଭୈ କରି କାନ୍ଦି ଉଠିଛନ୍ତି । ତାଙ୍କର ପୌରୁଷକୁ ସାହୁକାର ପୁଣି 
ଧକ୍କାର କରିଛି । ବାପ ପୁଅ ପ୍ରତିହିଂସାରେ ଅନ୍ଧ ପାଲଟି ଯାଇଛନ୍ତି । ସେମାନଙ୍କର 
ଦେହ ଥରିଉଠିଲା । ବଣର ଅରଣା ଜନ୍ମ ପରି ପ୍ରଥମେ ମାଣ୍ଡିଆ ଜାନି ଆଗକୁ 
ଚମକି ଆସି ଆଖୁ ପିଛୁଳାକେ ଟାଙ୍ଗିଆରେ ପାହାରଟାଏ ପକେଇ କହିଲା - 

“ଅଧର୍ମ କରି ଭୂମି ନେଲୁ ସିନା ସାହୁକାର, ଭୋଗ୍‌ କରିପାରିବୁ ନାହିଁ, 
ଭୋଗ୍‌ କରିପାରିବୁ ନାହିଁ ।” 

ତା'ପରେ ତିନିଜଣ ମିଶି ଚୋଟ ପରେ ଚୋଟ ପକାଇ ହାଣି ଚାଲିଛନ୍ତି । 
ଦେହଯାକ ଓ ଟାଇ୍ିଆ ତିନୋଟି ରକ୍ତ ଜୁଡ଼ବୁଡ଼ୁ । ଟିକ୍ରା ଟାଙ୍ଗିଆ ଫୋପାଡ଼ି ଦେଇ 
କାନି ପକାଇଛି । ଅତୀତ, ବର୍ରମାନ ଓ ଭବିଷ୍ୟତ୍ର ସନ୍ତୁଳିତ ଭାବାବେଗକୁ ଶୁକ୍ର 
ଜାନି ଅନ୍ତର ଥରେଇ କହିଛି - “ଓଃ” । ତିନିଜଣଙ୍କ ଦେହରେ ଥିବା ରକ୍ତର ଲୋହିତ 
ଛିଟା ନିଜ ନିଜର ଲୁହରେ ମିଶି ନିଷ୍ଠଭ ହୋଇଯାଇଛି । ସେତେବେଳେ ନାଲିଆ 
ସୂର୍ଯ୍ୟର ଧାସ କୁହୁଡ଼ିବୋଳା ପାହାଡ଼ ଜଙ୍ଗଲରେ ନାଲି ଫଗୁ ବିଛେଇ ଦେଇଥାଏ। 
ଦିନ ଲେଉଟାଣିବେଳେ ତିନିଜଣଯାକ ଲକ୍ଷ୍ମୀପୁର ଥାନାରେ ପହଞ୍‌ କହିଛନ୍ତି - ' ଆମେ 
ମଣିଷ ମାରିଛୁ, ଆମକୁ ଯେଉଁ ଦଣ୍ଡ ଅଛି ସେହି ଦଣ୍ଡ ଦିଅ ।”? (ପୃ ୪୪୬) 

୫୦ ଗୋପୀନାଥଙ୍କ ଉପନ୍ୟାସର ମରମ କଥା 


ଉପସଂହାର 


ମନରେ ସଇତାନୀ ପ୍ରବୃତ୍ତି ଯେତେବେଳେ ଆରୂଢ଼ ହୁଏ, ମଣିଷ ବିବେକର 
ଆଲୋକିତ ଇଲାକାରୁ ଅପସରି ଯାଇ ପ୍ରବୃତ୍ତିର ଅନ୍ଧାରି କକ୍ଷରେ ନିଜକୁ ଅବରୁଦ୍ଧ 
କରିପକାଏ । ନିଜ କୃତକର୍ମର ପରିଣତି ବିଷୟରେ ସେ ଅନ୍ଧ ହୋଇଯାଏ । କିନ୍ତୁ 
ସବୁ ମହନୀୟ ଟ୍ରାଜିକ୍‌ ହୀରୋମାନେ ବିବେକର ଆହ୍ଵାନ ଓ ପ୍ରବୃତ୍ତିର ଅନୁପ୍ରେରଣା 
ବିଷୟରେ ବେଶ୍‌ ସଚେତନ ଥା'ନ୍ତି । ସେମାନେ ଏ ଦୁଇଟିକୁ ତଉଲିବାରେ ସମର୍ଥ 
ହେଉଥାନ୍ତି । ନାୟକର ମନ ଭିତରେ ଉଠିଥିବା ଝଡ଼ଟିକୁ ସହୃଦୟ ଦେଖଣାହାରିମାନେ 
ନିଜ ଭିତରେ ଦେଖନ୍ତି । ସେତେବେଳେ ବ୍ୟକ୍ତିର ବିଷାଦବୋଧ ସାର୍ବଜନୀନତା 
ସ୍ତରକୁ ଉନ୍ନୀତ ହୋଇ ଏକ ଅନାଲୋକିତ ଦିଗନ୍ତକୁ ସ୍ତର୍ଶ କରେ । ‘ପରଜା 
ଉପନ୍ୟାସଟି ମଣିଷ ଜୀବନର ଏକ ଜୀବନବେଦ ବୋଲି କହିଲେ ଅତ୍ୁକ୍ତି ହେବ 
ନାହିଁ । ଭାଷ୍ୟକାର ଭାବରେ ଆମ ସମ୍ମୁଖରେ ଉଭା ହୋଇଛନ୍ତି ରକ୍୍‌ଦ୍ରଷ୍ଠା 
ଗୋପୀନାଥ | ସ୍ରଷ୍ଟା ତା” ଚରିତ୍ରମାନଙ୍କ ଭିତରେ ଅନୁଲୋମ ବିଲୋମ ପ୍ରକ୍ରିୟାରେ 
ଆତଯାତ ହେଉଥାଏ । ଶୁକୁଜାନି-ଜିଲି-ସାହୁକାର ରାମ ବିଶେଇ ଏଇ ତ୍ରିକୋଣ 
ଭୂମିରେ ନିଜେ ଲେଖକ ସାଜିଛନ୍ତି ଶୀର୍ଷବିନ୍ଦୁ । ତ୍ରିଭୁଜର ବାହୁ ଦୁଇଟି ଜିଲି ଓ ସାହୁକାର 
ଏବଂ ଭୂମିଟି ହେଉଛି ଶୁକୁଜାନି । 
କ୍‌ ଲେଇଙ୍ଗୁଟିପିନ୍ଧା ଅଧାଲଙ୍କୁଳା ଷାଠିଏ ବର୍ଷର ।୮। ଦର୍ପିଷ୍ଠ ବୃଦ୍ଧ ଶୁକୁ, Book 
୦ jobର ଜୋବ୍‌ । ସେ ବି ହେମିଙ୍ଗୱୱଙ୍କର ବୃଦ୍ଧ ଧୀବର ସାଣ୍ଟିଆଗୋ, ଯେ ଜୀବନର 
ଶେଷ ଛିଟା ପର୍ଯ୍ୟନ୍ତ ଜୀବନ ସମୁଦ୍ରରେ ସୁନା ଇଲିଶି ବା ମାଲିନ୍ ଖୋଜିଛି, ଆଉ 
ସୂର୍ଯ୍ୟୋଦୟରୁ ସୂର୍ଯ୍ୟାସ୍ତ ପର୍ଯ୍ୟନ୍ତ ଢେଉ ସାଂଗେ ଲଢ଼ି ଲଢ଼ି ମାଛର କଙ୍କାଳଟିଏ ହାତରେ 
ଧରି ଫେରିଛି । କ୍ଷୋଭ ନାହିଁ । ପରାଜୟର ଗ୍ନାନି ନାହିଁ । ସେହିଭଳି ଶୁକୁ ପରାକ୍ରମୀ ଓ 
ବିବେକୀ । ଯୁବା ବୟସରେ ତା” ପ୍ରେମିକା ସମ୍ବାରୀକୁ ସେ ଉଦ୍ଲିଆ ବାହା ହୋଇ 
ପନ୍ନୀ ପ୍ରତି ଏକନିଷ୍ଠ ରହିଛି । ସନ୍ତାନମାନଙ୍କ ପାଇଁ ଗର୍ବ କରିଛି । ପିତୃ ପିତାମହ 
ଦେଇଥୁବା ଲକ୍ଷ୍ମୀଙ୍କର ସୁନାଥାଳି ଜମିଖଣ୍ଡିକୁ ନିଜର ହାଡ଼ଭଙ୍ଗା ପରିଶ୍ରମରେ 
ଶସ୍ୟଶ୍ୟାମଳା କରେଇଛି । ସାମାଜିକ ଶୃଙ୍ଖଳା, ପରଂପରା, ଧର୍ମ ଦେବତା ଓ ଜନନୀ 
ଧରିତ୍ରୀ ପ୍ରତି ରଖଛି ଅମାପ ଆନୁଗତ୍ୟ । ଅଳ୍ପରେ ସେ ସନ୍ତୁଷ୍ଟ । ଲୋଭ, କ୍ରୋଧ, 


୮. ‘ସେ ଗୋଟାଏ ପୋଲା କଳ, ଷାଠିଏଟା ବର୍ଷରେ ତିଆରି ବଡ଼ ବଡ଼ ସାତଟା ଘଳିଆ ବାଟେ ତାଂ ଠି 
ପହି ଲିପହର ପୁନେଇଁ ରାତିରେ ବାଜୁଥୂଲ। ସବୁ ସରିଥୂବା ଭୈରବୀ ରାଗିଣୀ - 
(ପୂ.୪୩୮)', ‘ପରଜା’ । 

ପରଜା ୫୧ 


ଇର୍ଷା ଓ ଜାଗତିକ ଅବାଞ୍ଚିତ ମୋହଠାରୁ ସେ ଦୂରେଇ ରହିଛି । କର୍ମଯୋଗୀର ସମସ୍ତ 
ସଂଯମ ଓ ମହତ୍ତର ଜୀବନାକାଂକ୍ଷାରେ ସେ ଅନନ୍ୟ । ଏଶ୍ଵରୀୟ ସ୍ଥିତିବାଦର ସେ 
ଅସ୍ପଷ୍ଟ ପ୍ରବକ୍ତା । ଶୁକୁ ଯେତେବେଳେ ଅନୁଭବ କରିଛି ଯେ ବଣଜଙ୍ଗଲ ପାହାଡ଼ଘେରା 
ତପୋବନସଦୃଶ ଦେବଭୂମିରେ ସତ୍ୟର କଣ୍ଠରୋଧ କରାଯାଉଛି, ସେ ପ୍ରତିକ୍ରିୟାଶୀଳ 
ହୋଇଉଠିଛି । ଫକୀରମୋହନଙ୍କର ସଇତାନୀ ଚରିତ୍ରସମୂହର ସମସ୍ତ କଳ୍ଷ ନେଇ 
ସାହୁକାର ରାମବିଶେଇ ଆଗେଇ ଆସିଛି ସତ୍ୟର କଣ୍ଠରୋଧ କରିବା ପାଇଁ | ଗୋତି- 
ଦଲିଲ ଓ ଜମି-ବନ୍ଧା ଦେବା ଦଲିଲରେ ସେ ଚଞ୍ଚକତା କରିଛି । ନ୍ୟାୟାଳୟରେ ବିଭ୍ରାନ୍ତି 
ସୃଷ୍ଟି କରିଛି, ଜିଲିକୁ ପନ୍ୀତରୁ ବଞ୍ଚତ କରିବା ପାଇଁ ଷଡଯନ୍ତ୍ର କରିଛି । ଶୁକୁକୁ ଓ ତା' 
ଦୁଇ ପୁଅଙ୍କୁ ପଦାଘାତ କରିଛି । ଶୁକୁ ଏହି ସବୁ ଲାଞ୍ଚନା, ପ୍ରତାରଣା ଓ ଶୋଷଣକୁ 
ମୁଣ୍ଡ ପାତି ସହିଯାଇ ଧୈର୍ଯ୍ୟର ପିରାମିଡ଼୍‌ ପାଲଟି ଯିବାକୁ ଲେଖକ ଚାହିଁ ନାହାନ୍ତି । 
ଫକୀରମୋହନ ଛମାଣ ଆଠଗୁଣ୍ଡରେ ନିୟତିର ପ୍ରଚ୍ଛନ୍ନ ହାତକୁ ଅସ୍ଵୀକାର କରି ନାହାନ୍ତି 
ସେଇଭଳି ଗୋପୀନାଥ ଶୁକୁ ଆଖୁରୁ ଗଳି ପଡ଼ୁଥବା ଠୋପା ଠୋପା ଲୁହକୁ ନିଜ 
ଆଞ୍ଜଳିରେ ଭରି ନିବେଦନ କରିଛନ୍ତି - 


“ଦରର୍ମୁ ତୁ ଦେଖୁଚୁ ନା ? ବୁଢ଼ାର ଲୁହ, ମା'ବାପମଲା ପିଲାର ଲୁହ, 
ଗୋତିର ଝାଳ, କାଉଡ଼ିଆ କାନ୍ଧର ଆବୁ, ବଳଦ ବେକର ଘା, କାହାର ପଞ୍ଜରାହାଡ଼ 
ଗୋଟି ଗୋଟି ହୋଇ ଗଣି ହେଉଛି, କାହାର ପିଚା ଦିଫାଳି ଠିକ୍‌ ଯେମିତି ଚଟୁ 
ଦିଫାଳି ସେମିତି ।”? (ପୂ.୩୮୮) 


କିନ୍ତୁ ଲେଖକ ସେଇଠି ଅଟକି ଯାଇ ନାହାନ୍ତି । ପାପର ପ୍ରାୟଶ୍ଚିତ୍ତ ବିଧାନରେ 
ପଛଘୁଞ୍ଚା ଦେଇ ନାହାନ୍ତି । ଯାହା ଫକୀରମୋହନଙ୍କ ପାଇଁ ଦୁଷ୍ଣର ଥୁଲା, ଗୋପୀନାଥ 
ପରାଧୀନ ଭାରତର ସେହି ସନ୍ଧିକ୍ଷଣରେ ଏକସମୟରେ ତିନିଜଣଙ୍କ ହାତରେ ତିନିଟା 
ଅସ୍ତ୍ର ଧରେଇ ଦେଇଛନ୍ତି । ବାପ ଓ ଦୁଇ ପୁଅ ମିଶି ତିନିଟି ଟାଙ୍ଗ ଆରେ 
ଫକୀରମୋହନଙ୍କର ରାମଚନ୍ଦ୍ର ମଙ୍ଗରାଜର କୁସିତ ସଂସ୍କରଣ ରାମଚନ୍ଦ୍ର ବିଶେଇକୁ 
ହତ୍ୟା କରିଛନ୍ତି ଭାରତ ସ୍ଵାଧୀନ ହେବାର ଠିକ୍‌ ଚାରି ବର୍ଷ ଚବିଶ ଦିନ ପୂର୍ବରୁ 
(ଉପନ୍ୟାସର ସମାପ୍ତି ଜୁଲାଇ ବ୍ଵାଇଶ ତାରିଖ ୧୯୪୩ ମସିହା ରାତି ଏଗାରଟା 
ପନ୍ଦର ମିନିଟ୍‌ରେ ) । ରାମଚନ୍ଦ୍ର ମଙ୍ଗରାଜର କାନଭାସ୍‌ ଭାରତ ବ୍ରିଟିଶ ଶାସନାଧୀନ 
ହେବାର ପ୍ରଥମ ଶତାବ୍ଦୀ ମଧ୍ଷରେ, ଓଡ଼ିଶାର ଉପକୂଳ ଅଞ୍ଚଳରେ ! ଗୋପୀନାଥଙ୍କ 
ରାମ ବିଶେଇର କାନଭାସ୍‌ ଦ୍ଵିତୀୟ ବିଶ୍ନଯୁଦ୍ଧର ଘନଘଟା ମଧ୍ଯରେ, ପ୍ରାକ୍୍‌-ସ୍ଵାଧୀନତା 
କାଳରେ, ସ୍ବତନ୍ତ୍ର ଓଡ଼ିଶାପ୍ରଦେଶର ପ୍ରଥମ ସାତବର୍ଷର ଆୟୁଷ୍କାଳ ମଧ୍ଯରେ । 

୫୨ ଗୋପୀନାଥଙ୍କ ଉପନ୍ୟାସର ମରମ କଥା 


ଅଗନାଅଗନି ବନସ୍ତ ଭିତରେ ଲୋକ ଉତ଼ଆଳରେ ଥବା ଓଡ଼ିଶାର ବିସ୍ମୟ 
ଜୀଅନ୍ତା-ଯାଦୁୂଘର କୋରାପୁଟ ଜିଲ୍ଲାକୁ ଗୋପୀନାଥ ଓଡ଼ିଶାବାସୀଙ୍କୁ ଚିହ୍ନେଇ 
ଦେଇଛନ୍ତି ତନ୍ମୟ ଆତ୍ମୀୟତାରେ । କୋରାପୁଟର ଏହି ଗଦ୍ୟ -ପଦ୍ୟାତମ୍ମକ ଅରଣ୍ୟ - 
ଏପିକ୍୍‌ରେ ହସ, ଉଲ୍ଲାସ ଓ ଅଶ୍ରର ମିଶ୍ରିତ ମାଧୁର୍ଯ୍ୟ ଓ କାରୁଣ୍ୟ ଭରିରହିଛି । ‘ପରଜା'କୁ 
ପ୍ରଥମେ ଗୀତିମୟ କରିବାକୁ ଲେଖକ ଧାଂଡ଼ା ଧାଂଡ଼ୀଙ୍କ କଣ୍ଠରେ ମନଛୁଆଁ ଲାଳିକା, 
ବଚନିକା, ପ୍ରହେଳିକା ଓ ଶୃଙ୍ଗାରଭିଜା ଲଳିତ ଆଦିବାସୀ ଗୀତ ଗୁଣୁଗୁଣେଇଛନ୍ତି 
ନିଜେ ପରିଶ୍ରମ କରି ସେମାନଙ୍କର ଭାଷା ଶିଖୁ, ଗୀତଗୁଡ଼ିକର ମରମ ଭେଦିଛନ୍ତି । 
ଜିଲିର ପହିଲି ପ୍ରେମିକ ବାଗ୍୍‌ଲାର ଡ଼ଇ୍୍‌ଂଡ଼ଙ୍ଗା ବାଜା ସହିତ ତା”କଣ୍ଠର ଦୁଇଟି 
ପ୍ରୀତିବୋଳା ଗୀତ, ତାର ଚଇତି ବର୍ଷାର ଅଭିନୟ ଓ ବର୍ଷାସଂଗୀତ, ମାଣ୍ଡିଆ ତା’ 
ପ୍ରେମିକା ପାଇଁ ଗାଇଥବା ତିନୋଟି ଗୀତ, ଜିଲି ଉଦ୍ଦେଶ୍ୟରେ ଜଙ୍ଗଲ ଜମାନର 
ପ୍ରଲୋଭନ-ଗୀତ, ନନ୍ଦିବାଲିର ବିଲି ପାଇଁ ପ୍ରଣୟ ଗୀତ, ପ୍ରେମିକ ମାଣ୍ଡିଆ ପାଇଁ 
କାଜୋଡ଼ିର ଗୀତ, ଖେତରେ ମାଣ୍ଡିଆକଟାଳିମାନଙ୍କର ମାଦକଭରା ପ୍ରୀତି-ସଂଖୋଳା 
ଗୀତ, ପୁଷ୍‌ ପରବରେ ରାତିରେ ଧାଂଡ଼ା ଧାଂଡ଼ୀମାନଙ୍କର ଖଡ଼ୁମରା ନାଚଗୀତ ଓ 
ଚଇତି ଦେବତା ଉଦ୍ଦେଶ୍ୟରେ ପ୍ରାଣଭରା ଗୀତି -ମୂୁନା ଉପନ୍ୟାସଟିକୁ କାବ୍ୟପ୍ରସ୍ଥକୁ 
ଉନ୍ନୀତ କରିତୋଳିଛି । ଗୋପୀନାଥଙ୍କର ସଂସ୍କୃତି-କାଙ୍ଗାଳ ପ୍ରାଣ ଓ କଳାମ୍ଭିକା 
ଚେତନା ବିଗଳିତ ହୋଇଯାଇଛି । 


କବିର ଆଖୁ ନେଇ ଫଗୁଣ କିଭଳି ସେଇ ବଣପାହାଡ଼ ଡଙ୍ଗରକୁ ଓହ୍ଲାଏ ତାକୁ 
ନିରେଖୁ କହିଛନ୍ତି - “ ଫଗୁଣ ଆସିଲା, ଗାଁ ଟୋକୀଙ୍କ କଳାଭଅଁର ଗଭାକଣରେ ଆମ୍ବଭବଉଳ 
ଆଉ ବଣ ନିଆଳି, କାନପାଖେ ବାଟଭୁଲା ମହୁମାଛି ।”? (ପୃ. ୮୭ ) ସେଇଭଳି ହସ- 
ଖୁସି, ନାଚ-ଗୀତ, ବଣ ବେଣ୍ଟ ( ଶିକାର )ର ଠାକୁର ଚଇତି ଦେବତାଙ୍କର ବସନ୍ତବିଜେ । 
ଆଦିବାସୀ ପରଜାଙ୍କର ଚଇତି ଦେବତା ପୁରୁଣା ବୁଢ଼ା ଆତ୍ବଗଛ ! ଝୋଲା କୂଳରେ 
ଲଦାଲଦି ଆତ୍ଭବଉଳର ବଉଳି-ନିଶାରେ ଦୁଇ ବାହା ଉପରକୁ ଟେକି ଆଶ୍ଲେଷ - 
ମୁଦ୍ରାରେ ସେ ଠିଆହୋଇ ରହିଥାଏ । ଲେଖକ ତା” କତିକୁ ଯାଇ ଆବାକାବା ହୋଇ, 
ହସି ପକେଇ କହିଛନ୍ତି - ବଡ଼ ରସିକ ଦେବତା ସେ, ରସୁଆଳ । ଉପରେ ନାଲି 
ପତ୍ର ମଲାଙ୍ଗର ଫୁଲ, କାଖରେ ଲମ୍ବ ମହୁଫେଣା, ହାତରେ ମହୌଷଧ୍‌ ଗୁଳୁଚି ଲଟାର 
ବଳା, ଛାତିରେ ଶିଆଳି ପଇତା, ଅଣ୍ଟାରେ ରଙ୍ଗ-କଷରା ବକଳ, ଦେହ ଉପରେ 
ବଣମଲ୍ଲୀ ବଣନିଆଳୀ, ବାଘନଖୀ, ମହାକାଳର ଜାଲ, ଦେବତାର ଦେହ ସେହି, 
ଦେଖୁଲେ ରୁମ ଟାଙ୍କୁରି ଉଠେ !” ? (ପୃ. ୧୩୮ ) ଆଧୁନିକ କବିତାର ସମସ୍ତ ନିର୍ଯ୍ୟାସ 

ପରଜା ୫୩ 


ଭରିରହିଛି ଗୋପୀନାଥଙ୍କର ଏଭଳି ଚିତ୍ରକଳ୍ପରେ । ଏଇ ଅରଣ୍ୟ -ରାସୋସତ୍ସବ ଭିତରେ 
ପ୍ରୋଟାଗନିଷ୍ଟ ଶୁକ୍ର ଅଶ୍ରଫଲ୍‌ଗୁ ବୋହି ଚାଲିଛି ଅବାରିତ କରୁଣ ରାଗିଣୀରେ । ତେଣୁ 
‘ପରଜା’ ପାଲଟି ଯାଇଛି ଗୋଟିଏ ଟ୍ରାଜିକ୍‌ ଫିକ୍ସନ୍ଧ। କିନ୍ତୁ ସେଇ ଟ୍ରାଜେଡ଼ିରେ 
ଗୋପୀନାଥଙ୍କର ନ୍ୟାୟମୂଭିର ବିଜୟ ଉଦ୍ଵଘୋଷିତ ହୋଇଛି । 


ପ୍ରାୟ ଶହେ ତିରିଶ ( ଲେଖକଙ୍କ ନିଜ ଗଣନାରେ ଶହେ ସତର) 
ପରିଚ୍ଛେଦରେ ରଚିତ ‘ପରଜା” ଉପନ୍ୟାସରେ ଅଜାଡ଼ି ହୋଇପଡ଼ିଥିବା ଓଡ଼ିଆ 
ଆଦିବାସୀଙ୍କର ତୁଣ୍ଡଭାଷା ସହିତ ସମଗ୍ର ଓଡ଼ିଆଜାତିର ନିତିଦିନିଆ ବ୍ୟବହୃତ ଭାଷା 
ଯେ ଏତେ ଶକ୍ତିଶାଳୀ, ଏତେ ବେଗ ଓ ଆବେଗମୟ, ଏତେ ଆପଣାର — ଏଇ 
କଥା ଫକୀରମୋହନଙ୍କ ପରେ ଗୋପୀନାଥ ବୋଧେ ଆମକୁ ଶୁଣେଇ ଚମକେଇ 
ଦେଇଛନ୍ତି । ନିଖୋଳା ମନର ଅଭିବ୍ୟକ୍ତି ଆପେ ଆପେ ବାହାରିଆସେ ବିନା 
ପ୍ରସାଧନରେ ! କାବ୍ୟଭାଷା ଓ ଚିତ୍ରଭାଷାର ଇଟ୍ଗିତଧର୍ମିତା ଯେ ମନର ଭାଷା ଉପରେ 
ରେଖାପାତ ନ କରେ ତା” ନୁହେଁ, କିନ ବହୁ ସମୟରେ ଚେତନାର ଉଦ୍ଧବେଳନରେ 
ଯେଉଁ ଭାଷା ଉକୁଟିଉଠେ, ତାର ସ୍ଵାଦ ନିଆରା । 


“ପରଜା” ଲେଖା ହେବାର ପ୍ରାୟ ଷାଠିଏ ବର୍ଷ ପରେ ସମାଲୋଚକଙ- 
ପାଠକ ଯେତେବେଳେ ଏ ପ୍ରକାର ଆଞ୍ଚଳିକ ଉପନ୍ୟାସଂଟିର ତର୍ଜମା କରିବସେ, 
ସେତେବେଳେ ତା”'ମନରେ ବହୁ ପ୍ରଶ୍ନ ଉଙ୍କିମାରେ । ପରଜାର ମାନସିକତାକୁ ସତରେ 
କ”ଣ ଗୋପୀନାଥ ଭଲ ଭାବେ ବୁଝିପାରିଛନ୍ତି ? ସେମାନଙ୍କ ମୂଲ୍ୟବୋଧକୁ କେଉଁଠି 
ଅସମ୍ମାନିତ କରାଯାଇ ନାହିଁ ତ ? ଥପନ୍ୟାସିକ ବାସ୍ତବଧର୍ମୀ ହେବାକୁ ଯାଇ ଜାଣିଶୁଣି 
ଏତିହାସିକ ବିଭ୍ରାନ୍ତି ଓ ଅଣ -ଆଦିବାସୀୟ ଆଦର୍ଶ ପ୍ରତି ମୋହଗ୍ରସ୍ତ ହୋଇ ନାହାନ୍ତି 
ତ ? ଜାଣିଶୁଣି ପ୍ରଏଡୀୟ ଯୌନଚେତନା ଏଠି ପ୍ରୟୋଗ କରି ନାହାନ୍ତି ତ ? କେତେକେ 
ଏହି ‘ପରଜା' ପାଣ୍ଡଲିପିର ବାର ବର୍ଷ ପରେ ରଚିତ ନାଇଜେରିଆର ଇଂରାଜୀ 
ଞିପନ୍ୟାସିକ ଚିନୁଆ ଆଚିବି (Chinua Achebe)ଙ୍କର ଉପନ୍ୟାସ 'ଥଙ୍ଂସ ଫଲ୍‌ 
ଆପାର୍ଟ” ସହ ପରଖୁବାକୁ ଚେଷ୍ଟା କରିଛନ୍ତି | ' hinges Fall Apart’ ର ପ୍ରଟାଗନିଷ୍ଟ 
ହେଉଛି ଜଣେ ଭୟବିହୁଳିତ, ଅନ୍ଧବିଶ୍ଧାସୀ, ନିଜ ଗୋଡ଼ରେ ଠିଆ ହୋଇଥବା ପରାକ୍ରମୀ 
ବଳିଷ୍ଠ ଆଦିବାସୀ ନେତା | ତା'ର ନାଁ (ଠkorkwo) ଓକୋକ୍ରୋ ଏବଂ ତା” ଗାଁର 
ନାଁ ୟୁମୋଫିଆ । ସେ ମଲୁଯୋଦ୍ଧା, ବିରାଟ କୃଷିଜୀବୀ, ତାର ତିନୋଟି ସ୍ତରୀୟ ଅନେକ 
ପିଲାପିଲି ଓ ୟୁରୋପୀୟ ଉପନିବେଶବାଦ ଓ ଖ୍ରୀଷ୍ଟିୟାନ ଧର୍ମର ସେ ତୀବ୍ର ବିରୋଧୀ । 
ଆଦିବାସୀଙ୍କର ଇବୋ (10 ଠା 100) ପରଂପରାକୁ ଜାବୁଡ଼ିଧରି, ଜୀବନର ବିଭିନ୍ନ 

୫୪ ଗୋପୀନାଥଙ୍କ ଉପନ୍ୟାସର ମରମ କଥା 


ଉଦ୍ାନ ପତନ ଦେଇ ସେ ଅବଶେଷରେ ଆମ୍ମହତ୍ୟା କରିଛି । ନାଇଜେରିଆ ୧୯୫୬ 
ମସିହାରେ ଗ୍ରେଟ୍‌ବ୍ରିଟେନ୍‌ କବଳରୁ ମୁକ୍ତ ହେବାର ଦୁଇ ବର୍ଷ ପରେ ଏହି ଉପନ୍ୟାସଟିକୁ 
୧୯୫୮ ମସିହାରେ ଆଫ୍ରିକୀୟ କବି ତଥା ଞିପନ୍ୟାସିକ ଚିନୁଆ ଆଚିବି ଲେଖୁଛନ୍ତି । 
ଏହା ତାଙ୍କର ପ୍ରଥମ ଉପନ୍ୟାସ ଓ ସେତେବେଳକୁ ତାଙ୍କ ବୟସ ଅଠେଇଶ। 
ଗୋପୀନାଥ ଅଣତିରିଶ ବର୍ଷ ବୟସରେ ଭାରତ ସ୍କାଧୀନ ହେବାର ପ୍ରାୟ ଚାରି ବର୍ଷ 
ପୂର୍ବରୁ ପରଜା” ଲେଖୁଛନ୍ତି । ସେତେବେଳେ ସେ ସରକାରୀ ଅଧକାରୀ । ତାଙ୍କର 
କାବ୍ୟଭୂମି ଅଲଗା । ଇଂରେଜୀ ଉପନିବେଶବାଦ ତଥା ଖ୍ରୀଷ୍ଟିଆନ ଧର୍ମର ସମାଜ 
ଉପରେ ପଡ଼ଥବା କୁପ୍ରଭାବ ଓ ଏତିହାସିକ ଘଟଣାବଳିଠାରୁ ସେ ଜାଣିଶୁଣି ଦୂରେଇ 
ରହିଛନ୍ତି । ତାଙ୍କର ନାୟକ ଶୁକୁ ଧନୀ ଆଦିବାସୀ ନୁହେଁ । କିନ୍ତୁ ପରଂପରାରେ ବିଶ୍ନାସୀ, 
ସନ୍ମାର୍ଗରେ ପରିଚାଳିତ ଓ ଅନ୍ୟାୟର ତୀବ୍ର ବିରୋଧୀ । ସେ ସମାଜର ମୁଣ୍ଡିଆଳ 
ନୁହେଁ । ତା ଦୁର୍ଦଶାବେଳେ ସମାଜ- ତାଂ ପଛରେ ଠିଆ ହୋଇ ନାହି, ବରଂ ତାକୁ 
ପ୍ରତାରିତ କରିଛି । ସତଚାଳିଶ ବର୍ଷରେ ତାଂ ସ୍ତ୍ରୀ ମରିଗଲା ପରେ ବି ସେ ଆଉ ବାହା 
ନ ହୋଇ ଏକପନ୍ୀବ୍ରତ କରିଛି । ଗୋପୀନାଥ ଏଇଭଳି ଚରିତ୍ରମାନଙ୍କର ମାନସ ମନ୍ତ୍ରନ 
କରିଛନ୍ତି ଓ ଏହିମାନଙ୍କ ଦୁଃଖରେ ଦୁଃଖୀ ହୋଇଛନ୍ତି । ଯେଉଁ ଚରିତ୍ର ଯେପରି ତାକୁ 
ଖାଲି ସେ କବିତାର ଶକ୍ତିଶାଳୀ ଚଷମା ପିନ୍ଧି ଅନେଇଛନ୍ତି, ଯାହା ସାରସ୍ଧତ ସ୍ରଷ୍ଟାଟିଏ 
କରେ । ଦେଶ, ଜାତି ଓ ଏତିହ୍ୟର ଯନ୍ତ୍ରଣାକୁ ନିଜ ଭିତରେ ପୂରେଇ ଆଚିବିଙ୍କ ନାୟକ 
ଭଳି ଶୁକୁ ଆତ୍ମହତ୍ୟା କରି ନାହିଁ। ଅନ୍ୟାୟର କଣ୍ଠରୋଧ କରି ପ୍ରଚଳିତ ନିୟମକୁ 
ସମ୍ମାନ ଜଣେଇ ଲୋକ ଅଦାଲତ ଓ ସରକାରୀ ଅଦାଲତରେ ଦଶ୍ଡିତ ହେବା ପାଇଁ ସେ 
ଆଗେଇ ଆସିଛି ଛାଏଁ ଛାଏଁ । ସେ ତାଂତର୍‌ କି ପଟ୍‌କାର୍‌ ନୁହେଁ । ଧରମୁଦେବତା ତାକୁ 
ଅରୁଣାଭ ନେତ୍ରରେ ଚାହିଁଛନ୍ତି କୁହୁଡ଼ି ଭିତରେ । ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତର ନାଲିଛିଟା 
ତ ଗୋପୀନାଥଙ୍କୁ ମାନବ-ଚେତନାର ଅସଂଖ୍ୟ ସ୍ଥନ୍ଦନ ଶୁଣେଇଛି ତାଙ୍କର 
ଉପନ୍ୟାସସମଗ୍ରରେ । 


ଏହି ଉପନ୍ୟାସର ଇଂରାଜୀ ଅନୁବାଦ (୩୩୭ ପୃଷ୍ଠା ) ପ୍ରଫେସର୍‌ ବିକ୍ରମ 
ଦାସ କରିଛନ୍ତି । ଏହି ଅନୁବାଦକୁ Faber & Faber (UK) ଏଵଂ Oxford University 
Press (India) ୧୯୮୭ ମସିହାରେ ପ୍ରକାଶ କରିଛନ୍ତି । ସେତେବେଳେ ଗୋପୀନାଥ 
ଜୀବିତ ଥଲେ । ଏହା ପୂର୍ବରୁ ସେ ନିଜେ ମଧ୍ଯ ‘ପରଜା”ର କିଛି ଅଂଶ ଇଂରାଜୀରେ 
ଅନୁବାଦ କରିଥଲେ ଯାହା Bhubaneswar Review ରେ ପ୍ରକାଶିତ ହୋଇଥିଲା | 
ପ୍ରଫେସର୍‌ ଦାସଙ୍କ ଇଂରାଜୀ ଅନୁବାଦ ପଢ଼ି ସମାଲୋଚକ Robert Nye ‘The 

ପରଜା ୫୫ 


Guardian’ରେ ସୁନ୍ଦର ଅଭିମତଟିଏ ରଖ୍ଥୂଲେ — "... but what we have here 
is a work of universal application - a story of materialistic civilization 
seeking to encroach upon and engulf an ancient way of life. Described 
as an Odyssey. Paraja might thus sound pretentious. It is not. There is 
a vision at work here which dismays and rings true." Sitakant Manhapatra, 
Reaching the Other Shore, B.R. Publishing Corporation, Delhi. 1992. 

ଲେଖକଙ୍କ ସହିତ ସାକ୍ଷାକ୍ରାର (Meet the Author) କାର୍ଯ୍ୟକ୍ରମରେ ଅଜ୍ମୋବର 
୨୮, ୧୯୮୯ ମସିହାରେ ସାହିତ୍ୟ ଅକାଦେମୀ ଦ୍ଵାରା ଆହୃତ ହୋଇ ଇଣ୍ଡିଆ 
ଇଣ୍ଟରୁନେସ୍‌ନାଲ ସେଣ୍ଟର୍‌, ନୂଆଦିଲ୍ୀରେ ଯୋଗଦାନ କରିଥୁଲେ ! ‘ପରଜା ପାଣ୍ଡଲିପି 
ଲେଖା ହେବାର ବୟାଳିଶ ବର୍ଷ ପରେ ଡଃ ବିକ୍ରମ ଦାସଙ୍କ ଦ୍ଵାରା ୧୯୮୭ ମସିହାରେ 
ଏହାର ଇଂରାଜୀ ଅନୁବାଦ ପ୍ରକାଶ ପାଇଲା ପରେ ଏହି ପୁସ୍ତକ ଉପରେ ପାଶ୍ାତ୍ୟ 
ପ୍ରତିକ୍ରିୟା ପ୍ରକାଶ ପାଇଥିଲା | Times Literary Supplement ରେ Helen Harris 
('ପରଜା?ରେ tremendous vitality and exceptional power), Irish Times 


ରେ Marese Murphy (a new and harrowing dimension), Times 
Educational Supplement ରେ ଏବଂ Liz Heron (fictionalized ethnography) 


Scotland on Sunday ପତ୍ରିକାରେ Tom Adair ପ୍ରମୁଖି Robert Nye ଙ୍କ ଭଳି 
ମତ ବ୍ୟକ୍ତ କରିଥଲେ | ଏ ସବୁ ପାଶ୍ଚାତ୍ୟ ଅଭିମତ ମୂଳଗ୍ରନ୍ଧରେ ଥବା ଅନନୁବାଦ୍ୟ 
କଳାସୌଷ୍ଠବ ଉପରେ ଆଧାରିତ ନୁହେଁ । ତଥାପି ଏହି ଅଭିମତର ପ୍ରକ୍ଷିପ୍ତାଂଶଗୁଡ଼ିକ 
ସାହିତ୍ୟ ଅକାଦେମୀ ଗୋଟିଏ ଫୋଲ୍ମର୍‌ରେ ସେଦିନ ପ୍ରକାଶ କରିଥଲେ । 


ପରଜା 
ପାଣ୍ଡଲିପି ସମାପନ ଜୁଲାଇ, ୧୯୪୩ 
ପ୍ରଥମ ପ୍ରକାଶ - ୧୯୪୫ 

ପ୍ରକାଶକ - ମନମୋହନ ପ୍ରେସ୍‌, କଟକ 
ସପ୍ତମ ମୁଦ୍ରଣ ¬ ୧୯ ୯୧ 

ପ୍ରକାଶକ - ବିଦ୍ୟାପୁରୀ, କଟକ 

ପୃଷ୍ଠା ସଂଖ୍ୟା - ୪୪୬ 

ହରିଜନ 
[e୯୪୮] 


ପୂର୍ବାଭାସ 


ଛପନ ପରିଚ୍ଛେଦବିଶିଷ୍ଟ ‘ହରିଜନ? ଉପନ୍ୟାସଟି ଉପହାରସ୍ଵରୂପ ପ୍ରଦତ୍ତ 
ହୋଇଛି ଗୋପୀନାଥଙ୍କର ବଡ଼ଭାଇଙ୍କୁ : 
ଯେ ମୋ ତୃଣ୍ଡରେ ଦେଲେ ଭାଷା, 
ହାତରେ ଦେଲେ ଖଡ଼ି, 
ଛାତିରେ ଦେଲେ ସାହସ - 
“ଭୟ ନାହିଁ, ମୁଁ ତୋ' ଆଗରେ ଅଛି ପଛରେ ଅଛି 
ସେହି ମୋର ସାହିତ୍ୟିକ ଗୁରୁଦେବ - 
ଜନ୍ମଗତ ଅଗ୍ର, 
ଓଡ଼ିଆ ସାହିତ୍ୟର ଗୌରବ -ରବି- 
ଶ୍ରୀ କାହ ଚରଣ ମହାନ୍ତିଙ୍କୁ 
ଏ ମୋର ମାଟିକାଦୁଅ ଗଢ଼ା ହାଡ଼ି ହାଡ଼ିଆଣୀ ଦୋ'ଟି 
ଉପହାର ଦେଲି । ଗୋପ 


ଏହି ଉପହାର-ପତ୍ରର ପରପୃଷ୍ଠାରେ ଲେଖକ Jn Maseficld ଙ୍କର ଏକ କବିତାରୁ 
ଚାରିଟି ଧାଡ଼ି ଉଦ୍ଵୃତି ଆକାରରେ ସ୍ଥାନିତ କରିଛନ୍ତି - 
Theirs be the colour the music 


the glory the gold, 
Mine be a handful of ashes, 


a mouthful of mould. 
ଲେଖକ ଜାନୁଆରୀ ମାସ ୨୮ ତାରିଖ, ୧୯୪୫ ମସିହାରେ ବରଗଡ଼ 
ସବୁଡିଭିଜନ୍ନର ସେକେଣ୍ଡ ଅଫିସର ଭାବରେ କାର୍ଯ୍ୟଭାର ଗ୍ରହଣ କରି ସେଠାରେ 
ପ୍ରାୟ ୨ବର୍ଷ ୯ମାସ ରହିଥିଲେ | ସେଇ ବରଗଡ଼ରେ ତାଙ୍କର ଉପନ୍ୟାସ ‘ଅମୃତର 
ସନ୍ତାନ'ର ପାଣ୍ଡୁଲିପି ସମାପ୍ତ ହୋଇଥଲା ଓ ନାଟକ ‘ମହାପୁରୁଷ”ର (ଯାହାକୁ 
ସେ “ସରରାହୁଳ ଭଦ୍ରଂ ଶୀର୍ଷକରେ ନାମିତ କରିବାକୁ ଚାହିଁଥିଲେ) ପ୍ରସ୍ତତିପର୍ବ 

ହରଜନ ୫୭ 


ମଧ୍ଯ ଆରମ୍ଭ ହୋଇଥୁଲା । ସେଇ ବରଗଡ଼ରେ “ଆରମ୍ଭ କଲି ଓ ଶେଷ କଲି 
ମୋର ଉପନ୍ୟାସ “ହରିଜନ ।”? ... ଅଚିହ୍ନା ହୋଇ ବୁଲି ବୁଲି ମୁଁ ବରଗଡ଼ରେ 
ନାନା ଦରଦ୍ରଲୋକଙ୍କ ସମାଜ, ଜୀବନ ଓ ଚଳଣି ଦେଖୁଛି, ଧୋବଧାଉଳିଆମାନଙ୍କର 
ସେ ସ୍ତର ଅପରିଚିତ । ବରଗଡ଼ରେ ଗୋଟିଏ ‘କଟକିଆ ସାହି” ଥାଏ ବୋଲି ଶୁଣିଥୁଲି 
ଓ ତାର ଅପଞଖ୍ୟାତି ବି ଶୁଣିଥୂଲି । ଦିନେ ସେହିପରି ଯାଇ ବୁଲି ଦେଖୁଥଲି, ବୁଝିଥୁଲି 
କଟକ ସହିତ ତାର ବାସିନ୍ଦାମାନଙ୍କର କୌଣସି ସମ୍ପର୍କ ନ ଥାଏ କି କେବେ ନ 
ଥୁଲା, କେତେ ଲୋକ ବଡ଼ମ୍ବା ନରସିଂହପୁର ଆଡ଼ର, କେତେଜଣ ଦଶପଲ୍ଲା ଆଡ଼ର, 
ଆଉ କୁଆଡ଼ କୁଆଡ଼ର । ସେଠି ବହୁତ ଲୋକ ନିଜ ନିଜ ଘରେ ଗୁଲି ଟାଣନ୍ତି 
ବୋଲି ବୁଝିଥଲି, ଗରିବ ଲୋକ ନାନା ଧନ୍ଦା କରି ପେଟ ପୋଷନ୍ତି, ନାନା ଅପକର୍ମ 
କରୁଥୂଲେ ଶୁଣିଥୁଲି । 

ସେଠି ଗୋଟିଏ ବୃଢ଼ାକୁ ଦେଖୁଥୁଲି, ‘ ହରିଜନ” ଉପନ୍ୟାସ ଲେଖୁଲଲାବେଳେ 
ଧନୀ ବୁଢ଼ାର ରୂପ ପ୍ରସ୍ତୁତ କଲାବେଳେ ସେହି ବୁଢ଼ାଟିର ଚେହେରା ମୋ ମନରେ 
ଥଲା | ସେହିପରି ‘ହରିଜନ’ ଉପନ୍ୟାସର ପୁନି ଝିଅଟିର ଚେହେରା | ଉପନ୍ୟାସରେ 
ସେ କଟକର ଗୋଟିଏ ମେହେନ୍ତର ସାହିର ଝିଅ ! କିନ୍ତୁ ତା? ଚେହେରାଟି ଆଙ୍କିଲା 
ବେଳେ ମୋ” ଆଖୁ ଆଗରେ ଥଲା ବରଗଡ଼ର ଗୋଟିଏ ମେହେନ୍ତରାଣୀ ଝିଅ | 
ବରଗଡ଼ ମ୍ୟୁନିସିପାଲିଟି ତରଫରୁ ଥରେ ଚାରୋଟି ହେବ ମେହେନ୍ତରାଣୀ ଝିଅ 
ସରକାରୀ ବସାମାନଙ୍କ ହତା ଓଳେଇବାକୁ ଆସି ମୋ ବସା ଆଗର ହତା ଓଳାଇ 
ଥୁଲେ | ତାଙ୍କ ଭିତରେ ସେ ଥୁଲା | ତାର ଗୋରା ବର୍ଣ୍ଣ ସୁନ୍ଦର ଗଢ଼ଣ ଓ ଚେହେରା 
ଯୋଗୁଁ ସେ ବାରିହୋଇ ପଡୁଥଲା । ମେହେନ୍ତର ଜାତିରେ ଏପରି ଚେହେରା ଓ 
ଗଢ଼ଣ ମୁଁ ପୂର୍ବେ ଦେଖ୍‌ ନ ଥୁଲି । ପରେ କାହାଠୁ ପଚାରି ବୁଝିଲି ଯେ ପୂର୍ବେ 
ବରଗଡ଼ରେ କୌଣସି କର୍ମଚାରୀଭାବେ ଅବସ୍ଥାପିତ ହୋଇଥ୍‌ବା ଜଣେ 
ପଶ୍ଚିମଭାରତୀୟ ଲୋକଙ୍କ ଆଡ଼ୁ ଗୋଟିଏ ସ୍ଥାନୀୟ ମେହେନ୍ତରାଣୀର ଝିଅ ହୋଇ 
ତାର ଜନ୍ମ । ଲୋକଟା ନଷ୍ଟଚରିତ୍ର ଓ ଦାୟିତ୍ସହୀନ ହିଁ ଥଲା, ବଦଳି ହୋଇ କୁଆଡ଼େ 
ଚାଲିଗଲା । ମେହେନ୍ତରାଣୀ ଝିଅକୁ ପାଳିଲା ପୋଷିଲା, କାମରେ ଲଗାଇଲା | 
ସେହିଥର ତାକୁ ଦେଖୁଥୁଲି, ଆଉ ତା ବିଷୟରେ କିଛି ଜାଣେ ନାହିଁ ।”? 
( ' ସ୍ରୋତସ୍ଵତୀ”, ୩ୟ ଭାଗ, ପୃ୩୯୭ ଓ ୪୬୧) 


ଗୋପୀନାଥ ତାଙ୍କ ଜୀବନର ଦ୍ଵିତୀୟ ଗଳ୍ପ 'ଉପାସୀ” ଗଳ୍ପର କାହାଣୀ 
କିଭଳି ହରିଜନ” ଉପନ୍ୟାସରେ ମଧ୍ଯ ପଲ୍ଲବିତ ହୋଇଛି, ତାର ସୂଚନା ଦେଇଛନ୍ତି 

୫୮ ଗୋପୀନାଥଙ୍କ ଉପନ୍ୟାସର ମରମ କଥା 


ସେଇ ଗଳ୍ପଟିରେ ସେଟଲ୍‌ମେଣ୍ଟ୍‌ କ୍ୟାଞ୍ଚର ଜଣେ ବିବାହିତ ଓ ସନ୍ତାନସନ୍ତତି ଥିବା 
‘ଦୋପଟି” ବାବୁ ( ବର୍ଭମାନ “ସହରର ଜଣେ ସମ୍ଭାନ୍ତ ମଣିଷ” ) କିଭଳି ' ଗଣ୍ଡ 
ମଫସଲରେ ଖଟିଖୁଆ ବୃଢ଼ୀମା' ପାଖେ ରହୁଥିବା ସତର ବର୍ଷ ବୟସର ଝିଅକୁ 
ଫୁସୁଲେଇ ନିଜ ଘରେ ଭାରି ଶରଧା କରି, ଶେଷକୁ ପୋଇଲୀ କରି ରଖୁଲେ ଓ 
ସେଇ ଝିଅର ସବୁ ପ୍ରତିଶ୍ରତ ସ୍ଵପ୍ନ କିପରି ମିଳେଇଗଲା ସେଇ କଥା ଲେଖ୍‌ଛନ୍ତି । 
ନିୟାଶ୍ରୀ ଝିଅଟିଠାରୁ ଲେଖକ ତା”ଜୀବନର କାହାଣୀ ଶୁଣି, ଗଳ୍ପଟିଏ ଲେଖୁ 
“ ଯୁଗବାରଉଁ”ରେ ( ୧୯୩୫-୩୬) ପ୍ରକାଶ କରିଥଲେ । ଏ ଅସହନୀୟ ନିଷ୍କର 
ଅନ୍ୟାୟ ମୁଁ ଅନ୍ୟତ୍ର ବି ଦେଖୁଛି । ‘ହରିଜନଂ ଉପନ୍ୟାସରେ ସେହି କଥା ଲେଖଛି ।” 
( ' ସ୍ରୋତସ୍ବତୀ”?, ୨ୟ ଭାଗ, ପୃ. ୨୫୯-୬୦) 


ଯେତେଦୂର ସମ୍ଭବ ‘ହରିଜନ ଉପନ୍ୟାସଟିର ଲେଖା ଲେଖକ ୧୯୪୭ 
ମସିହା ନଭେମ୍ବର ମାସ ପୂର୍ବରୁ ବରଗଡ଼ରେ ଆରମ୍ଭକରି ଶେଷ କରିଥଲେ | ୧୯୪୮ 
ମସିହାରେ ଏହା ପ୍ରକାଶିତ ହୋଇଥଲା । କିନ୍ତୁ “ଅମୃତର ସନ୍ତାନର ପାଣ୍ଡୁଲିପି 
ହରିଜନ ର ପୂର୍ବବର୍ଭୀ ହେଲେହେଁ ବର୍ଷକ ପରେ ଅର୍ଥାତ୍ଵ ୧୯୪୯ ମସିହାରେ 
ଏହା ପ୍ରକାଶିତ ହୋଇଛି । ପ୍ରକାଶନର କାଳକୁ ବିଚାରକୁ ନେଲେ ହରିଜନ! 
ଉପନ୍ୟାସଟି ଏତିହାସିକ କ୍ରମରେ ଚତୁର୍ଥ ଉପନ୍ୟାସ । ‘ମନଗହୀରର ଚାଷ” 
( ୧୯୪୦), ‘ଦାଦିବୃଢ଼ା' ( ୧୯୪୪), ‘ପରଜା’ ( ୧୯୪୫) ଏବଂ ହରିଜନ! 
(୧୯୪୮) । 


ସ୍ଵାଧୀନ ଭାରତର “ହରିଜନ” ହେଉଛି ଗୋପୀନାଥୀୟ ପ୍ରଥମ ଓଡ଼ିଆ 
ଗଦ୍ୟକାବ୍ୟ । ଶ୍ରେଣୀ ସଂଘର୍ଷର, ଅଭିଜାତ-ପ୍ରତାରଣାର, ଭୂଲୁଣ୍ଡନର, ଦଳିତଙ୍କ 
ବିସ୍ଥାପନର, ଅମୃତର ସନ୍ତାନମାନଙ୍କ ପାଇଁ ପରୋକ୍ଷରେ ପ୍ରାୟୋଜିତ ନିର୍ଯାତନାର 
ଓ ଶୋଷଣର ଏବଂ ମନୋରମ ପ୍ରକୃତି ଉପରେ ଇଟା, ପଥର ଓ କଙ୍କିଟର ଆକ୍ରମଣର 
ଓ ସ୍ଵପ୍ନଭଙ୍ଗର ଏଇ ଉପନ୍ୟାସଟି ଗୋପୀନାଥଙ୍କର ଏକ କରୁଣ କାବ୍ୟ । ‘ପରଜା’ 
ଉପନ୍ୟାସର ଏ ହେଉଛି ଏକ ଧୂସର ସହରୀ ସଂସ୍କରଣ । ଲେଖକ ଏଠି ସହରାଭିମୁଖୀ । 
ଦାନାପାଣିର ସଂଘର୍ଷ ଓ ସହରର ଧୀଧନ୍ଦୋଳ ଭିତରେ ସେ ଜାଣିଶୁଣି ତାଙ୍କ ହାତରେ 
ତିଆରି “ମାଟିକାଦୁଅରେ ଗଢ଼ା ହାଡ଼ି-ହାଡ଼ିଆଣୀ ଦୋଂଟିଂଙ୍କୁ ଛାଡ଼ି ଦେଇ ପରୀକ୍ଷା 
ନିରୀକ୍ଷା କରିଛନ୍ତି । ଛାଇ ଭଳି ସେମାନଙ୍କ ପିଛା ଧରିଛନ୍ତି । ସେ ଦୁଇଜଣ ସ୍ଵାଧୀନ 
ଭାରତର ନାଗରିକ । ଗଦିନସିନ କଂଗ୍ରେସଦଳର ଏଇ ହରିଜନମାନେ ହିଁ ଆଗୁଆ 
ଝଣ୍ଡା।” (ପୃ. ୪୬) ନୂତନ ଯୁଗର ସନ୍ଦେଶକୁ ବଖାଣି ସମ୍ଭାନ୍ତ ଚରିତ୍ରଟିଏ 

ହରିଜନ ୫୯ 


ହରିଜନ -ମେହେନ୍ତରାଣୀକୁ ବୁଝେଇ ଚାଲିଛି - “ ତୁ ଜାଣିବୁ; ଛୁଆଁ ଅଛୁଆଁ ଉଠିଯାଉଚି; 
ସମସ୍ତେ ଆମେ ସମାନ ... ମଣିଷ ଏକ । ଜାତି ମିଛ ... ହରିଜନ ଓ ସବର୍ଣ୍ଣ ହିନ୍ଦୁ 
ଏକାଠି ଖାଇଲେଣି । ମନ୍ଦିର ପ୍ରବେଶ ଅଧୁକାର ମିଳିଗଲାଣି ତମକୁ କେତେ । 
ଅସ୍କୃଶ୍ୟତା ନିବାରଣ ଏ ଯୁଗର ପ୍ରଧାନ ଯୋଜନା !” (ପୃ.୯୧) ଜାତିର ପିତା 
ମହାତ୍ମା ଗାନିଙ୍କ ହରିଜନ ନୀତି ଓ ସମାଜ ସଂସ୍କାର ପାଇଁ ତାଙ୍କର ଏତିହାସିକ ତଥା 
ମାନବବାଦୀ ଚିନ୍ତନର ପ୍ରତିଫଳନ ଏ ଉପନ୍ୟାସରେ ଅସ୍ପଷ୍ଟ । ବରଂ ଏହା ଉପହସିତ 
ହୋଇଛି ମୁଖାପିନ୍ଧା ଆଦର୍ଶନେତାଙ୍କର ଲୋଭନୀୟ ଭାଷଣରେ, ଧନୀ ବ୍ୟବସାୟୀ ଓ 
ଆଇନ୍‌ ଶୃଙ୍ଖଳା ଦାୟିତ୍ବ ନିର୍ବାହ କରୁଥିବା ଅଧକାରୀ ତଥା ସମ୍ତାନ୍ତବର୍ଗଙ୍କର ସାମାଜିକ 
ଆଚରଣରେ | 


ଲେଖକ ନିଜେ ରକ୍ଷଣଶୀଳ ନୃହନ୍ତି କି ଭାଗ୍ୟବାଦୀ ନୁହନ୍ତି | poetic 
justice ପାଇଁ ତାଙ୍କ ଲେଖନୀ ଅପେକ୍ଷା କରି ରହେ ନାହିଁ । ଜୀବନକୁ ଛୁଇଁ ଛୁଇଁ 
ଘଟୁଥିବା ଘଟଣାଗୁଡ଼ିକୁ ସେ ଭିନ୍ନ ମୋଡ଼ ଦିଅନ୍ତି ନାହିଁ। ସେ ତାଙ୍କ ଚିଆଁ “ଚେତନାରେ 
ମମତାଭରା ଚରିତ୍ରମାନଙ୍କର ସମ୍ଭାବ୍ୟ ପରିଣତି ପାଇଁ କେବେହେଲେ ଆତୁର ହୋଇ 
ନାହାନ୍ତି, ବରଂ ଚରିତ୍ରମାନେ ଲେଖକଙ୍କର ଥାକ ଥାକ ଚେତନା ଭିତରକୁ ପଶିଯାଇ, 
ରୂପାନ୍ତରିତ ହୋଇ, ସମୟ ସହ, ସମାଜ ସହ, ସଂସ୍ଥିତି ସହ ସଂଗ୍ରାମ ଆରମ୍ଭ କରିଦିଅନ୍ତି । 
ଗୋପୀନାଥଙ୍କର ସମଗ୍ର କଥାଶିଳ୍ପଥର ଏହା ହେଉଛି ଯାଦୁକରୀ ସ୍ପର୍ଶ : କେତେବେଳେ 
ମ୍ୟାଜିକ୍‌ ଛଡ଼ଟିଏ ଧରି, କେତେବେଳେ କନ୍ଧିଆ ବଇଁଶୀ ଦୁଂଙ୍କି, ଡୁଙ୍ଘଡୁଙୀ ବଜେଇ 
ଗୋପୀନାଥ ଚଚିତ୍ରମାନଙ୍କୁ ଆହ୍ବାନ କରନ୍ତି ଏଇ ମଟାଳ ମାଟିକୁ, ଢେଉଢେଉକା 
ପାହାଡ଼ ଖୋଲକୁ, ଆଉ ଲହୁ ଜଡ଼ବୁଡ଼' ସହରର ବଦନାମ୍‌ ବସ୍ତିକୁ | 


କଥାବସ୍ତୁ 


ନାରୀପ୍ରଧାନ ଏହି ଉପନ୍ୟାସର ନାୟିକା ଅନୂଢ଼ା କିଶୋରୀ ପୁନି କ୍ଳାନ୍ତ 
ଅପରାହୁରେ, ‘ବଉଳା ପଛୁଆଣି ଖରାବେଳେ” ତୋଟା ପାଖ ଖାଲୁଆ ମେହେନ୍ତର 
ବସ୍ତିରେ ଥବା ତା” ଘରବରଞଣ୍ଡାରୁ ଦୂରକୁ ଅନେଇ ରହିଛି । ଆଖ ଆଗରେ ନାନା 
ଛବି । 'ଫୁଲଭର୍ରଭି ଆମ୍ଭଗଛ” ସବୁ ଅଳସରେ ଢଳି ପଡ଼ିଛନ୍ତି । ଭା ଭା ମହୁମାଛି ।” 
ଫଗୁଣର ନିଦୁଆ ବାସ୍ଵା ।। ଆତ୍ବତୋଟା ସେକରେ ବଡ଼ ରାସ୍ତାଟିଏ ସହରକୁ ଲମ୍ଭିଛି 
ଆଉ ମଶାଣିକୁ ବି । ପୁନି ଖାଲୁଆ ଜାଗାରେ ଥିବାରୁ ଘର ପାଖର ନଇକୁ ଦେଖୁପାରୁ 
ନାହିଁ, କିନ୍ତୁ ତାକୁ ଆକାଶ ସ୍ପଷ୍ଟ ଦେଖାଯାଉଛି । ମାଳ ମାଳ ଚଢ଼େଇ ଉଡୁଛନ୍ତି । ନାଲି 
ସଡ଼କର ଧୂଳି, ‘ବଡ଼ ସହରର ପେଲାପେଲି ମଣିଷ” ଆଉ ଆକାଶର ଚଢ଼େଇ, ସଭିଏ 

Do ଗୋପୀନାଥଙ୍କ ଉପନ୍ୟାସର ମରମ କଥା 


ଗତିଶୀଳ । ‘କଳା ଭଅଁର ରଂଗ” ର କାର୍‌ରେ ସିଗାରେଟମୁହା ଦାମିକା ବାବୁ, ଚଷମାପିନ୍ଧା 
ଦାମିକା ସ୍ତ୍ରୀଲୋକ” , ବାଡ଼ି ଭରା ଦେଇ ଥୁରୁଥୁରୁ ଚାଲୁଥିବା ଭିକାରିବୃଢ଼ା, ରିକ୍ନା ପରେ 
ରିକ୍ସା ସଭିଏଁ ଧାଇଁ ପଳାଉଛନ୍ତି। ପୁନି ଦେଖୁ ଚାଲିଛି । ସୂର୍ଯ୍ୟ ଅସ୍ତପ୍ରାୟ । ନାଲି 
କିରଣ, ନାଲି ରାସ୍ତାର ନାଲି ଫଗୁ ପରିବେଶକୁ ‘ଲହୁ ଜୁଡୃବୃଡ଼' କରିଛି । ବଡ଼ ସହରରେ 
ଗହଳିର ତୋଫାନ ଉଠିଲାଣି । ମଶାଣିର ବାଲିବନ୍ତ ଉପରେ ଫିକା ଖରା । ଏ ସବୁ 
ଦୃଶ୍ୟ ପୁନିକୁ ଲାଗୁଛି ' ସୁନ୍ଦର-ସବୁ ସୁନ୍ଦର ।” ଲ୍ୟାଣ୍ଡସ୍କେପ୍ର ସୁଠାମ ଶିଳ୍ପୀ ଗୋପୀନାଥ 
ତାଙ୍କ କିଶୋରୀ ନାୟିକାର ଆଖୁ ଆଗରେ ତୋଳି ଧରିଛନ୍ତି ଏଇ ଚିତ୍ରଟି ଉପନ୍ୟାସର 
ଆମୁଖ-ପର୍ବରେ । ପୁନି ହୁଏତ ଆଉ କିଛି ଦୃଶ୍ୟ ଦେଖୁପାରିଥା' ନ୍ତା - ଶେଷ ଖରାର 
ରଂଗ ସେ ଦେଖୁଥଲା ‘କୋଠାର ବଣ ଗହଳିରେ”, ‘ଦେଉଳ ଅଗରେ, ନଡ଼ିଆ 
ବାହୁଙ୍ଗା ଉପରେ କିନ୍ତୁ ପୁନି-ପୁନି, ଆଇଲୁ ଲୋ ଚୁଲିପଶୀ” ଡାକର ତାଡ଼ନାରେ 
ତାର ଆଖୁ ଚଳନ୍ତି ଦୃଶ୍ୟପଟ୍ଟରୁ ଓହରି ଆସିଛି । 


ଦ୍ରନିଆଯାକର ଅଳିଆ ଗଦାଇବା ଜାଗାରେ ପୁନିର ହରିଜନ ବସ୍ତି ଗଢ଼ି 
ଉଠିଛି । ନାକଧରାପୁର । ସେଇ ବାଟ ଦେଇ ଗଲାବେଳେ ହାତରେ ନାକ ଚିପି ଯିବାକୁ 
ପଡ଼େ । ଏହି ନାକଧରାପୁର ମେହେନ୍ତର ବସ୍ତିଟି ଖତେଇ ହେଲା ପରି ' ଭଙ୍ଗା ଦଦରା 
ହୋଇ ଚନ୍ଦା ଅରାଏ”, ସତେକି ବଡ଼ ‘ସହରର ଦ୍ୁସ୍‌ପୁସ୍‌ ଭିତରେ ଯକ୍ଷ୍ମାଜୀବାଣ୍ୁ 
ଅରାକଂ (ପ୍‌. ୨ ), 'ଆତ୍ମପ୍ରସାଦରେ ଗୋଲଗାଲ ଦୋହରି ଚିବୁକଲଗା ବଡ଼ ସହରର 
ଚିକ୍୍ଣ ଗାଲ ଉପରେ ପୂଜଟୁମ୍ଲକା ବିଷବ୍ରଣ ମେଞ୍ଚାଏ ।' (ପୃ.୧୯୭) ଏଇ 
ନାକଧରାପୁର ବସ୍ତିର ‘ଚାରିଆଡ଼ ବଡ଼ ସହରର କାନ୍ଧ, ପାଚିରି, କୋଠା ଧାଇଁଆସୁଛି ।” 
ସହରର ଏଇ ବଣୁଆ, ଅସନା ଅଞ୍ଚଳକୁ ବି ଧାଇଁ ଲାଗିଛି ଇଟାର ମାଳମାଳ ଫୋପଡ଼ 
ଆଉ ମଶାଣିତଳ ନଇର ବାଲି | ରକ୍ତମାଂସର ମଣିଷର ପଥୁରିଆ ଖୁଆଲଂରେ ଏଠି 
ଏଇ ନାମହୀନ ସହର ( କଟକ ସହର ? )ର ବିସ୍ତୃତି ବଢ଼ଛି । ସହରୀ ସଂସ୍କୃତି ଭିତରେ 
ରହିଛି ବିବିଧ ବିପଣୀ, ବାଇସ୍କୋପ୍‌୍‌ ମଦଖଟି, ଶସ୍ତା ଚିଜର ଦାମିକା ବିଜ୍ଞାପନ, 
ନୃତ୍ୟାଦିର ଆସର, ଦଳ ଦଳ ବୁଲା କୁକୁର, ଘର ତୋଳିବାର ନିଶା, ବିବିଧ ଯାନର 
ହାଉଯାଉ, ଜମି କିଣା ଓ କଳବଳ କୌଶଳେ ଅନାବାଦିକୁ ଆବାଦି କରିବାର ଲିପ୍ତ । 
ଏଇ ନାକଧରାପୁର ହାଡ଼ିସାହିରେ 'ଘରଗୁଡ଼ିକ ଅସଣ୍ଡଣା' ଭାବରେ ଗଢ଼ିଉଠିଛି । (ଧୂଳିଆ 
ଲଙ୍ଗଳା’ ପିଲାମାନଙ୍କର ଧୀଧପଡ଼, ପଲପଲ କୁକୁରଙ୍କର ରଡ଼ି, ମଇଳା ଗାଡ଼ିଗୁଡ଼ିକର 
କୈଜଟନ ଶବ୍ଦ, ଛିଣ୍ଡା କନା ଓ ଭଙ୍ଗା ହାଣ୍ଡିର ପ୍ରଦର୍ଶନୀ, 'ଘାଉଁ ଘାଉଁ ମଶା”, ଚେ 
ଟେୈ ବାଦୃଡ଼ିର ଶବ୍ଦ ଆଉ ନାକରୁନ୍ଧା ଧୂଆଁରେ ଜନଜୀବନ ଏଠି ବିକୃତ ରୂପ ନେଇଛି | 

ହରିଜନ ୬୧ 


ତଥାପି, ‘କୋଠା ଗହଳିରେ ତଡ଼ା ଖାଇ ଆସି” ତୋଟାରେ ଚଢ଼େଇ ବସା ବାନ୍ଧିଛନ୍ତି । 
‘ ଯୋଡ଼ି କଜଳପାତିଙ୍କ ଗୋଡ଼ିଆଗୋଡ଼ି ଡାକ” › ଭଦଭଦଳିଆ ଚଢ଼େଇ, ବାଟ ଭୁଲି 


ଉଡ଼ି ଆସିଥ୍‌ବା କୋଇଲିର କୁହୃତାନରେ ମେହେନ୍ତର ବସ୍ତିକୁ ଫଗୁଣ ଅଣଦେଖା କରି 
ନାହିଁ ବୋଲି ପ୍ରତୀତି ଜନ୍ମିଛି । 


ପୁନିର ଘର ସାମ୍ବାରେ ‘ଷଣ୍ଢ ପରି ମୁଣ୍ଡଟେକି' ଠିଆ ହୋଇଛି 
“ଧନଦୌଲତ ଆଖୁଝଲସା” ବଡ଼ପଣର ଦିଂ'ମହଲା ବଡ଼ କୋଠାଟିଏ । ସେଇ 
ଜାଗାରେ ମିଞ୍ଜମିଞ୍ଜକା ମେହେନ୍ତର ବସ୍ତି କେବେ ଥୁଲା, ତାର ହାଡ଼ ଗୁଣ୍ଡା ହୋଇ, 
ଖତ ହୋଇ! ବକାରୁକାର୍ଯ୍ୟର ସୁନ୍ଦରପଣ” ଜାହିର କରି ଅବିନାଶବାବୃଙ୍କର କୋଠା 
ଠିଆ ହୋଇଛି ଆଭିଜାତ୍ୟର ଦର୍ପିତ ଠାଣିରେ । ଏପଟେ ମେହେନ୍ତର ପଲ୍ଲୀରେ ପୁନି 
ଫଗୁଣର ଦୃଶ୍ୟ ଦେଖୁଥାଏ, ସେପଟେ ତା'ରି ବୟସର ତା'ରି ଚେହେରାର ଝିଅଟିଏ 
( ସତେକି 'ପୁନିର ଡବଲ୍‌” ) ଶୁଆପଖ୍ଆ ଶାଢ଼ିଟିଏ ଅସଂଯତ ଭାବେ ପିଛି, ବାଳ 
ମୁକୁଳା କରି କୋଠା ଉପରରୁ ତଳେ ସାଇକେଲ୍‌ ଧରି ଠିଆହୋଇଥ୍‌ବା କୌଣସି 
ଯୁବକକୁ କ”ଣ ଇସାରା ଦେଉଥାଏ । ସେ ମାନୀ, ମାନମୟୀ | ଅବିନାଶବାବୁଙ୍କର 
ଅଲିଅଳୀ ଝିଅ, ‘କୀଟ୍ସଙ୍କ ବୁଲବୁଲ” (ପ୍‌. ୧୬୩) ଆଉ ‘ଜଗତର ବିସ୍ମୟ । 
ସଂଧ୍ୟା ହେଲେ ମାନମୟୀ ହାର୍ମୋନିଅମ୍‌ ବଜେଇ ଗୀତର ଲହର ଛୁଟାଏ, 
ଗ୍ରାମୋଫୋନ୍୍‌ ରେକର୍ଡ ଶୁଣେ, ଦର୍ପଣ ଆଗରେ ବିଭିନ୍ନ ବେଶରେ ସଜିତା ହୋଇ 
ତାର ଅପରୂପ ପ୍ରତିଚ୍ଛବି ଦେଖେ, କୋଳରେ ବିଲେଇ ମିନି”କୁ ଜାକି ଗେଲ କରେ, 
ତାକୁ ଉପହାର ମିଳୁଥିବା ଗଳ୍ପ ଉପନ୍ଯାସ ବହି ପଢ଼େ, ବାଲ୍‌କୋନିରେ ଥବା 
‘ହଳଦିଆ ମରିଶାଲ୍‌ ଗୋଲାପ”, 'ଫଲନେରନ୍‌ ଗୋଲାପୀ ଆଉ କେତେ 
ଜାତିଜାତିକା ଫୁଲକୁଣ୍ଡ ରଖୁ କଳ୍ପନାର କୁଞ୍ଜ' ଗଢ଼େ, ସାଥୀ ସୁର ଓ ଅଜୟ ପ୍ରଭୁତିଙ୍କ 
ହୃଦୟରେ ପ୍ରେମର ତରଙ୍ଗ ସୃଷ୍ଠି କରେ, ବଡ଼ଭାଇ ଅଘୋରର ଦର୍ଶନ ଓ ହରିଜନ 
ନୀତିକୁ ସେ ପରିହାସ କରେ ଆଉ ସାମ୍ପାରେ ଥବା ମେହେନ୍ତର ବସ୍ତିକୁ କୌଣସି 
ପ୍ରକାରେ ଉଠେଇଦେଇ, ସେଇ ଜମିକୁ ଅକ୍ତିଆର କରି ସେଠି ଗୋଟିଏ ମନ୍ଦିର, 
ଫୁଲବଗିଚା ବା ପାର୍କ କିମ୍ବା ସିନେମା ହଲ୍‌ କରିବାକୁ ନିଜର ଇଚ୍ଛା ପ୍ରକଟ କରେ । 


ଗୋଟିଏ ଡେମ୍ପରେ ଦୁଇଟି ଫୁଲ” ପରି ଭାଇଭଉଣୀ ମାନୀ ଓ ଅଘୋର। 
କିନ୍ତୁ ସେମାନଙ୍କ ଭିତରେ ମାନସିକ ଗାର୍ଥକ୍ୟ ଯଥେଷ୍ଟ ଅଧକ । ହରିଜନ ଉଚ୍ଛେଦ ଓ 
ମେହେନ୍ତର ବସ୍ତି ଅପସାରଣ ପାଇଁ ଭାଇ ଅଘୋର ସେତେଟା ଆଗ୍ରହୀ କି ଅନାଗ୍ରହୀ 
ନୁହେଁ । ସେ ସାଙ୍ଗସାଥ୍‌ ମେଳରେ ଗାଡ଼ି ଚଢ଼ି ବାହାରେ ବୁଲିବାକୁ ଭଲପାଏ । 

୬9 ଗୋପୀନାଥଙ୍କ ଉପନ୍ୟାସର ମରମ କଥା 


ସିଗାରେଟ୍‌ ଟଣା ତାର ଏକ ସୌଖୀନ ସ୍ୃର୍ଭି । ଘଡ଼ିଏ କାଳ ବ୍ରସ୍‌ରେ ଦାନ୍ତ ଘଷେ । 
ନିଖୁଣ ଭେଣ୍ଡା ଟୋକାଂ' ସେଇ ଅଘୋରର କଅଁଳ ଦେହ 'ଗୋଟିକିଆ ତାରା ଭଳି 
ଜକଜକ କରେ ।” ସେ ବସ୍ତୁବାଦୀ କି ଆଦର୍ଶବାଦୀ ନୁହେଁ । ‘ପ୍ରଚଣ୍ଡ ଆଗ୍ନେୟଗିରି 
ପରି ମୂର୍ଭିମନ୍ତ” , କ୍ରିୟାଶୀଳ, ' ଯୌବ -ରାଜ୍ୟରେ ବଳ ଓ ସ୍ଵାସ୍ଥ୍ୟରେ ଯୁବକ କିନ୍ତୁ 
ସାଂସାରିକ ବୁଦ୍ଧିରେ ଅନଭିଜ୍ଞ ବାଳକ । ସେ ଭଉଣୀ ମାନମୟୀକୁ ବେଳେବେଳେ 
ତାଗିଦ କରେ । କବିତା ଓ ଗପ ଲେଖେ, ଧନ୍ଦା ସମାଧାନ କରି ଅର୍ଥ ଉପାର୍ଜନର 
ସ୍ଵପ୍ନ ଦେଖେ । ଏହି ଉପନ୍ୟାସରେ ସେ ଜଣେ ଚତୁର, ସମନ୍ଭାନ୍ତ, କାମୁକ, ପ୍ରତାରକ 
ଓ ଭଣ୍ଡ-ଆଦର୍ଶବାଦୀ ଭାବରେ ରୂପାୟିତ ହୋଇଛି । ସେ ତା” ବାପା ଅବିନାଶର 
‘ହାତପାଆନ୍ତି ଘରୋଇ ସଂସ୍କରଣ ।” (ପୃ.୩୦ ) 


ଜେମା ମେହେନ୍ତରାଣୀର କଡ଼ା ଆକଟ ଭିତରେ କିଶୋରୀ ପୁନି ବଢୁଥାଏ । 
ସେପଟର ବଡ଼ କୋଠାରେ ଥୁବା ମାନମୟୀକୁ ପୁନି ଇର୍ଷା କରେନା । ବରଂ 
ବଡ଼ବାବୁଙ୍କ ବଡ଼ପୁଅ ଅଘୋରର ଚେହେରା ପ୍ରତି ସେ ଆକୃଷ୍ଟା ହୁଏ । ଅଘୋର 
ତାର “ମନକୁ ଟାଣିନିଏ, ଯେତେ ଦେଖୁଥୁଲେ ଆଶା ମେଣ୍ଟେ ନାହିଁ ।” (ପୃ. ୨ ) 


ଅଘୋରର ବାପା ଅବିନାଶବାବୁଙ୍କର ଓରସରୁ ଓ ଜେମା ମେହେନ୍ତରାଣୀର 
ଗର୍ଭରୁ ପୁନି ଜନ୍ମ ନେଇଛି । ପନ୍ଦର ବର୍ଷ ତଳେ ଜେମାର ଦେହରେ ବସନ୍ତ 
ଓହ୍ଲେଇଥଲା ! “ “କୋଇଲି ବୋବାଉଛି, ପବନରେ ବଉଳର ବାସ୍ବା । ସେଦିନ 
ଏମିତି ଥଲା । ଜୀବନକୁ ସାମ୍ପାକୁ ରଖ, ଜାତି ପତି ଭୁଲି ମାଡ଼ି ଯାଇଥଲା ( ଜେମା) 
ଅବାଟରେ । ପାଦ ତଳେ ଲଦାଲଦି ବଉଳର ନରମ ଗାଲିଚା । ବସନ୍ତ ଆସିଥୁଲା । 
ବିଭାଘର ନାହିଁ, ଢୋଲ ମହୁରି ନାହିଁ, ଭୋଜିଭାତ ନାହିଁ । ନୀରବରେ ବସନ୍ତ 
ଆସିଥଲା । ପୁନି ଜନ୍ମ ହେଲା।”” “ମେହେନ୍ତରାଣୀ - ତାର ବୟସ ନାହିଁ । 
ନରକରେ ଘାଣ୍ଟି ହୋଇ ( ଜେମା ) ପ୍ରାଣପଣେ ଟେକି ଧରିଛି ପଦ୍ଧପ୍ୁଲ ପରି ତାର 
ଯୌବନର କଳ୍ପନାର ଶ୍ରେଷ୍ଠ ପ୍ରତୀକକୁ । ସେହି ତାର ପୁନି - ଅନ୍ଧାରୁଆ ଜୀବନ 
ଉପରେ ପୁନେଇଁର ଚାନ୍ଦ |”? (ପୃ୩୬-୩୭) ତାର ସେଇ “ବଡ଼ଲୋକ ଘର 
ଝିଅ” କୁ ସେ ଆଉ ମେହେନ୍ତରାଣୀ କରିବ ନାହିଁ କି ନାଳନର୍ଦଦମା ସଫା ଓ ପାଇଖାନା 
ସଫା କରିବାକୁ ଛାଡ଼ିବ ନାହିଁ । ଜେମା ଶପଥ ନେଇଛି । 


ଜେମାର ଶପଥର ଦୃଢ଼ତା ବେଶି ଦିନ ରହିପାରି ନାହିଁ। ଘର ପାଖ 
ବିଶିବାବୁଙ୍କ ବଗିଚାରୁ ରାତିରେ ପୁନି ପାଇଁ କୋବି ଚୋରି କରି, ଧରାପଡ଼ି, ଗୋଗଳଛୁ 

ହରିଜନ ୬୩ 


ମାଡ଼ ଖାଇ ସେ ଅସୁସ୍ଥ ହୋଇପଡ଼ିଛି, ଜର ବଢ଼ିଛି ଓ କତରାଲାଗି ହୋଇଛି । 
ତା'ପାଇଁ ‘ବଦଳା' ମିଳି ନାହାନ୍ତି । ମିସ୍ତି ଆସି ଧମକ ଦେଇଛି । ଦାନାପାଣିର 
ନିଷ୍କର ସଂଘର୍ଷକୁ ସାମନା କରିବାକୁ ଘରୁ ଗୋଡ଼ କାଢ଼ିଛି ପୁନି । ତାକୁ ସାହସ 
ଦେଇଛନ୍ତ ପଡ଼ୋଶୀ ମେହେନ୍ତରାଣୀମ୍ଭାନେ - ରଙ୍ଗ, ଟଭା ଆଉ କଜଳମତୀ | 
ପୁନିର ପିଲାଦିନର ସାଥୀ ସନିଆ ଏବେ ଭେଣ୍ଡା ଟୋକା । ସେ ମଇଳା ଗାଡ଼ି 
ବୁହେ । ପୁନିର ଏ ଅଭିଯାନକୁ ଦୁଃଖର ସହ ସ୍ଵାଗତ କରି ତାକୁ ସାହାଯ୍ୟ କରିବାକୁ 
ଆଗେଇ ଆସିଛି । 


ଦ୍ଵାଦଶ ପରିଚ୍ଛେଦରେ ପୁନି ପାଇଖାନା ସଫା ଅଭିସାରରେ ବାହାରିଛି, 
ଭଲ ଲୁଗାପଟା ପିନ୍ଧି । ଟଭା ଆଉ ରଙ୍ଗର କଥା ମାନି ମା'ର କଳା କନା ଖଣ୍ଡେ 
ବେଢ଼େଇ ହୋଇ ସେ ଘରୁ ବାହାରିଛି । ଅଧାବାଟରେ ମିସ୍ତି ତାକୁ ଦେଖୁ ଆଶ୍ଚର୍ଯ୍ୟ 
ହୋଇଛି । ଛୁଆଁ ଅଛୁଆଁ ନ ବାରି ତାକୁ ଆଉଁଶି ପକେଇଛି, ଟୋକେଇ ଛାଞ୍ଚୁଣି 
ଦେଇଛି ଆଉ ଭଲମନ୍ଦରେ ତାକୁ ସାହାଯ୍ୟ କରିବ ବୋଲି ବିଶ୍ଵାସ ଜନ୍ମେଇଛି । 
ପୁନିର “ “ଅ, ଆ ଆରମ୍ଭ ହୋଇଗଲା | ଏଇ ଟୋକେଇଟା, ଏଇ ଛାଞ୍ଚୁଣିଟା ତା'ର | 
ଏଇ ତା”ର ଜୀବନଯାତ୍ରାର ପ୍ରତୀକ ।”? (ପୃ. ୫୧) ପାଇଖାନାର ଦ୍ରର୍ଗନ୍ଧରେ 
ମୁଣ୍ଡ ତାର ଭ୍ରମି ଯାଇଛି । ତଥାପି ‘ଆଖ୍‌ ବୁଜି” ଚେତନା ହଜେଇ, ସେହି ନରକର 
ଝାସରେ ସେ ଆପଣାକୁ ସମର୍ପି” ଦେଇଛି । ରଙ୍ଗ ତାକୁ ବୁଝେଇଛି ଏଇ 
ଦେହମେହନତି ପାଇଁ ପିଙ୍କା ଟାଣିବା, ମଦ ପିଇବା ନିହାତି ଜରୁରୀ ! କୁଳ- 
ବେଉସାରେ ଛୁଆଁତା” ଲାଗେ ନାହିଁ ବୋଲି ରଙ୍ଗ ତାକୁ ପୁଣି ବୁଝେଇଛି । 


ଚଉଦ ବର୍ଷର ପୁନିର “ମନ ଭିତରକୁ ମୁରୁଚା ଚହଟି ଯାଉଛି ।” ନିଜକୁ ଅଚ୍ଛବ, 
ଅପବିତ୍ର ବୋଲି ସେ ଭାବିବାକୁ ଆରମ୍ଭ କଲାଣି । ଦି'ଥର ବାନ୍ତି କଲାଣି । ରାସ୍ତାରେ 
ଯାଉଥ୍‌ବା ଧୋବଧାବଳିଆ ଲୋକେ, ଚଳନ୍ତି ପାଇଖାନାମାନେଂ' (ପୃ.୫୫) ଛେପ 
ପକେଇ ପକେଇ ଯାଉଥାଆନ୍ତି। ଆଉ କୁଆଡ଼େ ନ ଚାହିଁ ମେହେନ୍ତର ସାହିର ଟୁବି 
ଗାଡ଼ିଆକୁ ରଙ୍ଗ ଓ ଟଭା ସାଙ୍ଗରେ ପୁନି ଆସିଛି । ‘ ଉଦୁମୁଦା ଗନ୍ଧ ମୁଣ୍ଡ ଭିତରୁ ଆଉ 
ଛାଡ଼ ନାହିଁ ।” ପୁନି ଜୀବନର ସରସପଣ ଉପରେ କିଏ ( ସତେକି) ନରକର କଳା 
ପାଣି ବୋଳି” ଦେଇଛି । ହାତ ଗୋଡ଼ ଘଷି ଘଷି ଶେଥା ପଡ଼ିଗଲାଣି । ମନରୁ ଦାଗ 
ନିଭୁ ନାହିଁ । ଗାଡ଼ିଆ ତୁଠରେ ସେ ରଜଃସ୍ଵଳା ହୋଇଛି । ଉତ୍ଭିନ୍ଯୌବନା, ସଦ୍ୟ- 
ରଜସ୍ବଳା ପୁନିର ବିପର୍ଯ୍ୟସ୍ତ ବେଶଭୂଷା ଓ ଅଶାନ୍ତ ପର୍ଯ୍ୟାକୁଳିତ ମନର ସୁରଭି ଚହଟି 
ଯାଉଛି । ‘ମା'ଲୋ, କେତେ ଲୋକ ଗଦା ହେଲେଣି ତତେ ଦେଖୁବାକୁ, ହୋଇ, 
ତେଣିକି ନିଘା କର ।” ଏତିକି କହି କଜଳମତୀ ଖଣ୍ଡେ ଓଦା ଲୁଗା ପୁନି ଦେହରେ 

ଗୁରେଇ ଦେଇ ତାକୁ ଆଣି ଜେମା ପୀଖରେ ଘରେ ଛାଡ଼ିଛି । ଘରେ ସେ ଆଉ ଭାତ 
ଖାଇପାରୁ ନାହିଁ । ତାକୁ ଲାଗିଛି, ‘ଭାତ ପତ୍ରରେ ଅସନାକୃଢ଼ ପୁଟି ଅନେଇଛି ।' 
(ପୃ. ୬୪) କାହିଁକି କେଜାଣି ମନରେ ତାର ଅଦେଖା ଅଶୁଣା ଆକାଂକ୍ଷା ଉଙ୍କିମାରୁଛି । 
 ତମସାର ମୂରି ଭିତରେ ମାଟିର ରାଗିଣୀ ଗୁଞ୍ଜରି ଉଠୁଛି । ଯୌବନ ଆସିଛି । ଦେହର 
ନିଶା ମନକୁ ଘାରୁଛି ।? ଲେଖକ ଏକ ସୁନ୍ଦର ଆର୍କିଟାଇପ୍‌ ଭିତରେ ପୁନିର ଦେହ ଓ 
ମନର ପରିବର୍ଭନକୁ ଲକ୍ଷ୍ୟ କରି କହିଛନ୍ତି - ‘ନୂଆ ଅସରାରେ ଓଡଦାମାଟିର ବାସ୍ମା । 
ରଜ ସଂକ୍ରାନ୍ତିର ମଉଚଛବ ।” (ପୃ. ୬୪) 


ପୁନିର ଖେଳସାଥୀ ଥଲା ସନିଆ । ସନିଆର ମାଂ ତା ପୁଅକୁ ପାଠ ପଢ଼ି 
ଶିକ୍ଷିତ ହେବାର ସ୍ଵପ୍ନ ଦେଖୁଥଲା ! ହରିଜନ ହେତୁ ସବର୍ଣ୍ଣ ପିଲାମାନଙ୍କ ସହ ସ୍ତ୍ରଲରେ 
ପଢ଼ିବାକୁ ସୁଯୋଗ ନ ପାଇ ସେ ସ୍ତଲ ବାହାରେ ପିଶ୍ଡାତଳେ ବସି ପାଠ ପଢ଼ିବ 
ବୋଲି ଶିକ୍ଷକଙ୍କର ଅନୁମତି ପାଇଥୁଲା | ମା” ତାକୁ ମୁଢ଼ିମୁଆଁ ଲାଞ୍ଚ ଦେଇ ସ୍ତୁଲକୁ 
ପଠାଉଥୁଲା | କିନ୍ତୁ ଓଳିତଳେ ବସି ସେ ଖାଲି ମନଇଚ୍ଛା ଖଡ଼ିରେ ଗାରେଇଲା, 
ସ୍ଟ୍ୁଲ ପିଣ୍ଡା ଲିପିଲା, ପିଲାଏ ଝାଡ଼ା ଫେରିଦେଲେ ସଫା କଲା, ଚୀନାବାଦାମ 
ଚୋପାତକ ଗୋଟେଇ ଅଣ୍ଡିରେ ପୂରେଇ ଘରକୁ ଫେରିବା ହେଲା ସାର ! ମୁଢ଼ିମୁଆଁର 
ଆକାର ଆଙ୍କିବା ଛଡ଼ା! ଆଉ ତାର କିଛି ପାଠ ହେଲା ନାହିଁ। (ପୃ ୧୪୮) 
ପିଲାଦିନରୁ ସେ ଆଉ ପୁନି ବୋହୂବୋହୃକା ଖେଳୁଥିଲେ ଓ ଟୁବି ଗାଡ଼ିଆରେ 
ବନିଶୀ ପକାଉଥୁୂଲେ । ସେ ପୁନିକୁ ଭଲପାଏ । ବର୍ଭମାନ ସେ ଭେଣ୍ଡା ହେଲାଣି । 
ଛିଟ ଶାଢ଼ି ଖଣ୍ଡେ ସେ ପୁନିକୁ ଉପହାର ଦେଇଛି । ‘ପୁନି ଲାଗି ଆପଣାକୁ ଉଜାଡ଼ି 
ଦେବାକୁ” ତାର ସବୁବେଳେ ମନ । ପୁରୁଷର ମନରେ ସ୍ତ୍ରୀର ପ୍ରଭାବ ପଡ଼ି ଆଦିମ 
କାଳର ଅସ୍ଥିରତା ସୃଷ୍ଟି ହୁଏ ।” (ପୃ. ୧୪୯) ଦିନେ ଉଦୃଉଦିଆ ଦିପହରେ ସନିଆ 
ଜୋର ଜବରଦସ୍ତି ପୁନିକୁ ନିଜ ବଳଦଗାଡ଼ି ଉପରକୁ ଟାଣି ନେଇ ଗୋଟେ ବଡ଼ 
ପାଇଖାନା ଭିତରେ କଥାଭାଷା ହେବାକୁ ପ୍ରବ୍୍େଇଥଲା । ପୁନି ମନା କରି ନ 
ଥୁଲା । “ସୁଖ ଆସୁଛି । ଦେହର ସ୍ଥନ୍ଦନରେ ତାର ପରିଚୟ ।” (ପୃ. ୧୦୯) 


ବସନ୍ତ ରତୁ ସରି ସରି ଆସୁଛି । ସେଇ ଶେଷ ବସନ୍ତର ଦୃଶ୍ୟ ଲେଖକ 
ତୋଳି ଧରିଛନ୍ତି ଅଭୁତ ଖୁଆଲରେ | ବୁଢ଼ା ଶିରୀଷ ଗଛଟିଏ ‘ମଉଗଜ ଭଳି? ଠିଆ 
ହୋଇଛି । ବୁଢ଼ା ଗଛ ଟୋକା ପାଲଟି ଯାଇଛି ଓ ତାର ସରୁ ସରୁ ଫ୍ଲ କେଶର ସବୁ 
‘ମରଣଜୟୀ ହସରେ ହସି ଉଠିଛନ୍ତି । ନିମ୍ଚଗଛରେ ମଧୁରିଆ ବାସ । ପାଳଧୁଆ 
ଗଛଗୁଡ଼ିକରେ ନାଲି ରଙ୍ଗର ରୋଶଣି । ଖରା ଧାସ ଚିକ୍ୃଚିକ୍‌ କରୁଛି କନିଅର ବୁଦାରେ ! 

ହରିଜନ ୬୫ 


କେଉଁ ତୋଟାଳିଆ ଗଣ୍ଡ ମଫସଲରୁ ସହର ଦେଖୁ ଆସି” ବାଟବଣା ହୋଇ ହାଡ଼ିସାହିରେ 
ପହଞ୍ଚଛି କୋଇଲିଟିଏ । ତୁହାଇ ତୁହାଇ କୁହାଟ ମାରୁଛି । ଶେଷ ବସନ୍ତର ପ୍ରଭାବ 
ସନିଆ ଉପରେ ବି ପଡ଼ିଛି । ସେ ମେହେନ୍ତର କାମ ଛାଡ଼ି ଧୂଳିଆ ସହରରେ ଅନ୍ୟ 
ଧନ୍ଦା କରିବା ପାଇ ବାହାରିଛି । କିନ୍ତ ସଫଳ ହୋଇନି । ପୁନିକୁ ଖୁସି କରିବ ବୋଲି 


ବୁଲାକୁକୁରଗୁଡ଼ାଏ ଠେଙ୍ଗାରେ ପିଟିପିଟି ମାରି ଲାସ୍‌ ଧରି ମ୍ୟୁନିସିପାଲିଟିକୁ ଯାଇଛି । 
“ସାତଟା ମଡ଼ାକୁ ସାତ ସୁକା' ପାଇବା ବଦଳରେ ସେଠୁ ଭର୍ସିତ ହୋଇ ସେ ଫେରିଛି । 


ଦିନେ ସଞ୍ଜବେଳେ ରଙ୍ଗ ଓ ଟଭା ସାଙ୍ଗେ ପୁନି ସହର ଭିତରକୁ ଯାଇଛି । 
ପରପୁରୁଷମାନଙ୍କ ସହ ସେମାନଙ୍କର ମିଳାମିଶାକୁ ପୁନି ଘୃଣା କରିଛି । ଫେରିଲା ବେଳେ 
କଜଳମତୀ ତାକୁ ତା' ଘରକୁ ବାଧ୍ୟକରି ନେଇଛି | ତା'ଘର ଭିତରେ ଅପୂର୍ବ ସାଜସଜା 
ଆଉ ନରମ ଶେଯ । କଜଳମତୀ ତାକୁ ମଦ ପିଆଇଛି | ତା'ଘରେ ଲୋକେ ନାଚୁଥାନ୍ତି। 
ପୁନି ଦେହରେ ରକ୍ତରେ ଆଉଟା ନିଆଁ ଖେଳିଯାଇଛି । ତା ‘ବେକରେ ଫୁଲମାଳ 
ଲମ୍ବିଯାଇଛି । ନରମ ବିଛଣା ଦବି ଯାଇଛି ଓ ଆଲୁଅ ନିଭି ଯାଇଛି ।” ସବୁ କିଛି 
ସ୍ଵଗ୍ମନ ! ଅଘୋର ଓ ସନିଆର ପ୍ରେମ ନିବେଦନ ତାକୁ ଅସ୍ଥିର ଓ ସ୍ଵପ୍ମିଳ କରିଛି - 
ଏହି 1! ଭିତରେ ତାର ସ୍ଵପ୍ନ ¬ ଜାତି ନାହିଁ, ଅଜାତି ନାହିଁ, ହିଡ଼ ବାଡ଼ ନାହିଁ । ସବୁ 
ବିସ୍ମ ତି ।” (ପୃ ୧୩୬) ଏଇ ପାଗଳ ରାତି ପୁନିକୁ ସ୍ଵାଧୀନତା ଆଣି ଦେଇଛି । ସେ 
ବାରମ୍ବାର ବିଭିନ୍ନ ବାହାନା କରି କଜଳମତୀ ଘରକୁ ଯାଇଛି । 


ଅଘୋରର ବାପା ଅବିନାଶବାବୁ ମଝିରେ ମଝିରେ ତାଙ୍କର ଦୂର ଚାକିରି 
ଜାଗାରୁ ଘରକୁ ଆସନ୍ତି । ପ୍ରବାସରେ ଥଲାବେଳେ ଅଠର ବର୍ଷ ତଳେ ବାପ ମା’ ଓ 
ଶାଶୂ ଶ୍ଵଶୁର ହରାଇଥବା ବଣପାହାଡ଼ର ଜଣେ ବିଧବା ନାରୀ ଯଶୋଦାର ସଂସ୍ପର୍ଶରେ 
ସେ ଆସିଥୁୂଲେ । ଯଶୋଦା ସତେକି ‘ମତୁଆଳ ଯୌବନର ବିଷକୁ କଣ୍ଠରେ ଧରି 
ପ୍ରତୀକ୍ଷା କରିଥୁଲା ।? ଯଶୋଦା ହୋଇଥଲା ଅବିନାଶବାବୁଙ୍କର ଅଙ୍ଗସଙ୍ଗିନୀ, ଏବେ 
ନାକଧରାପୁର ପାଖର ବଡ଼କୋଠାରେ ସେ ପୋଇଲୀ | ଅଭିମାନରେ ସେ 
ଅଧାପାଗଳୀ ହୋଇଯାଇଥାଏ । ଘର ଓଳେଇଲା ବେଳେ ସଫା କରିବା ବାହାନାରେ 
ଅବିନାଶବାବୁଙ୍କ ଫ୍ରେମ୍ଦିଆ ବଡ଼ ଫଟୋକୁ ସେ ଛାଞ୍ଚୁଣୀରେ ପିଟେ । ଏଇ ସେଇ 
ବାବୁ ତାକୁ ରାଣୀ କରିବେ ବୋଲି ପ୍ରତାରଣାର ଜାଲ ବିଛେଇଥ୍‌ଲେ । 
(ପୃ, ୧୧୨ ) ବାହାରକୁ ତାର ଅମ୍ଭିଲା ମୁହଁ, କାଠୁଆ ମୁଖା ।” ସେ ଦିନ ଗଣୁଥାଏ 
ପ୍ରତିଶୋଧ ନେବାକୁ, ପରିସ୍ଥିତି ଲୁହାର ଶିକୁଳିପରି ତାକୁ ବାନ୍ଧି ରଖୁଛି । ଯଶୋଦା 
ଭାବେ ମୁକ୍ତ ହୋଇ କୁହାଟ ଛାଡ଼ିବ ପିଞ୍ଞାରାର ଚଢ଼େଇ ପରି ।” ପାହାଡ଼ୀ ଯଶୋଦା 

x ~~ 


ମିଛିମିଛିକା ପାଗଳ ହୁଏ । କୁଶଗାଛରୁ ନାଲିଗୋଲାପ ଫୁଲର ପାଖୁଡ଼ା ଆଣି ପାଦରେ 
ଦଳି ଦିଏ । ଜିଦି କରେ ତା' ଘରକୁ ଫେରିଯିବାକୁ । ବେଳ ଉଣ୍ଡି ଥରେ ମାନମୟୀକୁ 
ସେ ନିଜର ପରିଚୟ ଦେଇଛି, ଅବିନାଶବାବୃଙ୍କର ରକ୍ଷିତା ବୋଲି (ପୂ.୮୪) ଓ 
ଅଘୋରକୁ ମଧ୍ଯ କହିଦେଇଛି ପ୍ରକାରାନ୍ତରେ । 


ଅଘୋର ତାଂ ବାପାଙ୍କ ସାଙ୍ଗର ଝିଅ ନିରୁପମା ସହିତ ପଡ଼ିଥିବା ବିବାହ 
ପ୍ରସଙ୍ଗକୁ ଆଉ ଅଧ୍ଵକା ଆଗେଇବାକୁ ଦିଏ ନାହିଁ । ନିରୁପମାର ବିବାହ ସଦାନନ୍ଦ 
ସହ ସ୍ଥିର ହୁଏ | ନିରୁପମାର ବାପା ଶୈଳେନ୍ଦ୍ରବାବୁ ସମାଜସେବୀ, ବେଳେବେଳେ 
ସାହେବୀ ପୋଷାକରେ ତ ଅନ୍ୟବେଳେ ଖଦଡ଼ ପୋଷାକରେ ଗାନ୍ଧିବାଦୀ । ସେ 
‘ବାରମାସି ଚଢ଼େଇ ।” ମେହେନ୍ତର ବସ୍ତିର ଜାଗାକୁ ପାଇବା ପାଇଁ ଅବିନାଶବାବୁ 
ବନ୍ଧି ଶୈଳେନ୍ଦ୍ର ଉପରେ ନିର୍ଭର କରିଥାନ୍ତି । ଶେଷରେ ଅବିନାଶବାବୁଙ୍କର ମନୋବାଞ୍ା 
ପୂର୍ଣ୍ଣ ହଏ । ଘଟଣାକ୍ରମେ ଅବିନାଶବାବୁଙ୍କ ଘରେ ମୁଖାପିନ୍ଧା ଦୁଇ ଜଣ ଚୋର ପଶି 
ତାଙ୍କୁ ହତିଆର ଦେଖେଇ ସିନ୍ଦୁକ ଭିତରୁ ଟଙ୍କାତକ ନେଇଯାଆନ୍ତି । 


ସନିଆ ପୁନିକୁ ସୁଖରେ ରଖୁବ, ବାହା ହେବ ବୋଲି ସ୍ଵପ୍ନ ଦେଖୁ ଜୀବନକୁ 
ପାଣି ଛଡ଼େଇ ଦେଇଥାଏ | ତାର ବୁଵ୍ଧିଦାତା ‘ନିଶ୍ଚଳ ସୌମ୍ୟ ମୁହଁ, କଜଳ ପିଛିଲା 
ପରି ହସିଲା ଆଖୁ' ଥବା ଧନୀ ବୁଢ଼ା ! ‘ସିର ଦାଢ଼ି, ବର୍ଣ୍ଣବୋଧ ବହିର ରଷିର ଛବି 
ପରି ତାର ଚେହେରା । ( ପୃ. ୧୬୧ ) ମେହେନ୍ତରସାହି ନିକଟରେ ସେ ରହେ । ଭଜନ 
କୀରଉଁନରେ ଅଭିନିବିଷ୍ଠ ବୋଲି ଲୋକେ ତାକୁ ଜାଣନ୍ତି । ସନ୍ଧ୍ୟା ହେଲେ ସେ ପ୍ରବଚନ 
ଦିଏ । ଗଂଜେଇ ପ୍ରସାଦରେ ଶିଷ୍ୟମାନଙ୍କୁ ଆପ୍ୟାୟିତ କରେ, ଚୋରି ବିଦ୍ୟା ଶିଖାଏ । 
ଗରିବ ମେହେନ୍ତରଙ୍କୁ ଆର୍ଥକ ସହାୟତା ବି ଦିଏ । ପୁନି ମତରେ ସେ ମାରାତ୍ମକ 
ଲୋକ ଏବଂ ସେଥପାଇଁ ସନିଆକୁ ତା” ନିକଟକୁ ଯିବାକୁ ସବୁବେଳେ ବାରଣ କରେ । 
କିନ୍ତୁ ସନିଆ ଧନୀ ବୁଢ଼ାର ଶିଷ୍ୟ ପାଲଟେ । ତା'ଠାରୁ ସନିଆ ସିନ୍ଧି ଚୋରି ଓ ଚୋରି 
କରିବାର ବିବିଧ କୌଶଳ ଶିଖୁ ଅବିନାଶବାବୁଙ୍କ ଘରୁ ଚୋରି କରିବାରେ ସମର୍ଥ 
ହୋଇଛି । ଚୋରିଧନର ସିଂହଭାଗ ଧନୀ ବୁଢ଼ା ରଖୁ ସନିଆକୁ ଅଳ୍ପ ଦେଇଛି । ସେଇ 
ଅଳପ ଚୋରିଧନରେ ସନିଆ ମତୁଆଲ୍‌ । ବିଡ଼ି ବଦଳରେ “କଠାଏ ସିଗାରେଟ! କିଣି 
ବରା ପିଆଜି ମିଠେଇ ମନ ଇଚ୍ଛା ଖାଇ, ଦୋକାନରୁ ପ୍ରକାଣ୍ଡ ଲୁଗା ବଡ଼ ଥାନ, 
ବିଚିତ୍ର ଫଦୁଲପଡ଼ିଥବା ଲମ୍ବା କମିଜ୍‌ ଗରମ କନାର ମୋଟା ଗେଞ୍ଜି, ପୁନି ପାଇଁ ଛିଟ 
ଶାଢ଼ି, ବାସ୍ବାତେଲ ଦି” ବୋତଲ, ସାବୁନ, ପୁନିବୋଉ ପାଇଁ ଧୋତି ଖଣ୍ଡେ - ଏପରି 
ଗଣ୍ଠିଲିଟିଏ କରି ପୁନିର ଘରେ ଉପହାର ଦେଇଛି । ଜେମାକୁ ସାକୁଲେଇ କରି କହିଛି 

ହରିଜନ ୬୭ 


' “ଦେଖୁବୁ ନାଇଁ, ତୋ ପୁନିକୁ ଫ୍ଲ ପରି ସାଇତି ରଖଥ୍‌ବି । ଅଗ ଗୋଡ଼ରେ କଣ୍ଠା 
ବାଜିବ ନାଇଁ, ମଇଳା କରେଇବି ନାଇଁ, କାମ କରେଇବି ନାଇଁ, ମୋର ଯାହା ଅଛି 


ସବୁ ନେ, ପୁନିକି ମତେ ଦେ (ପୃ, ୧୮୦) ଏତିକି କହି ସେ ଜେମାର ଗୋଡ଼ ତଳେ 
ପଡ଼ିଯାଇଛି । 


ଚତୁର୍ମାସ୍ୟା ଆରମ୍ଭ । ଘରସାରା ପାଣି । ଅନ୍ଧାର | ଚୁଲିରେ ପାଣି ପଶିଛି । 
ପୁନି ବର୍ଷା ଅନ୍ଧାରରେ ମାଂ ପାଇଁ ମୁଢ଼ି ଭୁଜା ଆଣିବାକୁ ବଜାରକୁ ବାହାରିଛି । 
ଜେମା ତାକୁ ତ ଏ ଅନ୍ଧାରରେ କେବେ ଛାଡ଼ିବ ନାହିଁ ! ପୁନିର ମନରେ ଅସଂଖ୍ୟ 
ପ୍ରଶ୍ନବାଚୀ, ଲଦାଲଦି ଅଭିମାନ - “ଯୌବନର ପହିଲି ଝଲକରେ ଜୀବନକୁ 
ଭଲପାଇ ସେ ପାଇଥୁଲା ପାଇଖାନା, ତା'ପରେ କଜଳମତୀ - ଯାହା ଅଗଣାରେ 
ଫୁଲ ଫୁଟେ, ଯାହା ଘର ବାସେ | ଆପଣା ଦେହର ତାତିରୁ ଆନନ୍ଦ ମିଳେ ଯେଉଠି । 
.. ସାରା ଦୁନିଆରେ ସମ୍ପଭି ବୋଲି ଅଣ୍ଡାଳି ବସିଲେ, ମିଳେ ଖାଲି ନିଜ ଦେହ | 
ତାକୁ ହିଁ ଖର୍ଚ୍ଚ କରି, ଚୁଲି ଉପରେ ହାଣ୍ଡିରେ ଥୋଇ ଥୋଇ, ମନର ଅଭାବ, 
ଦେହର ଅଭାବ ମେଣ୍ଟାଇବା କାମ ! ... ପିମ୍ପୁଡ଼ି ବଢ଼ି ବଢ଼ି ହାତୀ ହେବ ନାହିଁ ।” 
(ପୃ. ୧୮୯) ତା'ପରଦିନ ସକାଳବେଳା କାଉଳା ଅନ୍ଧାରୁଆ ପାଗ” ହୋଇଥାଏ, 
‘ଅସରା ଅସରା ଲଦାଲଦି ହୋଇ ପବନ! ବୋହୂଥାଏ | ‘ମଇଳା ହାତରେ ପିଙ୍କା 
ଖଣ୍ଡେ ମୁହଁରେ ଗେବି ଦେଇ” ଟଭା ଓ ରଙ୍ଗ ସହିତ ହରିଜନ -ଦୁଲାଳୀ ପୁନି 'କୁଳ- 
ବେଉସା”ରେ ବାହାରିଲା । ପହଞ୍ଚଲା ଅଘୋରବାବୁଙ୍କ ଘରେ । ˆ ଆଗରୁ କଥା 
ଥଲା ପରି କବାଟ ଫିଟିଗଲା, କବାଟ ବନ୍ଦ ହେଲା। ସ୍ବପ୍ନରେ ତିଆରି 
ମରମଭାବରେ ଜୁଡ଼ବୁଡ଼ ମାୟାଲୋକର ଛାଇ ଦୃଇଟା, ପାଖକୁ ପାଖ ଓଟାରି 
ହୋଇ ଆସୁଛି, ଓଟାରି ହୋଇ ଆସୁଛି । ଦୁଇଟା ଛାଇ ଏକାଠି ହୋଇଗଲା । 
କଳା ନର୍ଦ୍ଦମା ଭଳି କଳା ଅନୁଭୂତିରେ ହଜିଗଲା ପୁନି । ... ଟାଣିଓଟାରି ହସି ପୁନି 
ଆରକ ମୁହଁକୁ ଅନେଇଲା | ... କାଠ ରହିବା ଘର | ତଳେ ଅଳିଆ କୁଢ଼ କୁଢ଼ | 
ଆପଣା ଦେହରେ କେତେ ପାଇଖାନାର ଛିଟା ! ... ପୁନି ମୁହଁ ମାଡ଼ି ଦେଲା, ଆଖ୍‌ 
ବୁଜି ଦେଲା ... ବାହାରେ ଟୋକେଇଟା ତିନ୍ତୁଛି ।”? (ପୃ ୧୯୩) କିଛି ସମୟ ପରେ 
ପୁନି ଭାବିଲା ସେ ପତିତା ହୋଇଛି । ହସି ଦେଇ ‘ମନର ମଳି” ଝାଡ଼ି ଦେଲା । ସେ 
ଗାଧୋଇବ, ପୁଣି ପବିତ୍ର ହେବ ! ‘ ଅଭ୍ୟାସ ପରି ବନ୍ଧାଗତର ମଡ଼ାବାଟ ଏ । 


‘ଅଘୋରର ଦେହରେ ମନରେ ଅସନା ପ୍ରତି ସମତୁଲଭାବ । ... ମନେ 
ମନେ ସେ ଓହ୍ଲେଇ ପଡ଼ିଥିଲେ । ତେଣିକି ସେ କାଦୁଅର ମଣିଷ, ଯେପରିକି ସେହି 
ପଙ୍କର ଗନ୍ଧ ତାର ଦେହ ଭିତରେ, ସେ ଭାଇପଣ ଖୋଜୁଛି ।” ଠିକ୍‌ ଏହି ଦିନ 

DI ଗୋପୀନାଥଙ୍କ ଉପନ୍ୟାସର ମରମ କଥା 


ଅବିନାଶବାବୁଙ୍କ ନୀରେ ମେହେନ୍ତର ବସ୍ତିର ସମସ୍ତ ଜ'ଗା ସହି ହେଲା | ହାଡ଼ି ସାହି 
କିଣା ହେଲା । 


ଦେହ-ସର୍ବସ୍ବ ପୁନିର ମନରେ ଅନୁଶୋଚନା ନାହିଁ, ଆଦର୍ଶବାଦୀ ପ୍ରେମ 
ପ୍ରତି ଆତୁରତା ନାହିଁ । ସେ ନଖ ପଚେଇବ, ହାତ ପଚେଇବ । ପୁନି ସୁନ୍ଦର ହେବ । 
ସାଉଁଳି ସାଉଳି ମୁଣ୍ଡ ବାନ୍ଧିଛି । ସନିଆ ଦେଇଥିବା ଛିଟ ଶାଢ଼ି ପିନ୍ଧିଛି । ଅବିନାଶବାବୁଙ୍କ 
କୋଠା ଆଡ଼କୁ ବାରମ୍ବାର ଚାହିଁଛି । ଛାତ ଉପରେ କେହି ନାହାନ୍ତି । ସନିଆ ସହିତ 
ସିନେମା ଯାଇ ବିଳମ୍ବରେ ଘରକୁ ଫେରି ମାଂ ଠାରୁ ଗାଳି ଶୁଣିଛି । ବ୍ୟଥୃତ ମନରେ 
ଜେମା ଭାବିଛି, ‘ପୋଷା ଚଢ଼େଇ ଉଡ଼ି ଯାଇଛି ।” (ପୃ. ୨୦୭) ସନିଆର ପୁଞ୍ଜ 
ସରି ଆସୁଥାଏ । ସେ ପୁଣି ପୁନିକୁ ନେଇ ବାଇସ୍ତୋପ୍‌ ଦେଖୁ ଯାଇଛି, ଦୋକାନରେ 
ଦୁହେଁ ଖାଇଛନ୍ତି ଓ ଗାଡ଼ିରେ ବସି ଘରକୁ ଫେରିଛନ୍ତି । ମଝିରେ ମଝିରେ ପୁନି ଭାବିଛି 
ଯଦି ନୂଆ ସଂସାର ହୁଅନ୍ତା, ସାମାଜିକ କଟକଣା ନ ରହନ୍ତା, ସେଠି ଅଘୋରବାବୁ 
ତାର ସମ୍ଚନ୍ଧ ଅସ୍ଵୀକାର କରନ୍ତେ ନାହିଁ ।”? (ପୃ. ୨୧୫) 


ଅଘୋରକୁ କୋଠାଛାତ ଉପରେ ନ ଦେଖୁ ତା” ବିରୋଧରେ ପୂନିର 
‘ଓରମାନ କୁହୁଳି ଜଳିଉଠିଲା ।” ପ୍ରତିଜ୍ଞା କଲା ତାଙ୍କ ଘରକୁ ଆଉ ସେ ଯିବ 
ନାହିଁ । ପୁଣି ସେ ପ୍ରତିଜ୍ଞା ତାର ହୁଗୁଳା ହୋଇଗଲା । ତାଙ୍କ ଘର ପାଖେ ପହଞ୍ଚଲା 
ବେଳକୁ ସେ ତାର ପ୍ରତିଜ୍ଞା ପାସୋରି ସାରିଥିଲା । ସେ ପୁଣି ଘର ଭିତରକୁ ଗଲା, 
ଅଭ୍ୟାସର ଭଉଁରି” ଆଉ “ ଘଡ଼ିକର ଜୀବନଂ ଭିତରେ ଅତୀତ ଆଉ ଭବିଷ୍ୟତ୍‌ 
ସବୁ ସତ୍ତା ହରେଇ ସାରିଥଲେ ¦! ଘରକୁ ଫେରିଲା ବେଳକୁ ଅଧାବାଟରେ ଶୁଣିଲା 
ସନିଆକୁ ପୁଲିସ୍‌ ଧରିନେଇଛି । ପୁନି କଳା କାଠ | ଛାତିଫଟା କାନ୍ଦଣାରେ ପୁନି 
ଅସ୍ଥିର ହୋଇପଡ଼ୁଥାଏ ! ସନିଆ ପୁନି ପାଇଁ ଅଳଙ୍କାର କରିଦେବ ବୋଲି କୁଆଡ଼େ 
ଜେମାକୁ କହଥୂଲା । ଗୋଟାଏ ରୁପା ଅଳଙ୍କାର ଦୋକାନରୁ ଚୋରି କରି ଆଗରୁ 
ବି ଧରାପଡ଼ି ମାଡ଼ ଖାଇଥ୍‌ଲା ! ପୁଲିସ୍‌ର ନିର୍ମମ ବାଡ଼ିଆ ସତ୍ତେ ସନିଆ ପୁନି ବା 
ଜେମାର ନା ନେଇ ନ ଥୁଲା କି ଧନୀ ବୁଢ଼ା କଥା ମଧ୍ଯ ପୁଲିସ୍‌କୁ ଜଣେଇ ନ 
ଥିଲା । ତଥାପି ଦୌଲତଖାନାର କଂସେଇ” ଅଛୁଆଁ ହରିଜନ ସନେଇ । ପୁନି 
ବାହୁନିଥଲା | ଆଖୁ ଲୁହ ଆଖୁରେ ମରିଥୁଲା | ସେ ଥମି ଯାଇ ନ ଥିଲା । ' ରକ୍ତବିନ୍ଦୁର 
ସ୍ଥନ୍ଦନରେ ତାର ପ୍ରତୀକ୍ଷାର ଆକୁଞ୍ଚନ ପ୍ରସାରଣ ।” ‘ସନିଆ ବୋଲିଥଲା, ଅଘୋର 
ହୋଇ ଅଛି । ଉଦ୍ଦାମ ପ୍ରତୀକ୍ଷାରେ ପରିଚୟର ବିଚାର ନାହିଁ ।' (ପୃ ୨୩୧) 
ନାଟକୀୟ ସଂଘାତରେ ଘର ଆଗରେ କାହାର ଖଣ୍ଡିକାଶ, ନିଜ ଉପରେ ଟହ 


Digitized by srujanika@gmail.com 


ହରଜନ ୬୯ 


କ୍ଷଣକ ପାଇଁ ପଡ଼ି ପୁଣି ଅନ୍ଧାରରେ ମିଶିଗଲା । ବୋଧହୁଏ ପିଶ୍ା ତଳେ ଅନ୍ଧାରରେ 
ସେ ପ୍ରତୀକ୍ଷା କରିଛନ୍ତି । 'ପୋଖରୀପାଣି ଆସେ ବୋଉ - ,” ଉତ୍ତରକୁ ଅପେକ୍ଷା 
ନ କରି ପୁନି ଅନ୍ଧାର ଭିତରକୁ ଡେଇଁପଡ଼ିଲା ଉନ୍ନନା ହୋଇ i 


ସହରତଳ ମଶାଣି, ‘ପେତର ବସା, ହାଡ଼ ଖପୁରିର ଖଣି ।” ମୁହୁର୍ରକର 
ଶିଳ୍ପୀ, ସ୍ରଷ୍ଟାପଣର ରାଣୀ ପ୍ରଚୁର ଜୀବନ ଶକ୍ତିର ମୂର୍ଭିମତୀ ପୁନି ମଶାଣିକୁ ବରି 
ନେଇଥ୍‌ୁଲା ନିଛାଟିଆ ନିରୋଳା ସମ୍ଭୋଗର ସ୍ଥଳୀ ଭାବରେ । ମଶାଣି—ଜାତି, 
ସମାଜର ଶିଙ୍କୁଳି କି ଶିଷ୍ଟାଚାର ମାନେନା । ଅନ୍ଧାରକୁ ଭଦ୍ରତାର ସାଞ୍ଜ୍‌ କରି, ଟର୍ଚ୍ଚଲାଇଟ୍‌ 
ହାତରେ ଧରି “ସତର୍କ କ୍ଷିପ୍ରତାରେ' ବାଟ ବାରି ଅଘୋର ପୁନି ସହିତ ସେଠି ଏକତନୁ 
ହୋଇଛି । ‘ସେହି ମଶାଣିପଦାର ଗୃଧ୍ରଗନ୍ଧବୋଳା ପବନରେ ମିଶିଥଲା ଜୀଅନ୍ତା 
ଦେହର ସୁବାସ ।” ତାରୁଣ୍ୟର ଚପଳତାକୁ ମୂକ ଛାଇମାନେ ଶୁଣିଥିଲେ, ମଶାଣିର 
ଜଡ଼ ବାଲିଶଯ୍ୟାରେ ସମ୍ଭୋଗର ତାତି ଚହଟି ଯାଇଥଲା ! “ମରଣର ଅନ୍ଧାରତୀରରେ 
ଜୀବନର ଦୀପ ଉଲୁସି ଉଲୁସି ଜଳିଥୂଲା ! ମଶାଣି ହୋଇଥଲା ଯୌବନର ତୀର୍ଥ |”? 
(ପୃ. ୨୩୬) ଦୁଇ ଜଣଙ୍କର ରକ୍ତର ସମ୍ପର୍କ (half-brother and half-sister) 
ଅଜଣା ରହିଗଲା ସବୁଦିନ ପାଇଁ । 


ଚତୁର୍ମାସ୍ୟା ସରିଗଲାଣି । ଆଗରେ ଅଶିଣର ପୂଜା, ଅବିନାଶବାବୁ 
ମେହେନ୍ତର ବସ୍ତିର ଜମି କିଣି ସାରିଛନ୍ତି । ନାକଧରାପୁରକୁ ନୂଆ କରି ଗଢ଼ିବା 
ପାଇଁ ଡେଙୁରା ପିଟା ସରିଲାଣି । ପିଠି ପଟେ ଦୁଇ ହାତ ଛକି, ଚିନ୍ତିତ ମନରେ 
ଧନୀ ବୁଢ଼ା ନଇକୂଳେ ଟହଲ ମାରୁଥାଏ । ସାବକ ମାଟିକୁ ମେହେନ୍ତରମାନେ କିଭଳି 
ନ ଛାଡ଼ିବେ ସେଥପାଇଁ ସେ ଉପାୟ ଖୋଜୁଥାଏ । ସେ ତାଂ ଆଖୁଆଗରେ ଦେଖେ 
‘ତାର ଦରିଦ୍ର ଆୟୁଧମାନଙ୍କୁ - ଗରିବଙ୍କ ପଲ, ଆଶା କଳନା ଥମ୍ଭି ଯାଇଥୁବା 
ମଣିଷଙ୍କ ଗୋଷ୍ଠୀ ।? (ପୃ.୨୩୪) ଧନୀ ବୁଢ଼ା ଭାବୀଉଦ୍‌ବାସ୍ତୁଙ୍କ ମନରେ 
ପ୍ରତିରୋଧର ନିଷ୍ଣଳ ମଞ୍ଜି ବୁଣି ବୁଣି ଚାଲିଥାଏ । 


ଶୈ ଳେନ୍ଦ୍ରବାବୁ ସଭା ଡାକିଛନ୍ତି । ସଭାକୁ ଯାଇଛନ୍ତି ଟଭା, ରଙ୍ଗ, 
ପଦିବୋଉ, କୁଷ୍ଠରୋଗୀ ଚେମା, ଧନୀ ବୁଢ଼ା ଆଉ ପୂୁନି । ମେହେନ୍ତରମାନଙ୍କ 
ନେତା, ଦରିଦ୍ରଙ୍କ ଆଶା ଭରସାର ମଉଡ଼ମଣି ଶୈଳେନ୍ଦ୍ରବାବୁ ଭାଷଣରେ କିମିଆଁ 
ଭରି ବୁଝେଇଛନ୍ତି ଏଇ ସଂକୀର୍ଣ୍ଣ ଜାଗା ଛାଡ଼ି ଫରକଟା ଫଇସଲା ଜାଗାକୁଂ ଯିବାକୁ । 
ସତର୍କ କରିଦେଇଛନ୍ତି ଯେ “ସଂଘର୍ଷ ଉପୁଜାଇଲେ ସମୂହ କ୍ଷତି' (ପୃ ୨୪୫) 
ହେବ ବୋଲି । ମେହେନ୍ତରମାନେ ପ୍ରଭାବିତ ହୋଇ ନାହାନ୍ତି । ସେମାନେ ଜାଗା 

୭୦ ଗୋପୀନାଥଙ୍କ ଉପନ୍ୟାସର ମରମ କଥା 


ଛାଡ଼ିବାକୁ ରାଜି ନ ହେବାରୁ ମେହେନ୍ତର ବସ୍ତିରେ ରାତିରେ ନିଆଁ ଲାଗିଛି । ଏଇ 
ଶରତ ରାତିର “ଫାଳିକିଆ ଜହୁରାତିରେ? ହାଡ଼ିସାହିରେ ନିଆଁ ଦେଖୁ ଧନୀ ବୁଢ଼ା 
ଚହଳ ପକେଇଛି । ˆ ରାତିକା ରାତି ସାହି ଜଳିପୋଡ଼ି ଏକାକାର ।”? ଅବିନାଶବାବୁ 
ଆନନ୍ଦରେ ଅଧୀର । ସେଇ ହରିଜନ ବସ୍ତିରେ ହୋମ ଓ ମନ୍ଦିର ଥାପନା ନ କଲେ 
ଦାଡ଼ିସାହିର କଳୁଷ ଯିବ ନାହିଁ ।” 

ସେଇ ଅଙ୍ଗାରକୁଢ଼ ଭିତରେ ସାନ ସାନ ବିଲେଇଛୁଆ ଚାରିଟି ଅଧା 
ପୋଡ଼ିହୋଇ ମରିପଡ଼ିଥ୍‌ବା ସେମାନଙ୍କ ମା”କୁ ଦରାଣ୍ଡି ଦରାଣ୍ଡି ପାଇଛନ୍ତି । 
ମ୍ୟୁନିସିପାଲିଟି ବସ୍ତି ସଫା କରିଛି । ତା'ପରଦିନ ‘ଅଛବ ମଣିଷଙ୍କ ଘରକରଣାର 
ସମାଧ୍‌ ଉପରେ” ଉଦୃଉଦିଆ ଦି' ପହରେ ବ୍ରାହ୍ୁଣ ପୁରୋହିତ ବସି ‘ଛତିଶକୋଟି 
ଦେବତାଙ୍କୁ ଆବାହନ” କଲେ ‘ଛପନକୋଟି ଆରଇଁପ୍ରାଣୀଙ୍କ ପୃଥିବୀକୁ ।” (ପୃ. ୨୫୨) 
ନାକଧରାପୁର ମେହେନ୍ତର ବସ୍ତି ନିଜର ପରିଚିତି ହରାଇଛି ସବୁଦିନ ପାଇଁ । 


ସଞ୍ଜବେଳ ! ପୁନିର ମନ ସିଖିସାରିଛି । ନଇରକୂଳ ଶାନ୍ତ | ପୁଣି ସଜ ହୋଇ 
ପୁନି ପଦାକୁ ଗୋଡ଼ କାଢ଼ିଲା । ବିଚରା, “ସ୍ଵପ୍ନଣଂଅନୁଭୂତିରେ ଛନ୍ଦାଛନ୍ଦି ହୋଇ 
ମାଂସର କରୁଣ କବିତାଟିଏ” (ପୃ. ୨୫୩) ପୁନି । ଆଖୁ ଆଗର ବଡ଼କୋଠାର 
ଛାତ ଉପରେ ଆଖୁ ପହଁରେଇଲା | ଅଘୋରବାବୁ ଆଉ ଦେଖାଯାଉ ନାହାନ୍ତି 
ହରିଜନ ବସ୍ତିର ଏଇ ଶେଷ ବିଦାୟ ବେଳେ ଅଘୋର ˆ ଆସନ୍ତା ନାହିଁ ଟିକିଏ - 
ଶୁଣିଯାଆନ୍ତା ଖାଲି ପଦକ କଥା - ମୁଁ ଅଛୁଆଁ ନୁହେଁ, ଅଛୁଆଁ ତୁ । ମୁଁ ଖାଲି 
ଦରିଦ୍ର ଆଉ ତୁ - ଚାହିଁଲେ ପାପ ଲାଗେ, ଛୁଇଁଲେ ଛୁଆଁତା !”? (ପୃ. ୨୫୫) 
ପୁନି ନର କୂଳକୁ ଗଲା । ସେଠି ଅଘୋର ନାହିଁ । ବାହୁଡ଼ାଣି ବାଟରେ ପୁଣି ସନିଆ 
କଥା ତାଂ ମନରେ ଚେଇଁଉଠିଲା | “କଣା ହାଣ୍ଡି ପରି ଅଘୋରର ସ୍ମ ତିକୁ ରାସ୍ତାରେ 
କଚି ଦେଇ ପୁନି ଘରକୁ ଫେରିଆସିଲା । ମା ତାକୁ ଛିଗୁଲେଇଲା “କୁଆଡ଼େ 
ଯାଇଥଲୁ ? ମା'କୁ ଛାଡ଼ି ବାପଘର ଯାଇଥୁଲୁ ? ... ଖୁଦ ମଳୁଖ ଖୋଇ ଝିଅକୁ 
ପୋଷିଲି ପାଳିଲି, ଆଇଥୂଲା କେବେ ପଚାରି ? ଓଲଟି ସାହି ଜାଳିଦେଲା 
...କୋଠାବାଲା ବାପ ବୋଲି ତାରି ପଟ ନେଉଚୁ ?” 


ତା'ପରଦିନ, ଫଜେରା ଫାଟି ନ ଥାଏ | ହରିଜନ ବସ୍ତି ଛାଡ଼ି ଆଗ ଧନୀ 
ବୁଢ଼ା ଗଲା ସହରର କେଉଁ ଦୂରର ତଳିରେ “କବର ପାଖେ, ମଶାଣି ପାଖେ, 
ମଣିଷ -ଛଡ଼ା, ଧରମଛଡ଼ା ସନ୍ତସନ୍ତିଆଁ ନୂଆ ଭୂଇଁକୁ' ‘ଯେଉଁଠି ମେହେନ୍ତରମାନେ 
ନୂଆ ସଂସାର ପାତିବେ ।” କନ୍ଧା ବୁଜୁଳା, ବୋକଚା ବୋହି ଜେମା ଚାଲିଲା ଆଗେ 

ହରିଜନ ୭୧ 


ଆଗେ, ପଛରେ ହେଁସ ମୁଶଡେଇ ଗୋପୀନାଥଙ୍କ ମାଟିକାଦୁଅ ଗଢ଼ା ପୁନି 
ହାଡ଼ିଆଣୀ | ଲାଲ୍‌ ସୂର୍ଯ୍ୟ ଉଇଁଛି ବଡ଼ କୋଠା ଉପରେ । ସୁନ୍ଦର ସକାଳ । ବଡ଼କୋଠା 
ଉପରେ ଅଘୋର ଆଉ ମାନମୟୀ ଠିଆ ହୋଇ ଦୃଶ୍ଯ ଦେଖୁଛନ୍ତି, ପୁରୁଣା 
ହାଡ଼ିସାହିର ମୂଳଦୁଆଟି ସେଇ ବଡ଼ କୋଠାର ‘ବିଶାଳ କଳା କୋଚଟ ରାକ୍ଷସ 
ରୂପକୁ କ୍ରୋଧରେ ସତେକି ଚାହିଁ ଲାଗିଛି । 


ଉପସଂହାର 


‘ହରିଜନ ଉପନ୍ୟାସଟି ଏକପ୍ରକାର ନାଢୁରାଲିଷ୍ଟିକ୍‌ ଧାରାରେ ଲିଖୁତ 
। ଚାରିତ୍ରିକ ଆଦର୍ଶ ପ୍ରତି ଆଖ୍‌ ବୁଜିଦେଇ ମଣିଷ ତାର ସ୍ଵଭାବ ଓ ପ୍ରବ୍‌ଭିର 
ଚାପରେ ଯାହା କରିବସେ, ତାହା ହେଉଛି ବାସ୍ତବବାଦ ବା ରିଅଲିଜିମ୍‌ । 
ଯେତେବେଳେ ଏହି ବାସ୍ତବବାଦ ଅତି ଉଗ୍ର ରୂପ ଧାରଣ କରେ ସେତେବେଳେ 
ତା ନାବୁରାଲିଜିମ୍‌ ବା ନିଖୋଳା ସ୍ଵଭାବ ବା ପ୍ରବୃତ୍ତିବାଦରେ ପରିଣତ ହୁଏ । 
ଚରିତ୍ରଗୁଡ଼ିକ ବଂଶାନୁକ୍ରମେ ପ୍ରବୃତ୍ତିର ଦାସ ପାଲଟିଯା'ନ୍ତି । ଅବିନାଶ ସ୍ବୈରାଚାରୀ, 
ସୁବିଧାବାଦୀ, ପ୍ରେମ, ଅନୁରାଗ ସେ ବୁଝେନା ! ସେହିଭଳି ତାର ପୁଅ ଅଘୋର, 
ନିରୁପମାର ପ୍ରଣୟର ମୂଲ୍ୟ ସେ ବି ଦିଏନା । ସୁବିଧା ସୁଯୋଗ ଉଣ୍ଡି ପୁନିର 
ଦେହର ଯୌବନକୁ ସେ ଶୋଷିନିଏ, କିନ୍ୁ ପୁନି ମନର ଯୌବନ ସେମିତି ଅଛୁଆଁ 
ରହିଯାଏ । ଜେମା ମେହେନ୍ତରାଣୀ ତା? ଦେହ, ମନ, ଯୌବନ ସବୁକିଛି ଅଜାଡ଼ି 
ଦେଇଛି ଅବିନାଶକୁ, ପାହାଡ଼ୀ ବିଧବା ଯଶୋଦା ଭଳି । ଯଶୋଦା ରକ୍ଷିତା 
ପୋଇଲୀ ହେଇଛି, କିନ୍ତୁ ଜେମା ଯେଉଁ ମେହେନ୍ତରାଣୀକୁ ସେଇ 
ମେହେନ୍ତରାଣୀ । ପଥଭ୍ରଷ୍ଟା ଜେମାର ଗର୍ଭରୁ ଜନ୍ମିଥବା ପୁନି ବି 'ପଞ୍ଚବଟୀ କୁଡ଼ିଆର 
ଲକ୍ଷ୍ମଣଗାର” (ପୃ. ୯୪) ଡେଇଛି। କଜଳମତୀର ଘରେ ନିଜ ଅଜାଣତରେ 
ବାସକସଜ୍ଜା, ବଡ଼ ପାଇଖାନା ତଳେ ସନିଆ ସାଂଗେ, ଜାଳେଣି କାଠ ରହୁଥୁବା 
ଘରେ ଓ ପରିଶେଷରେ ଗୀ ମଶାଣିରେ ଦେହର ତାତିକୁ ଅଘୋର ସାଂଗେ ପୁନି 
ଶୀତଳେ ଇଛି । ଉପନ୍ୟାସର କୌଣସି ଚରିତ୍ରରେ ଆଦର୍ଶର ଛିଟା ନାହିଁ । 
“ବର୍ଣ୍ଣବୋଧ” ବହିର ରଖି ଛବି ପରି ଧନୀ ବୁଢ଼ା, ମେହେନ୍ତର ବସ୍ତିର ତଥାକଥୁୂତ 
ହିତାକାଂକ୍ଷୀ ଶୈ ଳେନ୍ଦ୍ରବାବୁ, ଉଚ୍ଚଶିକ୍ଷିତ ଅଘୋର ଓ ତାର ସାଥୂଗଣ - କେହି 
ହେଲେ ଆଦର୍ଶର ଉନ୍ମଳ ଇଲାକାରେ ରହି ନାହାନ୍ତି । 


ଆଠ ମାସର କାହାଣୀ ‘ହରିଜନ! | ଜୀବନର ଖଣଶ୍ତିତାଂଶ ଉପରେ ଲେଖକ 
ଆଲୋକ ସଂପାତ କରିଛନ୍ତି ଫଗୁଣରୁ ଅଶିଣ ପର୍ଯ୍ୟନ୍ତ । ଏଇ ଆଠ ମାସରେ ତାଙ୍କ 

୭୨ ଗୋପୀନାଥଙ୍କ ଉପନ୍ୟାସର ମରମ କଥା 


ଉପନ୍ୟାସର ମୁଖ୍ୟ ନାୟିକାର ଦେହରେ ଯୌବନ ଓହ୍ଲେଇଛି ଓ ଯୌବନର 
ମଣିମାଣିକ୍ୟକୁ ସେ ଅସ୍ଥାନରେ ଫିଙ୍ଗି ଚାଲିଛି ପ୍ରବୃତ୍ତବାଦ, ବାସ୍ତବବାଦ ଓ ନାଚୁରାଲିଜିମ୍‌ର 
କିମିଆଁଫେଣ୍ଟା ମସ୍ମୋହନରେ । ଏଠି ଅନୁତାପର, ଅନ୍ତନନରୀକ୍ଷଣର କି ପ୍ରତିହିଂସାର 
ତୀବ୍ରତା ନାହିଁ, ସବୁ କିଛି ଦେହସୁହା । ଉପନ୍ୟାସ ଆରମ୍ଭ ହୋଇଛି ମଶାଣିରେ 
ପଡ଼ିଥିବା ଅସ୍ତଗାମୀ ଲାଲ୍‌ ସୂର୍ଯ୍ୟର ରକ୍ତିମାରେ ଓ ଶେଷ ହୋଇଛି ( ମଶାଣିର ଯୌବନ 
ତୀର୍ଥରେ ଅଘୋର ଓ ପୁନି ଅଭିଷେକ ସାରିବାର ପରଦିନ ) ବଡ଼ କୋଠା ଉପରେ 
ପଡ଼ିଥିବା ସୂର୍ଯ୍ୟୋଦୟର ଲାଲ ଉଦ୍‌ଭାସରେ ! ‘ପରଜା” ଉପନ୍ୟାସରେ ଓପନ୍ୟାସିକ 
ଗୋପୀନାଥ ସୂର୍ଯ୍ୟଙ୍କର ସେଇ ରକ୍ତିମ ଛିଟା ବି ଦେଖଥଲେ ଆକାଶର କୁହୃଡ଼ିରେ, 
ଠିକ୍‌ ରାମ ସାହୁକାରକୁ ଶୁକୁ ଓ ତାର ଦି' ପୁଅ ଟାଙ୍ଗିଆରେ ହାଣିଲା ପରେ ପରେ । 
ଆରମ୍ଭ କିମ୍ଭା ଶେଷର ସନ୍ତକ ରୂପେ, ଯୌନତାର ପ୍ରତୀକ ରୂପେ ଓ ବିହୁଳ ମାନସିକତାର 
ବିସ୍ମୟ-ମୟୂଖ ଭାବରେ ଗୋପୀନାଥ ସେଇ ଲାଲ୍‌ ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତଜୁ ବାହାରେ 
ଓ ନିଜ ଭିତରେ ବହୁବାର ଦେଖୁଛନ୍ତି । 


ସୁମ୍‌ କ୍ଲିଅରାନ୍ସ ବା ଅନିୟମିତ ଭାବେ ଗଢ଼ି ଉଠିଥବା ଅସ୍ବାସ୍ଥ୍ୟକର ବସ୍ଥି- 
ଉଚ୍ଛେଦ ପ୍ରକ୍ରିୟା ପୌରବିକାଶର ଏକ ଅଙ୍ଗ ହୋଇଥଲେ ମଧ୍ଧ ଏହି ପ୍ରକ୍ରିୟା ଭିତରେ 
ଶ୍ରେଣୀ ସଂଘର୍ଷର ବିଷ ମଞ୍ଜି ନିହିତ ଥାଏ । ଲେଖକ ପ୍ରତ୍ୟକ୍ଷ ଭାବରେ ନିଜର 
ବକ୍ତବ୍ୟ ଏଠି ନ ରଖୁଥଲେହେଁ ସ୍ଵାଧୀନ ଂ ଭାରତର ଅଭ୍୍ଯଦୟରେ ଏ ବିଷୟରେ 
ପରୋକ୍ଷ ଅଗ୍ରସୂଚନା ଦେଇଛନ୍ତି । ପ୍ରକାରାନ୍ତରେ ବାସ୍ତୁହରା, ଦୁଃସ୍ଥର ଅଚ୍ଛବ ପ୍ରତି 
ସହାନୁଭୂତିଶୀଳ ହେବାର ମାନସିକତାରୁ ସେ ଦୂରେଇ ନ ଯାଇ ମ୍ୟାସେଫିଲୁଙ୍କ 
କବିତାର ଉଦ୍ଧ୍ତାଂଶରେ ନିଜର ମତ ବ୍ୟକ୍ତ କରିଛନ୍ତି - mine be a handful of 
ashes, a mouthful of mould - ଏବଂ ତା'ସହିତ ମାଟିକାଦୁଅର ମଣିଷମାନଙ୍କର 
ସ୍ଥିତିକୁ, ଜୀବନର ସ୍ବୋତସ୍ଵତୀକୁ ସ୍ଵୀକୃତି ଦେଇଛନ୍ତି । ଏହି ଉପନ୍ୟାସକୁ ପ୍ରଶଂସା 
କରି ଡଃ ମାୟାଧର ମାନସିଂହ କହିଥିଲେ - His Harijan is a far more 
realistic and powerful novel than Mulakraj Anand's ‘The 


Untouchable’ dealing with the same subject.’ 


ହରିଜନ 

ପ୍ରଥମ ପ୍ରକାଶ - ୧୯୪୮, ପୃଷ୍ଠା ସଂଖ୍ୟା - ୩୦୬ 
ପୁନର୍ମୁଦ୍ରଣ - ୧୯୮୩, ପୃଷ୍ଠା ସଂଖ୍ୟା - ୨୫୬ 
ପ୍ରକାଶକ - ବିଦ୍ୟାପୁରୀ, କଟକ 

ଅମୃତର ସନ୍ତାନ 
[e୯୪୯] 


ପୂର୍ବାଭାସ 


ଗୋପୀନାଥଙ୍କର କୋରାପୁଟ ରହଣିର ଶେଷ ଆଡ଼କୁ ଅମୃତର ସନ୍ତାନ'ର 
ଲେଖା କୋରାପୁଟରୁ ଆରମ୍ଭ ହୋଇ ଜୟପୁରରେ ପଲ୍ଲବିତ ହୋଇ ବରଗଡ଼ରେ 
୧୯୪୫ରେ ଶେଷ ହୋଇଛି ! ' ଜୟପୁରରେ ମୋ” ଆଖୁ ଆଗରେ ଅମୃତର 
ସନ୍ତାନର ଦୃଶ୍ୟାବଳୀ ନ ଥାଏ, ତାକୁ ତ ଛାଡ଼ି ଆସିଥୁଲି କୋରାପୁଟ ତାଲୁକ୍ଵର 
ନିବିଡ଼ ମାଳ ଭିତରେ । କିନ୍ତୁ ସବୁ ମୋ ସ୍ମତି ଭିତରେ ଥାଏ, ଭୁଲିବାର ସେ ନୁହେଁ ।”? 
( ' ସ୍ରୋତସ୍ଵତୀ”, ୩ୟ ଭାଗ, ପୃ୩୪୯) ଅମୃତର ସନ୍ତାନର ନାମକରଣ ପୂର୍ବରୁ 
ଏହି ଉପନ୍ୟାସର ପାଣ୍ଡୁଲିପିରେ ସେ ଏହାର ନାଁ ‘କନ୍ଧିଆଭୂଇ” ବୋଲି ରଖୁଥିଲେ | 
ବରଗଡ଼ରେ ଥଲାବେଳେ ‘ଅମୃତର ସନ୍ତାନ'ର ଜଣେ ବିଦଗ୍ଧ ପାଠକ ଓ ଶ୍ରୋତା 
ଥିଲେ ଗୃହଶିକ୍ଷକ ତଥା ହୋମିଓପ୍ୟାଥ୍‌ ବୈଦ୍ୟ ଶ୍ରୀ ସୋମନାଥ ପାଢ଼ୀ । 


ଅମୃତର ସନ୍ତାନ? ଉପନ୍ୟାସଟି ଲେଖକ ନିଜ ପନ୍ମୀଙ୍କୁ ପ୍ରୀତି ଉପହାର 
ଦେଇଛନ୍ତି - 

“ସଂସାରର ଜକଞ୍ାନର ରରଳ୍ନ 6 କଣରେ 2/66, ଦିଏ ଅମର, ପାହାର 
ଚିଞ୍ାସ ସାଦ ସା/ନ୍ଦରେନି ସ୍ପ ଏ ମୋର ସାହିତ, ଚଲ ନିଆ ପା ଚଫସୟ/ନରତା 
6ସଛି 6ମୋର ହନ ଜପଛାର 6କେଲି / 


ଏହି ମହାକାବ୍ୟୋପମ ଉପନ୍ୟାସଟି ୧୯୫୫ ମସିହାରେ କେନ୍ଦ୍ର ସାହିତ୍ୟ 
ଅକାଦେମୀ ଦ୍ଵାରା ଶ୍ରେଷ୍ଠ ଉପନ୍ୟାସ ଭାବରେ ପୁରସ୍କୃତ ହୋଇଛି । ଇଂରାଜୀ ଓ 
ବିଭିନ୍ନ ଭାରତୀୟ ଭାଷାରେ ଅନୁଦିତ ହେବାର ସୌଭାଗ୍ୟ ମଧ୍ଯ ଅର୍ଜନ କରିଛି । 
ସ୍ଵାଧୀନତାପ୍ରାପ୍ରିର ପ୍ରାୟ ଦୁଇ ବର୍ଷ ପୂର୍ବରୁ ଏହା ରଚିତ ହୋଇଥୁବା ଜଣାଯାଏ | 


‘ଦାଦିବୁଢ଼ାଂ ଓ “ପରଜା” ଉପନ୍ୟାସ ପ୍ରକାଶ ପାଇଲ। ପରେ 
ଗୋପୀନାଥଙ୍କର ଏହା ତୃତୀୟ ଆଦିବାସୀଚରିତ୍ରଭିତିକ ଦୀର୍ଘ ଉପନ୍ୟାସ । କୋରାପୁଟର 
ପାହାଡ଼ ଜଙ୍ଗଲ ଘେରା ଆଦିବାସୀ- ଅଧ୍ୟୁଷିତ ମିଣିଆପାୟୁ ଗାଁରେ ଥିବା ଗୋଟିଏ 
କନ୍ଧ ପରିବାରର ଚିତ୍ର ଏଥିରେ ଅଙ୍କିତ ହୋଇଛି | ‘ପରଜା”ର କାରୁଣ୍ୟ, ଶୋଷଣ, 

୭୪ ଗୋପୀନାଥଙ୍କ ଉପନ୍ୟାସର ମରମ କଥା 


ସଂଘର୍ଷ ଓ ପ୍ରତିହିଂସା ଏହି ଉପନ୍ୟାସରେ ବିରଳ । ଆଦିବାସୀମାନଙ୍କର ସାଂସ୍କୃତିକ 
ଜୀବନ, ପରଂପରାକ୍ରମେ ପାଳିତ ହେଉଥୁବା ପୂଜାପାର୍ବଣ, ବିଭିନ୍ନ ସାମାଜିକ 
ରୀତିନୀତି ଓ ନୈସର୍ଗିକ ଆରଣ୍ୟ ପ୍ରକୃତିର ମଧୁର ବିନ୍ୟାସରେ ଉପନ୍ୟାସଟି ଅଧବକ 
ସୁଖପାଠ୍ୟ ହୋଇଛି । ବର୍ଣ୍ଣତ ଚରିତ୍ରଗୁଡ଼ିକର ବିବିଧତା ଏଠାରେ ଅସ୍ପଷ୍ଟ ହେଲେ 
ହେଁ ସେମାନେ ତୁଳନାତ୍ମକ ଭାବରେ ଅଧକ ସଚେତନ ।' ନାରୀଚରିତ୍ରର ବ୍ୟଥା, 
ବେଦନା ଓ ବିହ୍ନଳ ଭାବକୁ ଗୋପୀନାଥ ଅତି ନିଛକ ଭାବରେ ପରିସ୍ତଟ କରିଛନ୍ତି । 
‘ଅମୃତର ସନ୍ତାନ' ନାମକରଣରେ ଖୋପୀନାଥ ଜୀବନର ଅବ୍ୟାହତ ଧାରାକୁ 
ସମ୍ମାନ ଜଣାଇଛନ୍ତି । ହସ, କାନ୍ଦ, ବ୍ୟଥତା, ନୈରାଶ୍ୟ ଓ ଶଠତା ଭିତରେ ଉବୁଟୁବୁ 
ହେଉଥିବା ମଣିଷ ନିଜ ଜୀବନଠାରୁ ଦୂରେଇ ଯାଇ ନାହିଁ । ପରଜା'ର ପରିବେଶ- 
ପୃଷ୍ଠଭୂମିରେ ଏଠାରେ ଅମୃତର ସନ୍ତାନଗଣ ହସି ଉଠିଛନ୍ତି ବଣ୍ଯ ସଭ୍ୟତାର ବୁକୁ 
ଉପରେ ପ୍ରତିହିଂସାର ବହ୍ନି ଏଠି ନିର୍ବାପିତ ହୋଇଯାଇଛି । 


କଥାବସ୍ତୁ 


ଉପନ୍ୟାସ ଆରମ୍ଭ ହୁଏ ସମୁଦ୍ରପତ୍ତନଠାରୁ ଚାରିହଜାର ଫୁଟ ଉଚ୍ଚରେ 
ଥିବା କୋରାପୁଟର ମିଣିପାୟୁ କନ୍ଧ ଗାର କୁଳବୃଦ୍ଧ ମୁଣ୍ଡିଆଳ ସରବୁ ସାଓତାର 
| ୧। ଆସନ୍ନ ମୃତ୍ୟୁରୁ । ସେ ଜରାବ୍ୟାଧଗ୍ରସ୍ତ । ଅଶୀ ବର୍ଷର ବୃଦ୍ଧ । କନ୍ଧ ସଂସ୍କୃତିର 
ସେ ସ୍ଵୟଂ ଗନ୍ତାଘର ! ମୃତ୍ୟୁ ପ୍ରତି ତାର ଭୟ ନାହିଁ । ମେରିଆ ପୂଜାରେ ନରବଳି 
ସେ ଦେଖୁଛି । ତାର ଜୀବନ ଶାଳଗଛ ପରି ସିଧା । ସେ କାହାର ଅନିଷ୍ଟ କରି 
ନାହିଁ । ମୃତ୍ୟୁ ପରେ ତାର ପୁନର୍ଜନ୍ମ ଅନିବାର୍ଯ୍ୟ ବୋଲି ତାର ବିଶ୍ମାସ । ଏଡ଼େ 
ସୁନ୍ଦର ମଣିଷଜନ୍ମଠୁ ଅଲଗା ହୋଇ ରହିପାରିବ ନାହିଁ ସେ ।” (ପୃ.୯) ମୃତ୍ୟୁ 


୧. ““... ସେହିପରି ଦିନେ ସେଠି (କୋରାପୁଟ, ମେ ୧୯୪୦ - ମାର୍ଚ ୧୯୪୪) ମୋର କୁଣିଆ 
ହୋଇଥଲା ବଣମିଟିଂ ଗାଁର ଅଶୀବର୍ଷର ବୁଢ଼ା ସରବୁ ସାଓତା, ସେତେବେଳେ ବି ସେ ଚାଳିଶ 
ମାଇଲ୍‌ ବାଟ ଚାଲି ଚାଲି ଆସି ପାରିଥଲା | ମଝିରେ କେତେ ଉଚ୍ଚ ପର୍ବତ, କେତେ ଗହୀର ଖାଲ । 
ପ୍ରକାଣ୍ଡ ଆକାର ହୃଷ୍ଟପୁଷ୍ଠ କନ୍ଧ ଆଖୁପତାବାଳ ପଡ଼ିଯାଇଥଲା, ତଥାପି ଦେହରେ ଶକ୍ତି । ସନ୍ଧ୍ୟାରେ 
ସେ ଦୁଇହାତ ଲମ୍ବ କନ୍ଧ ବଇଁଶୀ ବଜାଇଲା, ଗୀତ ବୋଲିଲା, ନାଚିଲା । ତାର ସେ ଫୁର୍ଭି ଆନନ୍ଦ 
ଦେଖ୍‌ ତାକୁ ମୋ” ବୋଉ ପଚାରିଲା -  ବୁଢ଼ାଦିନେ ବି ପିଲାପରି ତୁ ଏଡ଼େ ଖୁସି । ନାଚୁଛ୍ଧ, ଗାଉଛୁ, 
ବଇଁଶୀ ବଜୋଦଛୁ ।” ସେ ତାର କନ୍ଧ ଦର୍ଶନ ବୁଝାଇଥଲେ - ‘ଜୀବନଟା ଆନନ୍ଦ ପାଇଁ, ଏଥିରେ 
ବୁଢ଼ା ଟୋକା ନାହିଁ । ମୋର ମୃତ୍ୟୁ ନାହିଁ । ଦେହଟା ପୁରୁଣା ହେଲାଣି, ୟାକୁ ଛାଡ଼ିଦେବି, ପୁଣି ନୂଆ 
ଦେହ ଘେନି ଜନ୍ମ ହେବି ଏ ସଂସାରରେ ଆନନ୍ଦ ଉପଭୋଗ କରିବାକୁ । (  ସ୍ରୋତସ୍ଵତୀ”, ତୃତୀୟ 
ଭାଗ, ପୃ. ୧୯୨ ) 

ଅମୃତର ସନ୍ତାନ ୭୫ 


ଦ୍ଵାରା କବଳିତ ହେବାର ପୂର୍ବ ମୁହୃର୍ଭରେ ସେ ଦୁଇ ହାତ ଲମ୍ବା ବଂଶୀ ବଜେଇ 
ସେଥୁରେ ଶୃଙ୍ଗାର ରାଗିଣୀ ତୋଳିଛି, ।୨। ଯୁବାବୟସର ପ୍ରେମିକାମାନଙ୍କୁ ।୩ 
ସ୍ମରଣ କରିଛି ଓ ନୃତ୍ୟ କରିଛି । ପୌଷମାସର ।୪। ସେଇ ମେରିଆ ପର୍ବଦିନ 
ଗୋଟିଏ ଆନନ୍ଦମୟ ମୁହୃ୍ଭରେ ସେ ଶେଷ ନିଃଶ୍ବାସ ତ୍ୟାଗ କରିଛି । ତାକୁ ଜଗି 
ରହିଛି ତାର ବିଶ୍ଵସ୍ତ କୁକୁର ଦସ୍ଥ । ସାଓତାର ଘରେ ବିଷାଦର ଛାୟା ଖେଳିଯାଇଛି । 
ପୁଅ ଦିଉଡ଼, ବୋହୂ ପୁୟ୍ଟ୍‌ ଅବିବାହିତା କନ୍ଯା ପୁବୁଲି ( ପ୍ରଜାପତି), ସାନଭାଇ 
ଲେଞ୍ ଗାର ପାଞ୍ଚଶହ କନ୍ଧଘରର ପୁରୁଷ, ସ୍ତ୍ରୀ ଓ ପିଲାମାନେ - ସମସ୍ତଙ୍କ 
ଆଖରେ ଲୁହ । ଗୀ ପୁରୋହିତ କାମ୍ବେଲା ଜାନି, ଦିସାରି ପାଣ୍ଡୁକନ୍ଧ ଗାଁର ବୁଦ୍ଧିଦାତା 
ଡମ୍ବାରିକ ଭୁର୍ଷାମୁଣ୍ଡା ପ୍ରଭୃତିଙ୍କର ସହଯୋଗରେ ସରବୁ ସାଓତାର ଶବସଂସ୍କାର 
କରାଯାଇଛି । “ଅନ୍ଧାର ରାତିରେ ଏକୁଟିଆ ଜଳିଲା ସରବୁ ସାଓତା ... ଜୀବନ 
ସତ୍ୟ, ଜୀବନ ସୁନ୍ଦର | ସାଓତା ଜଳିଲା ।” ? (ପୃ. ୨୦) 


ବାପର ମୃତ୍ୟୁଜନିତ ବିଚ୍ଛେଦ ଦୁଃଖ ବେଶି ବାଧୁଛି ଝିଅ ପୁବୁଲିକୁ । ବୋହୂ 
ପୁୟୁ ଗର୍ଭବତୀ, ଆସନ୍ନପ୍ରସବା । ଘର ପାଖ ଜଙ୍ଗଲରେ କନ୍ଦା ଖୋଳିବାକୁ ଯାଇଥଲା 
ବେଳେ ସେ ଶିଶୁସନ୍ତାନଟିଏ ପ୍ରସବ କରିଛି ¦ ‘ଚାରିହଜାର ଫୁଟ ଉଞ୍ଚ ପର୍ବତ ଉପରେ 
ନୂଆ ଜନ୍ମ ହୋଇଥୁବା କନ୍ଧ ଘର ପୁଅ |” (ପୃ.୩୦) ମା'ର ଗୌରବରେ ପୁୟୁ 
ଆମ୍ହରା ହୁଏ । ଅଭିଆଡ଼ୀ ନଣନ୍ଦ ପୁବୁଲି ଶିଶୁଟିକୁ ଛାତିରେ ଜାକି ସମ୍ଭାବ୍ୟ ମାଡ଼ତ୍ସର 
ସ୍ଵପ୍ନ ଦେଖେ । ପୁଣି ଉଦାସ ହୋଇ ପର୍ବତ ସେପାଖରେ ଥବା ବନ୍ଦିକାର ଗାକୁ 
ଅନେଇ ରୁହେ । ସେଇ ଗାରେ ପିତୃମାତୃହୀନ ହାର୍ଗୁଣା ସାଓତା ସହିତ ତା'ର 
ବିବାହ ପ୍ରସ୍ତାବ ପଡ଼ିଥାଏ । 


ଏ ମଧ୍ଯରେ ଶିଶୁର ନାହିଁ ପଡ଼ିଛି । ନା ଦିଆଯିବ । ପଲର ବାପଘର 
ଲୋକେ ଭାରସମ୍ଭାର ଧରି ଆସିବେ । ଗୀର ବେଜୁଣୀ ବୁଢ଼ୀ ‘ଗୋରୁବାହୁଡ଼ାଣି 


“ଯେଇତା ନିଲାସ ମା ବାଇଲେ ବାଇଲେ / ଯେଇତା ତାଲାସ ମା ବାଇଲେ, ବାଇଲେ!' 

୩. ଂନିଲସ', ‘ତାଲସ', ଲେମ୍ବର”, ‘ଡୁମ୍ବର” , ବାର୍ବକ୍ୟରେ କ୍ଷଣକ ପାଇଁ ଓଲଟି ଆସୁଥବା ଯୌବନର 
ତାତି ‘ମାଟିମଟାଳ”ର ବଟ ମହାନ୍ତି, ଚକ୍ରପାଣି” ( କ୍ଷୁଦ୍ରଗନ୍) ଓ ‘'ମନଗହୀରର ଚାଷ'ରେ 
ରାଧେଶ୍ୟାମଠାରେ ମଧ୍ୟ ଦେଖାଯାଏ । 

୪. ¢... ପୌଷ ଖରାରେ ପ୍ରଜାପତି ଉଡ଼ୁଛନ୍ତି କେତେ ଅଜଣା ବଣପ୍ୁଲର ବାସ୍ୀ ଚମକି ଆସୁଛି, 
ବଣ ଦେଶର ବାସ୍ବା । ସାମ୍ପାରେ ପର୍ବତ ଉପରେ ଖରା ଲହଡ଼ି ଭାଇୁଛି । ଗୀ ଘୁମୋଉଛି, ସାଓତା 
ବଇଁଶୀ ବଜେଇ ନାଚୂଛି।' (ପୃ.୮) 

୭୬ ଗୋପୀନାଥଙ୍କ ଉପନ୍ୟାସର ମରମ କଥା 


ବେଳ୍ଖେ ସ୍ଵତନ୍ତ୍ର ପୂଜା କରି ନାଚି ନାଚି ଦେବତାଙ୍କୁ ସନ୍ତୁଷ୍ଟ କରି ନାଁ ବାଛିବ । କନ୍ଧ 
ବିଶ୍ଵାସ ଅନୁଯାୟୀ ବେଜୁଣୀ ଗୋଟାଏ ଗୋଟାଏ ନାଁ କହି ହଳଦୀବୋଳା ଅରୁଆ 
ଚାଉଳ ଫୋପାଡ଼ିବ, ଯେଉଁ ନୀର ଉଚ୍ଚାରଣରେ ଚାଉଳଟି ଭୂଇଁରେ ଠିଆ ହୋଇରହିବ, 
ସେଇ ହେବ ଶିଶୁର ଦେବଦତ୍ତ ନାଁ । ସେଇ ବିଧ୍ବରେ ପୁଅର ନା ହାକିନା ସ୍ଥିର 
କରାଗଲା । ଏବେ ଖାଲି ଅପେକ୍ଷା ରହିଲା ପୁୟୁର ବାପଘର ଲୋକଙ୍କୁ । 


ପୁ୍‌ୟୁର ବାପଘର ଗା ମିଟିଂ । ପୁୟୁର ବାପ ମା” ନାହାନ୍ତି । କୁଟୁମ୍ବରୁ 
ହୁଏତ କିଏ ଆସିବେ | ଶେଷକୁ ଆସିଲେ ଛଅଜଣ, ସାଥ୍‌ରେ ଭାରବେଭାର ଧରି | 
ସମସ୍ତେ ଗୀତ ଗାଉଥା'ନ୍ତି । ଗାର ଝିଅମାନେ ମଧ୍ଯ ସେମାନଙ୍କ ଛଳିଆ ଗୀତର 
ଉତ୍ତର ଗୀତରେ ହିଁ ଦେଉଥା' ନ୍ତି । ଛଅଜଣ କୁଣିହାଙ୍କ ଭିତରେ ବାରିହୋଇ ପଡୁଥାଏ 
ଗୋରା ତକତକ ବଳିଷ୍ଠ ଯୁବକ ବେଶୁ କନ୍ଧ । “ମିଟିଂ ଗୀର ରଘୁ ସାଓତାର ପୁଅ 
ସେ, ତୋଫା ଭେଣ୍ଡିଆ, ନିଘଞ୍ଚ ବଣ ଭିତରର ଶିକାରୀ, ତାର ହାତରେ ବର୍ଚ୍ା, 
କାନ୍ଧରେ ମସ୍ତବଡ଼ ଓଡ଼ିଆ ନଳି ।” ? (ପୃ.୬୩) 


ଗୀ ମଝିରେ ଥବା ଭେରାମଣ୍‌ ( ବସିବା ପାଇଁ ଥବା ବଡ଼ ଚଟା ପଥର )ରେ 
ମିଟିଂଗାର ଲୋକେ ଓ ଦିଉଡ଼ୁର ପରିବାର ଏବଂ ˆ ଜ୍ଞାତିକୁଟୁମ୍ମ ସମସ୍ତେ ବସିଲେ । 
ପ୍ରଥମେ ଧୁଂଗିଆ ପିଆ (ପିକାଖୁଆ ) ପଙ୍ଗତ ଲାଗିଲା । କନ୍ଧ ସମାଜର, ବଣ 
ଜଙ୍ଗଲର, ଅଧ୍କାରୀମାନଙ୍କ ବିଷୟରେ ଗପ ସବୁ ପଡ଼ିଲା ! ଗପ ଶୁଣିବାକୁ ପିଲା 
କାଖେଇ ସ୍ତ୍ରୀଲୋକମାନେ, ମୁହଁରେ ତେଲ ହଳଦୀ ଲେସି ଜୁଡ଼ା ବାନ୍ଧି ଧାଂଡ଼ୀମାନେ 
ଆସିଲେ ।!”” ବେଶୁ କନ୍ଧ ତା' ଶିକାରୀ ଜୀବନର ଦୁଃସାହସିକ କାହାଣୀମାନ ଅନର୍ଗଳ 
ଭାବରେ ଗପିଚାଲିଲା, ଡିସ୍ଡେମୋନା ଆଗରେ ଅଥେଲୋର ଆମ୍ମବଡ଼ିମା ଭଳି । 


ସେହି ସଂଧ୍ୟାରେ ପୁୟୁର ବାପଘରର ଲୋକେ ଡମର ବାଜଣା ଓ ଦିଶାରିର 
ମନ୍ତ୍ରୋଚାରଣ ଭିତରେ ଶିଶୁପୁତ୍ର ମିଣିଆକା ହାକିନାକୁ ଆଶୀର୍ବାଦ କଲେ | ତା'ପରେ 
ମଦପିଆ ଓ ଭୋଜିଭାତ ହେଲା । ଜହ୍ନ ଉଇଁଲା ବେଳକୁ ଗାଁର ଧାଂଡ଼ୀମାନେ ନବାଗତ 
ଅତିଥୁମାନଙ୍କ ସହିତ ଗୀତ ନାଚରେ ମାତିଲେ । ““ପରବ୍ରଲି ହରିଣୀ ପରି ବେକ 
ଟେକି ଅନେଇ ରହିଥୂଲା ଏଇ ଅଚିହ୍ନା ଅତିଥୁକୁ ।”? (ପୃ. ୬୭) ବେଶୁ କନ୍ଧ ବଂଶୀ 
ବଜେଇବା ବନ୍ଦ କରି ପୁବୁଲିକୁ ଚିଡ଼େଇବାରେ ଲାଗିଲା । ସେଇ ଜହ୍ରରାତିର ବିହ୍ନଳିତ 
ପ୍ରହରରେ ପୁବୁଲି ବେଶୁ କନ୍ଧକୁ କହିଛି ଘରଜୋଇଁଆ ହୋଇ ରହିବାକୁ । ବେଶୁ 
ତକୁ ଅଙ୍ାରେ କହିଛି ଯେ ପୁବୁଲି ଉଦୁଲିଆ ହୋଇ ଘରୁ ବାହାରିଆସୁ । ଉଭୟଙ୍କର 
ଆରକ୍ତ ଗଣ୍ଡ ଦେଶରେ ପ୍ରଥମ ପ୍ରଣୟର ଫଗୁ ଲେସି ହୋଇଗଲା । 

ଅମୃତର ସନ୍ତାନ ୭୭ 


ସଦ୍ୟ ମାତୃତ୍ସ ଲାଭକରିଥ୍‌ବା ପୁୟୁର ମନରେ ସରସତା ନ ଥାଏ | ତାର 
ସ୍ଵାମୀ ଦିଉଡ଼ୁର ଅବହେଳା ତାକୁ ବେଶ୍‌ ବାଧୁଥାଏ | ବୃଥା କଥାରେ ସ୍ଵାମୀଠାରୁ 
ସେ ଭର୍ସନା ଶୁଣେ | ଦିଉଡ଼ୁ ରାତିରେ ନିଶାସକ୍ତ ହୁଏ । ବାପର ମୃତ୍ୟୁ ପରେ ସେ 
ହୋଇଛି ଗାର ସାଓତା, ମୁଣ୍ଡିଆକ । ତାର ଦାଦା ବିପନ୍ଧୀକ ଲେଞ୍୍‌ ଗୀଁର ରଇତ 
ମାତ୍ର । ସେ ଦିଉଡ଼ର ଆଧ୍ୁପତ୍ୟକୁ ସହଜରେ ମାନିବାକୁ ପ୍ରସ୍ତୃତ ନ ଥାଏ । ନିଃସଙ୍ଗ 
ଜୀବନକୁ ରସାଣିତ କରିବା ପାଇଁ ଗୀ ବାରିକର ସ୍ତ୍ରୀ ସୋନାଦେଇ ଡମୁଣୀ ସହ 
ଲେଞ୍ଜୁ ସମ୍ପର୍କ ଯୋଡ଼େ । 


ହାର୍ଗୁଣା ସାଉତାକୁ ଉଣେଇଶ ପୂରିବାକୁ ଯାଉଛି । ଛଅ ବର୍ଷରୁ ସେ ଧୁଂଗିଆ 
(ଧୂଆଁପତ୍ର) ଖାଇବା ଶିଖୁଛି, ସାତ ବର୍ଷରେ ଛେଳିଜଗା, ନଅ ବର୍ଷରେ ମଦପିଆ 
ଓ ହଳଧରିବା ଓ ‘ଚଉଦ ବର୍ଷରୁ ଯେତେବେଳେ ଦେହ ଭିତରଟା ଶୀରୁଶୀରେଇ 
ଶୀରୁଶୀରେଇ ପୂରି ଆ ସେତିକିବେଳୁ ସେ ସ୍ତ୍ରୀଲୋକ ଚିହ୍ନିଛି । ଉଣେଇଶ 
ଶେଷରେ ସେ ସଂପୂର୍ଣ୍ଣ ।' (ପୃ. ୧୮୮) ବନ୍ଦିକାର ଗାଁର ସାଓତା ବା ମୁଣ୍ଡିଆଳ 
ସେ । ପ୍ରଚୁର ଧନ-ସମ୍ପଭିର ମାଲିକ । ସେ ସ୍ଵପ୍ନ ଦେଖେ ମିଣିପାୟୁ ଗାର ପୁବୁଲି 
ତା'ରି ଭାବୀପନୀ । ଅସମୟରେ ତାର ଗୁଡ଼ିଏ ପୋଢ଼ ମରିଛନ୍ତି । ସେ ତାଂ ଗୋତିକୁ 
ଦୋଷ ଦେଇଛି ଯେ ତା'ର ଅବହେଳା ହେତୁ ଏହା ଘଟିଛି ବୋଲି । ଶେଷକୁ ଗାଁର 
ବେଜୁଣୀକୁ ପଚରା ଯାଇଛି | ତା'ଠାରୁ ସନ୍ତୋଷଜନକ ଉତ୍ତର ନ ପାଇ ମିଣିପାୟୂୁ 
ଗାର ବେଜୁଣୀକୁ ପଚାରିବାକୁ ହାର୍ଗୁଣା ମନସ୍ଥ କରିଛି । ମିଣିପାୟୁରେ ବେଜୁଣୀ 
ନାଚିଛି । ଉତ୍ତର ଦେଇଛି ଯେ ଦେବତାର କୋପରୁ ପୋଢ଼ତକ ମରିଛନ୍ତି । ହାର୍ଗୁଣା 
ଚେଷ୍ଟା କରିଛି ପୁବରଲିଠାରୁ ବିବାହ ସମ୍ମତି ପାଇବା ପାଇଁ, କିନ୍ତୁ ପୁବୁଲି ସହଜରେ 
ଧର! ଦେଇନି । ମନ ଦୁଃଖରେ ହାର୍ଗୁଣା ନିଜ ଗୀ ବନ୍ଦିକାରକୁ ଫେରିଆସିଛି । 


ଶାନ୍ତ ମସୃଣ ମଉନାମୁହାଁ” ସୋନାଦେଇର ନିପାରଗ ସ୍ଵାମୀ ବାଲ୍‌ମୁଣ୍ଡା । 
ବହୁ ଆଶାୟୀ ତରୁଣଙ୍କର ସୋନା ଥୁଲା ଚିର ଆକାଙ୍କକ୍ଷିତା । ବିବାହ ପରେ ଦିଉଡ଼ 
ସାଓତା ଓ ଦିଉଡ଼ର କକା ଲେଞ୍ଜ୍‌ କନ୍ଧ ତା” ଉପରେ ନଜର ପକାଇଛନ୍ତି । ସେ 
ଜାତିରେ ଡମ୍ବ । ବାପ କେଲାର୍‌ ଗାର ଗର୍ଜନ ଡମ୍ବ ଓରଫ୍ବ ରାଫାଏଲ୍‌ କିଷ୍ଟାନ । ସେ 
ଗାଁର ଦଳପତି, ତାର ଆଭିଜାତ୍ୟ ପାଇଁ ସୋନାଦେଇ ଗର୍ବ କରେ । ଲେଞ୍୍‌ କନ୍ଧ 
ପାଇଁ ତା'ର ଆସକ୍ତି ବଢ଼େ | 


ଚଇତି ପରବର ରାତିରେ ଦିଉଡ଼ୁ ବେଶି ମଦ ପିଇ ଦେଇ ପୁୟୁକୁ 
ଝୋଲାକୂଳକୁ ଆଣିବାକୁ ଯେତେବେଳେ ଚେଷ୍ଟା କରିଛି, ପୁ୍‌ୟୁ ନିଦବାଉଳାରେ 

୭୮ ଗୋପୀନାଥଙ୍କ ଉପନ୍ୟାସର ମରମ କଥା 


ବିରକ୍ତି ପ୍ରକାଶ କରିଛି । ଦିଉଡ଼ର ପୁରୁଷତ୍ଵ ଆହତ ହୋଇଛି । ଆପଣାର ବିବାହିତା 
ସ୍ତ୍ରୀ ଉପରେ ପ୍ରତିଶୋଧ ନେବାକୁ ଯାଇ ସେ ଡମୁଣୀ ସୋନାଦେଇ କଥା ଭାବିଛି । 


ଏଇ ଚଇତି ପରବର କାନଭାସ୍‌ ଉପରେ ଗୋପୀନାଥ ବହିରାଗତ ଜଣେ 
ବୃଦ୍ଧା ଓ ଜଣେ ଯୁବତୀକୁ ଉପସ୍ଥାପିତ କରିଛନ୍ତି । ସେଥୁରେ ଭରି ରହିଛି ନାଟକୀୟ 
କୁତୃହଳତା । ସେ ଦୁଇ ଜଣ ଏକ ଅପରାହୁରେ ବନ୍ଦିକାର ଗାଁ ଅଭିମୁଖେ ଚାଲିଛନ୍ତି । 
“ ' ଯୁବତୀର ଦେହ ଉପରେ ଯୌବନ ହାତ ବୁଲେଇ ଦେଇଯାଇଛି, ତା'ଉପରେ 
ପରିପାଟୀ କରିଛି ମଣିଷର ହାତ ।” ? (ପୃ. ୨୯୯) ରଙ୍ିଣୀ ଶାଢ଼ି ପିଛି, ଦକ୍ଷିଣୀ 
ଖୋଷାରେ ଫୁଲ ଖଞ୍ଜି, ପାଦରେ ଅଳତା ନାଇ ଗୌରବର୍ଣ୍ଣାଙ୍ଗୀ ସ୍ଵାସ୍ଥ୍ୟବତୀ ତରୁଣୀଟି 
ତା” ବୁଢ଼ୀ ମା” ଆଗେ ଆଗେ ଚାଲିଛି ଅଳସ ଗତିରେ । କନ୍ଧ ରାଜ୍ୟରେ ସଭ୍ୟ 
ସମାଜର ଠାଣି ନେଇ ତରୁଣୀଟିର ଆବିର୍ଭାବ ଉପନ୍ୟାସର ବନ୍ଯ ପରିବେଶରେ 
ଏକ ପ୍ରକାର thetic conflict ସୃଷ୍ଟି କରିଛି । ଏହି ତରୁଣୀଟି ଉପନ୍ୟାସର ଏକ 
ସମାନ୍ତରାଳ ମୁଖ୍ୟନାୟିକା । ଏଇ ବନ୍ଦିକାର ଗାଁରେ କୋଣ୍ଡାତାମେରୁ ସଂଡଗ୍ରା ନାମକ 
ଜଣେ ଆଦିବାସୀର ଦିନେ ଶିଶୁକନ୍ୟା ଥଲା ସେଇ ତରୁଣୀଟି | ତା'ର ନାଁ ପିଓଟି । 
ସାହୁକାର ସଂଡଗ୍ରା ନିଜ ପରିବାରକୁ ବିପର୍ଯ୍ୟସ୍ତ କରିଦେବାରୁ ସେମାନେ ତଳ 
ଦକ୍ଷିଣ ଦେଶକୁ ବାସ୍ତୁହରା ଭାବରେ ଚାଲିଯାଇଥ୍‌ଲେ । ସଂଡଗ୍ରାର ମୃତ୍ୟୁ ପରେ 
ମାଂ ଓ ଝିଅ ପୁଣି ଜନ୍ମସ୍ଥାନକୁ ଫେରିଆସିଛନ୍ତି । ପିଓଟିର ମା” ‘ଟାଣି ହୋଇ 
ଚାଲିଲା ଅଚିହ୍ନା ଗୀ ଭିତରକୁ ଯେଉଁଠି ବାର ଆଂଗୁଳ ମାଟି କେବେ ଲାଗିଥୁଲା 
ତାର କଅଁଳା ଶିଶୁ ଦେହରେ।” (ପୃ୩୦୧ ) 


ପିଓଟିର ମା'କୁ ବନ୍ଦିକାର ଗୀର ଲେଲ୍ଲ୍‌, ଜିତ୍ର ଶଳ୍ପୁ କନ୍ଧ ଚିହ୍ନିଲେ । ଶଳ୍ପୁ 
ତା'ନିଜ ଘର ପିଣ୍ଡା ପାଖେ କୁଡ଼ିଆଟିଏ କରି ମା'ଝିଅଙ୍କୁ ଆଶ୍ରୟ ଦେଲା । ପିଓଟିର 
ଅଳଙ୍କାର ଦେଖୁ କନ୍ଧ ଝିଅମାନେ କୁତୃହଳୀ ହେଉଥା'ନ୍ତି । କନ୍ଧ ସମାଜ ତାକୁ ବାଧ୍ୟ 
କରିଛି କନ୍ଧଣଧୀବେଶରେ ଚଳିବାକୁ । ସେ ପିନ୍ଧିଲା ବୋଝେ ମାଳି, ଦେହ ମୁଣ୍ଡରେ 
ବୋଳିହେଲା ବଟା ହଳଦୀ, ବେଶଭୂଷା ବି ବଦଳିଗଲା | ପୁଣି ଥରେ ଅରଣ୍ୟ ମାର୍ଜନ । 
“ପିଓଟି ଏଥର ବୁଝିଲା । ମାଟିରେ ମିଶିପଡ଼ିବାକୁ ମନ ହେଲା | ସତେ ତ - ବଗ 
' କାଉ ହେଲା ପରି ତାକୁ ବଦଳିବାକୁ ପଡ଼ିବ .... କନ୍ଧ ଦେଶର ସବୁ ଛଇ ଢପ ତାକୁ 
ଆୟତ୍ତ କରିବାକୁ ପଡ଼ିବ .... ଚଇତର ଉତ୍ତାଳ ସମୁଦ୍ରରେ ପିଓଟି ବୁଡ଼ିଗଲା ପବିତ୍ର 
ହେବାକୁ, ଆଗ ପଛ ଭୁଲିଗଲା ।”? (ପୃ୩୧ ୨-୧୩) 

ଅମୃତର ସନ୍ତାନ ୭୯ 


ଚଇତରେ ଆଦିବାସୀମାନେ ଶିକାର-ଉତ୍ସବରେ ମାତିଯାଆନ୍ତି । ଦିଉଡ଼ 
ସାଓତା ବି ଦଳବଳ ଧରି ଶିକାର ଉଦ୍ଦେଶ୍ୟରେ ଏ ଗାଁ ପାଖ ଜଙ୍ଗଲରୁ ଅନ୍ୟ ଜଙ୍ଗଲ 
ଆଡ଼େ ଦୃପ୍ତ ଠାଣିରେ ଚାଲିଛି । ନିଜ ସ୍ତ ପୁୟୁ ପ୍ରତି ବିରାଗ ଭାବ ଜାତ ହୋଇଛି । 
“ପୁୟୁ ତାର ଦି ଆଖୁର ଖେଣ୍ଟା । ସେ ପୁରୁଷ, ସେ ଫୁର୍ରି ଚାହେଁ, ସେ ଚାଷୀ, ଭୂଇଁ 
ତାଡ଼େ , ଢୋକେ ପିଏ, ତା'ପରେ ଖୋଜେ ସାଙ୍ଗୀ, ଜୀବନର କ୍ରମରେ କେବେ 
ପୁୟୁକୁ ଦେଖ୍‌ ସେ ପାଗଳ ହୋଇଥଲା .... ତା” ମୁହଁରେ ହସ ନାହିଁ, ଦେହରେ 
ସୌନ୍ଦର୍ଯ୍ୟ ନାହିଁ... ବୁଢ଼ୀ ପରି ହେଲାଣି ଦିନୁ ଦିନ ... ସ୍ବାମୀକୁ ଆକର୍ଷଣ କରିବାକୁ 
ମତେଇବାକୁ ତାର ପ୍ରବୃତ୍ତି ନାହିଁ ।”? ( ପୃ.୩୨ ୪) ସେଇ ଚଇତି ପରବରେ ବନ୍ଦିକାର 
ଗାଁ ନିକଟରେ ଝିଅଙ୍କ ମେଳରେ ଦିଉଡ଼ ପିଓଟିକୁ ଦେଖ୍ଛି । ପିଓଟି ମଦ ପିଇ 
ଅଳସକନ୍ୟା ଭଙ୍ଗୀରେ ପଥରଖଣ୍ଡକ ଉପରେ ଶୋଇଥାଏ | ଅନ୍ୟ ଝିଅମାନେ 
ଫୁଲପତ୍ର ଛିଣ୍ଡୋଉଥା'ନ୍ତି । ନିଶାରେ ଆଖୁ ନାଲି ନାଲି କରି, ଅସଂଲଗୁନ କଥା କହି 
ଉଦ୍ଧତ ପଶୁମୂର୍ଭିରେ ଦିଉଡ଼ ସାଓତା କାନ୍ଧରେ ବନ୍ଧୁକ, ହାତରେ ବର୍ଚାଧରି ସେଠାକୁ 
ଝପଟି ଆସିଲା | ଝୁଅମାନେ ପଳେଇ ଗଲେ | ଦିଉଡ଼ ଦେଖୁଲା, ଅତି ସୁନ୍ଦରୀ 
ସ୍ତ୍ରୀ ତାର ହୁଗୁଳା ବେଶଭୂଷା ଭିତରୁ ଯାହା ଦିଶୁଛି ସେ ଅତି କାମ୍ୟ ନାରୀ ଦେହ । 
ଦିଉଡ଼ ସାଓତା ସେହି ଦେହକୁ ମନେ ମନେ ଘେନି ପାରୁଥୁଲା ବାସ୍କା ଆଉ ସୁଆଦର 
ଧାରଣାରେ, ଯେପରି ସେ ବୁଝିପାରେ - ଚୁଡ଼ି ମାଛ, କାଇପୋକ ବା ‘ମଇରିକା', 
ହନୁମାଙ୍କଡ଼ର ମାଂସ, କଞ୍ଚା ମହୁଫେଣା, ଉକୁଟ ମହୁଲ ମଦ । ଖାଦ୍ୟର ବାସ୍ବା 
ପବନରେ ଉଡ଼ି ଆସିଲେ ତାର ଭୋକ ବଢ଼େ ।”? (ପୃ.୩୩୫ ) ତରୁଣର ଆହାର 
ତାରୁଣ୍ୟ, ମାଂସ, ମହୁ ଆଉ ମହୁଲୀ ମଦ ଓ ଯୌବନରୁ ଚହଟି ଆସୁଥୁବା ସୁଗନି । 
ଏକଂ କାବ୍ୟିକ ପରିଭାଷାରେ ଗୋପୀନାଥ ଅପ୍ରତିମ ପ୍ରତିମା ସତର ବର୍ଷର ତରୁଣୀ 
ପିଓଟିର ଲାସ୍ୟମୟୀ ତନୁକାନ୍ତିକୁ ସୁରଭିତ କରିଛନ୍ତି । ଦିଉଡ଼ର ମୁଗ୍ଧ ପାଶବିକତା 
କୂଳ ଲଙ୍ଦିପାରି ନାହିଁ । ସେ ଲୁହା ବର୍ଚ୍ାଟି ସେଠି ଛାଡ଼ି ଦେଇ ଚାଲିଯାଇଛି । 


ସେଇ ବର୍ଚ୍ଛଚାଟା ବୋଧେ ଅଭିସାରର ସଂକେତ ବହନ କରିଛି । ବର୍ଚ୍ଥାର 
ଓଜନ ଦେଖୁ ପିଓଟି ମାପିଥୁଲା ବର୍ଳୁାଚାଳକର ତାକତ ! ଦିଉଡ଼ୁ ପ୍ରତି ତାର ହଠାତ 
ଆସକ୍ତି ଦେଖା ଦେଇ ନ ଥଲେ ମଧ୍ଯ ସେ ଭାବିଛି “- ସବୁ ନିଛାଟିଆ, ସବୁ 
ସୁନ୍ଦର । ପୁରୁଷ ଆସୁଛି, ସେ ସ୍ତ୍ରୀ ।”” (ପୃ୩୩୬) ପରେ ପୁଣି ପିଓଟି ଯାଇ 
ଦିଉଡ଼କୁ ବଛାଟି ଫେରେଇ ଦେଇଛି ନିଜ ଚାହାଣିରେ କିମିଆଁ ଭରି । ଦିଉଡ଼ୁ ମନେ 
ମନେ ତୂଳନା କରିଛି ପୁୟୁକୁ ପିଓଟି ସହିତ । ˆ ଜଣକର ସାହଚର୍ଯ୍ୟରେ ଗୃହସ୍ଥର 

ro ଗୋପୀନାଥଙ୍କ ଉପନ୍ୟାସର ମରମ କଥା 


ବ୍ରହ୍ମଚର୍ଯ୍ୟ ଆସେ । ପୁଣି ମନହୁଏ ସବୁ ଉଜାଡ଼ି ଦେଇ ବସିବାକୁ, ଆଉ ଆରକ 
.... ଶୁକ୍ତାରୀ ପରି ଜଳି ଲାଗିଥାଏ ଦିଗ୍ବଳୟରେ, ଉତ୍ସାହ ଆଣେ, ବଳ ଆଣେ, 
ଅସାଧ୍ୟ ସାଧନ କରି ଜୀବନଟାକୁ ଜୀବନ ପରି ଉପଭୋଗ କରିବାକୁ ।” 
(ପୃ.୩୪୩) ।୫! ଉପନ୍ୟାସଟିରେ ପ୍ରେମ ରସ ହିଁ ମୁଖ୍ୟରସ ରୂପେ ଦେଖାଦେଇଛି, 
ଦିଉଡ଼ ସହିତ ପିଓଟି, ବେଶୁ କନ୍ଧ ସହିତ ପୁବୁଲି, ଲେଞ୍୍‌ କନ୍ଧ ସହିତ ସୋନାଦେଇର । 
ପ୍ରେମ-ମନ୍ଧନରୁ ଛିଟିକି ପଡ଼ିଛନ୍ତି ବନ୍ଦିକାର ଗାଁର କୋଡ଼ିଏ ବର୍ଷର ଯୁବ ଗୀ ମୁଣ୍ଚିଆଳ 
ହାର୍ଗୁଣା ସାଓତା ଓ ଦିଉଡ଼ୁର ପରିଣୀତା ପନ୍ମୀ ପୁୟୁ । ˆ ଦିଉଡୁ ଭାବେ ସେ ମୁକ୍ତ 
ହେବ । ପୁୟୁ ଭାବେ ସବୁ ଭଲ ହୋଇଯିବ । ସୋନାଦେଇ ତା'ର ଅଣପୁରୁଷା 
ସ୍ବାମୀ ବାଲ୍‌ମୁଣ୍ଡା ଆଡ଼କୁ ଅନାଏ, ଦୀର୍ଘ ଶ୍ଵାସ ପକାଏ, ଭାବେ କେବେ ତା'ର 
ସ୍ବପ୍ନର ପୁରୁଷ ଆସିବ, ଫଟା କପାଳ ଯୋଡ଼ି ହେବ, ତାର ଭେଣ୍ଡି ( ରୁପା ) ହେବ 
ସୁନା । ଲେଞ୍୍‌ କନ୍ଧ ଘରକରଣା ସ୍ଵପ୍ନ ଦେଖେ ।” ? (ପୃ.୫୦୪) ମାତୃମୟୀ ପୁୟୁକୁ 
ମୋହାଳ୍ଥନ୍ନ କରି ରଖୁଛି ତାର ପୁଅଟି ଏଇ ଗୋଟିଏ ସାନ ମାଂସପିଣ୍ଡୁଳା, ଧୀରେ 
ଧୀରେ ସେ ବଢ଼ି ଉଠିଛି, ଦିନେ ସେ ମଣିଷ ହେବ । ତେଣିକି ତା'ର ଘର ଦୁଆର 
.... ଏଇ ମାଂସପିଣ୍ଡଳାଟି ଆଉଁଶି ଲାଗିଲେ ମନ ଭିତରେ ସ୍ଵପ୍ନ ଭାସିଯାଏ । ଏହାରି 
ଗଢ଼େଇ ପିଣ୍ଡରେ କେତେ ସ୍ଵପ୍ନ ବୋଳାବୋଳି ଅତୀତର କେତେ ସୁଖର ଦୁଃଖର 
ଘରକରଣାର ପରଶ ପାଣି ପବନର ଛିଟା ପରି ସେଠି ଘରର ସ୍ମତି ।”” (ପୃ ୫୦୨) 


ଚଇତ ପରବ ବଣର ମଣିଷକୁ ପଶୁ କରିଦିଏ । ଚଇତରେ ମିଣିପାୟୁ 
ଗାରେ ପୁନର୍ବାର ଉଭା ହୋଇଛି ବେଶୁ କନ୍ଧ | ଶିକାର କରିବା ଆଳରେ, ଝୋଲାରୁ 
ମାଛ ଧରିବା ଆଳରେ ବେଶୁ ପୁବୁଲିର କାନମୂଳେ ନିଆଁ ଗଦେଇ ଦେଇ, ଦେହରେ 
ବିଜୁଳି ଖେଳେଇ ଦେଇ କହିଛି, ଝରଣା ଯେଉଁଠି ସରୁ ହୋଇଛି, ସେଇ ଅନ୍ଧାରୁଆ 
ଖଝୋଲା ଭିତରକୁ ଯିବାକୁ । ଆକାଶ ଦେଖା ଯାଉ ନ ଥବା, ଜନ କୋଳାହଳ ନ 
ଥୁବା ପାହାଡ଼ଛାତିକୁ ଆଉଜି ଆଉଜି ଦୁଇଜଣ ଆଗେଇ ଯାଇଛନ୍ତି । ଅତଡ଼ାଯାକ 
ପଲପଲ ମୟୂର, ବାଘ ବାଘୁଣୀଙ୍କର ଶୃଙ୍ଗାର ସଂଳାପ ଭିତରେ ପୁବୁଲି ବେଶୁକନ୍ଧର 
ହାତ ଧରି ଚାଲିଛି । ତା” ଗାଁ କାହିଁ କେତେ ଦୂରେ ପାହାଡ଼ ଉଢ଼ଆଳରେ ରହିଲାଣି ! 


୫. ତୁଳନୀୟ - ନବେନ୍ଦୁ ଇରାକୁ ଚିଠିରେ ଲେଖୁଛି - କାହିଁକି ଏପରି ହୁଏ କହିପାରିବ ଇକନମିକା ? 
କାହିଁକି ଜଣକୁ ଦେଖୁଲେ ମୁଣ୍ଡ ନଇଁଯାଏ, ଇଛା ହୁଏ ଆଶୀର୍ବାଦ ନେବାକୁ, ଆଉ ଜଣକୁ ଦେଖୁଲେ 
ପାଖରେ ଯାହା କିଛି ମିଳୁ, ବାଡ଼ି କି ଛାଞ୍ଣି, ତାକୁ ଧରି ଆପେ ହାତ ଟେକି ହୋଇଯାଏ ?”? - 
ରାହୁର ଛାୟା” (ପୃ. ୧୦୯)। 

ଅମୃତର ସନ୍ତାନ ୮୧ 


ପୁବୁଲିର ଉଦୁଲିଆ ଖବର ଚାରିଆଡ଼େ ରାଷ୍ଟ୍ର ହୋଇଛି । ବେଶୁର ବାପା ରଘୁ 
ସାଓତା ଖୁସିମନରେ ପୁବୁଲିକୁ ବୋହୂ ରୂପରେ ଗ୍ରହଣ କରିଛି । ବେଶୁ କଥା ଗପେ, 
ପୁବୁଲି ଶୁଣେ, ତା'ଶଶୁରଘର ଗୀ ମିଟିଂକୁ ପୁବୁଲି ଆପଣାର କରି ନିଏ । 


ପୟ ପନ୍ଦର ଦିନ ଜ୍ବରରେ ପଡ଼େ । ଦିଉଡ଼ର ଅବହେଳା ତାକୁ ବାଧେ । 
ତା'ର ଧାରଣା ସେ ମଲାପରେ ଦିଉଡ଼ୁ ଆଉ “ କେଉଁ ସୁନାମୁହାଁ କନିଆ? ଆଣି ବାହା 
ହେବ । ବୃଥା ଅଭିମାନ ଓ ଆକ୍ରୋଶରେ ଦିଉଡ଼ ଉତକଷ୍ଷିପ୍ତ ହୋଇଛି । ମଦପିଇ ବାରମ୍ବାର 
ସେ ନୈଶ ଅଭିଯାନରେ ଗା ସାରା ବୁଲିଛି । ବେଳେ ବେଳେ ସୋନାଦେଇର ଘରକୁ 
ଯାଇଛି, କିନ୍ ମନ ଖୋଲି କାହାକୁ କିଛି କହିପାରି ନାହିଁ । ସାଓିତାର ଆଭିଜାତ୍ୟ ଓ 
ପନ୍ୀବିମୁଖତା ତଥା ଅନ୍ୟ ନାରୀ ପ୍ରତି ଆସକ୍ତିବୋଧର ସନ୍ତୁଳନ ସେ ନିଜେ କରି 
ପାରି ନାହିଁ । ଏ ମଧ୍ଧରେ ତା” କକା ଲେଞ୍୍‌ କନ୍ଧ ଭର୍ସିତ ହୋଇ ଘର ଛାଡ଼ି ଚାଲିଯାଇଛି । 
ତାକୁ ମିଟିଂ ଗାର ହାର୍ଗୁଣା ସାଉଁତା ଆଶ୍ରୟ ଦେଇଛି । ବେଜୁଣୀବୂଢ଼ୀକୁ ବାଘ 
ଖାଇଯାଇଛି । ଏହି ଉପନ୍ୟାସରେ ଏହା ଦ୍ଵିତୀୟ ମୃତ୍ୟୁ । 


ପୁଯୁକୁ ନ ଜଣେଇ ଦିଉଡ଼ ଗା ବାରିକକୁ ଓ ବାଲ୍‌ମୁଣ୍ଡାକୁ ସାଙ୍ଗରେ ଧରି 
ବନ୍ଦିକାର ଗାକୁ ଯାଇଛି ! ଧୀରେ ଧୀରେ ସବୁଥୁରୁ ଚିନ୍ତା ଟାଣି ସେ ପିଓଟି ଉପରେ 
ଠୁଳ କରିଛି । 


‘ପରଜା'ର ଜିଲି ଭଳି ପିଓଟି ଜଗନ୍ନାଥ ସାହୁକାରର ଗୁମାସ୍ତା ନିକଟକୁ 
ଅଭିସାରିକା ବେଶରେ ଯିବା ପାଇଁ ମନ କରି ଦକ୍ଷିଣୀ ଯୁବତୀ ଭଳି ନିଜକୁ ସଜେଇଛି । 
ପରେ ମା”ର ଉଦାସୀନତା ଯୋଗୁଁ ତା'ମନରେ ବଉଳି ଉଠିଥିବା ଶ୍ୃଙ୍ଗାରଚେତନା 
ଉଭେଇ ଯାଇଛି ! ˆ ପାହାର ଖାଇଲା ପରି ମୁହଁ ଶୁଖେଇ କଣଘରକୁ ପିଓଟି 
ପଶିଗଲା । ପିଲାଙ୍କ ପରି ଛଳ ଦେଖେଇ କବଚାଡ଼ି ପିଟି ଦାଣ୍ଡଘରକୁ ଜଣେଇ ଦେଲା 
ଯେ, ସେ କଥା ମାନୁଛି କେବଳ ଦୁର୍ଯୋଗରେ ପଡ଼ି । ଏହି ତାର ପ୍ରଥମ ବଉଳ 
ମଉଳି ମଲା, ସମାଜର ବନ୍ଧାଗଡ଼ରୁ ଟିକିଏ କରକୁ ଉତୃରିପଡ଼ିଲେ ଏ ବଣରେ ବି 
ରକ୍ଷା ନାହିଁ ।”' (ପୃ. ୭୭୩) ନିରୋଳା ମନରେ ବଣରୁ ମୁକ୍ତିର ଆଶା ତା'ର ଲିଭି 
ଗଲା । ତଥାପି ତା'ର କଳ୍ପନାର କାନ୍‌ଭାସ୍‌ରେ ଜୀବନର ଇନ୍ଦ୍ରଧନୁ ଭଳି ଦିଉଡ଼ୁ 
ସାଓତା ହିଁ ରହିଲା । 

ଦିଉଡ଼ ବନ୍ଦିକାର ଗାଁରେ ପହଞ୍ଚ୍‌ ସାଙ୍ଗରେ ଯାଇଥ୍‌ବା ବାରିକ ଓ ବାଲ୍‌ମୁଣ୍ଡାକୁ 
ଚତୁରତାର ସହିତ ବିଦା କରିଦେଲା । ଶନ୍ମୁର ଘରପିଣ୍ଡାରେ ରାତିକ ରହିଲା । ଗୀ 
ଲୋକେ ତା” ପାଖେ ଆସି ରୁଣ୍ଡ ହେଉଥାନ୍ତି । ଦିଉଡ଼ ପିଓଟିର ଘରପିଣ୍ଡାକୁ 

୮୨ ଗୋପୀନାଥଙ୍କ ଉପନ୍ୟାସର ମରମ କଥା 


ଅନେଇଥାଏ । ପିଓଟି ଦିଉଡ଼କୁ ଲକ୍ଷ୍ୟକରି ଏପଟ ସେପଟ ହେଉଥାଏ । ଲୋକ 
ଚାଲିଗଲା ପରେ ଦିଉଡ଼ ହଠାତ୍ବ ପିଣ୍ଡାରୁ ଉଠି ଆସି ପିଓଟିର ଘର ଭିତରକୁ ପଶିଗଲା । 
ପିଓଟିର ମା” ଏ ଉଦୁଲିଆ ବାହାଘର ପାଇଁ ସମ୍ମତି ଦେଲା ! ରାତି ପାହାନ୍ତାରେ 
ସେ ପିଓଟିକୁ ସାଂଗରେ ଧରି ଚାଲିଆସିଲା । ପିଓଟିର ମା ଗଦିବାଗୁଡ଼ା ପର୍ଯ୍ୟନ୍ତ 
ବାଟ ବଳେଇ ଦେଇ ଗୀକୁ ଫେରିଗଲା | 


ମିଣିପାୟୁରେ ପୁୟୁ ବେଶ୍‌ ଚିନ୍ତିତ ଥାଏ । ତାଂ ସ୍ବାମୀ ଘର ଛାଡ଼ି କୁଆଡ଼େ 
ପଳାଇଛି । ସୋନାଦେଇ ପୁୟୁ ଘରେ ରହି କାମଦାମରେ ସାହାଯ୍ୟ କରୁଥାଏ । 
ବାରିକ ଆସି ଖବର ଦେଇଛି ଯେ ଦିଉଡ଼ ବନ୍ଦିକାର ଯାଇଛି ବୋଲି । ତା'ପର 
ଦିନ, ଅପରାହୁରେ ପୁୟୁ ଦେଖୁଲା, ˆ ‘ଦୁଆର ମୁହଁକୁ ଅନେଇ ଠିଆ ହୋଇ ରହିଛି 
ଦିଉଡ଼ୁ ସାଓତା, ତାରି ପାଖରେ ବୁଜୁଳା ବୁଜୁଳି ମୁଣ୍ଡେଇ ଗୋଟିଏ ନୂଆ ଧାଂଡ଼ୀ 
ଠିଆ ହୋଇଛି ... ଧୀରେ ଧୀରେ ପ୍ରାଣର ଅନ୍ତରୁ ସବୁଯୀକ ଚୂପୁଡ଼ି ନିଗାଡ଼ି ଦେଇ 
ଆଖୁବାଟେ ଠେଲିହୋଇ ଆସିଲା ବଡ଼ ବଡ଼ ଲୁହ ଠୋପା ।”  (ପୃ୮ ୧୯-୨୦) 
ଦିଉଡ଼ ପାଖ ଘରେ ହସୁଛି, ତାର ନୂଆ ଭାର୍ଯ୍ୟା ହସୁଛି । ପଡ଼ିଶାଘରୁ ଭଗାରି 
ହସୁଛି । ପୁୟୁ କାନ୍ଦୁଛି । ଶ୍ରାବଣର ବାରିଧାରା ପରି ଆଖୁରୁ ଲୁହ ଗଡ଼ିଚାଲିଛି । 
“ରାଗରେ ଫୁଲି ଫୁଲି ପୁଯୟୁ କଠିନ ହେଲା, ଆଉ କାନ୍ଧଣା ନାହିଁ, ବଳ ଆସିଲା, 
ପାଚିଲା ଲୁହା ପରି ରାଗର ବଳ ।” (ପୃ.୮୨୩) 


ଅଣ୍ଟିରେ ଛୁଆକୁ ବାନ୍ଧି ରାତି ଅନ୍ଧାରରେ ପୁୟୁ ଘରୁ ଗୋଡ଼ କାଢ଼ିଲା, କିଛି 
ଦୂର ଯାଇ ଦିଶାରିର ଆସ୍ଥାନ ପଥର ତଳେ କଇଁ କଇଁ ହୋଇ କାନ୍ଦିଲା । ଚରମ 
ବେଦନାର ମୂ୍ଭରୂପ ଧରି କଳା ନିରାଶାରେ ପ୍ରାଣ ଭିତରୁ ଡାକି ଉଠିଲା ଭଗବାନ୍‌ 
- ଭଗବାନ୍‌ - ଦଦରା ହାଶ୍ଡିର ଫମ୍ପା ଆଧେୟ, ଦୀର୍ଘଶ୍ନାସର ତାତିର ଝାଞ୍ଜି, 
ଲୁହଭିଜା ମଣିଷର ହାତଗଢ଼ା ସଂସାର, - ଅନ୍ଧାରି ଭଗବାନ୍‌ ।” ? (ପୃ୮୨୫) 
ଦିଶାରି ତାକୁ ବୁଝେଇ ଶୁଝେଇ ରାତିଟା ଆଶ୍ରୟ ଦେଲା ! ରାତି ପାହି ଆସୁଥାଏ ! 
ଦିଶାରି ଘରେ ସମସ୍ତେ ଶୋଇଯାଇଛନ୍ତି । ପୁୟୁ ନିଜ ମନକୁ ଦମ୍ଭ କଲା। “ଟିକି 
ଚଢ଼େଇର ବସା ଅଛି, ପିମ୍ପୁଡ଼ିର ଅଛି ଆଧାର । ତାକୁ ରହିବାକୁ ଥାନ ନାହିଁ ? 
(q.F୮୩୦) କୋଳରେ ତାର ଅମୃତର ସନ୍ତାନ । ସିରା ଫାଟୁଛି । ଦୂରମାଳ 
ଭିତରେ ବାପଘର ଗା ମିଟିଂ କ୍ରମଶଃ ଉଭଭାସିତ ହେଉଛି । ଦିସାରିର କଥା ମନେ 
ପଡ଼ିଲା - “ ମଣିଷର ମରଣ ନାହିଁ, ଦୁଃଖ ନାହିଁ ।”? ପୂର୍ବ ଦିଗରେ ଉଇଁ ଆସୁଥବା 
ସୂର୍ଯ୍ୟକୁ ଚାହିଁ ସେ ପୁଣି ଯାତ୍ରା ଆରମ୍ଭ କଲା ନୂତନ ଆବେଗରେ - “ଜୀବନରେ 

ଅମୃତର ସନ୍ତାନ ୮୩ 


ସୁଆଦ ଅଛି, ମରଣ ନାହିଁ, ଦୁଃଖ ନାହିଁ ।”? ଏହା ଥଲା ତା'ର ଅନ୍ତିମ ରାହା | 
ନିରାଶା-ଅନ୍ଧବାରରେ ଆଶାର ଜ୍ୟୋତି । ସେ ଅମୃତର ସନ୍ଧାନ ପାଇଛି । ମଥା 
ଉପରେ ଧରମୁ ଦେବତା, ପାଦ ତଳେ ଧର୍ଇଁନୀ । ଏହି ଦ୍ୟାବାପୃଥବୀର ରହସ୍ୟମୟ 
ବ୍ୟାପ୍ତି ଭିତରେ ମଣିଷର ଜୀବନ ଓ ମୃତ୍ୟୁ, ମୃତ୍ୟୁ ଓ ଜୀବନ । ଏହି ଉପନିଷଦୀୟ 
ସନାତନ ସତ୍ୟକୁ ଗୋପୀନାଥ ଅମୃତର ସନ୍ତାନ”ରେ କାବ୍ୟିକ ବିହ୍ଧଳତା ଭିତରେ 
ସଫଳତାର ସହିତ ପ୍ରତିପାଦିତ କରିଛନ୍ତି । ଯେଉଁ ନାମହୀନ ଶିଶୁଟି ଦିନେ ଚାରିହଜାର 
ଫପ୍ରଟ ଉଚ୍ଚ ତପୋବନୀୟ ଅକୃତ୍ରିମ ପରିବେଶରେ ଭୂଲଗ୍ନ ହୋଇଥଲା, ସେହି 
ଦେବଶିଶୁଟି ଏହି ଏପିକ୍‌ ଉପନ୍ୟାସର ଅନ୍ତିମ ଲଗ୍ନରେ ସର୍ବଂସହା ଜନନୀର କୋଳରେ 
ଥାଇ ଉଦିଆନ୍‌ ସବିତାର ପରିବ୍ୟାପ୍ତ ସତ୍ୟର ଉଭାସକୁ ସ୍ଵାଗତ କରିଛି । 
ହୋଇପାରେ ସେ ସରବୁ ସାଓତାର ପରିବର୍ଭିତ ଆତ୍ମ-ସତ୍ତା, ଡୁମା । ‘ମରିତେ 
ଚାଇନା ଆମି ଏ ସୁନ୍ଦର ଭୁବନେର ଶାଶ୍ତ ନିକ୍ଣ ସରଳ ନିଷ୍ପାପ ଗିରିଜନ ସଂସ୍କୃତିକୁ 
ବିଧୂନିତ କରିଛି । 

ପୁୟୁର ନାରୀସୁଲଭ ପ୍ରତିକ୍ରିୟା ମନିତ ହୃଦୟର ବିଷଣ୍ଡ ଆବେଗ 
ଉପନ୍ୟାସଟିରେ ସ୍ଥନ୍ଦିତ ହୋଇଥିଲେ ମଧ୍ଯ ସେଥୁରେ ତୀବ୍ରତା ନାହିଁ। ସ୍ଵାମୀ 
ବିରୋଧରେ ସେ ସଂଗ୍ରାମ କରିନି କି ସ୍ବାମୀର କୁତ୍ସାରଟନା କରି ନାହିଁ । ମନରେ 
ଗ୍ଲାନି ଆସିଛି କିନ୍ତୁ ଆତ୍ମହତ୍ୟା କରିବାର ଦୁର୍ବଳ ମାନସିକତା ତାକୁ ସ୍ପର୍ଶ କରି 
ନାହିଁ । ସଉତଣୀ ପ୍ରତି କୌଣସି ଅସୂୟା ବି ପ୍ରକାଶ କରି ନାହିଁ । 


ଉପସଂହାର 


ଶୃଣ୍ଧନ୍ଧ ସର୍ବେ ଅମୃତସ୍ୟ ପୁତ୍ରାଃ -” ଏହି ଆର୍ଷବାଣୀ ସଂକେତ ଦେଇଛି 
ମର୍ଭ୍ଯବାସୀଙ୍କୁ ଯେ ସେମାନେ ଅମର୍୍୍ୟ । ଜୀବନ ଏକ ସ୍ତୋତସ୍ଵତୀ ଚିରପ୍ରବାହିତ । 
ନଦୀ ଭଳି । ସେଇ ଶାଶ୍ବତ ମନ୍ତ୍ରରେ ମାଟିର ମଣିଷ ଅଭିମନ୍ତିତ । ସମସ୍ତ ସ୍ଟୃହଣୀୟ 
ତଥା ଅହେତୁକ ମାନବୀୟ ଦୁର୍ବଳତା ଓ ଅହରହ ପରିବର୍ଭିତ ପରିସ୍ଥିତିର ସଂଘର୍ଷ ଓ 
ତାଡ଼ନା ସନ୍ଗେ ମାନବର ଜୀବନ-ସ୍ଵାଦ ଅନନ୍ୟ । ସେଇ ଜୀବନ ହିଁ ସତ୍ବ ଚିତ୍ବ 
ଆନନ୍ଦର ଅବିରମିତ ନିର୍ଝର । ସେଇଥୁପାଇଁ ବୋଧହୁଏ ପୁୟୁର ଶେଷ ଉଚ୍ଚାରଣ 


ଥଲା ‘ଜୀବନରେ ସ୍ଵାଦ ଅଛି' । 


ଅମୃତର ସନ୍ତାନଂ କେବଳ ଭାବପ୍ରଧାନ ଉପନ୍ୟାସ ନୁହେଁ । ଏହାର 
କଥାଶିଳ୍ପନରେ ଜଟିଳତା ନାହିଁ । ‘ଦାଦିବୁଢ଼ା' ଓ 'ପରଜା” ଭଳି ଏହା ଅନେକାଂଶରେ 

୮୪ ଗୋପୀନାଥଙ୍କ ଉପନ୍ୟାସର ମରମ କଥା 


ନୃତତ୍ତ୍ର ଉପରେ ପର୍ଯ୍ୟବସିତ । ଏଥିରେ ମନସ୍ତାତ୍ସିକ ବୈଚିତ୍ର୍ୟ ମଧ୍ଯ ସୀମିତ । କାରୁଣ୍ୟ 
ରସ ଏଠି ଉତ୍ତରିତ । ଅଶ୍ରତର୍ପଣରୁ ଆରମ୍ଭ ହୋଇଥୁବା ଉପନ୍ୟାସଟି ସଦ୍ୟ ଅଶଷ୍ରର 
ନିଃଶେଷିତ ଦୃଢ଼ ପ୍ରତ୍ୟୟ ଓ ଜୀବନ -ସ୍ବୀକୃତିରେ ପରିସମାପ୍ତି ଲଭିଛି । 


ଆଦିବାସୀର ସାଂସ୍କୃତିକ କାନଭାସ୍‌ଟି ଏଥିରେ ଅଧକ ପ୍ରସାରିତ, ପ୍ରାଣବନ୍ତ 
ଓ ବୈଚିତ୍ର୍ୟପୂର୍ଣ୍ । ଦାର୍ଶନିକ ସରବୁ ସାଓତାର ପରିଣତ ବୟସରେ ଆକାଂକ୍ଷିତ 
ମୃତ୍ୟୁ ତା'ର ଦଶାହକୃତ୍ୟ, ଗ୍ରାମବାସୀଙ୍କର ସାମୂହିକ ବିଳାପ ଓ ତର୍ପଣ, ବେଜୁଣୀ 
ବୃଢ଼ୀକୁ ବାଘ ଖାଇଗଲା ପରେ ଅନୁରୂପ ସ୍ମ ତିତର୍ପଣ, ପୁୟୁ-ଦିଉଡ଼ ଦମ୍ଚଭିର ନବଜାତ 
ଶିଶୁର ନାଭିଛେେଦନ, ନାମକରଣ ଆଦି ଉତ୍ସବ, ପୁବୁଲିର ବିବାହ ଉତ୍ସବରେ ଜାମାତା 
ବେଶୁ କନ୍ଧ ଉପରେ ମାଡ଼-ଓପଚାରିକତା, ପୁଷୁ ପରବ, ଚଇତି ପରବ, ଗୀ ମଝିରେ 
ଥିବା ‘ଭେରାମଣ"ରେ ଗ୍ରାମ୍ୟସଭା, କନ୍ଧ ଜ୍ୟୋତିର୍ବିଜ୍ଞାନ, ପ୍ରାକୃତିକ ଭେଷଜବିଦ୍ୟା, 
ବେଜୁଣୀ ଓ ଦିସାରିର ରହସ୍ୟମୟ ଆଧ୍ୟାମ୍ଭିକ ବିଜ୍ଞାନ, ପ୍ରକୃତିର ଉଗ୍ର ଉଦାତ୍ତରୂପ, 
ସଲଜ ସଂଭ୍ରମତାରେ ନାରୀର ଶୃଙ୍ଗାର ସୌଷ୍ଠବ, ଧାଂଡ଼ା ଧାଂଡ଼ୀଙ୍କର ଲଳିତ 
ନୃତ୍ୟଗୀତ ଆଦି ଗୀତିମୟ ପ୍ରାଣସ୍ତୂର୍ଭି ଉଲ୍ଲାସ ଉପନ୍ୟାସଟିକୁ ରସୋତ୍ତୀର୍ଣ୍ଣ କରିଛି । 
ଏହା ଏକ ଗଦ୍ୟକାବ୍ୟ | 


ପ୍ରାକ୍‌ -ସ୍ଵାଧୀନତା କାଳର ଭାରତବର୍ଷରେ ମୁଖ୍ୟତଃ ଓଡ଼ିଶାର ଆଦିବାସୀ 
ଅଧ୍ୟୁଷିତ ଅଞ୍ଚଳମାନଙ୍କରେ ଯେଉଁ ସାହୁକାର ଶୋଷଣ ଓ ଅଧକାରୀ ଉପ୍ପୀଡ଼ନ 
ତୀବ୍ର ଆକାର ଧାରଣ କରିଥୁଲା, ତାର ଆଭାସ ମଧ୍ଯ ‘ଅମୃତର ସନ୍ତାନ”ରେ ରହିଛି । 
କିନ୍ତୁ ପରଜା”ରେ ସେମାନେ ମୁଖ୍ୟ ଅଂଶ ଗ୍ରହଣ କରିଥୁବା ସ୍ଥଳେ ଏଠାରେ 
ସେମାନଙ୍କର ଭୂମିକା ଗୌଣ । ‘ପରଜା”ର ସାହୁକାର ଏଠି ନାହିଁ । କିନ୍ଧ ଅତୀତରେ 
ବନ୍ଦିକାର ଗାରେ ଦିନେ ଥୁଲା କୋଣ୍ଡାତାମେରୁ ସଂଡଗ୍ରା ସାହୁକାର । ବୋଧହୁଏ 
ସେ ତା'ର ପାପର ଫଳ ଭୋଗସ୍ଵରୂପ ଗାରୁ ବିତାଡ଼ିତ ହୋଇ ଦକ୍ଷିଣକୁ ( ଆନ୍ଧ ) 
ଚାଲିଯାଇ ସେଠାରେ ମୃତ୍ୟୁବରଣ କଲା । ପ୍ରାୟ ଷୋଳବର୍ଷ ପରେ ତା” ବିଧବା 
ପନ୍ୀ ଓ ଝିଅ ପିଓଟି (ଏଇ ଶହର ଅର୍ଥ ହଳଦୀବସନ୍ତ) ପୁଣି ବନ୍ଦିକାର ଗୀକୁ 
ଫେରିଛନ୍ତି । ସରବୁ ସାଓତାର ସନ୍ତକ, ତା'ର ନାତିକୁ, ଅବୋଧ ଶିଶୁକୁ ବାସ୍ତୁହରା 
କରେଇ, ବୋହୂକୁ ବିପର୍ଯ୍ୟୟର ମୁହଁକୁ ଠେଲି ଦେବାରେ ପୂର୍ବ ସାହୁକାରର ଝିଅ 
ଖଳ -ଭୂମକା ନେଇଛି । ଦକ୍ଷିଣୀ ସଭ୍ୟ ସମାଜରୁ ଆସି ନିଜର ସ୍ଵାର୍ଥସାଧନ ପାଇଁ 
ସେ ଅବଲୀଳାକ୍ରମେ କନ୍ଧଯୁବତୀ ପାଲଟି ଯାଇଛି | ପଟ୍‌କାର ଚତୁର ଡମ-ଡମୁଣୀ, 
ପାଦ୍ରୀ ତଥା ଧର୍ମାନ୍ତରିତ ଖ୍ରୀଷ୍ଟିୟାନ ଗିରିଜନମାନଙ୍କର ଭୂମିକା ମଧ୍ଯ ଏଠି ସୁସ୍ପଷ୍ଟ । 

ଅମୃତର ସନ୍ତାନ ୮୫ 


ସେମାନେ ବଦାଦିବୁଢ଼ା', ପରଜା” ‘ଅପହଞ୍ଚ? ଏବଂ 'ଅନାମଂ ଉପନ୍ୟାସରେ 
ଅଧ୍ବକ ଉର୍ଜସ୍ଵବଳ ହୋଇପଡ଼ିଛନ୍ତି । ଜଗନ୍ନାଥ ସାହୁକାରର ଗୁମାସ୍ତା, ଜଙ୍ଗଲ 
ଅଧ୍ବକାରୀମାନେ ଆସି ମିଣିପାୟୁ, ମିଟିଂ, ବନ୍ଦିକାର ଗାଁମାନଙ୍କରେ ଅସ୍ଥାୟୀ କ୍ୟାମ୍ପ୍‌ 
ପକାଇଛନ୍ତି । ‘ଫାରାଷ୍ଟିଂ ଖାଲି ଆଖରେ ଦୂରକୁ ଅନେଇ ପାଞ୍ଚ କୋଶ ଦୂରରେ 
ପାହାଡ଼ ଉପରେ ଆଦିବାସୀମାନେ କରିଥବା ପୋଡ଼ୁଚାଷର ପରିମାଣ ମନକୁ ମନ 
ସ୍ଥିର କରି ଲୋକମାନଙ୍କୁ ଜୋରିମନା କରିଛି । ‘ତିରୁପତି ମାହାପ୍ରଭୁ କଣ୍ଢେଇକୁ' 
ଛୁଆଁଇ ସରଳ ଆଦିବାସୀମାନଙ୍କଠାରୁ ସେମାନେ କରିଥବା ପୋଡ଼ଚାଷ, ଗଛକଟା 
ପ୍ରଭୃତିର ବିବରଣୀ ଅତି ସହଜରେ “ଗାରଡ଼' ଓ “ଫାରାଷ୍ଟିଂ ସଂଗ୍ରହ କରିଛନ୍ତି । 
ଯଦି କୌଣସି ଗୋତି ନିଜ ଅବହେଳାରୁ ଜଗିଥ୍‌ବା ଛେଳି ବା ମଇଁଷୀକୁ ବାଘ 
ଖାଇଯାଏ, ତେବେ ସେଇ ଗୋତି ଉପରେ ଚକ୍ରବୃଦ୍ଧି ହାରରେ ତା'ର ଗୋତି କାଳ 
ବଢ଼େଇ ଦିଆଯାଇଛି । ଏଭଳି ଅନେକ ଗୋତି-ଶୋଷଣର ଜୀବନ୍ତ କାହାଣୀ 
ଗୋପୀନାଥଙ୍କର ଆତ୍ମଜୀବନୀ 'ସୋତସ୍ବତୀ'ର ତୃତୀୟ ଭାଗରେ ଦେଖବାକୁ 
ମିଳେ । ଏଇ ଶୋଷଣ ଓ ଉତ୍ପୀଡ଼ନର ଗାଥା ‘ଅମୃତର ସନ୍ତାନ”ରେ ଉଗ୍ର ରୂପ 
ନେଇ ନାହିଁ ଯେହେତୁ ଲେଖକ ଏକ ଭିନ୍ନ ମାନସିକତାରେ ଏହି ଉପନ୍ୟାସର 
ଶିଳାନ୍ୟାସ କରିଛନ୍ତି । ଏଥୁରେ ମୁଖ୍ୟ ସ୍ଥାନ ନେଇଛି ଜୀବନର ସଂଜୀବନୀ ମନ୍ତ୍ର, 
ଯାହାକି ମଣିଷର ମୃଣ୍ମୟ ଶରୀରରେ ଶାଶ୍ନତିମା ଭରିଦିଏ । 


ପ୍ରଫେସର ଦେବୀନ୍ଦ୍ର କୋହଲିଙ୍କ ଦ୍ଵାରା ସମ୍ପାଦିତ Indian Literary 
Review କୁ ‘ଅମୃତର ସନ୍ତାନ? ଉପନ୍ୟାସ ବିଷୟରେ ଲେଖକ ନିଜର ଯେଉଁ 


ମତାମତ ଦେଇଥିଲେ ତାହା ଏପରି — In Amrutara Santana, Sarabu 
Saonta's death with which the novel begins signifies the passing of an 
age, of values of an older civilization, change and decadence. The 
coming of the girl Pubuli (Butterfly) from the plain symbolises the 
advent of decadent 'modernism', and the coming of the trader's agent 
to the Kondh country symbolises the advent of the East India Company 
in Bengal. Pandru Disari, the kondh priest in Amrutara Santana, and 
after the tiger has carried away the Bejuni,his denunciation of the 
foul crime and his soulful complaint to God might call to mind Mahatma 
Gandhi and his creed of non-violence as a means of freeing the country 
from slavery.”’ (Reaching The Other Shore) ଏହି ପୁସ୍ତକଟି ଡଃ ସୀତାକାନ୍ତ 


ମହାପାତ୍ରଙ୍କର ସମ୍ପାଦନାରେ ଦିଲ୍ଲୀର B.R. Publishing Corporation ଦ୍ଵାରା 

୧୯୯୨ ମସିହାରେ ପ୍ରକାଶିତ ହୋଇଛି । ଏଥରେ ସ୍ଥାନିତ ତାଙ୍କର ଛୋଟ ନିବନ୍ଧରେ 
ସେ କହିଛନ୍ତି ଯେ ଅମୃତର ସନ୍ତାନ” ହେଉଛି ଗୋଟିଏ ଏପିକ୍‌ । ଏଥୁରେ ପାଠକ 
ପାଏ, ‘the taste of happiness as tears trickle into the mouth.” ଉପନ୍ୟାସଟି 
ବହୁଳାଂଶରେ କାବ୍ୟୋପମ । ଲେଖକ ଏଠି ଶବ୍ଦରେ ଶବ୍ଦରେ ଛବିଗୁଡ଼ିଏ ଆଙ୍ଗିଛନ୍ତି । 
ତା” ସାଙ୍ଗରେ ଏଠି ଭରି ରହିଛି ବିପୁଳ ନାନ୍ଦନିକତା । ସୀତାକାନ୍ତଙ୍କ ଭାଷାରେ 
“¢ you almost get into both the physical, social and psychic world of 
Orissa and India's tribal world. It is indeed a remarkable work of 
fiction, certainly one of the finest Indian novels of all times. ¦ ’(p.29) 
ସାହିତ୍ୟ ଅକାଦେମୀ ୧୯୮୯ରେ ସାକ୍ଷାତ୍ଵ କାର କାର୍ଯ୍ୟକ୍ରମରେ 
ଗୋପୀନାଥଙ୍କୁ ଅଭିନନ୍ଦିତ କରି ଯେଉଁ ଫୋଲ୍ଲର୍‌ଟି ଛାପିଥ୍‌ଲେ, ସେଥ୍‌ରେ ଉଲ୍ଲେଖ 
କରିଥିଲେ - ˆ The lyrical and philosophical quality of this epic novel 
(Amrutara Santan) of tribal world caught the imagination of the people 


and won for Gopinath Mohanty the first ever Sahitya Akademi Award 
for 1955, as the most outstanding literary work in Oriya since 


Independence.” ’ ଡଃ ମାୟାଧର ମାନସିଂହ ‘ପରଜା କୁ ଅମୃତର ସନ୍ତାନ ଠାରୁ 
ଉଜ୍କୃଷ୍ଟତର ।୬। ବୋଲି କହିଥ୍‌ଲେ ମଧ୍ଯ ‘ଅମୃତର ସନ୍ତାନର ଅମୃତ ଅନୁଭବ, 
ଆବେଦନ ଓ ଜୀବନର ଚିରନ୍ତନତା ଅଧ୍ବକ ମନଛୁଆଁ । 


ଅମୃତର ସନ୍ତାନ 

ପାଣ୍ଡୁଲିପି ସମାପ୍ତ ମେ” ୧୯୪୫ 
ପ୍ରଥମ ମୁଦଵଣ - ୧୯୪୯ 

ପୃଷ୍ଠା ସଂଖ୍ୟା - ୮୩୧ 

ପ୍ରକାଶକ - ଭାରତୀ ବିହାର, କଟକ 


୬. ‘It was in the fitness of things that Mohanti received the Sahitya 
Akademi Award for his book Amrutara Santana (Children of 
Immortality) describing the life and habits of the Kondhas of 
Koraput district. But that may not be Mohanti's masterpiece. 
Paraja, treating the same Adivasi life, is a much better constructed 
novel.’ - Dr. Mayadhar Mansinha, History of Oriya Literature, 
Sahitya Akademi, 1982, p.269. 

ଶରତବାବୁଙ୍କ ଗଳି 
[୧୯୫୦] 


ପୂର୍ବାଭାସ 
| ଶରତବାବୁଙ୍କ ଗଳି” ଉପନ୍ୟାସଟିକୁ ଲେଖକ ତାଙ୍କର ଛ”' ଜଣ ବନ୍ଧୁଙ୍କୁ 
ଉତ୍ସଗଁ କରିଛନ୍ତି - 

ଶରତବାବୁ, କିଶୋରବାବୁ, ପ୍ରସନ୍ନବାବୁ ଓ ସୁଧାଂଶୁବାବୁ 

ସୈନିକ ରବିଦା ଓ ନ୍ୟାୟପତି ଗତି ସମେତ 

- ଜୀବନର ଗୋଟିଏ ସ୍ଥିତିକୁ ଉପହାର ଦେଲି ! 

ଜୀବନଟା ଜଳି ବି ତତେଇବ ନାହିଁ 

କାହାପାଇଁ କପେ ଚା ? 

କଞ୍ଚା ମାଂସ ପରି କଞ୍ଚା ଜୀବନ, ଧୀରେ ବନ୍ଧୁ ଧୀରେ 

ଗାପୀନାଥ 

୧୯୪୮ ଜୁଲାଇରୁ ୧୯୪୯ ଅଗଷ୍ଟ ମାସ ଶେଷ ପର୍ଯ୍ୟନ୍ତ ଗୋପୀନାଥ 
ଆସ୍କାରେ ସ୍ପେସାଲ୍‌ ଫାଷ୍ଟ୍‌କ୍ଲାସ୍‌ ମାଜିଷ୍ଟ୍ରେଟ୍‌ ଥଲା ବେଳେ ଏହି କ୍ଷୁଦ୍ବ ଉପନ୍ୟାସଟି 
ରଚନା କରିଥଲେ । ଉପନ୍ୟାସଟି ସମାପ୍ତ ହୋଇଥଲା ମେ ମାସ ୧୪ ତାରିଖ 
୧୯୪୯ ମସିହାରେ । ଗୋଟିଏ ଛୋଟ ଘଟଣା ଓ ବିଚିତ୍ର ଅନୁଭୂତିକୁ କେନ୍ଦ୍ର କରି 
ଏହି ଦୀର୍ଘାୟିତ ଗଳ୍ପଟି ସଂରଚିତ । ଏ ପୂର୍ବରୁ ତାଙ୍କର ପାଞ୍ଚଟି ଉପନ୍ୟାସ ଓ ଅନେକ 
କ୍ଷୁଦ୍ରଗଳ୍ପ ପ୍ରକାଶିତ ହୋଇସାରିଛି । ଅବଶ୍ୟ ପ୍ରଥମ ଗଳ୍ପ ସଂକଳନ “ଘାସର ଫ୍ଲ 
୧୯୫୨୧ ମସିହାରେ ପ୍ରକାଶ ପାଇଛି ! 

.ଜଣେ ସିଦ୍ଧହସ୍ତ କଥାଶିଳ୍ପୀ ଏଭଳି ରହସ୍ୟ ରୋମାଞ୍ଚ ଲେଖିବାକୁ କାହିଁକି 
ଉତ୍ସାହୀ ହେଲେ ? ନିଶ୍ଚିତ ଭାବରେ ଏହି ଗଳ୍ପଟି ଏକ ବାସ୍ତବ ଘଟଣାକୁ ରୂପ 
ଦେବା ପାଇଁ ପ୍ରୟାସ କରିଛି । ଯେଉଁ ଛଅଜଣ ବନ୍ଧୁଙ୍କୁ ଲେଖକ ଏ ପୁସ୍ତକଟି ଉତ୍ସର୍ଗ 
କରିଛନ୍ତି ସେମାନଙ୍କ ମଧ୍ଯରୁ ପ୍ରଥମ ଚାରିଜଣଙ୍କର ଆଭାସ ଏହି ଉପନ୍ୟାସରେ 
ବୋଧହୁଏ ଦିଆଯାଇଛି । 

ସହର ଭିତରଦେଇ ଯାଇଥିବା ଚଉଡ଼ା ରାସ୍ତାରୁ ଗୁଡ଼ିଏ ଛୋଟ ଛୋଟ 
ଗଳି ରାସ୍ତା ଫିଟିଥାଏ । ଗଳି ରାସ୍ତାଗୁଡ଼ିକ ସଂକୀର୍ଣ୍ଣ ତା'ର ଉଭୟ କଡ଼ରେ ଗଳି 

ବାସିନ୍ଦାମାନେ ଘର କରିଥାନ୍ତି । ବେପାର ବଣିଜର ଉଠାଦୋକାନମାନ ମଧ୍ଯ ସେହି 
ଗଳିରେ ଥାଏ । ଗଳି ରାସ୍ତାଟି କିଛି ଦୂର ଲମ୍ବିଯାଇ ପୁଣି ଆଉ ଏକ ଛକରେ ବା 
ଚଉଡ଼ା ରାସ୍ତାରେ ମିଶିଥାଏ । ଗଳିମାନଙ୍କର ବିଭିନ୍ନ ନୀ ମଧ୍ୟ ଥାଏ । ଆଲୋଚନାରେ 
ଦିଆଯାଇଥୁବା ଉଦ୍ଧୃତିଗୁଡ଼ିକ ୧୯୮୯ ସଂସ୍କରଣରୁ ଦିଆଯାଇଛି । 


କଥାବସ୍ତୁ 


‘ଶରତବାବୁଙ୍କ ଗଳି? ସେହିଭଳି ଗଳି ବା ଲେନ୍ବର ନାଁ | ‘ମାନଚିତ୍ରରେ 
ତା'ର ସଂକେତ-ରେଖା ନାହିଁ, ଖବରକାଗଜରେ ତା' ନାଁ ବାହାରେ ନାହିଁ, ଶୁଭେ 
ନାହିଁ ରେଡ଼ିଓରୁ ....” ˆ ତଥାପି ନିତିଦିନର ମଡ଼ାବାଟ ଶରତବାବୁଙ୍କ ଗଳି ଅଛି ।” 
ଶରତବାବରଙ୍କ ଗଳି - ଏ ସନାତନ), ପ୍ରକୃତ, ପଦେ ପଦେ ଚେତେଇ ଦିଏ ତାର 
ଅସ୍ଥିତ୍ଵ । “ ଫୁଲଫାଙ୍କଡ଼ିଆ ମନକୁ ଓଟାରି ଆଣି ବାନ୍ଧି ରଖେ ରାସ୍ତାରେ ଆଉ ଭାବିବାକୁ 
କହେ ।” ? (ପୃ. ୧) ସେଇ ଗଳିରେ ପଶୁ ପଶୁ ବାଉଶବତାରେ ତିଆରି ବିଭିନ୍ନ 
କାରିଗରି କାମ ଯଥା ତାଟି, ଓଦର, ବାଉଶ ପେଟି, ଟୋକେଇ ପ୍ରଭୃତି ଦେଖୁବାକୁ 
ମିଳେ । ରାସ୍ତା ସତେକି କୁଟୀରଶିଳ୍ପର ଖୋଲା ପ୍ରଦର୍ଶନୀ ।” ସେଇ ଗଳିରେ 
କ୍ଲାରିଓନେଟ୍‌, ମହୁରୀ ପ୍ରଭୁତି ବାଦ୍ୟଯନ୍ତ୍ରର ବାଦକମାନେ ଥା'ନ୍ତି, ଆଉ କୁକୁରମାନେ 
ଧୂପଦ ଅଭ୍ୟାସ” କରୁଥାନ୍ତି । ମୁଖ୍ୟ ଗଳି ବାସିନ୍ଦାମାନେ ବିବିଧ ବୃତ୍ତିର - ପୁଲିସ୍‌ 
ଇନିସ୍‌ପେକୃର, ଶଲ୍ୟ ଚିକିତ୍ସକ, ପଶୁଡାକ୍ତର, ନର୍ସ, ଜମି ବନ୍ଦୋବସ୍ତ ଅଫିସର୍‌, 
ହେଲ୍‌ଥ ଇନିସ୍ପେକୁର୍‌, ମୁନସଫ, ଅବକାରୀ ଅଧୁକାରୀ, ଟିଉସନ୍‌ ଛାତ୍ର ପ୍ରଭୃତି । 
ଗଳି ଶେଷମୁଣ୍ଡ ଆଡ଼କୁ ମୂଲିଆଙ୍କ ଚାଳି, ଧୋବାଘର, ଆଉ ଗଳିରୁ ବାଟ ଫିଟିଛି 
ମଦଖଟିକୁ, ସିନେମା ଘରକୁ ଓ ବେଶ୍ୟାପଡ଼ାକୁ | 


ଉପନ୍ୟାସଟିରେ ଚଉଦଟି ପରିଚ୍ଛେଦ ଅଛି । ଦ୍ବିତୀୟ ପରିଚ୍ଛେଦ ଆରମ୍ଭରେ 
ଲେଖକ ପ୍ରଶ୍ନ ପଚାରିଛନ୍ତି, “କେଉଁ ଜଣକ ଏଠି ଶରତବାବୁ ? କିଏ ସେ ?”? 
(ପୃ.୬) ସେ ଆପେ ଆପେ ଚିତ୍ର ଆଙ୍କିଛନ୍ତି - ରୂଢ଼ ନାହିଁ, କଅଁଳ ନରମ ଭାବରେ 
ମୁହଁ ଜୁଡ଼ବୁଡ଼ୁ, ଗୋଲମୁହାଁ ସଂଯମୀ, ଅସୀମ ଧୈର୍ଯ୍ୟବାନ, ଗମ୍ଭୀର, ସମୟସଚେତନ, 
“ତୁଣ୍ଡରେ ସେ ନାସ୍ତିକ”, ତାର୍କିକ, ଅବିଶ୍ାସବାଦୀ, ସବୁବେଳେ ସେ ଆଡ଼ ହୋଇ 
ଠିଆହୁଅନ୍ତି, ନିସ୍ତନ୍ତ ନିଜକୁ ବେଳେ ବେଳେ ଟାଣ ଗଛ ବୋଲି ଭାବନ୍ତି । ଏଇ 
ଜଣକ ଶରତବାବୁ । ତାଙ୍କର ସାଙ୍ଗ ପ୍ରସନ୍ନବାବୁ ବାର ବର୍ଷକାଳ ସରକାରୀ ଚାକିରି 
କରି ମଧ୍ଯ ପ୍ରମୋସନ୍‌ ପାଇ ନାହାନ୍ତି | ଜହୁରାତିରେ ସେ ଅତୀତ କଥା ମନେପକାନ୍ତି 
ନିଜ ସଙ୍ଗେ ଅଛିଣ୍ଡା ଦ୍ଵନ୍ଦ, 10 ୦୮ nଠ 0 be." ଚାକିରି ଛାଡ଼ି କୁକୁଡ଼ା ଫାର୍ମଟିଏ 

ଶରତବାବୁଙ୍କ ଗଳି ୮୯ 


କରିବାର ସ୍ଵପ୍ନ ବେଳେ ବେଳେ ଦେଖନ୍ତି । ପୁଣି ଅନିଶ୍ଚିତତା ତାଙ୍କୁ ଆଚ୍ଛନ୍ନ କରେ । 
“ଯଦି ପଡ଼ିବ କୁକୁଡ଼ା ମଡ଼କ ? ତେବେ ? ଦୀର୍ଘଶ୍ମାସ ।” ' (ପୃ. ୯) ଆଉ ଜଣେ 
ଅନ୍ତରଙ୍ଗ ବନ୍ଧ କିଶୋରବାବୁ । ତାଙ୍କର ସଂସାରୀ ଜୀବନ ଆରମ୍ଭ ହୋଇଛି । ନିଜ 
ଯୋଗ୍ୟତାର ମାପକାଠିରେ ସେ ବିଦେଶ ଯିବାର ସ୍ଵପ୍ନ ଦେଖନ୍ତି । ତାଙ୍କର 
ଭାବପ୍ରବଣତା ଅଧକ । “ ‘ଚେତନା ଗମ୍ଭୀର ହୋଇ ମାଡ଼ିପଡ଼େ, କଳ୍ପନାକୁ ନିସ୍ତେଜ 
କରିଦିଏ କଳିତ ଦାୟିତ୍ବର ଗୁରୁଭାର । ` ଜହ୍ମ ଆଶ୍ଳାସ ଦିଏ ।”' (ପୃ. ୯) “ସମସ୍ତେ 
ଜହ୍ମନବିଭୋର ଅଥଚ ଆକାଶ ଜହ୍ନ ଚିଆଁଇଛି ଅତି ବସ୍ତଥୁବାଦୀ ଦାନାପାଣିର ପାଞ୍ଜିର 
ପୃଷ୍ଠାକୁ ।” (ପୃ. ୧୦) 
ଶରତବାବୁଙ୍କ ଗଳିରେ ସବୁ କିଛି ଥାଇ କୌଣସି ଘଟଣା ଘଟୁ ନାହିଁ । 
ଜୀବନଟା ନୀରସ ବୋଧ ହେଉଛି । ଚମକ ନାହିଁ, କ୍ଲାନ୍ତି ଓ ଅବସନ୍ନତା ସତେକି 
ଏଇ ଜହ୍ନରାତିକି ଘେରି ରହିଛି । ଗୋଟାଏ ଚିତ୍ରିତ ସାପ” ଭଳି, ଅନନ୍ତ ଭଳି 
ଶରତବାବୁଙ୍କ ଗଳି ଶୋଇ ରହିଛି । 


ଘଟଣା ଘଟିଲା । ଅଘଟନ | ରାତିରେ ଗଳିର ବିଭିନ୍ନ ସ୍ଥାନରେ ଅଚାନକ 
ଟେକା ବୃଷ୍ଟି ହେଲା । କିଶୋରବାବୁ ବହୁତ ଖୁସି, ତାଙ୍କ ରକ୍ତରେ ଉଲ୍ଲାସ ଓ ମନରେ 
କବିତା ଖେଳୁଛି । ଅଥଚ ପରିଣାମବାଦୀ ଶରତବାବୁ ଟେକା ପଡ଼ିବାର କାରଣ 
ଖୋଜୁଛନ୍ତି । ଏ କଂଣ ସେଇ କୋର୍ଟପ୍ୟାଣ୍ଡ୍‌ ପିନ୍ଧା, ସିଗାରେଟ୍‌ଖଆ, ସାଇକେଲ୍‌ 
ଚଢ଼ାଳି, ଇଂରାଜୀ ଚୋବାଉଥୁ୍‌ବା ଭଦ୍ରଲୋକ ବଳରାମବାବୁଙ୍କ କାରସାଦି କି ? 


ପୁଣି ତା? ପର ଦିନ ସଂଧ୍ୟା ବେଳେ ( ୬ଷ୍ଠ ପରିଚ୍ଛେଦ ) ଟେକା ପଡ଼ିଲା । 
ହେଲ୍ଥ ଇନିସ୍ପେକୃର୍‌ କିଛି ଟେକା ଗୋଟେଇ ମହା ଉଲ୍ଲାସରେ ପ୍ରସନ୍ନବାବୁ ଓ 
ପଶୁଡାକ୍ତରଙ୍କୁ ଦେଇଛନ୍ତି । ଲେଖକଙ୍କର ଅନ୍ୟ ଜଣେ ବନ୍ଧୁ ସୁଧାଂଶୁଵାବୁ ଟେକାର 
ତାତ୍ସିକ ବିଶ୍ଲେଷଣ କରି କହିଛନ୍ତି ଏ ଟେକା ହେଉଛି ଚାଷ ଜମିର ଟେକା । ସାଧାରଣ 
ସ୍ଵାସ୍ଥ୍ୟ ଥବା କୌଣସି ଚଷାଟୋକା ବିଲରୁ ଟେକା ଆଣି ଏଠି ଫୋପାଡ଼ୁଛି । ସେ 
ସନ୍ଦେହ କରୁଛନ୍ତି ମାଟ୍ରିକ୍‌ ଶେଷ ବର୍ଷର ଛାତ୍ର କୈଳାସକୁ ଯେ ସଞ୍ଜ ବେଳେ ଗୀତ 
ବୋଲି ବୋଲି ସେଇ ବାଟେ ଆସୁଛି । ତା'ଗୀତର ଲହର ହେଲା - 


ଶାଶ୍‌ ନନଦ ମେରୀ ଜାଗେରେ ପିଆ 
ତନ ନନ ନନ ମେରୀ ବାଜେରେ ପିଆ ସାଓରିଆ । 


ବୋଧହୁଏ କେଉଁ ହିନ୍ଦୀ ସିନେମାର ଗୀତ ଏ, ( ଲକ୍ଷ୍ୟ କରିବାର କଥା, ଏଇ ଗୀତଟି 
ବୋଧେ ଯୁବକ ଗୋପୀନାଥଙ୍କୁ ବେଶ୍‌ ଆମୋଦିତ କରିଥୂଲା । ଏଇ ଗୀତାଂଶଟି 

Co ଗୋପୀନାଥଙ୍କ ଉପନ୍ୟାସର ମରମ କଥା 


ପ୍ରାୟ ବାଇଶ ବର୍ଷ ପରେ ତାଙ୍କ ଲିଖୁତ ‘ଆକାଶ ସୁନ୍ଦେରୀ' (୧୯୭୨ ) 
ଉପନ୍ୟାସରେ ପୂନର୍ବାର ସ୍ଥାନିତ ହୋଇଛି ) ! କୈଳାସ ଧନୀ ଧୁବଦାସଙ୍କର ଶଳାର 
ନାତି, ଅନ୍ୟମାନେ ତାକୁ ସନ୍ଦେହ କଲେ ମଧ୍ଧ ସେ ନିର୍ବିକାର । 


ସପ୍ତମ ପରିଚ୍ଛେଦରେ ଲେଖକ ସୂଚେଇଛନ୍ତି - “ ମାନ୍ଦା ଗଳିରେ ପଡ଼ିଛି 
ଜୀବନର ସୁଅ, ବଡ଼ ଘଟନା ଘଟିଛି।” (ପୃ. ୨୩) ବନ୍ଧୁ ପ୍ରସନ୍ନବାବୁ ( ପ୍ରସନ୍ନ 
କୁମାର ଭଟ୍ଟାଚାର୍ଯ୍ୟ) ଚାକିରିରୁ ଇସ୍ତଫା ଦେଇ ଗାରେ କୁକୁଡ଼ା ଫାର୍ମ କଲେଣି 
ବୋଲି ଏକ ଗୁଜବ ରାଷ୍ଟ୍ର ହୋଇଛି । ଏ ଭିତରେ ଚନ୍ଦ୍ରାହତ କିଶୋରବାବୁ “ଭିକାରୀ 
ଉପରେ ଗୋଟିଏ କବିତା ଲେଖୁଲେଣି । ଶରତବାବୁ ବିବ୍ରତ । ˆ ବିରୁଡ଼ି ବସାରେ 
ଟେକା ପଡ଼ିଲା ?' ? ମନେ ମନେ ତାଙ୍କର ଶୈଶବାବସ୍ଥା ଫେରିଆସିଛି ! ସେ ‘ନିରୀହ 
ହିଂସାର ପ୍ରତୀକ”, ତଥାପି, ଟେକା ମାଡ଼ର ନାଟକୀୟତାରେ ବ୍ୟତିବ୍ୟସ୍ତ ହୋଇ 
ସେ ଗୋଟେ ଅଧାଚଞ୍ଚା ରଙ୍ଗବୋଳା ଆବୁଡ଼ା ଖାବୁଡ଼ା ଗଣ୍ଠିଗଣ୍ଡିଆ ଆଠମଲ୍ଲିକ 
ବାଡ଼ି ହାତେଇଲେଣି । “ ‘ବାଡ଼ି ଧରିଲେ ମନେ ପଡ଼େ ଦୈବଠୁ ପୁରୁଷକାର ବଡ଼ ।”? 
(ପ.୩୩) ବାଡ଼ି ହାତରେ ଧରି ମନ ତାଙ୍କର ମାତାଲ୍‌ । ମାନସିଂହଙ୍କ ବିସ୍ଫୋରଣ 
କବିତା - ‘ଦୂରେ ଦୂରେ ଦୂରେ / ବନ୍ଦିନୀ ପ୍ରିୟା ରହିଲା କାହା ଘରେ”, ସେ 
ବାରମ୍ବାର ଗାଇ ଚାଲିଛନ୍ତି । ବାଡ଼ି ଧରି ଚାଲିଲାବେଳେ ମୁହଁରେ ତାଙ୍କର ଅସ୍ଵାଭାବିକ 
କଠିନତା ଫୁଟି ଉଠୁଛି । ଏଣେ ପଶୁଡାକ୍ତର ଜଣକ କାର୍ବଲିକ୍‌ ଏସିଡ଼ୁଭରା ସିରିଂଜ୍‌ଟିଏ 
ପ୍ରସ୍ତୁତ କଲେଣି । ‘ତାଙ୍କ ପାତଳ ଶରୀରକୁ ବୀରବେଶରେ ମୁଣ୍ଡାଇବାକୁ' କେତେ 
ପ୍ରକାର ଉପାୟ ପାଞ୍ଚଲେଣି, ଟେକା ପଡ଼ିଲେ ଯେମିତି ତାଙ୍କର କିଛି ନ ହୁଏ । 
ପ୍ରସନ୍ନବାବୁ ସିଗାରେଟ୍‌ ପୁଳାଏ କିଣି ରାତିସାରା ଧୂଆଁ ଟାଣି ଅନିଦ୍ରା ରହି ଟେକା- 
ପକାଳିକୁ ଧରିବେ । ପୁଲିସ୍‌ ମଧ୍ଯ ଅନୁସନ୍ଧାନ ଆରମ୍ଭ କଲାଣି । 


ରାତି । ବନ୍ଧୁମାନେ ବିଚିତ୍ର ପ୍ରସ୍ତାବ ସବୁ ଦେଉଛନ୍ତି । ଶରତବାବୁଙ୍କ ମତ 
ଯେ ଭିନ୍ନ ଭିନ୍ନ ଛକରେ ଜଣେ ଲେଖା ସାରା ରାତି ଜଗିବେ ! ପ୍ରସନ୍ନବାବୁଙ୍କ ମତ 
ଯେ ଅନ୍ଧାରୁଆ ରାସ୍ତାମୋଡ଼ରେ ଏକାଠି ତିନିଜଣ ଲେଖା ଦଳ ବାଛି ରହିବେ । 
ସୁଧାଂଶୁବାବୁଙ୍କ ମତ ଯେ ପଡ଼ୋଶୀମାନଙ୍କଠାରୁ ଅନୁମତି ନେଇ ସେମାନଙ୍କ ଛାତ 
ଉପରେ ଟଙ୍୍ଗଲାଇଟ୍‌ ଧରି ଜଣେ ଜଣେ ରହିବେ । କିଶୋରବାବୁଙ୍କ ମତ କିନ୍ତୁ 
ଅଲଗା । ତୁଣ୍ଡରେ ସିଠି ଜାକି ସାଙ୍ଗମାନେ ଦୂରେଇ ଦୂରେଇ ରହିବେ । ଟେକା 
ପଡ଼ିଲେ ହୁଇସିଲ୍‌ ବଜେଇବେ । ଏମିତି ଯୁକ୍ତିତର୍କ ବିଚାର ବିମର୍ଶ କରୁ କରୁ ରାତି 
ଆସି ସାଢ଼େ ନଂ । ହଠାତ୍ଵ ଟେକା ପଡ଼ିଲା ! ଲଣ୍ଣଟା ଲିଭିଗଲା । ସମସ୍ତେ ରେ 
ରେ କାର କରି ଦୌଡ଼ି ପଳାଇଲେ ! ସେଇ ଅନ୍ଧାର ଭିତରେ ଜନ୍ତୁ ଭଳି ଜଣେ ମାଡ଼ି 

ଶରତବାବରଙ୍କ ଗଳି ୯୧ 


ଆସୁଥାଏ । ତାକୁ ଲୋକେ ଗୋଡ଼େଇ ଗୋଡ଼େଇ ଧରିଲେ । ଦେଖୁଲା ବେଳକୁ 
ସେ ବିଚରା ପଶୁଡାକ୍ତର, ହାତରେ ଏସିଡ଼ଭରା ସିରିଂଜ୍‌ । ନିଜର ଆତ୍ମରକ୍ଷା ପାଇଁ 
ସେ ପିଛିଛନ୍ତି ସବୁଯାକ କାମିଜ, ତା' ଉପରେ କୋଟ୍‌, ଓଭରକୋଟ ଓ ୱାଟର୍‌ପୁ | 
ପଶୁଡାକ୍ତର ବାସ୍ତବିକ୍‌ ଏକ ବିଚିତ୍ର ପଶୁ ଭଳି ଦେଖା ଯାଉଥାନ୍ତି । ଲୋକେ ଚିହ୍ନି ନ 
ପାରି ମାଡ଼ ମାରି ମାରି ତାଙ୍କୁ ଦରମରା କରି ଦେଇଥାନ୍ତି । ଟେକା ପଡ଼ିବାର 
ସମ୍ଭାବ୍ୟ ଆତଙ୍କ ଓ ଆଘାତଠାରୁ ଗଳିର ଲୋକଙ୍କ ନିଷ୍କର ପ୍ରହାର ତାଙ୍କ ଶରୀରରେ 
ଭରି ଦେଇଥାଏ ଅଜସ୍ର ବ୍ୟଥା ଓ ବେଦନା । 


ଦଶମ ପରିଚ୍ଛେଦରେ ଶରତବାବୁଙ୍କ ଗଳିରେ ଆଉ ଏକ ଘଟଣା ଘଟିଲା । 
ପଶୁଡାକ୍ତରବାବୁ ଯନ୍ତ୍ରଣାରେ ଅସ୍ଥିର ହେଉଥଲା ବେଳେ ଜଣେ ଅଜଣା ଅଶୁଣା 
ଟୋକା ବାବାଜୀର ସେଠାରେ ଆବିର୍ଭାବ ହୋଇଛି । ଏ ଅଭୁତ ସାଧୁବାବା, 
“ଲଣ୍ଡାମୁଣ୍ଡ, ରୁଦ୍ରାକ୍ଷ ମାଳି, ଗେରୁଆ ଲୁଗାପଞ୍ଜାବି, କାଖ ତଳେ ବହି, ହାତରେ 
ପାଲିସ୍‌ ଧଳା ଶଂଖ।”” (ପୃ ୪୦) ବାବାଜୀଙ୍କୁ ସାଙ୍ଗରେ ଧରି ପଶୁଡାକ୍ତର 
ଶରତବାବୁଙ୍କ ଘରେ ପହଞ୍ଚଲେ | ବାବାଜୀ ହିନ୍ଦୀ ଭାଷାରେ ସମସ୍ତଙ୍କୁ କଲ୍ୟାଣ 
କରୁଥା'ନ୍ତି । ସେ ଶରତବାବୁଙ୍କୁ କହିଲେ - 'ଆପକୀ ଘର୍‌ମେ ବାଜା ବଜେଗୀ!' । 
କି ବାଜା ବାଜିବ ? ବାବାଜୀଙ୍କ ପ୍ରବେଶ ଓ ପ୍ରସ୍ଥାନ ରଙ୍ଗମଞ୍ଚରେ ନିୟତିର ଭୂମିକା 
ସହ ସମାନ । ତେବେ ସାଙ୍ଗସାଥୁମାନଙ୍କ ଉପରେ ବୋଧେ ଏହାର ଏକପ୍ରକାର 
ଆଧ୍ୟାମ୍ଭିକ ପ୍ରଭାବ ପଡ଼ିଲା । ସେମାନେ ସମସ୍ତେ ଏକମତ ହେଲେ ଯେ କାଲିଠାରୁ 
ତିନି ଦିନ ପର୍ଯ୍ୟନ୍ତ ସେଇ ଗଳିରେ ଖାଲି ଗୋଟାଏ ପୂଜା କରାଯିବ । ସେହି ଦିନ 
ସନ୍ଧ୍ୟାରେ ଗଳିରେ ଓ ଗଳି ବାହାରେ ଏ ପୂଜା ବିଷୟରେ ଡେଙ୍ଗୁରା ପିଟି ସମସ୍ତଙ୍କୁ 
ଜଣେଇ ଦିଆଗଲା । ପୂଜା ପ୍ରକୃତରେ ହେଲା କି ନାହିଁ ସେ ବିଷୟରେ ବିଶେଷ 
ବିବରଣୀ ନାହିଁ । ତେବେ ସାଙ୍ଗମାନେ ଆଉ ଟେକାପକାଳିକୁ ଧରିବାକୁ ଉତ୍ସାହୀ 
ନୁହନ୍ତି । ପୁଲିସ୍‌ବାଲା ତା'ର ଦାୟିତ୍ଵ ନେଲେଣି । ତ୍ରୟୋଦଶ ପରିଚ୍ଛେଦ ମାତ୍ର 
ଗୋଟିଏ ଧାଡ଼ିରେ - “ଆଉ ଟେକା ପଡ଼ିଲା ନାହି ବୋଲି ଲିଖୂତ ହୋଇ ସମାପ୍ତ 
ହୋଇଛି । 


ପର ଦିନ ସକାଳ, କଅଁଳିଆ ସକାଳରେ କିଶୋରବାବୁ ଗଳ୍ପ ଲେଖ୍‌ବାକୁ 
ପ୍ରସ୍ତୁତି ଆରମ୍ଭ କରିଦେଲେଣି, କିନୁ ପୃଟ୍‌ ପାଉ ନ ଥା'ନ୍ତି । ସେ ଭାବି ଚାଲିଛନ୍ତି ଗା 
ଘର୍ର ବାପାବୋଉ, ପିଲାଦିନର ସାଥୀ, ରାସ୍ତାର ଦି ମିନିଟ୍‌ର ବନ୍ଧୁ, ଅସମାପ୍ତ 
ସମ୍ପର୍କ ଓ ସମ୍ବନ୍ଧ ଦେଖା ଦୃଶ୍ୟ, ଅଦେଖା ସ୍ବପ୍ନ, ପ୍ରକୃତି, ଆକାଶ, ଧୂଳି, ଧୂଆଁ, 
କିନ୍ତୁ କାହିଁ ସେ ପୃଟ୍‌ ? ଆଉ ଜ଼ିଛି ସମୟ ପରେ ସାଙ୍ଗସାଥ୍‌ମାନେ ଆସି ସେଠି 

୯୨ ଗୋପୀନାଥଙ୍କ ଉପନ୍ୟାସର ମରମ କଥା 


ଆହା ଜମାଇବେ ¦ ମଟର କିଣିବା କଥା, ଗୀକୁ ଯିବା କଥା ଆଦି ପ୍ରଶ୍ନ କରିବେ । 
ତଥାପି “ଅଣ୍ଟା ଭିଡ଼ି କିଶୋରବାବୁ ଲାଗିଛନ୍ତି, ସିଗାରେଟ୍‌ ଉପରେ ସିଗାରେଟ୍‌ 
ଭସ୍ମ ହୋଇଯାଉଛି । ଏକା ଦୃଷ୍ଟିରେ ଚାହିଁରହି - ଉତ୍ତାଳ ଭାବନା ଭିତରୁ ଗୋଟିଏ 
ଖ୍ଅ ଧରିବାକୁ ଚାହୁଛନ୍ତି ।”? (ପୃ.୫୨) ପଟ୍‌ ବା ଗଜ୍ର ଆଖ୍ୟାନଭାଗ ଓ କେନ୍ଦ୍ର 
ଖୋଜି ଖୋଜି ସୃଜନ ବିହ୍ଵଳତାରେ ଅସ୍ଥିର ଯୁବକ କିଶୋର ପାଇଁ ସିଦ୍ଧହସ୍ତ 
ଗୋପୀନାଥ ଏକ ସରୁରିଅଲିଷ୍ଟିକ୍‌ ବସ୍ତୁକୁ ପ୍ରତିଭାତ କରେଇଛନ୍ତି । 


ସୃଜନ-ଜିଜ୍ଞାସାରେ ସେ ନିଜେ ବି ଆଦ୍ୟ ଯୌବନରେ କେତେଥର ତ୍ରିଶଙ୍କୁ 
ଅବସ୍ଥାରେ କିଛି କ୍ଷଣ ରହିଛନ୍ତି । କିଶୋରବାବୁ ସେଇ ସ୍ଵପ୍ମିଳ ଅତିବାସ୍ତବ ଚେତନାରେ 
ଦେଖୁଛନ୍ତି ଯେ ତାଙ୍କ ଟେବୁଲ୍‌ ଉପରେ ବର୍ଷିକିଆ ଝିଅ ମିନି ବସି ରହିଛି । ˆ କଣ୍ଢେଇ 
ପରି ଛୋଟ ଛୁଆଟିଏ, ସତେ ଯେପରି ତାଂମା”କୁ କିଏ ଅତି ସାନ କରି ଦେଇ 
ସେଠି ଥୋଇ ଦେଇଛି ।' ? ମିନିର ପଛପଟେ ˆ ଅନୁଭୂତିର ସ୍ଥନ୍ଦନରେ ହୃଦୟ ଥରୁଛି, 
ଜଡ଼ ଦେହ ତରଳି ଯାଇଛି ଜହ୍ମ ଆଲୁଅରେ, ଆକାଶ ମୁକ୍ତ, ଭାବନା ମୁକ୍ତ ।”? ଘର 
ଭିତରୁ ରୋଷେଇର ବାସ୍ମା ଆସୁଛି, ଶାଢ଼ିର ଖସ୍‌ ଖସ୍‌, କାଚର ଝଣଝଣ ଶହ 
ଶୁଭୁଛି । କିଶୋରବାବୁ ଏଥର ସ୍ପଷ୍ଟ ଦେଖୁଲେ - “ ଏକବର୍ଷର ପିଲା ଲେପ୍ଟେଇ 
ପଡ଼ିଛି, ବଡ଼ ଆଁ କରିଛି । ପାଟିରୁ ଲାଳ ବୋହୂଛି । ଦୁଇ ସାନ ସାନ ହାତରେ 
ଗଳ୍ଥ-ଲେଖା କାଗଜକୁ ଓଟାରି ଛିଶ୍ଡେଇ ପାଟିରେ ପୂରୋଭଛି, ମିନି ମିନି ....|” 
ଏଇଭଳି ଟ୍ରାନ୍ସ ବା ସୃଜନବିକାରଗ୍ରସ୍ତ ଇନ୍ଦ୍ରିୟୋଉଭର ଚେତନାକୁ ବେଶି କ୍ଷଣ ଧରି 
ରଖୁବାକୁ ଲେଖକ ବୋଧେ ଚାହିଁ ନାହାନ୍ତି । ଆକାରୀଭୂତ ବିସ୍ମୟବୋଧକୁ ପ୍ରଲମ୍ଭିତ 
କରିବା, ନିମିଷକୁ ଅନିମିଷ କରିବା ଓ ଆପେ ଆପେ ଧରା ଦେଇଥିବା ପ୍ରତୀକକୁ 
ଅଧକ କାଳ ଶବ୍ଦିତ ଓ ସତ୍ତାୟିତ କରିବାକୁ ଲେଖକ ନିରାପଦ ମଣି ନାହାନ୍ତି । 
ଯେତେବେଳେ ବିମ୍ବଟିଏ ବା ପ୍ରତୀକଟିଏ ଗୋପୀନାଥଙ୍କ ହାତରେ materialize 
କରେ ବା ରୂପପରିଗ୍ରହ କରେ - ଯେପରି ‘ଶିବଭାଇ”ର ପ୍ରଜାପତି, ‘ଦିଗଦିହୁଡ଼ି'ର 
ମାଛ, “ରାହୁର ଛାୟାର ରଙ୍ଗରଙ୍ଗିଆ ଶାମୁକା, ହରିଜନଂର କୋଇଲି, 
‘ମାଟିମଟାଳ”ର ଛବି ହାତର ମାଛ ବା ‘ଆକାଶସୁନ୍ଦେରୀ'ର ଗେଣ୍ଡା ଓ ଜିଆ - 
ସେତେବେଳେ ସେମାନେ ହଠାତ ଦେଖା ଦେଇ ପୁଣି ଉଭେଇ ଯାଆନ୍ତି । ସେମିତି 
କିଶୋରବାବୁଙ୍କ ଆଖ ଆଗରେ ଟେବୁଲ୍‌ ଉପରେ ଝଲସି ଉଠିଥୁବା ନିର୍ବାକ ଶିଶୁକନ୍ୟା 
ମିନି । କିଶୋରବାବୁଙ୍କ କଅଁଳ ପ୍ରତିରୋଧ ଦେଖୁ ଓ “ମିନତି ଶୁଣି ବେକ ଟେକି 
ଚାହିଁ ବୁଭୁକ୍ଷୁ ଭବିଷ୍ୟତ୍‌ ଅଳ୍ପ ଟିକିଏ ହସିଦେଲା, ତା'ପରେ ଧରିଲା ଆଉ ପୁଳିଏ | 
( ଉପନ୍ୟାସର ଶେଷ ବାକ୍ୟ ପୃ.୫୨) ଲେଖକର ଭବିଷ୍ୟତ୍‌ ତ ସବୁବେଳେ 
ଭୋକିଲା । ସେଇ ଭବିଷ୍ୟତ୍‌ ଲୋଡ଼େ ଅଜସ୍ର ସାର୍ଥକ ସୃଷ୍ଠିସମ୍ଭାର । 

ଶରତବାବୁଙ୍କ ଗଳି ୯୩ 


ଉପସଂହାର 


ବିଭିନ୍ନ ସମୟରେ ବିଭିନ୍ନ ଜାଗାରେ ଟେକା ପଡ଼ିବା ନେଇ ଯେଉଁ ଅଲୌକିକ ` 
ଅବାସ୍ତବ ଓ ଭୌତିକ କାଣ୍ଡ ବୋଲି ଲୋକବିଶ୍ବାସ ରହିଛି, ସେଇ ଦୁର୍ବଳ ମାନସିକତାକୁ 
“ସାଂପ୍ରତିକ ମିଥ୍‌' ଭାବରେ ଲେଖକ ଗ୍ରହଣ କରି ଏ ଉପନ୍ୟଯାସଟି ଲେଖଛନ୍ତି । 
ଜାଣିଶୁଣି ପୁଲିସ୍‌ର ଅନୁସନ୍ଧାନ ରିପୋର୍ଟକୁ ଆଉ ଅପେକ୍ଷା କରି ନାହାନ୍ତି କି ବନ୍ଧୁ 
ଛ” ଜଣଙ୍କୁ ଏ ଦିଗରେ ଅଧକ ଆଗେଇବାକୁ ଆଉ ଉତ୍ସାହିତ କରି ନାହାନ୍ତି । ନିନ୍ଦୀଭାଷୀ 
ତରୁଣ ବାବାଜୀଙ୍କର ଦିବ୍ୟ ବିଭୂତି ବଳରେ ଯେ ଏ ଦୁର୍ଘଟଣାର ପରିସମାପ୍ରି ଘଟିଛି 
ସେ ବିଷୟରେ ମଧ୍ଯ ଲେଖକ ନୀରବ । ବନ୍ଧୁ କିଶୋରର ଅସଫଳ ଗନ୍ଧ ପ୍ରୟାସକୁ 
କେବଳ ଟିକେ ଗୁରୁତ୍ଵ ଦେଇ ଗଳ୍ପର ଉପସଂହାର କରିଛନ୍ତି । ବର୍ଣ୍ଣିତ ଚରିତ୍ରମାନଙ୍କ 
ଅନ୍ତଃକରଣରେ ସେ ନିଜେ ଠାଏ ଠାଏ ଛପି ରହି ବେଳ କାଳ ଦେଖୁ ଆତ୍ମପ୍ରକାଶ 
କରିଥୁବା ବାରି ହୋଇପଡ଼େ, କେତେବେଳେ ପ୍ରସନ୍ନରୂପରେ, କେତେବେଳେ ବା 
ଶରତବାବୁ ରୂପରେ, ଆଉ କେତେବେଳେ ବା କବି-ଗାନିକ କିଶୋରବାବୁ ଭାବରେ । 
ଦ୍ରର୍ବଳ ବିଷୟବସ୍ତୁ ଓ ଦୁର୍ବଳ ଭାବ-ବିନ୍ୟାସ ଯୋଗୁଁ ଏହି ଉପନ୍ଯାସରେ 
ଗୋପୀନାଥୀୟ ବୈଶିଷ୍ଟ୍ୟ ନାହିଁ । “ପରଜା” ଉପନ୍ୟାସ ଓ ରାହୁର ଛାୟା” 
ଉପନ୍ୟାସର ମଧ୍ଯବର୍ଭୀ କଳାକୃତି ଭାବରେ ‘ଶରତବାବୁଙ୍କ ଗଳି ଦିବାଚନ୍ଦ୍ର ଭଳି 
ଅସ୍ତଷ୍ଟ ହେଲେହେଁ ପୌରବାସିନ୍ଦାଙ୍କର ରୁଟିନ୍‌ବନ୍ଧା ଜୀବନରେ ଏ ଘଟଣା ଏକପ୍ରକାର 
ତାଢାଳିକ ହଇଚଇ ଓ ବିଭ୍ରାନ୍ତି ସୃଷ୍ଟି କରିଛି ବୋଲି ଲେଖକ ପରିହାସ କରିଛନ୍ତି । 
ଜୀବନର ଅସଂଖ୍ୟ ବୁଦବବୁଦ ଭିତରୁ ଏ ଏକ ଛୋଟ ପାଣିଫୋଟକା । ଜୀବନର 


ଗତିକୁ ପ୍ରତିରୋଧ କରିବାକୁ ବୁଦ୍ବବୁଦର ସାମର୍ଥ୍ୟ ନ ଥାଏ । 


ଶରତବାବୁଙ୍କ ଗଳି 

ପାଣ୍ଡୁଲିପି ସମାପନ - ମେ” ୧୯୪୯ 
ପ୍ରଥମ ପ୍ରକାଶ - ୧୯୫୦ 

ପ୍ରକାଶକ - ପ୍ରକାଶ ବୁକ୍ଷ୍ଠୋର, ପୃଷ୍ଠା ୬୬ 
ପୁନ୍ମୁଦୁଣ - ୧୯୮୯ 

ପ୍ରକାଶକ - ବିଦ୍ୟାପୁରୀ, କଟକ 

ପୃଷ୍ଠା ସଂଖ୍ୟା - ୫୨ 


Digitized by srujanika@gmail.com 


ରାହୁର ଛାୟା 
[୧୯୫୨] 


ପୂର୍ବାଭାସ 

୧୯୪୯ ରୁ ୧୯୫୨ ପର୍ଯ୍ୟନ୍ତ ବିଭିନ୍ନ ସମୟରେ କଟକରେ ରହିଥଲାବେଳେ 
ଵରାହୁର ଛାୟା” ଉପନ୍ୟାସଟି ବୋଧେ ରଚିତ ! ଏହି ଉପନ୍ୟାସରେ ବର୍ଣ୍ଣିତ ଚରିତ୍ରଗୁଡ଼ିକୁ 
ବୋଧହୁଏ ଲେଖକ ନିଜେ ଜାଣିଥୁବା ବା ବିଭିନ୍ନ କେସ୍‌ ହିଷ୍ଟିରୁ ସଂଗୃହୀତ ବୋଲି ଅନୁମିତ । 
ସେ ଲେଖନଛନ୍ତି ‘ମୋ ଉପନ୍ୟାସ “ରାହୁର ଛାୟା”ରେ ଚରିତ୍ର ଚିତ୍ରଣ କଲାବେଳେ ହୋମିଓପ୍ୟାଥ୍‌ 
କେଣ୍ଟଢକୃତ ମେଟେରିଆ ମେଡ଼ିକା ପୁସ୍ତକବର୍ଣ୍ଣତ ଅଳ୍ପ କେତୋଟି ଠଁଷଧର ମାନସିକ ଚିତ୍ରର 
ସାହାଯ୍ୟ ମୁଁ ନେଇଛି, ମୋର ହୋମିଓପ୍ୟାଥ୍‌ ପଢ଼ାର ସେତିକି ମାତ୍ର ବ୍ୟବହାର କରିପାରିଲି ।”? 
( 'ସ୍ରୋତସ୍ଵତୀ', ୩ୟ ଭାଗ, ପୃ୩୪୦) 


କଥାବସ୍ତୁ 
“ଦୂନିଆ କହେ ସେ କଳଙ୍କିନୀ”? - ରାହୁର ଛାୟା” ଉପନ୍ୟାସଟି 
ଆରମ୍ଭ ହୁଏ ଜନାପବାଦର ଏଇ ରାହା ତୋଳି | ନାରୀପ୍ରଧାନ ଏଇ ଉପନ୍ୟାସର 
ମୁଖ୍ୟ ନାୟିକା ସତୀ, ବୟସ ତିରିଶ, ଚମ୍ପାଫ୍ମଲ ପରି ଗୋରା, ଡେଙ୍ଗା କି 
ବାଙ୍ଗେରୀ ନୁହଁ, ଦମ୍ଭ ଅଣ୍ଟା, ପଦୃପାଖୁଡ଼ା ପରି ଓଠ, ଖାଡ଼ିମଲ୍ୟ ପରି ଦାନ୍ତ, 
ଗୋଲଗାଲ, “ପୂରିଲା ପୂରିଲା ପୂର୍ଣ୍ଣ ଦେହରେ ମାଂସର ସମ୍ପଦ ।” ପାନପତ୍ର 
ପରି ନେଳି ପଥରର ପଦକଲଗା ତିନି-ସରିଆ ସୁନାହାରଟିଏ ସେ ପିଛିଛି । 
ଦୁଇ ପାଖେ ଦୁଇଧାର ହୋଇ ବେଣୀ ଲମ୍ଭି ଆସିଛି । ତା” ନାଁରେ କଳଙ୍କର 
ତୃଣ୍ଡବାଇଦ ଡିବିଡିବି ବାଜୁଛି । ଖଡ଼ଜାତ ଅଞ୍ଚଳର ଗୋଟିଏ ଛୋଟ ସହରରେ 
ଗଢ଼ି ଉଠିଥୁବା ସ୍ତ୍ୁଲ୍‌ରେ ଏମ୍‌.ଏ. ପାସ୍‌ କରିଥୂବା ସତୀ ପାଞ୍ଚବର୍ଷୀୟା ଚୁକ୍ତିରେ 
ଶିକ୍ଷୟିତ୍ରୀ ହୋଇଛି । ସେଠି ଅଛନ୍ତି ପ୍ରଧୀନ-ଶିକ୍ଷୟିତ୍ରୀ ଗଙ୍ଗ'ମ୍ମା ସ୍ଵାମୀନାଥନ୍୍‌, 
“ ' ଭିକ଼ୋରିଆ ଯୁଗର ଛେଚାପିଟା ଆଦର୍ଶ” ର ପ୍ରତିମୂର୍ଭି । 


ନଗର -ନାହୁଲାଙ୍କ ତୁଣ୍ଡରେ” ସତୀର ଅପବାଦ । ନାରୀଜାତିର ଯୌନ- 
ଲଷାର ଗୁପ୍ତଧାରା ସତୀ ଉପରେ ଅଜାଡ଼ି ହୋଇପଡ଼ିଛି । ସମାଜର ଚାହାଣି ‘ଡାହାଳ 

ରାହୁର ଛାୟା ୯୫ 


କୁକୁର” ପରି ତା' ପଛେ ପଛେ ଧାଇଁଛି । ଖବରକାଗଜରେ ତା” ନାଆଁରେ କୁସ୍ସା । 
ଆଠ ଥର ତା’ ନାଁରେ ଅଭିଯୋଗପତ୍ରସବୁ ଉଚ୍ଚ ଅଧୂକାରୀଙ୍କର ହସ୍ତଗତ ହେଲାଣି । 
ନବମ ଦରଖାସ୍ତଟି ବେନାମୀ ଅଭିଯୋଗକାରୀର - “ଶ୍ରୀମତୀ ସତୀ ଦେବୀ, 
ଶିକ୍ଷୟିତ୍ରୀ ହେବାକୁ ତାଙ୍କର ଚରିତ୍ର ନିରାପଦ ତ ? ନା ଖାଲି ଏମ୍‌.ଏ. ପାସ୍‌ 
କରିଛନ୍ତି ବୋଲି ? ଦେଶର ଯେଉଁମାନେ ଭବିଷ୍ୟତ୍‌ର ଜନନୀ ହେବେ ବାଳିକାସ୍ତ୍ରଲ୍‌ର 
କୋମଳମତି ଛାତ୍ରୀଗୁଡ଼ିକ - ଅବିବାହିତା ଅକୁମାରୀ ଶ୍ରୀମତୀ ସତୀଦେବୀଙ୍କ ବ୍ୟକ୍ତିଗତ 
ଜୀବନର ଛାଞ୍ଚ କେଉଁ ପରିମାଣରେ ସେମାନଙ୍କ ପାଇଁ ଆଦର୍ଶ ? ଶୀଘ୍ର ତାଙ୍କୁ ଏଠୁ 
ବିଦା କଲେ କ୍ଷତି ଅଛି କାହାର ?”? ସେ ଅବିବାହିତା’ ପୁଣି  ଅକୁମାରୀ”, ସମାଜ 
ତାକୁ ବିଦୁପ କରିଛି । କର୍ତୃପକ୍ଷ ହେଡ଼ଵମିଷ୍ଟେସ୍‌ଙ୍କୁ ଲେଖୁଛନ୍ତି ସତୀର ଚାରିତ୍ରିକ ସ୍ବଳନ 
ବିଷୟରେ ଇନ୍ନକ୍ଵାରି କରି ରିପୋର୍ଟ ଦେବାକୁ । ସେ କି ପାପ କରିଛି ? “ତାର 
ଅପରାଧ ସେ ଧରା ଦେଇ ନାହିଁ, ପୋଷା ମାନି ନାହିଁ, ସ୍ବୀକାର କରି ନାହିଁ କାହାରିକୁ 
ତା” ପ୍ରଭୁ ବୋଲି”, (ପୃ, ୧୦) ନା ସ୍କୁଲର ସ୍ଥପତି କୁସ୍ତିପ୍ରିୟ ଚଉବନ ବର୍ଷୀୟ 
ଚକ୍ରଧରବାବ୍ରଙ୍କୁ, ନା ଆଉ ତିନି ଜଣ କଉାଙ୍କୁ, ଯେଉଁମାନେ ˆ ଚାହାନ୍ତି ଟିକିଏ 
ମିଠା କଥା, ଟିକିଏ ସ୍ଵୀକାର ଏବଂ ଟିକିଏ ସାନିଧ୍ୟ ।”” ଏଭଳି ଅପବାଦ ରଟି 
ସମାଜ ତା'ଠୁ ଏବେ କଂଣ ଚାହେଁ ? କି ଦୋଷ ତା'ର ? ହଁ, ଏଇୟା ବି ହୋଇପାରେ 
“ସେ ଘରଣୀ ହୋଇ ନାହିଁ, ସେ ମା” ହୋଇ ନାହିଁ, ସେ କ୍ଷୀର ଦେଇ ନାହିଁ ।”? 
ସତୀ ଆଗରେ ଦୁଇଟି ବିକଳ - ଆତ୍ମହତ୍ୟା କିମ୍ବା ସରକାରୀ ଚାକିରି ଛାଡ଼ିଦେବ । 
ତା'ର ‘ଘୋଳିହେଲା ଘାଉଡ଼ା ଜୀବନ, ମାଡ଼ର ନୋଳା, ଚିଆଁର ପୋଡ଼ାଦାଗ ଓ 
ବ୍ୟର୍ଥତାର ହାକୁହାକୁ' ଜୀବନକୁ ସେ କଣ ତାର ଛାତ୍ରୀବନ୍ଧୁ ପାହାଡ଼ୀକନ୍ୟା ହସକୁରୀ 
ନିତମ୍ଭବିନୀ ଯେପରି ଜାରସନ୍ତାନକୁ ଗର୍ଭରେ ଧରି, ମାଂସଖାଦକ ସମାଜର ଯୌନ- 
ଲର୍ଷାକୁ ଭୁକ୍ଷେପ ନ କରି ସ୍ତୁଲପାଖ ପାଣି ଗାଡ଼ିଆରେ ସଲିଳ-ସମାଧୂ ନେଲା 
ଗୋଟିକିଆ ଖଜୁରି ଗଛକୁ ସାକ୍ଷୀ ରଖୁ, ସତୀ କ'ଣ ସେଇଆ କରିବ ? ମୃତ୍ୟୁ ! 
ଇସ୍‌ ! ଦେହ ଶୀତେଇ ଉଠୁଛି ।” ତା' ଆଖୁ ଆଗରେ ନାଚି ଉଠୁଛି ରୂପସୀ ନିତମ୍ବିନୀର 
ଭାସମାନ ଶବ - ‘କଦାକାର ଅଶ୍ଲୀଳତା ।” ସ୍ବାର୍ଥପର ଦୁନିଆ । ˆ ପଇସାକର 
ଭିକ ଦେଇ ଟଙ୍କାକର ସୁଧ ଚାହେଁ ଅନ୍ୟ ବାଟରେ | ଯେଉଁମାନେ ନୀତିକଥା କହନ୍ତି 
ସେହିମାନେ ହିଁ ଇଙ୍ଗିତ ଦେଇ ଆଗେଇ ଆସନ୍ତି ଆଗ, ଖାଇସାରି ହାକୁଟି ମାରିଦେଇ 
ଗାଳି ଦେଇ ନୀତିର ବଡ଼େଇ କରି ଚାଲିଯାଆନ୍ତି ବାଟେ ବାଟେ । ତାଙ୍କରି କଥାକୁ 
ମରିବ ?”” (ପୃ. ୪) 

୯୬ ଗୋପୀନାଥଙ୍କ ଉପନ୍ୟାସର ମରମ କଥା 


ଦ୍ଵିତୀୟ ବିକଳ୍ପ ଚାକିରିରୁ ଅବ୍ୟାହତି ନେବ । ପାଞ୍ଚ ବର୍ଷର ଚୁକ୍ତିବଦ୍ଧ ଚାକିରିରୁ 
ସାଢ଼େତିନି ବର୍ଷ ସରିଲାଣି । ଚାକିରି ଛାଡ଼ି ସେ କ'ଣ ଯିବ ସେଇ ବୟସ୍କ, ଦୁର୍ବଳ, 
ଆଶ୍ରିତ, 'ମୂରଭିମାନ୍‌ ମୋହ” ପାଖକୁ, ଯାହାକୁ ବାର୍ବକ୍ୟ ଗ୍ରାସିବାକୁ ଆରମ୍ଭ କଲାଣି, 
ଯେ ମୌନ-ମିନତି କରୁଥାଏ — “ମତେ ଛାଡ଼ି ଯିବୁ ନାହିଁ ତ ସତୀ ... ଚାଲ, 
ଆମର ଯିବା କୁଆଡ଼େ । ବମ୍ବାଇ ? ଦକ୍ଷିଣ ? ଦାର୍ଜିଲିଂ ??? ନ ହେଲେ ପାହାଡ଼ତଳି 
ମଝିଜଙ୍ଗଲର ସାନପଲ୍ଲୀ ନିକଟରେ କୁଡ଼ିଆ ଘରେ ସେ ସତୀକୁ ରଖୁବ ଆଉ କହିବ 
“ “ଝରଣାର ପାଣି ପିଇବା, ବଣର ମହୁ ଖାଇବା | ମୁଁ ବଜାଉଥୁବି ବେହେଲା ତୁମେ 
ଗାଉଥୁବ ଗୀତ ।”? ଚାକିରି ଛାଡ଼ିଦେଲେ ଏଇ ଦମ୍ଭ ଆଶ୍ରାଂଟି ସତୀର ଛାତିରେ 
ମାଡ଼ି ବସିବ, ‘ତାର ଛାଇ ହୋଇ ରହିଥବ ।” ‘ପଛେ ପଛେ ରାହୁର ଛାଇ, 
କେବଳ ଛାଇ ।” (ପୃ. ୧୧) 


ଛାଇ ସତୀର ପିଛା ଛାଡ଼ିନି । ଚନ୍ଦ୍ରକୁ ରାହୁ ଗ୍ରାସ କଲା ଭଳି, ଚନ୍ଦ୍ରବଦନୀ 
ସତୀକୁ ସେଇ ମୂର୍ଭିମାନ୍‌ ମୋହ” (ସମୀର) ଗ୍ରାସ କରି ଚାଲିଛି । ଛାୟା-ଗ୍ରହ 
ରାହୁର ସ୍ପର୍ଶଠାରୁ ସର୍ବମୋକ୍ଷ ହେବା ପର୍ଯ୍ୟନ୍ତ ତାକୁ ପ୍ରତୀକ୍ଷା ହିଁ କରିବାକୁ ପଡ଼ିଛି । 
ତା” ଜୀବନରେ ଏହି ଗ୍ରହଣାଦ୍ୟନ୍ତକାଳ ପ୍ରଲମ୍ିତ ହୋଇଛି । ସକଳଙ୍କ ଚନ୍ଦ୍ର ଓ 
କଳଙ୍କିନୀ ସତୀ ଉଭୟ ଗ୍ରହଣଖଣ୍ଡିଆ । କିନ୍ତୁ କେହି ତେଜମଉଳା ନୁହନ୍ତି । ସଟହଣୀୟ 
ବିଚ୍ୟୁତି ଓ ବିଭ୍ରାନ୍ତି ଭିତରେ ନାରୀସତ୍ତାର ଲାବଣ୍ୟ ଓ ମାଧୁର୍ଯ୍ୟ ସବୁବେଳେ ତ 
ଅଧକ ପ୍ରକଟିତ ହୋଇଥାଏ ! 


ଉପନ୍ୟାସଟି ଘନ ଘନ ଫ୍ଲାସ୍‌ବ୍ୟାକ୍୍‌ ବା ଚରିତ୍ରର ଆଲୋକିତ ସଂସ୍କରଣରେ 
ବର୍ମାନତାକୁ ଛୁଇଁ ଚାଲିଛି ଅତୀତକୁ ଉଖାରି ଉଖାରି । ଅତୀତ ଲହଡ଼ି ଖେଳୁଛି 
ଭବିଷ୍ୟତ୍‌କୁ, ଭବିଷ୍ୟତ୍‌ ଅତୀତକୁ ।”? (ପୃ. ୧୪୭) ଆଠ ବର୍ଷ ବୟସ ପର୍ଯ୍ୟନ୍ତ 
ସତୀ ଗ୍ରାମ୍ୟ ପରିବେଶରେ ବଢ଼ିଛି । ଚାକର ଟୋକା ଘନିଆ ସହ ବୋହୂବୋହୂକା 
ଖେଳିଛି । ଘନିଆ ତାକୁ ନାଲି କାଇଁଚ ଦେଇଛି, ନେଉଳ ଛୁଆ ଦେବ ବୋଲି 
ପ୍ରତିଶ୍ରୁତି ଦେଇଛି, ସତୀକୁ ଚୁମା ଦେଇଛି, କୁଣ୍ଢେଇ ଧରିଛି ଓ ସତୀ ଦେହରେ 
ଉଷୁମ୍‌ 3 ଖୁସି ଖେଳେଇ ରାମ୍ପଡ଼ା ଖାଇଛି (ପୂ. ୧୨-୧୫) । ସେଇଭଳି ସତୀର 
ପିଲାଦିନର ସାଙ୍ଗମାନେ -ଉଦିଆ, ବିପ୍ର, ହେମନ୍ତ, ଶିବ, ନିରଞ୍ଜନ, ପ୍ରତାପ ଆଉ 
ନିକୁଞ୍ଜ - ସେଇମାନଙ୍କ ସହ ସତୀର “ ସ୍ପର୍ଶର ଜୀବନ ଓ ଅନୁଭୂତିର ଜୀବନ 
ପାଟପାଣି ପରି ବଢ଼ି ଉଠିଛି । “ପଛକୁ ଅନେଇଲେ ଦିଶେ ନାହିଁ ସବୁଯାକ, ଦିଶେ 
ନାହିଁ ହିଡ଼ବାଡ଼, ଦିଶେ ନାହିଁ ଚିହ୍ନଟ ।”? (ପୃ, ୧୬) ସତୀ ଜୀବନରେ କାହାରିକି 

ରାହୁର ଛାୟା ୯୭ 


ବାନ୍ଧିପାରି ନାହିଁ । ତା' ଭିତରେ ଥୁବା “ ଛଦୁବେଶିନୀ ମାତୃମୂର୍ଭିକୁ' ବାପା ଚନ୍ଦ୍ରିକାବାବୁ 
ବୋଧେ ବେଶି ଭଲ ପାଉଥୁଲେ ବୋଲି ସତୀର ମନେ ପଡ଼େ । ଉଦ୍ଦାମ ଉଲ୍ଲାସରେ 
ସତୀ ପିଲାଦିନରୁ ନିକ ଦେହକୁ ଭଲ ପାଇ ବସିଛି । ଆପଣାକୁ ସଜେଇଛି, ଗାଲ, 
ଓଠ, ନଖ ରଙ୍ଗେଇଛି, ଗୀତ ଗାଇଛି, ବାଘ ଛାଲର ଚଟି ଜୋତା ପିନ୍ଧି ହରିଣ 
ଛାଲର ‘ଗୋଲ୍‌ ବଟୁଆ! ( ଭାନିଟି ବ୍ୟାଗ୍‌ ) କାନ୍ଧରେ ଝୁଲେଇଛି । ଦେଖେଇ ଦେଖେଇ 
ସିଗାରେଟ୍‌ ଶୋଷିଛି ଓ ମଟରସାଇକେଲ ବି ଛୁଟେଇଛି । “ଆପଣାକୁ ବିଶିଷ୍ଠ 
ହେବାକୁ ଯାଇ ବେଶରେ ଭୂଷଣରେ ଖୋଜିଛି ବିଭ୍ରାଟ ସୃଷ୍ଟି କରିବାକୁ ।” 
(ପୃ. ୧୭) ଏ ସବୁ ସତ୍ମେ ମନ ଆକାଶରେ ଉଡ଼ୁଥିବା ତାର ଉଡ଼ାଜାହାଜ କ୍ରାସ୍‌ 
କରିଛି । କବାଟ ଆଉଜେଇ “ସାମାନ୍ୟ, କରୁଣ ପତ୍ରଟିଏ ପରି ଜୀବନବୃନ୍ତରେ 
ଲାଖୁ ରହିଛି ସତୀ, କାଳେ କେତେବେଳେ ଝଡ଼ି ପଡ଼ିବ । ସେହି ଦୁର୍ବଳ ଦେହ 
ଉପରେ ପୁଣି ଦୂର ଶାଗୁଣାର ଦୃଷ୍ଟି । 


ଉପନ୍ୟାସରେ କୋଡ଼ିଏ ପୃଷ୍ଠା ବ୍ୟାପୀ ସହଶିକ୍ଷୟିତ୍ରୀ ମୃଣ୍ମୟୀର ବିବାହ 
ପ୍ରସଙ୍ଗ ଲେଖକ ଅବତାରଣା କରିଛନ୍ତି । ଫ୍ଲାସବ୍ୟାକ୍‌ ଭିତରେ ଫ୍ଲାସବ୍ୟାକ୍୍‌ । 
ଶ୍ୟାମଳୀ, ଫୁଲୁକୀ, ଧୁସ୍ୀ, ଗୋମାତାର ଆଖୁ ପରି ଆଖ, ପୃଥୁଳ-ସ୍ତନୀ”? 
ମୃଣ୍ମୟୀ ଲାଜ ଲାଜ ହୋଇ ଡରି ଡରି ତାର ବିଭାହେବା କଥା ସତୀଅପାକୁ କହିଛି । 
ସେ ଆଗରୁ ଜାଣିଛି ତା? ସତୀଅପା “ଖାଲି ଚିରିଗୁଣୀ ନିଆଁ, ଂଖୁର ପରି ହୃଦୟ, 
ଥଣ୍ଡା ନେଳି, ମୁଣ୍ଡା ବରଫ,” (ପୃ ୨୩) ତଥାପି ସାହସ ବାନ୍ଧି ସତୀକୁ ସେ ନିଜର 
ଶୁଭ ସମ୍ବାଦଟି ଦେଇଛି । ମାନସିକ ଉତ୍ତେଜନାରେ ସତୀ ମୃଣ୍ମୟୀକୁ ବିଚିତ୍ର ଠାଣିରେ 
ଅଭିନନ୍ଦନ ଜଣେଇଛି । ତା'ର ବେକକୁ ବେଢ଼େଇ ଧରି ଗେଲ କରିଛି, ପୁଣି ଥଟା 
ଓ ପାଗଳାମିର ଉହାଡ଼ରେ ମୃଣ୍ମୟୀର ଧଳା ଶାଢ଼ିକୁ ଘୋଷାରି ଓଟାରି ଧରି, ହାତର 
ଜାବକୁ ଟାଣ କରି ତାକୁ କଷ୍ଟ ଦେଇ ନିଜେ ଆନନ୍ଦ ଅର୍ଜିବାର ଦୃଢ଼ ପ୍ରତିଜ୍ଞା କରିଛି ! 
ମୃଣ୍ମୟୀ ଆତ୍ମସମର୍ପଣ କରିଛି । ଆଶ୍ଚର୍ଯ୍ୟ ହୋଇଛି ମୃଣ୍ମୟୀ - କଣ ଏ ? ସ୍ବେହ 
ନା ଆଉ କିଛି ?? (ପୃ. ୨୫) ସତୀ ପୁଣି ମୃଣ୍ମୟୀକୁ ଆଶ୍ଚର୍ଯ୍ୟ କରି ତାକୁ ବର 
ମାଗିଛି - ‘ତୁମର ଝିଅ ହେଲେ ମତେ ଦେଇଦେବ, ସେ ହବ ମୋର ଝିଅ |” 
ମୃଣ୍ମୟୀ ସତୀର ଘରେ ଚା” କରିବାକୁ ଯାଇଛି । ଚା କରିବା ଭିତରେ ସତୀ ଭବିଷ୍ଯତ୍‌ 
ଓ ଅତୀତର ଦ୍ରଇଟି ଭିନ୍ନ ଭିନ୍ନ ଗୁମ୍ାରେ ପଶିଯାଇଛି ସତେକି । ବାହାଘରର 
ବ୍ୟସ୍ତତା, ଛାମୁଡ଼ିଆ, ବେଦୀରେ ହୋମ ନିଆଁ ଓ ମନ୍ତ୍ର ଉଚ୍ଚାରଣ ଓ ମୃଣ୍ମୟୀର 
ବଧୂୃବେଶ ସେ ଆଗତୁରା ଦେଖୁଛି । ଅତୀତ ଗୁମ୍ବାରେ ସେ ପଶିଗଲା ପରେ ନିଜ 

NI ଗୋପୀନାଥଙ୍କ ଉପନ୍ୟାସର ମରମ କଥା 


ଗାଁରେ ପହଞ୍ଚୁଛି । ଦଶହରା ବେଳ, କୁଆଁର ପୁନିଅ ପାଖାପାଖୁ । ପଡ଼ିଶାଘର 
ନୂଆବୋହୂ ସୁଲୋଚନାର ଆମନ୍ତ୍ରଣ, ଆସ ସତୀ, ଖଣ୍ଡେ ଛୁଞ୍ଚପତର ଖାଇବଂ ଓ 
ନୂଆବୋହୂ ସୁଲୋଚନା ସାଙ୍ଗରେ ଆଣିଥୁବା ନାନା ଜାତି ଚିତ୍ର ଛୁଞ୍ଚକାମ, ହାତକାମ, 
କଣ୍ଢେଇ, ଅଳଙ୍କାର ସବୁ ସତୀ ଦେଖୁଛି । ସତୀର ବୟସ ସେତେବେଳେ ଆଠ 
ବର୍ଷରୁ କମ୍‌ । ପଡ଼ିଶାଘରର ନୂଆବୋହୂ କିଶୋରୀ ସତୀ ମନରେ ପ୍ରଭାବ 
ପକେଇଛି । ଗାଁରେ ଉଦିଆ ଭାଇ ସାଙ୍ଗେ ଗୋଡ଼ିଆଗୋଡ଼ି, ବୋହୂବୋହୂକା, 
ମିଛିମିଛିକା ଘରକରଣାର ଖେଳ ଖେଳିଛି । ହଠାତ୍ଵ ସ୍ଵପ୍ନ ଭାଙ୍ଗଯାଇଛି । ଚା' ଖାଇ 
ମୃଣ୍ମୟୀ ଚାଲିଯାଇଛି ଓ ତା'ସହିତ ସତୀ ଜୀବନର କିଛି ଅଂଶ ମଧ୍ଯ ଚାଲିଯାଇଛି । 


ଅତୀତର ଆଉ ଗୋଟିଏ ଗୁ୍ଧାର ପରିଦା ଖୋଲିଯାଇଛି। ଜଣେ 
ବିବାହପ୍ରାର୍ଥୀ ସତୀକୁ ବିବାହ ପ୍ରସ୍ତାବ ଦେଇଛନ୍ତି । ସତୀ କହିଛି ତାର ଜନ୍ମ ନକ୍ଷତ୍ର 
ଧନିଷ୍ଠା ଆଉ ରାଶି କୁମ୍ଭ ତେଇଶରେ ଏଗାର | ସର୍ରିଆଲିଷ୍ଟିକ୍‌ ଶୈଳୀରେ ସତୀ 
ସେହି ଉଭଦ୍ରବ୍ୟକ୍ରିଙ୍କୁ ନିଜ ବାପାଙ୍କୁ ଭେଟିବାକୁ କହିଛି, ତାଙ୍କର ଦିନେ ବିଭାଘର 
ହେବ, ଆଉ ଆପଣ ସବୁଦିନେ ଏମିତି ମତେ କହୁଥବେ, ଆମର ସବୁଦିନେ ।' 
(ପୃ.୩୪) ଆଉ ଜଣେ ପ୍ରାର୍ଥୀ ନିତ୍ୟାନନ୍ଦବାବୁ, ବିରହୀ ଯକ୍ଷ ।” ସତୀ ରାଜି 
ହୋଇନି । କେତେ ବରପାତ୍ରଙ୍କର ଫଟୋ ଆସି ପହଞ୍ଚଛି ସତୀ ପାଖରେ ତାର 
ଅନ୍ତିମ ଚୟନ ପାଇଁ - ଡାକ୍ତର, ଭାବୀ ପ୍ରଶାସକ, କାହାର ମୁହଁ ଗୋଟାକ ଯାକ 
ନାକ ତ ଆଉ କାହାର ମୁହଁ ବିକୃତ ଆକାରର, ସେଇ ଭାବୀ-ସ୍ବାମୀମାନଙ୍କ 
ଉଦ୍ଦେଶ୍ୟରେ ସତୀ କହି ଉଠିଛି - 'ଯୁଗଯାତ୍ରିଗଣ, ଭ୍ରାତୃବୃନ୍ଦ ତୁମର ଅଭାବ - 
$ene¢ Of proportion.” ସେକୁପିଅର୍କ୍ର ଅଥେଲୋ’ ନାଟକର ଗୋଟିଏ ସଂଳାପ 
ବିଞ୍ଚାଡ଼ି ପୁଣି ସତୀ କହି ଉଠିଛି - ¢. .he pity of it. Iago. the tragedy of it all’ 
(1V,i,205-06). 


ମୃଣ୍ମୟୀ ସ୍ରଲରେ ଇସ୍ତଫା ପ୍ରଦାନ କରି, ସେଇ ବିକଟ ବନ୍ଦିଶାଳାର ଦୁର୍ଗଠାରୁ 
( ସୁଲ୍‌ରୁ) ଦୂରେଇ ଯାଇଛି, ପଛରେ ପଡ଼ି ରହିଛନ୍ତି ସତୀଅପା, ତନିମା ଦିଦି, 
ହାମିଦା, ଦୀପାଳି ଆଉ ସନ୍ଧ୍ୟାତାରା ଆଦି ସାଥୀ ଶିକ୍ଷୟିତ୍ରୀ ବନ୍ଧୁଗଣ । ଲେଖକ 
ଛତିଶରୁ ଛୟାଳିଶ ପୃଷ୍ଠା ମଧ୍ୟରେ ଏଇ ଚଚିତ୍ରଗୁଡ଼ିକର ସୁନ୍ଦର ଆଲେଖ୍ୟ ପ୍ରଦାନ 
କରିଛନ୍ତି | ‘ଥମ୍ଭିଲା ପୋଖରୀରେ” ଟେକା ପଡ଼ିଲେ ଯେମିତି ଲହଡ଼ି ଖେଳି ଉଠେ, 
ସେମିତି ମୃଣ୍ମୟୀ ବାହା ହେବା ପାଇଁ ସ୍ତ୍ରଲ୍‌ ଛାଡ଼ି ଚାଲିଗଲା ପରେ ଅବିବାହିତା 

ରାହୁର ଛାୟା ୯୯ 


ସାଥୀ ଶିକ୍ଷୟିତ୍ରୀମାନଙ୍କର ମନ ଚହଲି ଉଠିଛି । ମୃଣ୍ମୟୀର ବାହାଘରଟା କଂ ଣି 
ସତୀକୁ ଛିଗୁଲେଇବା ପାଇଁ ଅଭିପ୍ରେତ ? 


ତା'ପର ଦିନ ସକାଳ ସାଢ଼େଦଶଟା ବେଳେ ପୂର୍ଣ୍ଣ ମେକ -ଅପ୍‌ରେ’ 
ଦରଫ୍ମଟା ରକ୍ତ କଇର ହସ ଫ୍ରଟେଇ ସତୀ ପ୍ରଧାନ ଶିକ୍ଷୟିତ୍ରୀ ଗଙ୍ଗାମ୍ମା 
ସ୍ଵାମୀନାଥନଙ୍କୁ ନିଜର ଇସ୍ତଫା ପତ୍ର ଦେଇ, ଖଣ୍ଡେ ପୁରୁଣା ଧଳା ଶାଢ଼ି ପିଛି, 
ସ୍କୁଲ୍‌ର ଛାତ୍ରୀ ଓ ସାଥୀମାନଙ୍କଠାରୁ ବିଦାୟ ନେଇ ସ୍ତୁଲ ଛାଡ଼ି ଚାଲିଯାଇଛି - 
'ଏକେଲା ଚଲୋରେ |” ଆଖୁରୁ ପାଣି ଝରିଛି । ବିଚ ଦର ତୋଫାନି ବେଗ କ୍ରମଶଃ 
ଧୂମେଇଯାଇଛି । ରେଳ ଷ୍ଟେସନ୍ନରେ ପହଞ୍ଚ୍‌ ଟ୍ରେନକୁ ପ୍ରତୀକ୍ଷା କରିଛି । ଟ୍ରେନ୍‌ରେ 
ବସିଲାବେଳେ ତା” ବାପା ମାଂଙ୍କ ସହ ଆଠ ବର୍ଷ ବୟସରେ ପ୍ରଥମ ରେଳପଯାତ୍ରା, 
ରକ୍ଷଣଶୀଳ ଗାରୁ ବିଦାୟବେଳର କାହାଣୀ, ଜେଜେବାପା ଜେଜେମାଂଙ୍କର ବ୍ୟାକୁଳ 
ଅସ୍ଥିରତା କଥା ସତୀର ମନେ ପଡ଼ିଛି । ନଇ ବଢ଼ି ଓ ସୁଅ ତୋଡ଼ କଥା ମନେ 
ପଡ଼ିବାରୁ ସତୀ ଭାବୃଛି ' ତା'ନିଜ ଭିତରେ ପୁଣି ଏତେ ପାଣି ଅଛି ? 


ବାହାରେ ଲାଲ୍‌ ସୂର୍ଯ୍ୟାସ୍ତ । ପ୍ରକୃତିସ୍ଥ ହୋଇ ସତୀ ଟ୍ରେନ୍‌ କ୍ପାର୍ଟମେଣ୍ଟରେ 
ଦେଖୁଲା ତା” ମୁହଁ ପଟେ ଆର ପାଖ ବର୍ଥରେ ପ୍ରକାଣ୍ଡ ଆକାରର ଜଣେ ନୂଆ 
ସହଯାତ୍ରୀ ବସି ତାକୁ ହିଁ ଚାହିଁ ରହିଛି । ତାର “ ‘ଭୋକିଲା ଆଖୁ ନୀରବରେ ଚରି 
ଯାଉଛି | ହୁଏତ ଭୋଜନରେ ବସିଗଲାଣି କେତେବେଳୁ ।!”? (ପୃ. ୫୭ ) ଏଇ ଅଚିହ୍ନା 
ବ୍ୟକ୍ତି ସହିତ ସତୀର ବାଉଁାଁଳାପ ଓ ସାନିଧ୍ୟ ପ୍ରାୟ ପନ୍ଦର ଘଣ୍ଟାର ଅବଧ୍ଵ । ଲେଖକ 
ଏଥୁପାଇଁ ପନ୍ଦର ପୃଷ୍ଠାର ଉକ୍ତି -ପ୍ରତ୍ୟୁକ୍ତି ସହିତ ଗୋଟିଏ ଛୋଟ ଫ୍ଲାସ୍‌୍ବ୍ୟାକ୍୍‌ରେ 
ବାଲ୍ୟସାଥୀ ହେମନ୍ତର ଜୀବନର ଛନ୍ଦପତନ କଥା ଚୁମ୍ବକରେ ଦର୍ଶାଇଛନ୍ତି । କିଶୋର 
ହେମନ୍ତ ଆଉ କିଶୋରୀ ସତୀ - ‘ଚେକା ଚେକା ଭଉଁରୀ - ଚେକା ଚେକା ଭଉରୀ, 
ରୂପ ରସ ଗନ୍ଧ ସବୁ ମିଶି କାଉଁରି ।” ସବୁ ଦିନେ ସେଇ ଗଦ୍ରଗଦ ଭାଷା ଆଉ 
ଉଛ୍ଛାସରେ ହେମନ୍ତ ମାଟ୍ରିକ୍‌ ପାସ୍‌ କରି ନ ପାରି, ପ୍ରଚୁର ପାନ ଖାଇ, ଟାଇପିଂ 
ଶିଖ୍‌, ସଂସାର କରି ଏବେ ତାର ଗୁଜୁରାଣ ମେଣ୍ଟୋଉଛି । ହେମନ୍ତ କଥା ମନେ 
ପଡ଼ିଲେ ‘ସତୀ ଆପଣା ଭିତରେ ତୀବ୍ର ଦଂଶନଟିଏ ଅନୁଭବ କରେ ।” 


ସେଇ ରେଳଯାତ୍ରାର ସହଯାତ୍ରୀ-ତରୁଣ ନବେନ୍ଦୁ । ତାର ବାପା ଅବସର 
ନେଇଛନ୍ତି । ସେ ନିଜେ ବି.ଏ.ଫେଲ । ପୁଟ୍‌ବଲ, ହକି, ଟେନିସ୍‌ ଖେଳ, ଶୀତ 
ଦିନରେ ବାଘ ଶିକାର ଓ ଖରାଦିନେ ଚଢ଼େଇମାରିବା ତାର ସଉକ । ସିଗାରେଟ୍‌ 

୧୦୦ ଗୋପୀନାଥଙ୍କ ଉପନ୍ୟାସର ମରମ କଥା 


ଖ୍ଆରେ ଅଭ୍ୟସ୍ତ । ଏବେ ସେ ଇନ୍ନସୁରାନୁସ ଏଜେଣ୍ଟ ଏବଂ ଅବିବାହିତ । ବାହା 
ହେବାକୁ ତାର ଭୟ, ତାକୁ ଏକତରଫା ଭଲ ପାଉଥୁ୍‌ବା ଇକୋନୋମିକ୍୍‌ସରେ 
ଏମ୍‌.ଏ. ପାସ୍‌ କରିଥୁବା ଲରାର ଉଗ୍ର ମନ୍ତବ୍ୟ ଶୁଣି ଶୁଣି ସେ ଦାମ୍ପତ୍ୟ ଜୀବନରେ 
ସୀ ଜାତିକୁ bଠa ୯ଠnstrictor ବା ବୋଡ଼ା ସାପ” ବୋଲି ଧରି ନେଇଛି । ଭରା 
‘କଳ ଜଗତର ଇସ୍ପାତ ନାରୀ” , କଟୁଭାଷିଣୀ । ନବେନ୍ଦୁର ଦୁର୍ବଳ ଚେତନାକୁ ଭରା 
ନିଉରାସ୍ଥିନିକ୍‌ ମନର ଦୁର୍ବଳତା ବୋଲି ଆକ୍ଷେପ କରେ । ନିଜର ଜନ୍ମର ଦେହ 
ନବେନ୍ଦୁର ପଶୁ ଦେହକୁ ଭରା ପସନ୍ଦ କରେ ବୋଲି ସବୁବେଳେ ସେ କହେ । ପୁଣି 
ଟି.ଏସ୍‌. ଇଲିଅଟଙ୍କ ଡ୍ଵେଷ୍ଟଲ୍ୟାଣ୍ଡରୁ ପଂକ୍ତି ଉଦ୍ଧାର କରି ନବେନ୍ଦୁକୁ ଆମନ୍ତ୍ରଣ କରେ- 
‘Let us go round the prickly pear-the prickly pear.’ (ପୂ.୬୭) 
“ଖୁରଧାର ପରି ଭିଣିଭିଣା କରି କାଟିଲେ ଲଭ୍‌ ଜନ୍ମ ହୁଏ ନାହିଁ? ନବେନ୍ଦୁର 
ଏହି ମନ୍ତବ୍ୟରେ ଭରା ରାଗିଯାଇ କହେ - “ଲେଭ୍‌ ବୁଝ୍‌ ଛେନାଗୁଡ଼, ତୁମର 
ଦରକାର Calf Love.’ (ପୃ. ୬୮) 


ନବେନ୍ଦୁ ପ୍ରଗଲ୍ତ ଭାବରେ ତା! ନିଜ କଥା, ତା ପ୍ରେମିକାର କଥା ଆଉ 
ସେ ନିଜେ କିପରି ପ୍ରକାଣ୍ଡ ବଳୁଆ, ଭଲ ଖେଳାଳି ଓ ଲୋକଙ୍କର ପ୍ରଶଂସାର ପାତ୍ର 
- ସବୁ କହିଚାଲିଛି ସତୀ ଆଗରେ | “କୁହାର ବୋଲର ଏଇ ଶାନ୍ତ ଶିଶୁଟିର 
ମା'ହୋଇ”, ନାନାବାୟା ଗୀତ ବୋଲି କୋଡ଼ରେ ଶୁଆଇ ପକାଇବାକୁ ସତୀର 
ମନ ଚାହିଁଛି । ଆବଶ୍ୟକ ନ ଥାଇ ନବେନ୍ଦୁ ତାକୁ ଚା' ତେଣ୍ଡେଇବାରେ ଲାଗିଛି । 
ସତୀକି ଜ୍ଵର ହୋଇଛି ବୋଲି ଭାବି ନବେନ୍ଦୁ ବ୍ୟତିବ୍ୟସ୍ତ ହୋଇପଡ଼ିଛି । ନିଜ 
ପାଖରେ ଥୁବା ମେପାକ୍ରିନ୍‌ ବଟିକା ସତୀକୁ ଖୁଆଇଛି । କିନ୍ତୁ ତାକୁ ମିଛେ ମିଛେ 
ଜ୍ଵର ହୋଇଛି” ଓ ସେ ବି ଚାହିଁଛି ନବେନ୍ଦୁ ତାର ଶୁଶ୍ରଷା କରୁ | ଚଦର ଘୋଡ଼ିହୋଇ 
ମିଛରେ କମ୍ପଛି, ନବେନ୍ଦୁ ସତୀ ମଥାରେ ହାତ ପାପୁଲି ଥାପି ଜର ଦେଖୁଛି । ସତୀ 
ନିଧଡ଼କ ବିଶ୍ବାସରେ ନିଘୋଡ଼ ନିଦରେ ଶୋଇ ଯାଇଛି । “ତରୁଣ ନବେନ୍ଦୁର 
ଚାହାଣିରେ ପରସ୍ତ ପରସ୍ତ ଲୁଗା ଉଠିଯ!ଏ, ପର୍ଦ୍ଦା ଉଠିଯାଏ, ଅର୍ଗଳ ଫିଟିଯାଏ ।”? 
“ପତ୍ର ଉପରେ ସଜଫ୍ରଲ ପରି ଶୋଇରହିଛି ସତୀ ।” ନବେନ୍ଦୁ ସତୀର ଲୁଗା ଘୋଡ଼େଇ 
ଦେଇଛି, ତାର ଝୁଲୁଥିବା ହାତଟିକୁ ଟେକି ନାଡ଼ି ଦେଖୁଛି, ସମୟ ଭୁଲି ଯାଇଛି | 
ତାଂ ଆଖୁରେ ଆଉ ଭୋକ ନାହିଁ, ଶୀତଳ ସହାନୁଭୂତି ଖାଲି । ନବେନ୍ଦୁର ଆଶ୍ଚର୍ଯ୍ୟମଖା 
ବ୍ୟାକୁଳ ଜିଜ୍ଞାସାରେ ସତୀ ତାର ରହିବାର ଠିକଣା ନବେନ୍ଦୁକୁ ଦେଇ ପନ୍ଦର ଘଣ୍ଟା 
ରେଳଯାତ୍ରା ପରେ ଗୋଟିଏ ଷ୍ଟେସନ୍ନରେ ଏକା ଏକା ଓହ୍ଲେଇ ପଡ଼ିଛି । 

ରାହୁର ଛାୟା og 


ଉପନ୍ୟାସର ପନ୍ଦର ପରିଚ୍ଛେଦ ତଥା ପୃଷ୍ଠାଙ୍କ ବାସ୍ତରୀରେ, ଉପନ୍ୟାସର 
ପ୍ରାୟ ମଝି ଅଂଶରେ, ଯାହା ପାଇଁ ସତୀ ଅସତୀ ହୋଇଛି ବୋଲି ଜନାପବାଦ 
ରଟିଚଛି, ସେଇ ଛାୟାଗ୍ରହ ରାହୁକୁ, ଅର୍ଥାତ ସାଙ୍ଗିଆ ନ ଥବା ସମୀର୍‌ ନାମଧେୟ 
ପଚାଶ ବର୍ଷୀୟ ସୁକଣ୍ଟ କୋମଳଭାଷୀ, ମାର୍ଜିତ ରୁଚିସ୍ପନ୍ ଗପୁଡ଼ି ନାୟକକୁ ଲେଖକ 
ପାଠକ ସମ୍ମୁଖରେ ଉପସ୍ଥାପିତ କରିଛନ୍ତି । ସତୀର “ “ସେ ବାପ ନୁହେଁ, ସ୍ଵାମୀ ନୁହେଁ, 
ସାମାଜିକ ସମ୍ମନ୍ଧରେ କେହି ନୁହେଁ, ଅଥଚ ଯାହା ଘେନି ତାର ପରିଚୟ! (ପୃ ୭୩) 
ସେ. ହିଁ ସମୀର, ସେ ଅସ୍ତୋନୃଖ ସୂର୍ଯ୍ୟ ଆଉ ସତୀ ରାତ୍ରି, ଦୁହେଁ ମିଶି ‘ଗୋଟିଏ 
ମାୟା-ବିସ୍ୃତି', ତେଣୁ ତ ଦୁନିଆ ଡେଙ୍ୁରା ବଜାଏ ! ସେଇ ଦୁଇ ଜଣଙ୍କର ‘ଆଦିମ 
ସମ୍ପର୍କର ଜ୍ଵାଳାମୟ ସମ୍ବନ୍ଧ ସତୀକୁ ଏକ ପ୍ରେତାତ୍ମା କରି ତୋଳିଛି, 'ଆଧେୟ ଦେଖୁ 
ତାର ତୃଷ୍ଣା ବଢ଼ି ଉଠେ, କିନ୍ତୁ ଚରିତାର୍ଥ ହୁଏ ନାହିଁ ।” (ପୃ ୨୩) 


ସମୀରକୁ ପାଠକଙ୍କୁ ଚିହ୍ମେଇ ସାରି ଲେଖକ ସତୀର ଅତୀତକୁ ପୁଣି 
ଘାଣ୍ଟିଛନ୍ତି । ପୁଲିସ୍‌ ଚାକିରିରୁ ଅବସର ନେଇ ତା’ ବାପା ଚନ୍ଦ୍ରିକାପ୍ରସାଦ ସହରରେ 
ବସା ଘରେ ରହୁଥାନ୍ତି । ସ୍ତ୍ରୀ ପୁଷ୍ପମୟୀ, ଝିଅ ସତୀ ଆଉ ଚାକର ରଘୁଆ ବି । ସତୀ 
ଏମ୍‌.ଏ. ପରୀକ୍ଷା ଦେଇଥାଏ । ଭାଇ ବଦ୍ରିକାପ୍ରସାଦ ବାପାଙ୍କ କଥା ନ ମାନି ଅଭି 
ପାନରାର ଝିଅକୁ ବାହା ହୋଇ ଧନୀ ଶ୍ଵଶୁରଘରେ ଘରଜୋଇଆ ହୋଇ ରହିଥାନ୍ତି । 
ଫଳରେ ଘରେ “ˆ ‘ବାପା ହେଲେ ମୂକ ଚାକିରିଆ, ମା? ନୀରବ ଗୃହିଣୀ !”? ଏଇ 
ଦୁଃଖଦ ପାରିବାରିକ ସ୍ଥିତିରେ ଦିନେ ଅଘଟଣ ଘଟିଛି । ଶୀତ ଦିନ, ଅଧରାତି ଟପି 
ଯାଇଥାଏ |! ହଠାତ୍ଵ ସତୀର ବାପାଙ୍କର ହୃତ୍ଵକ୍ରିୟା ବନ୍ଦ ହୋଇଯାଇଛି । ଦେହ 
ହେମାଳ, ଅବଶ, ନିଥର ! ମା” ବାହୁନି ଉଠିଛନ୍ତି, ସତୀ “ବାପା” “ବାପା” କହି 
ଚିକ୍ରାର କରୁଛି । କାନ୍ଦଣା ଶୁଣି ପଡ଼ୋଶୀ ସମୀର ବଡ଼ ଓଭରକୋଟଟିଏ ପିଛି 
ଚାକର ରଘୁଆ ସାଂଗେ ଘର ଭିତରକୁ ପଶିଯାଇ ଡାକ୍ତର ଡକେଇ ପଠେଇଛନ୍ତି । 
କିନ୍ତୁ ବାପା ଚନ୍ଦ୍ରିକାବାବୁ ମରି ଯାଇଛନ୍ତି । ସତୀର ସମଗ୍ର ଶରୀର ଥରି ଉଠିଛି 
ଭବିଷ୍ୟତ୍ର ଆତଙ୍କରେ । ସତୀ ତଳେ ପଡ଼ିଯିବା ଉପରେ । ଥଳ କାଳ ଭୁଲି 
ସମୀରବାବୁ ସତୀକୁ ଦୁଇ ହାତରେ କୁଣ୍ଢେଇ, ବନ୍ଧନକୁ ଦୃଢ଼ତର କରି ଖଟ ଉପରେ 
ଶୁଆଇ ଦେଇଛନ୍ତି । ସେଇ ˆ ପହିଲି ପରିଚୟର ଝାପ୍ତା ସ୍ମତି ସତୀର ମନେ ପଡ଼େ 
- ଯେତେବେଳେ ଶୋକରେ ତାର ଅନ୍ତର ମେଲା ହୋଇ ପଡ଼ିଛି, ଲୋକ-ଦେଖାଣିଆ 
ବ୍ୟବହାରର ବର୍ମ ନାହିଁ, ସେତେବେଳେ ଅତି ଗହନକୁ ସଞ୍ଚରି ଯାଉଛି ଜଣକର 
ସ୍ପର୍ଶ, ପୁରୁଷପଣରେ ସାନ୍ଧନା ଦେଉଛି, ଆଶ୍ରା ଦେଉଛି, ଇଚ୍ଛା ହେଉଛି ବାରମ୍ବାର 

୧୦୨ ଗୋପୀନାଥଙ୍କ ଉପନ୍ୟାସର ମରମ କଥା 


ସେହି ସାହାଯ୍ୟ ଘେନିବାକୁ । ମନେପଡ଼େ, ସେ ଅନାଡ଼ି ଆଙୁଠିରେ ବ୍ଲାଉଜ୍‌ର 
ବୋତାମ ଫିଟାଇ ଦେଇଥୁଲେ, ଲୁଗାର ଖୋଷଣି ଫିଟେଇ ଦେଇଥୁଲେ, ଧୀରେ 
ପାଖ ଖଟ ଉପରେ ଶୁଆଇ ଦେଇ ମୁହଁରେ ପାଣି ଛାଟି ଛାଟି ଆଶ୍ଚର୍ଯ୍ୟ ହୋଇ 
ଅନେଇ ରହି ବିଞ୍ଞ ଦେଇଥିଲେ !”' (ପୃ ୭୭ ) ଶୀତରତୁର ନିଶା ଅନ୍ଧାର ଓ ଉପସ୍ଥିତ 
ବିପଦର ଘନ ଅନ୍ଧକାରରେ ଶୋକାତୁରା ପିତୃହରା ସତୀ ଯେତେବେଳେ 
ପର୍ଯ୍ୟାକୁଳିତା ହୋଇଛି, ଅନ୍ତର ଓ ବହିର୍ବାସ ଖୋଲିଯାଇଛି, ସେତେବେଳେ 
ପଡ଼ୋଶୀ-ଭଦ୍ର ବୟସ୍କ ସମୀର ସଞ୍ଚରଣଶୀଳ -କାମୁକତାର ଜାନ୍ତବ ସ୍ପର୍ଶ ଦେଇ 
ରାହୁଗ୍ରାସ କରିବାକୁ ଆଗେଇ ଆସିଛନ୍ତି । ସତୀର ଯୌବନ ତାତି ଉଠିଛି, ସେ 
ଘୃଣା କରିନି, ଅସ୍ବୀକାର କରିନି । ପଦାକୁ ଆସି ‘ଠିଆ ଠିଆ ସତୀ ଭାଙ୍ଗି ପଡ଼ିବାକୁ 
ଚାହିଁଛି, ‘କାହାର କାନ୍ଧ ଉପରେ ଦେହ ଭାରାଦେଇ ସେ ତାର ଦୁଃଖର ଘଟ 
ଅଜାଡ଼ି ଦେଇଛି ।”? ଉପନ୍ୟାସର କ୍ଲାଇମାକ୍ସ ବା ଚରମ ବିନ୍ଦୁ ଏଇଠି । ଏ ଏକ 
ନାଟକୀୟ ଶିହରିତ ମୁହୃର୍ଭ । ଏଇଠାରୁ ସତୀର ଜୀବନଯାତ୍ରା ଭିନ୍ନ ମୋଡ଼ ନେଇଛି । 


ଅହେତୁକ ସାହାଯ୍ୟର ହାତ ପ୍ରସାରି ସତୀର ବାପାଙ୍କର ଅନ୍ତ୍ୟେଷ୍ଟିକ୍ରିୟା 
ଓ ଶୁଵଧିର ସମସ୍ତ ଖର୍ଚ୍ଚ ଉଦାରଚେତା ସମୀରବାବୁ କରିଛନ୍ତି ଓ ମା’ ପୂଷ୍ଠମୟୀକୁ 
ଘର ଚଳେଇବା ପାଇଁ ପାଞ୍ଚଶହ ଟଙ୍କା ଦେଇଛନ୍ତି । ସତୀ ତା” ପିତୃ ପ୍ରେତର 
' ତର୍ପଣ ଲୁହରେ ନୁହେଁ, ଆନନ୍ଦର ହସରେ’ କରିଛି, ସମୀରର ‘ଆଉଶାର ସାଉଳାର 
ଉଷୁମ ସ୍ଥର୍ଶ' ସେ ଘେନିଛି ଆଉ ସେ ଅନୁଭବ କରିସାରିଛି ‘ଅନ୍ଧାର ତଳେ ତଳେ 
ଜୀବନର ଧାସ ।' ସେ ବଞ୍ଚବାର ନୂଆଁ ସ୍ତର ପାଇଛି । ‘ସେହି ରାତି ପରେ, ତାର 
ନୂଆ ଅବସ୍ଥିତିର ଚୋରା କବାଟ ଖୋଲିଯାଇଛି।” (ପୂ. ୮୩) 


ସତୀର ମା” ପୁଷ୍ଠମୟୀ ଗାଁରେ ଯାଇ ରହିବାକୁ ପସନ୍ଦ କରିଛନ୍ତି । ସତୀ 
ବସାଘର ବଦଳେଇ ଆଉ ଅନ୍ୟତ୍ର ଘରଭଡ଼ା ନେଇ ରହିଛି । ବ୍ୟାଙ୍କ ବାଲାନ୍ଧ ରେ 
ଧନୀ ପାଲଟିଥିବା ସମୀର ମଧ୍ଯ ସତୀର ପିଛା ଛାଡ଼ିନି । ଶିଷ୍ଟାଚାର ଓ ଲୌକିକତାର 
ବ୍ୟବଧାନ ତୁଟିଗଲା ପରେ ସମୀର ତା'ର ଅଧୁକାର ଅଧକ ସାବ୍ୟସ୍ତ କରିବାରେ 
ଲାଗିଛି । କିନ୍ତୁ ' ଆପଣାଠି ବିଭୋର ସତୀ । ଦର୍ପଣରେ ଦିଶେ ଆପଣାଠି ଯୌବନର 
ଢେଉ, ଜୀବନର ତେଜ,.... ସେ ଜଗତଜିତା, ନିଜଠି ଆବଦ୍ଧ”, କିନୁ “ସମୀର 
କାଠ -ପଥର ( ଫସିଲାଇଜ୍ଡ ଉଦ ), ଜନ୍ମପଣର ପତିଆରା ଖେଳୁ ଖେଳୁ ତାର 
ବକଳ ଝରି ପଡ଼ିଛି, ଖାଲି କାଠ, ତାର ମଞ୍ଜି ବି ଖତରା ।” (ପୃ. ୮୫) ସମୀରର 
ସ୍ଵାସ୍ଥ୍ୟର ଶିରୀ ତୁଟି ଆସୁଥାଏ, ଆସନ୍ନ ବାର୍ଵକ୍ଯର ଛାପ ମୂହଁଟାଣକୁ ଫୁଟେଇ 

ରାହୁର ଛାୟା ନେଲ 


ବେଳେବେଳେ ବାହାରି ପଡୁଥାଏ । ତାର ବାଧ୍ୟବାଧକତାରେ ସତୀ ତାଂ ସହିତ 
ବିଭିନ ସ୍ଥାନକୁ ପର୍ଯ୍ୟଟନରେ ଯାଇଛି । ପୁରୀ ସମୁଦ୍ରକୂଳର ଗୋଟିଏ ହୋଟେଲ୍‌ରେ 
ଦୁହେଁ ରହିଛନ୍ତି । ସମୀର ଅସୁସ୍ଥ ବୋଧହୁଏ ଯକ୍ଷମାରୋଗର ଆରମ୍ଭପ୍ରାୟ । ସମୁଦ୍ରର 
ଉତ୍ତାଳ ତରଙ୍ଗ ସତୀକୁ ଭାବାତୁରା କରିଛି । ନିଃଶବ୍ଦ ରାତିରେ ସମୁଦ୍ରର ଅଥଳ 
ବିସ୍ତୃତିରୁ ଜୀବନର ଅସମାହିତ ଦ୍ଵନ୍ଦରର ସମାଧାନ ସତୀ ଖୋଜିଛି ପୁରୀର ସ୍ର୍ଣ୍ଣିମ 
ବେଳାଭୂମିରେ । “ଏଇ ପୁରୀ, ତ୍ୟାଗର ଧାମ, ଯୁଗେ ଯୁଗେ ସମସ୍ତିଙ୍କର ସବୁ ବଡ଼ 
ପଣ ଧୂଳିରେ ମିଳେଇଯାଇ ଖାଲି ରହିଛି ଦୁଇଟା ଜିନିଷ, ଆଗରେ ବଡ଼ ସମୁଦ୍ର, 
ପଛରେ ବଡ଼ ଦେଉଳ |” (ପୃ.୮୯) ହୋଟେଲରୁ ଅଧ ରାତିରେ ସତର୍କ ସନ୍ତର୍ଘଣରେ 
ସତୀ ସମୁଦ୍ରକୂଳକୁ ଚୋରଣୀ ପରି ଏକୁଟିଆ ଆସିଛି, ନିଃସଙ୍ଗ ମୁହୁ୍ଁରେ ସମୁଦ୍ରଠାରୁ 
ଆଶ୍ରସ୍ତି ପାଇବା ପାଇଁ, ଠିକ୍‌ ମାଥ୍ୟ୍‌ ଆର୍ନୋଲ୍ଲଙ୍କ 'ଡୋଭର୍‌ ବୀଚ'ରେ ଉତ୍ତର ଖୋଜିଲା 
ପରି । ସତୀ ମୁକ୍ତି ଚାହେ, ଏଇ ଅନ୍ତର୍ଜ୍ଧଳନକୁ ସତେକି ଉପହାସ କରି ସମୀର ଚୁପ୍ଚାପ୍‌ 
ସିଭିଲ ମ୍ୟାରେଜ୍‌ କରିବା ପାଇଁ ପ୍ରସ୍ତାବ ଦେଇଛି । ତିନୋଟି ସନ୍ତାନ ଓ ପନ଼ୀ ଥାଇ 
ସମୀରର ଏ ପ୍ରସ୍ତାବକୁ ସତୀ ପ୍ରତ୍ୟାଖ୍ୟାନ କରିଛି । 


ପୁରୀରୁ ଫେରି ଦୁଇ ଦିନ ପରେ ସତୀ ରେଡ଼ିଓ (ଏ.ଆଇ.ଆର୍‌. )ରେ 
ଖଣ୍ଡେ ଚାକିରି ପାଇଛି । ତାର ନୂଆ ଘର ପାଖର ପଡ଼ିଶା ହୋଇଛନ୍ତି ଅୟସରେ 
ସଉକରେ ଜୀବନ ବିତୋଉଥବା”, କୌଣସି ଜଞ୍ଜାଳରେ ବାନ୍ଧି ହୋଇ ନ ଥବା 
କଳ୍ପନା ଦେବୀ । ସତୀ ଇର୍ଷା କରିଛି । ସମୀର ପୁଣି ସତୀକୁ ପ୍ରବୋଧନା ଦେବାକୁ 
ଆସିଛି । ସମୀର ହାତରେ ମୁହଁ ଘୋଡ଼େଇ କାନ୍ଦ କାନ୍ଦ ହୋଇଛି ! ସତୀ ଅନ୍ତରର 
‘ଟକ୍‌ ଟକ୍‌ ତତଲା ଲାଭା” ପୁଣି ଶୀତଳ ହୋଇ ଆସିଛି । ଆଖୁ ଆଗରେ ଠିଆ 
ହୋଇଥବା ବିଷଣ୍ଠ ସମୀରକୁ ଦେଖୁ ସତୀକୁ ଲାଗିଛି ଆପଣାର ଜୀବନରୁ ଫାଳେ, 
“ନିଜର ରୋରୁଦ୍ୟମାନ ଶିଶୁ ।” ସତୀର ମନ ବଦଳିଛି ତତୃକ୍ଷଣୀତଵ । ଆଲୁଅ 
ନିଭେଇ ଦେଇ ଧାଇଁଯାଇଛି ସମୀରଠି ନିଜକୁ ଖୋଜିବାକୁ ।” ରେଡ଼ିଓ ଚାକିରି 
ଛାଡ଼ିବାର ପ୍ରାୟ ଛ'ମାସ ପରେ ସେଇ ଗଡ଼ଜାତ ସ୍ତୁଲରେ ଶିକ୍ଷୟିତ୍ରୀ ଚାକିରି 
ପାଇ ସତୀ ସମୀରକୁ ଛାଡ଼ି ଚାଲିଯାଇଛି । ଭାବିଛି ଏଇ ତାର ବନ୍ଧନ-ତୃଟା 
ମୁକ୍ତି ।' ଶିକ୍ଷୟିତ୍ରୀ ଜୀବନର ପ୍ରଥମ ସାଢ଼େତିନି ବର୍ଷ ଉପନ୍ୟାସର ପ୍ରଥମ ଚରଣରେ 
ବର୍ଣ୍ଣିତ । 

ସତୀର ସ୍ତ୍ୁଲ ପରିସରକୁ ସମୀର କେବେ ଯାଇଛି କି ନାହିଁ ସେ ବିଷୟରେ 
ଲେଖକ ନୀରବ ' ରହିଥିଲେ ମଧ୍ଯ ଗଡ଼ଜାତ ସ୍ତୁଲରେ ସତୀର ଅପବାଦ ରଟିବା 


Digitized by srujanika@gmail.com 


୧୦୪ ଗୋପୀନାଥଙ୍କ ଉପନ୍ୟାସର ମରମ କଥା 


ମୂଳରେ ସମୀର ଯେ ଅଛି ଏହା ନିଃସନ୍ଦେହରେ କୁହାଯାଇପାରେ । ସେଇ ସ୍ତଲ୍‌ରେ 
ସତୀ ସାଢ଼େତିନି ବର୍ଷ କଟେଇ, ଇସ୍ତଫା ଦେଇ, ନିଜ ସହରକୁ ଫେରିଆସିଲା 
ପରେ ସତୀକୁ ପୁଣି ସ୍ଵାଗତ କରିଛି ସମୀର । ଏ ଘର ତାକୁ ଲାଗିଛି ପଦ୍ଧମଦ୍ଧୀପ ଆଉ 
ସମୀର ପଦ୍ଧମପୁରୁଷ, ସତୀ-ପଡୁ ପୁଣି ପୁଟି ଉଠିଛି । (ପୃ. ୧୦୨ - ୩୩) ପଦ୍ଧପୁରୁଷ 
ପଦ୍ଧଭୁକ୍‌ ସମୀର ନିଜକୁ ଆଉ ସମ୍ଭୋଗକ୍ଷମ ମନେକରି ପାରୁ ନାହିଁ । * ଦେହରେ 
ନାହିଁ ସେ ସ୍ଵାଭାବିକ ତାତି, ମନରେ ନାହିଁ ସେ ତୀବ୍ର ଶୋଷଣ ଶକ୍ତି, ସଵାୟୁରେ ସେ 
ସହଜ ଗତି ନାହିଁ, ତଥାପି ଇଚା ଅଛି, କଳନା ଅଛି ।” ? (ପୃ. ୧୦୫) 


ଠିକଣା ଖୋଜି ଖୋଜି ଏକଦା ରେଳ ସହଯାତ୍ରୀ ନବେନ୍ଦୁ ସତୀର ଘରେ 

ଆସି ପହଞ୍ଚଛି । ସତୀ ସହ ଅନ୍ୟ ଜଣେ ବ୍ୟକ୍ତିର ଉପସ୍ଥିତିକୁ ଦେଖ ସେ ଆହତ 
ହୋଇଛି । ସମୀର ତାର ବନ୍ଧୁ ବୋଲି ସତୀ ନବେନ୍ଦୁକୁ ଚିହ୍ଦେଇଛି । ନବେନ୍ଦୁର ମନ 
କିନ୍ତୁ ବୁଝିନି । ସେ ତାର ପ୍ରେମିକା ଇରାକୁ ଚିଠିରେ ପଚାରିଛି - ˆ କାହିଁକି ଏପରି ହୁଏ 
କହିପାରିବ ଇକନମିକା ? କାହିଁକି ଜଣକୁ ଦେଖୁଲେ ମୁଣ୍ଡ ନଇଁଯାଏ, ଇଚ୍ଛା ହୁଏ 
ଆଶୀର୍ବାଦ ନେବାକୁ, ଆଉ ଜଣକୁ ଦେଖୁଲେ ପାଖରେ ଯାହା କିଛି ମିଳୁ ବାଡ଼ି କି 
ଛାଞ୍ଚୁଣି ତାକୁ ଧରି ଆପେ ହାତ ଟେକି ହୋଇଯାଏ ?”” ନବେନ୍ଦୁ ଯେ ଭିତରେ ଓ 
ବାହାରେ ଭୂତ ବା vampire ଦେଖୁବାକୁ ଆରମ୍ଭ କଲାଣି ବୋଲି କହି ନବେନ୍ଦୁକୁ ଇରା 
ଲେଖୁଛି । ଯଦି କେଉଁଠି କିଏ ପ୍ରତିବନ୍ଧକ ସାଜୁଛି ତାକୁ ଦୂର କରିବାକୁ ଇରା ଉପଦେଶ 
ଦେଇଛି । ଇରାର ଚିଠି ନବେନ୍ଦୁ ମନରେ ବିଷ ମଞ୍ଜି ବୁଣି ଦେଇଛି । ସେ ଏବେ ଭାବିଛି 
“ସତୀ ତାର ଦରକାର, ପବିତ୍ର ଭାବେ ନୁହେଁ, ଅପବିତ୍ର ଭାବେ, ଯେପରି ଭାବେ 
ରେଳଡବାରେ ଶୋଇଲା ସତୀର ଦେହକୁ ଚାହୁଁ ଚାହୁଁ ସତୀର ଛାୟାରୂପ ତାର ମନରେ 
ପଶିଥୁଲା, ଠିକ୍‌ ସେହିପରି - ସେମିତି ସତୀ ତାର ଦରକାର ।” ' (ପୃ ୧୧୦) ନବେନ୍ଦ 
ପ୍ରତି ଦିନ ଆସି ସତୀ ଓ ସମୀର ସହିତ ଗୋଳି ହୋଇଯାଏ ! ସମୀର ଆଖୁର ଆତଙ୍କ 
ସତୀ ବୁଝେ । ଦୁଇଟା ପୁରୁଷ ମଝିରେ ସତୀ । ତ୍ରିଭୁଜ । ˆ ଦୁଇଟା ପୁରୁଷଙ୍କୁ ଚାହିଁ ସେ 
ତାଙ୍କର ନଗ୍ନ ଦେହକୁ ଦେଖେ, ଆପଣା ରୋମ ଟାଙ୍କୁରି ଉଠେ, ତା'ପରେ ଜାଣି ଜାଣି 
ଦୃଷ୍ଟି ବଳାଏ ତାଙ୍କର ନଗ୍ଧ ଆତ୍ମାକୁ, ଅନୁମାନ କରେ ସୂଳ ଦେହ ଉହାଡ଼ରେ ଅଛି 
କାମନାର ଅଶରୀରୀ ରୂପ |”? (ପୃ. ୧୧୪) ସତୀ ପାଇଁ ଦୃଇଟା ସୂର୍ଯ୍ୟାସ୍ତ ସମାନ 
ନୁହେଁ । ସମୀର ଭଳି ନବେନ୍ଦୁ ବି ଭୁଲ, କେବଳ ଉପହାସ, “ରଣ କୁହୁଡ଼ିରେ ନୂଆ 
ସକାଳର ରଂଗ”, ସେ ବି ଉଭେଇ ଯିବ । ପୁଣି ଗୋଟିଏ ଫ୍ଲାସ୍ବ୍ୟାକୂରେ ସତୀ ତାର 
କିଶୋରୀ ଜୀବନକୁ ଫେରିଯାଏ । ସାଙ୍ଗ ନିରଞ୍ଜନ (ଯାହା ସହିତ ଥରେ ସତୀର 

ରାହୁର ଛାୟା ବିଡି 


ବିବାହ ପ୍ରସ୍ତାବ ପଡ଼ିଥୂଲା), ବଜାରୀ ଶିବ, ସଙ୍ଗୀତ ମାଷ୍ଟର ମଦନବାବ୍ର, ବୈକୁଣ୍ଠ, 
ପ୍ରତାପ ଆଉ ସଂସ୍କୃତ ପଣ୍ଡିତ ଗାଣ୍ଡୀବଧର୍‌ ଶର୍ମା - ସଭିଏଁ ମନେ ପଡ଼ିଯାଆନ୍ତି। 
ଅତୀତ ଆଉ ବରଉ୍ମାନର ଘଡ଼ିସନ୍ଧି ମୁହୁର୍ଉରେ ନବେନ୍ଦୁ ସତୀକୁ ବାରମ୍ବାର ପ୍ରଶ୍ନ କରିଛି 
- 'ସମୀରବାବୁ ଆପଣଙ୍କର କିଏ ?? ସତୀ କିନ୍ତୁ ରହିଛି ନିରୁଭତରା, ଆଲୁଅ ନିଭେଇ 
ସତୀ ଘର କୋଣରେ ଖାଲି କାନ୍ଦିଛି । ଲରାର ବାରମ୍ବାର ତାଗିଦ୍ଵ ହେତୁ ନବେନ୍ଦୁ ସତୀ 
ସହିତ ସମ୍ପର୍କକୁ ଆଉ ଦୀର୍ଘତର ନ କରି ଗାଡ଼ିରେ ବସି ଫେରିଯାଇଛି ଭରା ପାଖକୁ । 
ସତୀର ଜୀବନମଞ୍ଚରୁ ନବେନ୍ଦୁ ସବୁଦିନ ପାଇଁ ବିଦାୟ ନେଇଛି । (ପୃ. ୧୨୧) 


ନବେନ୍ଦୁର ଅନ୍ତିମ ପ୍ରଶ୍ନର ସହଜ ଉତ୍ତର ଦେଇ ନ ପାରି ସତୀ ଘାରି 
ହୋଇଛି । ସମୀର ସହିତ ସତୀର ˆ ‘ଛାଏଁ - ଗଢ଼ା ବନ୍ଧନରେ ସଂସ୍କାରର ଜୋର୍‌ 
ନାହିଁ, ସନ୍ତାନର ଗଣ୍ଠି ନାହିଁ, ଦୁହେଁ ସ୍ଵାଧୀନ, ସୁଅ ତୋଡ଼ରେ ଏକାଠି ଆଉଜି ପଡ଼ି 
ଭାସି ଚାଲିଛନ୍ତି ଦି'ଟା ଜୀବ, ସମ୍ବନ୍ଧର ଭୟ ଥମ୍ଭିଲା ପାଣିକୁ ।”? (ପୃ. ୧୨୨) 
ସତୀର ଝାଉଁଳା ମନକୁ ଠଉରେଇ ସମୀର ସ୍ଥାନ ପରିବର୍ଭନ ବା ସମୁଦ୍ରକୂଳରେ 
କିଛି ଦିନ ରହଣି ପାଇଁ ପ୍ରସ୍ତାବ ଦେଇଛି । ଦଳଦଳ ଟୁରିଷ୍ଟ କଳରବ, ଯକ୍ଷ୍ମାରୋଗୀ 
ଆତଯାତ ପୁରୀ ସମୁଦ୍ରକୂଳକୁ ଯିବାକୁ ବା କୋଣାର୍କର ପଥର ସଂସାରକୁ ଯିବାକୁ 
ସତୀର ମନ ଟେକି ନାହିଁ । କୋଣାରକର ସ୍ଥାପତ୍ୟକୁ ସତୀ ଯେତେ ଥର ମନେ 
ପକେଇଛି, ତାକୁ ଲାଗିଛି ଅପରାଧୀ ପରି, ସେ ଜୀବନକୁ ଫାଙ୍କି ଦେଇଛି । ˆ ବରଂ 
ବାଛ ଏପରି ଜାଗା, ଯେଉଁଠି ଦେଖୁବାକୁ କି ଭାବିବାକୁ କିଛି ନ ଥୁବ, ଯେଉଁଠି 
ଅପନ୍ତରାରେ ଠୁଙ୍ଗା ଗଛଟି ପରି ଫାଙ୍କା ପଟଟଭୂମିରେ ବଡ଼ ହୋଇ ଉଠିବ ନିଜର 
ବ୍ୟକ୍ତିତ୍ଵ ନିଜ ଆଗରେ, ଆଉ ମନଭୁଲା ଶାନ୍ତି ଥୁବ । ' (ପୃ ୧୨୫) 


ପୁରୀ- କୋଣାର୍କର ମଝି ଜାଗା କେଉଁ ଅପନ୍ତରା ଢେଉଢେଉକା ବାଲିବନ୍ତ, 
ଅଳ୍ପଦୂରରେ କେଉଟ ପଲ୍ଲୀ, ଆଗରେ ଦିଗହଜା ସମୁଦ୍ରର ନେଳି, ସେଠି ଆକାଶ 
ଢେଉ ଭାଙ୍କୁଛି, ବେଳାଭୂଇଁରେ ନାଲି ଟହଟହ କଙ୍କଡ଼ା, ବାଲିହରିଣ, ଠାଏ ଠାଏ 
ଝାଉଁଗଛ, ଏଇ ଅପରିଚିତ ବାଲିବନ୍ତ ଉପରେ ଆଲୁରା ବେଶରେ ଆଲୁରା ଚିନ୍ତାରେ 
ସତୀ ଯାଇ ପୁଲକି ଉଠିଛି । ସେ ଏବେ ନିଜର ପରିଚୟଠୁ ମୁକ୍ତି ଚାହେଁ । ଅତୁଠରେ 
ସମୁଦ୍ରସ୍ଥାନ କରେ |! ଏମିତି ଦିନେ, ଏଇ ନିଛାଟିଆ ବେଳାଭୂଇଁରେ ˆ ପାତଳା, 
ନହକା, ଗୋରା, ଗୋଲମୁଣ୍ଡ ଓସାର କପାଳ, କୁଞ୍ଜକୁଞ୍ଚଆ ବାଳ, କାନ ଉପରୁ 
ଦିଫାଳ, ବୟସ ବାଇଶ କି ତେଇଶ ହେବଂ ” ତରୁଣଟିଏ ହଠାତ ଆସି ଉଭା ହେଲା । 
ସେତେବେଳେ ଜଳପରୀ ପରି ସତୀ ସମୁଦ୍ରର ଢେଉ ଭିତରେ ଗାଧୋଉଥାଏ । 

୧୦୬ ଗୋପୀନାଥଙ୍କ ଉପନ୍ୟାସର ମରମ କଥା 


ଆଗନ୍ତୁକଟି ତାକୁ ଏକାଦୃଷ୍ଟିରେ ଚାହିଁ ରହିଥାଏ । ସେ ବିଭୂତିଭୂଷଣ, ଫିଫଵଥ ଇଅର୍‌ 
ସାହିତ୍ୟର ଛାତ୍ର | ବିଭୂତି ବାରଣ କରିଛି ସତୀକୁ ଅତୁଠରେ ଗାଧୋଇବାକୁ । ସେଠି 
କାଳେ ମଗର ଶାଙ୍କୁଶ ଥାଇପାରନ୍ତି ବୋଲି । ସତୀ ପରିହାସ କରିଛି । ନିଜକୁ 
ମସ୍ୟକୁମାରୀ ଆଉ ବିଭୂତିକୁ ମଗର ମହାଶୟ” ବୋଲି କହିଛି । ଏଇ ତରୁଣ 
ବୟସରେ ଛାତ୍ରଟି “ଛୁଟିରେ କବିଭାବ ଘେନି ଭୁଆଁବୁଲି ଆସିଛି, ବସା କରିଛି 
ସମୁଦ୍ରକୂଳିଆ ଛୋଟ ଗାଁରେ, କେବଳ ବୁଲାବୁଲି ଆଉ ଭାବନା ବୋଝେଇ ହୋଇ 
ଘରକୁ ଫେରିବ |”? (ପୃ. ୧୩୦) 


ପ୍ରଥମେ ଏଇ ନିରୋଳା ସମ୍ପଦ୍ର ତଟରେ ବିଭୂତିର ଛନଛନିଆ ତାରୁଣ୍ୟ 
ଦେଖୁ ତାକୁ ଆତ୍ମସାତ୍ଵ କରିବାକୁ ସତୀ ଚାହିଁଥିଲା । କିନ୍ତୁ ତାର ତରଳ ବୟସ ଓ 
ସ୍ବାତକୋତ୍ତର ଛାତ୍ରାବତ୍ଥା କଥା ଚିନ୍ତା କରି ‘କଅଁଳା ପିଲାଟେ” ବୋଲି ଭାବିଲା । 
ତେଣୁ ‘ମଧ୍ୟମ ପନ୍ଥା” ବାଛି ସତୀ ତା'ଠାରୁ ଦୌଡ଼ି ପଳାଇଲା । ବିଭୂତି ତାକୁ 
ଗୋଡ଼େଇବା ଦେଖୁ ସତୀ ବିସ୍ମିତ ହେଲା | ‘ଆରେ ଛାତ୍ରଟି ଜଣେ ପୁରୁଷ”, ଏମିତି 
ଏଇ “ବେଳାଭୂଇଁରେ ସୂର୍ଯ୍ୟଦେବ ତ ପୁଣି ଗୋଡ଼େଇଥଲେ ଚନ୍ଦ୍ରଭାଗାକୁ !” ସତୀ 
ଦୌଡ଼ ଦୌଡ଼ ପଡ଼ିଯାଇଛି, ବିଭୂତିଭୂଷଣ ସାହାଯ୍ଯ କରିବାକୁ ଆଗେଇ ଆସିଛି । 
ସତୀ ବାଧା ଦେଇ ନାହିଁ ବରଂ ଉଲ୍ଲସିତା ହୋଇଛି । ସେଇ “ଚାରଣ ସ୍ଥାନରେ 
ବିଭୂତିଭୂଷଣ ସତୀକୁ ବହୁବାର ଭେଟିଛି । ପୂର୍ଣ୍ଣମୀ ସନ୍ଧ୍ୟାରେ ଜୁଆରିଆ ସମୁଦ୍ରକୁ 
ଝାଉଁଗଛର ଛାଇ ଆଲୁଅରେ ରହି ସତୀ ଦିନେ ଚାହିଁ ରହିଛି । ‘ତାର ଆଣ୍ତ ସନ୍ଧିରେ 
ମୁହଁ ଲୁଚେଇ ବାହା ଡଙ୍କେଇ ଦେଇ ଆଉଜି ପଡ଼ିଛି ବିଭୂତି ... ସତୀର ଦେହମୂହ 
ଚିନ୍ତାର ସରୁ ଜାଲ ଛିଣ୍ଡାଇ ଦେଇ ଉପରକୁ ଉପରକୁ ଘର୍ଷଣ ଜନ୍ମାଇ ଚହଲିଗଲା 
ବିଭୂତିର ଦୁଇ ହାତ, ସେ ଯେପରିକି କ'ଣ ଖୋଜୁଛି । ସତୀର ଦେହ ଥରି ଉଠିଲା । 
ପର ମୁହୁର୍ରରେ ଅନୁଭବ କଲା ଦୁଇଟା ଦୃଢ଼ ମୁଠାର ଚାପ, ମାଂସକୁ ଚିପି ସ୍ଵପ୍ନ 
ଚିପୁଡ଼ିବାକୁ ପ୍ରୟାସ କରୁଛି ଜନ୍ତୁ । ସତୀର ଦେହରେ ଅସ୍ଵାଭାବିକ ତାତି । ? (ପୃ ୧୩୯ ) 


ଏଇ ନାଟକୀୟ ସଂଘାତରେ ଆହତା ସତୀ ବିଭୂତିର ହାତ ଛିଞ୍ଚାଡ଼ି ଦେଇଛି । 
ବିଭୂତିର ସହସା ବିବାହ ପ୍ରସ୍ତାବକୁ ଭର୍ସଘନା କରି ସତୀ କହିଛି “ଶୁଣ, ତୁମେ ମୋଠୁ 
ଚଉଦବର୍ଷ ସାନ । .... କଳଙ୍କିନୀ ସତୀର ନାଆଁ ଶୁଣିଛ ? ସତୀ ଆଉ ସମୀର 
.... ମୁଣ୍ଡରେ କଣ୍ଟା ପରି ପିଟ - କଳଙ୍କିନୀ ସତୀ - ଆଉ ତୁମେ ନିଷ୍ପାପ, ସରଳ 
କଅଁଳା ବାଛୁରୀ .... ଯାଅ ଯାଅ ଯାଅ !”? 


Digitized by srujanika@gmail.com 


ରାହୁର ଛାୟା ୧୦୭ 


ସତୀର ସତୀତ୍ସର ଏ ଥୁଲା କରୁଣ ମୂହୁଁନା । ସତୀର ମନ ହେଉଥଲା 
ନିଜକୁ ନିଜଠୁ ଛିଣ୍ଡେଇ, ପୁନେଇଁ ଜହୁକୁ ଆକାଶରୁ ଓଟାରି ଆଣି ସମୁଦ୍ର ପାଣିରେ 
ଫିଙ୍ଗିଦେବାକୁ । ଲୁଗାକାନି ତଳେ ଘୁଷୁରୁଛି, ଲୁହ ବୋହି ଯାଉଛି, ଦୁଇ ହାତରେ 
ମୁଣ୍ଡବାଳକୁ ଓଟାରି, ନଖରେ ଗାଲକୁ ରାମ୍ପି ବିଦାରି ଗୋପୀନାଥଙ୍କ ସତୀ ତରତର 
ହୋଇ ଚାଲିଯାଉଛି । ‘ପାଖେ ପାଖେ ଚାଲିଛି ତାର ବିକୃତ କଳାଛାଇ ।” 
(ପୃ. ୧୪୦) ଜହ୍ନରାତିର ତୋଫା ଆଲୁଅ ଆଉ ସେଇ ଅଚିହ୍ନା ବେଳାଭୂଇଁର 
ଧଳା ବାଲି ସତୀକୁ ' ଉଦାସିନୀ ରିକ୍ତା ବୃଦ୍ଧା? କରି ତୋଳିଛି । 


ଏ ଘଟଣୀର ପରଦିନ ସତୀ ସମୀରକୁ ବାଧ୍ୟକରି ତା' ସହିତ ସହରକୁ 
ବାହୁଡ଼ି ଯାଇଛି । ଅସ୍ତସୂର୍ଯ୍ୟର ଶେଷ ଆଭାରେ ସତୀ ସେଇ ବାଲୁବନ୍ତ ପାଖେ 
ଏକୁଟିଆ ଟିକେ ଅଟକି ଯାଇଛି । ସମୁଦ୍ର ଗଭୀର, ପ୍ରଶାନ୍ତ | ସେଇଆଡ଼କୁ ମୁହଁ 
କରି ସତୀ ତାର ଚମଡ଼ାମୂଣିକୁ ମେଲାକରି ଅଜାଡ଼ି ଦେଇଛି - ‘ରଙ୍ଗ ରଙ୍ଗର ଶାମୁକା, 
ନାନା ଜାତି ।” ସେଗୁଡ଼ିକ ଥୁଲା ବିମୂଢ଼ ବିଭୂତିଭୂଷଣର ପ୍ରୀତି ଉପହାର । ଜୀବନରେ 
ହାରି ଆସୁଥ୍‌ବା ସତୀ ପୁଣି ପଲ୍ଲବିନୀ ହୋଇଛି । ସମୀର ଦୂରେଇ ରଖୁଥବା ତାର 
ଦାଖତ୍ୟ ଜୀବନ - ସ୍ତ୍ରୀ, ତିନି ସନ୍ତାନଙ୍କ ପ୍ରସଙ୍ଗକୁ ସତୀ ଉଖୁରେଇ ଦେଇଛି । 
ସମୀର ଦୀର୍ଘଦିନ ହେବ ସେମାନଙ୍କ ଛାଇ ମାଡ଼ି ନାହିଁ । ସତୀର କଥାରେ ସେ 
ପୁଣି ସେମାନଙ୍କୁ ମନେ ପକାଇଛି । 


ସମୁଦ୍ରକୁ ସାମ୍ପା କରି ନିରୋଳା ବାଲିବନ୍ତ କଡ଼େ ରଙ୍ଗରଙ୍ଗର ଶାମୁକା ଫିଙ୍ଗିସାରି 
ଘରକୁ ଏକମୁହାଁ ଫେରିଆସିଲା ପରେ ସତୀର ଅଢ଼ୁତ ପରିବର୍ନ ହୋଇଛି । ପୋଷାକ 
ପ୍ରସାଧନ ଓ ସାଜସଜା ପ୍ରତି ସତୀ ଅଧକ ଆଗ୍ରହ ଦେଖାଇ ପ୍ରତିଦିନ ବାହାରକୁ 
ଯାଇଛି । ସମୀର ପଚାରିଲେ ସେ କହେ ଲାଇବ୍ରେରୀ ବା କ୍ଲବ୍‌କୁ ଯାଉଛି ବୋଲି । 
ସମୀରର ସଞ୍ଚତ ପୁଞ୍ଜି କ୍ରମଶଃ ସରି ଆସୁଥାଏ । ସେ ବ୍ୟଥୂତ, ବିଷଣ୍ଡ ଓ ଆତଙ୍କିତ 


ସମୀର-ନବେନ୍ଦୁ -ବିଭୂତିଭୂଷଣ ସତୀ ଜୀବନର କାନଭାସ୍‌ ଉପରେ ନାଲି, 
ହଳଦିଆ ଓ ସବୁଜ ଗାର ଟାଣି ସାରିଥା'ନ୍ତି । ନିଥର ଗଡ଼ଜାତ, ହାଉଜାଉ ସହର, 
ବୀଚିବିକ୍ଷୁଷ୍ତ ନିରୋଳା ସମୁଦ୍ରର ନୀଳ ପାଣି ଓ ଧଳା ବାଲି ସେଇ କାନଭାସ୍‌ 
ଉପରେ ଲେସି ହୋଇ ରହିଥାଏ । କୈଶୋରର କୁତୁକୁତୁ ଭାବ, ଭସା ସପନ, 
ଜୀବନ ଝଡ଼ ଭିତରେ ଯୌବନର ଉଲ୍ଲାସ, ପରେ ପରେ ଦେହର ତାତି ଓ ମନର 
ଅମେଣ୍ଟା ଶୋଷ ଓ ତା' ଭିତରେ ପୁଣି ଶ୍ଵେଷ ଓ ଛଇଳାପଣର ଉଦୃମୁଦା ଆନନ୍ଦ ଓ 

୧o୮ ଗୋପୀୀନାଥଙ୍କ ଉପନ୍ୟାସର ମରମ କଥା 


ଜୀବନର ଚିରନ୍ତନତା ପ୍ରତି ଗଭୀର ଆମତ୍ମବିଶ୍ନାସକୁ ଦେହରେ ଓ ମନରେ ଥାପି 
ଗୋପୀନାଥଙ୍କ ନାୟିକା ସତୀ ବିଫଳତା ବିପକ୍ଷରେ ଚେଇଁ ଉଠିଛି ! ଆତ୍ମଗ୍ଲାନି କି 
ପଶ୍ଚାତ୍ତାପ ତାର ମନକୁ ଛୁଇଁ ନି । ସେ “ଗୋଟେଇଛି ବହୁତ, ଫୋପାଡ଼ିଛି ବହୁତ, 
କିଛି ସାଇତି ରଖୁପାରି ନାହିଁ ।” 

ଚେତନା ଭିତରେ ଜୀବନର ଉଦ୍ଦାମ ସ୍ଧ୍ିକୁ ପୁଣି ଅରେ ଆବାହନ କରି 
ପଇଁଚାଳିଶ ବର୍ଷର ଛେଚାପିଟା ସାଧାରଣ ଉଚ୍ଚତାବିଶିଷ୍ଟ ଶ୍ୟାମଳ ଯୁଦ୍ଧଫେରନ୍ତା 
କ୍ୟାପ୍‌ଟେନ୍‌ ପଥର ବିଜ୍ଞାନବିତବ ରବିନ୍‌ ଡେଂଙ୍କ ୱିଲ୍‌ ୟୁ ମ୍ୟାରି ମି' ର ଅପ୍ରତ୍ୟାଶିତ 
ଜିଜ୍ଞାସାକୁ ଚମକେଇ ଦେଇ ସତୀ କହିଛି ହ୍ଵାଇ ନଟ୍‌ ? ମୁଁ ରାଜି ।” ରବିନ୍‌ ଡେଂ 
ରବିନ୍‌ ଚଢ଼େଇ ଉପରେ ଗୀତ ଗାଇଛି | W. B. Yeats ଇଂ 'When you are old' 
କବିତାରୁ ପଂକ୍ତିଟିଏ ଉଦ୍ଧାର କରି ସତୀର ତୀର୍ଥଯାତ୍ରୀ ଆତ୍ମାର ବନ୍ଦନା କରିଛନ୍ତି 
- ଏଇ ନୂଆ ପଥରବିତବ ପ୍ରେମିକ । 


"How many loved your moments of glad grace 


But one man loved the pilgrim soul in you." 


ଏଇ ଗୀତ ଆବୃତ୍ତି କରି ମି.ଡେ ଗ୍ରାନାଇଟ୍‌ ପଥରଖଚିତ ପ୍ରାଟିନମ୍‌ର ପ୍ରଣୟ 
ଅଙ୍ୁରୀୟ (wedding ring) ଟିଏ ସତୀକୁ ପିନ୍ଧାଇ ଦେଇଛନ୍ତି ଓ ଆସନ୍ତାକାଲି 
ଅପରାହୁରେ ଆସି ସତୀକୁ ସଙ୍ଗରେ ନେଇ ସେ ଦିଲ୍ଲୀ ଚାଲିଯିବେ ଓ ସେଠାରୁ 
ଯିବେ କାଲିଫର୍ଣ୍ଣିଆ । 


ଜୀବନର ଏହି ନୂଆ ମୋଡ଼କୁ ସତୀ ସମୀରଠାରୁ ଲୁଚେଇ ରଖୁଛି । 
ଅତୀତ ଲହଡ଼ି ଖେଳୁଛି ଭବିଷ୍ୟତ୍‌କୁ, ଭବିଷ୍ୟତ୍‌ ଅତୀତକୁ । ଗୋଟି ଗୋଟି ହୋଇ 
ସବୁ ପତ୍ର ଝଡ଼ି ପଡ଼ିଛି । ନୂଆ ପତ୍ର କଅଁଳିଛି । ପୁଣି ମଉଳିଛି, ଝଡ଼ିଛି, ପୁଣି କୁଦ 
କୁଦ ହୋଇ ଉଠିଛନ୍ତି ନୂଆ ପତ୍ରର କଢ଼ି ।”? (ପୃ. ୧୪୭) ସତୀର ଏଇ ଚେତନାହିଁ 
ଗୋପୀନାଥଙ୍କ ଉପନ୍ୟାସର ନିର୍ଯ୍ୟାସ । ସୂର୍ଯ୍ୟାସ୍ତର ଶେଷ ରଙ୍ଗ ସତୀର ମଳିନ 
ଗାଲ ଉପରେ ପଡ଼ି ‘ସଲଜ଼ା କିଶୋରୀ ବଧୂ'ର ମାୟା ସୃଷ୍ଟି କରିଛି, ଆଖ୍ରେ 
ତାର “ନୀରବ ପ୍ରଶ୍ନର ଆଭାସ ଉକୁଟି ଉଠିଛି ¦! ତା'ପର ଦିନ ମିଲିଟେରୀ ଠାଣିରେ 
ପଥର ପଵ୍ତିତ ମି. ଡେ' ଆଗେଇ ଆସୁଛନ୍ତି ‘ତାଙ୍କର ଠିଆ ଠିଆ ନିଶ, ପାଟିରେ 
ଗୋଟାଏ ଜଳନ୍ତା ଚୁରୁଟ ।” ତାଙ୍କ ପଛେ ପଛେ 'ଶେତାମୁହାଁ” ତେପନ ବର୍ଷର 
ସମୀର ନିର୍ବାକ -ମୁଦ୍ଵଧାରେ ଢଳିଢଳି ଆସିଛି । ପ୍ରତୀକ୍ଷମାଣା ସତୀ ରାହୁଗ୍ରାସରୁ 

ରାହୁର ଛାୟା ୧୦୯ 


ସର୍ବମୋକ୍ଷ ହୋଇ ଜୀବନ ରଙ୍ଗରେ, ନୂତନ ଦୀପ୍ତିରେ ପୁଣି ଝଲସି ଉଠିଛି । 
ସେ ହୁଏତ ନୂଆ ସଂସାର କରିବ ମି. ଡେଭିଡ଼୍‌ଙ୍କ ସହିତ ¦ ଅତୀତର ବ୍ୟଥାକୁ 
ସେ ସମୁଦ୍ର କୂଳରେ ଫିଙ୍ଗଦେଇଥୁ୍‌ବା ରଙ୍ଗରଙ୍ଗର ଶାମୁକା ଭଳି, ଏଠି ସମୀର 
ପାଖରେ ଫିଙ୍ଗିଦେଇ ଜୀବନ ଯାତ୍ରାରେ ଆଗେଇଯାଇଛି । ତାଂ ପାଇଁ ଜୀବନ 
ଏକ ଶାଶ୍ବତ ଉତ୍ସ । ଥକିଯିବା ବା ଅଧାବାଟରେ ଅଟକିଯିବା ଗୋପୀନାଥଙ୍କ 
ନାୟିକାର ଧର୍ମ ନୁହେଁ । 


ଉପସଂହାର 

ଛତିଶ ପରିଚ୍ଛେଦର ଏଇ 'ରାହୁର ଛାୟା” ଉପନ୍ୟାସଟି ଗୋପୀନାଥଙ୍କର 
ଚେତନା ପ୍ରବାହ ଓ ମନସ୍ତତ୍ସ ସମ୍ବଳିତ ଶୈଳୀକନ୍ପତର ଏକ ନିଖୁଣ ଯୁଗଳବନ୍ଦୀ । 
ଚେତନ, ଅବଚେତନ, ଅନ୍ତଃସଂଳାପ, ସମୟ ଆବରର୍ରୁ ସୃଷ୍ଟ ଉର୍ମିଳ ଆବେଗ ଓ 
ଅସ୍ତିତ୍ସବାଦିତାର ଏଇ ଉପନ୍ୟାସଟି ପରିପୃକ୍ତ ସାଧନାର ଏକ ଉଲ୍ଲେଖନୀୟ କୃତି । 
ନାୟିକା ସତୀକୁ ଲେଖକ ଦୀର୍ଘ ସମୟ ଧରି ବିଷାଦଗ୍ରସ୍ତା କରି ରଖୁବାକୁ ଚାହିଁ 
ନାହାନ୍ତି, ତାକୁ ଦେଇଛନ୍ତି ଅମାପ ମାନସିକ ସଞ୍ଜୀବନୀ । ନିଜ ହାତରେ 
ଗଢ଼ିତୋଳିଥୁଵବା ସତୀ ଚରିତ୍ର ସହିତ ଅକୁହା ସମ୍ପର୍କ ସ୍ଥାପନ କରି ସତେକି ତାକୁ 
ପୁଣି ଥରେ ବୁଝିବାକୁ ଚେଷ୍ଟା କରିଛନ୍ତି ସ୍ରଷ୍ଟାର ସସ୍ଟେହ ଆତୁରତାରେ । ସତୀର 
ବିଭ୍ରମ, ବିଭ୍ରାନ୍ତି ବିଷାଦବୋଧ ଓ ନିଃସଙ୍ଗତା ସବ୍ର କିଛି ସୃହଣୀୟ ବିଚ୍ଯୁତି 
(gle blunder)ରେ ପରିଣତ ହୋଇଛି | ସତୀ ମର୍ଯ୍ୟାଦାର ସୀମା ସରହଦ 
ଭିତରେ ରହି ନିଜେ ନିଜର ନିଷ୍ଠାପ, ସ୍ଵିଗ୍ଧ ମନଟିକୁ ସୁକୁମାର କରି ତୋଳିଛି 
ଉଚ୍ଚାରିତ ଓ ଅନୁଜ୍ଚାରିତ ବାଙ୍୍‌ମୟତାରେ ।! ସେଇଥୂପାଇଁ ତ ସେ ସତୀ, ଦୁନିଆ 
ଯେତେ କହୁ ପଳେ ସେ କଳଙ୍କିନୀ ବୋଲି । 


ଅଧୀର ସୁଧୀରକୁ ନିଜ ପରିବାରର ଦାୟିତ୍ଵ ନେବାକୁ ଗୋପୀନାଥ 
ବଝେଇଛନ୍ତି ସତୀ କଣ୍ଠରେ । ସେ ବୋଧେ ଫେରିଯାଇଥ୍‌ବ କଲିକତା | ଅନ୍ତଃସତ୍ତନା 
ମୃଣ୍ମୟୀ ଛତିଶବର୍ଷର ଶିକ୍ଷକ ଅନୁପମକୁ ବାହା ହୋଇଛି । ନବେନ୍ଦୁ ଇରା ପାଖକୁ 
ଫେରିଯାଇଛି । ବିଭୂତିଭୂଷଣ ବାର୍ଣ୍ଣୀଡ଼ଶ ଙ୍କ “କାଂଡ଼ିଡା' ନାଟକର ମାର୍ଚଚବ୍ୟାଙ୍କସ୍‌ ପରି 
ପ୍ରାଣରେ ଆଘାତ ପାଇ ପୁଣି ଫେରିଯାଇଥ୍‌ବ ତାର କଲେଜକୁ ! ବୋଧହୁଏ କବତା 
ଲେଖାରେ ପୁଣି ମନ ଦେବଣି । ଉପନ୍ୟାସରେ ଯେଉଁ ଚାରିଟି ମୃତ୍ୟୁର ଅବତାରଣା 
କରାଯାଇଛି, ସେଥୁରୁ ଦୁଇଜଣଙ୍କର ଅପମୃତ୍ୟୁ - ଛାତ୍ରୀବନ୍ଧୁ ନିତମ୍ଭିନୀର ଗଡ଼ଜାତ 
ସ୍କଲପାଖ ଗଡ଼ିଆର ପାଣିରେ ଆତ୍ମହତ୍ୟା, ଆଉ ସତୀର ବାଲ୍ୟସାଥୀ ଡିଫେନ୍ସରେ 

୧୧୦ ଗୋପୀନାଥଙ୍କ ଉପନ୍ୟାସର ମରମ କଥା 


ଚାକିରି କରିଥୁବା ନିରଞ୍ଜନର ସିଙ୍ଗାପୁରରେ ମୃତ୍ୟୁ ଅନ୍ୟ ଦୁଇଜଣ ହେଲେ ସତୀର 
ବାପା ଚନ୍ଦ୍ରିକାବାବ ଆଉ ଗାଁରେ ମରିଥୁବା ତାର ବିଧବା ମା’ ପୂଷ୍ଠମୟୀ । 


ଗୋପୀନାଥଙ୍କର କୌଣସି ଚରିତ୍ର ତାଙ୍କର ଉପନ୍ୟାସ -ସମଗ୍ରରେ 
ଅତିରଞ୍ଜିତ-ଜୀବନ ଜୀଇଁ ନାହାନ୍ତି । କେହି ଥୁ ଆଖ 1୧ ନୁହନ୍ତି । ଏଇ 
ଉପନ୍ୟାସରେ କେବଳ ସମୁଦ୍ରର ବେଳାଭୂଇଁର ବାଲି, ଖଜୁରିଗଛ, ଝାଉଁଗଛ, ଜହନ 
ଆଉ ଆକାଶ ବ୍ୟତୀତ ପ୍ରକୃତିର ଆଉ କୌଣସି ସମ୍ମୋହନ ନାହିଁ । ବରଂ ଗଡ଼ଜାତ 
ସ୍ତ୍ରଲ ପରିବେଶର ରୁଦ୍ରକାନ୍ତ ପ୍ରକୃତିକୁ ଲେଖକ ଜାଣିଶୁଣି ବିଶ୍ରୀ କରିଛନ୍ତି । ସ୍ଵଲ୍‌କୁ 
ବନ୍ଦିଶାଳା ଦୁର୍ଗ” ସ୍ତୁଲ ପାଖ କାଠ ପୋଲ “କୋଚଟକଳା' ଓ ସେଥୁରେ ଥବା 
“ଦାନ୍ତ ପରି କାଠ ଖୁତ୍ବ କୁ ଦୁଇଟି ଜଗୁଆଳି କୁକୁର ଷ୍ଟାଇକସ୍‌ ଆଉ ସେରବେସେରସ୍‌! 
ଜଗିଥାନ୍ତି, ଯାହା ପୁଣି ‘ରାତିରେ ଡ୍ରାଗନ୍‌ ପାଲଟି ମାୟାପୁରୀର ରାଜକୁମାରୀମାନଙ୍କୁ 
ଜଗେ ବୋଲି ଚିତ୍ରଣ କରିଛନ୍ତି । “କାଠପୋଲ ଗୋଟାଏ ଜନ୍ତ ।” ପାଖରେ ଥୁବା 
' ଓହଳା ବରଗଛଟି ବାଳମୁକୁଳା ଗୁଣିଆଣୀ ବୁଢ଼ୀ ।” (ପୃ.୩୬) ପ୍ରକୃତିର ରୂପକାର 
ଗୋପୀନାଥଙ୍କର ଏଇ ନେଗେଟିଭ୍‌ ବର୍ଣ୍ଣନା ବିଶେଷ ପ୍ରଣିଧାନ- ଯୋଗ୍ୟ । 
ହା-ହତାଶାରେ ରହୁଥିବା ଶିକ୍ଷୟିତ୍ରୀମାନଙ୍କର ତୀବ୍ର ବିଷାଦବୋଧର ପ୍ରତିଫଳନରେ 
ପରିବେଶ ବୋଧହୁଏ ତାର ରମଣୀୟତା ହଜେଇ ଦେଇଛି । ପ୍ରକୃତିର ଏଇ ଚମକ 
- ମହକ-ଶୂନ୍ୟତା କେତେକାଂଶରେ ‘ହରିଜନ? ଓ ବିଶେଷ ଭାବରେ ଦାନାପାଣି! 
ଉପନ୍ୟାସରେ ଅଧକ ସୁସ୍ପଷ୍ଟ । 


ରାହୁର ଛାୟା 

ପ୍ରଥମ ପ୍ରକାଶ - ୧୯୫୨ 

ଦ୍ଵିତୀୟ ମୁଦ୍ରଣ - ୧୯୬୧ 

ପ୍ରକାଶକ - ରାଷ୍ଟ୍ରଭାଷା ପୁସ୍ତକ ଭଣ୍ଡାର, କଟକ 
ନୂତନ ସଂସ୍କରଣ - ୧୯୭୯ 

ପ୍ରକାଶକ - ବୁକ୍ସ ଏଣ୍ଡ ବୁକ୍‌ସ, କଟକ 

ପୃଷ୍ଠା ସଂଖ୍ୟା - ୧୪୮ 

ଦୁଇପତ୍ର 
[୧୯୫୪] 


ପୂର୍ବାଭାସ 


ଏହି କ୍ଷୁଦ୍ର ଉପନ୍ୟାସରେ ସ୍ଵପ୍ନ ଓ ଭାବାବେଗରେ ଗୋପୀନାଥ ନିଜର 
କିଛିଟା ଆବେଗର ଓ ଆତୁର ବିହ୍ନଳତାର ସ୍ଵପ୍ନିଳ ଫଗୁ ମାଖୁ ଦେଇଛନ୍ତି ନିଜେ 
ଧରା ନ ପଡ଼ିବା ଠାଣିରେ | ଫଟା ହୋଇଆସୁଥବା ଏଇ ପବିତ୍ର ପ୍ରଥମ ସକାଳରେ 
ଦୁଇ କରପତ୍ର ଯୋଡ଼ି ସେ କହିଛନ୍ତି - 


ନୂଆଦିନର କାରିଗରମାନଙ୍କ ସ୍ଵପ୍ନ ଦେଖାଳିମାନଙ୍କୁ, ଗଢ଼ାଳିମାନଙ୍କୁ 
ସତ୍ୟଯୁଗର ଗରୁଡ଼ସ୍ତମ୍ଭ ସେ ପାଖରୁ ସାମାନ୍ୟ ଏ ମୋ ଦୁଇପତ୍ରର ନମସ୍କାର । 


ଉପନ୍ୟାସର ଉପୋହ୍ରାତରେ ଗୋପୀନାଥ ନିଜେ ଏହି ଉପହାରଟି 
ଦେଇଛନ୍ତି ଆଗାମୀ ଦିନର ସ୍ଥପତି, ବିଶ୍ନକର୍ମା ଓ ସ୍ଵପ୍ରଭୁକ୍ରମାନଙ୍କୁ ଅଶେଷ ଆଶା 
ଓ ଭରସାରେ । ସଭିଙ୍କ କଲ୍ୟାଣର ଅମୃତ ଅନୁଭବ ଗୋପୀନାଥ କରିଛନ୍ତି ତାଙ୍କର 


“ଧୂଳିମାଟିର ସନ୍ଧ' ଜୀବନୀଗ୍ରନ୍ତରେ, ‘ଶିବଭାଇ”ରେ, ଦିଗଦିହୁଡ଼ି'ରେ ଓ 
ମାଟିମଟାଳ”ରେ | 


ଠିକ୍‌ ଛଅ ମାସ ପରେ ପ୍ରକାଶ ପାଇବାକୁ ଥବା ‘ଶିବଭାଇ” ଉପନ୍ୟାସର 
ଖସଡ଼ାଟି ବୋଧହୁଏ ଦୁଇପତ୍ର' ଲେଖଲଲାବେଳେ ଲେଖକ ପ୍ରସ୍ତୁତ କରିଛନ୍ତି । 
ବିନୋବାଜୀଙ୍କ ଭୂଦାନ ଯଜ୍ଞ ସର୍ବୋଦୟ କାର୍ଯ୍ୟକ୍ରମ, ଫୁଲବାଣୀ, କୋରାପୁଟ 
ଜିଲ୍ଲାମାନଙ୍କରେ ଆଶ୍ରମ ସ୍ଥାପନ, ସ୍ବେଚ୍ଛାସେବୀ ନିରହଙ୍କାର କର୍ମୀମାନଙ୍କର ଶୋଷିତ, 
ଲୁଣ୍ଠିତ ଓ ବୁଭୁକ୍ଷୁ ଆଦିବାସୀଙ୍କର ଆର୍ଥକ, ସାମାଜିକ ଓ ସାଂସ୍କୃତିକ ଉଦ୍ତାନ ପାଇଁ 
ଅତନ୍ଦ୍ର ଶ୍ରମ ଓ ତ୍ୟାଗର ଜ୍ଵଳନ୍ତ ଚିତ୍ର ଶିବଭାଇ” ଉପନ୍ୟାସରେ ସେ ସ୍ଥାନିତ କରାଇଛନ୍ତି । 
‘ଦଇପତ୍ରଂର ବାଉ ଅଧ୍ବକ ପ୍ରସାରିତ ଓ ପଲ୍ଲବିତ ହୋଇଯାଇଛି ୧୯୫୫ରେ ପ୍ରକାଶିତ 
ଶିବଭାଇ” ଉପନ୍ୟାସରେ | ଉଲ୍ଲେଖଯୋଗ୍ୟ ଯେ ଏହି ବର୍ଷ ସନ୍ଧ ବିନୋବା ଓଡ଼ିଶାକୁ 
ଆଗମନ କରି କୋରାପୁଟର ବିସ୍ତୃତ ଅଞ୍ଚଳରେ ଚିରଅବହେଳିତ ଓ ଶୋଷିତ ଆଦିବାସୀ 
ତଥା ଦେଶିଆ ଲୋକମାନଙ୍କର ସାନିଧ୍ୟ ଲାଭ କରି ଯୁଗ-ପରିବରଁନର ସ୍ଵପ୍ନ 
ଦେଖୁଥିଲେ ।! ଗୋପୀନାଥ ମଧ୍ଯ କବି ସେଲିଙ୍କ ଭଳି ସ୍ଵପ୍ନ ଦେଖୁଥିଲେ - 

୧୧୨ ଗୋପୀନାଥଙ୍କ ଉପନ୍ୟାସର ମରମ କଥା 


The world's great age begins a new 
The golden years return 
The earth doth like a snake renew 
Her winter weeds outworn; 
Heaven smiles, and faiths and empires gleam 
Like wrecks of a dissolving dream. 
(P.B. Shelley. Hellas. 1060) 


କଥାବସ୍ତୁ 


ଏହି କ୍ଷୁଦ୍ବ ଉପନ୍ୟାସର ନାୟକ ଅଜିତ୍ଵ କୌଣସି ଏକ ସମ୍ବାଦପତ୍ରରେ ସ୍ଵଳ୍ପ 
ବେତନଭୋଗୀ ସମ୍ପାଦକ ! ବୟସ ଚାଳିଶ, ଦେଖୁବାକୁ ଗୋରା, ' ମୁହଁଟି ତଂଛାତଂଛି 
ଆଉ ପୋଛାପୋଛି”, ଆଖରେ ମୋଟା ଫ୍ରେମ୍ଲଗା ଚଷମା, ପରିଧେୟରେ 
' ଧୋବଫରଫର ଖଦଡ଼ର ପଞ୍ାବି ଓ ଲୁଗା ।” ଦରମା ଦୁଇଶହ ଟଙ୍କାକୁ ଘରଭଡ଼ା ଓ 
ପରିବାରର ଖଙ୍ ମିଶି ଦୁଇଶହ ସତେଇଶ ଟଙ୍କା । ବାପମାଂଙ୍କର ଏକାଦଶ ସନ୍ତାନ 
ଅଜିତ, ଭଲ ଚାକିରିଟିଏ ନ ପାଇ ଓ ଓକିଲାତିରେ ସଫଳ ନ ହୋଇ ସେ ବରିନେଇଛି 
ଏକ ଦୈନିକ ସମ୍ବାଦପତ୍ରକୁ, ଯାହାର ମାଲିକ ପିଡ଼ିଆ ବ୍ୟବସାୟୀ ସନ୍ଥ ସୋହନ୍‌ 
ମଲ୍ଲ । ନାୟକ ଅଜିତ୍ଵ ସ୍ଵଗତୋକ୍ତି କରି ପାଠକମାନଙ୍କୁ ନିଜର ପରିଚୟ ଦେଇଛନ୍ତି - 
“ସେହି ଥାର୍ଡ଼କ୍ଲାସ ଡବା ମଣିଷ ଚରିତ୍ରର ପ୍ରକୃତ ସ୍ଵରୂପ ଯେଉଁଠି ଦେଖୁବାକୁ ମିଳେ 
ପଦେ ପଦେ, ସେହି ପ୍ରତିପାଦନ କରେ ମୁଁ ବଢ଼ିଉଠିଲି କିପରି, ବଞ୍ଚଛି କିପରି, ଆଉ 
ଏ ମାଡ଼ଦିଆ ମାଡ଼ଖୁଆ ଜୀବନର କେଉଁ ଅମୃତକର କଲମ ବୁଡ଼ାଇ ବୁଡ଼ାଇ ମୁଁ 
କରିଆସିଛି ଏହି ବିଶିଷ୍ଟ କାଗଜର ସମ୍ପାଦନା କାର୍ଯ୍ୟ ।” (ପୃ. ୪) 


ସମ୍ବାଦପତ୍ର ସମ୍ପାଦନାରେ ପ୍ରତିଫଳିତ ଅଜିତ୍ବର ସ୍ପଷ୍ଟ, ନିଭୀକ ଚିନ୍ତାଧାରାକୁ 
ସମସ୍ତେ ପ୍ରଶଂସା କରନ୍ତି ଓ ଭୟ ବି କରନ୍ତି । ବିନୋବାଜୀଙ୍କର ଭୂଦାନଯଜ୍ଞ 
ଆନ୍ଦୋଳନ ବିଷୟଟି ସବୁ ସମ୍ବାଦପତ୍ରର ପୃଷ୍ଠାମଣ୍ଡନ କରିଥାଏ । ସମ୍ପାଦକ ଅଜିତୃକୁ 
ଏହି ବାଉାଁ। ବିଶେଷଭାବେ ଅନୁପ୍ରାଣିତ କରେ । ସେ ଏହି ଆନ୍ଦୋଳନର ଜଣେ 
ସ୍ଵପ୍ପାମୋଦୀ ମୁଗ୍ଧ ସ୍ତାବକ । ସ୍ବାର୍ଥହିଂସା-ମୃତ୍ୟୁରୁ ବର୍ଭିବାକୁ ହେଲେ ଭୂଦାନ 
ଆନ୍ଦୋଳନରେ ସାମିଲ ହୋଇ, ବସୁଧୈବ କୁଟୁମ୍ବକମ୍‌' ମନ୍ତ୍ରରେ ଦୀକ୍ଷିତ ହୋଇ 
‘ଦେବ, ଦିଆଇବ, ଦେଂପଦ ବୋଲାଇବଂ” (ପୃ.୫) ବାଉଁକୁ ପ୍ରଚାର-ଗୀତି 
ଭାବରେ ଗ୍ରହଣ କରି ନେଇଛି ଅଜିତ । ଯେଉଁମାନେ ଭୂମିଦାନ କରୁଛନ୍ତି ସେମାନଙ୍କର 
ମହାନତାକୁ ଅଜିତ୍ଵ ତା' ଖବରକାଗଜରେ ଛାପିଛି ଓ ଜଣେ ଭୂଦାନକର୍ମୀ ଭାବରେ 

ହୁଇପତ୍ର ୧୧୩ 


ସେ ଜନସମର୍ଥନ ଲୋଡ଼ିଛି । ମୁତ୍ୟୁ ତ ଅବଧାରିତ ସତ୍ୟ । ସମସ୍ତେ ଦିନେ ନା 
ଦିନେ ମରିବେ, ତେଣୁ ମୃତ୍ୟୁ ପୂର୍ବରୁ ଭୂ-ଦାନ ଭଳି ମହତବ କାର୍ଯ୍ୟରେ ସମସ୍ତେ 
ସାମିଲ୍‌ ବହିବାକୁ ସେ ସମ୍ମାଦପତ୍ରରେ ନିବେଦନ କରିଛି । ଲେଖକ ଏହି ନିଷ୍ଣୁର- 
ବାସ୍ତବ ସତ୍ୟ 'ମୃତ୍ୟୁଂ ର ଅବତାରଣା କରି ତାଙ୍କର କଥାଭାଗକୁ ପଲୁବିତ କରିଛନ୍ତି । 
ଅଜିତ୍ବର ଆହ୍ବାନରେ ଅନେକ ପ୍ରଭାବିତ ହୋଇଛନ୍ତି ରାମଚନ୍ଦ୍ର ବିଶ୍ମାଳ ନାମକ ଜନୈକ 
ବ୍ୟକ୍ତି ତାର ତେରମାଣିଆ ବାଲିଚର ଚକକୁ ଭୂ-ଦାନ ଯଜ୍ଞରେ ଆହୁତି ଦେଇଛି । 


ଘଟଣା- ପ୍ରବାହରେ ନାଟକୀୟତା ସୃଷ୍ଟି ହୋଇଛି ଗୋଟିଏ ଆତୁର- 
ଆବେଗପୂର୍ଣ୍ଣ ଚିଠିରୁ । ସେ ଚିଠିଟି ହେମାଳପୁର ଗାଁର ‘ଧୋୟାର ରାଜା” ସ୍ଵର୍ଗତ 
ବ୍ରଜ ଚୌଧୁରୀଙ୍କ କନ୍ୟା ଜଗଜ୍ତୟୋତି ଦେବୀଙ୍କର ସ୍ଵାମୀ ଭଜଗୋବିନ୍ଦ ମିଶ୍ରଙ୍କଠାରୁ 
ଆସିଛି । ସେ ସେଥୂରେ ଅଜିତକୁ ହେମାଳପୁର ଗୀକୁ ଆସିବାକୁ ଅନୁରୋଧ କରି 
ନିଜର ସର୍ବସ୍ବ ଭୂଦାନ ଆନ୍ଦୋଳନରେ ଦେଇଦେବା ପାଇଁ ପ୍ରଲୋଭନ ଦେଖେଇଛନ୍ତି । 
ଅଜିତବ ବହୁ ଶ୍ରମ ସ୍ଵୀକାର କରି, କୁଜି ବସ୍‌ରେ ଖୁନ୍ଦାଖୁନ୍ଦି ହୋଇ ହେମାଳପୁର ଗାଁର 
ଚୌଧୁରୀଙ୍କ ଘରଜୋଇଁଆ ଭଜଗୋବିନ୍ଦଙ୍କୁ ସାକ୍ଷାତ୍‌ କରିଛି । ଆଦର-ସର୍ବସ୍ବ 
ଲେ।କଦେଖାଣିଅ। ଆତିଥ୍ୟରେ ବିସ୍ପିତ ଅଜିତ୍ବକୁ ଭଜଗୋବିନ୍ଦ ଏକ 
ରହସ୍ୟରୋମାଞ୍ଚଭରା ନାରୀର ଚିଠିଟିଏ ପଢ଼ିବାକୁ ବାଧ୍ଯ କରିଛନ୍ତି ଓ ନିଜେ କିପରି 
ନୂଆକରି ‘ଏ ଯୁଗର ପୁରାଣ”? ଲେଖାରେ ମନ ଦେଇଛନ୍ତି ସେ ବିଷୟରେ ଅଯଥା 
ବାକ୍ୟାଳାପ କରିଛନ୍ତି । ଅଜିତ୍ବର ଧୈର୍ଯ୍ୟର ସୀମା ଲଫ୍ଘିଲା ବେଳକୁ ଭଜଗୋବିନ୍ଦ 
ନିର୍ବାରିତ ଫର୍ମରେ ସ୍ଵାକ୍ଷର କରି ସେ ତାଙ୍କର ସମସ୍ତ ଭୂସମ୍ପଭି ଭୂଦାନ ଆନ୍ଦୋଳନକୁ 
ଦାନ କଲେ ବୋଲି ଅନାସକ୍ତ ଉଦ୍ଵଘୋଷଣା କରିଛନ୍ତି । ଏଥି ସହିତ ଏକ ସଇଁ 
ଆରୋପ କରି ସେ ଅଜିତକୁ ବାରମ୍ବାର ଚେତାଇ ଦେଇ କହିଛନ୍ତି ଯେ ବହୁ କଷ୍ଟଲବ୍ଧ 
ତାଙ୍କର ନୂତନ ଆବିଷ୍ଠୃତ ଅମୃତ ସତ୍ୟ - ପ୍ରତ୍ୟେକ ନାରୀ ଅନ୍ତର ଭିତରେ 
ବହୁବଲ୍ଲଭା' (ପୃ. ୧୮) - ଏହି ସାର ତଥ୍ୟଟି ଯେପରି ବହୁଳ ପ୍ରସାର ଲାଭ କରେ 
ଓ ସେ ବିଷୟରେ ଲେଖା ଓ ସଭାସମିତି ମାଧ୍ଯମରେ ଅଜିତ୍ବ ଯେପରି ପ୍ରଚାର 
କରେ | ଅଜିତ୍‌ଵ ସ୍ଵୀକୃତି ଦେବା ସଂଗେ ସଂଗେ ଉତ୍‌ଫ୍ରଲ୍ଲିତ ହୋଇଛି ଯେ ' ହେମାଳପୁର 
ଜମିଦାରୀ ଓ ସଂପତ୍ତି ଜନଗଣଙ୍କ କଲ୍ୟାଣ ଲାଗି ଆପେ ଆପେ ଚାଲିଆସିଛି 
ଭୂଦାନ ମାର୍ଗରେ” ବୋଲି । (ପୂ. ୨୦) 

ଏକ ନାଟକୀୟ ସଂଘାତରେ ହେମାଳପୁର ଗୀର ଚୌଧୁରୀ ପ୍ରାସାଦରେ 
ବଚନାମୃତ ପାନ କରି ଆପ୍ୟାୟିତ ହେଉଥ୍‌ବା ସ୍ଵପ୍ନଭୁକ୍‌ ଅଜିତ୍‌ ହଠାତ୍ଵ ହେମାଳ 


Digitized by srujanika@gmail.com 


୧୧୪ ଗୋପୀନାଥଙ୍କ ଉପନ୍ୟାସର ମରମ କଥା 


ହୋଇ ଉଠିଛି ଯେତେବେଳେ ଅପ୍ରତ୍ୟାଶିତ ଭାବରେ ସ୍ଵର୍ଗତ ଚୌଧୁରୀଙ୍କର 
ଅଭିଜାତ-କନ୍ୟା ତଥା ଭଜଗୋବିନ୍ଦଙ୍କ ପନ୍ୀ ଜଗଜ୍ତ୍ୟୋତି ଦେବୀ ଚାରିଜଣ 
ନାରୀକର୍ମୀଙ୍କ ସହିତ ସେଠାରେ ଆବିର୍ଭାବ ହୋଇଛନ୍ତି । ସମ୍ପାଦକ ଅଜିତ୍ଵର ଆଗମନ 
ବିଷୟ ସେ ଆଗରୁ ଜାଣି ତାଙ୍କ ଅଞ୍ଚଳର ରାସ୍ତାଘାଟର ଦ୍ରର୍ଦଶା, ଗୀରେ ମଶାର 
ପ୍ରାଦୁର୍ଭାବ, ପାଇଖାନାର ଅଭାବ ଇତ୍ୟାଦି ବିଷୟ ଖବରକାଗଜରେ ଛାପି 
ସରକାରଙ୍କ ଦୃଷ୍ଟିକୁ ଆଣିବାକୁ ନିବେଦନ କରିଛନ୍ତି । ଆଲୋଚନା ପ୍ରସଙ୍ଗରେ ଭୂଦାନ 
ପତ୍ରରେ ଦସ୍ତଖତ କରି ତାଙ୍କର ସ୍ଵାମୀ ଯେଉଁ ମହାନୁଭବତା ଦେଖେଇଛନ୍ତି ତାହା 
କିପରି ଭଜଗୋବିନ୍ଦଙ୍କର 'ଘୋଟା-ଭାଙ୍ଗ-ପ୍ରମତ୍ତ ପାଗଳାମି”, ସେ କଥା ଜଗଡ୍ୟୋତି 
କହିଛନ୍ତି । ସବୁତକ ଜମି କାଗଜପତ୍ରରେ ତାଙ୍କ ନିଜର ନାଁରେ ଏବଂ ଭୂମିଦାନରେ 
ତାଙ୍କର ବିଶ୍ଵାସ ନାହିଁ । ସେ ବନ୍ଧ -ଗମ୍ଭୀର ସ୍ଵରରେ କହିଛନ୍ତି, ' ମୋର ପୂର୍ବପୁରୁଷ 
ଯେଉଁମାନେ ହେମାଳପୁର ଗଢ଼ିଥିଲେ ସେମାନେ ଏହାକୁ ଦାନରେ ଗଢ଼ି ନ ଥଲେ । 
ଗଢ଼ିଥିଲେ ଶକ୍ତି ବଳରେ, ଯେ ନେବ ସେ ସେହି ଶ୍ତିବଳରେ ହିଁ ନେଉ, ଦାନ- 
ସୂତ୍ରରେ ନୁହେଁ ।” ? (ପୃ, ୨୫) 

“ଦଇପତ୍ର' ଉପନ୍ୟାସର ପ୍ରଥମ ପତ୍ରଟି କ୍ରମଶଃ ସମସ୍ତ ସବୁଜିମା ହରେଇ, 
ନିଷ୍ପଭ ହୋଇ ଏଇଠି ଝଡ଼ି ପଡ଼ିଛି । ଅଜିତ୍ର ତଥାପି ମୋହଭଙ୍ଗ ହୋଇନି । ସେ 
ନିଜ ମନକୁ ପ୍ରବୋଧନା ଦେଇଛି - ଭୂଦାନକର୍ମୀ ପାଇଁ ଏ ଅଘଟଣ ଶେଷ ନୁହେଁ 
ବରଂ ଆରମ୍ଭ ମାତ୍ର - A beginning of the End. 


ଉପନ୍ୟାସର ଆରମ୍ଭରେ ସକାଳେ ଅଜିତ୍ବ ଚୁଡ଼ା ଦିଓଟି ଖାଇଥଲା | ବେଳ 
ଆସି ରତରତ ହେଲାଣି । ଜଣେ ପାଗଳ ଓ ତାର ସମାଜ-ସେବୀ ପନ଼୍ୀର ବଚନସର୍ବସ୍ 
ଆତିଥ୍ୟରେ ମନ ତା'ର ପୂରି ଉଠି ନିଃଶେଷ ହୋଇଯାଇଛି । କ୍ଷୁଧୂତ ପ୍ରାଣରେ ସମ୍ପାଦକ 
ଅଜିତ୍‌ ଫେରିବା ବାଟରେ ଢିଙ୍କିପାହାର ଶବ୍ଦ ଶୁଣି କେଉଟ ସାହିରେ ପହଞ୍ଚୁଛି, ଦି 
ଅଣାର ଚୁଡ଼ା ହେଲେ ସେ ଜୀବନ ରକ୍ଷା କରିବ | ସପନା ମା” କେଉଟୂଣୀ ବୁଢ଼ୀର 
ଅଯାଚିତ ଅମାପ ସ୍ବେହ ଓ ମାଗଣାରେ ବୁଡ଼ା-ଗୁଡ଼ ପ୍ରଦାନ ତାକୁ ଅଭିଭୂତ କରିଛି । 
କେଉଟସାହିରେ ଆବାଳବୃଦ୍ଧବନିତା ତାକୁ ଆଦରି ନେଇଛନ୍ତି, ସାହିଯାକର କୁଣିଆ 
ଭାବରେ । ଚୌଧୁରୀଘରର ଆଭିଜାତ୍ୟ ବିଷୟରେ ବୁରୁନ୍ଦି ଜେନା ଟିପ୍ତଣୀ ଦେଇ 
କହିଛି ସେଇଟା - “ବୃଦ୍ଧ ଯକ୍ଷ ଆମେ ତା” ନାଁ ଧରୁ ନାଇଁ .... କେତେ ଘର 
ଭାଇିଁଛି ତାଙ୍କ ଦାଉରେ, କେତେ ଗରିବ ଗଣ୍ଠିଧନ ସେଇ କୋଠାରେ ବୃଡ଼ିଛି, କାହାର 
ସୁନା, କାହାର ଝାଳବୁହା ଧନ, କାହାର ଜମି, କାହାର କଣ |”? (ପୃ.୩୪) 

ଝୁଭାପର ୧୧୫ 


ସେଇ ଗରିବ ନିଷ୍କପଟ ନିରଳସ ଲୋକଙ୍କ ସହିତ ଆତ୍ମୀୟତା ବଢ଼େଇ 
ଅଜିତ୍ବ ସୁଯୋଗ ପାଇଛି ଭୂଦାନ ଯଜ୍ଞ ଆଲୋଚନା କରିବାକୁ । ଲୋକେ ଶୁଣିଛନ୍ତି 
ଆଗ୍ରହରେ, ସରଳ ବିଶ୍ବାସରେ । ଯେଉଁ ମହାପୁରୁଷ ବିନୋବା “ସକଳ ଘଟରେ 
ନାରାୟଣ!” ଅଛନ୍ତି ବୋଲି କହି ମାଟି ପାଣି ପବନ ସବୁ କୋଠସମ୍ପତି ବୋଲି ବାଉ 
ଦେଇଛନ୍ତି, ତା'ଯଦି ଠିକ୍‌ କଥା ତା” ହେଲେ ଜାଣିବା - ମଣିଷ ଭିତରେ ଠାକୁର 
ଚେଇଁଉଠିଲେ, ଏଥର ସେ ମଣିଷ ମର୍ତ୍ତ୍ୟରେ ସ୍ବର୍ଗ ବସେଇବ ।' (ପୃ ୪୧) 


ଆସ୍ତେ ଆସ୍ତେ ସମସ୍ତଙ୍କ ମନ ଓ ହୃଦୟକୁ ବିନୋବାଜୀଙ୍କ ଭୂଦାନବାଣୀ 
ସ୍ପର୍ଶ କରିଛି । ଜୀବନର ଅସାରତା ଓ ମାନବଜାତିର ସାମୂହିକ କଲ୍ୟାଣ ପାଇଁ 
ସେମାନେ ବ୍ୟାକୁଳ ହୋଇ ଉଠିଛନ୍ତି । ଅଜିତ୍‌ ନିମିତ୍ତ ମାତ୍ର । ବୁରୁନ୍ଦା କେଉଟ ତାର 
ଆଠ ଗୁଣ୍ଡ ବାର ବିଶ୍ଵା ଜମି ଦାନ କରିଛି - ଆଉ ତା” ପଛେ ପଛେ ତା' ପୁତୁରା 
ପାଞ୍ଚ ମାଣ, ଆଉ ବି କେତେଜଣ - ˆ ଆଉ ମୁଁ ବି - ଆଉ ମୁଁ ବି” - ଗହଳି ହୋଇ 
ଉଠିଲା କେତେ ସ୍ଵର, ଚାହୁଁ ଚାହୁଁ ଚାରି ଘରଯାକ କେଉଟ ତାଙ୍କର ସବୁଯାକ ଜମି 
ଭୂଦାନ-ମହାପୁରୁଷଙ୍କୁ ସାକ୍ଷୀ ରଖୁ ଭୂଦାନକୁ ଦେଇଦେଲେ !”' (ପୃ ୪୨) 


ନାୟକ ଅଜିତ୍ବର ମନରେ ଭାବାନ୍ତର ସୃଷ୍ଟି ହୋଇଛି କେଉଟ ସାହିର ଏଇ 
ଅଶିକ୍ଷିତ ସାଇବାସିନ୍ଦାଙ୍କର ଅଭୂତପୂର୍ବ ତ୍ୟାଗରେ | ଭୂମିହୀନ ହଟ ଜେନା ତା” 
ନୁଖୁର। ପିଣ୍ଡାଟାକୁ କେ।ଠ ଗାର ସେବ। କରିବାକୁ ଯେତେବେଳେ 
କାୟମନୋବାକ୍ୟରେ ସମର୍ପି ଦେଇଛି, ଅଜିତ୍‌ ଆଉ ନିଜକୁ ସମ୍ଭାଳିପାରି ନାହିଁ । 
ସେ ଭୂଦାନ ଧର୍ମରେ ଦୀକ୍ଷିତ ହେଲେ ବି ତାର ସ୍ଵରୂପ ଏ ପର୍ଯ୍ୟନ୍ତ ଦେଖୁ ନ ଥୁଲା । 
ଏଇ କେଉଟ ସାହିରେ ଦେଖୁଲା । ତାର ସଂପାଦକୀୟ ନିରାପଦ ସ୍ଥିତିକୁ ସେ 
ତତ୍ବକ୍ଷଣାତ୍ଵ ଉତ୍ସର୍ଗ କରି ମନର ଦୃଢ଼ତାରେ ଅଟଳ ରହିଛି - ' ଯଦି ଏକଆଖ୍ଆ- 
ବରୁନ୍ଦା ଭାଇ ତାର ଆଠ ଗୁଣ୍ଡ ବାର ବିଶ୍ଵା ଜମିକୁ ହରିବୋଲ ଦେଇପାରେ ତେବେ 
ମୋର ସଂପାଦକୀୟଟା ଗଲେ କିଛି କ୍ଷତି ନାହିଁ । ଭୋକୀ ମୁହଁକୁ ଆଧାର ରଖୁଛି 
ସେ ଯେ ମମୟୂରକୁ ଚିତ୍ର କରିଛି, ଶିଶୁ ପାଇଁ ମାଂ ଛାତିରେ ସାଇତି ରଖୁଛି କ୍ଷୀର, 
ନିତି କରୁଛି ଆଖୁଦୁରୁଶା ଦୁଇଟା ବିପ୍ଲବ -ଦିନ ଆଉ ରାତି ।”? (ପୃ.୪୩) 

କୈବର୍ଭଜନନୀକୁ ଭକ୍ତ ଉଦ୍ଧବ ଗୁରୁ କଲା ଭଳି ଏକଦା ଓକିଲ ତଥା 
ସମ୍ବାଦପତ୍ରର ସମ୍ପାଦକ ଓ ବର୍ଭମାନ ଭୂଦାନକର୍ମୀ ଅଜିତ କେଉଟ ସାହିରେ ସମୁଦ୍ର- 
ସ୍ପାନ ଲଭିଛି । ସେଇ ସାହିରେ ସେ ରାତିଟା ରହିଯାଇଛି ! ପର ଦିନର ପବିତ୍ର 
ସକାଳ ତାକୁ ତେଜୋବନ୍ତ କରିଛି, ସାମ୍ୟସଙ୍ଗୀତର ଏଁକ୍ୟତାନ ସେ ଶୁଣୁଛି । ତା 

୧୧୬ ଗୋପୀନାଥଙ୍କ ଉପନ୍ୟାସର ମରମ କଥା 


ଆଖୁ ଆଗର ଦିଗ୍ବଳୟ ଆସ୍ତେ ଆସ୍ତେ ଘୁଞ୍ଜଯାଇଛି ପୃଥବୀ ଛାଡ଼ି ଦୂରକୁ । ଖଟିଖୁଆ 
ଲୋକଙ୍କର ଦୁନିଆ ତା'ଆଷଖୁ ଆଗରେ ପ୍ରସାରିତ ହୋଇଛି - “ଆଜି ଯାହା 
ବିନୋବାର ବାଣୀ, କାଲି ଥିଲା ବୃଦ୍ଧଦେବଙ୍କ ବାଣୀ - କାଲିକୁ ସେ ହେବ ଛାକୁ 
ଛାଆଁ ବିଶ୍ଵସଙ୍ଗୀତ .... ଜୀବନ ଜବାବ୍‌ ଦେବ ମରଣକୁ, ଆଲୁଅ ଅନ୍ଧାରକୁ, କୋଠା 
- ଗହଳିମୟ ହିଂସ୍ରକ ଗୁମ୍ଧା ଭିତରେ ଆଲୁଅ ବିପ୍ଳବ କରିବ ଚିର ଅହିଂସା ଚିର ଶାନ୍ତି 
ପାଇଁ ।”? (ପୃ ୪୫-୪୬) 


ଉପସଂହାର 


‘ଦଇପତ୍ରଂ ଉପନ୍ୟାସରେ ବୃନ୍ତଚ୍ୟୁତ ହୋଇ ନ ଥିବା ଏହି ଦ୍ଵିତୀୟ ପତ୍ରଟି 
ମାନବୀୟ ସବୁ ଜିମାରେ ଚିରହରିତ ଓ ପ୍ରାଣ-ସ୍ଥନ୍ଦନରେ ହିଲ୍ଲୋଳିତ । 
ରଶାବାସ୍ୟମିଦଂ ଜଗତଵସର୍ବଂ - “ବସୁଧୈବ କୁଟୁମ୍ବକମ୍‌ ' - ସବାର ଆଗେ ମାନୁଷ 
ସତ୍ୟ -ଶାଶୃଵତ ଜୀବନର ଅବିଶ୍ରାନ୍ତ ସ୍ରୋତସ୍ଵତୀର ସବୁଜ ସ୍ଵାକ୍ଷର ଏ | ଏହି କ୍ଷୁଦ୍ର 
ଉପନ୍ୟାସଟି ଶିବଭାଇ” ଏବଂ “ଅପହଞ୍ଚ ପାଇଁ ଛାଇ-ଆଲୁଅ ଦେଇଛି । 
“ଦୂଇପତ୍ରୀ ଉପନ୍ୟାସଟି ଲେଖାହେଲାବେଳେ ଗୋପୀନାଥ “ମାଟିମଟାଳ' 
ଉପନ୍ୟାସର ପାଣ୍ଡୁଲିପି ପ୍ରସ୍ତୁତ କରୁଥାନ୍ତି । ସେଇ ଭୂମିଦାନ, କୋଠଚାଷ, 
ଗୋଷ୍ଠୀଜୀବନ, ସଭିଏଁ ମାଟି ମା'ର ସନ୍ତାନ - ଏଇ ସବୁ କଥା ଓ ବିନୋବାଙ୍କ 
ଆଦର୍ଶ ଏବଂ ସର୍ବୋଦୟ ବାଉ ‘ଦୁଇପତ୍ର' ଓ ‘ଶିବଭାଇ” ବାଟ ଦେଇ 
‘ମାଟିମଟାଳ”ରେ ଅଧକ ପରିପୁଷ୍ଟ ହୋଇଛି । 

ଏହି ଉପନ୍ୟାସରେ ଲେଖକ ଶ୍ଲେଷର ସୁନ୍ଦର ବିନିଯୋଗ କରିଛନ୍ତି ଅନୁପମ 


କାବ୍ୟିକତାରେ | ଉପନ୍ୟାସଟି ମୁଦ୍ରଣ ବେଳେ ଛାପାଖାନାରେ ହସ୍ବଇକାର ମାତ୍ରା 
ଫଣ୍ଟ୍‌ ନ ଥୁବାରୁ ବହିର ଆମୂଳଚୂଳ ଦୀର୍ଘ ଭକାର ମାତ୍ରା ରହିବା ପ୍ରଣିଧାନଯୋଗ୍ୟ । 


ଦୁଇପତ୍ର 
ପ୍ରକାଶକାଳ - ଅଗଷ୍ଟ ୧୯୫୪ 
ପୃଷ୍ଠା ସଂଖ୍ୟା - ୪୬ 


ପ୍ରକାଶକ - ଉତ୍କଳ ଖଦୀମଣ୍ଡଳ ଗ୍ରାମସେବକ ପ୍ରେସ, କଟକ 

ସପନମାଟି 
[୧୯୫୪] 


ପୂର୍ବାଭାସ 


“ସପନମାଟି”' ଉପନ୍ୟାସଟି ଲେଖକ ସ୍ପେସାଲ୍‌ ଫାଷ୍ଟକ୍ଲାସ୍‌ ମାଜିଷ୍ଟେଟ 
ଭାବରେ ଆସ୍କାରେ ଥୁଲାବେଳେ (୪ ଜୁନ୍‌ ୧୯୪୮ ରୁ ୨୬ ଅଗଷ୍ଟ ୧୯୪୯) 
ଲେଖା ଆରମ୍ଭକରି ୨୪ ସେପ୍ଟେମ୍ବର ୧୯୪୮ରେ ସମାପ୍ତ କରିଥିଲେ । ଆଉ 
ଗୋଟିଏ କ୍ଷୁଦ୍ବ ଉପନ୍ୟାସ ଂଶରତବାବ୍ରଙ୍କ ଗଳି” ମଧ୍ୟ ସେ ଆସ୍କାରେ ଥଲାବେଳେ 
ଶେଷ କରିଥଲେ, ଯାହା ୧୯୫୦ ମସିହାରେ ପ୍ରକାଶିତ ହୋଇଥଲା | ଯେଉଁ ବର୍ଷ 
ହରିଜନ’ ଉପନ୍ୟାସ ପ୍ରକାଶିତ ହୋଇଥଲା, ସେହି ବର୍ଷ ସପନମାଟିଂର ପାଣ୍ଡୁଲିପି 
ପ୍ରସ୍ତୁତ ହୋଇସାରିଥୂଲା | ଏହି ଉପନ୍ୟାସ ମୁଦ୍ରିତ ହେଲାବେଳକୁ ଆଉ ଚାରିଟି ଉପନ୍ୟାସ 
- ‘ଅମୃତର ସନ୍ତାନ' ( ୧୯୪୯ ), 'ଶରତବାବୁଙ୍କ ଗଳି' ( ୧୯୫୦), ‘ରାହୁର 
ଛାୟା” ( ୧୯୫୨ ), ‘ଦୁଇପତ୍ର' ( ୧୯୫୪) ପ୍ରକାଶିତ ହୋଇସାରିଥାଏ । 


‘ସପନମାଟି” ଉପନ୍ୟାସଟି ଲେଖକ ତାଙ୍କ ଦାଦା-ଝିଅ ଭଉଣୀଙ୍କ ସ୍ବାମୀ, 
ଅରଡ଼ିଆପଦା (ମହୀଧରପଡ଼ା ) ନିବାସୀ ଭିଣୋଇ ଗାନ୍ଧିବାଦୀ ମଦନମୋହନ 
ମହାପାତ୍ରଙ୍କୁ ନମ୍ରତାର ସହିତ ଉତ୍ସର୍ଗ କରିଥଲେ । ସେଇ ଦୀର୍ଘ ଉସ୍ସର୍ଗ ବା 
ଉପହାରପତ୍ରଟି ଏହିପରି - 


ଶ୍ଲାଘ୍ୟ ଭିଣୋଇଁ ଶ୍ରୀଯୁକ୍ତ ମଦନମୋହନ ମହାପାତ୍ରଙ୍କ କରକମଳରେ - 
ପ୍ରିୟବର, 

ଆପଣଙ୍କ ଇଦାନୀନ୍ତନ ଅବସ୍ଥା ଅବଲୋକନ କରି କିଏ ବିଶ୍ଵାସ କରିବ 
ଯେ ଆପଣ ଏକଦା ଅଶ୍ଧାରୋହୀ ଯୁବକ ଥଲେ । ଜରିଫୁଲଖଚିତ ପାଗମଣଶ୍ଡିତ ଜମିଦାର 
ପୁତ୍ର ଯୁବରାଜୋଚିତ ସାଜ ଲାଗିହୋଇ ନିଜଗଡ଼ ‘ଅରଡ଼ିଆପଦାଂରୁ ବାହାରି 
ବାଲୁ କାମୟ ଗୋପ ରାସ୍ତାରେ ତୀରବେଗରେ ଅଶ୍ଵ ଚାଳନା କଲାବେଳେ 
ଦର୍ଶକମାନଙ୍କର ପ୍ରତୀତି ହେଉଥଲା ସତେ ଅବା ସ୍ଵୀୟ ପୂର୍ବପୁରୁଷମାନଙ୍କ ପରି 
ଆପଣ ମଧ୍ଯ ମୋଗଲ ଦରବାର ଅଭିମୁଖେ ଗଜପତି ଛାମୁଙ୍କ ‘ଡଗର? ଧାବିତ 
ହେଉଛନ୍ତି ! କିଏ ବିଶ୍ନାସ କରିବ ଯେ ଆପଣ ବି ଦିନେ ଶୁଭ୍ର ଖଦଡ଼ମଶଣ୍ଡିତ ହୋଇ, 
ପୃଷ୍ଠଦେଶରେ ଖଦଡ଼ ଗଣ୍ଡିରା ବୋହି, ଆନତବକ୍ଷରୁ ପ୍ରଲମ୍ବ ହାମୌନିଆ ଉପରେ 

୧୧୮ ଗୋପୀନାଥଙ୍କ ଉପନ୍ୟାସର ମରମ କଥା 


“ “ ଭାଇରେ ଆଜି ଆସିଚି ଦିନ” ? ଅଥବା ˆ ଲୁଣ ମାରିବାକୁ ଚାଲ ' ଉଦାଉ କଣ୍ଠରେ 
ଗାୟନ କରି କରି ଆମ୍ଭ ଗ୍ରାମ ନାଗବାଲିର ଗୋଚରେ ଗୋଚରେ ଗୋବିନ୍ଦପୁର 
ଥାନା ଅଭିମୁଖେ ଧାଡ଼ିଦେଉଥଲେ ଓ ଆପଣଙ୍କ ପଶ୍ଭାତ୍ଵ ପଶ୍ଚାତ ନୂତନ ସନ୍ଦେଶ 
ଶ୍ରବଣ କରିବା ଆକାହ୍ଥାରେ ଅଥବା ଆପଣଙ୍କ ତାକ୍କାଳିକ ଦୃଶ୍ୟ ଉପଭୋଗ ଲାଳସାରେ 
ଆମ୍ଭ ଗ୍ରାମର ଭାଲୁଆ, ବାଘା, ଟିପୁୃଟ ଟମ୍‌ ପ୍ରଭୁତି ବାନରାରି ବୀରବ୍ୂନ୍ଦ ଓ 
ବାନରସେନାଏଁ ଧାଇଁଯାଉଥଲେ ଶଙ୍ଖତ୍ରାସ ଯାକେ । 
କିଏ ବିଶ୍ଵାସ କରିବ ଯେ ଆପଣ ଓ ଆପଣଙ୍କ ସହକର୍ମୀଦଳଙ୍କ ଉଦ୍ୟମ ଓ 
ଉତ୍ସାହରେ ଅନେକେ ଚାକିରି ଛାଡ଼ିଲେ, ଅନେକେ ପଢ଼ା ଛାଡ଼ିଲେ, ଅନେକେ ଅଫିମ 
ଛାଡ଼ିଲେ, ଅନେକେ ବିଲାତୀଲୁଗା ଛାଡ଼ିଲେ ଓ ବାଇଶଖଣ୍ଡ ମୌଜାରେ ହଠାତ 
ଗଜୁରି ଉଠିଥଲା ମାଣ ମାଣ କପାଗଛ ଓ ଶହ ଶହ ତନ୍ତ ! କିଏ ବିଶ୍ଵାସ କରିବ ଯେ 
ଆପଣ ଦିନେ ରାମରାଜ୍ୟର ସ୍ଵପ୍ନ ଦେଖୁଥିଲେ, ଠେଙ୍ଗାକୁ ପିଠେଇଥଲେ, ହରିଜନ 
ଘରେ ଖାଇଖାଇ ବୁଲୁଥିଲେ ! 
ଆଜି ଅତୀତକୁ ସ୍ଵପ୍ନ ଦେଖନ୍ତୁ, କାନ୍ଦନ୍ତୁ ନାହିଁ-ହସନ୍ତୁ । ଦିନ ବୋହିଗଲେ 
ବି ଆପଣ ହସି ଆସିଛନ୍ତି, ଜଗତ ଆପଣଙ୍କୁ ଭୁଲିଲେ ବି ଦୁଃଖ ଦ୍ରର୍ଦଶାରେ ଅନ୍ଧାର 
ବେଢ଼େଇ ହୋଇ ଆପଣ ଆଜି ଶୁଭ୍ର ଅଖ୍ୟାତ ହସଟିଏ । ତେଣୁ ଏ ଅପାଡ୍‌କ୍ତେୟ 
‘ସପନମାଟି” କୁ ଆପଣଙ୍କର ହାସ୍ୟବ୍ୟାଦାନମୟ ଶ୍ରୀମୁଖ ଆଗରେ ବଢ଼ାଇ ଧରିବାକୁ 
ମୁଁ କୁଣ୍ଠାବୋଧ କରୁ ନାହିଁ, ହସର ଉପାସକ ହୋଇ ମୁଁ ଏଥିରେ କେବଳ ହସିବାକୁ 
ଚେଷ୍ଟା କରିଛି । ଯଦି ହସ ଉହାଡ଼ରେ କିଛି କାନ୍ଦ ବି ଥବ, ସେ ମୋର ଦୋଷ ନୁହେ, 
ପ୍ରକୃତିର ନିୟମ, କାହାରି ମନରେ କଷ୍ଠ ଦେବା ମୋର ଉଦ୍ଦେଶ୍ୟ ନୁହେଁ । 
ଆପଣଙ୍କ ଆତ୍ମଜ ବିପ୍ଳବୀ ସୁରେଶ ଆଉ ନାହିଁ, ଆପଣଙ୍କ ରାମରାଜ୍ୟ 
ପରିକଳ୍ପନାର ଅନ୍ୟତମ ଉଦ୍ୟୋକ୍ତା ଚିରହାସ୍ୟମୟ ରାମଭାଇ ଆଉ ନାହାନ୍ତି, ଆମ୍ଭ 
ଗ୍ରାମର ସେକାଳର ମହାତ୍ମା ଆଦର୍ଶବାଦୀ ବନୁ ଆଜି ସଂସାର ଯୁଦ୍ଧରେ କ୍ଷତବିକ୍ଷତ 
ହୋଇ ମୁହଁ ଲୁଚେଇଛି କୋରାପୁଟ ଜଙ୍ଗଲରେ - ଆଦର୍ଶ ସାଧନ ପାଇଁ ନୁହେ, 
ପେଟ ପାଇ, ତାର ଅବସ୍ଥା ହସିପାରିଲା ଭଳି ନୁହେଁ । କିନ୍ତୁ ସଂସାରର ସମସ୍ୟା ଓ 
ଜଞ୍ଜାଳକୁ ନ ଅନାଇଁ, ସମୟର ଗତିକୁ ଭୁକ୍ଷେପ ନ କରି, ସୂର୍ଯ୍ୟ ଉଇଁଲା ବେଳଠୁ 
ରାତି ଅଧଯାକେ ହେ ହେଁ ହେ ହେଁ ହୋଇ ବସି ବସି ହସିପାରିଛନ୍ତି କେବଳ ଆପଣ । 
ତେଣୁ ହେ ଡଗରକୁଳତିଳକ, ତାମ୍ରସନନ୍ଦସର୍ବସ୍ ଏ ଉପନ୍ୟାସଟି ଉପହାର 
ଦେବାକୁ ମୁଁ ଆପଣଙ୍କୁ ହିଁ ଉପଯୁକ୍ତ ମଣୁଛି । 
ଆପଣଙ୍କର ଗୋପ 

ସପନମାଟି ୧୧୯ 


ଏହି ଉପହାର ପତ୍ରଟିରେ “ସପନମାଟିଂ ଉପନ୍ୟାସର ଆଭିମୁଖ୍ୟର ସୂଚନା 
ପ୍ରକାରାନ୍ତରରେ ଲେଖକ ଦେଇଛନ୍ତି । ସ୍ବାଧୀନତା ଆନ୍ଦୋଳନର ଆଦର୍ଶ, ନିହିତ 
ଦେଶପ୍ରେମ, ତିତିକ୍ଷା, ନିର୍ଭୀକତା ଓ ମହାମ୍ଭାଗାନ୍ଧି ପ୍ରଦର୍ଶିତ ସ୍ବପ୍ନର ରାମରାଜ୍ୟ 
ପ୍ରତିଷ୍ଠା ଓ ଦୁଃଖ, ଯନ୍ତ୍ରଣା ଏବଂ ବିପର୍ଯ୍ୟୟ ଭିତରେ ନୈତିକ ସାହସ ସଞ୍ଚୟପୂର୍ବକ 
ମନଭରି ହସିବାର ନିଷ୍ଲୁର ଆବଶ୍ୟକତା କଥା ଲେଖକ ଏହି ଉପନ୍ୟାସରେ କହିବାକୁ 
ପ୍ରୟାସ କରିଛନ୍ତି । ହସର ଉପାସକ ହୋଇ ମୁଁ ଏଥରେ (ଏହି ଉପନ୍ୟାସରେ ) 
କେବଳ ହସିବାକୁ ଚେଷ୍ଟା କରିଛି ।” ଜୀବନଧର୍ମୀ ଲେଖକର ସୌନ୍ଦର୍ଯ୍ୟବୋଧ ହିଁ 
ଆନନ୍ଦ, ବିଷାଦବୋଧ ହିଁ ମାଧୁର୍ଯ୍ୟ ଆଉ ଆନନ୍ଦ ଏବଂ ମାଧୂର୍ଯ୍ୟର ପରିପ୍ରକାଶ ହିଁ 
ନିଖୋଳା ହସ । 


କଥାବସ୍ତୁ 


ସତେଇଶ ପରିଚ୍ଛେଦବିଶିଷ୍ଟ ଏହି ଉପନ୍ୟାସର ପ୍ରଥମ ଦୁଇଟି ପରିଚ୍ଛେଦରେ 
ଲେଖକ ନାୟକ ଯାଦବ ପ୍ରଧାନ ଓ ତାର ସହପାଠିନୀ ଜମି- ମଟରଗାଡ଼ି-କାରଖାନାର 
ମାଲିକ ଧନାଢ୍ୟ କାର୍ରିକ ଚନ୍ଦ୍ର ଦାସ ( ସଂକ୍ଷେପରେ କେ.ସି.ଦାସ )ଙ୍କ କନ୍ୟା ନାୟିକା 
ସୁପ୍ରଭା ଦାସ ( ସଂକ୍ଷେପରେ ମିସ୍‌ ଦାସ )ଙୁ ଆଲୋକିତ କରିଛନ୍ତି । କଲେଜରୁ ଫେରି 
ସେମାନେ ଅକସ୍ମାତ ଚଳମାନ ଗାଡ଼ିରେ ପରସ୍ପରକୁ ଭେଟିଛନ୍ତି । ସୁପ୍ରଭା ଏହାକୁ 
‘ପରମ ସୌଭାଗ୍ୟ ମଣିଛି ଓ ତାର ଅନୁରୋଧରେ ଯାଦବ ସୁପ୍ରଭାର ଘରକୁ ଯାଇଛି । 
ସୁପ୍ରଭା ଶ୍ଲେଷୋକ୍ତି କରି ଆମନ୍ତ୍ରଣ କରିଛି “ସରଳ, ଜିନିୟସ୍‌', ପ୍ରତିଭାବନ୍ତ, କବିପ୍ରାଣ' , 
“ ଧୂଳିମାଟିର କବି” ଯାଦବକୁ ତାର ˆ ବୁଜୋୌଆର ଦୁର୍ଗ, ଯୁଦ୍ଧ-ବ୍ାକମାକେଟିଂ -ଦୁର୍ଭିକ୍ଷ- 
ଏକ୍ସପ୍ଲଏଟେସନ୍‌ -ଷଡ଼ଯନ୍ତ୍ରର କାରଖାନା (ପୃ, ୧୧)କୁ ଯେଉଠି ‘ଦରଫୁଟା କଢ଼ 
ଲୋଭନୀୟ ଖାଦ୍ୟପଦାର୍ଥ ପରି ସଜାହୋଇ ରହିଛି ସାମ୍ବାରେ ।” ସେହିଟା ହିଁ ହେଉଛି 
ଆଭିଜାତ୍ୟପୂର୍ଣ୍ଣ ମହାହଁ ଅଟ୍ଟାଳିକା, କେ.ସି.ଦାସଙ୍କର ପ୍ରାସାଦ, ମା” -ଛେଉଣ୍ଡୀ ଅଲିଅଳୀ 
ଇଂରାଜୀ ସାହିତ୍ୟର ଏମ୍‌.ଏ. ଛାତ୍ରୀ ମିସ୍‌ ଦାସଙ୍କର ସପନକୁଞ୍ଜ । 


ଯାଦବଂ-ପ୍ରଧାନର ଘର କେଉଁ ମଫସଲୀ ଗାରେ । ବାପା, ମା”, ସାନ 
ଭଉଣୀ ମିନା ଓ ଦାଣ୍ଡଧୂଳିରେ ଗୁଡ଼ୁରୁ ଗୁଡ଼ରୁ' ସାନଭାଇ ଗଉ ରୁହନ୍ତି । ପରିବାରର 
ସମସ୍ତେ ଯାଦବକୁ ˆ ସ୍ନେହ ଛିଞ୍ଚ ଛିଞ୍ଚ ବଢ଼େଇଛନ୍ତି, ସହରକୁ ପଠେଇଛନ୍ତି, ଅପେକ୍ଷା 
କରିଛନ୍ତି ।” ' (ପୃ. ୨୨) କଲେଜରେ ଯାଦବ ଦୀର୍ଘ ପାଞ୍ଚବର୍ଷ କାଳ ପଢ଼ିଲାଣି । 
ବି.ଏ. ପାସ୍‌ କରି ଇଂରାଜୀ ଏମ୍‌.ଏ.ର ପ୍ରଥମ ବାର୍ଷିକ ଛାତ୍ର ସେ । ତାର ନିଷ୍ଠଳଙ୍କ 
ଚରିତ୍ର, ଓଜସ୍ିନୀ ବାଗ୍ପିତା ଓ ଯୁବନେତୃତ୍ସକୁ ସମସ୍ତେ ପ୍ରଶଂସା କରନ୍ତି । ସେ ଗାନ୍ଧିଜୀଙ୍କ 

୧୨୦ ଗୋପୀନାଥଙ୍କ ଉପନ୍ୟାସର ମରମ କଥା 


ଆଦର୍ଶରେ ବିଶ୍ଵାସ କରେ । ମୋଟା ଖଦଡ଼ର ପଞ୍ଜାବି ପିନ୍ଧେ । ପ୍ରୋଲେଟରିଏଟର 
ସେ ମୁଖପାତ୍ର । ଲେଖକ ତାକୁ ଧନୀଘରର ଅଳକାପୂରୀରେ ମର୍୍ଯର ଚାଷୀ” 
ବୋଲି କହିଛନ୍ତି । ତା” ‘ମନରେ ଗୋଟାଏ ବିରୋଧୀ ତାକ୍ଷତା, ଯହିଁରେ ମନ୍ଦିର 
କଥା ଭାବିଲେ ଆଖୁକି ଦିଶେ ମଜୁରିଆ ବିନ୍ଧାଣୀଙ୍କ ହାଡ଼କୃଢ଼ ।” ସେ କଲେଜରେ 
ଛାତ୍ର ସଭାରେ ଯେତେବେଳେ ଭାଷଣ ଦିଏ ଅଗ୍ନିବଷା ହୁଏ ସେଠି । 
‘ମଣିଷ -କ୍ଷେତ'ରେ କଳାବଜାରୀ ପୁଞ୍ଜିପତି ଶୋଷକମାନେ କିଭଳି ବାଘନଖୀ, 
କୋଇଲିଖୁଆ, ଗୁଗୁଚିଆ ଆଉ ବିଛୁଆତିର ବୀଜ ବୁଣି ଚାଲିଛନ୍ତି, ସେ-କଥା 
ଭାଷଣରେ ସେ କହେ । ଯାଦବର ଭାଷଣ ଉପରେ ସୁପ୍ରଭା ମନ୍ତବ୍ୟ ଦେଇ କହିଛି - 
“ “ସଭାରେ ଆପଣ ଯେତେବେଳେ ବକତା ଦେଉଥାନ୍ତି ଦେଖୁଲେ ଡର ମାଡ଼େ । 
କଥା ତେଜରେ ଦାଉ ଦାଉ ହୋଇ ନିଆଁ ଜଳିଉଠେ, ପୁଞ୍ଜିବାଦର ଯୂଇନିଆଁ। 
ଭାଷାରେ ଗରଜେ ତୋଫାନ, ପୁଞ୍ଜିବାଦଗୋଷ୍ଠୀକୁ ଛିନଛତର୍‌ କରି ... ମୁଁ ଭାବେ 
ଆପଣ କଣ—-ଆପଣ ଆଗ୍ନେୟଗିରି, ଆପଣ ଭୂମିକମ୍ପ !” (ପୃ. ୧୦) 


ଉପନ୍ୟାସର ଏଇ ନାୟକ ଯାଦବ ପ୍ରଧାନ କଟକ ସହରର ଏକ ଅଖ୍ୟାତ 
ଗଳିରେ “କୁଆଁତରା” ମେସ୍ରେ ରୁହେ | “ଦର ଭଙ୍ଗା ଚାଳିଘରେ ଚଉଦିଗର ଛାତ୍ରଙ୍କର 
ସାନ ମେସ୍‌ଟିଏ, ବଡ଼ ସହରର ଅସଂଖ୍ୟ ଖୋପଘର ଭିତରୁ ଗୋଟିଏ ସେ, ଖାତାରେ 
ନା ନାହିଁ ।”? (ପୃ. ୨୫) ଇଲେକ୍ଟ୍ରିକ ଲାଇଟ୍‌ ନାହିଁ । ମିଟିମିଟି ଲଣ୍ଡଣ ଆଲୁଅରେ 
ମେସ୍ରେ ରହି ବିଜ୍ଞାନ, ସଂସ୍କୃତ, ଇଂରାଜୀ ଓ ଅର୍ଥନୀତିର ଛାତ୍ରମାନେ ପଢ଼ନ୍ତି । 
ସେହି ମେସ୍‌ରେ ଯାଦବର ବନ୍ଧୁ ଜୀବନ ମହାନ୍ତି (୪୍ଥ ବର୍ଷ ବିଜ୍ଞାନ ଛାତ୍ର), 
କିଶୋର ( ୪ର୍ଥ ବର୍ଷ ଇତିହାସ ଛାତ୍ର ), ପ୍ରଭାତ ( ପ୍ରଥମବର୍ଷ କଳା, କବି) ଦୀପକ 
ଓ ରମେଶ ପ୍ରଭୁତି ଛାତ୍ରବନ୍ଧମାନେ ରୁହନ୍ତି । ସକାଳେ ବରା ପିଆଜି କି ମୁଢ଼ିଚୁଡ଼ାରେ 
‘ଦିନ ଆରମ୍ଭର ବଢ଼ନ୍ତି ଭୋକମାରି” କିଏ କିଏ ଟିଉସନ୍‌ କରି ଯା'ନ୍ତି, ଥଲାବାଲା 
ଛାତ୍ରମାନେ ଆପଣା ବହି ଖୋଲି ପଢ଼ିବସନ୍ତି । ' ଖରା ଯେତେବେଳେ ଆଖୁ ସିଧା 
ଚଢ଼େ ଉଡ଼ିଲା ଚଢ଼େଇ ପୁଣି ଏକାଠି ହୁଅନ୍ତି ।” ? (ପୃ.୩୫ ) 


ସୁପ୍ରଭା ଦାସ୍‌ ଓରଫ୍ଵ ମିସ୍‌ ଦାସ କଲେଜ ଗଲାବେଳେ ‘ହାତରେ 
ହ୍ୟାଶ୍ଡବ୍ୟାଗ୍‌, ପାଦରେ ଚକ୍ଚକ୍‌ ହାଇହିଲ୍‌ ଜୋତା, ଖୁରାଠୁ କ୍ଷିପ୍ର ଖୁରାଠୁ ଆହୁରି 
ଦୂର୍ବର୍ଷ ।” ତା'ର ‘ରୋଲ୍‌ ନମ୍ବର ଇଲେଭେନ୍୍‌ ।” ଓଠରେ ଲିପ୍ଷ୍ଠିକୂର ରଙ୍ଗ | ଗୋଟାଏ 
ଦାମୀ ବାସ୍କା ।” ‘ଆଦର୍ଶର ଆର ପାଖଟା ପରା ସେ ।” ତାର “ଅଜଣା ବ୍ୟକ୍ତିତ୍ନ 
ଚିରଦିନ ଛପି ରହିଥାଏ ଲୁହାପର୍ଦଦା ଉହାଡ଼ରେ, କଲେଜର ଲମ୍ବା ବାରେଣ୍ଡା ନିତିଦିନ 
ତାର ଗତିରେ ହୁଏ ସ୍ଥିର ପାଣିର ନାସି, ସେଠି ସେ ଛବିରେ ପାଲଭିଡ଼ା ନାହା, 

ସପନମାଟି ୧୨୯୧ 


ଭାସି ଚାଲିଯାଏ ।” (ପୃ.୬) “ସେ ସବୁବେଳେ ଖଳ ଖଳ ହସେ, କିଣିନେଲା 
ପରି ତାର ଅଖଳା ହସ, ଦାମୀ ହସ, ସେ ଖାଲି ହସ ଦ୍ଵାରା ହିଁ ଦାମ୍‌ ଦେଇ ଜାଣେ 
ଝାଳଗଢ଼ା ଯେତେ ବହୁମୂଲ୍ୟ ପଦାର୍ଥର ।”? (ପୃ. ୯) ଏଇ ହସକୁରୀଝିଅ ସୁପ୍ରଭାକୁ 
ପାଞ୍ଚବର୍ଷ ହୋଇଥଲା ବେଳେ ତା’ ମା” ମରିଯାଇଛି | ଏହା ଭିତରେ ସତରବର୍ଷ 
ବିତିଗଲାଣି । ମା” ନ ଥୁବା ପୁଞ୍ଜିପତିର ଏଇ ଝିଅ ପ୍ରତି ଯାଦବ ଟିକେ ସମ୍ବେଦନଶୀଳ 
ହୋଇଛି । କଲେଜରେ ଅର୍ଥନୀତି ସଭାରେ ଯାଦବର ଭାଷଣ ସୁପ୍ରଭାକୁ ଆହତ 
କରିଥଲା । ସେଥୂପାଇଁ ସେଦିନ ସୁପ୍ରଭା ଯାଦବକୁ ନିଜଘରକୁ ନିମନ୍ତ୍ରଣ କରି ତା! 

ସହିତ ଯୁକ୍ତି କରିଥଲା | ଯାଦବ ମଧ୍ଯ ନିର୍ଭୀକ ଭାବରେ ନିଜ ମତ ରଖୁଥିଲା । ସେ 
ଧନୀ ଓ ପୁଞ୍ଜିବାଦୀଙ୍କର ବିରୋଧୀ । ସେମାନଙ୍କର ‘ଫାଉମରା ରୀତି ଉପରେ 
ପଡ଼ିବ ଶ୍ରମିକର ହାତୁଡ଼ି” ବୋଲି ବଜ୍ରକଣ୍ଠରେ କହୁଥିଲେ ବି ରକ୍ତମୁଖା ସ୍ଵାର୍ଥଲୋଭୀ 
ମଣିଷକୁ ଠିକ୍‌ ମଣିଷ ଭାବରେ ବଦଳେଇ ଏ ମାଟିକୁ ସୁନାର ମାଟି କରିତୋଳିବା 
ପାଇଁ ଯାଦବ ସ୍ଵପ୍ନ ଦେଖୁଥଲା ! ସୁପ୍ରଭାର ଘରେ ସୂପ୍ରଭାର ବାପା ମିଃ. କେ.ସି. 
ଦାସଙ୍କ ସହିତ ଯାଦବର ପରିଚୟ ହୋଇଥଲା | ରାତି ଆଠଟା ବେଳକୁ ସେଦିନ 
ଯାଦବ ସୁପ୍ରଭା ଘରୁ ଆସି ମେସ୍‌ରେ ପହଞ୍ଚଲା । 


ମେସ୍‌ରେ ଡେରିରେ ପହଞ୍ଚବାରୁ ତା”ସାଙ୍ଗ ଜୀବନ କୁଦ୍ଧ ହୋଇଛି ଓ 
ଅଭିମାନ କରି କହିଛି ଯେ ଯାଦବ ଆଜି କାହିକି ସଂଧ୍ୟାରେ ଆୟୋଜିତ ଛାତ୍ରସଭାରେ 
ଯୋଗଦେଲା ନାହିଁ । ସେହି ସଭାରେ ବିଦେଶୀ ଶକ୍ତି ଦ୍ଵାରା ପରିଚାଳିତ ଏକ 
ଛାତ୍ରସଂଘ ‘ବୟାଳିଶ ନମ୍ବର ଦଳ ଛାତ୍ରମାନଙ୍କୁ ହିଂସାତ୍ମକ କାର୍ଯ୍ୟରେ ଆଜି ନିଶ୍ଚେ 
ପ୍ରୋତ୍ସାହିତ କରିଥୁବେ । ଯଦି ଯାଦବ ସେହି ସଭାରେ ଥାଆନ୍ତା, ତେବେ ଛାତ୍ରମାନଙ୍କୁ 
ଉଚିତ ମାର୍ଗରେ ଅଗ୍ରସର ହେବାକୁ ପ୍ରବର୍ଭାଇ ପାରିଥାନ୍ତା । ଏଇ ଅକ୍ଷମଣୀୟ ତୁଟି 
ଯୋଗୁଁ କୁଆଁତାରା ମେସ୍‌ର ଅନେକ ଅନ୍ତେବାସୀ ସେହି ସନ୍ଧ୍ୟାରେ ‘ବୟାଳିଶ 
ନମ୍ବର” ଦଳର ସଦସ୍ୟ ହୋଇ ମେସ୍‌କୁ ଫେରିଥାନ୍ତି । ‘ବୟାଳିଶ ନମ୍ବର” ଦଳକୁ 
ଯାଦବ ପ୍ରଧାନ ଭଲ ଭାବରେ ଜାଣେ, ସେ ଦଳ ‘ଗୋଳମାଳ କରି ଜାଣେ, 
ଶାନ୍ତିଶୃଙ୍ଖଳା ଜାଣେ ନାହିଁ, ଧୃଂସକରି ଜାଣେ, ଗଢ଼ି ଜାଣେ ନାହିଁ, ବିପୃବ ଲଗେଇ 
ଜାଶେ, ସଂସ୍ଥାନ ଜାଣେ ନାହିଁ । ନ୍ୟାୟ ନୀତି ନାହିଁ ସେଠି, ଉପାୟ ତାର ହିଂସାର । 
ଠିକ୍‌ ସୁବିଧାବାଦୀ ଦଳ-ଏ ମାଟିରେ ତାର ସ୍ଥାନ ନାହିଁ ।” (ପୃ.୩୩) କୁଆଁତାରା 
ମେସ୍ର ‘ବୟାଳିଶ ନମ୍ବର” ଦଳରେ ନୂଆ ହୋଇ ମେମ୍ବର ହୋଇଥବା ପିଲାମାନେ 
ତାଙ୍କର ପ୍ରଥମ କାର୍ଯ୍ୟସୂଚୀ ବିଷୟରେ କହିଛନ୍ତି - ' ଆଗ ଫ୍ୟାକ୍ଟ୍ରିରେ ଷ୍ଟ୍ରାଇକ୍‌ । 
ପ୍ରଥମ ଲକ୍ଷ୍ୟ କେ.ସି.ଦାସ୍‌ର ଫ୍ୟାକ୍ଟ୍ରି । ଏ କଥା ଶୁଣି ଯାଦବ ବଡ଼ ବିଚଳିତ ହେଲା । 

୧୨୨ ଗୋପୀନାଥଙ୍କ ଉପନ୍ୟାସର ମରମ କଥା 


ତା” ପରଦିନ ସକାଳବେଳା ଦୁଇଜଣ ଛାତ୍ରୀ - ଶୁଭା ଓ ଛନ୍ଦା କୁଆଁତାରା 
ମେସ୍‌ ଭିତରକୁ ପଶିଆସିଲେ । ଶୁଭ୍ରା ବୟାଳିଶ ନମ୍ବର ଦଳର ସଞ୍ଚାଳିକା । ତାଙ୍କ 
ଦଳ ପଞ୍ଜାବ, ନାଗପୁର ଓ ମହାରାଷ୍ଟ୍ରରେ ସନ୍ତ୍ରାସବାଦୀ କାର୍ଯ୍ୟକଳାପରେ ଲିପ୍ତ 
ଥା'ନ୍ତି । ସେ ଦୁଇଜଣ ଯାଦବକୁ ତାଙ୍କ ଦଳରେ ନେବା ପାଇଁ ବହୁ ଚେଷ୍ଟାକରି 
ବିଫଳ ହେଲେ । କିଶୋର ସେମାନଙ୍କ ସପକ୍ଷରେ ଯୁକ୍ତି କରୁଥାଏ ! ଶେଷକୁ ଯାଦବର 
ଅନ୍ତରଙ୍ଗ ବନ୍ଧୁ ଜୀବନ ନୂଆ ଦଳରେ ଯୋଗ ଦେବାକୁ ସ୍ଵୀକୃତ ହେବାରୁ କୁଆଁତାରା 
ମେସ୍‌ ଛାଡ଼ି ବ୍ୟଥାଭରା ହୃଦୟରେ ନିଜ ଜିନିଷପତ୍ର ଧରି ଯାଦବ ବାହାରିଗଲା । 
ସେଦିନ ସଂଧ୍ୟା ସାଢ଼େ ସାତଟାରେ ଆଚାର୍ଯ୍ୟବାବୁଙ୍କ ଘରେ “ବୟାଳିଶ ନମ୍ବର 
ସଂଘର ମିଟିଂ ବସିବ ବୋଲି ଶୁଭ୍ରା ଓ ଛନ୍ଦା କୁଆଁତାରା ମେସ୍‌ରେ ଥବା ସଦସ୍ୟମାନଙ୍କୁ 
ଜଣେଇ ଦେଇ ଯାଦବ ଯିବା ଆଗରୁ ଚାଲିଯାଇଥୁଲେ । 


ଯାଦବ ଏବେ କେଉଁଠି ରହିବ ଚିନ୍ତା କରି କରି ତା' ବାପାଙ୍କ ବାଲ୍ୟବନ୍ଧ 
ଓକିଲ ଉମାକାନ୍ତ ମଉସାଙ୍କ ଘରକୁ ଗଲା | ଜିନିଷପତ୍ର ସେଠି ରଖୁ କଲେଜକୁ ଆସିଲା । 
ଏମ୍‌.ଏ.ଇଂରାଜୀ କ୍ଲାସ୍‌ ଆରମ୍ଭ ହୋଇଯାଇଥାଏ ! ବିଦେଶୀ ପୋଷାକ ପରିହିତ 
ତରୁଣ ଅଧ୍ୟାପକଜଣକ ଅନର୍ଗଳ ଇଂରାଜୀ କହି ରୋମାଣ୍ଟିସିଜ୍‌ମ ଓ କ୍ଲାସିସିଜ୍‌ମ 
ବୃଝାଉଥାନ୍ତି । ଆଗ ଧାଡ଼ିରେ ସୁପ୍ରଭା ସହିତ ଝିଅମାନେ ଧୀରସ୍ଥିର ଭାବେ ଶୁଣୁଥାନ୍ତି | 
ପଛ ବେଞ୍ଚ୍‌ରେ. ବସିଥାନ୍ତି ଥନ୍ତଲପେଟା କିନ୍ତୁ ମେଧାବୀ ଚୁନିଲାଲ୍‌ ଅଗରୱାଲ, 
ନଗେନ୍ନ, ନମାଜ୍‌ ଓ ହରମୋହନ । ସେମାନେ ଅଧ୍ୟାପକଙ୍କର ଲେକୃର୍‌କୁ ନ ଶୁଣି 
ଭବିଷ୍ୟତ୍‌ ଚାକିରି, ବ୍ୟବସାୟ ଆଦି କଥା ପକେଇ ଗପସପରେ ମସଗୁଲ୍‌ ଥା'ନ୍ତି । 
ଏଇ ସମୟରେ ଯାଦବ ଶ୍ରେଣୀକକ୍ଷରେ ପଶି, ସେମାନଙ୍କ କଥା ଓ ଟାହିଟାପରା ନ 
ଶୁଣି ଲେକୂର୍‌ ନୋଟ କରୁଥାଏ | ଅଧ୍ୟାପକଙ୍କ ବାରମ୍ବାର ତାଗିଦ ସନ୍ଗେ ସେମାନେ 
ବାଜେ ଗପରୁ ବିରତ ନ ହୋଇ ମାନସିଂହଙ୍କ ଧୂପ” ବହି ବିଷୟରେ ଅଧ୍ୟାପକଙ୍କୁ 
ପ୍ରଶ୍ନ ପଚାରି ବିବ୍ରତ କରୁଥାନ୍ତି । ପୃଷ୍ଠା ୬୦ରେ ଗୋପୀନାଥ ଅଧ୍ାପକଙ୍କ କଣ୍ଠରେ 
ରୋମାଣ୍ଟିସିଜ୍‌ମ ଓ କ୍ଲାସିସିଜ୍‌ମ ତଥା କବିର କଳ୍ପନା ଉପରେ ସୁନ୍ଦର ମନ୍ତବ୍ୟ ଦେଇଛନ୍ତି । 
ଏହି ସପ୍ତମ ପରିଚ୍ଛେଦରେ ଲେଖକ ଗୁଡ଼ିଏ ଶ୍ଲେଷର ଉଦାହରଣ ମଧ୍ଯ ଦେଇଛନ୍ତି ! 
ପିରିଅଡ଼ ସରିଲା ବେଳକୁ ସୁପ୍ରଭା ଯାଦବ ଠାରୁ ତା” ନୋଟ୍‌ବୁକ୍୍‌ ମାଗିଛି, ସେଥୁରୁ 
ଉତ୍ତାରି ଫୋର୍ଥ ପିରିଅଡ୍‌ ପରେ ସେ ଦେଇଦେବ । ଯାଦବକୁ କହିଛି - “ କି ଅଭୁତ 
ଆପଣ ! ହସି ଆସେ ନାହିଁ ?”? (ପୃ.୬୧) 

ସପନମାଟି ୧୨୩ 


ଯାଦବ ଲାଇବ୍ରେରୀକୁ ଯାଇଛି । ସେଠି ମଧ୍ଯ ଚୁନିଲାଲ୍‌ ଯାଦବ ସହିତ 
ସ୍ପ୍ନବାଦ ଓ ବସ୍ତୁବାଦ ଓ ନିବୃତ୍ତିରୁ ପ୍ରବୃତ୍ତି କିଭଳି ଆସେ ଇତ୍ଯାଦି ବିଷୟରେ 
ଯାଦବର ଅନିଚ୍ଛାସତ୍ଗେ ଆଲୋଚନା କରିଛି । ସେଠାରୁ ଜ୍ଲାସକୁ ଗଲାବେଳେ ସୁପ୍ରଭା 
ଯାଦବକୁ ତା” ନୋଟ୍‌ବୁକ୍‌ ଫେରେଇଦେଇ କହିଛି - ‘ହେଇ ନିଅନ୍ତୁ ଆପଣଙ୍କ 
ଖାତା, ମୋର ସାନ ମତାମତ ଦି ପଦ ସେଥୁରେ ଲେଖ୍ଦେଇଛି ।' 


ସୁପ୍ରଭାର ଲିଖୁତ ମତାମତ ଥୁଲା - ‘ଆପଣଙ-ଆଜି- ଆସିବେ ।” ଏଇ 
ବାଇଗଣ ମଞ୍ଜି ଅକ୍ଷରକୁ ତରାଟି ଚାହିଁଲା? ଯାଦବ । ମଉସାଙ୍କ ଘରେ ପହଞ୍ଚଲା । 
ସେତେବେଳେ ଶୁଭ୍ରା ଓ ଛନ୍ଦା ଡ୍ଇଇରୁମ୍‌ରେ ବସି ଆଲୋଚନା କରୁଥାନ୍ତି ଭବିଷ୍ୟତ୍‌ 
କର୍ମପନ୍ଧଥା ବିଷୟରେ । ବିଚାରୀ ଗେହ୍ଲୀ ଅଲିଅଳୀ ଆଲୁଳୀ ଛନ୍ଦା ଶୁଭ୍ରୀର ଜାଲରେ 
ପଡ଼ିଯାଇଛି । ଛନ୍ଦା ଘରେ ନ ରହି ବୋର୍ଡିଂରେ ରହୁଥବାରୁ ସେପର୍ଯ୍ୟନ୍ତ ଛନ୍ଦା 
ଯାଦବକୁ ତାର ମଉସାପୁଅ ଭାଇ ବୋଲି ଚିହ୍ନି ନ ଥାଏ । ତା'ବୋଉ ଆସି ପରିଚିତ 
କରେଇଦେଲେ | ଯାଦବକୁ ଶୁଭ୍ରା ଲାଗିଲା - 'ଫୁଲଡେମ୍ରେ କଣ୍ଟା” ଭଳି । ଛନ୍ଦା 
ମମତାମୟୀ | ଛନ୍ଦାକୁ ସେ ପ୍ରଥମେ ସନ୍ତ୍ମାସବାଦୀ ବିପ୍ଲବିନୀ ବୋଲି ଭାବୁଥୁଲା, କିନ୍ତୁ 
ଏବେ 'ଆଶଙ୍କସେ ଯଦଗ୍ନିଂ ତଦିଦଂ ସ୍ପର୍ଶକ୍ଷମଂ ରନୁମ୍‌ ।” ଛନ୍ଦା ରୂପବତୀ, ବୁଦ୍ଧିମତୀ, 
ତାର ଛିଞ୍ଚଡ଼ା ଚାହାଣିରେ ଯେପରିକି ସଂକଳ୍ପର ସୂଚନା ରହିଛି । ତାର କାହାଣୀରେ 
ଅଛି ନିର୍ମମ ମୋହମୁଦ୍ରଗର .... ତାର ବ୍ୟକ୍ତିତ୍ଵର ସ୍ତର୍ଶ ଯେପରିକି ନ ଛୁଇଲେ ବି 
ଅଭିଭୂତ କରି ରଖୁଛି ସର୍ଶ ଅନୁଭୂତିକୁ ... ଶୁଣୁ ଶୁଣୁ ଲାଗୁଛି ଛନ୍ଦା ସତେକି ତାହାରି 
କଳା ହରିନେଇ ତାହାରି ଉପରେ ବଢ଼ି ଚାଲିଯାଇଛି ଗୋଟାଏ ସୁନ୍ଦର ଛତୁ ପରି । 
ଏ ଆଘାତ ନୁହେଁ, ଏ ଆତ୍ମସାତ୍ବ ହେବା ଅବସ୍ଥା ।”(ପୃ.୯୧) ଛନ୍ଦା ଯାଦବର 
‘ନାରୀମୂ୍ଭି ଆପଣା ଅଭ୍ୟନ୍ତରର ମାନସପୁତ୍ରୀ ରୂପ ଘେନି ସାମ୍ପାରେ ଠିଆ ହୋଇଛି, 
କବି ଆଗରେ ଉଭା କାବ୍ୟନାୟିକା ।” (ପୃ. ୯୨ ) ଶୁଭା ସହିତ ଛନ୍ଦାର ସଂପୃକ୍ତିକୁ 
ଦେଖୁ ଯାଦବର ମୋହଭଙ୍ଗ ଘଟିଛି । ମନେ ମନେ ସେ ଛନ୍ଦାକୁ କ୍ୁଦ୍ଧ ଓ କ୍କଶ 
ସ୍ଵରରେ ପଚାରିଛି - ˆ “ସବୁ ଧୃଂସ କରିଦେବ, ରାକ୍ଷସଦଳ ପୂରାଇ ଯଞଜ୍ଞକୁଣ୍ଡ ଅପବିତ୍ର 
କରିଦେବ, ଦେବ କଂ ଣ ତାଂ ବଦଳରେ ? ... ତୁମେ ଅମୃତ ବାଣ୍ଟ ନାହଁ, ବାଣ୍ଡୁଛ 
ହିଂସାର ବିଷ, ଦ୍ଵେଷର ବିଷ, ଅଶାନ୍ତିର ବିଷ । ଗୋଟାଏ ବିଦେଶୀ ମାୟାରେ ପଡ଼ି 
ଭାରତ ହେଲା ଅସ୍ଥିକଙ୍କାଳସାର, ଆଉ ଗୋଟାଏ ବିଦେଶୀର କାନକୁହାରେ ପଡ଼ି 
ତୁମେ ସେ ଅସ୍ଥିକଙ୍କାଳକୁ ବି ଭସ୍ମ କରିବାକୁ ବସିଛ .... କାହା ଅନୁମତିରେ ତୁମେ 
ଛନ୍ଦା ଯୋଗ ଦେଇଛ ବୟାଳିଶ ନମ୍ବରରେ ? ଅନୁତାପ କର, ପ୍ରତିଜ୍ଞା କର ଆଉ 

୧୨୪ ଗୋପୀନାଥଙ୍କ ଉପନ୍ୟାସର ମରମ କଥା 


ତେଣେ ଯିବ ନାହିଁ ।”? (ପୃ. ୯୩) କିନ୍ତୁ ମୁହଁ ଖୋଲି ସେ କହିପାରି ନାହିଁ, ଛନ୍ଦାର 
ଘର ଯାଦବକୁ ‘ଲଜାର କାରାଗାର” ଭଳି ଲାଗିଛି । ସେହିଦିନ ପୁଣି ଶୁଭ୍ରା ଛନ୍ଦାଘରକୁ 
ଆସିଛି । ଛନ୍ଦାକୁ ତତେଇଛି । ଯାଦବ ଶୁଭ୍ରାର ପରିଚୟ ଚାହିଁଛି । ଶୁଭ୍ରା ଯାଦବକୁ 
ତାଚୁଲ୍ୟ କରି ପରିଚୟ ଗୁପ୍ତ ରଖୁ ଚାଲିଯାଇଛି । ଭଉଣୀ-ତୁଲ୍ୟା ଛନ୍ଦା ଯାଦବକୁ 
ନାରୀ ଜାତି ଓ ନାରୀ ମନୀଷାର ଉଜ୍କର୍ଷ କଥା ବୁଝେଇଛି । ମନସ୍ତତ୍ସରେ ନାରୀ 
ସବୁବେଳେ ଆଗୁଆ । ଉଦାହରଣ ଦେବାକୁ ଯାଇ ଛନ୍ଦା କହିଛି ଅଷ୍ଟମ ଶତାବ୍ଦୀରେ 
ଓଡ଼ିଶାର ବିଖ୍ୟାତ ଓଦନ୍ତପୁରୀ ୟୁନିଭର୍ସିଟିରେ ଜଣେ ଓଡ଼ିଆ ଝିଅ ‘ସହଯୋଗିନୀ 
ଚିନ୍ତାଦେବୀ” ସାଇଣ୍ଟିଫିକ୍‌ ଫିଲୋସଫି ପଢ଼ାଉଥଲେ । ତାଙ୍କର ଥସିସ୍‌ ଥଲା ବ୍ଯକ୍ତି 
ଭାବାନୁଗତ ତତ୍ୂସିଛି ।” ( ପୂ ୧୦୩) ଯାଦବ ଅନୁଭବ କଲା ତା” ନିଜର ବିଦୂବଭ୍ତା, 
ବାଗ୍ପିତା ଓ ଆନ୍ଦର୍ଶର ‘କଣ୍ଢେଇଗୁଡ଼ିକ ଭାଙ୍ଗି ଚୂରମାର୍‌ ହୋଇଯାଉଛି” ଛନ୍ଦାର ପ୍ରତିଭା 
ଆଗରେ | 


ଚଉଦ ପରିଚ୍ଛେଦରେ ବୃଢ଼ା କଲେଜର ଘଟନାବିହୀନ ଘଣ୍ଟାସାର 
ଜୀବନରେ’ ବଡ଼ ଘଟଣା ଘଟିଛି । ‘ବୟାଳିଶ ନମ୍ବର” ଦଳ କଳକାରଖାନାରେ 
ଧର୍ମଘଟ ଆନ୍ଦୋଳନ କରିବା ପୂର୍ବରୁ ପ୍ରଥମେ କଲେଜରେ ଷ୍ଟ୍ାଇକ୍ର ଡାକରା 
ଦେଇଛନ୍ତି । କ୍ଲାସରୁମ୍‌ରୁ ପିଲାମାନେ ବାହାରି ଆସିଲେଣି । ସୁପ୍ରଭା, ଯାଦବ ଓ 
ଚୁନିଲାଲ କେବଳ ଷ୍ଟ୍ରାଇକ୍୍‌କୁ ବିରୋଧ କରି କ୍ଲାସରେ ବସି ରହିଛନ୍ତି । ଶେଷକୁ 
ଚୁନିଲାଲ୍‌ ବି ନିଜକୁ ସଂଘର୍ଷରୁ ଓହରି ଚାଲିଗଲା । ଯାଦବ ସେଠି ଭର୍ସିତ ହୋଇଛି । 
ସୁପ୍ରଭା ଉପରେ ଆକ୍ରମଣ ହେଲା । ଯାଦବ ତାକୁ ଗୁଣ୍ଡାଦଳରୁ ରକ୍ଷା କଲା | ଜୀବନ 
ମହାନ୍ତି ସବୁ ଦେଖୁ ନ ଦେଖୁଲା ପରି ଅନ୍ୟତ୍ର ଚାଲିଗଲା । ପ୍ରିନ୍ଧିପାଲ୍‌ ବିରଜାବାବୁଙ୍କ 
ନାରେ ସ୍ଲୋଗାନ୍‌ - “ବିରଜା ମରି ଯା” କାନ୍ଷ ବାଡ଼ କମ୍ପୁଥାଏ । ସୁପ୍ରଭାର 
ଅନୁରୋଧରେ ଯାଦବ ତାକୁ ନେଇ ଘରେ ଛାଡ଼ିଛି । ସେମାନଙ୍କର ସାନ୍ଧିଧ ଓ 
ଆନ୍ତରିକତା ବଢ଼ିଛି । ଗାଡ଼ିରେ ଗଲାବେଳେ ଯାଦବ ଉପରେ ସୂପ୍ରଭା ଅଜାଡ଼ି 
ହୋଇପଡ଼ିଛି । ତା' ଦେହ ଓ ମନରେ ବ୍ୟଥା | ଯାଦବର ‘ଉଦାର ମାନବିକତାରେ 
ହିଂସାର ସ୍ଥାନ ନାହିଁ, ଲର୍ଷାର ସ୍ଥାନ ନାହିଁ ଓ ‘ସଂଘର୍ଷ ତାର ପନ୍ଥା ନୁହେଁ” ବୋଲି 
ସୁପ୍ରଭା ବୁଝିପାରିଛି । 


ସେଦିନ ବିଳମ୍ବରେ ଫେରି ଯାଦବ କଲେଜର ଷ୍ଟ୍ରାଇକ୍‌ କଥା ଛନ୍ଦା ଓ 
ମଉସା ମାଉସୀଙ୍କୁ କହିଛି । ସୁପ୍ରଭା ଘରେ କେ.ସି.ଦାସ ଦକ୍ଷିଣପନ୍ଷ୍ଥୀ ନୂଆ 

ସପନମାଟି ୧୨୫ 


ସଂଗଠନଟିଏ ଗଢ଼ିବାକୁ ଯାଦବକୁ ଟଙ୍କା ଯାଚୁଥ୍‌ବାରୁ ସେ ଆଗରୁ ଝିରକ୍ତ 
ହୋଇସାରଛ । ପୁଣ ମଉସାଙ୍କ ଘରେ ଛନ୍ଦା ଛାତ୍ରଙ୍କ ଧର୍ମଘଟକୁ ନିଷ୍କର ଆବଶ୍ୟକତା 
ଓ ବାସ୍ତବବାଦୀ ଆଭିମୁଖ୍ୟ ବୋଲି ଦୋହରେଇବାରୁ ଯାଦବ ଛନ୍ଦା ଘର ଛାଡ଼ି, 
ରିକ୍ସା ଡାକି, ନିଙ୍ଗ ଜିନିଷପତ୍ର ଧରି ସେଠାରୁ ଚାଲିଯାଇଛି ଅନ୍ୟ କେଉଁ ମେସ୍‌ରେ 
ରହିବ ବୋଲି । 


ଶୁଭ୍ରା ଛନ୍ଦାକୁ ସାଙ୍ଗରେ ନେଇ ପୂର୍ବ ସିଦ୍ଧାନ୍ତ ଅନୁଯାୟୀ ଶ୍ରମିକ ବସ୍ତିକୁ ଯାଇ 
ଗୃହିଣୀମାନଙ୍କୁ ଆନ୍ଦୋଳନ ସପକ୍ଷରେ ମତେଇ କହିଛି, “ରଷିଙ୍କ ରକ୍ତ ଏକାଠି କରି 
ମାଠିଆରେ ସାଇତିଛି ଯେପରିକି ପୁଞ୍ଜିପତି ରାବଣ ।” ଶୂଭ୍ରା ସହଜରେ ବିପ୍ଲବର 
ମଞ୍ଜ ବୁଣି ଦିଏ । ' ଦୂରର ଦୃଷ୍ଟିକୁ କତିକି ଆଣି ଥାପେ ଘଟନା ଉପରେ, ତୁଳନା 
କରେ, ଇର୍ଷାର ନିଆଁ ଜାଳିଦିଏ ।” (ପୃ, ୧୪୯) କେ.ସି.ଫାକ୍ଟିରେ ଷ୍ଟାଇକ୍ଵ ହେବା 
ଦିନ ପାଖେଇ ଆସୁଥାଏ । ‘ରାତିରେ ମଜୁରିଆଙ୍କର ଗୁପ୍ତ ମିଟିଂ, ସେଠି କାଳ୍ପନିକ 
ଆଶ୍ରାର ବକ୍ପତା, ଗୁପ୍ତ ପ୍ରତିଜ୍ଞାର ଶପଥ, ଅଳସ ଦିନପାଇଁ ମୁଠି ସଂଗ୍ରହ, ଚାନ୍ଦା 
ସଂଗ୍ରହ ( ପୃ. ୧୫୦ ) ଆଦି ଆରମ୍ଭ ହୋଇଯାଇଥାଏ । କେ:ସି. ଦାସ ଫାକ୍ଟ୍ର ନିକଟରେ 
ଲାଲ୍‌ ସୂର୍ଯ୍ୟାସ୍ତ ଦେଖବା ବାହାନାରେ ମଜୁରିଆ ପଲ୍ଲୀ ଛକ ପାଖକୁ ଶୁଭ୍ରା ଛନ୍ଦାକୁ 
ନେଇଛି | ‘ଦୂରରେ କେ:ସି.ଦାସଙ୍କ ବିରାଟ ଫ୍ୟାକ୍ଟ୍ରି ଉପରକୁ ଉଦ୍ଧତ ମୁଣ୍ଡ ଟେକି 
ରହିଛି ତୈମୁରଲଂ ପରି । କୁତବମିନାର ପରି ଚିମ୍ନିରୁ ବିସୁବିୟସ୍‌ ଧୂଆଁ, ହଳଦିଆ 
ମୁଗୁରା ଦିଶୁଛି ବଡ଼ ବଡ଼ କୋଠା, ଧକ୍‌ ଧକ୍‌ ଘଡ଼ ଘଡ଼ ଶହ ଗମ୍ଭୀର ହୋଇ ମାଡ଼ି 
ଆସୁଛି ପବନ ଦୁଲ୍‌କେଇ । ( ପୃ. ୧୫ ୨ ) ସେଠି ଆସି ପହଞ୍ଛି ଚୁନିଲାଲ୍‌ ଏବଂ ସେଇ 
ଦଇ ଝିଅଙ୍କୁ ସେହି ବିପଦପୂର୍ଣ୍ଣ ସ୍ଥାନ ଛାଡ଼ି ଚାଲିଯିବାକୁ ପ୍ରବର୍ଭେଇଛି । ଚୁନିଲାଲ୍‌ 
ସାଙ୍ଗରେ ଆସିଥିବା ଯାଦବ ପ୍ରଧାନ କାର୍‌ ଭିତରେ ବସି ରହିଛି ସେମାନଙ୍କୁ ପ୍ରତୀକ୍ଷାକରି । 
ଦୂରରୁ ଯାଦବ ପ୍ରଧାନକୁ ଦେଖୁ ଛନ୍ଦା ଅଶ୍ଵସ୍ତିବୋଧ କରିଛି । 


ଚୁନିଲାଲ୍‌ ଯାଦବକୁ ଆଣି ତା” ନୂଆ ମେସ୍ର ଗଳିରାସ୍ତା ପାଖେ ଛାଡ଼ିଦେଇଛି । 
ଯାଦବର କଥାରେ ଚୁନିଲାଲ୍‌ ବିଶ୍ନାସ କରିଛି ଯେ ହିଂସାତ୍ମକ ବିପ୍ଳବ ଦେଶର ପରିପନ୍ଚୀ । 
ମେସ୍ରେ ପହଞ୍୍‌ ପହଞ୍ଚ୍‌ ପୂଜାରୀ ଯାଦବକୁ ସାବ୍‌ଜା ଲଫାପାଟିଏ ଦେଇଛି । ସୁପ୍ରଭା 
ଲେଖୁଛି ତା' ଘରକୁ ଜରୁର୍‌ ଯିବା ପାଇଁ । ଯାଦବ ଆସି ସୁପ୍ରଭା ଘରେ ତାର ଅନ୍ୟ 
ସାଙ୍ଗମାନଙ୍କୁ - ସବିତା, ସିପ୍ରା, ମଳିନା, ଝଂଝା ଏବଂ ଚିତ୍ରରେଖାକୁ ଭେଟିଛି । 
କେ.ସି.ଦାସଙ୍କ ନିମନ୍ତ୍ରଣକ୍ରମେ ସମସ୍ତେ ଏକ ଘରୋଇ ମିଟିଂରେ ଯୋଗଦେବାକୁ 
କୃବ୍କୁ ଯାଇଛନ୍ତି । କୁବୂରେ ସହରର ବିଶିଷ୍ଟ ଲୋକ ଥା'ନ୍ତି । ଚୁନିଲାଲ୍‌ ବି । ସମସ୍ତେ 

୧୨୬ ଗୋପୀନାଥଙ୍କ ଉପନ୍ୟାସର ମରମ କଥା 


‘ବୟାଳିଶ ନମ୍ବର ଦଳଂର ପ୍ରାୟୋଜିତ ଆତଙ୍କ, ଫ୍ୟାକ୍ଟ୍ରି ଷ୍ଟାଇକ୍‌ ବିଷୟରେ 
ସଚେତନ । ସରକାରୀ କଳ ଜାଗତିଆର ଅଛନ୍ତି । ସମସ୍ତେ ଯାଦବର ପ୍ରତିକ୍ରିୟା 
ଲୋଡ଼ିଛନ୍ତି । ଯାଦବ ପାଖରେ ବସିଛି ସୁପ୍ରଭା । ସେ ‘ତାଂ ପାଦରେ, ଉଷୁମ ନିଃଶ୍ମାସରେ, 
ମନର ସ୍ପର୍ଶରେ” ଯାଦବକୁ ଇସାରା ଦେଇଛି । ଯାଦବ ସେଇ ସନ୍ତ୍ରାସବାଦୀ ଦଳର 
ପ୍ରତିରୋଧ ପୂର୍ଣ୍ଣ ବିକ୍ରମରେ କରିବ ବୋଲି ସମ୍ମତ ହେବାରୁ ତା'ଉପରେ ଚାରିଆଡ଼ 
ପ୍ରଶଂସା ଅଜାଡ଼ି ହୋଇପଡ଼ିଛି । 


ଜହୁରାତି । କବ୍‌ ଘରେ ମିଟିଂ ସରିଲା ପରେ ସୁପ୍ରଭା ଏକପ୍ରକାର ଜୋର୍‌ 
କରି ଯାଦବ ପ୍ରଧାନକୁ ନଇ ଆନିକଟ୍‌ ଆଡ଼କୁ ବୁଲାଇ ଆଣିଛି । ସେ ନିଜେ ଡ୍ରାଇଭିଂ 
କରିଛି । ଚଟାଣ ଉପରେ ଲମ୍ବହୋଇ ଶୋଇରହି ଯାଦବକୁ ପାଖକୁ ଡାକିଛି ସୁପ୍ରଭା । 
‘ଅଳସ ଭାଙ୍ଗି ସୁପ୍ରଭା ତାର କର ଲେଉଟେଇଲା, ଆସ୍ତେ ଧରିନେଲା ଯାଦବର 
ହାତକୁ | ହାତକୁ ମୁହଁକୁ ଟାଣିନେଲା, ଦେହରେ ଥୋଇଲା, ନ ଜାଣିଲା ପରି ପାଣିକି 
ଚାହିଁ ରହିଲା ।? ଯାଦବର ମୁଣ୍ଡ ଝାଇଁ ଝାଇଁ ହୋଇଯାଉଛି । ସତେକି ତା” ଦେହରେ 
“ଲାଗି ରହିଛି ଅନ୍ଧଯାତନାର ସର୍ଜନମୁହାଁ ତୋଫାନ | ବିଶ୍ଵର ଅନାଦି କାଳର ପ୍ରଣବ 
ଧ୍ଵନିରେ ଝଂକୃତ ତାର ଶରୀର, ଜ୍ଞାତ ମନର ଆୟତ୍ତ ନାହିଁ, ଆଉ କ୍ଷଣେ ତ, ତା'ପରେ 
ରେଡ଼ିଓ ବାଜିବ, କଣ୍ଠ ପାଖେ ସେହି ଥର ଥର ଜଡ଼ିତ ଭାଷା | ( ପୃ. ୧୬ ୨ ) ଯାଦବର 
ମନକୁ ପାପବୋଧ ଅଜଣାଭୟ ଭଳି ଥରେଇ ଦେଲା । ଦୁହେଁ ଫେରି ଆସିଛନ୍ତି । 
ସୁପ୍ରଭା ନିର୍ବିକାର । ବିନ୍ଦୁ ଘେନିଥବା ଶାମୁକା ସୁନ୍ଦରୀ ପରି ସେ ବନ୍ଦହୋଇ ବସିଛି 
କାର୍‌ରେ । ଯାଦବ ମେସ୍‌କୁ ଫେରିଛି । 


ବାଇଶ ପରିଚ୍ଛେଦରେ ଡାକ୍ତରଖାନାରେ ଜୀବନ ମହାନ୍ତି ଗରିବଙ୍କ ପାଇଁ 
ରକ୍ତ ଦେଇ, ଜନତାର ପ୍ରଶଂସାରେ ପ୍ରଲି ଉଠି ବାହାରିଲା ବେଳକୁ ପୁଲିସ୍‌ ତାକୁ 
ଗିରଫ କରିଛି । ତାକୁ ମିଶାଇ ‘ବୟାଳିଶ ନମ୍ବର' ଦଳର ସତାଅଶୀ ଜଣ ଗିରଫ 
ହେଲେଣି, ଆଉ କେତେକେ ନାରୀବେଶ ଧରି ଗୋପନରେ ବୁଲୁଛନ୍ତି । ରାତି ସାଢ଼େ 
ଆଠଟା ବେଳେ ପୁଲିସ୍‌ ଯାଦବ ରହୁଥବା ମେସ୍‌କୁ ମଧ୍ଯ ଆସି ତଲାସି ନେଇଛି | 


ଉଦାସଚାହାଣିରେ ଦାଣ୍ଡଘରେ ଛନ୍ଦା ରାତିରେ ବସି ରହିଛି । କବାଟ ମେଲା 
ଅଛି । ଯାଦବ ଗଲାଦିନଠୁ ସେଇ ବାଟଦେଇ ଆଉ ଆସି ନାହିଁ । ତିନି ଦିନ ହେବ 
ଶୁଭ୍ରାର ଦେଖା ନାହିଁ । ହଠାତ ସୁଟ୍‌ପିନ୍ଧା, ଟୋପିପିନ୍ଧା। ନକନକା ଯୁବକ ଜଣେ 
ଚଷମା ଲଗେଇ ଘର ଭିତରକୁ ପଶିଆସିଲେ, ନାକ ତଳେ ନିଶ । ସେ ହେଉଛି 

ସପନମାଟି ୧୨୭ 


ଛଦ୍ମବେଶିନୀ ଶୁଭ୍ରା । ସେ ଓଡ଼ିଶା ଛାଡ଼ି ଦୂରକୁ ଚାଲିଯିବ । ଶେଷ ବିଦାୟବେଳେ 
ସେ ଛନ୍ଦାକୁ ପ୍ରଚୋଦନା ଦେଇ କହିଛି - ଏ ଦେଶରେ ଗଢ଼ିଗଲି ଦଳର ବଗିଚା, 
ଆଜି ତୋଫାନ ଉଠିଛି, କେତେ ଗଛ ମୋର ଭାଙ୍ଗି ପଡ଼ିଛି, ଟଳି ପଡ଼ିଛି, ପୁଣି 
ଆସିବି, ପୁଣି ମଞ୍ଜି ପୋତିଯିବି । କେତେ ଦୂର ଦେଶରୁ କେଉଁ ଦିନୁଁ ଡକରା 
ଆସିଲାଣି ।” (ପୃ, ୧୮୯) ଶୁଭ୍ରା ସବୁଦିନ ପାଇଁ ଚାଲିଯାଇଛି । 


କଲେଜ ଦୂଶ୍ୟପଟ । କ୍ଲାସ୍‌ ଆରମ୍ଭ ହେବାର ମାତ୍ର ଦଶ ମିନିଟ୍‌ ପରେ 
ପୁଣି ଷ୍ଠାଇକ୍ଵର ନୋଟିସ୍‌ । ସମସ୍ତେ ଯାଇ କଲେଜର ସଭାକକ୍ଷରେ ରୁଣ୍ଡ ହୋଇଛନ୍ତି । 
ଦୀପକ ଅଗ୍ନିବର୍ଷୀ ବକ୍ଧତା ଢାଳୁଛି । କେ.ସି. ଦାସ୍‌ ଫ୍ୟାକ୍ଟ୍ରିରେ କୁଆଡ଼େ ଗୁଳିଚାଲି 
ଶ୍ରମିକର ରକ୍ତ ପିଚ୍‌ ପିଚ ବୋହି ଚାଲିଛି ।? ଛାତ୍ରନେତାମାନେ ଆରେଷ୍ଟ୍‌ ହୋଇଛନ୍ତି । 
ଆଜି ବିପ୍ଳବର ମୁହାମୁହିଁ ଚାଲେଞ୍ଜ । ସଭାଘରେ ଛାତ୍ରୀ ଦଳ ପଶୁଛନ୍ତି । ଯାଦବର 
ଦେହକୁ ଲାଗି ଚିପିହୋଇ ରହିଛି ସୁପ୍ରଭା । ବିପ୍ଳବର ଆହ୍ବାନରେ ଯାଦବ ତାତି 
ଉଠୁଛି । ସୁପ୍ରଭାର ମାଦକ ପ୍ରୋତ୍ସାହନରେ ‘ସଂଗଠନର ଉଦ୍ୟୋକ୍ତା, ନିରଳସ 
କର୍ମୀ, ନିରାଡ଼ତ୍ମର ଜନପ୍ରିୟ ନେତା, ଅସାଧାରଣ ପ୍ରତିଭାବନ୍ତ, ଜ୍ଞାନୀ, ମେଧାବୀ, 
ନିର୍ଭୀକ, ସଷ୍ଟବାଦୀ ଛାତ୍ର ଆଦର୍ଶ” ଯାଦବ ପ୍ରଧାନ ଘନ ଘନ କରତାଳି ଓ ହର୍ଷରୋଳ 
ଭିତରେ ଛାତ୍ରସଭାରେ ଦୀର୍ଘ ନୀରବତା ପରେ ପୁଣି ବକ୍ତା ଆରମ୍ଭ କରିଛି । 
ବିରୋଧୀ ଦଳର ସମସ୍ତ ଯୁକ୍ତିତର୍କକୁ କାଟି ପରିଶେଷରେ ସେ ପ୍ରଶ୍ନ କରିଛି ଛାତ୍ର 
ସମାଜକୁ - ଦାୟିତ୍ଵ ନେବା ପାଇଁ ପ୍ରସ୍ତୁତ ହେବା ଯେଉଁ ଛାତ୍ରାବସ୍ଥାର ଉଦ୍ଦେଶ୍ୟ, 
ସେ ଦାୟିତ୍ସହୀନ ସମାଲୋଚନାରେ ମାତି ଭାସିଯିବ କାହିଁକି ୨? ଅବଶ୍ୟମ୍ଭାବୀ 
ପରିବର୍ଭନ କେବଳ ସମବେତ ସଙ୍ଗଠନରେ ହିଁ ସମ୍ଭବ । “ବିଖଣ୍ଡିତ ସୁବିଧାବାଦୀ 
ଆକ୍ରମଣ ଓ ବିକ୍ଷୋଭରେ ନୁହେଁ ।” ମହାମ୍ମାଗାନିଙ୍କ ନୀତିର ନୂଆ ଅର୍ଥ ।୧। ଦେଇ 
ଯାଦବଙ୍କୁ ସମସ୍ତଙ୍କୁ ସ୍ତମ୍ଭୀଭୂତ କରିଦେଇଛି । (ଆଉ ମଧ୍ୟ କହିଛି, ଆମ ବିପ୍ନବର 
ଉଦ୍ଦେଶ୍ୟ ମନୁଷ୍ୟକୁ ବଞ୍ଚାଇ ରଖୁ ତା'ର ମନରେ ହିଂସାର, ସ୍ବାର୍ଥର, ଅତ୍ୟାଚାରର 
ଅରମା କାଟି ସଫା କରିବା ... ଏ ଉଦ୍ୟମ ଖାଲି କାଳ୍ପନିକ, ଆମେ ବି ମାଂସଜୀବୀ 
କ୍ରବ୍ୟାଦ, ରକ୍ତଲୋଲୁପ ପଶୁ, କେବଳ ସୁବିଧା ଅଭାବରୁ ଅହିଂସାର ନାମ ଘୋଷି 
ହେଉଥୁଲୁ ? ଅସମ୍ଭବ ।” (ପୃ. ୨୦୦) ଏତିକି କହିସାରି ମୁହଁ ତଳକୁ ପୋତି ଭାବି 
ଭାବି ପାଦ ଘୋଷାରି ଘୋଷାରି” ଯାଦବ କଲେଜରୁ ସମସ୍ତଙ୍କ ଅଲକ୍ଷ୍ୟରେ ବାହାରି 


୧. “ସତ୍ଯ ଅନୁସନ୍ଧାନେ ଆମର ସଂଗ୍ରାମ / ଜୀବନ ବଳିଦାନେ ଆମର ବିଶ୍ରାମ / ଅହିଂସା ମନ୍ତର 
ଜପି ନିରନ୍ତର / ନ୍ୟାୟ ନିର୍ମଳ ପଥେ ବ୍ରଜାମ ।” (ପୃ. ୨୦୦) 

୧୨୮ ଗୋପୀନାଥଙ୍କ ଉପନ୍ୟାସର ମରମ କଥା 


ଆସିଲା । ‘ସେହି ଶେଷ ବକ୍ପତାରେ ଛାଡ଼ି ଦେଇଗଲା ସ୍ମରଣୀୟ ଜୀବନର ଗୋଟାଏ 
ପର୍ଯ୍ୟାୟର ଅତି ବାସ୍ତବ ରୂପ ।” ସେ ଆଉ ଏମ୍‌.ଏ. ପରୀକ୍ଷା ଦେବ ନାହିଁ ବୋଲି 
ସଂକଳ୍ପ କଲା | 


ଯାଦବ କାଠଯୋଡ଼ି ନଇ କୂଳକୁ ଆସିଛି । ମନେ ପଡ଼ିଯାଇଛି ମହାତ୍ମା 
ଗାନିଙ୍କ ଭାଷଣ - ' ଆଶାର ଧ୍ରାନ୍ତନାଦ ମହାତ୍ମା ଗାନ୍ଧିକୀ ଜୟ ।” ‘ବାଲିର ମରୀଚିକା 
ତାକୁ ଆପଣାର କଲା, ବାଲିର ମମତା ଦେଲା ଆଶୀର୍ବାଦ ।” ବାଟରେ ଜଣେ 
କୁଲିକୁ ପଚାରିଲା ଫ୍ୟାକ୍ରଟ୍ରିରେ ଗୁଳିଚାଳନା କଥା । ସେ ତାକୁ ସନ୍ଦେହରେ ଟିକେ 
ଚାହିଁ ନିଜ କାମରେ ଚାଲିଗଲା । ବାଟେ ବାଟେ ଯାଉ ଯାଉ ଛନ୍ଦାର ଘର ପଡ଼ିଲା । 
ଦାଣ୍ଡ କବାଟ ବନ୍ଦ | ସେଠି ଆଉ ନ ଅଟକି କଲେଜ ଆଡ଼େ ଚାଲିଲା । କଲେଜ 
ପାଖେ ଛୁଟି ଘଣ୍ଟା ବାଜିବାର ଶୁଣିଲା । ଦେଖୁଲା ସୁପ୍ରଭା ଦାସ ‘ଧୂଳି ଫୋପାଡ଼ି 
ଗାଡ଼ିରେ ଚଢ଼ି? ଆସୁଛି । ତା” ଗାଡ଼ି ଅଟକିଲା ନାହିଁ, ବରଂ ତା” ଦେହରେ ବାଜିଲା 
ଫୋପଡ଼ା ‘ଫମ୍ପା ନମସ୍କାର” ଟିଏ । ଯାଦବ ହଠାତ ଗମ୍ଭୀର ହୋଇଗଲା । କାହାର 
ସମୟ ନାହିଁ । ସେ ବି ତରତରରେ ତା’ ମେସ୍‌ର ଗଳି ରାସ୍ତାରେ ପଶିଗଲା । 


ଉପସଂହାର 


ଭାରତ ସ୍ଵାଧୀନ ହେବାର ମାତ୍ର ବର୍ଷକ ପରେ ଏହି ଉପନ୍ୟାସଟି ରଚିତ 
ହୋଇଛି । ସମାଜରେ ଶ୍ରେଣୀ ସଂଘର୍ଷ, ବୈସାଦୃଶ୍ୟ, ଗଣତାନ୍ତିକ ମୂଲ୍ୟବୋଧର 
ଅବକ୍ଷୟ, ମୁଖାପିନ୍ଧା ଚିନ୍ତାନାୟକ ଓ ଜନନାୟକମାନଙ୍କର ଅନ୍ୟାୟ ଓ ପ୍ରତାରଣା 
ପାଇଁ ଆସକ୍ତି, ଗାଛିଜୀଙ୍କ ଅହିଂସା ଆନ୍ଦୋଳନର ପରଦା ଅନ୍ତରାଳରେ ସଶସ୍ତ 
ସନ୍ତ୍ମାସବାଦୀ ବିପ୍ଲବ, ସ୍ଵାଧୀନ ଭାରତରେ ମୁଣ୍ଡ ଟେକିଥୁବା ପୁଞ୍ଜିପତି ଓ ବୁ୍ଧଆ 
ବିରୋଧରେ ଗୁପ୍ତ ଷଡ଼ଯନ୍ତ୍ର ଓ ହିଂସାମ୍ମକ କାର୍ଯ୍ୟକଳାପ, ବିଦେଶୀ ଶକ୍ତି ଓ ପୁଞ୍ଜିର 
ହାତବାରିସୀ ହୋଇ ପଡ଼ଥବା ଯୁବସମାଜର ବିଭ୍ରାନ୍ତି - ଏ ସବୁକୁ ନେଇ ଲେଖକ 
ଏହି ଉପନ୍ୟାସରେ ଚିନ୍ତନ ପ୍ରକଟ କରିଛନ୍ତି | '$ଠାପୀ ୯hଥଥିଝ' ବା ସାମାଜିକ 
ପରିବର୍ଭନ ପାଇଁ “ବିଖଣ୍ଡିତ ସୁବିଧାବାଦୀ ଆକ୍ରମଣ ଓ ବିକ୍ଷୋଭ”ର (ପୃ, ୨୦୧) 
ଆବଶ୍ୟକତା ନାହିଁ ବୋଲି ଉପନ୍ୟାସର ନାୟକ ଯାଦବ ପ୍ରଧାନର ଉପଲବ୍ଧ ସହିତ 
ଲେଖକ ଏକମତ ହୋଇଥବା ଜଣାଯାଏ । ସମଗ୍ର ଉପନ୍ୟାସରେ ଚଚରିତ୍ରଗୁଡ଼ିକ 
ହେଉଛନ୍ତି ମୁଖ୍ୟତଃ ଯୁବ ଛାତ୍ରଛାତ୍ରୀମାନେ । ସେମାନଙ୍କର ବିଭିନ୍ନ ଯୁକ୍ତି, ସଂଳାପ, 
ରାଜନୈତିକ ଆଦର୍ଶ ଓ ଦେଶଗଠନ ପାଇଁ ସ୍ଵାଧୀନ ଚିନ୍ତା ଓ ଦର୍ଶନ ଉପନ୍ୟାସକୁ 

ସପନମାଟି ୧୨୯ 


ଭାରାକ୍ରାନ୍ତ କରିତୋଳିଛି । ଏକ ପ୍ରକାର intellectual wit-combat ବା ଓଜନିଆ 
ଚଟୁଳ କଥାକଟାକଟିରେ ପର୍ଯ୍ୟବସିତ ହୋଇଥୁବା ଏହି ଉପନ୍ୟାସଟି ସପନମାଟି 
ବା Utopାa ର ସ୍ଵପ୍ନ ଦେଖୁଲା ଭଳି ମନେ ହୁଏ । 


କଟକ ସହର, ଏଇ ସହରରେ ଥୁବା ଉପାଧ୍ୟୁତ୍ତର ମହାବିଦ୍ୟାଳୟ ଅର୍ଥାତ 
ରେଭେନ୍ସା କଲେଜ, ବିଭିନ୍ନ ମେସ୍‌, କାଠଯୋଡ଼ି ବାଲିରେ ଅତୀତରେ ଓଡ଼ିଶାକୁ 
ପ୍ରଥମ ଗସ୍ତବେଳେ ମହାତ୍ମା ଗାନି ପ୍ରଦାନ କରିଥୁବା ( ମାର୍ଚ୍ଚ ୧୯ ୨୧ ) ଅଭିଭାଷଣର 
ସ୍ମତି ।୨। ସନ୍ାସବାଦୀ ଛାତ୍ରଛାତ୍ରୀଙ୍କର ଗୁ ପ୍ରସଭା, କଲେଜରେ ଧର୍ମଘଟ, ସହରରେ 
ଥିବା ଧନୀଲୋକର ଫ୍ୟାକ୍ରଟ୍ରିରେ ଶ୍ରମିକ ଅଶାନ୍ତି ଓ ପୁଲିସ୍‌ର ଗୁଳିଚାଳନାର ଗୁଜବ 
ପ୍ରଭୁତି ତାକୁାଳିକ ଘଟଣା ପ୍ରବାହ ‘ସପନମାଟି” ଉପନ୍ୟାସରେ ଜୀବନ୍ୟାସ ପାଇଛି । 


ଏହି ଉପନ୍ୟାସରେ ଲେଖକ ଗଳ୍ପର ନାୟକ ଯାଦବ ମାଧ୍ୟମରେ ବିଶ୍ୃଙ୍ଖଳ 
ଓ ପ୍ରଭାବିତ ଯୁବସମାଜର ମନୋଭୂମିକୁ ଆଲୋକିତ କରି ଏକ ବାସ୍ତବମୁଖୀ ଆଦର୍ଶର 
ପରିକଳ୍ପନା କରିଛନ୍ତି, ଯାହାକି ୧ ୯୬୪ରେ ପ୍ରକାଶିତ 'ମାଟିମଟାଳଂ ଉପନ୍ୟାସରେ 
ସଂପୂର୍ଣ୍ଣ ଭାବରେ ବିକାଶ ଲାଭ କରିଛି । ଗଣତନ୍ତ୍ରରେ ବ୍ୟକ୍ତିର ଅଧ୍୍‌କାର ପ୍ରସଙ୍ଗରେ 
ହିଂସାର ଭୂମିକା ନାହିଁ ବୋଲି ଲେଖକ ତାଙ୍କର ସ୍ତଷ୍ଟ ମତ ରଖୁଛନ୍ତି । 


ଗଳ୍ପର ନାୟିକା ଭାବରେ ମୁଣ୍ଡଟେକି ଉଠିଥିବା ସୁପ୍ରଭା କ୍ରମଶଃ ଧୂସର 
ହୋଇପଡ଼ିଛି । ସନ୍ତ୍ରାସବାଦ ବିରୋଧରେ ସେ ଯାଦବକୁ ମତେଇ ଏକ ସମ୍ଭ୍ରାନ୍ତ ସଭାରେ 
ଯାଦବର ଅଙ୍ଗୀକାରବଦ୍ଧତା ହାସଲ କରି, ନିଜର ଖୁଆଲି ମନରେ ନିଜ ଦେହ ଓ 
ଯୌବନର ପସରାରୁ ମାପିଚୁପି କିଛି ତ୍ୟାଗକରି ପୂଣି ପୁଞ୍ଜିବାଦୀର ଦୁଲାଳୀ ପାଲଟି 
ଯାଇଛି । ଆଉ ଜହ୍ମରାତିର ଆନିକଙଝଞ-ସେଇ ମିଠା ସ୍ମ ତିକୁ ମନେ ରଖୁବାକୁ ସେ 
ଚାହିଁ ନାହିଁ, ଠିକ “ଲୟବିଲୟ”ର ଛଳନା ବା “ରାହୁର ଛାୟା'ର ସତୀ ପରି । 


ଉପନ୍ୟାସର ଅନ୍ୟ ଏକ ଉଦ୍ଧଭାସ ହେଉଛି ଶ୍ଲେଷପୂର୍ଣ ଅଭିବ୍ୟକ୍ତି । ଏଭଳି 
ଶ୍ଲେଷ ପ୍ରୟୋଗରେ ଲେଖକ ପ୍ରାୟ ତାଙ୍କର ଅନ୍ୟାନ୍ୟ ଉପନ୍ଯାସରେ ସଂଯମ 
ଅବଲମ୍ବନ କରିଛନ୍ତି । ଅବଶ୍ୟ ଏହାର ପର୍ଯ୍ୟାପ୍ତ ପ୍ରୟୋଗ କେବଳ “ ଦାନାପାଣିଂରେ 


୨. ““ସହରତଳେ ଏଇ ନଇବାଲିରେ ଦିନେ ଠିଆ ହୋଇଥୂଲ। ଜଣେ. ଦେଶ ତାର ସନ୍ଦେଶ ଶୁଶିବାକୁ 
ବ୍ୟାକୁଳ ହୋଇ ଧାଇଁଆସି ରୁଣ୍ଡ ହୋଇଥଲା ଏଠି । ଉଲନସିଭଠି ଆକାଶ ଧରିଥୁଲା ଉଦଦାନ୍ତ 
ଆଶାର ଧ୍ବାନ୍ତନାଦ - ମହାନ୍ଭାଗାନ୍ଧିକୀ ଜୟ । ` ` (ଫୁ ୨୧୦) “ଦାଲିର ମରାଚିଳା ତାକୁ 
ଆପଣାର କଲା, ବାଲିର ମମତା ଦେଲା ଆଶୀର୍ବାଦ ।' (ପ୍‌, ୨୧୧) 

୧୩୦ ଗୋପୀନାଥଙ୍କ ଉପନ୍ୟାସର ମରମ କଥା 


ଦେଖାଯାଏ । “ରାହୁର ଛାୟା” ଓ ‘ଲୟବିଲୟ”ରେ ମଧ୍ଯ ତାର ଆଭାସ ମିଳେ | 
‘ସପନମାଟି”ରେ ଗେଧ ପଢ଼ିବ ଗଦ୍ୟକବିତା, ଫୁଏଢ଼୍‌ ଗୋଟେ ଆଧୁନିକ ଫେସନ, 
ଦୁର୍ବୋଧ୍ୟ ଆର୍ଟ ଫିଲ୍ମ ଭଳି (ପୃ. ୭୪-୭୫), ଛନ୍ଦାର ଓଦନ୍ତପୁରୀ ୟୁନିଭର୍ସିଟିଂ 
(ପୃ. ୧୦୩) । ୩। “‘ଚଣ୍ଡୀଦାସ ତ ଖାଣ୍ଟି ଓଡ଼ିଆ, ତାଙ୍କରି ପଦବୀ ଗରାବଡୁ', 
‘ରମାବଲ୍ଭ ମହାନ୍ତି - ପ୍ରକାଣ୍ଡ ଚୁଟି, ବିରାଟ ବଟୁଆ, ବିଶାଳ ମାଳି-ଜିନିଅସ', 
ନିବୃତ୍ତିମାର୍ଗୀ ପ୍ରବୃତ୍ତିମାର୍ଗୀ କାହିଁକି ହୁଏ ଏକଥା ବୁଝିବାର ସରଳ ସୂତ୍ର - ' ହେନ୍‌- 
ପେନ୍‌ -ପ୍ୟାଡି-ଲେଡିଂ ଅର୍ଥାତ ଭୋଗ, ପଦମର୍ଯ୍ୟାଦା, ଧନ ଓ ନାରୀ (ପୃ. ୬୬) 
ଏବଂ ନାରୀ ଚରିତ୍ର ଚିତ୍ରଣରେ ବ୍ୟାକରଣ ସୂତ୍ର ସ୍ତ୍ରୀୟାମ୍‌ ଙୀଷ୍‌' ଇତ୍ୟାଦି । 


ସୀମିତ ଚରିତ୍ର ଭିତରେ ଏହି ଉପନ୍ୟାସରେ ଶୈଳୀକଳ୍ପର ଚମକ୍କାରିତା 
ନାହିଁ କି ଗୋପୀନାଥଙ୍କର ମନଛୁଆଁ ଭାଷା ଓ ସରଳ ଓଡ଼ିଆ ଅଭିବ୍ୟକ୍ତିର ମଧୁର 
ସ୍ତରଣ ନାହିଁ । କିନ୍ଧ ଲେଖକଙ୍କର ମାନବବାଦୀ ବ୍ୟାକୁଳତା ଓ ଦେଶକୁ ସୁସଂହତ 
କରିବା ପାଇଁ ଅସୁମାରି ସ୍ଵପ୍ନ ରହିଛି । ସପନମାଟି'ର ସୁନାର ଭାରତ ଦୃଃସ୍ବପ୍ନରେ 
ଓ ଅଳୀକ ଅବାସ୍ତବତାରେ ମିଳେଇ ଯାଉ ବୋଲି ସେ କେବେ ଚାହିଁ ନାହାନ୍ତି । 
ଏହି ପ୍ରଚୁନ୍ନ ଆଶାବାଦିତା ଓ ପ୍ରତ୍ୟୟବୋଧ ତାଙ୍କର ବହୁ ଉପନ୍ୟାସରେ ଅନ୍ତଃସ୍ରୋତ 
ଭଳି ବୋହିଚାଲିଛି । 'ସପନମାଟି'ରେ ‘ବୟାଳିଶ ନମ୍ବର” ସନ୍ତ୍ରାସବାଦୀ ଦଳର 
ନାମକରଣରେ ଲେଖକ ସ୍ଵାଧୀନତା ଆନ୍ଦୋଳନର କ୍ରାନ୍ତିକାରୀ ୧୯୪୨ ଅଗଷ୍ଟ 
ବିପ୍ଳଦର କଥା ସ୍ମରଣ କରି ସ୍ଵାଧୀନ ଭାରତରେ ଏହି ସ୍ମ ତି-ବିଜଡ଼ିତ ନୃତନ କ୍ରାନ୍ତି 
କିଭଳି ଭୀତି, ବିଦ୍ରେଷ, ହିଂସା ଓ ବିନାଶର ହେତୁ ପାଲଟି ଯାଉଛି, ତାହା ଚିନ୍ତା 
କରି ଗୋପୀନାଥ ବ୍ଯଥାତୁର ହୋଇପଡ଼ିଛନ୍ତି । ସେଇ ବ୍ୟଥା ଭିତରେ ବୋଧେ 
ଲେଖକ ହସିବାକୁ ଚେଷ୍ଟା କରିଛନ୍ତି ବିଭିନ୍ନ କାବ୍ୟିକ ଲଘୁକଥା ଓ ଶ୍ଲେଷରେ । 


ସପନମାଟି 

ପାଣ୍ଡୁଲିପିର ସମାପ୍ରିକାଳ - ୨୪ ସେପ୍ନେମ୍ବର ୧୯୪୮ 
ପ୍ରଥମ ପ୍ରକାଶନ - ୧୯୫୪ 

ପୃଷ୍ଠା ସଂଖ୍ୟା - ୨୯୫ 

ନୂତନ ସଂସ୍କରଣ - ୧୯୮୧ 

ପୁନର୍ମୁଦ୍ରଣ - ଜୁଲାଇ ୧୯୯୦ 

ପ୍ରକାଶକ - ଗ୍ରନ୍ଧମନ୍ଦି, କଟକ 

ପୃଷ୍ଠା ସଂଖ୍ୟା - ୨୧୧ 


୩. ଅବଶ୍ୟ ଏହି ‘ଓଦନ୍ତପୁରୀ' କଥା ଗୋପୀନାଥଙ୍କ ରଚିତ ‘ମହାପୁରୁଷ? ନାଟକରେ ମଧ୍ଯ ସୂଚନା 
ଦିଆଯାଇଛି । 

ଶିବଭାଇ 
[୧୯୫୫] 


ପୂର୍ବାଭାସ 


ଗୋପୀନାଥଙ୍କର ‘ଶିବଭାଇ” ଉପନ୍ୟଯାସଟି ଗୋଟିଏ କରୁଣ ଅଶ୍ରୁଳ 
କାବ୍ୟ । ଓଡ଼ିଆ ଉପନ୍ୟାସ ସାହିତ୍ୟରେ ଶିଳ୍ପକଳା ଦୃଷ୍ଟିରୁ ଏହା ପ୍ରଥମ ପରୀକ୍ଷାମୂଳକ 
ଉପନ୍ୟାସ । ଫଲ୍ଗୁନଦୀର ଅପ୍ରତିହତ କ୍ଷୀଣ ଧାର ପରି ଉପନ୍ୟାସର ନାୟକ ଏଠି 
ଏକ ଅନ୍ତଃସ୍ରୋତ । 


ଦୁଇ-ଅକ୍ଷର ବିଶିଷ୍ଠ ଉପନ୍ୟାସର ନାୟକ ଶିବ” ‘ମନେ ରହିଲା ଭଳି 
ଲୋକଟିଏ ନୁହେଁ” ବୋଲି ଲେଖକ ଉପନ୍ୟାସଟି ଆରମ୍ଭ କରି ଅନ୍ତିମ ଉଚ୍ଚାରଣରେ 
ସବୁରି ଅଲକ୍ଷ୍ୟରେ କହି ପକାଇଛନ୍ତି, “ସମସ୍ତଙ୍କ ଚେତନାରେ ଜୀଅନ୍ତା ହୋଇ 
ସେଠି ସେ ଠିଆ ହୋଇଛି । ଶିବଭାଇ |” (ପୃ. ୧୭୨) ˆ... ତା'ର ଶରୀର ଆଉ 
ନାହିଁ । ସେ ଗୋଟାଏ ନାଁ । ତାକୁ କେହି ଦେଖୁପାରିବେ ନାହିଁ, ଯେ ତାକୁ ଅନୁଭବ 
କରିବେ ସେ କେବଳ ସ୍ମତି ଦ୍ଵାରା ।” (ପୃ.୧୮୧) ୯“... ଦୂରର ତୋଫାନ 
ଦୂରକୁ ଚାଲିଗଲା । ଆଉ ସେ ନାହିଁ । ଝଲ୍‌ମଲ୍‌ ଜହ୍ନ ଆଲୁଅ ଗାଟି କେଡ଼େ ହସ 
ହସ ନିଦୁଆ ଦିଶୁଛି । ପର୍ବତ ଦିଶୁଛି କେଡ଼େ ସୌମ୍ୟଶାନ୍ତ, ସବୁ ସୁନ୍ଦର ଦିଶୁଛି । 
କେବଳ ସେ ନାହିଁ ଚାଲିଯାଇଛି । (ପୃ. ୧୮୩) 


““ଇଣବାଟରେ ଯାଉ ଯାଉ କେତେ ସ୍ଥାନରେ ମୁଁ ଅଟକିଛି, କେଉଁ ମୃତ 
ଆତ୍ମା ପାଇଁ ତର୍ପଣ କରିଛି । କେଉଁ ପଥର ପାଖେ ଅଟକି ଆଦ୍ୟାଶକ୍ତିଙ୍କୁ ପୂଜା 
କରିଛି । ମୁଁ କହିଛି ସେହି ଅଚିହ୍ନା ସ୍ଥାନର ଇତିହାସ, ତାର କେଉଁ ଶଙ୍କୁ ବଣରେ 
କେଉଁଠି ରହିଛି ହାତ ଦେଖାଇ ଦେଇଛି, ଯେତେବେଳେ ଖୋଜା ହୋଇଛି ମିଳିଛି, 
ଯେଉଁ କାହାଣୀ କହିଛି, ଜାଣିବା ଲୋକେ ସମର୍ଥନ କରିଛନ୍ତି । ଆଦିବାସୀମାନେ 
ଆଶ୍ଚର୍ଯ୍ୟ ହୋଇଛନ୍ତି ମୁଁ ଜାଣିଲି କିପରି ? ଆଗେ କଣ ଏଠିକି ଆସିଥୁଲି ? ଏଠି 
ଥୁଲି ? ନ ହେଲେ ଅବିକଳ ସତ ସତ ସବୁ କହିଯାଉଛି ଯେ ! )? - “ ସ୍ବରୋତସ୍ଵତୀ , 
୩ୟ ଭାଗ, ପୃ୩୦୫-୦୬ 

୧୩୨ ଗୋପୀନାଥଙ୍କ ଉପନ୍ୟାସର ମରମ କଥା 


କଥାବସ୍ତୁ 


ଶିବଭାଇ - ଶିବ କନ୍ଧ ଡୁମିଗୁଡ଼ା ( ରାୟଗଡ଼ା ଠାରୁ ୧୪ ମାଇଲ୍‌ ଉତ୍ତରକୁ ) 
ଗାର ମୁଣ୍ଡିଆଳ ବୃଢ଼ା ନନ୍ଦ କନ୍ଧର ସେ କ୍ରାଇଁ । ନନ୍ଦ କନ୍ଧର ଭେଣ୍ଡା ପୁଅ ବିଶ୍ଵନାଥ 
କନ୍ଧ ଅକାଳମୃତ୍ୟୁ ବରଣ କରିଛି । ବଡ଼ଝିଅ ମୁକ୍ତା ଶିବକୁ ବାହା ହୋଇଛି । ସାନ 
ଝିଅ ଚନ୍ଦ୍ରମା ଭୂଦାନକର୍ମୀ ଭାବରେ ଅବିବାହିତା ରହି ଗାପିଲାଙ୍କୁ ପାଠ ପଢ଼ାଇଛି । 
ଚାଳିଶ ବର୍ଷର ଶିବ ନିଃସନ୍ତାନ ହେତୁ ମୁକ୍ତା ଜିଦ୍ର ଧରିଛି ତା'ର ସ୍ଵାମୀ ଦ୍ଵିତୀୟ 
ପନ୍ନୀ ଗ୍ରହଣ କରୁ । ସେଥୁପାଇଁ ପନ୍ଦର ବର୍ଷର ଝିଅ ପାର୍ବତୀକୁ ମୁକ୍ତା ତା'ଘରେ 
ଆଶ୍ରୟ ଦେଇଛି । ନିଜ ସ୍ବାମୀକୁ ପ୍ରବର୍ଭାଇଛି ! ନାରୀନେତ୍ରୀ ତଥା ଭୂଦାନ କର୍ମୀ 
‘ଅପାଂଙ୍କୁ ମଧ୍ଯ ଏ ବିଷୟରେ ବହୁବାର ନିବେଦନ କରିଛି ଡୁମ୍ବିଗୁଡ଼ା ଆଶ୍ରମରେ । 


ସାଢ଼େ ତିନି ହାତ-ଉଚ୍ଚା ତିରିଶ-ବର୍ଷୀୟା ନାମହୀନା ଅପାଟି ପନ୍ଦର 
ବର୍ଷରେ ବାହା ହୋଇ ଛଅ ମାସ ମାତ୍ର ସ୍ଵବାମୀସୁଖ ପାଇବା ପରେ ବିଧବା 
ହୋଇଥୁଲେ । ବରୀଠାରେ ଥବା ଆଶ୍ରମରେ ପ୍ରଶିକ୍ଷଣ ପାଇ ସେ ଏଇ ମାଳ 
ଅଞ୍ଚଳକୁ ନିଜର କର୍ମଭୂମି ରୂପେ ବାଛି ନେଇଥୁଲେ । ଡୁମ୍ରିଗୁଡ଼ା-ଜାମ୍ବଗୁଡ଼ା- 
ମୁଚୁ ଲି ଗୁଡ଼ା - ମୁରୁଁ ଲି - ଧାମୀଣି ଡାଙ୍ଗ ସୁରୁଡ଼ା ଆଦି ଦୁର୍ଗମ ଅଞ୍ଚଳରେ ଥବା 
ଆଶ୍ରମମାନଙ୍କରେ ରହି ‘ନିରୀହ, ସରଳ, ଶୋଷିତ, ସହିଷ୍ପ ମଣିଷଙ୍କ ହାନି ଲାଭ 
କଥା ସେ ବୁଝୁଥିଲେ । ସେ ଥିଲେ ଜଗତଯାକର ଅପା । ଡ଼ମ୍ରିଗୁଡ଼ା ଆଶ୍ରମ ତାଙ୍କର 
ଥିଲା ଅତି ପ୍ରିୟ ସେବା ଆଶ୍ରମ | ସେହି ଗୀରେ ଷାଠିଏ ଘର କନ୍ଧ । ସେମାନଙ୍କ 
ସାଙ୍ଗେ ମିଶି ମାଟି, ପଥର ବୋହିବା, କୁଣିଆ ଆସିଲେ ତସଲା ମୂଣ୍ଡେଇ ଘରକୁ 
ଘର ବୁଲି ବୁଲି ମାଣ୍ଡିଆପେଜ ମାଗିବା, ଅଳସ ଗପରେ ମଡ଼ିଥୁବା କନ୍ଧମାନଙ୍କ ମୁହଁ 
ପାଖେ ପତ୍ରଦନା ରଖୁ ଛେପ ପକାଇବାକୁ ଶିଖାଇବା, ଗାଇ, ପୋଢ଼ ହଣା ବୁଝେଇ 
ଶୁଝେଇ ବନ୍ଦ କରିବା, କନ୍ଧମାନଙ୍କୁ ରେଲ୍‌ୱୱ କୁଲି, ପୋଲ-ଜଗୁଆଳିର ମାହାସୁଲ 
ଶୋଷଣରୁ ଆଉ ବିଲୁଆପଡ଼ା ରଜାର ଦୌରାତ୍ମ୍ୟରୁ ମୁକ୍ତି ଦେବା ଆଦି କାର୍ଯ୍ୟରେ 
'ଅପାଂଙ୍କର ପ୍ରତ୍ୟକ୍ଷ ଭୂମିକା ଥାଏ । ସେଇଥୁଯୋଗୁଁ ଡୁମ୍ଭିଗୃଡ଼ା ଆଶ୍ରମରେ ଅପାଙ୍କ 
ସହକର୍ମୀଭାବେ ଶିବଭାଇ”ର ସଂପୃକ୍ତି । 


ସଞ୍ଜବେଳେ ଆଶ୍ରମରେ ଆଗ୍ରହୀ କନ୍ଧମାନେ ଅପାଙ୍କଠାରୁ କେତେ କ'ଣ 
ଶୁଣିବାକୁ ଆସନ୍ତି । ସେମାନଙ୍କ ବେଶି ଆଗ୍ରହ ଥାଏ ଶିବ ବିଷୟରେ ଅପା କି ଧାରଣା 
ପୋଷଣ କରିଛନ୍ତି ତାହା ଜାଣିବାକୁ | ଅପାଙ୍କ ଜୀବନର ଚମକପ୍ରଦ କାହାଣୀ ଶୁଣିବାକୁ 
ପିଲାଏ ଆଁ କରି ଅନେଇ ଥା'ନ୍ତି ବି । ଅପା ତାଙ୍କ ସହକର୍ମୀମାନଙ୍କ ଅଭୂତପୂର୍ବ ତ୍ୟାଗ, 

ଶିବଭାଇ ୧୩୩ 


ସତ୍ୟାଗ୍ରହ ଆନ୍ଦୋଳନ, ବିନୋବାଙ୍କର ପଦଯାତ୍ରା - ବିନୋବାଙ୍କର ଶୀର୍ଣ୍ଣ ପାଦଦୁଇଟି 
କିପରି ଖଣ୍ଡେ ବାଉଁଶ ବାଡ଼ିର ମୂଳ ସାହାଯ୍ୟରେ ହିଂସାର କଣ୍ଟା ଉପରେ, ନିଆଁ 
ମୁଣ୍ଡା ଉପରେ ଚାଲି ଚାଲି ଘୂରି ବୁଲୁଥଲା,' (ପୃ.୬୭) ଗୋପବନ୍ଧୁ ଚୌଧୁରୀ, 
ଆଚାର୍ଯ୍ୟ ମହାଶୟ, ବିପୃବୀ ଅରବିନ୍ଦଙ୍କ ସାଧନା କଥା, ମହାମଭାଗାଛିଙ୍କ ରାମଧୁନ୍‌, 
ମହାବିପ୍ନବୀ ଶ୍ରୀକୃଷ୍ଣଙ୍କ କଥା, ଖୋଲା ଦେହରେ ଖଦଡ଼ ଚଦର ଢାଙ୍କି, ଝୁଲାମୁଣିଟିଏ 
କାନ୍ଧରେ ପକାଇ ଓଳିଏ ଖାଇ ମୁକ୍ତ ସ୍ଵାଧୀନ କର୍ମୀ ଜଗନ୍ନାଥ ଭାଇର କଥା, ଭୂଦାନ 
କର୍ମୀ ବୁଧୂଭାଇ କଥା ଏବଂ ଅପା ନିଜେ କେମିତି ବାଘର ସାମନା-ସାମନି ହୋଇ 
ତା ହିଂସ୍ର ଚାହାଣିରୁ ବଉିଛନ୍ତି - ଏମିତି କେତେ ନା କେତେ ଲୋମହର୍ଷଣକାରୀ ଓ 
`ତ୍ୟାଗପୂତ ଜୀବନର ଆଦର୍ଶ ଓ ସଂକଳ୍ପ କଥା କହନ୍ତି । ସରଳ ଆଦିବାସୀମାନେ 
ତନ୍ମୟଭାବେ ଶୁଣନ୍ତି । 


କନ୍ଧପଲ୍ଲୀର ସାଂଧ୍ୟ ଅବସରରେ ଶିବ କନ୍ଧର ସରଳ ବିଶ୍ଵାସ, ଜୀବନ 
ପ୍ରତି ରହିଥୁବା ଭିନ୍େ ଦୃଷ୍ଟି, ଗୋଷ୍ଠୀ -କଲ୍ୟାଣ ବ୍ରତ ଓ ନିଷ୍ଠାର କାହାଣୀ ମୁଖ୍ୟ ଗପ 
ହୋଇଉଠେ । ଶିବଭାଇ ସାଧାରଣ କନ୍ଧଟିଏ ! ସେ ଜଙ୍ଘ ତଳ ଯାକେ ହାତକଟା 
ସୂତାର ମୋଟା ଖଦଡ଼ ଗାମୁଛା, ଖଦଡ଼ର ଅଧା କାମିଜ ପିନ୍ଧେ । ସେ ଡେଙ୍ଗା, 
ଗୋରା ତକତକ । “ତାକୁ ବି ସଂସାର ଅଡ଼ୁଆ ଲାଗିଲା ଯେ ସଂସାରକୁ 
ବଦଳେଇବାକୁ ଅଣ୍ଟା ଭିଡ଼ିଥଲା, ଟାଇଟିଆ ଚୋଟରେ ନୁହେଁ, ଶାନ୍ତିମାର୍ଗ ଧରି, 
ଭାବିଥୂଲା କହିପୋଛି ବୁଝେଇ ବତେଇ ଆପେ ପରିଶ୍ରମ କରି ମାଟିର କାନରେ 
ମନ୍ତ୍ର ଫୁଙ୍କି ଫୁଙ୍କି ହୃଦୟ ତରଳେଇ ସେ ଥାପିବ ଅହିଂସା ଶୋଷଣହୀନ ସ୍ବେହ-ଶାନ୍ତ 
-କରୁଣାସିକ୍ତ ସମାଜ ।” ? (ପୃ. ୧୨୦) ତା” ଖୋଲା ଦେହ ଭିତରେ ଖୋଲା ମନ, 
‘ଧୋବଲା ଆମା ।” (ପୃ ୨) ସେଇଥୁପାଇଁ ଜଗନ୍ନାଥଭାଇ ଶିବଭାଇକୁ ବ୍ରାହ୍ମଣ 
ବୋଲି କହିଛନ୍ତି କାରଣ ' ଆତ୍ମାତେଜରେ ସେ ଜ୍ୟୋତିଷ୍ପାନ୍‌ ।” (ପୃ. ୧୧୪) 


ଶିବ ଭାରି ଏକବାଜିଆ ଲୋକ, ତାକୁ ଲୋକେ ଡାକନ୍ତି 'ବଣୁଆହାତୀ ।” 
ତାର ବଡ଼ ଶଳା ବିଶ୍ଵନାଥ କନ୍ଧ ଯେତେବେଳେ ଭେଣ୍ଡା ବୟସରେ ମରିଗଲା, 
ଶିବଭାଇ ଶପଥ ନେଲା ଯେ ସେ ଗା ଛାଡ଼ିଦେବ, ଡଙ୍ଗରକୁ ଯାଇ ପାହାଡ଼ ଉପରେ 
ତପସ୍ୟା କରିବ, ତାଙ୍କୁ ଜୀବନ୍ୟାସ ଦେଇ ସାଙ୍ଗରେ ଧରି ଫେରିବ । ତା' ଶାଳୀ 
ଚନ୍ଦ୍ରମା, ସ୍ତ୍ରୀ ମୁକ୍ତା, ଶଶୁର ନନ୍ଦ କନ୍ଧ ଓ ଗୀ ଲୋକେ ଯେତେ ବୁଝେଇଲେ ବି ଶିବ 
ବୃଝିଲା ନାହିଁ । ଗୀ ସେପାଖେ ଦି ପାହାଡ଼ ମଝିରେ ଥବା ଚଟା ପଥର ଉପରେ 
ତେନ୍ତୁଳି ଗଛ ତଳେ ଶିବ ତପସ୍ୟା ଆରମ୍ଭ କଲା ସୋରିଷଙଫ୍ଲିଆ ଶୀତ ଦିନରେ ।” 
ଖଣ୍ଡେ ଦୂରରେ ବାଙ୍କ ଉହାଡ଼ରେ ପଲା ମାରି ନିଆଁ ଜାଳି ଅର୍ଜୁନ, ଲଛମନ, 

୧୩୪ ଗୋପୀନାଥଙ୍କ ଉପନ୍ୟାସର ମରମ କଥା 


ରାଧେନା ଆଉ ଗାଁର କିଛି ଲୋକ ଜଗି ରହିଲେ, କିନ୍ତୁ ପାଟିତୃଣ୍ଡ ନାହି, ଦେଖୁଲେ ଯେ, 
ପୁଣି କୁଆଡ଼େ ଦଉଡ଼ି ପଳେଇବ। ପାଳି କରି ଜଗୁଥାନ୍ତି ।”” (ପୃ ୨୩) ଏମିତି ଚାରି ଦିନ 
ଗଲା, ଖଆପିଆ ନାହିଁ, ହଲଚଲ୍‌ ନାହିଁ, ଆଖୁ ବୁଜି ଶିବ କାଠ ପରି ବସିରହିଲା । 


ଶେଷକୁ ଗୀ ପୂଜକ ଡ଼ିତ୍ବା ଦିସାରି, କାଳିଶି ଲାଗୁଥିବା ବେଜୁଣୀ ବୁଢ଼ୀ ଓ 
ଗାଁ ଲୋକଙ୍କର ଫିସାଦିରେ ଶିବଭାଇକୁ ମନେଇ ତା” ତପସ୍ୟା ଭାଙ୍ଗିଲେ । ଶିବର 
ଏଇ ବିଚିତ୍ର ବିଶ୍ଵାସ କଥା ଅପା ଗପି ଚାଲିଥା'ନ୍ତି । ସଂଧ୍ୟା ଆସରରେ ପେଟ୍ରୋମାକ୍ସ 
ଲାଇଟ୍‌ରେ ଜଣା ପଡୁଥାଏ ସମସ୍ତେ କିପରି ଉଜ୍କର୍ଣ୍ଣ ଓ ଉତ୍ବକଣ୍ଠିତ । ଠିକ୍‌ ଟମାସ୍‌ 
ହାର୍ଡିଙ୍କର 'ମେୟର୍‌ ଅଫର କାଷ୍ଟରୁବ୍ରିଜ'ର ମଫସଲି ମେଳାପରି ବା ଚସରଙ୍କ 'ପିଲଗ୍ରିମ୍‌ସ 
ପ୍ରଗ୍ରେସ୍‌ର” ପରିବେଶ ଭଳି | 


ହଠାତଵ କୁଆଡ଼ ଉଡ଼ିଆସିଲା ମସ୍ତବଡ଼ ଚିତ୍ରବିଚିତ୍ର ପ୍ରଜାପତିଟିଏ । ମଣିଷର 
ଦ୍ରଇ ହାତପାପୁଲି ମିଶି ଯେଡ଼ିକି ସେତିକି ବଡ଼ । ସେ ଉଡ଼ି ଉଡ଼ି ପିଲାଙ୍କ ମା'ର କାନ୍ଧ 
ଉପରେ ବସିଲା । ମାଂ ଓ ପ୍ରଜାପତି ଉଭୟ ପରସ୍ପରକୁ ଚାହିଁଛନ୍ତି ଆତ୍ମୀୟତାରେ । 
କିଛି ସମୟ ପରେ ସେ କାନ୍ଧରୁ ଉଡ଼ିଆସି ପଫେଟ୍ରୋମାକ୍ସ ଲାଇଟ୍‌ ଭିତରକୁ “ଖସି 
ପଡ଼ି ଜଳି ଉଠିଲା, ଆଖ୍‌ ପିଛୁଡ଼ାକେ ପାଉଁଶ ମେଞ୍ଚାଏ ତଳକୁ ଝଡ଼ି ପଡ଼ିଲା, 
ସେତିକି ।” (ପୃ, ୨୪) ଅଜଣା ଆତଙ୍କରେ ଶ୍ରୋତାମଣ୍ଡଳୀ ଓ ସ୍ଵୟଂ ବକ୍ତା ଅପା 
ବି ଥରି ଉଠିଲେ - “ମଣିଷର ଛାତିରେ ମରଣର କାକର ହାତ ବାଜି ଛାତି ଥରି 
ଉଠିଥୁଲା | ମୃତ୍ୟୁ ! ଓଃ ।”? (ପୃ. ୨୫) 


ବିଚିତ୍ର ପ୍ରଜାପତିଟିର ହଠାତଵ ଆବିର୍ଭାବ ଓ ନିର୍ମମ ଅପମୃତ୍ୟୁର ଅବତାରଣା 
କରି ଗୋପୀନାଥ ମାନସିକ ସ୍ତରରେ ପ୍ରସ୍ତୃତ ହେଉଛନ୍ତି ଯେ କିଭଳି ତାଙ୍କ ଉପନ୍ୟାସର 
ନାୟକ ଶିବଭାଇର ଅପମୃତ୍ୟୁକୁ ସହିନେବେ ବୋଲି । ସେଇ ଶିବଭାଇ ଯେ 
ଅନାମଧେୟ ବମ୍ବେ କମ୍ପାନୀର ଭୁଲାଣିଆ ବିଜ୍ଞାପନରେ ଭୁଲିଯାଇ ନଅ ଟଙ୍କାରେ 
ଭି.ପି. ଛଡ଼ାଇ ତାଂ ଭିତରୁ ନକଲି ଟଙ୍କିକିଆ ଫାଉଣ୍ଢେନ୍‌ ପେନ୍ନଟିଏ ଓ ଛଂ' ଅଣା ଦି 
ପଇସାର ପ୍ଲାଷ୍ଟିକୂର ନାଲିଆ ପର୍ସ୍ଟିଏ ପାଇ ଖୁସିରେ ଡେଉଁଥୁଲା ଏବଂ ରାୟଗଡ଼ା 
ବଜାରରୁ ତିନି ଟଙ୍କାରେ ଅଧାହାତ ହଳଦିଆ କୁରୁତା କିଣି ଛାତି ପକେଟ୍‌ରେ 
ଫାଉଣ୍ଟେନ୍‌ ମାରି ଗର୍ବରେ ଘୂରି ବୁଲୁଥିଲା ଏବଂ କଲମ ପାଇସାରିଲା ପରେ ପିଲାଙ୍କ 
ସାଙ୍ଗରେ ମିଶି ଅ ଆ ଇ ଶିଖୁବାକୁ ଆଗଭର ହେଉଥଲା, ସେଇ ସ୍ଵାଧୀନଚେତା, 
ଖୋଲାଫାଙ୍କିଆ ‘ଧୋବଲା ଆତ୍ମାର ଶିବଭାଇକୁ ଚାହିଁ ବସିଛି ବଣର ମହାବଳ 
ମଣିଷଖ୍ଆ ବାଘ । 

ଶିବଭାଇ ୧୩୫ 


ସେଦିନ ଥୁଲା ଶନିବାର । ଦିପହର ବେଳ । ମାଙ୍କଡ଼ପଲ ଶିବଭାଇର 
ବଡ଼ କାନ୍ଦୁଲ କ୍ଷେତରେ ଉତ୍ପାତ ଆରମ୍ଭ କଲେଣି । ଗାଠୁ କୋଶେ ବାଟ ଦୂରରେ 
ରେଲଲାଇନ୍ଵ ସେପଟେ ଡଙ୍ଗରରେ ଶିବ କାନ୍ଦଧୁଲ ଲଗେଇଥୁଲା । ମାଙ୍କଡ଼ମାନେ 
କାନ୍ଦଧୁଲ ଖାଇବା ଖବର ପାଇଲା କ୍ଷଣି ଭଣଜାକୁ ସାଙ୍ଗରେ ନେଇ ଶିବ ଚାଲିଗଲା 
ମାଙ୍କଡ଼ ହୃରୁଡ଼େଇବାକୁ | ସଞ୍ଜ ହୋଇ ଆସୁଥାଏ, ଶିବ ଗହୀରି କ୍ଷେତ ଭିତରେ 
ଥୂଲାବେଳେ ବାଘ ହାବୁଡ଼ରେ ପଡ଼ି ଶେଷ ନିଃଶ୍ବାସ ତ୍ୟାଗ କଲା । ସେତେବେଳକୁ 
ଅପା ଡ଼ମ୍ରିଗୁଡ଼ାରୁ ରାୟଗଡ଼ା ଯାଇଥାନ୍ତି । 


ଅପା ଥେରୁଭାଲି ଷ୍ଟେସନ୍‌ରେ ଓହ୍ଲେଇ ରାତି ସାଢ଼େ ଏଗାରଟାରେ 
କବିରାଜଙ୍କ ଘରେ ଶିବଭାଇର ମୃତ୍ୟୁ ଖବର ପାଇଲେ । ରାତିର ଭୟଙ୍କର ଅନ୍ଧାର, 
ବାଘର ହୁଙ୍କାରକୁ ଭୁକ୍ଷେପ ନ କରି, ଅପା ଡ଼ମ୍ରିଗୁଡ଼ାରେ ପହଞ୍ଚଲେ ! ବାଟେ 
ବାଟେ ରହି ରହିକା ଦିଶିଯାଉଛି ତା'ରି ମୁହଁ, ତା'ରି ହସ ।” (ପୃ.୪୩) ଦୁର୍ଗମ 
ଜଙ୍ଗଲୀ ରାସ୍ତାରେ ଅପା ଆସୁଥୁଲାବେଳେ ଶିବର ସ୍ମତି ତାଙ୍କୁ ଆଛନ୍ନ କରିଛି । 
ଜୀବନର ଅବିନଶ୍ବରତା ବିଷୟ ସେ ଭାବିଛନ୍ତି । ‘ଦୃଃଖ ଭୁଲିହେବ, ଶିବଭାଇ 
ଭୁଲିହେବ ନାହିଁ ।” (ପୃ. ୧୨୫) ଡ଼ମ୍ଭିଗୁଡ଼ା ଆଶ୍ରମରେ ପହଞ୍ଚ୍‌ ସେ କିଭଳି ମୁହଁ 
ଦେଖାଇବେ ? “କାହିଁକି ନିଷ୍ଠାପ ଶିଶୁ ଯନ୍ତ୍ରଣାରେ ଛଟପଟ ହୋଇ ମରେ ? 
କାହିଁକି ଗଜା ଭେଣ୍ଡିଆ ଅଧା ବୟସରେ ଟଳି ପଡ଼େ ? କାହିଁକି ??? (ପୃ ୧୨୪) 
ଏ ସବୁ କାହିଁକିର ଉତ୍ତର ସେ ଖୋଜି ପାଇ ନାହାନ୍ତି । କେବଳ “ଏଇ ଶାନ୍ତ ନୀଡ଼ଟି 
ଭିତରୁ ନିରୀହ କାପ୍ତାଟିକୁ କିଏ ମାରି ଖାଇଦେଇଛି, ସେ ନାହିଁ ।” (ପୃ. ୧୨୫) 


ବାଘ ଓ ହାତୀର ଆକ୍ରମଣରେ ଆକ୍ରାନ୍ତ ଦୁର୍ଗମ ଚନ୍ଦ୍ରପୁର ଅଞ୍ଚଳରେ 
ସର୍ବୋଦୟ ଓ ଭୂଦାନ କର୍ମରେ ଗାଆଁକୁ ଗାଆଁ ଜଗନ୍ନାଥଭାଇ ବୁଲୁଥଲାବେଳେ 
ତୁହାକୁ ତୁହା ଶିବଭାଇର ନିଃସ୍ଵାର୍ଥ ଜନସେବା କଥା ତାଙ୍କ ମନକୁ ଘାରିଛି । 
ସେପର୍ଯ୍ୟନ୍ତ ଶିବର ମୃତ୍ୟୁ କଥା ସେ ଜାଣି ନ ଆ୍ତି। ପୃଷ୍ଠା ୧୧୩ -୧୧୫, 
୧୧୭, ୧୧୮ ଓ ୧୨୦ରେ ଶିବଭାଇର ସ୍ମୃତି ଜଗନ୍ନାଥଭାଇଙ୍କୁ ଅସ୍ତବ୍ୟସ୍ତ କରି 
ପକାଉଥାଏ । ମୁନିଗୁଡ଼ା କେନ୍ଦ୍ରରେ ପହଞ୍ଚ ସେ ପ୍ରହ୍ଲାଦ ସାହୁଠାରୁ ଶିବକୁ ବାଘ 
ଖାଇବା ଶୁଣି ସ୍ତ୍ତ ହୋଇଯାଇଛନ୍ତି, ପାଟିରୁ ବାହାରି ପଡ଼ିଛି, ' ଶିବଭାଇର ପବିତ୍ର 
ଆତ୍ମାକୁ କେହି ଖାଇପାରିବେ ନାହିଁ । ଆତ୍ମା ଅମର, ଭଲ କାମର କୀରଉି ଅମର 
... |”? (ପୃ. ୧୭୭) ଜଗନ୍ନାଥଭାଇ ନ ଯଯୌ ନ ତସ୍ତୌ ଅବସ୍ଥାରେ ମୂକ ପାଲଟି 
ଯାଇଛନ୍ତି ଆଃ ! ଜଳ ଜଳ ହୋଇ ଦିଶୁଛି ତାର ଚେହେରାଟା, କେଡ଼େ ଜୀଅନ୍ତା 

୧୩୬ ଗୋପୀନାଥଙ୍କ ଉପନ୍ୟାସର ମରମ କଥା 


ଦିଶୁଥୂଲା । ସେ ଥୁଲା କର୍ମୀ, ଡୁମିଗୁଡ଼ାରେ କନ୍ଧ ଯେତେବେଳେ ଅନ୍ଧନିଦରେ ଶୋଇ 
ରହିଥୂଲେ, ଆଗ ନିଦ ଭାଙ୍ଗିଥଲା ତା'ର ... ।”? (ପୃ ୧୨୯) 


ଜଗନ୍ନାଥଭାଇ ସ୍ଵପ୍ର-ବାତୁଳ ପରି ଚାଲିଛନ୍ତି । ଚନ୍ଦ୍ରପୂର ପାଖ ପବିତ୍ର 
ପଣ୍ଡ ନଦୀରେ ସମସ୍ତେ ଅମରାମ୍ମା ଶିବଭାଇ ପାଇଁ ପ୍ରାର୍ଥନା କରି ଜଳତର୍ପଣ 
କରିଛନ୍ତି । ଜଗନ୍ନାଥଭାଇକୁ ଲାଗିଛି, ସତେ ଯେପରି ପଣ୍ଡ ନଦୀରେ ଗାଧୋଇ 
ଉଠି ଆସୁଛି ଶିବଭାଇ ।” (ପୃ. ୧୮୦) 

ଏଣେ ଡ଼ମ୍ରିଗୁଡ଼ାରେ ପହଞ୍ଚ ଅପା ଦେଖୁଲେ ଗାରେ ବିଷାଦର ବାଦଲ, 
ତଥାପି ପେଜୁ କନ୍ଧ ନାମକ ଜଣେ ବ୍ୟଲ୍ତି ଶିବଭାଇକୁ ପରଂପରା ବିରୋଧୀ ବୋଲି 
ଚିତ୍ରଣ କରି ସେ କିପରି କନ୍ଧ ସମାଜର ପାରମ୍ପରିକ ବିଶ୍ଵାସର ବିଦ୍ରୋହାଚରଣ କରି 
ପୋଢ଼ ହାଣିବା ବନ୍ଦ କଲା, ରନ୍ଧାମଦ ବିକିବା ବନ୍ଦ କଲା, ଲେଇୁଟି ବଦଳରେ ଲୁଗା 
ପିନ୍ଧାଇଲା, ସୂତାକଟା ଶିଖାଇଲା, ପିଲାଙ୍କୁ ପାଠ ପଢ଼େଇଲା, ଫଳରେ ଝାଂକର ଦେବତା 
ରାଗିଗଲେ, ପୂର୍ବପୁରୁଷ କୁଦ୍ଧ ହେଲେ ଓ ଶେଷକୁ ତାକୁ ବାଘ ମୁହଁକୁ ଠେଲିଦେଲେ 
ବୋଲି ଅନର୍ଗଳ ଗପି ଚାଲିଥାଏ । (ପୃ. ୧୨୮) ତା'ର ଏ ଭାଷଣ ପ୍ରତି ଜନସମର୍ଥନ 
ମଧ୍ଯ ମିଳୁଥାଏ । ଅପା ଲକ୍ଷ୍ୟ କଲେ ପୁରୁଣା ପ୍ରଥା ପୂରୁଣା ସଂସ୍କାର ପ୍ରତି କନ୍ଧମାନଙ୍କର 
ଏବେବି ଦୁର୍ବଳତା ରହିଛି । ଶିବ ମରିବାର ଚବିଶ ଘଣ୍ଟା ବି ହୋଇ ନାହିଁ । ଏମାନଙ୍କୁ 
ଏଇଠି ଛାଡ଼ିଦେଲେ ସମସ୍ତ ଶ୍ରମ ପଣ୍ଡ ହୋଇଯିବ - “ମାଟି ତଳୁ ଥୁଣ୍ଟା କଅଁଳି ଉଠିଛି, 
ଟିକିଏ ଛାଡ଼ିଦେଲେ ଛାଇଯିବ ବଣ ।” (ପୃ. ୧୨୯) 


ଅପା ସେମାନଙ୍କ ମନରେ ବସା ବାନ୍ଧିଥିବା ସମସ୍ତ ଭ୍ରୀନ୍ତ ଧାରଣାକୁ 
ଚତୁରତାର ସହିତ ମମତାଭରା କଣ୍ଠରେ ଦୂର କରିବାକୁ ସମର୍ଥ ହେଲାପରେ କହିଲେ, 
‘ଯାହାଠି ଯାହା ଅଛି, ନଳ, ଧନୁ, କାତି, ତାରି ସବୁ ଧରି ଏକାଠି ବାହାରି ପଡ଼, 
ଯିବା ଆଉ ତ କିଛି ନ ଥବ, ଯାହା ମିଳିବ ତାକୁ ନେଇ ଆସିଲେ ( ଶିବଭାଇର ) 
ସକ୍କାର ହେବ ।” (ପୃ. ୧୩୧ ) 


ବାଘର ପାଦଚିହୁକୁ ଲକ୍ଷ୍ୟ କରି ସମସ୍ତେ କାନ୍ଦଧୁର ଚାଷ ହୋଇଥବା ପାହାଡ଼ 
ଆଡ଼େ ଆଗେଇଲେ | ସକାଳର ସ୍ବିଗ୍ଧ ସୂର୍ଯ୍ୟକିରଣ ସେମାନଙ୍କ ଚେତନାରେ ବିବର୍ଣ୍ଣ 
ସୂର୍ଯ୍ୟାସ୍ତର ଆଭା ନେଇଥାଏ ! ଚଟା ପଥରଠାରୁ ପ୍ରାୟ ତିରିଶ ହାତ ଦୂରରେ 
ଗୁଡ଼ାଏ ରକ୍ତ ଦେଖୁଲେ । ଶିବର ସ୍ତ୍ରୀ ମୁକ୍ତା କାନ୍ଦି ପକେଇଲା । ˆ “ସମସ୍ତେ ଏକାଠି 
କାନ୍ଦିଉଠିଲେ | ପାହାଡ଼ ଉପରୁ ଭାଙ୍ଗି ଭାଙ୍ଗି ଗଡ଼ିଚାଲିଲା ସେହି କାନ୍ଦଣା, ଦୂର ଦୂର 
ଗୀମାନଙ୍କୁ । ଗୋଷ୍ଠୀ ତାର ବ୍ୟକ୍ତି ପାଇଁ ଶୋକ କରୁଛି ।”? (ପୃ, ୧୭୩) 

ଶିବଭାଇ ୧୩୭ 


କୋଡ଼ିଏ ହାତ ଗହୀରରେ ଝୋଲାଟିଏ ଲମ୍ିଯାଇଛି । ରକ୍ତ ଜାଗାରୁ ଝୋଲା 
ମୁଣ୍ଡି ଯାକେ ଘୋସରା ଦାଗ, ବାଟେ ବାଟେ କଣ୍ଟାବୃଦା । ଶିବର ' କାମିଜରୁ ଚିରୁଡ଼ାଏ 
ଚିରୁଡ଼ାଏ ସେହି କଣ୍ଟାଗଛରେ ପତାକା ପରି ରହିଯାଇଛି । ଏହି ବାଟେ ତାର ଶବକୁ 
ଘୋଷାରି ଗଡ଼େଇ ଦିଆ ହୋଇଥଲା । ମାଟିରେ ସେ କାହାଣୀ ଲେଖା ହୋଇ 
ରହିଛି ।” ' ( ପୃ. ୧୭୪) ଅଳ କିଛି ଦୂରରେ “ ରକ୍ତ ଜୁଡ଼ବୃଡ଼ ହୋଇ ପଡ଼ି ରହିଛି 
ତା'ର କାମିଜ, ସେହିପରି ଆଉ ଠାଏ ତାର ଲୁଗା, ଆଉ ଗୋଟିଏ ସ୍ଥାନରେ ଖଣ୍ଡେ 
ନଳିଗୋଡ଼ର ହାଡ଼, ସେଥିରେ ମାଂସ ଲାଗିଛି ।” 


ଉପନ୍ୟାସର ଅନ୍ତିମ ପାବଚଛୁରେ ଅବିସ୍ମରଣୀୟ ଶିବଭାଇର ନଳିଗୋଡ଼ର 
ହାଡ଼ଖଣ୍ଡିକୁ ନେଇ ଡୁଟ୍ଥିପଡ଼ାର କନ୍ଧମାନେ ଅନ୍ତୋଷ୍ଟିକ୍ରିୟା କରିଛନ୍ତି । ଲେଖକ କହିଛନ୍ତି, 
ଶିବଭାଇର ଶରୀର ସିନା ନାହିଁ, ତଥାପି ଡ଼ମିଗୁଡ଼ାର ସେଇ କନ୍ଧ ଅଧ୍ବାସୀଗଣ, 
ସର୍ବୋଦୟକର୍ମୀଗଣ, ତାଂ ଦ୍ଵାରା ଉପକୃତ ହୋଇଥୁବା ସକଳ ସନ୍ତାନ “ସ୍ମରଣରେ 
କୀର୍ଁନରେ ଘରେ ଘରେ ତା'ର ରୂପ ଗଢ଼ିଥିଲେ, ସେଥ୍‌ରେ ଜୀବନ୍ୟାସ 
ଦେଇଥୂଲେ ।” (ପୃ ୧୮୧) 

ଶିବଭାଇର ଅବିଦ୍ୟମାନରେ ଡ଼ମ୍ିଗୁଡ଼ା ଗୀରେ ପୁଣି ସଞ୍ଜ ଜହ୍ନ ପଡ଼ିଛି ଗୀ 
ମୁଣ୍ଡରେ ଥବା ଧାନଗୋଲା କୋଠା ଉପରେ, ଯାହାର ନିର୍ମାଣ ବେଳେ ଶିବ 
ନିଜେ ଇଟା ପକେଇଛି, ଇଟା ପଥର ବୋହିଛି ଆଉ ତାକୁ ତୋଳିଛି ସେଇ ‘ଗାର 
ତାଜମହଲ ପରି । 

“ ଗା ମୁଣ୍ଡ ଶେଷରେ ଥୁବା ଆଶ୍ରମ ଘରର ସାମ୍ବା ପିଣ୍ଡା ଉପରେ ଗାଲରେ 
ହାତଦେଇ ଦୂରକୁ ଚାହିଁ ଅପା ବସି ରହିଛି । ବିରସ ମୁହଁ, ମୁଡ ପାଖେ ହାତବୁଣା 
ଖଦୀର ଓଢ଼ଣା କାକର ପବନରେ ଫଡ଼ ଫଡ଼ ହୋଇ ଥରୁଛି ।”' (ପୃ. ୧୮୨) 

ସହିଦ ଶିବଭାଇର କାହାଣୀକୁ ନେଇ ଗଢ଼ି ଉଠିଥ୍‌ବା ଉପନ୍ୟାସଟି କାରୁଣ୍ୟ, 
ଶୋଷଣ ଓ ଲୁଣ୍ଡନର ଏକ ଦସ୍ତାବିଜ । ଅସଂଖ୍ୟ ଚରିତ୍ର ଏଠି ଫ୍ରଟି ଉଠିଛନ୍ତି, 
ରଙ୍ଗମଞ୍ଚରେ ଅଭିନୟ କଲାଭଳି । ଶିବଭାଇର ସ୍ମ ତିପୂତ ଜୀବନ ବ୍ୟତୀତ ଅପା, 
ସ୍କୁଲର ଶିକ୍ଷୟିତ୍ରୀ ଜେନି ଅପା ବନାମ ଜେନିଫର୍‌ ମେରୀ ଓଲବରୁଫୋର୍ସ ହ୍ୟାମିଲୁନ୍‌ 
( ସୃର୍ଗରାଜ୍ୟ ଗଢ଼ିବା ପାଇଁ ଜଣେ ଅନାମିକା କାରିଗର ' ), ଶଂଖଳପଦରଭଙ୍ଗାଗୀର 
ଆଶ୍ରମରେ ଥବା ଜନୁଭାଇର ସ୍ତ୍ରୀ ସୁମିତ୍ରା ଦେବୀ, ଡାଙ୍ଗସୁରୁଡ଼ା ଗାର କାର୍ପଟଦାର 
ଦୃଧୁନାଥଭାଇ ( ଯେ ସାବରମତୀ ଆଶ୍ରମରେ ରହି ଗାନ୍ଧିଜୀଙ୍କ ସାନିଧ୍ୟ ଲାଭ 
କରିଥଲେ), ରମୁଭାଇ ଓ ପରିଶେଷରେ ସତ୍ୟାଗ୍ରହ ଆନ୍ଦୋଳନର ବରିଷ୍ଠ କର୍ମୀ 
ଜଗନ୍ନାଥଭାଇ ଉପନ୍ୟାସରେ ପ୍ରମୁଖ ଅଂଶ ଗ୍ରହଣ କରିଛନ୍ତି । 

୧୩୮ ଗୋପୀନାଥଙ୍କ ଉପନ୍ୟାସର ମରମ କଥା 


ଗୋପୀନାଥ ଅସଂଖ୍ୟ ଗ୍ରାମ, ପଡ଼ା, ପାହାଡ଼ର ଓ ଜଙ୍ଗଲର ନାମୋଲେଲଖ 
କରିବାକୁ ଭୁଲି ନାହାନ୍ତି । ଟମାସ ହାର୍ଡ଼ିଙ୍କର ଲ୍ୟାଣ୍ଡସ୍କେପ୍‌ ଯେପରି ଏକ ଜୀବନ୍ତ 
ଚରିତ୍ର ଭଳି ବାହାରିଆସେ, ସେହିପରି ଗୋପୀନାଥଙ୍କର ଅବିଭକ୍ତ କୋରାପୁଟ 
ଜିଲ୍ଲା - ଏକ ବିଶାଳ ପ୍ରାଣବନ୍ତ ଚରିତ୍ର । ଡୁମ୍ରିଗୁଡ଼ା, ଚନ୍ଦ୍ରପୁର ବ୍ୟତୀତ ଲେଖକ 
ବଡ଼ମୁଲୁଗୀ, ଡାଙ୍ଗସୁରୁଡ଼ା, ବୋରିଖାଲ, ଘୁମ୍କୋଡ଼ି, କୁଟୁଡ଼କୁପା, ଜମ୍ବାଖାଲ, 
ପତନାଗୁଡ଼ି, ମକନାଗୁଡ଼ି, ଉଆପୁଚି, ସୀତାପାଙ୍ଗା, ବୁଡ଼ୁବେଲି, ମୁରୁଲି, ମୁଚୁଲିଗୁଡ଼ା, 
ବାନ୍ଦିଶି, କଂସଲୁରୁ, ଦାମଣପଙଟଙ୍ଗା, ଜେନିଗୁଡ଼ା, ସିତାନଗୁଡ଼ିଟ ବରବଡ଼ା, ତଡୋଲି 
ଓ ମୁନିଖୋଲ ଆଦି ଗା, ଗୁଣପୁର, ସାଲକମ୍ବା, ଉକାମ୍ବାା ଡମ୍ବସରା, ବାହୁ, ଣୀ, 
ଗୁଡ଼ାରି, ବିଷମକଟକ, ସିଂପୁର, ପଦୁପୁର, ନାଇରା ଓ ସୁନାଗଡ଼ ଆଦି ସ୍ଥାନ ଏବଂ 
ନିୟମଗିରି ଓ ପାତଲାମ୍ବା ଆଦି ପାହାଡ଼ ବିଷୟରେ ଉଲ୍ଲେଖ କରିଛନ୍ତି । ଏହିସବୁ 
ଗାମାନଙ୍କରୁ ଅଧଵକାଂଶ ଗାଁ ଘନ ଜଙ୍ଗଲ ଓ ଛୋଟ ବଡ଼ ପାହାଡ଼ର ବୃତ୍ତ ମଧ୍ଯରେ 
ରହି କିଭଳି ବାଘ ଭାଲୁ ମାଙ୍କଡ଼ଙ୍କର ବିହାରସ୍ଥଳ ପାଲଟିଛି ଓ ମୃତ୍ୟୁ ଭୟରେ ଲୋକେ 
ଆତଙ୍କିତ ହେଉଛନ୍ତି ତାର ଜୀବନ୍ତ ଚିତ୍ର ଲେଖକ ଦେଇଛନ୍ତି ! 


ଏ ସବୁ ଭିତରେ ସ୍ଵଚ୍ଛନ୍ଦ ଗତିରେ ଜୀବନଧାରା ଅବ୍ୟାହତ ହୋଇଚାଲିଛି । 
ଲୋକମାନେ ନିଃସଙ୍କୋଚ, ସରଳ ଓ ମର୍ଯ୍ୟାଦାବନ୍ତ ହେଲେ ବି ପରଦେଶୀଙ୍କର 
ଲୋଲୁପ ଦୃଷ୍ଟିରୁ ସେମାନେ ବର୍ଉିଯାଇ ପାରି ନାହାନ୍ତି । ଂଶିବଭାଇ”ରେ ଶୋଷଣର 
ଉତ୍କଟ ଚିତ୍ର ଦିଆଯାଇଛି ଯାହା ଘୃଣ୍ୟ-ବାସ୍ତବ । ଲେଖକ ଜାଣିଶୁଣି ନିଜ ଅଭିଜ୍ଞତାରୁ 
କେତେକ ସାଙ୍କେତିକ ଚରିତ୍ର ଉପସ୍ଥାପନ କରିଛନ୍ତି । ଏମାନଙ୍କ ଭିତରେ ଅଛନ୍ତି 
ମହନି ପାତ୍ର ଶହେ ଏକର ଚାଷଜମିର ମାଲିକ ଆଉ ରହଣି ଦି-ସାହାଲା 
କୋଠାରେ | ନିଜ ହାତରେ ସବୁବେଳେ ଧରିଥାଏ ଖବରକାଗଜ ଖଣ୍ଡେ | ବାହାରକୁ 
ଭଦ୍ର । ଗରିବ ଆଦିବାସୀମାନଙ୍କୁ ଧମକେଇବା, ଡରେଇବା, ଠକିବା, କାଗଜପତ୍ର 
ଜାଲ କରିବା, ମଦ ଲାଞ୍ଚ ଦେଇ ମୁଣ୍ଡାଙ୍କୁ ଲଗେଇବା ଓ ଘର ଜୁରେଇବା କାର୍ଯ୍ୟରେ 
ଅଣଆଦିବାସୀ ମହନି ପାତ୍ର ସିଦ୍ଧହସ୍ତ । ସେହିଭଳି ଗୋବର୍ଵନ ପାଢ଼ୀ, ବେଠି 
ବେଗାଡ଼ିରେ ପାରଙ୍ଗମ | ଶତକଡ଼ା ଶହେରେ ସୁଧ ଆଦାୟ କରିବା, କନ୍ଧମାନଙ୍କ 
ହାତରେ ଜଙ୍ଗଲ ସଫା କରେଇ ନିଜେ ହଡ଼ପ କରିବା, କମ୍‌ ଓଜନରେ କିରାସିନି ଓ 
ଚଢ଼ା ଦାମରେ ଲୁଗା ବିକିବା, ଟଙ୍କାର ସୁଧ ବାବଦରେ ବଡ଼ମାଣ ( ପେଦ୍ଦାମୀ )ରେ 
ସୋରିଷ ଓ କାନ୍ଦଧୁଲ ଆଦି ଚାଷୀକୁ ଭୁଲେଇ କରି ନେଇଯିବା ତା'ର ନିତିଦିନିଆ 
ଆଦଶ । ଆଉ କେତେକ ଚତୁର ଲୋକେ ଲାଞ୍ଜିଆ ସଉରାଙ୍କ ସାଙ୍ଗେ ମିତ ବସି 
ସେମାନଙ୍କଠାରୁ ମାଗଣାରେ ହରଡ଼, ମୁଗ, ସୋରିଷ ଓ ସୁଆଁ ଭେଟି ଆକାରରେ 

ଶିବଭାଇ ୧୩୯ 


ନେବା ଓ ପ୍ରତିବଦଳରେ ମିତକୁ କୁଣିଆ ଚର୍୍ଚାକରି ମୁଠାଏ ଭାତ ମାତ୍ର ଖାଇବାକୁ 
ଦେଇ ବନ୍ଧତ୍ନ ଜାହିର କରିଥାନ୍ତି । ଅନେକେ ଜମି ବନ୍ଧା ରଖୁବା ବାହାନାରେ ଜମି 
କିଣି ନିଅନ୍ତି, ଭାଗ ପରିବର୍ରେ ରାଉ” ବା ଖଂଜା ପ୍ରଚଳନ କରନ୍ତି, ମୂଲିଆକୁ 
ଓଳିକର ମୂଲଦେଇ ଦିନସାରା ଖଟାନ୍ତି, ଗୋତି ରଖନ୍ତି ଓ ମଣିଷକୁ ଛେଳି କରିବାରେ 
ଆନନ୍ଦ ପାଆନ୍ତି । ହରିବନ୍ଧୁ ସାହୁ ନାମକ ଜଣେ ଅଶିବର୍ଷର ଅପୁତ୍ରକ ବୃଦ୍ଧ ବାହା 
ହୁଏ ତା'ଶାଳୀର ଷୋଳ ବର୍ଷର ଝିଅକୁ, କାଳେ ତା”ର ବିଶାଳ ଭୂସମ୍ପଭି ସଉରା 
କନ୍ଧ ହାତକୁ ଚାଲିଯିବ ବୋଲି । 


ସାମାଜିକ ଦୁଃସ୍ଥିତି ଓ ନିଥର ବାସ୍ତବତାକୁ ଲକ୍ଷ୍ୟ ରଖୁ ଭୂଦାନ ଆନ୍ଦୋଳନ ଓ 
ସବୌଦୟ କାର୍ଯ୍ୟକ୍ରମ କୋରାପୁଟରେ ଏକ ବଳିଷ୍ଠ ଜନ ଆନ୍ଦୋଳନର ରୂପ ନେଇଥୁଲା । 
ଆଦିବାସୀମାନଙ୍କର ପ୍ରାଚୀନ ସଂସ୍କୃତି ପୁଣି ଥରେ ଉଜ୍ଜୀବିତ ହୋଇଉଠିଥୁଲା । 
ସେମାନଙ୍କ ଜୀବନାଦର୍ଶ, ଗୋଷ୍ଠୀମୈତ୍ରୀ ଓ ଉଦାର ମାନବିକତାବୋଧ ବିନୋବାଙ୍କ 
ସମାଜ -ଦର୍ଶନ ସହିତ ଖାପ୍‌ ଖାଇଥୁଲା | ଜଗନ୍ନନାଥଭାଇ, ଗାଛି, ବିନୋବା, ରଷିପ୍ରତିମ 
ଆଚାର୍ଯ୍ୟ ମହାଶୟ, ସାଭ୍ଵିକତାର ମୂର୍ଭିମତୀ ରମାଦେବୀ ଓ ମାଳତୀଦେବୀ 
( ନୂଆମା' )ଙୁ ସେମାନେ ବରି ନେଇଥୁଲେ ନିଜର ଆଦର୍ଶ ରୂପରେ (ପୃ.୭୨) ଓ 
ସେଇମାନଙ୍କର ଉଚ୍ଚାରିତ ମାନବବେଦ ହି ଥୁଲା ଶିବଭାଇର ପ୍ରାଣ -ସୃକ୍ତ | 


ଗୋପୀନାଥ କୋରାପୁଟର ଅମୃତର ସନ୍ତାନମାନଙ୍କୁ ସାଉଟି ଆଣିଥ୍‌ଲେ 
ଆବେଗରେ, ତନ୍ମନୟତାରେ ଓ ମାନବବାଦୀ ପ୍ରଜ୍ଞା-ଦର୍ଶନରେ । ନିଜେ ପାଲଟି 
ଯାଇଥିଲେ ପ୍ରାସ୍କା ଗୋପୀନାଥ କନ୍ଧ | ତାଙ୍କ ଗୋତ୍ର ହୋଇଥଲା ହନୁମାଙ୍କଡ଼ ଓ 
ପନ୍ନୀଙ୍କର ଗୋତ୍ର ହୋଇଥଲା ମଣିଆକା (ବଡ଼ ସୁଆଁ) । ଆଦିବାସୀମାନଙ୍କର 
ନିରଳସ ଜୀବନ ତାଙ୍କୁ ମୁଗ୍ଧ କରିଥଲା । ଚୈତ୍ର ମାସରେ ସେମାନେ କୋଶ୍ଠା, 
ମାଣ୍ଡିଆ ବୁଣନ୍ତି, ବୈଶାଖରେ ଜମିରେ ମଇ ଦିଅନ୍ତି, ବଣ ପୋଡ଼ନ୍ତି ଓ ହାଣନ୍ତି, 
ଜ୍ୟେଷ୍ଠରେ ପୋଡ଼ ଜମି ସଫା କରନ୍ତି, ଆଷାଢ଼ରେ ଘାସ ଅଗଛାବଛା କରନ୍ତି, 
ଶ୍ରାବଣରେ ପ୍ରାୟ ବିଶ୍ରାମ ନେଇ ଭାଦ୍ରବରେ କ୍ଷେତ ଜଗନ୍ତି, ଆଶ୍ନିନ-କାରିକରେ 
କୋହଲା ମାଣ୍ଡିଆ ଖୁଣ୍ଟନ୍ତି, ମାର୍ଗଶିର- ପୌଷରେ ତୋଟାକାମ, ଘାସ, ଟେକା ପଥର 
ସଫା ଆଦି କରନ୍ତି । ବର୍ଷ ସାରା ସେମାନେ ପ୍ରକୃତିର ମଧୁର ମୂର୍ଚୁନାରେ ନିଜକୁ 
ହଜେଇ ଦେଇ କର୍ମତପ୍ୂର ହୋଇଉଠନ୍ତି । ଆଦିବାସୀମାନେ ଜୂରୋ ପର୍ବ (ମଜାଳିଆ 
ଲୁଟପାଟ୍‌ କରିବା ପର୍ବ), ନୂଆ-ଖ୍ଆ, ବିମା ରଜା ପୂଜା, ବଉଳାନୀ ପୂଜା, 

ମାଂଜିଆରାଣୀ ପୂଜା ( ଚୈତ୍ରମାସରେ ନୂଆକରି ଆମ୍ଟାକୁଆ ଖାଇବା), ତିନି 
ବର୍ଷରେ ଥରେ ପୋଢ଼ ପୂଜା ଆଦି କରି ଜୀବନରେ ଯୌବନର ଜୁଆର ତୋଳନ୍ତି । 


ଏଇଭଳି ଏକ ବିଶାଳ ପଟ୍ଟଭୂମିରେ ‘ ଶିବଭାଇ” ଉପନ୍ୟାସର କଥାଶିନ୍ପ 
ଗଢ଼ି ଉଠିଛି । ବାହ୍ଯିକ ଆପାତ-ଅସଂଲଗ୍ନ କଥାବିନ୍ୟାସ ଭିତରେ ଅନ୍ତଃ-ସଲିଳା 
ଫଲ୍‌ଗୁ ଭଳି ଶିବଭାଇର ଚିନ୍ମୟ ସ୍ମତି ଉପନ୍ଯାସଟିକୁ ଆଚୁନ୍ନ କରି ରଖୁଛି । 
ଉପନ୍ୟାସର ପୃଷ୍ଠା ୨୫- ୨୯ ଭିତରେ ଶିବଭାଇର ମୃତ୍ୟୁ ବର୍ଣ୍ଣିତ ହୋଇଥୁଲାବେଳେ 
ପୃଷ୍ଠା ୧୭ ୨-୭୪ ମଧ୍ଯରେ ତା'ର ଅସ୍ଥିର ସନ୍ଧାନ ଓ ଅନ୍ତ୍ୟେଷ୍ଟିକ୍ରିୟା ବିଷୟ ବର୍ଣ୍ଣନା 
କରାଯାଇଛି । ଏତଦ ବ୍ୟତୀତ ଶିବଭାଇର ସ୍ମତି ପୃଷ୍ଠାଙ୍କ ୯, ୧୧, ୨୫-୨୯, 
୩୬, ୩୭-୪୧, ୪୪, ୧୧୩-୧୫, ୧୧୭, ୧୧୮, ୧୨୦-୨୧, ୧୨୫, 
୧୨୭, ୧୨୯, ୧୭୧-୭୪, ୧୭୭ ଓ ୧୭୯-୮୦ରେ ଉନ୍ମଳି ଉଠି ସମଗ୍ର 
ଉପନ୍ୟାସଟିକୁ ଶୋକାଚ୍ଛନ୍ନ କରିପକାଇଛି । ତା'ପାଇଁ ଅଶ୍ରତର୍ପଣ କରିଛନ୍ତି ମୁଖ୍ୟତଃ 
ଡୁମ୍ିଗୁଡ଼ା ଆଶ୍ରମର ସ୍ବୋଦୟନେତ୍ରୀ ତିରିଶବର୍ଷୀୟା ମାତୃତୁଲ୍ୟା ଅପା ( ବରେଣ୍ୟା 
ମାଳତୀ ଦେବୀଙ୍କର ସାଙ୍କେତିକ ଆଭାସ ) ଏବଂ ଜଗନ୍ନାଥଭାଇ ( ଦଳିତ, ନିଷ୍ଠେଷିତ, 
ବୃଦୁକ୍ଷ ଜରାଗ୍ରସ୍ତ ତଥା ଅନାଥର ସହାୟ, ସଂପ୍ରତି ଅଶୀତିବର୍ଷରୁ ଉର୍ଧ ବନବାସୀ 
ବିଶ୍ଵନାଥ ପଟ୍ଟନାୟକଙ୍କ ଭାବ -ରୂପ ) | ଶିବଭାଇର ଇତିକଥାକୁ ଲେଖକ ଗୋଟିଏ 
ଲହରରେ କହିପାରି ନାହାନ୍ତି । ଢେଉ ଢେଉକା ପାହାଡ଼ ଓ ଘଞ୍ଚବନାନୀ ଭିତରୁ 
ସେଇ ଶୋକୋଛ୍କାସଟି ରହିରହିକା ଲହଡ଼ି ଭାଙ୍ଗିଛି । ସେଥ୍‌ରେ ଗୋପୀନାଥ ଭାବାବିଷ୍ଟ 
ହୋଇ ପଡ଼ିଛନ୍ତି ଓଡ଼ସ୍‌ୱାର୍ଥଙ୍କ ଭଳି - To me the meanest fNower that 
blows can give / thoughts that do often lie / too deep for tears (Ode 
on Intimations of Immortality).’ ଆର୍ଥର୍‌ ସାଇମନସ୍‌ଙ୍କ ପରି 
ଗୋପୀନାଥଙ୍କ ଚିଦାକାଶରେ ଅହରହ ଝଲସି ଉଠି ଲାଖୁ ରହିଛି ଶିବଭାଇର ସେଇ 
ମାଧୁର୍ଯ୍ୟକାଦମ୍ଭିନୀ ସ୍ମ ତିଟି - 


As a perfume doth remain 

In the folds where it hath lain, 

So the thought of you, remaining 
Deeply folded in my brain 

Will not leave me : all things leave me : 


You remain. (Arthur Symons : Memory) 

ଶିବଭାଇ ୧୪୧ 


ଉପସଂହାର 


ସର୍ବୋଦୟ ମନ୍ତ୍ରରେ ଦୀକ୍ଷିତ ଡୁମ୍ରିଗୁଡ଼ାର ଆଦିବାସୀ ଯୁବକ ଶିବ କନ୍ଧ 
ବାଘର ଶକାରରେ ପ୍ରାଣଦେବା ଉପନ୍ୟାସର ମୁଖ୍ୟ କାହାଣୀ ହୋଇଥୁଲେ ମଧ୍ଯ 
ଗୋପୀନାଥ ଏହି ଉପନ୍ୟାସରେ ଭୂଦାନ ଓ ସର୍ବୋଦୟ ବାଉ, ଗ୍ରାମ୍ୟପରିମଳର 
ଆବଶ୍ୟକତା, କୁସଂସ୍କାରପ୍ରଥାର ବିଲୋପ କଥା ଓ ସାମାଜିକ ଜାଗରଣ କଥା 
ତୁହାଇ ତୁହାଇ କହିଛନ୍ତି । ତାଙ୍କର ପୂର୍ବ ଉପନ୍ୟାସ ‘ଦୃୁଇପତ୍ର' ( ୧୯୫୪) ଓ 
ପରବର୍ୀ ଉପନ୍ୟାସ “ ଅପହଞ୍ଚ ( ୧୯୬୧ )ରେ ଓ “ମାଟିମଟାଳ”' ( ୧ ୯୬୪)ରେ 
ମଧ୍ଯ ଏହି ସାମାଜିକ ସାମ୍ୟବାଦର ଆଭାସ ବେଶ୍‌ ସୁସ୍ପଷ୍ଟ । ଏହି ସାମାଜିକ -ପରିବର୍ଉନ 
(ସୋସିଆଲ୍‌ ଚେଞ୍୍‌ )କୁ ଓ ଲେଖକୀୟ ଆଦର୍ଶକୁ ଚେତନ -ଭୂମିରେ ସଂସ୍ଥାପିତ 
କରିବାର ଉତ୍ସୁକତା ତାଙ୍କ ରଚିତ ଜୀବନୀଗ୍ରନ୍ତ ଧୂଳିମାଟିର ସନ୍ଧ' ( ୧୯୮୫, 
ଗୋପବନ୍ଧୁ ଚୌଧୁରୀଙ୍କ ଜୀବନୀ )ରେ ଅଧକ ପରିବ୍ୟାପ୍ତ ଓ ପ୍ରସାରିତ | ଲେଖକ 
ରାୟଗଡ଼ାରେ ଏସ୍‌.ଡି.ଓ. ଥିଲାବେଳେ ୧୯୫୨ -୫୩ରେ ଗୋପବନ୍ଧୁ ଚୌଧୁରୀ 
ଆନ୍ଧୁରୁ ପଦଯାତ୍ରା ଆରମ୍ଭ କରି କୁଜେନ୍ଦ୍ରୀ କୋଣ୍ଡାଜମ୍‌, ମୁରଲି, ଜାମୁଗୁଡ଼ା, 
ବିଷମକଟକ, ମୁନିଗୁଡ଼ା, ଦହିଖାଲ ଓ ଅମ୍ବାଦଳା ପ୍ରଭୃତି ଅଞ୍ଚଳ ଗସ୍ତ କରିଥୁଲେ | 
୧୯୫୫ ମେ” ମାସ ୩୧ ତାରିଖରୁ ୧୨୦ ଦିନ କାଳ ବିନୋବାଜୀ ( ବିନ ମହାପୁ ) 
କୋରାପୂଟ ଜିଲ୍ଲା ଗସ୍ତ କରିଥଲେ | ଅନ୍ୟୁନ ୭୦ ଦିନ ବିନୋବାଜୀ ରାୟଗଡ଼ା 
ସବୃଡିଭିଜନ୍ନର ବିଭିନ୍ନ ଦୂର୍ଗମ ଅଞ୍ଚଳରେ ଗସ୍ତ କରିଥୁଲେ । 


ବାଘ ଶାଗ ଖାଏ ନାହିଁ, ମଣିଷ ଖାଏ” - ଏ କଥା ଲେଖକ ବହୁ ଜାଗାରେ 
କହିଛନ୍ତି । କୋରାପୁଟର ଦୁର୍ଗମ ଅଞ୍ଚଳରେ ଥୂଲାବେଳେ ସେ ବି ବାଘକୁ ସାମନାସାମନି 
କରିଛନ୍ତି । ଗୋପୀନାଥଙ୍କର ଆତ୍ମଜୀବନୀ ଗ୍ରନ୍ଥ “ସ୍ରୋତସ୍ଵତୀ'ର ତୃତୀୟ ଭାଗରେ 
୨୪୬-୨୬୦ ପୃଷ୍ଠାରେ ବର୍ଣ୍ଣିତ ବାଘ ଉପଦ୍ରବ ପ୍ରଣିଧାନଯୋଗ୍ୟ । ˆ ୧୯୪୦- 
୪୪ ଭିତରେ ଗୋଟିଏ ଗୋଟିଏ ବର୍ଷରେ ଖାଲି ଗୋଟିଏ ଗୋଟିଏ ଥାନା ଇଲାକାରେ 
ଦେଢ଼ଶହ ଦୁଇଶହ ଯାକେ ଲୋକ ବାଘ ମୁହଁରେ ଯିବା ମନେ ପଡ଼ୁଛି । କୋରାପୁଟ, 
ଦଶମନ୍ତପୁର, ଲକ୍ଷ୍ମୀପୁର ଥାନାରେ ସବୁଠୁ ବେଶି ବାଘଖୁଆ ।”” (ପୃ. ୨୪୬) 
କୁମୁଡ଼ିବାଲିରୁ ଡାଂସୁରୁଡ଼ା, ହନୁମନ୍ତପୁର, ବେଳମ୍ଗୁଡ଼ା ଓ ଗିରିଗୁଡ଼ା ମଧ୍ଯ ବାଘ ଅଞ୍ଚଳ 
ଥିଲା । “ବାଘ ଘୁଅରେ ମଣିଷ ବାଳ ଥିବାର ମୁଁ ଦେଖୁଛି, ମୁଣ୍ଡବାଳ ହଜମ ହୁଏ 
ନାହିଁ । ମଣିଷ-ଖ୍ଆ ବାଘ ମଲେ କଟା ହେଲେ ତା” ପେଟରୁ ସ୍ତ୍ରୀଲୋକମାନଙ୍କର 
କାନ ନାକର ଅଳଙ୍କାର ବାହାରେ, ସେ ଗିଳି ଦେଇଥାଏ ।”” (ପୃ. ୨୫୯) 

ଏଇ ବାଘ, ବାଘ-ଡୁମାର କାହାଣୀ ଗୋପୀନାଥଙ୍କର ଦଦାଦିବୁଢ଼ା', 
“ଶିବଭାଇ ଓ “ବଘେଇ” ଉପନ୍ୟାସରେ ବଣ୍୍ତିତ ହୋଇଛି । ଶିବଭାଇ” ଓ ‘ବଘେଇ”ରେ 
ଲୋମହର୍ଷଣକାରୀ ବୀଭସ୍ସ ବାଘଷୁଆ ଦୂଶ୍ୟର ବର୍ଣ୍ଣନା ଲେଖକ କରିଛନ୍ତି । ବଘେଇଂ 
( ' ନବରବି” ପୂଜା ସଂଖ୍ୟା, ୧୯୭୬) ଗଳ୍ପରେ ଲେଡେଂ ଗାର ଗାଁ ମୁଣ୍ଡିଆଳ ଧୁର୍ବ 
ସିଂ ବଘେଇପାଗ ( ବାଘ ମଣିଷ ଖାଇବା ପାଗ -ଅଶିଣ ମାସ )ରେ ବାହୁଣୀ ଦେବୀଙ୍କ 
ପୂଜକ ବୁଢ଼ା ଧନୁ ପଣ୍ଡିତ୍‌ଙ୍କ କଥାରେ ପଡ଼ି ଗୀଲୋକଙ୍କୁ ମତେଇ ବାଘଶିକାର କରିବାକୁ 
ଗଲାବେଳେ ତାକୁ ଆଗ ବାଘ ଝାମ୍ପି ନେଇ ଖାଇଛି । “ହଠାତ କିଏ ନିଘା କଲା 
ଲଟା ଗୁଳ୍ମ ଉପରେ ରକ୍ତ ପଡ଼ିଛି, ଟୋପା ଟୋପା ନୁହେଁ, ବଡ଼ ଅରାଏ ଲେଖା, 
ପୁଣି ଧାର ପଡ଼ିଲା ପରି । ଗୋଟାଏ ବୁଦା ଉପରେ ଧୁର୍ବ ସିଂ ମୁଣ୍ଡିଆଳଙ୍କର ନାଲି 
ପଗଡ଼ିଟା ଥୁଆ ହୋଇଛି ।”? ( ‘ନବରବି”, ପୂଜାସଂଖ୍ୟା, ୧୯୭୬, ପୃ. ୧୯୫) 
ଧୁର୍ବ ସିଂର ଏଇ ନାଲି ପଗଡ଼ିଟା ଶିବଭାଇର “ରକ୍ତ ଜୁଡ଼ବୁଡ଼ୁ କାମିଜ' କଥା ମନେ 
ପକାଇ ଦିଏ । 


ପ୍ରାସ୍କା ଗୋପୀନାଥ କନ୍ଧ ଓ ମଣିଆକା ଆଦରମଣି ( ଲେଖକଙ୍କ ପନ୍ନୀ ଙ୍କୁ 
କୋରାପୁଟ ମାଟି ଭୁଲି ନାହିଁ। ମୋ ବଦଳି ହେଲା, ବହୁତ ଦୂରରୁ କନ୍ଧମାନେ ଆସି 
କାନ୍ଦି କାନ୍ଦି ବିଦା ହେଉଥାନ୍ତି ସେତିକିବେଳେ ନାରଣପାଟଣାରେ ଥରେ ଥାଏ । ମଦ 
ପିଇ ଜଣେ କନ୍ଧ ସାଓତା ଆସିଲା, ମୋର ଚିହ୍ନାଲୋକ, ଦୂରରୁ ଆସିଛି । ସେହି ନିଶା 
ଅବସ୍ଥାରେ ବନ୍ଧୁକ ଟେକିଲା, ଗଛରେ ହରଡ଼ ଚଢ଼େଇ ବସିଥିଲେ, ଏକା ଚୋଟକେ 
ଯୋଡ଼ାଏ ମାରିଲା, ଗୋଟେଇ ଆଣି ଦେଇ କହିଲା ‘କଂଣ ଆଉ ଦେବି ? ନେ, ତରକାରି 
କରି ଖାଇବୁ । ବଦଳି ହେଉଛି ଶୁଣି ଆସିଲି । ସମସ୍ତିଙ୍କ ମନ ଦୁଃଖ, ଏ ପୁରରେ ଆଉ 
ଦେଖାହେବ ନାହିଁ ମୁଁ ଜାଣେ । କିନ୍ତୁ ଦିନ ଆସିବ ତୁ ମରିବ, ମୁଁ ବି ମରିବି, ସେ ପୁରରେ 
ଖୋଜି ବୁଲିବି ପଚାରି ପଚାରି, କୁଆଡ଼େ ଗଲା ସେ ? କାଳିଆ, ଡୁକା (ମୋଟାସୋଟା ) 
ଏମିତି ଚେହେରା, ଆଗେ ଆମ କୋରାପୁଟରେ ମେସେରେଟ୍‌ ହୋଇଥଲା, କାହିଁ 
ସେ ? ଖୋଜି ଖୋଜି ତତେ ଭେଟିବି । ପୂଣି ଦୁହେଁ ଏକାଠି ବୁଲିଯିବା ବଣ ପର୍ବତ, ନିଶ୍ଚୟ 
ଏକାଠି ହେବା ।”? (  ସ୍ରୋତସ୍ଵତୀ”, ୩ୟ ଭାଗ, ପୃ. ୨୬୪) 


ଶିବଭାଇ 

ପ୍ରକାଶ କାଳ - ୧୯୫୫, 

ପୃଷ୍ଠା ସଂଖ୍ୟା - ୧୮୩ 

ପ୍ରକାଶକ - ମନମୋହନ ପ୍ରେସ୍‌, କଟକ- ୨ 

ଦାନାପାଣି 
[୧୯୫୫॥] 


ପୂର୍ବାଭାସ 


ଗୋପୀନାଥଙ୍କର ଦାନାପାଣି? ଉପନ୍ୟାସ ଓ ‘ଶିବଭାଇ” ଉପନ୍ୟାସ 
୧୯୫୫ ମସିହାରେ ପ୍ରକାଶିତ । ଠିକ୍‌ ତା'ର ପୂର୍ବ ବର୍ଷ ଦୁଇପତ୍ର' ଓ ସପନମାଟିଂ 
ଉପନ୍ୟାସ ଦୁଇଟି ମଧ୍ଯ ପ୍ରକାଶିତ ହୋଇଛି । ଏହି ଦୁଇ ଦୁଇଟି ଉପନ୍ୟାସ ଭିନ୍ନ 
ଭିନ୍ନ କଥାକଳ୍ପ ଓ ଚେତନାନୁଭବ ଉପରେ ଆଧାରିତ | ଲେଖକଙ୍କର ସବୁଯାକ 
ଉପନ୍ୟାସ ଖଣ୍ଡିତାଂଶରେ ବିଭିନ୍ନ ସମୟରେ ଲିଖୁତ ଓ ବହୁ ସମୟ ବ୍ୟବଧାନରେ 
ସେଗୁଡ଼ିକର ବିନ୍ୟସ୍ତ ମୁଦ୍ରିତ ରୂପ ଦେଖୁବାକୁ ମିଳିଥାଏ । 


ଦାନାପାଣି” ଉପନ୍ୟାସଟି ପ୍ରକାଶ ପାଇଲା ବେଳକୁ ତାଙ୍କର ସରକାରୀ 
ଦପ୍ତରର ଷୋଳ ବର୍ଷ ଚାକିରିର ଅଭିଜ୍ଞତା ଥାଏ । ଉପରିକ ଓ ଅଧସ୍ତନମାନଙ୍କର 
ସମ୍ପର୍କକୁ ସେ ଟିକିନିଖୁ ପରଖୁଥା' 'ନ୍ତି। “ନିଜେ ଏକତିରିଶ ବର୍ଷ କାଳ ଚାକିରି କରି 
ତା” ପୂର୍ବରୁ ଓ ପରେ ମଧ୍ଯ ଚାକିରି ଦୁନିଆକୁ କିଛି ଅଂଶରେ ଦେଖୁଶୁଣି ମୋର ସେହି 
ଆରମ୍ଭ ବେଳର ଧାରଣାହିଁ ଦୃଢ଼ୀଭୂତ ହେଲା ଯେ ଖୁସାମତଵ କାଟୁ କରେ, ଶରବ୍ୟମାନେ 
ନିଜେ ବୁଝନ୍ତି ୟେ ଶର, କିନ୍ତୁ ତାକୁ କାଟନ୍ତି ନାହିଁ। ମନକୁ କିଳନ୍ତି ନାହିଁ, ନିଜେ 
ପଳାନ୍ତି ନାହିଁ । ସ୍ତୃତିକାର ଜଣେ ବ୍ୟାଧ । କିଏ ବୁଝେ ହଁ, ସେ ବ୍ୟାଧ ! ଅନ୍ୟକୁ କହେ, 
ବ୍ୟାଧକୁ ଚିହ୍ନିଲି, ତଥାପି ବ୍ୟାଧକୁ ତଡ଼େ ନାହିଁ । କିଏ ବା ବ୍ୟାଧକୁ ବନ୍ଧୁ ବୋଲି କୁଣ୍ଢାଏ 
. ଦାନାପାଣିର ସେ ଅଭିନୟ ନିତି ଆଖରେ ପଡ଼େ, ଘୃଣା ଲାଗେ, କଠୋର 
ହୋଇଯାଏ ମୁଁ । ମୁଁପଣର ନିବୁଜଗଡ଼ । ଇସ୍‌ ! ୟାରି ନାଁ ଚାକିରି ! ... ଯଦି ନିଜ 
ଭିତରଟା ଖର୍ବ, ବିକଳାଙ୍ଗ, ବୀଭସ, କଳୁଷିତ, ଖାଲି ଉତ୍ତେଜନା ହିଁ ତ ଥିବ, ଆନନ୍ଦ ନ 
ଥିବ, ଶାନ୍ତି ନ ଥିବ, ପଦେ କଥାରେ - ଭୋଗ କରିଥାନ୍ତା ଯେଉଁ ମଣିଷଟି, ସେ 
ମରିଯାଇଥବ, ଗୋଟିଏ ଜୀଅନ୍ତା କବନ୍ଧ ହିଁ ଥିବ । ଦାମୀ କନାର ପ୍ୟାଣ୍ଟ ପିନ୍ଧି, ଗାଡ଼ି 
ଚଢ଼ି ଧନୀ ବୋଲାଇ, ଶରୀରକୁ ଉଦ୍ଧତ କରି ଦେଖାଇ, ତଥାପି ଗୋଟିଏ କବନ୍ଧ ।” 
( ' ସ୍ରୋତସ୍ଵତୀ”, ୩ୟ ଭାଗ, ପୃ.୮-୧୦) 


ସରକାରୀ ଚାକିରି କରିବା ପୂର୍ବରୁ ଓ ପରେ ଚାକିରିଆ ଚାକର ଓ 
ଅଧ୍ଵକାରୀମାନଙ୍କର ଜୀଉଥବା ଜୀବନର ଓ ପ୍ରଭୀବିତ ଅନ୍ତଃକରଣର ବିଭିନ୍ନ 

୧୪୪ ଗୋପୀନାଥଙ୍କ ଉପନ୍ୟାସର ମରମ କଥା 


ଚିତ୍ର-ବୈଚିତ୍ର୍ୟକୁ ଗୋପୀନାଥ ଆମ୍ଭସ୍ଥ କରିଛନ୍ତି । ନିଜ ଆଦର୍ଶରେ ଅବିଚଳିତ ରହି 
ସେ ଚରିତ୍ରମାନଙ୍କୁ ତଉଲିଛନ୍ତି, ପାପ ପୁଣ୍ୟର କି ଧର୍ମ ଅଧର୍ମର ନିକିତିରେ ନୁହେ, 
ମଣିଷପଣିଆର ନିକିତିରେ । ଗୋପୀନାଥ ତାଙ୍କର ସବୁ ଉପନ୍ୟାସର ଚଚିତ୍ରମାନଙ୍କୁ 
ପ୍ରାୟ ଭଲପାଇବାର ଉଷୁମ ସ୍ପର୍ଶ ଦେଇଥ୍‌ଲେ ମଧ୍ଯ ଓ ସେମାନଙ୍କର ଜୀବନ 
ପ୍ରବାହରେ ବେଳେବେଳେ ନିଜେ ପ୍ରକଟିତ ହୋଇ ପଡ଼ିଥିଲେ ମଧ୍ଯ ‘ଦାନାପାଣି'ରେ 
ତାହାର ବ୍ୟତିକ୍ରମ ଘଟିଛି । ଯେଉଁଠି ମଣିଷପଣିଆର କ୍ରମ-ଅବକ୍ଷୟ ଘଟୁଛି ଓ 
ମଣିଷଟି ନିଜର ପ୍ରଜ୍ଞାପାରମିତା ପ୍ରୟୋଗ କରି ଖର୍ବରୁ ଖର୍ବତର ହୋଇଯାଉଛି, 
ସେଠାରେ ଲେଖକଙ୍କ ଚାହାଣିରେ ନରମ ବିଦ୍ରୁପ, ଭାଷାରେ ଶ୍ଲେଷ ଓ ଚେତନାରେ 
ଉର୍ସନା- ପ୍ରବଣତା ଫୁଟିଉଠିଛି ଅବଲୀଳାକ୍ରମେ । ଦାନାପାଣିର ସଂଗ୍ରାମରେ ଯେଉଁ 
ଜୀଅନ୍ତା କବନ୍ଧମାନେ ସ୍ବାର୍ଥସର୍ବସ୍ବ ହୋଇ ଲଢ଼ନ୍ତି ବା ଲଢ଼ିବେ, ଲଢ଼ି ଲଢ଼ି ନପୁଂସକ 
ହେବେ ବା ଜାରଜ ଜନକ ହେବେ, ସେମାନଙ୍କ ପାଇଁ ଏ “ଦାନାପାଣି” ଉପନ୍ୟାସଟି 
ଏକ ଭବିଷ୍ୟପୁରାଣ । 


କଥାବସ୍ତୁ 


ଛପନ ପରିଚ୍ଛେଦବିଶିଷ୍ଟ “ଦାନାପାଣି” ଉପନ୍ୟାସରେ ଲେଖକ ଅପ୍ରତ୍ୟାଶିତ 
ଭାବରେ ସୁଟ୍‌-ଟାଇପିନ୍ଧା କୌଣସି ଏକ ବ୍ୟବସାୟୀ କମ୍ପାନୀର ତରୁଣ କର୍ମଚାରୀ 
ତଥା ଉପନ୍ୟାସର ନାୟକ ବଳୀଦତ୍ତକୁ ପାଠକଙ୍କ ସମ୍ମୁଖକୁ ଆଣିଛନ୍ତି । ସେ ସକାଳୁ 
ଅଫିସ୍‌କୁ ଯାଇ ଖଟି ଖଟି ଦିନ ବାରଟାବେଳେ ସାହେବଙ୍କ କୋଠି ତଥା ତାଙ୍କ 
ଫୁଲବଗିଚା ( ‘ନନ୍ଦନକାନନ! ) ବାଟେ ଘରକୁ ଫେରିଲା ସମୟରେ ମେମ୍‌ସାହେବଙ୍କର 
ମାଳୀ ସାଙ୍ଗେ ଫୁଲଗଛ ପାଇଁ ଘୁଷୁରି ଓ ଘୋଡ଼ାଗୁହ ବିଷୟରେ କଥାବାରା ହେବା 
କଥା ଶୁଣିଛି । ବଳୀଦତ୍ତ ପାଇଁ ଏ ଥୁଲା ସୁବର୍ଣ୍ଣ ସୁଯୋଗ । ସେ “ଉପରେ ପଡ଼ି 
କଲା ଭୀଷ୍ପମ-ପ୍ରତିଜ୍ଞା, ‘ଘୁଷୁରିଘୁଅ” ଦରକାର ? ଆଣିଦେବି ଯାହାକୁ ଯେତେ, 
ହେଇ ମୁଁ ଚାଲିଲି ।”? ବଳୀଦତ୍ତ ଚାଲିଛି ଘୁଷ୍ଣରିଆ ପଲ୍ଲୀର ବାଟେ ବାଟେ । ସାଙ୍ଗରେ 
ଭାରୁଆ | ଉଦୁଉଦିଆ ଖରା | ଦିନ ଗୋଟାଏ ! ଭୋକରେ ପେଟ ମନ୍ଦରିଲାଣି | ଗୁହ 
ଆଣି ଆସିଲାବେଳକୁ ମେମ୍‌ସାହେବ ଶୋଇଛନ୍ତି । ବିଚରା ବାଧ୍ୟ ହୋଇ ଭାରେ 
ଘୁଷୁରି ଗୁହ ବଗିଚାରେ ଅଜାଡ଼ି ଦେଇ ଘରକୁ ଫେରିଛି । ସାହେବଙ୍କ କୋଠିରେ 
ଥୁବା କୁକୁଡ଼ା, ଘୋଡ଼ା, କୁକୁର ଆଉ “ ଛଉଛଉକା, ତରଳ ଚାହାଣି ଆଣ୍ଟବ୍ଲାଉଜ୍‌ 
ପିନ୍ଧା ତରୁଣୀ ଆୟାକୁ ନିଘା କରିବା ପାଇଁ ବଳୀଦତ୍ତର ପ୍ରରସତବ ନାହିଁ । ନିଜର 
କ୍ଷୁଦ୍ବ ଶରୀର, ଉପାଧୂହୀନ ସ୍ଵଳ୍ପ ବିଦ୍ୟାକୁ ଖାତିର ନ କରି ଆପଣା ମାପରେ ସେ 

ଦାନାପାଣି ୧୪୫ 


ବଢ଼ି ଚାଲିଛି । ' କରଜ ଲଦାଲଦି, ଅଧଛପର ଚାଳଘର, ବାତୁଆ ବୃଦ୍ଧ ବାପଂ ଆଉ 
ମଫସଲି ପରିବେଶକୁ ଭୁଲି ‘ଅଗଛା ପରି ଜନ୍ମ ହୋଇ ଅଗଛା ପରି ଲଟେଇ ଚଢ଼ି 
ଶିଖ୍ଛି' ସେଇ ' ଅଖ୍ୟାତ କେଉଁ ଗଳି ଧୂଳିର ଅଖ୍ୟାତ ମଣିଷ ବଳିଆ” - 'ବଳୀଦର 
ଦାସ ।' ଗୋପୀନାଥ ତାକୁ ଖୋଜି ଲୋଡ଼ି ଉପନ୍ୟାସର ନାୟକ କରିଛନ୍ତି 
ଅମଣିଷପଣିଆର ଗଧ ଟୋପି ପିନ୍ଧେଇ । ସେ ବଳିବର୍ଦ ବଳଦ, କେଉଁ ଆସୂରୀ 
ଶକ୍ତି ପାଖରେ ବଳୀ ପଡ଼ିବା ପାଇଁ ଜନ୍ମରୁ ପ୍ରଦତ୍ତ ହୋଇ ବଳୀଦତ୍ତ ନୀରେ ବୋଧେ 
ନାମିତ ହୋଇଛି । ଲେଖକ ତାକୁ ବିବିଧ ପଶୁ ଓ ପତଙ୍ଗରୂପରେ ପ୍ରତିଭାତ 
କରେଇଛନ୍ତି ସମଗ୍ର ଉପନ୍ୟାସରେ - କଙ୍କ, ହାଉଁଆ କୁକୁର, ଚିନ୍ତାଶୀଳ କଇଁଚ, 
ଘୋଡ଼ା, ଭାଲୁ, ଛେଳି, ମାର୍ଜାର, ଷଞ୍ଢ ଓ ବିଲୁଆ ଭାବରେ । 


ଦ୍ଵିତୀୟ ପରିଚ୍ଛେଦରେ ବଳୀଦତ୍ତର ନବବିବାହିତା ସ୍ତ୍ରୀ ସରୋଜିନୀ ଓ 
ସରୋଜିନୀର ଘରକରଣା: ତା”ମନର ଅକୁହା ଭାବନା: ଘରସାମନା ନୀରୋଦଦବାବୁଙ୍କ 
ପୁତୁରା ବପୁଷ୍ମାନ୍‌ କଲେଜଛାତ୍ରର ବ୍ୟାୟାମ ଚଙ୍ଟା, ପଡ଼ିଶାଘର ରାମବାବୁଙ୍କ ଘରକୁ 
ଆସୁଥୁବା ବିବିଧ ଭେଟି, ଉପହାର; ବଳୀଦତ୍ତର ଘର ଆଗ ଦେଇ ଘୋଡ଼ା ଚଢ଼ି 
ଯାଉଥୁବା ଅଫିସ ସାହେବର ଘୋଡ଼ାରୁ ପତନ: ବଳୀଦତ୍ତ ସେଇ ସୁଯୋଗକୁ 
ହାତଛଡ଼ା ନ କରି ପଶୁଡାକ୍ତର ଆଣି ଘୋଡ଼ାର ଶୁଶ୍ରଷା; ଅଫିସ୍‌ କର୍ମଚାରୀଙ୍କ ଉପରେ 
ସାହେବର କ୍ରୋଧ ଏବଂ ସାହେବଙ୍କ ନିର୍ଦ୍ଦେଶନାମା ଧରି ବଳୀଦତ୍ତର ‘ଥିର୍‌ ହୋଇ! 
ଚାଲିଯିବା କଥା ଲେଖକ ବର୍ଣ୍ଣନା କରିଛନ୍ତି । ସରୋଜିନୀର “କାନ୍ଧରେ ପତିପରମଗୁରୁ 
ବ୍ରବ୍, ମୁଣ୍ଡରେ ବିବାହର ମୋହର ସିନୁରଗାର? ଆଉ ହାତ ଆଇ୍ୁଠିରେ ବଳୀଦତ୍ତ 
ନାଖୋଦେଇ ମୁଦି । ସେ ବଳୀଦତ୍ତଠାରୁ ଚାରି ଆଙ୍ଗୁଳ ଅଧବକ ଉଚ୍ଚା, ଡଉଲଡାଉଲ 
ଗୋଲମୁହୀ । ତା ଦାନ୍ତ ବି ବେଶ୍‌ ବଡ଼ | 


ଝର୍କାର ଲୁହାବାଡ଼ ଭିତରେ ସରୋଜିନୀ ‘ବନ୍ଦିନୀ ଯୌବନ” ଭଳି ରହି 
କଲେଜଛାତ୍ରର ଯୌନଶ୍ରୀକୁ ଅପଲକ ନେତ୍ରରେ ଚାହିଁ ରହିଥୁଲାବେଳେ ବିଡ଼ମ୍ଭିତ 
ସ୍ବାମୀ ଅଫିସ୍‌ରୁ ତାକୁ ହିଁ ଚାହିଁ ସରୋଜିନୀ ବସି ରହିଛି” ବୋଲି ଭାବି ଘର 
ଭିତରକୁ ପଶିଛି । ‘ପୋଷା ବିରାଡ଼ି ପରି” ସରୋଜିନୀ କୁଦିକୁଦିକା ରୋଷଘରକୁ 
ଯାଇଛି । ଭୋକିଲା ହାଉଁଆ କୁକୁର ବଳୀଦତ୍ତ ସାହେବ ଘୋଡ଼ାରୁ ପଡ଼ିଯିବା ଦେଖୁ 
ତା” ନିକଟକୁ ଧାଇଁଛି । “ଠିକ ସେତିକିବେଳେ ଉତ୍ସାହୀ ହୋଇ ରାସ୍ତାର ବୁଲା 
କୁକୁର ପଞ୍ଚାଏ” ତା' ପିଛା ନେଇଛନ୍ତି । ସେ ଜାଣିଛି - 'ସାହେବର ପତନକୁ ତା'ନିଜର 
ଉତ୍ମାନ ।” (ପୃ ୧୧) ଆସନ୍ନ ସଂଧ୍ୟାରେ ସାହେବ ଓ ଆହତ ଘୋଡ଼ାକୁ ସାହେବଙ୍କ 

୧୪୬ ଗୋପୀନାଥଙ୍କ ଉପନ୍ୟାସର ମରମ କଥା 


କୋଠିରେ ପହଞ୍ଚେଇ ଦେଲାବେଳେ ବଳୀଦତ୍ତ ମେମ୍‌ ସାହେବକୁ ଗୁଡ଼ ମର୍ଣ୍ଣିଂ କହିଛି, 
ପରେ ପରେ ଭୁଲ୍‌ ହୋଇଗଲା ବୋଲି ଜାଣିପାରି ନିଜ ଜିଭ କାମୁଡ଼ି ପକେଇଛି । 


ତୃତୀୟ ପରିଚ୍ଛେଦରେ ପଡ଼ୋଶିନୀ ରାମବାବ୍ରଙ୍କ ସ୍ତ୍ରୀ ବଳୀଦତ୍ତକୁ ଘୋଡ଼ା 
ସହ ତୁଳନା କରିଛି, ଏଥିରେ ସରୋଜିନୀ ଆହତା ହୋଇଛି । ସେ ନାଗୁଣୀ ପରି 
ସଁ ସଁ ହୋଇଛି । ରାତିରେ ସୁଖରେ ଶୋଇ ଘୁଂଗୁଡ଼ି ମାରୁଥିବା ନିଜ ସୁଷୁପ୍ତ ସ୍ଵାମୀ 
ଆଡ଼କୁ ଚାହିଁଲାବେଳକୁ ତା'ମନରେ ନ ଥାଏ ଜିକ୍ଜିକ୍‌ ପିତଳର ପତିପରମଗୁରୁ 
ବ୍ରଚବୂର ଛାଇ, ଗୋଳମାଳିଆ ଆଉଟା ମନରୁ କଟକଟ ଆଖୁବାଟେ ଝରିପଡ଼େ 
ବିଷାକ୍ତ ହିଂସ୍ରକ ଦୃଷ୍ଟି । ମନରେ ମେଘ ଚାଲେ ।” (ପୃ ୧୬) ଥରେ ଥରେ ମନ 
ଭିତରର କେଉଁ ଅଜଣା ସାନ ପାପ ସରୋଜିନୀର ବ୍ୟକ୍ତିତକୁ ଉଷ୍ୁମେଇ ଦିଏ ଓ ସେ 
ଅପରୂପ ଠାଣିରେ ଠିଆ ହୋଇପଡ଼ି କଲେଜ ଯୁବକଛାତ୍ରର ସାନିଧ୍ୟ ବୋଧେ ଲୋଡ଼େ । 


ଚତୁର୍ଥ ପରିଚ୍ଛେଦରେ ସାମୁବ୍ରିକବିଦ୍ୟାପ୍ରବୀଣ ବଳୀଦତ୍ତର ଅଫିସ୍‌ସାଥୀ ଏଙ୍କଟ୍‌ 
ରାଓ ବିଷୟରେ ଲେଖକ ସୂଚନା ଦେଇଛନ୍ତି । ସେ 'ମୂ୍ିମନ୍ତ ଏସ୍‌ ସାର୍‌”, ନିରପରାଧ, 
ପ୍ରଗତିଶୀଳ ଓ ମିତବ୍ୟୟିତାର ଚରମ ଆଦର୍ଶ । ସେ ଡେଙ୍ଗା । ବଳୀଦତ୍ତ ବାଙ୍ଗର, 
ମାତ୍ର ଚାରିପଟ ନଂ ଇଞ୍ଚ | ଏଙ୍କଟ ରାଓ ହାତ ଦେଖୁ ବଳୀଦତ୍ତର ଆଶୁ ପ୍ରମୋସନର 
ସୂଚନା ଦେଇଛି ! ( ଏହି ଏଙ୍କଟ ରାଓ “ଦାନାପାଣି' ଉପନ୍ୟାସର ଇଂରାଜୀ ଅନୁବାଦରେ 
( ୧୯୯୬) ଭେଙ୍କଟ ରାଓରେ ନାମିତ ହୋଇଛି ।) ପଞ୍ଚମ ଓ ଷଷ୍ଠ ପରିଚ୍ଛେଦରେ 
ଲେଖକଙ୍କର ସାଥୀ ବନୁ ( ବନବିହାରୀ ପଟ୍ଟନାୟକ ଯେ ଏକଦା ବଳୀଦତ୍ତର ସାଥ 
ଅଫିସ୍‌ କର୍ମଚାରୀ ଥୁଲା, ‘ଦୁନିଆଯାକର ଧରମବେଠିଆ!”, ବରଉଁମାନ ସ୍ଵାଧୀନ 
ବ୍ୟବସାୟୀ ) ବିଷୟରେ କୁହାଯାଇଛି । ତାର ସମ୍ଭାନ୍ତ ଠାଣି ଓ ସାଆନ୍ତ ମନୋବୃି । 
ବନୁ ଘରେ ଜଗ, ରାଧୁ, କମ୍ପାନୀ କର୍ମଚାରୀ ନନ୍ଦ ଆଉ ରହସ୍ୟମୟ ମଣ୍ଡଦା । ଅଫିସ୍‌ରୁ 
ସଞ୍ଜରେ ଫେରି ବଳୀଦତ୍ତର ସେମାନଙ୍କ ସଂଗେ ଆଳାପ, ଅଫିସ୍‌ର ମଝିଆଁ ସାହେବ 
ବିଷୟରେ ଆଲୋଚନା ଆଉ ଆଲୋଚନାର ନିର୍ଯ୍ୟାସ ଆହା ଖାଲି ଦାନାପାଣିର 
କଳିରେ, ଖାଲି ଦାନାପାଣିର କଳି-ଛେଲୁଆରେ ମୁଠେ ଭାତ, ସେଥ୍ପାଇଁ-| (ପୃ୩୩) 
ଦାନାପାଣି ପାଇଁ କଳି, କୁକୁରମାନଙ୍କର କାମୁଡ଼ାକାମୁଡ଼ି ପରି ! 

ଅନ୍ଧାର ଭିତରେ ସାନ ସାନ ପାହୁଣ୍ଡରେ ତରତର କରି ବାଟ ଚାଲୁଚାଲୁ 
ବଳୀଦତ୍ତ ତାର ଭବିଷ୍ୟତ୍‌୍ରେ ଚାଲିବାକୁ ଆରମ୍ଭ କଲା |” ମୁଣ୍ଡ ତାର ଉଞ୍ଚା ହୋଇ 
ଆକାଶକୁ ନ ଛୁଇଁଲେ ବି ଆକାଶ ନଇଁପଡ଼ି ଛୁଇଁଛି ତାର ମୁଣ୍ଡକୁ ? ମନର ଖୁଆଲରେ 
ସେ 'ମୁହୁର୍ଉକର ଆଲେକଜାଣ୍ଡର, ନେପୋଲିଅନ୍ଵ, ହିଟଲର୍‌ । ନା ଆମେରିକାର 

ଦାନାପାଣି ୧୪୭ 


ପ୍ରେସିଡେଣ୍ଟ - From Log Cabin to White House |” 1୧(ପୃ.୩୬) ତା’ ନିଜ 
ପାଇଁ 'ତୀରବେଗରେ ଧାଉଁଥୁ୍ବା ମଟର ଗାଡ଼ି ଗୋଟିଏ” ଦରକାର । ସ୍ବପ୍ନରେ ମତୁଆଲ୍‌ 
ବଳୀଦତ୍ତ । ଅଷ୍ଟମ ପରିଚ୍ଛେଦରେ ସେ ସାହେବଙ୍କ ସହ ଟୂର୍‌ରେ ଯାଇଛି । ପଛ ସିଟ୍‌ରେ 
ସାହେବଙ୍କ ବିକଟାକାର କୁକୁର ସହିତ ସେ ବସିଛି । ସାହେବ ସହିତ ଏକାଠି ଯିବା 
ବଳୀଦତ୍ତ ପାଇଁ ତୃତୀୟ ସୁଯୋଗ । “ସେ ଯେପରିକି ସତେ ସତେ ନିଜର ଚାରିଫୁଟ 
ନଂ ଇଞ୍ଚ ଖୋଳ ଠେଲି ସତକୁ ସତ ଗଜାଶାଳ ପରି ବଢ଼ିଉଠୁଛି ।' (ପୃ, ୪୩) 


ଦିନସାରା ସାହେବଙ୍କ ସଙ୍ଗେ ଟୁର୍‌ରେ ଯାଇ ସଞ୍ଜକୁ ଘରକୁ ଫେରିଛି । 
ତାର ଉପରିସ୍ଥ ଅଫିସର୍‌ ମି. ମହାପାତ୍ର ସଂଧ୍ୟାରେ ବଳୀଦତ୍ତର ଘରକୁ ଆସି ପାଣି 
ଗିଲାସେ ମାଗି ପିଇଛନ୍ତି । ଗ୍ଲାସ୍ଟି ତଳେ ନ ଥୋଇ ସେ ସରୋଜିନୀକୁ ଧରେଇ 
ଦେଇଛନ୍ତି । ‘ଆପଣା ଆଜଇୁଠି ଟିପରେ ଗୋଟିଏ ଦେହଶୀତୁଆ ଟାଣ ଚାପ 
ଦେଇ | ମି. ମହାପାତ୍ରଙ୍କ ବିଷୟରେ ସରୋଜିନୀ କହିଥ୍‌ବା ଅଧାଲୁଚା କାହାଣୀ 
ବଳୀଦତ୍ତକୁ ଅଡ଼ୁଆ ଲାଗିଲେ ବି ପଦୋନ୍ନତି ପାଇଁ ‘ହସ ହସ ସୁବେଶିନୀ' ସ୍ତ୍ରୀ 
ଦରକାର ବୋଲି ଭାବି ସରୋଜିନୀ ଉପରେ ନିଜର କରୁତ୍ସ ଜାହିର କରିଛି । ‘ଗୋଟିଏ 
ଉଗ୍ରହିଂସାର ତୋଫାନ” ତାକୁ ଚହଲେଇ ଦେଇଛି ଆଉ ‘ଭୋକ ନ ଥାଇ ପଶୁର 
ଆକ୍ରମଣ” ସେ କରିଛି ସରୋଜିନୀର ଦେହସଙ୍ଗ ପାଇଁ । ମି. ମହାପାତ୍ର ଅନୁରୋଧ 
କରି ଯାଇଥୁବାରୁ ସସ୍ତୀକ ବିଳମ୍ଭିତ ସଂଧ୍ୟାରେ ତାଙ୍କ ଘରକୁ ଯାଇଛି ! ମି. ମହାପାତ୍ର 
‘ଗୋଟିଏ ଅଶାନ୍ତ ପୁରୁଷର ଛବି, ଦୁଃଖୀ, ଦରିଦ୍ର, ପିପାସୁ ବୋଲି ସରୋଜିନୀର 
ଧାରଣା ହୋଇଛି । ଅଡ଼େଇ ନେଉଥୁବା ଗାଇ ପରି ବଳୀଦତ୍ତର ପଚେ ପଛଚେ 
ସରୋଜିନୀ ଚାଲିଛି । ଗତିରେ ତାର ‘ଅହେତୁକୀ ଯୌବନର ମାଧୁରୀ ।!' (ପୃ.୫୨ ) 
ମିଃ ମହାପାତ୍ରଙ୍କ ଘରେ ରାତି ସାଢ଼େ ଏଗାରଟା ପର୍ଯ୍ୟନ୍ତ ବଳୀଦତ୍ତ ଅଫିସ୍‌ କାମ 
କରିଛି । ସରୋଜିନୀ ତାଙ୍କ ଘରେ କୌଣସି ଆଦର ଅଭ୍ୟର୍ଥନା ପାଇ ନାହିଁ । ତାର 
ମନ ବିଦ୍ରୋହ କରିଉଠିଛି । 


€. From Log Cabin to White House (1882) by William M Thayer, Hurst & Co, New York ପୁସ୍ତକରେ 
ଆମେରିକାର ରାଷ୍ଟ୍ରପତି ଆବ୍ରାହମ୍‌ ଲିଙ୍କନ୍‌ଙ୍କର ( (Aଠaam Lnୋନ ) ଜୀବନୀ ବର୍ଣ୍ଣିତ । ବିଚକ୍ଷଣ 
ଧୀସମ୍ପନ୍ନ ଲିଙ୍କନ କାଠ କେବିନ୍୍‌ନରେ ଜନ୍ମ ହୋଇଥୁଲେ | ଅତ୍ୟନ୍ତ ଗରିବ ଥୁଲେ, କୃଷିକ୍ଷେତରେ 
କାମ କରି, କାଠ ଚିରି, ବଢ଼େଇ କାମ କରି ଶୈଶବରୁ ବହୁ କଷ୍ଟରେ ଚଳି ଶେଷକୁ ଆମେରିକାର 
ରାଷ୍ଟ୍ରପତି ହୋଇପାରିଥୂଲେ । ସେଇଭଳି ଆମେରିକାର ଆଉ ଜଣେ ରାଷ୍ଟ୍ରପତି ଥୁଲେ James 
4. Garfie0 ଗୌପୀନାଥ ବଳୀଦତ୍ତର ଚରିତ୍ର ବିଶ୍ଲେଷଣରେ ଏଠି ଶ୍ଵେଷୋଭ୍ତି ପ୍ରକାଶ କରିଛନ୍ତି । 
ଉକ୍ତ ବହିଟି ଲେଖକ ପାଟନା ହାଇସ୍ତଲରେ ପଢ଼ୁଥଲାବେଳେ ନିଜର ବାଗ୍ମିତା, ସୁନ୍ଦର ହସ୍ତାକ୍ଷର 
ଓ ଉତ୍ତମ ସ୍ଵଭାବ ପାଇଁ ପୁରସ୍କାର ପାଇଥୂଲେ । 

୧୪୮ ଗୋପୀନାଥଙ୍କ ଉପନ୍ୟାସର ମରମ କଥା 


ତ୍ରୟୋଦଶ ପରିଚ୍ଛେଦରେ ବଳୀଦତ୍ତର ଅଫିସ୍‌ କାମ, ମିଃ ମହାପାତ୍ର ତାକୁ 
ଦେଇଥବା ଦାୟିତ୍ଵର ସଫଳ ସମାପନ, ଅଫିସ୍‌ ବଡ଼ବାବୁଙ୍କ ହାକିମାତି, ବଳୀଦତତର 
ତାଙ୍କୁ ଏନର୍ଜି ପିଲ୍‌ ( ଖଲିପାନ) ଦେଇ ନିଜ ସି.ସି.ଆର. ବିଷୟରେ ଜାଣିବାକୁ 
କାକୁତି, ଏଙ୍କଟ୍‌ ରାଓ ବିରୋଧରେ ବଡ଼ବାବୁଙ୍କ ଆଗରେ ଚୁଗୁଲି ଓ ସେଇଦିନ 
ଚାରିଟାବେଳେ ‘ଦାନାପାଣିର ଛକାଛକି କଟାକଟି ଯୁଦ୍ଧରେ” ଉତ୍ତୀର୍ଣ୍ଣ ହୋଇ 
ବଳୀଦତ୍ତର ପଦୋନ୍ନତି ବିଷୟ ଲେଖକ ଅବତାରଣା କରିଛନ୍ତି । “ସୂତାକଟା 
ବେଲୁନ୍‌” ପରି ବଳୀଦଉ୍ତ ଉଡ଼ିଚାଲିଛି । ସେ ଡେଇଁ ଡେଇଁ ବାଟ ଚାଲିଛି ଠେକୁଆ 
ପରି | ଛାଇଲେଉଟାଣି ବେଳେ, ସେ ଘରେ ପହଞ୍ଚୁ ଆଗ ଏ ଖୁସି ଖବରଟା ତା’ 
ସରୋଜ୍‌କୁ ଦେବ । ସରୋଜିନୀ ନିଶ୍ଭୈ ତା”ବାଟକୁ ଚାହିଁ ରହିଥ୍‌ବ | ଘର ପାଖରେ 
ବଂଶୀସ୍ବନ ଶୁଭିଲା । ରାସ୍ତାର ଏ ପଟେ କଲେଜ ଛାତ୍ରଟି ବଂଶୀ ଫ୍ରଙ୍କୁଛି, ଆର 
ପଟେ ଝରକା ପାଖେ ଗାଲରେ ହାତ ଦେଇ ତନ୍ମୟରେ ସରୋଜିନୀ ବଂଶୀ 
ଶୁଣୁଛି । ଏ ଦୃଶ୍ୟ ଦେଖୁ ବଳୀଦତ୍ତ କ୍ୁଦ୍ଧ । ସରୋଜିନୀ ତାକୁ ଆଶ୍ବସ୍ତ କରିଛି । 
ବଳୀଦତ୍ତ ତା” ପ୍ରମୋଶନ କଥା, ମାସିକ ଦରମା ପଚସ୍ତରୀ ଟଙ୍କାରୁ ଏକାବେଳକେ 
ଦେଢ଼ଶହ ଟଙ୍କା ବଢ଼ିବା କଥା କହି ନିଜର ପ୍ରଶସ୍ତି ଗାଇଛି । ତା! ସ୍ତ୍ରୀ ବି ଫର୍‌ୱାର୍ଡ଼ 
ହେବା ଉଚିତ ବୋଲି ବଳୀଦତ୍ତ ସରୋଜିନୀକୁ କହିଛି । ନିଜ ବିଷୟରେ ଭାବି 
ଚାଲିଛି - “ସେ ବଳର ଅବତାର, ବପୂର ନ ହେଉ ପଛେ, ସେ କାର୍ଯ୍ୟଦକ୍ଷତାର 
ଅବତାର, ପରିଶ୍ରମରେ ଘୋଡ଼ା, ଟ୍ୟାକ୍ସ ରେ ଖୁର, ବୁଵିରେ ଗଜାନନ, ଶ୍ରେଣୀରେ 
ଅତିମନୁଷ୍ୟ ( ସୁପରମ୍ୟାନ୍‌ ) ... ।”? (ପୃ.୭୯) ସେଇ ରାତିରେ ବଳୀଦତ୍ତ 
ବନୁର ଘରକୁ ପୁଣି ଯାଇଛି, ତାକୁ ସେଠି କୁକୁରମାନେ ଗୋଡ଼େଇଛନ୍ତି । ବନୁ 
ଘରେ ନନ୍ଦ ଆଗରୁ ତା? ପ୍ରମୋଶନ୍୍‌ ଖବରଟା ଦେଇସାରିଛି । ନନ୍ଦ ଏବେ ବାବାଜୀ 
ମାର୍ଗରେ | ଢେର୍‌ ରାତିଯାକେ ବନୁ ଘରେ ବଳୀଦତ୍ତ ସମୟ ବିତେଇଛି । 


ରାତି ଆସି ନ'ଟା ହେଲାଣି । କବାଟ କିଳି ସରୋଜିନୀ ଏକୁଟିଆ ଭାତ 
ରାନ୍ଧୁଛି । ବଳୀଦତ୍ତ ଫେରି ନାହିଁ । ଅଶାନ୍ତ ଯୁବତୀ ମନ । ପବନଖୁଆ ସାପ ପରି 
‘ତମତମ ମୁହଁ ...ବଞ୍ତ ପରବୃଭି ( repressed psychology) ଶିଥଳତା ଖୋଜି 
ନିଜ ଭିତରୁ କାଢ଼ି ଅନ୍ଧାରରେ ଗଢୁଛି ରୂପ ।” ରାସ୍ତା ସେପାଖେ କଲେଜ ଛାତ୍ରଟି 
ପାଟିରେ ପେନସିଲ ପୂରେଇ କ”ଣ ଭାବୁଛି । “ସରୋଜିନୀ ସାମ୍ବାରେ ଦେଖୁଛି 
ନୂଆ ଜୀବ ।” ସ୍ବାମୀର ଧନ ତାକୁ ଆଣିଦେବ ସ୍ଵାଧୀନତା । ଠିକ୍‌ ସେହି ସମୟରେ 
ପଦାରେ ଅନ୍ଧାର ଭିତରେ ସିଗାରେଟ୍‌ ଜଳେଇ ମି. ମହାପାତ୍ର ଡାକିଲେଣି । 
ବଳୀଦତ୍ତକୁ ବୋଧେ ବଧେଇ ଜଣେଇବେ ! କବାଟ ଖୋଲୁ ଖୋଲୁ ସରୋଜିନୀକୁ 

ଦାନାପାଣି ଡ଼ 


ଲାଗିଲା ସତେକି ସେ ଗୋଟାଏ “ଚାରିଗୋଡ଼ିଆ ଜନ୍ତୁ ।' ତାଙ୍କୁ ଚା' ଦେଲାବେଳକୁ 
ତାର ଖୋଲା ବାହାକୁ ସେ ଚାହିଁଛନ୍ତି । ମହାପାତ୍ରଙ୍କର ଶାଣୁଆ ଦୃଷ୍ଟି । ସରୋଜିନୀର 

' ଗୋରା ତକତକ ବାହା, ରବର ଟ୍ୟୁବ୍‌ ଭଳି, ସାପ ଭଳି, ଲତା ଭଳି -ଚମଡ଼ା 
ତଳେ କଞ୍ଚା ମାଂସ । ତାର ଛନ୍ଦରେ ବିଜୁଳି ।” ବିହୁଳା ସରୋଜିନୀର ଅଳସ ହାତ 
ଚା” କପ୍‌ ନେଲାବେଳେ ଅଥରିଉଠିଛି। ପୃଥୁବୀ ଦୋହଲି ଉଠିଛି । ଠିକ୍‌ ସେଇ ମୁହୁର୍ଉରେ 
ବଳୀଦତ୍ତ ଘରକୁ ଫେରିଛି । ତା' ଉପରିକ ଅଧ୍ବକାରୀଙ୍କୁ ପନ୍ୀ ସରୋଜିନୀ ଆଦର 
ଅଭ୍ୟର୍ଥନା କରୁଥିବା ଦେଖୁ ବଳୀଦତ୍ତ ସନ୍ତୋଷ ପ୍ରକାଶ କରିଛି । ସରୋଜିନୀ ପୁଣି 
ଚା ଓ ମହନଭୋଗ ଆଣିଦେଇଛି । ‘ଦେହର ଫାଳେ ଦିଶୁଛି, ସେଇ ଫାଳକରେ 
ଭୋଜ୍ୟର ନୈବେଦ୍ୟ ।” (ପୃ ୧୦୩) ଡିନର୍‌ ଅନୁରୂପ ଥାଳିଆଭର୍ଭି ମହନଭୋଗ 
ଦେଖୁ ମିଃ ମହାପାତ୍ର ଏହା ବ୍ଲାକ ମ୍ୟାଜିକ୍‌' ବୋଲି କହିଛନ୍ତି । ସେଥିରେ ଥିବା 
ସରୋଜିନୀର ଚାରିଟି ଆଙ୍ଗୁଠିର ଛାପ ଦେଖୁ ଖୁବ୍‌ ତାରିଫ୍ବ କରିଛନ୍ତି । ମହନଭୋଗ 
ଥାଳିଆରେ ଆଙ୍କୁଠି ଛାପର ବର୍ଣ୍ଣନା ଲେଖକଙ୍କ ପାଇଁ ଏକ ଅବ୍ୟକ୍ତ ରୋମାଣ୍ତିକ 
ଆବେଗ । (ଏଭଳି ଅନୁରାଗର ଇଙ୍ଗିତଟି ତାଙ୍କର ‘ହରିଜନ! ଉପନ୍ୟାସ 
( ୧୯ ୪୮)ର ପୃଷ୍ଠା ୧୬୩-୬୪ରେ ମଧ୍ଯ ବର୍ଣ୍ଣିତ । ସେହି ଉପନ୍ୟାସରେ ମାନମୟୀ 
ଅଜୟବାବୁଙ୍କୁ ନିଭୂତରେ ପରିବେଷଣ କରିଥବା ମହନଭୋଗ ଥାଳିଆରେ ଏମିତିକା 
ଆଇୁଠି ଚିହ୍ନକୁ ଅଜୟବାବୁ ଧୀରେ ଧୀରେ ଆଉଁଶିଛନ୍ତି ।) ସରୋଜିନୀ ଖୈ ଖେ 
ହସିଛି । କି ସୁନ୍ଦର ମହନଭୋଗ, ବାସ୍ତବିକ ଆପଣଙ୍କ ସ୍ତ୍ରୀ ଗୋଟିଏ ରନ । ମୋର 
ଲର୍ଷା ହେଉଛି ।” ( ପଞ୍ଚାବନ ପରିଚ୍ଛେଦରେ) ସରୋଜିନୀ ମି. ମହାପାତ୍ରଙ୍କୁ ଥାଳିଧରା 
ବାରଦୁଆରିଭାଟ” ବୋଲି ଛିଗୁଲେଇଛି । 


ସତର ପରିଚ୍ଛେଦରେ ବଳୀଦତ୍ତ ଓ ସରୋଜିନୀ ସେମାନଙ୍କର ପାଞ୍ଚବର୍ଷର 
ପୁରୁଣା ବସାଘର ଛାଡ଼ି ପ୍ରମୋସନ୍‌ ପରେ ନୂଆ ଜାଗାକୁ ବାହାରିଛନ୍ତି । 
ବଳଦଗାଡ଼ିରେ ଜିନିଷ ଲଦା ହୋଇଛି । ସରୋଜିନୀ ପଛକୁ ଫେରି ନିର୍ବାକ୍‌ ବିଷଣ୍ଡ 
କଲେଜଛାତ୍ରକୁ ଚାହିଁ ଟିକେ ହସି ଦେଇଛି । ମନ ହୋଇଛି ‘ସେ ଗେଲ କରନ୍ତା, ଦି 
ହାତରେ ସେ ଟିକି ମୁହଟିକି ଟେକି ଧରି ଅଜସ୍ର ଗେଲରେ ବଳ ଦିଅନ୍ତା ଏହି ଦୁର୍ବଳକୁ ।” 
(ପୃ. ୧୦୮) ଜୀବନ ଯେ ଏକ ଟଘୁଡ଼ିଉଡ଼ା, ଘୁଡ଼ି କଟାକଟିର ଖେଳ” ବୋଲି 
ସରୋଜିନୀ ଭାବିଛି । ବାଟରେ ମହାପାତ୍ରଙ୍କ ଘର ପଡ଼ିଲା - ସେଠି ବି କଟିଛି ଘୁଡ଼ିର 
ଡୋର, ସାର ଖାଲି ଦୀର୍ଘଶ୍ବାସ? ବୋଲି ସରୋଜିନୀ ଭାବିଛି । ପ୍ରମୋଶନ ପାଇଲା 
ପରେ ବଳୀଦରଉ୍ତ ତା ସ୍ତ୍ରୀ ସହ କମ୍ପାନୀର କର୍ପୋରେଟ୍‌ ଅଫିସ୍‌କୁ ବଦଳି ହୋଇ ଯାଉଛି । 

୧୫୦ ଗୋପୀନାଥଙ୍କ ଉପନ୍ୟାସର ମରମ କଥା 


ସୂର୍ଯ୍ୟ ଉଇଁଲା ବେଳେ ଦୁହେଁ ଟ୍ରେନ୍‌ରୁ ଓହ୍ଲେଇଛନ୍ତି । ଚପରାସୀ ବୃଢ଼ା 
ନିତା ପାଛୋଟି ନେବାକୁ ଆସିଛି । ତାର ଅଳସୁଆପଣିଆକୁ ଦେଖୁ ବଳୀଦତ୍ତ 
ତାକୁ ଧମକେଇଛି - ଏକା ଗାରକେ ଦାନାପାଣି ଉଠେଇଦେବି, ଚିହ଼ିଚୁ ନା 
ମୋତେ ?? ଚପରାସୀ ନିତା ଅଠରଟା ବାବୁଙ୍କ ସେବା କରିସାରିଲାଣି । ଶଗଡ଼ିଆ 
ସହ ବହୁ ଧୁକ୍ଵ ଚିକ୍‌ ପରେ ବଳଦଗାଡ଼ିଟିଏ ଠିକ୍‌ କରି ସେମାନେ ନୂଆ ଘରକୁ 
ଆସିଛନ୍ତି । ବାବୁଙ୍କ ଘରେ ଚାକର ଚାକରାଣୀ ରଖୁଲେ ବାବୁଙ୍କର ମାନମହତ ବଢ଼ିବ 
ବୋଲି ନିତା ସରୋଜିନୀକୁ ପ୍ରବର୍ତାଇଛି । 


ଉଣେଇଶ ପରିଚ୍ଛେଦରୁ ଉପନ୍ୟାସ ଏକ ନୂଆ ମୋଡ଼ ନେଇଛି । ଏଇ 
ନୂଆ ଜାଗାରେ ବଳୀଦତ୍ତର ଉପରିକ ହାକିମ ମିଷ୍ଟର ଶ” | “ସାହୁ' ପଦରୁ 'ଶ' 
ପଦକୁ ତାଙ୍କର ସାହେବୀ ପ୍ରକାଶ ।” ‘ଶ” ଶବ୍ଦରେ ଅଛି ଏ ଦେଶର ଗୋଟିଏ ବ୍ୟାପକ 
ସାର୍ବଜନୀନତା, ସଙ୍ଗୀର ସମ୍ବୋଧନ ସଙ୍ଗୀକୁ, ଚାଷୀର ବଳଦକୁ, ମଜ୍ୁରିଆର ତାଂସ୍ତୀକୁ, 
ସମସ୍ତିଙ୍କର ସମସ୍ିଙ୍କୁ ।” (ପୃ, ୧୧୬) ମି.ଶ” କଳା ମିଶ୍ମିଶ୍‌ ମୋଟାସୋଟା ଡେଙ୍ଗା, 
ମୁହଁ କୋଡ଼ିଫାଳ ପରି, ଗମ୍ଭୀର, ରୁକ୍ଷ କଠୋର, ସ୍ବେହହୀନ, ତାର ପେଟ ଘୁମ ପରି, 
କାଚ ପରି ଆଖୁ, ଡେଇଁଲା ଭଙ୍ଗୀ, ତା'ପାଇଁ ‘ଦୁନିଆ ଗୋଟା ଅବିଶ୍ଵାସୀ ଶତ୍ରୁ ।' 
ସେ 'ବୃଷଜାତୀୟ ସ୍ଵାମୀ ।? ସେ କମ୍ପାନୀର ସାହେବ । ମି ଶ” ଅତିମାତ୍ରାରେ 
କାର୍ଯ୍ୟକୃଶଳ, ଦୁର୍ବର୍ଷ ଷ୍ଟିମ୍‌ରୋଲର୍‌', ସନ୍ଦେହୀ, ଅଶାନ୍ତ ଓ 'ଘାଉଡ଼ା ମଣିଷ । 
ଏକ 'ମୂ୍ିମନ୍ତ ଆର୍ଭ ହାହାକାର !” ସେ “ରକ୍ତମୁଖା ବାଘ”, ଅଫିସରେ ଜଏନ୍‌ କରିବା 
ପରେ ପରେ ବଳୀଦତ୍ତ ସାହେବକୁ ସାକ୍ଷାତ୍‌ କରିବାକୁ ଯାଇଛି । ବଳୀଦତ୍ତ ଭୟଭୀତ, 
‘ବଳିର ପଶୁ' ସେ | ଅଜଣା ଭୟର ଆତଙ୍କ ତାର ସାରା ଶରୀରରେ ଖେଳିଯାଉଛି । 
ଚିର୍‌କୁଟି ଦେଇ ସେ ବାହାରେ ଅପେକ୍ଷା କରିଛି । “ଭିତରେ ସାହେବ - ତାର 
ଗତି ମୁକ୍ତିର ଅଧୁକାରୀ, ତାର ଦାନାପାଣିର ବ୍ୟକ୍ତିତକୁ କଲମର ଏକା ଚୋଟକେ 
ମାରିପାରିବ, ତାରିପାରିବ । ଦାନାପାଣି ! ଓଃ ! କେଡ଼େ ଦରିଦ । ଦରିଦ୍ର ସେ ! 
ଦାନାପାଣି !”? (ପୃ. ୧୨୯) ଡକରା ପାଇ ଭିତରକୁ ଯାଇଛି । ସାହେବର “ସିଟ୍‌ 
ଡାଉନ୍‌” ନିର୍ଦ୍ଦେଶରେ କୋର୍ଟପ୍ୟାଣ୍ଟପିନ୍ଧା ବଳୀଦତ୍ତ ଚଟାଣରେ ବସି ପଡ଼ିଛି । 
ସାହେବଙ୍କଠାରୁ ଇଡ଼ିଅଟ୍୍‌୍‌ ଗେଟ୍‌ଆଉଟ୍‌ ଗାଳି ଶୁଣିଛି । ଅଫିସ୍‌ର ବଡ଼ବାବୁ 
ବସନ୍ତବାବୁଙ୍କ ପାଖକୁ ଯାଇ ତାଙ୍କଠାରୁ କାମ ଶିଖୁବା ବାହାନା କରିଛି । ମି.ଶଂ 
ତାକୁ ସମାଦର କରିବା କଥା ମିଛରେ କହିଛି । ବଡ଼ବାବୁଙ୍କ ପାଖେ ସାହେବର 
ପ୍ରଶଂସା ଗାଇଛି ଓ ତା' ଦେଖାଦେଖୁ ଅଫିସ୍‌ ସାରା “ସାହେବ ଜ୍ଞାନୀ, ପାରଦର୍ଶୀ, 
ଦୟାଳୁ, ବଳବାନ୍ନ, ତାଙ୍କର ସନ୍ତାନମାନେ ମେଧାବୀ, ତାଙ୍କର ସ୍ତ୍ରୀ ଗୃହଲକ୍ଷ୍ମୀ, 

ଦାନାପାଣି ୧୫୧ 


ତାଙ୍କର କୁକୁର କୁକୁର ଶ୍ରେଷ୍ଠ, ତାଙ୍କର ଗାଲ ରୀ (ପୃ. ୧୩୭) ବୋଲି ସବୁ 
କର୍ମଚାରୀ ପାଳି ଧରିଛନ୍ତି । ସତେକି ଦୁଇ ଭାଟ, ଅଥବା ଦୁଇ ଶିଆଳ ପାଖକୁ 
ପାଖ, ମୁହଁ ଯୋଡ଼ିଦେଇ ଛାଡ଼ିଛନ୍ତି ପହରକିଆ ।” ଏହି ପ୍ରଶସ୍ତି ଦାନାପାଣିର 
କାଦୁଆ ଚେତନାରେ ନାକ ଡ଼ବୃଡ଼ୁବୁ ପ୍ରାଣର ବିକଳ ଆର୍ଉଁନାଦ ।” “ଚାରିଆଡ଼େ 
ଦାନାପାଣିର କଳରୋଳ ।” ବଳୀଦତ୍ତ ସେଠୁ ଚାଲିଆସିଲା ପରେ ବଡ଼ବାବୁ ମନ୍ତବ୍ୟ 
ଦେଇଛନ୍ତି - ‘ବୁଝିବ ଧୀରେ ଧୀରେ, କିନ୍ତୁ ଚିହି ରଖୁଥା” ୟାକୁ, ବହୁତ ବାଟ ଯିବ, 
ବଡ଼ ପାଖେରା ।” (ପୃ. ୧୩୮) 


ବଳୀଦତ୍ତ ସବୁଠି ଶିଷ୍ୟତ୍ସ ହିଁ କରିବ ବୋଲି ଶପଥ ନେଇଛି । ସେ ଆଉ 
ଜଣେ ବୁଢ଼ା କିରାଣିଙ୍କ ପାଖକୁ ଯାଇଛି, କିଛି ବୁଝି, କୌଶଳ ଶିଖୁବା ପାଇଁ | ବୃଢ଼ା 
କିରାଣିଟି ନିଜ ଅଭିଜ୍ଞତାର ଉପଲବୁରୁ କହିଛନ୍ତି ପରର ମନ ଜିଣିବା ପାଇଁ ପ୍ରବୃରି 
ମାର୍ଗ” ଅର୍ଥାତ ଅନ୍ୟର କାମଲାଳସା ଚରିତାର୍ଥ କରିବା ପ୍ରଥମ କୌଶଳ | ଦ୍ବିତୀୟରେ 
ଚୁଗୁଲି ଯୋଗାଡ଼ କରି, ବ୍ୟକ୍ତିର ମନରେ କ୍ରୋଧ ଜାଗ୍ରତ କରାଇ ଶତ୍ରୁଦମନ 
କରିବା | ତା'ପରେ ତାର ଲୋଭ ଲାଳସାକୁ ଲାଞ୍ଚ ଆଦିରେ ସହଯୋଗ କରି ଶାନ୍ତ 
କରାଇବା, ଭ୍ରାନ୍ତି ବଢ଼େଇବା ଓ ଶେଷକୁ ଷୋଳଅଣା ଖୁସାମତବ କରିବା ଇତ୍ୟାଦି । 
(ପୃ. ୧୪୬) ସାଢ଼େ ଚାରିଟା ବେଳେ ବଳୀଦତ୍ତ ଭେଟିଲା ରଣଳିତ୍ଵବାବୁଙ୍କୁ । ସୁନ୍ଦର 
ସୁଟ୍‌ପିନ୍ଧା, ପରିଛୁନ୍ନ ମୁହଁ, ସ୍ମାର୍ଟ । ତାଙ୍କର ଚାକିରି ଦର୍ଶନ ଭିନ୍ନ | Don't work 
ମାନେ, ଠା |i ke ବଳଦ | ଦେଖା କରିଯିବା, ଘରେ ଘରେ ବୁଲି ବନ୍ଧୁତା କରିବା, 
ସେମାନଙ୍କ ଫଟୋ ନେଇ ସେମାନଙ୍କୁ ଭେଟି ଦେବା, ତାଙ୍କ ସାଥ୍‌ରେ ଟେନିସ୍‌ 
ଖେଳିବା ... ସେଥୂପାଇଁ ବୁଵି ଦରକାର | ଇନ୍‌ଭେଷ୍ମେଣ୍ଢଟ୍‌ ବି କମ୍‌ ଦରକାର 
ନୁହେଁ ... ସିଓର୍‌ ସକ୍ସେସ୍‌' (ପୃ. ୧୪୭) ଏହା କହି ସେ ଟେନିସ୍‌ ଖେଳିବାକୁ 
ଚାଲି ଯାଇଛନ୍ତି । ମୁଗ୍ଧ ବଳୀଦତ୍ତ ସବୁ ବକା ପରି ଦେଖୁଛି । 


ଘରେ ପହଞ୍ଚ୍‌ ଚାକରଟୋକା ହର୍ଷା ହାତରେ ସେ ମୋଡ଼ାଘଷା ଖାଇଛି । 
ତାର ଜୀବନ ଦର୍ଶନ ଭିତରକୁ ‘ବୁଫୋଲୋଜି' ଓ “ସାଫଲ୍ୟବାଦୀ ଜନ୍ମର ଶାସ୍ତ୍ର” 
ପଶି ଆସିଲାଣି । ତଥାପି ତା” ଅଫିସ୍‌ର ଅନ୍ୟାନ୍ୟ କର୍ମଚାରୀ ଉମେଶ, ନିରାକାର, 
ହରି, ଧନେଶୁର, ଦେବେନ୍ଦ୍ର ଦିବାକର, ଗତୀଶୃରବାବୁ ପ୍ରଭୃତି ତା'ଠାରୁ ଅଧବକ ଭାଗ୍ୟବାନ୍‌ 
ବୋଲି ସେ କ୍ଷୋଭ କରିଛି । “କ୍ଷୁଦ୍ର ବଳୀଦତ୍ତ ଆପଣା ଶୋଷାରେ ପ୍ରକାଣ୍ଡ ଭାଲୁ 
ହୋଇଯାଇ ସ୍ତ୍ରୀ ଆଗରେ ବଖାଣେ ତାର ନୂଆ ଦର୍ଶନଶାସ୍ତ୍ର', ପାରିଲାପଣର ଦୃଷ୍ଟାନ୍ତ 
ଦିଏ । ସରୋଜିନୀର ମନ କାହିଁକି କେଜାଣି ଗୋଟିଏ ଅହେତୁକ ଘୃଣାରେ ଚହଲିଯାଏ । 

୧୫୨ ଗୋପୀନାଥଙ୍କ ଉପନ୍ୟାସର ମରମ କଥା 


ସେ ସବୁବେଳେ ଉଦାସ । ତା'ପାଇଁ ଚଢ଼େଇଗୁଡ଼ାକ କୁଆଡ଼େ ଉଡ଼ି ଯାଇଛନ୍ତି, 
ଗଛର ପତ୍ରସବୁ ଶୁଖୁ ଝଡ଼ି ପଡ଼ିଛି, ନଇ ମରିଯାଇଛି ଓ ସେ ନିଜେ ଗୋଟେ 
ଉପହାସରେ ପରିଣତ ହୋଇଛି । “କେବେ ନିଦ ଭୋଳରେ, କେବେ ଚିଆଁ 
ସମାଧୂରେ ହଠାତ୍ଵ କାନରେ ବାଜେ ଦୂର ଲହଡ଼ିର ଛଳ ଛଳ ଜୀବନ, ଯାହାର 
ଅସଂଖ୍ୟ ପ୍ରବଣତା, ସେହି ଦୂରରୁ ଭାସିଆସେ ଓଦା ପବନ, ଚାଉଁକିନା ମଲା ମନ 
ଚେଇଁଉଠେ ।” ? ‘ତାର ଅପେକ୍ଷାରେ ଅନ୍ତ ନାହିଁ ।” (ପୂ. ୧୬୬) 


ଉପନ୍ୟାସର ଘଟଣାପ୍ରବାହ କ୍ରମଶଃ ତୀବ୍ରତର ହୋଇଉଠିଛି ଯେତେବେଳେ 
‘ଅତି ଭଦ୍ର, ନା' ଡାକ' ବଳୀଦତ୍ତ ଦାସଙ୍କର ଅନ୍ତଃପୂରବାସିନୀ ସ୍ତ୍ରୀ 'ଫୁଙ୍ଗା ଫୁଙ୍ଗୁଳା” 
ହୋଇ ବାହାର ପିଣ୍ଡାରେ ଅନ୍ୟମନସ୍କ ଭାବରେ ଠିଆ ହୋଇଥିଲାବେଳେ ˆ ହାତରେ 
ଟେନିସ୍‌ ବ୍ୟାଟ୍‌ ଧରି ଚମଜ୍ରାର ସୁପୁରୁଷ ଜଣେ ଆଗେ ଆଗେ ଓ ପଳେ ପଛେ 
ପତିପରମଗୁରୁ ବଳୀଦତ୍ତ ଘର ଭିତରକୁ ପଶିଆସିଛନ୍ତି ।” ” ସେଇ ସୁପୁରୁଷ ରଣଜିତବବାବୁଙ୍କ 
ସାଙ୍ଗେ ବଳୀଦତ୍ତର ଆଳାପ ଆଲୋଚନା ଖାପ୍ଛଡ଼ା ଲାଗିଛି । ରଣଜିତ ବଗିଚାପ୍ରିୟ, 
ସଙ୍ଗୀତପ୍ରିୟ ଓ କବି । ହସଖୁସିରେ ଉଛୁଳି ପଡ଼ୁଥ୍୍ଧା ରଣଜିତୃକୁ ଦେଖ୍‌ ସରୋଜିନୀର 
ମନ ମରିଯାଇଛି । ବଳୀଦଭଉ୍ତ ତା ସ୍ତୀକୁ ପ୍ରବର୍ରାଇଛି କଳେ ବଳେ କୌଶଳେ ଆଗନ୍ତୁକକୁ 
“ହକ୍‌ କରିବାକୁ' ମାନେ ଥୋପ ପକେଇବାକୁ ହେବ । “ସେମିତିଆ ଏ ବଡ଼ ମାଛ ।' 
(ପୃ ୧୭୨) ରଣଜିତ୍ବ ତାଂ ନିଜ ବଙ୍ଗଳାକୁ ଯିବା ପାଇ ସ୍ଵାମୀ ସ୍ତ୍ରୀ ଦୁଇ ଜଣଙ୍କୁ 
ନିମନ୍ତ୍ରଣ କରିଛି । ସେ ଯିବା ପରେ ବଳୀଦଉ୍ତ ତା' ସ୍ତ୍ରୀକୁ ଅଧ୍ଧକ ଫର୍‌ୱାର୍ଡ଼ ହେବା, 
ଅଫିସରୁମାନଙ୍କ ସହ ଅଧୁକ ମିଳାମିଶା କରିବା ଓ ଇଂରେଜୀ ଶିଖୁବା ପାଇଁ ପ୍ରୋତ୍ସାହନ 
ଦେଇଛି । ସେଦିନ ଶନିବାର ହୋଇଥ୍‌ବାରୁ ରଣଜିତ୍ଵବାବୁଙ୍କ ଘରକୁ ବୁଲିଯିବା ପାଇଁ 
ବଳୀଦଉ୍ତ ସିର କରିଛି । ˆ ଦାନାପାଣିର ଯୁଦ୍ଧ - ଅତଏବ ଚାକିରି, - ତାର କୁରୁକ୍ଷେତ୍ର, 
ତାର ଧର୍ମକ୍ଷେତ୍ର“ରଣଜିତଵବାବୁଙ୍କଠ କି ଉପାୟରେ ସୁବିଧା ଉଠାଯାଇପାରେ ?”? ସେଇ 
ଶନିବାର ସନ୍ଧ୍ୟାରେ ମୁକ୍ତିମୁହୀ ସରୋଜିନୀ” ଆଗେ ଆଗେ ଚାଲିଛି, ପଛରେ 
ବଳୀଦତ୍ତ | ସଂକେତ ଘେନିଛି ମନଗହନତଳ, ବାଟ କଢ଼ାଉଛି ଦୈବ, ପବନରେ 
ବିଜୂଳିର ସୁବାସ । ରକ୍ତରେ ତାର ଉତ୍ଵପ୍ରେକ୍ଷା !” (ପୃ ୧୭୯ ) 


ଅଠେଇଶ ପରିଚ୍ଛେଦଟି ‘ଦାନାପାଣି? ଉପନ୍ୟାସରେ ଉଜ୍ଜୀର୍ଣ୍ଣ କବିତାଟିଏ । 
ଦାର୍ଶନିକତା, ମନସ୍ତତ୍ସ ଓ କାବ୍ୟିକତାରେ ଭରପୂର । ଲେଖକ ବଳୀଦତ୍ତ ଚରିତ୍ରକୁ 
ଏଠି ଆଙ୍କିଛନ୍ତି ତୂଳୀର ଅସଂଖ୍ୟ ଷ୍ଟ୍ରୋକ ଦେଇ । ଏ ପୂର୍ବରୁ ବିବିଧ imal 
imagery ମାଧ୍ୟମରେ ଯଥା ହାଉଁଆ କୁକୁର, ଚିନ୍ତାଶୀଳ କଇଁଚ, ଦୁତଗାମୀ ବଳବାନ 

ଦାନାପାଣି ୧୫୩ 


ଘୋଡ଼ା, ଶୋଷା ଭାଲୁ, ଶିଙ୍ଗ ଉଠିଥ୍‌ବା ଛେଳି, ଷଣ୍ଢ, ବିରାଡ଼ି, ଶିଆଳ ପ୍ରଭୃତି 
ଜୀବ ଓ କ୍ଷୀଣ ଶରୀର ଠେକୁଆ ଓ କଙ୍କି ସହିତ ଲେଖକ ବଳୀଦତ୍ତକୁ ତୁଳନା 
କରିଛନ୍ତି । ଏଇ ପରିଚ୍ଛେଦରେ “ମନ୍ଦାରେ ଗୋଟିଏ ନଗଣ୍ଯ ପିଷୁଡ଼ି', ‘ପାଣିକୁ 
ଦୂରରୁ ଦେଖୁ ପାରୁ ନ ଥବା ଗୋଟାଏ ମାଛ” ବୋଲି ଲେଖକଙ୍କର କାନଭାସରେ 
ବଳୀଦତ୍ତ ପୁଣି ଉକୁଟି ଉଠିଛି । ଫିଲ୍ମ ପାଇଁ କି କାବ୍ୟ ପାଇଁ ତାର ଚେହେରା 
ନାହିଁ । ଅସମ ଖାଦ୍ୟରେ ଅପୁଷ୍ଟୀ ତାର ଦେହ। ପ୍ରକୃତି ସହ ତାର ପରିଚୟ 
ନାହିଁ । ଅନନ୍ତ ସମୟ ସମ୍ଚନ୍ଧରେ ତାର ମଧ୍ୟ ଧାରଣା ନାହିଁ । “ବିଚରା ବଳୀଦତଉ୍ତ - 
ସମୟ ବୋଲନ୍ତେ ବୁଝେ ଘଣ୍ଟାର ଦୁଇ କଣ୍ଟାର ସ୍ଥାନ ଗୋଟାଏ ଗୋଲାକାର ଚକ୍ତି 
ଭିତରେ,” “ସମ୍ଭାବିତ ପ୍ରବଣତାର ଇତିବ୍ରତ୍ତ ବି ତା'ର କାହାଣୀ ନୁହେ,” ଖାଲି 
‘ଗୋଟାଏ ଗୋଟାଏ ସ୍ଥନ୍ଦନରେ ତାର ପରିପୂର୍ଣ୍ଣ ଇତିହାସ ।? ସେ ଛଅଟି 
ଡାଇମେନ୍୍‌ଵସମୟ ହୀରା ଖଣ୍ଡେ! - ‘ନଗଣ୍ୟ ବଳୀଦତ୍ତ ଦାସ୍‌ କୋହିନୂର ପରି 
ଆଲୋକ ଛାଟେ, ଆଲୋକ ଘେନେ, - ସେହି ତାର କାହାଣୀ, - ନୀରବ ଓ 
ଭାଷାମୟ |” (ପୃ.୧୮୧) 


ସେଇ ଶନିବାର ରାତିରେ ବଳୀଦଉ୍ତ ତା ସ୍ତ୍ରୀ ସରୋଜିନୀ ସହିତ ରଣଜିତବ 
ବାବୁଙ୍କ ଘରେ ଅଭ୍ୟର୍ଥତ ହୋଇଛନ୍ତି । ବଗିଚାର ‘ତଟକା ଫୁଲର ଓଦା ବାସ୍ଵା' 
ସରୋଜିନୀକୁ ପୁଲକିତ କରିଛି । ସେ ଜଳକା ଆଖରେ ଦୁଆରମୁହଁରେ ଢିଲା ଡୋରିଆ 
ପାଇଜାମା, ଢିଲା ପଞ୍ଜାବି ପରିହିତ ସୁଠାମ, ହସହସ ରଣଜିତଵକୁ ଦେଖୁଛି । ତା 
ସ୍ତ୍ରୀ ବିନ୍ଦ ଭି-କଟା ବ୍ଲାଉଜ୍‌ ଓ ନାଲି ଶାଢ଼ି ପିନ୍ଧିଛି, ସତେକି ତା' ' ଦେହକୁ ଘେରି 
ରହିଛି ଗୋଟାଏ ନାଲି କୁହୁଡ଼ି ।। ସାଲୁଆର ପଞ୍ଜାବି ପିନ୍ଧି ରଣଜିତ୍ଵର ଦୁଇ ଯୁବତୀ 
ଭଉଣୀ - ସବୁଜପରୀ' ମିଲି ଓ ‘ଗୋଲାପୀ ପରୀ' ନିଲି, ସେମାନଙ୍କଠାରୁ ଉଚ୍ଚତାରେ 
ଛ” ଇଞ୍ଚ ସାନ ବଳୀଦତ୍ତର ବଡ଼ି ଗାର୍ଡ଼ ସାଜିଛନ୍ତି । ସେ ଦୁଇଜଣଙ୍କର ‘ଉପର ଅଧକର 
ଆଛାଦନ ମଝିରେ ଦିଶେ ଅତି ଧୋବ ବଢରୁଳତାର ଦି ଦି ଇଞ୍ଚ୍‌ ଲେଖା ପରିସର, 
ମଝିରେ ଗହୀର ଉପତ୍ୟକା ।' ଉଭୟେ ଖୋଲା ବାହା, ‘ଉଭୟଙ୍କର ବେଣୀ ଦୁଇଧାର 
ଗଙ୍ଗାଯମୁନା ହୋଇ ଛାତି ଉପର ଉଚ୍ଚତମ ଶିଖରୀକୁ ବେଷ୍ଟନ କରି ବୋହିଯାଉଛି 
ତଳକୁ ଗୋଜିଆ ହୋଇ, କୁମ୍ପାସ୍ର ସଂକେତ କଣ୍ଟା ଦୁଇଟିର ମୂନ: କଳା ସାପର 
ଲାଞ୍ଜ ଅବା ।” (ପୃ ୧୮୫) କ୍ଷୁଦ୍ର ବଳୀଦତ୍ତ ଅରିଉଠିଛି । ଭି-କଟ୍‌କୁ ବିଜୟ ବା 
ଭିକ୍ଟ୍ରି ବୋଲି ସେ ଭାବୃଛି । ତା' ଦେହସାରା ବାମ, ହୋସ୍‌ ପ୍ରାୟ ବୁଡ଼ିଯାଉଛି । 
ତା? ଚେତନା ଭିତରେ ନାରୀର ସୁଶ୍ରୀ କମନୀୟ ରୂପକାନ୍ତି ଝଟକି ଉଠିଛି । 

୧୫୪ ଗୋପୀନାଥଙ୍କ ଉପନ୍ୟାସର ମରମ କଥା 


‘ମଣିଷଦେହର ଢାଲୁ, ଢେଉ ପରି ତାର ସଂକେତ-ଗାର' ଆଉ ଢେଉଢେଉକା 
ଚାଲିକୁ ପୋଷାକ ପରିଚ୍ଛଦ ଅନ୍ତରାୟ ସୃଷ୍ଟି କରିବା ଉଚିତ ନୁହେଁ ବୋଲି ସେ 
ଭାବିବାକୁ ଆରମ୍ଭ କଲାଣି । ସେ ଦେଖୁଛି ତା ସ୍ତ୍ରୀ ରଣଜିତ୍ବର ସ୍ତ୍ରୀ ସହିତ ‘କାଠ 
କଣ୍ଢେଇ ମୋଟା କନା ଗୁରେଇ ହୋଇ ଠକ୍‌ ଠକ୍‌ ହୋଇ ଚାଲିଛି ।” ରଣଜିତ୍ବ ତା 
ବୈଠକଖାନାରେ ଉପସ୍ଥିତ ଥବା ବିଶିଷ୍ଟ କଣ୍ଟାକୃର୍‌ ମିଷ୍ଟର ସକ୍ଲତୃୱାଲା, ସ୍ଵନାମଧନ୍ୟ 
ନେତା ମିଷ୍ଟର ତ୍ରିପାଠୀ ଓ କମ୍ପାନୀର ସହକାରୀ ବଡ଼ ସାହେବ ମିଷ୍ଟର ବ୍ରତଚାରୀଙ୍କ 
ସହ ପରିଚୟ କରେଇ ଦେଇଛି । ଆଳାପ ଆଲୋଚନାବେଳେ ବଳୀଦତ୍ତର 
କଥାବାର୍ଭା ଶୁଣି ଓ ତା' ଢଙ୍ଗଢାଙ୍ଗ ଦେଖୁ ସମସ୍ତେ ହସୁଛନ୍ତି, ସେ ବି ହସୁଛି ।” 


ସରୋଜିନୀ ସେଇ ପାଗଳ ରାତିରେ ନୂଆ ନୂଆ ଅନୁଭୂତି ନେଇ ଫେରିଛି । 
ସେ ନିଜଠି ଆବିଷ୍କାର କରିଛି କେତେ ବୁଦ୍ଧି, କେତେ ଫନ୍ଦି, କେତେ ହେମତ୍ଵ,? 
କେତେ ଜ୍ଞାତ, କେତେ ପ୍ରବଣତା, କେତେ ରୁଚି ଆଉ କେତେ ମତାମତ | ସେ 
ଖବରକାଗଜ ପଢ଼ା ଆରମ୍ଭ କରିଛି ଓ ଦୁନିଆର ଖବର ଜାଣିବାକୁ ପ୍ରୟାସ ଜାରି 
ରଖୁଛି । ‘ତାର ବନ୍ଧନ ନାହିଁ, ତାର ସନ୍ତାନ ନାହିଁ, ସେ ଦେଖୁପାରେ, ଶିଖପାରେ' 
ସେଇ ପୁରୁଣା ମଣିଷଟା, ଅଥଚ ପହଞ୍ଛି ନୂଆ ଦୁନିଆରେ ! ‘ତାର ବନ୍ଧ ଭାଇିଛି, 
ଥରେ ଭାଙ୍ଗିଲେ ସୁଅ ମାଡ଼ିଚାଲେ ଆପେ ଆପେ, କୁଦାମାରି ଡେଇଁଚାଲେ !” 
(ପୃ, ୧୯୧) ତାର ମଫସଲିପଣ କଟିଛି । ସଭାରେ ବସିବାକୁ ଛାତି ହୋଇଛି । 
ସେ ଆଧୁନିକ ରୁଚିସମ୍ପନ୍ଧା ହୋଇଛି । ‘ଦାନାପାଣିର ଯୁଦ୍ଧରେ ଆଗୁସାର ବି ହୋଇଛି 
ବଳୀଦତ୍ତ ! କମ୍ପାନୀ ଘରର ବଡ଼ ଇଂଜିନ୍ନର ଭିତର ପରି ତା ପ୍ରାଣଟା ଧକ୍‌ ଧକ୍‌ 
କରିଛି ।” ଗୋଟାଏ ଚମକପ୍ରଦ ଖବର ଇଂରେଜୀ ଖବରକାଗଜରୁ ବଳୀଦତ୍ତ ପଢ଼ିଛି - 
ଆର୍ମିର ଜେନେରାଲ୍‌ ଉଡସନ୍ନଙ୍କ ପନ଼ୀକୁ ଏଆରଫୋର୍ସର କମୋଡ଼ର୍‌ କେଜର୍ଲି ହରଣ 
କରିନେଇଛି । ସେତେବେଳକୁ ଅପରାହ୍ନ ଦୁଇଟା ପନ୍ଦର ମିନିଟ୍‌ । ତାର ସରୋଜିନୀ 
କଥା ମନେ ପଡ଼ିଯାଇଛି । ସରୋଜିନୀ ଯଦି କୁଆଡ଼େ କାହା ସଙ୍ଗେ ବୁଲିଯିବାକୁ 
ଚାହୁଁଥବ ‘ଯାଉ ବୁଲି, ଆସିବ ତ ଫେରି ।' (ପୃ. ୨୦୧) 


ପ୍ରାୟ ସାଢ଼େ ତିନିଟା । ସରୋଜିନୀ ନିଜକୁ ପ୍ରତୀକ୍ଷାର ନୈବେଦ୍ୟ 
ସଜେଇ ଘରେ ଚିତ୍ବୃହୋଇ ଶୋଇଛି । ପାଖରେ ପଡ଼ିଛି ଚମଡ଼ାବନ୍ଧା ତାର 
ପ୍ରୋଗ୍ରାମର ଡାଏରୀ | ହାତଘଡ଼ିରେ ତିନିଟା ପଇଁଚାଳିଶ ବାଜୁ ବାଜୁ ରଣ ଜିତ୍ଵବାବୁଙ୍କ 
ଦାମୀ ଗାଡ଼ି ଘର ସାମ୍ପାରେ ବ୍ରେକ୍‌ ଦେଇଛି । ଦୁହେଁ ଛୋଟ ଆଉଟିଂରେ ଯାଇଛନ୍ତି 

ଦାନାପାଣି ୧୫୫ 


“ସରୋଜିନୀର ବିକାଶ ଘଟିବା ପାଇଁ ସବୁ ସୁବିଧା ଦେବା ତାର (ବଳୀଦତ୍ତର ) 
ଦାୟିତ୍ସ ।” (ପୃ ୨୦୫) 


'ସାହୁ' ସାଜିଆରୁ ଶ” ପାଲଟିଥ୍‌ବା ବଡ଼ ସାହେବଙ୍କୁ ବଳୀଦତ୍ତର ପ୍ରାଣରେ 
ଭୟ । ବଳୀଦତ୍ତକୁ ସେ ତାଗିଦା କରି କହନ୍ତି, ଟିପି ରଖୁବାକୁ - “ଆମେ କମ୍ପାନୀର 
ଅଫିସର, ଆମେ ଯନ୍ତ୍ର ଆମର କାମ ସଙ୍ଗେ ସମ୍ବନ୍ଧ ହୃଦୟ ସାଙ୍ଗେ ନୁହେଁ । 
କୁମ୍ପାନୀର କ୍ରେନ୍‌ ଦେଖ୍‌ ନା ? ଦେଖୁନା ଇଂଜିନ୍‌, ବଏଲର୍‌ ? ଆଉ କିଛି ? ଆମେ 
ସେଇ ... ଆରେ ଆମେ ଛୁରୀ, ଯେ ଆମକୁ ଯେମିତି କାମରେ ଲଗେଇବ, କିଏ 
କହିବ ଘାସ କାଟ, କିଏ କହିବ ତଣ୍ଟି କାଟ । ଆମେ ପାଗ ହୋଇଥବା କାଠ, 
ଖରାରେ ତାତିବୁ ନାହିଁ, ପାଣିରେ ଫଉଲିବୁ ନାଇଁ, ଏଠି ହୃଦୟ କ'ଣ ୨?” 
(ପୃ. ୨୦୯) ମି.ଶଂଙ୍କ ସହ ଟୁର୍‌ରେ କମ୍ପାନୀର ଡିପୋ ସବୁ ଦେଖୁବାକୁ ବଳୀଦତ୍ତ 
ଯାଇଛି । ବଳୀଦତ୍ତ ଆଶ୍ଚର୍ଯ୍ୟ ହୋଇଛି ଯେ ଏତେ ଟାଣ ଅଫିସର୍‌ଟା କମଳା 
ଲେମ୍ବୁ, କଦଳୀ, ଛେନା ପ୍ରଭୁତି ଲାଞ୍ଚ ଗ୍ରହଣ କରି ଡିପୋ ଦାୟିତ୍ଵରେ ଥବା ନର୍ସୟା 
ଡୋରାର ଖାତାରେ ସବୁ ଠିକ୍‌ ଅଛି ବୋଲି କିପରି ଲେଖୁ ସ୍ଵାକ୍ଷର କରିଛି । 


ମି.ଶ”ଙ୍କ ହଠାତ୍ବ ବଦଳି ଆଦେଶ ଅଫିସ୍‌ରେ ପହଞ୍ଚିଲା | ‘ଦାନାପାଣିର 
ଯୋଜନାରେ ଭିନ୍ନ ଭିନ୍ନ କ୍ଷମତା ଗୋଷ୍ଠୀ ହଠାତ୍ଵ ଚହଲି” ଉଠିଲା । ନୂଆ ସାହେବ 
ମି.ଶର୍ମା କାର୍ଯ୍ୟଭାର ଗ୍ରହଣ କଲେ | ମି.ଶଂଙ୍କ ବିରୋଧରେ ଅଫିସ କର୍ମଚାରୀଗଣ 
ଏବେ ଶତମୁଖ ହେଲେ ଓ ନୂଆ ତରୁଣ ସାହେବଙ୍କ ପ୍ରଶଂସାରେ ସଭିଏଁ ହୁରି 
ଛାଡ଼ିଲେ । ଭଦ୍ର, ବିଚକ୍ଷଣ, ହୃଦୟବାନ୍‌ ଓ ଟେନିସ୍‌ ଖେଳରେ ନୁଆ ସାହେବ 
ଧୁରନ୍ଧର ବୋଲି ସମସ୍ତେ ଏକମତ । ଏଶେ ଘରେ ହର୍ଷା ହାତରେ ମୋଡ଼ା ଖାଉ 
ଖାଉ ବଳୀଦତ୍ତ ଭାବୁଛି - ˆ ତାର ବହୁତ ବାଟ ଯିବାକୁ ହେବ ! ଯଦି ଭାଗ୍ୟ 
ପ୍ରସନ୍ନ ହୁଏ ତେବେ ପୁଣି ପ୍ରମୋସନ୍‌ ମିଳିଯିବ ନୂଆ ସାହେବକୁ ହାତ କରି 
ପାରିଲେ ।”? ପରେ ଅବଶ୍ୟ ସରୋଜିନୀ ବଳୀଦତ୍କୁ ତାଚ୍ଛଲ୍ୟ କରି କହିଛି, - 


‘ତୁମେ ଅଭୁତ ଚାଟୁକାର । 


ମି.ଶର୍ମା 'ମଣିଷର ତାରୁଣ୍ୟ ।” ସେ ‘ପଶ୍ଚିମ ଦେଶର କୌଣସି ବଡ଼ 
ଘରର ଅଲିଅଳ କୁମର !” ସେ ସାହେବୀ ସ୍କୁଲରେ ପାଠ ପଢ଼ିଛନ୍ତି, ଉଚ୍ଚଗିକ୍ଷା ବି 
ପାଇଛନ୍ତି । ପ୍ରତିପତ୍ତିଶାଳୀ ବାପାଙ୍କ ନିର୍ଦ୍ଦେଶରେ ସେ ଚାକିରିରେ ପ୍ରବେଶ କରିଛନ୍ତି । 


— — ~~ 


ସେ ମୂଳରୁ ସାହେବ । ଆଦବକାଇଦା, ଡିସିପନିନ୍‌ ଓ କଉଁବ୍ୟନିଷ୍ଠାରେ ତାଙ୍କୁ ବାରିବାକୁ 

୧୫୬ ଗୋପୀନାଥଙ୍କ ଉପନ୍ୟାସର ମରମ କଥା 


କେହି ନାହିଁ । ‘ଶର୍ମା ବଢ଼ି ଉଠିଛନ୍ତି ସାଇତା ହୋଇଥୁବା ବଗିଚାରେ କୁଣ୍ଡର କ୍ରୋଟନ୍‌ 
ଗଛ ପରି ।” ସେ ପ୍ରିନ୍ଧ ଅଙଫ୍ଦ ୱେଲ୍‌୍ସ କ୍ରୋଟନ? ଗଛ । ରାଜ୍ୟର ଭଦ୍ର କୁଳୀନ 
ଦମ୍ଭିଲା ଶ୍ରେଣୀ ଓ ସାମନ୍ତ- ଗୋଷ୍ଠୀ? ମଧ୍ୟରେ ସେ ଜଣେ ସମ୍ଭାନାହଁ ବ୍ୟକ୍ତିତ୍ସ । 


ବାତୁଳ ବଳୀଦତ୍ତ ଅଠତିରିଶ ପରିଚ୍ଛେଦରେ ନୂଆ ସାହେବ ମି.ଶର୍ମାଙ୍କ 
ବିଷୟରେ ମନଗଢ଼ା କଥା କହି ଅଫିସ୍‌ କର୍ମଚାରୀଙ୍କ ଆଗରେ ପ୍ରଶଂସା କରି ଚାଲିଛି । 
ସେ କୁଆଡ଼େ ସାହେବଙ୍କ କୋଠିକୁ ଅଫିସ୍‌ ଫାଇଲ ନେଇ ଯାଇଥଲା । ମି.ଶର୍ମା 
ତାକୁ ବହୁତ ଆଦର କଲେ, ତାଙ୍କ ବୈଠକଖାନାରେ ସେ ମୋଟା ମୋଟା ବହି ଓ 
ବହୁତ ଆର୍ଟ, ପେଣ୍ତିଂ ଦେଖୁ ସାହେବଙ୍କୁ “ବଡ଼ କଲଚର୍ଡ଼ୀ ବୋଲି କେମିତି 
ଠଉରେଇଛି । ବୋଧେ ସେ ଛବି ଆଙ୍କନ୍ତି । ଆଉ ସେହି ଘରେ ମଳିମୁଣ୍ଡିଆ ମଣିଷ, 
ବାଡ଼ିଧରି ଅନ୍ଧ ଥାଳଧରି ଭିକାରୀଙ୍କର ଅସଂଖ୍ୟ ମାଟିଗଢ଼ା କାରିଗରି ମୂରି ଦେଖୁ 
ସାହେବଙ୍କୁ ହୃଦୟବାନ୍‌ ବ୍ୟକ୍ତି ବୋଲି ବଳୀଦତ୍ତ ଚିତ୍ରଣ କରିଛି । ସେ ପୁଣି କୁଆଡ଼େ 
ଶୁଣିଛି ସାହେବ ସୀତାର୍‌ ବଜାନ୍ତି । ରଣଜିତ୍ବବାବୁ ହଠାତ୍ଵ ସେଠି ପହଞ୍ଚ୍‌ ସେଇ 
ପ୍ରଶସ୍ତିଭରା ଆଳାପକୁ ଅଧକ ଜୀବନ୍ତ କରିତୋଳିଛନ୍ତି । ତାଙ୍କ ମତରେ ସାହେବ 
ହେଉଛନ୍ତି ‘ମୋଷ୍ଟ ସ୍ପୋଟିଂ ଶର୍ଟ ।? ଟେନିସ୍‌ରେ ସେ ୮ମାଷ୍ଟର୍ଲି ଷ୍ଟ୍ରୋକ୍‌ ଦିଅନ୍ତି 
ସେ ଗତକାଲି ସାହେବଙ୍କ ସଙ୍ଗେ କୁଆଡ଼େ ଶିକାର କରିବାକୁ ଯାଇଥୂଲେ । ସାହେବ 
କିଛି ‘ନାଲିମୁଣ୍ଡିଆ ହଂସ ଆଉ ସ୍କାଇପ୍‌' ( ସ୍ଥିପ୍-ଜଳଚର ପକ୍ଷୀବିଶେଷ ) ଶିକାର 
କଲେ | ସାହେବ ନିତାନ୍ତ ମେଳାପି, ନିତାନ୍ତ ସାଧାସିଧା, ତାଙ୍କର ଇଚ୍ଛା ସମସ୍ତେ 
ଫୁରି କରନ୍ତୁ ସମସ୍ତେ ମଉଜ କରନ୍ତୁ | “ବଡ଼ଠୁ ଛୋଟ ସମସ୍ତଙ୍କ ଘରେ ସେ ଚିହ୍ନା 
ହେବେ, ସମସ୍ତିଙ୍କ ଘରେ କୁଣିଆ ହେବେ ରାତିଏ ରାତିଏ ।” (ପୃ. ୧୩୭ ) ବଳୀଦତ୍ତ 
ଘରକୁ ଫେରି ସରୋଜିନୀ ଆଗରେ ଯେତେବେଳେ ତରୁଣ, ଭଦ୍, ବିଚକ୍ଷଣ କାର୍ଯ୍ୟଦକ୍ଷ 
ଓ ପରର ହୃଦୟକୁ ଚିହୁଥୁବା ନୂଆ ସାହେବ ( ମିଷ୍ଟର ଶର୍ମା )ଙ୍କ ପ୍ରଶସ୍ତି ଗାଇଛି, 
ସରୋଜିନୀ ଥଟ୍ଟା କଲାପରି ଛିଗୁଲେଇ କହିଛି - ‘ସତେ ! ଡାକି ଆଣୁନା ଘରକୁ, 
କ୍ଷତି କ'ଣ ?” (ପୃ. ୨୧୮) ଏ କଂଣ ତୃଚା ଥଙଟ୍ଗା ନା ନାରୀମନର ସୁବାସିତ 
ସନ୍ଦନ ! ଆଶୁଝ ଡ଼ର ପୂର୍ବ "ସୂଚନା ଏଠି ଲେଖକ ଦେଇ ନାହାନ୍ତି ତ ? 


~~ a ~— 


ପର ପରିଚ୍ଛେଦରେ ମିଲି, ନିଲି ଓ ସରୋଜିନୀ କାର୍‌ରେ ବୁଲି ବାହାରିଛନ୍ତି । 
ମହିଳା ସଂଗଠନ ପାଇଁ ଚାନ୍ଦା ଆଦାୟ ହେବ । ମିଲି ସରୋଜିନୀକୁ ସିଗାରେଟ୍‌ 
ଯାଚିଛି ଓ ତାକୁ ରୋଜ୍‌ ବୋଲି ଡାକିଛି । ଏମିତିକିଆ ‘ଫିଗର୍‌ ଓ କଟ୍‌' ଥାଇ 
ନାଚିବାକୁ ରୋଜ୍‌ ଅରାଜି ବୋଲି ଜାଣି ମିଲି ମନଦୁଃଖ କରିଛି । ନିଲି ସରୋଜିନୀକୁ 

ଦାନାପାଣି ୧୫୭ 


'କ୍ୟାଡ଼ି? (ଏ ) ଓ “ବଡ଼ି? ( ଯ) ବୋଲି କହି ତାର ଅର୍ଥ କରି ବୁଝେଇ 
ଦେଇଛି ଯେ ରୋଜ୍‌ ଭାରି ବୁଦ୍ଧିଆ ଓ ସରଳ । 


କବ ଘର ଓ ‘ନାରୀ ମଙ୍ଗଳ ସମିତି' ଅଭିଯାନରେ ସରୋଜିନୀ ଏବେ 
ଆଗୁଆ । “ପିଞ୍ଜରାରୁ ପଦାକୁ ବାହାରି ଗଛଡାଳରେ ବସି ଚାରିଆଡ଼କୁ ଡୋଳା 
ବୁଲେଇ ଭାବୁଛି ସତେକି ପକ୍ଷୀଟିଏ ।” (ପୃ. ୨୪୫) ସରୋଜିନୀର ଚାନ୍ଦା ଆଦାୟ 
ଅଭିଯାନକୁ ବଳୀଦତ୍ତ ସେପରି ସ୍ଵାଗତ କରି ନାହିଁ । ସରୋଜିନୀର ମନ ଦୁଃଖ 
ଦେଖୁ ବଳୀଦତ୍ତ ଭାବିଛି ତା? ସ୍ତ୍ରୀ ମା' ନ ହେବାରୁ ବୋଧେ ଅଭିମାନ କରିଛି । 
ରାଗି କରି କହିଛି, ‘ଛୁଆପିଲା ହେଲେ ଆଉ ଚେହେରା ରଖୁପାରିବ ନାହିଁ, କି 
ଏମିତି ପିଲା ପରି ମନ ରହିବ ନାହିଁ । ... ସେ ପର୍ଯ୍ୟନ୍ତ ତୁମେ ଝଟକୁଥାଅ ।' 
ଚୋର ମନ ଚୋର ଗଣ୍ଡିରେ । ସରୋଜିନୀ ଡରି ଯାଇଛି | ସନ୍ଦେହ ଓ ଆଶଙ୍କାରେ 
ଭାବିଛି - ‘ତେବେ ସେ କଂଣ କିଛି ଶୁଣିଛି ? - ଜାଶେ କିଛି ? ଫାଙ୍କା ଦୃଷ୍ଟିରେ ସେ 
ଆପଣା ଅନ୍ତରକୁ ଅନେଇ ଠିଆ ହେଲା ।” (ପୃ ୨୫୧ ) 


ସାହେବ ମି.ଶର୍ମା ସନ୍ଧ୍ୟାରେ ‘ନାରୀ ମଙ୍ଗଳ ସମିତି” ଉଦ୍ଘାଟନ କରିଛନ୍ତି । 
ସରୋଜିନୀ, ମିଲି, ନିଲି, ବିନ୍ଦୁ ଉପସ୍ଥିତ ଥା'ନ୍ତି । ସରୋଜିନୀ ଫୁଲମାଳ ପିନ୍ଧେଇ 
ଦେଲାବେଳେ ସାହେବଙ୍କ ଦୁଇ ହାତ ସାମ୍ପାକୁ ଲମ୍ବି ଯାଇ ପୁଣି ସ୍ଵାଭାବିକ ହେଲା । କ୍ଷୁଦ୍ର 
ବଳୀଦତ୍ତ ଦାସ୍‌ ଅସ୍ତବ୍ୟସ୍ତ ହୋଇ ସରୋଜିନୀ ଆଡ଼କୁ ହାତ ଦେଖାଇ କହୁଛି - ‘ମାଇଁ 
ଓାଇଫ୍ବ -ମୋର ସ୍ତ୍ରୀ” ଉଦ୍ଘାଟନୀ ରଜନୀରେ ରଣଜିତ୍ଵବାବୁ ବଡ଼ ଭୂମିକା ନେଇଛନ୍ତି । 
ପରଦିନ, ଅଫିସ୍‌ରେ ବଳୀଦଉର ବେଶ୍‌ ପ୍ରଶଂସା । ଖବରକାଗଜରେ ଫଟୋ ଓ ବିବରଣୀ 
ବାହାରିଛି ! ସରୋଜ୍‌ ନାରୁ ଖାଲି ଶେଷ ଅକ୍ଷର ଜ୍‌'ଟା ଛପା ହୋଇପାରି ନାହିଁ । ଖାଲି 
ଛପା ରହିଛି 'ସରୋଂ' । ବଳୀଦତ୍ତ ଆନନ୍ଦରେ ଆତ୍ମହରା ହୋଇଛି । ଲେଖକଙ୍କର ବୋଧେ 
ଏଭଳି ଭୁଲ ଛପା ପାଇଁ ସମ୍ମତି ଥୁଲା । 


ବଡ଼ ସାହେବ ମି. ଶର୍ମାଙ୍କର ପ୍ରକାଣ୍ଡ ମଟରଗାଡ଼ିଟା ବଳୀଦତ୍ତର ଫାଟକ 
ପାଖେ ଅଟକିଛି, ବୋଧହୁଏ, ତା' ପର ଦିନ ସକାଳେ । ବଳୀଦତ୍ତ ପାଗଳ ଭଳି 
ନିଜ ବେଶପୋଷାକ ଦଣ୍ଡାଳିଛି । ସରୋଜିନୀ ଗାଧୁଆଘରୁ ବାହାରୁଛି । ସାହେବ 
ବଗିଚାରେ ବୁଲୁଥିଲା ବେଳେ ବଳୀଦଉତ ବିପର୍ଯ୍ୟସ୍ତ ବେଶଭୂଷାରେ ସାହେବଙ୍କୁ ‘ଗୁଡ଼ 
ମର୍ଣ୍ଣି? ଜଣାଇଛି ଏବଂ ସେ ଦେଖୁଥ୍‌ବା ବାଇଗଣ ଗଛର ପ୍ରଶସ୍ତି ନିଜେ ନିଜେ 
ଗାଇ ଚାଲିଛି । ମି. ଶର୍ମା ତାକୁ ଥାପୁଡ଼େଇ - ଏକସଲେଣ୍ଟ୍‌ ଆପଣ ବିଚକ୍ଷଣ” ବୋଲି 
କହି, ପୁଣି ପଚାରିଛନ୍ତି - ' ଆପଣଙ୍କ ସ୍ତ୍ରୀ କାହାନ୍ତି ? ` 

୧୫୮ ଗୋପୀନାଥଙ୍କ ଉପନ୍ୟାସର ମରମ କଥା 


ପଇଁଚାଳିଶ ପରିଚ୍ଛେଦରେ ସରୋଜିନୀର ମି.ଶମାଙ୍କ ସହିତ ଘନ ଘନ 
ବୁଲିଯିବା କଥା ଲେଖକ ସୂଚନା ଦେଇଛନ୍ତି । ଥରେ ଥରେ ପୁରୁଣା ସଂସ୍କାର 
ବଳୀଦତ୍ତର ମନକୁ ଝିଙ୍କି ଦେଉଛି, ସାରା ଦେହରେ ନିଆଁର ସୁଅ ଛୁଟିଯାଉଛି । 
‘ପୁଣି ଆସୁଛି ସାତ ପାଞ୍ଚର ବିଚାର, ଭବିଷ୍ୟତ୍‌ ଆଶାର ସ୍ଵପ୍ନ ଦାନାପାଣି ଇମାରତର 
ଛବି । (ପୃ. ୨୬୧) ମନର ଦ୍ରୋହ ମେଣ୍େଇବାକୁ ସେ ଅଯଥା ଚପରାସୀ ନିତା 
ଉପରେ ଗାଳି ବର୍ଷିଛି । 


ପର ପରିଚ୍ଛେଦଟିରେ ଲେଖକ ମି.ଶର୍ମାଙ୍କର ଚାରିତ୍ରିକ ବିଶ୍ଲେଷଣ ଅତି 
ସୁନ୍ଦର ଭାବରେ କରିଛନ୍ତି । ରାଜପ୍ରାସାଦ ପରି ସାହେବର କୋଠି । “ସୁନ୍ଦର, 
ସୁପୁଷ୍ଠମାନବ ଦେହଂ ଧରି ଶର୍ମା ସେଠି ଚହଲି ବୂଲେ । ସେ 'ପକ୍ଷିକଟା ଆଗ୍ସେୟଗିରି । 
ଦେହ ଭିତରେ କାମନାର ଧକଧକ ନିଆଁ, ସବୁଦିନେ ଅମେଣ୍ଟ ତାର ଭୋକ । 
(ପୃ. ୨୬୫-୬୬) ତାର କ୍ଷୋଭରହିତ ଓସାରିଆ ହୃଦୟ । ଯାହା ମିଳିଛି ସବୁ 
ତାର ପ୍ରାପ୍ୟ । ସେ ଜଳନ୍ତା ଦୀପ ! ପତଙ୍ଗମାନେ ଝାସ ଦେବା ସ୍ଵାଭାବିକ । ଇଂରାଜୀ 
କହୁଥିବା କିଶୋରୀ ଆୟା ବିଲାସିୟା ତା? ଦେହ ବି ସମର୍ପି ଦେଇଥୁଲା ଶର୍ମାକୁ, 
ସେତେବେଳେ ଶର୍ମାକୁ ମାତ୍ର ପନ୍ଦରବର୍ଷ ବୟସ । ଲକ୍ଷ୍ୟ କଲା କିଏ ଆସିଲାଣି । 
‘ଓ ମିସେସ୍‌ ଦାସ ! କି ଚମଜକ୍ାର ! ଆସନ୍ତୁ ଆସନ୍ତୁ ।” (ପୃ. ୨୬୮) 


ଛାଇ ଲେଉଟା ବେଳେ ଟେନିସ୍‌ ଖେଳ ଆରମ୍ଭ ହୋଇଛି । ଗୋଟିଏ 
ପଟରେ ମି. ଶର୍ମା ଓ ସରୋଜିନୀ ଏବଂ ବିପକ୍ଷ ଦଳରେ ରଣଜିତ୍ଵବାବୁ ଓ ଶ୍ୟାମବାବୁ | 
ଦେଖଣାହାରି ମିଲି, ନିଲି ଓ ସକ୍ଲତ୍‌ୱାଲା । କୌଶଳପଟୁ ରଣଜିତ୍ଵ ଖେଳରେ 
ହାରୁଥାନ୍ତି । ଶ୍ୟାମବାବ୍ୁ ଭାଲୁ ଭଳି ନାଚୁଥାନ୍ତି, ଶର୍ମା ଷଣ୍ଢ ପରି ଆଉ ସରୋଜିନୀ 
ପବନରେ ନାଚୁଥବା ପ୍ରଜାପତି ପରି । ରଣଜିତ୍‌ ହାରୁଥବାରୁ ରାଗୁଥାଏ ଆଉ 
ଜାଲ ଆର ପାଖେ ପ୍ରଜାପତିଟି ହାତ ପାଖରେ ଥାଇ ହାତପାଆନ୍ତି ବାହାରେ, 
ଧରିବାକୁ ଇଚ୍ଛା ଓ ନ ଧରିପାରିବାର ରାଗ ପୁଣି ବହୁଗୁଣିତ ହେଉଥାଏ । ଖେଳ 
ସରିଲା । ମି.ଶର୍ମା ସରୋଜିନୀକୁ ନିଜ ହାତରେ କୋଟ୍‌ ପିନ୍ଧେଇଦେଇ ନିଜେ ନେଇ 
ଘରେ ଛାଡ଼ି ଆସିବାକୁ ଉଦ୍ୟତ ହେଲେ ! 


ରଣଜିତ୍ବବାବୁ ଘରକୁ ଫେରିଆସି ବଗିଚା ମଝିରେ ଏକୁଟିଆ ଉଦାସୀନ 
ହୋଇ ବସି ରହିଛନ୍ତି । ତାରାଖଚିତ ଶୀତ ସନ୍ଧ୍ୟାର ଆକାଶକୁ ନ ଚାହିଁ ସେ ଅନ୍ଧାରକୁ 
ଚାହିଁଛନ୍ତି । ତାଙ୍କର ଉଗ୍ର ଚେତନା ଭିତରେ ସରୋଜିନୀ ଉଙ୍କିମାରୁଛି ! ତାଙ୍କର ନୂଆ 
ବ୍ୟକ୍ତିତ୍ଵ ଜନ୍ମ ଲଭୁଛି । 'ଅରଣା ତୋଫାନର ରାଉରାଉ ଗର୍ଜନ ଓ ‘ସଂହାରର ନାଦଂ 

ଦାନାପାଣି ୧୫୯ 


ତାଙ୍କ ଭିତରେ ଖେଳିଯାଉଛି । ଆଖୁ ଆଗରେ ନାଚିଯାଉଛି ' ଅରଣା ଆଦିମ ମଣିଷ, 
ଯେ ନାଏ ନରମୁଣ୍ଡର ମାଳା, ପାଶବିକ ଯୌନକ୍ଷୁଧା ପାଇଁ ପ୍ରଣୟ କରେ, ପ୍ରଣୟ 
ପାଇଁ ଗଢ଼େ ଶତ୍ରୁ, ପ୍ରେୟସୀକୁ ଉପହାର ଦିଏ ଶତୁର କଟାମୁଣ୍ଡ !” (ପୃ ୨୭୩) 


ଗୋଟିଏ ନିରୋଳା ମୁହୂର୍ଭରେ ସାଫଲ୍ଯବାଦୀ ବଳୀଦତ୍ତର ମୁହଁରେ 
ସରୋଜିନୀ ଚୋଟ ଦେଇଛି । ବଳୀଦତ୍ତର ମଟରଗାଡ଼ି କିଣିବା ପ୍ରସ୍ତାବରେ 
ସରୋଜିନୀ କହିଛି ଶର୍ମାଙ୍କ ଗାଡ଼ି ଭଳି ଗାଡ଼ିଟିଏ କିଣିପାରିବ ?? ସରୋଜିନୀର 
ସ୍ଵପ୍ନ ଆଉ ବଳୀଦତ୍ତର ସ୍ଵପ୍ନ ହୋଇ ନାହିଁ । ‘ନିଜର ଚାରିଖାନି ସୀମା ଡେଇଁ ତାର 
ଦୃଷ୍ଟି ପଦାକୁ ଯିବାକୁ ମୋଟେ ଚେଷ୍ଟିତ ନୁହେଁ ।” (ପୃ. ୨୭୪) 


ସେଇ ରାତିରେ କଣ୍ଟାକୁର ସକ୍୍‌ଲତ୍ଵୱାଲାଙ୍କ ଘରେ ଦାମୀ ଭୋଜିଟିଏ 
ଆୟୋଜିତ ହୋଇଛି । ରଙ୍ଗ, ସୁଗନ୍ଧି ଓ ସ୍ଵାଦୁର ସମାବେଶ । ମାୟାବୀ ପରି 
ବିଶିଷ୍ଠ ଅତିଥ ଦଳ । ମି.ଶର୍ମା ଓ ରଣଜିତଵବାବୁ ଏ ପର୍ଯ୍ୟନ୍ତ ଶିକାରରୁ ଫେରି ନାହାନ୍ତି । 
ସରୋଜିନୀ ‘ଟେବଲ୍‌ ଭୋଜି'ରେ ଯୋଗ ଦେଇଛି । ଖାଇବାରେ ମନ ନାହିଁ । 
ଅହେତୃକୀ ମୃତ୍ୟୁ ଟଚେତନା ତାକୁ ଗ୍ରାସିଛି। ଘମାଘୋଟ ଅନ୍ଧାର, ପବନ ସାଇଁ 
ସାଇଁ |! ‘କଳା ଘୁମର ଆକାଶର କପାଳ ଉପର ସହସ୍ରେ ଫଣା ଲହଲହ କରି 
ସହସ୍ରେ ଧାରରେ ନିଗିଡ଼ି ପଡୁଛି ବିଜୁଳି ।” ସେ “ ଉଡ଼ିବୁଲୁଛି ମୃତ୍ୟୁର ଦୁନିଆରେ । 
ବେଳେବେଳେ କ୍ଷୀଣ ଚେତନା ପ୍ରବାହରେ ଭାବୁଛି ମୃତୁ -ମୁତ୍ୟୁ-କାହିଁକ ? . 
ଛଣ୍‌ କଲା ଛାତି !” (ପୃ ୨୮୫ ) ଦୀର୍ଘଶ୍ଵାସରେ ସରୋଜିନୀର ମନେ ପଡ଼ିଲା 
ଶର୍ମା ଓ ରଣଜିତ୍ବବାବୁ ଶିକାରକୁ ଯାଇଛନ୍ତି । ସ୍ତ୍ରୀଲୋକ ଦେଖୁଲେ ପୁରୁଷଙ୍କର 
ଫୁଲେଇପଣ' କଥା ତାର ମନେପଡ଼େ । ସବୁ ପୂରୁଷ ˆ ଏକା ଫୁଲାକାକରା, ଏକା 
ବାହାପିଆ, ସମସ୍ତେ ସମାନ । ଦେଖୁଲା ମାତ୍ରେ, ଏକା କଟାସ ପରି ଆଖ, ଗୋଡ଼ରେ 
ଗୁରେଇ ହୋଇଗଲା ପରି ଚାଟୁ, ଗିଳି ପକେଇଲା ପରି ଢପ, କାଠିରେ ନାଚିବାକୁ 
ମନ, - ସମସ୍ତେ । ଏକାପରି ଭୀରୁ ସମସ୍ତେ, ଖାଲି ମୁହଟାଣ, ଦୁଚ୍ଛା 
ଲୋକଦେଖାଣିଆ, ଅସଲ ଟାଣ ନାହିଁ, ଯଦି ଚ ତରଳିବା ତାତି ସମସ୍ତଙ୍କର ସମାନ 
ନୁହେଁ ।”' (ପୃ, ୨୮୫) ‘ପୁରୁଷ ପିଲା ପୁରୁଷ ହୁଏ ନାହିଁ, ହୁଏ ସ୍ତ୍ରୀଲୋକର କାନିରେ 
ବନ୍ଧା ଖେଳନା କଣ୍ଢେଇ, ଯେତେ ବାତ୍ଵପୂରୁସି କାଢ଼ିଲେ ସୁଦ୍ଧା ଭୀମର ବଳ ଜାଣେ 
କୁଇଁତା ( କୁନ୍ତୀ ) ।” କଣ୍ଢେଇଟିଏ ପରି, ‘ସମାଜର ଫୁଲକମଂ ଭଳି ସରୋଜିନୀ ଟେବଲ୍‌ 
ପାଖରେ ବସି ରହିଛି । ଜୀଅନ୍ତା ଅତିଥିମାନଙ୍କୁ ସେ ‘ମଲା ଲୋକଙ୍କ ଦଳ”, ଫମ୍ପା 
ମାଠିଆ “ଦଳ ଦଳଂ ବୋଲି ଦେଖୁଛି । ସେ କିଛି ଖାଇପାରି ନାହିଁ । ସରୋଜିନୀ 


ମନରେ ବ୍ୟାକୁଳ ଅଜଣା ଆତଙ୍କ | 

୧୬୦ ଗୋପୀନାଥଙ୍କ ଉପନ୍ୟାସର ମରମ କଥା 


ସେଇ ରାତି ଥୁଲା ' ଫାଳିକିଆ ଅଷ୍ଟମୀ ଜହର ରାତି ।? ଫାଳେ ଆଲୋକିତ, 
ଆର ଫାଳଟି ନିଷ୍ପଭ । ଶର୍ମାଙ୍କର ଅଚେତନ ଶରୀର ଜିପ୍‌ରେ ଧରି ରଣଜିତ ଶିକାରରୁ 
ଫେରୁଛି । ବ୍ୟାକୁଳ ଭାବ ଓ ଦୁଃଖ ମଝିରେ ସରୋଜିନୀ କଥା ରଣଜିତ୍ଵର ମନେ 
ପଡ଼ିଛି - “ସେ ଆଉ ଶର୍ମା ସଙ୍ଗେ ବୁଲିଯିବ ନାହିଁ । ଶର୍ମା ସାଙ୍ଗରେ ଟେନିସ୍‌ 
ଖେଳିବ ନାହିଁ, ପଡ଼ିରହିଛି ଏଇ ଅଚେତନ ମୁର୍ଦାର - ସେ ହି ଆବୋରି ରଖୁଥଲା 
ସରୋଜିନୀକୁ ।”? (ପ୍‌.୨୮୯) ଡାକ୍ତରଖାନାର ବେଡ଼୍‌ରେ ମୃତ୍ୟଯୁକାଳୀନ 
ଉଦ୍‌ଘୋଷଣା ଥରିଲା କଣ୍ଠରେ ମିଷ୍ଟରୁ ଶର୍ମା କରିଛନ୍ତି - ଓଃ କହି ଦିଅ, - କହି 
ଦେବ ବଳୀଦଉ୍ତ ଦାସ୍‌ଙ୍କୁ, ମୁଁ ଭୁଲି ନାହିଁ, ତାଙ୍କ ପାଇଁ ଲେଖୁ ଦେଇଛି । ମୋରି 
ଲେଖାରେ ସେ କୁମ୍ପାନୀର ବଡ଼ ସାହେବ ହେବେ, ମୋରି ଲେଖାରେ ତାଙ୍କର 
ପ୍ରମୋସନ୍‌ । କହିବ ନା ? ଫେର୍‌ ତୁମେ ଆସିବ, ନିଶ୍ଚୟ ।”? (ପୃ. ୨୯୦) ଏଇ 
ଶେଷ ଉଚ୍ଚାରଣଟି, ଆସିବାର ନିର୍ଦିଷ୍ଟ ଓ ପ୍ରତୀକ୍ଷିତ ପ୍ରତିଶ୍ରୃତିଟି ବୋଧେ ସରୋଜିନୀ 
ପାଇଁ ଉଦ୍ଦିଷ୍ଟ ଥଲା | ରଣଜିତ୍ଵର ଲୋଡେଡ୍‌ ବନ୍ଧୁକଟିକୁ ଶର୍ମା ଉଠେଇ ଦେଖୁଥଲା 
ବେଳେ କୁଆଡ଼େ ଅକସ୍ମାତ ଏ ଦୁର୍ଘଟଣା ଘଟିଲା ଓ ରଣଜିତବ ନିର୍ଦ୍ଦୋଷ ବୋଲି 
ସଫେଇ ଦେଇଥୁଲା | ଲୋକେ ଟୁପ୍ଟାପ୍‌ ହେଲେ | ଅଫିସ୍‌ରେ ଶୋକ ସଭା ହେଲା | 
କମ୍ପାନୀର ଫ୍ୟାକ୍ଟ୍ରି ପୁଣି ଉତ୍ପାଦନ ଆରମ୍ଭ କଲା । ବଳୀଦତ୍ତ ଘରକୁ ଫେରି ଦେଖେ 
ତ “ନିଛାଟିଆ ଘରେ ଖଟ ଉପରେ ମୁହଁମାଡ଼ି ସରୋଜିନୀ କାନ୍ଦୁଛି ।” ସେ ବି 
ଦାଣ୍ଡଘରେ ଦୁଇ ହାତରେ ମୁଣ୍ଡକୁ ଭରାଦେଇ ତଳକୁ ମୁହଁ ପୋତି ବସି ରହିଲା । 


ସାଇପଡ଼ିଶା, ଅଫିସ୍‌ ଲୋକେ ଟୁପୁରୁଟାପୁରୁ ହୁଅନ୍ତି । ସେଥୁରେ 
ସରୋଜିନୀର ନା ବି ପଡ଼େ । ସରୋଜିନୀ ଅଶ୍ଵସ୍ତିବୋଧ କରେ । ଭୟ କରେ ତା 
ସ୍ବାମୀକୁ । ଏହି ‘ଗେଟମ୍ଗାଟମ୍‌ ସାନ ମଣିଷଟା” କାଳେ ‘କଣ କିଛି ଭୟଙ୍କର 
କଥା କରିବସିବ ।” ବଳୀଦତ୍ତ ଆଉ ସରୋଜିନୀ ସାଙ୍ଗେ କଥା ହୁଏନା | ଯଦି ତାକୁ 
କେତେବେଳେ ଦୋଷାରୋପ କରିବ, ସେଥୁପାଇଁ ସରୋଜିନୀ ମନେ ମନେ ବି 
ପ୍ରସ୍ତୁତ ହେଉଥାଏ । ତଥାପି ତାର ନିଜ ବ୍ୟକ୍ତିତ୍ଵ ଭାଙ୍ଗି ପଡ଼ିଛି । କିଛିଦିନ ପରେ 
ସେ ‘ଆପଣା ଭିତରେ କେଉଁ ରକ୍ତମାଂସର କଳ୍ପନାର ଚଳନ୍ତି ମୂର୍ଭି'କୁ ଅନୁଭବ 
କରିଛି । ‘ଅନୁଭବ କରୁଛି ସେ ସୃଜନମୟୀ ନାରୀ ।” ଆଉ ତାର କିଛି ଆବଶ୍ୟକ 
ନାହିଁ । ଖାଲି ସେ ଓ ତାର ଅନ୍ତରର ସୂଚନାମୟ ଅସ୍ପଷ୍ଟ ସୃଷ୍ଟି, ଯେ ସୃକ୍ଷ୍ମାତିସୃକ୍ଷ ଜଡ଼ 
ସ୍କାୟୁରେ ପୁଣି ଅତୀନ୍ଦ୍ଧି ଚେତନା ଶକ୍ତିରେ ବାରମ୍ବାର ସନ୍ଦେଶ ପଠାଏ - ମୁଁ ଆସିଛି, 
ମୁଁ ଅଛି।” (ପୃ ୨୯୭) ‘ଯାହା ତାର ଅନ୍ତରରେ (ଗର୍ଭରେ) ରହିଛି ତାର ନାଁ 
ନାହିଁ, ଜାତି ଦେଶର ସଂକୀର୍ଣ୍ଣତା ନାହିଁ । ସେ ତ ନିଜେ ବସୁମାତା । କ୍ଷେତ୍ର 

ଦାନାପାଣି ୧୬୧ 
ଘେନିଛି ବୀଜ, କ୍ଷିତି ପାଇଛି ଅଙ୍କୁରର ଉତଷ୍ପତା, ସୃଜନର ପ୍ରତୀକ୍ଷା ତାର ପ୍ରକାଶ 
ପାଇଁ, ଗର୍ଭାଧାନର ଆନନ୍ଦରେ ଗରଭିଣୀ ମାଟି ପରିଚୟ ଖୋଜି ନାହିଁ। (ପୃ ୨୯୮) 


ବଳୀଦତ୍ତ ତାର ଭାବୀ ବଂଶୀଧର ପାଇଁ ସ୍ତ୍ରୀକୁ ବଧେଇ ଜଣେଲଛି । 
ଅଣଚାଳିଶ ବର୍ଷ ବୟସରେ ପୁତ୍ର ଲାଭ, ସ୍ଥାନାନ୍ତର ଓ ପଦୋନ୍ନତି ପ୍ରଭୃତି 
ଭବିଷ୍ୟବାଣୀ ସତ ହେଲା ବୋଲି ବଳୀଦତ୍ତ ଖୁସି । ‘ମୋର ସବୁ ପରିଶ୍ରମର 
ଚୂଡ଼ାନ୍ତ ପୁରସ୍କାର ଘେନି ଜନ୍ମ ହେବ ଏହି ପୁଅ ।” (ପୃ. ୨୯୯) ସରୋଜିନୀ 
ନିଜକୁ ପଚାରିଛି ଅନ୍ତଃସ୍ଥ ଭୁଣଟି କାହାର ? ବଳୀଦତ୍ତ ସରୋଜିନୀର ସେବା 
ଯନ ପାଇଁ କାର୍ପଣ୍ୟ ଦେଖାଇ ନାହିଁ । 


ମିଃ ଶର୍ମାଙ୍କ ଗାଡ଼ିକୁ ବଳୀଦତ୍ତ କିଣିଛି ଏଗାର ହଜାର ଟଙ୍କା ଦେଇ । 
ରଣଜିତ୍ଵବାବୁ ଛୁଟି ନେଇ ଚାଲିଯାଇଛନ୍ତି । ସେଇ ପ୍ରକାଣ୍ଡ ଗାଡ଼ିରେ “ଦାନାପାଣି'ର 
ନାୟକ ବଳୀଦତ୍ତ ନିଜ ସ୍ତ୍ରୀକୁ ବସେଇ ବଡ଼ ବଙ୍ଗଳାକୁ ଯାଇଛି । ପ୍ରମୋସନ୍ଵ ପରେ 
ଏଇ ତାର କୋଠି । ତାକୁ ସ୍ଵାଗତ ଓ ସମ୍ଭର୍ବିତ କରିବା ପାଇଁ ସବୁ କର୍ମଚାରୀ 
ଅଫିସ୍‌ରେ ଉପସ୍ଥିତ ଥାଆନ୍ତି । ଆଜ୍ଞାବହ ଏଙ୍କଟ୍‌ ରାଓ ଛାଇ ପରି ବୁଲୁଥାଏ । 


ବଳୀଦତ୍ତ ଅଫିସ୍‌କୁ ଆସି ସେଠି ଫୁଲମାଳ ପନ୍ଧଛ ଓ କର୍ମଚାରୀଙ୍କର କଉଁବ୍ୟନିଷ୍ଠା 
ଉପରେ ଉଦ୍ଵବୋଧନ ଦେଇଛି । 


ଅନ୍ତିମ ଅଧ୍ୟାୟରେ ବଳୀଦତ୍ତ କୋଠିକୁ ଫେରି ଦେଖୁଛି ସରୋଜିନୀ ନାହିଁ । 
ଚାକର ହର୍ଷା ଖବର ଦେଇଛି ଆଗେ ଯେଉଁ ବାବୁ ଗାଡ଼ିରେ ଆସୁଥଲେ, ତାଙ୍କ ସହ 
ମା” ବୁଲିଯାଇଛନ୍ତି ଓ ରାତିରେ ମା'ଙ୍କ ସାଙ୍ଗେ ଫେରି ସେ ଏଠି ରହିବେ ।! ବଳୀଦତ୍ତକୁ 
ବୁଝିବାକୁ ଆଉ ବାକି ରହିଲା ନାହିଁ । “କଂଣ ରଣଜିତଵବାବୁ ? ମୁଣ୍ଡରେ ଦୁଇ ହାତ 
ଚାପି ଧରି ବଳୀଦତ୍ତ ଅନ୍ଧାରକୁ ଅନେଇ ସ୍ଵଗତୋକ୍ତି କରିଛି - ଏଇ ତାର 
ଜୀବନର ଅଛିଣ୍ଡା କାହାଣୀ, ଦାନାପାଣିର ମୂଲତଉଲରେ ସାଫଲ୍ୟ ଖୋଜୁ ଖୋଜୁ 
ଦିନ ରାତି ବିତି ଯାଇଛି, ଆପଣାର ଦେହରେ ଲାଗି ରହିଛି ନିଆଁ ।” (ପୃ୩୧୪ ) 
ଅଶାନ୍ତ କ୍ରୋଧରେ ଚାରି ଫୁଟ ନ” ଇଞ୍ଚର ମଣିଷଟି ପ୍ରତିହିଂସାପରାୟଣ ହୋଇଉଠିଛି । 
ଅଫିସ୍‌ ବଖୁରିକୁ ଧାଇଁ ଯାଇ ଫାଇଲ୍‌ କୁଢ଼ରୁ ଫାଇଲ୍‌ଟିଏ ବାହାରକରି ଷ୍ଟେନୋକୁ 
ଡାକିଆଣିବା ପାଇଁ ଚପରାସୀକୁ ପଠେଇଛି । 


ଫାଇଲଟା ବୋଧେ ରଣଜିତ୍ଵବାବୁଙ୍କର ପର୍ସନାଲ୍‌ ଫାଇଲ୍‌ । ‘ ଅଗ୍ନିସମା? 
ସରୋଜିନୀ ଉପନ୍ୟାସଟି ସମାପ୍ତି ଲଭିଲା ପର୍ଯ୍ୟନ୍ତ ଆଉ ଫେରି ନାହି । ସରୋଜିନୀ 
ତାର ତଥାକଥୁୂତ “କଳ୍ପନାର ରାଜପୁତ୍ର ଓ ଆଶା ଉଚ୍ଛାସର ମୃତ୍ତମନ୍ତ ରୂପ ଏଇ 

୧୬୨ ଗୋପୀନାଥଙ୍କ ଉପନ୍ୟାସର ମରମ କଥା 


ଚାରି ଦ୍ୁଟ ନଂ ଇଞ୍ଚ ବଳୀଦତ୍ତ' ( ପୂ. ୧୫) ନିକଟକୁ, କମ୍ପାନୀର ବଡ଼ ହାକିମ ପାଖକୁ 
ଅନିର୍ଦ୍ଦିଷ୍ଟ ସମୟ ପାଇଁ ଆଉ ଫେରି ନାହିଁ । ବଳୀଦତ୍ତକୁ ନିଃସଙ୍ଗତା ଭିତରକୁ 
ଠେଲିଦେଇ - ଦାନାପାଣିର ବିକ୍ଷୁନ୍ତ ସାଗରରେ ଭାସିବାକୁ ଛାଡ଼ିଦେଇ ସେ ଘରୁ 
ଅନ୍ତହିଁତା ହୋଇଯାଇଛି । ସେ ଅନ୍ତଃସତ୍ଧା । ଗର୍ଭସ୍ଥ ଶିଶୁର ଜନକ ମିଃ ମହାପାତ୍ର, 
କି ରଣଜିତ୍ବ, କି ମି.ଶର୍ମା କି ସ୍ଵୟଂ ବଳୀଦତ୍ତ - ଏକ ବିରାଟ ପ୍ରଶ୍ନବାଚୀ ଭାବରେ 
ଠିଆ ହୋଇଛି । ସରୋଜିନୀର କ୍ଟପ୍ତ ଆତ୍ମ ଜିଜ୍ଞାସା - ‘କାହାର ସେ ?’ 


ଭୋକ ନ ଥାଇ ଇର୍ଷାରେ ଯେଉଁ ଦିନ ହିଂସ୍ର ଭାବେ ବଳୀଦତ୍ତ ନିଜ ସ୍ତୀକୁ 
ରମଣ କରିଥଲା, (ପୃ. ୪୯ ) ସେହି ସୁ ତି ବୋଧେ ବଳୀଦତ୍ତକୁ ଏବେ ବି ଆଶ୍ଵାସନା 
ଦେଉଛି । ସେ ଭାବୁଛି ଏ ସନ୍ତାନ ତା'ର । ବଳୀଦତ୍ତ ଚରିତ୍ରର ଅନ୍ୟ ଏକ ବୈଶିଷ୍ଟ୍ୟ 
ହେଉଛି ସେ ସ୍ତୈଣ ବା ପରଦାରାସଲ୍ତ ବା ଯୌନ-ଉଚ୍ଛୁଙ୍ଖଳ ନୁହେ । ଯଦିଓ ଚାକର 
ଟୋକା ହର୍ଷା ତାକୁ ମୋଡ଼ାଘଷା କଲାବେଳେ ସେ ଉଲୁସି ଉଠିଛି ସମଲିଙ୍ଗୀଧର୍ମିତାରେ 
କେଇଟି ମୁହୁଇ । ସଚ୍ଚରିତ୍ରତା ପାଇଁ ସେ ୦ Log Cabin to White House 
ପୁସ୍ତକ ଖଶ୍ତିଏ ଛାତ୍ର ଅବସ୍ଥାରେ ପୁରସ୍କାର ପାଇଥୁଲା । ତାକୁ ସେ ଅକ୍ଷରେ ଅକ୍ଷରେ 
ପାଳନ କରିଛି । ସ୍ଵାଧୀନ ଭାରତର ଅମଲାତାନ୍ତିକ ବ୍ୟୁହରେ ରହି ଏକ ନିଆରା 
‘ହାଇଟ୍‌ ହାଉସ୍‌ 'ରେ ବଳୀଦତ୍ତ ଦାନାପାଣିର ବିଜୟଧ୍ବଜା ଉଡ଼ାଇଛି । ଅଥଚ ସେଇ 
ମହାର୍ହ ସୌଧ ଭିତରେ ଆଉ ଜୀବନ ନାହିଁ, ଜୀବନର ସ୍ଵାଦ ନାହିଁ । ସେ ପାଲଟି 
ଯାଇଛି ମ୍ୟାକ୍ରବେଥ୍‌ । ମହାପାତ୍ରବାବୁ ବଳୀଦତ୍ତର ପ୍ରଥମ ପ୍ରମୋଶନ୍‌ ପରେ ତାକୁ 
ବଧେଇ ଜଣେଇଥୂଲେ, Macbeth କୁ ଯେପରି Witch ( ଅଦୃଶ୍ୟ ପ୍ରେତଶକ୍ତି )ମାନେ 
ତାର ସୁନେଲି ସଂସ୍ଥିତିର ରହସ୍ୟମୟ ସୂଚନା ଦେଇଥୂଲେ । “ଆପଣ ହି ଦିନେ ଏ 
କମ୍ପାନୀର ଜଣେ ବଡ଼ ସାହେବ ହେବେ, ବ୍ୟବସାୟ ଚଳାଇବେ, ହେଇଲ୍‌ ମ୍ୟାକ୍‌ 
ବେଥ୍‌, ହେଇଲ୍‌ କଡ଼ର୍‌, ହେଇଲ୍‌ ଗ୍ଲାମିସ୍‌, ଦି ଗ୍ରେଟେଷ୍ଟ ଇଜ୍‌ ୟେଟ୍‌ ଟୁ କମ୍‌ - ହାଃ 
ହାଃ - ।”? (ପୃ.୧୦୨) ସେକୁପିଅର୍ଙ୍କ ମାକ୍ବେଥ? ନାଟକର ପ୍ରଥମ ଅଙ୍କର 
ତୃତୀୟ ସିନ୍‌ ବା ଦୃଶ୍ୟରେ Witch ମାନଙ୍କର ସମ୍ବର୍ବନା ଓ ଭବିଷ୍ୟତ୍‌ ବାଣୀ ଏଇ 
ପ୍ରକାରେ ଥଲା - 


Jst Witch All Hail to Macbeth 
Hail to Thee, Thane of Glamis 


2nd Witch- Hail to Thee. Thane of Cawdor 


All - All hail Macbeth. that shall be king hereafter. 

ଦାନାପାଣି ଜା ଞମ 


ବାସ୍ତବିକ୍‌ ବଳୀଦତ୍ତ ଅଣଚାଳିଶ ବର୍ଷରେ ସେଇ ° ଗ୍ରେଟେଷ୍ଟୀ କୁ ପାଇଛି, ମାକ୍ବେଥ 
ଯେପରି ରାଜା ଡନ୍ନକାନନଙ୍କ ପ୍ରତି ଆନୁଗତ୍ୟ ଦେଖେଇ ଗ୍ଲାମିସ୍‌ ଓ କଡ଼ରର୍‌ ଥାନ୍‌ 
ବା ଅ୍ଲ ପଦବୀ ପାଇ, ପରିଶେଷରେ ରାଜାଙ୍କୁ ହତ୍ୟାକରି ‘ଗୋଲଲେନ ରାଉଣ୍ଡଂ 
ବା ରାଜା ହୋଇଛି, ସେହିପରି ବଳୀଦଉତ କାହାକୁ ହତ୍ୟା ନ କରି ନିଛକ ଖୁସାମତି, 
ବିଚକ୍ଷଣ କର୍ମତପୂରତା ଓ ନିଜ ପୁରୁଷପଣିଆକୁ ହତ୍ଯାକରି ଓ ନିଜ ସ୍ତ୍ରୀକୁ ଆୟୁଧକରି 
ପ୍ରାୟ ତିରିଶ ବର୍ଷ ଆଗରୁ ଞ୍ଜିଲ୍‌ସନ୍ନ ସାହେବ (ପୃ. ୧୪୩) ଦ୍ଵାରା ପରିଚାଳିତ 
ଇଣ୍ଡୋ- ବ୍ରିଟିଶ୍‌ କମ୍ପାନୀର ସର୍ବୋଜ ଅଧ୍ଵକାରୀ ହୋଇପାରିଛି । କିନ୍ଧ ପରାଜିତ 
ହୋଇଛି ଡେମ୍ପରେ ହଲହଲ ହସକୁରୀ ଦରପଫ୍ୁଟା ପଦ୍ଧଫୁଲଂ ପାଖରେ । ନିଜେ 
ପଦ୍ମତୋଳାଳି ସାଜି ଉବୁଟୁବୁ ଡଙ୍ଗାରେ ଚଢ଼ି “ଯେତେଥର ନାଆ ପେଲି ହାତ 
ବଢ଼ୋଉଛି, ସେତେଥର ହାତପାଆନ୍ତିରୁ ଅଳ୍ପ ଦୂରକୁ ରହି ପଦ୍ମଫୁଲ ମୁଣ୍ଡ ଟୁଙ୍ଗାରିଛି । 
(ପୃ ୧୭୬) ଉପନ୍ୟାସରେ ଅପ୍ରାପ୍ତିର ନିଶା ଓ ପ୍ରାପ୍ତିର ବ୍ୟଥୃତ ଉଦାସୀନତା 
ପାଠକକୁ ପ୍ରାୟ ଆଚ୍ୁନ୍ନ କରି ରଖେ | ଲେଖକ ଜାଣିଶୁଣି ଦାନାପାଣି ଶହ୍ଦକୁ ବିଭିନ୍ନ 
ପରିସ୍ଥିତି ଓ ପରିବେଶରେ ପ୍ରାୟ ଛବିଶ ଥର ଉଲ୍ଲେଖ କରିଛନ୍ତି ଏବଂ ବୋଧହୁଏ 
ସୂଚେଇବାକୁ ଚାହିଁଛନ୍ତି - Man doth not live by bread alone (Old Testament). 


ଉପସଂହାର 


ଉପନ୍ୟାସର ଚରାଭୂଇଁ ବା ବର୍ଣ୍ଣିତ ସ୍ଥାନ ( ଲ୍ୟାଣ୍ଡସ୍କେପ୍‌ )ର ଭୌଗୋଳିକ 
ସ୍ଥିତି ଅସ୍ପଷ୍ଟ ହେଲେ ହେଁ ଓଡ଼ିଶାର ଶିଳ୍ପାୟନର ଆଭାସ ଏଥରେ ଅଛି । ଏହା 
ସଚିବାଳୟ କି କୌଣସି ସରକାରୀ ଦପ୍ତର ବା ପ୍ରତିଷ୍ଠାନ ନୁହେଁ । ମାଳଭୂମିରେ 
ଅବସ୍ଥିତ ଏକ ବିରାଟ ଶିଳ୍ତୋଦ୍ୟୋଗ । କମ୍ପାନୀର କର୍ପୋରେଟ୍‌ ଅଫିସ୍‌ ବା ମୁଖ୍ୟ 
ଦପ୍ତର ଓ ବିଭିନ୍ନ ସ୍ଥାନରେ ଥବା ପ୍ରଶାସନିକ ଦପ୍ତରଗୁଡ଼ିକ ପ୍ରାଚୀନ ବରଗଛମାନଙ୍କ 
ଛାଇ ତଳେ ତିଆରି ହୋଇଛି । ଧାଡ଼ିକି ଧାଡ଼ି ଘର, ଖୋପକୁ ଖୋପ କୋଠରି - 
ହାଉଜାଉ ମଣିଷ - ‘ଥାଳି ମାରିଲେ ଥାଳି ଚାଲିଯିବ ।” (ପୃ ୧୩୮ ) ମୁଖ୍ୟ ଦପ୍ତରଠାରୁ 
ବହ ଦୂରରେ କମ୍ପାନୀର ଫାକ୍ଟ୍ରି ବଡ଼ ବଡ଼ ଚିମନୀ । ସେଠି ହଜାର ହଜାର ଶ୍ରମିକ 
କଞ୍ଚାମାଲ ଏକାଠି କରନ୍ତି । କଳକବୁଜା ଚଳାନ୍ତି । କମ୍ପାନୀର ବିଭିନ୍ନ ଜାଗାରେ ଖଣି, 
ଖାଦାନ, ଡିପୋ, କଞ୍ଚାମାଲ୍‌ ସଂଗ୍ରହ ନିମିତ୍ତ ବହୁ ଆମଦାନୀକ୍ଷେତ୍ର ଚଳଚଞ୍ଚଳ | ଏଇ 
ଯେଉଁ ସହରରେ କମ୍ପାନୀର ବିଜିନେସ୍‌ ହାଉସ୍‌ ଅଛି, ସେହି ସହର ନିଷ୍କଭ, ସେଠି 
ଜୀବନର ସରସତା ଫୁଟେ ନା । ବୋଧହୁଏ ଚାର୍ଲସ୍‌ ଡିକେନ୍ସ ଙ୍କ ବର୍ଣ୍ଣିତ ହାର୍ଡ ଟାଇମ୍‌ସ 

୧୬୪ ଗୋପୀନାଥଙ୍କ ଉପନ୍ୟାସର ମରମ କଥା 


ଉପନ୍ୟାସର କଳିତ ଶିଳ୍ପଚନଗରୀ କୋକ୍ରଟାଉନ୍୍‌ ଭଳି - 'severely workful’ ଏବଂ 
ଏହାର ପରିବେଶ 'state of melancholic madness’. କୋୌକୃଟାଉନ୍‌ର ଶିଳ୍ପ କୋଇଲା 
ଓ ଲୁହାକୁ ନେଇ ଗଢ଼ି ଉଠିଥଲା । ସେଇ ସହରକୁ ଡିକେନ୍ସ 'face of a savage’ 
ବୋଲି କହୁଥିଲେ ଏବଂ ଯେଉଁମାନେ ଯନ୍ତ୍ରବତବ ଶିଳ୍ପ ଉତ୍ପାଦନରେ କାର୍ଯ୍ୟ କରୁଥୁଲେ, 
ସେମାନେ ଆଉ ସାଧାରଣ ମଣିଷ ନ ଥଲେ । ଦାନାପାଣି' ଉପନ୍ୟାସର ଯଥାର୍ଥ 
ଇଂରାଜୀ ଅନୁବାଦ ( The Survivor, Macmillan India Ltd, 1996 ) କରିଥୁବା 
ପ୍ରଫେସର ବିକ୍ରମ କେ. ଦାସ ଉପୋହ୍ରାତରେ ଦାନାପାଣି'ର ng ବିଷୟରେ 
ଉଲ୍ଲେଖ କରିଛନ୍ତି - ' 0 small town - faceless, drab. unromantic’ ଏବଂ 'the 
grey colourless middle-class world of the small town, relentless, petty, 
mean, full of gossip and rumour.’ ସେହିଭଳି ଚିତ୍ର ରହିଛି ‘ଦାନାପାଣି! 
ଉପନ୍ୟାସରେ । ନିର୍ମମ ନିଷ୍କର ନିଥର ଏ ସହର, ˆ “ମଣିଷ ଏଠି ଦାନାପାଣି ଆହରଣ 
କରେ, ଦାନାପାଣି ଅପହରଣ କରେ, ପୁଣି ଦାନାପାଣି ଯୋଗାଏ ଆଉ କାହାକୁ, 
ନୀରବରେ ଭାଉ ବଢ଼େ ବା କମେ, ବଢ଼ିଲା ଭାଉରେ ଭାଲୁଶୋଷାରେ ଟାଣି ହୋଇଯାଏ 
ପରର ଆହରଣ, - ଘରେ ଘରେ ସେହି ଭାତ ଥାଳି ସଜା ହୋଇଛି, ସେମିତି ଗିଲାସେ 
ପାଣି, ଖଣ୍ଡେ ଆସନ, ଅଥଚ ଭାଉ-କିମିଆଁରେ ଲୁପ୍ତ ହୋଇଯାଏ ଭାତଥାଳିର 


ବାରପଣ ।”? (ପୃ. ୧୩୮) 


ଏଭଳି କଳ୍ିତ ସହରର ଉତୁଆଳରେ ଇସ୍କାତ ନଗରୀ ରାଉରକେଲାକୁ କେହି 
କେହି ଉପଲକ୍ଷ ଦିଅନ୍ତି । ଏହା ଏକ ଏତିହାସିକ ଅପଳାପ | କେତେକ ମଧ୍ଯ ‘ଦାନାପାଣି' 
ଉପନ୍ୟାସ ଆଲୋଚନା କଲାବେଳେ ୧୯୫୪ ମସିହାରେ ଲଣ୍ଡନରେ ପ୍ରକାଶିତ H.E. 
Beal (ଯେ ୧ ୯୧୬ ମସିହାରେ ବାଲେଶ୍ବରରେ ମାଜିଷ୍ଟେଟ ଥଲେ)ଙ୍କ ରଚିତ /nian 
1nk ଉପନ୍ୟାସର ନାୟକ କୂପାସିନ୍ଧୁ ମହାନ୍ତିଙ୍କର ରାୟସାହେବ ଉପାଧପ୍ରାପ୍ତି ସହିତ 
‘ଦାନାପାଣି'ର ନାୟକ ବଳୀଦତ୍ତ ଦାସର କମ୍ପାନୀର ବଡ଼ ଅଫିସର୍‌ ହେବା କଥା ମଧ୍ଯ 
ସ୍ମରଣ କରନ୍ତି । ଅବଶ୍ୟ ଏହି ଦୁଇଟି ଉପନ୍ୟାସର ଗଠନ ଶୈଳୀ ଓ ଚାରିତ୍ରିକ ବିଶ୍ଲେଷଣ 
ତଥା କଳାତ୍ମକ ଅବବୋଧରେ ବହୁତ ପ୍ରଭେଦ ରହିଛି । 


ଗୋପୀନାଥଙ୍କ ‘ଦାନାପାଣି ବହୁ ଦିନର ମାନସିକ ପ୍ରସ୍ତୁତିର ଆଲେଖ୍ୟ । 
ହୁଏତ ତାଙ୍କ ଉପନ୍ୟାସଟିର ପାଣ୍ଡଲିପିର ପ୍ରସ୍ତୁତି ପର୍ବ କୋରାପୁଟରେ ରହଣି କାଳରୁ 
ଆରମ୍ଭ ହୋଇଛି । “କିନ୍ତୁ ମୁଁ ଆଶ୍ଚର୍ଯ୍ୟ ହେଲି ଯେ ଅନେକ କର୍ମଚାରୀ ସତେ ଯେପରି 

ଦାନାପାଣି ୧୬୫ 


ତାଙ୍କ ଉପରିକଙ୍କ ନାମ ଗୁଣ ଭଜନ କରୁଥୂଲେ, ଦି ଜଣ ଏକାଠି ହେଲେ ଚାଲେ ଗୁଣ 
ଗାନ, ଜଣେ ଆର ଜଣଠୁ ବଳି ଯିବାକୁ ଚାହେଁ । କାଳେ କିଏ କାହା ନାଁରେ ଉପରିକ 
ଆଗରେ ଫୋଡ଼ିଦେବ ଆପଣଙ୍କର ବଦନାମ କରୁଛି', ବୋଧହୁଏ ସେଥ୍ପାଇଁ ଆଗତୁରା 
ତାଙ୍କର ଗୁଣଗାନ । ଘରେ ଦୃୁଇବନ୍ଧୁ ଏକାଠି ହେଲେ ତାଙ୍କ ଭିତରେ ଚାକିରି କଥା ହିଁ 
ପଡ଼େ, କି ଉପାୟରେ କ”ଣ କଲେ କିଏ ନାଁ କରିବ, ଉପର ଲୋକର ସୁଦୃଷ୍ଟିରେ 
ପଡ଼ିବ ସେହି ଚିନ୍ତା ଓ ଆଲୋଚନା । ଚାକିରିକୁ ଆଧାର କରି ସତେ ଅବା ସେମାନଙ୍କର 
ଜୀବନ, ଆଉ କିଛି ଧ୍ୟେୟ ନୁହେଁ । ... ସେ ସମାଜରେ ମୁଁ ଥଲି ଦର୍ଶକ, ମୋ 
ଉପନ୍ୟାସ “ଦାନାପାଣି” ପାଇଁ ଉପାଦାନ ଆଗ ମତେ ଦେଇଥୁଲା କୋରାପୂଟ ।” 
( “ସ୍ରୋତସ୍ଵତୀ” , ୩ୟ ଭାଗ, ପୃ, ୧୭୩) ଗୋଲାପ ଗଛମୂଳେ ଘୁଷୁରି ଗୁହ ଓ କେନା 
ଗଛମୂଳେ ଘୋଡ଼ା ଗୁହକୁ ଖତ ରୂପେ ବ୍ୟବହାର କରିବା କଥା ସେ କୋରାପୁଟରେ 
ଥୁବାବେଳେ ଜଣେ ଫୁଲବଗିଚାବିଶାରଦ ‘ସୋଡ଼ା ଗୋପୀଂଙ୍କଠାରୁ ଶିଖୁଥୂଲେ । 
““ କେମିକାଲ୍‌ ସାର, ସୋରିଷ ପିଡ଼ିଆ, ରାଶି ପିଡ଼ିଆ, ଗୋବର, ଘୋଡାଲଣ୍ଡି, 
ଘୁଷୁରିଲଶଣ୍ି, ଭିନ ଭିନ୍ନ ଜାତିର ଗଛରେ ଭିନ୍ନ ଭିନ୍ନ ପ୍ରୟୋଗ, ତା” ଛଡ଼ା ମାଟିକୁ ଉର୍ବର 
କରିବା ପାଇଁ ପାହାଡ଼ ତଳ ଖାଲରୁ ସଢ଼ା ପତ୍ରରେ ତିଆରି ହାଲୁକା କଳା ମାଟି, 
କଂସେଇଖାନା ତଳ ଖାଲରୁ ଛେଳି ରକ୍ତ ମିଶିଥୁ୍‌ବା କଳା ମାଟି, ଏପରି ନାନା ଉପାଦାନ 
ସଂଗ୍ରହ କରି ରଖୁଥୁଲି ।” ? (  ସ୍ରୋତସ୍ଵତୀ”, ମୟ ଭାଗ, ପୃ. ୧୮୫) ଲକ୍ଷ୍ୟ କରିବାର 
କଥା “ଦାନାପାଣିଂ ଉପନ୍ୟାସ ଆରମ୍ଭ ହୋଇଛି ନାୟକ ବଳୀଦତ୍ତର ଘୁଷୁରି ଘୁଅ 
ସଂଗ୍ରହ ଅଭିଯାନରୁ । 

ଏ ଦେଶର ସବୁ ପରଜା, ସବୁ ହରିଜନ, ସବୁ ଅମୃତର ସନ୍ତାନ ଓ ଭୁଣାୟିତ 
ଭବିଷ୍ଯତ୍‌ ପାଇଁ ଗୋପୀନାଥଙ୍କର ଏ ହେଉଛି ସର୍ବକାଳୀନ ସାରସ୍ଵତ ଇସ୍ତାହାର । 
ଏହା କେବଳ ଟଗ୍ରେନସସ ଅଫ୍ବ ରାଇସ୍‌ ଆଣ୍ଡ ୱାଟର୍‌ କି ଏ ମର୍ସେଲ୍‌ ଅଫ୍ଘ ଫୁଡ଼୍‌ 
କିମ୍ଭା ବେଆର୍‌ ସବ୍‌ସିଷ୍ଟେନ୍‌ଵସ ଆଣ୍ଡ ୱାଟର” କିମ୍ବା ଏ ଡ୍ରାବ୍‌ ଜର୍ଣ୍ଣ ଟୁ ଦି ରୁମ୍‌ 
ଆଟ୍‌ ଦି ଟପ୍‌' ନୁହେଁ, ବରଂ ଏକ ଅଦୃଶ୍ୟ ସିଡ଼ି। ଧନର, ମାନର, ଅମେଣ୍ଟା 
ପାର୍ଥବ ଶୋଷର ଏ ହେଉଛି ଏକ ଗହିଁତ ଓ ଅନ୍ତଃହୀନ ନିଶୁଣୀ | W.B. Yeats 
ଙ୍କର The Circus Animals Desertion କବିତାର ଦୁଇଟି ଧାଡ଼ିର ଉଦ୍ଧୃତି ଏଠାରେ 
ବୋଧେ ପ୍ରାସଙ୍ଗିକ -ଏ must lie down where all the ladders start / In the 
foul rag-and-bone shop of the heart. ଦାନୀପାଣିର ସିଡ଼ି-ପାହାଚରେ ଚଢ଼ି 
ଚଢ଼ି ଉପରକୁ ଉଠିଲା ବେଳେ ମଣିଷ ତାର ଅଲକ୍ଷ୍ୟରେ କ୍ରମଶଃ କିଛି କିଛି ହରେଇ 


Digitized by srujanika@gmail.com 


୧୬୬ ଗୋପୀନାଥଙ୍କ ଉପନ୍ୟାସର ମରମ କଥା 


ବସେ । ତା ମୁଣ୍ଡରେ ଶିଙ୍ଗ ଉଠେ, ଛୋଟ ଲାଇ୍କୁଡ଼ଟିଏ ତା' ଦେହରେ ଗଜୁରି ଉଠେ 
ଓ ସେ ଶବ୍ଦ କରେ “ମେ ମେଁ ଅର ମେ ।' (ପୃ. ୨୦୩) କେତେବେଳେ ଅବା 
ଆପଣା ଶୋଷାରେ ପ୍ରକାଣ୍ଡ ଭାଲୁ ହୋଇଯାଏ । (ପ୍‌.୧୬୫) ନିଜେ ଆହୁରି 
ଖର୍ବ ହୁଏ, ନପୁଂସକ ପାଲଟେ ଓ ତାଂସ୍ତ୍ୀ ଅନ୍ୟର ଭ୍ରୁଣକୁ ନିଜ ଗର୍ଭରେ ଥାପି, 
ପତିପରମଦେବତାର ପୁରୁଷପଣିଆକୁ ଟିଟ୍ଟିକାର କରେ । ମାର୍କ୍ଵୀୟ ଦାନାପାଣି 
ସଂଗ୍ରହରେ ମେହନତିର ପରାକାଷ୍ଠା ଅଛି । ଶୋଷିତ ବଞ୍ଚତ ଲୁଣ୍ଠିତ ବ୍ୟକ୍ତିମାନସର 
ପ୍ରତିକ୍ରିୟା ଓ ପ୍ରତିରୋଧ ଅଛି । କିନ୍ଧ ତାହା ପ୍ରବଞ୍ଚନା, ପ୍ରତାରଣା ଓ ବିଡ଼ମ୍ବନାରୁ 
ମୁକ୍ତ ନୁହେଁ । ଲେଖକ ସେଇ ବିଭ୍ରାନ୍ତ ମାନସିକତା ଓ ସମ୍ଭାବ୍ୟ ପରିଣତି କଥା 
ଦାନାପାଣି'ରେ ହିଁ କହିଛନ୍ତି - ଆଉ କହିଛନ୍ତି ଗୋଟିଏ ଭ୍ରଷ୍ଟ ଲୁନ୍ତକର ଜୀବନର 
ଅହିଶଣ୍ଡା କାହାଣୀ ଯାହାର ' ଦାନାପାଣିର ମୂଲ ତଉଲରେ ସାଫଲ୍ୟ ଖୋଜୁ ଖୋଜୁ 
ଦିନରାତି ବିତିଯାଇଛି, ଆପଣାର ଦେହରେ ଲାଗିରହିଛି ନିଆଁ ।” ଡଃ ସୀତାକାନ୍ତ 
ମହାପାତ୍ରଙ୍କର ବ୍ୟକ୍ତିଗତ ଅନୁଭବ ବେଶ୍‌ ଉଲ୍ଲେଖଯୋଗ୍ୟ : 


"Danapani is not the story of the noble savage or the innocent 
little man gradually getting corrupted by the evil influence of a 
bureaucratic, hierarchical and competitive society. That race is, no 
doubt. there. though it is not as relentless as in the western world. It 
moves through twists and turns, through the dropping of insinuations 
and remarks. through light and shade in the backyard of the mind. It is 
very difficult to sum up the strange. moving power of the novel. It 
would not have been so moving if it was only the story of the 
protagonist's transformation in his quest for power or in search of 
more and better bread. The novel is not that alone. It is much more.” 


— Sitakant Mahapatra, Reaching The Other Shore. 
B.R. Publishing Corporation, Dethi, 1992. 


ଦାନାପାଣି 

ପ୍ରକାଶ କାଳ - ୧୯୫୫ 

ଚତୁର୍ଥ ମୁଦ୍ରଣ - ୧୯୭୮ 

କଟକ ଷ୍ଟୁଡେଣ୍ଟ୍‌ସ୍‌ ଷ୍ଟୋର, କଟକ 
ପୃଷ୍ଠା ସଂଖ୍ୟା - ୩୧୪ 

ଅପହଞ୍ଚ 
[୧୯୬୧] 


କଥାବସ୍ତୁ 


ପ୍ରାୟ ନବେ ପୃଷ୍ଠାର ଏହି କ୍ଷୁଦ୍ଧ ଉପନ୍ୟାସଟି କୋରାପୁଟର ମେଲ୍‌କାବାଡ଼ି 
ଗାର ଗୋଟିଏ କନ୍ଧ ପରିବାରରୁ ଆରମ୍ଭ ହୋଇ ପରିଶେଷରେ ସେଇଠି ହିଁ ସମାପ୍ତ 
ହୋଇଛି । ଏହାର ବ୍ୟାପ୍ତି ବୃତ୍ତାକାର । ମିରିଗିଶିଘ୍ଘା ସରକାରୀ ଚାହାଳି ଘରେ 
ପଢ଼ୁଥିବା ଆଠବର୍ଷର ଶିଶୁ ଟିମା କନ୍ଧକୁ ଉପନ୍ୟାସର ନାୟକ ଭାବରେ ଗୋପୀନାଥ 
ପାଠକ ସମ୍ମୁଖରେ ଉପସ୍ଥାପିତ କରିଛନ୍ତି ଗା ଦାଣ୍ଡରେ, ଠିକ୍‌ ବେଳବୃଡ଼ଟାରେ । 
ସେ ପିନ୍ଧିଛି ସ୍ତଲରୁ ମିଳିଥୁବା ଖାକି ହାଫ୍ର ପ୍ୟାଣ୍ଡ ଆଉ ଖାକି କାମିଳ | “ତାର 
ନାକ ଟିକିଏ ଚେପ୍‌ଟା, ଓଠ ଯୋଡ଼ିକ ମୋଟା, ଗାଲର ତଳେ ଉପରେ ହାଡ଼, 
ନାକତଳଠୁ ଥୋମଣି ଦାଢ଼ଯାକେ ଅଂଶଟି ଉପର ଅଧଵକ ସଙ୍ଗେ ଏକାଧାରରେ ନ 
ଥାଇ ସାମ୍ବାକୁ ଟିକିଏ ଟେକି ହେଲା ପରି ।” ? (ପୃ, ୧୧) 


ଭୀମା କନ୍ଧର ଏକମାତ୍ର ସନ୍ତାନ ଅଢ଼େଇ ହାତ ଉଚ୍ଚା ଆଠ ବର୍ଷର ନାୟକ 
ଟିମା ହାତରେ ଲେଖକ ଡାଙ୍ଗଟିଏ ଧରେଇ ଦୁଇ ଦାଣ୍ଡି ଘରଥବା ଗାଁର ଧୂଳିମଖା 
ଦାଣ୍ଡରେ ଛାଡ଼ି ଦେଇଛନ୍ତି । ସେ ଧୂଳିର ଆସ୍ତରଣ ଉପରେ ଡାଙ୍ଗରେ ଢେଗା ଢେଗା 
କରି ଗାରେଇ ଚାଲିଛି - ପ୍ରଥମେ ଲେଖୁଲା ‘ଆ ଇ ଆ (ଆୟା ଅର୍ଥାତ ବୋଉ), 
ତା'ପରେ ଲେଖୁଲା 'ଆବା' (ଅର୍ଥାତ ବାପା) । ସଞ୍ଜ ହୋଇଆସିଲା । ଲୋକେ 
କାଠ କୃଢ଼େଇ ନିଆଁ ଜାଳିଲେ, ଜଣକ ପରେ ଜଣେ, କି ଟୋକା, କି ବୁଢ଼ା, ଗାଁ 
ସାରା ମାଇପେ ବିସ୍ମୟ -ସତଡୃଷ୍ଣ ନୟନରେ “କଳା ମିଶିମିଶିମୁହା ଟିମାକୁ ଅନୁରୋଧ 
କଲେ ସେମାନଙ୍କର ନା | ଧୂଳିଆ ଦାଣ୍ଡରେ ଲେଖୁଦେବାକୁ ! ଗା ଦାଣ୍ଡ ଭି ହୋଇଗଲା 
ଟିମାର ଅକ୍ଷରରେ । ଟିମାର ଓଡ଼ିଆ ବର୍ଣ୍ଣମାଳା ସେହି ଗୀରେ ଖେଳାଇଦେଲା 
ଆନନ୍ଦର ଢେଉ | ଛାଁକୁ ଛା ସେଇ ଗୀରେ ରାତିଭରି ଉତ୍ସବ ଲାଗିଲା ! ˆ ଜ଼ାମିରି 
କନ୍ଧର ବୁଢ଼ା ହଡ଼ାଟି, ସେଇ ଯେଉଁ ଗୋଟିକର ଲାଚୁଡ଼ ଅଗଟି ନ ଥିଲା, ଦେହଯାକ 
କଳା ଧଳା ହୋଇ ଛଉକା ଛଉକା ସେହି ଗୋଟିକ । ଗୀ ଭୋଜି ପାଇଁ ସେ ମାଉଁସ 
ହେଲା ।'' (ପୃ.୩) ସ୍ଥୀପୁରୁଷ ଅସମ୍ଭାଳ ହୋଇ ନାଚିଲେ, ମଦ ପିଇଲେ | ଟିମାର 
ଅକ୍ଷର ଲେଖା ଓ ପାଠପଢ଼ା ନିରୀହ ଗା ଲୋକଙ୍କ ଆଖରେ ଲେସି ଦେଲା ବିସ୍ମୟ 
ଆଉ ଅସୂମାରି ସ୍ଵପ୍ନ । ଲେଞ୍ଜ୍‌ କନ୍ଧ ଟିମା ଉପରେ ଆଉଜି ପଡ଼ି କହିଲା  ଟିମା, 

୧୬୮ ଗୋପୀନାଥଙ୍କ ଉପନ୍ୟାସର ମରମ କଥା 


ଦେଖୁଚୁଟି ଆମ ଦୁଃଖ, ବାଉଁଶ ଝୁଲିଝୁଲି ମରେ ଆଉ ଆମ ଭଳି ଯେ ପରଜା ସେ 
ବୁଲି ବୁଲି ମରେ । ତୁ ଇ ଏକା ଆମ ଭରସା ।? ( ପୃ.୪) ପାଣ କନ୍ଧ ଯେତେବେଳେ 
ଜଗୁ ପାଢ଼ୀ ସାହୁକାରକୁ ଜମି ବନ୍ଧକ ଦେଲା ସେ ସାକ୍ଷୀ ରୂପେ ନେଇଥିଲା ଟିମାକୁ । 


ସେହି ଆଦିବାସୀ ଅଞ୍ଚଳରେ ସରକାରଙ୍କର ସାମାନ୍ୟ ସହାୟତାରେ ଯାହା ବି କିଛି 
କାମ ହେଉଥାଏ, ଗା ଲୋକେ ଭାବନ୍ତି ଟିମା ଯୋଗୁଁ । 


ଗାଁଠାରୁ ଦେଢ଼ମାଇଲ ଦୂର ମିରିଗିଶିଙ୍ଘା ସରକାରୀ ଚାହାଳିରୁ ପାଠ 
ଶେଷକରି ମେଲ୍‌କାବାଡ଼ିର ଟିମା ବଡ଼ ସ୍ତ୍ଲକୁ ପାଠ ପଢ଼ିଗଲା । ସ୍କୁଲର ଶିକ୍ଷକ 
ଆଲ୍‌୍ପ୍ରେଡ଼୍‌ ୱଲିଅମ୍‌ କେର୍‌କେଟା ଟିମାର ନାମ ରଖୁଲେ କେ (କାତ୍ରାକା କନ୍ଧ ) 
ଟିମାୟା ଦୋରା । କେ.ଟିମାୟା ଦୋରା ବନାମ ଟିମାର ଗାଁକୁ ଆସିବା ଥର ସଂଖ୍ୟା 
କମିଗଲା | ସେ ଆସ୍ତେ ଆସ୍ତେ ସଭ୍ୟ ହେବାକୁ ଲାଗିଲା । ଗୀ ଲୋକେ ଆଶ୍ଚର୍ଯ୍ୟ 
ହୁଅନ୍ତି ତାର ପରିବର୍ଭିତ ଜୀବନଚର୍ଯ୍ୟାରେ- ‘ସେ ପାତିଆରେ ରାଞ୍ଚି ରାମ୍ି ଜିଭ 
ଛେଲେ, ଝାଡ଼ା ଫେରିଗଲେ ପାଣିରେ ଶୌଚ ହୁଏ, ମାଟିହାତ କରେ, ଲଙ୍ଗଳାହୋଇ 
ଗାଧାଏ ନାହିଁ ।' (ପୃ. ୯) ସେ ଆଉ ଗାଁର ଅସଭ୍ୟ ପରିବେଶକୁ ସହ୍ୟ କରିପାରେନା 
- “ଏ ଗାର ଦାଣ୍ଡ ଅପରିଷ୍କାର, ଅର୍ବଦାଉଳିଆ, ଏ ଲୋକଙ୍କର ମୁଣ୍ଡରେ ବେତାଏ 
ଲେଖା ଫୁରୁଫ୍ରୁ ବାଳ, ଉକୁଣୀ, ଲମ୍ବା ଲମ୍ବା ନଖ ତା” ତଳେ କଳା କଳା ହୋଇ 
ଅସନା, ଖାଲି କୌପୁନୀ, ଚିରାକନା, ଅଳିଆ ମସିଆ, ଏହିପରି ଏ ଗାଁର ରୂପ |” 
(ପୃ. ୯) ସାହୁକାରର ଶୋଷଣ, ଜମିବନ୍ଧକ, ସରକାରୀ ଉଦାସୀନତା ବିଷୟରେ 
ଗୀବାସୀ ଯେତେ କହିଲେ ବି ସେମାନଙ୍କର ଭାବୀ-ଉଦ୍ଧାରକର୍ଭା ଟିମା ନୀରବ 
ରୁହେ । ତାକୁ ଲାଗେ ସେ ତା’ ନିଜ ଗାରେ କୁଣିଆ—ଜଣେ ସମ୍ମାନାସ୍ପଦ ଅତିଥୁ । 


ଟିମାକୁ ଉଣେଇଶ ବର୍ଷ ଚାଲିଲା । ସେ ମାଟ୍ରିକ୍‌ ପାସ୍‌ କଲା । କୁଭି, ଓଡ଼ିଆ, 
ତେଲୁଗୁ ଓ ଇଂରାଜୀ ଭାଷାରେ ସାଧାରଣ ଦକ୍ଷତା ଅର୍ଜନ କଲା ¦ ଷାଠିଏ ଟଙ୍କା 
ବେତନରେ ଆଦିବାସୀ କୋଟାରେ ଚାକିରି ବି କଲା । କୁଭି-କନ୍ଧ ପରିବାରରେ 
ବିବାହ ନ କରି ଲେଲିବାଡ଼ିର ତେଲୁଗୁଭାଷୀ ଧୂଆଁପତ୍ର ବ୍ଯବସାୟୀ ନରସିଂଲୁ 
ଦୋରାର ଏକମାତ୍ର କନ୍ୟା ରଜନୀକୁ ଦୁଇହଜାର ଟଙ୍କା ଓ ମଟର ସାଇକେଲ 
ଯୌତୁକ ବିନିମୟରେ ବାହା ହେଲା । ଜାଗତିକ ଓ ମାନସିକସ୍ତରରେ ଟିମାର 
ପରିବର୍ଭନର ତାଳେ ତାଳେ ତା”ବାପ ଭୀମା କନ୍ଧର ବି ପରିବର୍ଭନ ହେଲା । ଭୀମା 
ପୁଅର ଯୌତୁକ ଧନରେ ଅଧୂବକ ଜମିବାଡ଼ି କରି, ଟଙ୍କା କରଜ ଲଗେଇ, ସାଇ 
ପଡ଼ିଶାଙ୍କୁ ଗୋତି କରି, ସେମାନଙ୍କ ଜମି ହଡ଼ପ କରି ବଡ଼ରୁ ବଡ଼ ହେଲା | ଟିମା ବି 

ଅପହଞ୍ଚ ୧୬୯ 


କୁଟ୍ରାଝୋଲା ହାଟ, ପ୍ରୋଡ଼ିଟିକ୍ରା ହାଟ, ବିଭିନ୍ନ ମେଳା ମଉଛବରେ ସମବେତ 
ଆଦିବାସୀମାନଙ୍କ ଗହଣରେ ସେମାନଙ୍କ ଅଭ୍ୟୁଦ୍ଥାନ ପାଇଁ ଓଜସ୍ଵିନୀ ଭାଷଣମାନ 
ଦେଇ ଆପେ ଆପେ ନେତା ପାଲଟିଗଲା । ଲୋକେ ତା'ପଛେ ପଛେ 
ଗୋଡ଼ାଇଲେ । ଟିମା ହେଲା ସେମାନଙ୍କର ସ୍ଵଭାବସିଦ୍ଧ ଦକ୍ଷ ନେତା । ବାରମିଶା 
ସ୍ବପ୍ନର ପ୍ରକୃତ ରୂପକାର ବୋଲି ପରଜା ଲୋକେ ବିଶ୍ଵାସ ଥାପିଲେ । ଟିମା ଜାଣିଥିଲା 
ଯେ ସେ ଆଉ “ˆ ତଳକୁ ଖସିପାରିବ ନାହିଁ । ବଣପାହାଡ଼ ଭିତରେ ସେହି ଦୁଃଖକଷ୍ଟର 
ଜୀଉଣା, - ବାଘ ରୋଗ ଆଉ ପରିଶ୍ରମର ଦାଉ - ସେ ତହିଁରୁ ଉଧୁରି ଆସିଛି, 
ଶିକ୍ଷତ ହୋଇଛି, ସଭ୍ୟ ହୋଇଛି, ସେ ବି ତାର ଆଉ ନୁହେଁ । ...ସେ ସେ- 
ଗୋଠର ହିଁ ନୁହେଁ, ସେ ଦଳର ଚାଳକ ବା ଶାସକ ହୋଇପାରେ ସିନା, ସେଥିରେ 
ମିଶିପାରିବ ନାହିଁ ।”? (ପୃ. ୧୭) 

ପ୍ରତିଷ୍ଠାର ଢେଉ ଉପରେ ସବାର ହୋଇ ଶ୍ଵଶୁରଘରେ ପ୍ରାୟ ଘରଜୋଇଁଆ 
ହୋଇ ରହିଥୁବା ଟିମା ଚାକିରିରୁ ଇସ୍ତଫା ଦେଇ ଲେଲିବାଡ଼ି ଛାଡ଼ି ବଡ଼ ସହରରେ 
ବସାଘର ନେଇ ଏକୁଟିଆ ରହିଲା । ‘ କଳିତ ବିପ୍ଳବୀ ଟିମା' ସହରରେ ସମ୍ମୋଧଵତ 
ହେଲା ‘ଦୋରାଜୀ' ବା ମିଷ୍ଟର୍‌ ଡୋରା ।” ତାର ଖାତିରି ବଢ଼ିଲା | କନ୍ଧନେତାକୁ 
ସହରୀ ଲୋକଙ୍କ ଭୟ ଥୂବାରୁ ସେମାନେ କେ.ଟିମାୟା ଦୋରାକୁ ସବୁ ପ୍ରକାର 
ଆତିଥ୍ୟ ଅକ୍ୁଣ୍ଡିତ ଚିତ୍ତରେ ଦେଲେ । ଟିମାର ମନରେ ସାମୟିକ ବିପ୍ଳବର ବହ୍ନି 
ଜାଗିଉଠିଲା ! ସମ୍ଭାନ୍ତ ପରିବେଶରେ ଭାଷଣ ଦେଇ ସେ ନିଜ ଅଞ୍ଚଳକୁ ଟାଟା ବା 
ରାଉରକେଲାରେ ପରିଣତ କରିବା ପାଇଁ ସ୍ଵପ୍ନ ଦେଖୁଲଲା ଓ ଶୋଷକ ସଭ୍ୟ ସମାଜକୁ 
ଅଙ୍କୁଳି ନିର୍ଦ୍ଦେଶ କରି କହିଲା, ˆ ‘ତୃମେ ଆମକୁ କେଉଁ ପୁରୁଣା କାଳର ଚିଡ଼ିଆଖାନାର 
ଜନ୍ତୁ ପରି ପାଇଛ, ଆମକୁ ଆମର ପୁରୁଣା ବେଶରେ ଦେଖୁବାକୁ ତମକୁ ଭାରି 
ମଉଜ ଲାଗେ, ଆମ ଆଡ଼ର ଝିଅପିଲାଙ୍କୁ ସହରକୁ ଡକାଇ ହଜାର ହଜାର ଲୋକଙ୍କ 
ଆଗରେ ସେମାନଙ୍କୁ ନଚେଇଲେ ତୁମେ ଭାରି ଆନନ୍ଦ ପାଅ । ସେ ବିଚାରୀଏ 
ସେହି ପୁରୁଣା କାଳର ଅଶିକ୍ଷିତ ଧରଣର ଅଧାଲଙ୍ଗଳା ହେଲାପରି ଦିଶୁଥୂବେ । 
ସେଇଥିରେ ଡେଉଁଥବେ, ତୁମେ ଫଟୋ ଉଠାଇ ନେବ, ଛି ଛି କ'ଣ ଯେ ଭାବୁଚ 
ତୁମେ ଆମକୁ । ଆଦିବାସୀ ହୋଇଥୂଲେ କ'ଣ ମଣିଷର ତିନିଟା ଗୋଡ଼ ଥାଏ ନା 
ପାଞ୍ଚଟା ? ଆମେ ଆଜି ଆଦିବାସୀ ହୋଇଛୁ, ତୁମେ କାଲି ଆଦିବାସୀ ହୋଇଥୂଲ ! 
(ପୃ.୩) ସେହି ସଷ୍ଟ ନିର୍ଭୀକ ପ୍ରତିବାଦଟି ଥଲା ଗୋପୀନାଥଙ୍କର ଶୋଷକ ସଭ୍ୟ 
ସମାଜ ପ୍ରତି । ନିଜସ୍ଵ-ଘୃଣୀ ଓ ବ୍ୟଥାରେ ତାଙ୍କର ମାନବଧର୍ମୀ ସଂସ୍କାରବାଦୀ ଓ 

୧୭୦ ଗୋପୀନାଥଙ୍କ ଉପନ୍ୟାସର ମରମ କଥା 


ସଚେତନ ମନଟି ଅସ୍ଥିର ହୋଇ ଉଠିଥୁଲା । ତେଣୁ ସେ ଟିମାକୁ ସାଉଟି ଆଣିଥୂଲେ 
ଶୋଷିତ ନିଷ୍ପେଷିତ ଅବହେଳିତ ଆଦିବାସୀ ସମ୍ପରଦାୟର ଜଣେ ମେସିଆ ରୂପେ । 
ଶିକ୍ଷିତ ଟିମା ହାତରେ ସେ ସମର୍ପି ଦେଇଥୁଲେ ତାର ଅନୁନ୍ନତ ସଂପ୍ରଦାୟକୁ, ଅନ୍ଧକାର 
ଭିତରୁ ଆଲୋକକୁ ଆଣିବା ପାଇଁ, ମଣିଷର ପରିଚୟ ପାଇଁ, ପାହାଡ଼ୀ ମୁଲକରେ 
ଥିବା ଦଳିତ ନିଷ୍ଠେଷିତଙ୍କର ରେନାସା ପାଇଁ କିନ୍ତୁ ନିଜ ତିଆରି ଚରିତ୍ରର ପ୍ରତାରଣାରେ 
ଶେଷକୁ ସେ ହେଲେ ହତବାକ୍୍‌ । 


ଧନୀ ବ୍ୟବସାୟୀ ଗୋଷ୍ଠୀ, କଣ୍ଟାକସର ପ୍ରୀତମ୍‌ ସିଂ, ବାରଭୋଗ୍ୟା ସୁନ୍ଦରୀ 
ଜିଭା ଦେବୀ, ଝୋପଡ଼ିବାଲା, ନରି ବିଶ୍ଵାଳ, ନିୟାମତ ହୋସେନ୍୍‌ ପ୍ରଭୃତିଙ୍କ ସାନିଧ୍ୟ - 
ସାହଚର୍ଯ୍ୟରେ ମେଲ୍‌କାବାଡ଼ି କନ୍ଧ ଗୀର ଟିମା କନ୍ଧ ସହରରେ ହୋଇଉଠିଲା 
ମତୁଆଲ୍‌ | ନିଜ ସ୍ତ୍ରୀ ରଜନୀକୁ ସେ ଭାଷଣ ଦେଇଚାଲିଲା ପ୍ରତି ଚିଠିରେ | ସମ୍ଭାନ୍ତ 
ପରିବେଶରେ ପୁଅର ଆତଯାତର ଫାଇଦା ବି ଟିମାର ବାପ ଭୀମା ନେଲା ଗାରେ । 
ସେଠି ସେ ଭୀମା ସାହୁକାର | ପଞ୍ଚାୟତିରାଜ ଆନ୍ଦୋଳନର ସୂତ୍ରପାତ ସେହି 
ସମୟରେ ହେଉଥାଏ । ଗା ଗାଁରେ ପ୍ରଚାର, ନେତାମାନଙ୍କ ଆଗମନ, କଳକାରଖାନା 
ବସେଇବା ପାଇଁ ଘରୋଇ ଓ ସରକାରୀ ତପ୍ରରତା, ଗାରେ ନେତା କିଏ ହେବ 
ସେଥୁପାଇଁ ବିଭିନ୍ନ ସଂଗଠନ ସଂରଚନା ଇତ୍ୟାଦି ଆଦିବାସୀଙ୍କର ଶାନ୍ତ ପରିବେଶକୁ 
ଅଧକ ବ୍ୟସ୍ତମୁଖର କରିତୋଳିଲା । ଯେତେବେଳେ ଗାଁ ଲୋକଙ୍କ ମନରୁ ଟିମା 
କ୍ରମଶଃ ଅସ୍ପଷ୍ଟ ହୋଇଆସୁଛି, ସେ ସମୟରେ ନିର୍ବାଚନ ଆସିଲା । ଲୋକପ୍ରତିନିଧବ 
ଭାବରେ ନିର୍ବାଚିତ ହେବାକୁ ଟିମା ମନସ୍ଥ କରି ଗୀକୁ ଯେତେବେଳେ ଆସିଲା, 
ବିଭିନ୍ନ ଜନତାମେଳରେ ଲୋକେ ତାକୁ ନେଲାଂ ତୈ ( ବେଶ୍ୟାପୁତ୍ର) ବୋଲି ଭର୍ସନା 
କଲେ ଏବଂ ଟିମାର ଟୋକେଇ ଓ ଶାବଳ ନିର୍ବାଚନ ସଂକେତରେ ଭୋଟ ନ 
ଦେଇ ସେମାନଙ୍କ ସୁଖଦୁଃଖର ସାଥୀ ଭୂୟାକା ହାର୍ଗୁଣା ଓ ତାର ନିର୍ବାଚନୀ ଚିହ୍ନ 
ଶଳପ ଗଛରେ ଅଧକ ଭୋଟ ଦେଇ ତାକୁ ନିର୍ବାଚିତ କଲେ । 


ସପନ-ଘୋଡ଼ାରେ ସୌଦାଗର ବେଶରେ ଚଢ଼ି ଘୂରୁଥବା କେ.ଟିମାୟା 
ଦୋରା ଜୀବନ ସଂଗ୍ରାମରେ ହାରିଗଲା । ଲୋକଚକ୍ଷୁରେ ସେ ରାଜ ( ବିଲେଇ ) | 
‘ସେ ଗୋଟାଏ ଖରାପ ଲୋକର ଡ଼ମା, ତା' ପାଖ ପଶ ନାହିଁ ।' (ପୃ.୮୦) 
ଭୋଟ୍‌ରେ ହାରିଗଲା ପରେ ସହରରେ ଟିମାକୁ ଆଉ କେହି ପଚାରିଲେ ନାହିଁ । 
ସବୁ ମହ ତ୍ୟାଗ କରି ସେ ବଡ଼ ସହର ଛାଡ଼ି ଲେଲିବାଡ଼ି ଶ୍ଵଶ୍ନରଘରକୁ ପଳାଇ 
ଆସିଲା । ତାକୁ ଲାଗିଲା ˆ ଏଥର ସେ ଶାନ୍ତି ପାଇଛି, ଖରା ଝାଞ୍ଜିରୁ ବାହାରି ଚାଲି 


Digitized by srujanika@gmail.com 


ଅପହଞ୍ଚ ୧୭୧ 


ଆସିଛି ଛାଇ ତଳକୁ | ଚାରିପାଖର ସେଇ ବଣ ପାହାଡ଼, ସେହି ଅଖ୍ୟାତ ଭୁଲା 
ଭୁଲା ନିଦୁଆ ନିଦୁଆ ଦେଶ ପୁଣି ତାକୁ ଆନନ୍ଦ ଦେଉଛି ।' (qୂ.୮୩) 


ଶ୍ଵଶୁରଘରେ ବି ଟିମା ଅପଦସ୍ଥ ହେଲା । ଆଉ ପୂର୍ବର ଜ୍ବାଇଁ ଚର୍ଚା ନାହିଁ । 
ତୀବ୍ର ଅବସାଦରେ ଦାଢ଼ି ବଢ଼େଇ ମୁଣ୍ଡରେ ତେଲ ନ ଲଗେଇ ଖାଳି ଗୋଡ଼ରେ 
ନିଜ ସ୍ତ୍ରୀ ରଜନୀକୁ ସାଙ୍ଗରେ ଧରି ସେ ନିଜ ଗୀକୁ ଫେରିଆସିଲା। ଆଉ, ଗୀ 
ଦାଣ୍ଡରେ ଠିଆ ହେଲା ଯେଉଁଠି ସେ ଦିନେ ଗୋଟାଏ ଡାଙ୍ଗରେ ଓଡ଼ିଆ ଅକ୍ଷରଗୁଡ଼ିକୁ 
ବଣପ୍ରଲ ଭଳି ପ୍ରଟେଇ ଗା ଲୋକଙ୍କୁ ଚମକିତ କରି ଦେଇଥୁଲା । ଗାଁ ଲୋକଙ୍କୁ 
ଏଥର ହୃଦୟର ଭାଷା ସେ ଶୁଣେଇଲା - ‘ଆସ ସମସ୍ତିଙ୍କର ସବୁ ଜମି ଏକାଠି 
ମିଶେଇ ଦେବା. ଆହୁରି ଜମି କାଢ଼ିବା, ସମସ୍ତେ କାମ କରିବା, ସମସ୍ତେ ବାଣ୍ଟିବା 
ଆଉ ଖାଇବା ।' ସରଳଚବିଶ୍ନାସୀ କନ୍ଧ ମନରେ ଆଶାର ଇନ୍ଦ୍ରଧନୁ ପୁଣି ଝଲସି 
ଉଠିଲା । ଆପେ ଆପେ ଆରମ୍ଭ ହୋଇଗଲା ଗୀ ଗୋଠର ନାଚ । “ମେଲ୍‌କାବାଡ଼ି 
ଉତ୍ସବ ପାଳିଲା । ଟିମା ଘରକୁ ଫେରିଛି ।” (ପୃ.୮୯) 


ଉପସଂହାର 


ଏ ଥଲା ଗୋପୀନାଥଙ୍କର ଅନ୍ତିମ ଆଶ୍ଧାସନାର ବାଣୀ । ଗୋଟିଏ ଅଦିନିଆ 
ଅନାହୁତ ଉତ୍ସବରୁ ଆରମ୍ଭ ହୋଇ ସେହିଭଳି ଆଉ ଗୋଟିଏ ଅପ୍ରତ୍ୟାଶିତ ଉତ୍ସବରେ 
ଏବଂ ଶିଶୁର ଅକ୍ଷର ଅଭିଜ୍ଞତାରୁ ଆରମ୍ଭ ହୋଇ ମନ୍ତିତ ହୃଦୟର ଆବେଗମୟ 
ସ୍ଥନ୍ଦନରେ ଉପନ୍ୟାସର ଆରମ୍ଭ ଆଉ ଶେଷ । ଜଣେ ଶିକ୍ଷିତ ଆଦିବାସୀର ନିଜ 
ଲୋକଙ୍କ ପ୍ରତି କେତେ ଦରଦ ରହିଛି, ସେଇଭଳି ବ୍ୟକ୍ତି ଭବିଷ୍ୟତ୍‌ରେ ଲୋକପ୍ରତିନିଧୂ 
ହେଲେ କିଭଳି ଜାତି ଓ ଦେଶର ଅଦଭ୍୍ୟୁନ୍ନତିରେ ସାମିଲ ହୋଇପାରିବେ, ତା'ର 
ପରୀକ୍ଷା ନିରୀକ୍ଷା କରିଛନ୍ତି ଗୋପୀନାଥ ‘ଅପହଞ୍ଚଂରେ ! ‘ଅପହଞ୍ଚ 'ର ନାୟକ 
ପହଞ୍ଚପାରି ନାହିଁ ଲକ୍ଷ୍ୟସ୍ଥଳରେ, କିନ୍ତୁ ସେଇ ଲକ୍ଷ୍ୟସ୍ଥଳଟି ଯେ ନିହାତି ଅପହଞ୍ଚ 
ନୁହେଁ, ଲେଖକ ସଂପୂର୍ଣ୍ଣ ପ୍ରତାରିତ ନ ହୋଇ ଆଶାବାଦୀ ହୋଇଛନ୍ତି ଟିମାର 
ପ୍ରତ୍ୟାବର୍ଭନରେ । ଶିକ୍ଷିତ ପଦାଧବକାରୀ ଆଦିବାସୀମାନଙ୍କ ପ୍ରତି ଗୋପୀନାଥଙ୍କର 
ଏ ଉପନ୍ୟାସଟି ଏକ ଯୁଗୋଚିତ ସତର୍କ ଆହ୍ବାନ | ଖାଲି ‹ ବୁବି, ଚତୁରତା, ବଳ, 
ବିଚକ୍ଷଣତା, ଧନ କଷାକଷି ଲଗାଇ, ବାଦବୁଦିଆ ଲଗାଇ, ପରର ଆଖୁ ଝଲସେଇ 
ଠେଲାଠେଲି ମରାମରି କଟାକଟି ଧକାଧକି ଭିତରେ ଯେଉଁ ମଣିଷ ଉପରକୁ ଉଠେ, 
ଆଗକୁ ମାଡ଼େ, ସେ ହିଁ ଯେ ଜୀବନ କ'ଣ ତା ବୁଝେ, ଅସଲ ମଣିଷ ଜୀବନ ବଞ୍ଚେ, 
ତା'ନ ହେଲେ ତ ଗୋରୁ ପରି!” (ପୃ ୪୭) 

୧୭୨ ଗୋପୀନାଥଙ୍କ ଉପନ୍ୟାସର ମରମ କଥା 


ଏଠାରେ ଉଲ୍ଲେଖଯୋଗ୍ୟ ଯେ ଠିକ୍‌ ଛଅ ବର୍ଷତଳେ ଲେଖକ ଶିବଭାଇକୁ 
ଡୁମ୍ିଗୁଡ଼ାର କନ୍ଧ- ଅନ୍ଧକାର ଭିତରୁ ସାଉଟିଆଣି ତାର ନିଷ୍ପାପ ଶରୀରରେ ବିଶ୍ବପ୍ରେମର, 
ମହାନ୍‌ ଆତ୍ମାର ଜ୍ଯୋତିଃପୁଞ୍ଜ ଖଞ୍ଜି ଦେଇ ତାକୁ ଦୁନିଆ ଆଗରେ ଉଭା 
କରେଇଥୁଲେ । ସେ ଏକ ଆଶ୍ଚର୍ଯ୍ୟ ବର୍ଣ୍ଣାଢ଼୍ୟ ପ୍ରଜାପତି ପରି ଦୁନିଆର ଦାଉଦାଉ 
ନିଆଁରେ ଜଳି ପୋଡ଼ିଗଲା । ମଣିଷଖୁଆ ବାଘର ଶିକାର ହେଲା ! ହୃଦୟକୁ ମନ୍ଷି 
ଦେଇଥିବା ସେଇ ଦୁଃଖଦ ଅନୁଭବକୁ ଗୋପୀନାଥ ଜୀବନସାରା ଭୁଲିପାରି ନାହାନ୍ତି 
ଛଅ ବର୍ଷ ପରେ ସେ ଟିମା କନ୍ଧକୁ ଖୋଜି ପାଇଲେ ‘ଅପହଞ୍ଚ ରେ ସେମିତି ଏକ 
ପାହାଡ଼ଘେରା କନ୍ଧ ଗାଁରେ । କିନ୍ତୁ ଅପହଞ୍ଚ 'ର ନାୟକ ପାହାଡ଼ ଜଙ୍ଗଲରେ ହଜିଲା 
ନାହିଁ, ହଜିଗଲା ସହରର କଙ୍କିଟ୍‌ ଜଙ୍ଗଲରେ, ଦାମୀ ସୁରା ଓ ସାକୀର ସମ୍ଭୋଗରେ, 
ଫୁଲମାଳ ଓ ଫମ୍ପା ବିବୃତିରେ । ଶିବଭାଇ”ରେ ଗୋପୀନାଥ ଖୋଜିଖୋଜି 
ପାଇଥିଲେ ରକ୍ତ-ମାଂସ-ଲଗା ଶିବ କନ୍ଧର ନଳିହାଡ଼ ଖଣ୍ଡେ, ଅଥଚ ' ଅପହଞ୍ଚ ରେ 
ସେ ଫେରି ପାଇଛନ୍ତି କେ.ଟିମାୟା ଦୋରାକୁ ଯାହାକୁ ସହରର କୃତ୍ରିମ ଯଶ ଓ 
ଖ୍ୟାତିର ଟାଣୁଆ କାଗଜବାଘ ଅଧାଖୁଆ କରି ଫୋପାଡ଼ି ଦେଇଛି ମେଲକାବାଡ଼ି 
କନ୍ଧ ଗାଁରେ । ଦେହରେ ସହରୀ ପୋଷାକ ନାହିଁ କି ପାଦରେ ଜୋତା ନାହିଁ । ସେ 
ସେଇ ଟିମାକୁ ଟିମା । ବିବର୍ଣ୍ଣ ଇନ୍ଦ୍ରଧନୁ । ଧରିତ୍ରୀର ମଥାନ ଉପରେ ଗୋଧୂଳିର 
ସ୍ତିମିତ ଲଗ୍ନରେ ଆକାଶରେ ମିଞ୍ଜିମିଞ୍ଜି ହୋଇ ଜଳୁଥ୍‌ବା ଗୋଟିକିଆ ତାରା ଭଳି, 
ଅସ୍ପଷ୍ଟ ଆଲୋକର ଦୁର୍ବଳ ଆଭାସ ଭଳି । 


ଅପହଞ୍ଚ 
ପ୍ରକାଶକାଳ - ୧୯୬୧ 
ପୃଷ୍ଠା ସଂଖ୍ୟା - ୮୯ 


ଆଲୋକ ସାହିତ୍ୟ ପ୍ରତିଷ୍ଠାନ କଟକ- ୨ 


Hope. like the gleaming taper's light. 

Adorns and cheers our way; 

And still as darker grows the night, 

Emits a brighter ray. (Oliver Goldsmith, The Captivity, 11) 

ଲୟବିଲୟ 
[e୯୬୧] 


ପୂର୍ବାଭାସ 

“ଲୟବିଲୟ” ଉପନ୍ୟାସଟି ଗୋପୀନାଥଙ୍କର ଉଛ୍ାସଧର୍ମୀ କଳାକୃତି । 
ଛୟାଳିଶ ପୂରି ସତଚାଳିଶ ଚାଲୁଥୂଲାବେଳେ ଅପହଞ୍ଚ” ଓ 'ଲୟବିଲୟଂ ଉପନ୍ୟାସ 
ଦୁଇଟି ପ୍ରକାଶିତ ହୋଇଛି । ଏହା ପୂର୍ବରୁ ସେ ଏଗାର ଖଣ୍ଡ ଉପନ୍ୟାସ ଓ ଅନେକ 
କ୍ଷୁଦ୍ରଗଳ୍ପ ଲେଖୁସାରିଲେଣି । ଶବ୍ଦର ସମୁଦ୍ର ଭିତରେ ସେ ପୋଖତ ନାବିକ ପାଲଟି 
ଗଲେଣି । ଅଜସ୍ର ସୂର୍ଯ୍ୟୋଦୟ, ସୂର୍ଯ୍ୟାସ୍ତ ଚଢ଼େଇଙ୍କ କାକଳି, ରୁଦରକାନ୍ତ ପ୍ରକୃତିର 
ଶୋଭାବୈଚିତ୍ର୍ୟ, ଦାନାପାଣିର ସଂଘର୍ଷ, ପରାଧୀନ ଓ ସ୍ଵାଧୀନ ଭାରତର ଆର୍ତି, 
ବୃତ୍ତିଜୀବୀଙ୍କର ଅଶୁଭଙ୍କର ଜୀବନଯାତ୍ରା, ସାମାଜିକ ବିବର୍ଭନ, ମୂଲ୍ୟବୋଧର 
ଅବକ୍ଷୟ, ଗ୍ରାମ୍ୟ ସଂସ୍କୃତିର ଅବକ୍ଷୟ, ସହରୀ ସଭ୍ୟତାର ଫମ୍ପା ଆସ୍ତରଣ, ନାରୀ 
ମାନସିକତାର ଉଦ୍ବବେଳନ ଓ ନିଜ ଭିତରେ ଲହଡ଼ି ଖେଳୁଥବା ସାର୍ବଜନୀନ ତିକ୍ତ- 
ମଧୁର ଅନୁଭବ ଓପନ୍ୟାସିକ ଗୋପୀନାଥଙ୍କ ସିସୃକ୍ଷାରେ ଗଭୀର ରେଖାପାତ 
କରିସାରିଥାଏ ! ଅରଣ୍ୟସମୁଦ୍ର ଓ ଜନସମୁଦ୍ରରେ ଅବଗାହନ କରିସାରି ସେ ଏବେ 
ପୁରୀଧାମର ମହୋଦଧକୁ ନିଜେ ସାମ୍ପା କରିଛନ୍ତି, ସ୍ବର୍ଣ୍ଣ ବେଳାଭୂଇରେ ବିହ୍ନଳ 
ପାଦ ଥାପିଛନ୍ତି, “ନାନା ଭାଷାରେ ଏକମୁହା ଉଛୁଳା ଆବେଗର 'ତୁମୂଳ 
ଉଚ୍ଚାଟନମୟ” ଜଗନ୍ନାଥଙ୍କୁ ଦେଖୁଛନ୍ତି ଚିଆଁ “ଚେତନାରେ ଓ ସପନରେ ପହଁରି 
ପହଁରି । ନଂ ବର୍ଷତଳେ ସେ ଲେଖୁଥଲେ ଚରାହୁର ଛାୟା” | ଗୋଟାଏ ଅପଶକୁନର 
ଛାଇ ତାଙ୍କ ମାନସ କନ୍ୟା ସତୀର ପିଛା ଧରିଥଲା ସେତେବେଳେ ! ସେଇ ଛାଇଟି 
ଥିଲା କଲିକତା -କଲମିକରା ଛାଇ | ଫଳରେ ସମୁଦ୍ରରେ ଜଳପରୀ ଭଳି ଅଳସ 
ବିଳାସରେ ଲହଡ଼ି ଭାଙ୍ଗି, ବାଲୁବନ୍ତ କଡ଼ରେ ଅଯାଚିତ ପ୍ରୀତି-ସୁଭେନିର୍‌ ରଙ୍ଗରଙ୍ଗର 
ଶାମୁକା ଫିଙ୍ଗି, ଉଚ୍ଛଳ-ଜଳଧୂବର ଭାବତରଙ୍ଗକୁ ନ ବୁଝି, ଓଲଟି “ନିଜକୁ ନିଜଠୁ 
ଛିଣ୍ଡେଇ, ଆକାଶର ଜହୁକୁ ଓଟାରି ବିଦାରି” ସମୁଦ୍ରରେ ଫିଙ୍ଗିଦେବାର ଅନ୍ତର୍ଜଳି 
ଆସ୍ୃହା ରଖୁ ଓ ପରିଶେଷରେ ବଡ଼ଦେଉଳ ପ୍ରତି ଅନାସକ୍ତା ହୋଇ ଗୋପୀନାଥଙ୍କ 
ସତୀ ବାହୁଡ଼ି ଯାଇଥୁଲା ଅପ୍ରତ୍ୟାଶିତ ଭାବରେ ! ଏ ଥୁଲା ଓଡ଼ିଆ ଝିଅର ବିଡ଼ମ୍ବନା, 
ଆଉ ଅଧୁକ ବିଡ଼ମ୍ବନା ଥିଲା ଲେଖକଙ୍କର | 

୧୭୪ ଗୋପୀନାଥଙ୍କ ଉପନ୍ୟାସର ମରମ କଥା 


ସ୍ରଷ୍ଟାମାନସ ପୁଣି ବୋଧହୁଏ ମନ୍ତ୍ର ହୋଇଥଲା । ୧୯୫୪ ଶେଷରୁ ପ୍ରାୟ 
ଦଇବର୍ଷ ଲେଖକ ପୁରୀରେ ଜିଲ୍ଲାବୋର୍ଡ ସ୍ପେସାଲ୍‌ ଅଫିସର୍‌ ଭାବରେ କାର୍ଯ୍ୟ କରିଥୁଲେ । 
ଏଇ ଦୁଇ ବର୍ଷର ରହଣିର ସାରସ୍ଵତ ସ୍ଵଯୋଗ ନେଇ ମନନ:ଂସ୍ମରଣର ସାଧନ- 
କୌଶଳ ବିନିଯୋଗ କରି ଓ କାବ୍ୟ-ଭାଷା (1 ¡ଧୀ ନ) ପ୍ରୟୋଗ କରି ଏକ 
ପ୍ରକାର ସମାଧୁଵସ୍ଥ ହୋଇ ଲୟଯୋଗରେ ସେ ରଚନା କଲେ ‘ଲୟବିଲୟ” । ଲେଖକ 
ନିଜେ 'ଲୟବିଲୟ” ଉପନ୍ୟାସ ସମ୍ପର୍କରେ କହିଛନ୍ତି - "1 was the result of a 
sustained, meditative mood, a mood of sadhana, in which the 
supersensory and the spiritual came into play" (Reaching the Other 
Shore, p. 19) ଦଇଶହ ପଞ୍ଚାବନ ପୃଷ୍ଠାର ଏଇ କାବ୍ୟୋପନ୍ୟାସଟି ଗୋପୀନାଥଙ୍କର 
ଅମରକୀରଉି । ଏଇ ଉପନ୍ୟାସର ଆଧ୍ଯାତ୍ମିକ ଓ ଅତୀନ୍ଦ୍ରିୟ ଅନୁଭବ ନିଶ୍ଚିତ ଭାବରେ 
ଓଡ଼ିଆ ଉପନ୍ୟାସ ସାହିତ୍ୟରେ ନିଜର ସ୍ଵାତନ୍ତ୍ଯ ଦାବି କରେ । ଶ୍ରୀକ୍ଷେତ୍ରର ତଥା 
ଓଡ଼ିଆ ଜାତିର ଏଇ ଉପନ୍ୟାସଟି ଏକ ସାଂସ୍କୃତିକ ତୋରଣ । ଉପନ୍ୟାସର ପାତ୍ରଗଣ 
ସୀମିତ ଓ ଉପନ୍ୟାସର ପରିବ୍ୟାପ୍ତ ସମୟ ମାତ୍ର ତିନି ଦିନ । ଏହାର ଲ୍ୟାଣ୍ଡ୍‌ସେପ୍‌ 
ଶ୍ରୀକ୍ଷେତ୍ରଠାରୁ ମାତ୍ର ପାଞ୍ଚ ମାଇଲ୍‌ ଦୂରରୁ ଆରମ୍ଭ ହୋଇ ପୂରୀର ସମୁଦ୍ରକୂଳ, ବାଲୁବନ୍ତ, 
ବିସ୍ତୀର୍ଣ୍ଣ ବେଳାଭୂଇ, ସ୍ଵର୍ଗଦ୍ଧାର, ବଡ଼ଦେଉଳ ଓ ସମୁଦ୍ର କୂଳରେ ଥୁବା ହୋଟେଲ୍‌ ଓ 
ରେଳଷ୍ଟେସନ୍‌ ମଧ୍ଯରେ ସୀମିତ ! ଟ୍ରେନ୍୍‌ନରେ ପୁରୀକୁ ଆସୁଥିବା ସର୍ବଭାରତୀୟ 
ତୀର୍ଥଯାତ୍ରୀଗଣ ଓ ଟୁରିଷ୍ଟ ଗାଇଡ଼୍‌, ପୁରୀର ପଣ୍ଡା ଓ ଯାତ୍ରୀଗୁମାସ୍ତା ଏବଂ ରିକ୍ସାବାଲା 
ଓ ଭିକ୍ଷ୍ୁକ ଆଦି ପାତ୍ରପାତ୍ରୀଗଣ ଏଇ ଉପନ୍ଯାସର କାନଭାସ୍‌ରେ ମଧ୍ଯ ରୂପାୟିତ 
ହୋଇଛନ୍ତି । ୧୯୫ ୪-୫୬ରେ ପୁରୀରେ “ଚକ୍ରତୀର୍ଥ ପଛଆଡ଼େ ଗୋଟିଏ ନିଛାଟିଆ 
ବସା”ରେ ରହୁଥିଲାବେଳେ ଗୋପୀନାଥ “‘ଲୟବିଲୟ” ଉପନ୍ୟାସର ଲେଖା ଆରମ୍ଭ 
କରି ସେଇଠି ଶେଷ କରିଥିଲେ । ସେଇ ପୂରୀ ରହଣି ଭିତରେ ବି “ମାଟିମଟାଳଂ 
ଉପନ୍ୟାସର ଲେଖା ଚାଲିଥାଏ । ( ' ସ୍ରୋତସ୍ଵତୀ', ୨ୟ ଭାଗ, ପୃ. ୪) ଡଃ ବିକ୍ରମ 
ଦାସଙ୍କ ଦ୍ଵାରା ଅନୁଦିତ ଏହି ଉପନ୍ୟାସ igh ride Ebb tide (Lark Books. 
1999) ପୁସ୍ତକର ଭିତର ମଲାଟରେ ପ୍ରମାଦବଶତଃ ୧୯ ୫୬ ମସିହାରେ 'ଲୟବିଲୟ 
ଉପନ୍ୟାସ ପ୍ରକାଶିତ ବୋଲି ଲେଖାଯାଇଛି । ପ୍ରକୃତରେ ଏହା ଓଡ଼ିଆ ସାହିତ୍ଯ 
ବିକାଶ ସହଯୋଗ ସମିତି ଲିମିଟେଡ଼, କଟକ” ସଂସ୍ଥାର ୧୯୬୧ ମସିହାରେ ପ୍ରଥମ 
ଅର୍ଘ୍ୟ । ଏହି ସଂସ୍ଥାର ସଭାପତି ଥଲେ କାଳିନ୍ଦୀ ଚରଣ ପାଣିଗ୍ରାହୀ, ଉପସଭାପତି 
ଗୋପାଳ ଛୋଟରାୟ, ସମ୍ପାଦକ ଡଃ ରାଧାନାଥ ରଥ ଓ ଅନ୍ୟ ସଦସ୍ୟମାନେ ଥଲେ 
ଡ଼ଃ ମାୟାଧର ମାନସିଂହ, ଉଦୟନାଥ ଷଡ଼ଙ୍ଗୀ, ମନୋଜ ଦାସ, ଚିନ୍ତାମଣି ବେହେରା 
ଏବଂ ଗଙ୍ଗାଧର ରଥ | 

ଲୟବିଲୟ ୧୭୫ 


କଥାବସ୍ତୁ 


ବିସ୍ମୟ, କୌତୂହଳ, ତନ୍ମୟତା, ଭାବପ୍ରବଣତା, ଅତୀନ୍ଦିୟ ରମ୍ୟାନୁଭୂତି 
ଓ ଆଧ୍ଯାମ୍ବିକ ପୁଲକ ବହନ କରି ‘ଲୟବିଲୟ ଉପନ୍ୟାସଟି ଶୁଭ୍ରସ୍ପାତ ହୋଇଉଠିଛି । 
ଉପନ୍ୟାସର ଆରମ୍ଭ ‘ପୁରୀ ଆହୁରି ପାଞ୍ଚ ମାଇଲ୍‌ ବାଟ ।” ହାଉଡ଼ା-ପୁରୀ 
ଟ୍ରେନଟି ବୋଧେ ମାଳତୀପାଟପୁର ପାଖାପାଖ୍‌ ହୋଇ ଟିକେ ଧୂମେଇ ଯାଇଛି । 
ବେଳ ରତରତ । ଦୂରରୁ ସମଗରାପାଟର ବିସ୍ତୃତି ଦେଖାଯାଉଛି, ଧନୁ ଆକାରର 
ଦିଗ୍ବଳୟଟି ‘ବଣର କାନ୍ଧପରି' ଓ ଆକାଶଟା ଅଛିଣ୍ଡାଂ ପରି ଦେଖାଯାଉଛି । 
ଟ୍ରେନ୍‌ ଝରକାରୁ ପାଖ ଗାଁ ଗଣ୍ଡା, ଉଚ୍ଚ ପିଣ୍ଡା ଥାଇ ଧାଡ଼ିକି ଧାଡ଼ି ଘର, ଝୋଟି 
ପଡ଼ିଥିବା ମାଟିକାନ୍ମାନ ଚନ୍ଦନଚିତାବୋଳା ଗୋରା ଦେହପରି”, ଗାଁ ପାଖେ 
ଥିବା ଗହଳ ନଡ଼ିଆ ତୋଟା, ଜିକି ଜିକି ପୋଖରୀ ଓ ତା' ଭିତରେ ଥବା ଦୀପଦଣ୍ଡି, 
“ସୁନ୍ଦର ଗଢ଼ଣର ସ୍ତ୍ରୀପୁରୁଷ” “ପ୍ରଭୃତି ଚଳନ୍ତି ଦୃଶ୍ୟ ଭଳି ଦେଖାଯାଉଛି । ଏଇ 
ଟ୍ରେନ୍ନରେ କଲିକତା ନଗରୀରୁ ମାତ୍ର ତିନି ଦିନ ପାଇଁ ପୁରୀ ବୁଲି ଆସିଛନ୍ତି କଲିକତାର 
ଏକ ବଙ୍ଗାଳୀ ପରିବାର । ପୁରୀଭ୍ରମଣ ଉଦ୍ଦେଶ୍ୟରେ ବାହାରିଥୁବା ସେହି ପରିବାରରେ 
ଅଛନ୍ତି ପଚାଶ - ବର୍ଷୀୟ ଜଣେ କିରାଣି ତରୁଣ ରାୟ, ତାର ପନ କାନ୍ତିମୟୀ ଓ 
ଯୁବତୀଝିଅ ଛଳନା । ତରୁଣ ଦୀର୍ଘ ପଚିଶ ବର୍ଷ ଧରି କଲିକତା ମହାନଗରୀରେ 
ଥିବା କୌଣସି ଏକ ଶିଳ୍ପପତିର କାର୍ଯ୍ୟାଳୟରେ କିରାଣି ଚାକିରି କରୁଛି । ତାର 
ବାପା ଭାରତର ପଶ୍ଚିମ ପଟେ ରେଳବାଇରେ ଚାକିରି କରୁଥିଲେ ! ଶୈଶବରେ 
ବାପାଙ୍କ ପାଖେ ଥିଲାବେଳେ ସେ ତାର 'ପିତଳର ସିଧା ବଂଶୀଟି' ବଜେଇ ବଜେଇ 
ଏକୁଟିଆ ବୁଲୁଥାଏ, କାନ ଡେରିଥାଏ କେଉଁ ‘ଅଶୁଣା ସଂଗୀତକୁ । ତରୁଣକୁ 
ପଇଁତ୍ରିଶ ବର୍ଷ ବୟସ ବେଳେ ତା”ବାପାର ମୃତ୍ୟୁ ଓ ତା'ର ତିନି ବର୍ଷ ପରେ ମା'ର 
ମୃତ୍ୟୁ ହୋଇଯାଇଛି । ଏକମାତ୍ର ସନ୍ତାନ ଛଳନା, ଅବିବାହିତା । ତରୁଣର ସ୍ଵାସ୍ଥ୍ୟ ତୃଟିଛି । 
ସାମ୍ପାପଟ ମୁଣ୍ଡବାଳ ଦୁଇକେରା ଧଳା, କାନ୍ଧର ହାଡ଼ ଦେଖାଯାଉଛି, ଦେହର ଚମ 
କୁଞ୍ଚକଞ୍ଚ ଆଉ ପୁଗ୍ଲା । ଗୀଡ଼ଆ ଆଖୁରେ ଚଷମା, ବିଦାକାଠି ପରି ଛାତିହାଡ଼ । 
ପଞ୍ଜାବି ପିଛିଛି । ଧାସରେ ସିଝା ସହରିଆ ମୁହଁ, ଆଶଙ୍କା ଅନିଶ୍ଚିତର ଧ୍ୟାନ ସନ୍ଦେହ 
ସେ ମୁହଁକୁ ଶାଣ ଦେଇଛି, ଚତୁର କରିଛି, କିନ୍ତୁ ମୁହଁ ଦିଶୁଛି କ୍ଳାନ୍ତ !” (ପୃ ୯) 

ତିନି ଦିନ ଛୁଟି ଆଉ ରବିବାର-ଏପରି ଚାରି ଦିନ ସମୟ ବାହାର କରି 
ତରୁଣ ତାର ପରିବାରକୁ ସାଥିରେ ଆଣି ପୁରୀ ଆସିଛି । ଟ୍ରେନ୍‌ କମ୍ପାର୍ଟମେଣ୍ଟରେ 
ଅସଂଖ୍ୟ ଲୋକ । ଝିଅ ଛଳନା ଜନ୍ମ ହେବା ପୂର୍ବରୁ ପଚିଶ ବର୍ଷ ତଳେ ସେ ପନ୍ନୀକୁ 

୧୭୬ ଗୋପୀନାଥଙ୍କ ଉପନ୍ୟାସର ମରମ କଥା 


ସାଙ୍ଗରେ ଧରି ପୁରୀ ଆସିଥୁଲା । ଏହା ହେଉଛି ତାର ଦ୍ଵିତୀୟ ଥର ପାଇଁ ପୁରୀକୁ 
ଯାତ୍ରା । ଆଉ ପାଞ୍ଚମାଇଲ୍‌ ଟ୍ରେନ୍‌ ଯାତ୍ରା ପରେ ସେ ପୁରୀରେ ପହଞ୍ଚବ । ଏଇ 
ପରିବେଶ ତାକୁ ଅତି ଆପଣୀର ଓ ନିଜର ବୋଲି ଲାଗୁଛି । ଆଉ ସେ ଭାବୁଛି 
ସତେକି ‘ସେ ତା” ନିଜ ଘରକୁ ଫେରୁଛି ।? ପୁରୀର ନାଗେଶ୍ଵର -ପୁନାଙ୍ଗ-ଆମ୍ବ- 
ନଡ଼ିଆ ଗହଳି, ‘ ଡଉଲଡାଉଲ ଖାଲି ଦେହରେ କାନ୍ଧରେ ପାଚିଲା ଗାମୁଛାପକା' 
ଶ୍ରୀକ୍ଷେତ୍ରଜୀବୀ, ‘ ପୋଖରୀକୂଳରେ ଧାଡ଼ିହୋଇ ବସି ବାସନ ମାଜୁଥବା? ଓଡ଼ିଆଣୀ 
ବୋହୂ, 'ଫୁଲକଢ଼ି ପରି ମୁଣ୍ଡଟେକିଥବା' ଗୀ ଗାର ସୁନ୍ଦର ଦେଉଳସବୁ ତା'ମନରେ 
ବାରମ୍ବାର ଉଙ୍କି ମାରୁଛି । ଟ୍ରେନ ଝର୍କାବାଟେ ସେ ଦେଖୁଛି ଆକାଶର ଓ ସ୍ଥଳଭାଗର 
ବିରାଟ ବିସ୍ତୃତି। ଏଠି ସୂର୍ଯ୍ୟ ଓ ଆକାଶ ନିଜ ନିଜର ମୁହଁ ଦେଖୁଛନ୍ତି । ପୃଥିବୀ ବି 
“ପ୍ରକାଶ ମାର୍ଗରେ ।” କଲିକତା ଭଳି ‘ବିଶାଳ ସହରର ଅସଂଖ୍ୟ ମହୁଫେଣାମାନଙ୍କ 
ଭିତରୁ” ଗୋଟିଏ ‘ଖୋପରେ? ଅଣନିଃଶ୍ଵାସୀ ହୋଇ ରହୁଥବା ତରୁଣ ପୁରୀ ପାଖରେ 
ଏ ବିସ୍ତୃତି ଦେଖୁ କ୍ରମଶଃ ବିହ୍ଵଳ ହୋଇଉଠୁଛି । ‘ହଠାତ୍‌ ସେହି ବିସ୍ତୃତି ସେକରେ 
ଦୂର ଦିଗ୍ବଳୟରେ ଦିଶିଲେ ଶ୍ରୀଜଗନ୍ନାଥ ମନ୍ଦିର .... ସତେ ଅବା ସେ ଦେଉଳ 
ନୁହେ, ସେ ଗୋଟିଏ ଆତ୍ମାର ରୂପ ।” ‘ଜଗନ୍ନାଥ ! ଜଗନ୍ନାଥ ! ଜଗନ୍ନାଥକୀ ଜୟ 
ଶବ୍ଦରେ ରେଳଡବା ଉନୁଳି ଉଠିଲା । ଆଖୁ ଆଗରେ ଦୈଗ୍୍‌ବଳୟରେ କାହାର 
ଛାୟାରୂପ ପରି ଶ୍ରୀମନ୍ଦିର? ହଠାତ୍ଵ ଉଭା ହୋଇଛନ୍ତି । ପଞ୍ଜାବୀ, କନ୍ନଡ଼, ଗୁଜୁରାତି 
କି ଅହମୀୟ ସବୁ ଯାତ୍ରୀଙ୍କର କଣ୍ଠରୁ ବାହାରି ଆସୁଛି ଗୋଟିଏ ମାତ୍ର ଉଚ୍ଛାସମୟ 
ଶବ୍ଦ 'ଜଗନ୍ନାଥ” । ଲେଖକ ତନ୍ମୟ-ଭାଷାରେ କହିଛନ୍ତି “  ଗୋଟିଗୋଟିକିଆ 
ଜୀବନଟିମାନଙ୍କର କେତେ ସମସ୍ୟା, ସେ ସମାଧାନ ହେଉ ବୋଲି କେତେ ନୀରବ 
କାମନା, କେତେ ଅଭିଳାଷର ଅଞ୍ଜଳି, କେତେ ଦୀର୍ଘନିଃଶ୍ବାସର ମାଜଣୀ, କତିକୁ 
କତି ଦେହକୁ ଦେହ ଘଷି ହୋଇ ଯେ ଯୋଜନ ଯୋଜନ ଦୂର, ଦୂରରେ ସେ ଏକାଠି 
ହେଉଛି, ନଇ ବୋହି ଆସି ମିଶିଛି ସମୁଦ୍ରରେ, ଆଉ ସେହି ତୁମୁଳ ଉଚ୍ଚାଟନମୟ 
ଗର୍ଜନ - ଜଗନ୍ନାଥ ! ଜଗନ୍ନାଥ !”? (ପୃ ୫) ସେଇ ମୁହୁ୍ରେ ଟ୍ରେନ୍‌ରେ ଅବା 
ସର୍ବଭାରତୀୟ ଯାତ୍ରୀଗଣଙ୍କର ମନ ଅପାର ଆନନ୍ଦରେ ଉଛୁଳି ଉଠୁଥଲା, ସ୍ଵାର୍ଥ 
ସତେକି ତରଳିଯାଇ ମୈତ୍ରୀ, ଶାନ୍ତି, ସ୍ଵେହ ଓ ସହାନୁଭୂତିରେ ପରିଣତ 
ହୋଇଯାଉଥୁଲା | 


ତରୁଣର ଅନ୍ତର ଭିତରେ ନୂଆ ଆଲୁଅଟିଏ ଜଳିଉଠିଲା । ତା' ଭିତରର 
“କୁବାରୂପଟି” ହଠାତ୍‌ ସୁନ୍ଦରୀ ପାଲଟିଗଲା । ପାଖରେ ଥୁବା ସ୍ତ୍ରୀ ଓ ଝିଅଠାରୁ ମନେ 

ମନେ ସ୍ଵାଧୀନ ଭାବରେ ସେ ଦୂରେଇଗଲା । ଟ୍ରେନ୍‌ ଆଗକୁ ଆଗକୁ ଚାଲିଛି । 
‘ସଞ୍ଆ' , ‘ଚଢ଼େଇ ଭସାଣ ଆକାଶଂ, 'ତରାଫ୍ୁଟା ଆକାଶ ତାଂ ମନରେ ଅଧବକ 
ଉଦ୍ବବେଳନ ସୃଷ୍ଟି କରୁଛି । ଏବେ ସେ ଭାବୁଛି କାହିଁକି ଧନ୍ଦାଧନ୍ଦୋଳ ଭିଡ଼ ଦୃଶ୍ଚିନ୍ତାରେ 
ଉତ୍‌ କ୍ଷିପ୍ରା ନଗରୀ ( କଲିକତା) ସ୍ଵପ୍ନ ଦେଖେ ପୁରୀକୁ !' 


ଗଛ ଉତ଼ଆଳରେ ରହି ଶ୍ରୀମନ୍ଦିର ଏବେ ଆଉ ଦେଖାଯାଉନି । ଆକାଶରେ 
ଚଢ଼େଇ ଉଡ଼ି ଉଡ଼ି ଯାଉଥାନ୍ତି । କ୍ରମଶଃ ଝାଉଁବଣ, ତାଳବଣ, ବାଲିକୁଦ ଓ ଶେଷକୁ 
ନାଲି ସୁନେଲି କୁହୁଡ଼ି । ଦୂରରେ ପୁଣି ଶ୍ରୀମନ୍ଦିର ଦେଖାଗଲା । ଟ୍ରେନ୍‌ ଭିତରେ 
ଚହଳ ପଡ଼ିଲା ‘ପୁରୀ-ପୁରୀ ।” ତରୁଣ ଅନୁଭବ କଲା “ହଠାତ ଗୋଟାଏ ବିପୁଳ 
ଆନନ୍ଦର ଢେଉ ଆସି ଆଖୁପିଛୁଡ଼ାକେ ତାକୁ ଟେକିନେଲା, ତାର ଅଭାବ ତାର 
ଦୁଃଖ ତାର ବନ୍ଧନ ତାର ଶଙ୍କା ଦକ ଆଉ ମପାଚୁପା ବିଚାର ସବୁଥରୁ ଟେକି 
ଉଠେଇନେଲା ତାକୁ କାହିଁ ଉଞ୍ଚକୁ ।” (ପୃ, ୧୨) ତଥାପି ନଗର ସଂସ୍କୃତିରେ ଅଭ୍ୟସ୍ତ 
ଅନୁଭୂତି ମଝିରେ ମଝିରେ ତାକୁ ବିବ୍ରତ କରୁଥାଏ । ଷ୍ଟେସନ୍ନରେ ପହଞ୍ଚଲା ପରେ ଗାଡ଼ି 
ଭିତରକୁ ପୁରୀପଣ୍ଡାମାନେ ତାର ପରିବାରକୁ ଆତିଥେୟତା ପ୍ରଦାନ କରିବାକୁ ଆଗେଇ 
ଆସିଲେ । ସେ କାହାରିକୁ ସୁଯୋଗ ନ ଦେଇ ନିଜେ ଯାଇ ରିକ୍ସାରେ ବସିଲା । 
“କଜଳ ନାଇଲା ପରି ଆଖ୍‌”, ମୁଣ୍ଡରେ ଟୋପି, ନାକରେ ଫାସିଆ, ଡୋରିଆ 
ଜାମା ଝାଳ ଜୁଡ଼ୁବୁଡ଼ୁ ରିକ୍ରାବାଲା ନାଇଡ଼କୁ ଓ ତାକୁ ‘ସେକରୁ ଜଗନ୍ନାଥ ମନ୍ଦିର, 
ଏକରୁ ମହାସମୁଦ୍ର ଚାହିଁ ରହିଛନ୍ତି ।” ଦିନ ନିଭି ଆସୁଛି । 'ଆଷାଢ଼ର ଧାରା ତଳେ 
ତଳେ ଧରଣୀରେ ଅଙ୍କୁର ଗଜୁରି ଉଠିଲା ପରି ତାଠି ( ତରୁଣଠି) ବି ନାନା ଅଙ୍କୁର 
ଉଠିପଡୁଛି । ସେ ନିଜର ଖୋଳପା ଭିତରୁ ବାହାରି ଆସୁଛି । ନୀଳ ସମୁଦ୍ରର ଧାଡ଼ି 
ଧାଡ଼ି ନୀଳ ତରଙ୍ଗ ଆଉ ସେପାଖର ଉଞ୍ଚ ଶ୍ରୀମନ୍ଦିରକୁ ସେ ନିଜର ବିସ୍ୃତି ଓ ପ୍ରକାଶ 
ବୋଲି ଭାବୃଛି । ‘ତାର ଜାତି ନାହିଁ, ଭାଷା ନାହିଁ, ଦେଶ ନାହିଁ, ସେ ମନୁଷ୍ୟ ।” 
(ପୃ. ୨୨) ସମୁଦ୍ରକୂଳିଆ ହୋଟେଲ୍‌ରେ ଜିନିଷପତ୍ର ରଖୁ ବାଡ଼ିଟିଏ ହାତରେ ଧରି 
ସ୍ତ୍ରୀ ଓ ଝିଅ ସହିତ ତରୁଣ ସମୁଦ୍ରକୂଳକୁ ଆସିଛି । 

ପାହାଡ଼ ଜଙ୍ଗଲ ବର୍ଣ୍ଣନାରେ ଓିପନ୍ୟାସିକ ଗୋପୀନାଥ ଆଗରୁ ଯେଭଳି 
ଚମକ ସୃଷ୍ଟି କରିଥିଲେ ସମୁଦ୍ର ବର୍ଣ୍ଣନାରେ ସେ ବି ସେଇଭଳି ଜଣେ କାବ୍ୟପୁରୁଷ 
ପାଲଟି ଯାଇଛନ୍ତି । କେତେବେଳେ ନିଜ କଣ୍ଠରେ, କେତେବେଳେ ତରୁଣ ରାୟର 
କଣ୍ଠରେ ଆଉ କେତେବେଳେ କାନ୍ତିମୟୀ ଓ ଛଳନାର କଣ୍ଠରେ ଲେଖକ ସମୁଦ୍ଵର 
ସଙ୍ଗୀତ ଗାଇଛନ୍ତି । ତରୁଣକୁ ଲାଗିଛି ସମୁଦ୍ର ଏକ ବାସ୍ତବ ଶରୀର, ମଣିଷର ଦେହ 

୧୭୮ ଗୋପୀନାଥଙ୍କ ଉପନ୍ୟାସର ମରମ କଥା 


ପରି । ଏଇ ତ ସମୁଦ୍ରର ଓଦା ନିଃଶ୍ବାସ ତାର ଚଷମାରେ ମେଘ ଲଗାଇ- 
ଦେଉଛି ।” ସମୁଦ୍ରଦେହର ବିଶିଷ୍ଟ ବାସ୍ନା ସେ ଶୁଙ୍ଘିପାରୁଛି । “ଏକ ପ୍ରକାର ଅତିବାସ୍ତବ 
ଚେତନାରେ ତରୁଣ ରାୟ ପୁଣି ଆକାଶକୁ ଉଠିଗଲା ଏକରୁ ସେକରକୁ, ସମୁଦ୍ର 
ଉପରେ ଯେଉଁ ମାଳ ମାଳ ଚଢ଼େଇ ଉଡ଼ିଯାଉଛନ୍ତି, ତାଙ୍କର ପିଛା ଧରିଲା ।”? (ପୃ 
.୩୨ ) ପୁଣି ତାଂ ଚେତନାରେ ସମୁଦ୍ରର ପ୍ରକାଣ୍ଡ ଦେହଟା ଭାସିଉଠିଛି, ଖେଳୁଛି, ନାଚୁଛି 
... ସମୁଦ୍ର ଉଛୁଳୁଛି, ହେଣ୍ଟାଳୁଛି, ଗର୍ଜୃଛି।” ତାକୁ ଦେଖାଯାଉଛି ସମୁଦ୍ରଟା “ଚିରଯୌବନ, 
ସୁଠାମ, ଲୀଳାୟିତ ଆଉ ସୁନ୍ଦର ।” (ପୃ. ୬୬) ସମୁଦ୍ରର ପ୍ରଣୟିନୀ ସାଜିଛି ବେଳାଭୂମି । 
ସୁଖରେ ଆଖୁବୁଜି ଶୋଇରହିଛି, ମୁହଁରେ ସେଇ ନୀରବ ଅଧାହସ ।' ଅନ୍ଧାର 
ଆଗେଇ ଆସୁଛି, ପ୍ରଣୟୀ ସମୁଦ୍ର ଓ ପ୍ରଣୟିନୀ ବେଳାଭୂମିକୁ ଏକାଠି ଘୋଡ଼େଇ 
ପକାଇବାକୁ ।” ତରୁଣ ରାୟ ପୁଣି ଦେଖୁଛି ‘ସମୁଦ୍ର ମାଡ଼ି ଆସୁଛି, ଛାଡ଼ି ଯାଉଛି, 
ଗେଲ ଲଗାଉଛି, ରହସ୍ୟ କରୁଛି । ଅତର୍କିତରେ ଧାଇଁ ଆସି କେଉଁ ମହିଳାଙ୍କ ପାଦରୁ 
ଚଟି ଛଡ଼ାଇ ନେଇଯାଉଛି, କାହାର ଦାମୀ ଶାଢ଼ିକୁ ଦେଉଛି ଓଦା କରି ।” 
ବେଳାଭୂଇରେ ଅଜସ୍ର ଦୃଶ୍ୟ ଦେଖୁଛି ତରୁଣ ରାୟ | ଏକାସାଙ୍ଗରେ ଏତେ ଗୋଡ଼ 
ଚାଲିଛି, ଏତେ ଆଖୁ ଦେଖୁଛି, ଏତେ ପାଟି କଥା କହୁଛି” ଏବଂ ତା” ସାଙ୍ଗେ 
‘ଜୀବନ ବି ଚହଲି ଚାଲିଛି ।” 


ସେଇ ବେଳାଭୂଇଁରେ ତରୁଣ ଦେଖୁଛି ବୁଢ଼ାବୁଢ଼ୀଃ ଦଳ ଦଳ ଯୁବକ 
ଯୁବତୀ, ଚଣାଭଜା, ଚୀନାବାଦାମଭଜାବିକାଳି, ପଲ ପଲ ଭିକାରୀ, ଅନ୍ଧ, ଛୋଟା, 
କେମ୍ପା, ଗୋଡ଼କଟା, ଫୁଲବିକାଳି, ଶାମୁକା -ଶଙ୍ଂ -ସମୁଦ୍ରଘୋଡ଼ା-ପୋକବିକାଳି, 
ଯକ୍ଷ୍ମାରୋଗୀ, ବତୀଖୁଣ୍ଟ ପାଳଧୁଆ କାଠରେ ତିଆରି ତିନିଫାଳିଆ ମାଛଧରା 
ଡଙ୍ଗା, ପତ୍ର କୁଡ଼ିଆ ଭିତରର ଜାଲ ଓ ଦଉଡ଼ି, ‘ମୁଣ୍ଡରେ ଦେଉଳ ପରି ଗୋଜିଆ 
ଗୋଜିଆ ତାଳପତ୍ର ଟୋପି ନାଇ କୌପୁନୀ ପିନ୍ଧି କଳା ମିଚିମିଚି ଡଉଲଡାଉଲ 
ନୋଳିଆ ଯୁବକଗଣ!, କାଚ ଆଖ୍‌, ଦାଢୁଆ ଥଣ୍ଟ କିଳିକିଳା ବୋବାଳି” କରୁଥିବା 
ଚିଲମାନଙ୍କର ମିଟିଂ ଆଉ ଲୁଣି ବାଲିରେ ଶୁଖୁଆ ଶୁଖା, ନୋଳିଆଙ୍କ ହୁଲି ଡଙ୍ଗାରେ 
'ଜାତିଜାତିକା ମାଛ, ଆଜୁଳରୁ ମୁଣ୍ଡାମଗର ପର୍ଯ୍ୟନ୍ତ” , ସୈନିକ ଯୁଦ୍ଧଭୂମିକୁ ଦେଖ୍ଲା 
ଭଳି? ଓଦାବାଲିର ଅସଂଖ୍ୟ ଟିକିଟିକି କଙ୍କଡ଼ା ଅତି ତରତରରେ ଗାତ ଭିତରେ 
ପଶିଯାଉଛନ୍ତି, ‘ ଭାତହାଶ୍ଡିରେ ପାଣି ଫୁଟିଲା ପରି ଗବଗବ ହୋଇ କଙ୍କଡ଼ା ଗାତରୁ 
ଭୁଟୁକା ବାହାରୁଛି”, ସମୁଦ୍ରପାଣିରେ କୁକୁର ଗାଧୁଆ, ଟିକିଟିକି ଜୀବଜନ୍ତୁ ଟିକିଟିକି 
ବାଲିଗୁଣ୍ଡା ଘୋଷାରି ନେବାର ଦୃଶ୍ୟ, ସମୁଦ୍ର ବାଲିରେ ଅଧାପୋଡ଼ା ଚିତ୍ର ବିଚିତ୍ର 

ଦିଦିଫାଳ! ଶାମୁକା, ‘କାହାର ବିଭା ମୁକୁଟରୁ ଜରି ପନିଲଗା ଶୋଲପଫୁଲ”, ଆଉ 
ତା' ଭଳି ଭ୍ରମଣରେ ଆସିଥିବା ଯୁବତୀମାନେ ସମୁଦ୍ରରେ ସ୍କାନ ପରେ କିପରି ଲୁଗା 
ଠାଏ, ମଣିଷ ଠାଏ, ଏକାଥରକେ ଶୈଶବ ପାଲଟି ଯାଉଛନ୍ତି । କିଏ ଖାତାଭର୍ଜି 
ହଜାରେ ରାମନାମକୁ ଜଳଶାୟୀ କରିବାକୁ ଉଦ୍ୟମ କରୁଛି ତ ଆଉ କିଏ ସମୁଦ୍ରପାଣି 
ଭିତରକୁ ଭୟରେ ନ ଯାଇ ବାଲିମିଶା ଚାଖଣ୍ଡେ ପାଣିରେ ‘ବାଲିଗାଧୁଆ କରୁଛି I 
ବେଳାଭୂଇଁର ଏଇ ଟିକିନିଖୁ ଚିତ୍ର ଗୋପୀନାଥଙ୍କ ତୂଳୀରେ ଜୀବନ୍ତ ହୋଇଉଠିଛି । 


ଛଳନା ସ୍ମରଣ କରେଇ ଦେଇଛି ତା” ବାପାକୁ ଶ୍ରୀଜଗନ୍ନାଥ ଦର୍ଶନ କରିବା 
କଥା- ‘କେତେବେଳେ ଯିବା ? ତାଙ୍କ ଘରକୁ ଆସି ତାଙ୍କ ସଙ୍ଗେ ଦେଖା ହେବ 
ନାହିଁ ?” ସନ୍ଧ୍ୟାଆଳତି ଦର୍ଶନ ପାଇଁ ସପରିବାର ଶ୍ରୀମନ୍ଦିରକୁ ବାହାରିଛନ୍ତି । 
ହୋଟେଲରୁ ବାହାରକୁ ଆସିଲାବେଳେ ଲନ୍ନରେ ଦଶ ଜଣ ଯୁଆନ ଅନ୍ଧାରରେ 
ସମୁଦ୍ଵ ଆଡ଼କୁ ଅନେଇ ଚା” ଆସରରେ ବସି ଗପସପ କରୁଥାନ୍ତି । ତରୁଣ ରାୟ 
ସେମାନଙ୍କୁ ଅତି ଶରଧାରେ ଚାହିଁଲେ, କାଳେ ଝିଅ ଛଳନାପାଇଁ ଏମାନଙ୍କ ମଧ୍ଯରୁ 
ଜଣେ ଯୋଗ୍ୟ ପାତ୍ର ମିଳିଯିବ ବୋଲି । ସେମାନଙ୍କ ଭିତରୁ ହଠାତ୍ବ ଜଣେ ଅଚିହ୍ନା 
ବୟସ୍କ ବ୍ୟକ୍ତି, ମୁଣ୍ଡ ଚନ୍ଦା, ପୁରୁଣା ବନ୍ଧ ପରି ତରୁଣକୁ ସମାଦର ଜଣେଇଲେ | 
ଟୋକାମାନେ ତାଙ୍କୁ ‘ବିମାନ ମାମୁ' , ‘ବିମାନ କକା” ବୋଲି ଡାକୁଥାନ୍ତି । ହୋଟେଲ୍‌ର 
ଖାତାରୁ ସେଇ ବିମାନବାବୁ ତରୁଣ ରାୟର ଚାକିରି, ଦରମା ପ୍ରଭୃତି ଆଗରୁ ବୃଝି 
ନେଇଥାନ୍ତି । ସେ ନିଜେ ଜଣେ ଇନ୍୍‌ସ୍ୟୁରାନ୍‌ସ ଏଜେଣ୍ଟ । ସେ ଜାଣିଛନ୍ତି ତରୁଣ 
ଜୀବନବୀମା କରିବ ନାହିଁ, ଯେହେତୁ ଝିଅ ବାହାଘର ପାଇଁ ବିବ୍ରତ ମାନସିକତାରେ 
ସେ ଅଛି । ବିମାନବାବୁ ସେ ଟୋକାଙ୍କ ବିଷୟରେ ତରୁଣକୁ କହିଛନ୍ତି ଯେ ସେମାନେ 
ସମସ୍ତେ ଫାଡ଼ା, ‘ଉଡ଼ଞଞ? ଓ କେହି ଯୋଗ୍ୟ ପାତ୍ର ନୁହନ୍ତି । ବିମାନବାବୁଙ୍କ ସହ 
ଏଇ ପ୍ରଥମ ପରିଚିତି ପରେ ଝିଅର ବିବାହ ଚିନ୍ତାରେ ଭାରାକ୍ରାନ୍ତ ମନରେ ସ୍ତ୍ରୀ ଓ 

କନ୍ୟାକୁ ନେଇ ତରୁଣ ରାୟ ବଡ଼ଦେଉଳକୁ ଯାଇଛି । ରିକ୍କାରେ ଗଲାବେଳେ ଅନ୍ତର 
ଭିତରୁ ଧୂପ ଉଠୁଥାଏ, ତରୁଣ ରାୟ ନିବେଦନ ନିବେଦନରେ ଆପଣାକୁ ବ୍ୟକ୍ତ 
କରିଯାଉଥାଏ ।” (ପୃ. ୪୧ ) ପ୍ରଭୁଙ୍କୁ ବଢ଼ିଲା ଝିଅଟିର ବାହାଘର କରେଇଦେବାକୁ 
ଗୁହାରି ଜଣାଉଥାଏ | ରିକ୍କାରେ ଯାଉଥ୍‌ବା ତରୁଣ ରାୟର ଜଗନ୍ନାଥଙ୍କ ଉଦ୍ଦେଶ୍ୟରେ 


ଅଶ୍ରୁଳ ନୈବେଦ୍ୟ ସତେକି ଆତ୍ମସମର୍ପଣର ମନ୍ତ୍ରରେ ଅଭିମନ୍ତରିତ । 


‘କଗନ୍ନାଅ, ଜଗନ୍ନାଥ, ଦେଖୁପାରୁଛ ତୁମେ ମତେ ?” ନିଜେ ଲେଖକ 
ଗୋପୀନାଥ ଜୀବନଯନ୍ତ୍ରଣାରେ ଭାଙ୍ଗି ପଡ଼ୁଥିବା ପଚାଶବଷୀୟ ସ୍ଵନ୍ପଧବେତନଭୋଗୀ 
ତରୁଣ ରାୟକୁ ଶ୍ରୀଜଗନ୍ନାଥଙ୍କୁ ଚିହ୍ନାଇ ଦେବାର ଭୂମିକା ନିଭେଇଛନ୍ତି । କାହି 

୧୮୦ ଗୋପୀନାଥଙ୍କ ଉପନ୍ୟାସର ମରମ କଥା 


ନିଖୂଳ ବିଶ୍ଵର ଅର୍ବୃଦ ଅର୍ବ୍ଧଦ ପ୍ରାଣୀମାନଙ୍କ ମଧ୍ଯରେ କ୍ଷୁଦ୍ଧ ନଗଣ୍ୟ ଭଗ୍ନସ୍ଵାସ୍ଥ୍ୟ ହୋଇ 
ଗୋଟିଏ ମନୁଷ୍ୟ, ଏ ବିଶାଳ ସଂସାର ଭିତରେ କେଉଁ ଅଖ୍ୟାତ ଗଳି ଭିତରେ ତାର 
ବସତି । ଦେଖୁପାରୁଛ ପ୍ରଭୁ ସେହି ଧୂଳିକଣାକୁ, ଆଉ ତାର ଦୁଃଖକୁ ?' ସେଇ 
ରିକ୍ସାରେ ବସିରହି ଭାବନା ଭିତରେ ତରୁଣ ରାୟ ଗରୁଡ଼ସ୍ତମ୍ଭ ନିକଟରେ 
ପହଞ୍ଚୁଗଲାଣି ¦ ମନ ଭିତରେ ପୁଣି ଗୁଣୁଗୁଣୁ ହୋଇଛି,  ' ତୁମର ଗରୁଡ଼ସ୍ତମ୍ଭ ତଳେ 
ଯେଉଁ ଲକ୍ଷଲକ୍ଷ ଘିଅଦୀପ ଜଳେ, ତାହାରି ଭିତରୁ ଗୋଟିଏ ନିଭିଲା ନିଭିଲା ସାନ 
ଦୀପଟିଏ, ସେହି ମୁଁ, ତରୁଣ ରାୟ, ଚିହିପାରୁଛ ପ୍ରଭୁ ମତେ ?”” (ପୃ ୪୨) 


ବଡ଼ଦାଣ୍ଡରେ ରିକ୍ସାରୁ ଓହ୍ଲାଇ ସିଂହଦ୍ଧାର ଟପି ‘ଅଗଣିତ ପାଦସ୍ପର୍ଶରେ 
ସାଉଁଳିଆ ହୋଇଥୁବାଂ ବାଇଶିପାହାଚ ଦେଇ “କାଠ ଆଗୁଳୀର ଏପଟ ଘେର 
ଭିତରେ ତା” ପରିବାର ସହିତ ଯାଇ ତରୁଣ ଠିଆହେଲା | ସନ୍ଧ୍ୟା- ଆଳତି 
ଲାଗିଯାଇଥାଏ ! ଚନ୍ଦନ ଅର୍ଗଳିର ସେପାଖର ଦର୍ଶନାର୍ଥୀମାନଙ୍କର କଣ୍ଠରୁ ସମୁଦ୍ରର 
କଳରୋଳ ସେ ଶୁଣିଲା | ତାକୁ ଲାଗିଲା ସତେକି ସେଇ ଭିତିରି-ସମୁଦ୍ରରେ ଆଲୁଅ 
ଭାସୁଛି, ଠାକୁର ଭାସୁଛନି !” ସମୁଦ୍ର ଭଳି ସେଇ ଭାସମାନ ଆଲୁଅ ତାକୁ ଓଟାରୁଛନ୍ତି 
ଓ “ସେ ଥରୁଛି, ତାର ଚେତନା ଭିତରେ ସମୁଦ୍ରର ଜୁଆର ଉଛୁକୁଛି ।” “ଭାବ 
ଅନୁଭୂତିରେ ସେ ଅର୍ଥ କରିବାକୁ ଲାଗିଲା, ଦିଅଁଙ୍କ ଶ୍ରୀମୁଖର ସେହି ସୃକ୍ଷମ ଢାଲୁ ଓ 
ଢେଉରେ ଯେପରିକି କାଳ ଓ ସମୁଦ୍ରର ଛନ୍ଦକୁ ରୂପ ଦିଆ ହୋଇଛି, ଯେଉଁଆଡ଼ୁ 
ଚାହିଁଲେ ବି ତାକୁ ଲାଗିଛି, ସେହି ଆଖୁ ତାକୁ a ।”? (ପୃ.୪୨ ) ତରୁଣ ରାୟ 
ଆଉ ଏବେ ଦେବତା ବିଗ୍ରହ ଦେଖୁ ନାହିଁ, “ସେ ଦେଖୁଛି ଅତି ଆପଣାର ସେହି 
ମନର ମଣିଷକୁ ।' ଆଖୁରୁ ତାର ଲୁହଧାର ନିଗିଡ଼ି ପଡ଼ିଲା । ଅଙ୍ଗେ ନିଭେଇଥବା 
ଦୁଃଖର ଚେତନା ସେଇ ଲୁହଧାରରେ ଗୋଳିହୋଇ ଟପଟପ ଝରିପଡ଼ିଲା ।” ବେଢ଼ା 
ପରିକ୍ରମା କରିସାରି ପୁଣି ଆଉଥରେ ଜଗନ୍ନାଥଙ୍କୁ ଦେଖୁବାକୁ ଚେଷ୍ଟାକଲା । 
ଲୋକଗହଳି ଯୋଗୁଁ ଦୀପ ଜଳଜଳ ଗରୁଡ଼ଖମ୍ବ ପାଖେ ଦଣ୍ଡବତ ହୋଇ ତରୁଣ 
ଲେଉଟି ଆସିଲା ।” (ପୃ ୪୫) 


ହୋଟେଲ୍‌କୁ ଫେରି ନିଜ ବାପା, ଜେଜେବାପା, ଜେଜେମା! ଓ ବଡ଼ଭଉଣୀ 
ସ୍ପର୍ଗତା ମାୟା ଅପା କଥା ତରୁଣର ମନେ ପଡ଼ିଛି । ତା ବାପା ବାର ବର୍ଷ ବୟସରେ 
ଜେଜେବାପା ଓ ଜେଜେମାଂଙ୍କ ସାଙ୍ଗେ ବଳଦଗାଡ଼ିରେ ପୁରୀ ଆସିଥୂଲେ । ଜେଜେମା’ 
ବୋହୂୃହୋଇ ଆସିଲାବର୍ଷ ତାଙ୍କ ଶାଶୂଶ୍ନଶୁରଙ୍କ ସହିତ ମଧ୍ଯ ପୁରୀ ଆସିଥୁୂଲେ ! 
ଶହେ ଚାଳିଶ ବର୍ଷର ଶୁଣା ସ୍ମତି ଚାରଣ କରି ନିଜକୁ ସେ ଦିବଂଗତ ପୂର୍ବପୁରୁଷଙ୍କ 

ଲୟବିଲୟ ୧୮୧ 


ସଙ୍ଗେ ନିଜ ଚେତନା ଭିତରେ ମିଶେଇ ଦେଲା | ତାକୁ ଲାଗିଲା “ସତେ ତ, କେଡ଼େ 
ପାଖରେ ସେମାନେ ତା'ର !' 


ରାତିରେ ହୋଟେଲ୍‌ରେ ସେ ଆଉ ନିଦରେ ଶୋଇପାରି ନାହିଁ। ସେ 
ଅନ୍ଧାରରେ ମିଶି ପଗର ଆଉ ଚାହିଁନି, ଉଛୁଳା ସମୁଦ୍ରରେ ଆଲୁଅର ଢେଉ 
ଗଡ଼ିଲା ଭଳି ସେ ତା'ନିଜ “ ଅନ୍ତରର ଅନ୍ଧାର ଭିତରେ ସନାତନୀ ଜୀବନୀଶକ୍ତି 
ଖୋଜୁଛି ଚିରକାଳ ଆଲୋକକୁ, ଅନୁଭୂତିର ଭାଷା ସ୍ତୁରୁଛି, ଯେ ତୁଣ୍ଡର କଥା 
ନୁହେଁ, ବ୍ୟାକରଣ କି ଶବ୍ଦକୋଷର ନୁହେଁ, ସେହି ସେ ନିଃଶବ୍ଦ ଭାଷା ଯେ ମଞ୍ଜିକୁ 
ଗଜା କରେ, ହୃଦୟକୁ ହୃଦୟରେ ଯୋଡ଼େ ।”? (ପୃ.୫୦) 


ହୋଟେଲ୍‌ର ଅନ୍ୟ ଏକ କୋଠରିରେ କାହାର ଆରଉଁ ଶୁଣି ସେ ଦୌଡ଼ିଯାଇଛି 
ସାହାଯ୍ୟ କରିବାକୁ । ପିଲାଦିନର ସ୍ବେଚ୍ଛାସେବକପଣିଆ କଥା ତାର ମନେପଡ଼ି 
ଯାଇଛି । କିନ୍ତୁ ଏବେ ତାର ସାହାଯ୍ୟକୁ ହୋଟେଲ୍‌ର ସେହି କୋଠରିରେ ଥବା 
ରୁଗ୍ଣ ସ୍ଵାମୀ କି ତା” ସ୍ତ୍ରୀ କେହି ସ୍ଵାଗତ କରି ନାହାନ୍ତି । ସେ ପ୍ରକୃତିସ୍ଥ ହୋଇଛି - 
“ଏମିତି ଏ ଦୁନିଆଟା, ଲୋକେ ତାଙ୍କ ଦୁଃଖରୁ ବି ଭାଗ ଦେବେ ନାହିଁ ।” ସମୁଦ୍ର 
ଗର୍ଜନକୁ କାନ ଡେରି ଶୁଣୁଶୁଣୁ ତରୁଣ ନିଦରେ ଶୋଇଯାଇଛି । 


ସକାଳ ହେଲା । ମୁଗବର୍ଣ୍ଣର ସକାଳ ।” “ସମୁଦ୍ରରେ ଧଳା ହସ 
ଲାଗିରହିଛି ।” ସମୁଦ୍ରରେ ସୂର୍ଯ୍ୟୋଦୟ ଦେଖୁବାକୁ ସମସ୍ତେ ହୋଟେଲ୍‌ରୁ ବାହାରି 
ଆସିଛନ୍ତି । ଛଳନା ସମୁଦ୍ରପାଣି ସାଙ୍ଗେ ଛଳେଇ ହେବାରୁ ତରୁଣ ତାକୁ ସତର୍କ 
କରେଇ ଦେଇଛି । ତାର ମନେ ପଡ଼ିଛି କଲିକତାର ପଡ଼ୋଶୀ ଜିତେନ୍ଦ୍ରବାବୁଙ୍କର 
ମାଟ୍ରିକ୍‌ ପରୀକ୍ଷା ଦେଇଥବା ପୁଅ କଥା ।୧। ସେ କିପରି ପୁରୀ ଆସି ସମୁଦ୍ରରେ 
ବୃଡ଼ି ମଲା ! “ସମୁଦ୍ର କାହାରି ନୁହେ ଟି ?? ତରୁଣ ଓ ସ୍ତ୍ରୀ କାନ୍ତିମୟୀ ପେଟେ 
ପାଣିରେ ଲହଡ଼ି ଭାଙ୍ଗି କୂଳରେ ଆସି ଠିଆ ହେଲେଣି । ନୋଳିଆ ସାହାଯ୍ୟରେ 
ଛଳନା ଏବେ ଯାଇଛି ସମୁଦ୍ରସ୍ମାନରେ । ବଡ଼ ଲହଡ଼ିଟିଏ ତାକୁ ଆଣି ବାଲି ଉପରେ 


ଫୋପାଡ଼ି ଦେଇଛି । ତା ମୁଣ୍ଡବାଳ ଫଟପଡ଼ଛ, ଦେହରେ ଖାଲି ସାୟା ବ୍ଲାଉଜ୍‌, 
ଶାଢ଼ିଟା ବାଲି ସରସର ହୋଇ ଆଉ ଠାଏ ପଡ଼ିଛି, ଦେହରେ ବଥା, ମନରେ 


୧. ଲେଖଜ ପାଟନାରେ ମାଟ୍ରିକ୍‌ ପଢୁଥଲାବେଳେ ତାଙ୍କର ପଡ଼ୋଶୀ ଯତୀନ୍‌ବାବୁ ନାମକ ଜଣେ 
ବଙ୍ଗାଳୀ ଭଦ୍ରଲୋକଙ୍କର ପୁଅ, ତା ସାଙ୍ଗମାନଙ୍କ ସହ ପୁରୀ ଆସି ସଲିଳସମାଧୁ ନେଇଥୁଲା । 
- “ସ୍ରୋତସ୍ଵତୀ” , ପ୍ରଥମ ଭାଗ, ପୂ. ୨୮୭ 

୧୮୨ ଗୋପୀନାଥଙ୍କ ଉପନ୍ୟାସର ମରମ କଥା 


ବେଶି । .... ଛଳନା ଚଞ୍ଚଳ ଉଠିପଡ଼ି ଲୁଗାପଟା ଗୋଟେଇ ସଜାଡ଼ି ଆପଣାକୁ 
ସମ୍ଭାଳିଲା, ତାପରେ ବାପ ଝିଅ ଏକାବେଳକେ କୂଳକୁ ଅନେଇଲେ । ସେଠି ସେହି 
ବଡ଼ ସହରର ଚିଲ ... ସେମାନଙ୍କ ଆଖୁକୁ ସୁଖ ଲାଗୁଛି, ଏଇଠି, ଯେଉଁଠି ଗୁରୁଗମ୍ଭୀର 
ସମୁଦ୍ଵ ଗୋଟିଏ ଅଲିଅଳୀ ଝିଅକୁ ଛେଚି କଚାଡ଼ି ଶାସନ କରୁଛି ।” ସେଇ ଚିଲମାନେ 
ଗଲାକାଲି ବିମାନବାବୁଙ୍କ ସାଙ୍ଗରେ ଥବା ଟହଲିଆ ଦଳ । ଛଳନା ସେମାନଙ୍କୁ 
ଚାହିଁ ଟିକେ ହସିଦେଲା ! ˆ ତାର ଅଠାଳିଆ ବଙ୍କା ହସ ସତେକି ଶୀତଳ କଟୁରୀର 


ଜିକିଜିକି ଦାଢ଼, ସେତିକିରେ ସେ ସେମାନଙ୍କୁ କଳିନେଇ ପାରିଛି, ତାଛୁଲ୍ୟରେ ପିଠି 
ମୋଡ଼ିଦେଇ ପଛଆଡ଼ କରି ଠିଆ ହେଲା ।”? (ପୃ. ୭୧) 


ସେଇ ବେଳାଭୂଇରେ ମାଛ କିଣୁଥିବା ଦୁଇ ଜଣ ବାବାଜୀଙ୍କୁ ଦେଖୁ ତରୁଣର 
ପରିବାର ସେମାନଙ୍କୁ ଭଣ୍ଡ ବାବାଜୀ ବୋଲି ଭାବିଛନ୍ତି । ତରୁଣ ନିଜେ ଜାଲରେ 
ସଦ୍ୟ ଧରା ହୋଇଥୁବା ମୁଣ୍ଡାମଗର ଛୁଆ (ସାର୍କ)କୁ ମ୍ୟାକ୍ଵରେଲ୍‌ ବୋଲି ଭାବି 
ଖୁସି ହୋଇ କିଣିଛି । ବିମାନବାବୁ ତରୁଣର ଅଜ୍ଞତାକୁ ପରଖ ତାକୁ ଏ ବିଷୟରେ 
ଚେତେଇ ଦେଇଛନ୍ତି । ଆଉ ମଧ୍ଯ କହିଛନ୍ତି ଯେ ଯେଉଁ ଦୁଇଜଣ ବାବାଜୀ ମାଛ 
କିଣୁଥିଲେ ସେମାନେ ଗୃହୀ ଆଉ ଇନ୍‌ସୁରାନ୍ସ କରିବା ପାଇଁ ତାଙ୍କ ପାଖକୁ ବାରମ୍ବାର 
ଆସନ୍ତି ବୋଲି । ହୋଟେଲ୍‌ରେ ଖାଇସାରି ମା' ଝିଅ ବିଶ୍ରାମ ନେଇଛନ୍ତି, କିନ ଏ କୁଟିଆ 


ଖରାବେଳେ ତରୁଣ ରାୟ ସମୁଦ୍ବକୂଳକୁ ପୁଣି ଚାଲିଆସିଛି । 


ସାମ୍ପାର ସମୁଦ୍ର ତରୁଣ ରାୟକୁ ଡାକୁଛି । ନବେରୁ ଛୟାନବେ ପୃଷ୍ଠା ଭିତରେ 
ତରୁଣ ରାୟ ସମୁଦ୍ରର ବିଭୋର ସଙ୍ଗୀତ ପୁଣି ଗାଇଉଠିଛି । ଫିକା ନାଲି, ନେଳି ଓ 
ବାଇଗଣି ରଙ୍ଗର ଫେଣ୍ଟାଫେଣ୍ଡି ସମୁଦ୍ର ତାକୁ ଲାଗିଛି ଅନ୍ତ ଢେଉଢେଉକା ପାଠ ଲେଖା 
ସିଲଟ ଓ ‘ସେହି ସିଲଟରେ ଧଳା ଧଳା ହୋଇ କ”ଣ ସବୁ ଲେଖୁ ହୋଇଯାଉଛି । 
ଅଧ ମାଇଲ୍‌ ଦୂରରୁ ଲହଡ଼ି ଆସୁଛି । ପାଣିକୁଦ ଲହଡ଼ି ଅଗରେ ଥବା ‘ଧଳା ଫେଣର 
ଭାଙ୍ଗଣ ରୁପେଲି ନିଆଁ ପରି ।” ଆଗଧାଡ଼ିରେ ଥବା ଲହଡ଼ିର ଚୁନି ଚୁନି ଫେଣ ଅସଂଖ୍ୟ 
“ଟିକିଟିକି ପାଣିଦେଉଳ” ପରି ଆଉ ସେଇ ପାଣି ଦେଉଳଗୁଡ଼ିକରେ ଅଛି ଅସଂଖ୍ୟ 
ଛୁଞ୍ଚକାମ ତାରକସି କାମର କମକୂଟ ।” ସମୁଦ୍ର କୂଳରେ “ସଜଦୁଧ ପରି ଫେଣ 
ଛଳଛଳେଇ ଉଠୁଛି' ‘କଳା ଧଳା ଚକାଚକା ଆଲୁଅ ଅନ୍ଧାର ମିଶାମିଶି ।? ଜୁଆରିଆ 
ସମୁଦ୍ରର ଢେଉ ସତେକି ‘ଅସଂଖ୍ୟ ମାୟାଜାହାଜ'ର ଚିମିନି ଧୂଆଁ, ଥମ ନ ଥୁବା 
ଧାଡ଼ି ଧାଡ଼ି ଜଳପ୍ରପାତ !” ସେଠି ତରୁଣ ଆଉ ସମୁଦ୍ର ଏକୁଟିଆ । ନିଜର ଅସ୍ଥିତ୍ଵ ସେ 
କ୍ରମେ କ୍ରମେ ଭୂଲିଯାଉଛି । ‘ସୋଃହଂ ହଂସଃ” ଭଳି ତାର ଆଉ ସମୁଦ୍ରର ମିଳନ 

ଲୟବିଲୟ ୧୮୩ 


ଘଟୁଛି “ସିନ୍ଧୁରେ ବିନ୍ଧୁ ପରି । ତରୁଣ ରାୟ ସମୁଦ୍ର କୂଳେ ଜୃଳେ ସ୍ଵର୍ଗଦ୍ଧାର ଆଡ଼କୁ 
ଚାଲିଛି । ନିଛାଟିଆ ଦ୍ଵିପ୍ରହରରେ ସମୁଦ୍ର କୂଳରେ ଥବା କୋଠାଘରଗୁଡ଼ିକର ଚୂନ 
ପଲସ୍ତରା ଖସିଯାଇ ରୁମ ଓପଡ଼ା ମଲା କୁକୁଡ଼ା! ପରି ଦେଖାଯାଉଛି । 


ଚେତନାରେ “ପଟିକିଆ ପୋକରା ନାହା ପରି' ତରୁଣ ରାୟ ଅତୀତକୁ 
ଫେରିଯାଇ ନିଜର ସ୍ଵତନ୍ତ୍ର ସତ୍ତା ଆସ୍ତେ ଆସ୍ତେ ହରେଇ ବସିଛି । ତାର କଳ୍ପନାରେ 
ଗଢ଼ା ପାଣିଖଆ ପୋକରା ନାହାଟିଂ ପୁଣି ଆସି ପବିତ୍ର ଶ୍ମଶାନ “ସ୍ବର୍ଗଦ୍ଧାର' ପାଖେ 
ଲାଗିଛି । ଦେଖୁଲା, ଶବଟିଏ ଚିତାଗ୍ମିରେ ଜଳୁଛି, ଆଉ ଗୋଟେ ଶବ ସମୁଦ୍ର ଢେଉରେ 
ଭାସୁଛି । ମଶାଣି ଭିତରୁ ବାହାରି ଆସିଲା ‘ପରିପୂର୍ଣ୍ଣ ଜୀବନମୟ ବଳିଷ୍ଠ ପ୍ରାଣୀ” 
ଟିଏ । ସେ ହେଉଛି ସେଇ ଚୁଙ୍ଛୁଡ଼ିଖୁଆ ବାବାଜୀ ! ‘ଚାଇଁଖରା ପରି ଚାଉଁକିନା ହସିଦେଇ 
ସେ ଶୋଷି ନେଲା ( ତରୁଣ ରାୟର ) ସବୁ ଦମ୍ଭ ସାହସ ।” (ପୃ, ୧୦୦) ବାଗାଚାର 
ତନ୍ତ୍ରର ସମସ୍ତ ଅଭିଚାର କଥା ତରୁଣକୁ ସେଇ ମହାଶ୍ମଶାନରେ କିଛି ସମୟ ଆଛନ୍ନ 
କରି ପକାଇଲା | ସେ ଭୟଭୀତ ହେଲା ଓ ବାବାଜୀକୁ ଦୁଇ ଟଙ୍କା ଦେଇ ତା'ଠାରୁ 
କଲ୍ୟାଣ ଘେନିଲା । ବାବାଜୀ ତରୁଣକୁ ଯୋତା ନ ମାଡ଼ି ସମୁଦ୍ର ତଟରେ ଖାଲିପାଦରେ 
ଯିବାକୁ ପରାମର୍ଶ ଦେଇଛି, କାରଣ ସେଇ ସମୁଦ୍ରବାଲିରେ ନାନକ ବାବାଙ୍କ ମଠ, 
ଜଗନ୍ନାଥ ଦାସଙ୍କର ସାତଲହଡ଼ି ମଠ, ହରିଦାସ ବାବାଙ୍କ ମଠ, “ଦେଢ଼ଶୁର 
ଭାଇବୋହୂ କୂଅ” ଆଉ ଅସଂଖ୍ୟ ସିଦ୍ଧସାଧକଙ୍କର ସାଧନାପୂତ ପ୍ରଚ୍ଛନ୍ନ ସ୍ମଥାରକୀମାନ 
ରହିଛି । ବାବାଜୀ ଠାରୁ ବିଦାୟ ନେଇ ତରୁଣ ରାୟ ହୋଟେଲ୍‌କୁ ଫେରିଆସିଛି । 


କାନ୍ତିମୟୀ ଓ ଛଳନା ହୋଟେଲ୍‌ରେ ଥା'ନ୍ତି । କବାଟ ଦରଆଉଜା, ତରୁଣ 
ପଶିଯାଇ ଦେଖୁଲା ଅଚିହ୍ନା ଯୁବକଟିଏ ସେମାନଙ୍କ ସାଙ୍ଗେ ଗପ ଜମେଇଛି । ସୁଠାମ 
ସ୍ବାସ୍ଥ୍ୟ ହାତଗୋଡ଼ ଗରିଗରି । ତାର ସସ୍ପେହ କୁତୃହଳରେ ଅଚିହ୍ନା ଟୋକାଟି ତରୁଣକୁ 
ଦଣ୍ଡବତ କରି ହସି ହସି ନିଜର ପରିଚୟ ଦେଲା, ‘ମୋ ନାଁ ଅଇଁଠୁ ସାମନ୍ତସିଂହାର, 
ଏଇଠି ପୁରୀ କଲେଜରେ ବି.ଏ. ଫୋର୍ଥ ଇଅର୍‌ରେ ପଢ଼େ ।” ସତ୍ୟବାଦୀ ପାଖର 
ଅଇଣ୍ଡ ସେଇ ହୋଟେଲ୍‌ରେ କାମ କରୁଥବା ତା ଗାଁର ଗୋପାଳ ମିଶ୍ରଙ୍କୁ ଦେଖା 
କରି ଫେରିଲାବେଳକୁ କାନ୍ତିମୟୀ ତାକୁ ଡାକି କଥାଭାଷା ହେଉଥାନ୍ତି । ଛଳନା 
ନିଜ ମୁହଁରେ କୌତୁକ ଫୁଟାଇ ତା ବାପାକୁ କହିଛି, ‘ୟେ ହେଲେ ଅଇଁଠୁ , ୟାଙ୍କ 
ତଳେ ଗୋଟିଏ ସାନଭାଇ ଅଛି, ତାଂନା କଇଁଠ୍‌ । ଅଇଁଠୁ କୁ କଇଁଠୁ ! ସାମନ୍ତ ପୁଣି 
ସିଂହାର ।” ସାମନ୍ତ ଅର୍ଥ ରାଜପୁରୁଷ | ସିଂହାର ଅର୍ଥ ସିଂହ । ଏ ପଶୁରାଜ ! ‘ରାହୁର 
ଛାୟା'ର ମଗର ମହାଶୟ ଭଳି । ଛଳନା ଛଳଛଳେଇ ଉଠିଛି । ତରୁଣ ରାୟ 

୧୮୪ ଗୋପୀନାଥଙ୍କ ଉପନ୍ୟାସର ମରମ କଥା 


ପୁରୀରେ ରହିବା ଦୁଇ ଦିନ ହେଲାଣି । ‘ସୁନାଖାଡ଼ି ପରି? ତରୁଣୀ ଝିଅ ଛଳନାକୁ 
ମୁଗ୍ଧ ବିମୂଢ଼ତାରେ ତରୁଣ ରାୟ ଆଉଥରେ ଚାହିଁଲା ଅଇଠୁ ସାମନ୍ତସିଂହାର ସହିତ । 
“ନା, ଝିଅ ନୁହେଁ, ଝିଅ ନାହିଁ, ବହଳ କଳା ସମୁଦ୍ର ଉପରେ ଧୋବଲା ଢେଉଟିଏ 
ଅଜଣା ଆଲୁଅରେ ଝଳିଉଠି ଫଣା ପରି ଦୋହଲି ଦୋହଲି ଟେକି ହୋଇ ଗଡ଼ି 
ଚାଲିଛି ଅଜାଡ଼ି ହେବାକୁ ... ଚଢ଼େଇ ଉଡ଼ି ଯାଇଛି, ଫୁଲର ପାଖୁଡ଼ା ଝଡ଼ି ପଡ଼ିଛି, 
ସଂଗୀତ ନିସ୍ତନ୍ତ ହୋଇଛି । ଅଇଁଠୁ ସାମନ୍ତସିଂହାର ଚାଲିଗଲାଣି ।”? (ପୃ ୧୧୪) 


ବେଳ ବୁଡ଼ିବାକୁ ପ୍ରାୟ ଅଧ ଘଣ୍ଟାଏ ବାକି । ଦି ଘଣ୍ଟା ବିଶ୍ରାମ ନେବାପରେ 
ପୁଣି ତରୁଣ ରାୟ ପରିବାର ସହିତ ସମୁଦ୍ର କୂଳକୁ ଯାଇଛି । ସମୁଦ୍ର କୂଳେ କୂଳେ 
ମଣିଷଙ୍କ ଗତି ଲାଗି ରହିଛି । ହଠାତ ବେଳାଭୂଇଁରେ ଅଇଁଠୁ ସାମନ୍ତସିଂହାରଙ୍କ 
ସଙ୍ଗେ ଦେଖା ହୋଇଛି । କାନ୍ତିମୟୀ, ଛଳନା ଓ ଅଇଠୁ ପଶ୍ଚିମ ଆଡ଼କୁ ମୁହଁ କରି 
ସମୁଦ୍ର କୂଳେ କୂଳେ ଯାଇଛନ୍ତି | ତଭ ସେମାନଙ୍କ ସାଙ୍ଗେ ନ ଯାଇ ପୂର୍ବ ଦିଗକୁ 
ମୁହଁ କରି ଏକୁଟିଆ ଚାଲିଛି । ତା' ଦେହରେ ଓ ମନରେ ସମୁଦ୍ର ପ୍ରବେଶ କରିଛି । 
ସେ ଜାଗତିକ ବନ୍ଧନରୁ ମୁକ୍ତ ହୋଇଛି । ମନ ଖୁସିରେ ନଇଁପଡ଼ି କିଛି ଶାମୁକା 
ପ୍ରଥମେ ଗୋଟାଇଛି, ଆକାଶକୁ ଚାହିଁ ଗୁଣୁଗୁଣୁ ହୋଇ ଗୀତ ବୋଲିଛି । ନାଲି 
ଟହଟହ ସୂର୍ଯ୍ୟ ଅସ୍ତ ଯାଉଥାଏ । ଗୋଟାଏ ପ୍ରକାଣ୍ଡ ପିଣ୍ଡୁଳା', “ନିଆଁ ଲାଗିଥିବା 
ଘରପରି' , ‘ଜଳନ୍ତା ବୋଇତ ପରି ଓ ‘ଜଳନ୍ତା ଚିତାଗ୍ରି' ପରି ସୂର୍ଯ୍ୟ ସମୁଦ୍ରପାଣିରେ 
ଦବି ଦବି ଯିବା ସେ ଦେଖୁଥାଏ । ପରାକ୍ରମୀ ସୂର୍ଯ୍ୟ ଅସ୍ତ ହେଉଛି । ˆ “ସମୁଦ୍ଵର 
ଫନ୍ଦ ଉପରେ କ୍ଷୀଣ ହୋଇ ଟିକି ନାଲି ବୁନ୍ଦାଟିଏ ହୋଇ ହଜିଗଲା ଯେଉଁ ସୂର୍ଯ୍ୟ ସେ 
ସେହି ଶାଶ୍ଵତ ମରଣର ହିଁ ଅଭିନୟ ଦେଖାଇ ଦେଇ ଚାଲିଗଲା ।” ? (ପୃ ୧୨୦) 
ଆସନ୍ନ ସଂଧ୍ୟାରେ ତରୁଣ “ବାଲି ଚାଲୁଣୀ ଫୁଟାଇ” ତିଆରି ହୋଇଥୁବା 'କଙ୍କଡ଼ାଙ୍କ 
ବସ୍ତି” ଭିତରେ ନିଜକୁ ଗୋଟାଏ ପର୍ବତ ବୋଲି ଭାବିଲା, ଠିକ୍‌ ଲିଲିପୁଟଙ୍କ ଦେଶରେ 
ଗଲିଭର୍‌ ନିଜକୁ ଯେମିତି ଭାବୁଥଲା । ପୁଣି କିଛି ସମୟ ପରେ ଦେଖୁଲା ଜହ୍ନ 
ଆଲୁଅ ପାଣି ପରି ତରଳିଯାଇ ଦର୍ପଣ ହୋଇ ଢେଉ ଉପରେ ଲାଗିଗଲାଣି । 
ଗୋଟିଏ ପ୍ରକାର ଆଲୋକ ଯାଇଛି, ପୁଣି ଅନ୍ଯ ପ୍ରକାର ଆଲୋକ ଆସୁଛି । 
ତରୁଣର ଦୃଢ଼ ପ୍ରତ୍ୟୟ ଆସିଛି । ‘ଜୀବନରେ ଆନନ୍ଦ ଅଛି, କ୍ଷୟ ନାହିଁ ।” ବଡ଼ 
ସହରର ପିଞ୍ଜରାଯନ୍ତ୍ରାରେ ମୂଷା ପରି ଛଟପଟ ହେଉଥୁ୍‌ବା ଡହଡହ ତରୁଣ ରାୟର 
‘ଜୀବନର ଟାଣ ବକଳ” ପୁରୀର ଏଇ ମହୋଦଧ୍‌ୁ ତଟରେ ଝଡ଼ିପଡ଼ିଛି । ସେ ବାଲି 
ଉପରେ ଚିତ୍ଵ ହୋଇ ଶୋଇଯାଇ ଆକାଶର ବଉଦ ଖଣ୍ଡଗୁଡ଼ିକୁ ଚାହିଁଛି । ମାଳମାଳ 
ହଂସରୂପୀ ବଉଦଖଣ୍ଡ ଚାଲିଛନ୍ତି | କ୍ଷଣକପାଇଁ ଅତୀତକୁ ଫେରିଯାଇ କେତେ ବର୍ଷ 

ଲୟବିଲୟ a 


ତଳର ପଡ଼ିଶା ଘରର ଝିଅ ନିର୍ମଳା, ସହକର୍ମୀ ପ୍ରେମେନ୍ଦ୍ରର ଭାରିଯା ପ୍ରତିମା ଓ ତା” 

“ମାନସହଂସର ଅଶରୀରୀ ମାୟା ଯାତ୍ରାପଥର ବିଭିନ୍ନ ଚିତ୍ର ସହିତ ଏଇ ନିର୍ଜନ 
ସମୁଦ୍ରକୂଳରେ ଛପି ରହିଥୁବା ଅସଂଖ୍ୟ 'ଶବହୀନ, ସର୍ଶହୀନ ଛାଇରୂପ' ମାନଙ୍କ କଥା 
ତରୁଣ ଭାବି ବସିଛି । ତାର ନିଘା ପଡ଼ିଛି ଗୋଟିଏ ସୁନ୍ଦରୀ ଚିତ୍ରିତା ରମଣୀ ଉପରେ । 
ସେଇ “କାମନାର ରୂପକୁ ଚାହିଁ ତାର ଯୌନଚେତନା ଏ ବୟସରେ ଗୁମୁରି ଉଠିଛି । 
“ଭୁଲିଯାଇଛି ସେ ବୃଦ୍ଧ ।? ‘ମହାନଗରୀର ମହାନିଶାରେଂ ଜନ୍ମ ନେଇଥବା ସେଇ 
ଅଚିହ୍ନା ଚିତ୍ରିତା ରମଣୀ ‘ଆଶଙ୍କସେ ଯଦଗ୍ରିଂ ତଦିଦଂ ସ୍ପର୍ଶକ୍ଷମଂ ରନୁମ୍‌ ।” ଯାହାକୁ 
ନିଆଁହୁଳାଟିଏ ବା ଛୁଇଁ ହେଉପାରୁ ନ ଥୁବା ଅଗ୍ନିପିଣ୍ଡୁଳା ବୋଲି ଦୂରରୁ ଭାବୁଛି, ସେ 
ତ ସ୍ପର୍ଶଯୋଗ୍ୟା ଜ୍ୟୋତିଷ୍ମତୀ ନାରୀରନୁଟିଏ ! “ପିଆଜ ପାଖୁଡ଼ା ପାଖୁଡ଼ା କରି 
ଛଡ଼ାଇ ଛଡ଼ାଇ ଥୋଇଲା ପରି ସେ ମନେ ମନେ ତାକୁ ( ସେଇ ରମଣୀକୁ) ଛଡ଼ାଇବାକୁ 
ଲାଗିଲା । ଆଗ ହଳଦିଆ ପାଖୁଡ଼ାଟି ପରି ସେହି ଲମ୍ବା କୋଟ୍ଟି, ତାପରେ ଆଉ 
ପରସ୍ତେ, ତାପରେ ଆହୁରି ।”” (ପୃ ୧୩୫) ମନରେ ଉତ୍ତେଜନା ଭରି ଦୋହଲି 
ଦୋହଲି ରାତି ନ'ଟା ପରେ ତରୁଣ ରାୟ ହୋଟେଲ୍‌କୁ ଫେରିଲା । 


ପଶ୍ଚିମ ଦିଗକୁ ମୁହଁ କରି ଯାଇଥ୍‌ବା କାନ୍ତିମୟୀ ବି ଏକୁଟିଆ 
ହୋଇଯାଇଛନ୍ତି । ଅଇଠୁ ଓ ଛଳନା ଗପି ଗପି କାହିଁ କେତେ ଦୂରରେ । କାନ୍ତିମୟୀ 
ସ୍ଵପ୍ନ ଦେଖୁଥାନ୍ତି ଅଇଠୁକୁ ଜ୍ବାଇଁ କରିବା ପାଇଁ । ତାଙ୍କ ଭାବନାକୁ ବାଧା ଦେଇଛି 
ସମୁଦ୍ରପାଣିରେ ଜଣେ ଯୁବକ ସ୍ଵାମୀ ଓ ଯୁବତୀ ସ୍ତ୍ରୀର ସମୁଦ୍ର ଗାଧୁଆର ଦୃଶ୍ୟ । ଦୁର୍ବଳ 
ସ୍ବାମୀଟି ଅନ୍ଧ ପାଣିରେ ଗାଧୋଇ ବଳିଷ୍ଠ ଗଢ଼ଣ ଡେଙ୍ଗା କୌପୀନପିନ୍ଧା ଯୁବକ 
ନୋଳିଆ ସହ ତା” ଯୁବତୀ ସ୍ତ୍ରୀକୁ ସମୁଦ୍ରସ୍ବାନରେ ପଠାଇଛି ! କାନ୍ତିମୟୀଙ୍କର ଅବଦମିତ 
ଯୌନ କ୍ଷୁଧାକୁ ମଧ୍ୟ ଲେଖକ ସେଠି ଠଉରେଇ ପାରିଛନ୍ତି । ଅତୀତରେ କାନ୍ତିମୟୀଙ୍କର 
ଲେଖାଯୋଖାରେ ବ୍ୟାୟାମ କୁସ୍ତିକସରତରେ ଓସ୍ତାଦ ଗୋବିନ୍ଦଭାଇ ଓ ଏବେ ସାମ୍ପାରେ 
ବଳିଷ୍ଠ ନୋଳିଆଙ୍କ କଥା ତାଙ୍କ ମନକୁ ଭାରାକ୍ରାନ୍ତ କରିଛି । ତରୁଣ ରାୟ ଭଳି ସେ 
ବି ସୂର୍ଯ୍ୟାସ୍ତର ବର୍ଣ୍ଣବିଭା ଦେଖୁଛନ୍ତି । 'ପାଣିଗୋଳା ବାଲିର କାଚଦର୍ପଣରେ ଗୋଲାପି 
ସୂର୍ଯ୍ୟାସ୍ତ”, “କଳାମେଘର ଧଡ଼ିରେ ଜଳନ୍ତା ରୁପା ଆଲୁଅ”, “କମଳାଲେନ୍ବୁରଙ୍ଗ ର, 
ଇଟାବର୍ଣ୍ଣର ସୂର୍ଯ୍ୟାସ୍ଥ'ର ନିଆଁକୁ ସେ ଦେଖୁଛନ୍ତି । ପଶ୍ଚିମ ଦିଗରେ ' ଉଗୁଡ଼ା 
ହୋଇଥବା ଜଳନ୍ତା ହାଣ୍ଡି'ଟି କ୍ରମେ କ୍ରମେ ଗୋଟିଏ ଦେଉଳ ଓ ଶେଷକୁ ଛୋଟ 
‘ନାଲି ବିନ୍ଦୁଟିଏ” ପାଲଟି ଉଭେଇ ଗଲାଣି । “ କାନ୍ତିମୟୀଙ୍କ ଦୃଷ୍ଟିରେ ଗୋଟାଏ ପ୍ରକାଶ 
ଶେଷ ହେଲା, ଗୋଟାଏ ପର୍ବର ଉଜୁଆଁ ସରିଗଲା । (ପୃ ୧୪୬) ଜହୁ ଉଇଁବା ଆଗରୁ 

୧୮୬ ଗୋପୀନାଥଙ୍କ ଉପନ୍ୟାସର ମରମ କଥା 


ହୋଟେଲ୍‌କୁ କାନ୍ତିମୟୀ ଫେରିଯାଇ ପୂଣି ଦୋ” ମହଲା ଉପରୁ ‘ଝଲମଲ ସମୁଦ୍ରକୁ 
ଚାହିଁଛନ୍ତି । “କଳା ଦର୍ପଣର ସମୁଦ୍ରୀ ଉପରେ ଜହ୍ନ ପ୍ରତିଫଳିତ ହେଉଛି, ତାଙ୍କୁ ଲାଗୁଛି 
ଜୀବନର ପରମ ସୁଆଦ ହେଉଛି - ଜହୁକୁ, ଅସ୍ତସୂର୍ଯ୍ୟକୁ ଓ ପାଣିପବନକୁ ଖାଲି 
ଖାଇବା, ଠିକ୍‌ ଖାଦ୍ୟ ଖାଇଲା ଭଳି । “ ଚାହୁଁ ଚାହୁଁ ମନ ଭିତର ପହ୍ନମେଇ ଉଠୁଛି । 
ସତେ ଯେପରି ସେ ବାଛୁରୀ ପ୍ରତୀକ୍ଷାରେ ଗାଇ । ଜଗତଯାକର ମଙ୍ଗଳ କରିବା 
ପାଇଁ କ୍ଷୀର ବୋହିଯାଉଛି ।” ? (ପୃ. ୧୪୯) ପୁରୀର ଏଇ ସମୁଦ୍ର ଏଇ ଜହୁରାତି 
କାନ୍ତିମୟୀଙ୍କର ଚିଦାକାଶରେ ବିଶ୍ଵଜନନୀତ୍ର କ୍ଷୀଣ ଆଲୋକର ଉଦ୍ରଭାସ ଖେଳେଇ 
ଦେଇଛି । 


ଛେଳନାକୁ ବି ସୂର୍ଯ୍ୟାସ୍ତ ଡାକି ନେଇଥ୍‌ଲା। ସଙ୍ଗରେ ଅଇଁଠୁ 
ସାମନ୍ତସିଂହାର ।” ଛଳନା ଓଠରେ ନଖରେ ନାଲି ରଙ୍ଗ ବୋଳିଛି, ନାଲି ରଙ୍ଗର 
ଅଧାଜୋତା, ଶାଗୁଆ ହଳଦିଆ ନାଲି ଶାଢ଼ି ଆଉ ଶୁଆପଖ୍ଆ ବ୍ଲାଉଜ୍‌ ପିଛିଛି । 
ତା” ମନ ଭିତରେ ' ଛପିଲା ଉତ୍ତେଜନା,” ଆଖରେ ‘ମାୟା ଅଞ୍ଜନ |” ତା'ଆଗରେ 
ଅଇଁଠୁ ‘କାଉଁରୀ ଦେଶର ରାଜପୁତ୍ର ।” ସାମନ୍ତସିଂହାରର କୈଶୋରର ମନ ବୋଧେ 
ଅପେକ୍ଷା କରି ରହିଥୁଲା ଏଭଳି ଏଇ “ସୂର୍ଯ୍ୟାସ୍ତର ରଙ୍ଗବୋଳା ମାୟା ଢେଉ ପାଇଁ, 
ଆଉ ଏମିତି ଗୋଟିଏ ମାୟା ସମ୍ପର୍କ ପାଇଁ ଯହିଁରେ ମନଜଉଲୁସା ସ୍ଥର୍ଶ ଥ୍ବ ଓଜନ ନ 
ଥୁବ ।” ସେ କେବଳ ମୁଗ୍ଧଦ୍ରଷ୍ଟା ନୁହେଁ ବରଂ ପାଲଟିଛି ଜଣେ କୋମଳ ସମୀକ୍ଷକ । 


ସିନ୍ଦୁର ଲେସି ହୋଇଥୁବା ସୂର୍ଯ୍ୟର ପ୍ରତିବିମ୍ଭ ଏବେ ସମୁଦ୍ର ପାଣିରେ । 
ପୁଣି ରଙ୍ଗ ବଦଳିଛି । ହଠାତ୍ଵ ସମୁଦ୍ର ଦେଖାଯାଉଛି ‘ସନ୍ନ୍ୟାସୀ ଭଳି”, କିଛି ସମୟ 
ପରେ ଗୋଲସୂର୍ଯ୍ୟ ପାଣିକୁ ଛୁଇଲା ‘ଅଭୁତ ନାଲି ବୋଇତ! ଭଳି । ଅଇଁଠୁ ପଶ୍ଚିମ 
ଦିଗର ସୂର୍ଯ୍ୟବିହୀନ ଦିଗ୍‌ବଳୟକୁ ଚାହିଁରହିଛି ‘ଗୋଟିଏ ଆରଉଁବିମୂଢ଼ ଶଙ୍କିତ ହତାଶ 
ଭାବ-ଅନୁଭୂତିରେ ।” ସେ ଆପଣା ଭିତରେ ‘ଅନୁଭବ କରୁଛି ଗୋଟାଏ ପ୍ରବଳ 
ଉଦ୍ଵବେଗ, ପାଣି ଫୋଟକା ସତେକି ବିଦ୍ରୋହ କରୁଛି - ସେ ଫାଟିବାକୁ ଚାହେଁ 
ନାହିଁ।? (ପୃ.୧୬୧) ଅଇଁଠୁ ଲଳନା ଛଳନାର ମାଦକ ସାନିଧ୍ୟରେ ମତୁଆଲ୍‌ 
ହୋଇ ନାହିଁ । ସେ ସଂଯମ ରକ୍ଷା କରିଛି । 


ଅଳସ ଭଙ୍ଗୀରେ ଗୋଡ଼ ଲମ୍ବେଇ ବସି ରହିଛି ଛଳନା | ତା'ଡାହାଣରେ 
ଅଇଁଠ | ଛଳନାର ମୁହଁରେ, ଓଠରେ, ଆଖୁତଳ ଓ କାନମୁଣ୍ଡାରେ ଅସ୍ଵାଭାବିକ 
ଭାବରେ ତାତି ଚହଟି ଯାଇଛି । ଭିତରର ଛଳନା ଆଉ ବାହାରର ଛଳନା ଭିତରେ 
ଦୁଇଟି ରୂପ ଆଉ ଦୃଇଟି ଚେତନା | ଭିତରର ଛଳନା ଅଇଁଠୁଠାରୁ ଲୋଡ଼ିଥୂଲା 

ଲୟବିଲୟ ୧୮୭ 


' ଆକସ୍ମିକ ଉଦ୍ଧବେଗର ଚମକ, ଆତଙ୍କ, ବନ୍ଧନ, ପୀଡ଼ା ଆଉ ଅନ୍ଧାର ଭିତରେ 
ନିଛାଟିଆ ଦେଉଳ ଦୁଆରମୁହଁରେ ସେହି ଗୋଟିକିଆ ଦୀପର ଧାସ', କିନ୍ ତା' ପାଖେ 
ବସିଥୁବା କିଶୋର -ଯୁବକ ଅଇଁଠୁ ‘ପଥରର ମୂ, ଭଦ୍ର, ଶାନ୍ତ ।” ଭିତରର ଛଳନା 
ଦୁଃଖ ପାଇଛି | ' ତାର ଦୁଃଖ, ଆଘାତ ନ ପାଇବାର ଆଘାତରୁ ଉପୁଜିଛି ।” ସବୁ 
ଅମେଣ୍ଟା, ଅତୁଟା, ଅସମାପ୍ରୀ ପରିଣତି ସତ୍ତେ ରହସ୍ୟମୟୀ ଛଳନାର ବ୍ୟାପକ 
ପ୍ରକାଶ ଘଟିଛି ତା' ଚେତନାରେ | କାନ୍ତିମୟୀ ଭଳି ବି ସେ ନିଜକୁ କଲ୍ୟାଣମୟୀ 
'ଅଶୋକଭଞ୍ଜକା” ବୋଲି ଭାବିଛି ।  ତା'ପାଦ ବାଜିଲେ ମଲାଗଛ କଅଁଳି ଉଠିବ, 
ମରୁଭୂମି ଶସ୍ୟଶ୍ୟାମଳା ହେବ | ତାର ପ୍ରତି ଅଣୁ ସୁଦ୍ଧା ପରର ସେବାରେ ଲାଗିରହିବ । 
ତା” ଆନନ୍ଦ ତ୍ୟାଗର । ତା ମନରେ ନୁଆ ସ୍ଵପ୍ପଟ ସେ ନୂଆ ପତ୍ତନରେ ବିକାଶ 
ପାଇଛି । (ପୃ. ୧୬୬) ଅଇଁଠୁ ଓ ଛଳନା ହୋଟେଲ୍‌କୁ ଫେରିଆସିଛନ୍ତି, କୌଣସି 
‘ପରିଣତି ଘଟି ନାହିଁ ।” 
ବାପା ମା” ଚାହିଁବସିଛନ୍ତି ଛଳନାଠୁ ଶୁଣିବା ପାଇଁ ତାଂ ଅଭିସାରର 
ସାଫଲ୍ୟ । ସେ କିନ୍ତୁ ନିରୁତ୍ତରା । ଆଖୁ ଆଗରେ ଛଳନା ଦେଖୁଲା-' ଆଶ୍ଵାସ ସାହସ 
ଆଶାର ନିର୍ଭରପଣଂ ବଡ଼ଦେଉଳ, ତାର ଚୁଡ଼ା ଓ ନୀଳଚକ୍ର । ତା 'ର ନିଃସହାୟତା 
ଉଭେଇଗଲା । ଜହୁ ଆଲୁଅ ଛଳନା ପାଇଁ ସମୁଦ୍ର ପାଲଟିଗଲା । ତାର ଆଲୋକିତ 
ମନରେ ଜୁଆର ଉଠିଲା, ‘ହୃଦୟ ଭିତରେ ସମୁଦ୍ରର ସଙ୍ଗୀତ, ଅସଂଖ୍ୟ ଛନ୍ଦ, 
ଅସଂଖ୍ୟ ରାଗିଣୀର ସମନ୍ଵୟମୟ ସମାବେଶ, ଆନନ୍ଦ ପ୍ଲାବନ ଓ ବିଜୟର ସଙ୍ଗୀତ ।' 
(ପୃ. ୧୭୨ ) ସମୁଦ୍ର ବାଲିରେ ଲେଖାଯାଇଥିବା ‘ଠାରଲିପି' ବା ‘ବାଲିର କବିତାର 
ପ୍ରକୃତ ଅର୍ଥ ସତେ କ'ଣ ଛଳନା ବୁଝିପାରିଛି ? 


ପ୍ରାୟ ପଇଁତିରିଶ ପୃଷ୍ଠା ( ୧୭୪-୨୦୯) ଧରି ଲେଖକ ଇନ୍‌ସୁରାନ୍ସ 
ଏଜେଣ୍ଟ ତଥା ଦ୍ରଇଟି ସନ୍ତାନର ଜନକ ( ଦଶବର୍ଷ ଓ ଏକବର୍ଷ ) ବିମାନବାବୁଙ୍କ 
ଉପରେ ସମୁଦ୍ରର ପ୍ରଭାବ, ଜହୁର ପ୍ରଭାବ ଓ ତାଙ୍କ ଅତୀତର କେତୋଟି ମୁଖ୍ୟ 
ଘଟଣା ପ୍ଲୀସ୍ବ୍ୟାକ୍‌ ମାଧ୍ଯମରେ ବର୍ଣ୍ଣନା କରିଛନ୍ତି । ତରୁଣ ରାୟ ସହିତ ବିମାନବାବୁଙ୍କର 
ସଂପର୍କ ଧୂସର । ବିମାନବାବୁ ଜୀବନ ଯନ୍ତ୍ରଣାରେ ବିବ୍ରତ । ପନ୍ମୀ ଓ ପିଲାମାନଙ୍କୁ 
ଶୁଶୁରଘରେ ଛାଡ଼ି ସେ ଏବେ ପୁରୀରେ । ଆର୍ଥକ ଦୁଃସ୍ଥିତି ଭିତରେ ରହି ପରିବାରକୁ 
ସେ ସାଙ୍ଗରେ ଆଣିପାରୁ ନାହାନ୍ତି । ଅତୀତରେ ସେ ଥୁଲେ ପାବନା ନଦୀ କୂଳର 
ଦୁର୍ଗାପୁର ( ବର୍ଭମାନ ତା”ନା ଫତିମାବାଦ )ରେ । ଭାରତ ସ୍ଵାଧୀନ ହେବାର 
ପ୍ରାକୃକାଳରେ ସେଠି ଦଙ୍ଗା ଲାଗିଯାଇଥୁଲା । ତାଙ୍କ ପିଇସୀଝିଅ ଭଉଣୀ ହୈମବତୀ 
ନିଜର ସ୍ଵାମୀ, ଚାରି ପୁଅ ଓ ଶାଶୂକୁ ସେଇ ଦଙ୍ଗାରେ ହରାଇ, ଜଣେ ଘାତକର 

୧୮୮ ଗୋପୀନାଥଙ୍କ ଉପନ୍ୟାସର ମରମ କଥା 


ରକ୍ଷିତା ହେଲା । ବହୁ କାଳ ପରେ ବିମାନବାବ୍ରଙ୍କୁ ହୈମବତୀ ଗୋଟିଏ ହୋଟେଲ୍‌ରେ 
ଭେଟିଲା । ସେତେବେଳେ ସେ ଅନ୍ତଃସତ୍ତା, ବିମାନବାବୁଙ୍କୁ ଦେଖୁ ସେ ତାଙ୍କଠାରୁ 
ନିରାପଦ ଆଶ୍ରୟ ଲୋଡ଼ିଥଲା । କିନ୍ତୁ ବିମାନବାବୁ ନିଜର ଅସହାୟତା ପ୍ରକାଶ 
କରି ସେହି ସହର ଛାଡ଼ି ପଳାଇ ଆସିଥଲେ । ଏ ଘଟଣା ସେ ଭୁଲିପାରି ନାହାନ୍ତି । 
ଆଉ ମଧ୍ଧ ବିମାନବାବୁ ଭୁଲିପାରି ନାହାନ୍ତି ରିଫ୍୍ୟୁଜି କ୍ୟାଞ୍ଚରେ ହଇଜାରୋଗୀମାନେ 
କିଭଳି କଷ୍ଟ ପାଇ ମରିଛନ୍ତି । ସମୁଦ୍ର କୂଳରେ ବସି ରହି ବିମାନବାବୁ ଏଇ ଅତୀତ 
କଥା ମନେପକାଇଛନ୍ତି । ପୁରୀ ବେଳାଭୂଇଁରେ ଟହଲ ମାରୁଥିବା ଅଜସ୍ର ଚରିତ୍ରଙ୍କର 
ଗତିବିଧ୍‌ ତାଙ୍କୁ ବ୍ୟଥିତ କରିଛି । ବାଲୁକାଶିଛ୍ଥୀଙ୍କର ବାଲିରେ ମହାବୀର ମୂରି ତୋଳା 
ସହିତ, ଉନ୍ମନା କିଶୋରୀର ଗୀତ ବୋଲା, ବୁଢ଼ାଲୋକର ସଂକୀଭ୍ଭନ, 
ବ୍ରଲାବିକାଳିଙ୍କର ବ୍ୟବସାୟ, ବାଲିହରିଣ ଓ ବାଲିକଙ୍କଡ଼ାଙ୍କ ଦୃଶ୍ୟ, ବେଶଭୂଷାରେ 
ଅଙ୍ଗସୌଷ୍ଠବ ଦେଖାଇ ଯାଉଥବା ଯୁବତୀଗଣ, ସ୍ଵର୍ଗଦ୍ଧାରର ଗୋଡ଼ିମାଟି, ହାଣ୍ଡି, 
ଖପରା ପ୍ରଭୃତି ବିମାନବାବୁଙ୍କୁ ଜଗତବ ମିଥ୍ୟା, ଜୀବନ ଅଳୀକ ବୋଲି ଲାଗିଛି । 
ସେ ଭାବୁକ ପାଲଟି ଯାଇଛନ୍ତି । ସଞ୍ଜ ହେଲା, ଜହୁ ଉଇଁଲା, ତାଙ୍କର ଭାବନା ଉଦ୍ 
"ମୁଖୀ ହେଲା । ପୁରୀର ପ୍ରଶସ୍ତି ଗାଇ ସେ କହିଛନ୍ତି, ‘ମଣିଷ ମଣିଷ ଭିତରେ ବାଡ଼ 
ନ ରଖୁ ହୃଦୟରେ ଦୃଦୟ ମିଶାଇ ଏକ ହେବାକୁ ଯଦି କୌଣସି ସ୍ଥଳୀର ସର୍ଜନ 
ହୋଇଥଲା ସେ ତ ଏହି ପୁରୀ | .... ଏଠା ଠାକୁର ରକ୍ତ ଖୋଜେ ନାହିଁ ଖୋଜେ 
ତୁଳସୀପତ୍ର, ଏଠା ମଣିଷ ଧନରନୁକୁ ଆଗ କରେ ନାହିଁ, ଲୋଡ଼େ ଦି ଦଣ୍ଡର ଭାଇପଣ 
ଆଉ କଥା ପଦେ ।”” (ପୃ. ୨୦୬) ସେ ପ୍ରଥମେ ପ୍ରଥମେ ଲୁଣିପାଣିର ସମୁଦ୍ର, 
ଘୁଙ୍ଗାବାଲି, ଜହୁରାତିକୁ ବିଫଳତାର ପ୍ରତୀକ ବୋଲି ଭାବୁଥିଲେ (ପୃ. ୧୭୪-୭୫), 
କିନ୍ତୁ ଂଫୁଲସ୍ତରା ମାରି” ଚହଟି ଉଠୁଥବା ‘ଜହୁ ଝଲମଲ ସମୁଦ୍ରୀ ସେଇ ନେଳି 
ଆକାଶ,” ଶାନ୍ତି ଆଉ ଆନନ୍ଦର ଦ୍ୟୋତନା ବିମାନବାବୁଙ୍କ ମନରେ ଭରି ଦେଇଛି । 
(ପୃ. ୨୦୯) ସମୁଦୃକୁ ସେ ‘ସରଳ ସମ୍ପର୍କମୟ କୁତୃହଳ”ରେ ଅନେଇଛନ୍ତି। 


ତରୁଣ ରାୟ ଆଉଥରେ ସମୁଦ୍ରକୂଳକୁ ଆସି ନିଜର ପ୍ରକୃତ ପରିଚିତି ସଂଗ୍ରହ 
କରିଛି । ସେ ଏବେ ଆଉ ‘ମହାନଗରୀର ନାଗରିକ” , କି କେଉଁ ବ୍ୟବସାୟ ଅନୁଷ୍ଠାନର 
କିରାଣି, କି ସ୍ଵାମୀ କି ବାପ ନୁହଁ । ‘ତାର ପରିଚୟ ସେ ମନୁଷ୍ୟ, ସେ ତତ୍ଵଦର୍ଶୀ 
ଜୀବ, ସେ ଏକ ମହାବ୍ୟକ୍ତିତ୍ଟ ଆଉ କେବଳ ବ୍ୟକ୍ତିତ୍ଵ ନୁହେଁ - ଏକ ମହାପ୍ରାଣ | 
(ପ. ୨୧୨) ‘ତାଂ ଆଗରେ ସମୁଦ୍ର ନାଚୁଛି, ଗୀତ ବୋଲୁଛି, ଛଇ ଫୁଟୋଉଛି, 
ପହିଜ ଦେଖାଉଛି ।” “ପ୍ରତ୍ୟେକ ବୁନ୍ଦାରେ ଯେପରିକି ଅସରନ୍ତି ଜୀବନର ଖେଳ !” 
ତରୁଣ “ଏଠି ବ୍ୟାପ୍ତ ହୋଇଥଲା, ବିଶାଳ ହୋଇଥ୍ଲା।” (ପୃ ୨୨୦) 

ଲୟବିଲୟ ୧୮୯ 


ସ୍ତ୍ରୀ ଓ ଟିଅ ତରୁଣକୁ ଖୋଜି ଖୋଜି ଯେତେବେଳେ ସମୁଦ୍ରକୂଳରେ 
ପାଇଛନ୍ତି, ସେତେବେଳେ ତରୁଣ ରାୟ “ ଅତିଚେତନାମୟ ସ୍ଵପ୍ବବିଭୋର ବ୍ୟକ୍ତିତ୍ଵର 
ଫେରିଆସିଛି । ତା'ପର ଦିନ ପୁରୀରୁ ଫେରିଯିବା କଥା । ସେମାନେ ତରତର 
ହୋଇ ସମୁଦ୍ରକୂଳଠାରୁ ଦୁଇଶହ ହାତ ଦୂରରେ ଥୁବା ହୋଟେଲ୍‌କୁ ଫେରିଛନ୍ତି । 
ଆମେ ଆଗେ ଏକୁଟିଆ ଛଳନା ଯାଇଛି । ରାତି ଅଧରେ କାନ୍ତିମୟୀଙ୍କୁ ନିଦରୁ 
ଉଠାଇ ତରୁଣ ହୋଟେଲର ଦୋମହଲା ଛାତ ଉପରକୁ ଉଠିଯାଇ ଅତନ୍ଦ୍ର ସମୁଦ୍ରକୁ 
ପୁଣି ଚାହିଁଛି । ତା'ପରେ ଆକାଶକୁ ଚାହିଁଛି, ଆକାଶ ତାକୁ ଲାଗିଛି “ବିରାଟ 
ମୟୂର ପରି' ଆଉ ଲଗାଲଗି ବଉଦଖଣ୍ଡଗୁଡ଼ିକ ସତେକି ‘ମୟୂରର ପର ।' 
କାନ୍ତିମୟୀଙ୍କ ଅତୀତର ଲୋଭନୀୟ ଆଖରେ କିଛି ସମୟ ତରୁଣ ଚାହିଁ ରହିଛି, 
କାନ୍ତିମୟୀ ମଧ୍ଯ ନବପରିଣୀତା ବଧୂ ଭାବରେ ସ୍ଵାମୀ ତରୁଣ ଉପରକୁ ଢଳି 
ପଡ଼ିଛନ୍ତି । ସ୍ଵାମୀ ପରି ସେ ବିହ୍ଵଳିତା ହୋଇ, ଗୋଟାଏ ସ୍ଵପ୍ନ ଭିତରେ ଆଳ୍ଥନ୍ନ 
ଅବସ୍ଥାରେ ରହି ଗଦ୍ଗଦ ଭାଷାରେ କହିଛନ୍ତି ସେପାଖେ ଦେଖ, ସତେକି ଫୁଲଦୁଟା 
ସୋରିଷକିଆରି । ପୁଣି ଗୁଣୁଗୁଣୁ ହୋଇ ସମୁଦ୍ରକୁ “ଅସମ୍ଭବ ବଳର ଓ ଅଲୌକିକ 
ରୂପର ଅବତାର ` (ପୃ. ୨୨୭) ବୋଲି କାନ୍ତିମୟୀ କହିଛନ୍ତି | 'ଅନୁଭୂତିରେ ଓ 
ପ୍ରକାଶରେ ସେମାନେ କବି ହୋଇଯାଇଥୂଲେ ।” ସେଇ ଛାତ ଉପରେ 
‘ସୋରିଷପୁଲିଆ ଜହୁ'ର ଜ୍ୟୋସ୍ସ୍ାରେ ଦୁହେଁ ଶୋଇଯାଇଛନ୍ତି ପରମ ତୃପ୍ତିରେ । 
ଦୁଇପାଖରୁ ଯୋଡ଼ିଏ କଜଳପାତି ପରସ୍ତରକୁ ଡକାଡକି କଲାବେଳେ ତରୁଣର 
ନିଦ ଭାଙ୍ଗିଛି । ସେ ସବୁଠି ସୁନ୍ଦରପଣହିଁ ଦେଖୁଛି । “ଦୂରରେ ଦିଶୁଛନ୍ତି 
ଶ୍ରୀଜଗନ୍ନାଥ ମନ୍ଦିର, ନିର୍ଭର ମିଳୁଛି - ମୁଁ ଅଛି ଭୟ ନାହିଁ ।”” (ପୂ. ୨୩୧ ) 


ପୁରୀ ରହଣିର ଶେଷ ଦିନ । ସୂର୍ଯ୍ୟ ଉଇଁ ନ ଥାନ୍ତି । 'ଘର ଭିତରୁ ମଶା 
ବାହାରିଯିବା ବେଳ ।” ନିଦ ଭାଙ୍ଗିବା ପୂର୍ବରୁ ହୋଟେଲ ରୁମ୍‌ରେ ଶୋଇରହି ଛଳନା 
ସ୍ଵପ୍ନ ଦେଖୁଥାଏ — ତାର ଚିହ୍ନା ସହରକୁ ସେ ଫେରିଯାଇଛି । ବାପା ମା’ ଶୁଣିଥ୍ବା 
ଯୋଡ଼ି କଜଳପାତିଙ୍କର ମଧୁର ରାବ ବଦଳରେ ସେ ସ୍ବପ୍ନରେ ଶୁଣୁଛି “ବଢ଼ି ପାହାନ୍ତା 
ବେଳ!'ରେ 'ଯୋଡ଼ିଏ ପେଚାଙ୍କର ଉଚ୍ଚାଟ କଥାଭାଷା”, ସହରଯାକର କାନ 
ଝାଇଁଝାଇଁ ଶହ । ସେଇ ସ୍ବପ୍ନରେ ଛଳନା ପୁଣି ଦେଖୁଛି ‘ଡେଙ୍ଗା ଗୋଟିକିଆ 
ଗଛର ଭଙ୍ଗା ଡାଳରେ ଶୁଖୁଲା କସରା ପଡ଼ିଥିବା ପତ୍ରଗୁଡ଼ାକ , 'ଖ୍ଅର ହୋଇଥୁବା 
ଗଛମାନ', ନିଦା ଛେଚାପିଟା ସଡ଼କ”, କାଉ ଚିଲ ଉଡ଼ଥ୍ବା ମାଳ ମାଳ ବିଜ୍ରଳି 
ଖୁଣ୍ଟ, “ଖବରବୁହା ବିଜୁଳି ତାର”, ‘କୋଠାର ଜଙ୍ଗଲ? ଆଉ ପଡ଼ିଶାଘର ଝରକା 
ବାଟେ ଦେଖା ଯାଉଥବା ସ୍ଵାସ୍ଥ୍ୟ ନ ଥୁବା କି ଯୁ' ନ ଥବା କ୍ୟାମଳ “ମୂବକ 

୧୯୦ ଗୋପୀନାଥଙ୍କ ଉପନ୍ୟାସର ମରମ କଥା 


ଜନ୍ମକୁ' , ଯାହାକୁ ସେ ନିତି ମୁନିଆଁ ଚାହାଣିର ବର୍‌୍ଛାରେ ଭୁଷେ । ‘ଧେତ୍‌ ନିକମାଟା, 
ମାଦଳଟା, ରୁଚି ନାହିଁ, ଦୃଷ୍ଟି ନାହିଁ, ନିଘା ନାହିଁ ।” (ପୃ ୨୩୩) ସେଇଟା ଓଥରା । 
ଛଳନାର ସ୍ଵପ୍ନ ଭାଙ୍ଗିଗଲା । 


ବିଛଣାରୁ ଉଠିଆସି ଅତି ତରତରରେ ହୋଟେଲ୍‌ର ବାଲକୋନି ଉପରେ 
ତାର ଦୁଇ କହୁଣୀ ଥାପି, ହାତପାପୁଲି ଭିତରେ ମୁହଁକୁ ରଖୁ ପୂର୍ବଦିଗକୁ ଚାହିଁଲା 
ପଦ୍ମିନୀ ଛଳନା । ‘ପଦ୍ମକଢ଼ି ଡେରି ହୋଇ ରହିଛି ସୂର୍ଯ୍ୟ ଉଇଁବ ବୋଲି ।” ପୁରୀ 
ସମୁଦ୍ରକୂଳରେ ଆଜି ତାର ଶେଷଥରକ ସୂର୍ଯ୍ୟୋଦୟ ଦେଖା । “ତା ଚେତନାରେ 
କୋରଡ଼ାମାଡ଼ ପରି ବାଜିଲା .... ଯେମିତିକି ଶେଷଥରକ ପାଇଁ କେଉଁ ପ୍ରିୟଜନର 
ମୁହଁ ଦେଖା, ଆଉ ନାହିଁ, ଆଉ ନାହିଁ ।”? (ପୃ. ୨୩୫ ) ଆଖରେ ତାର ଲୁହ ଜିକିଜିକି 
ହେଲାଣି । ମେଘ ଉହାଡ଼ରୁ ସୂର୍ଯ୍ୟର ଧାସ ଦେଖାଯାଉଛି, ସମୁଦ୍ରର ଧଳାଧଳା 
ଲହଡ଼ି ଆଗରେ ଧଳା ନିଆଁର ତାଉ ଜଳୁଛି ।” ବାଲକୋନି ଉପରୁ ଛଳନା ଦେଖୁଲା 
ସମୁଦ୍ରେ ଓଡ଼ିଆଘରର ‘ଡଉଲ ଡାଉଲ ନୂଆବୋହୂଟିଏ' ସବୁ ଅଳଙ୍କାର ନାଇ 
'ଆଣୁଯାକେ ଶାଢ଼ିକି ଟେକିଦେଇ ସମୁଦ୍ରପାଣିରେ ପଶି କୁଲୁକୁଲୁ ହୋଇ କୁଦା ମାରୁଛି ।' 
ଛଳନା ଆଉ ନିଜକୁ ସମ୍ଭାଳିପାରିଲା ନାହିଁ । ଧାଇଁ ଧାଇଁ ସମୁଦ୍ରକୂଳକୁ ଚାଲିଗଲା । 


ପୁରୀରୁ ବାହୁଡ଼ାଣି ଦିନର ପହିଲି ସକାଳରେ ଗୋପୀନାଥ ତନୁପାତଳୀ 
ଛଳନାକୁ ଏକୁଟିଆ ସମୁଦ୍ରକୂଳକୁ ନେଇଯାଇ ଏକା ସାଙ୍ଗେ କଲମ ଓ ତୂଳୀରେ 
କବିତା ଲେଖୁଛନ୍ତି ଓ ଚିତ୍ର ଆଙ୍କିଛନ୍ତି । ଚିତ୍ରଭାଷା ଓ କାବ୍ୟଭାଷାରେ ବିଭୋର 
ଶିଳ୍ପୀ ଗୋପୀନାଥ ଛଳନାକୁ ଆକାଶ-ସୂର୍ଯ୍ୟଂସମୁଦ୍ରର ପଟ୍ଭୂମି ଉପରେ ଆଙ୍କି 
ବସିଛନ୍ତି । ଛଳନା ସମୁଦ୍ରକୁ ଚାହିଁଛି । ଦୂର ଦିଗନ୍ତରେ ‘ମେଘର ବଣ” ଭିତରେ ସେ 
‘ମାୟା ଉଭିଦ” ଦେଖୁଛି, ଆଉ ‘ସତେ ଯେମିତି ଆକାଶ ଓଲଟି ପଡ଼ିଛି ସମୁଦ୍ରରେ, 
ତା ଉପରେ ଦଫ୍ରଲି, ଜାଲି ହୋଇ ଧୋବସୂତାର ଛୁଞ୍ଚକାମ । ଆକାଶ ଠେଲିପେଲି 
ହୋଇ ସେ ବନ୍ଧନରୁ ମୁକୁଳିବାକୁ ଖୋଜୁଛି ।” ଗଡ଼ାଣି ଓ ପଛୁଆଣି ଢେଉ ପିଟିହୋଇ 
ପାଣିବାଣ” ଫୁଟୋଉଛନ୍ତି | ଧାର ଧାର ଇନ୍ଦ୍ରଧନୁ ଫୁଟି ଉଠୁଛି । 


‘ସକାଳର କନ୍ୟା”, ‘ଦେଉଳରୁ ଓହ୍ଲାଇ ଆସି ବାଲିଦାଢ଼ରେ ଠିଆ 
ହୋଇଥିବା ‘କୋଣାର୍କର ମୂର୍ଭି? ଛଳନାକୁ କେତେ ଲୋକ ପଲକ ନ ପକେଇ ଚାହିଁ 
ରହିଛନ୍ତି । ସେମାନଙ୍କ ଭିତରେ ଅଛନ୍ତି ଗେରୁଆ ଲୁଗାପିନ୍ଧା, ‘କଳା ମିଶ୍ମିଶ୍‌ ଦାଢ଼ି' 
ଥୁବା ‘ଗୋଟିକିଆ ଯୁବକ ବାବାଜୀଟିଏ? ଆଉ କ୍ୟାମେରାରେ ଛଳନାର ଫଟୋ 
ଉଠାଇବାକୁ ପ୍ରସ୍ତୃତ ହେଉଥିବା ‘ଉତ୍ସାହୀ ଯୁବକ ଜଣେ ।” ସମୁଦ୍ରକୁ ତନ୍ମୟ ଠାଣିରେ 

ଲୟବିଲୟ ୧୯୧ 


ଚାହିଁ ରହିଥାଏ ଛଳନା । “ ସମୁଦ୍ର ସତେକି ଗୋଟିଏ ପ୍ରକାଣ୍ଡ ଖୋଲା ବହିର ଡାହାଣ 
ପାଖର ପୃଷ୍ଠା, ବହିର ବାଁ ପାଖର ପୃଷ୍ଠା ଆକାଶ, ମଝିରେ ଦିଗ୍ବଳୟର ଗାର 
ପୃଷ୍ଠାକୁ ବାନ୍ଧି ରଖୁଛି ।” (ପୃ. ୨୩୪) ସେଇ ଖୋଲା ବହିର ବୀ ପାଖ ଆକାଶ 
ପୃଷ୍ଠାରେ ଛଳନା ଦେଖୁଛି ପୂର୍ବରୁ ପଶ୍ଚିମ ପଟ ପର୍ଯ୍ୟନ୍ତ ଠାଏ ଠାଏ ନେଳି-ଶାଗୁଆ 
ରଙ୍ଗ, କାଳଚା ଅଭ୍ର ବାଦଲଖଣ୍ଡ ଓ କ୍ଷୀଣ କୁହୃଡ଼ିର ଧାର । ଡାହାଣପଟ ସମୁଦ୍ର- 
ପୃଷ୍ଠାରେ ସେ ଗୋଟାଏ ବିରାଟ ଧନୁର ଛବି ଦେଖୁଛି । ନେଳି-ପାଉଁଶିଆ ବର୍ଣ୍ଣର 
ଜିକିଜିକି ପାଣି ଉପରେ ତିନିସରି ଧନୁର ଗୁଣ ପଡ଼ିଛି । ପଶ୍ଚିମରୁ ଅଦେଖା ହାତଟିଏ 
ସେଇ ତିନିସରି ଗୁଣକୁ ଓଟାରି ଓଟାରି ଛାଡ଼ି ଦେଉଛି । ଏକ ଲମ୍ବା ସିମିଲି ମାଧ୍ୟମରେ 
ଗୋପୀନାଥ ପୂର୍ବ ଦିଗରେ ସମୁଦ୍ର ଉପରେ ସୂର୍ଯ୍ୟଙ୍କୁ ଉଆଁଇଛନ୍ତି। ସୂର୍ଯ୍ୟଙ୍କର 
ସେତେବେଳେ ଉତ୍ତରାୟଣ ଗତି । ଛଳନା ଉଲୁସି ଉଠୁଛି । ତାକୁ ଲାଗୁଛି “ସତେ 
ଅବା ସମୁଦ୍ର କୂଳରେ ଏହି ସକାଳ ଭିତରୁ ତାର ଜନ୍ମ ।' (ପୃ ୨୩୭ ) ମାଳ ମାଳ 
' ଅମରମତା' ‘ପାଣି ଫୋଟକାଙ୍କ ପଟୁଆରରେ, ‘ପ୍ରକାଣ୍ଡ ଉଚ୍ଚ ଢେଉ”ରେ ଛଳନା 
ଦେଖୁଛି ‘ଉଲ୍ଲାସ, ଆନନ୍ଦ ଓ ଚଞ୍ଚଳତା ।” 


ଦୁର୍ଦାନ୍ତ ସମୁଦ୍ର ଦେହରେ 'ପାଣିଘୋଡ଼ା' ଚଢ଼ି ତିନିଆଙ୍ଗୁଳ ଓସାରର କନା 
କୌପୀନ ପିନ୍ଧା ସାଗରସନ୍ତାନ ନୋଳିଆଗଣଙ୍କର ମାଛ ଧରିବାର ଦୃଶ୍ୟ; କଙ୍କଡ଼ା 
ଧରା ଦୃଶ୍ଯ: ନାକରେ କାନରେ ନୋଳି, ପାଟିରେ ମୋଟା ପିକା ପୂରେଇ 
ନୋଳିଆଣୀଙ୍କର ଶାମୁକା ଗୋଟେଇବା ଠାଣି ଦେଖୁ ଛଳନାର ବିଶ୍ଵଜନନୀତ୍ଵ ଭାବ 
ମଧ୍ୟ ଉକୁଟି ଉଠିଛି । ସେଇ ସମୁଦ୍ରର ବେଳାଭୂଇଁରେ ପ୍ରକୃତିସ୍ଥା ହୋଇ ଛଳନା 
ଦେଖୁଛି ୟୁରୋପୀୟ ଓ ମାର୍କିନ ମଣିଷ, ଶିଖ ପରିବାର, ମାଲୟାଲୀ, ଛତିଶଗଡ଼ୀ, 
ବିହାରୀ, ଯୁକ୍ତପ୍ରଦେଶୀ, ଗୁଜୁରାଟୀ ଓ ବଙ୍ଗାଳୀ ଯାତ୍ରୀଗଣଙ୍କୁ । ସେମାନେ ସମସ୍ତେ 
ନିଜ ନିଜର ଦେଶୀ ପୋଷାକପତ୍ର ପିନ୍ଧିଛନ୍ତି । ମାଲୟାଲୀଙ୍କ ସହିତ ତାଳପତ୍ର 
ଛତା ଧରି ଓସାର ଗୋରା କପାଳରେ ଚିତା ନାଇ ପ୍ରକାଣ୍ଡ ଆକାର ନିଦାପିଟା 
ପୁରୀପଣ୍ଡା' ଙ୍କୁ ମଧ୍ଯ ଛଳନା ଦେଖୁଛି । (ପୃ ୨୪୨) ତାକୁ ଏବେ ଫେରିଯିବାକୁ 
ହେବ ହୋଟେଲ୍‌କୁ । ଅସ୍ତଟ କାକଳିରେ ସମୁଦ୍ରଡି ବିଦାୟ ନେଲାବେଳକୁ ଗୋଡ଼ 
ତାର ପୁଣି ଅଟକି ଯାଇଛି । ଲେଉଟିପଡ଼ି ବାଲିମଝିରେ ଠିଆହୋଇ, ' ନେଳି ଚିକ୍ସଣ 
ଶାଗୁଆ ପଟିପଟିକିଆ” ସମୁଦ୍ରକୁ ଶୋଷିନେଲା ପରି ଚାହାଣି” ମେଲି ଛଳନା 
ସମୁଦ୍ବକୁ ଅନେଇଛି । ଲାଗୁଛି, ଏଇ ସମୁଦ୍ରରେ ମିଶିଯାଇ ସେ ଏଇ ଢେଉ ପରି 
ଗଡ଼ୁଥାନ୍ତା ।” ତୃୁନିତାନି ହୋଇ ସେଠୁ ଚାଲିଆସିଲାବେଳେ ଲେଖକ ମନ୍ତବ୍ୟ ରଖୁଛନ୍ତି 

୧୯୨ ଗୋପୀନାଥଙ୍କ ଉପନ୍ୟାସର ମରମ କଥା 


 'ସମୟ-ବିହୀନା ହୋଇ ସମୁଦ୍ର ସଙ୍ଗେ ମିଶି ( ଛଳନା ) ଉଠିଲାଣି ପଡ଼ିଲାଣି । 
ତାଠି ବି ଲାଗି ରହିଲାଣି ପ୍ରବାହ ।”? (ପୃ. ୨୪୩) 


ହୋଟେଲ୍‌ ରୁମ୍‌ରେ କାନ୍ତିମୟୀ ଛଳନାକୁ ଶାମୁକା ଆଣିବା କଥା ପଚାରିବାରୁ 
ସେ “ନା” କରିଛି । ନଅ ବର୍ଷ ତଳେ ସତୀ ( ରାହୁର ଛାୟା” ) ବି ଶାମୁକା ନ 
ନେଇ ପୁରୀର ଜୀଅନ୍ତା ବାଲିକୁ ଶାମୁକାତକ ଫେରେଇ ଦେଇଥୁଲା | କାନ୍ତିମୟୀଙ୍କର 
ଇଚ୍ଛା ସେ ପୁରୀରୁ ଶାମୁକା, ଶଙ୍ଖ, ଜଗନ୍ନାଥ ଓ ଦଶ ଅବତାର ଛବି, ଦୁଧଖଡ଼ିରେ 
ତିଆରି ବିଭିନ୍ନ ମୂର୍ଭି, ତୁଳସୀ ମାଳି, ନିର୍ମାଲ୍ୟ ପୁଟୁଳା, ପଥର ତାଟିଆ, ତୀର୍ଥ 
ବାସନ, ସୁନ୍ଦର ଚିତ୍ରଖୋଦିତ ସାନ ସାନ ଢାଳ, ଚନ୍ଦନ ପେଡ଼ି, ଚନ୍ଦନ କାଠ, 
ନାଲିବେତ ଆଉ ଚିରଣ କନା ଇତ୍ୟାଦି ନେବେ । କିନ୍ତୁ ତରୁଣ ରାୟ ଚାହିଁଛି ଖାଲି 
ମୁଠାଏ ବାଲି ।” ‘ପୁରୀର ସ୍ମାରକ ପୁରୀ ନିଜେ, ଆଉ କିଛି ନାହିଁ । ତେଣୁ ଖାଲି 
ବାଲି ମୁଠିଏ ।” ମା'ଝିଅ କାବା ହୋଇ ଚାହିଁଛନ୍ତି । ଲେଖକ ମଧ୍ଯ ବିମୂଢ଼ ବିସ୍ମୟରେ 
ତରୁଣ ରାୟର ତିନି ଦିନ ଭିତରେ ପରିବର୍ଭିତ ମାନସିକତାକୁ ଲକ୍ଷ୍ୟ କରିଛନ୍ତି 
“ବଙ୍କା ସଳଖ ହୋଇଛି, ଗହୀର ସମତଳ ହୋଇଯାଇଛି, ଅପୂର୍ବ ଭାବୁକତା ସହିତ 
ଗଭୀର ଆନନ୍ଦ ମିଶି ତାଂ ମୁହଁରେ ସ୍ଵିଗ୍ଧ ଦୀପ୍ତି - ତାର ବୟସ କେତେ କମିଯାଇଛି, 
କଅଁଳ ଛନଛନିଆ ସଜ ପ୍ରଫୁଲ୍ଲ ମୁହଟିଏ ।”? (ପୃ. ୨୪୪) ଛଳନା ଥଟ୍ଟାକରି 
ତା” ବାପାକୁ କହିଛି - ‘ବାପା ତୁମେ ଏଥର କବିତା ଲେଖ ।' ତରୁଣ କାନ୍ତିମୟୀକୁ 
ଲଙ୍ଗଳା ଚାହାଣିର ନିଷ୍ଠପଟ ସତ୍ୟରେ! ଚାହିଁଛି । କାନ୍ତିମୟୀଙ୍କ ଛାତି ଢେଉ ପରି 
ଉଠୁଛି, ପଡ଼ୁଛି । ପୁରୀ ତରୁଣ ରାୟଙ୍କୁ କ'ଣ ଶିଖାଇଲା ? ନିଜ ପ୍ରଶ୍ନର ଉତ୍ତର 
ନିଜେ ଦେଇ ତରୁଣ ରାୟ କହିଛି - “ପୁରୀ ମତେ ସେହି କଥା ଶିଖେଇଲା, ଯେ 
ମଣିଷ କେଡ଼େ ଭୁମରେ ପଡ଼ି ଅଳିଆ ସଂଗ୍ରହ କରେ, ବାଜେ ଅଦରକାରୀ କଥାଗୁଡ଼ାଏ 
ମୁଣ୍ଡରେ ପୂରାଇ ଚିରିଗୁଣୀ ଆଲୁଅ ପଛରେ ଧାଇଁ ଧାଇଁ ଆୟୁଷ ଖଙ୍ଗ କରିଦିଏ, 
ଯନ୍ତ୍ରଣା ଭୋଗେ । ଯେଉଁ ଜହମରାତିକୁ ମୁଁ ନ ଦେଖ ଛାଡ଼ିଦେଇଛି, ସେ ମୋର 
କ୍ଷତି । ଯେତେ ସୂର୍ଯ୍ୟାସ୍ତ ମୁଁ ନ ଦେଖୁଲି ସେ ମୋର କ୍ଷତି । ସେ କ୍ଷତି ଆଉ 
ସୁଧୁରିବ ନାହିଁ ।”? (ପୃ ୨୪୫) 

ଛଳନା ଅଣନିଃଶ୍ଧାସୀ ହୋଇପଡ଼ିଛି । କାନ୍ତିମୟୀ ଅପ୍ରରନ୍ତ ସାନ୍ଧିକ ଉଲ୍ଲାସରେ 
ପୁଲକି ଉଠି ଗଭୀର ଆତ୍ମପ୍ରତ୍ୟୟରେ ସ୍ବାମୀଙ୍କୁ ସମ୍ବୋଧୂ କହିଛନ୍ତି - ଆଖୁ ଖୋଲିଲେ 
ପୁରୀ ଦିଶିବ ନାହିଁ ସିନା, ଆଖୁ ବୁଜିଲେ କ'ଣ ଦିଶିବ ନାହିଁ ୨? ଏଇ କଥା ତ ତାଙ୍କୁ 
ପୁରୀ ପଣ୍ଡା କହିଥୁଲେ ‘ଏ ଘଟ ଭିତରୁ ସୂକ୍ଷ୍ମ ଆତ୍ମା ବାହାରି ଆଖୁ ପିଛୁଡ଼ାକେ 

ଲୟବିଲୟ ଗୀ 


ଯାଇ ଦେଖୁଆସିବ । ମକ୍ତି ମଣିଷର ଆମ୍ଲା ଭିତରେ । '(ପ. ୨୪୬) ଏକ ଲୟରେ 
ଜାନ୍ତିମୟୀ ଏ ସବୁ କହି ପଳେଇବା ଦେଖ୍‌ ତରୁଣ ରାୟ ବିସ୍ମିତ, ଉଲ୍୍ସିତ । ଏ 
ଘରଣୀରାଣୀ ଏ କି ତତ୍ସସ କଥା କହୁଛି ? ` ତାର ହଦ୍‌ବୋଧ ହୋଇଛି ଏଠି ଯେ 
ଯାହା ପାଏ, ସେ ଆରଜଣକୁ ଅପହଞ୍ଚ,’ ପୂଣି ଥରେ ସମୁଦ୍ରକୂଳକୁ ଚାଲିଯାଇ 
ଫେରିଆସିଛି ତରୁଣ ରାୟ । ମହାପ୍ରସାଦସେବା ପରେ ପୁରୀର ଲୋକନାଥ, 
ଶ୍ୟାମାକାଳୀ, ଦକ୍ଷିଣଚଣ୍ଡୀ, ରାମଚଣ୍ଡୀ, ରାଧାବଲ୍ଭ ମଠ ଓ ବକୁଳ ମଠ ପ୍ରଭୁତି 
ଦର୍ଶନ ସାରି ସେମାନେ ରାତି ଟ୍ରେନ୍‌ରେ କଲିକତା ବାହୁଡ଼ିଯିବେ ! 


ଶେଷଥରକ ପାଇଁ ପୁଣି ଆଉ ଥରେ ନିଜକୁ ଖୋଜି ଖୋଜି ତରୁଣ ରାୟ 
ଜହ୍ନଉଭଦିଆ ସନ୍ଧ୍ୟାନେଳେ ସମୁଦ୍ରକୂଳକୁ ଯାଇଛି । ସମୁଦ୍ରକୁ ସାକ୍ଷୀ ରଖୁ ଜଳ ଓ 
ସ୍ଥଳଭାଗର ସନ୍ଧିରେ ଠାଏ ଠିଆ ହୋଇ ଶୂନ୍‌ଶାନ୍‌ ମୁହଁରେ ନିଜକୁ ପଟାରିଛି ' କୋ ହମ୍‌’ 
“ମୁଁ କିଏ ?' ‘ବାରମ୍ବାର ଜପାମନ୍ତ୍ରପରି ଆପଣା ଭିତରେ ଧ୍ବନିତ ହେଲା ସେହି ପ୍ରଶ୍ନ ।” 
(ପୃ. ୨୪୯ ) ସେ ଆଉ ଦୁର୍ବଳଦେହ, ଧୂଜଭଙ୍ଗା ଦରିଦ୍ର ମଣିଷ ନୁହେଁ । ମୁଁ ସଦାମୂକ୍ତ । 
ମୁଁ ଅଛି । ମୁଁ ସ୍ଵଭାବମୟ ଅବିନାଶୀ ଆତ୍ମା ।” ‘ଚମକି ପଡ଼ି ଦେଖିଲା ସମୁଦ୍ର ତାର 
ପାଦ ପଖାଳି ଦେଇ ଘୁଞ୍ଚ ଯାଉଛି ।' ବୁନ୍ଦାଏ ପାଣିର ମଣିଷ, ଟିକି ପାଣିଫୋଟକାର 
ମଣିଷ ନିଜର ଅତୀନ୍ଦରିୟ ଚେତନାର ଅଜସ୍ରସ୍ରାବୀ ଉଚ୍ଛାସରେ ନିଜ ଭିତରେ ଥୁବା 
ସମୁଦ୍ରକୁ ବୀଚିବିକ୍ଷୁନ୍ତ ମହୋଦଧ୍ୂଠାରୁ ବୃହତ୍ତର, ମହତ୍ତର ଓ ବିଶାଳତର କରି ତୋଳିବା 
ଖାଲି କ'ଣ ଏକ ନିଛକ କଳ୍ପନା ବିଳାସ ! 


କାନ୍ତିମୟୀ ଝିଅର ମୁଣ୍ଡ ବାନ୍ଧିସାରି ଆଉ ସମୁଦ୍ରକୂଳକୁ ନ ଯାଇ ସମୁଦ୍ର ଆଡ଼କୁ 
ମୁହଁ କରି କିଛି ସମୟ ତୁନି ହୋଇ ବସିଲେ । ଅଇଁଠୁ ସାମନ୍ତସିଂହାରର ସ୍ମ ତି ମନରେ 
ଚେଇଁ ଉଠିଲା | “କେଡ଼େ ଭଲ ହୋଇଥାନ୍ତା ଯଦି ଛଳନାକୁ ତାକୁ ବିଭା ଦେଇ ପାରିଥାନ୍ତେ !' 
ଛଳନା ବି ମୁଣ୍ଡ ବାନ୍ଧି ସାରି ସମୁଦ୍ରକୂଳକୁ ଗଲା ‘ଗୋଟାଏ ଅନାଗତ ଆକଚସ୍ମିକତାକୁ 
ଆଶାକରି ।” ଲୋକଗହଳି ଭିତରେ ସେ ସମୁଦ୍ରକୂଳରେ ଏକୁଟିଆ ବସିଥାଏ । ' ସାମନ୍ତସିଂହାର 
ଦିଶୁ ନାହିଁ।” ଛଳନାର ‘ଆଶା ମଉଳାଣ” ପଡ଼ିଲାଣି । ତାକୁ ଲାଗିଲା, ‘ଯେମିତି ଘର 
ଅଗଣାରେ ଖରାର ଦାଢ଼ ମାଡ଼ି ମାଡ଼ି ଆଗକୁ ଆସେ ପୁଣି ଚାଲିଯାଏ । ସେମିତି ଖରା 
ପଡ଼ିଥିଲା, ଚାଲିଯାଇଛି । (ପୃ. ୨୫୧) 

ଶେଷଥର ପାଇଁ ସଭିଏଁ ଜଗନ୍ନାଥଙ୍କର ସନ୍ଧ୍ୟାଆଳତି ଦର୍ଶନ କରିଛନ୍ତି 
ଜଗନ୍ନାଥଙ୍କୁ ଲୟଯୋଗରେ ଚାହିଁ ରହି କିଛି ସମୟ ପାଇଁ ତରୁଣ ରାୟ ସେଇଠି 


Digitized by srujanika@gmail.com 


୧୯୪ ଗୋପୀନାଥଙ୍କ ଉପନ୍ୟାସର ମରମ କଥା 


ହଜିଗଲା । ଏ ତ “ସାକ୍ଷାତ୍‌ ଇଶ୍ଵରଙ୍କ ପ୍ରକାଶ ସ୍ଵରୂପ । ମହାଶୂନ୍ୟ ।' ସେଇ ଜଗନ୍ନାଥଙ୍କ 


... ଆପଣା ପ୍ରକାଶରେ ପ୍ରକାଶିତ ହୋଇ ଏହି ଜଗନ୍ନାଥ, ତାଙ୍କ ସାମ୍ପାରେ ସେ, - 
ତରୁଣ ରାୟ ।”? (ପୃ. ୨୫୩) 


ସେମାନେ ଗାଡ଼ି ଚଢ଼ିଲେ । ପଣ୍ଡା ସମାଦର କରି ବଳେଇ ଦେଇଗଲା । 
‘ବାସି ଲହୁଣୀ ବର୍ଣ୍ଣର ଜହ୍ମ ଆଲୁଅ” ପଡ଼ିଛି । ପୁରୀ ପଛେଇ ଯାଉଛି, ଶ୍ରୀମନ୍ଦିର 
ଦୃଶ୍ୟପଟରୁ ଉଦ୍େଇ ଗଲେଣି । ଗାଡ଼ିସାରା ଲୋକେ ଶୋଇଗଲେଣି । ତରୁଣ ରାୟ 
ବି ଆଖୁ ବୁଜିଲା । ମୁଦା ଆଖୁ ଭିତରେ ଝଲସି ଉଠିଲା ଆଲୁଅ ଜଳଜଳ ପୁରୀ 
ସମୁଦ୍ର ।। ଢେଉ ଅଜାଡ଼ି ହେଉଛି । ଆଉ ଠିଆ ହୋଇଛି ସେହି ମହାମନ୍ଦିର, ତା'ଉପରେ 
ପ୍ରକାଣ୍ଡ ନୀଳଚକ୍ର, ଲମ୍ବ ନାଲି ପତାକା ପବନରେ ଫରଫର ଉଡୁଛି ।” ଆଉ କିଛି 
ଦିଶୁ ନାହିଁ । ଖାଲି ଦିଶୁଛି ଗୋଲ ହୋଇ ଆକାଶ, ସେଠି ବି ଅଛି ସେହି ମନ୍ଦିରର 
ଚୂଡ଼ା, ସେଇ ନୀଳଚକ୍ର ଆଉ ସେହି ନାଲି ପତାକା ।” ( ଶେଷବାକ୍ୟ ପୃ ୨୫୫ ) 


ଉପସଂହାର 


ଲୟବିଲୟ” ଉପନ୍ୟାସଟି 'ଅଣୋରଣୀୟାନ୍‌ ମହତୋ ମହୀୟାନ୍‌ ' ଭଳି 
ଏକ ଶ୍ରେଷ୍ଠ ସାହିତ୍ୟ କୃତି । “ଏ ମାଷ୍ଟରପିସ୍‌ ଇନ୍‌ ମିନିଏଚରୁ ।” ରୁଟିନନବନ୍ଧା, ଘର୍ମାକ୍ତ, 
ନିଃସ୍ଟହ, କଳର ମଣିଷ ବେଳେବେଳେ ନିଜର ପରିଚିତି ହରେଇ ଦିଏ । ଯେମିତି 
ହରେଇଥୁୂଲା ଉପନ୍ୟାସର ନାୟକ ତରୁଣ ରାୟ କଲିକତା ନଗରୀରେ । ଏଇ 
ଅସ୍ଵସ୍ତିବୋଧ ତା” ପିଛା ଛାଡ଼ି ନ ଥୁଲା ! ଏପରିକି ଶ୍ରୀକ୍ଷେତ୍ର ପୁରୀରେ ବା'ସ୍ତରି 
ଘଣ୍ଟା ରହଣି ଭିତରେ ଯେତେବେଳେ ସବୁ ବନ୍ଧନ ତାର ହୁଗୁଳି ପଡ଼ୁଥିଲା, ଆଉ 
ସେ ତା କ୍ଷୁଦ୍ର ଶାମୁକା ଖୋଳ ଭିତରୁ ପଦାକୁ ବାହାରି ପଡୁଥିଲା”, ସେତେବେଳେ 
ମଧ୍ଯ ଦାନାପାଣି ସଂଘର୍ଷର ସ୍ଥନ୍ଦନ ତାକୁ ବ୍ୟଥୂୃତ କରୁଥଲା | ସୃଜନ -ସମ୍ଭାବନା ନ 
ଥୁବା ପୃଥୁଳକାୟା ପନ୍ଧୀ ଓ ଅବିବାହିତା କନ୍ଯାବୋଝ ତା”ଦୁଃଖର ବୁଜୁଳି 
ସାଜିଥଲେ | ତଥାପି ଶ୍ରୀମନ୍ଦିରର ଓ ନୀଳଚକ୍ରର ଛାଇ ପଡ଼ଥବା ମହୋଦଧୂର 
ଶାଶ୍ବତ ଯୌବନର ପ୍ରତୀକ ରହସ୍ୟମୟ ଢେଉରେ ତରୁଣ ରାୟ ତାର ପୁରୁଣା 
ଘଟକୁ ବିସର୍ଜନ କରିଥୁଲା, (ଏ ତାର ନୁଆଘଟ, ପୁନର୍ଜନୁ, ଏଥିରେ ଜୀବନ ଅଛି, 
ମରଣ ନାହିଁ, ଆନନ୍ଦ ଅଛି । ଦୁଃଖ ନାହିଁ ।” ( ପୃ. ୧୨୧) ସେହିଭଳି କାନ୍ଧିମୟୀର 
ଓ କନ୍ୟା ଛଳନାର ଆଧ୍ୟାମ୍ଭିକ ଉତ୍ତରଣ ଘଟିଥିଲେ ହେଁ ସେମାନଙ୍କର ଉତ୍ତରିତ 
ସତ୍ତା ଉପନ୍ୟାସର ଶେଷ ପର୍ବରେ ନିରୁତ୍ସାହ ଓ ବିଷାଦବୋଧରେ ପର୍ଯ୍ୟବସିତ 

ଲୟବିଲୟ ୧୯୫ 


ହୋଇଛି । ଇନ୍‌ସ୍ୟୁରାନ୍ଧ ଏଜେଣ୍ଟ ବିମାନବାବୁ ଜୀବନର ଅଳୀକତା ଓ ମିଛ ମାୟା 
ସଂସାର ବିଷୟରେ ଉପଲବ୍ଧିର ପ୍ରାଥମିକ ସ୍ତରକୁ ଉନ୍ନୀତ ହୋଇଛନ୍ତି ମାତ୍ର । 


ଏହି ଉପନ୍ୟାସରେ ପାରମାର୍ଥକ କାହାଣୀ ନାହିଁ, କି ସେଇଥିପାଇଁ ଏହା 
ଅଭିପ୍ରେତ ନୁହେଁ । ଶ୍ରେଣୀ ସଂଘର୍ଷରେ, ଆର୍ଥକ ଦୁଃସ୍ଥିତିରେ ଓ ଜୀବନ ଯନ୍ତ୍ରଣାରେ 
ପେଷି ହୋଇଯାଉଥୁବା ଗୋଟିଏ ବାସ୍ତବବାଦୀ ନିମ୍ନମଦ୍ଯବିତ୍ତର ଅତୀତ ଓ ବର୍ଭମାନର 
ଅନୁଭବକୁ ନେଇ ଏଇ ଉପନ୍ୟାସଟି ରଚିତ । ତାର ବର୍ଭମାନର ଅନୁଭବରେ ଚମକ 
ଲାଗିଯାଇଥ୍‌ବାରୁ ଉପନ୍ୟାସର ସ୍ଵାଦ ନିଆରା ହୋଇଯାଇ ମେଟାଫିଜିକାଲ୍‌ ବା 
ଆଧ୍ଧାମ୍ଭିକର ଭ୍ରାନ୍ତି ସୃଷ୍ଟି କରିଛି । ବଡ଼ଦେଉଳ ଓ ନୀଳଚକ୍ର ବାରମ୍ବାର ପ୍ରକାଣ୍ଡଛାଇଂ 
ପରି ଉପନ୍ୟାସକୁ ଆଚୁନ୍ନ କରି ରଖୁଛନ୍ତି, ପୁରୀଗାମୀ ଟ୍ରେନ୍‌ କମ୍ପାର୍ଟମେଣ୍ଟ୍‌ରେ ଜୟ 
ଜଗନ୍ନାଥ” ଧ୍ଵନିଠାରୁ ଆରମ୍ଭକରି ପୁରୀବାହୁଡ଼ା ଟ୍ରେନ୍‌ରେ ବସିବା ପର୍ଯ୍ୟନ୍ତ । ସୂର୍ଯ୍ୟ 
ଉତ୍ତରାୟଣରେ ଥୂଲାବେଳେ ( ପ୍ରାୟ ଜାନୁଆରୀରୁ ମାର୍ଚ୍ଚ ଶେଷ) ତରୁଣ ରାୟ 
ପୁରୀ ଆସିଥୂଲେ ହେଁ ଶ୍ରୀକ୍ଷେତ୍ରରେ କୌଣସି ଯାନିଯାତ୍ରାର ଅନୁଭବ ତାଂ ପାଖରେ 
ନାହିଁ । ସାଥ୍‌ରେ କୌଣସି ତୀର୍ଥସାମଗ୍ରୀ କି ତୀର୍ଥୋଦକ ନ ନେଇ ଶରଧାବାଲିରୁ 
ଟିକେ ନ ନେଇ ସେ ସମୁଦ୍ରକୃଳରୁ ମୁଠାଏ ବାଲି ମାତ୍ର ନେଇଛି । ମନ୍ଦିର ଭିତରେ 
ପୂଜକକୁ ପଇସା ଦେବାକୁ ସେ କୁଣ୍ଠିତ ହୋଇଛି । ସେ କେବଳ ହୋଟେଲ୍‌ରେ ରହି 
ମହାପ୍ରସାଦ ସେବା କରିଛି, ଆନନ୍ଦ ବଜାରରେ ନୁହେଁ । ନିଜ ବଂଶପରଂପରାର 
ପଣ୍ଡାକୁ ବୋଧହୁଏ ସେ ଖୋଜିବାକୁ ଚେଷ୍ଟା କରି ନାହିଁ । ତଥାପି ତାର 
ଚେତନାସ୍ତରରେ ରୂପାନ୍ତର ଘଟିଛି । ତାର ଅବିରାମ ଲୟ ଭିତରେ ମାନବର 
ମହାସାଗରତୀରରେ ଆଧୂବଭୌତିକ ଯନ୍ତ୍ରଣାର ବିଲୟ ଘଟିଛି ବୋଧହୁଏ । 


ପୁରୀ ସମୁଦ୍ରର, ସମୁଦ୍ରର ବେଳାଭୂଇଁର, ସମୁଦ୍ଧର ଉଚ୍ଚାଟ ଆକର୍ଷଣର, 
ସମୁଦ୍ରର ଆଖୁ - ଅପହଞ୍ଚ ବିସ୍ତୃତି ଉପରେ ସୂର୍ଯ୍ୟୋଦୟ-ସୂର୍ଯ୍ୟାସ୍ତର, ଭାସମାନ ବାଦଲ 
ଖଣ୍ଡର ଓ ସମୁଦ୍ର ଉପରେ ଜହ୍ନ ଓ ତରାପୁଟା ଆକାଶର ତଥା ସମୁଦ୍ରଭରି ଆକାଶ 
ଓ ଆକାଶଭରି ସମୁଦ୍ରର ତନ୍ମୟ କବିତା ଗୋପୀନାଥ ତାଙ୍କ ଚରିତ୍ରମାନଙ୍କ କଣ୍ଠରେ 
ଗାଇଛନ୍ତି । ସମୁଦ୍ରର ଏଭଳି ବର୍ଣ୍ଣନା ବିଶ୍ଵସାହିତ୍ଯରେ ବିରଳ । ସେକ୍ସପିଅର୍‌, 
କୋଲ୍‌ରିଜ୍‌, ସେଲି, ମାଥ୍ୟୁ ଆର୍ଣ୍ତଲ୍ଟ ହେମିଙ୍ଠେ, ମେଲ୍‌ଭିଲ୍‌ ପ୍ରଭୁତି ସ୍ରଷ୍ଟାମାନଙ୍କୁ 
ସମୁଦ୍ର ସେପରି ଛୁଇଁ ନି, ଯେଭଳି ଛୁଇଁଛି ଗୋପୀନାଥଙ୍କୁ | ଏଇ ଉପନ୍ୟାସ ଓଡ଼ିଆ 
ସାହିତ୍ୟକୁ, ଓଡ଼ିଆ ଜାତିର ସ୍ଵାଭିମାନକୁ ମହିମାମଣଶ୍ଡିତ କରିଛି । ‘ପରଜା ଓ 
ଦାନାପାଣି'ର ଯଶସ୍ଵୀ ଅନୁବାଦକ ଡଃ ବିକ୍ରମ କେଶରୀ ଦାସ 'ଲୟବିଲୟଂ 

୧୯୬ ଗୋପୀନାଥଙ୍କ ଉପନ୍ୟାସର ମରମ କଥା 


ଉପନ୍ୟାସର ଇଂରାଜୀ ଅନୁବାଦ କରି ଆଶ୍ଚର୍ଯ୍ୟ ପ୍ରକାଶ କରି କହିଛନ୍ତି - 'ଉuାd 
the same author have written these three ( ‘ପରଜା’, ' ଅମୃତର ସନ୍ତାନ '. 
‘ଦାନାପାଣି? ) books ? Here was a complete volte face from the social 
world 10 the mystical.’ ବାସ୍ତବିକ ଁଲୟବିଲୟ ` ଉପନ୍ୟାସଟି ଜଣେ କଥାଶିଳ୍ପୀର 
ମନଗଢ଼ା ଏଶ୍ବର୍ଯ୍ୟବନ୍ତ କୋଣାର୍କ ନୁହେଁ ବରଂ ଜଣେ ଶବ୍ବବହ୍ଧ ସାଧକର, ଜଣେ 
ମିଷ୍ଟିକୂର ଆଲୋକିତ ଅନ୍ତଃକରଣର ଜ୍ୟୋତିର୍ମୟ ବିଭୂତି । 


ଗୋପୀନାଥଙ୍କର ଅନ୍ୟାନ୍ୟ ଉପନ୍ୟାସ ରାହୁର ଛାୟା, ‘ପାହାନ୍ତା ଓ 
‘ଆକାଶସୁନ୍ଦେରୀ' ଭଳି ଏଥିରେ ଚେତନା ପ୍ରବାହର ଧାରା ରହିଛି । ବାରଂବାର 
ଅତୀତର ଦୃଶ୍ୟଚିତ୍ର ସେଇ ଅତୀତର ଦୂୃଶ୍ୟଚିତ୍ରରେ ଚରିତ୍ରଗୁଡ଼ିକର ପାରସ୍ପରିକ 
ସଂଳାପ, ବର୍ଣ୍ଣନାକାରୀ ନାୟକର ଅନ୍ତର୍ସଂଳାପ, ସମୟର ଏତିହାସିକ କ୍ରମବିମୁଖତା 
ଓ ଗୁଡ଼ିଏ ଏପିସୋଡ଼ର ଅର୍କେଷ୍ଟେସନ୍୍‌ ପ୍ରଭୃତି ଗୋପୀନାଥଙ୍କର ଶୈଳୀକନ୍ତର ଏକ 
ସ୍ଵତନ୍ତ୍ର ସ୍ବାଭାବିକତା ଥିବାରୁ “ଲୟବିଲୟ”କୁ ଆଂଶିକ ଚେତନା ପ୍ରବାହଧର୍ମୀ ବା 
stream of Consciousness ଧର୍ମୀ ଉପନ୍ୟାସ କହିଲେ ଭୁଲ୍‌ ହେବନି । ଯଦିଓ 
ଲେଖକ ଏ ବିଷୟରେ ସାକ୍ଷାକ୍ରାରରେ କହିଛନ୍ତି ] am amused when I read 


people mentioning it as an example of the ‘stream of consciousness' 
novel. Perhaps they have understood neither the novel nor the concept 


of the stream of consciousness.’ (Reaching the Other Shore. p.20). 
ବରଂ ଏଭଳି ଉପନ୍ୟଯାସକୁ flux of visions G stream of tine ରେ ରଚିତ ଏକ 
“ସାରସ୍ଵତ ନୈବେଦ୍ୟ” ବୋଲି କହିଲେ ବୋଧହୁଏ ବେଶି ମନଛୁଆଁ ହୋଇପାରେ । 


ଲୟବିଲୟ 

ପ୍ରଥମ ପ୍ରକାଶ - ୧୯୬୧ 

ପୃଷ୍ଠା ସଂଖ୍ୟା - ୩୫୮ 

ତୃତୀୟ ମୁଦ୍ରଣ - ୧୯୮୫ 
ପ୍ରକାଶକ - ବିଦ୍ୟାପୂରୀ, କଟକ 
ପୃଷ୍ଠା ସଂଖ୍ୟା - ୨୮୫ 

ତନ୍ତ୍ରିକାର 
[e୯୬୩] 


ପୂର୍ବାଭାସ 


'ତନ୍ତ୍ରିକାର' ଉପନ୍ୟାସଟି କାହାକୁ ଉତ୍ସର୍ଗ କରାହୋଇ ନାହିଁ। ପାହାନ୍ତା 
( ୧୯୭୧ ) ‘ଆକାଶସୁନ୍ଦେରୀ? ( ୧୯୭୨ ) ଉପନ୍ୟାସ ଯେଭଳି ଜାତୀୟ ଓ ଆନ୍ତର୍ଜାତିକ 
ଘଟଣା ଉପରେ ପର୍ଯ୍ୟବସିତ ସେଇଭଳି ମଧ୍ଯ ଏହି ତନ୍ତ୍ରିକାର' ଉପନ୍ୟାସଟି | 


୧୯୬୨ ମସିହାରେ ଚୀନ୍‌ ଭାରତ ଉପରେ ଆକ୍ରମଣ କଲା ¦ ସେତେବେଳକୁ 
ପଣ୍ଡିତ ଜବାହରଲାଲ ନେହରୁ ଭାରତର ପ୍ରଧାନମନ୍ତ୍ରୀ ଥା'ନ୍ତି । ଯୁଦ୍ଧ ପୂର୍ବରୁ ଚୀନ୍‌ ଓ 
ଭାରତ ପରସ୍ର ମୈତ୍ରୀସୂତ୍ରରେ ଆବଦ୍ଧ ହୋଇଥୁଲେ | ଂହିନ୍ଦୀଚୀନ୍ର ଭାଇଭାଇ ।' 
'ପଞ୍ଚଶୀଳ ନୀତି ମଧ୍ଯ ସ୍ବାକ୍ଷରିତ ହୋଇଥଲା । କିନ୍ତୁ ଚୀନ୍‌ ଭାରତ ସହିତ ସୀମାବିବାଦ 
ସୃଷ୍ଟି କରି ହଠାତ୍ଵ ଯୁଦ୍ଧ ଆରମ୍ଭ କରିଦେଲା । ସମଗ୍ର ଦେଶର ବାତାବରଣ ଅଶାନ୍ତ 
ହୋଇଉଠିଲା । ଶାନ୍ତି ହେଲା ସୁଦୂରପରାହତ । ‘ଶାନ୍ତି ଖୋଜି ହଂସ ଉଡ଼ି ଚାଲିଛନ୍ତି 
ମାନସସରୋବରଆଡ଼ୁ ଚିଲିକା ।” (ପୃ ୭୮) ଏଇ ଭୟଙ୍କର ଯୁଦ୍ଧ ପରିପ୍ରେକ୍ଷୀରେ 
“ ତନ୍ତିକାର' ଉପନ୍ଯାସଟି ସଂରଚିତ । ଏଇ ଯୁଦ୍ଧର ମାତ୍ର କେଇଟି ମାସ ପରେ 
ଉପନ୍ୟାସଟି ପ୍ରକାଶିତ, ଯେମିତି ବାଂଲାଦେଶର ସ୍ବାଧୀନତା ସଂଗ୍ରାମର ଠିକ୍‌ ପରେ 
ପରେ ପାହାନ୍ତା! ଉପନ୍ୟାସଟି ପ୍ରକାଶିତ ହୋଇଥୂଲା । ଗୋପୀନାଥ ଏହି ଉପନ୍ୟାସର 
ପ୍ରଥମ ସଂସ୍କରଣରେ ଉଲ୍ଲେଖ କରିଛନ୍ତି - ତନ୍ତରିକାର? ପୁସ୍ତକର ପ୍ରଥମ ମୁଦ୍ରଣରୁ 
ପ୍ରାପ୍ତ ଲେଖକଙ୍କର ସମୁଦାୟ ଲାଭାଂଶ ଓ ପ୍ରକାଶକଙ୍କ ଲାଭାଂଶ ବାବଦକୁ ପୁସ୍ତକ 
ପ୍ରତି ପଚିଶ ନୂଆପଇସା ହିସାବରେ ଭାରତର ପ୍ରଧୀନମନ୍ତ୍ରୀଙ୍କ ଜାତୀୟ ପ୍ରତିରକ୍ଷା 
ପାଣ୍ତିକୁ ଦିଆଯିବ ।' ପୁସ୍ତକର ପ୍ରଥମ ସଂସ୍କରଣର ମୂଲ୍ୟ ଦେଢ଼ଟଙ୍କା ଥୁଲା | 


ଇଣ୍ଡୋ-ଚାଇନା ବା ଭାରତ-ଚୀନ୍‌ ଯୁଦ୍ଧ ଭାରତର ବହୁଭାଷାଭାଷୀ ଓ 
ଭିନ୍ନ ଭିନ୍ନ ରାଜନୈତିକ ମତବାଦୀଙ୍କୁ ଏକମନ ଏକପ୍ରାଣ ହେବାର ଏକ ଏତିହାସିକ 
ସୁଯୋଗ ଆଣିଦେଇଥ୍‌ୁଲା । ଏହାର ପ୍ରଭାବ ଓଡ଼ିଶାର ସୁଦୂର ମଫସଲରେ ମଧ୍ଯ 
ପଡ଼ିଥିଲା । ଜାତୀୟ ଚେତନାରେ ଉଦ୍ଵବୁଦ୍ଧ ଗୋପୀନାଥ ଗା ଗହଳିରେ ସଞ୍ଚାରିତ 
ହୋଇଥିବା ବ୍ୟଥା, ଆତଙ୍କ, ଦୁର୍ଦମନୀୟ ଭାବାବେଗ ଓ ପ୍ରତିଶୋଧପରାୟଣତାର 

୧୯୮ ଗୋପୀନାଥଙ୍କ ଉପନ୍ୟାସର ମରମ କଥା 


ସ୍ପନ୍ଦନ ଓ କମ୍ପନକୁ ନିଜର ସୃଷ୍ଟିୟବଳୟ ଭିତରେ ସ୍ଥାନିତ କରିବାକୁ ଭୁଲି ନାହାନ୍ତି 
ତାକୁାଳିକ ବା ଟପିକାଲ୍‌ ଘଟଣାପ୍ରବାହକୁ ନେଇ ଏହି ଉପନ୍ୟାସଟି ଗଢ଼ିଉଠିଛି । 


ଉପନ୍ୟାସର ଆରମ୍ଭପର୍ବରେ ଲେଖକ ଯେଉଁ ଗା ଓ ଗୀର ଲୋକ ତଥା 
ଗ୍ରାମ୍ୟପରିବେଶ କଥା କହିବାକୁ ମନସ୍ଥ କରିଛନ୍ତି ସେଇ ଗୀର ପରିଚୟ ଏକପ୍ରକାର 
କାବ୍ୟିକ ଠାଣିରେ ଉପସ୍ଥାପିତ ହୋଇଛି । ସେଇ ଗାର ନାଁ ‘ଡାମରା' ! ଡାମରା 
ଶବ୍ଦ ସହିତ ଗ୍ରାମ୍ୟ ପରିଭାଷାରେ କୁଆ ବା କାଉ ପ୍ରାୟ ଯୋଡ଼ି ହୋଇଥାଏ । 
ତେଣୁ ଲେଖକଙ୍କ ଉପନ୍ୟାସର ପ୍ରଥମ ଉଚ୍ଚାରଣ ହୋଇଛି - “ କାଉ ନୁହେଁ, ଗୋଟିଏ 
ପୁରୁଣା ଗୀ । ପୂର୍ବେ ଏଇ ଗାଁର ପଣ୍ଡିତମାନେ ଡାମରତନ୍ତ୍ର ଚର୍ଚା ଓ ସାଧନାରେ 
ପାରଙ୍ଗମ ହୋଇଥିଲେ ।” ? ତେଣୁ ପୂର୍ବ ଏତିହ୍ୟକୁ ନେଇ ଗର୍ବ କରୁଥିବା ପୁରୁଣା 
ଗାଟି ସଂକ୍ଷିପ୍ତ ଭାବରେ ‘ଡାମରା” ନାରେ ନିଜର ପରିଚିତି ବହନ କରିଛି । 
ଭାରତ ଓ ଚୀନ୍‌ ମଧ୍ଯରେ ଆଗରୁ ସ୍ଵାକ୍ଷରିତ ହୋଇଥୁବା ରାଜନୈତିକ 

ଭ୍ରାତୃତ୍ଵର ସକଳ ପ୍ରକାର ଚୁକ୍ତିକୁ ଚୀନ୍‌ ଉପେକ୍ଷା କରି ଭାରତ ଉପରେ ସଶସ୍ତ୍ର ଯୁଦ୍ଧ 
ଅଜ୍ଲୋବର ୨୦, ୧୯୬୨ରୁ ନଭେମ୍ବର ୨୧, ୧୯୬୨ରେ ଲଦି ଦେଇଛି । ଚୀନ୍‌ର 
ପ୍ରଧାନମନ୍ତ୍ରୀ ଚାଓଏନ୍‌ଲାଏ (ଅଠଧ Enlai) ଏବଂ ଭାରତର ପ୍ରଧୀନମନ୍ତ୍ରୀ ପଣ୍ଡିତ 
ଜବାହରଲାଲ୍‌ଙ୍କ ମଧ୍ଧରେ ୧୯୫୪ ମସିହା ଏପ୍ରିଲ୍‌ ମାସରେ 'ପଞ୍ଚଶୀଳ ନୀତି! 
ସ୍ବାକ୍ଷରିତ ହୋଇଥଲା । ‘ପଞ୍ଚଶୀଳ ନୀତି” ଯଥା - ( ୧) ଉଭୟ ଦେଶର 
ସାର୍ବଭୌମତ୍ସ ଓ ଭୌଗୋଳିକ ସୀମାସରହଦକୁ ଉଭୟ ସମ୍ମାନ, ( ୨ ) ପାରସ୍ରିକ 
ଅନାକ୍ରମଣ, ( ୩ ) ଆଭ୍ୟନ୍ତରୀଣ ବ୍ୟାପାରରେ ହସ୍ତକ୍ଷେପ ନ କରିବା, ( ୪) ସମତା 
ଓ ପାରସ୍ପରିକ ବିକାଶ ଓ ( ୫ ) ଶାନ୍ତିପୂର୍ଣ୍ଣ ସହାବସ୍ଥାନ | ଗୋଟିଏ ଜାତୀୟବିଶ୍ମାସର 
ଅପମୃତ୍ୟୁ ଓ ପୁଣ୍ୟଭୂମି ଭାରତ ଉପରେ ଚରକ୍ତରଙ୍କୁଣା ଅମୋକ୍ଷ ପ୍ରେତଦଳଂ ଙ୍କର 
ଆକ୍ରମଣ ଗୋପୀନାଥଙ୍କୁ ବ୍ୟଥତ କରିଛି ! ନଗାଧୁ୍‌ରାଜ ହିମାଳୟ ଆଜି ରୁଧ୍ୁରାକ୍ତ | 

କେତେ ସୁଆଦିଆ ମନଭୁଲା କଥା - 

ଯଥା ହିନ୍ଦୀ-ଚୀନି ଭାଇ ଭାଇ 

ଜଗିଅଛି ପଞ୍ଚଶୀଳ ଭାରତ ସୀମାନ୍ତ 

ମୁଣ୍ଡାଇଛି ଶାନ୍ତି .... (ପୃ. ୬୪) 

ଚୀନାର ସେ ଅତର୍କିତ କୁର ଆକ୍ରମଣ 

ନୀତି ମୈତ୍ରୀ ବିଶ୍ଵାସଘାତକ 

ଅସଭ୍ୟ ବର୍ବର ... 

ତନ୍ତ୍ରିକାର ୧୯୯ 
ଆଗେଇ ଆସୁଛି କଳା କିଟି କିଟି ବିକଟାଳ 
ଗୋଟିଏ ବନ୍ଧୁକର ବ୍ୟାରେଲ୍‌ 
ଚୀନାଭାଇର ହିନ୍ଦୀଭାଇକୁ - 
ମାଓସେତୁଙ୍କ ଚୀନ୍‌ର 
ନେହରୁଙ୍କ ଭାରତକୁ 
ସଂ 
ଖୋ 
ଳା 
.. ପୃ. ୬୬ (କାବ୍ୟଗ୍ରଛ ଯୁଦ୍ଧ" ) ।୧। 


ଭାରଚ-ଚୀନ୍‌ ଯୁଦ୍ଧର ତିନି ବର୍ଷ ପରେ ଗୋପୀନାଥଙ୍କ ଦ୍ଵାରା ରଚିତ 
‘ଯୁଦ୍ଧ କାବ୍ୟରେ ଲେଖକଙ୍କର ମାନସିକତା ବେଶ୍‌ ସୁସ୍ପଷ୍ଟ । ତାଙ୍କ ମତରେ ଯେଉଁ 
ଦୃଷ୍ର୍ମାମାନେ ( ପାକିସ୍ତାନୀ ବା ଚୀନା ହୁଅନ୍ତୁ) ଯୁଦ୍ଧଖୋର ହୁଅନ୍ତି, ସେମାନେ 
' ମାନବିକତାର, ଶାନ୍ତିର, ସ୍ବାଧୀନତାର, ସଭ୍ୟତାର / ମୁକ୍ତ ଆକାଶର, ମୁକ୍ତ ଧରଣୀର 
/ ଯୁଗଯୁଗର ସଞ୍ଚତ ସଂସ୍କୃତିର / ସ୍ନେହ ପ୍ରୀତି ଭାଇପଣ ବିଶ୍ଧାସ ଓ ମର୍ଯ୍ୟାଦାର / 
କ୍ଷିପ୍‌ ଅପ୍‌ ମରୁତ ତେଜ ବ୍ୟୋମମୟ ଇଶ୍ଵର ସୃଷ୍ଟିର / ବର୍ମାନ ଓ ଭବିଷ୍ୟତ୍ର / 
ଶତୁ।”” ( ଯୁଦ୍ଧ ପୃ ୧୬) 

କଥାବସ୍ତୁ 

ଯୁଦ୍ଧର ବିଭୀଷିକା ଡାମରା ଗାଁରେ ରଟିଗଲା—ରସା ସାହୁ ଗୁଡ଼ିଆର 
ଚାଉଳଡାଲି ଦୋକାନରେ, ଅନ୍ତର୍ଯାମୀ ରଥର ପାନଗୁଆଗୁଣ୍ି ଦୋକାନରେ, ଗାର 
ଆଖଡ଼ା ଘରେ ଆଉ ସୁନାକର ମିଶ୍ରଙ୍କର ଫରଚା ମେଲାରେ । ଗା ଅବଧାନ ଅଦେଇ 
ନାହାକକୁ ଯେ ଭେଟିଲେ ତାକୁ ଭର୍ସନା କଲେ । କାହିଁ ସେ ତ କେବେ ଖଡ଼ି ଗଡ଼େଇ 
ଏଭଳି ଆତଙ୍କପ୍ରଦ ଯୁଦ୍ଧର ପୂର୍ବସୂଚନା ଦେଇ ନ ଥଲା ? ଏଇ ଗୀର ଯୁଗ ଯୁଗ 
ଧରି ରହିଥୁବା ସନ୍ତୁଳନ ଏବେ ଭୂଶୁଡ଼ି ପଡ଼ିବାକୁ ବସିଲାଣି ! ଏଠି ସରଳ ଆଳସ୍ୟରେ 
ମଉଜକରିବା ପାଇଁ ବେଳ ଥୁଲା, ବାହୁନିବା ପାଇଁ ବେଳ ଥଲା, ଘରେ ଖାଇବାକୁ 
ଥାଉ ନ ଥାଉ ପଲା ଖଣ୍ଡେ ହେଉ ପଛେ ଘର ଥଲା, ବିଶ୍ଵାସ ଥଲା ଯେ ଦଇବର 
ଚଡ଼କ ରୋଗ କି ଅପଘାତରେ ନ ମଲେ ସେ ଆଜି ଅଛି କାଲି ବି ଥୁବ, କା ଭା 


୧. ଗୋପୀନାଥଙ୍କ ଆଧୁନିକ କାବ୍ୟ ‘ଯୁଦ୍ଧ ୧୯୬୫ ମସିହାରେ ରଚିତ ହୋଇଥୁଲେ ହେଁ ଫ୍ରେଣ୍ଡସ୍‌ 
ପବିିଶର୍ସ', କଟକଙ୍କ ଦ୍ଵାରା ୧୯୯ ୧ରେ ପ୍ରକାଶିତ । 

୨9୦୦ ଗୋପୀନାଥଙ୍କ ଉପନ୍ୟାସର ମରମ କଥା 


କାହା ଅଦୋଉତି କି ଖଣ୍ଠପଣ ଛାଡ଼ିଦେଲେ ବିଶ୍ଵାସ ଥୁଲା ଯେ ଯାହା ଘରେ ଯାହା 
ଅଛି ତା ପାଇ ତାହା ରହିଥୁବ ।” ` (ପୃ ୩୫-୩୬) ଅଥଚ ସେଇ ଗାରେ ଆଜି 
ବହିଃଶତ୍ୁ ଆକ୍ରମଣର କୋକୁଆଭୟ । 


ସୈନିକ ଭାବରେ ଯୋଗଦେବାପାଇଁ ଗୀଁର ଯୁବକମାନେ ଆଗଭର 
ହେଲେଣି । ନିଜ ନିଜର ସାମର୍ଥ୍ୟ ଦେଖୁ ଯାହାଦ୍ଵାରା ଯେଉଁ କାମ କରିହେବ, 
ସେଥୁପାଇଁ ନାନା ଉଦ୍ରଯୋଗ ଓ ଉଦ୍ଯମ ମଧ୍ଯ ଆରମ୍ଭ ହୋଇଯାଇଥାଏ । ଗୀ 
ମୁଣ୍ଡରେ ମଦନ ଓଝାର କମାରଶାଳ । ସେ ବି ଯୁଦ୍ଧ ପାଇଁ ମାରଣାସ୍ତ୍ର ତିଆରି କରି 
ଯୁବକମାନଙ୍କୁ ଦେବାପାଇଁ ଆଗ୍ରହୀ । ତା'ର ପୂର୍ବପୁରୁଷ ଓଡ଼ିଆ କମ୍ହାରମାନେ 
ଏଭଳି ଅସ୍ତ୍ରଶସ୍ତ୍ର ତିଆରି କରିବାରେ ଧୂରନ୍ଧର ଥଲେ ବୋଲି ସେ ନିଜ ବଂଶର 
ଗୌରବର ଗାଥା ଗାଇଚାଲିଛି - 


“ସେ ଚଳନ୍ତି ରୂପକଥା ଜାଣିନା ? ରଜାପୁଅ କାହା ଘରମାଇପିଟିକି ଲୋଭେଲଲା । 
କାରିଗର କାଠରେ ଏମିତି ମାଇପିଟିଏ ଗଢ଼ିଦେଲା ଯେ, କେହି ଜାଣିପାରିଲେ 
ନାହିଁ । ରଜାପୁଅ ଯେମିତି ଅତି ଶରଧାରେ ତାକୁ କୁଣ୍ଢେଇ ପକାଇଲା ସେମିତି ସେ 
କଣ୍ଢେଇ ତାକୁ ଆଘାତ ଲଗେଇଲା । ରଜାପୁଅ ଲୁଙ୍ୁଡ଼ାପଣିଆ କରି ପ୍ରାଣ ଦେଲା, 
ଏଣେ ସେ ବୋହୂ, ତା' ବାପଘର, ତା' ବରଘର ଆଉ କାରିଗର ସୀମା ଡେଇଁ 
ଅନ୍ୟ ରାଜ୍ୟକୁ ପାର ।”› (ପୂ.୪୪) 


ଏଇ ଜନଶ୍ରତିଟିକୁ ଗୋପୀନାଥ ଭିନ୍ନ ଭାବରେ ଅଧୂଵକ ରସାଳକଳରି 
‘ ଆକାଶସୁନ୍ଦେରୀ' ( ୧୯୭୨ ) ଉପନ୍ୟାସରେ ପ୍ରାୟ ନଅ ବର୍ଷ ପରେ ପୁନରାବୃତ୍ତି 
କରିଛନ୍ତି । ଏଭଳି କାଠଭୁଆସୁଣୀକୁ କୁଆଡ଼େ କଟକ ସହରର ବକ୍ତିବଜାରର ବଢ଼େଇ 
କେଶବ ମହାରଣାର ଗୋସେଇଁବାପା ତିଆରି କରିଥିଲେ । ସେଥରେ ବର୍ଣ୍ଣିତ 
କାହାଣୀଟି ଏପରି — 


“ସେଲ ଝଛାନଳର ମହାରଣାଏ ରାଜା ପାଃଖନୁ ଚାଙ୍କ 66/୧/67 
ଅO/NZ6m କାଠ pgs aU pagal ରଜା MRgE! POE! 
ଅଠଳର/ ଯରର ନୁଥ/6ସେନୁଳେ ଥା ଠାରିଲା ସୁଚଜେଲବାଳେ ଫ୦ଲଥଲା 
ରନଜିଚେନୁକେ ଚୋଳ ଚାର ମୂନଣ ଥ/66 6ଦେଲ/ କହି 6ବୋାଲ ଚ ରନ୍ଦରନ ବ/ଚ 
gୁଚ/6କେ 6ଦମା/ ସୁ 9/ଏନ ଘାଟ ଥ/ର6ଲେ ଥୁ ମାଲେ @ଥା/ସେନ ଅଣା 
ଆାନୁଟି ନସି 6କବ/ ଥକ କହି 6କେବ/ ଥ/ଳି 6ଳଛ/ ଶଣୁର 69ର9 ନାୟ ଧନୁ 
ଆଳି ନା ହେଲି 66/ କାନି /ଚି ବନେ 6ନଦେବ/ ଚୁମେ ନା ମୂଲ ଯମ ପନି 

ତନ୍ତ୍ରକାର ୨୦୧ 


୧/6 ସୁରେଣଣି ଜି ପଟେ ନାଲ ଅଛେ ଜାନୁ ନମନ଼ ଛୁଟେ କଣି 6ୟଠ/6ନେ 
ଚ ... 6ସଲଠୁ ଆଲଜିନ ର/ଚି ସମଲେଲ ଚଢା ଅ/6ର ଜଞୁଥିବ କସି ସନ 
ନୁନନୁଳିଆ/କ ଆ/ୟ6ରେ ଆ/ଝୁ ମିଶେଇ 6ଦଲ 6୧ ଜିଏ ଜାଣିପାଣିକ 6ଳୋଠି ସେ 
ଅଛି ଚ/ିଅ/ଚେ ନିଟିନିଟି ଥ(/ର ... ଚାନ୍ଦିଛି ଝଣ ଝଁଣାନୁ6ସଜଠି ସୁରେଣର/ 
ସୁଜି ଯ/6! ବଣଚ/ଯର 6ସଜଠୁ ଠଳ଼ ଠଳୁ - ଠଳୁ ଠଳୁ 6ସଜଠୁ ନଦ କଲି କଚା 
ଶାଲ/ 65/୩ ଥାଉ ରଥା ପରି ରଳ/ଠୁଅ ଜଦିଯଜି ଜଖେଉଥଧାଲଲା ଜଡିଧଲଲ/ 
6ସଜଠ ଶୁରେଲ 6ହ/ରଲା/ 6/ 69/96ର ଜଥ/ସୁଣାର ଜି 66/ଛ ଚ/ 6ବେଳରେ 
pଥ/gୁଣାର ଛ/ଚ 6ଳୋରିଲା ଆରହାଚ ଛାଚମଖ/ ନାଇ ଥାସିଛି 9/ 6ସେଲ 6ଲୋ/ 
କଚ଼ିଆ/ ଚନୁଜିଥ/ ଥ/ସ ଅଛି ଦ/ଜ ଅଛି କ/ଛ ଅଛି ନିଜ/ ଅିଜନ ଛାଡୁ ଅଜିର 6 
ହେଜ ଛ/ଛୁ ଛ/ଜୁ ଜ୍ନଚି ରଳ/ର ଜଃ 66//ଲ ନଥା/gୁଣୀର ନ/ରa/ଣ 6ଷା/ରୁ ନାଲ 
ଚି ଲାଣିଛି କଚ଼ିଥ/ କନିରିଥ/ ସମାନ ଚ/ଳରେ ପଚି ଚିଜଠିଚା ସାର ଆଉ 
6ଣୋଷକେଳଳ ପ/ଚିଜ ଖାଲ ମାଚQ/®/ ଏ ଚଥ/ 6ଘ/ ଏ ମାରା ଶୋରେ 
ଚା କି ନ/ୟ ନଟି ଲ/ଠିଛି ... ଚଥାଠି ୨ଥ/ସୁଣା ଜାକ ଛ/ଜି ନାଉ କାରି ଘକଳେଲବ/ 
ଛ/ଛି ନାଛି ... ନିଜ/ ଣଥୁକ/ଠ ମଞ୍ଚରେ ଚିରି ସେଥିରେ ଜେତେ କେଚ ଯନ୍ଦ 
ଚାନୁ ବି ଏଳ/କିନଣଳେ ୭ଚିଦେରଥିଲେ 6ଜେଣବ ମ/ହ/ଣୀ ଥୁଟଥୁର 6ଲେ/ଳେ 
ଏଇ ଚିଣ଼ଳମା/ କଳ / ' ' ( 'ଆ/ଳ/ଣସୁଦେର/ ` ‘ନବରକି' ଥୁଳ/ସଂଃ/, ୧୯୭୬, 

g.5୪7୮ ଏeଂ 9୨୮୯-୯୦) 


ଡାମରା ଗାଁର ସେଇ ମଦନ ଓଝା ମହାରଣାକୁଳର ଟେକ ମନେ ପକେଇ 
ଏବେ ସେ ତା 'ଶାଳରେ ନାଢ଼ିଚାଲିଛି ଚାରିପାଞ୍ଚହାତ ଲମ୍ବର ଓଡ଼ିଆ ନଳି ( ବନ୍ଧୁକ ), 
ଖଣ୍ଡା, ଝାମ୍କି ନଳି, ଫାସା, ବର୍ଚ୍। ଓ ଛୁରୀ | ମନକୁ ମନ ସେ ଗା ଲୋକମାନଙ୍କୁ 
ଚୀନ୍‌ ସହ ଲଢ଼ିବାକୁ ପ୍ରସ୍ତୁତ କରୁଛି । ସେଇ ଗାରେ ଥା'ନ୍ତି ତନ୍ତ୍ରିକାର ଗୁଣିଗାରେଡ଼ି 
କର୍ମକର୍ମାଣି ଜାଣିଥୁବା ଜ୍ଞାନୀ କୃଷ୍ଣ ମିଶ୍ର । ବୟସ ଅଠଡିରିଶ । ବ୍ରାହ୍ମଣଙ୍କ ପୂଜାଉଜାକୁ 
ଅବଜ୍ଞା କରୁଥୁବା ଅଦେଇ ନାହାକର ଆକ୍ଷେପୋକ୍ତିର ଜବାବ ଦେବା ପାଇଁ କୃଷ୍ଣ 
ମିଶ୍ରେ ଭାରତକୁ ବିଜୟୀ କରିବାପାଇଁ ଡାମରତନ୍ତ୍ରର ଆଶ୍ରୟ ନେଇଛନ୍ତି । ତାଙ୍କ 
ସ୍ତ୍ରୀ ନିର୍ମଳା, ଦୁଇ ଝିଅ କୁନି ( ବୟସ ପନ୍ଦର ) ଆଉ ସାବ ବା ସାବିତ୍ରୀ ( ବୟସ 
ତେର ) ଦୁଇ ପୁଅ ପରଶୁ ( ୮ ବର୍ଷ ) ଆଉ ଅଜାମିଳ ( ୪ ବର୍ଷ ) - ସତେକି ସଭିଏଁ 
ଏ ଯୁଦ୍ଧରେ ସୈନିକ ପାଲଟି ଯାଇଛନ୍ତି । ନାରୀ ହେଲେ ବି ଓ ଯୁଦ୍ଧ ନ ଦେଖୁ ଥଲେ 
ମଧ୍ଯ ନିମଳା ନିଜ ମନରେ ପୁଦ୍ଧର ବିଭୀଷିକାକୁ କଳ୍ପନା କରିଛି - ' ଯୁବ ନ ଦେଖଲେ 
ବି କେତେ କେତେ ଭୟଙ୍କରିଆ କଥା ତ ମଣିଷ ଦେଖୁଥୁବ, ସବୁ ବଢ଼େଇ ବଢ଼େଇ 

୨୦୨ ଗୋପୀନାଥଙ୍କ ଉପନ୍ୟାସର ମରମ କଥା 


ଏକାଠି କରି ଭାବିଲେ କ'ଣ ଯୁଦ୍ଧଭଳିଆ ଗୋଟାଏ କିଛି ଧାରଣା କରି ହେବ 
ନାହିଁ ୨? ନାରୀସୁଲଭ ଆହତ ଅଭିମାନରେ ସେ ଶତ୍ରୁର ମୁକାବିଲା କରିବାକୁ 
ଚେଇଁଉଠିଛି । କୃଷ୍ଣ ମିଶ୍ରଙ୍କ ମନ ମଧ୍ଯ ଭାରାକ୍ରାନ୍ତ ହୋଇଉଠିଛି । ଶିଶୁ ହେଉ, ବୃଦ୍ଧ 
ହେଉ, ସବଳ ହେଉ, ଦୁର୍ବଳ ହେଉ, ମାନବିକତା ପ୍ରତି ଅପମାନ ଓ ନିର୍ଯାତନା 
ହେଲେ ଏ ଦେଶର ମଣିଷ ଜବାବ ଦେବ, ଇଜତକୁ ବଡ଼ କରିବ ଜୀବନର 
ମୋହଠାରୁ ।” ଲେଖକ ବିଭିନ୍ନ ଚରିତ୍ରର ମୁହଁରେ (ଦଧ, ନଟ, ଖତୁ ସୋଇଁ, କୃଷ୍ଣ 
ମିଶ୍ର, ରସା, ବୁଧଆ ଆଦି) ଦେଶ ପାଇଁ ଆମୋସର୍ଗ ଓ ସୁଅଧ୍ୟବସାୟରେ ଦେଶର 
ପ୍ରଗତି ପାଇଁ ଶ୍ରମଦାନର ଆହ୍ଵାନ ଦେଇଛନ୍ତି ¦ ଡାମର ତନ୍ତ୍ର, ଗୁଣିଗାରେଡ଼ି ଆଦିରେ 
ବିଶ୍ଵାସ ଥାପିଥୁବା ନିରକ୍ଷର ଗ୍ରାମବାସୀମାନଙ୍କୁ, ବିଳାସବ୍ୟସନରେ ମାତିଥୁବା ଗୀର 
ଟହଲିଆ ତଥା ଯୁବଗୋଷ୍ଠୀକୁ ଓ ଝିଅବୋହୂମାନଙ୍କୁ ଜାତୀୟତା ମନ୍ତ୍ରରେ ଦୀକ୍ଷିତ 
କରାଇବାପାଇଁ ଏହି ଉପନ୍ୟାସରେ ପ୍ରୟାସ କରାଯାଇଛି । କୂଷ୍ଠ ମିଶ୍ରଙ୍କ ସ୍ତ୍ର 
ଗ୍ରାମସେବିକାର ସାହଚର୍ଯ୍ୟରେ ଗାର ସ୍ତ୍ରୀଲୋକମାନଙ୍କ ମନରେ ଜାଗରଣ ସୃଷ୍ଟି 
କରିବାକୁ ସମର୍ଥ ହୋଇଛି । ସୈନ୍ଯମାନଙ୍କ ପାଇଁ ସ୍ବେଟର୍‌ ବୁଣିଛି । ଯୁଦ୍ଧ ପାଇଁ 
ଚାନ୍ଦା ଓ ମୂଲ୍ୟବାନ୍‌ ଅଳଙ୍କାର ପ୍ରଭୃତି ଗୀଲୋକଙ୍କଠାରୁ ସଂଗୃହୀତ ହୋଇଛି । 
ମିଶ୍ରଙ୍କ ସାନଝିଅ ସ୍କୁଲରେ ତା” କାନଫାଶିଆ ମଧ୍ଯ ଯୁଦ୍ଧଫଣ୍ଡକୁ ଦାନ କରିଛି । ପନ୍ନୀ 
ନିର୍ମଳା “ଦେଶ ଯଦି ଡାକିବ ତେମେ ସବୁ ଆସ, ଆମେ ଯିବୁ” (ପୃ. ୭୫) ବୋଲି 
କହିବୁଲିଛି । ୧୯୬୨ ମସିହାରେ ଭାରତ-ଚୀନ୍‌ ଯୁଦ୍ଧବେଳେ ଏଭଳି ଅଭିନବ ନାରୀ 
ଜାଗୃତି ଦେଖୀଦେଇଥୁଲା । 


କୃଷ୍ଣ ମିଶ୍ରେ କ୍ରମଶଃ ଅଧୂଵକ ସମ୍ବେଦନଶୀଳ ହୋଇଛନ୍ତି | ଯୋଗାଭ୍ୟାସୀ 
ତାନ୍ତିକ ବ୍ରାହଣର ଚେତନାରେ ଜାତୀୟସ୍ଵାଧୀନତା, ଦେଶମାତୃକାର ସୁରକ୍ଷା ଓ 
ଜନ୍ମଭୂମି ଭାରତକୁ ବିଜୟଶ୍ରୀମଶ୍ଡିତ କରିବାର ପ୍ରତ୍ୟାଶା ଅଧଵକ ବେଗମତୀ ହୋଇଛି । 
“ଯାହା ହେବ ହେଉ, ଯେତେ ନିଆଁ ଜଳିବ ଜଳୁ, ଯେତେ ଲହୁ ବୋହିବ ବୋହୁ, 
ମଡ଼ା ପଡ଼ିବ ପଡ଼ୁ, ଶାନ୍ତି ଆଉ ନିରାପତ୍ତାର ପତିଆରା ଦେଇ ଏ ଦେଶର ମଣିଷ 
କେବେ ଆଉ ସ୍ଵାଧୀନତାର ମୁଣ୍ଡ ବିଜିବେ ନାହିଁ । ଟିକି ପିଲାଏ ବି ତା' ବୁଝିଛନ୍ତି, 
ଚେଇଁ ଉଠିଛନ୍ତି ।” ? (ପୃ.୭୩) ଶ୍ରୀମଦ ଭଗବତ୍ଵ ଗୀତାର ବାଣୀ ଓ ଗୀତଗୋବିନ୍ଦରେ 
ବର୍ଣ୍ଣିତ ଦଶମ ଅବତାର କଳ୍ଧୀ ରୂପକୁ ମନରେ ଧ୍ୟାୟି ଡାମରା ଗାର ତନ୍ତରିକାର କୃଷ୍ଣ 
ମିଗ୍ରେ ତାଙ୍କର ଯୋଗସାଧନା ଆରମ୍ଭ କରିଛନ୍ତି । ଅତୀନ୍ଦ୍ରିପ ଚେତନାରେ ଅନାହତ 
ଧ୍ଵନି ମାଧ୍ୟମରେ ଶତୁଶକ୍ତିର ପ୍ରତିରୋଧ କରିବା ପାଇଁ ସେ ଯୋଗାସୀନ ହୋଇଛନ୍ତି । 

ତନ୍ତରିକାର ରୀ 


ତାଙ୍କ ଧାନରେ ଶ୍ରୀକୃଷ୍ଣଙ୍କର ବିଶ୍ଵମୂ୍ ଉଭା ହୋଇଛନ୍ତି । ଶତଦଳପଦ୍ମ ଉପରେ 
ମଣିର ପ୍ରକାଶ ଦିଶୁଛି । ସେଇ ବିଶ୍ଵରୂପ ଭଗବାନ୍‌ ଅନାହତ ଶବ୍ଦରେ ସତେକି 
ଅଭୟବାଣୀ ଶୁଣାଉଛନ୍ତି - ‘ଉଠ, ଲଢ଼, ଶତ୍ରକୁ ଜିଣି ସମୃଦ୍ଧ ରାଜ୍ୟକୁ ସୁଖରେ 
ଭୋଗ ର ମୁଁ ଏ ଖାଉଡ଼ ଖାଉଡ଼ଙ୍କୁ ଆଗରୁ ଧ୍ଵଂସ କରି ସାରିଛି, ତୁ ଖାଲି ହ” 


ହତିଆର୍‌ ।" ୨। ( ପୃ.୮୫) ଯୋଗ ବିରତି ପରେ କୃଷ୍ଣ ମିଶ୍ରଙ୍କୁ ତାଙ୍କ ପନ ନିର୍ମଳା 
ତୁନିତୁନି କହିଛି — 


“ମୁଁ ଜାଣିଚି, କ'ଣ ଧ୍ୟାନ କରୁଥିଲ କହିବି, ପଡ଼ୁ ( ମଣିପଦୁ) ଆଜି ଦିଶିଲା ଉଗ୍ରତାରା, 
ମଣି ଆଜି ଦିଶିଲା କାଳରୁଦ୍ର । ଆଜି ମହାସରସ୍ଵତୀ ମହାଲକ୍ଷ୍ମୀ ମହାକାଳୀ ।୩ 
ଏକ ହେଲେ । ରୁଦ୍ର, ସୂର୍ଯ୍ୟ ବୁଦ୍ଧ ଏକ ହେଲେ । ଆଜି ଜଗନ୍ନାଥଙ୍କ ପାଖେ ଆଉ 
ଗୋପାଳ ମନ୍ତ୍ରରେ ପୂଜା ହେଉ ନାହିଁ ।୪। କବାଟ କିଳି ଗୁପ୍ତ ମନ୍ତ୍ରରେ ନୈବେଦ୍ୟ 
ହେଉଛି ଗ୍ରହଣକାଳର ପୂଜା ଆଉ ଭୋଗ (ପଟ ୮୫) ଲକ୍ଷ୍ୟ କରିବାର କଥା 
ଯେ ଗୋପୀନାଥଙ୍କ ଚେତନାରେ ରାହୁର ଛାୟା” ଓ ‘ଲୟବିଲୟ” ପରେ ତୃତୀୟଥର 
ପାଇଁ ଓଡ଼ିଶାର ରାଷ୍ଟ୍ରଦେବତା ଶ୍ରୀଜଗନ୍ନାଥ ଛାୟାପାତ କରିଛନ୍ତି । 


ଉପନ୍ୟାସର ମୁଖ୍ୟଚରିତ୍ର ତାନ୍ତିକ କୃଷ୍ଣ ମିଶ୍ରଙ୍କର ଏହି ଯୋଗ ଓ 
ତନ୍ତ୍ରାଭ୍ୟାସ ଓ ଏଥ୍‌ ସହିତ ଓଡ଼ିଶାର ରାଷ୍ଟ୍ରଦେବତା ଶ୍ରୀଜଗନ୍ନାଥଙ୍କ ତାନ୍ତିକ 
ଉପଚାରରେ ଉପାସନା ମାଧ୍ୟମରେ ଜାତୀୟ ବିପତିର ଶକ୍ତି ହ୍ଵାସ ଓ ଶତୁ ଉତ୍ସାରଣ 
ପ୍ରଭୃତି ବିଷୟ ବର୍ଣ୍ଣିତ ହୋଇ ଉପନ୍ୟାସର ନାମକରଣର ଯାଥାର୍ଥ୍ୟ ପ୍ରତିପାଦନ 
କରିଛି । ତନ୍ତ୍ର ମନ୍ତ୍ର ଯୋଗ ଓ ଅଦ୍ରଶ୍ୟ ଶକ୍ତିର ଅଲୌକିକତା ଉପରେ ଲେଖକଙ୍କର 
ବ୍ୟକ୍ତିଗତ ଅନୁଭବ ଥୁଲେ ମଧ୍ଯ ସେ କେବେହେଲେ ନିଛକ ଭାଗ୍ୟବାଦୀ ହୋଇ 


୨. ଶ୍ରୀମଦ ଭଗବଦୂଗୀତାର ୧୧ଶ ଅଧ୍ୟାୟ ଦ୍ରଷ୍ଟବ୍ୟ - 
ତସ୍ମାତ୍ଵମୁତ୍ତିଷ୍ଠ ଯଶୋ ଲଭସ୍ବ 
ଜିତ୍ସା ଶତୁନ୍‌ ଭୁଂକ୍ଷ୍ମ ରାଜ୍ୟଂ ସମୃଦ୍ଧଂ 
ମୟୈବୈତେ ନିହତାଃ ପୂର୍ବମେବ 
ନିମିତ୍ତମାତ୍ରଂ ଭବ ସବ୍ୟସାଚିନ୍‌ ॥୧ ୧।୩୩॥ 

୩. ଶ୍ରୀଶ୍ରୀ ଚଣ୍ଡୀରେ ଦେବୀଙ୍କର ତିନୋଟି ବିଶିଷ୍ଠ ରୂପର ବର୍ଣ୍ଣନା କରାଯାଇଛି - ପ୍ରଥମ ଚଚିତ୍ର 
ମହାକାଳୀ, ମଧ୍ୟମ ଚରିତ୍ର ମହାଲକ୍ଷ୍ମୀ ଏବଂ ଉତ୍ତର ବା ଉତ୍ତମ ଚରିତ୍ର ମହାସରସ୍ଵତୀ | ଗୋପୀନାଥ 
ଚଣ୍ଡୀପାଠ କରୁଥିବା ଜଣାଯାଏ । 

୪. ଶ୍ରୀଜଗନ୍ନାଥଙ୍କୁ ଷୋଡ଼ଶାକ୍ଷରମନ୍ତ୍ରରେ ନୈବେଦ୍ଯ ପ୍ରଦାନ କରାଯାଇଥାଏ । ଗ୍ରହଣ ବା 
ପରାଗବେଳେ ବୋଧହୁଏ ତାନ୍ତିକ ପୂଜାର ବିଧୁ ରହିଛି । ଶ୍ରୀଜଗନ୍ନାଥଙ୍କର କେତେକ ତାନ୍ତିକ 
ପୂଜା ( ମୁଖ୍ୟତଃ ନବକଳେବର ସମୟରେ ) ‘ପାତାଳ ନୃସିଂହ” ମନ୍ତରେ ହୁଏ ବୋଲି ଜଣାଯାଏ । 

୨୦୪ ଗୋପୀନ।ଥଙ୍କ ଉପନ୍ୟାସର ମରମ କଥା 


ନାହାନ୍ତି, ବରଂ ଗାନ୍ଧି, ବିନୋବାଙ୍କ ଆଦର୍ଶରେ ଅନୁପ୍ରାଣିତ ହୋଇ କର୍ମଯୋଗରେ 
ବିଶ୍ନାସ ରଖୁଛନ୍ତି । ସେଥୁପାଇଁ ଏହି ଉପନ୍ୟାସର ଅନ୍ତିମ ଉଚ୍ଚାରଣରେ ଗୋପୀନାଥ 
କହିଛନ୍ତି — ˆ ` ( ନିର୍ମଳାଙ୍କ କଣ୍ଠରେ ) ଯାହା ରହିଲା ରହିଲା ସେ ଭିତରେ, ମୁଦି 
ହୋଇ ରହିଲା ହୃଦୟ ଭିତରେ, ନିଭୁତରେ, ଏଥର ଧ୍ଯାନ ଭାଙ୍ଗଛି । ଏଣିକି ଶ୍ରମ, 
ଦିନରାତି ଉଦୁମୁଦା ଶ୍ରମ, ଉଠ, କାମ ସାର!” ' (ପୂ.୮୬) 


ଉପସଂହାର 


ଏହି ` ତନ୍ତ୍ରିକାର' ଉପନ୍ୟାସରେ କଳାତ୍ମକ ସୌନ୍ଦର୍ଯ୍ୟ ଧୂସର । 
ଚରିତ୍ରମାନଙ୍କର ପ୍ରାୟ କାବ୍ୟିକ ଅଭିବୃଦ୍ଧି ନାହିଁ ତଥାପି ଏଥୁରେ ସନ୍ମିବିଷ୍ଟ ପଲ୍ଲୀର 
ନିଖୁଣଚିତ୍ର ବୋଧହୁଏ ବର୍ଷକ ପରେ ପ୍ରକାଶିତ ହେବାକୁ ଅବା “ମାଟିମଟାଳ ରେ, 
ପରେ “ ଅନଳ ନଳ'ରେ ଓ ୧୯୭୯ରେ ଦିଗଦିହୁଡ଼ି? ଉପନ୍ୟାସମାନଙ୍କରେ ବର୍ଶ୍ିତ 
ପଲ୍ଲୀଚିତ୍ରର ଏହା ଏକପ୍ରକାର ଉପୋଦ୍‌ଘାତ କହିଲେ ଅତ୍ୟୁକ୍ତି ହେବ ନାହିଁ । 
‘ ତନ୍ତ୍ରିକାର' ରେ କେବଳ ଗୋଟିଏ ପଲ୍ଲୀର ଚିତ୍ର ଦିଆଯାଇଥ୍‌ବାବେଳେ ଅନ୍ଯ 
ଉପନ୍ୟାସମାନଙ୍କରେ ଏକାଧୂକ ପଲ୍ଲୀ ଓ ପଡ଼ାର ଚିତ୍ର ଉଜ୍କୀର୍ଣ୍ଣ ହୋଇଛି । 


ତନ୍ତ୍ରିକାର 

ପ୍ରଥମ ସଂସ୍କଣ - ୧୯୬୩ | 
ପ୍ରକାଶକ - ବିକାଶ ପ୍ରତିଷ୍ଠାନ, ଜୟପୁର 
ପୂନମୁଁଦ୍ରଣ - ୧୯୮୧ 

ପୃଷ୍ଠା ସଂଖ୍ୟା - ୮୬ 


‘ତନ୍ତିକାର' ଉପନ୍ୟାସରେ ୧୯୬୩ ମସିହା ସୁଦ୍ଧା ଗୋପୀନାଥଙ୍କର ରଚିତ ତଥା ପ୍ରକାଶିତ 
ପୁସ୍ତକଗୁଡ଼ିକର ବିଜ୍ଞପ୍ତି ଏହିପରି ଦିଆଯାଇଛି - 

‘ଅମୃତର ସନ୍ତାନ ', 'ପରଜା', 'ଦାଦିବୁଢ଼ା', ‘ଅପହଞ୍ଚ, ‘ହରିଜନ, ‘ମନଗହୀରର ଚାଷ ', 
‘ସପନମାଟି', 'ଦୁଇପତ୍ର', ଶରତବାବୁଙ୍କ ଗଳି, 'ରାହୁର ଛାୟା, ‘ଦାନାପାଣି', ‘ଶିବଭାଇ', 
‘ମାଟିମଟାଳ ' ( ପ୍ରକାଶ ଅପେକ୍ଷାରେ ) 

ଗନ୍ଧ ସଂଗ୍ରହ - ‘ ପୋଡ଼ାକପାଳ ', ‘ନବଦଧୂ', ‘ଘାସପୁଲ”, 'ରଣଧନ୍ଦୋଳ' ଆଦି 

ନାଟକ - ' ମହାପୁରୁଷ! 

ଅନ୍ୟାନ୍ୟ - “ଭୌଗୋଳିକ କାହାଣୀ”, 'କୁଭିକନ୍ଧ ଭାଷାତତ୍ତ', ‘କନ୍ଧ ପରଜା ସ୍ତୋତ୍ର ଓ 
ସଙ୍ଗୀତ, ‘ କୁଭିଲୋକୁତ ନେହି ପଶ୍ବୁ', 'ଗାଦବା ଭାଷା ' ଆଦି 

ମାଟିମଟାଳ 
[୧୯୬୪] 


ପୂର୍ବାଭାସ 


‘ମାଟିମଟାଳ? ଗୋପୀନାଥଙ୍କର ପଞ୍ଚଦଶ ପ୍ରକାଶିତ ଉପନ୍ୟାସ । ଏହାର 
ପୂର୍ବ ବର୍ଷ ତନ୍ତିକାର” ଉପନ୍ୟାସଟି ପ୍ରକାଶିତ ହୋଇଥାଏ । “ମାଟିମଟାଳଂ ପ୍ରକାଶ 
ପାଇବାର ପୂଣି ସାତ ବର୍ଷ ପରେ ଯାଇ ତାଙ୍କର ଷୋଡ଼ଶ ଉପନ୍ୟାସ ରୂପେ ‘ନବରବିଂ 
ପତ୍ରିକାରେ ୧୯୭୧ ମସିହାରେ ପାହାନ୍ତା” ଉପନ୍ୟାସ ପ୍ରକାଶିତ ହୁଏ । 
“ମାଟିମଟାଳ” ଉପନ୍ୟାସର ପାଣ୍ଡୁଲିପି ପ୍ରସ୍ତୁତି ପାଇଁ ଲେଖକଙ୍କୁ ଦଶ ବର୍ଷରୁ ଅଧୁକ 
ସମୟ ଲାଗିଛି । ଲେଖକ ୧୯୪୯ ମସିହାରୁ ୧୯୫୨ ମସିହା ସେପ୍ଟେମ୍ବର ମାସ 
ଶେଷ ପର୍ଯ୍ୟନ୍ତ କଟକରେ ଡେପୁଟି କଲେକୃର ତଥା ପ୍ରଥମ ଶ୍ରେଣୀ ମାଜିଷ୍ଟ୍ରେଟ୍‌ 
ପଦବୀରେ ରହି ସରକାରୀ ଦାୟିତ୍ବ ନିର୍ବାହ କରୁଥାନ୍ତି । କଟକର ବଢ୍ରିବଜାରର 
ବଢ଼େଇ ସାହି ବସାରେ ସେ ତାଙ୍କର ସବୁଠାରୁ ବଡ଼ ଉପନ୍ୟାସ 'ମାଟିମଟାଳ'ର 
ମୃଣ୍ଲୟ ଆଭାସରେ ବିଭୋର ହୋଇ ଉଠିଥୁଲେ ! “୧୯୫୧ ଜାନୁଆରୀ ୧୮ରୁ 
‘ ମାଟିମଟାଳ” ଲେଖୁବା ଆରମ୍ଭ କରିଥ୍‌ଲି କିନ୍ତ ରାୟଗଡ଼ାରେ ଏସ୍‌.ଡି.ଓ. ଥ୍ବାବେଳେ 
ଦିନ/ରାଦି କାମରେ ଏଭଳି ବ୍ୟସ୍ତ ରହିବାକୁ ପଡ଼ିଥିଲା ଯେ ୧୯୫୧ରେ ୨୬୪ 
ପୃଷ୍ଠା ( ହାତଲେଖା ୧/୮ ଫୁଲ୍ସ୍କେପ୍‌ ) ଲେଖୁ ୧୯୫ ୨ରେ ୫୦ ପୃଷ୍ଠା, ୧୯୫୩ରେ 
୩୫ ପୃଷ୍ଠା, ୧୯୫୪ରେ ୯ ପୃଷ୍ଠା, ତା ବି ମେ” ମାସରେ ଲେଖୁପାରିଥ୍ଲି ।” | ୧। 
୧୯୫୧ରେ ଆରମ୍ଭ ହୋଇ ‘ମାଟିମଟାଳ” ଲେଖକଙ୍କ ହାତଲେଖାରେ ମୋଟ 
୩୬୮ ପୃଷ୍ଠା ପର୍ଯ୍ୟନ୍ତ ଲିଖୃତ ହୋଇଥଲା ୧୯୫୪ ମସିହା ସୁଦ୍ଧା । ୧୯୫୪ ରୁ 
୧୯୫୬ ପର୍ଯ୍ୟନ୍ତ ପୁରୀରେ ଥିଲାବେଳେ ମହୋଦଧୂବର ଉଚ୍ଛଳ ଜଳରାଶି ଆଉ 
ନୀଳପର୍ବତ ଉପରେ ଭାସମାନ ବିସ୍ମୟ ମୟୂଖ ତାଙ୍କୁ କିଛିଦିନ ମଟାଳ ମାଟିରୁ 
ଦୂରେଇ ରଖୁ ‘ଲୟବିଲୟ”ରେ ଆବିଷ୍ଟ କରିପକେଇଥୁଲା । ତଥାପି ସେ ତାଙ୍କ 

ବଡ଼ ଉପନ୍ୟାସର ଆଉ କେତେକ ପୃଷ୍ଠା ସେଠି ଲେଖୁଥଲେ ।୨। 


୧୯୫୨ ରୁ ୧୯୬୩ ମସିହା ପର୍ଯ୍ୟନ୍ତ ପ୍ରକାଶିତ ରାହୁର ଛାୟା, 
‘ଦଇପତ୍ର।, ସପନମାଟି', ‘ଶିବଭାର”, ‘ଅପହଞ୍ଚ, 'ଲୟବିଲୟ” ଓ ' ତନ୍ତିକାର' 
୧. ଗୋପୀନାଥ ମହାନ୍ତି, “ସ୍ତୋତସ୍ଵତୀ', ୩ୟ ଭାଗ, ପୃ, ୨୮୩, ବିଦ୍ୟାପୁରୀ, କଟକ, ୨୦୦୦ | 
୨. ଉପରୋକ୍ତ ପୁସ୍ତକରୁ ପୃ. ୪ । 

୨୦୬ ଗୋପୀନାଥଙ୍କ ଉପନ୍ୟାସର ମରମ କଥା 


ଉପନ୍ୟାସସମୂହର ଭାବତରଙ୍ଗ, ଶଦଧ୍ବନି, କାବ୍ୟିକ ଉତ୍କଣ୍ଠା, ଶୋଷଣହୀନ ସାମାଜିକ 
ଅର୍ଥନୀତି, ମାଟି-ମା”ର ଉଜ୍ାଗ୍ରତ ବାତ୍ସଲ୍ୟ, ନାଲି ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତ ଉପକୂଳ 
ଅଞ୍ଚଳର ସବୁ କଥାକୁହା ସଙ୍କେତଭରା ଉତ୍ତିଦ, ଅପସୂତ ଜମିଦାର-ସାଆନ୍ତ ଆଭିଜାତ୍ୟ, 
ଆସନ୍ତାକାଲିର ଆହ୍ବାନ, ଫୁଟିଆସୁଥବା ମନଘେନା ପ୍ରୀତିର ମହକ ଓ ମାଟି ଏବଂ 
ମଣିଷର ସାର୍ବଜନୀନତାକୁ ନେଇ ଏତିହ୍ୟଧର୍ମୀ | ୩ ଏଇ Pastoral Epic ୪ ବା 
ଗ୍ରାମାୟଣ ତଥା nomic ‘ମାଟିମଟାଳ” ଉପନ୍ୟାସଟିରେ ଚହଟି ଉଠିଛି । ଏଇ 
ମଟାଳ ମାଟିରେ ଲେଖକ ମନଗହୀରର ଚାଷ କରିଛନ୍ତି ( ରବି-ଛବି), ପୂର୍ବ ଦିଗରେ 
ଦିହୁଡ଼ି ( ଦିଗଦିହୁଡ଼ି, ୧୯୭୯ ) ଜାଳିଛନ୍ତି । ‘ଦିଗଦିହୁଡ଼ି'ରେ ବର୍ଣ୍ଣିତ ଓଡ଼ିଶାର ଧନିକ 
ଶ୍ରେଣୀର ସମ୍ଭାନ୍ତତା, ଓଡ଼ିଶାର ଏତିହ୍ୟ, ମହାହଁ ଗ୍ରାମ୍ୟ ସଂସ୍କୃତି ଏବଂ ବୁନ୍ଦାଏ ପାଣି? 
ଉପନ୍ୟାସରେ ( ୧୯୮୮) ଗଣ୍ଡିକଟା ଗାଁରେ ମେଳଣ-କନ୍ଦଳ ଏଇ ଉପନ୍ୟାସରେ 
ଅଧୁକ ଜୀବନ୍ତ ହୋଇଉଠିଛି । 'ପରଜା'ର ଅରଣ୍ୟ -ସମୁଦ୍ର ଂଲୟବିଲୟ”ର ଉଦ୍ଦାମ 
ନୀଳାଭ ଜଳରାଶିରେ ଓ 'ମାଟିମଟାଳ”ରେ ତେରଦିନବ୍ୟାପୀ ମହାବନ୍ୟାରେ ରୂପାନ୍ତରିତ 
ହୋଇଛି । ବହୁ ସମ୍ଭାବନାପୂର୍ଣ ଏତିହାସିକ ମୁହୃୁର୍ଭଟି ଏହି ଉପନ୍ୟାସରେ ସଜଳ ସ୍ମ ତି- 
ସ୍ଵାକ୍ଷର ପାଇଁ ଆପେ ଆପେ ବନ୍ୟାୟିତ ହୋଇପଡ଼ିଛି ଏବଂ ମନକୁ, ସମାଜକୁ ଓ 
ମଣିଷ ମଣିଷ ଭିତରେ ସମ୍ପର୍କକୁ ଯୋଡ଼ିପାରିଛି । 


୧୯୬୪ ମସିହାରେ ଆଲୋକ ସାହିତ୍ୟ ପ୍ରତିଷ୍ଠାନ , ଚାନ୍ଦିନୀଚୌକ, 
କଟକଙ୍କ ଦ୍ଵାରା ପ୍ରକାଶିତ ୯୭୦ ପୃଷ୍ଠାର ‘ମାଟିମଟାଳ” ଉପନ୍ୟାସଟି ଲେଖକ 
ତାଙ୍କର ପିତା ସ୍ଵର୍ଗତ ସୂର୍ଯ୍ୟମଣି ମହାନ୍ତିଙ୍କର ସ୍ମତି ଉଦ୍ଦେଶ୍ୟରେ ଉତ୍ସର୍ଗ କରି 
ଲେଖୁଛନ୍ତି 


ଯେ ଥଲେ ବ୍ରହ୍ମବିତ୍ୃ, ସିଦ୍ଧସାଧକ, 

ମୋର ଗୁରୁ, ଚିରକାଳ ମୋର ପରମାରାଧ୍ୟ 

ସେହି ସ୍ଵର୍ଗତ ସୂର୍ଯ୍ୟମଣି ମହାନ୍ତିଙ୍କ 

ପବିତ୍ର ସ୍ମତି ଉଦ୍ଦେଶ୍ୟରେ 

ଅଶେଷ ବିନୟ ଉକ୍ତି ପ୍ରଣତି ସହକାରେ 

ଏ ଅଞ୍ଜଳି ଦେଲି | ଗୋପ 


୩. ମୋ ନିଜ ପ୍ରବନ୍ଧ ଓପନ୍ଯାସିକ ଗୋପୀନାଥ, ଓଡ଼ିଆ ଉପନ୍ୟାସସାହିତ୍ୟର ପରିଚୟ”, ୧୯୬୯, 


ପୃ୪୯୩ | 
୪. ଉପରୋକ୍ତ ପୁସ୍ତକରୁ ପୃ ୪୮୯ । 

ମାଟିମଟାଳ ୨୦୭ 


ସ୍ଵର୍ଗତ ସୂର୍ଯ୍ୟମଣି ମହାନ୍ତିଙ୍କର ବିୟୋଗ ଘଟିଥିଲା ଜୁଲାଇ ୧ ତାରିଖ, ୧୯୨୬ 
ମସିହାରେ, ସେତେବେଳେ ଲେଖକଙ୍କର ବୟସ ମାତ୍ର ବାର ବର୍ଷ । କିଶୋର ବୟସରେ 
ଗୋପୀନାଥ ତାଙ୍କ ବାପାଙ୍କର ସତ୍ୟବାଦିତା, ନିଃସୃତ କର୍ମପ୍ରବଣତା, ଗୋସେବା 
ଏବଂ ‘ଭାଗବତ, ଦାର୍ଜ଼୍ୟତାଭକ୍ତି' ପ୍ରଭୁତି ଗ୍ରନ୍ଧ ପ୍ରତିଦିନ ପାଠ କରିବା କଥା ନିଜେ 
ଦେଖିଛନ୍ତି । ‘ଲୋକେ କହନ୍ତି ସେ ଗୃହୀ ହୋଇ ମଧ୍ଯ ପରମ ସାଧକ, ସନ୍ୟାସୀ, 
ତତ୍ସଜ୍ଞ ଅନାସକ୍ତ ଯୋଗୀପୁରୁଷ” ଥୁଲେ ।୫ା ପିତାଙ୍କର ସାଧନାପୂତ ଦିବ୍ୟସ୍ମ ତି 
ଗୋପୀନାଥଙ୍କର ବିଭିନ୍ନ କଥାବନ୍ଧରେ ଉତୁରି ଉଠିଛି, ଯେପରି 'ମାଟିମଟାଳଂ 
ଉପନ୍ୟାସରେ ସିନ୍ଧୁ ଚୌଧୂରୀ । ଏଇ ଚାରିତ୍ରିକ ଆଭାସ କଥା ଲେଖକଙ୍କ ବଡ଼ଭାଇ 
କାହ ଚରଣ ମଧ୍ଯ ଲକ୍ଷ୍ୟ କରିଛନ୍ତି - ‘ମାଟିମଟାଳ”ରେ ସେହି ଅତୀତ ସ୍ମ ତିର ଛାୟା 
ଓହ୍ଲାଇପଡ଼ିଛି ବିଭିନ୍ନ ସ୍ଥାନରେ । ପରବର୍ଭୀ ଜୀବନର ବହୁ ଅଭିଜ୍ଞତା ସେହି ସବୁ ଛାୟାକୁ 
ମୂରିମନ୍ତ କରିଛି ।” ।୬। ଏହି ଉପନ୍ୟାସର ପ୍ରଚ୍ଛଦପଟ ଆଙ୍କିଥଲେ ଶିଳ୍ପୀ ଉଦୟନାରାୟଣ 
ଜେନା । 


ଏଇ ଜନମ ମାଟିକୁ ନେଇ ବିଶ୍ନ ସାହିତ୍ୟରେ ଅନେକ ଗଳ୍ପ ଉପନ୍ୟାସ 
ରଚିତ ହୋଇଛି । ବୈଦିକ ସାହିତ୍ୟରୁ ଆରମ୍ଭ କରି ସାଂପ୍ରତିକ ସାହିତ୍ୟ ପର୍ଯ୍ୟନ୍ତ 
ବସୁଧାକୁ କେହି ଉପେକ୍ଷା କରି ନାହାନ୍ତି । ଫକୀରମୋହନଙ୍କର ‘ଛ”ମାଣ ଆଠଗୁଣ୍ଠ”, 
କାଳିନ୍ଦୀ ଚରଣଙ୍କର ମାଟିର ମଣିଷ, ନିତ୍ୟାନନ୍ଦ ମହାପାତ୍ରଙ୍କର ହିଡ଼ମାଟିଂ, 
ଗୋପୀନାଥଙ୍କର ‘ପରଜା”ର ମୁଖ୍ୟଚରିତ୍ରର ଭିଟାମାଟି ପ୍ରତି ମୋହ । ୭! ବବୁନ୍ଦାଏ 
ପାଣି” ଉପନ୍ୟାସରେ ଶଶି ମିଶ୍ରଙ୍କର ହାତରେ ମୁଠାଏ ମାଟିର ମହକ, ‘ଲୟବିଲୟଂ”ରେ 
ତରୁଣ ରାୟର ସ୍ମ ତିସାଉଁଟା ମୁଠାଏ ପୁରୀ ସମୁଦ୍ରକୂଳର ବାଲି — ସମସ୍ତ ସର୍ଜନଶୀଳ 
ସାରସ୍ବତ ସ୍ରଷ୍ଟା ପାଇଁ ଅନୁପମ ଆବେଗ ଓ ତନ୍ମୟ ଭାବୋଛ୍ଛାସର ପ୍ରିଜ୍ମ ବା ବିଛୁରିତ 
ବିବିଧ ଆଭାତରଙ୍ଗର କେନ୍ଦ୍ରୀଭୂତ ସ୍ଵଚ୍ଛ ଚେତନା | 


‘ମାଟିମଟାଳ? ଉପନ୍ୟାସ ପାଇଁ ଗୋପୀନାଥ ୧୯୭୪ ମସିହାରେ 
ଜ୍ଞାନପୀଠ ପୁରସ୍କାର ଗ୍ରହଣ କରି ଅଭିନନ୍ଦିତ ହୋଇଥୁଲେ । ଯୁଦ୍ଧୋତ୍ତର ପୃଥବୀରେ 


୫. ଗୋପୀନାଥ ମହାନ୍ତି, “ସ୍ରୋତସ୍ଵତୀ”, ପ୍ରଥମ ଭାଗ, ବିଦ୍ୟାପୁରୀ, କଟକ, ୨ୟ ମୁଦ୍ଵଣ, ୧୯୯୭, 
ପୃ୯୫। 

୬. କାହ ଚରଣ ମହାନ୍ତି, ଂନବପତ୍ର-ମୋପୀନାଥ ବିଶେଷାଙ୍କ ପୃ୩୪-୩୫ । 

୭. “ପରଜା” ଉପନ୍ଯାସରେ ମାଟିର ବନ୍ଦନା ଗାଇ ଲେଖକ କହିଛନ୍ତି - 
‘ମଣିଷ ହାତରେ ସବୁ ଅଜାଡ଼ି ଦେଇ ନୃଖୁରା ମୁଣ୍ଡ ଦେଖାଇ ଫିକା ମୁହଁରେ ଉଦାସ ହସ 
ହସିଲାପରି ମାଟି ପଡ଼ି ରହିଥାଏ । ଦିନଯାକ ରଣକୁହୁଡ଼ି, ରାତିଯାକ କାକର ।’ 

୨୦୮ ଗୋପୀନାଥଙ୍କ ଉପନ୍ୟାସର ମରମ କଥା 


ମାନବର ସଂସ୍ଥିତି ପାଇଁ ଗୋଟିଏ ଆଦର୍ଶ ଏବଂ ସାମାଜିକ ତଥା ଆର୍ଥନୀତିକ 


ବିଧୁବ୍ୟବସ୍ଥା ପାଇଁ ଲେଖକଙ୍କର ଆତ୍ମା ବିଳପି ଉଠିଥିଲା | "My vision of such a 
society was moulded by the message of Indian culture, the idea of 
community life that I had seen among primitive tribes. by the example 
of community living in big joint families in our country which had 
existed even in the 20th century in villages where people cared for 
others first, by Gandhism, by the humanist idea behind Marxism. and 
by the idea of Sarvodaya envisaged by Mahatma Gandhi and extended 


by Vinobaji in the early years of the Bhoodan movement. "IM! 


୧୯୫୨ ମସିହା ବେଳକୁ ଜମିଦାରି ଉଚ୍ଛେଦ ଓ କୁସଂସ୍କାର ଆଇନ୍‌ ପ୍ରବରିତ 
ହେଲା ପରେ ଭାରତର କୃଷିଭିତ୍ତିକ ଜନସମାଜର ସ୍ଥିତାବସ୍ଥାରେ ବିପୁଳ ପରିବର୍ତନ 
ଦେଖାଦେଲା | Landed aristocracy ବା ଜମିଦାରି ସାମନ୍ତବାଦ ଧୀରେ ଧୀରେ 
ଅପସରି ଗଲା ଓ ତାର ପ୍ରଭାବ ଅନ୍ୟାନ୍ୟ କୃଷିଜୀବୀ, ଭୂମିହୀନ ଓ ନ୍ୟୁନଜାତିଙ୍କ 
ଉପରେ ପଡ଼ିଲା । ସହରାଭିମୁଖୀ ସଭ୍ୟତା ଓ ଗ୍ରାମ୍ୟ ଜୀବନ ଭିତରେ କ୍ରମଶଃ 
ସାଂସ୍କୃତିକ ସଂଘର୍ଷ ଘଟିଲା । ଏଇ ଏତିହାସିକ ସନ୍ଧିକ୍ଷଣର ଉପନ୍ୟାସ ହେଉଛି 
ମାଟିମଟାଳ” ଓ ଦିଗଦିହୁଡ଼ି' । “ମାଟିମଟାଳ? ପରୀକ୍ଷା କରିଛି communal 
farming ବା ଗୋଷ୍ଠୀକୃଷି ଏବଂ cooperative economy ବା! ସମବାଯଭିତ୍ତିକ 
ଗ୍ରାମ୍ୟ ଅର୍ଥନୀତି । ଗାନି, ବିନୋବା, ଗୋପବନ୍ଧୁ ଚୌଧୁରୀ ପ୍ରଭୁତିଙ୍କର ଆଦର୍ଶ ଓ 
ବିଚାରଧାରା, ଭୂଦାନ ଯଜ୍ଞ ଓ ସର୍ବୋଦୟ ବିପ୍ଳବ ଗୋପୀନାଥଙ୍କୁ ପ୍ରାୟ ୧୯୪୮ 
ମସିହାରୁ ପ୍ରଭାବିତ କରି ଆସିଛି । ଲେଖକ ପୂରା ମାର୍ଦ୍ିଷ୍ଟ ନ ହୋଇ ଗଣତାନ୍ତିକ 
ସମାଜବାଦ ଉପରେ ନିଜର ଆସ୍ଥା ପ୍ରକଟ କରିଥୁବା କଥା ମାଟିମଟାଳ'ରୁ ବେଶ୍‌ 
ସୂଚନା ମିଳେ । 


କଥାବସ୍ତୁ 


ଦୁଇ ବର୍ଷର ସମୟଖଣ୍ଡର ବ୍ୟାପ୍ତିକୁ ନେଇ, ଶତାଧୂକ ଚରିତ୍ରମାନଙ୍କୁ ବକ୍ଷରେ 
ଧାରଣ କରି 'ମାଟିମଟାଳ” ଉପନ୍ୟାସଟି ଗଢ଼ିଉଠିଛି ଉପକୂଳ ଓଡ଼ିଶାରେ କେଇ 
ଖଣ୍ଡ ଗାର ପରିସୀମା ଭିତରେ । ପୌର ଆଉିଜାତ୍ୟର ଉଢ଼ଆଳରେ ଥବା ନିଛକ 


୮. ପ୍ରଫେସର ଦେବୀନ୍ଦ୍ର କୋହଲିଙ୍କୁ ୧୯୮୮ ମସିହାରେ ଲେଖକ ଦେଇଥିବା ସାକ୍ଷାକ୍ରାର, Sitakant 
Mahapatra, Reaching The Other Shore. B.R. Publishing Corporation, Delhi. 
1992. p.12. 

ମାଟିମଟାଳ oc 


ପଲ୍ଲୀପ୍ରକୃତିର ପଣତକାନି ତଳ ହିଁ ଉପନ୍ୟାସର ଚାରଣ ଭୂଇଁ | ଲେଖକ ତାଙ୍କର 
ତେଇଶ ବର୍ଷର ଯୁବ-ନାୟକ ରବିକୁ ମାଘ ମାସ ଶ୍ରୀପଞ୍ଚମୀ ତିଥୂର ଅପରାହ୍ନରେ 
‘ପାଣିଚିଆ ଖରାବେଳେ” ନଲବନ୍ଧ ଉପରେ ଉଭା କରେଇ ତା ମନରେ, ଆଖରେ 
ଅହେତୁକ ଚାଉ ଉରିଦେଇଛନ୍ତି । ବନ୍ଧମୂଳ ଗୀର ନାଁ ଡାକ ଥୁବା ଧନୀ, ସମପଭିବାନ, 
ଚତୁର, ଶୋଷକ ବଟ ମହାନ୍ତିଙ୍କର ଦ୍ଵିତୀୟପୁତ୍ର ରବି ହିଁ ଗୋପୀନାଥଙ୍କର ନାୟକ । 
ଅଢ଼େଇବର୍ଷ ତଳୁ ବି.ଏ. ପାସ୍‌ କରି ବାପାଙ୍କର ବାଧ୍ୟବାଧକତାରେ ସେ ମାସକୁ 
ସତୁରି ଟଙ୍କା ଦରମାରେ କିରାଣି ଚାକିରି କରିବା ପାଇଁ ଗାଁରୁ ସହର ଆଡ଼କୁ ଚାଲି 
ଚାଲି ଯାଉଛି | ପାଞ୍ଚ କୋଶ ବାଟ ଚାଲି ଆସିଲାଣି । ଆଉ କୋଶେ ଗଲେ ମଖଝିଲା 
ସହରରେ ପହଞ୍ଚବ, ସେଠି ଉନ୍ନୟନ କର୍ମଚାରୀ ତଥା ତାଂସାଙ୍ଗ ବିପିନ ବସାରେ 
ରାତିକ ରହି ସକାଳୁ ମଟର ଚଢ଼ି ବଡ଼ ସହରକୁ ଯିବ, ତା” ଚାକିରି ଜାଗାକୁ । ମଝିଲା 
ସହରଠୁ ବଡ଼ ସହରର ଦୂରତା ନାଲି ସଡ଼କରେ ପ୍ରାୟ ପନ୍ଦର କୋଶ !' 


ଉପନ୍ୟାସଟି ଖୋଲିଛି ଶହେନବେ ଶହ ବିଶିଷ୍ଟ କୋଡ଼ିଏଧାଡ଼ିଆ ଗୋଟିଏ 
ବାକ୍ୟରେ, ଚାସ୍‌ ଡିକେନ୍ସ ଙ୍କର ଏ ଟେଲ୍‌ ଅଫର ଟୁ ସିଟିଜ' ଉପନ୍ୟାସର ପ୍ରଥମ 
ଦୀର୍ଘାୟିତ ବାକ୍ୟ ଭଳି । “ଗଜାଭେଣ୍ିଆ”, ‘ଗଜୁରା ଗଜୁରା ନିଶବାଲା” ରବି କଳାଘୁମର 
ଶ୍ରୀପଞ୍ଚମୀ ଆକାଶକୁ କିଛି ସମୟ ଚାହିଁଛି । ଆକାଶରେ ତାରାର ଫ୍ରଲ ଫୁଟିବ, 
'ସୋରିଷସୁ ଲିଆ ରାତି' ଆଉ ବାଇଗିଣି ରାତି” କେତେବେଳେ ‘ଧୋବଲା କୃହୁଡ଼ିର 
ପୁରୁ ପୁରୁ ଶେଯ ଘୋଡ଼ି ହୋଇ ଶୋଇପଡ଼ିବ” ଏବଂ ` ପୁଣି ହଜିଯିବ ଯେ ଖୋଜିଲେ 
ଆଉ ମିଳିବ ନାହିଁ ।” ଶୂନ୍ୟର ପଟ୍ଟଭୂମିରେ ସେ ଆପଣାକୁ ବର୍ଣ୍ଣରେ, ମରମଭାବରେ' 
କେମିତି ‘ଆଙ୍କି ଓହଳେଇ ପାରିବ ସେଇ କଥା ରବି ନଇବନ୍ଧ ଉପରେ ଚାଲୁଥୁଲା 
ବେଳେ ଭାବୁଛି । ଆକାଶର ଟିକି ମେଘଖଣ୍ଡକ ପ୍ରଥମେ ‘ହାତୀ ପରି” ଓ ପରେ 
ଗୋଟିଏ ‘ହଂସ ପରି” ଦେଖାଗଲା । ସେ ଆଖ୍‌ ବୁଜିଲା ! ମନ ଭିତରେ ଜନ୍ମ ମୃତ୍ୟୁର 
ସ୍ଵାଭାବିକତା, ଅଗଣିତ ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତର ନିତ୍ୟନୂତନତା ( ‘ଛଅ ବର୍ଷ 
ବୟସରୁ ଏ ଯାକେ ଅନ୍ତତଃ ସେ ଛ” ହଜାରଥର’ ଏପରି ଦେଖୁଥୁବ ) କଥା ଭାବିଲା । 
ଚାଲୁ ଚାଲୁ ଅଟକିଗଲା, ‘ଲାଗୁଛି ଯେପରିକି, ମଣିଷ ଚାଲୁ ନାଇଁ, ଜିଆ ଘୁଷୁରୁଚି 
ଗେଣ୍ଡା ଚାଲୁଚି ।” ।୯। 


୯. ଜୀବନର ଏଭଳି ଅପ୍ରଶମିତ ସଞ୍ଚରଣଶୀଳତା ରବିର ବାପା ମଧ୍ଯ ଦେଖୁଥଲେ (ପୂ.୪୧୬) 
ଏବଂ ଏଥୁସହ ତୁଳନୀୟ - ‘ଆକାଶସୁନ୍ଦେରୀ ( ୧୯୭୨ ) ଉପନ୍ୟାସର ଜିଆ ଆଉ ଗେଣ୍ଡା 

୨୧୦ ଗୋପୀନାଥଙ୍କ ଉପନ୍ୟାସର ମରମ କଥା 


ଆକାଶରେ ଗମ୍ଭୀର ଶବ୍ଦ ଶୁଣି ରବି ଉପରକୁ ଚାହିଁଲା । ଉଡ଼ାଜାହାଜଟିଏ 
‘ଅସୁନ୍ଦର ମାଛ ଭଳି, ‘ ଆସୁରୀ ବଂଶର ଘୃଣ୍ୟ ମାରଣା ପକ୍ଷୀ” ଭଳି ଉଡ଼ିଚାଲିଛି । 
ନାଗାସାକି ଓ ହିରୋସିମାରେ ଏଇଭଳି ଛଞ୍ଚାଣର କୁସିତ କରାମତି କଥା ତାର 
ମନେ ପଡ଼ିଲା । ଆକାଶରେ ପୁଣି ଦେଖୁଲା ଉଡ଼ି ଚାଲିଯାଉଥ୍‌ବା ଦଳ ଦଳ ହଂସ 
ଆଉ ‘ଗାଁ ଗୋଟାକର ଉଡ଼ନ୍ତା କୋଠ” ପରି ଶହ ଶହ କାଉ । ରବି ଚାଲିବାକୁ ପୁଣି 
ଆରମ୍ଭ କଲା । ନଇ କୂଳେ ଦେଖୁଲା “ବୁଢ଼ାବରର ବକୁଳେଶ୍ଵର ମନ୍ଦିର ।” ।୧ ୦ 
ସାଢ଼େସାତଶହ ବର୍ଷର ରଟା ଦେଉଳ । ଇଟା ଭାଙ୍ଗିଯିବାରୁ ପାଞ୍ଚ ଶହ ବର୍ଷ ତଳେ 
ପୂରୁ ଷୋଇଉମ ଦେବ ମହାର।ଜା (୧୪୬୮-୧୪୯୭ ଖ୍ରୀଷ୍ଟାବ୍ଦ) 
ଅନଙ୍ଗଭୀମଦେବଙ୍କର ଏଇ ଅମ୍ବାନ କୃତିକୁ ନୂଆ ରୂପ ଦେଲେ । ଅପନ୍ତରାରେ 
ଥିବା ଏଇ ଦେଉଳର ଚାରିପଟେ ବେଣାପ୍ୁଲର ସମୁଦ୍ରୀ, ‘ଗୋଟି ଗୋଟିକିଆ 
କଣ୍ଟା ବବୁର ଗଛ, ଶୁଆ ବର୍ଣ୍ଣର ଅଗରାଗଛର ଅରମା', କାନ୍ଦି କାନ୍ଦି ଫଳନ୍ତା 
ଅରଖ ଗଛ” , କଣ୍ଟା କୋଇଲିଖୁଆ, ଭୂଇଁ ବରକୋଳି ଲଟା ପ୍ରଭୁତି ପରିବେଶକୁ 
ମାଡ଼ିବସିଛି । ସମୟର ସ୍ମ ତି ପରି ଦେଉଳ ଠିଆ ହୋଇଛି ।” ଏଠି ଥୁବା 
ଶିଳାଲେଖଟି ।୧୧। ସ୍ପଷ୍ଟ । ମନ୍ଦିରର ଚାରିପଟେ ଥବା ପାଶ୍ଶ୍ଵଦେବତା ଓ 
ସ୍ଥାପତ୍ୟଗୁଡ଼ିକ, ସତେକି ଜୀବନ୍ତ | ପାଦୁକନଳାଟି ମାତୃମୂର୍ଭିର ସ୍ତନ ପରି । ଏଇ 
ଶୂନୃଶାନ୍‌ ନିଛାଟିଆ ମନ୍ଦିରର ଚାରିକଡ଼ରେ ଧ୍ଵଂସସ୍ତୂପମାନ, ପ୍ରାଚୀନ ବରଗଛ ଓ 
‘ ତୁନିତାନି ବେଲବଣ” ଘେରି ରହିଛି । ‘କଳାନେଳି ସଞ୍ଜ' ହେଲା, ପଞ୍ଚମୀର ଜହୁ 
ଉଇଲା | ରବି ଦେଉଳକୁ ଅନାଇଁ ଦଣ୍ଡବତ କରି ତରତର ହୋଇ ପୁଣି ଆଗେଇଲା | 


୧୦. ଏହି ‘ବକୁଳେଶ୍ଵର ମନ୍ଦିର ମଧ୍ଯ ‘ଦିଗଦିହୁଡ଼ି? ଉପନ୍ୟାସରେ ବର୍ଣ୍ଣିତ ହୋଇଛି । 

୧୧. ବକୁଳେଶ୍ଵବର ମନ୍ଦିରର ଦୁଆରମୁହଁ ଉପରର କଳା ମୁଗୁନି ପଥରର ଶିଳାଲିପି- “  ନବକୋଟି 
କର୍ଣ୍ଣାଟୋକୁଳବର୍ଗେଶ୍ବର ବୀରାଧଵବୀରବର ପୁରୁଷୋତ୍ତମ ଦେବ ମହାରାଜାଙ୍କର ବିଜେ ଶୁଭ ସମସ୍ତ 
୧୫ ଅଙ୍କ ... ରବିବାର ବେଳ ୧ ଦଣ୍ଡ ଅଶ୍ଲେଷା ନକ୍ଷତ୍ର ... ଯେ ଅନଙ୍ଗଭୀମଦେବ ରାଜାଙ୍କ 
ଭାଇ ଗୋପାଳ ଛୋଟରାଏ ଇଟା ପୋଡ଼ାଇ ତୋଳାଇଥଲେ ଏତେଦିନେ ଭାଗିଗଲା ତେଣୁ 
ପଝୁଖଣ୍ଡ ତହର ଖଣ୍ଡାଇତ ଣାଏ ପୀତାମ୍ବର ମହାପାତ୍ରେ ପାଷାଣ କଲେ ଏହି ଦେବଙ୍କ ସେବକ 
ବରାହୀ ନାଏକ | ଶ୍ରୀକର ମହାରଣା ଇଶ୍ଵର ମହାରଣା ସାରଥ୍‌ ମହାରଣା ସୋଚଳ 
ମହାରଣା...” (ପୃ.୪ ) ଉକ୍ତ ମନ୍ଦିରଟି କୁଶଭଦ୍ରା ନଦୀକୂଳ ଭଅଁରାଗଡ଼ ଗ୍ରାମରେ ଥୁବା ଜଣାଯାଏ ! 
ଏହି ମନ୍ଦିରର ପରବର୍ଭୀ ନାମ ମଧୁକେଶ୍ବର ( ଶ୍ରୀକାକୁଲମ୍‌ରେ ଥିବା ମଧୁକେଶ୍ଵର ମନ୍ଦିରଟି ଏକ 
ଭିନ୍ନ ପ୍ରାଚୀନ ମନ୍ଦିର ) । ପଖୁଖଣ୍ଡ ( ବା ପଛିଖଣ୍ଡ / ପଚିଶଖଣ୍ଡ ) ଡିହର ଦାୟାଦଗଣ ଏବେବି 
‘ରାୟ ପୀତାମ୍ବର ମହାପାତ୍ର' ଉପାଧ୍ବରେ ନିଜର ପରିଚୟ ଦିଅନ୍ତି । ଏହି ମନ୍ଦିରର ଆଭାସ ମଧ୍ଷ 
ଗୋପୀନାଥଙ୍କର ମଣିଷ” ଗଳ୍ପରେ ଦିଆଯାଇଛି । 

ମାଟିମଟାଳ ୨୧୧ 


ରଵିକୁ “ ଗାଁ ଭଲ ଲାଗେ, ଗୀରେ ସେ ବୃଡ଼ିଥାଏ | ତା'ପରେ ଚାଷକୁ 
ଧ୍ଯାନ ଦେଲେ ବଳେ ଅଠା ଲାଗିଯାଏ, ମାଟି ଛୁଟି ଦିଏ ନାହିଁ। ଫସଲ ମୋହ 
ତା'ଠି ନ ଥୁଲା, ଥିଲା ଗଢ଼ିବା, ଦେଖୁବା, ସେବା କରିବାର ମୋହ । ମାଟିର 
ଅଲେଖା ଛଇ ତା’ ଧ୍ଯାନକୁ ବାନି ରଖୁଥଲା !” (ପୃ. ୧୪) “ଦେହପରିଶ୍ରମମୟ 
ସାଧାରଣ ଜୀବନର ସୁଆଦ”, ପିମ୍ପୁଡ଼ିଦଳର ଶୃଙ୍ଖଳିତ ସମାଜ, ଗେଣ୍ଡା ଓ 
ଜିଆମାନଙ୍କର ତନ୍ମୟ ଗତି”, ‘ଜାତି ଜାତି ଚଢ଼େଇପଲଙ୍କ ଘରକରଣା”, ପଥର 
ତଳୁ ଅନାବନା ଉଦ୍ଭିଦମାନଙ୍କ ମୁକ୍ତି ଅଭିଯାନ’ ଓ ପ୍ରକୃତିର ଛନ୍ଦୋମୟ ସୌଷ୍ଠବଂ 
ଗୋପୀନାଥଙ୍କର ଏ ବିଚିତ୍ର ନାୟକକୁ ଏହିପରି ଅଭିଭୂତ କରି ରଖୁଥୂଲା | ସେ ପୁଣି 
ଚାକିରି କରିବ ? ମାସକର ଦରମା ‘ଅଢ଼େଇବସ୍ତା ଚାଉଳର ଦାମ୍‌ ଠାରୁ କେବେ 
ତ ବେଶୀ ହେବନି ! ପିଞ୍ଜରା ମୁହଁକୁ ଚାଲିଛି ସ୍ଵାଧୀନ ପକ୍ଷୀ !” 


ରବିର ସାଙ୍ଗ ବିପିନ୍‌ - ଶ୍ରଦ୍ଧାନାମ ‘ପିନ୍‌? । ଚାରି ବର୍ଷ କଲେଜରେ ସାଙ୍ଗ 
ହୋଇ ପଢ଼ିଛନ୍ତି । ବର୍ଭମାନ ସେ ଆଞ୍ଚଳିକ ଉନ୍ନୟନ କର୍ମଚାରୀ । ସେ ସେଇ 
ମଝିଲା ସହରରେ ରୁହେ । ରବି ଶ୍ରୀପଞ୍ଚମୀ ରାତିରେ ସେଇଠି ଆଶ୍ରୟ ନେଇଛି । 
ବିପିନୂର ଘରେ ଖେଳ ଆସର ଲାଗିଥାଏ । ତାର ସଙ୍ଗୀମାନେ ହେଲେ ପୁଲିସ୍‌ 
ସବ୍‌ଇନିସ୍‌ପେକୂର, ହେଡ଼୍‌ମାଷ୍ଟର, ପଶୁଡାକ୍ତର, ଓଭରସିଅର୍‌, କୃଷି ଓଭର୍‌ସିଅର୍‌, 
ସହଯୋଗ ବିଭାଗ ଅଫିସର୍‌ ଓ କଣ୍ଟାକୂର ଅମର ସିଂ । ଏ ସମସ୍ତେ ବିଚିତ୍ର 
ମାନସିକତାର ଚରିତ୍ର | ‘ନୂଆ ଦୁନିଆର କାରିଗର ' ରବିକୁ ବିପିନ୍‌ ସ୍ଵାଗତ କରିଛି । 
ବିପିନ୍‌ “ଧୀର ପାଣି ପଥର କାଟେ”ରେ ବିଶ୍ଵାସ କରେ । ସେ ସରକାରୀ 
ଯୋଜନାଗୁଡ଼ିକ ନିରାସକ୍ତ ଭାବରେ ରୂପାୟିତ କରୁଥାଏ । ‘ସେମିତି ଓଦା କଞ୍ଚା | 
ଅନଳନଳ ହୋଇ ଏ କାମ ଚାଲିଥୁବ, ଯେ ଭଲ ହେବେ, ଭଲ ହେବେ, ଯେ ନ 
ହେବେ ନାଇଁ | (ପୃ .୪୫) ରବି ଠିକ୍‌.କଲା ଯେ ସେ ଆଉ ଚାକିରି କରିବ ନାହିଁ । 
ତାର ଜୀବନକୁ କ୍ଲିଷ୍ଟ ଓ ସଙ୍କୁଚିତ ହେବାକୁ ଦେବ ନାହିଁ । ସେ ଆପଣା ରୁଚିରେ 
କାମ କରିବ, ଗଢ଼ିବ, ଆନନ୍ଦ ପାଇବ ଓ ବାଣ୍ଡିବ । (ପୃ. ୪୬) 

ତା” ପରଦିନ ରବି ମଝିଲା ସହରରୁ ନିଜ ଗୀ ବନ୍ଧମୂଳକୁ ଫେରିଆସିଲାବେଳେ 
ପାଟେଳିଗା ପଡ଼ିଲା । ସେଠି ଏକ ଅଘଟଣ ଘଟିଲା । ‘ଅବିକଳ ମଣିଷ ପରି 
ମାଙ୍କଡ଼ଗୁଡ଼ିଏ” ରଘୁନାଥ ଯୋଗୀର କୋଳଥ କିଆରିରେ ଉତ୍ପାତ କରି ସିନ୍ଧୁ 
ଚୌଧୁରୀଙ୍କ ବାଇଗଣ -ନଡ଼ିଆ ବାଡ଼ିରେ ପଶି ନଡ଼ିଆ ବାଇଗଣ ଛିଣ୍ଡାଇ ନଷ୍ଟଭ୍ରଷ୍ଟ 
କରୁଥାନ୍ତି । ସେଠି ଝିଅଟିଏ ଗୋଟେ ମାଟି ଡିମା ଫୋପାଡ଼ି ମାଙ୍କଡ଼ଙ୍କୁ ହରୁଡ଼େଇବାକୁ 

୨୧୨ ଗୋପୀନାଥଙ୍କ ଉପନ୍ୟାସର ମରମ କଥା 


ଯାଇ ଗୋଟିଏ ପ୍ରକାଣ୍ଡ କାମୁଡ଼ାଗେଧ”ର ଶିକାର ହୋଇଛି । ସେ ଚିଜକାର କରୁଛି 
- 'ଆଇଲା-ଆଇଲା-ଧଇଲା-ଖାଇଲା-ହେଇ ଲହୁଲୁହାଣ -ଛତର୍‌ ଛାଉଲ୍‌ ।” ଝିଅଟି 
“ଡେଙ୍ଗା କାକୁଡ଼ିଆ ଘାସ, ଲାଜକୁଳୀ କଣ୍ଟା, ଚାକୁଣ୍ଡାବଣ ଅରମାଂ ବାଟ ଦେଇ 
ଧାଇଁଛି ।” ଗେଧର ଅକସ ସରି ନାହିଁ । ଝିଅଟି ଆଖୁ ବୁଜି ଦେଲା । ˆ “ପଛଆଡ଼ୁ 
ବିଜୁଳି ବେଗରେ ଧାଇଁ ଆସୁଛି ଜଣେ କିଏ । ଅତର୍କିତ ଆକ୍ରମଣରେ ଭିଡ଼ିକି ଯାଇ 
ମହାଗେଧଟି ପାଖର ପହିଲି ଗଛରେ ଚଢ଼ିଗଲା, ଡେଙ୍ଗା ନଡ଼ିଆ ଗଛର ଗହଳି 
ମହୁଡ଼ରେ ଗେଧ ଅଦୃଶ୍ୟ ହେଲା । ଛବି ଲେପ୍‌ଟେଇ ବେକ ବଙ୍କେଇ ପଛକୁ ଚାହିଁଲା । 


ଗେଧ ନାହିଁ , ମଣିଷ !” ' (ପୃ.୫୨ ) 


ଅଭିଜ୍ଞାନ ଶାକୁନ୍ତଳମ୍‌' ନାଟକର ପ୍ରଥମ ପର୍ବରେ କଣ୍ଠମୁନିଙ୍କ ଆଶ୍ରମରେ 
ମତ୍ତହସ୍ତୀର ଆକ୍ରମଣ ଓ ରାଜା ଦୃଷ୍ୟନ୍ତଙ୍କ ସହିତ ତାପସୀ ଶକୁନ୍ତଳାଙ୍କର ସଂଜାତ 
ପ୍ରଥମ ଅନୁରାଗ ଭଳି, ଏପରି ଏକ ଅନାକାଂକ୍ଷିତ ଘଟଣାପ୍ରବାହରେ ଉପନ୍ୟାସର 
ନାୟକ ରବି ସହିତ ଉପନ୍ୟାସର ନାୟିକା ଛବିର ମିଳନ ଓ ପହିଲି ପ୍ରୀତିର ଉଦ୍ଵଭାସ 
ଆଙ୍ଗିଛନ୍ତି ଲେଖକ । ସେଇ ଅଚିହ୍ନା ଯୁବକଟି ଆପଣା କୁଞ୍ଚରୁ ଠାଏ ଦାନ୍ତରେ 
ଓଟାରି ହାତରେ ଫରୁକିନା ଚିରିଦେଇ ଆସ୍ତେ” କରି ‘ଗୀ ମାଟିର ସଜଫ୍ମଲ' ଛବିର 
‘ନଳି ଗୋଡ଼କୁ ଟେକି ଧରି କନା ବାନି ଦେଲା !” ତା'ପରେ ସେଇ ଅଚିହ୍ନା ଯୁବକ 
ରବି ନିଜ ଗାଁ ଆଡ଼କୁ ଏବେ ମୁହାଁଇଲା ! ତା' ‘ମନରେ କେଉଁଠି ଟିକେ ଅଜଣା 
ଦରଜ ।” ଛବିର ମା” ଦଉଡ଼ି ଆସି ଅନୁରୋଧ କରିବାରୁ ରବି ତାଙ୍କ ଘରକୁ ଯାଇଛି । 
ପାଟେଳି ଗାରୁ ତା” ନିଜ ଗାଁ ବନ୍ଧମୂଳ ତିନି କୋଶ ଦୂର । ସିନ୍ଧୁ ଚୌଧୁରୀଙ୍କ ପୁରୁଣା 
ଖାନଦାନି ଘରର କାଠ କାରୁକାର୍ଯ୍ୟ ଦେଖୁ ରବିକୁ ଆଶ୍ଚର୍ଯ୍ୟ ଲାଗୁଥାଏ । ହଠାତ 
ରବି ନିଘା କଲା ଛବିର ˆ ‘ଗୋଡ଼ରେ ଧଳା କନାର ପଟି ବନ୍ଧା ହୋଇଛି, କନା 
ପଟି ନୁହେ, ନାଁ ଦସ୍ତଖତ !”? (ପୃ ୫୯) ପଡ଼ୋଶିନୀ ଗୁରବୋଉ ଆସି ରବି ସହିତ 
ଥଟ୍ଟା ପରିହାସ କରିଛି । ସେଇ ମୁହସଞ୍ଜରେ ରବି ପାଟେଳିଗାରୁ ଉଷ୍ମ ମନରେ ନିଜ 
ଗୀକୁ ଆସିଛି । 


ରବି ଆସିଲା ପରେ ଛବିର ଘରେ ରବିକୁ ଜ୍ବାଇଁ କରିବା ପାଇଁ ଛବିବୋଉର 
ଆଗ୍ରହ ବଢ଼ିଛି । ଗୁରବୋଉ ବି ଏଥୁରେ ଇନ୍ଧନ ଯୋଗାଇଛି । ସ୍ବାମୀ ସିନ୍ଧ ଚୌଧୂରୀଙ୍କୁ 
ଛବିବୋଉ ଏ ବିବାହ ପ୍ରସଙ୍ଗ ବିଷୟରେ କଥା ପକେଇବାକୁ କହିଛନ୍ତି । ତହିଁ ଆରଦିନ 
ଦି” ପହରରେ ପଡ଼ିଶା ଗେହ୍ଲିବୋଉ, କନବୋଉ, ପଦୀବୋଉ, ଚେମାବୋଉ, କେଳା 
ଭାରିଯା, ପଧାନ ସାହିର ଶିଖରାମା, ଚମ୍ପାମା', ରଘୁଆମା”, ଆରତ ଅମିନଙ୍କ 
ଭାରିଯା ପ୍ରଭୁତି ରବି-ଛବିର ସମ୍ପର୍କ ନେଇ ଗୁଜବ ଉଠେଇଛନ୍ତି | ଗୀର ହରି ସାହୁର 

ମାଟିମଟାଳ ୨୧୩ 


ଦୋକାନରେ କିଣେଇ ଓଝା, ବିକା ମୁଦୁଲି ପ୍ରଭୃତି ମଧ୍ଯ ଗୁଜବ ରଟିଛନ୍ତି । କିଣେଇ 
କହିଲା - “ଶୁଣ ହରି, ଶୁଣିଲେ କାନରେ ହାତ ଦବ, ଯାହା ଶୁଣିଲି, ଏ ଗା 
ହେଲାଦିନୁ କେହି କେବେ ଶୁଣି ନ ଥିବେ । ସିନ୍ଧ ଚୌଧୁରୀ ଝିଅକୁ ବାହା କରିଦେଲା 
ନାହିଁ, ଏଶେ ଘରେ କିମ୍ଭୀର ପଶିଲାଣି । ଆଜି ଆସିଥୁଲା ବଟ ମହାନ୍ତି ପୁଅ ବନ୍ଧମୂଳ 
ଗାରୁ । ଦେଖ, ବନ୍ଧମୂଳ କାହିଁ, ପାଟେଳି ଗାଁ କାହିଁ। କଥାଟା ଧରା ପଡ଼ିଛି । 
(ପୃ. ୯୮) ଗାରେ କଥାଟା ଫେଣେଇ ହୋଇ ବଡ଼ିଉଠିଲା । ମାଇପେ ମିଣିପେ 
ଓଳିତଳେ, ହାତୀଅନ୍ଧ ଉଢ଼ୁଆଳରେ, ପିଣ୍ଡାରେ, କୂଅ ମୂଳେ, ଚାକୁଣ୍ଡାବଣରେ, 
ପୋଖରୀ ବସିଲାବେଳେ, ଗଛମୂଳେ କୁହାକୁହି ହେଲେ । କେଳାଭାରିଯା ଗପ 
ତିଆରି କଲା - ରବି ଛବି କୁଆଡ଼େ କୁଆଁରପୁନିଅଁ ରାତିରେ ପଥରଖଣ୍ଡକ ଉପରେ 
‘ଓଠରେ ପାନଖଣ୍ଡେ ଯାକିଧରି ଆଧାର ଦିଆଦେଇ” ହେଉଥିଲେ ଇତ୍ୟାଦି, ଠିକ୍‌ 
ଟମାସ୍‌ ହାର୍ଡ଼ିଙ୍କର ମେୟର୍‌ ଅଫ୍ବ କାଷ୍ଟର୍‌ବ୍ରିଜ' ଉପନ୍ୟାସର ଗାଉଁଲି ଲୋକଙ୍କର 
ମଦ୍ୟଶାଳାରେ ସାଂଧ୍ୟ ସଂଳାପ ଭଳି । 


ଏଇ ଅବସରରେ ଲେଖକ ତାଙ୍କର ପିତୃ-ପ୍ରତିମ ଛବିର ବାପା ସିନ୍ଧୁ 
ଚୌଧୁରୀଙ୍କ ଛବି ଆଙ୍କିଛନ୍ତି ବାଲ୍ଯସ୍ମ ତି ଓ ଜନସ୍ମ ତିର ସବୁଜ ରଙ୍ଗରେ । ରବି 
ଛବିର ଘରୁ ସେଦିନ ଆସନ୍ନ ସନ୍ଧ୍ୟାରେ ବିଦାୟ ନେଲାବେଳେ ଚୌଧୁରୀ ଘରକୁ ଫେରି ନ 
ଥିଲେ । ପାଟେଳି ଗାଁର ଚୌଧୁରୀଘରର ନାଁ ଡାକ ଅଛି । ନଂଅଙ୍କ ବେଳେ ସେଠି 
ତାଙ୍କ ପୂର୍ବପୁରୁଷ ଅନ୍ନଛତ୍ର ଖୋଲିଥୂଲେ | ନଇବଢ଼ିବେଳେ ତାଙ୍କ ଘର ଡଙ୍ଗାମାନଙ୍କର 
ପେଣ୍ଠ ଥଲା | ଇଷ୍ଟଦେବତାଙ୍କ ପାଖେ ବଡ଼ ଆକାରର ରାସଲୀଳା ଉତ୍ସବ ହେଉଥଲା । 
ପ୍ରତିବର୍ଷ ରାମଲୀଳା, ଭାରତ ଲୀଳା ଓ ପାଲାପ୍ରତିଯୋଗିତାରେ ତାଙ୍କ ଘର କମ୍ପି 
ଉଠୁଥୁଲା । ସିନ୍ଧୁ ଚୌଧୁରୀଙ୍କ ବୟସ ପଚାଶ । ଡେଙ୍ଗା, ଗୋରା, ଓସାରିଆ 
ଉଞ୍ଚକପାଳ, ଆୟତ ଆଖୁ, ବାରିହେଲାଭଳି ବଡ଼ ଶୁଆଥଣ୍ଡିଆ ନାକ, ଦମ୍ଭିଲା ମଣିଷ, 
* କୋଣାର୍କ ମନ୍ଦିରରେ ଖୋଦିତ ସୈନିକ” ଭଳି ବୀରଯୁରୁଷ । ସେ ଗଡ଼ଜାତରେ 
ସେଟଲ୍‌ମେଣ୍ଟ ଅମିନ ଭାବରେ ସତର ବର୍ଷ ଚାକିରି କଲା ପରେ ଚାକିରିରୁ ଇସ୍ତଫା 
ଦେଇ ଏବେ ଗାରେ । ଗୀରେ ସେ ଗୋଟିଏ ଅବୈତନିକ ଚାହାଳି ଖୋଲିଛନ୍ତି 
ସେଠି ଅରଟରେ ସୂତା କାଟନ୍ତି । ପ୍ରତିଦିନ ଭାଗବତ ପାଠ କରି ଅସୀମ ଶାନ୍ତି ଓ 
ତୃପ୍ତିରେ ରହି ହୃତ ଜମିଦାରିର ଦୁଃଖ ଭୁଲିଯାଆନ୍ତି । ସିନ୍ଧୁଙ୍କର ତଳ ଭାଇ ମଧୂ ଗାଁ ଛାଡ଼ି 
ନୟାଗଡ଼ରେ ବ୍ୟବସାୟୀ ଓ ତା”'ତଳ ବିଧ ଏବେ ପୁରୀରେ କିଲଟରୀ କିରାଣି । 
ସିନ୍ଧୁଙ୍କର ଏକମାତ୍ର ଝିଅ, ସତର ଅଠର ବର୍ଷର ଛବି । 

୨୧୪ ଗୋପୀନାଥଙ୍କ ଉପନ୍ୟାସର ମରମ କଥା 


ସେହିଭଳି ରବିର ବାପା ବନ୍ଧମୂଳର ବଟ ମହାନ୍ତି । ସେ ଜଣେ ଖାନ୍ଦାନି 
ମଣିଷ, ବଡ଼ ଚାଷୀ ଆଉ ମହାଜନ | ତାଙ୍କର ବାଟିଏ ଜମି ଚାଷ, ସେଥ୍‌ରୁ ହାତ 
ଚାଷ ଦଶ ମାଣ । ତୋଟାବାଡ଼ି, ଜୋର, ପୋଖରୀ, ଗାଇଗୋରୁ, ଶଗଡ଼, ଅମାର, 
ଖଳାବାଡ଼ି ଓ ନିଜ ଆୟତ୍ତରେ ଅନେକ ଅନାବାଦି ଜମି । ବଡ଼ପୁଅ କବି ଏବେ 
ଦାରୋଗା । ସେ ତାହସ୍ତ୍ୀ ଚିତ୍ରାଙ୍ଗଦା ସହିତ ବିଦେଶରେ ରୁହେ ! କବିଠାରୁ ଦଶ 
ବର୍ଷ ସାନ ରବିନାରାୟଣ, ଡାକ ନାଁ ରବି । ଘରେ କେବଳ ବଟ ମହାନ୍ତି, ତାଙ୍କ ସ୍ତ 
ଲକ୍ଷ୍ମୀ ଆଉ ବି.ଏ.ପାସ୍‌ କରିଥବା ଅବିବାହିତ ସାନପୁଅ ରବି | 


ସେଦିନ ରବି ସ୍ଵାଭାବିକ ମାନସିକତାରେ ଘରକୁ ଫେରିନି । ଉଷୁମ ମନ, 
ଦପ୍‌ ଦପ୍‌ ଛାତି, ‘ଉଦ୍ଦାମ ତାପମୟ ଶକ୍ତି'ରେ ସେ ରୂପାନ୍ତରିତ ହୋଇଛି । 
ତା” ଭିତରେ “ଏକ ପ୍ରବଳ ଝଞ୍ଜା' , “ସାୟୁ ଭିତରେ ବାରମ୍ବାର ଚମକ ଆଉ ଚହଳ ।’ 
ଛବିର ସୁକୁମାର ମୁହଁଟି ବାରମ୍ବାର ତା' ମନରେ ଉଙ୍କି ମାରୁଛି । ଘରେ ପହଞ୍ଚ୍‌ 
ବୋଉକୁ କହିଲା ଚାକିରି ହେଲା ନାଇଁ ।” ବୋଉ ସିନା ବୁଝିଗଲା, ହେଲେ, ବାପାଙ୍କୁ 
ରବିର ଡର ଥାଏ ! ଛବିର ମୁହଁ ପୁଣି ମନେ ପଡ଼ିଲା | ତାକୁ ଲାଗିଲା ସେ ନିଜେ 
ଏବେ ହଜିଲା ମଧ୍ୟଯୁଗର ସାଞ୍ପିନ୍ଧା ଦୁଃସାହସୀ ବୀରପୁରୁଷ, କେବଳ ତାର 
ବ୍ୟକ୍ତିତ୍ଵର ପ୍ରକାଶ ଭିନ୍ନ ପନ୍ଧାରେ, ଭୁସାଭୁସି ହଣାହଣିରେ ନୁହେଁ, ଗଢ଼ିବାରେ ।” 
ବାପାଙ୍କୁ ସେ ନିଜର ସ୍ଵାଧୀନ ମତ କଥା ଏବେ କହିପାରିବ ବୋଲି ସାହସ ସଞ୍ଚୟ 
କଲା । 


ଏଶେ ସିନ୍ଧୁ ଚୌଧୁରୀଙ୍କୁ ତାଙ୍କ ସ୍ତ୍ରୀ ଛବିର ବାହାଘର ନେଇ ସବୁବେଳେ 
ବ୍ୟସ୍ତ କରୁଥାନ୍ତି | ଉଲୁଗୁଣା ଦେଉଥାନ୍ତି । କିନ୍ତୁ ତାଙ୍କ ଚାହାଳି ଭଲ ତ ସେ ଭଲ । 
ତାଙ୍କ ଚାହାଳିରେ ବନ୍ଧା ନିର୍ଘଣ୍ଟୀ ନ ଥାଏ । ଉଭିଦ ବିଦ୍ୟା, ପ୍ରାଣୀ ବିଦ୍ୟା, ସାଧାରଣ 
ଜ୍ଞାନ, ଉଚ୍ଚାଙ୍ଗ ଓଡ଼ିଆ ସାହିତ୍ୟ, ସମାଜନୀତି, ଭୂଗୋଳ, ଇତିହାସ, କୃଷି ବିଦ୍ୟା, 
ସୂତାକଟା ଆଉ ଜରିବ ମାପ ସବୁ କିଛି ସେ ନିଜେ ଏକା ଏକା ପିଲାମାନଙ୍କୁ 
ଶିଖାନ୍ତି । ସେଇ ଚାହାଳିରେ ତାଙ୍କ ଝିଅ ପାଠ ପଢ଼ି ଘରେ ରହିଲା । ସେ ମନେ 
ପକାନ୍ତି ୧୯୨୧ - ୨୨ରେ ଗାନଛିଙ୍କ ନେତୃତ୍ସରେ ହୋଇଥବା ସ୍ଵରାଜ ଆନ୍ଦୋଳନ 
କଥା । ନିଜେ କିନ୍ତୁ ସେଥୁରେ ଯୋଗ ନ ଦେଇ ସେ ଗଡ଼ଜାତକୁ ଚାଲିଯାଇଥିଲେ 
ଚାକିରି କରିବାକୁ । ପରେ ଶୁଣିଲେ - ଆନ୍ଦୋଳନ ତୀବ୍ରତର ହୋଇଛି ଓ ତାଙ୍କ 
ଗୀରୁ ଶୁକୁଟା ବାଉରି, ଶିବ ଚୌଧୁରୀ ଓ ବଡ଼ ଚାଷୀ ଆରତ ପଣ୍ଡାଙ୍କୁ ପୁଲିସ୍‌ ବାନ୍ଧି 
ନେଇ ଜେଲ୍‌ ଦେଇଛି । ସ୍ଵରାଜ୍ୟ ହେଲା ପରେ ବି ଆରତ ପଣ୍ଡା ଆଉ ଗୀକୁ ନ 

ମାଟିମଟାଳ ୨୧୫ 


ଫେରି ଗଡ଼ଜାତର କେଉଁ ଅଚିହ୍ନା ଗୀରେ ଆଶ୍ରମ କରି ରହିଗଲେ । ସତର ବର୍ଷର 
ଚାକରରୁ ଇସ୍ତଫା ଦେଇ ଗାରେ ବହି ସିନ୍ଧୁ ଚୌଧୁରୀ ଗାନିଙ୍କର ଆଦର୍ଶକୁ ଜୀବନର 
ବ୍ରତରୂପେ ବରିନେଇଛନ୍ତି । 


ଛବିର ବାହାଘର ବିଷୟରେ ଗାଁ ନାହାକ ଲୋକା ନାହାକ ନିକଟକୁ ସିନ୍ଧୁ 
ଚୌଧୁରୀ ଯାଇ ସେଠି ଗାଁଲୋକଙ୍କ କଥାଭାଷାରୁ ଛବିର କୁସ୍ସା ଶୁଣି ଫେରିଆସିଲେ 
ମନ ଦୁଃଖରେ । ଗାଁଲୋକଙ୍କ ଭିତରେ ଦି ଫାଙ୍କ କେତେକାଳର ମନ ଫଟାଫଟି କଳି 
ସାଙ୍ଗକୁ ଛବିର ରବି ସହିତ ପ୍ରେମ ସଂପର୍କ ମିଶି ଲୋକେ ଦି ଦଳ ହୋଇଛନ୍ତି। 
କମାରବୃଢ଼ା କିଣେଇ ଓଝା ଚୌଧୁରୀ ଦଳର ପ୍ରତିଦ୍ରନ୍ଦ୍ରୀ ହୋଇ ଠିଆ ହୋଇଛି । 
ସେଦିନ ସେ ଲୋକା ନାହାକକୁ ଗାଳି ଦେଇଛି ଓ ଅପର୍ରି ପଧାନକୁ ଫୁସୁଲେଇ ତା” ଦଳକୁ 
ଟାଣି ନେଇଛି । “ଝିମିଟି ଖେଳରୁ ମହାଭାରତ ପରି ହଠାତ୍ଵ ପାଟେଳି ଗାଁରେ କୁହୁଳି 
ଉଠିଲା ଦୁଇଟା ମତବାଦ, ନୋକା ନାହାକ ଓ କିଣେଇ ଓଝା କଳିକୁ କେନ୍ଦ୍ରକରି, ଆଉ 
ତାର ପିଠିଆଡ଼େ ପର ଘର କଥା, ସିନ୍ଧୁ ଚୌଧୁରୀ ଘର କଥା !” (ପୃ. ୨୨୫) 


ବନ୍ଧମୂଳରେ ରବି ବିଭିନ୍ନ କାର୍ଯ୍ୟ ହାତକୁ ନେଲା — ଗା ମୁଣ୍ଡ ମହାତ୍ମା 
ଅନାଦି ଦାସଙ୍କ ମାଟିସମାଧ୍‌ ପାଖ “ସିଧ ଗଡ଼ିଆ ପୋଖରୀ” ଖୋଳାଇଲା | 
ଲୋକମାନେ ଶ୍ରମଦାନ କଲେ, ପୋଖରୀ ହୃଡ଼ାରେ ଫୁଲଫଳ ଗଛ ଲଗାଇଲା ଓ 
ମାଛ ଚାଷ କଲା । ପୁଣି ସପନ ଦେଖୁଲା ସମସ୍ତେ କେମିତି ଖାଇବାକୁ ମୁଠାଏ 
ପାଆନ୍ତେ । ‘ଡଉଁରିଆ ଛୁଇଁ ମନକୁ ଦମ୍ଭ ଦେଲା ପରି ସେ ଛବିର ମୁହଁକୁ ମନେ 
ପକାଇଲା | ଆଶା ଓ ବିଶ୍ବାସରେ ତା? ମନ ଟାଣ ହେଲା ।' (ପୃ. ୨୪୬) ଗୀର 
ଗଉଡ଼ ସାହି, ବାଉରି ସାହି ପ୍ରଭୃତିରେ ଲୋକଙ୍କୁ ବୁଝାଇ କଳିଗୋଳ ମେଣ୍ଷେଇ 
ସେମାନଙ୍କ ଭିତରେ ବନ୍ଧୁତା ସ୍ଥାପନ କରିବାର ସେ ଯୋଜନାମାନ କଲା । 


ବଟ ମହାନ୍ତି ଯେତେବେଳେ ଶୁଣିଲେ ଯେ ପୁଅ ତାଙ୍କର ପାଟେଳି ଗୀର 
କର୍ପୂର ଉଡ଼ିଯାଇ କନା ପଡ଼ିଥିବା ସିନ୍ଧୁ ଚୌଧୁରୀଙ୍କ ଝିଅକୁ ଭଲପାଇଲାଣି, ସେ 
କୁଦ୍ଧ ହେଲେ | ମାନମହତ ତଳେ ପଡ଼ିଗଲା ବୋଲି ଭାବିଲେ | ତାଙ୍କୁ ଲାଗିଲା ପୁଅ 
ତାଙ୍କର ଗୁପ୍ତମାରୁ' । ରବିର ବି ଧାରଣା ହେଲା ବୁନିଆଦିପଣିଆରେ ଅନ୍ଧ ତା 
ବାପା ତାର ତଣ୍ତି ଚିପି ଦେବେ, ଖାଲି ତୁଛ ସ୍ନେହରେ | ପବିତ୍ର ସ୍ମେହରେ ତା' 
ଛାତି ଉପରେ ପଥର ଲଦି ହାତୃଡ଼ି ପିଟିବେ।? (ପୃ ୨୫୪) ପାଟେଳି ଗାର 
ଜ୍ୟୋତିଷୀ ଲୋକା ନାହାକ ରବି ବିଷୟରେ ପ୍ରସ୍ତାବ ନେଇ ବଟ ମହାନ୍ତିଙ୍କ ପାଖକୁ 
ଆସିଥିଲା । ସେଠୁ ସେ ଅପମାନିତ ହୋଇ ଫେରିଗଲା । 

୨୧୬ ଗୋପୀନାଥଙ୍କ ଉପନ୍ୟାସର ମରମ କଥା 


ପାଟେଳି ଗାରେ ଲୋକମାନଙ୍କ ମଧ୍ୟରେ ପାରସ୍ପରିକ ଶତୃତା ଉଗ୍ର ରୂପ 
ନେଉଥାଏ । କିଏ କାହାକୁ ପୋଖରୀ ବନ୍ଦ କଲାଣି ତ, କିଏ କାହାର ଖାସୀ ଚୋରେଇ 
ନେଲାଣି । ସିନ୍ଧୁ ଚୌଧୁରୀଙ୍କୁ ସବୁ ପ୍ରକାର ସେବା ବନ୍ଦ କରିବାର ମସୁଧାରେ “ଜନ୍ମରୁ 
ମାଖୁନା' , ପିଙ୍କାଖଆ ବାଉନବର୍ଷିଆ ଟରଣି ଅଗଣି ରାୟ ସାମିଲ ହେଲାଣି । ଅଗଣି 
ରାୟ ଗୀ ଲୋକଙ୍କୁ ସେମାନଙ୍କ ଭିତରେ ହେଉଥୁବା କଳିକଜିଆର ସମାଧାନ ପାଇଁ 
ମକଦ୍ଦମା କରିବାକୁ ମତେଇଲେ ବି କେହି ଯାଉ ନ ଥାନ୍ତି । ଅଗଣିର ଏ ଦୃରଭିସନ୍ଧି 
ସକାଶେ ତାକୁ ଉପଯୁକ୍ତ ଶାସ୍ତି ଦେବା ପାଇଁ ଅପି ପ୍ରଧାନର ପ୍ରରୋଚନାରେ 
ଚାରି ଜଣ ଟୋକା ଲଙ୍ଗଳା ହୋଇ ଭୂତ ସାଜି ମଶାଣି ପାଖେ ଅଗଣିକୁ ନିସ୍ତୁକ 
ମାଡ଼ ଦେଇଛନ୍ତି । ଜାଗରଯାତ ମୁଣ୍ଡ ଉପରେ !  ଭଗ୍ନଦୂତ”' ଲୋକା ନାହାକ ବନ୍ଧମୂଳରୁ 
ଫେରି ବଟ ମହାନ୍ତି କିପରି ରବି ସହିତ ଛବିର ବିବାହ ପ୍ରସ୍ତାବକୁ ନାପସନ୍ଦ କଲେ, 
ସେ କଥା କହିଲା । ସିନ୍ଧୁ ଦୁଃଖତ ହେଲେ ବି ନିର୍ବିକାର । ଏ ଭିତରେ ସିନ୍ଧୁ ତାଙ୍କର 
ଚାହାଳି ବନ୍ଦ କରିଦେଇଛନ୍ତି । ବେଶି ସମୟ ଦେଉଥାନ୍ତି ଅରଟରେ ସୂତା କାଟିବାରେ 
ଆଉ ଭାଗବତ ପଢ଼ିବାରେ । କଳିକଜିଆରେ ଗୀ ଫାଟିବାକୁ ବସିଲାଣି । ଏଣିକି 
ଗାଁରେ ଦି ଦିଟା ଆଖଡ଼ା ଘର, ଦି ଦିଟା ଦୋଳ ବିମାନ । ଗାଟା ଏବେ ଭିନ୍ନେ 
ହେଲା ଘରେ ଦିଟା ହାଣ୍ଡି ହେଲା ପରି ।” 


ରବିର ମନ କଷ୍ଟ ହୁଏ । ବୃଥାରେ “ଲୋକେ କେତେ ଅପବାଦ ସେହି 
ସରଳ ନିଷ୍ପାପ ନିର୍ଦ୍ଦୋଷୀ ଝିଅଟି ନାରେ ଲଗେଇଛନ୍ତି ।” ଆଉ ଦିନେ ରବି ବିପିନ୍‌ 
ସହିତ ମଝିଲା ସହରରେ ଗାର ବିକାଶ ପାଇଁ ଆଲୋଚନା କରି ଘରକୁ ଫେରିଲା 
ବେଳେ ପାଟେଳି ଗା ପାଖେ ଅଦିନିଆ ଝଡ଼ିବର୍ଷାରେ ତିନ୍ତି ଯାଇଛି । ବାଧ୍ୟ ହୋଇ 
ସିନ୍ଧ ଚୌଧୁରୀଙ୍କ ଘରକୁ ଯାଇଛି । ବର୍ଷା ବଢ଼ିଛି । ରବି ବିଚରା ରାତିଟା ସେଠି 
ବିତେଇଛି । ବଡ଼ି ଭୋରୁ ରବି ସିନ୍ଧୁ ଚୌଧୁରୀ ଓ ତାଙ୍କ ସ୍ତ୍ରୀଙ୍କଠାରୁ ବିଦାୟ ନେଇ 
ବାହାରି ଆସିଲାବେଳେ “ଆଖୁ ପଡ଼ିଗଲା, ଆର ଦୁଆରବନ୍ଧର କାଠ ଉପରେ 
ଗୋଟିଏ ହାତପାପୁଲିର ଅଗରୁ ଚେନାଏ ଅଠାରେ ଯୋଖୁଲା ପରି ! ତାଠୁ ଟିକିଏ 
ଉପରେ ଗୋଟିଏ ମୁହଁରୁ ଟିକିଏ ତେ୍ଚ୍ଚା ହୋଇ କାଠ କରକୁ ବାହାରି ପଡ଼ିଛି, 
ଗୋଟିଏ ଆଖୁ ଦିଶୁଛି ।”? (ପୃ.୩୫ ୨) ଏଇ ଏକ-ଆଖ୍ଆ ଛବିଟି ଛବିର ! 


ଚଉତ୍ରିଶ ଅଧ୍ୟାୟରେ ( ପୃ.୩୬୦-୩୭୭ ) ବନ୍ଧମୂଳ ଗୀର ଦକ୍ଷିଣକୁ ଥୁବା 
ଗହୀର ସେପଟର ଦଣ୍ତାରେ ସାନ ଇଟା ଦେଉଳରେ ଥବା ଦି ହାତ ଉଞ୍ଚ ବରାହ 
ମୂଭିଙ୍କର ଅଭିଷେକ ଉତ୍ସକ କଥା ଲେଖକ ବର୍ଣ୍ଣନା କରିଛନ୍ତି । ସେଦିନ ବରାହ 

ମାଟିମଟାଳ ୨୧୭ 


ଦ୍ଵାଦଶୀ । ଏଇ ବରାହଙ୍କର କିମ୍ବଦନ୍ତୀ କଥା କହିବାକୁ ଯାଇ ଏଠାରେ ଥବା ଶବର 
ରାଜାର ପଦ୍ଧିନୀଜାତୀୟା କନ୍ଯାକୁ ଓଡ଼ିଶାର ରାଜା ବାହା ହେବା କଥା ଲେଖକ 
କହିଛନ୍ତି । ଏ ଜାଗାରେ ଏବେ ବଡ଼ ଯାତ ହୁଏ । ଜମିଦାରି ଚାଲିଯାଇଥ୍‌ବା ପୁରୁଣା 
ଜମିଦାରମାନେ, ଜମିମାଲିକମାନେ, ପେନ୍ସନ୍‌ ପାଉଥିବା ଲୋକେ ଓ ସାଧାରଣ 
ଲୋକେ ଏକାଠି ହୋଇ ସାମାଜିକ ବିପ୍ଳବ କଥା ଏଇ ଯାତରା ବେଳେ ଆଲୋଚନା 
କରନ୍ତି । ସେମାନଙ୍କ ମଧ୍ଯରୁ ଅଭିମାନପୁରର ପୁରୁଣା ଜମିଦାର ଆନନ୍ଦ ପଟ୍ଟନାଏକ, 
ମଙ୍ଗରାଜପୁରର ଜମିଦାର କେଳୁ ପାଇକରା, ମକଦମ ଗୋବିନ୍ଦ ଦାସ, ଯୁଗଳ 
ଜେନା, ଜଗୁ ପଧାନ ପ୍ରଭୃତି ପରସ୍ପର କଥାଭାଷା ଭିତରେ ରବିର କାର୍ଯ୍ୟକୁ ସନ୍ଦେହ 
ଚକ୍ଷୁରେ ଦେଖୁଥାନ୍ତି । “ୟେ ଟୋକା ଖଣ୍ଡକର ବେକ ଚାରିପାଖେ ବୁଦ୍ଧି । ତେଣେ 
ଭାଇ ପୁଲିସ୍‌, ବାପ ଯକ୍ଷ ୟେଣେ ଏ ବସିପଡ଼ିଲେ ଗାଁରେ, କଣ ନା ଗ୍ରାମ ସଂଗଠନ 
କରୁଛନ୍ତି ବେଳ ଆସିଲେ ବସିପଡ଼ିବେ ଗାଦି ମାଡ଼ି।”? (ପୃ.୩୮୦) ଠିକ୍‌ 
ସେତିକିବେଳେ “ଗଣ୍ଠିଗଣ୍ଡିଆ ଚମ ଧୁଡ଼ଧୁଡ଼' ଜଗୁ ପଧାନ, ସଂଖାଳିପୁରର ବିଷ୍ଣୁ 
ରାଉତ, ଅରୁଆ ଗୀର କୁଳମଣି ଜେନା, ତେନ୍ତୁଳିଆ ଗାଁର ମାଧବ ପାତ୍ର ପ୍ରଭୃତି 
ରବି ଆଗରେ ତା’ ବାପାଙ୍କ ଅନ୍ୟାୟ ବିରୋଧରେ ତାବ୍ର ପ୍ରତିକ୍ରିୟା ପ୍ରକାଶ କଲେ । 
ସେମାନେ ସମସ୍ତେ ଭାଗଚାଷରୁ ବଞ୍ଚତ ହୋଇଛନ୍ତି । ଏ ସଦୁ ଶୁଣି ରବି ବ୍ୟଥୃତ 
ହେଲା । ତାର ଆଦର୍ଶ ବର୍ଭମାନ ସନ୍ଧିକ୍ଷଣରେ 1 ବାପାଙ୍କର ଅନ୍ୟାୟ ପ୍ରୀତି, ଶୋଷଣ 
ଓ ନିର୍ମମପଣ ରବିକୁ ବେଶ୍‌ ବାଧୂଲା । ବେଶି ବାଧୂବଲା ଯେତେବେଳେ ମୂଳ ଦଳେଇ 
ଓ ତା” ବୁଢ଼ୀ ମା'ର ଜମିକୁ ବଟ ମହାନ୍ତି ଶହେ ଟଙ୍କାରେ ପାଞ୍ଚ ବର୍ଷ ପାଇଁ କଣ୍ଟକବଲା 
କରି କିଭଳି ଆମତ୍ମସାତ୍ଵ କରିଛନ୍ତି ଆଉ ସେଇ ପାଞ୍ଚମାଣ ଜମିରେ ଆଳୁ ଫସଲ 
ଉତ୍ତାରିଛନ୍ତି । ମୂଳିଆ ମା” ବୁଢ଼ୀ ରବିର ବାପାଙ୍କ ଗୋଡ଼ତଳେ ପଡ଼ିଥୁଲା । 
‘ଜୀବନଯୁଦ୍ଧରେ ଭଙ୍ଗାରୁଜା ପ୍ରାଣୀ ଦୁଇଟା” ଶେଷକୁ ନିରାଶ୍ରୟ ହୋଇଥୁଲେ । 
ଆପଣାର ବୁନିଆଦି ବିଷୟରେ ରବି ଭାବିଲା — ˆ ଯେଉଁ ନିଶୁରତା, ଶଠତା, 
ଶୋଷଣପ୍ରବୃତ୍ତିକୁ ସେ ଓପାଡ଼ି ଫୋପାଡ଼ି ଦେବାକୁ ଚାହେଁ, ଠିକ୍‌ ତାହାରି ଭିତରୁ 
ତାର ଜନ୍ମ ସେଇଥୁରେ ତାର ସିତି !” ? (ପୃ.୩୯୭ ) ସେ ଅନ୍ୟାୟର ପ୍ରତିରୋଧ 
ପାଇଁ ପ୍ରତିଜ୍ଞା କଲା । ରାତିରେ ବୋଉଙ୍କୁ ବାପାଙ୍କ ବିରୋଧରେ କହିଲା । 


ବଡ଼ ସହରର ଭାଲୁ ପଟ୍ଟନାୟକଙ୍କ ଝିଅ ବିଷୟରେ ବାପା ଦେଇଥୁବା ବିବାହ 
ପ୍ରସ୍ତାବକୁ ରବି ମୁହେଁ ମୁହେଁ ଅସ୍ଵୀକାର କଲା । ଯଦି ସେ ବାହା ହୁଏ ତେବେ ପାଟେଳି 
ଗୀର ସିନ୍ଧୁ ଚୌଧୁରୀଙ୍କ ଝିଅକୁ ବାହା ହେବ ବୋଲି ନିଷ୍ପତ୍ତି ଶୁଣେଇଦେଲା । ବଟ 
ମହାନ୍ତି ରବିକୁ କୁଳାଙ୍ଗାର, ପୋଡ଼ାମୁହାଁ ବୋଲି ଭର୍ସନା କଲେ । ରବିକୁ ଲାଗିଲା ଏ 

୨୧୮ ଗୋପୀନାଥଙ୍କ ଉପନ୍ୟାସର ମରମ କଥା 


‘ଦୂଇଟା ଇତିହାସର ଓ ବବ୍ୟକ୍ରିତ୍ରର ସଂଘର୍ଷ । ତା' ପରଦିନ ଦିନ ବାରଟାବେଳକୁ 
ଲୁଗାପଟା ବହିପତ୍ର ଏକାଠି କରି ପୂଟୃଳିଟିଏ କରି ରବି ତାଙ୍କ ଜମିଦାରିରେ ଥବା ଓ 
ନାଁକୁ ମାତ୍ର ଚାଷ ହେଉଥୁବା ଫ୍ରଲଶରା ଗାଁକୁ ଚାଲିଗଲା ଓ ସାଂଗରେ ନେଲା ତାର 
ସମବୟସ୍କ ବଇ ମଳିକକୁ । ' ଚାଲିଛନ୍ତି ଗଡ଼ଜିଣା ସୈନିକ ପରି ଦୁଇ ଯୁବକ । ଆଖରେ 
ଉତ୍ସାହ ପୂରିଛି, ମୁହଁ ଆଗରେ ସ୍ବପ୍ନ ଓ ବିଶ୍ଵାସ ।” (ପୃ. ୪୨୫) 


ଫୁଲଶରା ଗା ଓଡ଼ିଶାର ଏକ ପ୍ରତିନିଧଵସ୍ତରୀୟ ମଫସଲି ଗାଁ । ଘର ଆଗରେ 
ଗୋରୁଗୁହାଳ, କାନ୍ଧରେ ଘସିଫରା, ପିଠୋଉ ଚିତା, ଫୁଲଭରି ସଜନା ଗଛ, ଚାଳ 
ଉପରେ ଲାଉ ଓ ଶିମ୍ବତଙ୍କ ପ୍ରଭୃତିର ଦୃଶ୍ୟ । ରବିର କଚେରିଘର ଅରମାରେ ଭରପୂର | 
ମହାନ୍ତିଘରର ଜମିଦାରି ବୁଝୁଥବା ନନ୍ଦ ତହସିଲ୍ଦାର୍‌ ଆସି ରବିକୁ ସାକ୍ଷାତ୍‌ କଲା । 
ରବି ତାର କୋଠଚାଷ କାର୍ଯ୍ୟକ୍ରମ ଗୀ ଲୋକଙ୍କୁ ବୁଝାଇଲା | କଚେରି ହତାକୁ 
ଲାଗି ଲୋକମାନଙ୍କର ଜମି ଥଲା, ହିଡ଼ ଥୁଲା, ବାଡ଼ ଥଲା | ସାଧୁ ଜେନା, ଗଙ୍ଗା 
ଗୁଡ଼ିଆ, ଉମା ପଶାଏତ୍ବ, ରଘୁଆ ଭଣ୍ଡାରି ସମସ୍ତେ ସମସ୍ତଙ୍କର ଜମିକୁ ଗୋଟିଏ 
ଚକଡ଼ା କରିଦେଲେ | ମହାନ୍ତିଘରର ପାଞ୍ଚମାଣିଆ ଅନାବାଦି ଜମିରେ ଥୁବା ଗଛସବୁ 
କଟା ହେଲା | ତହସିଲ୍ଦାର ଆପଉି କରୁଥୂଲେ | ରବି ଶୁଣିଲାନି ! ତା ସ୍ଵପ୍ନ ଏବେ 
ସାର୍ଥକ ହେବାକୁ ଯାଉଛି — “ 'ସମସ୍ତିଙ୍କର ମିଶି ଗୋଟାଏ ପ୍ରକାଣ୍ଡ ଅଞ୍ଚଳ ହୋଇଛି, 
ସମସ୍ତିଙ୍କି ଧରିଛି, ସମସ୍ତିଙ୍କୁ ପୋଷିଛି, ସେଠି ଡିହ ବାଡ଼ ନାହିଁ ... ଆଉ ସୁସ୍ଥସବଳ 
ମଣିଷଙ୍କ ମୁହଁରେ ହସ ଉଛୁଳି ପଡ଼ିଛି, ସମସ୍ତେ ନିଧଡ଼କ ।” ? (ପୃ. ୪୬୮ ) ଯାନିଯାତ୍ରା 
ଓ ପର୍ବପର୍ବାଣିରେ କାମ ଧ୍ୂବମେଇବା ଦେଖୁ ରବି ସେମାନଙ୍କୁ ଉତ୍ସାହ ଦେଲା । 
ଲୋକେ କୁହାକୁହି ହେଲେ - ‘ମଣିଷ ନୁହେଁ, ଯୁଗଦେବତା ମନ୍ତ୍ର ପଢ଼ୁଛି, ସମସ୍ତେ 
ଶୁଣୁଛନ୍ତି । ଆଖରେ ନୂଆ ସ୍ଵପ୍ନ ପ୍ରାଣରେ ନୂଆ ଅନୁଭୂତି, ନୂଆ କରି ଦେଖୁଛନ୍ତି 
ପରିସ୍ଥିତିକୁ ।” (ପୃ.୪୭୪ ) 


ଫଗୁଣ ମାସ । ଦୋଳ ବେଳ । ନା ଡାକ ସୁଭଦ୍ରାପୂର ମେଳଣ ପାଖେଇ 
ଆସୁଛି । ଠାକୁରମାନେ ଗାର ସ୍ଵାଭିମାନକୁ ପ୍ରତିନିଧ୍ଝତ୍ଵ କରି ମେଳଣ ପଡ଼ିଆକୁ 
ଆସନ୍ତି । ବିମାନ ପରେ ବିମାନ ଅବିରାମ ଗତିରେ ଚାଲିଛି । ବାଣ, ରୋଶଣି ଓ 
ମହା ଆଡ଼ମ୍ବରରେ ଯାତ୍ରା ଆରମ୍ଭ ହୋଇଛି । ପାଟେଳି ଗାରେ ଦୁଇ ଦଳ ସୃଷ୍ଷି 
ହେଲା ପରେ ଏ ଥଅରକ ପୁରୁଣା ଓ ନୂଆ ବିମାନ ସୁଭଦ୍ରାପୁର ମେଳଣରେ ଯୋଗ 
ଦେବାକୁ ଆସୁଛନ୍ତି । ନୂଆ ବିମାନର ଦାୟିତ୍ସରେ ଅପି ପ୍ରଧାନ ଓ ପୁରୁଣା ଠାକୁରଙ୍କ 
ବିମାନଂର ସଂଚାଳକ ଲୋକା ନାହାକ | ରାତି ଅଧ । ବର୍ଁମାନ ଧାଡ଼ିରେ ଅଛନ୍ତି 
ତଣ୍ତିକୂଳ, ସାଇସୋ ଓ ଜରିପଡ଼ାର ବିମାନମାନେ | ପାଟେଳି ଗୀର ପୁରୁଣା ଠାକୁର 

ମାଟିମଟାଳ ୨୧୯ 
ରାଧେଶ୍ୟାମଙ୍କ ବିମାନ ଅଚାନକ କେଉଁଠୁ ଆସି ପୂର୍ବ ପରଂପରା ଅନୁଯାୟୀ ମେଳଣ 
ପଡ଼ିଆକୁ ଆଗେଇଲା । ଅପର୍ରି ପ୍ରଧାନ ଓ କିଣେଇ ଓଝା ସେମାନଙ୍କ ନୂଆ ବିନୋଦ 
ବିହାରୀଙ୍କ ବିମାନକୁ ତା” ଭିତରେ ଠେସିବାକୁ ଲାଗିଲେ । ଲୋକେ ବାଡ଼ିଆବାଡ଼ି 
ଆରମ୍ଭ କରିଦେଲେ । ଦୃଇ ବିମାନର ଶିରୀ ତୃଟିଗଲା । ଲୋକେ ଖଣ୍ତିଆଖାବରା 
ହେଲେ । ଦୂରରୁ ରବି ଏ ସବୁ ଦେଖୁ ଆଉ ରହିପାରିଲା ନାହିଁ । ବୃଝାଶୁଝା କରିବା 
ପାଇଁ ମଧ୍ଷସ୍ଥି ହୋଇ ଭିତରକୁ ପଶିଗଲା । ଲହୁଲୁହାଣ ହୋଇ ଅଚେତ ହୋଇ ସେ 
ତଳେ ପଡ଼ିଗଲା । ‘ଅପି ପ୍ରଧାନ ଛୁ କଲା ।” ସେ ଭାବିଲା, ଏଇ ଅଚିହ୍ନା ଲୋକଟି 
ବୋଧେ ମରିଗଲା । 


ପାଟେଳି ଗାଁରେ ଏ ଖବର ପହଞ୍ଚ୍‌ ନ ଥାଏ | ‘ଛବି ଆଗଠୁ ବହୁତ ସୁନ୍ଦର, 
ରସ ଟୁଳୁଟୁଳୁ' ଦେଖା ଯାଉଥାଏ ଓ ନାନା ବିଚିତ୍ର ଛଇ! ଫୁଟି ଉଠୁଥାଏ ତାଂଠି । 
ବେଳେ ବେଳେ ତାକୁ ଉଦାସ ଲାଗେ । ଦି'ପହର ବେଳେ, ଅଳସ ଲାଗିଲାବେଳେ 
ସେ ବଟା ବିରିରେ ବେଙ୍ଗ, କିମ୍ଭୀର ଗଢ଼େ, ନାଲି କାଇଁଚ ଗେଞ୍ଜି ସେଥିରେ ଆଖୁ 
ଖଞ୍ଜ | ରଙ୍ଗରଙ୍ଗର ସରୁ କାଚମାଳି ଗୁଛି ଗାଞ୍ଜିଆ, ବଟୁଆ କରେ ! ମାଛ କାତିକୁ 
ଯୋଖ୍‌ ଯୋଖ୍‌ କୁକୁଡ଼ା ଓ ମୟୂରର ମୂ୍ି କରେ । ' ମୁଣ୍ଡାକାଇଚରେ ହାର, କାଇଁଶରେ 
ପେଡ଼ି, ବିଞ୍ଚଣା, ଛିଣ୍ଡା ଲୁଗାଧଡ଼ିରେ ପର୍ଦଦ, ତକିଆ ଖୋଳ! (ପୃ.୪୩୭) ପ୍ରଭୁତି 
ତିଆରି କରି ଭଙ୍ଗା ପେଟ୍ରାଟାରେ ତାର ଶିଳ୍ପକାମ ସାଇତି ରଖେ । ସେ ଆଉ ସାଇ 
ପଟ୍ଗତକୁ ଯାଏନି । ଗୀ ସାରା ତାଂ ନାରେ ଗୁଜବ । ଯେତେବେଳେ ଛବି ଗୁରଠାରୁ 
ଶୁଣିଲା ଯେ ବନ୍ଧମୂଳ ବଟ ମହାନ୍ତିଙ୍କ ଘରୁ ତା ବାହା ପ୍ରସ୍ତାବ ନେଇ ଜଣେ ' ଭଲଲୋକ” 
ଆସିଛନ୍ତି ସେ ସାଙ୍ଗେ ସାଙ୍ଗେ “ତାର ଆକୃକୃଚି ମାଳୁକୁଚି ସନ୍ଧିରୁ ଘାଣ୍ଟି ଘାଣ୍ଟି 
ବାହାର କଲା ଶୁଖୁଲା ରକ୍ତଲଗା ଚିରା କନାଖଣ୍ଡେ । ସେ ରବିର ପିନ୍ଧା ଲୁଗାରୁ 
ଚିରୁଡ଼ାଏ, ପହିଲି ଭେଟାଭେଟି ଦିନ ତାର ଗୋଡ଼ରେ ଗୁରା ହୋଇଥୁଲା ! ... 
ମନେ ମନେ ଯେପରିକି ସେ କଥାଭାଷା ହେଲା — ତମେ ନବାକୁ ଆସିଛ । ଏତେ 
ଦିନକେ ୨??? (ପୃ.୪୪୬) ରବିମାଂର ତାଡ଼ନାରେ ବାଧ୍ୟହୋଇ ବଟ ମହାନ୍ତି 
ବନ୍ଧମୂଳରୁ ଦିଜ ଆଚାର୍ଯ୍ୟଙ୍କୁ ମଧ୍ଯସ୍ଥ ରୂପେ ସିନ୍ଧୁ ଚୌଧୁରୀଙ୍କ ଘରକୁ ପଠେଇଥାନ୍ତି | 
ସିନ୍ଧ ଚୌଧୁରୀ ସେତେବେଳେ ଅରଟରେ ସୂତା କାଟୁଥାନ୍ତି । ଦିଜ ଆଚାଯ୍ୟଙ୍କଠୁ 
ସବୁ ଶୁଣି ମିଠା ହସ ହସି କହିଲେ— “କହିଦେବେ ମୁଁ ରାଜି ନୁହେଁ ।' ସିନ୍ଧଙ୍କର 
ଅରାଜି ଛବିବୋଉଙ୍କୁ ମର୍ମାହତ କଲା | ଛବି ଏ ସବୁ ଶୁଣି ଗରା ଧରି ବାରିଆଡ଼କୁ 
ପାଣି ଆଣିବାକୁ ଚାଲିଗଲା, ଆଉ ଥକ୍କା ହୋଇ ଠିଆ ହୋଇ ରହିଲା ମାଛିଅନ୍ଧାର 


ଆଡ଼କୁ ମୁହଁ କରି ।” (ପୃ ୪୫୨ ) 

୨9୨୦ ଗୋପୀନାଥଙ୍କ ଉପନ୍ୟାସର ମରମ କଥା 


ଆହତ ଅଚେତ ରବିକୁ ସୁଭଦ୍ରାପୁର ଗୀ ଲୋକେ ସାଷ୍ଟାଙ୍ଗ କରିବା ପାଇଁ 
ଗୀରେ ଥବା ନି.ପ୍ରା. ସ୍ତୁଲକୁ ନେଇଯାଇଛନ୍ତି । ବଇ ମଳିକ ଶୁଶ୍ରଷା କରୁଛି । ରବିର 
ଚେତା ଫେରିଛି । ତାର ‘ଅଜାଣତରେ ତାର କାମର ପ୍ରଚାର”ଂ ହୋଇଯାଇଛି । 
ପୁଲିସ୍‌ ଆସିଛି । ରବି କାହା ନାରେ ଏତେଲା ଦେବାକୁ ରାଜି ହୋଇ ନାହିଁ। 
ଗ୍ରାମର ଏକତା ଓ ସାମୂହିକ ଉଦ୍ୟମର ହିତକାରିତା ବିଷୟରେ ରବି ସୁଭଦ୍ରାପୁରର 
ଯୁବକମାନଙ୍କୁ ଉଦ୍ବବୁଦ୍ଧ କରିଛି । ତାର ବଜ୍ରଗମ୍ଭୀର ବାଣୀ, ସରଳ ନିଷ୍ଠାପର 
ଅଭିବ୍ୟକ୍ତିରେ ସେଇ ଗୀର ସାତଜଣ ଯୁବକ ବେଶ୍‌ ପ୍ରଭାବିତ ହୋଇଛନ୍ତି । 


ମେଳଣ ବାସିଦିନ ରବିର ଏଇ ଦୁର୍ଘଟଣା କଥା ଗୀ ଗହଳିରେ ରାଷ୍ଟ୍ର 
ହେଲା । ତୃଣ୍ଡବାଇଦର ବିଚିତ୍ର ବିକୃତ ଧ୍ଵନି ଚାରିଆଡ଼କୁ ବ୍ୟାପିଗଲା । ପାଟେଳି 
ଗାରେ ମାଇପି ତୃଣ୍ଡରେ ପ୍ରତିଧ୍ବନିତ ହେଲା ଯେ ବଟ ମହାନ୍ତିଙ୍କ ପୁଅ ରବି ମରିଯାଇଛି 
ବୋଲି । ଅତିକୁହାଳିଆ ଗେହ୍ଲିବୋଉ ବନେଇ ଚୂନେଇ, ଜାଣିଶୁଣି ଛବିବୋଉକୁ 
ପାନ ମାଗି, ତାଙ୍କ ପିଣ୍ଡାରେ ବସି, ଘର ଭିତରେ ଥବା ଛବିକୁ ଶୁଣେଇ ଶୁଣେଇ 
କହିଲେ “ ‘ଆଃ କେଡ଼େ ସୁନ୍ଦର ଗଜା ଭେଣ୍ଡିଆଟାକୁ ମାରି ପକେଇଲେ ! କି ଶୋଭା 
ପୁଅ ! ସେଥର ତମରି ଘରକୁ ଆସିଥିଲା ଯେ ଦେଖ୍ଥଲି ¦! ମରିବ ବୋଲି ଏମିତି 
ହୋଇଥଲା ! ` ` ଗେହିବୋଉ ଚାଲିଗଲା ପରେ ଛବିବୋଉ ଛବିର ମୁଣ୍ଡ ସାଉଁଳି 
ଦେଇ କହିଲେ “ ଫାଙ୍କୁଳିଟା,” ? ସେହି ମରମଛୁଆଁ ନରମ ଆଭଁଶାରେ ଛବି 
ଆଖ୍ରୁ ଗୋଟାକେତେ ବରକୋଳିଆ ଟୋପା ଝଡ଼ି ପଡ଼ିଲା ।”? (ପୃ ୫୧୭) ସେ 
ପାଗଳିନୀ ଭଳି ରବି କଥା, ତାର ସ୍ବପ୍ନର ବାହାଘର କଥା ଭାବି ବସିଲା ରୋଷେଇ 
ଘରେ | ହାତରେ ‘ଅଧସେରିଆ ରୋହି କଷି? ଓ ପୁଳାଏ ସଜନା ଛୁଇଁ ଧରି ସିନ୍ଧୁ 
ଯେତେବେଳେ ଘର ଭିତରକୁ ପଶିଆସିଲେ ଆଉ ଛବି ଉପରେ ଆଖୁ ବୁଲେଇ 
ଦେଇ ତାର ଏ ଅସ୍ଵାଭାବିକ ଅବସ୍ଥା ଦେଖୁଲେ, ବଡ଼ ବିବ୍ରତ ହେଲେ | ଛବି ଚମକି 
ପଡ଼ି ଲାଜେଇଯାଇ ମୁହଁ ପୋଛି ଠିଆହେଲା । ଛବିବୋଉ ନିଜକୁ ସହଜକରି ସିନ୍ଧୁଙ୍କୁ 
ସୁଭଦ୍ରାପୁର ମେଳଣରେ ରବିର ମରିଯିବାର ସମ୍ବାଦ ଦେଲେ । ଏଇ କଥାକୁ ପୁଣି 
ଥରେ ଶୁଣି ରୋଷେଇଘରେ ଛବିର ରୁନ୍ଧିଲା କୋହ ଫାଟି ପଡ଼ିଲା । ସବୁ ଥର ଭଳି 
ଛବି ବାପାଙ୍କ ହାତରୁ ଖୁସିରେ ମାଛ ନେଲା ନାହିଁ । 


ସିନ୍ଧ ଚୌଧୁରୀ ହତବାକ୍‌ ହୋଇଗଲେ । ତାଙ୍କର ଦେବୋପମ ଚେହେରାରେ 
ବିଲକ୍ଷଣ ଦେଖା ଦେଲା ! ଲୋକମାନଙ୍କର ମିଥ୍ୟା ଗୁଜବକୁ ଭର୍ସନା କରି ସେ ଠିକେ 
ଠିକେ କହଁ ପକେଇଲେ — “ଜାଣିଚ ସେ ଟୋକାଖଣ୍ଡକ କ'ଣ କରିଚି ? ଆଃ 
ମଣିଷଟାଏ ତ ! ... ଏତେ ଦିନେକେ ଏ ଖଣ୍ଡରୁ ଜଣେ ମଣିଷ ବାହାରିଛି । ସେ 

ମାଟିମଟାଳ 99୧ 
ପରଙ୍କ ପାଇଁ କାମ କରୁଛି, ବାଦ ଛେଦ ତୁଟେଇ ଗୀକୁ କରୁଛି ଗୋଟିଏ ଘର | 
ଅସମ୍ଭବକୁ ସମ୍ଭବ କରୁଛି । ଚହଳ ପଡ଼ିଛି ପୁଣି ଏ ମାଟି ଚେଇଁ ଉଠିଲା, ଲୋକେ 
ବୃଝୁଛନ୍ତି, ହେଜୁଛନ୍ତି ।? ଆଖୁରେ ତାଙ୍କର ଆୟୁଷ୍ମାନ୍‌ ରବିର ପ୍ରଶସ୍ତି । ଏଇ କଥା 
ପଦକ ଶୁଣି ଛବି ହଠାତ୍ଵ ଆସି କହିଲା “ବୋଉ ମାଛ ଦେ ବନେଇବି।” 

ଗୋପୀନାଥଙ୍କର ‘ଚିଆଁ ଅନୁଭୂତି'ର ଏଇ କଲ ପ୍ତ ସଂକ୍ଷେପୋଭ୍ତିରେ ଗୋଟିଏ ଚରିତ୍ରର 
ରୁନ୍ଧାକୋହ କିପରି ଉଦୁମୁଦା ଉଲ୍ଲାସ ଓ ଚରମ ଆଶ୍ଵସ୍ତିରେ ପରିଣତ ହୋଇଯାଇଛି, 

ତାହା ଲକ୍ଷ୍ଯ କରାଯାଇପାରେ । ଏଇ ଛବି ପିଲାଦିନେ ଥଲା ଏକଜିଦିଆ, 

'ରାହାବାଳୀ ।” ପିଲାଦିନେ ତାଂସାଙ୍ଗ ବେଙ୍ଗ ସହିତ ପିଜୁଳି ନେଇ କଜିଆ ହେବାରୁ 
ତାର ଜିଦ୍ଵରେ ବାରିଆଡ଼େ ପିଜୁଳି ଗଛଟାଏ ସାଙ୍ଗେ ସାଙ୍ଗେ ଲଗାହୋଇଥ୍‌ଲା । 
ପଙ୍କ, ପିଡ଼ିଆ, ଖତ, ମୂଷାମାଟି ଦେଇ ସେଇ ଗଛ ଫଳବତୀ ହେଲା । ସେଇ ଛବି 
ଏବେ ବଡ଼ ହୋଇଛି । ମଣିଷ ହୋଇଛି । ଛବିବୋଉଙ୍କୁ ଲାଗୁଛି “ତା ମନରେ 
ଭିନ୍ନେ ମଣିଷର ଛାଇ ପଡ଼ିଛି । ସେ ଯେପରିକି ପାହାନ୍ତାର ଚଢ଼େଇ, ବେକ ଲମ୍ବେଇ 
ଅପେକ୍ଷା କରି ବସିଛି ସିନ୍ଦୁରାକୁ ।” ଗୋପୀନାଥ ସେଇ ଛବିକୁ ସତେକି କଲ୍ୟାଣ 
କରି କହିଛନ୍ତି - ' ତାର ବିକାଶକୁ ସାହାଯ୍ୟ କରିବାକୁ ହେବ, ଦଫୁଟୁ କଢ଼, ଖେଳୁ 
ପବନ, ଆକାଶକଣର ସାନ ନେଳି ଅରାକ ବିଛେଇ ହୋଇଯାଉ ଆକାଶଯାକ । 
ସ୍ବଷ୍ଟାର ସୃଷ୍ଟି ତାର ଅଭୀଷ୍ଟ ସିଵ୍ଧି କରୁ ।” (ପୃ. ୫୨୮) 


ଆଉ ଏକ ଅଘଟଣ ଘଟିଲା ପାଟେଳି ଗୀରେ, ଡଉଲଡାଉଲ ଭୁଆସୁଣୀ 
କେଳା ଭାରିଯାକୁ ଅପଦେବତା ଲାଗିଲା | ତାର ପୁଅଟିଏ ହୋଇଥଲା, ମରିଯାଇଛି । 
ସ୍ଵାମୀ ବିଦେଶରେ, ଶାଶୂବୁଢ଼ୀ ଭାଗବତ ପଢୁଥାଏ । କେଳା ଭାରିଯାର ନଜର 
ଥାଏ ଆଣ୍ତଡଆଗୋପାଳ ମୂର୍ଭି ଆଡ଼େ, ଆଉ ବାହାରେ ଦ୍ୁଟିଥ୍‌ବା ଗୋଡ଼ିବାଣ ଗଛ 
ଆଡ଼େ । ସଞ୍ଜବେଳ, ହଠାତ୍‌ ତାକୁ ପିଶାଚ ଗ୍ରାସିଲା । ‘ମୋ ପୁଅକୁ ଦେ ଅଲକ୍ଷଣୀ 
ବୋଲି କହି ଚହଟି ଉଠିଲା । ଲୋକେ ତା”ଘରେ ରୁଣ୍ଡ ହେଲେ । କିଏ କିଏ ଝୁଣା 
ଧୂପ ଆଣି ଥୋଇଲେ ।! ସିନ୍ଧୁ ଚୌଧୁରୀ ଖବର ପାଇ ତା” ପାଖେ ଯାଇ ଭାଗବତ 
ପଢ଼ିବାରୁ ସେ ଟିକେ ପ୍ରକୃତିସ୍ଥା ହେଲା । ଛବି ଯାଇ ତାକୁ ସାନ୍ଗ୍ନା ଦେଲା, 
ବୁଝେଇଲା | ଛବିର ଶୁଶ୍ରଷାରେ ସେ ସ୍ଵାଭାବିକ ଅବସ୍ଥାକୁ ଫେରିଆସିଲା । ଏଭଳି 
କାଳିଶିଲଗା ଚରିତ୍ର ଗ୍ରାମ୍ୟ ପରିବେଶରେ ନୂଆ ନୁହେଁ ବୋଲି ବୋଧେ ଲେଖକ 
ତାର ଅବତାରଣା ଏଠି କରିଛନ୍ତି । 


ଫୁଲଶରା ଗାଁରେ ରବି ଗୀଲୋକଙ୍କ ମେଳରେ ମଟାଳମାଟିରେ ଫସଲ 
ଉପୁଜାଉ ଥାଏ । ମୈତ୍ରୀ ଓ ସଂହତିର ମନ୍ତ୍ର ଫୁଙ୍କି ସେ ଲୋକମାନଙ୍କୁ ଏକାଠି କରୁଥାଏ ! 

୨୨୨ ଗୋପୀନାଥଙ୍କ ଉପନ୍ୟାସର ମରମ କଥା 


ପାଖରେ ଥା'ନ୍ତି ବଇଂ' ମଳିକ, ମାଗୁଣି ବେହେରା, ଧୋବେଇ ମିଶ୍ର, ନୁଖୁରା ମଳିକ, 
ଗଙ୍ଗା ଗୁଡ଼ିଆ, କୁରୁପା ବାଉରି, ଉମା ପଶାଏତ, ରଘୁ ଜେନା ଆଉ ଦଳର ଆଠଜଣ | 
ମଝିରେ ପୁଲିସ୍‌ ଆସି ଫ୍ୁଲଶରା ବୁଲିଯାଇଛି । କୋଠ ଚାଷ ଓ ସମସ୍ତେ ଗୋଟିଏ 
ପରିବାର ଭଳି ଚଳିବା ବିଷୟରେ ବୋଧେ ସେମାନେ ସରକାରଙ୍କୁ ଖବର ଦେବେ । 
ଉନ୍ନୟନ କର୍ମଚାରୀ ବିପିନ୍‌ ମଧ୍ଯ ଆସିଛି । ସେ ଗାଁ ଗାଁ ବୁଲି ସରକାରଙ୍କ ଯୋଜନା, 
ଗ୍ରାମ ପଞ୍ଚାୟତ୍ୃ ସରକାରୀ ରଣରେ ବିଭିନ୍ନ ଉନ୍ନତିକର କାର୍ଯ୍ୟ କରିବାକୁ ପ୍ରବର୍ଭାଇଛି । 


ଲୋକତୃଣ୍ଡରେ ରବି ଶହେ ଥର ମରି ପୁଣି ଛବିର ଚେତନାରେ ପୁନର୍ଜୀବିତ 
ହେଲାପରଠାରୁ ଛବି ନିଜକୁ ରବିର ସହକର୍ମୀ ବୋଲି ଭାବିନେଇଛି । ଗୀରେ ଦୁଃଖୀ 
ଅରକ୍ଷିତଙ୍କର ସେବାରେ ନିଜକୁ ସାଧ୍ୟମତେ ନିୟୋଜିତ କରିଛି । ମନେ ମନେ 
ରବିକୁ ଝୁରିଛି । ସମ୍ଭାବ୍ୟ ଦାମ୍ପତ୍ୟ ଜୀବନ ପାଇଁ ସେ ଆଉ ସ୍ଵାର୍ଥୀ ନୁହେଁ । ଲୋକଙ୍କ 
ସ୍ବାର୍ଥ ହିଁ ତାର ପ୍ରାଥମିକତା - ‘ଜଗତ ହସୁ, ସେଉଠୁ ଆମେ ହସିବା, ତା? ଆଗରୁ 
ନୁହେଁ ।” ପରୋପକାରର ମହାନତା ବିଷୟରେ ପିଲାଦିନରୁ ଛବି ବାପାଙ୍କଠାରୁ 
ଶୁଣିଛି । ଦୁର୍ଦିନରେ ସେ ଯେତେବେଳେ ଅନ୍ୟକୁ ସାହାଯ୍ୟ କରିବା ପାଇଁ ଗୋଡ଼ 
କାଢ଼ିଛି, ସିନ୍ଧୁ ଚୌଧୁରୀ ଆଶ୍ଚର୍ଯ୍ୟ ହୋଇଛନ୍ତି ଛବିର ଆଖରେ “ସ୍ଥିର ଗଭୀର ଦ୍ରଷ୍ଟି 
କରୁଣାରେ ଢଳଢଳ, ଝଲସିଲା ପରି ମୁହଁରେ ଅଟଳ ପ୍ରତିଜ୍ଞା, ତୁଣ୍ଡରେ ମଣିଷର 
ଭାଷା” ଦେଖୁ । ତାଙ୍କୁ ଲାଗିଲା ତାଙ୍କ କଣ୍ଢେଇ କଥା କହୁଛି ।” (ପୃ.୭୦୨ ) 
ମୋହାବିଷ୍ଟ ହୋଇ ସିନ୍ଧୁ ନିଜ ଝିଅକୁ ଚାହିଁଛନ୍ତି - ଯେପରି ଏ ଛବି ନୁହେଁ, ଏ 
ସେହି, ଅତି ଚିହ୍ନା, ଯାହାକୁ ସେ ଧ୍ୟାନରେ ଦେଖ୍‌ଛନ୍ତି, ଚେତନାରେ ଅନୁଭବ କରିଛନ୍ତି । 
କେଉଁ ଅଜଣା ଅସୀମରୁ ଆସିଛି ଗୋଟାଏ ବଡ଼ ଢେଉ, ଛବିକୁ ଟେକି ଦେଇଛି । 
କାହିଁକି ତାଙ୍କରି ଗୋଟିଏ ବୋଲି ସନ୍ତାନ ଉପରେ ଓହ୍ଲେଇବ ମହାଭାବର 
ମହାଦେବତା !”? (ପୃ. ୭୦୬) 


ଫପ୍ରଲଶରାରେ ସବୁ ଲୋକଙ୍କର ଧନ, ମନ, ବିଚାର, ବିବେକ କୋଠ 
ହୋଇଯାଇଛି । ଜମି କୋଠ, ବୃତ୍ତି ବେଉସା କୋଠ ଓ ଚଳାଚଳ ବି କୋଠ । 
କୋଠରେ କ୍ଷୀର ସଂଗ୍ରହ ହୋଇ ଶିଶୁ, ରୋଗୀ, ବୃଦ୍ଧ ଓ ଗର୍ଭିଣୀମାନଙ୍କୁ ଦିଆଯାଉଛି ! 
ଗୋବରକୁ ଅଯଥା ଘଷି ନ କରି ଖତ ଭାବରେ ବ୍ୟବହାର କରାଯାଉଛି | କୋଡ଼ି 
ଫାଉଡ଼ା ଧରି ଗା ଲୋକଙ୍କ ସଙ୍ଗେ ରବି ନିଜେ କାମ କରୁଛି । ଗୋଷ୍ଠୀପଙ୍ଗତରେ 
ସଭିଏଁ ଖାଉଛନ୍ତି । ଗାଗୋଟାକର ସମସ୍ତ କର୍ମୀ ପରସ୍ପରର ଭାଇ ଭଉଣୀ | 
ଜାତିଭେଦ ନାହିଁ, ଆଇନ୍‌ର ବାଧ୍ୟବାଧକତା ନାହିଁ । ଅନାବାଦି ବିଲରେ ଏବେ 

ମାଟିମଟାଳ ୨୨୩ 


ଫସଲ ଖେଳୁଛି । ତଥାପି ରବିର ମନରେ ସନ୍ଦେହ । ମନର ସ୍ଵାଧୀନତା ବ୍ୟକ୍ତିର 
ସ୍ଵାଛୁନ୍ଦ୍ଯ ବଢ଼ାଇବାକୁ ସବୁବେଳେ ସମର୍ଥ ହୋଇପାରିବ ତ ? 


ବୟାଅଶୀ ପରିଳ୍ଛେଦରୁ ଉପନ୍ୟାସଟି ଅଧୁକ କ୍ଷିପ୍ର ଓ ଗତିଶୀଳ ହୋଇ 
ଉଠିଛି । ଉପକୂଳ ଓଡ଼ିଶାରେ ପ୍ରାକୃତିକ ବିପର୍ଯ୍ୟୟ ଗୋପୀନାଥଙ୍କର ଅନ୍ୟ 
ଉପନ୍ୟାସରେ ବର୍ଣ୍ଣିତ ହୋଇ ନାହିଁ । କେବଳ ଦିଗଦିହୁଡ଼ି' (ପୃ,୮୦)ରେ ଭୟଙ୍କର 
ନଇବଢ଼ି, ବନ୍ଧ ଭାଙ୍ଗିବା, ଗାଗଣ୍ଡା ପାଣିରେ ଭାସିବା ଓ ଉଡ଼ାଜାହାଜରୁ ରିଲିଫ୍ବ ବଣ୍ଟନ 
କଥା ଅତି ସଂକ୍ଷେପରେ କୁହାଯାଇଛି (ମାତ୍ର ସାତଟି ଧାଡ଼ିରେ) । ବନ୍ଯା, ଝଡ଼ 
ତୋଫାନରେ ଜନଜୀବନ କିଭଳି ବିପର୍ଯ୍ୟସ୍ତ ହୋଇଯାଇଛି ଲେଖକ ତାର ଦୀର୍ଘ ବର୍ଣ୍ଣନା 
ଅଙ୍ଗେ ନିଭେଇବା ଠାଣିରେ ପ୍ରଦାନ କରିଛନ୍ତି ।୧୨। ସାତ ଶହ ସତାବନ ପୃଷ୍ଠାରୁ 
ନଂ ଶହ ଏକ ପୃଷ୍ଠା ପର୍ଯ୍ୟନ୍ତ ପ୍ରାୟ ଶହେ ଏକଚାଳିଶ ପୃଷ୍ଠାବ୍ୟାପୀ ବନ୍ୟା ବିଭୀଷିକାର 
ବର୍ଣ୍ଣନା ଅଭୂତପୂର୍ବ । 'ରାଉରାଉ ବରଷା, ଝାଇଁ ଝାଇଁ ଝମ ଝମ ବରଷା, ‘ହାଉଳା 
କାନ୍ଦୁରା ପାଣିପବନଂ , ‘ପବନ ଭଉଁରୀ ଖେଳୁଥାଏ’, ‘ନଇନାଳ ମାତିଚି, ପାଟ ମାତିଚି, 
ବନ୍ଧ ଭାଙ୍ଗିଚି, ଘର ଭାସିଯାଉଡି, ଗୋରୁ ମଣିଷ ଭାସି ଯାଉଚନ୍ତି', ‘ଦୀପ ପରି ଭାସୁଚି 
ଗାଗୁଡ଼ିକ” , ବିସୁ ତିର ଅନ୍ଧାରୀ ଦରିଆ”, ନଛବନ୍ଧରେ ଘାଇ, ଘଳିଆ, ‘ଅଥଳ ଅକୁୂଳ 
ଗୋଳିପାଣି ଦୂର ଦିଗ୍ବଳୟକୁ ଲାଗି ରହିଛି” , ଖଞ୍ଜା ଭିତରେ ପାଣି ଲହଡ଼ା ଖେଳୁଚି', 
‘ଘର ଅଗଣା ସବୁ ଏକାକାର”, ‘ଗଛ ଚାଳ କୁଢ଼ କୁଢ଼ ପଦାର୍ଥ ଘୂରେଇ ଘୂରେଇ 
ବୃଡ଼େଇ ଉଠେଇ ଧରି ମୁଣ୍ଡପୂରା ଲହଡ଼ି ମାଳ ମାଳ ଚେକା ଭଉଁରୀ ଖେଳି ଖେଳି ଚାଲି 
ଯାଉଛନ୍ତି କୁଦାମାରି', “ପାଟ, ନଇ, ଜୋର ସବୁ ମିଶିଯାଇଛି, ଯେତେ ଦୂରକୁ 
ଚାହିଁଲେ, ଦିଗ୍ବଳୟର ବାଙ୍କୁଲି ଗାରଯାକେ - ଖାଲି ପାଣି, ପାଣି, ମାଟିଆ ହଳଦିଆ 
ମିଶା ଗୋଳିପାଣି, ମନ ସୁଖେ ବିଛେଇ ହୋଇ ରହିଛି, ନାଚୁଛି, ଧାଉଛି, ପୁଲୁଛି, 
ଗର୍ଜୁଛି, ଚହଳ ପକାଉଛି, ପୁଣି ସେ ଫେରିପାଇଛି ତାର ପ୍ରାଚୀନ ଆଦିମ ଅଧବକାର, 
ଯେତେବେଳେ ଏ ପୃଥବୀଯାକ ବ୍ୟାପିଥିଲା ଏକା ସେ,”? (ପୃ ୭୯୫), ‘ପାଣିର 
ବିଳାସ, ପାଣିର ଖେଳ’, “ସତେକି ସମୁଦ୍ର ଧାଇଁ ଧାଇଁ ଯାଉଛି” (ପୃ.୮୩୭), 
ଦୂରରୁ ଭାସି ଆସୁଛି ତୀବ୍ର ନାକଫଟା ଦୁର୍ଗନ୍ଧ (ପୃ ୮୯୫) ... ଏଇ ସବୁ ଉଦ୍ତି 
ସୂଚେଇ ଦିଏ ଯେ ଦୀର୍ଘ ତେର ଦିନର ବଢ଼ିପାଣି କିଭଳି ଭୟଙ୍କର ଥିଲା । 


୧9. "Scenes of the flood depicted in Mati Maal and elsewhere are from my 
own experience, when { visited the flood-atffccted areas to arrange for relief.” 


- Reaching the Other Shore, p.24 
ଏହି ବନ୍ୟାବିଭୀଷିକାର ବର୍ଣ୍ଣନା ମଧ୍ୟ ଯାଜପୁରରେ ରଚିତ ତାଙ୍କ ‘ପାଟପାଣିଂ ଗଳ୍ପରେ ବର୍ଣ୍ଣିତ । 

୨୨୪ ଗୋପୀନାଥଙ୍କ ଉପନ୍ୟାସର ମରମ କଥା 


ଏଇ ବଢ଼ିପାଣି ସାଙ୍ଗକୁ ତୁହାକୁତୁହା ବର୍ଷା, ‘ ଢେଉଢେଉକା ଅନ୍ଧାର, 
ଘଡ଼ଘଡ଼ି, ଚଡ଼ଚଡ଼ି, ପବନର ଘିରି ଘ୍ରିରି ଶବ୍ଦ ମଝିରେ ମଝିରେ ଚାଇଁ ଚାଇଁ ଖରା, 
ପୁଣି “ବିଜୁଳିର ଲହଲହ ଟହଟହ ହସ” ଉପକୂଳର ଜନବସତିପୂର୍ଣ୍ଣ ବିରାଟ ବିସ୍ତୃତ 
ଉପରେ ପ୍ରକୃତିର ଏ ଥୁଲା ତାଣ୍ଡବ ଲୀଳା । ଅମୁରି, ବନ୍ୁଳି, ଭଇରିପୁର, ଅରିଷଣ୍ଢ, 
ଚୋଟଳ, ତରଣା, ସାଙ୍େଣା, ତୋରିହି, ଭଜିଶ, ଆତେଣ୍ଟ, ଆଲଶଂଖା, ଗବଡିହି, 
ଆଇମା, ନେତପୁର, ଉରୁଆଳି ଓ ଦଳବା ଗା ପ୍ରଭୁତି ଜଳମଗ୍ନ । ନଡ଼ିଆଗଛ ଓ 
ବରଗଛ ଉପରେ ମଣିଷ ଓ ବାଉଁଶଭେଳାରେ ଖୁନ୍ଦାଖୁନ୍ଦି ମିଣିପେ ମାଇପେ ଭାସି 
ଭାସି ଯାଉଥାନ୍ତି । ଇଳାଜଙ୍ଗ ଗାଁର ମହି ଦଳପତି ବାଉଶଭେଳାରେ ଗଲାବେଳେ 
ଭେଳା ବୁଡ଼ିବା ଦେଖୁ ଓ ଅନ୍ୟମାନେ ବଞ୍ଚଯାଆନ୍ତୁ ଭାବି ପାଣିକୁ ଡେଇପଡ଼ି ସୁଅରେ 
କୁଆଡ଼େ ନିରୁଦ୍ଦିଷ୍ଠ ହୋଇଯାଇଛି । ରୋହି ନାଥ ଯୋଗୀ ଓ ତା” ସ୍ତ୍ରୀ ଦୁଲଭା 
ଘରଚାଳରେ ବସି ପାଣିରେ ଭାସି ଯାଇଛନ୍ତି । 'ଚାଳଟା ଗୋଟାଏ ମୁଣ୍ଡରୁ ଛିଣ୍ଡିଯାଇ 
ସତେକି ମୁକ୍ତି ପାଇ ଅଲଗା ହୋଇଗଲା, _ମୁଣ୍ଡଘୂରା ସୁଅରେ ଚେକା ଭଉଁରୀ ବୁଲି 
ଉଠିପଡ଼ି ଗଡ଼େଇ ତଡ଼େଇ ହୋଇ ସାଇଁକିନା ଅନ୍ଧାର ଭିତରକୁ କୁଆଡ଼େ ଭାସି 
ଚାଲିଗଲା ଦୋଓଟି ମଣିଷଙ୍କୁ ପିଠିରେ ବସାଇ ।' (ପୃ. ୭୮୭) 


ଉପନ୍ୟାସର ନାୟକ ରବି ଏ ଦୁର୍ଦିନରେ ଜୀବନକୁ ପାଣି ଛଡ଼େଇ ତିନିଖଣ୍ଡ 
ନାହାରେ ଫୁଲଶରାରୁ ଚାଉଳ, ଚୁଡ଼ା, ଗୁଡ଼, କିରାସିନି, ଶାଗୁ, ଲୁଣ, ତେନ୍ତୁଳି, 
ଧୂଆଁପତ୍ର ପାନ, ଗୁଆ, ଗୁଣ୍ତି, ଆଠ -ଦଶହାତିଆ କପଡ଼ା, ସ୍ଦି, ଜର, ହଇଜା, 
ଝାଡ଼ା ଓ ଯାଦୃପ୍ରଭୁତି ରୋଗ ପାଇଁ ଖିଷଧପତ୍ର ଧରି ନିଜର ସହକର୍ମୀମାନଙ୍କୁ ସାଙ୍ଗରେ 
ନେଇ ବୁଡ଼ି ଅଞ୍ଚଳକୁ ଯାଇଛି । ‘ମଣିଷ ଛାଣିବା କାମକୁ ସେ ଅଗ୍ରାଧ୍ଵକାର ଦେଇଛି । 
ସରକାରୀ ରିଲିଫ୍ବ ପହଞ୍ଚ ନାହିଁ । ବେସରକାରୀ ସ୍ତରରେ ନେତପୁରର ଛୋଟା 
ଦଳେଇ ଓ ବଂଶୀ ପରିଡ଼ା, ବାମନାଳର ପାଲାଗାୟକ ହୃଷୀକେଶ ସିଂହାରି, 
ସାନ୍ତରାପୁରର ବିଜିବାବୁ ଏବଂ ଇଞ୍ଜଳ ଗାର ଉଦେ କାଚେରି ପ୍ରମୁଖ ସାହସୀ 
ବ୍ୟକ୍ତିମାନେ ଉଦ୍ଧାର ଓ ରିଲିଫ୍ବ କାର୍ଯ୍ୟରେ ମଧ୍ଯ ବାହରି ପଡ଼ିଛନ୍ତି । ଧୋବେଇ ମିଶ୍ର, 
ଅପର୍ରି ପ୍ରଧାନ ଓ ଜଗୁ ସୋଇଁ ରବିର ନିର୍ଦ୍ଦେଶକ୍ରମେ ପଠାଣ ସାହିରେ ହଇଜାରେ 
ଆକ୍ରାନ୍ତ ହୋଇଥବା ରୋଗୀମାନଙ୍କର ସେବା ଶୁଶ୍ରୁଷା କରିଛନ୍ତି । 


ନିଶା ପାହାନ୍ତାର ଉଷସୀ” (ପୃ.୭୭୨ ), ପାଟେଳି ଗାର ଫ୍ଲୋରେନ୍ସ 
ନାଇଟିଂଙ୍ଗେଲ୍‌ ସିନ୍ଧୁ ଚୌଧୁରୀଙ୍କର ଯୁବତୀ ଝିଅ ତଥା ଉପନ୍ୟାସର ନାୟିକା ଛବି 
ବି ଯୌବନର ଵଯଶ୍ବର୍ଯ୍ୟକୁ ବାଜି ଲଗେଇ, ନିଜର ସୁରକ୍ଷା ଓ ଆଭିଜାତ୍ୟକୁ ଜଳାଞ୍ଜଳି 
ଦେଇ ଆଉଁସେବାରେ ଆଗେଇ ଆସିଛି । ‹... କାହାର ପିଲାକୁ କାଖେଇଛି, କାହା 

ମାଟିମଟାଳ ର 


ଘରେ ଜିନିଷ ବାନ୍ଧିଛି, କାହା ହାତକୁ ଧରି ଘୋଷାରି ଘୋଷାରି ପଦାକୁ କାଢ଼ି 
ନେଇଛି ଡେରି ହୋଇଥବା କାନ୍ଥ ପଡ଼ିଯିବ ବୋଲି । . .. ମନରୁ ବୁଦ୍ଧି କାଢ଼ି କହିଛି 
ଏଇଟା କର, ସେଇଟା କର ।” (ପୃ.୭୭୭) ସାଥ୍‌ରେ ଅଛନ୍ତି ଗୀର ବୋହୂ 
ଝିଅମାନେ । ଯୋଗୀ ସାହି ସଳଖେ ବନ୍ଧ ଭାଙ୍ଗି ବଡ଼ ଘାଇଟିଏ ହୋଇଛି । 
ପାଣସାହିର ଲୋକେ ବନ୍ଧ ଉପରେ ଗାଇଗୋରୁ ଛେଳି ମେଣ୍ଟା ଧରି ଆଶ୍ରୟ 
ନେଇଛନ୍ତି । ଶତୁରା ପାଣର ପୋଖତୀ ନାତୁଣୀବୋହୃ ଯଶୋମତୀ ଓ ତାର 
ମାସିକିଆ ଛୁଆକୁ ଛବି ନିଜ ଘରକୁ ନେଇଛି । ଜାତି ଗୋତ୍ର ପ୍ରତି ଦୃଷ୍ଟି ନାହିଁ। 
ବାପା ସିନ୍ଧୁ ଟୌଧୁରୀ କୌଣସି ପ୍ରତିବାଦ ନ କରି ଝିଅର କାମକୁ ପ୍ରଶଂସା କରିଛନ୍ତି । 
ଯେଉଁ ଗାରେ ତା” ନୀରେ ଲୋକେ କୁତ୍ସାରଟନା କରୁଥଲେ, ସେଇ ଗାଁ ଆଜି ତାର 
ପ୍ରଶଂସାରେ ଶତମୁଖ । ଖାଲି ତା” ଗାଁରେ ନୁହେଁ, ତାର ନିଃସ୍ବାର୍ଥ ସେବା ଓ ଦୃର୍ଗତଙ୍କ 
ପ୍ରତି ଦରଦ ଗା ବାହାରେ ବି ପ୍ରଚାରିତ ହୋଇଛି । ବଇ ମଳିକ ରବିକୁ କହିଛି 
‘ଠାକୁର ପରି ପାଟେଳି ଗାର ସିନ୍ଧୁ ଚୌଧୁରୀ! ଙ୍କ ଗୋଟିଏ ବୋଲି ଝିଅ ଛବିଦେଇ | 
ଯାହାଙ୍କୁ ସୂର୍ଯ୍ୟ ଚନ୍ଦ୍ର ଦେଖନ୍ତେ ନାହିଁ, ସେ ପଦାକୁ ବାହାରି ପଡ଼ିଛନ୍ତି ଲୋକଙ୍କ ହିତ 
କରିବା ପାଇଁ, କି ସ୍ନେହ, କି ସେବା, କି ମନ ! ଘର ଗର ବୁଲି ଦୁଃଖୀରଙ୍କିଙ୍କ ଖବର 
ବୁଝି କଳି ତୁଟେଇ ମେଳ ବଢ଼େଇ ସେବା ହେପାଜତ କଣ ଯେ ସେ ନ କରୁଛନ୍ତି ! ଗା 
ଯାକ ଚହଳ ପଡ଼ିଛି । ତାଙ୍କ ପଛେ ପଳେ କେତେ ମାଇପେ ବାହାରି ପଡ଼ି କାମ 
କରୁଛନ୍ତି, ତାଙ୍କ ଦେଖାଦେଖ୍‌ ବସିବା ଲୋକ ବି ମେଳ ହୋଇ ଭଲ କାମ କରୁଛନ୍ତି । 
ଏଡ଼େ ହିଂସିକା ଗାଁ ହୋଇଥଲା, ସତର ମେଣ୍ଟ, ସତାନବେ ଗୋଷ୍ଠୀ, ଅଇଛା ଯାହା 
ତୁଣ୍ଡରେ ଶୁଣିବ ଖାଲି କେମିତି ଗୀ ଯାକର ଉପକାର ହବ ସେଇଆ।”' (ପୃ.୮୧୮) 


ପାଟେଳି ଗୀର ରୋହିନାଥ ଓ ତାଂ ସ୍ତ୍ରୀ ଦୂଲ ( ଦୁଲଭା) ଘର ଚାଳ ଉପରେ 
ବସି ନଇଲବଢ଼ିରେ କୁଆଡ଼େ ଭାସିଗଲେ । ଗାରେ ହୁଲସ୍ତୁଲ ପଡ଼ିଲା । ଡଙ୍ଗାଟିଏ 
ଥିଲେ ଲୋକେ ସିନା ଯାଇ ଖୋଜନ୍ତେ ! ଠିକ୍‌ ଏଇ ସମୟରେ ଦଶଜଣ 
ସାହାଯ୍ୟକାରୀ ଓ ଜିନିଷପତ୍ର ଧରି ଫୁଲଶରାରୁ ଧୋବେଇ ମିଶ୍ର ଡଙ୍ଗାରେ ଆସି 
ପହଞ୍ଚଛନ୍ତି ସେଠି । କିଛି ଜିନିଷପତ୍ର ଆଉ ଚାରିଜଣ ଲୋକଙ୍କୁ ପାଟେଳି ଗୀରେ 
ଓହ୍ଲେଇଦେଇ ଡଙ୍ଗା ବାହାରିଲାବେଳକୁ ଛବି ଜିଦ କରିଛି ସେଇ ଡଙ୍ଗାରେ ଯିବାକୁ । 
ସେ ଆଉ ତାଂ ବାପା ସିନ୍ଧୁ ଚୌଧୁରୀ ସେଇ ଡଙ୍ଗାରେ ଯୋଗୀ ଓ ଦୁଲକୁ ଖୋଜିବାକୁ 
ଯାଇଛନ୍ତି । ପ୍ରାୟ ଦୁଇ ଘଣ୍ଟା ପରେ ‘କଅଁଳ ଗାଧୁଆବେଳେଂ ଆଉ ଗୋଟେ ଡଙ୍ଗା 
ଆଖୁରେ ପଡ଼ିଲା । ସେଇ ଡଙ୍ଗାରେ ରବି, ବଇ ମଳିକ ଓ ଜମ ବେହେରା ଥାଆନ୍ତି । 
ଦୁଇଟିଯାକ ଡଙ୍ଗା କୂଳଆଡ଼କୁ ଆଗେଇଲା । ଘଟଣାକ୍ରମେ ଦୁଇଟିଯାକ ଡଙ୍ଗା 

୨୨୬ ଗୋପୀନାଥଙ୍କ ଉପନ୍ୟାସର ମରମ କଥା 


କରାଙ୍ଗ, ତୁଳଙ୍ଗ, ଅର୍ଜଙ୍ଗ, ଯୁଆଙ୍ଗଟ, ଡଗରା ସାହି ଆଉ ସାଙ୍ଗେଣା ଗାମାନଙ୍କର 
ମଝିଆମଝି ଗୋଟାଏ ବଡ଼ ଢିପ ପାଖେ ଅଟକିଲା । ଏଇ ଢିପଟିରେ ବଜ୍ରେଶ୍ବର 
ମହାଦେବଙ୍କ ପ୍ରାଚୀନ ମନ୍ଦିର ଅଛି । ପ୍ରଥମେ ଛବିର ଡଙ୍ଗା ଓ ପରେ ଠିକ୍‌ ସୂର୍ଯ୍ୟ 
ପାଣି ଉପରେ ନଇଁପଡ଼ିଲାବେଳକୁ' ରବିର ଡଙ୍ଗା ଆସି ସେଠି ଲାଗିଲା । ରୋହି 
ନାଥ ଓ ତା! ସ୍ତ୍ରୀ ଦୁଲ ବି ଭାସି ଭାସି ଯାଉଥ୍‌ବା ଚାଳ ଉପରେ ବସି ନାଟକୀୟ 
ଭାବରେ ସେଠି ସକାଳୁ ପହଞ୍ଚସାରିଥାନ୍ତି । କୌଣସି ପ୍ରକାର ଜୀବନ ବଞ୍ଚେଇ ସେଇ 
ଢିପ ଅତଡ଼ାରେ କୁଆଡ଼ର ଯୋଡ଼ିଏ କଅଁଳା ଶିଶୁ ପରି ସେମାନେ ପରସ୍ପରକୁ 
କୁଣ୍ଢେଇଧରି ଭୈ ଭୈ ହୋଇ' (ପୃ.୮୪୮) କାନ୍ଦି ଉଠିଥିଲେ | 


ଏଇ ପ୍ରସିଦ୍ଧ ଏତିହ୍ୟ- ବିମଣ୍ଡିତ ବଜ୍ରେଶ୍ଵର ମହାଦେବଙ୍କର ମହିମା, 
ପ୍ରନତାତ୍ମିକ ବୈଭବ, ତାର ଅତୀତ ଓ ସାମ୍ପୃତିକ ଅବକ୍ଷୟ, ବିଶ୍ଵାସ ଓ ଉଦାସୀନତାର 
କାହାଣୀ ଗାଇବାରେ ଲେଖକ ବାଙ୍‌ମୟ ହୋଇଉଠିଛନ୍ତି ୮୪୮ ରୁ ୮୫୭ 
ପୃଷ୍ଠାବ୍ୟାପୀ । ଉପନ୍ୟାସର ଆରମ୍ଭ ପର୍ବରେ ବୁଢ଼ାବରର ବକୁଳେଶ୍ଵର ପୀଠର 
ବର୍ଣ୍ଣନା ଭଳି କୋଡ଼ିଏ ହାତ ଉଚ୍ଚା ପାତାଳଫ୍ୁଂଟା ବଜ୍ରେଶ୍ଧର ମହାଦେବ ଓ ମନ୍ଦିରର 
ପାର୍ଶ୍ଵ ଦେବତା ହର ପାର୍ବତୀ, କାର୍ଭିକେୟ, ଗଣେଶ, ଦ୍ଵାଦଶଭୁଜା ଦୁର୍ଗା, 
ମହିଷାସୁରମର୍ଦଦିନୀ, ସାବିତ୍ରୀଂ ସତ୍ୟବାନ, ବ୍ରହ୍ମା, ସୂର୍ଯ୍ୟ ମାତୃକାଗଣ, ଚଣ୍ଡଘଣ୍ଟା, 
ବୈଷ୍ଣବୀ, ବରଗଛ ତଳେ ପୀଷାଣପଦ୍ମ ଉପରେ ବଜ୍ରଧର, ତା କଡ଼ରେ ତାରା, 
ମାଧବ, ଲକ୍ଷ୍ମୀ, ସପ୍ତଫେଣୀ ବାସୁକୀ, ବୁଦ୍ଧ ମୂର୍ରିଗୁଡ଼ିକର ଟିକିନିଝୁ ବର୍ଣ୍ଣନା ଲେଖକ 
ଦେଇଛନ୍ତି । ବଜ୍ରବାଣ ନଇର କୂଳରେ ଥୁବା ଏଇ ବଜ୍ରେଶ୍ଵର ମହାଦେବଙ୍କୁ 
ପୂଜାଦେଲେ ଭୁଆସୁଣୀର କାଚ ବଜ୍ର ହୁଏ ବୋଲି ଲୋକଙ୍କର ବିଶ୍ଵାସ । ସେଇ 
ମନ୍ଦିରର ପୂଜକ ବା ଭୋପା ହେଉଛି ବିକର୍ରନ । ବିକର୍ଭନ ମନେ ରଖୁଛି ଅତୀତରେ 
ଜଣେ ସୁନ୍ଦର ସୁଠାମ ‘ଜୀବନବୋଳା ପଥରମୂ୍ି ପରି” ଗବେଷକ ସେଇ ଜାଗାରେ 
ପହଞ୍ଚଜ୍‌ ଯାହା କହିଥ୍‌ଲେ— ‘ମାଟିର୍‌ ଲୋଡ଼ା ଧ୍ଯାନ, ଧ୍ୟାନ କଲେ ସେ ନିଜେ 
ବତେଇ ଦେବ, କେମତ୍‌ ତାର କଥା ଆର୍‌ କାହାନୀ । କି ଯେ ତାର ଇତିହାସ | ଇ 
ଠାନ୍‌ର ମାଟି, ପବିତ୍ର ସେ ଇତିହାସ । ବିଶ୍ମାସ କର, ମୂର୍ଭି ମଧ୍ଯ କଥା କହିବ, ତାକୁ 
ଦେଖ୍ତେ ହେଲେ ଗୁଟେ ସ୍ଵତନ୍ତ୍ର ଭଙ୍ଗୀ ଅଛି, ଆସ ଦେଖେଇମି ।” ତାର କିଛି ଦିନ 
ପରେ ଆଉ ଜଣେ ବି ସମ୍ବଲପୁର ଅଞ୍ଚଳରୁ ଆସିଥଲେ । ଭାବବିହ୍ଳ ହୋଇ ସେଇ 
ଗବେଷକ ଜଣକ ବିକରଉଁନକୁ 'ପଞ୍ଚସ୍ତରି ଟଙ୍କାର ନୋଟ୍‌ତାଡ଼ାଏ ଧରେଇ”ଦେଇ 
ଯାଇଥୁଲେ | ଠାକୁରଙ୍କର ଯେତେ ଜମି ଥଲା, ଲୋକେ ଚଞ୍ଚକତା କରି ନେଇଯାଇଛନ୍ତି । 
ଏଭଳି ଇତିହାସପ୍ରସିଦ୍ଧ ସ୍ଥାନ ଏବେ ହତଶିରୀ । ମନ୍ଦିର ପାଖରେ ଚୁଆ ଖୋଳି 

ମାଟିମଟାଳ ୨୨୭ 
ଲୋକେ ବୌଦ୍ଧଯୁଗୀୟ ଖପରା, ପୋଡ଼ାମାଟିର ଅଳଙ୍କାର, ବିଭିନ୍ନ ରନୂପଥର, 
ହାତୀଦାନ୍ତରେ ତିଆରି ମୁଦି, ପୁରୁଣାକାଳିଆ ତମ୍ବା ଗରା ଓ ସୁନାସବୁ ପାଇଛନ୍ତି । 
ଏଇ ମନ୍ଦିରର କଡ଼ର ଖଣ୍ଡେ ଜମିର ନାଁ କବିଡିହ, ପଥର ବାଞ୍ପିର ନୀ ଅମାତ୍ୟବାଙ୍ଧି, 
ବିଲର ନାଁ ସାଧବବିଲ ଓ ଗଡ଼ିଆର ନାଁ ରାଣୁକସର । ବଢ଼ିପାଣି ଭିତରେ ଥାଏ 
ଅଧାବୃଢ଼ା କଳାପଥରର ମୂର୍ତି ଜରଦେବତା' । 


ଏଇ ପୀଠର ପ୍ରସିଵି ବର୍ଣ୍ଣନାକରିବା ଅନ୍ତରାଳରେ ଲେଖକଙ୍କର ପ୍ରଚ୍ଛନ୍ନ 
ମହାନ୍‌ ଉଦ୍ଦେଶ୍ୟ ସାଧୂଵତ ହୋଇଛି । ଜୀବନକୁ ପର ହିତରେ ତିଳେ ତିଳେ ବିତେଇ, 
ମନର ବାମକୁ ମନେ ମନେ ଶୀତଳେଇ, ଗୋପୀନାଥଙ୍କର ସ୍ବପ୍ନର ସାଧବ ଓ 
ଭାବୀ-ସାଧବାଣୀ ସେହି ବଜ୍ରେଶ୍ଵର ପୀଠରେ ନିର୍ବାକ ମୁହୁର୍ଭରେ ଏକାଠି ହୋଇଛନ୍ତି । 
“ପ୍ରାଚୀନ ଦେଉଳ ପଛଆଡ଼େ ସେହି ପ୍ରାଚୀନ ସ୍ଥଳୀରେ ପରସ୍ପର ଆଡ଼କୁ ମୋହିଁ 
ତୁନିତାନି ହୋଇ ଠିଆ ହୋଇ ରହିଛନ୍ତି ଦୋଓଟି ମଣିଷ, ସେମାନେ ବି ସତେକି 
ସେହି ଦେଉଳର ଠଣାରୁ ଉଠି ଆସିଥୁବା ମୂର୍ଭିଯୋଡ଼ିଏ, ଜହୁ ଆଲୁଅ ଓ ଗଛର 
ଛାଇ ସରିସରି ଟୋପାଟେପା ହୋଇ ଚିତ୍ର କରି ସେମାନଙ୍କୁ ନୂଆ ରୂପ ଦେଇଛି, 
କିନ୍ତୁ କେହି କାହାରି ଆକୃତି କି ଅବୟବ ଦେଖ୍‌ପାରୁ ନାହିଁ । ଦୁଇଟି ପ୍ରାଣ ସାନ୍ଧିଧ୍ୟ 
ଅନୁଭବ କରୁଛି, ଦୁଇଟି ଭାବରୂପ ଛାଇପରି ହୋଇ କିଛି କିଛି ପରିସର ଆବୋରି 
ନେଇ ପାଖକୁପାଖ ଥମ୍ଭି ରହିଛି, ପରସ୍ପରଆଡ଼କୁ ମୋହିଁ ଯୋଡ଼ିଏ ଇତିହାସ, 
ମଝିର ଯୋଗସୂତ୍ର ଆଖୁଦୁରୁଶା ନୁହେଁ ।”? (ପୃ.୮ ୭୧) 


ବଜ୍ରେଶ୍ଵର ପୀଠରେ ଛବି ‘ବିଭୋର ହେଲା, ଅଶକ୍ତ ହେଲା, ସଲଜ ହେଲା, 
ତଳକୁ ମୁହଁ ପୋତିଲା ।” ଏଇ ଘଟସୂତ୍ରର ଦେବତା ପାଖରେ ଦୀପ ଜାଳିବା କଥା 
ବଇ ମଳିକ ରବିକୁ କହିବାରୁ ରବି କହିଛି - “ପୁରୁଣା ପୀଠରେ ଦୀପ ଜଳିବ ନୂଆ 
ଦନିଆର, ସେଇ ତ ଆମର ଦରକାର | ... ପଥରରେ ଏଡ଼େ ବଡ଼ କଳା ଖୋଳିବାକୁ 
ଆଙ୍କିବାକୁ ଆମର ଶକ୍ତି ନାହିଁ, ଆମେ ଖୋଜିଛୁ ମଣିଷର ଜୀବନ ହିଁ ହେଉ ସୁଖ ଶାନ୍ତି 
ଆନନ୍ଦ ଉଚ୍ଚ ଆଦର୍ଶର ଚିରନ୍ତନ କଳା, ସମଗ୍ର ପୃଥ୍ବୀ ହେଉ ବିରାଟ ମଣିଷ ପରିବାର, 
ସବୁ ମଣିଷ ଭାଇଭାଇ ... ଲୋକେ ଖୋଜୁଛନ୍ତି ହଜାରଟା ଦେଶ, ଆମେ ଖୋଜୁଛୁ 
ମୋଟେ ଗୋଟିଏ, ତା ନାଁ ପୃଥ୍ବୀ । ଲୋକେ କରିଛନ୍ତି ହଜାର ହଜାର ଜାତି, ଆମେ 
ଖୋଜୁଛ ମୋଟେ ଗୋଟିଏ, ତା ନାଁ ମଣିଷ ଜାତି । ଗଢ଼ା ତ ହୋଇଛି ଅସଂଖ୍ୟ 
ଶ୍ରେଣୀ, ଆମେ ଖୋଜୁଛ ମୋଟେ ଗୋଟିଏ ଶ୍ରେଣୀ ରହୁ ବୋଲି, ତା ନା ଖଟିଖୁୂଆ 
ମଣିଷ । ... ସେଇ ଆଦର୍ଶକୁ ସତ କରି ଗଢ଼ିବାକୁ ଆମର ଦରକାର ହିମାଳୟ ପରି 
ଅଟଳ ହୋଇଥିବା ବିଶ୍ଵାସ ଆଉ ଆଶା, ହାତରେ ବଜ୍ର ବଳ ।”? (ପୃ.୮୬୩) 

ଏହା ବୋଧେ ଥୁଲା ବଜ୍ରେଶ୍ବରଙ୍କ ପୀଠରେ “ବସୁଧୈବ କୁଟୁମ୍ମକମ୍‌' ନୀତିରେ 
ଅତୁଟ ବିଶ୍ଵାସ ଥାପିଥ୍‌ବା ଗୋପୀନାଥଙ୍କର ଆଡୃର ମିନତି । ‘ଜଗତଯାକର 
ହିତକାରୀ ଗୁରୁଗୋସାଇ' ଯାହାର ହୃଦୟରେ ସାକ୍ଷାତ୍‌ ବୈକୁଣ୍ଠ ଅଛି ସେଇ ସିନ୍ଧୁ 
ଚୌଧୁରୀ ଏଇ ବଜ୍ରେଶ୍ଵର ପୀଠରେ ନୂଆ ‘ଘରର ମୁରବି” ହେବା ପାଇଁ ନୀରବ 
ସ୍ଵୀକୃତି ଦେଇଛନ୍ତି । କଥାବାର୍ରା ଭିତରେ ଛବିର ଚମଜ୍କାର ସାମାଜିକ ଦର୍ଶନ 
ବ୍ୟାଖ୍ୟାରେ ମୁଗ୍ଧ ହୋଇ ଯେତେବେଳେ ତାକୁ ଫ୍ୁଲଶରା ଯିବା ପାଇଁ ଓ ସେଠା 
ସଙ୍ଗଁଠନରେ ଯାଇ ଅଂଶଗ୍ରହଣ କରିବା ପାଇଁ ଅନୁରୋଧ କରାଯାଇଛି, 
ସେତେବେଳେ ଛବି ବିଚିତ୍ର ଭାବେ ହସିଉଠି” କହିଛି ‘କେବେ ଯଦି ମୋ 
ଦେଇ କିଛି କାମ କରିହେବ, ଫୁଲଶରା ଯିବା ନାଖୁ ଯୋଗ୍ଯ ହେବି, ତେବେ 
ଯିବି ।” (ପୂ.୮୮୪) ବଜ୍ରେଶ୍ଵର ମହାଦେବ ବୋଧେ ଏସବୁ ଶୁଣି ପାରୁଥୂଲେ । 


ରବି ତା” ଡଙ୍ଗାରେ ଫୁଲଶରା ଓ ଛବି ଅନ୍ୟ ଡଙ୍ଗାରେ ତାଂବାପା ସିନ୍ଧୁ 
ଚୌଧୁରୀଙ୍କ ସହିତ ପାଟେଳି ଗାଁକୁ ଫେରିଯାଇଛି । ଏଇ ବଡ଼ ବଢ଼ିବେଳେ ବିଳମ୍ବରେ 
ହେଲେ ମଧ୍ଯ ସରକାରୀ ସାହାଯ୍ୟ ଏବଂ କାଶ୍ମୀର, ଗୁଜୁରାଟ୍‌ ଓ କେରଳ ପ୍ରଭୁତି 
ପ୍ରଦେଶରୁ ସାହାଯ୍ୟମାନ ଆସି ପହଞ୍ଚଛି । ବଢ଼ି ଛାଡ଼ି ଯାଇଛି । ସ୍ଵାଭାବିକ ଅବସ୍ଥା 
ଫେରିବାକୁ ତେବେ ବି ବାକି ଅଛି । ଲେଖକ ଏଭଳି ବନ୍ୟା ଉପୁଜାଇ, ବନ୍ଯା 
ଚାଲିଗଲା ପରେ ନିଜର କାବ୍ୟିକ ଅନୁଭବକୁ ଅତି ସଂକ୍ଷେପରେ କହିଛନ୍ତି ଏଡ଼େ 
ଭୟଙ୍କର ବଢ଼ିଟା ଆସିଥୂଲା ଯେ ଭାଙ୍ଗିବାକୁ ନୁହେଁ ଯୋଡ଼ିବାକୁ ଆଉ 
ଗଢ଼ିବାକୁ ( ପୃ. ୯୦୧ ) ଲୋକଙ୍କ ମନ ଯୋଡ଼ିବାକୁ, ଦୁଇଟି ହୃଦୟକୁ ଯୋଡ଼ିବାକୁ 
ସତେକି ପ୍ରାକୃତିକ ବିପର୍ଯ୍ୟୟଗୁଡ଼ିକ ଏକ ନିଷ୍କର ଅଭିନୟ ! 


ବର୍ଷକ ପରେ ପୁଣି ଫଗୁଣ ଲେଉଟିଛି । ଅରଖ ଗଛରେ ବାଇଗଣୀଙ୍ୁଲ 
ଖୁନ୍ଦି ହୋଇଯାଇଛି । ପ୍ରଜାପତି ଆଉ ଭଅଁର ଶୂନ୍ୟେ ଶୂନ୍ୟେ ଉଡ଼ୁଛନ୍ତି । ପାଟେଳି 
ଗଛରେ ନାଲି ଟହଟହ ଫୁଲ । ପାଟେଳି ଗାଁରେ କୋଠପୋଖରୀ ଖୋଳା ଚାଲିଛି । 
ତା” ହୁଡ଼ାରେ ଜାତିଜାତିକା ଫଳଗଛ ଲାଗିବ । ଅଖମଆ ଅପିଆ ଝାଳ ଦରଦର 
ହୋଇ ଲୋକେ କାମ କରୁଛନ୍ତି । ଯୋଗୀ ସାହି, ପାଣ ସାହି ବଢ଼ି ପରେ ଏକାଠି 
ହୋଇଯାଇଛି । ଛବି ପାଲଟିଛି ତା ଗାର ଜୀବନଂ-ପ୍ରାଣ,. ଅନ୍ଧାର ବାଟରେ ସେହି 
ତ ଆଲୁଅ !” ‘ଦୁଇ ସୁଅ ମିଶି ଯାଇଥଲା, ଫୁଲଶରା ଆଉ ପାଟେଳି ଗାଁ ।? ବର୍ଭମାନ 
ପାଟେଳି ଗାଁ କୋଠରେ ହେଲେଣି ଷାଠିଏ ପରିବାର । ଏଇ ଆନ୍ଦୋଳନ ଦେଢ଼ 
ବର୍ଷରୁ ବି କମ୍‌ | ସିନ୍ଧୁ ଚୌଧୁରୀଙ୍କ ଅବେତନୀ ଚାହାଳି ଆହୁରି ଲମ୍ିଛି, ସେଠି 

କୋଠଯାକର ପିଲାମାନେ ! (ପୃ. ୯୦୯) ଗାଁର ର ହରି ସାନ ଯେ ଏ ପର୍ଯ୍ୟନ୍ତ ଦୂରେଇ 
ରହିଥୂଲା, ସେ ଏବେ ଗଇଁତିଖଣ୍ଡେ ଖୋଜୁଛି କୋଠରେ କାମ କରିବ ବୋଲି । 
ଉଦଵବୁଦ୍ଧ ହରି ସାହୁ କହି ଉଠିଛି ଏଇ ମଣିଷ ଏକାଠି ହୋଇ ରଡ଼ି ଛାଡ଼ିଲେ ଆକାଶରେ 
ଇନ୍ଦ୍ରଙ୍କ ଆସନ ଟଳିବ, ଅନନ୍ତ ଫଣା ଉପରେ ମହାପୁରୁଷଙ୍କ ଆସନ ଟଳିବ । ଶୁଭିବ 
ନାହିଁ କହୁଛ ?? (ପୃ. ୯୧୩) 


ଆଞ୍ଚଳିକ ଉନ୍ନୟନ କର୍ମଚାରୀ ବିପିନର ଦାୟିତ୍ଵରେ ସାତହଜାର ତିନିଶ 
ଗୀ । ସେ ପାଟେଳି ଗାଁକୁ ଆସି ସରକାରୀ ଯୋଜନା ବିଷୟରେ କୁକୁଡ଼ା ଚାଷ, 
ପୁଷ୍ଚିକର ଖାଦ୍ୟ, ପଞ୍ଚାୟତ ଗଠନ ଇତ୍ୟାଦି ବିଷୟରେ ଲୋକଙ୍କୁ ବୁଝେଇଛି । ଲୋକଙ୍କର 
କୋଠ କାର୍ଯ୍ୟ ପ୍ରତି ଅନୁରକ୍ତି ଦେଖୁ ସେ ଆଶ୍ଚର୍ଯ୍ୟ ହୋଇଛି । ବିପିନ୍‌ ସାଙ୍ଗରେ ଯାଇଛନ୍ତି 
ଆଉ ଜଣେ ବେତନଭୋଗୀ ନାରୀ ଉନ୍ନୟନ କର୍ମୀ, କିରାଣି ଟଙ୍କବାବୁ ଆଉ ପିଅନ । 
ସେମାନେ ବିଭିନ୍ନ ଗୀ ପରିଦର୍ଶନ କରିବା ପାଇଁ ଜିପ୍‌ରେ ବାହାରିଛନ୍ତି । ପାଟେଳି 
ଗାଁରୁ ଆଉ ଗୋଟିଏ ଗାଁକୁ ଗଲାବେଳେ ଜିପ୍‌ଟା ଧଡ଼୍‌କିନା ଗୋଟିଏ ଖାଲ ଭିତରେ 
ପଡ଼ିଗଲା । ଗାର ଲୋକଙ୍କୁ ବିପିନ୍‌ ଡାକିଲା, ଟିକେ ଠେଲିଦେଲେ ଜିପ୍ଟା ରାସ୍ତା 
ଉପରକୁ ଆସିଯା'ନ୍ତା । ଜଣେ ହେଲେ ବି କେହି ସାହାଯ୍ୟ କରିବାକୁ ଆସିଲେ ନାହିଁ । 
ଓଲଟି ଲୋକେ ସରକାରୀ ସାହାଯ୍ୟ ପାଇଁ ତା'ଠାରେ ଦାବି କରୁଥାନ୍ତି । ସରକାରୀ 
ଧନରେ ନିର୍ମିତ ରାସ୍ତାରେ ଖାଲ ଢିମା ଦେଖୁ ଲୋକେ ସରକାରୀ ଅଫିସରୁଙ୍କୁ ସାହାଯ୍ୟ 
କରିବାକୁ ଆସୁ ନ ଥାନ୍ତି । କିଛି ସମୟ ପରେ ସେଇ ଗାଁର ଯୁବକସଂଘର ସଭ୍ୟମାନେ 
ବାଘନାଚର ବାଜା ଓ ମହୁରୀ ବଜେଇ ବଜେଇ ଏବଂ ସ୍ତ୍ରୀଲୋକମାନେ ହୁଳହୁଳି 
ପକେଇ ବିପିନ୍କୁ ଯୁବକ ସଂଘ ଅଫିସ୍‌୍କୁ ପାଛୋଟି ନେଇଛନ୍ତି । 


ଏଇ ପରିଚ୍ଛେଦରେ ଲେଖକ ହାସ୍ୟରୋଳ ସୃଷ୍ଟି କରିଛନ୍ତି ଓ ଅନେକ 
ଶ୍ଲେଷପୂର୍ଣ୍ଣ ବର୍ଣ୍ଣନା ଦେଇଛନ୍ତି । ଭୟଙ୍କର ବନ୍ୟାବିଭୀଷିକା ପରେ ଏ ଥୁଲା କୌତୁକ 
ବିଶ୍ରାନ୍ତି ବା କମିକ୍‌ ରିଲିଫ୍ବ । ଯୁବକ ସଂଘର ଲାଇବ୍ରେରୀରେ “ ସୁସ୍ଥ ସନ୍ତାନ ସର୍ଜନ”, 
“କ୍ରାମ ବିଜ୍ଞାନ”, “ବୈବାହିକ ଦାୟିତ୍‌ '', ଦାମତ୍ୟ ସୁଖବର୍ିନୀ”? , ପ୍ରକଟ 
ଲୀଳା, “ଚଉଠି ରାତି' ? ବହିସବୁ ଅଛି । କାମଶାସ୍ତ ସମ୍ପର୍କୀୟ କେତେଖଣ୍ଡ ତାଳପତ୍ର 
ପୋଥ୍‌ ବି ଅଛି । ରହସ୍ଯ ରୋମାଞ୍ଚମାନ ଯଥା-“ ‘ଶାଣିତ ଛୁରିକା”, ଗୁଇନ୍ଦା 
ଶ୍ରୀପତି”, “ରହସ୍ୟମୟୀ” , “ ଲବଙ୍ଗଲତା ହତ୍ୟା ମକଦ୍ଦମା” ଏବଂ ‘ଚକ ଚକ 
ମଲାଟ ଉପରେ ଟକଟକିଆ ଛବି' ଥାଇ ଉପନ୍ୟାସଗୁଡ଼ିକ ଯଥା- ଅନିଭା ଭାଟି, 
‹ ଲୌହନଗରୀର ଦୌପଦୀ' ', “ କଳଙ୍କିନୀ”? , “ ଜଳାପୋଡ଼ା ଜୀବନର ଗାଥା, 

୨୩୦ ଗୋପୀନାଥଙ୍କ ଉପନ୍ୟାସର ମରମ କଥା 


““ସକଟନିକା”? ମଧ୍ଯ ଯୁବକସଂଘର ଲାଇବ୍ରେରୀରେ ସ୍ଥାନ ପାଇଛି । କିନ୍ତୁ ଯୋଜନା 
ସାହିତ୍ୟ ବହିଗୁଡ଼ିକ ଉପରେ ଗଦା ଗଦା ଧୂଳି । ଉପସ୍ଥାନ ବହିରେ ଅନେକ ଦସ୍ତଖତ 
ଅଛି, କିନ୍ଧ ଜଣଙ୍କର ହାତଲେଖା ବୋଲି ଜଣାପଡୁଛି । କବ ଘରେ ନଗ୍ନ ଛବିଗୁଡ଼ିଏ 
ଯଥା ବବସ୍ତହରଣ? ‘ବାଦଶାହଙ୍କ ହୋରିଖେଳ” ଟଙ୍ଗା ହୋଇଛି । ଯୁବକସଂଘ ନିଜ 
ନିଜ ଭିତରୁ ସଭ୍ୟମାନଙ୍କୁ ମନ୍ତ୍ରୀପଦରେ ଭୂଷିତ କରିଛନ୍ତି । ତାଙ୍କର ଦାବି-ସ୍ଥାୟୀ ଘର, 
ଆସବାବପତ୍ର ଓ ରେଡ଼ିଓ ! ସେମାନେ ଅନେକ ପ୍ରସ୍ତାବ ମଧ୍ଯ ପାସ୍‌ କରି ରଖୁଛନ୍ତି । 
ଦୁଇଶହ ଚଉରାଳିଶ ନମ୍ବର ପ୍ରସ୍ତାବଟି ହେଲା 'ଯୁବକସଂଘ ସୁପାରିସ କରିଛି ଯେ 
ଓଡ଼ିଆକୁ ଭାରତର ରାଷ୍ଟ୍ରଭାଷା କରିବା ଉଚିତ (ପୃ. ୯୫୨ ) 


ବିପିନ୍‌ ବାଟରେ ଆସିଲାବେଳେ ରବିର କାର୍ଯ୍ୟକଳାପ ଦେଖୁ ଇର୍ଷା 
କରୁଥାଏ । ନିଜ ମନକୁ ଖୁସି କରିବା ପାଇଁ ଖାଲି କୁହେ— ' କ୍ଷୁଦ୍ର ରବି ! ସେ ଖାଲି 
ସମୟ ନଷ୍ଟ କରୁଛି । ଶକ୍ତି କ୍ଷୟ କରୁଛି ନିଜର ଓ ପରର !' (ପୃ. ୯୬୯) ପରେ 
ଯେତେବେଳେ ରବିକୁ ପାଟେଳି ଗାଁରେ ବିପିନ୍‌ ଭେଟିଛି ସେତେବେଳେ ତାକୁ ପ୍ରଶଂସା 
କରିଛି । “... ପାଟେଳି ଗୀ କି ଫୁଲଶରାରେ ଚାଲିଥ୍ବା ରବିର ଯୋଜନା କଥା 
ମନେ ପଡ଼ିଗଲେ ବେଳେ ବେଳେ ବିପିନର ବୀ ଓଠକଣ ଅଳ୍ପ ମୋଡ଼ି ହୋଇଯାଏ 
ଆଉ ଆଖୁ ଅଳ୍ପକେ କୁହୁଳି ଉଠେ ।” ରବି ବିପିନ୍‌କୁ କହିଛି, ‘ମାଟିର ସ୍ବର ତୁମେ 
ଶୁଣିସାରିଛ, ମାଟି ସବୁବେଳେ ଖୋଜିଛି ସମସ୍ତେ ଏକାଠି ମିଶନ୍ତୁ । ତାର ଧୈର୍ଯ୍ୟ 
ଅସୀମ, ସେ ଅପେକ୍ଷା କରିଛି ।” (ପୃ. ୯୭୮) 


ବନ୍ଧମୂଳରେ ବଟ ମହାନ୍ତି ବିଷଣ୍ଠ ଅବସ୍ଥାରେ ରହିଛନ୍ତି । ବଡ଼ପୁଅ କବି 
ଆଉ ଘରକୁ ଫେରୁ ନାହିଁ, ଖାଲି ଚିଠି ପରେ ଚିଠି ଦେଉଛି । ସାନପୁଅ ରବି 
ଫୁଲଶରାରେ । ରବି ଚାଲିଗଲା ପରେ ସମାଜପତି ବୃଦ୍ଧ ବଟ ମହାନ୍ତି ଭାଙ୍ଗି ପଡ଼ିଛନ୍ତି । 
“ବସନ୍ତରା ହାଣ୍ଡିରୁ ପାଣି ନିଗିଡ଼ିଲା ପରି ଶୂନ୍ୟ ଉପରେ ସମୟ ବୋହି ପଡୁଛି ଥପ୍‌ 
ଥପ୍‌ ହୋଇ” ଆଉ ‘ପୁରୁଣା ପାଣିଖଆ କାଠ ଦେହରେ ଛତୁ ଫୁଟି ବଢ଼ିଲା ପରି ବଟ 
ମହାନ୍ତିଙ୍କ ବ୍ୟକ୍ତିତ୍ଵ ଉପରେ ବଢ଼ିଲାଗିଛି ଗୋଟାଏ ନୂଆ ବ୍ୟକ୍ତିତ୍ଵ ।” (ପୃ ୪୧୬) 
ନିଜର ଅତୀତ ଓ ଯୌବନ କଥା ତାଙ୍କର ମନେ ପଡ଼ିଯାଉଛି । ଦିନେ ନାଲି 
ଫଗୁଣରେ ଝଙ୍କା ଲୋଟଣି କୋଚିଳାକୁଞ୍ଜଂରେ ଉଦୁଉଦିଆ ଦିପହରେ ନାଲି ଶାଢ଼ିପିନ୍ଧା 


ଚନ୍ଦରା ଛତରଖୁଆର | ୧୩୮ ଯୁବତୀ ଝିଅକୁ କିଭଳି ରମଣ କରିଥୁଲେ (ପୃ.୯୩୭), 

୧୩. ‘ପୋକପୁର, ବାଗଶାଳା, ପାଣିଶାଳିଆ, ବାଲିସାହି ମୌଜାମାନଙ୍କରେ ସେ ଜାତିର ବଡ଼ ଅଂଶଟା 
ରହିଗଲା ... ଚନ୍ଦରା ଦାସ ଛତରଖୁଆର ପୂର୍ବପୁରୁଷ ଆସି ବନ୍ଧମୂଳ ଗାଁରେ ଘର କରି ରହିଥୂଲେ, 
ତାହାରି ଝିଅ ।” (ପୃ. ୯୩୬) 

ମାଟିମଟାଳ ଡ୍ୀଛ 


ଏବେ ସେ କଥା ମନେ ପଡ଼ି ବଟ ମହାନ୍ତିର ଦେହ ଝାଇଁ ଝାଇଁ ହେଉଛି । କ୍ଲାନ୍ତି ଓ 
ଅବସାଦ ଘାରୁଛି । ବିକଳରେ ତୁଣ୍ଡରେ ସେ ଗୋପାଳ-ଗୋପାଳ ନାମ ଜପ 
କରୁଛନ୍ତି | ଭାଗଚାଷୀମାନେ ତାଙ୍କ ବିରୋଧରେ ମାତି ଉଠିଲେଣି । ରବି ଉପରେ 
ଭୀଷଣ ରାଗ— ‘ସେ ମୂର୍ଖ କାଳିଦାସ ଆପେ ଚଢ଼ିଥୁବା ଡାହିକୁ ଆପେ 
ହାଣିଲାଗିଛି ! ନେତା ହେବ ନେତା !' ନିଜ କୋହକୁ ଚପେଇ ଗୀବାଲାଙ୍କ ଆଗରେ 
ପୁଅ ମନ୍ତ୍ରୀ ହେବ ବୋଲି ବଟ ବେଳେବେଳେ କହୁଥାନ୍ତି | 


ଛବି ତା” ନିଜ କାମରେ ବ୍ୟସ୍ତ ରହି ଆନନ୍ଦ ପାଉଥାଏ । ନିଜ ଭିତରୁ ଉଠି 
ଆସୁଥୁବା ମହକକୁ ସେ ଏବେ ବାରିପାରିଛି । ନିଜକୁ ଫୁଲଟିଏ ବୋଲି ଭାବି ଫୁଲ 
ଝଡ଼ିଯିବାର ଦୁଶ୍ଚିନ୍ତା ମନରୁ ପୋଛିଦେଇଛି ‘ପବନରେ ତାର ସୁବାସ ଆପେ ଗୋଳି 
ହୋଇଯାଇଛି । (ପୃ ୯ ୮୫) ପୁଣି, ରବି ତାର ଚେତନାକୁ ଆହୁରି ମହକେଇ ଦେଇଛି । 
ରବି ଆଜି ରାତିଟା ତା ଗାଁରେ ରହିବ । ସନ୍ଧ୍ୟାବେଳେ ଗୀରେ ମିଟିଂ କରିବ । ତାକୁ 
ନାରୀକର୍ମୀମାନଙ୍କ ସହିତ ସେଇ ସାନ୍ଧ୍ୟ ଆସରରେ ଯୋଗଦେବାକୁ ସେ ଘରେ ନ 
ଥୁଲାବେଳେ ସିନ୍ଧ ଚୌଧୁରୀଙ୍କୁ ବହୁତ କରି କହିଯାଇଛି । ଗେଧ ମାଙ୍କଡ଼ ଦ୍ଵାରା ଆକ୍ରାନ୍ତ 
ହେବା ଓ ରବି ସହିତ ପହିଲି ଦେଖା-ଏ ଭିତରେ ଦୁଇବର୍ଷ ବିତିଗଲାଣି ! ତା' ମନକୁ 
ଲାଗିଲା ବାପା ରବିକୁ ଜୋଇଁ ରୂପେ ବରିନେଇଛନ୍ତି, ଏ ଘର ବି ତାକୁ ଆଦରି ନେଇଛି । 
“ସେହି ରୂପରେ, ସେହି ପରିବେଷ୍ଟନୀରେ ସେ ତାକୁ ଦେଖୁବାକୁ ଚାହେଁ, ବାହାରେ 
ସମ୍ବନ୍ଧ ସ୍ଥିର ନ ହେଉ, ଶଙ୍ଖୁଂଆ ଶଙ୍ଖ ନ ଫୁଂଙ୍କିଥାଉ, ପୁରୋହିତ ମନ୍ତ୍ର ନ ପଢ଼ିଥାଉ, 
ମନେ ମନେ ତାର (ଛବିର) ସମର୍ପଣ ହୋଇସାରିଛି” (ପୃ. ୯୮୭) ସିନ୍ଧୁ ଚୌଧୁରୀ 
ମଧ୍ଯ ଛବିବୋଉର କାନ୍ଧ ଉପରେ ହାତ ରଖୁ କହିଛନ୍ତି ¬ ‘ନ ହେଲେ କହିଲ, ରବି 
ଛଡ଼ା ଛବି ନାଖୁ ଆଉ ଅନ୍ୟ କେହି ବର ଅଛି ?' (ପୃ, ୯୯୩) ଯେଉଁ ସିନ୍ଧୁ ଚୌଧୁରୀ 
ରୁନ୍ଧା ଅଭିମାନରେ ରବି ସହିତ ଛବିର ବିବାହ ପ୍ରସ୍ତାବକୁ ଏଡ଼େଇ ଦେଇଥଲେ, ସେ 
ଏବେ ଖୋଲା ମନରେ ନିଜ ଆଡୁ ସ୍ଵୀକୃତି ଦେଇଛନ୍ତି । 


ଉପନ୍ୟାସରେ ଆଉ ଏକ ନାଟକୀୟତା ସୃଷ୍ଟି କରିବାକୁ ଯାଇ ଗୋପୀନାଥ 
୧୯ ୨୧-୨୨ ମସିହାରେ ପାଟେଳିଗୀର ଯେଉଁ ବିପ୍ଲବୀଜଣକ ଗାନ୍ଧୀଙ୍କ ଆହ୍ବାନରେ 
ସ୍ଵାଧୀନତା ସଂଗ୍ରାମରେ ଯୋଗ ଦେଇ କାରାବରଣ କରିଥଲେ ଓ ଯେ ଯାଇ କେଉଁ 
ଗଡ଼ଜାତରେ ଆଶ୍ରମଟିଏ କରିଥୁଲେ, ସେହି ମାଟି-ଗେରୁଆ ଖଦଡ଼ ପିନ୍ଧିଥିବା ବିପ୍ଲବୀ 
ବୃଦ୍ଧ ଆରତ ପଣ୍ଡାକୁ ଉପନ୍ୟାସର ଶେଷ ପର୍ଯ୍ୟାୟରେ ଟାଣି ଆଣିଛନ୍ତି ତାଙ୍କର ନିଜ 
ଗାଁ ପାଟେଳିଗୀକୁ । ସେଇ ୧୯ ୨୧-୨୨ରେ ପାଟେଳି ଗାଁରେ ତିରିଶଖଣ୍ଡ ତନ୍ତ 

୨୩୨ ଗୋପୀନାଥଙ୍କ ଉପନ୍ୟାସର ମରମ କଥା 


ଚାଲୁହୋଇଥୁଲା । ଲୋକେ ଖଦଡ଼ ପିନ୍ଧଥଲେ | ଖଦଡ଼ ଥଲା ‘ପବିତ୍ର ଆକାଙ୍କ୍ଷା ଓ 
ଆଦର୍ଶର ପ୍ରତୀକ ।” ପୁଲିସ୍‌ ସେ ଗାଁ ପୋଡ଼ି ଜାଳିଦେଲା । ରଘୁରାମ ଦୋପଟି, 
ଭୀମା ଦାସ ଦୋପଟି ଓ ଆଲ୍ଲା ବକ୍ସ ଦୋପଟି ଲୋକମାନଙ୍କୁ ନିର୍ଯାତନା ଦେଇଥଲେ । 
ଗୁଳିରେ ତିନି ଜଣ ଟଳି ପଡ଼ିଥିଲେ । ଏ ଗାଁର ପୂନର୍ଜନ୍ନ ହୋଇଛି ଓ ତାର ସୁବାସ 
ଚହଟି ଯାଇଛି ଜାଣି ସେଇ ଜୀଅନ୍ତା ସହିଦ” ପୁଣି ଏ ତୀର୍ଥଭୂମିକୁ ଆସିଛନ୍ତି । ତାଙ୍କ 
ପାଇଁ ଆଉ ଏକ ତୀର୍ଥଭୂମି ଫୁଲଶରା ଗାଁ । ‘ଅତୀତରେ ହଜି ଯାଇଥାଉ ପାଟେଳି 
ଗାରେ ତାଙ୍କ ଘର । ଫୁଲଶରାରେ ଆହୁରି ବଡ଼ ଘର, ଆଉ ଏଇ ତ ତାଙ୍କ ପିଲାମାନେ, 
କାନ୍ଧକୁ କାନ୍ଧ ।” (ପୃ ୧୦ ୨୧ ) ଆରତ ପଣ୍ଡା କେଉଁଠୁ ଖବର ପାଇ ଆସିଛନ୍ତି । ସେ 
ଫୁଲଶରାରେ ନୂଆଯୁଗର ଦ୍ବିତୀୟବାର୍ଷିକୀରେ ଯୋଗ ଦେବେ । ତାଙ୍କ ଚାରିପଟେ 
ରବି ସହିତ ଗ୍ରାମବାସୀମାନେ ତାଙ୍କୁ ନ ଚିହ୍ନି ମଧ୍ୟ ଆପଣାର ଭାବି କୋଳେଇ ନେଇଛନ୍ତି । 
‘ଚାରିଆଡ଼େ ସତେକି ସମୁଦ୍ରର ଅଗଣନ ପୁଲକିତ କିଶୋର ଢେଉମାନେ ତାଙ୍କ 
ଚାରିପାଖେ ଖେଳି ବୁଲୁଛନ୍ତି । ଲୋକଙ୍କ ସ୍ମରଣରେ ଆରତ ପଣ୍ଡା ‘ଅଭୁଲା ଇତିହାସ । 


ସେଦିନ ପାଟେଳି ଗାଁର ସନ୍ଧ୍ୟା ମିଟିଙ୍ଗ୍‌ରେ ରବି ଛବିକୁ ତୃତୀୟଥର ପାଇଁ 
ଦେଖୁଛି । ତା (ଆଖରେ ଭାବସମୁଦ୍ରରେ ବିଚିତ୍ର ଆଲୁଅ ।? ମନେପଡ଼ିଗଲା ଵଳ୍ରେଶ୍ଵର 
ଢିପରେ ଛବି ଦେଇଥୁ୍‌ବା ଉଦ୍ବବୋଧନୀ, ତାକୁ ସେତେବେଳେ ଲାଗିଥୁଲା ଛବି 
“ଶୁଦ୍ଧ- ଆଲୋକ ରୂପିଣୀ ।” ରବି ଶଙ୍କିଗଲା, ସେ ଭାବିଲା ଛବିର ସାଫଲ୍ୟ ହେଉ । 
‘ନିଜେ ପଛେ ସେ ହୋଇ ରହିଥାଉ ଜହ୍ମନରାତିରେ ଅଲୋଡ଼ା ଛାଇଟିଏ, ଅଦେହୀ, 
ଅବରଣିଆ, ଅଜଣା, ଛପିଲା ଛପିଲା ।” 


ଉଦୁଉଦିଆ ଖରାବେଳେ ପାଟେଳି ଗାର ତିନି ଜଣ - ଗାଁ ପୁରୋହିତ 
ଶୁକୁଟିନନା, ଗୀ ଟରଣି ଅଗଣି ରାୟ ଆଉ ‘ପୁରୁଣା ଗାଁ ଦଳାଦଳିର ନେତା! ବିକା 
ମୁଦୁଲି ଗଛମୂଳେ ବସି କିଭଳି ସେମାନଙ୍କର ପେସାଗତ ବେଉସା ଆଉ ମାନିତି,ଏଇ 
ଦଇ ବର୍ଷ ଭିତରେ ଲୋକସାନ ହେଲା ସେହି ବିଷୟରେ କଥାବାର୍ଭା ହେଉଥାନ୍ତି । 
ସେମାନେ ଲକ୍ଷ୍ୟକଲେ ଗୁଡ଼ିଏ ସ୍ତ୍ରୀଲୋକ ସେହି ବାଟରେ ଆସୁଛନ୍ତି । ସେମାନଙ୍କ 
ଭିତରେ ଛବି ବି ଅଛି । ପଚାରିବାରୁ ସେମାନେ ଡାକରା ପାଇ ତଣ୍ଡୀକୂଳ ଗୀକୁ 
ଯାଉଛନ୍ତି, ସେଠି ସେମାନେ ପାଟେଳି ଗା ଓ ଫୁଲଶରାର ଆଦର୍ଶ ଥାପିବେ ବୋଲି 
କହିଛନ୍ତି । 

ଅନ୍ତିମ ପରିଚ୍ଛେଦଟି ଅତ୍ୟନ୍ତ ସଂକ୍ଷିପ୍ରୟ ହୃଦୟସ୍ର୍ଶୀ ଓ ଇଙ୍ଗିତଧର୍ମୀ 
ହୋଇଛି । ପାଟେଳି ଗୀର ମହିଳାକର୍ମୀମାନେ ଛବିର ନେତୃତ୍ବରେ ତଣ୍ଡୀକୂଳ 

ମାଟିମଟାଳ ୨୩୩ 
ଗଲାବେଳେ ବାଟରେ ବଉଳଗଛ ବେଢ଼େଇ ହୋଇଥୁବା ସାନ ପୁରୁଣା ମନ୍ଦିରଟିଏ 
ପଡ଼ିଲା । ମନ୍ଦିର ପଛପଟେ ଆମ୍ବତୋଟାଟିଏ ଗାଁକୁ ଲମ୍ବିଯାଇଛି । ବାହା ହୋଇଥୁବା 
ନୂଆବୋହୂଟିଏ ସେଇ ଗାଁକୁ ଶବାରିରେ ଯାଉଛି । ସେଇ ବାଟ ପଡ଼ିଛି ଫୁଲଶରାକୁ | 
ଛବି ଲକ୍ଷ୍ୟକଲା ତା ସାଥୀମାନେ ବହୁତ ପଛରେ ଅଛନ୍ତି। ସେ ଏକୁଟିଆ ଦେଉଳ 
ଆଗରେ ଥବା ବଉଳ ଗଛର ଛାଇତଳକୁ ଚାଲିଗଲା । ମନ୍ଦିର କଡ଼ରେ ଥିବା 
ପୋଖରୀକୂଳରେ ଏକୁଟିଆ ଧଳା ଗାଇଟିଏ ଚରୁଥାଏ । ସେଠି କାପ୍ତାଟିଏ 


ବୋବାଉଥୁଲା, ଛବିକୁ ଦେଖ୍‌ “ତୁନି ହୋଇଯାଇ ତା ମୁହଁକୁ ଅନାଇ ଅଳ୍ପ ଦୂରକୁ 
ଉଡ଼ିଗଲା ।” 


'ଛାଇତଳ, ବଉଳ ଫୁଲର ମହକ | ଦେହରେ ପବନ ବାଜୁଛି । ଆଖୁପତା 
ବୋଝ ବୋଝ ଲାଗୁଛି । ଛବି ନଇଁପଡ଼ି ବଉଳପ୍ୁଲଗୁଡ଼ିଏ ଗୋଟେଇ ନେଇ 
ଆଞ୍ଜୁଳାରେ ଧରି ଠିଆହେଲା । ତା ମୁହଁରେ ହସଟିଏ ଫୁଟି ମାଣ୍ଢେଇ ରହିଲା । 
ମନେ ମନେ ସେ ଦେଖୁଥୁଲା ରବିକୁ ।” ଉପନ୍ୟାସର ଏହି ଅନ୍ତିମ ଚରଣରେ ନାୟିକା 
ଛବି ବିରହୀ କାପ୍ତା, ମାତୃକଳନ୍ଥା ଗୋମାତା ଓ ଦେବଦେବ ମହାଦେବଙ୍କୁ ସାକ୍ଷୀ 
ରଖୁ ଆଞ୍ଜୁଳିରେ ବଉଳପଫ୍ମଲ ସଞ୍ଚ ନିଜର ଅଭିନ୍ନଂଆତ୍ମାକୁ ତଥା ପ୍ରଣୟର ସୂର୍ଯ୍ୟ 
ରବିକୁ ବରଣ କରିଛି ବସୁମାତାର ମଟାଳ ମାଟିରେ । ଗଭୀର ଆମ୍ମପ୍ରତ୍ୟୟରେ 
ସେ ପୋତିଛି ସେଇ ସରସା ମାଟିରେ ପ୍ରଣୟର ବୀଳକୁ | ଶାନ୍ତି, ମୈତ୍ରୀ ଓ ଆନନ୍ଦର 
ଚିରଞ୍ଜୀବୀ ଶାଶ୍ବତ ଶସ୍ଯକୁ । 


ଉପସଂହାର 


ଶହେଏକ ପରିଚ୍ଛେଦବିଶିଷ୍ଟ ଏହି ବିଶାଳ ଉପନ୍ୟାସରେ ଗୋପୀନାଥ 
ଖାଲି ଓଡ଼ିଶାର ଗ୍ରାମ୍ୟ ଜୀବନ ଓ ସଂସ୍କୃତି କଥା କହି ନାହାନ୍ତି; ଜମିଦାରି ଉଚ୍ଛେଦ, 
ଭୂସଂସ୍କାର ଓ ଭାଗଚାଷ ଆଇନ୍‌ଗୁଡ଼ିକର ସମ୍ଭାବ୍ୟ ପରିଣତି କଥା କେବଳ କହି ନାହାନ୍ତି; 
କହି ନାହାନ୍ତି ମର୍ଯ୍ୟାଦା, ସଂଭ୍ରମ ଓ ସମ୍ଭାନ୍ତତା ଭିତରେ ଗୁଞ୍ଜରି ଉଠିଥୁବା ପ୍ରୀତି- 
ପ୍ରଣୟର କାହାଣୀ; କି ବିପର୍ଯ୍ୟୟରେ ଉବୁଟୁବୁ ହେଉଥୁ୍‌ବା ଓ ଅଣନିଃଶ୍ଧାସୀ ହେଉଥ୍‌ବା 
ମଣିଷର ଆଉି; ବରଂ କହିଛନ୍ତି ଏଇ ଧରିତ୍ରୀବକ୍ଷରେ ଆତଯାତ ହେଉଥିବା ବିଶ୍ନମାନବର 
ଆସନ୍ତାକାଲିର କଥା | ହିରୋସିମା ଓ ନାଗାସାକିର ଅବତାରଣା ଖାଲି ପ୍ରତୀକ ମାତ୍ର 
ଏ ତ ଥଲା ମନୁଷ୍ୟକୃତ ତଥା ପ୍ରାୟୋଜିତ ନରସଂହାର, ଯେଭଳି ନିଷ୍ଟରୁଣ ପ୍ରକୃତି 
ଭିଆଇଥାଏ ମଝିରେ ମଝିରେ ତାଣ୍ଡବଲୀଳା । ଲେଖକ ଏଠି ନିଜ ବିଶ୍ଵାସର କଥା 
କହିଛନ୍ତି । ତାଙ୍କର ବିଶ୍ମାସ-ବିଶ୍ଵ ହଁ ହେବ ଗୋଟାଏ ଗାଁ ଭଳି । ପାରସ୍ପରିକ ବୁଝାମଣାରେ, 

୨୩୪ ଗୋପୀନାଥଙ୍କ ଉପନ୍ୟାସର ମରମ କଥା 


ମମତା ଓ ସଂପ୍ରୀତିରେ ସେଇ ଗାଁର ଲୋକେ ଦିନେ ନା ଦିନେ ଶାନ୍ତିରେ ନିଃଶ୍ବାସ 
ମାରିବେ, ସୁଖରେ ରହିବେ । ସୌନ୍ଦର୍ଯ୍ୟବୋଧ ଓ ଶାଶ୍ବତ ଆନନ୍ଦ ଏବଂ ଗୋଡ଼ ସଳଖ, 
ମୁଣ୍ଡ ଉପରକୁ ଟେକି ଚାଲିବାର ଟାଣପଣକୁ ହିଁ ସେ ସ୍ଵୀକୃତି ଦେଇଛନ୍ତି ଏଇ 
ଉପନ୍ୟାସରେ । ୧୯୭୪ ମସିହାରେ “ମାଟିମଟାଳ? ଉପନ୍ୟାସ ପାଇଁ ଜ୍ଞାନପୀଠ 
ପୁରସ୍କାର ଲ।ଭ କରି ଅଭିନନ୍ଦନର ଉତ୍ତରରେ ଲେଖକ କହି ଛନ୍ତି - 
"I have faith in man, and in his ultimate victory and liberation. Cold and 
dispassionate reasoning may reduce man, in terms of his sense worlds. 
to nothing; but there yet remains the spark of life in him; and when he is 
not this and not that, he is still the Good, the Eternal. I have faith that the 
world will yet be one home, bound together by love, mutual acceptance 
and caring for each other, where the individual will be assured his fullest 
development and will fit harmoniously into society. And this is what I 
meant to say in Mati Matal." (Reaching the Other Shore. p.44). 
ଏହି ଉପନ୍ୟାସରେ ପ୍ରଚୁର ମିଥ୍‌, ଶବ୍ଦଚିତ୍ର, ( କିଛିଟା କାଳ୍ପନିକ) ଗା ଓ 
ମନ୍ଦିର ବର୍ଣ୍ଣନା କରିବା ସହିତ ସେ ଦେଖୁଥ୍‌ବା, ଜାଣିଥିବା ସ୍ଥାନ ଓ ଚରିତ୍ରଗୁଡ଼ିକୁ 
ଫେଣ୍ଟି, ଆଉଟି ନିଜ ଛାଞ୍ଚରେ ଢାଳି ସେଗୁଡ଼ିକୁ କିମିଆଁ କରି ଉଭା କରେଇଛନ୍ତି । 
କାହ ମହାନ୍ତିଙ୍କର ବଜ୍ରବାହୁ ଚରିତ୍ର ଭଳି ଗୋପୀନାଥ ରବିକୁ ତିଆରିଛନ୍ତି ତାର 
ଶୈଶବରୁ । ତା” ବାହୁରେ ବଜ୍ରର ବଳ ଦେଇଛନ୍ତି । ତାକୁ କର୍ମଯୋଗୀ କରେଇଛନ୍ତି 
ସେଇଭଳି ଛବିର ବାପା ସିନ୍ଧୁ ଚୌଧୁରୀଙ୍କ ପଛେ ପଳେ ସେ ଗୋଡ଼େଇଛନ୍ତି ଛାଇ 
ପରି । ଚୌଧୁରୀଙ୍କ ହାତରେ ଲେଖକ ସମର୍ପି ଦେଇଛନ୍ତି ତାଙ୍କ ଗଦ୍ୟକାବ୍ୟର ନାୟିକା 
ଛବିକୁ । ସିନ୍ଧୁ ତାଙ୍କର ସମସ୍ତ ମନୋବଳ ଓ ବିଶ୍ବପ୍ରେମକୁ ନିଗାଡ଼ି ଦେଇଛନ୍ତି ଛବି 
ଉପରେ ! ଛବି ଯୌବନର ଶ୍ବର୍ଯ୍ୟରେ ଲକ୍ଷ୍ୟଭ୍ରଷ୍ଟ ହୋଇ ନାହିଁ । ସେ ଅପାପବିଦ୍ଧା, 
ରବି ମଧ୍ଯ । ଦୈହିକସ୍ତରରୁ ପ୍ରେମ ଯେତେବେଳେ ମୁକ୍ତ ହୋଇ ଉର୍୍ଦଗ ହୁଏ, ସେତେବେଳେ 
ସେଥୁରେ ଭରିଯାଏ ପ୍ରକାଶର ଆନନ୍ଦ, ଯେମିତି ସ୍ଵଜ୍ପ ସମୟ ପାଇଁ ଘଟିଥିଲା ଛଳନା 
ଓ କାନ୍ତିମୟୀଙ୍କଠାରେ ‘ଲୟବିଲୟ” ଉପନ୍ୟାସରେ । ଲେଖକ ଆଶା ରଖୁଛନ୍ତି ଛବି 
ହେବ ତିତିକ୍ଷାର, ପରିପୂର୍ଣ୍ଣ ଆନନ୍ଦର ରସଘନ ମୂର୍ଭି ଯେ ଜୀବନକୁ, ଜୀବନର 
ଚିରନ୍ତନତାକୁ ଓ ଜୀବନର ଜୟଯାତ୍ରାକୁ ସ୍ଵୀକାର କରୁଥିବ । ସେହିଭଳି ସାମନ୍ତବାଦୀ 
ଘୃଣ୍ୟ ଆଦର୍ଶ ଓ ଚିନ୍ତନ ଭିତରୁ ଗଜୁରି ଉଠିଥିବା ଭୂୟୋଦର୍ଶୀ ରବିର ଜୀବନର ଲକ୍ଷ୍ୟ 
ଯେଭଳି ‘ଅପହଞ୍ଚ? ନ ରହିବ, ତାର “ସପନମାଟି”' ଯେଭଳି ମାଟି ହୋଇ ନ ଯିବ 
ସେଥୁପାଇଁ ଲେଖକ ରବିର ତୃଣ୍ଡରେ ଦେଇଥିବା ଭାଷା ଓ ଭାବନାରେ ବିଚିତ୍ର ସଂଯମ 

ମାଟିମଟାଳ ଖାନ 


ଅବଲମ୍ବନ କରିଛନ୍ତି । ବିପିନ୍‌କୁ ରବି ଦେଇଥ୍‌ବା ଚିଠିରେ ଯଦିଓ “ଗାଁର ସଜ ପବନ, 
ଓଦା ନଲବାଲିର ବାସ୍ଵା... ମଠୁଆ ମଠୁଆ ମାନ୍ଦା ଗନ୍ଧ... ଢଳ ଢଳ ଆଖୁର ଚାହାଣି 
. ଆଶା ବିଶ୍ଵାସ ଭରସା ନିର୍ଭର... ପଇଡ଼ପାଣି କାଞ୍ଜିପାଣି ବାସିପଖାଳ ସକାଳ 
ଗାଧୁଆ ର ସର୍ଶ ରହିଛି ସେଥ୍‌ରେ ବି ରହିଛି ଧନ ଆଉ ମାନର, ଉତ୍ପାଦନ ଆଉ 
ବଣ୍ଟନ ବିଷୟରେ ବିରାଟ ପ୍ରଶ୍ନ ତାର ଲେଖା ଯେତେ, ଅଲେଖା ତହିଁରୁ ବହୁଗୁଣ 
ବେଶି । କେବଳ ଅନୁଭବ କରିହୁଏ, କହିହୁଏ ନାହିଁ (ପୃ. ୨୮୨-୮୩) ବୋଲି ସ୍ବାଧୀନ 
ଭାରତର ଯୋଜନା-ଉନ୍ନୟନ ଅଧ୍ଵକାରୀ ବିପିନ୍‌ ନିଜେ ସ୍ଵୀକାର କରିଛି । 
ସ୍ଵାଧୀନମତବାଦୀ ମାନବବାଦୀ ରବି ହିଁ ବୋଧେ ଯୁବ-ଗୋପୀନାଥ । 


ଯେଉଁ ସମାଜଦର୍ଶନ, ‘polarised relationship between the rural 
and the urban’, ଗ୍ରାମ୍ୟ ଅର୍ଥନୀତି, ହିଡ଼ବାଡ଼ହୀନ କୋଠମାଟିର ଚାଷ ଓ ନୂଆ 
ଦିନର କାରିଗରମାନଙ୍କର ବିପୁଳ ପ୍ରାଣଶକ୍ତି ଉପରେ ଲେଖକ ଆସ୍ଥା ପ୍ରକଟ କରିଛନ୍ତି 
ତାହା ହୁଏତ ଛବିର  ପ୍ଲାଟୋନିକ୍‌ ଲଭଭୁ' ଭଳି ଆଉ ଏକ “ୟୁଟୋପିଆ” ହୋଇପାରେ | 
ଏ ପରୀକ୍ଷା ଭାରତ ଭୂଇଁରେ ସଫଳ ହୋଇ ନାହିଁ । ଯଦିଓ ଆଦିବାସୀ ଅଞ୍ଚଳରେ 
ଏହି ସାମୂହିକ ଉଦ୍ୟମର ସାଫଲ୍ୟ ଅଳ୍ପ ବହୁତ ମିଳିଥଵବା କଥା ଲେଖକ ନିଜେ ଅନୁଭବ 
କରିଛନ୍ତି । ହିଡ଼ ବାଡ଼ ଉଠେଇ ବଡ଼ ଚକଡ଼ା କରିବା ବା ଲ୍ୟାଣ୍ଡ କନ୍‌ସଲିଡେସନ୍ବ 
ଯୋଜନା ସରକାରୀସ୍ତରରେ ଏବେବି ମନ୍ଦର ଗତିରେ ଚାଲିଛି । ଗୋପୀନାଥ କେବଳ 
ଗୋଟିଏ ସମ୍ଭାବନାର ଆଭାସ ମାତ୍ର ଏଇ ଉପନ୍ୟାସରେ ଦେଇଛନ୍ତି, ଯେମିତି ତାଙ୍କ 
ବଡ଼ଭାଇ କାହୃ ଚରଣ ଦେଇଥୂଲେ ବଜ୍ରବାହୁ”' ( ୧୯୫୫) ଉପନ୍ଯାସରେ । 
ମାଟିମଟାଳ”ର ଲକ୍ଷ୍ୟ ଅନ୍ଧ ଦିଗନ୍ତ ନୁହେ, ବରଂ ଏହାର ଅନ୍ୟାନ୍ୟ ବ୍ୟାପ୍ତି ବା 
ଡାଇମେନ୍‌ସନ୍‌ଗୁଡ଼ିକ ଅଧକ ମନଛୁଆଁ ଓ ବୋଧହୁଏ କେବଳ ସେଇଥିପାଇଁ, 
ଓଡ଼ିଆଭାଷାରେ ପ୍ରଥମଥର ପାଇଁ ରଚିତ ଏଇ ବିପୁଳ ବିଶାଳ ଗଦ୍ୟକାବ୍ୟକୁ ପଢ଼ିବାରେ 
ପାଠକଙ୍କର ଧୈର୍ଯ୍ୟଚ୍ୟୁତି ଘଟି ନାହିଁ । ଏହି ଉପନ୍ୟାସରେ ଟାଣୁଆ ଶୁଖୁଲା ଭାଷା 
ସହିତ ତରଳ, କୋମଳ, ଲଳିତ ଭାଷା ଓ ଭାବ ଆଦାନଂ-ପ୍ରଦାନରେ ବ୍ଯବହୃତ 
ରସରସିଆ ଗାଉଁଲି ରୂଢ଼ିମାନ ମିଶି ସାମଗ୍ରିକ ଭାବରେ ଏହାର ଭାଷାତାତ୍ଗିକ ଗା୍ଭୀର୍ଯ୍ୟ 
ଓ ମହନୀୟତାକୁ ବଢ଼େଇ ଦେଇଛି । ନିଜର ଶବ୍ଦ-ସମୁଦ୍ରରେ ନରଠ୍ରେର ଲେଖକ 
Johan Bojer ଏବଂ Knut Hamsunଙ୍କର ଛାଇ ପଡ଼ିଥିବା କଥା ସେ ଅନ୍ୟତ୍ର 
ସ୍ବୀକାର କରିଛନ୍ତି । ଜୋହାନ୍‌ ତାଙ୍କ ଭାଷାରେ ଆଳଙ୍କାରିକତା, ବ୍ଯଙ୍ଗ ଓ ଶ୍ଲେଷ 
ପ୍ରୟୋଗରେ ଯେପରି ଧୂରୀଣ ଥଲେ ସେହିପରି ନୁଟ୍‌ ହାମ୍‌ସୁନ୍‌ ଥଲେ ଶହଦ-ବିନ୍ଧାଣୀ 

୨୩୬ ଗୋପୀନାଥଙ୍କ ଉପନ୍ୟାସର ମରମ କଥା 


ଓ ପ୍ରକୃତିର ଉପାସକ । ଗୋପୀନାଥଙ୍କ "Mati Matal's language has the feel 
of the stubborn, fecund and rugged soil, its richness and vigour. while 
Laya Bilaya's does partake of the quality of dream, of moonlight, of 
wisps of clouds floating in the sky, or memories that dawn and then 
vanish even without a warming." (Mati Matal and Lava Bilaya : A 


Study in Contrast, Reaching the Other Shore, p.14) ସୀତାକାନ୍ତଙ୍କର ଏହି 
ଅନୁଭବ ସହିତ “ ମାଟିମଟାଳ' ପ୍ରକାଶ ପାଇବାର ଦୁଇ ବର୍ଷ ପୂର୍ବରୁ ଗୋପୀନାଥଙ୍କର 
ଗଦ୍ୟଶୈଳୀ ଉପରେ ଡଃ ମାୟାଧର ମାନସିଂହଙ୍କର ମନ୍ତବ୍ୟ “... he rough. 


rugged and vital prose style of Gopinath Mohanti, redolent of the followed 
land, the wild forests, the craggy hills and fast-flowing hill streams” 


(History of Oriya Literature, Sahitya Akademi, New Delhi. 1962) 
ବିଶେଷ ପ୍ରଣିଧାନ ଯୋଗ୍ୟ । ‘ମାଟିମଟାଳ” ଉପନ୍ୟାସର ବହୁ ସ୍ଥଳରେ ‘ଲୟବିଲୟ 
ଉପନ୍ୟାସର ତନ୍ମୟ ବିଭୋର ଭାଷା ଆପେ ଆପେ ଓହ୍ଲାଇପଡ଼ିଛି । ଗୋପୀନାଥଙ୍କ 
ଚେତନାରେ ଜୀବନ ହିଁ ଉଚ୍ଛାସମୟ, ତରଙ୍ଗାୟିତ ଉଚ୍ଛଳ ସମୁଦ୍ର ଓ ରୂପରସ ଛନ୍ଦର 
ବିସ୍ମୟ ଶବ୍ଦ ' ପୁରୁଷ । ସେ ଶବ୍ଦ ସାଧୁଥଲେ ଜୀବନର ମୁକ୍ତ ବିଦ୍ୟାଳୟରେ, ମଗ୍ନ 
ଚୈତନ୍ୟରେ। ‘ମାଟି ମଟାଳରେ ବ୍ୟବହୃତ ଶହ୍ଦାବଳିର ବିବିଧତା ଓଡ଼ିଆ ଭାଷାସାହିତ୍ୟ 
ପ୍ରତି ଏକ ବଳିଷ୍ଠ ଆହ୍ଵାନ । ସେଇଥୁପାଇଁ ବୋଧହୁଏ ଡଃ ମାନସିଂହ କହିଥୁଲେ - 
‘Gopinath Mohanti is in every way a path-breaker.’ ସବୁଆଡ଼ୁ ଦେଖୁଲେ 
ଗୋପୀନାଥ ମହାନ୍ତି ଜଣେ କ୍ରାନ୍ତିକାରୀ ସ୍ରଷ୍ଟା ଓ ପଥପ୍ରଦର୍ଶକ । 


ମାଟିମଟାଳ 

ପ୍ରଥମ ପ୍ରକାଶ - ୧୯୬୪ 

ପ୍ରକାଶକ - ଆଲୋକ ସାହିତ୍ୟ ପ୍ରତିଷ୍ଠାନ, ଚାନ୍ଦିନୀଚୌକ, କଟକ- ୨ 
ପୃଷ୍ଠା ସଂଖ୍ୟା - ୯୭୦ 

ତୃତୀୟ ମୁଦ୍ରଣ - ୧୯୮୭ 

ପ୍ରକାଶକ - ବିଦ୍ୟାପୁରୀ 

ପୃଷ୍ଠା ସଂଖ୍ୟା - ୧୦୩୭ 

ପାହାନ୍ତା 
[୧୯୭୧] 


ପୂର୍ବାଭାସ 


ଉପନ୍ୟାସୋପମ ଏହି ବୃହତ ଗଳ୍ପଟି ପୂର୍ବପାକିସ୍ତାନ (ଯାହା ୧୯୭୧ 
ମସିହାରୁ ବାଂଲାଦେଶ ନାମରେ ପରିଚିତ)ର ସ୍ଵାଧୀନଢା ସଂଗ୍ରାମ ଓ ପଶ୍ଚିମ 
ପାକିସ୍ଥାନର ରାଷ୍ଟ୍ରନାୟକ ଜୁଲ୍‌ଫିକର୍‌ ଅଲ୍ଲୀ ଭୁ୍ୋ ଓ ସାମରିକ ସେନାପତି 
ଜେନେରାଲ୍‌ ଆୟୁବ୍‌ ଖାଁଙ୍କ ଢାକା ସହରରେ ପ୍ରାୟୋଜିତ ନରସଂହାରର ପୃଷ୍ଠଭୂମି 
ଉପରେ ରଚିତ | ୧୯୭୦ ମସିହା ଡିସେମ୍ବର ମାସରେ ପୂର୍ବପାକିସ୍ତାନରେ ନିର୍ବାଚନ 
ହେଲା । ସେତେବେଳକୁ ପାକିସ୍ତାନର ସାମରିକମୁଖ୍ୟ, ପ୍ରଶାସକ ତଥା ରାଷ୍ଟ୍ରନାୟକ 
ଥା'ନ୍ତି ଜେନେରାଲ ଆଘା ମହମ୍ମଦ ୟାହିୟା ଖା । ଏହି ନିର୍ବାଚନ ପ୍ରତିଯୋଗିତାରେ 
ସଂଖ୍ୟାଧଵକ ଭୋଟ ପାଇ ସେଖ୍‌ ମୁଜିବୁର ରହମନ ( ୧୯୨ ୦-୭୫ )ଙ୍କ ଆୱାମିଲିଗ୍‌ 
ବିଜୟୀ ହେଲା । କିନ୍ତୁ ପାକିସ୍ତାନର ରାଷ୍ଟ୍ରନାୟକ ଏହି ନିର୍ବାଚନ ଫଳକୁ ସ୍ଵୀକାର 
କଲେ ନାହିଁ । ଓଲଟି ପୂର୍ବପାକିସ୍ତାନରେ ଚେଇଁଉଠୁଥବା ଆନ୍ଦୋଳନକୁ ଦମନ କରିବା 
ପାଇଁ ସେଠାରେ ଆଠ ମାସ କାଳ ସାମରିକ ଶାସନ ଚଳାଇଲେ । ଆନ୍ଦୋଳନ 
ତୀବ୍ରତର ହୋଇ ୧୯୭୧ ମସିହା ମାର୍ଟ୍ଟ ମାସ ୨୫ ତାରିଖରେ ଏହା ଏକ ବିରାଟ 
ସଂଘର୍ଷରେ ପରିଣତ ହେଲା । ପୂର୍ବପାକିସ୍ତାନର ରାଜଧାନୀ ଢାକା ସହରରେ 
ମଧ୍ଷରାତ୍ରିର ଅବ୍ୟବହିତ ପୂର୍ବରୁ ପାକିସ୍ତାନୀ ସୈନ୍ୟମାନେ ଟ୍ୟାଙ୍କ, କମାଣ, ମୋର୍ଟାର୍‌ 
ପ୍ରଭୃତି ନେଇ ସହର ଉପରେ ସାମରିକ କାର୍ଯ୍ୟାନୁଷ୍ଠାନ ଆରମ୍ଭ କରିଦେଲେ । ଢାକା 
ବିଶ୍ଵବିଦ୍ୟାଳୟର ତରୁଣ ଛାତ୍ର ଛାତ୍ରୀ ଅଧ୍ୟାପକ ଓ କର୍ମଚାରୀସମୂହକୁ ନିପାତ 
କରିଦେବା ଏହି ଆକ୍ରମଣର ଲକ୍ଷ୍ୟ ଥୁଲା । ସେଦିନ ୟାହିୟା ଖା ଢାକାରୁ 
ଉଡ଼ାଜାହାଜରେ ପାକିସ୍ତାନକୁ ରାତି ୧୦ଟାରେ ଫେରିଯାଇ ସଙ୍ଗେ ସଙ୍ଗେ ବେତାର 
ଯୋଗେ ଏହି ଆକ୍ରମଣ କରିବାକୁ ପୂର୍ବପାକିସ୍ତାନରେ ଥିବା ସାମରିକମୁଖ୍ୟ ଟିକ୍କା 
ଖାଁଙ୍କୁ ଆଦେଶ ଦେଲେ । ମାର୍ଚ୍ଚ ୨୫ ତାରିଖ ରାତି ୧ ୨ଟାରୁ ୪୮ ଘଣ୍ଟା ପର୍ଯ୍ୟନ୍ତ 
ଢାକା ସହର, ଆଖପାଖ ଅଞ୍ଚଳ ଓ କ୍ରମଶଃ ସମଗ୍ର ପୂର୍ବପାକିସ୍ତାନରେ ଏ ନିଆଁ 
ଜଳିଉଠିଲା | ଢାକା ବିଶ୍ବବିଦ୍ୟାଳୟର ପରିସରରେ ଥୁବା ଅନ୍ତେବାସୀଙ୍କ ହଷ୍ଟେଲ୍‌ 
ଇକବାଲ୍‌ହଲ୍‌, ସଲିମୁଲାାହଲ୍‌ ଓ ଜଗନ୍ନାଥ ହଲ୍‌ରେ ଆତଢାୟୀମାନେ ପ୍ରବେଶ କରି 
ଭୟଙ୍କର ନରସଂହାର ରଚିଲେ | ଅଧ୍ୟାପକମାନଙ୍କର ଫ୍ଲାଟ୍‌ ଘରଗୁଡ଼ିକ ମଧ୍ଯ ବାଦ 

୨୩୮ ଗୋପୀନାଥଙ୍କ ଉପନ୍ୟାସର ମରମ କଥା 


ଗଲା ନାହିଁ । ଦଶଜଣ ଅଧ୍ୟାପକ ଟଳିପଡ଼ିଲେ । ପ୍ରଫେସର ମୁନିରଉଜ୍କମନ୍‌ ଓ 
ପ୍ରଫେସର ଡଃ ଜି.ସି.ଦେବ୍‌ ଏହି ମୃତ ଅଧ୍ୟାପକମାନଙ୍କ ମଧ୍ଯରେ ଥୁଲେ । 


ମାଇ ୨୫, ୧୯୭୧ ରାତି ଗୋଟାଏ ବେଳେ ବଙ୍ଗବନ୍ଧୁ ମୁଜିବୁର୍‌ ରହମନଙ୍କୁ 
ବନ୍ଦୀକରି ପାକିସ୍ତାନର ବନ୍ଦିଶାଳାରେ ନିକ୍ଷେପ କରାଗଲା । ୨୬ ତାରିଖ ଦିନ ମୁଜିବରଙ୍କ 
ଦ୍ଵାରା ପରିଚାଳିତ ବାଂଲାଦେଶ ଲିବରେସନ୍‌ ଆର୍ମି ପୂର୍ବପାକିସ୍ତାନର ନାଁ ବଦଳେଇ 
ବାଂଲାଦେଶ, ଏକ ସ୍ଵାଧୀନ ରାଷ୍ଟ୍ର ହେଲା ବୋଲି ଘୋଷଣା କଲେ । ପ୍ରକୃତରେ ସେଠାରେ 
ପୈଶାଚିକ ଲୀଳା, ନରସଂହାର ଓ ନାରୀଧର୍ଷଣ ପ୍ରଭୃତି ଡିସେମ୍ବର ମାସ ପର୍ଯ୍ୟନ୍ତ 
ପାକିସ୍ତାନୀ ସେନାବାହିନୀ ଚଳେଇ ରଖୁଥୁଲେ |! ବାଂଲାଦେଶରେ ଥବା ବଙ୍ଗାଳୀ ଓ 
ମୁସଲମାନ ନାଗରିକମାନେ ବହୁ ସଂଖ୍ୟାରେ ଶରଣାର୍ଥୀଭାବରେ ଭାରତକୁ 
ପଳାଇଆସୁଥାନ୍ତି । ଏହି ଅପ୍ରତ୍ୟାଶିତ ରାଜନୀତିକ ଦୁର୍ଘଟଣାରେ ବାଧ୍ୟହୋଇ ଭାରତକୁ 
ସାମିଲ୍‌ ହେବାକୁ ପଡ଼ିଲା । ଭାରତୀୟ ସେନାବାହିନୀ ଜୁଲାଇ ମାସରେ ସୀମାନ୍ତକୁ 
ଦ୍ରଢ଼ ଭାବରେ ସୁରକ୍ଷିତ କରି ଢାକା ସହର ଆଡ଼କୁ କ୍ରମଶଃ ଅଗ୍ରସର ହେଲେ। ଡିସେମ୍ବର 
୧୬ ତାରିଖ ଦିନ ପାକିସ୍ତାନୀ ସୈନ୍ୟବାହିନୀ ଭାରତୀୟ ସେନା ଆଗରେ ଆତ୍ମସମର୍ପଣ 
କଲା | ୧୬ ଡିସେମ୍ବର ୧୯୭ ୧ରେ ଢାକାର ପତନ ଘଟିଥଲେ ବି ତା'ର ୧୦ ଦିନ 
ପୂର୍ବରୁ ଅର୍ଥାତ ୬ ଡିସେମ୍ବର” ୭୧ରେ ଭାରତ ବାଂଲାଦେଶକୁ ଏକ ସ୍ଵାଧୀନ ରାଷ୍ଟ୍ର 
ଭାବରେ ସ୍ଵୀକୃତି ଦେଇଥଲା । ପାକିସ୍ତାନ ରାଷ୍ଟ୍ରପତି ଭୁଟ୍ଟୋ ମୁଜିବ୍ରଙ୍କ ମୁକ୍ତି ଦେଲେ ଓ 
ମୁଜିବ୍ଧର ରହମନ୍ବ ଜାନୁଆରୀ ୧୯୭୨ରେ 'ପିପୂଲ୍ସ ରିପବ୍ଲିକ ଅଫ୍ବ ବାଂଲାଦେଶର 
ପ୍ରଥମ ପ୍ରଧାନମନ୍ତ୍ରୀ ହେଲେ । 


ଏହି ସ୍ଵାଧୀନତା ସଂଗ୍ରାମରେ କେତେ ଲୋକ ସହିଦ ହେଲେ ଓ 
ତାଣ୍ଡବଲୀଳା କେତେ ଉଗ୍ର ଥଲା ଏହାର ଆକଳନ ସେତେ ସହଜ ନ ଥିଲା | ତିନି 
ଦିନ ପରେ ୨୮ ତାରିଖ ଦିନ ନ୍ୟୁୟର୍କ ଟାଇମ୍‌ସ? ୧୦ ହଜାର ଲୋକ 
ବାଂଲାଦେଶରେ ମରିବା ଏବଂ ତା' ପରଦିନ କେବଳ ଢାକା ସହରରେ ୫ ହଜାରରୁ 
୭ ହଜାର ପର୍ଯ୍ୟନ୍ତ ଲୋକ ମରିବା ଖବର ପ୍ରକାଶ କଲେ | କିନ୍ତୁ ୨୯ ମାର୍୍ଟରେ 
“ସିଢ଼ନି ମର୍ଣ୍ଣିଂ ହେରାଲ୍ ରେ ପ୍ରକାଶିତ ମୃତ୍ୟୁସଂଖ୍ୟା ଥଲା ପ୍ରାୟ ଏକ ଲକ୍ଷ । 
୧୯୭୧ ଡ଼ିସେତ୍ବର ମାସ ସୁଦ୍ଧା ବାଂଲାଦେଶ ରିପଫ୍୍ୟୁଜିଙ୍କ ସଂଖ୍ୟା ଥୁଲା ଦଶ ଲକ୍ଷ | 
ସ୍ଵାଧୀନ ବାଂଲାଦେଶ ସରକାର ଦାୟିତ୍ସ ନେଲା ପରେ ପ୍ରାୟ ୭୦ ହଜାର ମହିଳା 
ଓ ଯୁବତୀ କନ୍ଯା ପାକିସ୍ତାନୀ ସାମରିକ ବାହିନୀ ଦ୍ଵାରା ଗର୍ଭବତୀ ହୋଇଥୁବା 
ପ୍ରକାଶ କରିଥଲେ |! 

ପାହାନ୍ତା ୨୩୯ 


ଉପନ୍ୟାସରେ ବର୍ଣ୍ଣିତ ଏହି ଭୟଙ୍କର ନରସଂହାର, ନାରୀ ନିର୍ଯାତନା, 
ଶି କ୍ଷାୟତନ ଉପରେ ଆକ୍ରମଣ, ମାନବବାଦୀ ଲେଖକ ଗୋପୀନାଥଙ୍କ 
ସ୍ତଷ୍ଟାମାନସରେ ଗଭୀର ପ୍ରଭାବ ପକାଇଥ୍‌ୁଲା ! ତାଙ୍କ ଜୀବଦ୍ଶାରେ ସେ ଅନେକ 
ଜାତୀୟ ଓ ଆନ୍ତର୍ଜାତିକ ଘଟଣାପ୍ରବାହରୁ ସାଉଁଟି ଆଣିଥୂଲେ ଦୁଃଖଦ ଅନୁଭବ | 
ଜର୍ମାନୀରେ ହିଟଲରି ଶାସନ, କନ୍‌ସେଣ୍ଟ୍ରେସନ୍‌ କ୍ୟାମ୍ପ, ଇହୁଦୀ ଉତ୍ସାରଣ, ଦ୍ବିତୀୟ 
ବିଶ୍ବଯୁଦ୍ଧ ଜର୍ମାନୀର ଇଂଲଣ୍ଡ, ଫ୍ରାନ୍ସ ଓ ପୋଲାଣ୍ଡ ଉପରେ ଆକ୍ରମଣ, ଜାପାନର 
ଦୁଇଟି ଜନଗହଳିପୂର୍ଣ୍ଣ ସହରରେ ଆଣବିକ ବୋମା ନିକ୍ଷେପଣ, ଇସ୍ରାଏଲ୍‌ ଯୁଦ୍ଧ, 
ଭିଏତ୍ଵନାମ୍‌ରେ ଆମେରିକା ଦୀର୍ଘଦିନ ଧରି କରିଥୁବା ରାସାୟନିକ ବିଷଯୁଦ୍ଧ ଓ 
ଭାରତ-ପାକିସ୍ତାନ ଯୁଦ୍ଧ ସାଙ୍ଗକୁ ତାଙ୍କ ନିଜର ବ୍ୟକ୍ତିଗତ ଅନୁଭବ ଥୁଲା ଭାରତର 
ସ୍ବାଧୀନତା ସଂଗ୍ରାମ । ପ୍ରଥମ ବିଶ୍ବଯୁଦ୍ଧର ଅବ୍ଯବହିତପୂର୍ବରୁ ( ପ୍ରଥମ ବିଶ୍ବଯୁଦ୍ଧ 
ଆରମ୍ଭ ଜୁଲାଇ ୨୮, ୧୯୧୪, ଶେଷ ନଭେମ୍ବର ୧୧, ୧୯୧୮) ସାରସ୍ଵତ 
ସ୍ରଷ୍ଟା ସାଧକ ଗୋପୀନାଥଙ୍କର ଧରାବତରଣ ହୋଇଥଲା | ସମୟପ୍ରବାହରେ ସେ 
ମର୍ମାହତ ହୋଇଥ୍‌ଲେ । ଅତୀତ, ବର୍ଉମାନ ଓ ଭବିଷ୍ୟତ୍କୁ ସେ ଅଲଗା ଅଲଗା 
ଥାକରେ ରଖୁପାରୁ ନ ଥୁଲେ । ପିଥେକାନ୍‌ଥ୍ରୋପସ୍‌ ଯୁଗରୁ ଅବଧ୍‌ ସମୟ- 
“ସ୍ରୋତସ୍ଵତୀ”ରେ ସେ ଅସୁମାରି ବୁଦ୍ବୁଦକୁ ଠଉରାଇ ପାରୁଥଲେ, ଯାହା ତାଙ୍କର 
‘ପାହାନ୍ତା ( ୧୯୭୧), ‘ଆକାଶସୁନ୍ଦେରୀ' (୧୯୭୨), “ଅନଳନଳ!' 
( ୧୯୭୩), “କିଛି କହିବାକୁ ଚାହେ” ( ୧୯୮୯) ଉପନ୍ୟାସଗୁଡ଼ିକରେ ଅଧକ 
ସ୍ପଷ୍ଟ ହୋଇଉଠିଛି । 


'ପାହାନ୍ତା' ଉପନ୍ୟାସଟି ୧୯୭୧ ଅକ୍ନୋବର ମାସରେ ପ୍ରକାଶ ପାଇବା 
ଓ ଏଥୁରେ ବର୍ଣ୍ଣିତ ବିଷୟବସ୍ତୁ ୧୯୭୧ ମସିହା ମାର୍ଚ ୨୫ ତାରିଖରୁ ୨୮ ତାରିଖ 
ମଧ୍ଯରେ ହୋଇଥବାରୁ ଉକ୍ତ ଉପନ୍ୟାସର ରଚନାକାଳ ୧୯୭୧ ଏପ୍ରିଲ୍‌ରୁ ସେପ୍ଟେମ୍ବର 
ମଧ୍ଯରେ ହୋଇଥୁବା ଅନୁମେୟ | ଏହାର ମୁଖ୍ୟଚରିତ୍ର ଲାଇବ୍ତେରିଆନ୍‌ ଅମିନ୍‌ ଖା । 
ଢାକା ବିଶ୍ବବିଦ୍ୟାଳୟରୁ ଏମ୍‌.ଏ. ପାସ୍‌ କରି ପାକିସ୍ତାନ ଇତିହାସ” ଉପରେ 
ଗବେଷଣାରତ ! ପିଏବ୍.ଡି. ସରିବାକୁ ତାର ଆଉ ବର୍ଷେ ବାକି । ସେ ଜଣେ 
ଉଦୀୟମାନ ଛାତ୍ର ଗବେଷକ ଓ କବି । ରାଜନୀତିବିଜ୍ଞାନ ଓ ମନସ୍ତତ୍କର ଛାତ୍ରୀ 
ହୁସ୍ପେ ତା'ର ପନ୍ନୀ | ବର୍ଷକର ପୁଅ ଜୁଲ୍‌ଫିକର୍‌ । ଅମିନ୍‌ ସଚ୍ଚା ମୁସଲମାନ୍‌, ପିଲାଦିନୁ 
ପ୍ରତ୍ୟହ ପବିତ୍ର କୋରାନ୍‌ ପାଠ କରିବାରେ ସେ ଅଭ୍ୟସ୍ତ ! ୧୯୭୧ ମସିହା ମାର୍ଚ୍ଚ 
ମାସ ୨୫ ତାରିଖରେ ପୂର୍ବପାକିସ୍ତାନରେ ଘଟିଥୁବା ବିଦ୍ରୋହ ଓ ପାକିସ୍ତାନର 
ସାମରିକବାହିନୀର ସଂହାରଲୀଳାର ଶରବ୍ୟ ହୋଇଛନ୍ତି ଅମିନ ଓ ତା'ର ପରିବାର, 

୨୪୦ ଗୋପୀନାଥଙ୍କ ଉପନ୍ୟାସର ମରମ କଥା 


ଗୋପୀନାଥ ତୋଳି ଧରିଛନ୍ତି ଅମିନ୍‌କୁ ଏକ ନାଟକୀୟ ଦୁଃସ୍ଥିତିରେ, ସତେକି ନିଜ 
ଆଖରେ ତା'ର ଦୁର୍ଦଶାକୁ ସେ ଦେଖୁଛନ୍ତି 


କଥାବସ୍ତୁ 


‘ପାହାନ୍ତା? ଉପନ୍ୟାସଟି ଆପାତତଃ ଛଅଟି ପରିଚ୍ଛେଦରେ ପଲ୍ଲବିତ । 
ପ୍ରଥମ ତିନିଟି ପରିଚ୍ଛେଦ ବିସ୍ମୟବୋଧରୁ ଆରମ୍ଭ ଓ ରୋମାଣ୍ଟିକ୍‌ ଅନିଶ୍ଚିତତାରେ 
ଆଳୁନ୍ନ । ଆମତ୍ମଜିଜ୍ଞାସା, ଅସ୍ତିନାସ୍ତିର ଦ୍ରନ୍ଦ୍ର ମଧ୍ଧରେ ଗତି କରି ଉପନ୍ୟାସଟି ଏକପ୍ରକାର 
ସ୍ଥିତିବାଦରେ ସମାହିତ ହୋଇଛି | ଗଳ୍ପର ନାୟକକୁ ଲେଖକ ସହସା ପାଠକ ସମ୍ମୁଖରେ 
ଉଭା ନ କରାଇ ତାକୁ ଦୀର୍ଘସମୟ ଧରି ସର୍ବନାମରେ ଆଲୋକିତ କରିଛନ୍ତି, କେବଳ 
“ସେ” ବୋଲି କହି । ତୃତୀୟ ପରିଚ୍ଛେଦରେ ନାୟକ ହଠାତ ମହକି ଉଠିଥ୍‌ଲେ ହେ 


aa 


ତା'ର ପୂର୍ଣ୍ଣାଙ୍ଗ ପରିଚିତି ବର୍ଣ୍ଣିତ ହୋଇଛି ପଞ୍ଚମ ପରିଚ୍ଛେଦରେ । 


“ଏବେବି କଂ ଣ ରାତି ପାହେ ?? ... (ଆଶ୍ଚର୍ଯ୍ୟ ! ରାତି ନାହିଁ !” ... (ଓଃ 
ସକାଳ ! ତୁମେ ଅଛ ! ରାତି ! ତୁମେ ଥୂଲ !” ... ଏଇଭଳି ପ୍ରଶୃବାଣରେ ଜର୍ଜରିତ 
ନାୟକଟି ପୂର୍ବପାକିସ୍ତାନର କୌଣସି ଏକ ଅଞ୍ଚଳରେ ଗୋଟାଏ ଉପୁଡ଼ିପଡ଼ିଥୁବା, 
କଟାହୋଇଥୂବା ପ୍ରକାଣ୍ଡ ଶିମିଳୀଗଛ ଗଣ୍ଡିର କୋରଡ଼ରେ ଆମତ୍ଭଗୋପନ କରି 
ଫର୍ଟା ହୋଇଆସୁଥବା ପୂର୍ବଦିଗକୁ ଚାହିଁ ରହିଛି । ଦୂରରେ ଦେଖାଯାଉଛି ପାହାଡ଼, 
ଜଙ୍ଗଲ, ନିଆଁ, ‘ବହଳ ବହଳ ଖଇରିଆ ଧୂଆଁ ।” ତା” ଦୃଷ୍ଟିର ଦିଗ୍ବଳୟ ଭିତରୁ 
ପୂଣି ପାହାଡ଼, ଜଙ୍ଗଲସବୁ ଉଦ୍େଇ ଯାଉଛି ସତେକି ସେ ସବୁ ନକଲି । ସେ 

‘ନାକକାନରୁନ୍ଧା ଫପୁକୁଟିଆ ବହଳ ଧୂଆଁ ର ଗନ୍ଧ ବାରିପାରୁଛି । ସର୍ପିଳଗତିରେ 
ଲମ୍ବିଯାଉଥବା ସେଇ ବହଳ ଧୂଆଁ “ସର୍ଜନ ବିଲୟ ଆଗରୁ ଶେଷ ଇସ୍ତାହାର 
ବୋଲି ତାର ପ୍ରତୀତି ଜନ୍ମିଛି । ୧୯୭୧ ମସିହା ମାର୍ଚ୍ଚଟମାସ ୨୫ ତାରିଖ ରାତି 
ଅଧରେ ଢାକା ସହରରେ ପାକିସ୍ତାନର ସେନାବାହିନୀ ତୋପ, କମାଣ, ବେେନଗନ୍‌, 
ଷ୍ଟେନ୍‌ଗନ୍‌ ଓ ରାଇଫ୍ଟ୍‌ ଧରି ଆଠ ଲକ୍ଷ ସାଧାରଣ ଜନତାକୁ ଯେଭଳି ଆକ୍ରମଣ 
କଲେ ସେଇ ବୀଭସ ଦୃଶ୍ୟ ତା ଆଖୁ ଆଗରେ ନାଚିଉଠୁଛି, ଝଲସି ଉଠୁଛି 
ମେଞ୍ଚାମେଞ୍ଚା କୁଢ଼କୁଢ଼ ଶବଙ୍କ ଦୃଶ୍ୟ । ‘ରାତିର ଛାତି ଉପରେ ଲହଲହ ଜିଭ କାଢ଼ି 
କୁଦାମାରୁଥାନ୍ତି ନିଆଁର ଢେଉମାନେ ।? ସେଇ ଗଛର କୋରଡ଼ରେ ଭୀତତ୍ରସ୍ତ ହୋଇ 
ସେ ଦୁଇଟି ରାତି କଟେଇସାରିଲାଣି | 


ରାତି ସରି ପାହାନ୍ତା ହେଲାଣି । ‘ନାଲି ଅବିର ଛାଟି ଛାଟି ଫସେରା' 
ଫାଟିଲାଣି ¦! ସେ ଆଖୁ ଖୋଲିଲା | ତା'ଆଖୁରେ ପୁଣି ଝଲସି ଉଠିଲା ନଇକୂଳରେ 

ପାହାନ୍ତା ୨୪୧ 


ଥିବା ଛୋଟ ଗାଟିଏ । ଗାଁର ଗୋଟିଏ ପଟେ ଆମ୍ବତୋଟା ଓ ଅନ୍ୟ ପଟେ ଶାଗୁଆ 
ବିଲ । ' ଛନଛନିଆ ବଗିଚା ଘେର ଭିତରେ ଧୋବଲା କଅଁଳା ବାଛୁରୀ ପରି ଗୀ 
ମସଜିଦ୍ବ ।? ହଠାତ୍ଵ ଚିଆଁ ଚେତନା ଭିତରେ ତା'ର ଝଙ୍କୃତ ହୋଇଉଠିଲା ପବିତ୍ର 
କୋରାନ୍‌ର “ଫଲକ୍‌” ( ‘ପାହାନ୍ତା' ) ପ୍ରାର୍ଥନା ସୁରାଟି - “ମୁଁ ଶରଣ ମାଗୁଛି / 
ପାହାନ୍ତାର ଯେ ମାଲିକ ....” ଏବଂ ତା'ପରେ ପରେ କୋରାନ୍‌ର ଶେଷ ଅଧ୍ୟାୟ 
'ନାସ୍‌' ( ‘ମନୁଷ୍ୟଜାତି' ) ସୁରାକୁ । ଏହି ପ୍ରାର୍ଥନା-ସୁରା ବା ସୃକ୍ତଗୁଡ଼ିକ ବୋଲିବାରେ 
ସେ ଅଭ୍ୟସ୍ତ । ତା'ର ମାନସିକ ଆବେଗକୁ ଲକ୍ଷ୍ଯ କରି ଲେଖକ କହିଛନ୍ତି - 
“କେତେବେଳୁ ତା” ଚେତନାମୟ ସତ୍ତା ଭିତରେ ସେହି ଅନାହତ ଧୃନି ସଙ୍ଗେ ମିଶି 
ଯାଇଥୂଲା ଆଉ ଗୋଟିଏ ଧ୍ଵନି, ସେ ବି ସଙ୍ଗୀତ, ଦିଗ୍ବଳୟଆଡ଼କୁ ମୁହଁ ଡେରିରଖୁ 
ତାକୁ ବି ଶୁଣୁଥଲା ସେ ।” ଲେଖକ ତାଙ୍କ ନାୟକକୁ ବିଭିନ୍ନ ଫ୍ଲାସବ୍ୟାକ୍୍‌ ମାଧ୍ଯମରେ 
ଆଧ୍ୟାମ୍ଭିକ ଚେତନା, ଚିଆଁ ଚେତନା ଓ ଅବଚେତନର ପତଳା ଆସ୍ତରଣ ଉପରେ 
କୁହୁଡ଼ି ପହଁରେଇଛନ୍ତି । ମାତ୍ର ଦୁଇଦିନର ଲୁହଲହୁର ଅତୀତର କାନଭାସ୍‌ଖଣ୍ଡିଏ 
ନାୟକକୁ ଦେଇଛନ୍ତି, ଯେଉଁଥୁରେ ନାୟକ ଅମିନ ଖା ଗାରେଇଚାଲିଛି ଜୀବନର 
ଲିପି । “ ଉତୁରୁଥାଏ ଚିନ୍ତାଗୁଡ଼ିଏ - ଗୁଡ଼ାଏ ସ୍ମତି ଆଉ ଚେତନାମିଶା ଜ୍ଞାନ, 
ମୁହୁ୍କେ ଉଭା ପୂଣି ଅପରମୁହୁର୍ରେ ଲୀନହୋଇ, ରୂପହୋଇ, ପୁଣି ରୂପକ 
ହୋଇ, ଛିଣ୍ଡା ଛିଣ୍ଡା ହୋଇ ଚିରିକେଇଦେଲା ପୁଣି ଅଛିଣ୍ଡା ଧାରରେ | ଉତୁରୁଥାଏ 
ଆଉଟି ହେଉଥାଏ ତା” ଚେତନା ଭିତରେ ।”? (ପୃ. ୫୪) 


ସ୍ମ ତି ଆଉ ଚେତନାମିଶା ଜ୍ଞାନ, ନିଆଁ ଧୂଆଁ, ଉପୁଡ଼ା କଟା ଶିମିଳୀଗଛର 
କୋରଡ଼ ଓ ସେ, ଦୁହେ ଯେମିତି ଉତ୍ତାଳ ସଂସାରସମୁଦ୍ରରେ ଭାସି ଚାଲିଛନ୍ତି । 
କୋରାନ୍୍‌ର ‘ଆବୁ ଲାହବଂ ( ନିଆଁର ବାପଂ ) କଥା ତାର ମନେ ପଡ଼ିଯାଉଛି - 
‘ନିଆଁର ବାପ / ଧୃଂସ ହେଉ / ନିଆଁର ବାପର ହାତଯୋଡ଼ାକ / ସେ ଧୃଂସ 
ହେଉ ।' “ସେହି ନିଆଁର ବାପମାନେଂ ଏଇ ବସୁଧାର ଛାତି ଉପରେ “ କିଏ କେଉ 
ଭେକ ପିନ୍ଧି କେଉଁ ବାହନରେ ଆସିଛି, ଯାଇଛି, କିଏ କିଏ ଆଲେକଜାଣ୍ଡର, କିଏ 
ଚେଙ୍ଗିଜ୍‌ ଖା, କିଏ ମାହମୁଦ୍ୃ କିଏ ତାଇମୁର୍‌, କିଏ ଆଉରଙ୍ଗଜେବ, କିଏ ହିଟଲର୍‌ 
... | ସୁଖରେ ଶୋଇଥୁବ “ନିଆଁର ବାପ, ସୁଖରେ ଶୋଇଥୁଲେ ମାନ୍ୟବର ୟାହିୟା 
ଆଉ ଜୁଲ୍ଫିକର୍‌ ଅଲ ଭୁଟୋ । 

କଟା ଗଛର କୋରଡ଼ ଦାଢ଼ରେ ବସି ଅମିନ୍‌ ଖୀ କିଛି ସମୟ ପାଇଁ ମିଠା 
ସ୍ମତି ଭିତରେ ହଜିଯାଇଛି । ଅମିନ ଆଉ ତା! ସ୍ତ୍ରୀ ହସ୍ନେର ପାରସ୍ପରିକ ସମ୍ଭାଷଣ, 

୨୪୨ ଗୋପୀନାଥଙ୍କ ଉପନ୍ୟାସର ମରମ କଥା 


ସଂଳାପ ଓ ଶୃଙ୍ଗାର - ସାନିଧ୍ୟ ବର୍ଣ୍ଣନାରେ ଲେଖକ ବିମୁଗ୍ଧ କବି ପାଲଟି ଯାଇଛନ୍ତି 
ବ୍ରୀଡ଼ାବତୀ ପନ୍ନୀ ହୁସ୍ମେର ଦେହରେ ସ୍ଵାମୀ ଅମିନ୍ନର ଦେହଟା ବା ହାତଟା ଟିକେ 
ବାଜିଗଲେ ହୁସ୍ପେ ହଠାତ୍ଵବ ହୋଇଯାଏ ବୋଝ-ବୋଝ, ସ୍ଥାଣୁ, ଅଜାଡ଼ି ହୋଇ 
ଆଉଜିପଡ଼ି ନେସି ହୋଇଯାଏ ।” ‘ଅଗ ପର ବାଜି କଦଳୀପତ୍ର ଉପରର ପାଣିବୁନ୍ଦାଏ 
ଆପେ ଆପେ ନିଗିଡ଼ି ଆସିଲା ଭଳି” ହୃସ୍ମେ ତା” ସ୍ବାମୀ ଆଡ଼କୁ ଓଟାରିହୋଇ 
ଆସେ ! ‘ଦୂରରେ ଥିବ, ନିଘା ପଡ଼ିଗଲେ ମୁହଁ ପୋତି ଝାଉଁଳିପଡ଼ି ଠିଆ ହୋଇ 
ରହେ, ଯେମିତି କାଠ | ସେଉଠୁ ଅଳ୍ପ ହସି ରଙ୍ଗା ପଡ଼ିଯାଇ ଆସ୍ତେ ଆସ୍ତେ ବାହା 
ଦୋ”ଟି ଟେକେ, ଡଙ୍କେଇ ଡଙ୍କେଇ, ଉପରକୁ ଉପରକୁ, କରପଟିଆ ହୋଇ । 
ଆଉ ଦେହରେ ସରୁ ଲହଡ଼ିଟିଏ ଖେଳେଇ ଧୀରେ ଧୀରେ ଭିଡ଼ିମୋଡ଼ି ହୋଇ 
ଅଳସ ଭାଙ୍ଗେ।” ଅମିନ୍‌ ଥରେ ଥରେ ପରିହାସ କରି ‘ପାତଳ ଶ୍ବେଷଛୁଆଣି 
ହୋଇଥୁବା ଗଭୀର ଆବେଗରେ! କହିବାକୁ ମନ କରେ - ‘ପୁଣି ମା” ହେବାକୁ 
ମନ ! .... ପାଠର ପୋଥ୍‌ରେ ତ ଡୋର ବାନ୍ଧି ଦେଲଣି, ଏଥର ଫଳନ୍ତି ଗଛ 
ଅଜାଡ଼ିବ ଖାଲି, ନୁହେଁ ? ଦୂରରୁ ହୁସ୍ମେ ଓଟାରିହୋଇ ତା’ ସ୍ଵାମୀପାଖକୁ ଯନ୍ତ୍ରବତ୍ବ 
ଚାଲିଆସେ । ‘ଲାଗି ଲାଗି ଆସେ, ଗୋଲ୍‌ ଗାଲରେ ସେହି ସ୍ପର୍ଶ ଯାହା ମହୁମାଛିର 
ସର୍ଶ । ଆଶ୍ଚର୍ଯ୍ୟ ଅଭିସାର ବର୍ଣ୍ଣନାରେ ଗୋପୀନାଥ ସିଦ୍ଧହସ୍ତ ହୁସ୍ପେକୁ ସେ 
ସ୍ମିଗ୍ଧଚାହାଣିରେ ଚାହିଁଛନ୍ତି । ହୁସ୍ନେର ଏକମାତ୍ର ପୁତ୍ରସନ୍ତାନ ଜୁଲଫିକର୍‌ ଖା - କୁନି 
ଛୁଆଟିକୁ କୋଡ଼ରେ ଧରି ଦୁହେଁ ସ୍ଵପ୍ନ ଦେଖୁଛନ୍ତି୯ ସେ ଆମେରିକାରେ ପଢ଼ିବ, 
ଚୀନ୍‌ ଯିବ, ମକ୍କା, ମଦିନା ଯିବ, ପବିତ୍ର କୋରାନ୍‌ ପାଠ କରିବ ଓ ପୁଣି ସେ 
ହେବ ମହାକାଶଚାରୀ ମହାମାନବ | ସ୍ଵପ୍ନାହତ ଦମ୍ପତି ଲକ୍ଷ୍ୟ କରିଛନ୍ତି ଘରଚଟିଆ 
ଯୋଡ଼ିକୁ, ଆଉ ଚମ୍ପାଗଛ ଡାଳରେ ଶାଗୁଆ ପତ୍ରଗୁଡ଼ିକ ଭିତରେ ବସିଥବା ˆ ଚିକ୍କଣ 
କଳା, ମହମ ମାଖୁଲା ପରି ନରମ ଦେହ, ଆଖୁକୁ ବିଶ୍ରାମ ଦେଲାଭଳି, ଗୋଲଗାଲ, 
ଡଉଲ ଡାଉଲ, ସୁଷମ ସୁଠାଣ ଗଢ଼ଣର ଶୁଭ କାଉଟିକୁ' ( ଯାହାକୁ ନେଇ ଅମିନ 
‘ଶୁଭ କାଉ ଶୀର୍ଷକ ଏକ ଦୀର୍ଘ କବିତା ଲେଖୁଥଲା), ଶେଷରେ ସେମାନେ ଦେଖ୍‌ଛନ୍ତି 
ଦୂରରେ ଥୁବା ଡ୍ରେସିଂ ଟେବ୍ଲ୍‌ ର ଦର୍ପଣରେ ଗୋଟିଏ ‘ତରୁଣ ଘରଚଟିଆ” ପାଦରେ 
ସିନହୁର ମାରି ନିଜ ପ୍ରତିବିମ୍ବ ସହିତ ବାରମ୍ବାର ଲଢ଼େଇ କରି ଚାଲିଛି । ତାକୁ ଦେଖୁ 
ଝାଳନାଳ ହୋଇ ନିଜର ଅସହଜ ପ୍ରତିକ୍ରିୟା ପ୍ରକାଶ କରି ହୁସ୍ନେ କହିଛି - ‘ବା'ବା, 
ଘୋଳି ହେଉ ନାଇଁ ? 


କଳ୍ପନାର ପୁଟ ଦେଇ ଲେଖକ ତୋଳିଧରିଛନ୍ତି ଏଇ ମଧୁର ଦମ୍ପତିକୁ । ସେଠି 
ଭିନ୍ନ ମାତୃଭୂମି ଓ ମାତୃଭାଷା ବା ଭିନ୍ନ ଧର୍ମ ଲେଖକଙ୍କ ପାଇଁ କୌଣସି ଅନ୍ତରାୟ ସୃଷ୍ଟି 
କରି ନାହିଁ । ଲେଖକୀୟ ଚିଦାଭାସରେ ସେମାନେ ବର୍ଣ୍ଣାଢ଼୍ୟ କ୍ରୌଞ୍ଚମିଥୂନ । 

ପାହାନ୍ତା ୨୪୩ 


ହଠାତ୍ଵ ନିଆଁ ଚହଟିଲା ମାର୍ଚ୍ଚ ୨ ୫ ତାରିଖ ରାତି ଅଧରେ । “ବର୍ବର ମାରଣା 
ସୈନ୍ୟଙ୍କ ଜନ୍ମଟବୋବି, ଆହତ ବିପନ୍ନ ମଣିଷଙ୍କ ଚି୍କାର ... ଘର ଘର ପଶି ଘୋଷାରି 
ଆଣି ମାରିପକେଇଲେ, କେଞ୍ଚ, ଭୁସି, ହାଣି, କାଟି, ବିକଳାଙ୍ଗ କରି .....କେତେ ଶିଶୁ 
ମଲେ, କେତେ ନାରୀ ନିର୍ଯାତିତା, ଧର୍ଷିତା ହେଲେ ।” ସେଇ ପାକିସ୍ତାନୀ ସୈନ୍ୟମାନେ 
‘ମଣିଷ ଦେଖଲେ ଯମ, ଯୁବତୀ ଦେଖୁଲେ ଷଣ୍ଢ, ବଗିଚା ଦେଖୁଲେ ଛେଳି, ଫଳଗଛ 
ଦେଖୁଲେ ମାଙ୍କଡ଼, ମଣିଷ ତାଙ୍କର ଶତୁ ।” ସେଇ “ହାଉଯାଉ ପ୍ରବଳ କାନଅତରା' 
ଭିତରେ ଅମିନ୍‌ ହୃସ୍ପେକୁ ତା” ସୁଖନିଦ୍ରାରେ ଛାଡ଼ିଦେଇ କବାଟ ଖୋଲି ବାହାରକୁ 
ଆସିବା ମାତ୍ରେ ଯମଦୂତ ପରି ପଲଟନ୍‌ମାନେ ଘରଭିତରକୁ ପଶିଗଲେ । ଝର୍କାବାଟେ 
ଅମିନ୍‌ ଦେଖୁଲା - ˆ ତା' ଘରଭିତରେ ଟଙ୍ଲାଇଟମାନଙ୍କ ତୀବ୍ର ଆଲୋକରେ ଲଙ୍ଗଳା 
ମୁକୁଳା ତା” ହୃସ୍ମେକୁ କେତେଟା ମୋଟାମୋଟା ସାପୂଆ ହାତ ଯେମିତିକି ଝିଂକା 
ଓଟରା କରୁଛି, ଉପରକୁ ଟେକୁଛି।”' (ପୃ ୨୮୩) 


୧୯୭୧ ମସିହା ଡିସେମ୍ବର ୨୫ ତାରିଖରୁ ୨୭ ତାରିଖ ଭିତରେ 
ଢାକା ସହରରେ କୁଢ଼କୁଢ଼ ହୋଇ ଦଶହଜାର ଶବ ପଡ଼ିରହିଲା - ପଡ଼ିରହିଲା 
ସେଇ ଶବର ପାହାଡ଼ ଭିତରେ ନାୟକର ପ୍ରିୟତମା ହୁସ୍ତେ । ଅଶ୍ଲୀଳ ନିଷ୍ଣୁର 
ବାସ୍ତବତା କେତେ ଜ୍ରର ସତେ ! ଅମିନ୍‌କୁ ଭୟ ଘାରିଛି । କିଏ ତାକୁ ପଛରୁ 
ବାରମ୍ବାର କହିଚାଲିଛି ‘ପଳା, ପଳା, ପଳା ।” ଅଦୃଶ୍ୟ ଶକ୍ତିର ତାଡ଼ନାରେ ସେ 
ଘର ଛାଡ଼ି ପାଖ ପୀରଙ୍କ ସମାଧ୍ବପୀଠକୁ ଲାଗିକରି ଥବା ବଡ଼ ନିତ୍ବଗଛର ଗଣ୍ଡିରେ 
କିଛିକ୍ଷଣ ଆଶ୍ରୟ ନେଇ, ଶବର କୁଢ଼ ଭିତରେ ଚାଲି ଚାଲି ଯାଇ ‘ବହଳ ପଙ୍କ 
ସଡ଼ସଡ଼ ଗୋଟିଏ ଖାଇରେ! କଚାଡ଼ି ହୋଇପଡ଼ିଛି । ମାତିଥୁ୍‌ବା ଅଣ୍ଡିରା ବାର୍ହା 
ପରି ଦେହସାରା କାଦୁଅ, ପଙ୍କ, ମୁଣ୍ଡବାଳସାରା ବେଙ୍ଗ ଓ ଗେଣ୍ଡାପଲ | ତଥାପି, 
ପଳାତକଭଳି ସେ ଧାଇଁଚାଲିଛି । କାହାର ଇଙ୍ଗିତରେ ସେ ନିଜ ଜୀବନ ରକ୍ଷା 
କରିବାକୁ ଆଗେଇ ଚାଲିଛି, ଅମିନ୍‌ ତାଂ ଜାଣେ ନାହିଁ । ‘ସେହି ସେ ହେବ 
ପରା ଯେ ମଣିଷକୁ ଶିଖାଏ ଇନ୍ଦ୍ରିୟମାନଙ୍କ ବ୍ଯବହାର, କି ଆଉ କିଏ, ସେ 
ଜାଣେ ନାହିଁ ।” (ପୃ. ୨୮୭) 


‘ପରଜା”ରେ ସାହୁକାରର ମୁଣ୍ଡକଟା ପରେ, ‘ପାହାନ୍ତା ( ୧୯୭୧) 
ହେଉଛି ଗୋପୀନାଥଙ୍କ ଦ୍ବିତୀୟ ଉପନ୍ୟାସ ଯେଉଁଥ୍‌ରେ ହୁସ୍ପେ ଭଳି ନାରୀଚରିତ୍ରର 
ଲୋମହର୍ଷକ ବୀଭସ୍ସ ହତ୍ୟାର ବର୍ଣ୍ଣନା ଲେଖକ ଦେଇଛନ୍ତି । ଅବଶ୍ଯ ଦାଦିବୁଢ଼ା' 
( ୧୯୪୪), ‘ଶିବଭାଇ' ( ୧୯୫୫), ‘ବଘେଇଂ ( ୧୯୭୬) ଉପନ୍ୟାସମାନଙ୍କରେ 

୨୪୪ ଗୋପୀନାଥଙ୍କ ଉପନ୍ୟାସର ମରମ କଥା 


ମଣିଷଖୁଆ ବାଘ କିଭଳି ନର-ଶିକାର କରିଛି, ତାର ବର୍ଣ୍ଣନା ଅଛି । ଦୁୂର୍ବର୍ଷ ପାକିସ୍ତାନୀ 
କମାଣବାହିନୀର କବଳରୁ, ମୃତ୍ୟୁର କବଳରୁ, ଅମିନ୍‌ ଅଦୃଶ୍ୟଶକ୍ତିର ଇଙ୍ଗିତରେ ନିଜକୁ 
ରକ୍ଷା କରିପାରିଛି । ଉପନ୍ୟାସର ଆରମ୍ଭରୁ ଅନ୍ତିମ ପର୍ଯ୍ୟାୟ ପର୍ଯ୍ୟନ୍ତ ସେ ଶିମିଳୀଗଛର 
କୋରଡ଼ରେ ଆଶ୍ରୟ ନେଇଛି । ଦୁଇ ରାତି କଟେଇଛି । ଚଳଚ୍ଚିତ୍ର ପରି ଦୁଇଦିନ 
ତଳେ ଢାକା ବିଶ୍ଵବିଦ୍ୟାଳୟ ହଷ୍ଟେଲ୍‌ ପରିସରରେ ରହୁଥବା ତାଂସ୍ତୀ ହୃସ୍ନେ, ପୁଅ 
ଜୁଲଫିକର, ତା” ବାପା ମେଘନା ନଲର ଅବସରପ୍ରାପ୍ତ ଷ୍ଟିମରଚାଳକ ଗିଆସୁରିନ୍୍‌, 
ତାଂ ସାଙ୍ଗ ସୁରେଶ ବାନାର୍ଜୀ ଓ ସାଙ୍ଗର ବାପା କଲେକୃରେଟ୍‌ କିରାଣି ତିନିକଡ଼ି ବାନାର୍ଜୀ, 
ସାହିର ଧନୀ ଝୋଟବ୍ୟବସାୟୀ ରଜାକ୍୍‌ ମିଆଁ, ଆଉ ସେଇ ପଡ଼ାରେ ରହୁଥିବା ‘ଫେ 
- ପେର୍‌ମା କେଉଟୁଣୀ ବୁଢ଼ୀ” - ଏ ସବୁ କଥା ଚଳଚ୍ଚିତ୍ର ପରି ତା' ଆଖୁ ଆଗରେ 
ନାଚି ଯାଇଛି । ଗୀ ମସଜିଦ୍ଵ ଓ ତା” ନିଜର ପ୍ରତ୍ୟହ ପବିତ୍ର କୋରାନ୍‌ ଗ୍ର ପାଠ, 
ତାର ପିଏବ୍‌.ଡି ପାଇଁ ପ୍ରସ୍ତୁତି, ପନୀ ସହ ମିଳନ ସମ୍ଭାଷଣ ଓ ଭବିଷ୍ୟତ୍‌ର ସ୍ଵପ୍ନ - ଏ 
ସବୁ କିଛି ପ୍ରଭୁଙ୍କ ଦ୍ବାରା ସୃଷ୍ଟ ବିଶ୍ରାମର ରାତିରେ” ଧ୍ଵଂସ ପାଇଯାଇଛି । ସେ ପାଲଟିଛି 
ସର୍ବହରା, ପଳାତକ ‘ଆଦିମ ସରୀସୃପ ପାଲଟିଥ୍‌ବା ମଣିଷଟାଏ ।” (ପୃ ୨୮୭) 


ରାତି ପାହୁଛି । କୋରଡ଼ର ହୋଉଁ ମୁହ”ରେ ଉପନ୍ୟାସର ନାୟକ ରଡ଼ିନ୍‌ଙ୍କ 
ଥଙ୍କର୍‌' ଭଳି ଗୋଡ଼ହାତ ଜାକିଜୁକି ବସିଛି । ପାହାନ୍ତାକୁ ଦେଖ ପାହାନ୍ତା ହୋଇ 
ନାହିଁ ବୋଲି ଭାବି ସେ ଶିହରି ଉଠିଛି । ତାକୁ ଲାଗିଛି ଅଲିଭା ଅନ୍ଧାରର ଇଲାକାରେ, 
ଅନ୍ଧାର ଭିତରେ ସେ ଏବେବି ପହଁରୁଛି । କେତେଦିନ ସେ ଏ ଗଛର କୋରଡ଼ରେ 
ରହିଲାଣି ? ଶେଷହୀନ ଯନ୍ତ୍ରଣାର ସୀମା ସରହଦ କ”ଣ ଥାଏ ? ଲେଖକ ଜାଣି ନ 
ଜାଣିଲା ଭଳି ନାୟକ ତୁଣ୍ଡରେ କହିଛନ୍ତି - ଆହୁରି ତିନି ଦିନ, ତିନି ରାତି, ତିନି କି 
ତିରିଶ, ସାତ କି ସତର ? (ପୃ. ୨୮୮ ) ଲେଖକ ଯେତେବେଳେ ନିଜ ଚଚରିତ୍ରମାନଙ୍କର 
ଚେତନାକୁ ଫେଣେଇଚାଲନ୍ତି, ସେମାନଙ୍କର ବିଷାଦବୋଧ ତାଙ୍କୁ ବି ବେଳେ ବେଳେ 
ଆକ୍ରାନ୍ତ କରି ବସେ । ସେ ନିଥର ହୋଇପଡ଼ନ୍ତି । ନିଜକୁ ନିଜେ ପ୍ରଶ୍ନ ପଚାରନ୍ତି । 
ପ୍ରଶ୍ନ ହିଁ ଅନ୍ଧାର ଭିତରେ ମଶାଲ, ହଜିଗଲେ ବି ଆସେ ।’ 


ନାୟକ ଅମିନ୍‌ ନିଜକୁ ଦଶଟି ପ୍ରଶ୍ନ ପଚାରିଛି ଉପନିଷଦୀୟ ଅନ୍ତେବାସୀର 
ବ୍ରହ୍ମ ଜିଜ୍ଞାସା ଭଳି । ମୁଁ କିଏ ? ମୋର ପରିଚୟ କ”'ଣ ? ମୋ!” ସ୍ଵରୂପର ଉପାଧୂ 
କ”ଣ ? ମୁଁ କେଉଠୁ ଆସିଲି ? କାହିଁକି ଜନିଲି ? କାହିଁକି ମରିବି ? କାହିଁକି ଅଛି ? 
କେଉଠି ମୁଁ ଅଛି - ଏ ଖୋଳ ଭିତରେ, ଶିମିଳିଗଛ କୋରଡ଼ରେ ନା ଦେହ ଭିତରେ ? 
ହାତରେ କି ପାଦରେ କି ମୁଣ୍ଡରେ ? ମୋର ଏ ଚୈତନ୍ୟ କେଉଠୁ ବାହାରୁଛି ? ଏ 
ସବୁ ପ୍ରଶ୍ନ ଜିଜ୍ଞାସା କରିବାକୁ କିଏ ମୋତେ ପ୍ରବୃତ୍ତ କରୁଛି ? 

ପାହାନ୍ତା ୨୪୫ 


ଏଭଳି କେତେକ ପ୍ରଶ୍ନ ଲେଖକ 'ଆକାଶସୁନ୍ଦେରୀ” ( ୧୯୭୨ )ରେ ମଧ୍ଯ 
ଉତ୍ଜାପିତ କରିଛନ୍ତି । ମୋହର ବିନାଶ ପାଇଁ ମୁଦ୍ୂଗର ଲୋଡ଼ିଛନ୍ତି । ବୌଦ୍ଧକ୍ଷଣ - 
ଭଜ୍ଜୁରବାଦ ତଥା କଠୋପନିଷଦ ( ଅଙୁଷ୍ଠମାତ୍ରଃ ପୁରୁଷୋ ଜ୍ୟୋତିରିବା ଧୂମକଃ' ) 
ଓ ଆଦିଶଙ୍କରଙ୍କ ‘ମନୋବୃଦ୍ଧ୍ୟହଙ୍କାରଚିତ୍ତାନି ନାହଂ ନ ଚ ଶ୍ରୋତ୍ରଜିହ୍ନେ ନ ଚ 
ଘ୍ରାଣନେତ୍ରେ ...” ପ୍ରଭୃତିର ଅବତାରଣା କରିଛନ୍ତି ଅବଲୀଳାକ୍ରମେ | ଏଠି ବି 
ଅମିନ ଖା ପବିତ୍ର କୋରାନ୍‌ ଓ ସେଥିରେ ଥବା ୭୮ତମ ସୁରା ‘ଅଲ୍ନବା' 
( “ମହାନ୍‌ ସମ୍ବାଦ? ବା କମଠଧement )ର ସ୍ମରଣ କରିଛି - 


ଅବଶ୍ୟ, ଯେଉଁ ଲୋକେ ସତ୍ଵରେ ଚଳନ୍ତି 
ସେମାନଙ୍କ ପାଇଁ ଥୁଆ - 

ସେମାନଙ୍କର ସବୁ ମନୋବାଞ୍ଚାର ସାର୍ଥକତା | 
( ସେମାନେ ପାଇବେ) - 

ବାଡ଼ ବୁଜା ହୋଇଥବା ବଗିଚାମାନ 

ଆଉ ବୃଦାବୁଦା ଅଙ୍ଗୁରଲତା .... 


“ଆଉ ନାନା ଚଢ଼େଇ - ନାନା ବର୍ଣ୍ଣର ରୂପର - ଘରଚଟିଆ, ଶୁଭ 
କାଉ” (ପୃ. ୨୮୯)କୁ ସତେକି ସେ ଦେଖପାରୁଛି ଅତିକ୍ରାନ୍ତ ଚେତନାର ଶାଶ୍ବତ 
ଉଦ୍ଵଭାସରେ ଓ ପରମଦୟାଳୁ ପରମ କାରୁଣିକ ପ୍ରଭୁଙ୍କର 'ପ୍ରମିଜ୍‌ଡ ଲାଣ୍ଡଂରେ | 


ଆଖ୍ର ଲୁହବୁନ୍ଦାଗୁଡ଼ିକ ଏଥରକ ଜାଣ ତା” ମନରେ, - ଗଡ଼ି ପଡ଼ୁଛି 
ଭୁସ୍ଭୁସ୍‌ ହୋଇ, -ଧୂଳି କାଦୁଅ ପୁଟଦିଆ ଲଟପଟ ରୂଢ଼ର ଜଟ ତିନ୍ତେଇ 
କୋହଳେଇ, ସେଇ ଲୁହ ଭିତରୁ ବିଜୁଳି ଖେଳାଇ ଦାନ୍ତରେ ଦାନ୍ତ ଚିପି ଉପାସିଆ 
ଦେହଟାକୁ ଟାଙ୍ଗିଦେଇ ଗଛ କୋରଡ଼ ଛାଡ଼ି ତଳକୁ କୁଦିପଡ଼ିଲା ମଣିଷଟିଏ ( ଅମିନ 
ଖୀ) ବସନ୍ତ ରତୁର ଉଡ଼ନ୍ତା ଧୂଳିରେ ନାଲି ଚହଟିଥ୍‌ବା ନୂଆ ପାହାନ୍ତାରେ 
( ଉପନ୍ୟାସର ଅନ୍ତିମ ଉଚ୍ଚାରଣ ) | 


ଏଭଳି ଏକ ଅମର୍ତ୍ୟ ପାହାନ୍ତାରେ ବାସନ୍ତୀସୁଷମାମଣ୍ଡିତ ଦ୍ରାକ୍ଷାଲତାର ଉଦ୍ୟାନ 
ଭିତରକୁ, ଶୁଭ କାଉର, ଘରଚଟିଆର କାକଳି ଭିତରକୁ ଗୋପୀନାଥ ଗଛ କୋରଡ଼ରେ 
ଲୁଚିଥ୍‌ବା ତାଙ୍କ ପ୍ରୋଟାଗନିଷ୍ଟକୁ ଆଣି ଭୂଲଗ୍ନ କରାଇଛନ୍ତି ।୧। ଓ ତାକୁ ଦୀକ୍ଷିତ 


୧. ତୃଳନୀୟ - କିଛି କହିବାକୁ ଚାହେଁ” ( ୧୯୮୯) ଉପନ୍ୟାସର ଛୟାଳିଶ ବର୍ଷର ମୁଖ୍ୟନାୟକ 


‘ସହର ମଖଝିଛକ” ପାଖେ ଥୁବା ‘ଉଞ୍ଚ ଓସ୍ତଗଛ'ର ‘ଅଗଡାଳ ରୁ ଓହ୍ଲାଇ ପୁଲିସ୍‌ ଦ୍ଵାରା 
ଧରାହୋଇଛି । (ପୃ. ୭-୮) 

୨୪୬ ଗୋପୀନାଥଙ୍କ ଉପନ୍ୟାସର ମରମ କଥା 


କରିଛନ୍ତି “ମୁଁ ବଞ୍ଚବାକୁ ଚାହେଁ” ଜୀବନ ମନ୍ତ୍ରରେ । ଏଇ ଖୋଲିଯାଉଥୁବା ଭାଷାରେ 
ଆଉ ଦୁଃଖଦ ଅନୁଭବ ନାହିଁ ବରଂ ଅଛି - ‘ଜୟ ବାଂଲା /ବାଂଲାର ଜୟ ... ଆଜ୍‌ 
ମାନିନା-ମାନିନା-ମାନିନା / ମାନିନା କୋନୋ ସଂଶୟ ।' 


ଉପସଂହାର 


ପବିତ୍ର କୋରାନ୍‌ର ବିଭିନ୍ନ ସୂଲ୍ତକୁ ନେଇ ଲେଖକ ଏହି ଉପନ୍ୟାସରେ 
ମାନସମନ୍ତରନ କରିଛନ୍ତି । ଯେଉଁ ସୃକ୍ତଗୁଡ଼ିକର ଉଦ୍ଧୃତି ଗୋପୀନାଥ ୯ ପାହାନ୍ତା' 
ଉପନ୍ୟାସରେ ଦେଇଛନ୍ତି, ତାହା ନିମ୍ନରେ ପ୍ରଦତ୍ତ ହେଲା । 

1. ମହାନ୍‌ ସମତ୍ଭାଦ (A! Naba or Announcement. Surah 78) 

ପାହାନ୍ତା (Al Falaq or The Daybreak, Surah 113) 
ଆବୁ ଲାହାବ୍‌ ବା ନିଆଁର ବାପ!” (Abu Lahab as the Father of 
the Flame, Surah III) 
4. ନାସ୍‌ ବା ‘ମନୁଷ୍ୟ ଜାତି” (A! Nas or Mankind. Surah 114) 


Lu ~~ 


ଏ ସବୁର ସରଳ ଓଡ଼ିଆ ଅନୁବାଦ ନିଜେ ଗୋପୀନାଥ ହିଁ କରିଛନ୍ତି । 
ସେ ପବିତ୍ର କୋରାନ୍‌ ଗ୍ରନ୍ଧ ଓ ପବିତ୍ର ବାଇବେଲ୍‌ ଗ୍ରନ୍ଧର ଓଡ଼ିଆ ଅନୁବାଦ କରୁଥବା 
ଜଣାଯାଇଥୁୂଲେ ମଧ୍ଯ ଏସବୁ ଗ୍ରନ୍ଧର ପ୍ରାସଙ୍ଗିକ ଉଦ୍ଧୃତି ତାଙ୍କର ଉପନ୍ୟାସମାନଙ୍କରେ 
ଅନ୍ୟତ୍ର ଦେଖାଯାଏ ନାହିଁ । ଅବଶ୍ୟ ‘ପାହାନ୍ତା! ଉପନ୍ୟାସର ବର୍ଷକ ପରେ ପ୍ରକାଶିତ 
' ଆକାଶସୁନ୍ଦେରୀ' ଉପନ୍ୟାସରେ ବେଦ, ଉପନିଷଦ, ସଛବାଣୀ, ଓଡ଼ିଆ ଭାଗବତର 
ବାଣୀ, ଚଉତିଶା ଓ ଆପ୍ରବାକ୍ୟ ପ୍ରଭୃତିର ପର୍ଯ୍ୟାପ୍ତ ପ୍ରୟୋଗ ଏବଂ ଆଦିବାସୀ- 
ଚରିତ୍ରଭିଭତିକ ଉପନ୍ୟାସରେ ବହୁଳ ଭାବରେ ବନବାସୀଙ୍କର ମେରିଆ ପ୍ରାର୍ଥନାସୂକ୍ତ, 
ମାଙ୍ଗଳିକ ଗୀତ ତଥା ସଙ୍ଗୀତ ପ୍ରଭୃତିର ବର୍ଣ୍ଣନା ଲେଖକ କରିଛନ୍ତି । 


‘ପାହାନ୍ତା? ଉପନ୍ୟାସକୁ ନିଜେ ଲେଖକ ‘ସଙ୍କେତଧର୍ମୀ ଉପନ୍ୟାସ” ବୋଲି 
କହିଛନ୍ତି । ଗୋପୀନାଥ ନିଜେ ଜଣେ ମିଷ୍ଟିକ୍‌ । ବିସ୍ମୟ -ବିଭୋର । ଚେଷ୍ଟାକରି ସେ 
ବିମ୍ବ, ପ୍ରତୀକ ବା ଆର୍କିଟାଇପ୍‌ ବ୍ଯବହାର କରନ୍ତି ନାହିଁ । ଜନ୍‌ କୀଟ୍‌ସ, ଜିଲିଅମ୍‌ 
ବ୍ଲକ୍‌ ଜେମ୍‌ସ ଜଏସ୍‌, ରକ୍ଦର୍ଶକ ତଥା ଚର୍ଯ୍ୟାରଚକ ସନଛ୍ଧମାନଙ୍କର ସାଙ୍କେତିକ 
ଭାଷା ଓ ଭାବର ମିଶ୍ରିତ ଆବେଗ ଗୋପୀନାଥଙ୍କ ସ୍ରଷ୍ଟାମାନସର ଏକ ସ୍ଵାଭାବିକ 
ଫଲ୍‌ଗୁପ୍ରବାହ । ବେଳେବେଳେ, ସ୍ଥାନ କାଳ ପାତ୍ରଭେଦରେ ଏଗୁଡ଼ିକ ଝରିପଡ଼େ । 
ସମଦର୍ଶୀ ଓ ଦରଦୀ ପାଠକମାନେ ଏଭଳି ପ୍ରୟୋଗାମ୍ଭିକତା ଆଗରେ କେବେ 

ପାହାନ୍ତା ୨୪୭ 


ଝୁଣ୍ଟନ୍ତି ନାହିଁ । ଝୁଣ୍ଟନ୍ତି ସେଇ ଜାଗାରେ, ଯେତେବେଳେ ଗୋପୀନାଥ ହଠାତ 
ନୈର୍ବ୍ୟକ୍ତିକ ହୋଇଉଠନ୍ତି । ନିଜ ସତ୍ତାରୁ, ନିଜ ଚେତନାରୁ, ନିଜ ଇନ୍ଦ୍ରିୟଗ୍ରାହ୍ଯୟ 
ବସ୍ତୁ“ ଅବବୋଧରୁ ଯେତେବେଳେ ତାଙ୍କର ଉତ୍ତରଣ ଘଟେ ଅତାୀନ୍ଦ୍ରିୟ ଚେତନାକୁ | 
ଏହି ଉତ୍ତରଣ ପର୍ଯ୍ୟାୟରେ ସେ ମିଷ୍ଟିକ୍ଭାଷା ପ୍ରୟୋଗ କରିବାକୁ ଏକପ୍ରକାର ବାଧ୍ୟ 
ହୋଇଯାଆନ୍ତି । ଏ ଏକରକମ ଟ୍ରାନ୍ସ ବା କାବ୍ୟିକ -ସାରତ୍ଧିକ ବିକାର । ଉଦାହରଣସ୍ବରୂପ 
- ‘ପାହାନ୍ତାଂ ଉପନ୍ୟାସର ପ୍ରଥମ ଚରଣରେ ଗଛର କୋରଡ଼ ଭିତରେ ପ୍ରୋଟାଗନିଷ୍ଟ 
ରହି ପାହାନ୍ତା ବେଳରେ ““ସାମ୍ପାକୁ ଚାହୁଁଛି, ଅନ୍ଧାର ପାତଳ ହେଲାଣି, ଝାପ୍ସା 
ଝାପ୍ସା ହୋଇ ବାରିହେଲାଣି ଗୋଟାଏ ସଡ଼କ, ତା” ଦିଂ କରରେ ଗଛ ଲମ୍ବିଛି 
ସେହି ପାତଳ ହୋଇଆସୁଥ୍‌ବା ଅନ୍ଧାର ଭିତରକୁ, ହେଇ ସେ ଦୂରରେ ଯେଉଁଠି, 
ଭିଡ଼ାଭିଡ଼ି ମିଶାମିଶି ଅଗନାଗ୍ନି ଜଙ୍ଗଲ ଉହାଡ଼ରେ ପାହାଡ଼ ତଳେ ଅରୀାଏ ସ୍ଥିରପାଣି 
ଭଳି କଣ, ସେହି ନାହିରେ ନାଲିକଇଁ ପାଖୁଡ଼ାର ଝଳିପରି । ଏଁ ! ନାଲି କଇଁ ନା 
ନିଆଁ ଧାସ ! ଘରପୋଡ଼ା କ୍ଷେତଜଳା ସଂସାରଜଳା ନିଆଁ ଧାସ ! ଆଉ ସେ 
ନକଲି ପାହାଡ଼ ଆଉ ନକଲି ଜଙ୍ଗଲ -ସେତ ସେଇ ନାକକାନରୁନ୍ଧା ଫୁକୁଟିଆ ଧୂଆଁ, 
ବହଳ ଧୂଆ, ଧୃଂସ କବଳରେ ସର୍ଜନର ବିଲୟ ଆଗରୁ ଶେଷ ଇସ୍ତାହାର ମୁଁ 
ଥୁଲି ।”? ( ପ୍ରଥମ ପୃଷ୍ଠା, ପୃ୪୯) .... “ନା ସୁଡ଼ଙ୍ଗ ନୁହେଁ ଗଛଟାଏ ପରା, 
ମୋରି ପରି, ଆମରି ପରି ଉପୁଡ଼ିପଡ଼ିଥବା ବିରାଟ ଶିମିଳିଗଛଟାଏ ପରା ! 
(ପୃ.୪୯)... “ଶୂନ୍ୟରେ ଅଠା ମରାହେଲା ଗୋଟାଏ ବିନ୍ଦୁର ଟିକିଲି ।” (ପୃ.୫୦) 
ବିପର୍ଯ୍ୟସ୍ତ ଢାକା ସହରକୁ ଲକ୍ଷ୍ୟକରି ଲେଖକ କହିଛନ୍ତି - ‘ଢାକା ସହର ଉଡ଼ିଯାଇ 
ପଡ଼ିରହିଲା ଗୋଟାଏ କୁସିତ ବୀଭସ ବିବର୍ଣ୍ଣ ଵିରୂପ ଲକ୍ଷ୍ମୀଛଡ଼ା ଅଞ୍ଚଳ । ତାର 
ଆକାର ନାହିଁ, ଆକୃତି ନାହିଁ, ଚିହୁ ନାହିଁ, ବର୍ଣ୍ଣ ନାହିଁ, ଦେଖ୍ଲେ ଲାଗିବ, କେବେ 
ଥିଲା ପରା ! ଗଛରୁ ଛିଣ୍ଡି ସଡ଼କ ଧୂଳିରେ ପଡ଼ି ଚକତଳେ ଟାପୁତଳେ ପାଦତଳେ 
ଦଳି ହୋଇ ନୋଚାକୋଚା ଚିଣ୍ଡାଛିଣ୍ଡି ହୋଇ ପଡ଼ିରହିଥୁବା ବାୟାଚଢ଼େଇ 
ବସାଗୁଡ଼ିକ ।” (ପୃ.୫୩) 

ବର୍ଷକ ପରେ ( ୧୯୭୨ ) ପ୍ରକାଶିତ ‘ଆକାଶସୁନ୍ଦେରୀ' ଉପନ୍ୟାସରେ 
ଜିଆକୁ ଜୀଅନ୍ତା ନାଲିଆ ହୃତପିଣ୍ଡ ଆକୁଞ୍ଚତ ପ୍ରସାରିତ ନାଲିସୂତାଖଏ ମଣିଷ 
କୁକୁର ଗୋରୁମୂତ ଲୁଣିରେ ଛଟପଟ ହୋଇ ବାଲିରେ ରୁଗୁଡ଼ାରେ ଆଞ୍ଚଡ଼ି ହୋଇ 
ତେଲିଚା ପାଣିରେ କଲବଲ ହୋଇ ଚାଲିଛି ଚାଲିଛି ମିସନେରି ଚାଲିଛି ସର୍ବୋଦୟ 
ଇଷତ୍‌ -ରକ୍ତାଭ ଶୁଭ୍ର ଆତ୍ମସମର୍ପିତ ଆତ୍ମସମାହିତ ନୀରବରେ ରାତି ଅଧରେ ଦି 

୨୪୮ ଗୋପୀନାଥଙ୍କ ଉପନ୍ୟାସର ମରମ କଥା 


ଧାଡ଼ି ଗାରୋଉଛି ଡାଇରୀରେ ବାପା କହିଥ୍‌ଲେ ଅସଲ କର୍ମୀର ହାଣ୍ଡିରେ କଳା 
ଲାଗେ ନାଇଁ ସତ ଯେ ଆଜି ଦିନଟିଏ ଗଲା ଖାଲି ସଦିଚ୍ଛାରେ ଟିକିଏ ଭିନ୍ନେ 
ଜିଆଟି ଅକଳନ ଯୁଗର ଏଇ ଧରିତ୍ରୀ ମା'ର ସନ୍ତାନ ଗାତ କରି ଚାଲିଥାଏ ଭୂଇଁ 
ତଳେ ପୁରୁଷେ ଦେଢ଼ପୁରୁଷ ଗଭୀରରେ ବି ଜମିତକ ବିନା ହଳବଳଦରେ ହଳ 
କରିପକାଏ ମାଟିତଳେ ପ୍ରଟ ଫୁଟ ମାଟିତଳେ ବିସ୍ମ ତିରେ ଅତୀତରୁ କାଢ଼େ ମାଟି 
ଶରୀର ଭିତରେ ସଞ୍ଚେ ଉପରକୁ ଜମି ଉପରକୁ ଟେକେ ଗଢ଼ି ଛାଡ଼ିଯାଏ ଟିକି ଟିକି 
ଜିଆଗଳା ସତେ ଅବା ବିମାନ କୋଳରେ କାଖରେ କାନ୍ଧରେ ମୁଣ୍ଡରେ ଆଉରି 
ବିମାନ ତା ଉପରେ ତା ଉପରେ ବର୍ଷକୁ ଏକରକେ ଶହେଟନ୍‌ ଜିଆଗଳା ମାଟି ... 
ଅଜଣା ଯୂଗର ପ୍ରଥମ ବିଶ୍ଵକର୍ମା ପ୍ରଥମ ଚାଷୀ ୟେ ଧରିତ୍ରୀର ଅମର ସନ୍ତାନ ... 
ପାଇଛି ଅମୃତବର ଯେତେ ଗଣ୍ଡିକାଟ ... ପୁଣି ଗଜୁରିବ ମାର ପାଣିରେ ବିଧା 
ଯେଉଁ ପାଣି କି ସେଇ ପାଣି” ( ‘ ଆକାଶସୁନ୍ଦେରୀ' ) । 


ଏ ହେଉଛନ୍ତି ଗୋପୀନାଥ —ବିବିଧ ଚେତନାର ଏଁକତାନିକ ଢେଉରେ 
ଉବୁଟୁବୁ କାବ୍ୟ -ସତ୍୍ତ, ଜୀବନ- ବେଦର ଏକନିଷ୍ଠ ଉଦ୍ଵଗାତା, ମହାଶୂନ୍ୟରେ ଅଟକି 
ରହିଥ୍‌ବା ‘ଅଠାଲଗା ବିନ୍ଦୁର ଟିକିଲି”, ପିଛୁଡ଼ା ପଡ଼ୁ ନ ଥବା ତୃତୀୟ ନେତ୍ର, 
ଯାହାର ଗୀତିମୟ, ପ୍ରୀତିମୟ ଉଦ୍ଭାସରେ ସଭିଏଁ ଆଲୋକିତ ହୁଅନ୍ତି । ଏ ହେଉଛି 
ତାଙ୍କର କଳାଶକ୍ତି, ସାରସ୍ଵତ ସର୍ଜନର ବୀଜମନ୍ତ୍ର ! 


ପାହାନ୍ତା 

ପ୍ରକାଶନ କାଳ - ଅକ୍ୋବର ୧୯୭୧ 

ପ୍ରକାଶନ ବିବରଣୀ - “‘ନବରବି? ସାହିତ୍ୟ ପତ୍ରିକାର ଦ୍ଵିତୀୟ ବର୍ଷ ୪ର୍ଥ ସଂଖ୍ୟା 
(ପୂଜାସଂଖ୍ୟା)ରେ ଇଂଲିସ୍ବଡ଼ି ଟାଇପ୍‌ ହରଫରେ ପ୍ରକାଶିତ । ପୃଷ୍ଠା ସଂଖ୍ୟା ୧୭ (ପୃଷ୍ଠା 
୪୯ ରୁ ୫୬) ଏବଂ ଅବଶିଷ୍ଟାଂଶ ପୃଷ୍ଠା ୨୮୧ ରୁ ୨୮୯ । 

ଏହି ଉପନ୍ୟାସର ଆମୁଖରେ ଉପୁଡ଼ି ଯାଇଥିବା ଗୋଟିଏ ବିଶାଳ ଗଛର ଚେରଲଗା ଗଣ୍ଡି ଓ 
ମୂଳରୁ ପ୍ରାୟ ତିନି ଚାରିପଟ ଉପରକୁ ଗୋଟିଏ କୋରଡ଼ ଓ କୋରଡ଼କୁ ଲାଗି କେବଳ 
ଲୁଇଁଟିଏ ପିନ୍ଧିଥବା ଏକ ବିଷଣ୍ଡ ମଧ୍ଯବୟସ୍କର ରେଖାଚିତ୍ର (ଗ.ଗ.କ୍କଙ୍କ ଦ୍ଵାରା ଅଙ୍କିତ) 
ଦିଆଯାଇଛି । କୋରଡ଼ ବାହାରେ ଥୁବା ମଣିଷଟି ଭାବାଡ଼ୁର ମୁଦ୍ରାରେ ଚାହିଁ ରହିଛି । 

ଅକାଶସୁନ୍ଦେରୀ 
[e୯୭୨] 


ପୂର୍ବାଭାସ 

ଆକାଶସୁନ୍ଦେରୀ ( ୧୯୭୨) ଗୋପୀନାଥଙ୍କର ଏକ ବିଚିତ୍ର 
ପରୀକ୍ଷାମୂଳକ ପ୍ରଜ୍ଞାଲୀଢ଼ ଆଧୁନିକ ଉପନ୍ୟାସ । ଧରାପୃଷ୍ଠରେ ମାନବର 
ଉନ୍ମେଷଠାରୁ ଅପ୍ରାକୃତିକ ପ୍ରଳୟ ପର୍ଯ୍ୟନ୍ତ ଏହାର କାହାଣୀ ଲମ୍ବିଛି । ମାତ୍ର ତେଇଶଟି 
ପୂର୍ଣ୍ଣବାକ୍ୟ ସହିତ ଉପନ୍ୟାସରେ ବ୍ୟବହୃତ ଶବ୍ଦସମୂହ ଆନୁମାନିକ ଚାରିହଜାର 
ଛ' ଶହ । ଶବ୍ଦଗୁଡ଼ିକ ବହୁଳାଂଶରେ କଥୁତ ଓଡ଼ିଆ ଭାଷା ହେଲେହେଁ ଏହି 
ପ୍ରୟୋଗାତ୍ମକ ଉପନ୍ୟାସରେ କଟକୀହିନ୍ଦୀମିଶା ଉର୍ଦ୍ଧ ।୧। ସୋନ୍ନପୁରୀ, ପଞ୍ଜାବୀ 
ଗୁରୁମୁଖୀ, ତାମିଲ୍‌, ( ତିରୁକ୍ରଲଙ୍କର ଉପଦେଶାମୃତର ଉଦ୍ଧୃତି) ବଙ୍ଗଳା ଓ ଇଂରାଜୀ 
ଭାଷାର ପ୍ରୟୋଗ ରହିଛି । ଉପନ୍ୟାସର ବିଭିନ୍ନ ପର୍ଯ୍ୟାୟରେ ବେଦ, ଉପନିଷଦ, 
ମହାଭାରତ, ଶଙ୍କରାଚାର୍ଯ୍ୟଙ୍କ ଦର୍ଶନ, ବୌଦ୍ଧ କ୍ଷଣଭଙ୍କୁରବାଦ, ମଧ୍ଯଯୁଗୀୟ ଓଡ଼ିଆ 
କବିତା, ଢଗଢମାଳି, ଜଗନ୍ନାଥ ଦାସକୃତ ଓଡ଼ିଆ ଭାଗବତର ବାଣୀ, ଇଂରାଜୀ ସଦୁକ୍ତି, 
ହିନ୍ଦୀ ଗୀତ, ସନ୍ଧବାଣୀ, ଲୋକଗାଥା ଓ ଆଶୀର୍ବାଦସୂଚକ ସଂସ୍କୃତ ଶ୍ଳୋକ ତଥା 
ଅପଶବହ୍ହ (an) ପ୍ରଭୁତି ଗୁ୍ପିତ ହୋଇ ଉପନ୍ୟାସର ଆଙ୍ଗିକ ସ୍ତ୍ରୀତି ବୃଦ୍ଧି କରିଛି । 


ନାୟକ ପଞ୍ଜାବର ସତଲେଜ୍‌ ନଦୀକୂଳବାସୀ ପଞ୍ଜାବୀ ପ୍ରେମରାଜ୍‌ ସିଂହ | 
ସେ ସାମ୍ପ୍ରଦାୟିକ ଦଙ୍ଗା ପରେ ଓଡ଼ିଶା ଆସି କଟକର ଗୋଟିଏ ବସ୍ତିରେ ଏକୁଟିଆ 
ରହି ଟ୍ରକ ଡ୍ରାଇଭିଂ କରି ନିଜର ଜୀବିକା ଅର୍ଜନ କରୁଛି । 


ଚେତନାକୁ ଆଳ୍ଛନ୍ନ କରି ରଖଥବା ଚାରିଟି ସମାନ୍ତରାଳ ଚରିତ୍ର : ଏକୁଟିଆ ଜିଆ, 
ଏକୁଟିଆ ଗେଣ୍ଡା, ଏକୁଟିଆ ବଣି ଓ ନିଃସଙ୍ଗ ପୁରୋହିତ ! 


ଉପନ୍ୟାସର ପୃଷ୍ଠପଟରେ ଥବା ବିଜ୍ଞାନ ଓ ଇତିହାସର ଝଲକ : 


(କ) Dr Eugene Dubois 1891-92 ରେ ଜାଭୀ ଦ୍ଵୀପର ଶୋଲ ନଇର 
ପୂର୍ବକଳରୁ ପାଇଥ୍‌ବା ହୋମିନିଦ ( ନର-ବାନର ଖପୁରୀର ଫସିଲ୍‌ )ରୁ ପ୍ରତିପାଦିତ 


୧. ଆବେ ଯୟେଭି ହାମ୍ବଜାର ବଚା ତୋ ଦିମାକି ଛଡ଼େଇ ଦେଗା ତୋ ଦାନ୍ତପାଟି ଉଡ଼ାଇଦେଗା' 
(ପୃ ୨୯୦) 

୨୫୦ ଗୋପୀନାଥଙ୍କ ଉପନ୍ୟାସର ମରମ କଥା 


ତଥ୍ୟ ଯାହା ସୂଚେଇଦିଏ ଯେ ଅନ୍ୟୁନ ପାଞ୍ଚ ଲକ୍ଷ ବର୍ଷ ପୂର୍ବେ ଧରାପୃଷ୍ଠରେ 
ପ୍ରଥମେ ଦ୍ଧିପଦ ଜୀବ ତଥା ମଣିଷର ଆବିର୍ଭାବ ହୋଇଥଲା, ଯାହାକୁ ସେ ଅଭିହିତ 
କରିଥୁଲେ ପିଥେକାନଥ୍ରୋପସ୍‌ (pithecanthropus) ଭାବରେ | ୧୯୩୭ ମସିହାରେ 
ଅଧ୍ୟାପକ କୋନିଂସ୍‌ୱାଲ୍ଲ ମଧ୍ଯ ସେଇ ଜାଭାଦ୍ଵୀପର ଉତ୍ତରାଞ୍ଚଳରେ ଆଉଖଣ୍ଡେ 
ଖପୁରୀ ହାଡ଼ ପାଇଥୂଲେ ଓ ମାନବ ଜାତିର ଉନ୍ମେଷକାଳ ପାଞ୍ଚ ଲକ୍ଷ ବର୍ଷରୁ ବେଶି 
ନୁହେଁ ବୋଲି ବୈଜ୍ଞାନିକ ସିଦ୍ଧାନ୍ତ ଦେଇଥୁଲେ । 


(ଖ) ସଭ୍ଯମାନବର ଆବିର୍ଭାବ ବାରହଜାର ବର୍ଷରୁ ବେଶି ନୁହେଁ (ପୃ. ୨୯୪) 
(ଗ) ଦ୍ଵିତୀୟ ବିଶ୍ବଯୁଦ୍ଧର ଘନଘଟା : 
ହିଟଲର୍‌ (April 20 1889-April 30, 1945)ଙ ଭୂମିକା 
୧. ଲଣ୍ଡନରେ ବୋମାବର୍ଷଣ : ୫୭ ରାତିଯାକେ (୭.୯.୧୯୪୧ ରୁ 
୩. ୧୧.୧୯୪୧ ପର୍ଯ୍ୟନ୍ତ) 
୨. ଫ୍ରାନ୍ସ ଆକ୍ରମଣ ଜୁନ ୧୬, ୧୯୪୨ 


୩. ଟୋକିଓ ସହର ଉପରେ ଅଗ୍ରିବର୍ଷୀ କମାଣ (F୮୫ bଠmb) ଆକ୍ରମଣ 
( ଚୈତ୍ରମାସ ମାର୍ଚ୍ଚ, ୯-୧୦, ୧୯୪୫ | ୩୩୪ଟି ବୋମାବର୍ଷୀ ବି- ୨୯ ବିମାନ 
ଆକ୍ରମଣରେ ୮୪ ହଜାର ମଣିଷ ମଲେ, ୪୧ ହଜାର ଖଣ୍ଡିଆଖାବରା ହେଲେ ଓ 
ଦେଢ଼ଲକ୍ଷ ଲୋକ ବାସ୍ତୁହରା ହେଲେ) ! (ହିଟଲର୍‌ଙ୍କ ଆତ୍ମହତ୍ୟା ୩୦.୪. ୧୯୪୫) 


୪. ପଟସ୍ଡାମ୍‌ (ଜର୍ମାନୀର Poାଏତm ସହର )ରେ ବିଲାତର ପ୍ରଧାନମନ୍ତ୍ରୀ 
ଚ୍ଚିଲ୍‌, ରୁଷିଆର ପ୍ରେସିଡେଣ୍ଟ ଜୋସେପ୍ବ ଷ୍ଟାଲିନନ ଓ ଆମେରିକାର ପ୍ରେସିଡେଣ୍ଟ୍‌ ଟୁମ୍ୟାନ 
(Harry S. Truman) ଏକତ୍ର ମିଳିତ ହୋଇ ଜାପାନ ଆତ୍ମସମର୍ପଣ ନ କଲେ 
ଆଣବିକବୋମା ପ୍ରୟୋଗ କରିବା ପାଇଁ ଏକ ଗୁପ୍ତ ସିଦ୍ଧାନ୍ତ ନେଲେ । 


୫. ହିରୋସିମା ସହରରେ ଆଣବିକ ବୋମା ନିକ୍ଷେପ : ୧୯୪୫ ମସିହା 
ଅଗଷ୍ଟ ମାସ ୬ ତାରିଖ ସକାଳ ଘ.୯.୧୫ ମିନିଟ୍‌ରେ ଜାପାନର ହିରୋସିମା 
ସହରର ପାଞ୍ଚ ମାଇଲ୍‌ ଉପରୁ (ପ୍ରକୃତରେ ୧୮୦୦ ଫୁଟ୍‌ ଉପରୁ) ଆମେରିକା 
ଆକାଶବାହିନୀର କର୍୍ତେଲୁ Paul W. Tibbets ବି. 9 ୯ (B.29 Superfortress 
Enola Gay) ବିମାନରୁ ୟୁରାନିଅମ୍‌ ଆଣବିକ ବୋମା ନିକ୍ଷେପ କଲେ । ଏହି 
ୟୁରାନିଅମ୍‌ ଆଟମ୍ବମ୍‌ ଲିଟଲ୍ବୟ (Little Boy) ନାମରେ ନାମିତ | ଲେଖକଙ୍କ 
ଭାଷାରେ ଏଇ ‘ଅଠେଇଶ ଇଞ୍ଚ୍‌ ବ୍ୟାସ ବିଶାଶହେ ଇଞ୍ଚ୍‌ ଲମ୍ବର ମୂଷଳ ଯାହାର 
ଓଜନ ମାତ୍ର ନଅହଜାର ପାଉଣ୍ଡ' ଏଇ “ସାନ ଟୋକା' ବା 'ଖୁଜୁବୁଜିଆ ଟୋକାକୁ 

ଆକାଶସୁନ୍ଦେରୀ ୨୫୯୧ 


ପ୍ରେସିଡେଣ୍ଟ ଟୁମ୍ୟାନ୍‌ “ସେତ ସତ୍ବପୁରୁଷ” ପଠେଇଥଲେ । ଫଳରେ ୭୮ ହଜାର 
ମଣିଷ ମଲେ, ୫୧ ହଜାର ଆହତ ହେଲେ | ହଜାର ହଜାର ମାଇପେ ବାଞ୍ଚ 
ହେଲେ ଆଉ ଉଭଟ ବିକଳାଙ୍ଗ ଶିଶୁ ଜନ୍ମ କଲେ ।” ( ପରବର୍ରାୀ ସମୀକ୍ଷାରୁ ୭୦ 
ହଜାରରୁ ଲକ୍ଷେ ତିରିଶହଜାର ପର୍ଯ୍ୟନ୍ତ ମଣିଷ ମୃତ୍ୟୁମୁଖରେ ପଡ଼ିଥିବା ଜଣାଯାଏ) 


୬. ନାଗାସାକି ସହରରେ ଆଣବିକ ବୋମା ନିକ୍ଷେପ : ମାତ୍ର ତିନି ଦିନ 
ପରେ ୧୯୪୫ ଅଗଷ୍ଟ ମାସ ୯ ତାରିଖ ଦିନ ଏଗାରଟା ବେଳେ ଆମେରିକାର 
ମେଜର୍‌ ସ୍ସିନୀ (Major Charles W. Sweeney) B.29 (Blockscar) ବିମାନରୁ 
ଆଣବକ ବୋମା (Plutonium implosion weapon. Fat Man ନାମରେ ନାମିତ) 
ନିକ୍ଷେପ କଲେ । ଫଳରେ ୩୫ ହଜାର ଲୋକ ( ପ୍ରକୃତରେ ୬୦,୦୦୦) ମଲେ 
ଓ ଷାଠିଏ ହଜାର ଖଣ୍ଡିଆ ହେଲେ । 


୭. ‘ଏହି ଆଣବିକ ଯୁଦ୍ଧରୁ ଜନ୍ମ ନେଲା ସତ୍ତାବାଦ (Existentialism)ର 
ଦଶଗ୍ରୀବ |” (Its real impact came in the 1940's with the writings of 


Sartre, Simon de Beauvoir and their followers.) 


୮. ପରବଭଁୀ ସମୟରେ ପୃଥିବୀରୁ ପକ କ୍ଷୁଦ୍ର ଗ୍ରାମର ଅବଵୈତନିକ 
ରାତିଜଗୁଆଳି ଚଉକିଦାର? - ଆମେରିକାର ନିକୁନ୍‌, ଚୀନ୍‌ର ଚାଉଏନ୍‌ଲାଇ ଏବଂ 
ରୁଷିଆର କୋସିଜେନ୍‌ ଉଭା ହେଲେ । 


୯. ଭିଏତ୍‌ନାମ ଯୁଦ୍ଧ (୧୯୬୨-୭୧) ଓ ରାସାୟନିକ ବିଷ କ୍ଷେପଣ : 
ଏହି ( ଦଶହଜାର ଦିନ”? କାଳ) ଯୁଦ୍ଧରେ ଆମେରିକା ଭିଏତ୍ନାମ୍‌ର ବିଶାଳ 
ଶସ୍ୟକ୍ଷେତ୍ର ଓ ଜଙ୍ଗଲ ସମ୍ପଦ ଉପରେ ରାସାୟନିକ ବିଷ (herbicides) 2, 4, 5 
ଏବଂ 2, 4-D (Chemical mixture of two phenoxyacetic acids) ପ୍ରୟୋଗ 
କରିଥିଲେ | (86 million litres of herbicides known as Agent Orange 
were sprayed from UC-123 aircrafts as reported by Jim Trautman) | 
ଏହି ଯୁଦ୍ଧରେ ୪ ଲକ୍ଷ ଲୋକ ମଲେ ଓ ୫ ଲକ୍ଷ ବିକଳାଙ୍ଗ ଶିଶୁ ଜନ୍ମ ହେଲେ । 
ଲେଖକ ଦୁଃଖଭରା କଣ୍ଠରେ କହିଛନ୍ତି ' ସେ ଅପାଣ୍ଡବା ପୃଥୀକି ଏଇ ଏସିଆରୁ 
ଦିନେ ଚଳନ୍ତି ଅବଲୋକିତେଶ୍ବର ପ୍ରତିମା ପ୍ରେମ କରୁଣାମୟ ଶାନ୍ତ ଭଗବାନ୍‌ ଯିଶୁ 
ଯାଇଥିଲେ !”? 


ଚୀନ୍‌ ଆକ୍ରମଣ : ହିମାଳୟକୁ ପାଦରେ ଦଳିଲା ଚୀନା ସୈନ୍ୟ” (ପୃ. ୨୯୯) 

୧୦. ବଙ୍ଗଳାଦେଶ ଯୁଦ୍ଧ : ‘ଯେଉଁଠି ହତ୍ୟା ହେଲେ ତିରିଶ ଲକ୍ଷ ଏକା 
ବାଂଲାଦେଶରେ । 


୧୧. ବ୍ୟକ୍ତିବିଶେଷ : ଭୁଟୋ, ମୁଜିବୁର ରହମନ୍‌, କିସିଞ୍ଞର, ନେକେଡ୍‌ 
ଫଢୀର ( ମହାତ୍ମାଗାଛି ) (ପୃ. ୨୯୫) । ସମସାମୟିକ ବ୍ୟକ୍ତିବିଶେଷ - ପ୍ରଫେସର 
ନିମାଇଁ ଚରଣ ପଣ୍ଡା, ଡାଇବିଟିସ୍‌ ବିଶାରଦ ଡଃ ବିଭୂତିଭୂଷଣ ତ୍ରିପାଠୀ, ଓଡ଼ିଶାର 
ବିଧାନ ରାୟ, ଡଃ ରଘୁନାଥ ସାହୁ । 


୧୨. ବିଭିନ୍ନ ଭୟର ଅବତାରଣା : ଆକ୍ରୋଫୋବିଆ crophobia (ଉଚ୍ଚା 
ଜାଗାରୁ ପଡ଼ିଯିବା ଭୟ ), କ୍ଷ୍ଟୋଫୋବିଆ! claustrophobia (ଅବରୁଦ୍ଧ ସାନରେ 
ଅଣନିଃଶ୍ଵାସୀ ହେବା ଭୟ), ପାଇରୋଫୋବିଆ Pyrophobia ଅଗ୍ନି ଭୟ, 
ମାଇସୋଫୋବିଆ msophobia ( ଶୁଚିବାଇ ) | 


୧୩. ଉପନ୍ୟାସରେ ଉଦ୍ଧ୍ତି ଦିଆଯାଇଥିବା : 


ରଗ୍ବେଦ ୧ ୦୮୪୬୩ | ୧୧ 
(କ) ବିଶ୍ନେ ୟଜତ୍ରା ଅଧ୍ୟବୋଚତୋତୟେ ତ୍ରାୟଧ୍ଂ ନୋ ଦୁରେବାୟା ଅରିହନୁଃ | 
ସତ୍ୟୟା ବୋ ଦେବହୂତ୍ୟା ହବେମ ଶୃଣ୍ଧତୋ ଦେବା ଅଵସେ ସ୍ଵସ୍ତୟେ 
ଅପାମୀବାମପ ବିଶ୍ଵାମନାହୁତି ମପାରାତିଂ ଦୁର୍ବିଦତ୍ରାମଧାୟତଃ । 
ଆରେ ଦେବା ଦ୍ରେଷୋ ଅସ୍ମଦ୍ୟୟୋତନୋ ର ଣଃ ଶର୍ମଂ ୟଚ୍ଛତା ସ୍ଵସ୍ତୟେ ॥ 
ଏବଂ ୧ ୦/୪/୬୩/୧୨/ ଅପାମୀବାମପ ବିଶ୍ନାମନାହୁତି ... 
ଦୁର୍ବିଦତ୍ରାମଧାୟତଃ । 
(ଖ) କଠୋପନିଷଦ୍ର 
ଅଇକୁଷ୍ପମାତ୍ରଃ ପୁରୁଷୋ ଜ୍ୟୋତିରିବାଧୂମକଃ ଲଶାନୋ ଭୂତୋଭବିଷ୍ଯ ସ 
ଏବାଦ୍ୟ ଏ ଉଶ୍ତ୍ର । 
(ଗ) ଆଦିଶଙ୍କର : 
ମନୋବୃଦ୍ଧ୍ୟହଙ୍କାର ଚିତ୍ତାନି ନାହଂ 
ନ ଚ ଶ୍ରୋତ୍ରଜିହ୍ନେ ନ ଚ ଘ୍ରାଣନେତ୍ରେ 
ନ ଚ ବ୍ୟୋମଭୂମି ନ ତେଜୋ ନ ବାୟୁ 
ଶିଦାନନ୍ଦରୂପଃ ଶିବୋ ହମ୍‌ ଶିବୋ£ହମ୍‌ । (ପୃ୩୦୩) 
(ଘ) ମହତ ଆଦ୍ଯା ବିଶେଷାନ୍ତା ହି ଅଣ୍ଡମ୍‌ ଉତ୍ପାଦୟନ୍ତି ତେ ଅଗ୍ରିନୟ ସୁପଥା 
ରାୟେ ଅସ୍ମିନନ 

ଆକାଶସୁନ୍ଦେରୀ ୨ ନୀ 


(ଡ) ଶ୍ରୀଦେବୀମାହାତ୍ମ୍ୟ (ଶ୍ରୀଦୁର୍ଗାସପ୍ତଶତୀ) 


(ଚ) 
(ଛ) 


(ଜ) 


(ଝ) 
(8) 


(ଟ) 


ଗର୍ଜ ଗର୍ଜ କ୍ଷଣଂ ମୂଢ଼ ମଧୁ ଯାବତ ପିବାମ୍ୟହମ୍‌ (mM/୩୬) 
ଓଁ ଆପଃ ଶାନ୍ତି ପୃଥୁବୀ ଶାନ୍ତି € ମଧୁବାତା ରତାୟନ୍ତେ 
ଜଗନ୍ନାଥ ଦାସଙ୍କ ଭାଗବତରୁ 

ସର୍ପରେ ଜନ୍ମ ଦେଲୁ ମୋତେ 

ସ୍ଵଭାବ ଛାଡ଼ିବି କେମନ୍ତେ 


ଆପଣା ହସ୍ତେ ଜିହ୍ନା ଛେଦି 
କେ ତାର ଅଛି ପ୍ରତିବାଦୀ 


ଆଶୀର୍ବାଦାତମ୍ମକ ଶ୍ରୋକ - 

ଲକ୍ଷ୍ମୀସ୍ତେ ପଙ୍କଜାକ୍ଷୀ ନିବସତୁ ସଦନେ ଭାରତୀ କଣ୍ଠଦେଶେ 
ବର୍ଵନ୍ତାଂ ବନ୍ଧବର୍ଗଃ ପ୍ରବଳରିପୁଗଣାଃ ଯାନ୍ତୁ ପାତାଳମୂଳମ୍‌ 
ଦେଶେ ଦେଶେ ଚ କୀରରି ପ୍ରସରତୁ ଚ ତବାନିନ୍ଦ୍ୟପୂର୍ଣ୍ଣେନ୍ଦଶୋଭା 
ଜୀବ ତ୍ଵଂ ପୁତ୍ରପୌତ୍ରୈଃ ସକଳଗୁଣଯୁତୈଃ ସ୍ଵସ୍ତି ତେ କ୍ଷେମମସ୍ତୁ ॥ 


‘କଳା କଳେବର କହାଇ ସଙ୍ଗେ ରୋହିଣୀସୁତ! ( ଭକ୍ତଚରଣ ଦାସ ) 


ପାୟରିଆ ମେରେ ବାଜେରେ ପିଆ / 

ଝନକ୍‌ ଝନକ୍‌ ଝନ୍‌ ନନ ନନ ନନ ନ 

ଶାଶ ନନନ୍ଦ ମେରେ ଜାଗେରେ ପିଆ / 

ଶାଶ ନନନ୍ଦ ମେରେ ... 

ଗୁଣିଗାରିଡ଼ି : ( ସର୍ପବିଷ ନାଶନ ମନ୍ତ ) 

ଅଚଳେ ଚଳ ସଚଳେ ଚଳ /ନିଚଳେ ଚଳ ସର୍ପା/ 

କେବଣ ଜେଚରନାଟି ଛିଣ୍ଡଇ ତାର ବୁକୁରେ ଉଠିଖା / ବହନ ହଇ ଚଳି ଯା/ 
ସର୍ପ ଚାଲୁ ସର୍ପିଣୀ ଚାଲୁ / ଆଉଟ ହାତ ମାଟି ଚାଲୁ / 

ରେ ସର୍ପ ପଡ଼ିଛି ଓଛିନି କଣା / ବଳି ବନି ଦେଲି ଖା / 

ଓଃ କ୍ୟାଉଁ କ୍ୟାଉଁ କ୍ୟାଉଁ ଭୋଃ ଭୋଃ 

କୁ ଗାତରେ ପାତାଳରେ ଅଛ / ବାହାରରେ ସର୍ପା ମରିଗଲୁ ଓଃ / 
ଆରେ ଆରେ ଧର ଶିଖଣ୍ଡ / ଶଂଖଚିଲ ତୋର ଖାଇଲାକ ମୁଣ୍ଡ / 
ଗତ ଗାଗଡ଼ି ବେତ ବେତାଳ / ଯେଉ ତଲାଠି ଝାଡ଼ଇ / 

ତାର ବୁକେ ଖା ନାକେ ଖା/ 
ଗଗନ ଘେରିଆ ସର୍ପା ଖେଦିୟା ଖା । (ପୃ ୨୯୯) 


(୦) ଅବହଙ୍ଗ ବା ଉତ୍ତରକାଳୀନ ଅପ୍ରଭଂଶ ରଚନାରୁ 
ମୈଂ ରୋଂଓୱଂଦୀ ସଭୁ ଜଗୁସ୍କା / ସୁଡ଼େ ୱଶହୁ ଫଖେର 
ଇକୁ ନ ରନ୍ନା ମେରେ ତନକା / ବିରହା ଜିନି ହଉ ପିରହୁ 
ୱିଛୋଡ଼ୀ ... 
ସୀସୁ ବଠେ କରି ବେସଣୁ ଦୀଜୈ / ବିଣୁ ସିର ସେୱକରୀଜେ 
କିଉ ନ ମରୀଜୈ ଜୀଅଡା ନ ଦୀଜୈ ନା ସହୁ ଭଇମା ଡ୍ଡିଡାଣ୍ଡ୍‌ 


୧୪. ତାମିଲ୍‌ କବି ତିରୁକୁରଲ : ୟାଦୁମ୍‌ ଉର୍‌ରେ ତାବରୁମ୍‌ କେଳୀର୍‌ ତିଦୁମ୍‌ 
ନନରୁମ୍‌ ପିର୍ର ତର୍ରବାରା (ଏ ସାରା ଦୁନିଆ ହିଁ ଆମ ଘର କାରଣ ସବୁ ମଣିଷ 
ଭାଇଭାଇ ) - ପୃ.୪୩ 


୧୫. ନୃତାଇ୍ଵିକତା : ˆ କେଡ଼େ ସୁନାପୁଅ ଆଦିବାସୀ ଭାଇଟି ଆମର କେଡ଼େ 
କୁହାର ବୋଲର ଜଗନ୍ନାଥ ଆଦିବାସୀ ଦେବତା ... ସେ ତ କୌପୁନୀ ଖଣ୍ଡେ 
ଆମ୍ଭ ଟାକୁଆ ପୁଳାଏ ମଦ ବୋତଲେ ହେଲେ ଭୋଳ ... ନାଁ ବି ଆମେ ଦେଇଚୁ 
ଆଦିବାସୀ ଯାହାକୁ ଗୋଡ଼େଇଟ୍ଲ ଗୋଡ଼େଇଚୁ କେଉଁ ବେଦଯୁଗରୁ ଯାହାର ବେଳ 
ପଳେଇଚି ଆସି ନାଇଁ ସେତେବେଳେ କହିଲୁ ଅସୁର ଆଉ ଶୂଦ୍ର ଆଉ ଏତେବେଳେ 
କହିଲୁ ନକ୍ସଲ୍‌ ... (ପୃ.୩୦ ୧) ସେମାନଙ୍କ ଚୈତ୍ଵ ପରବ ଆଉ ଚଇତି ବେଣ୍ଟ 
ଆଉ ଦନିରାତି ଅଖଣ୍ଡ ପାରିଧୁ? (ପୃ, ୪୧) ଆଦିବାସୀଙ୍କ ପ୍ରତି ଥବା ଦୁର୍ବଳତା 
ଗୋପୀନାଥଙ୍କ ଚେତନାକୁ ବାଷ୍ପାକୁଳ କରିତୋଳିଛି । 


କଥାବସ୍ତୁ 
କୌଣସି ଏକ ସହରର ଗଳି ରାସ୍ତାକଡ଼ରେ ଥବା ଫିଞ୍ଚିମରା ଆଜ୍‌ବେଷ୍ଟସ୍‌ 


ଘର | ଝିପିଝିପି ବର୍ଷା ଲାଗିରହିଛି ବର୍ଷାପାଣି କୁଣ୍ଡା ଝାଡ଼ିଲା ପରି । ବିନ୍ଦୁ ବିନ୍ଦୁ 
ବର୍ଷାପାଣି ଆଜ୍‌ବେଷ୍ଟସ୍‌ ଉପରେ ପଡ଼ି ତଳକୁ ଗଡ଼ିଚାଲିଛି । ଫିଞ୍ପିମରା ଛାତ କ୍ରମଶଃ 
ଫୁଲି ଉଠୁଛି, ସେମିଟି ଯାଉଛି ! ‘ଛାତ ଉପରଯାକ ଲମ୍ବାଲମ୍ବା ଗହୀରସିଅ ଖାଲି 
ଜଗତଯାକର ଉଠାଣି ଆଉ ପଡ଼ାଶି ଆଉ ଗଡ଼ାଣି ... ଛାତି ତଳେ ତଳେ ଦହିମନ୍ତି 
ଲହୁଣି ତରଳେଇ ଢାଳିଦେଲାଭଳି ... ମୋହର ଆଲୋଡ଼ନରେ ... ଦେହରୁ 
ଏଣେତେଣେ ଥପଥପ ଜୀବନୀଶକ୍ତିର ଅପଚୟ ପରି ହିଂସାବିଦ୍ଧେଷରେ ଜର୍ଜରିତ 


ଗଳିତ ପିଣ୍ଡରୁ' ଥପ୍ଥପ୍‌ ଗଳିପଡ଼ିଲା ଭଳି । କଳାମେଘ “ମାତିଲା କଳା ଷଣ୍ଢ” ପରି 

ଆକାଶସୁନ୍ଦେରୀ ଖା 


ଆକାଶକୁ ଘେରି ରହିଛି । ସେ ଆକାଶସୁନ୍ଦେରୀକୁ ଦେଖୁଛି ଅଥଳ, ଅକଳ” 
ଆକାଶସୁନ୍ଦେରୀର ମୁହଁରେ ଦାବିଲା ଦାବିଲା ମୁରୁକିହସାର ବାଙ୍କଟିଏ ।” କଳାମେଘ 
ତାକୁ ଧରିବାକୁ ବାହା ମେଲେଇଦେଉଛି ଆଉ ଗୋଡ଼ ଫରକଟେଇ ଲମ୍ବେଇ 
ଦେଉଛି ଗୋଡ଼ରେ ଗୁରେଇ ଦେବାକୁ ଆଉ ଦେହ ଥରେଇ ଦେଉଛି ଫୁଲେଇ 
ଦେଉଛି କୃଦ୍ରଛି ହେଣ୍ଟାଳୁଛି ମାତିଲା କଳାଷଣ୍ଢ ପରି ଆଉ ତଥାପି ଆକାଶସୁନ୍ଦେରୀ 
ଅଛି କୋଠି କାହିଁ କେତେ କେତେ ଦୂରରେ ଦୂରରେ ସେଠିକି କୁଣ୍ଢ ପାଇବ କାହୁଁ 
ଦୃଷ୍ଟି ତ ଯିବା କଷ୍ଟ ଯଦି ଚ ପାଖରେ ଥୁଲାପରି ଆପଣାଠି ଲାଖୁଥଲା ପରି ତା'ର 
ଛାଇ ଦୋହଲୁଥ୍‌ଲେ ବି ସ୍ପର୍ଶର ସୁଖ ମିଳୁ ନାହିଁ ।! ଆକାଶସୁନ୍ଦେରୀର ସ୍ମିତ ବଦନର 
ନିମ୍ନଭାଗରେ କୁଦାମାରୁଥବା କଳାଷଣ୍ଚ ପରି ଖଣ୍ଡେ ମେଘ, ତା” ତଳେ ଫିଞ୍ପିମରା 
ଆଜ୍‌ବେଷ୍ଠସ୍‌ ଛାତ, ଛାତତଳେ ଭଡ଼ା ବସାଘରଟିଏ ( ଯେଉଁ ଘରେ ପଞ୍ଜାବୀ ଟ୍ରକ 
ଡ୍ରାଇଭର ପ୍ରେମ୍‌ରାଜ୍‌ ସିଂ ରୁହେ), ବସାଘର ସାମ୍ପାରେ ସନ୍ତସନ୍ତିଆ ଗାତବହୁଳ 
ଗଳିରାସ୍ତା, ଗାଡ଼ମାନଙ୍କରେ ଜିକିଜିକି ଗୋଳିପାଣି । ଗାଡ଼ଗୁଡ଼ିକ ଜନବହୁଳ ହାଉଯାଉ 
ଲଣ୍ଡନ, କଲିକତା, କଟକ ଭଳି | ସନ୍ତସନ୍ତିଆ ଗଳିର ଦେହଯାକ ଖାଲି ଗାଡ଼ ହିଁ 
ଗାଡ଼, ସତେକି ଗଳିର ମୁହଁ ଆମ୍ଭିଳା ହୋଇଯାଇଛି, ମୁହଁ ଫୁଲିଯାଇଛି । ସେଇ 
ଗୋଳିପାଣିଭର୍ଜି ଗଳିରାସ୍ତାର ଦେହରେ ‘ଗୋଟାଏ ଅଦେଖା ସୂର୍ଯ୍ୟର ବିଷଣ୍ଡ 
ପ୍ରଶ୍ନବାଚକ ଆଲୁଅର ଧାସ ପଡ଼ିଛି ।? ବିଷଣ୍ଠ ଆଲୁଅର ଧାସରେ ଦେଖାଯାଉଥୁବା 
ବସ୍ତୁ ଓ ଚେତନାସ୍ତରରେ ପ୍ରକଟିତ ହୋଇଉଠୁଥବା ଦୃଶ୍ୟାବଳୀ ଲେଖକଙ୍କୁ ଆଚୁନ୍ନ 
କରିପକେଇଛି । 


ସେଇ ଗଳିରାସ୍ତାରେ ଦୃଷ୍ିଗ୍ରାହ୍ୟ ରୂପ ହେଲା ଦୁଇଟି ପ୍ରାଣୀ, ଗୋଟିଏ 
ସରୁ ନାଲିଆ ଜିଆ ଆଉ ଅନ୍ୟ ପ୍ରାଣୀଟି ହେଲା “ସୁସ୍ଥିମନ୍ତ ଖୋଳର ବୋଝର 
ଗନ୍ଧମାର୍ଦନ ବୋହି , ‘ଅନୁଭୂତିଗ୍ରାହୀ ଫରକଟା ଶୁଣ୍ଢଂ' ମେଲେଇ “ଇଞ୍ଚ ଭୂଇଁ ଗୁରୁଣ୍ଡି 
ଯିବାକୁ ଅଢ଼େଇ ମିନିଟ୍‌' ସମୟ ନେଉଥୁୂବା ଓ ଧୀରେ ଧୀରେ ଯାଉଥବା ଟିକି 
ଗେଣ୍ଡାଟିଏ । ଜିଆଟି ସତେ ଅବା ଜୀଅନ୍ତା ନାଲିଆ ହୃତପିଣ୍ଡର ଆକୁଞ୍ଚତ ପ୍ରସାରିତ 
ନାଲି ସୂତା ଖୁଏ ... ଅକଳନ ଯୁଗର ଏଇ ଧରିତ୍ରୀମା'ର ସନ୍ତାନ ... ଅଜଣା 
ଯୁଗର ପ୍ରଥମ ବିଶ୍ଵକର୍ମା ପ୍ରଥମ ଚାଷୀ ( ଜିଆଗଳାମାଟିକୁ ଲକ୍ଷ୍ୟକରି ) ଧରିତ୍ରୀର 
ଅମର ସନ୍ତାନ ( ଦୁଇ ଦୁଇଟା ବିଶ୍ବଯୁଦ୍ଧର ବିଭୀଷିକା ଓ ରାସାୟନିକ ବିଷପ୍ରୟୋଗକୁ 
ଭୁକ୍ଷେପ ନ କରି) ତଥାପି ଦୁର୍ଟିବାର ଗତିରେ ଚାଲିଥ୍‌ବେ ଅମୃତର ସନ୍ତାନ 
ଜିଆପଲଂ - “ଚାଲିଛି ଜିଆଟି ତାର ଇତିହାସ ଲେଖା ନାହି ଜନ୍ମଦିନ କେହି 
ପାଳେ ନାହିଁ ତା ପାଇଁ ନାହିଁ ଉତ୍ସବର ବାଜଣା ଖବରକାଗଜର ସ୍ତମ୍ଭ ଚିହୁନ୍ତି ନାହିଁ 

୨୫୬ ଗୋପୀନାଥଙ୍କ ଉପନ୍ୟାସର ମରମ କଥା 


ନିଜ ସମ୍ବାଦଦାତାଏ ତାକୁ ସେ କ'ଣ ଆପ୍ୟାୟିତ କରିଥୁୂଲା ସେମାନଙ୍କୁ ନା କରିବ 
ଯେପରି କରନ୍ତି ରାଜନୀତିର ପାଲାବାଲାଏ ଚାଲିଛି କଲେ କଲେ' ” ଭଡ଼ାବସାଘରର 
ଖଣ୍ଡିଆ ପିଣ୍ଡା ଆଡ଼କୁ ଲମ୍ବି ଲମ୍ଭି ସରୁହୋଇ । ସେହି ଜିଆ ପଛେ ପଛେ ଟିକି 
ଗେଣ୍ଡାଟିଏ ଚାଲିଛି । ଲେଖକ ସେଇ ଗେଣ୍ଡାକୁ 'ନାଇରା ଗାର ବିତଣ୍ଡା ହରି ପାଢ଼ୀ? 
ବା “ ଉକ୍କାମ୍ଭା ଗାର ବଙ୍ଗାରପୁବାଣ୍ଡି' ବା ' ଗଞ୍ଜାମର ଦାସୁଡ଼ୁ ଟିମ୍ପାଡ଼' ବା 'ମାଣ୍ଡିବାଲା 
ସେଠୂଜୀ” ସହିତ ତୁଳନା କରିଛନ୍ତି | “ଟାଣ ଖୋଳପା ଭିତରେ ତା” ଦେହଟି ନରମ 
ପୁଚୁପୁଚୁ, ସତେ ଅବା ଘିଅପୋକଟାଏ, ରାଜା ମହାରାଜାଙ୍କର ଶୀତଳ ମଣୋହି’ 

ପାଇଁ ସ୍ଵାଦିଷ୍ଟ ବ୍ୟଞ୍ଜନ | ‘କ୍ୟା ପରବାୟ ଚାଲିଛି ଗେଣ୍ଡାଟି ।” 


ଜିଆ ଭଳି ଗେଣ୍ଡାଟି ଠିକ୍‌ ସେଇ ଏକମୁହା ହୋଇ ଚାଲିଛି । ସତେ କଂ ଣ 
କେଉଁ ଏକ ଆବିଷ୍କାର କରିବାର ଅକୁହା ସମ୍ବାଦର ଆପଣାଠି ଅନୁଭୂତ ମୋହ 
ସେମାନଙ୍କୁ ଓଟାରି ଘେନି ଚାଲିଛି ।” ସେମାନେ ନିଜକୁ ଜାଣି ନାହାନ୍ତି, ନିଜର 
ସ୍ଵରୂପ ବିଷୟରେ ମଧ୍ଯ ଅଜ୍ଞ । ସତେ କ”ଣ ସେମାନଙ୍କର ଅନ୍ତଃକରଣ ଭିତରେ 
ଆଜୁଳେ ଜାଗା ମାଡ଼ିବସିଛି କେହି ଇଶ୍ଵର ... ' ଅଳୁଷ୍ଠମାତ୍ରଃ ପୁରୁଷୋ ଜ୍ୟୋତିରିବା 
ଧୂମକଃ ..” ଅଥବା ବୌଦ୍ଧ କ୍ଷଣଭଙ୍କୁରବାଦୀଙ୍କର ନିରାତ୍ମଦେହ । ‘ଆହା କେଡ଼େ 
ନିଛାଟିଆ କେହି ସଖା ସହୋଦର ନାହିଁ ଜଣେ ହେଲେ ଯେ ବୁଝିବ ୟେ ମରମର 
ଭାଷା ଜିଆଟିର କି ଗେଣ୍ଡାଟିର ।” 


ଗୋପୀନାଥଙ୍କର ସମାନ୍ତରାଳ ମୁଖ୍ୟଚରିତ୍ର ଦୁଇଟି ଏଇଠୁ ଆଖନ ସାମ୍ବାରୁ 
ହଠାତ କୁଆଡ଼େ ଉଦ୍ଭେଇଯାଆନ୍ତି । ଚେତନାପ୍ରବାହ ଭିତରେ ଅସୁମାରି ଘଟଣାମାନ 
ବିମ୍ଭିତ ହେବାକୁ ଲାଗିଛି - ହଡ଼ାବଳଦଯୋଚା ବାଲିଭର୍ି ଶଗଡ଼ ଗାଡ଼ିର ଶଗଡ଼ିଆ 
- ତା ବୁଢ଼ୀ କୋତରୀ ସ୍ତ୍ରୀ କଣା ଛାତତଳେ କାଦୁଅ ଉପରେ କତରାଖଣ୍ଡେ ପକେଇ 
ଖୁଁ ଖୁଁ ନଟରା କାଶ କାଶୁଛି - ବାବୁଙ୍କ ଘରତୋଳା ପାଇଁ ଶଗଡ଼ିଆ ବାଲି ବୋହୂଛି, 
ବାବରଙ୍କ ସ୍ତ୍ରୀ କଞ୍ଚୁସ୍‌ଟ୍‌ ମୋଟୀ ଓ ଗୋରୀ, ଶଗଡ଼ିଆଟିଏ ବଳଦକୁ ଗେବା ମାରି 
ଚାଲିଛି ଓ କଟକୀ ଠାଣିରେ ଯାବତୀୟ କୁଭାଷା (sang) ପ୍ରୟୋଗ କରୁଛି । ଯୌନ 
ଉତ୍ତେଜନାରେ ତା'ର “ଏଇ ଟାଣ ହାତ ଦି'ଟା ଯେ ଖୋଜୁଛି ଗୋଟାଏ କ'ଣ 
ନରମ ପୁଚୁପୁଚୁ ଭିତରେ ପୋତି ହେବାକୁ ସାଉଁଳି ହେବାକୁ .... ହାତ ମୁଠା 
ଯୋଡ଼ାକ ମନ ହଉଚି ଦର୍‌ହ ଦର୍‌ହ ଶୁଖୁଲା ଦର୍‌ହ ଦର୍ହ ପାଣିଆ ଉଷୁମ୍‌ କାଦୁଅରେ 
ହାତବୁଡ଼େଇ ଚକଟିବାକୁ ଜୋର୍‌ରେ ଚିପିଚିପି ଚେଙ୍ଗ ଖୋଜିଲା ପରି ଧୂଅ ଭାରଦେଇ 
ଆଉଜି ପଇଲେ ଯେମିତି ମଣିଷ ଦବି ଯାଂନ୍ତା କୋଉ ପାତାଳକୁ ବୃଡ଼ି ଯାଆନ୍ତା 

ଆକାଶସୁନ୍ଦେରୀ ଛି 


ଅନ୍ଧାରି କଣରେ କୁଙ୍କିରି କାଙ୍କିରି ତୁନିତାନି କଳା ଅନ୍ଧାରର ପରସ୍ତ ପରସ୍ତ ଚାଦର 
ଚେତାବୃଡ଼ା ଚାଦର ।' ଭଙ୍ଗା ହାତୀଅନ୍ଧ କଡ଼ରେ ଶେଥା ପଡ଼ିଯାଇଥୁ୍‌ବା ଓ ପ୍ରତିଥର 
କ'ଣ ମାଗିଲାମୁଦ୍ରାରେ ଥୁବା ଅଚିହ୍ନା ସ୍ତ୍ରୀଲୋକଟିକୁ ଶଗଡ଼ିଆ ଦେଖୁଛି । 
ମାଗୁରନିଶୁଆ ହମିଦ୍ଵ ମିଆଁ ଡ୍ରାଇଭର କଥା ସେ ମନେ ପକଉଛି, ନିଛାଟିଆ 
ଡାକବଙ୍ଗଳାରେ ନାରୀମାନେ ପାଲଟିଯାଉଥୁବା କେକ୍‌ କଥା ଭାବିଛି, ଦଶହରାବେଳେ 
କଟକ ବକ୍ରତିବଜାର ବଢ଼େଇସାଇଆ ମାଷ୍ଟେ କେଶବ ମହାରଣା ।୨। କରୁଥୁବା 
କୋଡ଼ିଏ ହାତି ‘କାଠ ରାବଣ” କଥା ଓ ତାଂ ଗୋସେଇଁବାପେ କୌଣସି ରାଜାଙ୍କୁ 
ଉପଯୁକ୍ତ ଶିକ୍ଷା ଦେବା ପାଇଁ ପଠେଇଥୁବା “କାଠ ଭୁଆସୁଣୀ” କଥା ତା'ର ଚେତନା 
ଭିତରକୁ ପଶିଆସୁଛି । ସେଇ କାମୁକ ରଜା କୁଳଭୁଆସୁଣୀଙ୍କ ଇଜତ ଲୁଟିବା ପାଇଁ 
ସବୁବେଳେ କୁଆଡ଼େ ଆଗଭର । ଦିନକର କଥା । ଭୁଆସୁଣୀ ନଇକୂଳ ଗାଧୁଆ 
ତୁଠରେ ରଜାପୁଅର ଇସାରା ପାଇଲା, ଆଉ ଛଳକରି କହିଲା- ‘ମୁଇଁ ଯିମି ପଛିମ୍‌ 
ଦୁଆର ସୁରେଶ୍ବରିଗୁଡ଼ି ପଟେ ନାଇଁ ଅଛେ ଭାଲ୍‌ ତୁମର ଗୁଟେ ବଗିଚା ହେଇଠାନେ 
ତ ...” ଭୁଆସୁଣୀ ଖଡ଼ୁମୁଷା ନାଇଛି, ପାଞ୍ଚସେର ଲେଖା ଦାଢ଼ ଆଂସ ଥୁବା କତ୍ରିଆ, 
ବନ୍ଦରିଆ ଓ ଓଜନିଆ ପିତ୍ତଳଖଡ଼ୁ ପିନ୍ଧିଛି । ରଜାପୁଅ ଭୁସ୍‌ କରି କବାଟ ଖୋଲି 
ଗଧ୍୍‌ଆ ପରି ତା” ଉପରକୁ କୁଦି ପଡ଼ିଲାବେଳକୁ ଭୁଆସୁଣୀ ତାକୁ କୁଟି ଚାଲିଲା । 
‘ସକାଳୁ ରାଜାପୁଅର ମୁଣ୍ଡଟା ଛତୁ, ନାଲିଆ ଛତୁ ।” ତଥାପି ସେଇ ‘ଭାଲୁଶୋଷାର 
ମୁର୍ଦାର' ଉପରେ ସେ କୁଟିଲାଗିଛି । “ସେ କଂଣ ସହଜେ ଛାଡ଼େ ଆବେ କମ୍‌୍ଲୀ 
ନହିଁ ଛୋଡ଼ତୀ ନିଦା ଶିଶୁକାଠ ମଞ୍ଜରେ ତିଆରି ସେଥୂରେ କେତେ କେତେ ଯନ୍ତ୍ର - 
ତାକୁ ବି ଏକାଦିନକେ ଗଢ଼ିଦେଇଥ୍‌ଲେ କେଶବ ମାହାର୍ଣା ପୂର୍ବପୁରୁଷ ଲୋକେ 
ଏଇ ବିଶ୍ଵକର୍ମାକୁଳ ।” ସୋନପୁରରେ ସୁରେଶ୍ବରୀ, ସମଲେଶ୍ବରୀ ଓ ସ୍ତମ୍ଭେଶ୍ଵରୀଙ୍କ 
ଠାରେ ଆଶ୍ଳିନ ଶୁକ୍ଳ ପଞ୍ଚମୀରେ ହେଉଥୁବା ପାରଂପରିକ ବଳିପୂଜା ବିଷୟରେ 
ଲେଖକ ଚିତ୍ରଟିଏ ତୋଳିଧରିବାକୁ ଭୁଲି ନାହାନ୍ତି ।୩ 


୨. ଉଲ୍ଲେଖଯୋଗ୍ୟ ଯେ ଗୋପୀନାଥ ୧୯୫୦ -୫୨ରେ କଟକରେ ବକ୍ନିବଜାର ବଢ଼େଇ ସାହିରେ 
ରହିଥୂଲେ । ଏଇ “କାଠଭୁଆସୁଣୀ” କାହାଣୀଟି 'ମନଗହୀରର ଚାଷ” ଉପନ୍ୟାସରେ ପ୍ରଥମେ 
ଉଲିଲିଖ୍ତ | 

୩. ଗୋପୀନାଥ ସୋନପୁର ‘ମହାରାଜା ହାଇ ଇଂଲିସ୍‌ ସ୍ତୁଲ୍‌'ରେ ଅଧ୍ୟୟନ କରିଥୁଲେ | ୧୯୨୩ 
ସେମ୍େମ୍ବରରୁ ୧୯ ୨୬ ଜୁନ୍‌ ପର୍ଯ୍ୟନ୍ତ ସୋନପୁରର ବଳିଯାତ୍ରା, ଅଲୌକିକତା, ଜନସାଧାରଣଙ୍କ 
ବିଶ୍ନାସ ସମ୍ପର୍କରେ ବ୍ୟକ୍ତିଗତ ଅନୁଭବ ଲେଖକ ଲିପିବଦ୍ଧ କରିଛନ୍ତି । ( “ସ୍ରୋତସ୍ଵତୀ” ୧ମ ଭାଗ 
ପୃ ୧୩୩-୧୩୮) 

୨୫୮ ଗୋପୀନାଥଙ୍କ ଉପନ୍ୟାସର ମରମ କଥା 
 ହଡ଼ାବଳଦ ସହ ଶଗଡ଼ିଆର ମନଖୋଲା କଥାବାଉାଁ, ମଲେ ଫେର୍‌ 
ଡାକିଲେ ଆସିବୁ ତୋ ଲାଙ୍ୁଡ଼ ଧରି ତତଲା ବଇତରଣୀ ମୁଁ ପାରି ହେବି ।' 


ଲେଖକ ବୈଦିକ ରାଜ-ସଂସ୍କୃତିର ଅବତାରଣା କରିଛନ୍ତି । ଅଧ୍ୟାପକୀୟ 
ଜୀବନର ବିଡ଼ମ୍ବନା କଥା କହିଛନ୍ତି । ମାନବର ଜନ୍ମ ଇତିହାସ ଓ ସଭ୍ୟତାର ଇତିହାସ 
କଥା କହିଛନ୍ତି । ସାଞ୍ପିତିକ ସମାଜ ଜୀବନ, କୃଷି-ସଭ୍ୟତା ଉପରେ ଟେକ୍ନୋଲଜି 
ସଭ୍ୟତାର ଆକ୍ରମଣ, କ୍ଷମତାନ୍ଧ ବ୍ରହତୃଶକ୍ତିଙ୍କର ଅପକର୍ମ, ଦ୍ଵିତୀୟ ବିଶ୍ବଯୁଦ୍ଧ, 
ଭିଏତ୍‌ନାମ୍‌ ଯୁଦ୍ଧ (ଯାହା ଉପନ୍ୟାସର ଆରମ୍ଭରେ ମଧ୍ଧ ବର୍ଣ୍ଣିତ), ବିଭିନ ପ୍ରକାର 
ଭୟ ଓ ଆତଙ୍କ, ଲଙ୍ ରେଞ୍୍‌ ପେନିଟ୍ରେସନ୍୍‌ ଷ୍ଟେନ୍‌, ହିଟଲର୍‌ଙ୍କ ଟୋକିଓ ଓ ଲଣ୍ଡନ 
ଆକ୍ରମଣ ଓ ଅରବିନ୍ଦଙ୍କର ଚର୍ଚ୍ଚିଲୁଙ୍କ ପ୍ରତି ଶୁଭେଚ୍ଛା ଇତ୍ୟାଦି କଥା କହିଚାଲିଛନ୍ତି 
ଚେତନାର ଘନଘନ ଉଦଵଭାସରେ । ଆଲୋଚ୍ୟ କଥାବସ୍ତୁକୁ ପଲଲବିତ କରିବାରେ 
ଏହି ଉପକଥାଗୁଡ଼ିକର ଦୁର୍ବଳ ସମ୍ମିଶ୍ରଣ ବେଶ୍‌ ବାରି ହୋଇପଡ଼େ | ‘Stream of 
consciousness’ କିମା ‘Flux of thoughts’ କୁ ବହନ କରି ଲିଖୁତ ଉପନ୍ୟାସଗୁଡ଼ିକ 
କମ୍‌ ବହୁତେ ଏଇ ପର୍ଯ୍ୟାୟର । ଏଇ ଧରଣର ରଚନାରେ ଲେଖକ ନିଜର 
ମନୋଭୂମିରେ ଅତୁଟ ସ୍ଵାଧୀନତା ଅନୁଭବ କରେ ଓ ତାର ଚେତନା ସ୍ଵଚ୍ଛନ୍ଦ ଗତିରେ 
ଧାବିତ ହୁଏ । ସେଠି ସମୟ -ସ୍ମାରକୀ ନ ଥାଏ । ବର୍ଣ୍ଣିତ ସମୟଟି ତା” ନିଜର ଏକାନ୍ତ 
ବ୍ୟକ୍ତିଗତ । ଏଥୁରେ ଆତ୍ମସଂଳାପ ଓ ସ୍ମ ତି-ଉଭାସିତ ଚରିତ୍ରମାନଙ୍କ ସହ ସଂଳାପ 
ମୁଖ୍ୟଭୂମିକା ଗ୍ରହଣ କରିଥାଏ । ଚେତନାପ୍ରବାହର ପ୍ରତିଲିପି ବା ନକଲ ହିଁ ହେଉଛି 
ଅନ୍ତଃସଂଳାପ ବା 6୦୮ mଠnologue.’ ରିଚୀର୍ଡସନ୍‌, ଭର୍ଜିନିଆ ଉଲ୍ପ , ଜେମ୍ସ 
ଜଏସ୍‌ ପ୍ରଭୃତି ଏଇଭଳି ଦୁର୍ବଳ ପଟ୍‌ ଉପରେ ବିବାଦୀୟ ଉପନ୍ୟାସଗୁଡ଼ିକ ରଚନା 
କରିଛନ୍ତି । ଯେଉଁ ଜିଆ ଓ ଗେଣ୍ଡାକଥା ଲେଖକ କହୁଥଲେ, ତାକୁ ନିରୀକ୍ଷଣ କରୁଥୁଲେ 
ଓ ସେମାନଙ୍କ ଉପରେ ନିଜର ବହୁମୁଖୀ ଚିନ୍ତନକୁ ଥାପିବାକୁ ଚେଷ୍ଟା କରୁଥୁଲେ | 
ସେମାନେ ଦୀର୍ଘ ସମୟ ଧରି ଲେଖକୀୟ ଚିନ୍ତାବ୍ୟୁହ ଭିତରେ ଆଉ ରହି ନାହାନ୍ତି 
ପୁଣି ଆନମନା ହୋଇ ସେମାନଙ୍କ ଗତିବିଧବକୁ ଲକ୍ଷ୍ଯ କରି ଲେଖକ କହିଉଠିଛନ୍ତି - 
ଏକମୁହାଁ ନିଛାଟିଆ ଯାତ୍ରୀ ଜିଆଟିର ଗେଣ୍ଡାଟିର ବାଟ ସରି ନାହିଁ କି ସରିଯାଉଣୁ 
ପ୍ରତିମୁହୂର୍ଉରେ ଯେ ଏଇଟା କଂଣ ସେଇ ଜିଆ ସେଇ ଗେଣ୍ଡା କେଜାଣି କେଜାଣି 
କେଜାଣି” ବୋଲି ଅନାସକ୍ତ ଠାଣିରେ କହିଛନ୍ତି 


ଭଡ଼ାଘର ପିଣ୍ଡାରେ ଦଉଡ଼ିଆ ଖଟ ଉପରେ ପଞ୍ଜାବୀ ଡ୍ରାଇଭର୍‌ ପ୍ରେମ୍‌ରାଜ 
ବସି ରହି ଗଳି ରାସ୍ତାର ଗୋଳିଆ ପାଣିରେ ଏଇସବୁ ଚିତ୍ର ଦେଖୁଥିଲା ତା' ନିଜସ୍ଵ 

ଆକାଶସୁନ୍ଦେରୀ ୨୫୯ 
ସମୟସାରେଣୀରେ । ଘଟଣାପ୍ରବାହରୁ ସଂଜାତ ବହୁ ଅନୁଭବ, ଅନୁଭୂତି 
ତା' ଚେତନାରେ ପରସ୍ତ ପରସ୍ତ ଲାଖ୍‌ ରହିଛି । ଅନୀତି ଓ ଅନ୍ୟାୟର ସେ ପ୍ରତିଶୋଧ 
ନେବାକୁ ଅସମର୍ଥ । ଜାତି-ଧର୍ମ ବିଦ୍ଧେଷ, କ୍ଷମତାର ଅପପ୍ରୟୋଗରେ ନିରୀହମାନବ 
କିଭଳି ବିପର୍ଯ୍ୟସ୍ତ ପ୍ରେମ୍‌ରାଜ ଜାଣିଛି । ନିରୀହ ସରଳ ସୁନାପୁଅ ଆଦିବାସୀ ଯାହାକୁ 
ଗୋଡ଼େଇନୁ ଗୋଡ଼େଇଟୁଁ କୋଉ ବେଦ ଯୁଗରୁ ଯାହାର ବେଳ ପଳେଇଚି ଆସି 
ନାଇଁ ସେତେବେଳେ କହିଲୁ ଅସୁର ଆଉ ଶୂଦ୍ର ଆଉ ଏତେବେଳେ କହିଲୁ ନକ୍ଵସଲ୍‌ଂ — 
ଲୁଣ୍ଠିତ ଶୋଷିତ ପରାହତ ଆଦିବାସୀ ୪୮ ଓ ତାର ଅବନକ୍ଷୟମୁଖୀ ଆରଣ୍ୟ ସଂସ୍କୃତି 
ବିଷୟରେ ବି ପ୍ରେମ୍‌ରାଜ ସଚେତନ |! ଏକ ଆହତ କାବ୍ୟିକ ଆବେଗରେ ଲେଖକ 
ବିଳପି ଉଠିଛନ୍ତି- ଆଉ ଲେଉଟିବେ ନାହିଁ ଯେତେ କଅଁଳ କଢ଼ ମୁରୁକୃଟି ଯାଇ 
ଝଡ଼ିପଡ଼ିଲେ ଯେତେ ଶାଗୁଆ ଛନଛନିଆ କଅଁଳିଆ ପତ୍ର ପୋକବିନ୍ଧି ଫିଞ୍ଚିମାରି 
ମୋଡ଼ିମାଡ଼ି ହୋଇ ଖସିପଡ଼ିଲେ ଯେତେ କଲବଲ ହୋଇ କେଣ୍ଟାକେଣ୍ଟା ହୋଇ 
ଝୁରୁଖଝୁରୁ ହୋଇ ଝଡ଼ିପଡ଼ିଲା ଜୀବନର ପରାଗ ଆଉ ସରାଗ ।” ‘ଆଃ କୁଆଡ଼େ 
ରହିଲରେ ବିଭୀଷିକା ବିଭୀଷିକା ଶତଦୁ ନତ ସେ ପାଖେ ।' 


ଉପନ୍ୟାସର ନାୟକ ସେଇ ପ୍ରେମ୍‌ରାଜସିଂ ବୁଝିଛି ସମୟର ଅପ୍ରତିହତ 
ଅଭିଯାନର ପରାକ୍ରମ ।” ରଣରେ ଆଣିଥିବା ତା' ଟ୍ରକଟି ସହିତ ‘ନୂଆଶିଖାଳି ସଡ଼କ- 
ଆଇନ୍ଵ ବେମାଲୁମ୍‌ ବେପରବାୟ କାର୍‌ ଚଳାଳି ଟୋକା”'ର କାର୍‌ ଆଉ ସାମ୍ପାପଟୁ 
ଆସୁଥୁବା ଶଗଡ଼ ସହ ଧକ୍କା ଲାଗି ତା'ଟ୍ରକୁ ଓ କାର୍‌ ଉଭୟ ଚୂନା ହୋଇଯାଇଛି । 
ଦୁର୍ଘଟଣା ଜାଗାରୁ ସେ ଚିଲ ପରି ଛୁଟିଛି ଢିପ, ଖାଲ, ପଙ୍କ, ବିଲ, ରେଲଲାଇନ, 
ମଇଦାନ, ପୋଖରୀହୁଡ଼ା, ଇଟାଭାଟି, ତୋଟା, ଘଞ୍ଚ ନାଗଅଇରିବୁଦା ପ୍ରଭୃତି 
ଡେଇଁ ପ୍ରାଣବିକଳରେ ଅନ୍ଧାରୁଆ ଗଳିରେ ଥୁବା ତା 'ପୂର୍ବପରିଚିତ ଆଶ୍ରୟସ୍ଥଳୀକୁ । 
‘ତାଂ କୃତ କେଉଁ ଅଜ୍ଞାତ କୁରତାମୟ ପାପର ଚେତନା” ତାର ମନ ଭିତରେ 
ଟଣକୁଛି - ସବୁ ଯେମିତି ‘ସେହି ସତଲେଜ୍‌ ନଇବଢ଼ିରେ” ବୁଡ଼େଇ ଦେଇଛି । 
ଆଖ୍‌ରୁ ଲୁହ ଗଡ଼ି ପଡ଼ୁଛି, ହିମାଳୟର ବରଫତରଳା ଧାର ପରି | ଗୁରୁଜୀଙ୍କ ବାଣୀ 


୪. .... କେଡ଼େ ସୁବିଧା ତା ସଙ୍ଗେ ବେଉସା ଟଙ୍କାଏ ଖଟେଇଲେ ଚାରିମାସରେ ଫଳିବ ଛଅ ଟଙ୍କା 
ଆଉ ତାର ଦିନରାତି ଖଟଣିର ଝାଳବରହା ମାଲ ଯେତେ ଯେତେ କାହା ପାଇଁ ସେସବୁ - 
ଆମରିମାନଙ୍କ ପାଇଁ ତ ତାର କଣ ଦରକାର ସେ ତ କୌପୂନୀ ଖଣ୍ଡେ ଆମ୍ବଟାକୁଆ ପୁଳାଏ ମଦ 


ବୋତଲ ହେଲେ ଭୋନ୍୍‌ 
—' ଆକାଶସୁନ୍ଦେରୀ” ପୃ.୩୦୧ 

ତା” କାନରେ ପ୍ରତିଧ୍ବନିତ ହେଉଛି - କିଉ ନ ମରୀଜୈ ଜୀଅଡ଼ା ନ ଦୀଜୈ ।” ନିଜ 
ପ୍ରିୟତମା ପନ୍ନୀ ରାଜୀନ୍ଦର୍‌ର ସ୍ମତି ତା' ମନରେ ଉଙ୍କିମାରିଛି । ଏ ଅତ୍ୟାଚାର 
ଅନାଚାର ଅନ୍ୟାୟ ଅସ୍ଵେହମୟ ପର ପର ଦୁନିଆର ବାସିନ୍ଦା? ହେବାକୁ ସେ ଆଉ 
ଚାହୁଁନି । 

ଏଇଭଳି ଏକ ବାତୁଳ ମୁହୂ୍ଁରେ ସେହି ବାଟ ଦେଇ ‘ତୋଫାଗୋରା”, 
ବଦନଂ ରେ ପୁରୋହିତଜଣକ ଗଲେ ଓ ସର୍ଦ୍ଦାରଜୀଙ୍କ ପ୍ରଣାମ ସ୍ଵୀକାର କରି ଆଶୀର୍ବାଦ 
କଲେ - ଜୀବ ତଂ ପୁତ୍ରପୌତ୍ରୈଃ ସକଳଗୁଣଯୁତୈଃ ସ୍ଵସ୍ତି ତେ କ୍ଷେମମସ୍ତୁ ।' 
ଦି'ଟା ଘର ଛାଡ଼ି ପୁରୋହିତଙ୍କର ଘର । ନିଃସଙ୍ଗ । ବାଟରେ ଗଲାବେଳେ 
ଠାକୁରାଣୀଙ୍କୁ ଡାକି ଡାକି ସେ ଯାଆନ୍ତି । ‘ହେଇ ମାଡ଼ିଲାଣି କ'ଣଟାଏ, ଝୁଣ୍ଟିଲା 
ପରି, ନଇଁପଡ଼ି ଟେକି ହୋଇ ଦେଲା ଫୋପାଡ଼ି ପାଦତକୁ କାଢ଼ି ଗେଣ୍ଡାଟି 
ପେଷିହୋଇ ଫିଙ୍ଗା ସରିଥିଲା ।” ଯେଉଁ ଗେଣ୍ଡା ଓ ଜିଆକୁ ଉପନ୍ୟାସର ନାୟକ / 
ଲେଖକ ଏତେ ସମୟଧରି ଅନୁଧ୍ୟାନ କରୁଥିଲେ ଓ ଯେଉଁ ଦୁଇଟି ପ୍ରାଣୀ 
ଉପନ୍ୟାସରେ ରୂପାୟିତ ଚେତନାପ୍ରବାହର ଏକପ୍ରକାର ମଧ୍ଯବିନ୍ଦୁ ଥଲେ - ସେ 
ମଧ୍ୟରୁ ଗେଣ୍ଡାଟିର ଅକାଳ ବିଲୟ ନାଟକୀୟ ଭାବରେ ଘଟିଛି ଓ ଏଥୁସହିତ 
ହଠାତ୍ଵ ଲେଖକଙ୍କର ଲେଖନୀ ସ୍ତଚ୍ଧ ହୋଇଯାଇଛି । ବଞ୍ଚିରହିଛି କିନ୍ତୁ ଜିଆଟି । 
ଉପନ୍ୟାସର ଅନ୍ତିମ ଫୋକସ୍‌ ଜୀବନର ସ୍ଥନ୍ଦନକୁ ଅନୁଭବ କରି ଧୀରେ ଧୀରେ 
ଆଗଉଥବା ସେଇ ଜିଆ ଉପରେ, ଶେଷୋକ୍ତ ଦୁଇ ଧାଡ଼ିରେ - ଜିଆଟି ଚାଲିଥୂଲା | 
ହେଇ ଆସି ପହଞ୍ଚଲାଣି ବଣି ଚଢ଼େଇଟିଏ, ଭାରି ଖୁସି ।” ଅତି ଚୁମ୍ମକରେ, ଆନନ୍ଦରେ 
ଉଲୁସିଉଠୁଥବା ବଣି ଚଢ଼େଇର ଇମେଜ୍‌ ମାଧ୍ୟମରେ, ଆସନମ୍ୂତ୍ୟୁକୁ ରୂପ ଦେଇଛନ୍ତି 
ଗୋପୀନାଥ । ବଣିଟି ପହଞ୍ଚଯିବା ପରେ ଲେଖନୀରୁ କାଳି ସରିଯାଇଛି, 
ଚେତନାପ୍ରବାହର ଆକସ୍ମିକ ବିରାମ ଘଟିଛି ଓ ଉପନ୍ୟାସର କଥନିକା ସନ୍ନ୍ୟାସ ଲଭିଛି | 


ଉପସଂହାର 


ପ୍ରତୀକାତ୍ମକ ସରୀସୃପ, ଦୁର୍ଘଟଣାଗ୍ରସ୍ତ ଟ୍ରକ ଡ୍ରାଇଭର ପ୍ରେମରାଜ ସିଂ ଓ 
ଜୀବନଯନ୍ତ୍ରଣାରେ ଅସମ୍ଭାଳ ନ ହୋଇ ଚରୈବତିରେ ବିଶ୍ଵାସ ଥାପି ଆଗଉଥବା 
କଟକର ଶଗଡ଼ିଆ ପ୍ରଭୂତିଙ୍କର ଚରିତ୍ରକୁ ନେଇ ରଚିତ ଏହି ଉପନ୍ୟାସର ବୁକୁ 
ଭିତରେ ଭରି ରହିଛି ଅମାପ ତାତି, ସାର୍ବଜନୀନ ତାତି, ମୃତ୍ୟୁର ବିଭୀଷିକା, 

ଆକାଶସୁନ୍ଦେରୀ ଲିଃ 


ବିଶ୍ଵ -ମୁଣ୍ଡିଆଳଙ୍କର ଗର୍ବ ଓ ଅହଙ୍କାର ଭିତରୁ ଚହଟି ଉଠୁଥବା ଓ ସାରା ବିଶ୍ବକୁ 
ପ୍ରସରି ଯାଇଥ୍‌ବା ଅପ୍ରଶମିତ ବିଷଜ୍ନାଳା । ଆଙ୍ଗିକ ଓ ବାହ୍ୟକସ୍ତରରେ ଏ ଜ୍ଵାଳାର 
ସଂକ୍ରମଣ ବେଶ୍‌ ଅନୁଭୂତ । ବୈଦିକ ରଷିଗଣ ଆକାଶକୁ ପ୍ରଶାନ୍ତ, ଗମ୍ଭୀର ପୁରୁଷ 
ସହ ଓ ଧରିତ୍ରୀକୁ ସର୍ବଂସହା ଜନନୀ ସହ ତୁଳନା କରିଛନ୍ତି । ଦ୍ୟାବା-ପୃଥ୍ବୀର 
ମିଳନକୁ ସ୍ଵାଗତ କରିଛନ୍ତି । ମଧୁମୟ ବିଶ୍ଵରେ ସଂଘଟିତ ହେଉଥିବା ନରମେଧ 
ଯଜ୍ଞକୁ, ବସୁମାତାକୁ, ବିଶ୍ରୀ କରୁଥିବା ଗୋଷ୍ଠୀଉଦ୍ୟମକୁ କିଭଳି ଏ ସୁନ୍ଦର ନୀଳାଭ 
ଆକାଶ ସହ୍ୟ କରିପାରୁଛି ! ଗୋପୀନାଥଙ୍କ ଚେତନାରେ ଆକାଶ ଅମୃତସ୍ରାବୀ 
ଓ ମାତୃକଳ୍ପା । ସେ ଅକ୍ଷର, ଅକଳ, ଅନିର୍ବାପ ଓ ପରିପୂର୍ଣ୍ଣ ପ୍ରଜ୍ଞା ଓ ଚେତନା, ସତ 
ଚିତ୍ଵ ଆନନ୍ଦର ମୂ୍ଭିମତୀ ଚିନ୍ନୟସତ୍ତା । ସେ ହିଁ ଆକାଶସୁନ୍ଦେରୀ, ସାଂଖ୍ୟୋକ୍ତ 
ଉଦାସୀନ ପୂରୁଷ ପରମବ୍ରହ୍ମ ଭଳି ଆକାଶସୁନ୍ଦେରୀ ବି ଉଦାସୀନା । ତେଣୁ କ୍ଷୋଭରେ 
ବୋଧେ ଲେଖକ ସୁନ୍ଦର ଆକାଶକୁ ‘ ଆକାଶସୁନ୍ଦେରୀ' ବୋଲି ଛଳ କରି କହିଛନ୍ତି । 
ତଥାପି ତାଙ୍କ ଅନ୍ତଃଚେତନାରେ ଆକାଶ ମଧୁମୟ | ମଧୁସ୍କାତା ଏ ଧରିତ୍ରୀ | ଶରତ 
ଆସୁଥୁବ ଝଟକୁଥ୍‌ବ ଶାନ୍ତ ଆକାଶ ମଣିଷ ଗାଉଥ୍‌ବେ ଶାନ୍ତିଃ ଶାନ୍ତିଃ ଓଁ ଆପଃ 
ଶାନ୍ତି ପୃଥବୀ ଶାନ୍ତି ଓ ମଧୁବାତା ରତାୟନ୍ତେ ମଧୁକ୍ଷରନ୍ତି (ସିନ୍ଧବଃ ) 
ତରବଃ ! ˆ (ପୃ.୪୩) 


ଏହି ଉପନ୍ୟାସରେ ଲେଖକ ପ୍ରଥମକରି ନିଜସ୍ଵ ଶୈଳୀ ପରିହାର କରି 
ପ୍ରବହମାନ ସମୟସ୍ରୋତରେ ଓ ତାର ରାଶି ରାଶି ବିକ୍ଷୁ୍୍ତ ତରଙ୍ଗରେ ନିଜର 
ଇନ୍ଦ୍ରିୟ ଗ୍ରାହ୍ଯ ଚେତନା ଓ ଅତାନ୍ଦ୍ରିୟ ସ୍ପନ୍ଦନଗୁଡ଼ିକୁ ଏକାଠି ଗୋଟିଏ ନୌକା ଭଳି 
କରି ଭସେଇଦେବାର କାବ୍ୟିକ ସୃହା ରଖୁଛନ୍ତି ଓ କେବଳ ସେଇଥ୍‌ପାଇଁ ସ୍ଵଳ୍ପ 
ବିରାମ, ପୂର୍ଣ୍ଣବବିରାମ, ପ୍ରଶ୍ନ-ବିସ୍ମୟ -ଉଦ୍ଧୃତି ସାଙ୍କେତିକ ଚିହ୍ନ ଆଦି ଉପନ୍ୟାସ ପୃଷ୍ଠାରୁ 
ଉଭେଇଯାଇଛି ଜେମ୍‌ସ ଜଏସ୍‌ଙ୍କ ୟୁଲିସିସ୍‌ ଉପନ୍ୟାସର ଶୈଳୀକନ୍ପ ଭଳି । ଏଠାରେ 
ଉଲ୍ଲଖେନୀୟ ଯେ James Joyce ତାଙ୍କ Ulysses ଉପନ୍ୟାସରେ ଅନେକ ସଂଗୀତ 
ଯଥା; ‘Silent. O Moyle’. ‘Love’s old sweetsong ; ‘The Flower Song’; 
‘Seaside Girls’; ‘The Holy City’; ‘The Croppy Boy ପ୍ରଭୁତି ଗୁିତକରି 
ଚେତନାପ୍ରବାହ ଶୈଳୀର ଅଭିବ୍ୟକ୍ତିକୁ ଅଧକ ପୁଷ୍ଟ କରିଛନ୍ତି । ଗୋପୀନାଥ ବିବିଧ 
ଉଦ୍ଧୃତି ମାଧ୍ୟମରେ ନିଜର ଭାବାମ୍ମକ କଥନିକାକୁ ଓ ଝରି ଆସୁଥୁବା ଚେତନାକୁ 
ଏକ ,ସୁସଂହତ ରୂପ ଦେବାରେ ଅଧୁକ ସମର୍ଥ ହୋଇପାରିଛନ୍ତି | James Joyce 
ଙ୍କ Ulysses ଉପନ୍ୟାସ, (Paris 1922, Penguin Books 1968 ସଂସ୍କରଣ ) 

୨୬୨ ଗୋପୀନାଥଙ୍କ ଉପନ୍ୟାସର ମରମ କଥା 


ପୃଷ୍ଠା ୬୫୯ ରୁ ୭୦୪ ପୃଷ୍ଠା ପର୍ଯ୍ୟନ୍ତ ବିସ୍ତୃତ ବର୍ଣ୍ଣନାରେ କୌଣସି ଜାଗାରେ 
କମା, ଫୁଲ୍‌ଷ୍ଟପ୍‌ ବା କୋଟେସନ୍‌ ମାର୍କ ନାହିଁ। (ଉଦାହରଣ ୬୫୯ ପୃଷ୍ଠାର 
ମଝିଅଂଶରୁ ) ... the day I wore that dress Miss Slack bringing him 
flowers the worst old ones she could find at the bottom of the basket 
anything at all to get into a mans bedroom with her old maids voice 
trying to imagine he was dying on account of her to never see thy 
face again though he looked more like a man with his beard a bit 
grown in the bed father was the same besides I hate bandaging and 
dosing when he cut his toe with the razor paring his corns afraid had 
get blood poisoning.... 

ଏଠାରେ ଲକ୍ଷ୍ଯ କରିବାର କଥା ଯେ ଉପନ୍ୟାସର ଅନ୍ତିମ ପୃଷ୍ଠାରେ 
ନାୟକର ସ୍ମ ତି-ବିଜଡ଼ିତ ଭାବରାଜ୍ୟକୁ ଯେତେବେଳେ ପ୍ରମୂର୍ଭ ନିଦା ବାସ୍ତବିକତାର 
ପ୍ରତୀକ ଏକା, ନିଛାଟିଆ, ଅସଙ୍ଖୋଳା, ନହକାଦେହ, “ଚମଡ଼ାକୁ ଠେଲିଠେଲି 
ଛାତିହାଡ଼ ବାରି ହୋଇପଡ଼ୁଥବା' ପୁରୋହିତଟି ଆଚ୍ଛନ୍ନ ନୀରବତାକୁ ହୃରୁଡ଼େଇ 
ଦେଇ ସଶହ୍ଦ ଅନୁପ୍ରବେଶ କରିଛି, ସେତେବେଳେ ଲେଖକ ସଚେତନ 
ହୋଇଛନ୍ତି ଏବଂ ସଂକ୍ଷିପ୍ତ ବାକ୍ୟଟିଏ ଥୋଇ ପୂର୍ଣ୍ଣଚ୍ଛେଦ ଦେଇଛନ୍ତି - ‘ସେହି ବାଟେ 
ଗଲା ସେ ପୁରୋହିତଟି ।। ପରେ ପରେ ଆଉ କୋଡ଼ିଏଟି ପୂର୍ଣ୍ଣଚ୍ଛେଦ, ଦୁଇଟି 
ପ୍ରଶ୍ନବାଚୀ, ଗୋଟିଏ ବିସ୍ମୟକର ଚିହ୍ନ ଓ ସାତଟି ସ୍ଵଜ୍ସବିରାମ ଚିହ୍ନ ବା ‘କମା”'ର 
ବ୍ୟବହାର କରିଛନ୍ତି । ଉପନ୍ୟାସର ପରିଚ୍ଛେଦଗୁଡ଼ିକର ସ୍ଵାତନ୍ତ୍୍ୟ ପାଇଁ ସେ ମୁଖ୍ୟତଃ 
‘ଆଉ”ର ପ୍ରୟୋଗ କରିଛନ୍ତି ଓ ଏଭଳି ଚଉଦଟି ‘ଆଉ? ବିଭାଜକରୂପେ 
ଦେଖାଦେଇଛି । ଖଞ୍ଜାଶାଳ ଭିତରେ ଥବା ଦାଣ୍ଡଘର, ବୈଠକଘର, ଗନ୍ଭୀରା, 
କୋଠରି, ଦିଅଘର, ରୋଷେଇଘର, ଗୋହିରି, ନଳାମୁହ ଇତ୍ୟାଦି ଭଳି ତାଙ୍କ 
ଗଳ୍ପୱଖଞ୍ଜାଟି ଦାଣ୍ଡଘରଠୁ ନିବୁଜ କୋଠରି ପର୍ଯ୍ୟନ୍ତ ଲମ୍ବିଯାଇଛି ଯେଉଁଠାରେ ସାଇତା 
ହୋଇରହିଛି ଅସୁମାରି ଚିଜ — ଦୁନିଆଯାକର ସାଉଁଟାସ୍ମ ତି ସଭିଏଁ ଥାନମାଡ଼ି ବସିଛନ୍ତି 
ଠିକ୍‌ ବର୍ଷାଦିନେ କଟକର ଗଳିରାସ୍ତାରେ ଥବା ଅସଂଖ୍ୟ ଛୋଟବଡ଼ ଗାଡ଼ରେ ବା 
ପଟ୍ହୋଲସ୍ରେ ଜମିରହିଥ୍‌ବା ଗୋଳିଆପାଣି ଭଳି । ସେଇଆକୁ ହିଁ ଗୋପୀନାଥ 
ଘାଣ୍ଟିଛନ୍ତି ଗୋଟାଏ ଅଦେଖା ସୂର୍ଯ୍ୟର ବିଷଣ୍ଠ ପ୍ରଶ୍ନବବାଚକ ଆଲୁଅର ଧାସରେ! - 
ସେହି ଗାଡ଼ଗୁଡ଼ିକ ହୁଏତ ଲଣ୍ଡନ ସହର-  ଲଣ୍ଡନବ୍ରିଜ୍‌ ଫଲିଂ ଡାଉନ୍‌” , ହୁଏତ କଲିକତା 
“ ଓଃ କାଲ୍କାଟା' ଅବା କଟକଟ କରୁଥିବା କଟକ ସହର ଧବଳ ଟଗର ।” ଅଜଣା 
ସୂର୍ଯ୍ୟଗୁଡ଼ାକଙ୍କୁ ତ ଲେଖକ ସବୁବେଳେ ସାଥ୍‌ରେ ନ ନେଇ ଯାଆନ୍ତି ନାହିଁ ! ଏଇଭଳି 

ଆକାଶସୁନ୍ଦେରୀ ୨୬୩ 


ମଗ୍ଧତନ୍ମୟତା ଓ ଆତୁରତା ଭିତରେ ଗୋପୀନାଥଙ୍କର ସ୍ଵଜନଚେତନା ବାଙ୍‌ମୟ 
ହୋଇ ଉଠେ । “ ବଢ଼ିଯାଏ ତନ୍ମୟତା, ଆସିଯାଏ ଏକ ଅହେତୁକ ଅତାୀନ୍ଦ୍ରିୟ ଭାବ, 
ମୁଁ ଚେଇଛି, ଅନାଇଛି ଅଥଚ ଯାହା ଦେଖୁଛି ତାହା ମୋ ଆଖୁ ଆଗରେ ନାହିଁ। 
ସେ ଅବସ୍ଥାରେ ଦେଖୁଛି, ଜାଣୁଛି ତ ନାନା କଥା, କେଉଁ ଇନ୍ଦ୍ରିୟ ବାଟେ ଦେଖୁଛି 
ଜାଣୁଛି ତାହା ମତେ ଜଣା ନାହିଁ ।' ( ସ୍ରୋତସ୍ଵତୀ', ତୃତୀୟ ଭାଗ, ପୃ. ୪୫୩) 
ଏଇ ସ୍ଵୀନ୍କାରୋକ୍ତି ଭିତରେ କେତେ କେତେ ପାଶ୍ଚାତ୍ୟ ଇଚ୍ମ ବଉଳିଉଠି 
ଗୋପୀନାଥଙ୍କର ସ୍ରଷ୍ଟାମାନସର ଅନ୍ତଃସ୍ରୋତରେ ଉବୁଟୁବୁ ହୋଇଯାଆନ୍ତି । 
ସମୀକ୍ଷକର ବନିଶୀର ଥୋପ ସିନା ମାହାଳିଆ ପାଣିରେ ଭାସିବା ସାର ହୁଏ ! 


ଦ୍ଵିତୀୟ ବିଶ୍ଵଯୁଦ୍ଧ ଭିଏଟନାମ୍‌ ଯୁଦ୍ଧ ଓ ବାଂଲାଦେଶ ଯୁଦ୍ଧର ବିଭୀଷିକା, 
ପ୍ରାୟୋଜିତ ନରସଂହାର, ଥଲାବାଲାର ନ-ଥୁଲାବାଲା ଉପରେ ନିଷ୍ଠେଷଣ-ଅସ୍ଥିତନବାଦୀ 
ତଥା ପୃଥବୀଗ୍ରାମର ଦରଦୀ ଅଭିଭାବକ ଲେଖକ ଗୋପୀନାଥଙ୍କ ଚେତନାକୁ ବ୍ୟଥ୍ତ 
କରିଛି । ଏହି ଯନ୍ତ୍ରଣାର ଅସହ୍ଯ ବାମ୍ଫ ହେଉଛି ଆକାଶସୁନ୍ଦେରୀ !” ଯାହା ସବୁ 
ସଭ୍ୟଦୁନିଆରେ ଘଟିଗଲା - ‘ୟେ ନୁହେଁ ଶେଷ ହିଂସାର ବିସ୍ଫୋରଣ ଖାଲି ସୁକୃସୁକୁ 
ପରାଜିତ ହିଂସାର ଶେଷ ହେଣ୍ଟାଳ, ଯେମିତି ଟଳିପଡ଼ିବା ପୂର୍ବରୁ ପଟାଳିଆ ମହାବଳର 
ଅବଶ ଦେହ ଅବଶ ଦେହ ଥପ୍‌ ଥପ୍‌ ରଖ ତୋ କାଢ଼ ଗର୍ଜ ଗର୍ଜ କ୍ଷଣଂ ମୂର୍ଖ ମଧୁ 
ଯାବତ ପିବାମ୍ୟହମ୍‌ ।? ସେଇଥିପାଇଁ ୧୯୬୫ ମସିହାରେ ମୁକ୍ତଛନ୍ଦରେ ଲିଖୁତ ' ଯୁଦ୍ଧ” 
କାବ୍ୟ ( ଫ୍ରେଣ୍ଡସ୍‌ ପବ୍ନିଶର୍ସ, କଟକ ଦ୍ଵାରା ୧୯୯୧ ମସିହାରେ ପ୍ରକାଶିତ) ରେ 
(ପୃଷ୍ଠା. ୫ ୧) ଲାଲ୍‌ବାହାଦୁର ଶାସ୍ତ୍ୀଙ୍କ ଅଭୁଲା ଆଦର୍ଶକୁ ସ୍ମରଣ କରାଇ ଶାନ୍ତ ସୁନ୍ଦର 
ଆକାଶକୁ ଉପଲକ୍ଷ୍ୟ ଦେଇ ଗୋପୀନାଥ କହିଛନ୍ତି - 


“ହେଉ ଯେତେ ରଣସଡଜ୍ା 

ଘୋଟୁ ଯେତେ ଯୁଦ୍ଧର କାହାଳ 

ରାଉରାଉ ଡାକୁଥାଉ ହିଂସା ଆଉ ହନନ ତୋଫାନ 
ମିଳୁ ଯେତେ ଯୁଦ୍ଧର ବିଜୟ 

ସେ ନୁହେଁ ବାଟର ଶେଷ 

ଆଉ ଅଛି, ଆଉ ଅଛି 

ଶାନ୍ତି, ପ୍ରେମ, ମୈତ୍ରୀ, 

ମେଘର କାଳିମା ଟପି 

ଆକାଶରେ ରହିଛି ନୀଳିମା, ଶାନ୍ତ, ସ୍ଥିର, ସନାତନ । 

୨୬୪ ଗୋପୀନାଥଙ୍କ ଉପନ୍ୟାସର ମରମ କଥା 


ବିଶ୍ଵର ହିତକାମନା ଓ ମାନବ ଜାତିର କଲ୍ୟାଣ କାମନା କରିବା ଯେ 
ଦେଶର ଚାଳକ ଓ ନେତାମାନଙ୍କର ସର୍ବାଦୌ କର୍ଉଁବ୍ୟ ଏ ବିଷୟରେ ଗୋପୀନାଥଙ୍କ 
ପ୍ରଜ୍ଞାମାନସ ରଗ୍ବେଦ ଅଣ୍ଡାଳିଛି । ରଗ୍‌୍ବେଦର ୧୦ ମଣ୍ଡଳର ୬୩ ସୃକ୍ତର ୧୧ 
ଓ ୧୨ ଅନୁବାକ୍‌ ଉଦ୍ଧାର କରି ନେତାମାନଙ୍କୁ ନିବେଦନ କରିଛନ୍ତି - ଆମକୁ 
ନାଶକଲା ଭଳି ଚାରିଆଡ଼ୁ ଯେତେ ଯେତେ କୁଟିଳ ଚକ୍ର ଆମ ସମସ୍ତିଙ୍କି ରକ୍ଷା 
କରନ୍ତୁ | ... ଯେଉଁ ଲୋକେ ରୋଗ ଭଳି ଅପର ମଣିଷଙ୍କୁ ପୀଡ଼ା ଦିଅନ୍ତି, ଶୋଷଣ 
କରନ୍ତି, ଉତ୍ପୀଡ଼ନ କରନ୍ତି ସେଇଭଳି ସବୁ ଶତ୍ୁଙ୍କୁ ଦୂର କରନ୍ତୁ, ଆଉ ଯେଉଁମାନେ 
ଆମ ଉପରେ ଅତ୍ୟାଚାର କରିବେ ବୋଲି ଖୋଜନ୍ତି ସେମାନଙ୍କୁ ତାହା କରେଇ 
ଦିଅନ୍ତୁ ନାହିଁ । ଜଗତର କଲ୍ୟାଣ ସକାଶେ ଆମମାନଙ୍କୁ ବହୁତ ଖୁସି ପ୍ରଦାନ କରନ୍ତୁ 
- 'ଣଃ ଶର୍ମଂ ୟଛତା ସ୍ଵସ୍ତୟେ ।” ଜୀବନବାଦୀ ଓ ସ୍ଥିତିବାଦୀ ଏହି ସାରସ୍ଵତ ସ୍ରଷ୍ଟା 
ବିଶ୍ଵର ଜନନାୟକମାନଙ୍କୁ ଜଳ ସ୍ଥଳ ଓ ଆକାଶକୁ ଲୋଭ ଓ ଅସୂୟାରେ ବିଷାକ୍ତ ନ 
କରିବାକୁ, ମାନବସଭ୍ୟତାର ଇତିହାସକୁ ରୁଧରାକ୍ତ ନ କରିବାକୁ ଏଇ ଉପନ୍ୟାସ 
ମାଧ୍ୟମରେ ଆତୁର ନିବେଦନ କରିଥୁବା ଜଣାଯାଏ | 


ଆଜକାଶସୁନ୍ଦେରୀ 


ପ୍ରକାଶନ କାଳ - ଅକ୍ମୋବର ମାସ ୧୯୭୨ 

ପ୍ରକାଶନ ବିବରଣୀ - ତେଇଶପୃଷ୍ଠାରେ ସଂପୂର୍ଣ୍ଣ ଉପନ୍ୟାସ ‘ ଆକାଶସୁନ୍ଦେରୀ” ରବୀନ୍ଦ୍ରକୁମାର 
ପରିଜାଙ୍କ ଦ୍ଵାରା ସମ୍ପାଦିତ ସାହିତ୍ୟପତ୍ରିକା ' ନବରବି” ପୂଜାସଂଖ୍ୟାରେ ଅକ୍ମୋବର୧୯୭୨ରେ 
ପ୍ରକାଶ ପାଇଥୁଲା । ( ପୁନର୍ବାର ଂନବରବି” ( ୧୯୭୬) ପୂଜା ସଂଖ୍ୟାରେ ମଧ୍ୟ ମୁଦିତ । ) 
ପୁସ୍ତକାକାରରେ ଏପର୍ଯ୍ୟନ୍ତ ଏହା ପ୍ରକାଶିତ ହୋଇ ନାହିଁ । 'ନବରବି” ( ୧୯୭୨) ପତ୍ରିକାର 


ପୃଷ୍ଠା ୪୧-୪୮ ଏବଂ ୨୮ ୯-୩୦୩ରେ ପ୍ରକାଶ ପାଇଥୁବା ଉପନ୍ଯାସରୁ ଉଦ୍ଧୃତିମାନ ଏହି 
ପ୍ରବନ୍ଧରେ ଦିଆଯାଇଛି । 

ଅନଳନଳ 
[୧୯୭୩] 


ପୂର୍ବାଭାସ 


ଅନଳନଳ ଏକ ବିଚିତ୍ର ଉପନ୍ୟାସ । ଭିନ୍ନ ଶୈଳୀରେ ଲିଖଲତ । ଏଥରେ 
ମୋଟ ତିରିଶଟି ପରିଚ୍ଛେଦ ଅଛି । ପରିଚ୍ଛେଦର ପୃଷ୍ଠାଗୁଡ଼ିକ ଭାବାନୁସାରୀ ଓ ଅସୀମିତ 
ପୃଷ୍ଠାରେ ଆବଦ୍ଧ | ୬, ୪, ୨, ୩, ୨, ୩, ୩, ୩, ୭, ୩, ୬, ୩, ୫, ୫, ୫, 
୬, ୭, ୨, ୭, ୨, ୩, ୨, ୫, ୩, ୨, ୨, ୨, ୩, ୧ (ମାତ ୪ ଧାଡ଼ି) ଓ ୩ 
ପୃଷ୍ଠା ଲେଖା । ଏଇ ତିରିଶଟି ପରିଚ୍ଛେଦରେ ଉପନ୍ୟାସର ନାୟିକା ସତରବର୍ଷ ବୟସରୁ 
ଛୟାଳିଶ ବର୍ଷ ଅର୍ଥାତ ପ୍ରାୟ ତିରିଶ ବର୍ଷର ସମୟବ୍ୟାପ୍ତି ଭିତରେ ବିଭିନ୍ନ ଘଟଣା 
ଦ୍ରର୍ଘଟଣାକୁ ଅଙ୍ଗେ ନିଭେଇଛି | ଉପନ୍ୟାସର ଅର୍ଵବାଧ୍ଵକ ଭାଗ ନିଛକ ପ୍ରତୀକଧର୍ମୀ 
କବିତା ଓ କାବ୍ୟିକ ମୂର୍ୁନାରେ ତରଙ୍ଗାୟିତ । ବର୍ଣ୍ଣନାବାହୁଲ୍ୟର ଗଦ୍ୟକବି ଗୋପୀନାଥ 
ଯେ ଏଭଳି କ୍ଲୁପ୍ତ ଓ ସଂକ୍ଷିପ୍ତ ହୋଇପାରନ୍ତି ଏବଂ ଉତ୍ତରଳ ଭାବସମୁଦ୍ରରେ ନିଜର 
କାହାଣୀବୋଇତକୁ ଲଙ୍ଗର୍‌ ପକାଇ ତାକୁ ସ୍ଥିର ଓ ଅବିକ୍ଷୁନ୍ତ କରି ରଖୁପାରନ୍ତି ଓ ବିନା 
ଦିଗବାରେଣୀରେ ଚତୁର୍ଦଦିଗକୁ ପୁଣି ଦୁତଗତିରେ ପାଲ ମେଲେଇ ଚାଲିଯାଇପାରନ୍ତି, 
ଭାବିଲେ ଆଶ୍ଚର୍ଯ୍ୟ ଲାଗେ । ଉପନ୍ୟାସ -ସମୀକ୍ଷକଙ୍କ ପାଇଁ ଅନଳନଳଂ ଏକ ସ୍ପର୍ବିତ 
ଆହ୍ଵାନ | ଜୀବନର କାନଭାସ୍‌ ଉପରେ ଥରେ ଥରେ ବିବର୍ଣ୍ଣ ତୃଳୀରେ ଚିତ୍ର ଆଙ୍କିବାକୁ 
ଗୋପୀନାଥ ଭଲ ପାଆନ୍ତି । ଆଉ ବେଶି ଭଲପାଆନ୍ତି ସେଇ ଆସ୍ତରଣରେ ହାରଜିତ୍ବର 
ଅଙ୍କ କଷିବାକୁ । ଦୁନିଆର ଏଇ ସପନମାଟିରେ ଚରିତ୍ରମାନଙ୍କର ମନଗହୀରର ଚାଷ 
କଲାବେଳେ ସେ କେତେବେଳେ ତନ୍ତିକାର ପାଲଟିଯା”ନ୍ତି ତ ଆଉ କେତେବେଳେ 
ଦାଦିବୁଢ଼ା ବା ସରବୁ ସାଉଁତା | ତାଙ୍କ ସ୍ଵପ୍ନ ଅପହଞ୍ଚ ରହିଯାଏ । ଲୟର ବିଲୟ ଘଟେ 
ନା, ଅମୃତର ପରଜା ଓ ହରିଜନ ଓ ଅନାମିତ ସବୁ ମଣିଷଗୋଠକୁ ସାଙ୍ଗରେ ଧରି 
ମଟାଳମାଟିରେ ସେମାନଙ୍କର ଦାନାପାଣିର ସନ୍ଧାନ ଦେଇ ସେ ଆଗେଇ ଯାଆନ୍ତି 
ଦିହୁଡ଼ି ଜକୁଥବା ଦିଗକୁ, ଦ୍ୟାବା-ପୃଥବୀର ମୁକ୍ତ ଅଭିସାର କୁଞ୍ଜକୁ, ଯେଉଠି ବୁନ୍ଦା 
ବୁନ୍ଦା ପାଣି ଜୀବନର ନିର୍ଯ୍ୟାସ ହୋଇ ଝରିପଡ଼ୁଥାଏ । 


ଅନଳନଳ ଏକ ଗ୍ରାମୀଣ ଅବ୍ୟୟ ଶବ୍ଦ । ଏହାର ଅର୍ଥ ହେଉଛି ସବୁ 
ଭଲମନ୍ଦକୁ ନିର୍ବିକାର ଚିତ୍ତରେ ଏକାଠି କରିବା, ଅନିୟମିତ ବା ଅସତ୍ମନ୍ଧ ଭାବରେ । 

୨୬୬ ଗୋପୀନାଥଙ୍କ ଉପନ୍ୟାସର ମରମ କଥା 


ଅନ୍ୟ ଅର୍ଥରେ ଅନଳନଳ - ଯେଉଁ ନଳ ବା ନଳୀ ଦେଇ ଅନଳ ବା ଅଗ୍ନି ବା 
ଅନ୍ତଃସ୍ଥ ତତଲା ବାମ୍ପ ନିର୍ଗତ ହୁଏ, ତାହା ଦେହ ଓ ମନକୁ ଜାଳିପୋଡ଼ି ଦେବାକୁ 
ସମର୍ଥ । ମଣିଷର ଅନଳ ନଳ କିଏ ? ନିଜ କୃତ ଦୁରିତ ଏବଂ ପଶ୍ଚାତ୍ତାପ, ଦୁର୍ବିପାକ, 
ପ୍ରାରସ୍ତର ଅଧାଲିଭା ନିଆଁ ଓ ଯାହା ଶେଷକୁ ମନର ନିଆଁରେ ପରିଣତ ହୁଏ । 
‘ଦିଗଦିହୁଡ଼ି? ଭଳି ' ଅନଳନଳଂ ଏକ ନାରୀକୈନ୍ଦ୍ରିକ ପ୍ରଲମ୍ବିତ ବ୍ୟଥୁତ କାହାଣୀ | 
“ଦିଗଦିହୁଡ଼ିଂ'ରେ ନାୟିକା ରମା ନୁଖୁରା ସଳିତାଗୁଡ଼ିକରେ ପ୍ରାଣର ତେଜ ଭରିଦେବାକୁ 
ସମର୍ଥ ଥଲାବେଳେ ‘ଅନଳନଳ”ର ନାୟିକା ସୁନ୍ଦରୀ ସୂର୍ଯ୍ୟସ୍ବାନରେ ନିଷ୍ପଭ 
ହୋଇଯାଏ, ଆଲୁଅ ତାର ଜୀଅନ୍ତା ଚେତନା ଉପରେ ଯବନିକା ଟାଣି ଦିଏ ଏବଂ 
ସେ ହୋଇଯାଏ “ତେଲ ଶୁଖୁଥବା ମୁରୁଚା ଲାଗିଥ୍‌ବା କଳଟିଏ ।” ସ୍ଵାମୀହରା, 
ଏକ-ସନ୍ତାନବତୀ ଗ୍ରାମସେବିକା “ରମା” ଓ ସ୍ଵାମୀହରା, ଦୁଇସନ୍ତାନହରା ତଥା 
ଗୋଟିଏ ଜୀବିତ ସନ୍ତାନର ଜନନୀ ନର୍ସ “ସୁନ୍ଦରୀ” ଗୋପୀନାଥଙ୍କର ଦୁଇଟି ଆସକ୍ତ 
ଓ ଅନାସକ୍ତ ଚରିତ୍ର । କଳାକୃତିର ଦୁଇଟି ଜହ୍ମ - ଜହୁ ଓ ମଲାଜହ୍ନ, ଚନ୍ଦ୍ରିକା ଓ 
ଛାୟା, ଜଣେ ଆଗୁଆଣୀ ତ ଆଉ ଜଣେ ଲେଉଟାଣି । 


କଥାବସ୍ତୁ 


ସୁଠାମ କାବ୍ୟକବିତାରେ ଉପନ୍ୟାସର ପ୍ରଥମ ପରିଚ୍ଛେଦ ଭରପୂର । 
ଲେଖକ ତାଙ୍କର ଯେଉଁ ମୁଖ୍ୟଚରିତ୍ରକୁ ଏଠି ଉପସ୍ଥାପନ କରୁଛନ୍ତି, ସେହି ଚରିତ୍ରଟି 
ଗାଁ ସହର ଦେଶବିଦେଶର ଜନସମୁଦ୍ରଭିତରୁ ଭିନ୍ନେ ରଙ୍ଗର ଟୋପାଏ ପାଣି, ଯେଉଁ 
ପାଣି କେବେ ପରିଣତ ହୁଏ ବାରେ କେବେ ପୁଣି ଟୋପାଏ କାକରରେ | ‘ଅଚିହ୍ନା 
ଭୂଇଁରେ କେଉଁ ଶାମୁକା ପେଟରେ ପଡ଼ି ଗୋଟାଏ ମୁକ୍ରାବିନ୍ଦୁ ସେ । ମୁଖ୍ୟଚରିତ୍ର 
ସୁନ୍ଦରୀ-ସୁନ୍ଦେରୀ-ସୁ -ସୁଦ । ଗୀ ମାଇପେ “ସୁ -ଦ” ଡାକୁଥୁଲାବେଳେ 
ସାଙ୍ଗସାଥୁମାନେ “ସୁ ବୋଲି ଡାକନ୍ତି । ସେ କିନ୍ତ ଭଲପାଏ ` ତ୍ରିପୁରସୁନ୍ଦରୀ ଦେବୀ' 
ନାଁକୁ । ଆଙ୍କୁଡ଼ଗୁରୁ ବାଳିକା ବିଦ୍ୟାଳୟର ଦଶମଶ୍ରେଣୀର ଛାତ୍ରୀ ସେ । ତା”ରୋଲ୍‌ 
ନମ୍ବର ୨୩ ।୧। ବୟସ ସତର ! ସହରରେ ଘର । ବାପା ବିପ୍ରବାବୁ ଡାକକିରାଣି, 
ପଛେ ପଦୋନ୍ନତି ପାଇ ପୋଷ୍ଟମାଷ୍ଟର ! ଦୁଇ ଭାଇ ଇଂଜିନିଅର୍‌ । ବଡ଼ଭାଇ 
ସଦାନନ୍ଦ ରାଉରକେଲାରେ ଓ ତା”ତଳ ହୃଦାନନ୍ଦ ଭିଲାଇରେ । 


ସତର ବର୍ଷର ସହରୀ ଝିଅ । ବାପ ଘରେ ତାକୁ ସତର ପୂରିବାକୁ ବସିଲାଣି । 
ନିଜ ଚେହେରାକୁ ଦର୍ପଣରେ ଦେଖୁ ସେ ଖୁସି ହୁଏ । “ନିଜ ଇଚ୍ଛା ଅନୁସାରେ ସେ 


୧. ‘ସପନମାଟି”' ଉପନ୍ୟାସର ନାୟିକା ସୁପ୍ରଭାର ରୋଲ ନମ୍ବର ୧୧ ଭଳି । 


Digitized by srujanika@gmail.com 


ଅନଳନଳ ୨୬୭ 


ନିଜର ଚେହେରା ଗଢ଼ିପାରି ନ ଥୁବାରୁ ଦୁଃଖୁତ ହୁଏ । ଠାକୁରଙ୍କୁ 'ଯେତେ ଜଣାଣ 
କଲେ ଗାଲ ମୁହଁ ଘୋଡ଼ା ମୁହଁ ହେବ ନାହିଁ, ଏ ଜନ୍ମରେ” ଏ କଥା ସେ ଜାଣେ । 
ତାଂ ଦେହରେ ‘ଯୌବନ ଗୋଟିଏ ଅଦରକାରୀ ବିଡ଼ମ୍ବନାର ବୋଝ”, ‘ଗୋଟାଏ 
ବିପଦ”, ବିଧାତା ଦ୍ଵାରା ଖଞ୍ଜା ଗୋଟେ ଅଡ଼ିଆ ଜଞ୍ଜାଳ” ହୋଇ ଓହ୍ଲେଇଛି । 
'ବଢ଼ିଉଠୁଥବା ଶରୀର ପାଇଁ ଓ ‘ଦେହର ହଲ୍ଚଲ୍‌୍ର ସ୍ବାଛନ୍ଦ୍ଯଂପାଇଁ ସୁନ୍ଦରୀକୁ 
ଯେ ଲଜିତା ହେବାକୁ ପଡ଼ିବ ଓ ଏଇ ଅଡ଼ିଆ ଜଞ୍ଜାଳଟି ଯେ ତା'ରି ଏକ ଅମାର୍ଜନୀୟ 
ଅପରାଧ ସେ ବିଷୟରେ ଧନ୍ଦି ହେଲାବେଳେ “ସ୍ବଚ୍ଛ ପାଣିରେ ସ୍ୟାହି ମିଶିଯାଏ ।” 


ସୁନ୍ଦରୀ ପ୍ରତି ଆଳିଆ ଲେଖାରେ ବାଳିଆ ଭାଇ” ନୀହାରର ପହିଲି 
ପ୍ରେମ ସମ୍ଭାଷଣର କାହାଣୀ ଅସ୍ଵାଭାବିକ ଭାବରେ ଲେଖକ ଅତି ସଂକ୍ଷେପରେ 
ପରିବେଷଣ କରିଛନ୍ତି । ଏକତରଫା ପ୍ରୀତିର ନାଗର ନୀହାରର ଥୋଡ଼ିରେ ଅଛ 
ଅଳ୍ପ ଦାଢ଼ି, ଦି' ଖଣ୍ଡ ନହକା ପାତିଆ ମିଶି ଗାଲ”, ତା' ଆଖୁର ବର୍ଣ୍ଣ ଅଗରାମିଶା 
ସୋରିଷ ତେଲ” ଭଳି, ଆଖୁ ଛୁଆ ବଣିଚଢ଼େଇର ଆଖୁ ପରି । ଭାରି ଚିପା 
ଛେଳି ଗୋଡ଼ିଆ ପାଇଜାମା” ଓ ‘ପଙ୍କୁଆ ପୋଖରୀର ଉପର ସରର ରଙ୍ଗ ଭଳି 
ହାୱାନି ପିନି ଅଧଆଉଜା କବାଟ ସନ୍ଧିବାଟେ ନୀହାର ସରାଗରେ ଡାକିଛି - 
“ସୁନ୍ଦରୀ ।” ଦି” ମାସ ହେଲା ସେ ସୁନ୍ଦରୀର ପିଛା ଧରିଥୁଲା । ସିନେମା ପତ୍ରିକା, 
ଏକଂ-ନିଃଶ୍ଵାସରେ- ପଢ଼ିବା ବହି, ଲଙ୍ୁଳୀଛବି ମରାହୋଇଥୁବା ଚକୋଲେଟ୍‌ ବାକ୍ସ, 
କେତେ ଉପହାର ସେ ଆଣିଦେଇଛି” ଗଲା ଦି'ମାସ ଭିତରେ | “ସେଇଟା କାହିଁକି 
ଆସେ ?” - ଏଇ ଆମଜିଜ୍ଞାସାର ସ୍ତଷ୍ଟ ଉତ୍ତର ସେ ପାଇପାରି ନ ଥଲେହେଁ 
ତାଂ ମନରେ ବେଳେବେଳେ ଲଘୁଚାପ ସୃଷ୍ଟି ହୁଏ ଘରଲୋକଙ୍କ ଅଜାଣତରେ । 
ସୁନ୍ଦରୀର ମନର ଗନ୍ଧକୁ ଓ ତା” ଦେହର “ସାପୁଆ ଢେଉରୁ' ବିଛୁରିତ ହେଉଥୁବା 
‘ ଡହ ଡହ ତାଉ କୁ ନୀହାର ଠଉରେଇ ପାରିଥୁଲା ¦ ସେ ଯେ ‘ନାଗଫେଣୀ ଗଛଟାଏ' 
ଆଉ ଟାହିଟାପରା କରୁଥିବା କଳାଘୂମର ଆକାଶରେ ଅପହଞ୍ଚ ତାରା” (ପୂ.୫) 
ଏ କଥା ଜାଣି ନୀହାର ଅପସରିଗଲା । କେହି ଜାଣିପାରିଲେ ନାହିଁ ଯେ ଚିଆଁ 
ଖାଇ ନୀହାର କେମିତି ସେନ୍ତିରିଗଲା, ସଂକୁଚିତ ହେଲା” ବୋଲି | ବିନା ପ୍ରଶିକ୍ଷଣରେ 
ସୁନ୍ଦର ଗୀତ  ବୋଲିପାରୁଥବା ସୁନ୍ଦରୀ ଠାକୁରଙ୍କୁ ନିଦା ପ୍ରାର୍ଥନାକରି ମାଗେ ଏଇ 
ଜୀବନ ଏଇ ସୁନ୍ଦର ଜୀବନ ମୋର ରହିଥାଉ ସବୁଦିନେ ।' ( ପୃ, ୧୨ ) ପ୍ରଥମ ପ୍ରଣୟର 
ସର୍ଶକୁ ଲେଖକ ଭସାବାଦଲ ଭଳି ଉଡ଼େଇଦେଇନଛନ୍ତି, ଅଥଚ ତାଙ୍କର ଅନ୍ୟ 
ଉପନ୍ୟାସମାନଙ୍କରେ ଏହା ସ୍ଵାଭାବିକ ଭାବରେ ଚହଟି ଯାଇଥାଏ ଅନେକ ପୃଷ୍ଠାରେ । 

୨୬୮ ଗୋପୀନାଥଙ୍କ ଉପନ୍ୟାସର ମରମ କଥା 


ଚତୁର୍ଥ ପରିଚ୍ଛେଦର ମାତ୍ର ଦୁଇ ପୃଷ୍ଠା ଭିତରେ ଲେଖକ ସୁନ୍ଦରୀର ହଠାତ୍ବ 
ବିବାହ କରେଇ ଦେଇଛନ୍ତି ଜଗଦୀଶ ସହିତ । ଜଗଦୀଶ ପୁଲିସ୍‌ ସବ୍-ଇନିସ୍‌ପେକୃର, 
ଦେଖୁବାକୁ ଛଡ଼ ପରି, କଳା ଜିକିଜିକି ଚେପେଟା ଗେଧେକା ନାକ, ବଡ଼ଆବୁ ପରି 
କପାଳ, ଅଳ୍ପନବାଳ ଥିବା ଭ୍ୁଲତା, ପୁଣି ବା ଭୁଲତା ମଝିରେ ଠାଏ ଫାଙ୍କା, 'ମାଉସିଆ 
ଗୋଲ ଅଛ୍ପ-ତେଲିଚା ଗାଲ” ଆଉ କାନ ଦୁଇଟି ସାନ ସାନ ଓ ମୋଟା । (ପୃ. ୧୬) 
ବିବାହ ପ୍ରସ୍ତାବ ସୁନ୍ଦରୀକୁ ଉନ୍ମାଦିତ କରି ନ ଥଲା । ତା'ର କୌଣସି କୁତୃହଳ ନ 
ଥଲା, ଯଦିଓ ସେ ବେଶ୍‌ କଳ୍ପନାବିଳାସୀ ଥୁଲା । ତାକୁ ବରଂ ଛାନିଆ ଲାଗୁଥଲା, 
ନିଛାଟିଆ ଲାଗୁଥିଲା । “ସମ୍ଭାବିତ ବିଚଛ୍ଛେଦର ଆଶଙ୍କା' ତାକୁ ବ୍ଯସ୍ତ ବ୍ଯସ୍ତ 
କରିପକାଉଥୁଲା । ବିବାହ ପରେ ସୁନ୍ଦରୀ ସୁନ୍ଦର ଭବିଷ୍ୟତ୍‌ର ସୁନେଲି ସ୍ଵପ୍ନ ଦେଖୁଥଲା 
ପରମ ଆମ୍ବତୃପ୍ତିରେ, କୁଆଁରୀ ମନରେ ସୁଗୃହିଣୀର ଯେଉଁ ସ୍ଵପ୍ନ ଦେଖୁଥଲା ‘ଦୁଆରେ 
ଥାପିବ ବୃନ୍ଦାବତୀ, ଚାବିପେନ୍ଛା କାନିରେ ନ ବାନ୍ଧିଲେ ସୁଦ୍ଧା ହୁସିଆର କରି ରଖୁବଂ 
(ପୃ. ୧୩) - ତାହା ଏବେ ସଫଳ ହେଲା | ବାହାପାଣି ଲାଗି ସ୍ବାସ୍ଥ୍ୟବତୀ ହେଲା । 
ଏକୁଟିଆ ଦର୍ପଣ ଆଗରେ ଦୀର୍ଘ ସମୟଧରି ନିଜର କେଶପ୍ରସାଧନ କରିବା, ରେଡ଼ିଓ 
ଶୁଣିବା ଓ ଓଡ଼ିଆ ଉପନ୍ୟାସ ପଢ଼ିବା ତା'ର ଗୋଟାଏ ସଉକରେ ପରିଣତ ହେଲା । 
ଲେଖକ ଜାଣିଶୁଣି ସୁନ୍ଦରୀର ବିବାହର ଗୌରଚନ୍ଦ୍ରିକା ଦେଇ ନାହାନ୍ତି, ଯାହା ଆମେ 
“ଦିଗଦିହୁଡ଼ି'ରେ ଦେଖୁବାକୁ ପାଉ | “ସୁନ୍ଦରୀ ମାଟି ଖାଇଲା” - ସେ ଗର୍ଭବତୀ 
ହେଲା, ନିଜ ଭିତରକୁ କାନେଇଲା | ‘ମନେ ମନେ ଭାବେ, ସତେ ଅବା ଏମିତି 
କେବେ ଆଉ କାହାର ହୋଇ ନାହିଁ ।” ନିଜ ପ୍ରାଣ ବିନିମୟରେ ଗର୍ଭସ୍ଥ ଶିଶୁକୁ 
ମା'ର ଆୟୁଷ ଦେଇ ସେ ଦୁନିଆରେ ଠିଆ କରାଇବାପାଇଁ ମନାସିଲା । ତାକୁ 
ଲାଗେ ତା “କହ୍ନେଇ ପାଇଁ ମନ ତାର ପହ୍ନେଇ” ଉଠିଛି । ଆପଣା ଭିତରକୁ 
କରୁଣାରେ ଚାହେଁ, ସେଠି ଉଇଛି ତାରା ବିନ୍ଦୁଟିଏ । ନିଜେ ସେ କରୁଣାରେ ତରଳି 
ଯାଏ .... ସେ ବରଷି ଲାଗିଥାଏ କିରଣଜାଲ ହୋଇ .... ଯେଉଁ ତାରାବିନ୍ଦଧୁଟିକୁ 
ସେ ଜନ୍ମ ଦେଇଥଲା ସେ ବଢ଼ି ବଢ଼ି ହେଲାଣି ଉଦୀୟାନ୍୍‌ ସୂର୍ଯ୍ୟ ।” (ପୃ. ୧୯) 


ଅନ୍ତଃସତ୍ଗା ଥବା ଅବସ୍ଥାରେ ସୁନ୍ଦରୀର ମୃତ୍ୟୁଚେତନା ଉପନ୍ଯାସର 
ପରବର୍ରୀ ଘଟଣାଗୁଡ଼ିକୁ ଆଚ୍ଛନ୍ନ କରିରଖୁଛି । ମନେ ମନେ ମରଣକୁ ଅତି ସହଜ 
ଭାବରେ ସେ ଗ୍ରହଣ କରିନେଇଥୁଲା । “ମରଣ ଆଣିଦେବ ସବୁ ଜଞ୍ଜାଳ ନିଭେଇ 
ଦେଇ ଗୋଟାଏ ବିସ୍ମ ତି । ତା'ପରେ ନୂଆ ଭାବ । ସେ ଭାବରେ ସେ (ସୁନ୍ଦରୀ ) 
ତୋଫାନ ହାବୁକାରେ ଆକାଶକୁ ଉଠିବ, ସମୁଦ୍ଧରେ ଉବେଇଟୃବେଇ ହେବ । ପାହାଡ଼, 

ଶିଖ ଉପରୁ ପାତାଳ ଭିତରକୁ ପଡ଼ଥ୍‌ବ, ପଡ଼ଥବ, ପଡୁଥ୍‌ବ ଛାତି ଦୁକ୍ଦ୍ରକି ଅଟକି, 
ନିଃଶ୍ବାସ ଅଟକି, ଚେତନାସ୍ତନ୍ତ ହେବାଯାକେ | ତା'ପରେ ସେ ଆଉ ସେ ହୋଇ 
ରହିବ ନାହିଁ । ସବୁ ଭୁଲିଯିବ । ତୋଫାନ ଆଉ ସମୁଦ୍ର ଆଉ ପାହାଡ଼ ଆଉ ପାତାଳ 
ସେସବୁ ବି ବିଜୁଳି ମାରିଲା ପରି କେତେ ଛୁଣୁକା କୁଆଡ଼େ ଭୁଲି ହୋଇଯିବେ । 
ସେହି ଚେତାବୁଡ଼ା ଶୋକପାସୋରା ଅନୁଭୂତିର ନାଁ ମରଣ !”” (ପୃ. ୨୦) କିନ୍ତୁ 
“ମରଣର ଯେଉଁ ରୂପ ତାକୁ ଆପଣାର ଲାଗିଥୁଲା, ସେ ରୂପ ସତେକି ଆଲୁଅ 
ନିଭେଇ ବିଛଣାରେ ଶୋଇଲାବେଳେ ତାଙଂସ୍ବାମୀର ।” ମାତ୍ର ତିନୋଟି ଧାଡ଼ିରେ 
ଗୋପୀନାଥ ସୁନ୍ଦରୀକୁ ତିନୋଟି ପୁତ୍ରସନ୍ତାନର ଜନନୀ କରାଇଛନ୍ତି ଦୁଇ ଦୁଇ 
ବର୍ଷର ବ୍ୟବଧାନରେ । ମୋହନ, ରସିକ ଆଉ ରମେଶ - ‘ଗୋଟିଏ ଗୋଟିଏ 
ସାନ ସାନ ଜଗଦୀଶ ।' ସୁନ୍ଦରୀ ଚାହିଁଛି ଆଉ ଚାରିଟି ପୁଅ ଓ ଗୋଟିଏ ଝିଅ | ତା” 
ମଝିଆ ଯାଆ ରଙ୍ଗଲତାର ତିନି ପୂଅ ତିନି ଝିଅ । ତାଙ୍କୁ ମଧ୍ଯ ଟପିଯିବାକୁ ସତେକି 
ସୁନ୍ଦରୀର ଆସ୍ପର୍ବା ! 


ପୁଲିସ୍‌ ଇନିସ୍‌ପେକର ଜଗଦୀଶ କର୍ମକ୍ଷେତ୍ରରେ ବାଲେଶ୍ଵର ଓ ସମ୍ବଲପୁର 
ଜିଲ୍ଲାକୁ ବଦଳି ହୋଇ ପରିଶେଷରେ ଲେଖକଙ୍କର ଅତି ପ୍ରିୟ ଜିଲ୍ଲା କୋରାପୁଟରେ 
କାର୍ଯ୍ୟଭାର ଗ୍ରହଣ କରିଛି । ଜୀବନର ଅନ୍ତିମ କର୍ମକ୍ଷେତ୍ର ଏ । ଅସଂଖ୍ୟ ପର୍ବତ ଜଙ୍ଗଲ 
ଲଦାଲଦି ବିଷମକଟକରେ ସୁନ୍ଦରୀ, ସ୍ଵାମୀ ଓ ତିନୋଟି ପୁଅ ସହିତ ରହିଛି । ଅଳ୍ପ 
ଦୂରରେ କମଳା, ପଣସ, କଦଳୀ ଓ ସପୁରିର ଜଙ୍ଗଲ ଓ ଅସଂଖ୍ୟ ଜଳପ୍ରପାତ ଏବଂ 
ବିଚିତ୍ର ଜୀବମାନଙ୍କୁ ଅଙ୍ଗରେ ବହି ପାହାଡ଼ର ଢେଉ ଭିତରେ ଲମ୍ବିଯାଇଛି ନିୟମଗିରି 
ପର୍ବତ । ସେଇ ପାହାଡ଼ର ବିଚିତ୍ର କାହାଣୀ ଜନଶ୍ରତିରେ ଏବେବି ଜୀବନ୍ତ ଅଛି । 
ଲେଖକଙ୍କର ନିଜର ଅତୀତ-କର୍ମଭୂମି ଥଲା ନିୟମଗିରି ଯାହା ତାଙ୍କୁ ଦୀର୍ଘଦିନ 
ଧରି ଭାବବିହ୍ଳ କରିରଖଥୁଲା । ସୁନ୍ଦରୀର ବିବାହ ଓ ତିନୋଟି ସନ୍ତାନର ଜନ୍ମ 
ଯେଭଳି ଚୁମ୍ବକରେ ବର୍ଣ୍ଣିତ ସେଇଭଳି ତା” ସ୍ଵାମୀ ଜଗଦୀଶର ହଠାତବ ମସ୍ତିଷ୍ଠ- 
ମାଲେରିଆରେ ମୃତ୍ୟୁକୁ ଅତି ସଂକ୍ଷେପରେ ଲେଖକ ବର୍ଣ୍ଣନା କରିଛନ୍ତି । ଖଇପଟା 
ନିରଧୁମ ଜର ଦକୁମ୍ଭାଟିଆ ଆଖୁ ପରି ଆଖ୍‌, ବାରମ୍ବାର ବାନ୍ତି, ଦେହରୁ ମାଉସତକ 
କିଏ ସଣ୍ଡୁଆଶିରେ ଓଟାରି ଲାଗିଛି, ମୁଣ୍ଡ ଅଧାପାଗଳ ... ଦେହରେ ସତେକି 
ଭୂମିକମ୍ପ ଲାଗିଛି” - ଏଇଭଳି ଅବସ୍ଥାରେ ଦିନ ଗୋଟାଏ ବେଳୁ ଘରେ ପଡ଼ି ପଡ଼ି 
ପାହାନ୍ତାବେଳକୁ ଜଗଦୀଶର ମୃତ୍ୟୁ ହୋଇଛି । ବିଷମକଟକରେ ଥବା ଡାକବାବୁ 
ରାମାରାଓ, ଡାକ୍ତର ମୁଖାର୍ଜୀ, ତହସିଲ୍‌ଦାର୍‌ ୟୁନୁସ୍‌୍ମିଆଁ, ବି.ଡି.ଓ. କାଙ୍ଗାଳି ପ୍ରଧାନ 

୨୭୦ ଗୋପୀନାଥଙ୍କ ଉପନ୍ୟାସର ମରମ କଥା 


ପ୍ରଭୃତି ଯଥେଷ୍ଟ ସହାନୁଭୂତି ଦେଖେଇଛନ୍ତି, ସୁନ୍ଦରୀର ଶଶୁରଘରକୁ ଟେଲିଗ୍ରାମ୍‌ 
କରାଯାଇଛି, ଚାରି ଦିନ ଅପେକ୍ଷା କରିବାପରେ ଶଶୁରଘରୁ କେହି ଆସି ନ ପାରିବାରୁ 
ରାଇଟର୍‌ ରାମ ରଥ ଓ ସାହାୟ୍ୟକାରିଣୀ ଧନ ମାଂ ସାଙ୍ଗରେ ସୁନ୍ଦରୀ ତା'ର ତିନୋଟି 
ଅନାଥଙ୍କୁ ଧରି ' ଲୁହୁ ଜୁଡ଼ବୃଡ଼ କାନ୍ଦଣାରେ ଭିଣିରିଣା' ହୋଇ ବିଷମକଟକର ବସାଘର 
ଛାଡ଼ି ଶାଶୂଘରକୁ ଫେରିଆସିଛି । ‘ଯାଃ, ଗଲା ଚାଲି ବିଷମ କଟକ । ଗଲା ଚାଲି 
ଅତୀତର ସ୍ଵାଧୀନ ଜୀବନ, ଚଢ଼େଇ କେବେ ଘର କରିଥଲା, ବସା ବାଛିଥୂଲା, ଡିତ୍ବ 


ଫୁଟେଇଥୁଲା, ଚାହୁଁ ଚାହୁଁ ଗଲା ସେ ସ୍ମତି ।” (ପୃ.୩୩) 


ଶ୍ଵଶୁରଘରେ ଥା'ନ୍ତି ଦେଢ଼ଶୁର ବିଶୁବାବୁ । ସୁନ୍ଦରୀର ସ୍ଵାମୀଠାରୁ ସେ 
ଦଶ ବର୍ଷ ବଡ଼, ଦେଖୁବାକୁ ପାତଳ, ଡେଙ୍ଗା ଓ ଗନ୍ଭୀରମୁହଁ | ତାଙ୍କ ସ୍ତ୍ରୀ ରାଧାମଣି 
ଥାକୁଲୁ ଥାକୁଲୁ, ଚମ୍ପାବର୍ଣ୍ଣ ବିଲେଇପରି ଗୋଲମୁହାଁ ସବୁବେଳେ ଲଦିଲା ପରି ।' 
ତାଙ୍କ ଦୁଇ ପୁଅ - ବଳରାମ ଓ କୃଷ୍ଣ ଖଡ଼ଗପୁର ଆଇ.ଟି.ଆଇ.ରେ ଇଂଜିନିଅରିଂ 
ପଢ଼ନ୍ତି । ତିନି ଝିଅ -ଚମ୍ପା, ମାଳତୀ ଓ ହେନା ଧନୀଘରେ ବାହାହୋଇଛନ୍ତି | ମଝିଆ 
ଦେଢ଼ଶୁର କିଶୁ । ତାଙ୍କ ସ୍ତ୍ରୀ ରଙ୍ଗଲତା ହାଡ଼ଆ, ଧେଡ଼ଆ, ଶ୍ୟାମଳୀ ଓ ଆମାଶୟ- 
ରୋଗୀ । ତାଙ୍କର. ତିନି ପୁଅ-ହରପ୍ରସାଦ, ମହେଶପ୍ରସାଦ ଓ ଗଙ୍ଗାପ୍ରସାଦ ଏବଂ 
ତିନି ଝିଅ ରେବତୀ, ସେବତୀ ଓ ମାଳତୀ । ଅନାଥୁନୀ ସୁନ୍ଦରୀ ଶାଶୂଘରେ 
ପହଞ୍ଚଲାବେଳେ କେବଳ ଦ୍ରଇ ଯାଆ ଓ ବଡ଼ ଦେଢ଼ଶୁର ଘରେ ଥଲେ । ସେମାନଙ୍କର 
ବ୍ୟବହାରରେ ସୁନ୍ଦରୀ ଅତିଷ୍ଠ ହୋଇ ନିଜକୁ ନିଃସହାୟ ମଣିଲା ! ‘ଖାଲି ନିଃସହାୟ, 
କିଛି ନୁହେଁ ପଣର ହାଲୁକା ହୋଇ କ୍ଷୀଣ ଚେତନାଟିଏ, ଶିମିଳିତୃୂଳା ପରି ଏକର 
ସେକର ଉଡ଼ିବୁଲୁଛି, ଟିକିଏ କେଉଠି ଲାଖୁ ଲାଖୁ ପୁଣି ଉଡ଼ିଯାଉଛି ଆଉ କୁଆଡ଼େ |” 
(ପୂ.୩୬) ଯାଆ, ଦେଢ଼ଶୁର ଷଡ଼ଵଯନ୍ତ୍ର କରି ଜଗଦୀଶ ମରିବାର ସାତ ଦିନେ 
ସୁନ୍ଦରୀର ଗହଣାଗାଣ୍ଡି, ତା” ସଵାମୀର ସଞ୍ଚତ ଧନ, ପ୍ରଭିଡେଣ୍ଡଫଣ୍ଡ ଓ ଇନନସ୍ୟୁରାନସ 
ଟଙ୍କାତକ ପରିବାରର ଯୌଥଦାୟିତ୍ସ ମେଣ୍ଟେଇବାପାଇଁ ହାତେଇବାକୁ ଚେଷ୍ଟାକରିବା 
ଜାଣି ସୁନ୍ଦରୀ ତୀବ୍ର ପ୍ରତିକ୍ରିୟା ପ୍ରକାଶ କ୍ରଲା । ତା'ମନରେ ଆସିଲା - “ସେ ଏ 
ଘରେ ବଞ୍ଚବ ବିଧବା ଚାକରାଣୀଟିଏ ହୋଇ, ବଡ଼ ହେଲେ - ଯଦି ଅନାସ୍ଥା ଅନାଦର 
ଭିତରେ ବଞ୍ଚରହିଥ୍‌ବେ, ୟେ ପିଲାଏ ବି ହେବେ ମୂରୁଖ ମୂଲିଆ, ସବୁଥରେ ପରର 
ଦୟାକୁ ଆଶ୍ରାକରି ପଡ଼ିଥ୍‌ବେ, ଆଉ ଏ ଘରେ ଅନ୍ୟମାନେ ଯେତେ ଯେ, 
ସେଇମାନେ ହେବେ ମାଲିକ, ଖାଉନ୍ଦ, ସବୁ ।” ‘ସେ ଠୋ” କିନା କହିଲା ‘ସେ - 
କଥା ହେବ ନାହିଁ ଅପା ! ବୃଥା ମୋ’ ସାଙ୍ଗେ ଲାଗିଛ ।” (ପୃ.୩୮) 

ଅନଳନଳ ୨୭୧ 


ତା' ସ୍ବାମୀର ଆପଣାର ମଣିଷତକ ହଠାତ୍ଵ ହିଂସ୍ର ହୋଇଉଠିଲେ । ତ୍ରସ୍ତା 
ହରିଣୀପରି ସେ ତାର ତିନୋଟି ଛୁଆଙ୍କୁ ଆଗୁଳି ଠିଆହେଲା । ତା'ଠି ଆଉ ସେ 
ହରିଣୀର ଛାଲ ନାହିଁ । ବାଘୁଣୀପଣର ଯେତେ ଟିକିଏ କି ଯେତେ ବେଶୀ 
ତା' ଗହନମନର ଅନ୍ଧାରିଗୁମା ଭିତରେ ଲୁଚିରହିଥୁଲା ହଠାତ୍ଵ ସେ ବଢ଼ିଉଠି ତାର 
ସମଗ୍ର ଶରୀରକୁ ଢାଙ୍କିପକାଇଛି ।” ( ପୃ.୩୯) ଦେଡ଼ଶୁରଙ୍କଠାରୁ ଭର୍ଘନା ପାଇ, 
ସ୍ବାମୀର ଶୁଦ୍ଧିକ୍ରିୟା ସ୍ଚନ୍ଭ ହେବାକୁ ଅପେକ୍ଷା ନ କରି ‘ଥଏଟର୍‌ର ଗୋଟିଏ ଦୃଶ୍ୟ' 
ଭଳି ସୁନ୍ଦରୀ ତାର ତିନି ଛୁଆଙ୍କୁ ସାଙ୍ଗରେ ଧରି ରିକ୍ସା ଓ ଶଗଡ଼ରେ ବାପଘରକୁ 
ଚାଲିଆସିଲା । 


ବାପା ବିପ୍ରବାବୁ ପୋଷ୍ଟମାଷ୍ଟର । ଘରେ କାନ୍ଦବୋବାଳି ପଡ଼ିଗଲା । 
‘ଜଗଦୀଶ ସତେକି ଆଉ ଥରେ ମଲା ସେଇ ମୁହୁର୍ଉରେ ।” ଲେଖକ ଏଇ ଆହତ 
ଚେତନାର ସନ୍ଧିକ୍ଷଣରେ ଏକ ନାଟକୀୟ ଉଦ୍ଭଚତା ପ୍ରକାଶ କରିଛନ୍ତି । ଝିଅର ଏ 
ଅବସ୍ଥା ଦେଖ୍‌ ସୁନ୍ଦରୀର ବୋଉ ରାଗ ଓ ଅଭିମାନରେ ବ୍ରନ୍ଦାବତୀଙ୍କ ପାଖରେ 
ପହଞ୍ଚଛନ୍ତି । ଯେଉଁ ତୁଳସୀଚଉରାମୂଳରେ ସକାଳ ସଞ୍ଜରେ ସେ ସଳିତାଟିଏ ଜାଳି 
ଆସୁଥୁଲେ ଏ ଘରର ବୋହୂ ହେବା ଦିନଠାରୁ, ଓଡ଼ିଆ ଘରର ଅଗଣା ଆଗରେ 
ଯେଉଁ ଜୀଅନ୍ତା ଦେବତା ବର୍ଷସାରା ପୂଜା ପାଆନ୍ତି, ଯାହାଙ୍କ ପାଦତଳରେ 
ଘରଣୀଙ୍କର ସବୁ ହାରିଗୁହାରି ସମର୍ପି ଦିଆଯାଏ, ସେଇ ପବିତ୍ର ତୁଳସୀଗଛ ସୁନ୍ଦରୀ - 
ବୋଉର ଆକ୍ରମଣର ଶିକାର ହୋଇଛି । ବାୟାଣୀ ଭଳି ରାଗରେ ତମତମ ହୋଇ 
ଡାଳ ଅଗକୁ ଧରି ଜୋର୍‌ରେ ସେ ଟଣାଓଟରା କରିଛନ୍ତି ତାକୁ ନିର୍ମଳ କରିବାପାଇଁ 
ସ୍ବାମୀ ବିପ୍ରବାବୁଙ୍କ ପ୍ରତିରୋଧକୁ ଏଡ଼ିଦେଇ ସେ ଗର୍ଜି ଉଠିଛନ୍ତି, ‘ନା, ଆଜି ତାକୁ 
ନିର୍ମଳ କରିବି । ମା” ବୃରୁନ୍ଦାବତୀ ନା ମୋ ଭଗାରି ! କଳି କାଳରେ ଠାକୁର ତ 
ହେଲେଣି ପଥର, ଆଉ ଏ ଗଛରେ କଂ ଣ ଅଛି ?? ଠିକ୍‌ ସେହି ସମୟରେ ସେଇ 
ଝଙ୍କା ତୁଳସୀଗଛରୁ କଳା ସାପଟିଏ ଫଣା ଟେକି, ଜିଭ ଲହଲହ କରି ବାଡ଼ି କବାଟ 
ଦେଇ ପଦାକୁ ବାହାରିଗଲା । ଏଥର ପାଗଳାମି ଘୋଟିଲା ତାଙ୍କ ସ୍ବାମୀଙ୍କୁ । କଟୁରିଟାଏ 
ଆଣି ଆଖୁବୁଜା ପାହାର ଉପରେ ପାହାର ଦେଇ ଗଛଟାକୁ ଖଣ୍ଡଖଣ୍ଡ କରିଦେଲେ, 
ଖୁଣ୍ଳାକୁ ମୂଳରୁ ଦେଲେ ହାଣି ।” (ପୃ ୪୩) ଏଇ ସେଇ ଦେବତା, ଓଡ଼ିଆଣୀଙ୍କର 
ଶାଶ୍ବତ ଧର୍ମଚେତନାର ପ୍ରତୀକ, ଅଳିଅର୍ଦ୍ଦଳି ଶୁଣିବାରେ ଯେ ଉକଜ୍କର୍ଣ୍ଣ ଯାହାର 
ପାଦଦେଶରେ ସୁନ୍ଦରୀର ବୋଉ ନିଠେଇ ନିଠେଇ ଦଣ୍ଡବତ କରୁଥୁଲେ ପ୍ରତିଦିନ । 

୨୭୨ ଗୋପୀନାଥଙ୍କ ଉପନ୍ୟାସର ମରମ କଥା 


ଉପନ୍ୟାସର ଦ୍ଵିତୀୟ ପରିଚ୍ଛେଦରେ ସନ୍ଧ୍ୟାସମୟରେ ଚଉରାମୂଳେ ତା' ବୋଉ 
ସଳିତା ଜଳେଇଲାବେଳେ କୁଆଁରୀ ସୁନ୍ଦରୀ କୁତୃହଳରେ ଥରେ ଚାହିଁଥୂଲା । ସଳିତା 
ଜଳୁଥାଏ, କେତେବେଳେ ଜୋରରେ ତ କେତେବେଳେ ଅତି କ୍ଷୀଣ ଭାବରେ, 
କେତେବେଳେ ପୁଣି ସଳିତାର ଶିଖା ପବନରେ ଦୋହଲୁଥାଏ । ତାଂମନରେ 
ସେତେବେଳେ ପ୍ରଶ୍ନ ଉଠିଥିଲା - ‘ବୋଉ କଂଣ ଶୁଣୁଚି ସେ ସଳିତା ଶିଖା କ'ଣ 
କହେ ।' (ପୃ, ୧୦) ଠିକ ଏଇମିତି ସଞ୍ଜସଳିତା ଲିଭିବା ପର୍ଯ୍ୟନ୍ତ ରମା ଚାହିଁଥୁଲା 
ବିଗଦିହୁଡ଼ି? ଉପନ୍ୟାସର ପ୍ରଥମ ପଲୁଲବରେ ! ଏ କ'ଣ ଅପଶକୁନର ସନ୍ତକ ବହନ 
କରିଥଲା ? ସୁନ୍ଦରୀର ବୋଉ ପିଣ୍ଡାରେ ନଥ୍‌କିନା ପଡ଼ିଯାଇ କାନ୍ଦିଉଠି କହିଲେ, 
‘କୁଆଡ଼େ ଗଲୁରେ ମୋ” ଜୀବନଧନ!' ଏବଂ ବେହୋସ୍‌ ହୋଇଗଲେ | ଲେଖକଙ୍କୁ 
ଲାଗିଛି, ‘ସେହି ଶେଷ ପଦଟା ଜଳନ୍ତା ହାବେଳିର ନିଭିଲା ନିଭିଲା ଫୁଲହାର ପରି 
ଶୂନ୍ୟରେ ଝୁଲୁଛି, କଳା ଆକାଶରେ, ନିଭିଲେ ବା ଲାଗୁଛି ନିଭି ନାହିଁ।” (ପୂ. ୪୪) 


ଠିକ୍‌ ପର ଅଧ୍ୟାୟରେ ସୁନ୍ଦରୀ ହସିବାକୁ ଆରମ୍ଭ କରିବା ଓ ତା'ଗାଲରେ 
ପାଣି ଲହଡ଼ି ଖେଳିବା କଥା ଲେଖକ ସୂଚେଇଛନ୍ତି ! କପାଳରେ ସିନ୍ଦୁର, ହାତରେ 
ଶଙ୍ଖା, ଖଡୁକାଚ ଓ ଦେହରେ ଅଳଙ୍କାର ନ ଥାଇ ବି ସୁନ୍ଦରୀ ‘ଦିଶୁଛି ଅଭିଆଡ଼ୀ 
ଝିଅଟିଏ” ପରି । 

ସଦ୍ୟବିଧବା ହୋଇଥୁବା ସୁନ୍ଦରୀ ବାପଘରେ ସମସ୍ତଙ୍କର ସ୍ବେହ ଓ ଶ୍ରଦ୍ଧାର 
ପାତ୍ରୀ ହୋଇପଡ଼ିଲା । ଅତୀତରେ ସେ ଥଲା ଆଉ ଗୋଟାଏ ସୁନ୍ଦରୀ, ତାଂ ମୁହଁ 
ଟିକକରେ ଖୁସି ଓ ଆନନ୍ଦର ପ୍ରାବଲ୍ୟ ଜାଗା ପାଉ ନ ଥଲା | ଭିତରେ ବାହାରେ 
ଚହଟୁଥାଏ ସେଇ ଆନନ୍ଦର ମହକ, ଆତ୍ଭବଉଳର ନିଶା, ପବନରେ କୁରହେଇ ଫୁଲର 
ବାସ ।” ତାଂମନ ଭିତରେ ଯେଉଁ ନୂଆ ଜୀବନ ସଞ୍ଚରିଉଠିଥୁଲା, ତାରି ସାନିଧ୍ଯରେ 
ଅନ୍ୟମାନେ ମଧ୍ୟ ସେମାନଙ୍କର ଜୀବନଯନ୍ତ୍ରଣା ବି ଭୁଲିଯାଉଥୁଲେ !  ନୁଖୁରା ସଳିତା 
ବି ତାଂ କତିରେ ପହଞ୍ଚଲେ ଦପ୍‌କିନା ଜଳିଂଉଠୁଥଲା । (ପୂ. ୪୭) ଜଗଦୀଶ ସହ 
ସଂସାର ପାତିଲାବେଳେ ସେ ପବନରେ ମହୁ ଓ ସଙ୍ଗୀତ ଓ ଗଛରୁ ଝରୁଥିବା ମହୁ ଓ 
ସୁବାସକୁ ମନଭରି ଉପଭୋଗ କରୁଥଲା । ଭଗବାନ୍‌ଙ୍କର ଆନନ୍ଦମୟ ସୃଷ୍ଟି - ଅଗନାଗ୍ରି 
ବଣ ସେତେବେଳେ ତାକୁ ଆମନ୍ତ୍ରଣ କରୁଥଲା ! ବିରୁଡ଼ିର ଅଣ୍ଟା ଦେଖୁ ସେ ପ୍ରଶଂସା 
କରିପାରୁଥୁଲା, ନାଗସାପଠି ପ୍ରଶଂସା କରୁଥଲା ତାଂ ଠାଣି, ତା ଦେହର ଛନଛନିଆ 
ଚିକ୍ଵଣ ତାରୁଣ୍ୟ ।” (ପୃ. ୪୮) ଆକାଶରେ ତା” ଆଖୁ ଲାଖୁ ରହୁଥିଲା, ସତେକି 
ସେଠି ସେ ବାଇସ୍କୋପ୍‌, ଥ୍ଏଟର୍‌, ଯାଦୁକରର ଖେଳ ଦେଖୁଛି । ଏଇଭଳି ଆଖ୍‌, 

ଅନଳନଳ ୨୭୩ 


ନାକ, କାନ ଓ ସୁକୁମାର ମନଥୁବା ସୁନ୍ଦରୀ ବିଷମକଟକର କେଉଁ ବଣରେ ହଜିଗଲା, 
ଆଉ ଏବେ ଯେଉ ସୁନ୍ଦରୀ ବାପଘରକୁ ଆସିଛି, ସେ ଭିନେ ମଣିଷ - “ସେ ଖାଲି 
ଗୋଟାଏ ଗୁମୁରି ଗୁମୁରି ହାଉ ହାଉ ହେଉଥବବା ଚେତନାର ଫମ୍ପା ଛାଇ ।” (ପୃ.୪୯) 
ଏବେ ତା' ଆଖରେ ଅନ୍ଧାର, 'ଶରୀରଟା ବି ନିଜ ଓଜନ ସମ୍ଭାଳିବାକୁ କାତର, ଶିରାଏ 
ଶିରାଏ ଯନ୍ତ୍ରଣା”, ନିଜର ଜ୍ବାଳା ଓ ପରର ଜଞ୍ଜାଳରେ ଅତିଷ୍ଠ । 


ବାପା ଓ ଦୁଇ ଭାଇଙ୍କ ସହମତିକ୍ରମେ ସୁନ୍ଦରୀ ନର୍ସିଂଟ୍ରେନିଂରେ ଯୋଗ - 
ଦେଲା । ଲେଖକ ଏକ କାବ୍ୟବିମ୍ବରେ ସୂଚେଇ ଦେଇଛନ୍ତି ଯେ ସୁନ୍ଦରୀ ଜୀବନର 
ଜୀଅନ୍ତା ଖୋଳ ଭିତରେ ପଶିଯାଉଛି । ସେ ଏବେ କାତିଛଡ଼ା ସାପ, ପୁରୁଣା 
ପଖୁଝଡ଼ା କୁଆଁରୀ ଶୁଆ | ‘ଇତିହାସ ଅମଳର ପ୍ରକାଣ୍ଡ ପୂରୁଣା ଶିରୀଷ ଗଛର 
କଅଁଳ ଛନଛନିଆ ପତ୍ରଂ ଗୁଡ଼ିକ ଯେପରି ଜୀବନ -ପ୍ରାଚୁର୍ଯ୍ୟର ସ୍ଥନ୍ଦନରେ ଗୁଞ୍ଜରିତ 
ଓ ପଲୁ୍ବିତ ହୋଇଉଠନ୍ତି, ନର୍ସିଂଛାତ୍ରୀ ସୁନ୍ଦରୀ ଜୀବନଜୀଇଁବାର ନୃତନ ସ୍ଵାଦରେ 
ସେପରି ଆଗେଇ ଚାଲିଛି । ନର୍ସିଂହଷ୍ଟେଲ୍‌ରେ ଦୁଇମହଲାରେ ଥୁବା ସତର ନମ୍ବର 
ବଖୁରୀରେ ଅନ୍ତେବାସିନୀ ସିପ୍ରା, ରନ଼ା ମା”, ବୁଧେଇ, ଅମିତା ଓ ଲୁସି ସହିତ 
ସୁନ୍ଦରୀ ରହିଛି । ମଣିଷ ଶରୀରରୁ ନିର୍ଗତ ସମ ସ୍ତ ଆବର୍ଜନା, ଅସ୍ତ୍ରୋପଚାରବେଳର 
ବିକଟ ଦୃଶ୍ୟ, ସେବାଶୁଶୁଷା, ଡାକ୍ତରଖାନାର କୋଳାହଳ, ମୃତ୍ୟୁବିଭୀଷିକା, ଆଶ୍ବସ୍ତିର 
ଗର୍ବିତ ଆନନ୍ଦ - ଏ ସବୁକିଛି କ୍ରମଶଃ ସୁନ୍ଦରୀର ଦେହଘଷା ହୋଇଛି । ଆସ୍ତେ 
ଆସ୍ତେ ବିକାରର ବିଲୁପ୍ତି ଘଟିଛି । ତିରିଶବଖରାଥୁବା ନର୍ସିଂହୋମ୍‌ର ବାଇଶନମ୍ବର 
ରୁମ୍‌ରେ ରହୁଥ୍ବା ଧନୀ ପକ୍ଷାଘାତ ରୋଗୀ ଜୟନ୍ତ ପ୍ରଧାନ ଓ ସତେଇଶନମନ୍ବର 
ରୁମ୍‌ରେ ରହୁଥବା ଫାକ୍ଟ୍ରି ମାଲିକ ତଥା କୋଟିପତି ଉଚ୍ଚରକ୍ତଚାପ ରୋଗରେ 
ପୀଡ଼ିତ ଭାଇଗ ସାହୁର ସେବା ଦାୟିତ୍ଵ ମଦ୍ଯ ସୁନ୍ଧରୀ ତୁଲେଇଛି । 


ସୁନ୍ଦରୀ ମଝିରେ ମଝିରେ ଘରକୁ ଆସୁଥାଏ । ବର୍ଷାଦିନର କୌଣସି ଏକ 
ମେଘଅନ୍ଧାର ସଂଧ୍ୟାରେ ସେ ଘରେ ନ ଥୁଲାବେଳେ ଛଅ କ୍ଲାସରେ ପଢୁଥିବା ତାର 
ବଡ଼ପୁଅ ମୋହନ ହଇଜାରେ ମରିଯାଇଛି । ସନ୍ତାନବିୟୋଗ ପରେ ମୁଶ୍ଡଘୂରା 
ଁଦେହମରାମତି କାରଖାନା” ଭିତରେ ଦୁଃଖର ଡହ ଡହ ହାଉଯାଉରେ ଆଉ ଗୋଟେ 
ସୁନ୍ଦରୀ ରୂପପରିଗ୍ରହ କରିଛି । 'ତାଠି ଝଳି ( କାନ୍ତି) ବଦଳରେ ପୋଡ଼ା ଲୁହାଗୁଣ୍ଡା 
ଆଉ ଅଙ୍ଗାର ପାଉଁଶର ପୁଟ, କଅଁଳିଆ ଗୋଲଗାଲ ଗଢ଼ଣ ପରିବର୍ରେ ଆଂଶଆଂଶିଆ 
ରୁକ୍ଷ କାର୍ଯ୍ୟକୂଶଳତା, ସକସକ ଭାବପ୍ରବଣତା ପରିବର୍ଭ ଉଦାସୀ ନି୍ଲିପ୍ତତା, ଆଖ୍‌ 
ଅଛି ଦେଖେ, ମଜେ ନାହିଁ .... (ପୃ ୯୩) 

୨୭୪ ଗୋପୀନାଥଙ୍କ ଉପନ୍ୟାସର ମରମ କଥା 


ଚାରି ବର୍ଷ ନର୍ସିଂ ତାଲିମ ପାଇସାରି ସୁନ୍ଦରୀ ତା ନିଜ ସହରରେ ଚାକିରି 
କରିଛି । ରୋଗୀମାନେ ତା ସେବା ଶୁଶ୍ରଷା ଓ ସ୍ପେହମମତାର ପ୍ରଶଂସା କରିଛନ୍ତି । 
ଏଇ “ଶୁଣା ସାର୍ଟିଫିକେଟ୍‌ କୁ ସେ ନିଜ ଭିତରେ ଅଣ୍ଡାଳି ହୁଏ, କାହିଁ ତାଠି ସ୍ପେହ 
ମମତା ।” ଲେଖକ ସୁନ୍ଦରୀ ପାଇଁ ଏକ ମାଛର ପ୍ରତୀକ ତୋଳିଧରିଛନ୍ତି । 
ଡାକ୍ତରଖାନାର ଚିହ୍ନା ପରିବେଶ “ମାଛକୁ ତାର ଚିହ୍ନା ପୋଖରୀ ପରିଂ (ପୂ.୮୨ ), 
"ଠିକ୍‌ ଠିକ - ସେ ପାଣିର ମାଛ, ପାଣିକୁ ସ୍ନେହ କରେ ନାହିଁ, ଘୃଣା କରେ ନାହିଁ, 
ଆଦରେ ! (ପୃ, ୧୦୦) ବଡ଼ପୁଅ ମୋହନର ମୃତ୍ୟୁ ପରେ ଦଶବର୍ଷର ମଝିଆପୁଅ 
ରସିକର ଅନ୍ତ୍ରନାଳିରେ ଦୁରାରୋଗ୍ୟ ଘା (କ୍ୟାନସର୍‌) ହେବାଯୋଗୁଁ ତାର ମୃତ୍ୟୁ 
ହୋଇଛି ଓ ତା'ପରେ ପରେ ବାପା ବିପ୍ରବାବୁ ମଧ୍ଯ ଟଳିପଡ଼ିଛନ୍ତି । ତିନିମାସ ପାଇଁ 
ସେ ସାନପୁଅକୁ ସାଙ୍ଗରେ ନେଇ ରାଉରକେଲାରେ ଭାଇଙ୍କ ଘରେ ଯାଇ ରହିଛି । 


ସୁନ୍ଦରୀ ସାନପୁଅ ରମେଶକୁ ସାଙ୍ଗରେ ଧରି ଭିନ୍ତେ ସହରର 
ଡାକ୍ତରଖାନାରେ ନର୍ସ ହୋଇ ବଦଳି ହୋଇଆସିଛି । ‘ପୁଣି ପାଣି - ଆଉ ମାଛ !” 
(ପୃ. ୧୦୬) ଏଥର ସୁନ୍ଦରୀ କ୍ଳାନ୍ତ । ଡାକ୍ତରମାନେ ତାକୁ ଅପଦାର୍ଥ, ନିରବୁଵିଆ 
ବୋଲି କହିଲେଣି, ଯେତେ ଗାଳି ଦେଲେ ବି ତାର ଛଳ ନାହିଁ କି ସେ ଅଧୁକ କର୍ମଠ 
ହୋଇପାରୁନି । ‘ସେ ହାଇମାରେ, ଅଳସ ଭାଙ୍ଗ, ମାନ୍ଦା ହୋଇ ଆପଣା ବାଗରେ 
କାମ କରେ । ତାର ତରତର ନାହିଁ, କିଛି ତା 'ପାଖରେ ଜରୁରୀ ନୁହେଁ !” (ପୃ ୧୦୮) 
ତାକୁ ଏବେ ପଇଁଚାଳିଶ ଛୟାଳିଶ ବର୍ଷ ହେଲାଣି, ମୋଟୀ, ମାଦଳ, ମୁଣ୍ଡବାଳ 
ପାତଳ ଓ କାନପାଖେ ଅଛ୍ପ ଅଳ୍ପ ମୁଣ୍ଡବାଳ ପାଚିଆସୁଥବା ସୁନ୍ଦରୀ ମରଣ କେମିତି 
ଅତର୍କିତରେ ଆସେ ଜାଣିଛି । କାହିଁକି ସେ ବଞ୍ଚଛି ତାର ଅର୍ଥ ପାଉ ନ ଥାଏ । 
ନିର୍ଲିପ୍ର ହେଲାପରି ଭଗବାନଙ୍କୁ ସେ ସ୍ମରଣ କରୁଥାଏ ନିଃଶ୍ମାସ ମାରିଲା ପରି । 


ଉପସଂହାର 


ଯଥାସମ୍ଭବ ଗୋପୀନାଥଙ୍କର ‘ଅନଳନଳ” ଶେଷ ପର୍ଯ୍ୟାୟର ଉପନ୍ୟାସ । 
ଡାକ୍ତରଖାନାରେ ଜନ୍ମ, ମୃତ୍ୟୁ ଓ ଯନ୍ତ୍ରଣାର ଦୃଶ୍ୟ, ଶରୀରର ମରାମତି, ଭୀତିହୀନ 
ମୃତ୍ୟୁର ଆବାହନ ଓ ଅନାଗତ ସୁଖ ଦୁଃଖ ପ୍ରତି ଅନାସ୍ଥା ଉପନ୍ୟାସର ଶେଷ 
ପର୍ଯ୍ୟାୟରେ ଜୀବନ୍ତ ହୋଇ ଦୁଂଟିଛି । ଲେଖକ ତାଙ୍କ ମୁଖ୍ୟନାୟିକା ନର୍ସ ସୁନ୍ଦରୀକୁ 
ସାରସ୍ଵତ ସର୍ଜନର ବଳୟ ଭିତରକୁ ଟାଣିଆଣିବାର ପ୍ରୟାସ କରିଛନ୍ତି । ବସାଘରେ 
ମା” ଆଉ ପୁଅ | ସୁନ୍ଦରୀ, ଆଉ ଛାପାଖାନାରେ କାମକରୁଥବା ତା ଯୁବା ବାଡ଼ୁଅପୁଅ 


Digitized by srujanika@gmail.com 


ଅନଳନଳ ୨୭୫ 


ରମେଶ । ‘ଯେଉଁ ରାତିରେ ଡିଉଟି ନ ଥାଏ ସଞ୍ଜବୁଡ଼େ ଦିଶୁଥାଏ ସ୍ତୀଲୋକଟିଏ 
( ସୁନ୍ଦରୀ ) ଟେବଲ୍‌ ପାଖେ ବସି ତରତର କରି କ'ଣ ଲେଖ୍ଯାଉଛି, ଲେଖୁଯାଉଛି । 
କ'ଣ ଲେଖେ କାହାକୁ କହେ ନାହିଁ । ଲେଖଲାବେଳେ ତା'ମୁହଁ ଆଦୌ ମାନ୍ଦା 
ଦିଶେ ନାହି, ହାତ ଅଟକେ ନାହିଁ ।' { ପ୍‌. ୧୦୮) ବୟସର ବୋଝ ଓ ଦେହଘଷରା 
କ୍ଲାନ୍ତି ତା'ଲେଖନୀକୁ ଅବସନ୍ନ କରେନା, ଯାହାହିଁ ଗୋପୀନାଥଙ୍କର ହୋଇଥିଲା । 
ଉପନ୍ୟାସଟିର ଉପସଂହାରରେ ଜୀଉଁଥ୍‌ବା ଜୀବନର ଓ ସେଥିରେ ଲେସିହୋଇଥବା 
ବିସ୍ମୟଗୁଡ଼ିକର ଅସମାପ୍ତ ପାଣ୍ଡଲିପିର ଲିପିକାର ଭାବରେ ସୁନ୍ଦରୀହାତରେ ଲେଖକ 
କଲମ ଧରେଇଛନ୍ତି | ରାତି ଚାରିଟାରେ ସୁନ୍ଦରୀ ବିଛଣାରୁ ଉଠି, ‘ଗାଲରେ ହାତ 
ଦେଇ ଝରକା ବାଟେ ଆକାଶକୁ ଅନାଇଁ ବସିଥାଏ ଫରଚା ଫାଟିବାଯାକେ ! 
ସେଇ ତ୯ତୃନିତାନି ଚିଆଁ ବିଶ୍ରାମ” ଭିତରେ ସୁନ୍ଦରୀ ଶୂନ୍ୟ ଆଗରେ ନିଜକୁ ଖୋଲି 
ଦିଏ । ସୂର୍ଯ୍ୟ ଉଇଁଆସିଲେ ସେ ଅକାମୀ କଳଯନ୍ତ୍ର ପରି ପୁଣି ଘୁମେଇପଡ଼େ । ପୁଅ 
ତାକୁ ଡାକି ଡାକି ଉଠେଇଲେ ସୁନ୍ଦରୀ କୁହେ - “ଓଃ କୋଉ ଗୁଡ଼ଘର ପି୍ପଡ଼ି 
ଖାଇଯିବରେ .... ସଅଳ ଉଠି କୋଉ ପାହାଡ଼ ତାଡ଼ିବୁ ?? (ପୃ ୧୦୯) ନିଜ 
ଜୀବନର ନଳ ଭିତରୁ ବାହାରିଆସୁଥବା ହଳାହୁଳା ଅନଳ ତା'ଉପରେ ଅଜାଡ଼ି 
ହୋଇପଡ଼ିଲେ ବି ସୁନ୍ଦରୀ ଆଲୁଅକୁ ପିଠିକରି ଜୀବନର ଇସ୍ତାହାର ଲେଖୁଚାଲିଛି 
ତାଂ ସ୍ମ ତିର ଟିପାଖାତାରେ । ତାର କିଛି କହିବାକୁ ଚାହେଁ”ର ଅବ୍ୟକ୍ତ ଗୁମରଗୁଡ଼ିକୁ 
ସେ ଅକ୍ଷରବ୍ରହ୍ମରେ ତଲ୍ଲୀନ କରିବାକୁ ଚେଷ୍ଟାକରିଛି । ସ୍ମତି, ବିସୁତି ଓ ଅତୀନ୍ଦ୍ରିୟ 
ଭାବନାର ତ୍ରିସନ୍ଧିରେ ସୁନ୍ଦରୀ ହତବାକ୍୍‌ । ନିଜ ସ୍ଵାମୀ ଜଗଦୀଶର ଚେହେରା ବି 
ସ୍ପଷ୍ଟ ଭାବରେ ସେ ମନେ ପକେଇପାରି ନାହିଁ 


ଗୋପୀନାଥ ତାଙ୍କର ସବୁ ଉପନ୍ୟାସରେ ସନ୍ତାନଚରିତ୍ରଗୁଡ଼ିକୁ ଯେପରି 
ନିରାସକ୍ତ ଠାଣିରେ ଆଙ୍କିଛନ୍ତି । ଏ ଉପନ୍ୟାସରେ ବି ସୁନ୍ଦରୀର ସନ୍ତାନର କଣ୍ଠରେସେ 
ଭାଷା ଦେଇ ନାହାନ୍ତି । ଅନାସକ୍ତ ମାତୃତ୍ସ ସତେକି ତାଙ୍କ ସବୁ ଉପନ୍ୟାସରେ ଏକ 
ଅଭିସମ୍ପାତ । 

ଏହି ଉପନ୍ୟାସରେ ପ୍ରତୀକାତ୍ମକତା ଭରିଉଠିଛି । ଲେଖକ ତୁଳସୀଗଛକୁ 
ଦୁଇ ଥର ଉପନ୍ୟାସରେ ଉଭା କରେଇଛନ୍ତି, ତୁଳସୀଗଛରୁ ପୋକଜୋକ ଓ 
କଳାସାପ ବାହାର କରେଇଛନ୍ତି । ତିନିଥର ମାଛର ଦ୍ୟୋତନା ସୁସ୍ପଷ୍ଟ | Walter 
De La Mare ତାଙ୍କର ଏକ କବିତାରେ ଲେଖ୍ଥିଲେ - Ann, Ann ! Come ! / 

୨୭୬ ଗୋପୀନାଥଙ୍କ ଉପନ୍ୟାସର ମରମ କଥା 


Quick as you can ! There is a fish that talks / in the frying pan. ‘ତତଲା 
କରେଇରେ ଭାଜି ହୋଇଯାଉଥବା ମାଛଟି କ'ଣ କହୁଛି ! ଆସ, ଆସ ଦେଖ ।' 
ସୁନ୍ଦରୀର ଚିହ୍ନା ପାଣିର ଗଡ଼ିଆ ସେଇ ତତଲା ତେଲର ପାତ୍ର । ସେଇ ଫ୍ରଟନ୍ତା 
ତେଲପାତ୍ରକୁ ସେ ସ୍ବେହ କରେ ନାହିଁ କି ଘୃଣା କରେ ନାହିଁ, ବରଂ ଜୀବନଭରି 
ଆଦର କରେ । ଆଉ ମଧ୍ଧ ଜୀଅନ୍ତା ସଳିତାର ବାରମ୍ବାର ଉଲ୍ଲେଖ ସହିତ ସମୟକୁ 
ଏକ ଉପଚରିତ୍ର ଭାବେ ଲେଖକ ଦୁତ ଗତିଶୀଳ କରେଇଛନ୍ତି ଜୀବନ -ସାରେଣୀରେ | 
ଅନାକାଂକ୍ଷିତ ଆଲୋକର ନିଷ୍କର ବାସ୍ତବତାକୁ ଉପନ୍ୟାସରୁ ସେ ଦୃରେଇରଖୁ୍‌ 
କଳାଘୁମର ଆକାଶ ପ୍ରତି ଆସକ୍ତିବୋଧ ସୃଷ୍ଟି କରିଛନ୍ତି । ଶୂନ୍ୟ ଓ ମହାଶୂନ୍ୟର 
ନିଷ୍ପାଣତାରେ ପ୍ରାଣପ୍ରାଚୁର୍ଯ୍ୟ ଓ ଯନ୍ତ୍ରଣାବିଦାରକ ଶାନ୍ତିପ୍ରଦ ମୃତ୍ୟୁର ଅହରହ ସ୍ଥନ୍ଦନ 
ବିଷୟରେ ସେ ମୁଖ୍ୟନାୟିକାକୁ ସଚେତନ କରେଇ ଦେଇଛନ୍ତି । ଲେଖକ ଭାଗ୍ୟବାଦୀ 
ନୁହନ୍ତି । ଦୈବର ପ୍ରତ୍ୟକ୍ଷ ଓ ପରୋକ୍ଷ ଭୂମିକାକୁ ସେ ଜାଣିଶୁଣି ଗୌଣ କରିବାକୁ 
ଚେଷ୍ଟା କରିଛନ୍ତି ତାଙ୍କର ସବୁ ଉପନ୍ୟାସରେ । ଆକସ୍ମିକତାକୁ ସ୍ଵାଭାବିକତାର ରଙ୍ଗରେ 
ପୁଟଦେଇ ସବୁପ୍ରକାର ଅଘଟନ ଘଟନରେ ସ୍ଥାନ କାଳ ପାତ୍ରର ପ୍ରଭାବ ଉପରେ 
ଗୁରୁତ୍ଵ ଦେଇଛନ୍ତି । ଏହି ଉପନ୍ୟାସର ଗଠନଶୈଳୀ, ଅନ୍ତର୍ସଂଳାପ, ଅସ୍ତିତ୍ସବାଦିତା 
ଓ ବ୍ୟବହୃତ ପ୍ରତୀକାତ୍ମକ ଭାଷା ନିଶ୍ଚିତ ଭାବରେ ଭିନ୍ନ ସ୍ବାଦ ବହନ କରିଛି । 


ଅନଳନଳ 

ପ୍ରକାଶକାଳ - ନବରବି ଓଡ଼ିଆ ପତ୍ରିକା ୪ର୍ଥ ବର୍ଷ ପୂଜା ସଂଖ୍ୟା ୧୯୭୩ ପୁସ୍ତକାକାରରେ 
ପ୍ରକାଶନ 

ପ୍ରକାଶକ - ଓଡ଼ିଶା ଲେଖକ ସମବାୟ ସମିତି, ଭୁବନେଶ୍ବର ୧୯୮୦, ୧୯୯୧ 


ପୃଷ୍ଠା ସଂଖ୍ୟା - ( ୧୯୯୧ ପ୍ରକାଶନର) - ୧୦୯ 

ବଘେଇ 
[e୯୭୬] 


ପୂର୍ବାଭାସ 

‘ବଘେଇ” ଏକ ଛୋଟ ଉପନ୍ୟାସ । ୧୯୭୬ ମସିହାରେ “ନବରବିଂ 
ପତ୍ରିକାର ପୂଜା ସଂଖ୍ୟାରେ ପୃଷ୍ଠା ୪୨ ରୁ ୪୮ ଓ ୧୯୩ ରୁ ୨୦୦ ରେ ମୋଟ 
ପନ୍ଦରଟି ପୃଷ୍ଠାରେ ଏହା ପ୍ରକାଶିତ ହୋଇଥୁଲା | ପରେ “ବଘେଇଂ ସହିତ ଆଉ 
ଏଗାରଟି କ୍ଷୁଦ୍ରଗଳ୍ପ ମିଶି “ବଘେଇ' ଶୀର୍ଷକ ଉପନ୍ୟାସ ନାଁରେ ୧୯୯୫ ମସିହାରେ 
ପ୍ରେଣ୍ସ ପବ୍ଲିଶର୍ସ ଦ୍ଵାରା ଏହା ପ୍ରକାଶିତ ହେଲା । ଏହି ୧୯୯୫ ମସିହାର ପ୍ରକାଶିତ 
ଗ୍ରନ୍ଥର ମଲାଟ ଉପରେ ପ୍ରସିଦ୍ଧ ଚିତ୍ରଶିଳ୍ପୀ ଅସିତ ମୁଖାର୍ଜୀଙ୍କ ଦ୍ଵାରା ଅଙ୍କିତ ଆଁ କରିଥୁବା 
ଏକ ମହାବଳ ବାଘର ଚିତ୍ରର ବୀ ପଟେ ପଗଡ଼ିପିନ୍ଧା ବର୍ଚ୍ଥା ଧରିଥ୍‌ବା ବୀର 
ଆଦିବାସୀଜଣଙ୍କର ଚିତ୍ର ଓ ଡାହାଣପଟେ ଅଧାଲଙ୍ଗଳା ଭୀତତ୍ରସ୍ତ ଆଠ ଜଣ ଆଦିବାସୀ 
ଶିକାରୀଙ୍କର ପଳାୟନ ଚିତ୍ର ରହିଛି । ବହି ଆକାରରେ ଏହା ପ୍ରକାଶିତ ହେଲା ବେଳକୁ 
ଲେଖକ ଜୀବିତ ନ ଥୁଲେ | ‘ନବରବି' ପୂଜାସଂଖ୍ୟାରେ ବଣ ଉତଆଳରେ ଆଁ କରିଥିବା 
ବାଘ, ଡାହାଣପଟେ ବଡ଼ ସଳଖ ଗଛ, ପାହାଡ଼ ଉପରେ ଝାଟିମାଟି ଘର ଓ ହାତ 
ଉପରକୁ ଟେକି ପଳାଇଯାଉଥ୍‌ବା ଛ'ଜଣ ଆଦିବାସୀଙ୍କର ରେଖାଚିତ୍ର ଦିଆଯାଇଛି । 


‘ବଘେଇ” ଉପନ୍ୟାସଟି ଆଦିବାସୀ-ଜୀବନଭିତଭିକ ଏକ ରୋମାଞ୍ଚକର 
ଶିକାର ଗଳ୍ପ । ସୁଆଁ ମାଣ୍ଡିଆ ଓ ବଣ ପାହାଡ଼ର ଦେଶ” କୋରାପୁଟ-ଜୟପୁର 
ଛାଡ଼ିବାର ପ୍ରାୟ ତିରିଶ ବର୍ଷ ପରେ ଲେଖକ ସେ ବେଳର ସ୍ମ ତିକୁ ନିଜର ଚିଆଁ 
ଚେତନାରେ ଜୀଆଁଇ ପୁଣି କାନଭାସ୍‌ରେ ରଙ୍ଗ ଲେସିଛନ୍ତି । ଟୋକା ବୟସ । 
ଛବିଶରୁ ତିରିଶ ବର୍ଷ ବୟସରେ ସେ କୋରାପୁଟର ସେଇ ଆଶ୍ଚର୍ଯ୍ୟ ଇଲାକାରେ 
ଘୂରୁ ଥାନ୍ତି । ନିଜେ ଗୋଟିଏ ବନ୍ଧୁକ ପାଖରେ ରଖୁଥା'ନ୍ତି । ସାଫି ଓ 
ବାହିନୀପତିଠାରୁ । ୧। ସେ ବନ୍ଧୁକ ଚାଳନା ଶିଖୁଥିଲେ ମଧ୍ଯ ସେବେଳର ବଡ଼ ଶିକାରୀ 
ଦୁର୍ଲଭ ମାଝିକୁ ନିଜର ଗୁରୁ କରିଥାଆନ୍ତି । ବଣରେ ଗଲାବେଳେ ବାଘକୁ ଠକିବା 
ପାଇଁ ନିଜ ଦେହରେ କୁରେଇଦୁଲ ବାସ୍ା ହେଉଥ୍‌ବା ହିମାଲଏନ୍‌ ବୁକେ” ଅତର 
ଲଗାଇବାକୁ ଭୁଲନ୍ତି ନାହିଁ । ନିଜେ କେତେଥର ବାଘ ଆକ୍ରମଣରୁ ସେ ରକ୍ଷା 


୧. “ସ୍ରୋତସ୍ଵତୀ”, ତୃତୀୟ ଭାଗ ପୃଷ୍ଠା ୨୦୨ । 

୨୭୮ ଗୋପୀନାଥଙ୍କ ଉପନ୍ୟାସର ମରମ କଥା 


ପାଇଯାଇଛନ୍ତି । କୋରାପୁଟରେ ଜଏନ୍‌ କରିବାର ମାତ୍ର ଦୁଇ ମାସ ପରେ 
କୋରାପୂଟରୁ ଅଠେଇଶ ମାଇଲ୍‌ ଦୂର ଲୁଲ୍ଲାଗାକୁ ( ଶିବଭାଇ”ର ଗୀ ) ଗଲାବେଳେ 
ସଞ୍ଜ ପହରରେ ତାଙ୍କ ପାଖ ଦେଇ ବାଘ ଚାଲିଯାଇଛି । ଆଉ ଥରେ ଲୁଲ୍ଲାଠାରୁ 
ଦଶମାଇଲ୍‌ ଦୂରରେ ଥବା ମୁରାନ୍‌ ନଇର ( ‘ଦାଦିବୁଢ଼ା'ରେ ବର୍ଣ୍ଣିତ ଆର ପଟେ 
ସିହୁରା ପାହାଡ଼ରେ ଚଢ଼ି ଗୋଟାଏ ବଡ଼ ଗୁଙ୍ଧା ଭିତରେ ବିଭୋର ହୋଇ 
ପଶିଗଲାବେଳେ ଭିତରୁ ବାଘର ଗଗନଫଟା ରଡ଼ି ଶୁଣି ପଳେଇ ଆସିଛନ୍ତି | ଆଉ 
ଥରେ ପଣ୍ଡାମାଳି ପର୍ବତ ମଝିରେ ଥବା ରାସ୍ତାରେ ଆସିଲା ବେଳେ ଶହେ ହାତ 
ଦୂରରେ ଝରଣା କୂଳେ କୂଳେ ପ୍ରାୟ ମାଇଲିଏ ବାଟ ତାଙ୍କୁ ଲକ୍ଷ୍ୟ କରି ମହାବଳ 
ବାଘଟିଏ ତାଙ୍କ ସହିତ ଚାଲିବା-ପ୍ରତିଯୋଗିତା କରିଛି । ଲକ୍ଷ୍ମୀପୁର ଥାନା ଚଞ୍ଚି ଗା 
ପାଖେ ତାଙ୍କୁ ବାଘ ବି ହାବ୍ରଡ଼ିଛି, ଏପରିକି କୋରାପୁଟ ସହରରେ ସେ ବାଘ 
ଦେଖ୍ଛନ୍ତି । ପୁଣି ୧୯୫ ୨-୫୪ରେ ରାୟଗଡ଼ାରେ ଏସ୍‌.ଡି.ଓ. ଅଲାବେଳେ 
ଡ଼ମ୍ଭିପଦର୍‌ ଗୀ ନିକଟରେ ସେ ଅଳ୍ପକେ ବାଘ କବଳରୁ ରକ୍ଷା ପାଇଛନ୍ତି । 
କୋରାପୁଟରେ ଥଲାବେଳେ ସେ ନିଜ ଉଦ୍ୟମରେ ‘ମଣିଷଖୁଆ ବାଘସଂହାର 
ସୋସାଇଟି” ଟିଏ ଗଢ଼ିଥିଲେ । ଆଦିବାସୀ ଶିକାରୀମାନଙ୍କୁ ମଜଲ୍‌ଲୋଡ଼ିଂଗନ୍‌ ବା 
‘ କେପୁନଳି' ଦିଆଯିବାର ବ୍ୟବସ୍ଥା କରିଥୁଲେ | 


ସେ ସମୟରେ ମହାବଳ ବାଘର ଉତ୍ପାତ ଭୟଙ୍କର ଥୁଲା | ରାୟଗଡ଼ା ଓ 
ଗୁଣୁପୁର ତାଲୁକରେ ବାଘ ଅନେକ ଲୋକଙ୍କୁ ଖାଇଛି | ଗୁଣ୍ମପୂରର ଚନ୍ଦ୍ରପୂର ମାଳରେ 
ମଣିଷଖୁଆ ବାଘଙ୍କୁ ମାରିବାପାଇଁ କେନ୍ଦୁଝରରୁ ଶିକାରୀମାନଙ୍କୁ ଅଣାଯାଇଥୁଲା | 
ଫୁଲବାଣୀର ନୂଆଗାର ବଡ଼ଲୋକ ଘାସିରାମ ପାତ୍ର କାଶୀପୁରମାଳ ଓ ବାଲିଗୁଡ଼ା 
ମାଳରେ ବାଘ ଶିକାର କରୁଥିଲେ | ମାଡ଼୍ରାସ୍‌ ପ୍ରେସିଡେନ୍ସି କାଳରେ ଜନୈକ ଇଂରେଜ 
କଲେକୁରଙ୍କୁ ପାଣ୍ଡା ଅଞ୍ଚଳରେ ବାଘ ନିଷ୍କର ଭାବରେ ଖାଇବା କଥା ଲେଖକ 
ଜାଣିଥାନ୍ତି । କୋରାପୁଟରୁ ରାୟଗଡ଼ା ବାଟରେ କାକିରିଗୁମ୍ମା ଓ ଲକ୍ଷ୍ମୀପୁର ଅଞ୍ଚଳରେ 
ବାଘର ପ୍ରକୋପ ବେଶି ଥୁଲା। ପ୍ରସିଦ୍ଧ ଜାଗାଗୁଡ଼ିକ ହେଲା - ପଞ୍ଚଡ଼ା ପାଖ 
ବାଘୁଆ ପର୍ବତ, କୁସୁମ ଘାଟି, ଯୋଡ଼ା ଘାଟି, ଧରମ୍ଦୁଆର ଘାଟି, ଚନ୍ଦନ ଘାଟି, 
ସିନାପାଇ ଗାଁ ପାଖ ଘାଟି ଓ କୁଟିଙ୍ଗା ଘାଟି । ଲକ୍ଷ୍ମୀପୁର ଗାଁରେ ରୂପ୍ନି କନ୍ଧୁଣୀ 
ବାଘକାମୁଡ଼ାରୁ ତା ସ୍ବାମୀକୁ କିପରି ରକ୍ଷାକରିଥଲା ତାର ଲୋମହର୍ଷକ କାହାଣୀ 
ଲେଖକ ନିଜେ ତାଙ୍କ ଆତ୍ମଜୀବନୀରେ ବର୍ଣ୍ଣନା କରିଛନ୍ତି । 


ଲେଖକ ନିଜେ ବାଘ ଘୁଅରେ ମଣିଷର ବାଳ ଥବା, ମଣିଷଖୂଆ ମଲା 
ବାଘର ପେଟରୁ ସ୍ତ୍ରୀଲୋକମାନଙ୍କର କାନ ନାକର ଅଳଙ୍କାର ବାହାରିବା ଦେଖୁଛନ୍ତି । 

ବଘେଇ ୨୭୯ 


ଶିକାରୀମାନେ ବାଘଘୁଅକୁ ଦେଖୁ ତାହା କେତେଦିନର ବୋଲି ଠଉରେଇ 
ପାରୁଥୂଲେ । ବାଘର ପାହୁଲ ଚିହନରୁ ଜନ୍ମର ଆକାର ଓ ତାର ଗତିବିଧୁ ବିଷୟରେ 
ଜାଣୁଥ୍ୂଲେ । ଜନ୍ତୁର ଖୋଜ ଉଣ୍ଡି ଉଣ୍ଡି ଯାଇ ବାଘଶିକାର କରିବାକୁ କନ୍ଧମାନେ 
ଡୋକ୍ରାବେଣ୍ଟୀ ବୋଲି କହନ୍ତି । ଫେବୃୟାରୀରୁ ଜୁନ୍‌ ମାସ ମଧ୍ଯରେ ଶିକାରୀମାନେ 
ବାଘ ଶିକାର କରିବାକୁ ଜଙ୍ଗଲକୁ ଯା'ନ୍ତି । ବର୍ଷାରତୁ ଆସିବା ସଙ୍ଗେ ସଙ୍ଗେ ବାଘଖୁଆ 
ବଢ଼େ । ଯେତେବେଳେ ଝିପିଝିପି ବର୍ଷା ଲାଗିରହି କାହାଳ ପାଗ ହୁଏ, ଲୋକେ 
କହନ୍ତି ବଘେଇ ପାଗ” ହେଲା । ଆଦିବାସୀମାନେ ବାଘକୁ ଦେବତା ଜ୍ଞାନ 
କରୁଥିଲେ | କେଉଁ ଡୁମା ବା ପ୍ରେତର ପ୍ରଚ୍ଛନ୍ନ ରୂପ ହିଁ ବାଘ ବୋଲି ସେମାନଙ୍କର 
ବିଶ୍ଵାସ । ପାପୀ ଓ ଅଶୁଭ ଆମତ୍ମାଗୁଡ଼ିକ ମଣିଷଖୁଆ ବାଘ ହୁଅନ୍ତି ବୋଲି ସେମାନେ 
ଭାବୁଥଲେ । ବାଘ ମଣିଷର ବେକକୁ କାମୁଡ଼ି ରକ୍ତ ପିଏ, ପୁଣି ଶୁଘେ, ଚାଟେ, 
ଛିଣ୍ଡାଏ, ଖାଏ ।” ବାଘ ମରି ପଡ଼ିଥିଲେ ନିଃସହାୟ ଦିଶେ, ଲୋକେ ଖୁସିରେ 
ଡେଉଁଥାନ୍ତି, ଉତ୍ସବ କରନ୍ତି ।” ମଣିଷଖୁଆ ମହାବଳ ବାଘର ବିସ୍ତୃତ ବିବରଣୀ 
ଗୋପୀନାଥ ତାଙ୍କ ଆତ୍ମଳୀବନୀ  ସ୍ରୋତସ୍ଵତୀ'ର ତୃତୀୟ ଭାଗରେ ପୃଷ୍ଠା ୨୦୨ 
ରୁ ୨୧୭ ଏବଂ ପୃଷ୍ଠା ୨୪୬ ରୁ ୨୬୦ରେ ପ୍ରଦାନ କରିଛନ୍ତି ! 


କଥାବସ୍ତୁ 


“ଦାଦିବୁଢ଼ା', ପରଜା’, ଅମୃତର ସନ୍ତାନ? ଉପନ୍ୟାସଗୁଡ଼ିକରେ ନିରୀହ 
ଲୋକଙ୍କୁ ଓ ଗାଲଗୋରୁ ମଇଷି ପ୍ରଭୂତିଙ୍କୁ ବାଘ ଖାଇବା କଥା ଲେଖକ ଉଲ୍ଲେଖ 
କରିଛନ୍ତି । ଂଶିବଭାଇ” ଉପନ୍ୟାସରେ ଶିବଭାଇକୁ ମହାବଳ ବାଘ ଖାଇଯିବାର 
ଟିକିନିଖୁ ବର୍ଣ୍ଣନା ପାଠକଙ୍କର ହୃଦୟକୁ ଏବେ ବି ମନ୍ଥି ପକାଏ ¦! ସରକାରୀ ଟୁର୍‌ରେ 
ସେଇ ପାହାଡ଼ ଜଙ୍ଗଲ ରାସ୍ତାରେ ଚାଲି ଚାଲି ଗଲାବେଳେ ଲେଖକଙ୍କ ଅନୁଗାମୀମାନେ 
ତାଙ୍କୁ ବିଭିନ୍ନ ଜାଗା ଦେଖେଇ ଦେଉଥାନ୍ତି ଯେଉଁଠି ବାଘ ମଣିଷ ଖାଇଥାଏ । 


‘ବଘେଇ” ଉପନ୍ୟାସରେ ବର୍ଣ୍ଣିତ ଭୂମିଟି ହେଉଛି ଗୋଟିଏ ଉପତ୍ୟକା । 
ଚାରିପାଖେ ପାହାଡ଼ ଘେରେଇ ହୋଇ ରହିଛି । ଠାଏ ଠାଏ ଚାଷ ଜମି, ଠାଏ 
ଠାଏ ଗୁଡ଼ା ବା ବସ୍ତି । ସବୁଯାକ ବସ୍ତି ମିଶି ଏ ଅଞ୍ଚଳର ନାଁ ଲେଡ଼େଂ ଗା । ମଝିରେ 
ଥବା ବସ୍ତିଟିରେ ପ୍ରାୟ ତିରିଶ ଘର । ଦୁଇ ଧାଡ଼ି ହୋଇ ଘରଗୁଡ଼ିକ । ଅପେକ୍ଷାକୃତ 
ଅଧକ ଜନବସତି ଥିବାଯୋଗୁଁ ଏହାର ନାଁ ବଡ଼ ଗୀ । ଭାରି ପୁରୁଣା ଗାଁ ଏ ଲେଡ଼େଂ । 
ଲେଡ଼େଂ ଅର୍ଥ ଜୀଆ । ‘ସତେ ଅବା ଏ ମଣିଷଙ୍କୁ ଠିକ୍‌ ଖାପି ଯାଏ ସେ ନାଁଟି ।' 
କାହିଁ କେତେକାଳୁ ଏଠି ଆର୍ଯ୍ୟ, ଅନାର୍ଯ୍ୟ ଆଦିବାସୀ, ଅଣଆଦିବାସୀ ଓ ପଶ୍ଚିମା 

୨୮୦ ଗୋପୀନାଥଙ୍କ ଉପନ୍ୟାସର ମରମ କଥା 


ପଠାଣ ଏକାଠି ମିଶି ରହିଛନ୍ତି । ସେମାନଙ୍କର ଓଡ଼ିଆ, କନ୍ଧ ଶବର ଭାଷା ସବୁ 
ମିଶିଯାଇ ଯେଉଁ ଭାଷା ଏବେ ରହିଛି, ତାକୁ ସେମାନେ ଓଡ଼ିଆଭାଷା ବୋଲି କହନ୍ତି 
ଓ ସେମାନଙ୍କର ଧର୍ମ ହିନ୍ଦୁଧର୍ମ । ଇଂରେଜ ଅମଳରେ ଗୋରା ପଲ୍ଟଣମାନେ ଗା 
ପାଖ ଡଂକୁଳିମାଳି ଚଟାପାହାଡ଼ ଉପରେ ମାସ ମାସ ଛାଉଣି ପକେଇ ରହୁଥିଲେ । 
ଲେଖକଙ୍କ ବର୍ଣ୍ଣନାରେ ‹ ରକ୍ତରେ ରକ୍ତ ମିଶିଛି, ନିଶ୍ଵାସରେ ନିଶ୍ଵାସ, ରୀତିନୀତିରେ 
ରୀତିନୀତି, ସତେ ଯେମିତି ସେ ମାଟି ଡାକି ଆଣିଛି ନାନା ପ୍ରାନ୍ତରୁ ନାନା ସଂସ୍କୃତିକୁ 
ସେଠି ମଡ଼େଇ ତାକୁ ପବିତ୍ର କରିବାକୁ, ଯେପରି କି ଗଙ୍ଗେ ଚ ଯମୁନେ ଚୈବ 
ଜଳେ ସ୍ପିନ ସନିଧବଂ କୁରୁ ।”? ( ପୃ. ୨ ) ‘ଲେଡ଼େଂ ପୁଣ୍ୟଭୂମି, ଲେଡ଼େଂ ମାଟି ପବିତ୍ର । 
ବିଜ୍ଞାନର କୁହୁକ କାହାଣୀ ଯଥା ଚନ୍ଦ୍ର ଓ ମଙ୍ଗଳ ଗ୍ରହ ଅଭିଯାନ, ରାଜ୍ୟକୁ ନିମିଷକେ 
ଧ୍ବଂସ କରିବା ପାଇଁ ‘ମାରକ ବାଣ” ଏମିତି କେତେକଥା ଲେଡ଼େଂ ଉପତ୍ୟକାକୁ 
କେତେବେଳେ କୁଆଡ଼ୁ ଉଡ଼ି ଉଡ଼ି ଆସିଥିଲା, ଯେମିତି ଧୂଳି ଉଡ଼େ ବଣର ପତ୍ରରେ 
ଲାଖେ ପୁଣି କୁଆଡ଼େ ଉଭେଇଯାଏ ସେମିତି ସେସବୁ କଥା ବି ସେମାନଙ୍କ ବାହାରେ 
ବାହାରେ ଯାଇଥୁଲା, ଭିତରକୁ ଭଢେଦିପାରି ନ ଥଲା ।” ଲେଡ଼େଂଗିଆମାନେ 
ସବୁବେଳେ ଭାବୁଥଲେ “ଏ ସଂସାରରେ ଆମ ଲେଡ଼େଂ ପରି ରାଜ୍ୟ, ସ୍ଥାନ, 
ନାହିଁ, ଆମ ଲେଡ଼େଂ ଲୋକଙ୍କ ପରି ଲୋକ ନାହାନ୍ତି । ଆମ ରକ୍ତ ପୁରୁଣା, ଆମ 
ରକ୍ତ ପବିତ୍ର ଆମ ସମାଜ ସବୁଠୁ ଭଲ, ଆମ ଧର୍ମ ସବୁଠୁ ବଢ଼ିଆ, ସେଥୁପାଇଁ ତ, 
ଅନ୍ୟାନ୍ୟ ପୁରୁଣା ଗୀ ପରି ଆମ ଗା ନିଶ୍ଚିହ୍ନ ହୋଇ ନାହିଁ।” (ପୃ. ୨୨) 


ଉପନ୍ୟାସର ଆରମ୍ଭ ‘ଆଦ୍ୟ ଆଷାଢ଼'ରେ ¦ ଚାରିଆଡ଼େ ‘କଳାଘୁମର' ! 
ଆକାଶର “ କଳାମେଘ” ଓଜନିଆ ହୋଇ ‘ତଳକୁ ଓହଳି ପଡ଼ିଥାଏ ।” ଦିନ ଚାରିଟା 
ବେଳ । ସଞ୍ଜ ହୋଇନି । ଦିନ “ସୁକୁ ସୁକୁ ମରମର ।” ସଞ୍ଜ ହେଲା ବୋଲି ଭାବି 
କୁଟ୍ରା ବୋବାଇଲା, ଚଢ଼େଇମାନେ ପତ୍ରଗହଳିରେ ‘ଦିନଟିର ମୃତ୍ୟୁ ଲାଗି ବିଳାପ 
ଗୀତ ଛାଡ଼ିଲେ । ଏକପ୍ରକାର ‘କରୁଣ, ଉଦାସଶୂନ୍ୟତା” ଘେରି ରହିଥାଏ । ସତେକି 
“ଦୂରର କାନ୍ଦୁରା ହଜିଲା ସ୍ମ ତିଟିଏ” ବିସ୍କ ତିର ଗଣ୍ଡ ଭିତରେ ବୃଡ଼ିଯାଉଛି, 
ହଜିଯାଉଛି ।” ସବୁ ଫମ୍ପା, ଚାରିଆଡ଼ ଶୂନଶାନ୍୍‌, ଥମ୍ଭିଲା ପବନରେ କଣ ପ୍ରତୀକ୍ଷା 
ଥୁଲା ପରି ଲାଗୁଛି । କିନ୍ଧ ସେ ଆଶା ନୁହେଁ, ଆଶଙ୍କାର !” 


ଏଇଭଳି ଏକ ଅପ୍ରାକୃତ ଆସନ୍ନ ସନ୍ଧ୍ୟାରେ, ନୈସର୍ଗିକ ଭ୍ରାନ୍ତ 
ଉଦ୍ଵବେଳନରେ ଓ ଅଜଣା ଆତଙ୍କର ଆଭାସରେ ଉପନ୍ୟଯାସଟି ଆରମ୍ଭ ହୋଇଛି 
ପାହାଡ଼ଘେରା ମଝି ଉପତ୍ୟକାରେ । ଲେଡ଼େଂ ଗାଁର ଦୁଇଟି ମୁଖ୍ୟଚରିତ୍ର ଆଖରେ 

ପଡ଼ନ୍ତି । ପଅଁଷଠି ବର୍ଷର ଗୀମୁଣ୍ଡିଆଳ ଧୂର୍ବ ସିଂ ଆଉ ସମବୟସ୍କ ବୁଢ଼ା ଧନୁ ପଣ୍ଚିତ । 
ଧୁର୍ବ ଦେଖୁବାକୁ ଗୋରା, ଚନ୍ଦା ଓ ଜାତିରେ ଗଣ୍ଡ । ଧନୁ ପଣ୍ଡିତ କଳା, ହାଡ଼ୂଆ, ତା’ 
ମୁଣ୍ଡର ବହଳ ବାଳ ଝୋଟ ଓ ନିଶ ଦାଢ଼ି ବି ବହଳ । ସେ ଥାନା ପତି ଓ ଗାଁଠାକୁରାଣୀ 
ବ୍ରାହ୍ମଣୀ ଦେଇଙ୍କ ପୂଜକ । ବ୍ରାହଣୀଦେର” ଗୋଟିଏ ପୁରୁଣା ଶାଳଗଛମୂଳେ ସିନ୍ଦୁର 
ବୋଳାହୋଇ ଯୋଡ଼ିଏ ଉପରେ ତୃତୀୟଟି ହୋଇ କଳା ପଥର ତିନିଖଣ୍ଡି, କଳା 
କନାଖଣ୍ରିଏ ଘୋଡ଼ା ହୋଇଛି, ସାମ୍ପାରେ ସିଧା ସିଧା ଶାଳ କାଠ ତିନିଖଣ୍ଡି ପୋତା 
ହୋଇଛି ।” ସେ ବୋଧେ କେଉଁକାଳର ଧରଣୀ ଦେବତା । ସେଠି ଦଶହରାରେ ଦୁର୍ଗାପୂଜା 
ହୁଏ, ମଇଷି ବଳି ପଡ଼େ | ଅନ୍ୟ ଦିନମାନଙ୍କରେ କୁକୁଡ଼ା, ଘୁଷୁରି ଛେଳି ବଳି ପଡ଼ନ୍ତି । 
ମଦ ବି ପୂଜା ଭୋଗ ହୁଏ । ନାନାଆଡ଼ୁ ଲୋକ ଆସନ୍ତି । 


ପର୍ବତ ଉପରୁ ତୃହାଇ ତହାଇ ପ୍ରଚଣ୍ଡ ରଢ଼ି ଶୁଭିଲା । ‘ସେଇ ଭୟଙ୍କର 
ରଢ଼ିରେ ଚାରିଆଡ଼ ଥରିଉଠିଲା ।” ପ୍ରଥମେ ଧନୁ ପଣ୍ଡିତ ଶୁଣିଲା ଓ ତା” କତିରେ 
ଥବା ଧୁର୍ବ ସିଂକୁ ଠାରିଲା । ଦିହେଁ ‘ବାଘକୁ ସମ୍ମାନ ଦେବାକୁ ମନ କରି .... 
ସଂସ୍କୃତିଆ ସାଧୁଭାଷା”ରେ ବାଘ” ‘ପ୍ରବତ” ଉପରେ 'ଗ୍ରଜନ? କଲା'ବୋଲି ଏକମତ 
ହେଲେ | ଆଚମିିତ ହେଲେ । ଲେଡ଼େଂ ଉପତ୍ୟକା ଭିତରେ ମଣିଷଙ୍କ ଜୀଅନ୍ତା 
ସ୍ମତି ଭିତରେ ବାଘ ଉପଦ୍ରବ କେବେ ହୋଇ ନ ଥୁଲା ! ଏ ମାଟି ତ ପବିତ୍ର ଏଇ 
ପୁଣ୍ୟଭୂମିରେ ଲୋକେ ବଡ଼ ବକାଷ୍ଠାନିଷ୍ଠା/ରେ ଧର୍ମ କରନ୍ତି । ଲୋକେ ବର ଖିର 
ମାଲିସ୍‌ କରି ଜଟା ବାନ୍ଧନ୍ତି । ବଷସାରା ବିଭିନ୍ନ ଯାତ୍ରା - “ପେଟେଇ ପେଟେଇ 
ଘୁଷୁରିବା ଯାତ୍ରା, ଗୁରୁଣ୍ଡି ଗୁରୁଣ୍ଡି ଯିବା ଯାତ୍ରା, ଜିଭକୁ ପିଠିକୁ ଡାମଣରେ ଫୋଡ଼ିବା 
ଯାତ୍ରା, ଆପଣା ଦେହରେ ବିଛୁଆତି ଲଗାଇହେବା ଯାତ୍ରା, ନିଆଁ ଉପରେ ଚାଲିବା 
ଯାତ୍ରା” ପ୍ରଭୃତି ନିଷ୍ଠାର ସହିତ ପାଳି ଠାକୁରାଣୀଙ୍କୁ ଖୁସି କରାନ୍ତି । ଏଠି ବଘେଇ ବା 
ବାଘଖ୍ଆ ନ ଥଲା । ଲୋକେ ବଣ ହାଣି ଜାଗା ସଫାକରି ହଳଦୀ, କାନ୍ଦୁଲ, ଲଙ୍କା, 
ଜୋଣା, ମକା, ଜଡ଼ା, ସୋରିଷ, ଅଳସୀ ଚାଷ କରନ୍ତି ଆଉ ପଣସ, ସପୁରି, 
କଦଳୀ, କମଳା, ତେନ୍ତୁଳି, ଅଦା, ପାଳୁଅ, ମହୁଲ, ଝୁଣା, ହରିଡ଼ା ପ୍ରଭୃତି ବିକି 
ଆନନ୍ଦରେ ଚଳନ୍ତି । ଆଜି ମହାବଳ ବାଘର ଏ ରଡ଼ି ଲେଡ଼େଂ ଉପତ୍ୟକାରେ ଆଦ୍ୟ 
ଆଷାଢ଼ର ଅକାଳ ସଞ୍ଜରେ ସବୁରି ମନରେ ଗୁଡ଼େଇ ତୁଡ଼େଇ ହୋଇଥବା ଆଶଙ୍କାକୁ 
ବୋଧେ ସତ ଫଳେଇଲା । 


ରାତି ସରିଲା । ଓଦା ମାଟିରେ ପଡ଼ିଥିବା ବାଘର ପାହୁଲ ଚିହ୍ନକୁ ମାପିବାରୁ 
ଜଣାପଡ଼ିଲା ଯେ ଏ ଗୋଟେ ମସ୍ତବଡ଼ ବାଘ । ସେଇ ପାହୁଲ ଚିହ୍ନ ପାଖରେ 

୨୮୨ ଗୋପୀନାଥଙ୍କ ଉପନ୍ୟାସର ମରମ କଥା 


ପଡ଼ିଥ୍‌ବା ଆଉ ଦୁଇଟି ଛୁଆବାଘର ସାନ ସାନ ପାଦ ଚିହ୍ନ ବି ଦେଖୁବାକୁ ମିଳିଲା । 
କିଛି ଦିନ ପରେ ବଣରେ ଗୋରୁଗାଲ ହଜିବା ଆରମ୍ଭ ହେଲା । ଗୋଠରୁ ଗାଇ, 
ବଳଦ କି ମଇଁଷିକୁ ବାଘୁଣୀ ଆସି ପ୍ରତି ଚାରି ଦିନ ବ୍ୟବଧାନରେ ଗୋଟାଏ 
ଲେଖା ଘୋଷାରି ନେବାର ଖବର ବି ଆସି ପହଞ୍ଚଲା । ଖବର ଖେଳିଗଲା ‘ଲେଡ଼େଂ 
ଉପତ୍ୟକାରେ ଓ ଆଖ ପାଖରେ “ବଘେଇ! ଲାଗିଗଲା”, ଅର୍ଥାତ ବାଘ ମାତିଛି, 
ଖାଉଛି ।” ( ପୃ ୭ ) ବାଘ ବୋଧେ ଭାବିଥୁଲା, ‘ମୋର ପ୍ରତିଦିନର ଖୋରାକି ମତେ 
ମିଳିବା ମୋର ଜନ୍ମଗତ ଅଧ୍ବକାର ।” ଲେଡ଼େଂ ପାଖର ଆଠ ଦଶଖଣ୍ଡ ଗାଁରୁ ଲୋକେ 
ବାଘ ମୁହଁରେ ଗଲେ । ଲେଡ଼େଂର ବିଭିନ୍ନ ବସ୍ତିରୁ ମଧ୍ଯ ଲୋକଙ୍କୁ ବାଘ ଖାଇଲା । ଆଠ 
ବର୍ଷର ଝିଅଟିଏ, ଦୁଇଟି ସ୍ତ୍ରୀଲୋକ, ଗୋଟିଏ ବୁଢ଼ା ଆଉ ଦୁଇ ଜଣ ଯୁବକ ଲେଡ଼େଂର 
ବିଭିନ୍ନ ବସ୍ତିରୁ ଏପରି ଛ” ଜଣ ବାଘର ଅତର୍କିତ ଆକ୍ରମଣରେ ମଲେ । 


ଲେଡ଼େଂରେ ବନ୍ଧୁକ ନ ଥୁଲା କି ବନ୍ଧୁକୀ ନ ଥୁଲେ ।” ।୨। ଏଇ ସାମୂହିକ 
ଭୟ ଓ ଆତଙ୍କର ବେଳାରେ ଧନୁ ପଣ୍ଡିତୃକୁ ବ୍ରାହୁଣୀଦେଇ ଲାଗିଲେ - ଚଇତ 
ଶିକାରରେ ବାହାରିଲା ଭଳି ସବୁଲୋକେ ବାଘ ଶିକାରରେ ଯିବାକୁ ପ୍ରସ୍ତୁତ ହେବା 
ପାଇଁ ବ୍ରାହ୍ଲୁ ଣୀଦେଇଙ୍କ ଆଦେଶ ହେଲା - ‘ଧନୁଶର ବାଟୁଳିଖଡ଼ା ବା ଖଣ୍ଡା 
ଠେଙ୍ଗା ଯାହା ଅଛି ଧର । ଚଇତ୍ର ମାସରେ ବଣରେ ଶିକାର କଲାପରି ଏକାଠି 
ବାହାରିପଡ଼, ବାଘୁଣୀକୁ ସବଂଶେ ନିପାତ କର, ସେଇଟା ଦେବତା ନୁହେଁ, ସେ 
ଦୃଷ୍ଟ ଭୂତ, ମୋର ହୁକୁମ୍‌ ହେଲା, ସେ ମରିବ ।” ଲେଡ଼େଙ୍ଗିଆଙ୍କ ସାହସ ବଢ଼ିଲା । 
ବ୍ରାହ୍ଟୁ ଣୀଦେଇ ଠାକୁରାଣୀଙ୍କ ପାଖେ ବାଘ-ମାରୀ ପୂଜା? ହେଲା, ବଳି ପଡ଼ିଲା, 
ମଦ ଢଳା ହେଲା, ବାଜା ବାଜିଲା । ଛାଇ ଲେଉଟାଣି ବେଳେ ହାତୀ-ପଥର 
ଉପରେ ଠିଆ ହୋଇ ଗାମୁଣ୍ଡିଆଳ ଧୁର୍ବ ସିଂ ଆଉ ପୂଜକ ଧନୁ ପଣ୍ଡିତ ଭାଷଣ 
ଦେଲେ ଓ ଲୋକଙ୍କୁ ଟିହାଇଲେ । ଏଇ ବାଘ ଆଉ ବାଘ -ଦେବତା ନୁହଁ । ଏ ଏକ 
ଅଶାନ୍ତ ଦୃଷ୍ଟ ଆତ୍ମା । ୟାକୁ ମାରିଲେ ଦୋଷ କି ପାପ ହେବ ନାହିଁ। ଠାକୁରାଣୀ 
ନିଜେ ଏ କଥା କହିଛନ୍ତି ବୋଲି କନ୍ଧସମାଜ ସହମତି ହେଲା । 


ରାତି ପାହି ସକାଳ ହେଲା । ଲୋକେ ପାରଂପରିକ ଅସ୍ତ୍ରଶସ୍ତ୍ର ଧରି 
ଠାକୁରାଣୀଙ୍କ ପାଖେ ରୁଣ୍ଡ ହେଲେ । ଠାକୁରାଣୀଙ୍କ ସିହୁର ମୁଣ୍ଡରେ ଲଗେଇଲେ, 
ନିଜ ମନରୁ ଭୟ ଓ ବାଘ ମାରିବାଜନିତ ପାପଭୟ ଫିଙ୍ଗି ଦେଲେ । ବାଜା ବଜେଇ, 


୨. ଇଂରେଜ ଅମଳରେ ପଲଟଣ ଛାଉଣୀ ପଡ଼ିଥୁଲାବେଳେ “ଲେଡ଼େଂର ତିନିଚାରି ଜଣ ଲୋକଙ୍କୁ 
ସେମାନେ ମାଗଣାରେ ଗୋଟିଏ ଲେଖା ବନ୍ଧୁକ ଦେଇଥଲେ, ତାଲିମ୍‌ କରିଥଲେ ।' (ପୃ. ୫) 

ବଘେଇ ୨୮୩ 


କୁହାଟ ଛାଡ଼ି ପାଟି କରି କରି” ଆଗ ପଛ ହୋଇ ଲେଡ଼େଂଗିଆ ବଣ ଭିତରକୁ 
ଖେଦିଗଲେ । ଶିକାରୀ ପଲଟନ୍ନଙ୍କ ମଝିରେ ଥାଏ ଧୂର୍ବ ସିଂ । ସେ କୌପୁନୀ ଖଣ୍ଡେ 
ପିନ୍ଧି ଛୋଟ ଗାମୁଛାଟିଏ ବେଢ଼େଇ ହୋଇଛି । ମୁଣ୍ଡରେ ତାର ମୁଣ୍ଡିଆଳପଣର 
ସନ୍ତକ ନାଲି ପଗଡ଼ି । କାନ୍ଧରେ ଟାଟ୍ଗିଆ, ଅଣ୍ଟାରୁ ଝୁଲୁଛି ହାତେ ଲମ୍ବର କାତୀ ଓ 
ହାତରେ ଧରିଛି ଗୋଟାଏ ବା । ତା' ପାଖେ ପାଖେ ହାତରେ ଧନୁ, ଖଣ୍ଡା ଓ 
ଟାଙ୍ଗିଆ ଧରି ‘ନିଶାରେ ମାତି ଚାଲିଲା ପରି ଧପାଲିଛି ଧନୁ ପଣ୍ଡିତ, ବେଳେବେଳେ 
ଲାଗୁଛି ସେ ଠାକୁରାଣୀଙ୍କ ପ୍ରତୀକ , ଛାତି ଚାଉଁ କରୁଛି ।” (ପୃ. ୧୪) 


କିଛି ବାଟ ଏକାଠି ଗଲା ପରେ ଲୋକେ ବାଟବଣା ହୋଇ ଦଳଦଳ 
ଜଙ୍ଗଲର ବିଭିନ୍ନ ବାଟରେ ଯାଉଥାନ୍ତି । ବର୍ଷାରେ “ବଣ ଉଲୁସିଥାଏ” | ବଣବୋଝେଇ 
ପାହାଡ଼ରେ ପୁଣି ନାନା ଖୋଲ, କନ୍ଦି, ଝୋଲା .... ବାଟ ନାହିଁ, ବାଡ଼ି ଗେଞ୍ଜି 
ଗେଞ୍ଜି ଠାସୁକୁ ମାରି ଜଣେ ଆଗେ ଆଗେ ଅମଡ଼ା ମାଡ଼େ, ଅନ୍ୟମାନେ ତା ପିଛା 
ନିଅନ୍ତି । ସବୁ ଶବ୍ଦ ବଣର ଗହଳିରେ ସତେ ଅବା ଘୋଡ଼େଇ ହୋଇପଡ଼େ, ମାଦଳା 
ହୋଇ ଫମ୍ପା ହୋଇ ହଜି ଯାଉଥାଏ ।' ଧୂର୍ବ ସିଂ ଧୂମେଇ ଧ୍ୂବମେଇ ଗଲାବେଳେ 
ତାକୁ ଲାଗୁଥାଏ ସତେକି ବାଘଖୁଆ ମଲା ଲୋକମାନେ ତା' ଆଗରେ ଆସି ଗୁହାରି 
କରୁଛନ୍ତି- ' ଆମ ପିଠିରେ ପଡ଼ିଲା କିଏ ? ଠାକୁର ଠାକୁରାଣୀ ତ ବୁଝିଲେ ନାହିଁ, 
କେବେ ପୂଜା ଭୋଗ ଉଣା କଲୁ କି ? ଗାର ତୁ ମୁଣ୍ଡିଆଳ, ତୋ ଉପରେ ଆମର 
ଏଡ଼େ ନିର୍ଭର ତୁ ବା କ”ଣ କଲୁ ?' ଧୁର୍ବ ସିଂ ମୁଣ୍ଡିଆଳ ମନରେ ଅବସାଦ, ବିଷାଦ 
ଆଉ ଠାକୁରାଣୀଙ୍କ ପ୍ରତି ଅଭିମାନ ଘାରୁଥାଏ ! ଠିକ୍‌ ତା' ପଛେ ପଛେ ଚାଲିଛି 
ଧନୁ ପଣ୍ଡିତ । ଘଞ୍ଚ ଅରମା ପଡ଼ିଲା । ଶାଳଗଛମାନଙ୍କ ଉପରେ ଲଟେଇଥୁବା 
ବଣଲଟାର ଧଳା-ମାଟିଆ ରଙ୍ଗର ଫୁଲରୁ ଫୁକୁଟିଆ ଗନ୍ଧ ଭାସି ଆସୁଥାଏ । କୋହଲା 
ପାଗ | ହଠାତ ସେଇ ଅରମା ଭିତରୁ ‘ଗୋଟାଏ ହଳଦିଆ ଆଲୁଅ ଡେଇଲା ପରି 
ଧନୁ ପଣ୍ଡିତୃ ଦେଖୁଲା ।” ବୁଲିପଡ଼ି ଦେଖୁଲା (ଧୁର୍ବ ସିଂ ସେଠି ନାହିଁ ।” ପାଖ ଗଛ 
ଉପରେ ସେ ତତକ୍ଷଣାତ ଚଢ଼ିଯାଇ ଜୋରରେ ପାଟିକଲା - ˆ ଧାଇଁପଡ଼, ଧାଇପଡ଼ 
ଧୁର୍ବ ମୁଣ୍ଡିଆଳକୁ ବାଘ ନେଇଗଲା !” ? (ପୃ ୧୪) 

ବାଇଦ, ଧନୁଶର, ଖଣ୍ଡା, ବଛ୍ଛ।, ଟାଙଇଆ ଧରି ଲୋକେ ରୁଣ୍ଡ 
ହୋଇଗଲେ । “ କିଏ ନିଘାକଲା ଲଟା ଗୁଳମ ଉପରେ ରକ୍ତ ପଡ଼ିଛି, ଟୋପା 
ଟୋପା ନୁହେଁ, ବଡ଼ ଅରାଏ ଲେଖା ପୁଣି ଧାର ପଡ଼ିଲା ପରି ! ଗୋଟାଏ ବୁଦା 
ଉପରେ ଧୂର୍ବ ସିଂ ମୁଣ୍ଡିଆଳଙ୍କର ନାଲି ପଗଡ଼ିଟା ଥୁଆ ହୋଇଛି ।” ? (ପୃ ୧୫) 

୨୮୪ ଗୋପୀନାଥଙ୍କ ଉପନ୍ୟାସର ମରମ କଥା 


ଭୟଭୀତ ହୋଇ ଲୋକେ ଧାଉଁ ଧାଉଁ ପୁଣି ପୁକୁଟିଆ ଗନ୍ଧ ଆସିଲା । ଆଉ ଗୋଟିଏ 
ଦୁର୍ଘଟଣା ଘଟିଲା । ଧନୁ ପଶ୍ଡିତଵ ଧାଉଁ ଧାଉଁ ଝୁଣ୍ଟିପଡ଼ି ଖଣ୍ଡିଆ ହୋଇଥାଏ । 
ଏତିକିବେଳେ ଅଣ୍ଡିରୀ ବାର୍‌୍ହାଟିଏ ତୀର ବେଗରେ” ଆସି ତା'ବାଟ ଦେଇ 
ଗଲାବେଳେ ଧନୁ ପଶ୍ଡିତ୍ର ଡାହାଣ ଜଂଘ ଚିରି ହୋଇ ହାଡ଼ ଭାଙ୍ଗିଗଲା । 
ସାଥୁଲୋକେ ଖଟିଆରେ ତାକୁ କାନ୍ଧେଇ ନେଇ ଲହୁଲୁହାଣ ଅବସ୍ଥାରେ ଗା 
ଠାକୁରାଣୀଙ୍କ ଆଗରେ ରଖୁଦେଲେ । ଗାଁଲୋକେ କୁହାକୁହି ହେଲେ ନିଶ୍ଚୟ 
ଗୀମୁଣ୍ଡିଆଳ, ଧନୁ ପଣ୍ଡିତ କିଛି ଅନ୍ୟାୟ କଲେ ।? ଆଉ, ବାଘ-ଦେବତାର ଏଭଳି 
ପୈଶାଚିକ ନୃଶଂସତା ପାଇଁ ତାକୁ ବି ଛି ଛି କଲେ । ତୁମେ କୁଆଡ଼ୁ ନାଇଁ କୁଆଡୁ 
ଦୂର୍ନିଆ ( ଅନୀତିପରାୟଣ ) କାତର୍‌ (କପଟୀ, ଠକ ) ପଟ୍କାର୍‌ ( ଅସତ୍‌ ) ବାଘ୍‌ 
ଦେବତା ଅଇଲ ଯେ ଆପଣା ଘରେ ନିଡରୁଆ ହୋଇ ଶାନ୍ତିରେ ଶୋଇବା ଅଧୂକାର 
ବି ତୁମେ ଆମର ଛଡ଼ାଇ ନେଲ | . . . ଛି ଛି ଛି କି ଅଧର୍ମ ।”? (ପୃ. ୧୯) 


ଶୀତ ଆହୁରି ବଢ଼ିଲା । ବାଘର ଉପଦ୍ରବ କମିଲା ନାହିଁ । ଲୋକେ ଡରିହରି 
ରହିଲେ । ଘରେ ଘରେ ତାଟିକବାଟ ପଡ଼ିଗଲା । ଦିନବେଳେ ବି ଭୟ | ଧୁର୍ବ ସିଂ 
ମଲା ପରେ ତା’ ପୁଅ ଯୁବକ ଯୋଗୀ ସିଂ ଗାଁ ମୁଣ୍ଡିଆାଳ ହେଲା । ସେମିତି ଧନୁ 
ପଶ୍ଡିତ୍ଵର ଯୁବକ ପୁଅ ସୁନୁ ପଣ୍ଡିତ୍ଵ ବି ଠାକୁରାଣୀଙ୍କ ପୂଜକ ହେଲା । ଗାର ଦାଯୟିତ୍ସ 
ଏଇ ନୂଆ ପିଢ଼ି ଉପରେ ଏବେ ନ୍ୟସ୍ତ ହେଲା ! 


ମାଘ ମାସ ଉଆସ ରାତି ଅଧରେ ବାଘୁଣୀର ବୋବାଳି ଶୁଭିଲା, ଏଥରେ 
ବ୍ୟାଘ୍ରତା ନ ଥୁଲା, ବରଂ ଥୁଲା ଗୋଟାଏ ଜନ୍ତୁର ବିଳାପର ସ୍ଵର । ଧନୁ ପଣ୍ଡିତ ପୁଅକୁ 
ଡାକି କହିଲା ଏ ରଡ଼ି ହେଉଛି ବାଘୁଣୀର କରୁଣ ବିଳାପ, ଦୁଃଖର କାନ୍ଦଣା । ‘ଠାକୁରାଣୀ 
ତାକୁ କନ୍ଦୋଉଛି ।' ଆସ୍ତେ ଆସ୍ତେ ବଣ ତୁନି ପଡ଼ିଲା । ଆକାଶରେ ପୁଣି ଶାଗୁଣାମାନେ 
ଉଡ଼ିଲେ । ବଣଆଡ଼ ସଢ଼ା ଦୁର୍ଗନ୍ଧ ପବନରେ ଆସୁଥାଏ । କିଛି ଦିନ ଗଲା । ମାଘ 
ଫଗୁଣରେ ଆଉ ବାଘ କାହାର କିଛି କ୍ଷତି କଲା ନାହିଁ । “ଚଇତରେ ବଣ ପାତଳ 
ହେଲା”, ଲୋକେ ପୁଣି ଶିକାର କରିବାକୁ ବାହାରିଲେ । ଲୋକେ ଜାଣିପାରିଲେ ନାହିଁ 
ଯେ “ବଣ ଭିତରେ ଥବା କେଉଁ ଏତିହାସିକ ଯୁଗର କେଉଁ ଭଙ୍ଗା ରଜା-ନଅରର 
ଅଧାପୋତା ଗହୀର କୂଅଟାଏ ଥୁଲା, ତା ମୁହଁରେ ଲଟାର ଜାଲ, ବାଘୁଣୀର ମୁଣ୍ଡ 
ଓ ହାଡ଼ ତାରି ଭିତରେ ପଡ଼ିଥୂଲା, ଛାଲ ବି ସଢ଼ିଯାଇଥଲା ।” କୂଅଟିରେ ପଡ଼ି 
ବାଘୁଣୀ ଓ ବାର୍‌ହା ଉଭୟେ ମରିଗଲେ ବୋଲି ଲୋକେ ଜାଣିଲେ ନାହିଁ । ଆଉ ବି 
ଜାଣିପାରିଲେ ନାହିଁ ଯେ ବାଘଛୁଆ ଦି” ଟା ଅନ୍ୟ କେଉଁ ଜଙ୍ଗଲକୁ ଚାଲିଗଲେ ବୋଲି । 

ବଘେଇ ୨୮୫ 


ସେମାନଙ୍କ ସ୍ମରଣରେ, ‘ଇତିହାସରେ ବାଘୁଣୀ ବିଷୟରେ କେଉଁଠି ପଦେ ରହିଲା 
ନାହିଁ। ଦକୁଆ ପୋଖରୀରେ ରାତିରେ କେତେବେଳେ ଧଣ୍ଡଟିଏ କବ କବ ହୋଇଥଲା, 
ମାଛ ଧରୁଥୂଲା, ସେମିତି ।' (ପୃ. ୨୪, ଶେଷ ଧାଡ଼ି) 


ଉପସଂହାର 


ଏଇ ଉପନ୍ୟାସରେ ଲେଖକ ଆଦିବାସୀମାନଙ୍କର ସରଳ ବିଶ୍ଧାସକୁ ପୁଣି 
ଦୋହରାଇଛନ୍ତି । ସେମାନଙ୍କର ବିଶ୍ଵାସ ଥଲା ଗାର ଇଷ୍ଟଦେବୀଙ୍କ ଉପରେ, ଗୀର 
ମୁଣ୍ଡିଆଳ ଉପରେ ଓ ବାଘ -ଦେବତା ଉପରେ | ବାଘକୁ ସେମାନେ ସାଧାରଣ 
ଜନ୍ତୁ ବୋଲି ଭାବର ନ ଥିଲେ, ବରଂ ବିଶ୍ଵାସ କରୁଥିଲେ “ˆ ‘ତାଠି ଦେବତାପଣ ବି 
ଅଛି - ଦେବତାର ଦୟା କରିବା ଗୁଣ ନୁହେଁ, ଅସାଧ୍ୟ ସାଧନ କରିବା ଗୁଣ, ତେଣୁ 
ତାହାକୁ ଦେବତା ପର୍ଯ୍ୟାୟରେ ବି ରଖାହୁଏ, ମଝିରେ ତା ମୂର୍ଭି ଗଢ଼ି ସେଠି ପୂଜା 
ଦିଆଯାଏ ।” ।୩ ବାଘକୁ ସେମାନେ ମନେ ମନେ ସମ୍ମୋଧୁ କହନ୍ତି - ‘ତୁମେ 
ଆମେ ଭାଇ ଭାଇ ! ଚେହେରା ସିନା ଭିନ୍ନେ - କିନୁ ତୁମେ ବଡ଼, ତୁମଠି କେତେ 
ବପୁଟ କେତେ ଗୁଣ, ସେଥୁପାଇଁ ଆମେ ତୁମକୁ ପୂଜା କରୁ ।” ତେଣୁ ସେମାନେ 
ପ୍ରତିଶୋଧପରାୟଣ ହୋଇ ବାଘ ବା ବାଘୁଣୀ ମାରିବାକୁ ଯାଇ ନ ଥଲେ | ଧନୁ 
ପଣ୍ଡିତୃ ସେମାନଙ୍କୁ ଠାକୁରାଣୀଙ୍କ ଆଜ୍ଞା ବୋଲି ବୁଝେଇଥୂଲା ଓ ଏହାର ସାକ୍ଷୀ 
ଥିଲା ଗାମୁଣ୍ଡିଆଳ ଧୁର୍ବ ସିଂ । ଏ ଦୁଇ ଜଣ ସେମାନଙ୍କର ପ୍ରବଞ୍ଚନାର ଫଳ ପାଇଲେ । 
ଧନୁ ପଣ୍ଡିତ୍ୂର ପୁଅ ଯୁବକ ସୁନୁ ପଣ୍ଡିତ ବି ଆଦିବାସୀଙ୍କର ବିଶ୍ଵାସର ପ୍ରତିଭୂ । 
ବାଘୁଣୀ ତାର ମୃତ୍ୟୁକାଳୀନ ବିଳାପ ଯେତେବେଳେ କଲା ଓ ଧନୁ ପଣ୍ଡିତ ପ୍ରଥମେ 
ଶୁଣିଲା, ସେତେବେଳେ ତା! ପୁଅ ତାକୁ ପଚାରିଛି - “ବାଘୁଣୀ ମଲେ ତୁଇ 
କାଦୃତୁସ୍‌ ( କାନ୍ଦନ୍ତୁ) ବାପା, ନୁହେଁ ?? (ପୃ. ୨୨ ) ସୁନୁର ବିଶ୍ଵାସ ବାଘଦେବତାର 


୩. ସୁମାତ୍ରାରେ ମଧ୍ଯ ବାଘକୁ ବଣଜଙ୍ଗଲରେ ରହୁଥିବା ଲୋକେ ଅକାରଣରେ ମାରନ୍ତି ନାହିଁ । ‘No 
consideration will induce a Sumatran to catch or Wound a tiger 
except in self-defence or immediately after a tiger has destroyed a 
friend or relation.” ଭାରତରେ ମଧ୍ଯ କେତେଙ୍କ ସ୍ଥାନରେ ମଣିଷଖୁଆ ବାଘକୁ 
ଆଦିବାସୀମାନେ ମରିଲା ପରେ, ‹.... they lay their bows and arrows on the 
carcase and invoke God, declaring that they slew the animal in 


retaliation for the loss of a kinsman.’ 
-]J.G. Frazer, The Golden Bough 


Macmillan & Co. Ltd., London. 1963, p.681 

୨୮୬ ଗୋପୀନାଥଙ୍କ ଉପନ୍ୟାସର ମରମ କଥା 


ମୃତ୍ୟୁ ତା ବାପା ପୂଜକ ଧନୁ ପଶ୍ଡିତୃବକୁ ନିଶ୍ଚୟ ଦୁଃଖ ଦେବ । ସେହି ସକାଶେ 
ବାଘୁଣୀ ଅଣ୍ଡିରା ବାର୍‌ହାକୁ ଗୋଡ଼େଇ ଗୋଡ଼େଇ କିଭଳି ନିଜେ ମୃତ୍ୟୁ ମୁଖରେ 
ପଡ଼ିଲା ସେଇ କଥା ଲେଖକ ଲେଡ଼େଂର ଗ୍ରାମବାସୀମାନଙ୍କଠାରୁ ଲୁଚେଇକରି 
ରଖନଛନ୍ତି, କାଳେ ସେମାନଙ୍କର ବିଶ୍ଵାସରେ ଆଞ୍ଚ ଆସିବ ବୋଲି | ˆ ଏଡ଼େ ଭୟଙ୍କର 
ଦୂର୍ଦାନ୍ତ ବାଘର ତିରୋଧାନ ପଦାରେ କିଛି ଚହଳ ବି ପକାଇଲା ନାହିଁ । ମଲା 
ପୂର୍ବରୁ ବଣବାର୍‌ହା ମୁଣ୍ଡ ଉପରେ ଦେହ ଉପରେ ସେ ତାର ଶେଷ ଧୃଂସକାରୀ 
ଶକ୍ତିର କଣ ପରାକାଷ୍ଠା ଦେଖାଇଗଲା ଲୋକେ ତା’ ବି ଜାଣିଲେ ନାହିଁ ।”? (ପୃ, ୨୪) 
“ ଲେଡ଼େଂ ଇଲାକାର ବଣର ଇତିହାସରେ କେବେ କେହି ଗୀବାଲା ବାଘ ମାରିଥିଲେ 
ବୋଲି ଶୁଣା ନ ଥୁଲା” - ଏଇ କଥାକୁ, ସେଇ ସରଳ ଆଦିବାସୀମାନଙ୍କ ପାରଂପରିକ 
ବିଶ୍ବାସକୁ ସମ୍ମାନ ଦେବା ପାଇଁ ବୋଧେ ଏଇ କ୍ଷୁଦ୍ର ଉପନ୍ୟାସଟି ଅଭିପ୍ରେତ, 
ଯଦିଓ ଉପନ୍ୟାସ -ସୁଲଭ ଅନ୍ୟ କୌଣସି ଚାତୁର୍ଯ୍ୟ ଏଥୁରେ ନାହିଁ । 


ଡଃ ସୀତାକାନ୍ତ ମହାପାତ୍ରଙ୍କ ଦ୍ଵାରୀ ସମ୍ପାଦିତ ‘ଗୋପୀନାଥ ମହାନ୍ତିଙ୍କ 
କ୍ଷୁଦ୍ରଗଳ୍ଥ' ଶୀର୍ଷକ ସଙ୍କଳନରେ (ନାସନାଲ୍‌ ବୁକ୍‌ ଟୁଷ୍‌ ଅଫ୍‌ ଇଣ୍ଡିଆ, ୧୯୯୮) 
‘ବଘେଇଂ କୁ ସେ ଏକ ଗଳ୍ପ ହିସାବରେ ଗ୍ରହଣ କରିଛନ୍ତି । ବଘେଇ” ଗଳ୍ପର ଆଭିମୁଖ୍ୟ 
ସମ୍ପର୍କରେ ଲେଖୁଥବା ତାଙ୍କ ମନ୍ତବ୍ୟଟିରେ (ମୁଖବନ୍ଧ ପୃ. ×1) ଏକ ଭିନ୍‌ ସ୍ବାଦ 
ରହିଛି ଯାହା ଅଧଵକ ଅନୁଶୀଳନସାପେକ୍ଷ । “ଆମ ଦେଶର ଇମର୍ଜେନ୍ସି ସମୟର 
ଆପଣା ମନସ୍ତତ୍ସକୁ ନେଇ ‘ବଘେଇଂ ଗଳ୍ପ ଲେଖୁଥିଲେ ଗୋପୀନାଥ | କୋରାପୁଟର 
ଆଦିବାସୀ- ଅଧ୍ୟୁଷିତ ମାଳ ଅଞ୍ଚଳରେ ବାଘ କି ବାଘୁଣୀ ମାତିବା ଓ ଚାରିଆଡ଼େ 
କୋକୁଆଭୟ ମାତିଯିବା, ଘରମାନଙ୍କରେ ତାଟିକବାଟ ପଡ଼ିଯିବା ଚିତ୍ରକୁ ସେ 
ସମାନ୍ତର ଭାବେ ଦେଖୁଛନ୍ତି ଦେଶର ଗଣତନ୍ତ୍ର ହତ୍ୟା ଭାବେ | ଯେମିତି ପରିବେଶ 
ଭିନ୍ନ ହେଲେ ବି “ମାତିବା' ସମାନ, ଭୟକାତର ଜନସାଧାରଣ ସମାନ, ଦ୍ରଷ୍ଟ 
ରାଜନୀତି, ମାତିଥୂ୍‌ବା ବାଘୁଣୀ ସମାନ ।”? 


ବଘେଇ 

ପ୍ରଥମ ପ୍ରକାଶ - ୧୯୭୬, ପୂଜା ସଂଖ୍ୟା, “ନବରବିଂ 
ପୃଷ୍ଠା - ୪୨-୪୮ ଏବଂ ୧୯୩ - ୨୦୦ 

ମୁଦ୍ରିତ ପୁସ୍ତକ - ୧୯୯୫, ପୃଷ୍ଠା- ୧- ୨୫ 

ପ୍ରକାଶକ - ଫ୍ରେଣ୍ଡସ୍‌ ପବ୍ଲିଶର୍ସ, କଟକ 

ମନର ନିଆଁ 
[e୯୭୯] 


ପୂର୍ବାଭାସ 


‘ମନର ନିଆଁ ଉପନ୍ୟାସଟି ସ୍ଵତନ୍ତ୍ର ଭାବରେ ପ୍ରକାଶିତ ହୋଇ ନାହିଁ । 
“ଚିଲପୁରୀ” କ୍ଷୁଦ୍ର ଉପନ୍ୟାସ ଆଉ ଂଶାଳସୁନ୍ଦରୀ”, ବିଶ୍ଵାସ” ଓ “ପରିଦର୍ଶନଂ 
ଏପରି ତିନୋଟି କ୍ଷୁଦ୍ରଗଳ୍ପ ସହିତ ଏହା ଏକତ୍ର ପ୍ରକାଶିତ ! ସହରର ଏକ ଧନୀ 
କନ୍ୟାର ବିବାହ ଆସରର ପଟ୍ଟଭୂମିରେ ଉପନ୍ୟାସଟି ବିକାଶଲାଭ କରିଛି । ଏହି 
ବିବାହ ଆସରରେ ନିମନ୍ତ୍ରିତ ଅତିଥମାନଙ୍କର ସମାବେଶ, ସେମାନଙ୍କର ପାରସ୍ପରିକ 
ସଂଳାପ ସମ୍ଭାଷଣ ଭିତରେ ନାୟକର ହଠାତ୍ବ ଆବିର୍ଭାବ, ସୃଗତୋକ୍ତି, ଭିନ୍‌ ଭିନ୍ନ 
ସ୍ମକତିପଟର ଉଦ୍ଭାସ ଓ ପରିଶେଷରେ ସେହି ସ୍ଥାନରୁ ପଳାୟନ କଥାକୁ ନେଇ 
ଉପନ୍ୟାସଟି ଗଢ଼ିଉଠିଛି । ଅବ୍ୟକ୍ତ ମାନସିକ ବ୍ୟଥା ଓ ବ୍ୟର୍ଥପ୍ରଣୟର ନିଆଁରେ 
ଅର୍ବଦଗ୍ଧ ବିକ୍ଷୁନ୍ତ ନାୟକର ଅନ୍ତଃଆଲୋଡ଼ନ ଓ ପର୍ଯ୍ୟାକୁଳିତ ମାନସିକ ଉତ୍ତେଜନା 
ହିଁ ଏହି ଉପନ୍ୟାସର କଥାବସ୍ତୁ । 


କଥାବସ୍ତୁ 

ଅନ୍ତର୍ସଂଳାପଧର୍ମୀ ଉପନ୍ୟାସଟିର ନାୟକ ଜଣେ ଅବିବାହିତ ତରୁଣ ଡାକ୍ତର 
ବେଦବ୍ୟାସ ବଳବନ୍ତରାୟ ! ଡାକ ନାମ ଗେଣ୍ଡ । ଅବିଭକ୍ତ କଟକ ଜିଲ୍ଲାର ମାହାଙ୍ଗା 
ଥାନା ଅନ୍ତର୍ଗତ ନିପଟ ମଫସଲ ଅକଣ୍ଟରା ଗାର ବି୍୍ଶାଳୀ ବିଶୁ ବଳବନ୍ତରାଙ୍କର 
ଏକମାତ୍ର ପୁତ୍ର ସେ । ଉପଯୁକ୍ତ ଚିକିତ୍ସା ଅଭାବରେ ଶୈଶବରେ ବେଦବ୍ୟାସର 
ମା'ର ମୃତ୍ୟୁ ହୋଇଛି ଓ ବସନ୍ତରୋଗରେ ବାପାଙ୍କର ଗୋଟିଏ ଆଖ୍‌ ନଷ୍ଟ 
ହୋଇଯାଇଛି । ମଫସଲରେ ପାଠ ନ ପଢ଼ି ବେଦବ୍ୟାସ ସହରରେ ଥୁବା ପ୍ରସିଦ୍ଧ 
ଇଟା ଓ ଟାଇଲ୍‌ ବ୍ୟବସାୟୀ ତାଂ'ମାମୁ ବ୍ରଜବନ୍ଧୁ ବିଶ୍ବାଳଙ୍କ ଘରେ ରହି ସ୍ତୁଲ ଓ 
କଲେଜରେ ପାଠ ପଢ଼ିଛି । ସେ ଡାକ୍ତର ହୋଇଛି | ସହରରେ ରହି ଡାକ୍ତରୀପାଠ 
ପଢ଼ିବାପାଇଁ ତାର ବାପା ବହୁତ ଟଙ୍କା ଖଟ କରିଛନ୍ତି ! ଶିକ୍ଷା ଓ ସ୍ଵାସ୍ଥ୍ୟସେବାରୁ 
ବଞ୍ଚତ, ଅବହେଳିତ ନିଃସ୍ଵ ଗାବାଲାଙ୍କର ଗେଣ୍ଡୁ ଓରଫ୍ବ ବେଦବ୍ୟାସ ଜଣେ ସମ୍ଭାବ୍ୟ 
ତ୍ରାଣକର୍ଭା ବୋଲି ବିଶୁ ବଳବନ୍ତରା ପୁଅକୁ ନେଇ ଯେଉଁ ସ୍ଵପ୍ନ ଦେଖୁଥିଲେ, ସେହି 
ସ୍ଵପ୍ନ ସାକାର ହୋଇ ନାହିଁ । ବେଦବ୍ୟାସର “ଚେତନାରେ ଗୀ କହିଲେ ବୁଝାଏ 

9୮୮ ଗୋପୀନାଥଙ୍କ ଉପନ୍ୟାସର ମରମ କଥା 


ଅଶିକ୍ଷିତ ଜନବସତି, ସେଠି ରୋଗ, କୁସଂସ୍କାର, ଅନ୍ଧବିଶ୍ଵାସ, ରକ୍ଷଣଶୀଳତା, ଆଉ 
ଅସନା କାଦୁଅ, ମଶା, ମାଛି | ସେଠି ପାଦେକେ ଛୁଆଁତା ଲାଗି ଖୋଲା ଘା” ସେପ୍ଟିକୃ 
ହୋଇ ବିସର୍ପୀ ଯାଏ । ଜାତୀୟତାବୋଧ ଯୋଗୁଁ ଆତ୍ମପ୍ରସାଦ ଅନୁଭବ କରିବାଲାଗି 
ଗୀ ଗା ବୋଲି କଳ୍ପିତ କାବ୍ୟସ୍ଵର୍ଗ ବିଷୟରେ ଭାବପ୍ରବଣ ହୋଇ କହିହୁଏ ଦଶ ପଦ 
. କିନ୍ତ ଆପେ ଦି” ଦିନରୁ ଚାରି ଦିନ ଗାରେ ରହିଲେ ଖାଇଗୋଡ଼ାଏ ।”' 
(ପୃ.୭୦) ବେଦବ୍ୟାସ ଡାକ୍ତର ସତ, କିନ୍ତୁ ଗା ପାଇଁ ନୁହେଁ । ସେ ମାମୁଘର ଆଶ୍ରାରେ 
ସହରରେ ରହି ପାଠପଢ଼ି ‘ବାବୁ' ପାଲଟିଯାଇଛି । ତା'ପାଇଁ ତାଂ'ବାପା କେବଳ 
ଜଣେ ମାନ୍ୟବ୍ୟକ୍ତି - ‘ଯେ କି ଘୃଣ୍ୟ ମଫସଲର ପ୍ରତୀକ ।? ସେ ବାପାଠୁ ଘରଠୁ 
ଭିନ୍ନେ ମଣିଷ । ପ୍ରାପ୍ତବୟସରେ ଭେକର ଖୋଳ ବୋହି ଡାକ୍ତର ବେଦବ୍ୟାସ ଆପଣାର 
ଦୁଃସ୍ଥ ମନରେ ଓ ହତାଶାରେ ଓ ଚିନ୍ତାରେ ବିବ୍ରତ । କ୍ଷତବିକ୍ଷତ ହୃଦୟରେ ଓ ରୁଗ୍ନ 
ମାନସିକତାରେ ସେ ସହରରେ ' ଶୋଷୀ ପ୍ରେତାତ୍ମା? ଭଳି ଘୂରିଚାଲିଛି । 


ବେଦବ୍ୟାସ ଦେଖୁବାକୁ ତୋଫା ଗୋରା, ପାନପତ୍ର ପରି ଧାରମୁହଁ, 
ସରୁବାଙ୍କ ଓଠ, ଢଳଢଳ ଆଖୁ, ନାକ ତଳେ ବହଳ ନିଶ, ଲମ୍ବା କେଶ ଆଉ କଅଁଳ 
ନରମ ହାତ । ତାକୁ ଦେଖୁଲେ ଲାଗେ - ˆ ଟାଣି ଓଟାରି ଦୁନିଆ ପ୍ରତି ଏକ ବେଖାତିର 
ଭାବ, ବେପରୁଆ, ମୁହଁର ମୁଖାତଳେ ମନର ତୋଫାନ ଚାପି ରଖୁବାକୁ ପ୍ରାଣପଣେ 
ଚେଷ୍ଟା କରୁଛି ସତେକି ।” ^ (ପୃ. ୬୦ ) ତାର ମାମୁ ବ୍ରଜନାଥ ବିଶ୍ବାଳଙ୍କ ଘର ବେଶ୍‌ 
ଖାନ୍ଦାନି । ତାଙ୍କର ଦୁଇ ପୁରୁଷ ଜାହାଜରୁ ମାଲୁଖଲାସ କାମ କରୁଥୂଲେ ଓ ବାପା 
ମଦ ଅଫିମ ଗଞ୍ଜେଇ ଅବକାରୀ ଜିନିଷ ନେଇ ବେପାର କରୁଥଲେ । ଏବେ ବ୍ରଜନାଥ 
ସହରରେ କଇଁଛ ମାର୍କାମରା ସ୍ପେଶାଲ୍‌ ଇଟା ଓ ଟାଇଲ୍‌ ବିକି ବେଶ୍‌ ଧନୀ 
ହୋଇଛନ୍ତି । ଦେଖୁବାକୁ ' ପାକଲା ଆତ୍ଭପରି ଗୋରା, ବୟସ ବି ପାକଳ ହେଲାଣି 
ପଚାଶ, କିନ୍ଧ ସେ ସବୁଦିନେ ଦିଶନ୍ତି ଚାଳିଶ ତଳେ ! ଗରି ଗରି ହାତଗୋଡ଼, 
ଗଣେଶପେଟ, ବେଶୀ ଉଞ୍ଚ ନୁହନ୍ତି । ବଡ଼ ଗୋଲମୁଣ୍ଡରେ କୁଞ୍ଚକୁଞ୍ କଳାବାଳ ମୁଣ୍ଡ 
ମଝିରେ ଦି' ଫାଳ ହୋଇ ଫିରେଇ ପଡ଼ିଛି, ସାଧାରଣ ଅବସ୍ଥାରେ ବି ହସିଲା ପରି 
ମୁହଁଟି । କେହି ପାଖକୁ ଆସିଲେ ହସି ଦେଇ ନମସ୍କାର କରି ସେ କିଛିବାଟ 
ଆଗେଇଯିବେ, କିନ୍ତୁ ସମସ୍ତିଙ୍କି ନୁହେଁ, ଲୋକ ବାଛି ।”? (ପୃ.୫୯-୬୦) ସେ 
ବର୍ଭମାନ ବିପନ୍ଧୀକ, ତାଙ୍କର ଏକମାତ୍ର ଅଲିଅଳ ଝିଅ ଟୁନିର ଆଜି ବାହାଘର, 
ସହରର ମାନ୍ୟଗଣ୍ୟବ୍ୟକ୍ତି ମିଶି ପ୍ରାୟ ଚାରିଶହ ନିମନ୍ତ୍ରିତ ଅତିଥି ସଂଧ୍ୟାବେଳେ 
ଭୋଜିସଭାରେ ଯୋଗ ଦେଇଛନ୍ତି । ବ୍ରଜନାଥ “ବିନୟର ଅବତାର ପରି 
ଖାଲିଦେହରେ ଲୁଗା ଖଣ୍ଡେ ପିନ୍ଧି ଆପଣାର ଘର ଆଗରେ ସାମ୍ପାକୁ ଚାହିଁ 
ଠଆହୋଇଛନ୍ତି, ମଝିରେ ମଝିରେ ଟହଲୁଛନ୍ତି । 

ମନର ନିଆଁ ୨୮୯ 


ଟୁନି, ଉପନ୍ୟାସର ନାୟିକା । ବଧୂବେଶରେ ଘର ଭିତରେ ରହିଛି । ପାଠକର 
ଦୃଷ୍ଟିର ଅନ୍ତରାଳରେ ସେ ଏକ ଲୋଭନୀୟ ଅସ୍ପଷ୍ଟ ଉପସ୍ଥିତି । ନିମନ୍ତ୍ରିତ ଅତିଥଗଣଙ୍କର 
ସାମ୍ପାକୁ ସେ ଆସି ନାହିଁ । କେବଳ ଆସିଛି ତାର ସଦ୍ୟ ବିବାହିତ ସ୍ଵାମୀ ଦିବାକର 
ଦଳେଇ ! “ କଳା ଖାସୁଲା ମୋଟା ସୋଟା ହୋଇ ସାଧାରଣ ଉଚ୍ଚତାର ଲୋକଟିଏ । 
ଖୁବ ବଡ଼ ମୁଣ୍ଡ ଚଉଡ଼ା କପାଳ, ଆଖୁରେ ଓସାର ଫ୍ରେମ୍‌ର କଳା ଚଷମା, ତଳ ଓଠ 
ଯେପରିକି ଉପରକୁ ପାଉ ନାହିଁ ... ଓସାର କାନ୍ଧ ଥାଇ ଛାତି ଦିଶୁଛି ଆବୁଆ ଆବୁଆ, 
ସିଳ୍କର ଲୁଗା, ପଞ୍ଜାବି ପିନ୍ଧିଛି ମୋଟା ବେକରେ କଳା ଉପରେ ସରୁ ସୁନାହାର ... 
ସେ ବଳର, ସୌନ୍ଦର୍ଯ୍ୟର ନୁହେଁ” ... “ଟୁନି ଯେପରି ସୁନ୍ଦରପଣରେ କୋଟିକରେ 
ଗୋଟିଏ, ଅସୁନ୍ଦରଙ୍କ ଭିତରେ ସେମିତି ସେ, ଛି, ରାକ୍ଷସ ପରି ଚେହେରା, ଗୋଟାଏ 
ଟିମା ରାକ୍ଷସ ଚମଜ଼଼ାର ବର । ଖାସା ମର୍ଦ୍ଦ ପରି ଚେହେରା କି ବିନୟୀ' 
‘ କଦାକାର କୁସିତ ସୂଳତା - ପଶୁ ରାକ୍ଷସ ପିଶାଚ ।”' (ପୃ.୭୪-୭୬) ମଣିବନ୍ଧରେ 
ସଦ୍ୟ ପରିଣୟର ସନ୍ତକ-ଦୂବ ବରକୋଳି ପତ୍ରର ବଳାଗଣ୍ଡି । 


ଟୁନି ! ଲୋକଚକ୍ଷୁରେ ବେଦବ୍ୟାସର ମାମୁଝିଅଭଉଣୀ । ଡାକ୍ତର 
ବେଦବ୍ୟାସ ତାର ମୁଗ୍ଧ ପ୍ରେମିକ, ‘ଫସିଲାଇଜ୍ଡ, କଂଜର୍‌ ଭେଟିଭ, 
ଆବ୍ଶୋଲିଉଟ୍‌ ।” ଡାକ୍ତରୀବିଦ୍ୟାର ବହୁ ଉର୍ଦ୍ଧରେ ରହିଥ୍‌ବା “ମଣିଷର ରିଲେଟିଦଭ୍‌ 
ଇଣ୍ଟରପ୍ରିଟେସନ୍‌ 'ର ଟୁନି ଏକ ରହସ୍ୟମୟ ଭାଷ୍ୟ, ଏକ ଉଛ୍ଛଳ କବିତା । ମନୋଜ୍ଞ 
ମଧୁର ଆକର୍ଷଣର ଜ୍ୟୋତିଷ୍ମତୀ ଚନ୍ଦ୍ରମା ସେ । ଡାକ୍ତର ବେଦବ୍ୟାସ ଟୁନିର 
ସ୍ମ ତିଚାରଣରେ ଯେଭଳି ବିହ୍ମଳ ହୋଇପଡ଼ିଛି ସେ କଥା ଗୋପୀନାଥ ବେଦବ୍ୟାସର 
କଣ୍ଠରେଂ ସତେକି ଗଦ୍ୟକବିତାରେ ସୂଚେଇ ଦେଇଛନ୍ତି — 


““କଇଁଫୁଲରେ ଜହୁରାତି ମିଶି ତାର ଦେହର ବର୍ଣ୍ଣ । 
ତତଲା ଦେହକୁ ଛାଇତଳିଆ ଗଭୀର ପୋଖରୀର 
କଳାଘୁମର ପାଣିର ନିମନ୍ତ୍ରଣ ପରି 
ତାର କଳା ଡୋଳା ଦିଓଟି । 
ତାର ହାତଗୋଡ଼ ଲତା ବିଶେଷ । 
ତାର ଦେହ ଦିନବେଳେ ଫ୍ଲ ଫଳ କଜ୍ , 
ରାତି ହେଲେ ନିଦୁଆ ଢେଉ । 
ବଣ ଉହାଡ଼ରେ ଲୁଚିଲା ଛପିଲା ଅଚିହ୍ନା ଟିକି ଫୁଲର 
ବାସ୍ଵା ପରି ତାର ଦେହର ସୌରଭ ।” (ପୃ. ୫୬) 

୨୯୦ ଗୋପୀନାଥଙ୍କ ଉପନ୍ୟାସର ମରମ କଥା 


ଆଷାଢ଼ ମାସର ଏଇ ଆଜିର ତିଥୂରେ ଟୁନିର ବାହାଘର ଦିବାକର ଦଳେଇ 
ସହିତ । ଦିବାକର ବିଶାଖାପାଟଣାରୁ ବି.ଏସ୍‌ସି. ପାସ୍‌, ଧାନବାଦରୁ ମାଇନିଂ 
ଇଂଜିନିଅରିଂ ପାସ୍‌ କରି ଏବେ କେନ୍ଦୁଝରରେ ଖଣି ଅଫିସର୍‌ । ତାର ଘର 
ମାଲକାନଗିରି ନିକଟ ଭାଲିମେଳା ପାହାଡ଼ ପାଖେ । ପିଲାଦିନୁ ସେ ଶିକାରପ୍ରିୟ | 
ଟୁନି ସହ ତାର ବିବାହପ୍ରସ୍ତାବ ପଡ଼ିଥିବା ସମୟରେ ସେ ଥରେ ଆସି ଡାକ୍ତର 
ବେଦଦବ୍ୟାସଙ୍କୁ ତା' ବିବାହ କଥା କହିଥିଲା, ଯେହେତୃ ବେଦବ୍ୟାସ ତା ଭାବୀ ଶ୍ୃଶୁରଙ୍କ 
ସଂପର୍କୀୟ ଓ ବନ୍ଧୁ । ବେଦବ୍ୟାସ ସୌଜନ୍ୟବଶତଃ ତା” ଆଗରେ ଆନନ୍ଦ ପ୍ରକାଶ 
କରିଥଲେ ମଧ୍ଯ ହଠାତ ବିଷଣ୍ଡ ହୋଇପଡ଼ିଥିଲା |! ବେଦବ୍ୟାସର ମାନସିକ ଦୃଢ଼ତା 
ନ ଥୁଲା | ଟୁନିକୁ ବିବାହ କରିବାର ସଂକଳ୍ପ ସେ ନିଜ ମନରେ କରିଥଲେ ବି କେବେ 
ପ୍ରକାଶ ମଧ୍ଯ କରି ନ ଥୁଲା | ତା'ପ୍ରତି ଟୁନି ଦେଖଉଥୁ୍‌ବା କିଶୋରୀସୁଲଭ ପରିହାସ 
ଓ ସାଧାରଣ ଦୁର୍ବଳତାକୁ ଠିକ୍‌ ଭାବେ ବୁଝି ନ ପାରି ଟୁନି ଯେ ତା'ପ୍ରତି ଆକୃଷ୍ଠ ଏ 
ଧାରଣା ତାର ବଦ୍ଧମୂଳ ହୋଇଥଲା । ଦିବାକର ସହିତ ବିବାହ ପ୍ରସ୍ତାବରେ ଟୁନି 
ଅରାଜି ଥିବା କଥା ଉପନ୍ୟାସରେ କୁହାଯାଇ ନାହିଁ । 


ବେଦବ୍ୟାସ ସାଧାରଣ ଡାକ୍ତର ନ ଥୁଲା । ଡାକ୍ତରୀ ପାଠ ଶେଷ କରି 
ମାନସିକବ୍ୟାଧର ଉଚ୍ଚତର ଗବେଷଣାପାଇଁ ସେ କାଙ୍କେରେ ଥବା ଡାକ୍ତର କର୍ଣ୍ଣେଲ 
ଧୁଞ୍ଜିଭାଇ ଓ କଲିକତାର ମନସ୍ତତ୍ଧବିତ୍ ଡାକ୍ତର ଗିରୀନ୍ଦ୍ରଶେଖର ବସୁୁଙ୍କର ସାହଚର୍ଯ୍ୟ 
ଲାଭ କରିଥଲା | ଲେଖକ ବେଦବ୍ୟାସର କଲେଜ ଜୀବନ ପ୍ରତି ସିଂହାବଲୋକନ 
କରି ତା”ଦେହ ଓ ମନରେ ଛପି ରହିଥୁବା ଦୁର୍ବଳ ଯୌନଚେତନା ବିଷୟରେ 
ଆଲୋକପାତ କରିଛନ୍ତି । ସହରର ଅଳକା, କଳିକା, ମଞ୍ଜରୀ, ସ୍ବପ୍ନା ଚଞ୍ଚଳା, 
ମାଳା, ବାଳା ପ୍ରଭୁତି ସହଚରୀ ତଥା ସହପାଠିନୀମାନଙ୍କର ଛନଛନିଆଁ ଫୁଲକଢ଼ିର 
ତୁହାଇ ତୁହାଇ ଜୁଆରରେ ବେଦବ୍ୟାସ କିଭଳି ଉବୁଟୁବୁ ହୋଇଥଲା ସେ ବିଷୟରେ 
ଲେଖକ ସୂଚନା ଦେଇଛନ୍ତି ।  ସେହିମାନଙ୍କ ଗହଣରେ କଟିଛି କେତେ ତାର ବେଳ, 
ମିଶିବା ପାଇଁ ପତିଆରା ତିଆରି ସେ ସଙ୍ଗୀତପ୍ରତିଯୋଗିତା ଭିଆଇଛି, ହସି ହସି 
କଳାପଟାରେ ଲେଖୁଛି - ˆ ‘ବିଷୟ - ‘ବୟସ ନିର୍ବିଶେଷରେ ବାଳିକା ଭଜନ! | ?? 
“ଚୌକି ବୋହିଛି, ପାଣି ଆଣି ଦେଇଛି, ସର୍ଦ୍ଦାରି କରିଛି, ଗାଡ଼ି ଡାକି ଦେଇଛି । 
ସହିଛି ଯେତେ ଥଟ୍ଟାର ବାଣ, ସେମାନଙ୍କଠୁ ଓ ବାହାରୁ, ସେହିମାନଙ୍କ ସାନି 
ତାକୁ ଜୀବନକୁ ଶୁଙ୍ଘିବାକୁ ପ୍ରେରଣା ଦେଇଛି । ମାଳମାଳ ଯେତେ ନାରୀଦେହର 
ପର୍ବତ, ଉପତ୍ୟକା, ସମୁଦ୍ର ଆଉ ଚନ୍ଦ୍ର ...”” (ପୃ୮୮) - ସେସବୁକୁ ତନ୍ମୟ 

ମନର ନିଆଁ 


ଦୃଷ୍ଟିରେ ଦେଖୁବାକୁ ଓ ପ୍ରଶଂସା କରିବାକୁ ସେ ଶ୍ରେୟ ମଣିଛି । କିନ୍ତୁ କାହାପ୍ରତି 
ତାର ତୀବ୍ର ଆସକ୍ତିବୋଧ ଜନ୍ମି ନାହିଁ। ସେ ‘ଜୀବନର ଅଥଳ ଗଣ୍ଡ ଉପରେ 
ପାଣିକୁ ଛାଡ଼ି ପାଞ୍ଚହାତ ଉପରକୁ ଟିକି ଟିକି ଚିତ୍ରବିଚିତ୍ର ପ୍ରଜାପତି ପରି ସହରର 
ସଭ୍ୟ ଯୁବକ ଯୁବତୀଙ୍କ ଗହଣରେ ପକ୍ଷୀ ଫଡ଼ଫଡ଼ କରି ମିଛିମିଛିକିଆ ଉବେଇ 
ଟୁବେଇ ଖେଳ ଖେଳିଛି, ତା'ପରେ ଛିନ୍ଛତର୍‌ ହୋଇଯାଇଛନ୍ତି ଯେ ଯୁଆଡ଼େ 
(ପୂ. ୮୭ ) ଅଳସ ଉଲ୍ଲାସରେ ମଜି ବେଦବ୍ୟାସ ପରୀକ୍ଷାରେ ଫେଲ୍‌ ହୋଇ ଛଅ 


ମାସ ପଛେଇଯାଇଛି । 


ଗୋପୀନାଥ ମୁଖ୍ୟ କଥାବସ୍ତୁର ବିକାଶ ସିଧାସଳଖ କରନ୍ତି ନାହିଁ । ଏହି 
ଅନ୍ତର୍ସଂଳାପଧର୍ମୀ ତଥା ଚେତନାପ୍ରବାହଧର୍ମୀ ଉପନ୍ୟାସରେ ସେ ବାରଂବାର 
ମଧ୍ୟାନ୍ତର ବା ଇଣ୍ଟର୍‌ଲ୍ୟୁଡ଼ଵ ଆଣିଛନ୍ତି । ଫ୍ଲାସବ୍ୟାକ୍୍‌ ଟେକ୍ରିକ୍‌ରେ ସିନେମାରେ ବିଭିନ୍ନ 
ରିଲ୍‌ ରୂପାୟିତ ହେଲାଭଳି ଲେଖକ ନାୟକ ବେଦବ୍ୟାସର ବିଭିନ୍ନ ମାନସିକ ସ୍ଥିତି, 
ଗତ ଦିନମାନଙ୍କରେ ଘଟିଥୁବା ବିଭିନ୍ନ ଘଟଣା ଓ ଭିନ୍ନ ଭିନ୍ନ ଚରିତ୍ରମାନଙ୍କ ସହ 
ସଂଶ୍ଲିଷ୍ଟ ଥୁବା ଅତୀତର ସମ୍ପର୍କ ଉପରେ ଆଲୋକପାତ କରିଛନ୍ତି । ପରଦା ଉହାଡ଼ରେ 
ଥୁବା ମୁଖ୍ୟତଃ ଦୁଇଟି ନାରୀଚରିତ୍ର - ନର୍ସ ଭାନୁମତୀ ଓ ଇଂରାଜୀ ଅଧ୍ୟାପିକା 
ପ୍ରୀତି ନାଏକକୁ ଗୋପୀନାଥ ଏହି ଉପନ୍ୟାସରେ ଅଧ୍ବକ ଜୀବନ୍ତ କରି ତୋଳିଛନ୍ତି 
ସେମାନଙ୍କର ଭୂମିକା ଉପନ୍ୟାସର ଆବଶ୍ୟକତାଠାରୁ ଅଧକ ଅପ୍ରାସଙ୍ଗିକ ବୋଲି 
ବେଳେବେଳେ ଜଣାଯାଏ | ଅବଶ୍ୟ ମନର ନିଆଁ ପାଇଁ ସେମାନେ ଘୃତାକ୍ତ ସମିଧ । 
ବେଦବ୍ୟାସ ହାଉସ୍‌ ସର୍ଜନ ଥିଲାବେଳେ ଆସନ୍ନ ମୃତ୍ୟୁମୁଖରେ ପଡ଼ି ଡାକ୍ତରଖାନାରେ 
ଚିକିସିତ ହେଉଥୁବା ଗୋଟିଏ ରିକ୍ସାବାଲାର ଜୀବନର ଅନ୍ତିମମୁହୁ୍ରେ ନର୍ସ ଭାନୁମତୀ 
ଉଭାହୋଇଛି । ଭାନୁମତୀ ସ୍ଵାଇଁର ଆଭିଜାତ୍ୟ ନାହିଁ, କିନୁ ରୋଗୀର ଶୁଶ୍ରୁଷା 
ପାଇଁ ତାର ଆନ୍ତରିକତା ଦେଖ ବେଦବ୍ୟାସ ମୁଗ୍ଧ ହୋଇଛି ଓ କିଛି ଦିନ ପାଇଁ 
ତାର ଅତି ନିକଟତର ହୋଇଯାଇଛି । ଲୋକେ ପ୍ରଚାର କରିଛନ୍ତି ଯେ ବେଦବ୍ୟାସର 
ଭାବୀପନ୍ୀ ଭାନୁମତୀ । 


ଭାନୁମତୀଠାରୁ ଅଧୂବକ ଜୀବନ୍ତ ପ୍ରୀତି ନାଏକ ! ଚନ୍ଦ୍ରପୁର ମହିଳା 
ମହାବିଦ୍ୟାଳୟର ଆଧୁନିକ ଇଂରାଜୀ ସାହିତ୍ୟର ଅଧ୍ୟାପିକା ପ୍ରୀତି ନାଏକର 
ଟି.ଏସ୍‌.ଇଲିଅଟଙ୍କ କବିତା ପ୍ରତି ଅସ୍ଵାଭାବିକ ଦୁର୍ବଳତା । ଲେଖକ ତାକୁ ଏକ 
ବିଚିତ୍ର ମାନସିକତାରେ ଉପନ୍ୟାସର କାନଭାସ ଉପରେ ଆଙ୍ଗିଛନ୍ତି । ଅଧ୍ଯାପିକା 
ପ୍ରୀତି "ସରୁ ଆଉ ଡେଙ୍ଗା ଆଉ ସିଧା ଠିଆଫାଳ-ବତା ।” ନିଜର ସେହି 

୨୯୨ ଗୋପୀନାଥଙ୍କ ଉପନ୍ୟାସର ମରମ କଥା 


ବତା- ଶରୀରରେ ପ୍ରୀତି ପତଳା ସିଲ୍‌କ ଶାଢ଼ି ଖଣ୍ଡେ ଗୁଡ଼େଇ ଦେଇଛି “ ଢ଼ିପ 
ଢାଲୁ ଦେଖାଇବା ଲାଗି, ବିଶେଷକରି ଏକା ମୋଟର ସେହି ସ୍ତମ୍ଭର ଦେହର ଉପର 
ଅଧକରେ ଥବା ଦୁଇ ଗର୍ବିତ ଗୋଲାର୍କୁ ଆଖୁଦୁରୁଶା କରିବାପାଇଁ, ସେଥୂରେ 
ତାର ସଂକୋଚ ନାହିଁ, ଲଜା ନାହିଁ, ବରଂ ଠିକ୍‌ ଓଲଟା, ସେ ତାର ବହୁମୂଲ୍ୟ 
ଶିଳ୍ପପ୍ରଦର୍ଶନୀ .... ସ୍ତମ୍ଭ ଉପରେ ତାର ଅପେକ୍ଷାକୃତ ସାନ ମୁଣ୍ଡଟି, ସେଥୂରେ 
ବିଶିଷ୍ଟ ତାର ପୂରୁଫୁରୁ ବାଳ, ପଛଆଡ଼େ ଗଣ୍ଠିପଡ଼ିଲେ ବି ପ୍ରୁରୁଫ୍ୁରୁ ଉଡୁଛି . 
ଆଉ ମୁହଁ ତୁଳନାରେ ବଡ଼ ବଡ଼ ଦୁଇଟି ଆଖ୍‌ .. . କେଉଁ ଗହୀରରେ ଦ୍ରଇଟି ସାନ 
ସାନ ବଲ୍‌ବ ନିଶ୍ଚୟ ଜଳୁଛି, ନ ଦିଶୁ ପଛେ ... |”? (ପୃ. ୧୦୧-୦୨) ବୟସର 
ପୀନ ତୁଙ୍ଗ ସ୍ତନ ଦୁଇଟିକୁ ଆଧେୟ କରି ପ୍ରୀତି ଡାକ୍ତର ବେଦବ୍ୟାସକୁ 
 ଆକୃଷ୍ଠ କରିବାକୁ ଚେଷ୍ଟା କରିଛି ଓ ବାଧ୍ଯ କରିଛି ତା' ଛାତି ତଳେ ସଞ୍ଚରିଯାଉଥୁବା 
ଦୁଃସାଧ୍ଯ ବ୍ୟାଧବକୁ ହାତମାରି ଚିହ୍ନଟ କରିବାକୁ । ବେଦବ୍ୟାସର ସଂକୋଚଭାବକୁ 
ଭର୍ସନାକରି ପ୍ରୀତି ପ୍ରଗନ୍ତଭାବେ କହିଚାଲିଛି - ଆପଣମାନେ ଡାକ୍ତର ହୋଇଛନ୍ତି 
କାହିଁକି ଯଦି ସାଧାରଣ ନାରୀଦେହଟାକୁ ନିର୍ବିକାରଭାବେ ନ ଭାବିପାରିବେ, ଯଦି 
କଥାକେ ବସ୍ତୁକୁ ଦେଖୁ ମରମଭାବ ଝରିବ ତେବେ ମଣିଷ କବିତା ନ ଲେଖୁ ଡାକ୍ତର 
ହେବ କାହିଁକି ? ? (ପୃ, ୧୦୫) ତାର ଯୁକ୍ତିରେ ପ୍ରତ୍ୟେକ ଡାକ୍ତର ବି ଜଣେ ଲେଖା 
କବି, ଯେପରି ‘ଟମାସ୍‌ ବ୍ରାଉନ୍‌, କୀଟ୍‌ସ, ଇଭାଲୋଭାସ୍‌, କ୍ରୋନିନ୍‌ ବା 
କୁନ୍ତଳାକୁମାରୀ ।” ବେଦବ୍ୟାସ ଅପ୍ରସ୍ତୁତ ହୋଇଛି ! ଏ ଯେପରିକି ଏକ ପୈଶାଚିକ 
ମାୟାମୁଦ୍ରାଃ ଯେପରିକି ଏତିକିରେ ଚହଟି ଯୀଉଛି ଅତି ତୀବ୍ର ଇନ୍ନଫେକ୍‌ସନ୍ବ, 
ବେଦବ୍ୟାସର ରକ୍ତରେ ଲାଗୁଛି ତାଣ୍ଡବନାଚ ।”? (ପୃ.୧୦୫) ବେଦବ୍ୟାସ 
ବାଧ୍ୟହୋଇଛି ସଂଧ୍ୟାବେଳେ ତାର ଘରକୁ ଯିବାପାଇଁ । ଅବସର ସମୟରେ 
ମନସ୍ତର୍ଧବିତ୍ବ ଡାକ୍ତର ପାନିକାକେର୍‌ଙ୍କ ସହିତ ବେଦବ୍ୟାସ ଏଭଳି ରୋଗ ବିଷୟରେ 
ଆଲୋଚନା କରିଛି । ଦୁହେଁ ସିଦ୍ଧାନ୍ତରେ ପହଞ୍ଚଛନ୍ତି ଯେ ଏ ରୋଗ ହେଉଛି ପାଗଳାମି 
ବା 'ନ୍ୟୁରେସ୍ଥାନିଆ ମାନିଆ । 


ପ୍ରୀତି ତା'ଘରେ ରୋଗ ବାହାନାରେ ଡାକ୍ତର ବେଦବ୍ୟାସ ସହିତ 
ଶୃଙ୍ଗାରଚର୍ଯ୍ୟା ଆରମ୍ଭ କରିଛି । ବେଦବ୍ୟାସ ବାରମ୍ବାର ପ୍ରୀତି ନାଏକର ଘରକୁ 
ଯାଇଛି । ଅନ୍ୟ ଏକ ସଂଧ୍ୟାରେ ସେ ଅପ୍ରସ୍ତୁତ ହୋଇଛି ପ୍ରୀତି ସହିତ ଅନ୍ଧାରରେ 
ଡଃ ରମଜାନ୍‌ ଅଲ୍ଲୀକୁ ଦେଖୁ । ବହୁ ନାରୀବଲ୍ଲଭ ଡଃ ଅଲ୍ଲୀ ଏହି କେସ୍‌ଟିକୁ ନିଜ 
ହାତକୁ ନେଇ ଗର୍ବ ଅନୁଭବ କରୁଥାନ୍ତି । ବେଦବ୍ୟାସ ପରାସ୍ତ ହୋଇ ଫେରିଆସିଛି । 

ମନର ନିଆଁ ୨୯୩ 


ପ୍ରୀତିର ଅଵୈତନିକ ଗୁରୁ ତଥା ଅଭିଭାବକ ବୋଲି ଭାବୁଥବା ଅକାଳ ବୃ୍ଧବ୍ୟକ୍ତିଟି 
ବେଦବ୍ୟାସକୁ ବାଟ ବଳେଇ ଦେଇଛି । 


ଭାନୁମତୀ -ପ୍ରୀତି- ଟୁନି ବେଦବ୍ୟାସର ମନରେ ନିଆଁ ଭରି ଦେଇଛନ୍ତି । 
ସବୁଠାରୁ ଅସହ୍ୟ ଉତ୍ତାପର ମୂଳାଧାର ଥୁଲା ଟୁନି, ଯାହାର ଦେହ ଆଉ ରୂପ 
‘ସତେକି ଡାକ୍ତରୀଶାସ୍ତ୍ରର ବର୍ଣ୍ଣନା ବାହାରେ, ଭିନ୍ନ ତାର ଗଠନ, ଏକଦମ ସ୍ବତନ୍ତ୍ର ।' 
(ପୃ. ୫୬) ବେଦବ୍ୟାସର ଅକ୍ଷମଣୀୟ ଦୁର୍ବଳତା ଓ ଅପରିସ୍ତୁଟ ଅଭିବ୍ୟକ୍ତି ଯୋଗୁଁ 
ସେ ଟୁନିକୁ ପନ୍ଧୀ ରୂପରେ ପାଇପାରିଲା ନାହିଁ । ““ମନ ଭିତରର ଏଡ଼େ ବଡ଼ 
ତୋଫାନ ସେ ମନେ ମନେ ମାରିଛି । ଅଥଚ କେଡ଼େ ସରଳ ଥୁଲା ବାଟ .... 
ଏତେ ବଡ଼ ନାଟକ ଗଲା ଖାଲି ମନେ ମନେ । ପରିଣତି ହେଲାବେଳକୁ ଟ୍ରାଜେଡ଼ି ହିଁ 
କେବଳ ।” ? (ପୃ. ୧୩୦ ) 


ବିବାହଭୋଜିର ଅଭ୍ୟର୍ଥନା କକ୍ଷରେ ନିଜସ୍ଵ ସଂଳାପ ଓ ବିପର୍ଯ୍ୟସ୍ତ 
ଭାବନାର ଅତଳ ଗହ୍ଧରରେ ଚରମ ନିଃସଙ୍ଗ ହୋଇ ଡାକ୍ତର ବେଦବ୍ୟାସ କିଛି 
ସମୟ ବିତେଇଛି । ବାରମ୍ବାର ଘରର ଉପରମହଲାର ଝରକା ଆଡ଼କୁ ସେ 
ସନ୍ତର୍ପଣରେ ଦ୍ରଷ୍ଠି ନିଃକ୍ଷେପ କରିଛି, କାଳେ ନବବଧୂ ବେଶରେ ଟୁନିର ଦର୍ଶନ 
ପାଇବବୋଲି | ତାର ଦୃଷ୍ଟିର ବଳୟ ଭିତରେ ବହୁ ପ୍ରକାରର ନିମନ୍ତ୍ରିତ ଅତିଥୁ - 
ଶରତବାବୁ, ଅଜିବାବୁ, ହରେରାମବାବୁ, ଗଙ୍ଗାଧରବାବୁ, ବଡ଼ ବଡ଼ ବ୍ୟବସାୟୀ, 
ଓକିଲ, କିଳାପୋତିଆ, ନିଆଗିଳା, ଫୁଟ୍‌ବଲ୍‌ ଖେଳାଳିଦଳ, ତାସ ଖେଳାଳିଦଳ, 
ଗୀତିନାଟ୍ୟ ପରିଷଦର ସଭ୍ୟଦଳ, ଅପ୍ରଗନ୍ତ ବକ୍ତାଦଳ, ନୀରବ ଶ୍ରୋତାଦଳ, 
ରମଣୀୟ ରମଣୀଗୋଷ୍ଠୀ | କିଏ ହୁଏତ ତା'ରି ଅଲକ୍ଷ୍ୟରେ ତାଂ ଆଡକୁ ଆଙ୍କୁଳି 
ନିର୍ଦ୍ଦେଶକରି କ'ଣ ମନ୍ତବ୍ୟ ଦେଇଚାଲିଛି । ଏଇ ବର୍ଣ୍ଣାଢ଼୍ୟ ବିବାହ-ଆତିଥ୍ୟ- 
ଉତ୍ସବରୁ ସେ ଦୂରେଇଯାଇ ନିଜ ମନର ଦୁନିଆରେ କିଛି ସମୟ ଡୁବିରହି ପୁଣି 
ଅନୁଭବ କରିଛ୍ିୟ ଏକା ନିମିଷକେ ଗୋଟାଏ ଦୁନିଆ ତା'ଆଗରେ ହଠାତ୍ବ 
ଦପ୍‌କରି ନିଭିଗଲା | ଗୋଟାଏ ସୌରଲୋକର ବିଲୟ ଘଟିଲା । ଗୋଟାଏ ଯୁଗର 
ଅବସାନ ହେଲା ।” (ପୃ. ୧୩୨ ) ଡାକ୍ତର ବେଦବ୍ୟାସର ଆଉ କହିବାକୁ କୌଣସି 
କାହାଣୀ ନ ଥୁଲା, ବୁଝେଇବାକୁ କୈଫିୟତ୍ଵ ବି ନ ଥୁଲା । ସେ ଯେମିତି 
ବ୍ୟର୍ଥପ୍ରୟାସରେ ଆସିଥୁଲା, ସେଇଭଳି ଭାରାକ୍ରାନ୍ତ ମନରେ, ମନରେ 
ନିଆଁହୁଳାଟିଏ ଜଳେଇ ଜଳେଇ ଏକାନ୍ତରେ ଫେରିଗଲା । 

୨୯୪ ଗୋପୀନାଥଙ୍କ ଉପନ୍ୟାସର ମରମ କଥା 


ଉପସଂହାର 


ତଥାକଥୂ୍ତ ମୁଖାପିନ୍ଧା ଅଭିଜାତ ପରିବେଶରେ ମାନସିକ ଦ୍ଵନ୍ଦ୍ର ଓ ସଂଘର୍ଷର 
ତୀବ୍ରତା ଏହି ଉପନ୍ୟାସରେ ବେଶ୍‌ ଅନୁଭୂତ । ଉଚ୍ଚାରିତ ଶବ୍ଦଗୁଡ଼ିକ ଅନ୍ତରର ନିଛକ 
ଭାବରାଶିକୁ ପ୍ରକାଶ କରିବାରେ ଅକ୍ଷମ । ଏକପ୍ରକାର କୃତ୍ରିମତା ଏହି ଉପନ୍ୟାସରେ 
ମଣିଷର ସ୍ଥିତିକୁ, ପରିବେଶକୁ ଓ ତାର ଜୀବନଚର୍ଯ୍ୟାକୁ ମାୟାଛ୍ଥନ୍ନ କରିରଖୁଛି । 
ଗୋପୀନାଥଙ୍କର ଏହି ଉପନ୍ୟାସଟି ଏକ ଭିନ୍ନ ସ୍ଵାଦର | ମାନସ ମନ୍ଧନର କୌଶଳ 
ଅବଲମ୍ବନ କରି ତାରୁଣ୍ଯର ଚିତ୍ରପଟ ସେ ତୋଳିଧରିଛନ୍ତି ଭାଷାର ଯାଦୁକରୀ 
ସମ୍ମୋହନରେ | ତାଙ୍କର ଟୁନି” ଏକ ରୋମାଣ୍ଟିକ୍‌ ନାୟିକା, ଯେ କି ଲୁଚି ଛପି 
ଗୀତ ବୋଲେ ଓ ମାଉସୀପୁଅଭାଇ ବେଦବ୍ୟାସକୁ ନାନା କଥା କହି ଚିଡ଼ାଏ | ସେ 
ସବୁବେଳେ ଖଳ ଖଳ ଆଉ ହସ ହସ । ନାୟିକାର ଅସୁମାରି ସମ୍ଭାବନା ଥାଇ ବି 
ଗୋପୀନାଥ ଟୁନିକୁ ସମସ୍ତଙ୍କ ଆଢୁଆଳରେ ଜାଣିଶୁଣି ରଖୁଦେଇଛନ୍ତି । ଏପରିକି, 
ଦୋ” ମହଲାର ଖୋଲା ଝରକାରେ ବି ଥରଟିଏ ହେଲେ ସେ ଦେଖା ଦେଇନି । 
ଟୁନି ବେଦବ୍ୟାସକୁ ସତରେ ଆପଣାର କରିବାପାଇଁ ଚାହିଁଛି କି ନା ଏବଂ ଟୁନି 
ଦିବାକରକୁ ସ୍ଵାମୀ ଭାବରେ ଅଙ୍ଗୀକାର କରିଛି କି ନା ଜାଣିବା ସମ୍ଭବ ହୋଇ 
ନାହିଁ । ନର୍ସ ଭାନୁମତୀ ସ୍ଵାଇଁର ବିକାଶରେ ଲେଖକ ନିଜର କାର୍ପଣ୍ୟ ଦେଖାଇଛନ୍ତି । 
ଅଥଚ ମାନସିକ ବିକାରଗ୍ରସ୍ତା ନ୍ୟୁରୋଟିକ୍‌ ପ୍ରୀତିର ଏକ୍ସପୋଜର୍‌ ଓ ତାର 
ଅବଚେତନର ବିଶ୍ଲେଷଣରେ ଗୋପୀନାଥ ଅଧକ ପ୍ରଗନ୍ତ ହୋଇଛନ୍ତି | ଶେଷରେ 
ବୋଧେ ସେ ନିଜପାଇଁ ଗୋଟିଏ ରୋଲ୍‌ ବାଛି ନେଇଛନ୍ତି ଏହି ଉପନ୍ଯାସରେ- 
“ଦ୍ବାରପାଳ - ଗେଟ୍‌ କିପର୍‌ ଆଟ୍‌ ହେଲ୍‌୍ସ ଗେଟ୍‌ ।” (ପୂ. ୧୨୫) ‘ମନର ନିଆଁଂ 
ଉପନ୍ୟାସଟିର ଗଠନ ଓ ପରିବର୍ବନ ଶୈଳୀରେ ଜେମ୍‌ସ ଜଏସ୍‌ଙ୍କର ଉପନ୍ୟାସ 
ଶୈଳୀର ଆଭାସ ବାରିହୋଇପଡ଼େ । ପ୍ରବହମାନ ସମୟର ଟୁକୁରା ଟୁକୁରା ଅଂଶ, 
ଭିନ୍ନ ଭିନ୍ନ ଚରିତ୍ରର ଦୁତ ଉଦ୍ଧଭାସ, ଉଦୃଭାସିତ କାନ୍‌ଭାସ୍‌ଗୁଡ଼ିକର ତ୍ଵରିତ ଅପସାରଣ 
ଓ ପରିଶେଷରେ ଭାବରାଜ୍ୟରେ ଆତୁର ଉଦ୍ବବେଳନ ଯୋଗୁଁ ମନର ନିଆଁ” 
ଉପନ୍ୟାସଟି ଅଧ୍ବକ ଚେତନାପ୍ରବାହଧର୍ମୀ ହୋଇପାରିଛି । 


ମନର ନିଆଁ 

ପ୍ରଥମ ମୁଦ୍ରଣ - ୧୯୭୯, ଦିତୀୟ ମୁଦ୍ରଣ - ଜୁଲାଇ ୧୯୯୦ 
ପ୍ରକାଶକ - ଫ୍ରେଣ୍ଡସ୍‌ ପବ୍ନିଶର୍ସ କଟକ 

ପୃଷ୍ଠାସଂଖ୍ୟା - ୮୦ (ପୃ.୫୩ରୁ ୧୩୨ ) 

ଦିଗଦିହୁଡ଼ି 
[e୯୭୯] 


ପୂର୍ବାଭାସ 


ଏହି ଉପନ୍ୟାସର ପ୍ରକାଶନ କାଳ ୧୯୭୯ ମସିହା ହେଲେହେଁ ବର୍ଣ୍ଣିତ 
ଘଟଣାବଳିରୁ ଜଣାପଡ଼େ ଏହା ପ୍ରାୟ ୧୯୬୨ ରୁ ୧୯୬୮ ସମୟଖଣ୍ଡର | ବୋଧହୁଏ 
ଏହି ଉପନ୍ୟାସର ଦୁଇତୃତୀୟାଂଶ ଲେଖା ହେଲାପରେ ଏହାର ଉପସଂହାର ୧୯୭୬ 
ବେଳକୁ ହୋଇଛି । ଏଥୁରେ ୧୯୬୨ରେ ଘଟିଥୁବା ଅଷ୍ଟଗ୍ରହକୂଟ, ପୁରୀରେ 
ଗୋବିନ୍ଦଦ୍ଧାଦଶୀବୁଡ଼, ଚୀନ୍‌ ସହିତ ଯୁଦ୍ଧ ୧୯୬୪ରେ ନେହେରୁଙ୍କ ମୃତ୍ୟୁ, ଶ୍ରମିକର 
ଦୈନିକ ମଜୁରି ପାଞ୍ଚସୁକା- ଦେଢ଼ ଟଙ୍କା, ଗୁଆ ସେରକ ଏଗାର ଟଙ୍କା, ଧୂଆଁପତୁ ସେର 
ବାରଟଙ୍କା, ହୁଇପଇସିକିଆ ସିଗାରେଟ୍‌ ପ୍ରଭୁତି ବର୍ଣ୍ଣନାର ବାଣିଜ୍ୟିକ କାଳ ନିଶ୍ଚିତ ଭାବରେ 
୧୯୬୮ ମସିହା ପୂର୍ବର । ଗୋପୀନାଥଙ୍କର ପ୍ରାୟ ସବୁ ଉପନ୍ୟାସ ଏକ ସୀମିତ 
କାଳ-ଅବଧୁର ଲେଖା ନୁହେଁ । ତେଣୁ ଅନେକସ୍ଥଳରେ ଵତିହାସିକ କ୍ରମିକତା ବ୍ୟାହତ 
ହୋଇଥାଏ । ଭାବପ୍ରବଣ ଗୋପୀନାଥ ଚଚିତ୍ରଗୁଡ଼ିକୁ ଜୀବନ୍ତ କରି ତୋଳିଲାବେଳେ ଓ 
ସେମାନଙ୍କୁ ନିର୍ଦିଷ୍ଟ ପରିବେଶ ଭିତରେ ଆତଯାତ କରାଇଲାବେଳେ କେତେକ ସ୍ଥଳରେ 
ତାଙ୍କର ଅନ୍ୟମନସ୍କତାଜନିତ ତୁଟି ମଧ୍ଯ ପରିଲକ୍ଷିତ ହୁଏ, ଯେମିତି ପୃଷ୍ଠା ୨୭ରେ ରମାର 
ବୋଉ ମାୟାଦେବୀ କୋଳଥ ଚୂନା, ଦି'ଟା ଆଳୁ, କଞ୍ଚାକଦଳୀ ଦୋଂଟି, ପାଳେ ନଡ଼ିଆ 
ସବୁ ଶିଝାଇ ପିଲାଙ୍କ ପାଇଁ ପଇତି ରାନ୍ଧିଲେ; କିନ୍ତୁ ପିଲାଙ୍କୁ ଖାଇବାକୁ ଦେଲାବେଳେ 
ଥାଳିରେ ମାଣ୍ଡିଆ ଜାଉ ଅଜାଡ଼ିଲେ । (ପୃ ୨୯) 

କଥାବସ୍ତୁ 

ଦିଗଦିହୁଡ଼ି? ଉପନ୍ୟାସଟି ଏକ ନାରୀକୈନ୍ଦ୍ରିକ ଉପନ୍ୟାସ । ଏହାର 
ମୁଖ୍ୟଚରିତ୍ର ରମା । ଉପନ୍ୟାସ ଆରମ୍ଭ ହୋଇଛି ‘ଶ୍ୟାମଳୀ, ସୁନ୍ଦରୀ, ଛନଛନିଆ' 
ରମା ଖରାଦିନର ସନ୍ଧ୍ୟାବେଳେ ଯେତେବେଳେ ସଞ୍ଜବତି ଲିଭି ଲିଭି ଆସୁଥାଏ, 
ଅଗଣା ଭିତରକୁ ଛାଇପରି ପଶିଆସି ପାଚିରି ଚାଳତଳ ଅନ୍ଧାରରେ କାନ୍ଧକୁ ଆଉଜି 
ତୁନି ହୋଇ ଠିଆ” ହୋଇଥୁବା ଦୃଶ୍ୟରେ । ଏକ ନାଟକୀୟ ଓ ସ୍ପର୍ଶକାତର 
ପରିବେଶରେ ଉପନ୍ୟାସର ନାରୀପ୍ରୋଟାଗନିଷ୍ଟ ଉପରେ ଗୋପୀନାଥ କ୍ଷୀଣ 
ଆଲୋକ ସଂପାତକରି ଉପନ୍ୟାସ ଆରମ୍ଭ କରିଛନ୍ତି । ସେ ପ୍ରଥମ ସ୍ଵର ସଂଯୋଗ 

୨୯୬ ଗୋପୀନାଥଙ୍କ ଉପନ୍ୟାସର ମରମ କଥା 


କରିଛନ୍ତି ରମାର ପୋଷା କୁକୁର ‘ବାଘା'ର ବିକଳ କଣ୍ଠରେ । ତା'ପରେ ଚୁପି ଚୁପି 
ରମା ତା'ର ବିଧବା ମା” ମାୟାଦେବୀଙ୍କ ସହିତ ସଂକ୍ଷିପ୍ତ ସଂଳାପ କରି ପର ସାନ୍ଧ୍ୟ 
ବିଫଳ ଅଭିଯାନ କଥା କହିଛି । 


ଏକଦା ଜମିଦାର ପିତାର ବାପ- ଛେଉଣ୍ଡ ବଢ଼ିଆଳୀ କନ୍ୟା ରମା ଆର 
ଖଞ୍ଜାରେ ରହୁଥିବା ଦାମଦାଦିଙ୍କ ସ୍ତ୍ରୀ ଯେଂକି ତା? ନିଜର ଖୁଡ଼ୀ - ତାଙ୍କ ନିକଟକୁ 
ସନ୍ତର୍ପଣରେ ଯାଇଥଲା ଚାଉଳ ସେରେ ଉଧାର ପାଇଁ । ‘ହୋ ଅନ୍ନ'ରେ ପୀଡ଼ିତା 
ପରିବାରର ପାଞ୍ଚଜଣ ସଦସ୍ୟ - ମା” ମାୟାଦେବୀ, ରମା, ରମାର ସାନଭାଇ 
ଜଗୁ ( ଉଡ଼୍ରେଶ୍ବର ହାଇସ୍ତ୍ୁଲର ନବମ ଶ୍ରେଣୀର ଛାତ୍ର), ରଘୁ ( ଦଶବର୍ଷ ) ଏବଂ 
ସାନଭଉଣୀ ତିଳ ( ସାତବର୍ଷ) ଉଧାର ଚାଉଳ ଉପରେ ହିଁ ଭରସା କରିଥାନ୍ତି । 
ହୁମୁରା ଗୀଁର ଅଭିଜାତ ଜମିଦାର ବଂଶର କର୍ପୂର ଉଡ଼ିଯାଇ କନାଖଣ୍ଡେ ପଡ଼ିଥ୍‌ବାର 
କରୁଣ ଦୃଶ୍ୟହିଁ ଉପନ୍ୟାସର ଦୁଃଖଦ ଆମୁଖ | ଏଇ ଗାରେ ପ୍ରାୟ ଶହେକୋଡ଼ିଏ 
ପରିବାର ରୁହନ୍ତି । ରମାବୋଉର ଘରକୁ ଲାଗି ଭିନ୍ନେ ହୋଇଯାଇଥ୍‌ବା ତାଙ୍କ 
ନିଜ ଦିଅର ‘ଗୋରା, ଗେଧକା, ଚେକାମୁହାଁ ଟାଣୁଆ ମାମଲତକାର, କୃଟକପଟ 
ଲନ୍ଦରଫନ୍ଦରରେ ପାରିଲାବାଲା” ଦାମ ଓ ତାଙ୍କ ସ୍ତ୍ରୀ ଅଭିନ୍ନ ମହାନ୍ତିଙ୍କ ଝିଅ ତଥା 
ଅଗ୍ରପଡ଼ା ବାବାଜିଙ୍କ ଦ୍ଵାରୀ ଦୀକ୍ଷିତା ଅଧରୀବୋଉ ରୁହନ୍ତି । ତାଙ୍କ ଘରକୁଲାଗି 
ଦିଅରସମ୍ପର୍କୀୟ ଦଧ୍ବ ଓ ତାଂ ସ୍ତ୍ରୀ କୁଳିଆବୋଉ ଓ ସେମାନଙ୍କର ପଚିଶବର୍ଷର 
ବିପନ୍ଧୀକ ‘ ଡେଙ୍ଗା ଧେଡ଼େଙ୍ଗା ହାଡ଼ୁଆ ଗୋରା ନିରକ୍ତିଆ” ପୁଅ କୁଳିଆ ରହନ୍ତି । 
ପୁଣି ସେଇ ଘରକୁଲାଗି ମୂଷା ଓ ରମାଠାରୁ ତିନି ବର୍ଷ ବଡ଼ ଚମ୍ପାଗୋରୀ, 
ଡଉଲଡାଉଲ, ଶଂଖା ସିନ୍ଦୁର ରୁପାଖଡୁପରିହିତା ମୂଷାର ସ୍ତ୍ରୀ ରେବି ( ରେବତୀ ) 
ଓ ତା'ଦିଅର ଧୁଷା ରହନ୍ତି । ଏଇ ଖଞ୍ଜାରେ ଅଫିମିଆ ରଙ୍ଗାଧର ଓ ତାଂସ୍ତ୍ୀ 
ଅହଲି ବୋଉ ବି ରହୁଥୂଲେ । ଅହଲିବୋଉ କନିଅରମଞ୍ଜି ଖାଇ କେବେଠୁ 
ଆତ୍ମହତ୍ୟା କଲାଣି । ପଞ୍ଚମ ପରିବାରଟି ଥୁଲା ବିତ୍ବାଧରର ! ସେ କିନ୍ତୁ ଗୀ ଛାଡ଼ି 
ଅନ୍ୟତ୍ର ଘରଜୋଇଆ ହୋଇ ରହିଛି । 


ଉପନ୍ୟାସର କାହାଣୀଶିନ୍ଥର ଅଭିବୃଦ୍ଧିରେ ପ୍ରଥମ ପର୍ଯ୍ୟାୟରେ ଖୁଡ଼ୀ 
ଅଧରୀବୋଉ, ମୂଷାର ସ୍ତ୍ରୀ ରେବ ଓ କୁଳିଆ ମୁଖ୍ଯ ଭୂମିକା ନିଭେଇଛନ୍ତି । 
ଅଧରୀବୋଉ ରମାଘରକୁ ଛିଛାକର କରିବା, ଛିଗୁଲେଇବା ଓ ତାଙ୍କ ଶିରୀ ନ 
ଦେଖୁବାପାଇଁ ସତେକି ବିଧ୍ବନିର୍ଦଦିଷ୍ଟ । ନିଜେ ମନ୍ତ୍ରଦୀକ୍ଷିତା ହୋଇ ମଧ୍ଯ 
ଅଧରୀବୋଉ ତାଂ ସ୍ଥାମୀ ଦାମର ଅନ୍ୟାୟରେ ଉପାର୍ଜିତ ସମସ୍ତ ଧନସମ୍ପଦର ସୁରକ୍ଷା 

ଦିଗଦିନଦୁଡ଼ି ୨୯୭ 


କରେ | ତାଙ୍କର ଗୋଟିଏ ଝିଅ ଅଧରୀ, ଅଧରୀ ବାହାହୋଇ ଦୃଇ ଝିଅ ଓ ଦୁଇ 
ପୁଅର ମା' । ଅଧରୀ ତଳେ ଅଧରୀବୋଉର ଦୁଇ ପୁଅ ଉପେନ୍ଦ୍ର ଆଉ ଭୂପେନ୍ଦ୍ର 
ଉପେନ୍ଦ୍ର ସହରରେ ଚାକିରି କରିଛି । ଭୂ ପେନ୍ଦ୍ର (ଭୂପ) ' ଗାରେ ରହି ବି.ଏ. ପଢୁଛି । 
ମୂଷା ସ୍ତ୍ରୀ ରେବ ଏକପ୍ରକାର ଫକୀରମୋହନୀୟ ଚରିତ୍ର । ଥେରପାଟଣା ମୌଜାର 
‘କରଣଙ୍କ ଅନ୍ତରଘର” ଝିଅ । ସେ ବାହାହୋଇ ଆସିବାର ମାତ୍ର ସାତମାସରେ 
ବଡ଼ଝିଅ ମୀନାର ଜନ୍ମ । ତା'ତଳେ ତା'ର ତିନି ବର୍ଷର ପୁଅ କୁନା । ମୂଷାର 
କପାଳ ତେଜ, ଏକା ସଙ୍ଗରେ ଗାଇ ବାଛୁରୀ ଘରକୁ ଆଣିଲା ।” (ପୃ. ୧୧) ରେବ 
ନିଜେ ଭ୍ରଷ୍ଟଚରିତ୍ରା ଓ କାମଦୂତୀ | ସମ୍ପର୍କରେ ପିଉସୀପୁଅ ଭାଇ ହେବ ଉଜ୍ଚଳଗଡ଼ର 
ଦଳବେହେରା ଅଇରିଗଂଜନ ଭ୍ରମରବର ମାନଧାତା ରାଏଙ୍କ ବଂଶଧର “ଟାଉକାମୁହା 
କାଳିଆଭୁଆ!” ଟ୍ରକ ଡ୍ରାଇଭର ହର ( ହରେନ୍ଦ୍ର ମହାପାତ୍ର) ସହିତ ରେବର ଭାବନାବ 
ଥିବା ଘଟଣା ସାଇପଡ଼ିଶାରେ ଦୁର୍ନାମ ରଟିଥାଏ । ରମାର ଆଦ୍ୟ ଯୌବନରେ 
ଅଧରୀବୋଉ ଧୂମକେତୁ ଭଳି ଉଭା ହୋଇଛି । ‘ଫୁଲାଫାଙ୍କଡ଼ାରେ ବଢ଼ିଥିବା” କୁଳିଆ 
(ରମାର ଭାଇ ହିସାବ, ରମାବୋଉର ଦିଅରସମ୍ପର୍କୀୟ ଦଧ୍ବର ପୁଅ) ରମାବୋଉ 
ମାୟାଦେବୀଙ୍କ ସହିତ ମିଶି ଦ୍ବୈତ ସମବାୟରେ ଯୁଗେଶ୍ଵର ଛକରେ ଗଢ଼ିଉଠିଥବା 
ଜଳଖୁଆଦୋକାନଟି ଉପନ୍ୟାସକୁ ଏକ ନୂଆମୋଡ଼ ଦେଇଛି । କୁଳିଆର ମା 
ଗଡ଼ଓଡ଼ପଡ଼ାର ସାନ୍ତ ଘରର ଝିଅ | କେବଳ ତାଙ୍କର ବାସ୍ତବମୁଖୀ ପରାମର୍ଶରେ 
ହିଁ ମାୟାଦେବୀ ନିଷ୍ପଭ ସାଆନ୍ତଘରର ବୁନିଆଦିର ଭସ୍ମସ୍ତୂପ ଉପରେ ଦାରିଦ୍ର୍ୟର 
କଷାଘାତ ସହି ସହି ଜଳଖୁଆଦୋକାନ ତଥା ହୋଟେଲ୍‌ କରି ନିରନ୍ନ ପରିବାରକୁ 
ରକ୍ଷା କରିଛନ୍ତି । ଲେଖକ ସତେକି ସବୁକିଛି ସହାନୁଭୂତି ରମାବୋଉ ଉପରେ ଢାଳି 
ଦେଇଛନ୍ତି । ସ୍ଵାମୀ ବାଉନ ବର୍ଷରେ ମରିଗଲା ପରେ ରମାବୋଉ ଚୁଲି ଉପରେ 
ତାତିଲା କରେଇରେ ଜୀଅନ୍ତା ମାଛ” (ପୃ.୩୩) ଭଳି ବଞ୍ଚଛନ୍ତି । “ଟିକି ମଣିଷ, 
ଲୁହାଠୁ ବଳି ଟାଣ, ଲୁହାକୁ ପଛେ ମୁରୁଚା ଖାଏ, ତାର କ୍ଷୟ ନାହିଁ । ସୁଖରେ 
ବଢ଼ିଛି, ଦୁଃଖରେ ଭାଙ୍ି ପଡ଼ି ନାହିଁ । ଜୀବନ ତାଙ୍କୁ ସହସ୍ର ଚେରରେ ମାଡ଼ିବସିଛି ।' 
(ପୃ.୩୩) ଏବେ ସେ ଶୁଖୁ ଶୁଖୁ ହାଡ଼ମାଳ, ବାଙ୍ଗରା ରମାର ସାନଭଉଣୀ ଭଳି 
ଦେଖା ଯାଉଛନ୍ତି । 

ଖୁଡ଼ୀଙ୍କ ଘରୁ ଚାଉଳ ସେରେ ଉଧାର ନ ପାଇ ମା'ର ବୋଲ ମାନି ନିଜ 
ଇଚ୍ଛା ବିରୋଧରେ ରମା ମୂଷାଭାଇ ସ୍ତ୍ରୀ ରେବ ପାଖକୁ ଯାଇଛି । ତା' କାନରେ 
ଶୁଭିଯାଉଛି ବୋଉର ଖେଦୋକ୍ତି - ‘ଚାଉଳ ସେରେ ଉଧାର ଦେବାକୁ ଅଧରୀବୋଉ 
ମନା କରିଦେଲା, ଝିଅଟା ରାତି ପାହିଲେ ପରଘରକୁ ଯିବ, ଟିକିଏ ମୁହଁ ଉପରୋଧ 

୨୯୮ ଗୋପୀନାଥଙ୍କ ଉପନ୍ୟାସର ମରମ କଥା 


ବି ରଖୁଲା ନାହିଁ । ( ପୃ. ୧) ଅଠର ବର୍ଷର ତନ୍ସୀ ଶ୍ୟାମଳୀ ରମା ‘ପରଘରକୁ ଯିବ” 
-ଏଇ ଧୁପଦୀରେ ଆନମନା ହୋଇପଡ଼ିଛି । ଜହ୍ନ ଆଲୁଅରେ ପାଲିସ୍‌ ଚିତ୍ରିତ 
ଆକାଶ ।” ଛାୟା-ଚନ୍ଦ୍ରିକାର ମାୟାରେ ଆଚ୍ଛନ୍ନ ରମା ମୂଷାଭାଇର ଘର କବାଟରେ 
ବାଡ଼େଇ ବାଡ଼େଇ ଡାକିଛି 'ନୂଆବୋଉ' | ପ୍ରାୟ ଚାରି ବର୍ଷ ପରେ ରମା ମୂଷାଭାଇ 
ଘରକୁ ଆସିଛି । ରେବର ତା” ଦିଅର ସହିତ ସମ୍ପର୍କ ରମାକୁ ଭଲ ଲାଗି ନ ଥୁବା 
କଥା ସେ ବାହାରେ ପ୍ରକାଶ କରି ଡରି ଯାଇଥଲା, କାଳେ ରେବ ସେହି କଥା କହି 
ରମାକୁ ଉଘେଇବ । ଏକ ଅଜଣା ଆତଙ୍କରେ ସେ ଶିହରି ଉଠୁଥଲାବେଳେ ଜଣକର 
ଅପରିଚିତ ହାତ ଦାଣ୍ଡକବାଟ ଖୋଲିଛି । ଉପନ୍ୟାସର ନାଟକୀୟତା ଏଠି ଭିନ୍ନ 
ଦିଗନ୍ତକୁ ସ୍ପର୍ଶ କରିଛି । 

ରେବର ପୂର୍ବପ୍ରଣୟୀ, ତାଂ ରି କୁମାରୀଗର୍ଭରେ ସଞ୍ଚରେଇଥବା ପହିଲି ଭୁଣର 
ସଂଜୀବକ, ଲୋକମୁଖରେ ରେବର ପିଉସୀପୁଅ ଭାଇ, କୋଡ଼ିଏ ଏକୋଇଶ ବର୍ଷର 
ଯୁବକ ହର ଡ୍ରାଇଭର୍‌ ଦାଣ୍ଡକବାଟ ଖୋଲି ରମାକୁ ଚକିତ ଓ ଭୀତତ୍ରସ୍ତ କରିଦେଇଛି । 
ଏଇ ପ୍ରଥମ ସାକ୍ଷାତକାରରେ କାମାତୁରା ରେବ 'ଲାଜକୁଳୀ ଲତା, ଲାଜ ଯେତିକି 
କଣ୍ଟା ସେତିକି” , ରମାକୁ ଓ ହରକୁ ଅହେତୃକ ଭାବରେ ପର୍ଯ୍ୟାପ୍ତ ପ୍ରଚୋଦନା ଦେବାକୁ 
ହଠାତ୍ଵ ଆଗେଇଆସିଛି । ରେବମୁହଁର କୌତୁକ, ଆଖୁର ଦରଷ୍ଟାମିକୁ ରମା ଠିକ୍‌ 
ଠଉରେଇପାରିଛି । ରେବ ବାଧ୍ଯ କରିଛି ହରକୁ ତା'ର ଓ ରମାର ଉଚ୍ଚତା କଣ୍ଡିବାକୁ । 
ହର ଆଗ୍ରହରେ ଦୁଇଜଣଙ୍କୁ କାନ୍ଧକଡ଼ରେ ଠିଆ କରେଇ ଲିଭିଆସୁଥବା ଲଣ୍ଣ ଆଲୁଅରେ 
ମାପ ନେବାକୁ ଚେଷ୍ଟାକରିଛି । ରେବର ଅମଡ଼ା ମାଡ଼ିବାର ଉତ୍ସକତା ଓ ହରର ˆ ହୁଗୁଳା 
ଫୁଚ୍ୁଳା ଦେହ ଓ ହସଢୋକା ମୁହଁର ଉତ୍ତେଜନା ରମାକୁ ଲାଗିଛି - ଏ କାଳିଆଭୁଆ 
ଟାକିରହିଛି ଟିକିଏ ମଣିଷ ଅଣହୁସିଆର ହେଲେ ଥାଳିଆ ଉପରୁ ମାଛଖଣ୍ଡିକ ଝାଞ୍ଚିନେଇ 
ଛୁ କରିବ ।” .( ପୃ. ୨୦) ତଥାପି ଯୌନଉତ୍ତେଜନାରେ, ଜହୁରାତିର କଅଁଳିଆ ସଞ୍ଜ 
ଅଭିସାରରେ ରମାକୁ ହରର ସେଇ “ଫରଚା ମୁହଁରେ ଗଜୁରା ଗଜ୍ରରା ନିଶ ଆଉ 
କପାଳରେ ବେକରେ ଜିକିଜିକି ଦମଦମ ଝାଳ” ଆଉ ସେହି ଝାଳୁଆ ‘ଦେହର ଗୋଟିଏ 
ଅଚିହ୍ନା ବାସ୍ା, ଫୁଲର ନୁହେଁ କି ମାଉସ ଝୋଳର ନୁହେଁ, ତଥାପି ସେଥୁରେ ଅଛି 
ଗୋଟାଏ ଆକର୍ଷଣର ମୋହ, ଭିତରେ ଭିତରେ ଘାରୁଛି' । ରମା ବାରମ୍ବାର ମନେ 
ମନେ କହି ହେଉଛି, ‘ନିଭିଯାଉ ଏ ନଲ୍ଟଣ, ଘୋଟୁ ନିବିଡ଼ ହୋଇ କଳା କିଟିକିଟି 
ଅନ୍ଧାର - !” (ପୃ. ୨୧) କାହାର ଗୋଡ଼ବାଜି ଲଣ୍ଡଣ ଉଗୁଡ଼େଇ ହୋଇପଡ଼ି ହୃତଵକିନା 
ଜଳିଉଠି ଲିଭିଯାଇଛି । ଘର ଭିତରର କିଟିକିଟି ଅନ୍ଧାରରେ ରମା ତା' ଆଖ ଉପରେ 
କାହାର ଜଳନ୍ତା ନିଃଶ୍ବାସ ଓ ଗାଲରେ ଆଞ୍ଚଡ଼ା ଅନୁଭବ କରିଛି । ' ଜହୁଆ ଆକାଶ' 

ଦିଗଦିହୁଡ଼ି ୨୯୯ 


ପୂର୍ବଭଳି ସ୍ଥିର ରହିଛି । ହାଲୁକା ପାଦ ଓ ଉସତ ମନରେ ରମା ରେବର ଘରୁ ବାହାରକୁ 
ଆସିଲାବେଳେ କିଏ ଫୁସ୍‌ଫୁସ୍‌ କରି ଡାକିଛି ଶୁଣମ ଶୁଣମ ।” ରୁବ୍ଧଶ୍ନାସ ରମାକୁ 
ଲାଗିଛି - ‘ଏ ଡାକ ଦିନଆଲୁଅ ସହିପାରିବ ନାହିଁ, ଏ ଡାକ ରାତିର । ' (ପୃ ୨୩) ସେରେ 
ଚାଉଳ ଜାଗାରେ ରେବ ଦେଇଥ୍‌ବା ପାଞ୍ଚସେର ଚାଉଳକୁ କାନିରେ ଗୁରେଇ ଗଣ୍ଠିପକେଇ 
ଫେରଲାବେଳେ ରମାକୁ ଲାଗିଛି - ତା” ଅଣ୍ଟିରେ ଉଧାର ଚାଉଳ ନୁହେଁ, ସେ ତାର 
ଇଜତର ଆହତ ଅଭିମାନ । (ପୃ. ୨୬) 


ମାୟାଦେବୀ ରମାକୁ ଅପେକ୍ଷା କରି କରି ଘରେ ଥବା କୋଳଥ ପଇତି 
କରି ପିଲାମାନଙ୍କୁ ଖାଇବାକୁ ଦେଇଛନ୍ତି | ଦାରିଦ୍ର୍ୟର ତୀବ୍ର କଷାଘାତରେ ଅସ୍ଥିର 
ହୋଇ ମାୟାଦେବୀ ଭାବନ୍ତି ମୋର ବରଂ ରୋଜଗାରର ପନ୍ଧରା ବାହାର କରିବା 
ଉଚିତ କିମ୍ବା ପିଲାମାନେ କିଏ କୁଆଡ଼େ ଭଲା ଉଡ଼ି ଯାଆନ୍ତେ ।” ତାଙ୍କର ଏ କ୍ଷୋଭ 
ଦୁଇଟି ଦିଗନ୍ତକୁ ଆଲୋକିତ କରିବାର ପୂର୍ବସଂକେତ ବହନ କରିଛି । ମାୟାଦେବୀ 
ନିଜକୁ ଉପାର୍ଜନକ୍ଷମ କରେଇବେ ଆଉ ଠିପିଦିଆବୋତଲ ଭିତରେ ଜୀଅନ୍ତା ବଢନ୍ତା 
ଛୁଆଁବରଗଛ” ( ପୃ.୩୧ ) ଭଳି ଜୀବନ ଜୀଉଁଥୁବା ରମା ସଂସାର ପାତିବାପାଇଁ 


ପ୍ରସ୍ତୁତ ହେବ । 


ଏ ଭିତରେ ଦିଅରସମ୍ପର୍କୀୟ ଦଧ୍‌ସା'ନ୍ତଙ୍କ ସ୍ତ୍ରୀ ଗଡ଼ଓଡ଼ପଡ଼ା ଜମିଦାର 
ସାମନ୍ତରାୟଘରର ଝିଅ କୁଳିଆବୋଉର ମୃତ୍ୟୁ ଘଟିଛି । ଦଶମ, ଏକାଦଶ ଓ ଦ୍ଵାଦଶ 
ଏଇ ତିନି ପରିଚ୍ଛେଦରେ କୁଳିଆବୋଉର ମୃତ୍ୟୁର ବର୍ଣ୍ଣନା ବିଶଦଭାବରେ 
କରାଯାଇଛି । ଗୋପୀନାଥଙ୍କର ବର୍ଣ୍ଣନାଶୈଳୀରେ ପାଠକର ପଞ୍ଚନ୍ଦ୍ରିୟ ହଠାତ୍ବ 
କର୍ମକ୍ଷମ ହୋଇଉଠେ | ଚାକ୍ଷୁଷ କରିହୁଏ, କାନପାତି ଶୁଣିହୁଏ, ବାସନା ଶୁଦିଂହୁଏ 
ଓ ହାତରେ ଛୁଇହୁଏ | ଜାତିରେ ଟିକେ ଛୋଟ ହେଲେ ବି ଜମିଦାର ଘରର ଝିଅ ଓ 
ସା'ନ୍ତଘରର ସା'ନ୍ତାଣୀ କୁଳିଆବୋଉ ଜୀବନର ବାସ୍ତବତାକୁ ଆପଣେଇ ନେବାକୁ 
ଏତିହ୍ୟର, ପାରଂପରିକତାର ଓ ନିଷ୍ପାଣ ସାମନ୍ତବାଦର ଅଥର୍ବ ମୂଲ୍ୟବୋଧକୁ 
ପରିହାର କରିବାପାଇଁ ପଛେଇ ନ ଥିଲେ । ରମାବୋଉର ଦୃଃସ୍ଥିତିରେ ମ୍ରିୟମାଣ 
ହୋଇ କୁଳିଆବୋଉ ମୃତ୍ୟୁପୂର୍ବରୁ ରମାବୋଉ ମନରେ ପ୍ରତ୍ୟୟ ସୃଷ୍ଟିକରି କହିଥ୍‌ଲେ 
- “ତମେ ପୂର୍ବର ଚଳଣିକି କୁଣ୍ଢେଇଧରି ପଦାକୁ ଗୋଡ଼ ନ ବଢ଼େଇ ଘରେ ବସିଥା 
ଅପା, କେଉଁ କାମଟା ଦାଣ୍ଡକୁ ଲାଜ, କେଉଁ କାମଟା ଦାଣ୍ଡକୁ ସୁନ୍ଦର କେଉଁ ଲୋକଟା 
ଜାତି କିଏ ଅଜାତି ବସି ଭାବୁଥା, ତୁମେ ନ ବଦଳିଲେ ବି ଦୁନିଆ ତା' ଛାଆଁକୁ 
ବଦଳିଯିବ । ସେଇଠୁ ତୁମେ ପଛବୁଦ୍ଧିଆ ହୋଇ ହନ୍ତସନ୍ତ ହେବ, ଆହା ! ମୁଁ ଆଗ 


Digitized by srujanika@gmail.com 


୩୩oo୦ ଗୋପୀନାଥଙ୍କ ଉପନ୍ୟାସର ମରମ କଥା 


କରିଥିଲେ ହୋଇଥା'ନ୍ତାରେ ! କିଛି ନ ପାରିଲେ ଖଣ୍ଡେ ଦୋକାନ ଛିଡ଼ାକର ଅପା, 
କେତେ ଦରବ ବିକ୍ରି ହେବ ।” (ପୃ.୪୪) ଏଇ କଥାପଦକ ମାୟାଦେବୀଙ୍କର 
ଆମ୍ମପ୍ରତ୍ୟୟକୁ ବଢ଼େଇ ଦେଇଥୁଲା । ଲେଖକ ସତେକି କୁଳିଆବୋଉ ତୁଣ୍ଡରେ 
ମନ୍ତ୍ର ଫୁଙ୍କେଇ ଲୁହର ନାରୀ”କୁ “ଲୁହାର ମଣିଷ? କରି ତୋଳିବାପାଇଁ 
ଆଗେଇଆସିଛନ୍ତି 4 


ହୁମୁରା ଗୀର ପଶ୍ଚିମ ପଟେ ଇଟାକୁଦରେ କେଉଁକାଳରୁ ରହିଥିବା ଅପୂଜା 
ହରପାର୍ବତୀ ଶିଳାବିଗ୍ରହ ଯୁଗେଶ୍ଵରଙ୍କ ପାଖରେ ଯୁଗ୍ଧ ପ୍ରଚେଷ୍ଟାରେ ମାୟାଦେବୀ ଓ 
କୁଳିଆର ସାନ ଦୋକାନଚାଳିଆଖଣ୍ଡେ ‘ନିଦାଘ -ଦାରିଦ୍ୟୁର ଦଦରା ଛାୟାତପଂ 
ଭଳି ଗଢ଼ିଉଠିଲା । ରମା ଓ ମାୟାଦେବୀଙ୍କ ହାତତିଆରି ବରା, ପିଆଜି, ଚକୁଳିପିଠା, 
ଏଣ୍ଡରିପିଠା, ଆରିସାପିଠା ପ୍ରଭୃତି ସେଇ ଦୋକାନରେ ବିକ୍ରି ହେଲା । କାଟତି 
ବଢ଼ିଲା । ରମାର ଦାଦି ଓ ଖୁଡ଼ୀ ଅସହିଷ୍ଣୁ ହେଲେ, ସାଂନ୍ତ ଘରର ମାନମହତ 
ଇଜ୍ଜତ ପାଣିରେ ପଡ଼ିଲାବୋଲି କହିଲେ । ମୂଷାର ସ୍ତ୍ରୀ ରେବ ମାୟାଦେବୀଙ୍କର 
ଉଦ୍ୟୋଗକୁ ପ୍ରଶଂସା କଲା | ବାରଜାତିର ଲୋକେ ଦୋକାନରେ ଖାଇ ସା'ନ୍ତାଣୀଙ୍କ 
ହାତତିଆରି ପିଠାପଣାକୁ ପ୍ରଶଂସା କଲେ । ଯୁଗେଶ୍ଵରଙ୍କ ପାଖରେ ଗଢ଼ି ଉଠିଥ୍‌ବା 
ଏଇ ସାନ ଦୋକାନଟି ଏକ ସାମାଜିକ ତଥା ଆର୍ଥନୀତିକ ପରିବ୍ନର ଶଙ୍ଖନାଦ 
ଥିଲା । ଦୋକାନର ଜନଗହଳି ଡାକିଆଣିଥୁଲା ହୁଳୁହୁଳିପୁରର ରସିଦ୍‌ ମିଆଁକୁ । 
ସେ ସେଠି କୁଳିଆ ସାଙ୍ଗେ ସଙ୍ଗାତ ବସି ସାଇକେଲ୍‌ ଓ ରିକ୍ସା ମରାମତିଦୋକାନ 
ଖୋଲିଲା ! ତାକୁ ଦେଖାଦେଖ୍‌ ଶାମ ସାହୁର ଡାଲିଚାଉଳ ଦୋକାନ, ଶଙ୍କରପୁରର 
କଣ୍ଡୁରିଆ ବାରିକର ସାଲୁନ୍‌, ପେଣ୍ଠ ଗାର ଅଦେଇ ସାହୁର ଲୁଗାଦୋକାନ, ବାନାମ୍ବର 
ଦେବତାର ଧୀନଚାଉଳ ଗୋଦାମ ଜମିଉଠିଲା ଓ ତା' ସହିତ ଆଉ ଉଠାବେପାରୀଙ୍କ 
ପରିବାପତ୍ର ବିକା ଆସର ବି । ଷାଠିଏଟଙ୍କା ଦରମାରେ କିରାଣି ଚାକିରି କରୁଥବା 
ମାୟାଦେବୀଙ୍କର ବଡ଼ପୁଅ (ରମା ଠାରୁ ଛ”ବର୍ଷ ବଡ଼ ଓ ବି.ଏ. ଫେଲ୍‌) ସାଧୁ ବି 
ତାକୁ ଉତ୍ସାହିତ କଲା । ତା'ର ସାନଭାଇ ଓ ଭଉଣୀମାନଙ୍କୁ ଦୋକାନରେ ଶ୍ରମ 
ବିନିଯୋଗ କରିବାପାଇଁ ପ୍ରବର୍ଭାଇଲା । ଏକମାତ୍ର ରମା ହି ପ୍ରଥମରୁ ଏ ଅଧ୍ୟବସାୟକୁ 
ନାପସନ୍ଦ କରୁଥଲା । ଘଟଣାକ୍ରମେ ଯୁଗେଶ୍ଵର ଛକ କେବଳ ଯୁଗେଶ୍ଵର ନାମରେ 
ଗୋଟିଏ ଛୋଟବଜାରରେ ପରିଣତ ହେଲା ¦ ସେଇ ବାଟଦେଇ ଗାଡ଼ି ମଟର ଟ୍ରକ୍‌ 
ପ୍ରଭୁତି ମାତାୟାତ କଲା । ସ୍ତ୍ୁଲ, ଡାକ୍ତରଖାନା ଓ ପରବର୍ତୀ ସମୟରେ ପଞ୍ଚାୟତ 


ସମିତି ପ୍ରଭୃତି ବହନକରି ଯୁଗେଶ୍ଵର ସ୍ଵାଧୀନ ଭାରତର ରାଜନୀତିର ସତରଞ୍ଜ 
ଖେଳରେ ବି ସାମିଲ୍‌ ହୋଇଗଲା । 


Digitized by srujanika@gmail.com 


ଦିଗଦିହୁଡ଼ି Moe 


ମୂଷାଭାଇ ସ୍ତ୍ରୀ ରେବର ଘରେ ହର ସହିତ ଅଘଟଣ ଘଟିବା ପରେ ରମାର 
ମନ ଭାରାକ୍ରାନ୍ତ ହୋଇଉଠିଛି । କୁଳିଆବୋଉ ମରିବାଦିନ ରେବ ହରକୁ ଘରୁ 
ଏକପ୍ରକାର ତଡ଼ିଦେଇଛି । ମୃତିକିଆରେ ତ ସେ ଆଉ ସେ ଖଞ୍ଜାରେ ରହିପାରିବନି । 
ରେବ ରମାକୁ ଦାଣ୍ଡକୁ ଘୋଷାରିଆଣି ଦିନବେଳେ ଆଉଥରେ ହରକୁ ଦେଖେଇଛି । 
ରେବ ମାୟାଦେବୀଙ୍କ ପାଖରେ ରମାର ହର ସହିତ ବିବାହପ୍ରସ୍ତାବ ପକେଇ ଆସନ୍ତା 
ଜୁଲାଇ ୨୧ ତାରିଖ ଆଷାଢ଼ ୩୦ ଶୁକ୍ରବାର ଦିନ ବିଭାଘର ଠିକ୍‌ କରିଛି । 
ତା'ପରଦିନ ଶ୍ରୀଜଗନ୍ନାଥ ମହାପ୍ରଭୁଙ୍କର ବାହୁଡ଼ାଯାତ୍ରା । ସେଦିନ ଗୋଧୂଳି ଲଗ୍ନରେ 
ରମା ହୁମୁରା ଗାରୁ ନବବଧୂ ବେଶରେ ସ୍ଵାମୀ ହର ଓରଫ୍ବ ହରେନ୍ଦ୍ର ମହାପାନ୍ତୁ 
ସହିତ ଉଜଳଗଡ଼ ଯିବ । ବକୁଳେଶ୍ବର ।୧। ମହାଦେବଙ୍କ ପାଖରେ ମହାପ୍ରସାଦ 


ନିର୍ବନ୍ଧ ହେଲା | ମାୟାଦେବୀ ତାଙ୍କର ଦ୍ଵଇମାଣ ଜମ ତନହଜାର ଟଙ୍କାରେ ମୋହନ 
ବିଶ୍ଵାଳକୁ ବିକିଲେ । 


ଆଷାଢ଼ ମାସରେ ବାହାଘର ! ଚତୁର୍ମାସ୍ୟା । ମେଘ ଗ୍ରାଳୁଥାଏ | ନଲରେ 
ବଢ଼ିପାଣି । ଗୀଗଣ୍ଡା ଜଳାର୍ଣ୍ବବ । ବୁଡ଼ିଅଞ୍ଚଳରେ ଉଡାଜାହାଜରୁ ବନ୍ୟା ରିଲିଫ୍ବ ବଣ୍ଟା 
ହେଉଥାଏ | ରେବର ସ୍ଵାମୀ ମୂଷା ବରଧରା ହୋଇଗଲା ! ଦାଦି ଦାମ ମହାନ୍ତି 
ଅମଙ୍ଗ ହେବାରୁ କୁଳିଆର ବାପା ଦଧ୍‌ କନ୍ୟାକର୍ରା ହେଲେ | ପାଞ୍ଚ ଖଣ୍ଡ ଶଗଡ଼ରେ 
ବର ଓ ବରଯାତ୍ରୀ ଆସିଲେ । ରମାର ବାହାଘର ଶେଷ ହେଲା | ‘ହଠାତ ସେ 
ପିଲାପଣର ଏରୁଣ୍ଡି ଟପିଲା, ସମାଜର ଜଣେ ହେଲା | ଏଥର ଲୋକେ ତାଂ କଥାକୁ 
ଛଳ କରିବେ, ଧରିବେ, ତାର ମତକୁ, ରୁଚିକୁ ଗୁରୁତ୍ଵ ଦେବେ ।” (ପୃ.୮୩) ରମାକୁ 
ରେବ ସୂଚେଇ ଦେଇଥାଏ ହରର ରୁଚି ଅରୁଚି ବିଷୟରେ | ହର ହୁର୍ସୁଙ୍ଗ ପତ୍ର ଛୁଙ୍କା 
ଦହି କଡ଼ି, ନଡ଼ିଆକୋରାମିଶା ସଜନାଶାଗ, ବଡ଼ମାଛର ଲାଞ୍ଜ, କେରା, 
କଖାରୁପତ୍ରପୋଡ଼ା ପ୍ରଭୃତି ଭଲପାଏ । ରମାକୁ ଘେନି ସେପର୍ଯ୍ୟନ୍ତ ରେବ କଣ୍ଢେଇ 
ଖେଳୁଥୁଲା | ଆଉ ରମାମୁହଁରୁ ମହୁ ଝରୁଛିବୋଲି ବାରମ୍ବାର ଜଲୁଗୁଣା ଦେଉଥୁଲା । 
ଏପରିକି ସେ ରମାକୁ ଥରେ କହିଥୁଲା - “ମୋର କ'ଣ ମନେହେଉଛି ଜାଣିଛ, 
ତୁମରି ଏ କୁଆଁରୀ ଦେହଟା ଭିତରେ ମୋ ଆମତ୍ମାଟା ପଶିଯାଆନ୍ତା ... ତୁମ ଭିତରେ 
ମୁଁ ଥଲେ ତୁମକୁ ସବୁ ବାଗ ବତେଇଦିଅନ୍ତି ଯେ ହରଭାଇ ତମକୁ ମୁଣ୍ଡରେ ମୁଶ୍ଡାଇ 
ବୁଲୁଥାନ୍ତା ।”? (ପୃ. ୭୬) 


i a ’ 
୧. ଏହି ଦକୁଳେଶ୍ଵର ମହାଦେବଙ୍କ ମନ୍ଦିରର ପ୍ରନତାତ୍ଵଵକ ବୈଭବ କଥା ଲେଖକ ‘ ମାଟିମଟାଳ 
`” ଉପନ୍ଯାସର ପ୍ରଥମ ଚରଣରେ ବିଶଦ ଭାବରେ ବର୍ଣ୍ଣନା କରିଛନ୍ତି । 

୩୦୨ ଗୋପୀନାଥଙ୍କ ଉପନ୍ୟାସର ମରମ କଥା 


ସତର ଭରି ଓଜନର ସୁନା ଅଳଙ୍କାର, ରୁପା ଅଳଙ୍କାର, ଗାଧୁଆକୁଣ୍ଡ, 
ହାତଧୁଆକୁଣ୍ଡ କୋଡ଼ିଏ ପିତ୍ତଳଦୀପଲଗା ଅଣ୍ଟାଏ ଉଞ୍ଚର ଗଛପିଲିସଜ, ଶିଶୁକାଠର 
ପଲଙ୍କ, ପିଢ଼ା, ଚୌକି, ଚିତ୍ରହୋଇଥ୍‌ବା କାଠପେଡ଼ି, ପିଉଳ ମାଛ, ମଗରମୁହଁ 
ବେଣ୍ଟଲଗା ଗୁଆକାତି, ଚନ୍ଦନକାଠର ପାନିଆ ଓ ବିଞ୍ଚଣା, ବନୋଉତ ପଶାପାଲି 
ଓ ହାତୀଦାନ୍ତର ପଶାକାଠି, କାଠ ଓ ଶିଙ୍ଗ ଫରୁଆ, ପିଉଳ, କାଠ ଓ ଶଂଖନିର୍ମିତ 
କଣ୍ଢେଇ, ପାଟପୁଲି, ଦକ୍ଷିଣାବର୍ଭ ଶଙ୍ଖ, ବଡ଼ ବଡ଼ ପାଞ୍ଚଟି ପୋହଳା ମାଛ ଆକୃତିର 
ତାଳପତ୍ର ପୋଥିରେ ଲେଖାଥିବା ଉପେନ୍ଦ୍ର ଭଞ୍ଜଙ୍କର ଚିତ୍ରବନ୍ଧ କାବ୍ୟ” , ଧରଣୀଧରଙ୍କ 
ଟୀକା ସହ “ସଚିତ୍ର ଗୀତଗୋବିନ୍ଦ ପୋଥ”, ନାନାରକମର ମସଲାମସଲି ରମା 
ଶାଶୂଘରକୁ ଗଲାବେଳେ ସଙ୍ଗରେ ନେଲା | ତଦାନୀନ୍ତନ ମଧ୍ୟବିତ୍ତ ଓଡ଼ିଆ ସାମନ୍ତ 
ପରିବାରର ଝାପ୍ସା ସାଂସ୍କୃତିକ ଏତିହ୍ୟ ଏଥିରେ ସ୍ପଷ୍ଟ ବାରିହୋଇ ପଡ଼ୁଥୁଲା । 


ପ୍ରାୟ ଦୁଇ ବର୍ଷ ପରେ । ଭୋଦୁଅ ମାସ ମଖଝାମଖଝି, ଗୋଧୂଳି ସମୟ | 
ହୁମୁରା ଗାର ମାୟାଦେବୀଙ୍କ ଦାଣ୍ଡଦୁଆରେ ସବାରି ଭିତରୁ କାନ୍ଦି କାନ୍ଦି ରମା 
ଓହ୍ଲେଇପଡ଼ିଲା । ‘ତା କପାଳରେ ସିନ୍ଦୁର ନ ଥାଏ, ହାତରେ ଶଙ୍ଖ ନ ଥାଏ, 
କାଖରେ ଥାଏ ‘ଗୋଟିଏ ଆଠମାସର ଉଭ୍ାଣି ପିଲା”, ତାର ପୁଅ!” (ପୂ.୮୩) 
ବୃକୁଫଟା କାନ୍ଦଣାରେ ରମାବୋଉ ଝିଅ ଓ ନାତିକୁ ଘରଭିତରକୁ ନେଲାବେଳେ 
ମୂଷାର ଭାରିଯା ରେବ ରମାକୁ କୁଣ୍ଢେଇଧରି ଲୁହଭିଜା ଆଖୁରେ ନିଷ୍କର ଚୋଟଟିଏ 
ହାଣି କହିଲା, ‘ସବାଖାଇ, ଖାଇଲୁ ।” (ପୃ.୮୩) 


ଲେଖକ ହରର ଦୁର୍ଘଟଣାଜନିତ ମୃତ୍ୟୁ ପରେ ତା'ର ବୁନିଆଦି, ପରିବାର, 
ତାର ଶାରୀରିକ ଗଠନ, ସ୍ଵଭାବ ଚରିତ୍ର ଓ ବିଚିତ୍ର ମାନସିକତା ବିଷୟରେ ଦୀର୍ଘ 
ଆଲୋଚନା କରିଛନ୍ତି । ଏହି ବର୍ଣ୍ଣନାମ୍ମକ ଆଲୋଚନା ଏକାନ୍ତ ପ୍ରତୀକଧର୍ମୀ । ହର 
ଚରିତ୍ରର ମନସ୍ଥାତ୍ସିକ ବିଶ୍ଲେଷଣରେ ‘ସପନମାଟି', 'ମନଗହୀରର ଚାଷ” ଓ ଲୟ 
ବିଲୟ”ର ଶେଷ ଛିଟା ଲାଖୁରହିଛି | D.H. Lawrence ge Ulysses ଓ T.S. 
Eliot କରି Family Reunionର Hary ଚରିତ୍ରର କିଛିଟା ଆଭାସ ମଧ୍ଯ ହର 
ଚରିତ୍ରରେ ଦେଖୁବାକୁ ମିଳେ | 

ଉଜଳଗଡ଼ର ଅନୁନ୍ନଳ ହର ବେଶ୍‌ “କଳା ମିଚୂ ମିଚ୍‌ ଆବୁ ଆବୁଆ', 
ତାର ବାଳ କୁଞ୍ଚକୁଞଚିଆ ଆଉ ନିଶ ଗଜୁରା ଗଜୁରା । ବୟସ ପଚିଶ ବର୍ଷ ଆଉ 


ଖୁଚୁରା କେଇମାସ । ପ୍ରାୟ ଶହେ ମହଣ ଶିଝ୍‌। ଚାଉଳ ଓ ଅନ୍ୟାନ୍ୟ ଖାଦ୍ୟ ‘ତାର 
ପେଟରେ ପଶି ଦେହକୁ ରସ ଦେଇ ରୂପାନ୍ତରିତ ହୋଇ ଚାଲିଯାଇଥୁଲା ମାଟିକୁ 

ଦିଗଦିହୁଡ଼ି ୩Mo୩ 


. ଆଲୁଅ ଘେନିଥୂଲା ଆଉ ଛାଇ ପକାଇଥୁଲା .. . ମନଭୁଲା ମନୋଲୋଭା 
ଚଳନ୍ତି ଧାରଣାକୁ ଯୁଗଯୁଗର ସତ ବୋଲି ଘେନିଥୁଲା ... ନଇରେ ଅଗଣତି ଢେଉର 
ପ୍ରବାହରେ ଅଗଣତି ଚନ୍ଦ୍ରବିମ୍ଚ ପରି ତାରି ଆଖୁ ଆଗରେ ସତେକି ଆଜିର ଅସଂଖ୍ୟ 
ପ୍ରତିବିମ୍ବ ତା'ପଛକୁ ତା” ପଛ ଅନାଗତ କାଲି, ପହରିଦିନମାନଙ୍କଠି ବି ଭାସୁଥଲା 
ପରି ଦିଶୁଥୂଲା, କେଉଁଠି ସେ ପ୍ରତିବିମ୍ବମାନ ସରିଯାଇଛି ତାଂବି ଦିଶୁ ନ ? ଥୁଲା, 
ଅଜଣା ଅନିଶ୍ଚିତ ମହାକାଳର ଚେତନା ଭିତରେ ତାର ଏହି ଧାରଣା ହିଁ ତାକୁ 
ଦେଇଥୁଲା ନିଶ୍ଚିତତାର ନିଦା ଚଟାଣ ।” ସେଇଠି ହର ଆପଣାର ସତୂଳ ବ୍ୟକ୍ତିତୃକୁ 
ଶୂନ୍ୟ ଭିତରେ ଠିଆ କରି ରଖୁଥୁଲା । ମଣିଷ ନୁହେଁ ପରା, ସଳଖ ଡେଙ୍ଗା ବାଉଁଶଟିଏ, 
ଜଙ୍ଗଲରେ ଅନ୍ୟାନ୍ୟ ବାଉଁଶମାନଙ୍କ ଆଗରେ ସେ ମୁଣ୍ଡଟୁଙ୍ଗାରେ, ସବୁ କଥାକୁ 
କହେ - ମୁଁ, ମତେ, ମୋର !” (ପୃ. ୯୩) ହର ପିଲାଦିନେ ଅସଂଖ୍ୟ ବେଙ୍ଗ, କଙ୍କ 
ଓ ପ୍ରଜାପତି ମାରିଛି । ‘ସେମାନଙ୍କର ସୁଖଦୁଃଖର ଚେତନା ଅଛି ବୋଲି ସେ 
କେବେ ଭାବି ନାହିଁ ।” ‘ତା ଚେତନା ଭିତରେ ଦେଣା ନାହିଁ କି ପାଉଣା ନାହିଁ? ... 
‘ଦେହ ଭୋଗରେ ରମା ତାର ପ୍ରଥମା ନୁହେଁ କି ଦ୍ବିତୀୟା ନୁହେଁ କି ତୃତୀୟା ନୁହେଁ, 
ରମା ଆରମ୍ଭ ନୁହେଁ କି ଶେଷ ନୁହେଁ ।” (ପୃ. ୯୫) ସେ ଭାବେ ଅନ୍ୟାନ୍ୟ 
ପୁରୁଷମାନଙ୍କ ତୁଳନାରେ ତାଠି ଏପରି କିଛି ବଳକା ମୋହିନୀଗୁଣ ଅଛି ଯେଉଁଥ୍ପାଇଁ 
ସ୍ତ୍ରୀଲୋକମାନେ ତାକୁ ଭାରି ଖୁସି ପାଆନ୍ତି ।” ହର ଭାବେ ସେ ଭାରି ବୁଦ୍ଧିମାନ, 
ସାହସୀ, ଧୁରନ୍ଧର ଆଉ “ନିଜ ହାତରେ ପନ୍ଦରପା |!” ... ସାତ ବର୍ଷ ବୟସରୁ ବିଡ଼ି 
ଟଣା ଶିଖିଥୂଲା, ବାର ବର୍ଷ ବୟସ ହେଲାବେଳକୁ ସେ ବାଇଶ ବର୍ଷର ଯୁବକଙ୍କ 
ସହ ମିଶୁଥୁଲା, ଅଠର ବର୍ଷ ହେଲାବେଳକୁ ତା? ଆଖୁରେ ମୁରବି ବୋଲି କେହି 
ଦିଶୁ ନ ଥୁଲେ, ସେ ନିଜକୁ ହିଁ ଭାବୁଥିଲା ସବୁଠୁ ବଡ଼ ମୁରବି ବୋଲି ।” (ପୃ ୧୦୩) 
ତାଛୁଲ୍ୟମିଶା ଉଦାସୀନତା ତାକୁ ଆଚୁନ୍ନ କରି ରଖୁଥିଲା | ସେ ଭାବୁଥିଲା ଏଇ 
ସୃଷ୍ଟି ସତେକି ଭାସୁଛି ଗୋଟାଏ ବିରାଟ ଶୂନ୍ୟତା ଓ ନିଃଶବ୍ଦତାର ଅନନ୍ତ ସମୁଦ୍ରରେ 

. ‘ଆପଣାଠୁ ନିଷ୍ଠତି ପାଇବାକୁ ଛଟପଟ ହୋଇ ବାଟ” ଖୋଜୁଥଲା। “ସବୁ 
ବିଶ୍ରାସକୁ ଶୀତଦିନର ଘୋରିହେଲା ପରି ଭାବି ଦେହରୁ ଓଟାରି ଫୋପାଡ଼ିଦେଇ 
ଫ୍ୁଙ୍ଗା ହେବାରେ ହିଁ ସେ ଆପଣାର ପୌରୁଷ ଓ ବୁଦ୍ଧିମତ୍ତା ବୋଲି ମନେକରୁଥ୍‌ଲା । 
(ପୃ. ୧୦୭) ଏପରିକି ରେବ ସହିତ ତା'ର ପ୍ରଥମ ଯୌନସମ୍ତଭୋଗ ଓ ବିବାହିତା 
ପନ୍ୀର ତା'ପ୍ରତି ବିଶ୍ଵସ୍ତତା - ସବୁକିଛି ତା? ପାଇ ଅଳୀକ ଆଉ ଭ୍ରାନ୍ତି ଥଲା । 
ବେଳେ ବେଳେ ଆପଣା ମନଭିତରେ କୀଟ ଛାଡ଼ିଦେଇ କାରିଗର ହୋଇ ସେ 
ଚିନ୍ତାର ଧୂଆଁ ଭଉଁରିକୁ ଦୂରେଇ ଦେଖୁ ଛଟପଟ କଲବଲ ହେବାର ଆନନ୍ଦ ପାଉଥୁଲା |. 

୩୦୪ ଗୋପୀନାଥଙ୍କ ଉପନ୍ୟାସର ମରମ କଥା 


ହର ବିଭକ୍ତ ମାନସିକତାର ଏକ ତାକ୍ରାଳିକ ସତ୍ତା । ଜଙ୍ଗଲରୁ କାଠଭରି 
ଟ୍ରକ ନେଇଆସିଲାବେଳେ ଟ୍ରକ୍ଵର ଗତି ସହିତ ତା'ର ମନର ଗତି ପ୍ରତିଦ୍ଧନ୍ଦିତା 
କରେ । ସେ ଅନେକ ସମୟରେ ନିଜର ନିୟନ୍ତ୍ରଣ ବି ହରେଇ ବସେ । ସେଦିନ ବି 
ନିଃଶବ୍ଦ ମହାଶୂନ୍ୟତାର ଚେତନାହୀନତା ଭିତରେ ଆପଣାଠି ବିହ୍ଳଭାବ ଥାପି 
ଅତି ଦୁତ ବେଗରେ ଟ୍ରକ୍‌ ଚଳେଇ ବଡ଼ ଖାଲଟିରେ ପଡ଼ି ଆମତ୍ବଗଛରେ ଧକ୍କା ଖାଇ 
ଟ୍ରକ୍ୃତଳେ ପଡ଼ି ଛେଚାଛେଚି ମେଞ୍ଚାମେଞ୍ଚ ହୋଇଗଲା ହର | ଗୋଟାଏ ଅଧ୍ୟାୟର 
ପରିସମାପ୍ତି ଘଟିଲା ଏଠି । ହରର ଉଜଳଗଡ଼ ଗାଘରେ ରହିଗଲେ ତା” ବିଧବା ସ୍ତ୍ର 
ରମା, ଆଠମାସର ପୁଅ ସୁରେନ୍ଦ୍ର ବିଧବାବୋଉ କନକମଞ୍ଜରୀ, ନିଃସନ୍ତାନା ବିଧବା 
ପିଉସୀ ରଙ୍ଗଲତା, ବିଧବା ବଡ଼ଭଉଣୀ ହୀରା, ବିବାହଯୋଗ୍ୟା ସାନଭଉଣୀ ସୁନା 
ଆଉ ଏଗାର ବର୍ଷର ସାନଭାଇ ନରେନ୍ଦ୍ର । 


ଠିକ ବିବାହ ପରେ ପରେ ରମା ତା?” ସ୍ବାମୀକୁ ତା” ପାଇଁ ମୂଲ୍ୟବାନ୍‌ 
ସମ୍ପଭି” ବୋଲି ଭାବୁଥିଲା । ନୂଆ ଜୀବନର ଚମକ ଓ ସୁଆଦ” ରମା ଅନୁଭବ 
କରିଥଲା ଜନ୍ତପରି ନୁହେଁ, ମଣିଷ ପରି ।” ହରର ଫେରିବା ଡେରିହେଲେ ସେ ଲୁଚେଇ 
ଲୁଚେଇ କାଉକୁ ଆଧାର ଦେଉଥିଲା ¦ ସଞ୍ଜରେ ତୁଳସୀ ଚଉରାମୂଳେ ପ୍ରାର୍ଥନା କରୁଥଲା । 
ସଧବା ସ୍ତ୍ରୀର ଗର୍ବରେ ସେ ବେଳେବେଳେ ଫୁଲିଭଠୁଥଲା | ସେ ଗର୍ବ ଚୂନା ହୋଇଗଲା 
ପରେ ତାକୁ ଲାଗିଲା ‘ଥଲାବେଳର ଗର୍ବଠୁ ବହୁଗୁଣେ ବଳି ୟେ ନ ଥୁଲାବେଳର 
ଗର୍ବ ।” (ପୃ. ୧୦୯) ଗୋପୀନାଥ ନିଜର ଅଭାଗିନୀ ନାୟିକାର ରୁଗ୍ଧ ମାନସିକତାରେ 
ଗଭୀର ଆମ୍ବପ୍ରତ୍ୟୟର ବୀଜ ବୁଣିଦେବାପାଇଁ ସତେକି ଉତ୍କଣ୍ଠିତ ହୋଇପଡ଼ିଛନ୍ତି । 
ରମାକୁ ପୁଣି ଲାଗିଛି, ‘ଯେଉଁ କାରଣରୁ ସେ ବଞ୍ଚରହିଛି ସେ ତାର ସ୍ଵାମୀ ଉପରେ, କି 
ସ୍ଵାମୀ ସହିତ ସମ୍ପର୍କର ସ୍ମ ତି ଉପରେ ଭରାଦେବା ନୁହେଁ, ଆପଣା ଉପରେ ଆପେ 
ଭରାଦେଇ ତାର ଜୀବନ ରହିଛି ଓ ବିକାଶ ପାଉଛି, ମିଞ୍ଜି ମିଞ୍ଜି ସ୍ପପ୍ପରେ ଦେଖୁଲାପରି 
ହେତୁ ପଡ଼େ କେତେ ଦୂରରୁ ଅନ୍ଧାରି କନ୍ଦରାରୁ ଶୁଭୁଛି ସେହି ଚିହ୍ନା ପାଦଶବ୍ଦ, ଶୁଭୁଛିନା 
ଶୁଭୁଛି, ସେଥ୍‌ରେ ଅଧ୍କା ତାପୂର୍ଯ୍ୟ ନାହିଁ । ... ଆଉ ପୁଅକୁ ଦେଖୁଲେ ବାପ 
ମନେପଡ଼େ ନାହିଁ, ପୁରୁଣା ଶାଢ଼ିକୁ ଦେଖୁଲେ ମନେପଡ଼େ ନାହିଁ କିଏ ଦେଇଥୁଲା କି 
କେଉଁ ଉପଲକ୍ଷରେ ।” (ପୃ, ୧୦୯) 


ଶାଶୂଘର ଛାଡ଼ି ରମା ବାପଘରେ ରହିଲା | ହୁମୁରା ଗୀର ଯୁଗେଶ୍ଵରଛକ 
ଆଧୁନିକ ବଜାର ପାଲଟିଯାଇଛି । ଗ୍ରେନ୍‌ଗୋଲା, ପଞ୍ଚାୟତ ଅଫିସ୍‌, ପୋଷ୍ଟ ଅଫିସ୍‌, 
ଅବସର ବିନୋଦନ କେନ୍ଦ୍ର ଲାଇବ୍ରେରୀ ପ୍ରଭୃତି ଖୋଲିଯାଇଛି । ମାୟାଦେବୀଙ୍କ 

ନଗର ୩୦୫ 


ଜଳଷଝ୍ଆ ଦୋକାନରେ ବହୁତ ଗରାଖ । ଘରେ ଜଳଖୁଆ ତିଆରି କାମରେ 
ମାୟାଦେବୀ ଜଟି ଦାସର ବୋହୂ ସୁନା ଓ ହଟ ଦାସର ଝିଅ ଫୁଲକୁ ଲଗେଇଛନ୍ତି । 
ମୂଷା ଭାରିଯା ରେବ ବି ବଦଳି ଯାଇଛି | 'ମୁହଁ ଆସ୍ତେ ଆଗଠୁ ଆହୁରି ପୂରିଆସୁଛି, 

ଚିବୁକ ଗୋଲ ହେଉଛି, ତାର ଆଂଶ ଆଉ ଦାଢ଼ ଲୋପ ହୋଇଛି । ସେମିତି ଲୁପ୍ତ 
ହୋଇଛି ତା” ଆଖୁର ସେ ଚହଲା ଧାସ, ତା ଚାହାଣିରେ ଶୋଷ ଓ ଦୂରତାର ଛବି, 

ବେଳେବେଳେ ତୋଫାନର ଛଇ !” ( ପୃ. ୧୪୦) ରମାର ସାନଭାଇ ଜଗୁ ମାଟ୍ରିକ୍‌ 
ପରୀକ୍ଷା ପାଇଁ ବ୍ୟସ୍ତ, ରଘୁ ବାଡ଼ିବିଗିଚାରେ ମନ ଦେଲାଣି, ଚିକିଟା ମାଟିରେ 
ମଣିଷମୂର୍ଭି ଗଢ଼ିଲାଣି । ଦାଦି ଖୁଡ଼ୀଙ୍କର ବିକୃତ ମୂର୍ଭି ତିଆରିକରି ଦାଦିଙ୍କ ଦ୍ଵାରା 
ଭର୍ସିତ ହୋଇଛି । ମାୟାଦେବୀ ପୁଣି ହୋଟେଲ ଖୋଲିଲେଣି ଜଳଖୁଆ ଦୋକାନକୁ 
ଲାଗି । ରୋଷେଇ ପାଇଁ ମାର୍କଣ୍ଡ ପଣ୍ଡାା ହୋଟେଲ ବୟ୍‌ ଭାବରେ ନେତେରା, 

ବାସନ ମଜାମଜି ପାଇଁ ବୁଢ଼ୀ ବେଣୁଆ ମା” ପ୍ରଭୁତି ନିଯୁକ୍ତି ପାଇଲେଣି ।! ମା” 

ହୋଟେଲ୍‌ କରିବା ବିଷୟ ରମାକୁ ବେଶ୍‌ ଅସ୍ଵସ୍ତିକର ଲାଗୁଥାଏ । 


“ମରଣର ସୁଅରୁ ଉଜାଣି ଉବୁକାମାରି ସେ (ରମା) କଳକୁ ଉଠିପଡ଼ିଛି, 
ଯେଉଁଠି ତା' ଆଗରେ ମୁକ୍ତି ଓ ଆଲୋକମୟ ଜୀବନର ବ୍ୟାପ୍ତି ଅଛି । ନୂଆ ଦିଗ, 
ନୂଆ ଯୁଗ ।” (ପୃ. ୧୬୧ ) ରମା ଗ୍ରାମସେବିକା ହେବ ବୋଲି ସ୍ଥିର କରି ବଡ଼ଭାଇ 
ସାଧୁଠାରୁ ସମ୍ମତି ପାଇଛି ! ସାକ୍ଷାତ୍ୃକାର ପରୀକ୍ଷା ପରେ ନିଯୁକ୍ତିପାଇ ସେ 
ଗ୍ରାମସେବିକା ତାଲିମ୍‌ ଅନୁଷ୍ଠାନରେ ଯୋଗ ଦେଇଛି । (ପୃ. ୧୬୭) ସହରର 
ଉପକଣ୍ଠରେ ଏ ତାଲିମ୍‌ ଅନୁଷ୍ଠାନ । ଶିକ୍ଷାର୍ଥୀ ସବୁମିଶି ଚାଳିଶ ଜଣ, ସେମାନଙ୍କ 
ଭିତରେ ଦୁଇଜଣ ଅନ୍ତେବାସିନୀ ସୁଷମା ଓ ପ୍ରଭାତୀ ସହିତ ରମାର ଟିକେ ଆନ୍ତରିକତା 
ବଢ଼ିଛି । ସୁଷମା ମଫସଲର ଏକ ସମ୍ତ୍ରୀନ୍ତ ଚାଷୀଘରେ ପିଲାଦିନେ ବିବାହ କରିଥଲା । 
ନି.ପ୍ରା. ପାସ୍‌ କରି ନ ଥବା, ଗଞ୍ଜଡ଼, କୁରୂପ ବରକୁ ବଡ଼ ହେଲା ପରେ ଦେଖ୍‌ 
ସୁଷମା ଆଉ ଶାଶୂଘରକୁ ନ ଯାଇ ସହରରେ ମଉସା ଘରେ ରହି ସ୍ତୁଲରେ ପାଠ 
ପଢ଼ିଲା, ମଉସାଙ୍କ ପୁଅର ସାଙ୍ଗ ଜୟରାମକୁ ବି ବିବାହ କଲା ! ଜୟୀ ଘରଜୋଇଁଆ 
ଭଳି ମଉସାଙ୍କ ଘରେ ରହି ଡାକ୍ତରୀ ପାଠ ପଢ଼ି ଡାକ୍ତର ହୋଇ କିଛିବର୍ଷ ପରେ 
ସୁଷମାକୁ ଛାଡ଼ିଦେଲା । ସୁଷମାର ଦୁଇଟି ପୁଅ । ଗୋଟିଏ ପୁଅ ତା'ନିଜ ବୋଉ 
ପାଖରେ ଓ ଅନ୍ୟ ପୁଅଟି କାରଖାନାରେ କିରାଣି ଚାକିରି କରୁଥ୍‌ବା ତା 
ମଉସାପୁଅଭାଇ ପାଖରେ । ସୁଷମାର କାହାଣୀ ଶୁଣି ରମାକୁ ଲାଗିଲା, ' ଯେପରି 
ତାଂନିଜ ଭିତରୁ ତା'ପ୍ରତି ଜଣେ ବିରୋଧୀ ହୋଇ ଠିଆହେଉଛି।” (ପୃ. ୧୭୯) 

୩୦୬ ଗୋପୀନାଥଙ୍କ ଉପନ୍ୟାସର ମରମ କଥା 


ସେହିପରି ପ୍ରଭାତୀ ସୁନ୍ଦରଗଡ଼ ଜିଲ୍ଲାର କେଉଁ ଠୈଠୈଇପୋଷ ଗାଁର 
ପାହାଡ଼ମାଳର ଝିଅ । ପ୍ରଭାତୀମଞ୍ଜରୀର ଇତିବୃତ୍ତ ବର୍ଣ୍ଣନା କଲାବୋଳେ ଗୋପୀନାଥ 
ଭାବବିହ୍ଳ ହୋଇଉଠିଛନ୍ତି ¦ “ପରଜା” ଓ ଅମୃତର ସନ୍ତାନ'ର ମନୋଲୋଭା 
ପରିବେଶର ଚେନାଏ ସ୍ମ ତିକୁ ନିଜ ତୂଳୀରେ ପୁଣି ରଙ୍ଗେଇଛନ୍ତି ସତେ କି ? ଏକ 
କାବ୍ୟିକ ଆଲେଖ୍ୟରେ ସେ ଓରାମ ଆଦିବାସୀ ବୁଢ଼ା ଦଦ୍‌ ମିଂଜକୁ ପାଠକଙ୍କ ଆଗରେ 
ଠିଆକରେଇନଛନ୍ତି। ଦୁଇ ପୁଅ ମାଙ୍କୁ ଆଉ ମହତ୍ଵ ଏବଂ ତିନି ଝିଅ ଶୁଭାର୍ଦିନୀ, ମାଞ୍ଜୋରୀ 
ଓ ନାର୍ମୀ ବନାମ୍‌ ପ୍ରଭାତୀମଞ୍ଜରୀର ବାପା ଦଦ୍ଵ ମିଞ୍ଜ ନୂଆ ଲୁହାକାରଖାନା ସକାଶେ 
ଉଦ୍ଵବାସ୍ତୁ ହୋଇଛି । କ୍ଷତିପୂରଣ ଟଙ୍କାକୁ ଶଠ ଉପକାରିଆ” ଲୋକଙ୍କୁ ଦେଇ 
ବଡ଼ ନିଃସ୍ଵ ହୋଇଯାଇଛି । ଦୁଇପୁଅ ଖାଦାନ୍‌ ଖୋଳେଇର ଶ୍ରମିକ ହୋଇଗଲେ, 
ଉଡ଼ିଲେ ଶିମିଳିତୂଳାପରି, ମାଟିରେ ଚେର ନାହିଁ, ସେମାନଙ୍କର ଆଉ କୌଣସି 
ସମାଜ ନାହିଁ କି କାହା ସଙ୍ଗେ ସମ୍ପର୍କ ନାହିଁ । ବଡ଼ଝିଅ ଶୁଭାର୍ଦଦିନୀ ତିନିଥର ନୂଆ 
ନୂଆ ସ୍ଵାମୀ ଘେନିଲା ପରେ ବି ସେ ମୁକ୍ତ ଆଉ ସ୍ଵାଧୀନ | ‘ତାର ଇତିହାସ ସେଇ 
ଚଲା ବାଟର ।” ମାଞ୍ଜୋରୀ ମିଞ୍ଜ୍‌ ମାତ୍ର ଛ” ବର୍ଷର ବ୍ୟବଧାନରେ ଆଲୁଅ ଝଲଝ୍ଲ 
ସହରର ରାତିରେ କେତେବେଳେ କେଉଁ ପୁରୁଷର ସାଇକେଲର ଆଗରେ କି ପଛରେ 
ବସିଯାଏ । ମୁହଁ ସଞ୍ଜବେଳେ ଏକୁଟିଆ ରହୁଥ୍‌ବା କେଉଁ ଭାରତୀୟ କି ବିଦେଶୀ 
ଇଞ୍ଜିନିଅରୁଙ୍କ ବସାଘର ବାରଣ୍ଡାରେ ଜୋତା ଦୁମ୍ଦୁମ୍‌ କରି କବାଟର କଡ଼ା ଖଡ଼ଖଡ଼ 
କରି - ‘ଆପଣଙ୍କର ଆୟା ଦରକାର ? କହିବେ ଯଦି ମୁଁ ଏଇ ମୁହୁର୍ଭରେ କାର୍ଯ୍ୟରେ 
ଯୋଗଦେବି”? (ପୃ. ୧୮୫) ବୋଲି କହି ତା'ର ସୌଖୀନ ମେଣ୍ଟାଏ ! ଗଡ଼ଗଡ଼- 
ବାହାଲ୍‌ରେ ଥବା ଶିକ୍ଷୟିତ୍ରୀ ଶାନ୍ତିଅପାଙ୍କ ଦ୍ଵାରା ପ୍ରତିଷ୍ଠିତ କନ୍ୟାଶ୍ରମରେ ନାର୍ମୀ 
ନାଁ ଲେଖାଇ ପ୍ରଭାତୀମଞ୍ଜରୀରେ ପରିଣତ ହୁଏ ¦ ସେଠାରେ ପ୍ରଭାତୀ ସାତ ବର୍ଷ 
କାଳ ପାଠ ପଢ଼ି ମାଇନର ପାସ୍‌ କରି ବଗିଚାକାମ, କ୍ଷେତକାମ, ରୋଷେଇ, 
ସିଲେଇ, ସଙ୍ଗୀତ ଓ ନୃତ୍ୟରେ ଦକ୍ଷତା ହାସଲ କରେ । ମୁହଁ ତା'ର ଗୋଲ, ଶ୍ୟାମଳ, 
ଧୀର ଧୀର ଆଖୁ ଆଉ ଭାବପ୍ରବଣ, ‘ସେ ଆସ୍ତେ ଚାଲିଲେ ନାଚିଲା ପରି, ତରତର 
ହୋଇ ଗଲେ ପହରିଲା ପରି, ଗତିରେ ସ୍ବାଭାବିକ ଛନ୍ଦ ।” ( ପୃ. ୧୮୮) ‘ଖୋଳପାରୁ 
ନୂଆହୋଇ ବାହାରିଥୁବା ପ୍ରଜାପତି ପରି” ପ୍ରଭାତୀ ! ପାହାଡ଼ୀକନ୍ୟା ପ୍ରଭାତୀ 
ସହିତ ରମାର ଆନ୍ତରିକତା ବେଶି ଥୁଲା । ସେ ପ୍ରସ୍ତାବ ଦେଇଥୁଲା ରମା ତା'ପୁଅ 
ନରେନ୍ଦ୍ରକୁ ନିଜ ନିକଟକୁ ନେଇଆସିବା ପାଇଁ । ପୁଣି କିଛି ଦିନ ପରେ ଆଉ ଏକ 
ଅଦୁତ ପ୍ରସ୍ତାବ ଦେଲା, “ତୁମକୁ ଯେତେ ଚିହୁ ଛି, ସେତେ ବୁଝୁଛି ଯେ, ତୁମେ 
ସ୍ବାମୀ ନ ଥାଇ ଜୀବନ ବଞ୍ଚବାକୁ ଆଦୌ ତିଆରି ହୋଇନା ... ମୁଁ କହୁଚି ତୁମେ 

ଦିଗଦିହୁଡ଼ି ୩୦୭ 


ଆଉ ଗୋଟିଏ ବିଭା ହୋଇପଡ଼।” (ପୃ ୧୮୮) “ପ୍ରଭାତୀ ଯେଉଁ ନିଆଁଗୁଲ 
ଝାଡ଼ିଦେଲା” ତା” ଶୀଘ୍ର ରମାର ମନରୁ ନିଭିଲା ନାହିଁ। 


ପ୍ରଚଣ୍ଡ ନିଃସଙ୍ଗଶୂନ୍ଯୟତା ଭିତରେ ‘କେତେଥର ଆପଣା ଭିତରେ ୟେ 
ଶୂନ୍ୟମନ୍ଦିର ଦେଖୁ ଚମକି ପଡ଼ୁଛି ରମା ! ତା'ପାଇଁ ଜୀବନର “ସୂତା କଟା ଚାଲିଛି, 
ବାରମ୍ବାର ଓଟରା ହୋଇ ହୋଇ ସୂତା ବାହାରି ବାହାରି ଚାଲିଛି, କେଉଁଠି ସରିବ 
ସେ ଜାଶେ ନାହିଁ ।” (ପୃ.୧୯୨୬ ତାଲିମ୍‌ ପରେ ପରୀକ୍ଷାରେ କୃତକାର୍ଯ୍ୟ ହୋଇ 
ବନ୍ତିଲୋ ଗାରେ ଗ୍ରାମସେବିକା ଭାବରେ ନିଯୁକ୍ତି ପାଇଛି । ନୂଆ ଜାଗାରେ ଗ୍ରାମ- 
ସେବିକା ଭାବରେ ଯୋଗଦେବା ପୂର୍ବରୁ ପନ୍ଦର ଦିନ ସେ ଛୁଟି ନେଇ ଗାଁକୁ ଆସିବାକୁ 
ମନସ୍ଥ କରିଛି । ତା'ଠାରୁ ବିଦାୟ ନେଇ ସାଙ୍ଗସାଥମାନେ ଯେଝା ଜାଗାକୁ 
ଚାଲିଗଲେଣି । ଚରମ ନିଃସଙ୍ଗତା ଭିତରେ ଝରକା ସେପଟେ ଏକୁଟିଆ ଅଜଣା, 
ଅଚିହ୍ନା ୟୂଇ ଫୁଲଟିଏ” ଫ୍ୁଟିବାର ଦେଖୁ ରମା ବିସ୍ମିତ ହେଲା ! ‘ଅସଜ, କୁଟିଳ, 
ବିଷାକ୍ତ, କର୍କଶ, ପିଙ୍ଗଳ, ଅଶାନ୍ତ ମଣିଷଗୋଷ୍ଠୀରେ, ମୁଖାପିନ୍ଧା, ହିଂସୁକ, ଶୋଷଣ, 
ଲୋଭ, ନିଷୁରତା, ବର୍ବରତା, ଉନ୍କାଦର ଆସୁରୀ ରଣଧନ୍ଦୋଳ ଭିତରେ ଏବେବି 
ଫୁଟିପାରୁଛି ନିରୀହ ଯୂଇଫ୍ୁଲଟିଏ ! ଜୀବନ ଅଛି, ଆନନ୍ଦ ଅଛି, ଆଶା ଅଛି ।' 
(ପୃ. ୧୯୮) ଏକ ଅସ୍ପଷ୍ଟ ଆତ୍ମପ୍ରତ୍ୟୟରେ ରମା ତା” ବାପଘର ହୁମୁରା ଗାକୁ 
ବସ୍‌ରେ ବସି ଗଲା ବାହାରି । 


ଶାଶୂଘରକୁ ପହିଲିପାଳି ଗଲାବେଳେ ରମା ବାହୁଡ଼ାଦଶମୀ ଦିନ ଗୋଧୂଳି 

ଲଗ୍ନରେ ଯାଇଥୁଲା । ପ୍ରାୟ ଦୁଇବର୍ଷ ବୋହୁପଣିଆ କରି ବିଧବା ହୋଇ ଆଠମାସର 
କୋଳଛୁଆକୁ ଧରି ସବାରିରେ ବାପଘରକୁ ଫେରି ଆସିଥଲା ସେଇ ଗୋଧୂଳିର 
ଅଶ୍ରୁଳ ଲଗ୍ନରେ । ଚାରି ବର୍ଷ ଟ୍ରେନିଂ ପରେ ସେ ଏବେ ବାପଘରକୁ ପୁଣି ଆସିଛି 
ମେଘଘୋଡ଼ା ଅନ୍ଧାର ବିଲ୍ବିଲ୍‌ ମୁହଁସଞ୍ଜରେ ।” ତା'ର ଅନୁପସ୍ଥିତିରେ ଘରେ ଓ 
ବାହାରେ କେତେ କଂ ଣ ଘଟି ଯାଇଛି । ଘରର ପୋଷାକୁକୁର ବାଘା ମରିଯାଇଛି । 
ରେବଠାରୁ ଶୁଣିଲା ତା' ଦିଅର ଧୂଷା କୁଆଡ଼େ ରାଉରକେଲାରେ ଜହ୍ନିମଞ୍ଜି ପରି 
ଗୋରାଂ ‘ଶକତ ଖ୍ରୀଷ୍ଟିଆନ୍‌ ମାଇପିଟିଂ କୁ ବାହା ହୋଇଛି । ରମାର ଦାଦିଙ୍କ ପୁଅ 
ଭୂପେନ୍ଦ୍ର ବି.ଏ. ଫେଲ୍‌ ହୋଇ ଅପର୍ଯ୍ୟାପ୍ତ ପଇସା ବିନର୍ବ୍ୟୟ କରି ନିଜ ମାମୁଝିଅ 
ଭଉଣୀ ଇନ୍ଦିରାକୁ ବାହା ହେବା ପାଇଁ ସିର କରିଛି । ଗାଁର ଯୁବକ ମକରା ବାଉରି 
ସପନା ଗଉଡ଼ର ଝିଅ ଚନ୍ଦୁରୀକୁ ନେଇ କୁଆଡ଼େ ପଳେଇ ଯାଇଛି । ଦାଦି ଦାମଙ୍କର 
ଆଉ ପୂର୍ବ ପ୍ରତିପତି ନାହିଁ । ମାୟାଦେବୀ ଆଉ କୁଳିଆ କରିଥୁବା ହୋଟେଲ୍‌ରେ 

mMo୮ ଗୋପୀନାଥଙ୍କ ଉପନ୍ୟାସର ମରମ କଥା 


ଏବେ ଆଧୁନିକତା ସୁସ୍ପଷ୍ଟ । କୁଳିଆ ଏବେ ବାବୁ କୁଳମଣି । ସେ ସବୁବେଳେ ଧଳା 
ଲୁଗା ଧଳା ପଞ୍ଜାବି ପିନ୍ଧୁଛି । ତାର ସାଧାରଣ ଜ୍ଞାନ, ବିଷୟବୁଦ୍ଧି ଓ ଆଖ୍‌ୁର ନିଘା 
ବଢ଼ିଯାଇଛି, ଗପିବା କମିଯାଇଛି, ହାତରେ କାମ ନ ଥଲେ ସୁଦ୍ଧା କାର୍ଯ୍ୟବ୍ୟସ୍ତ 
ଦିଶିଲାପରି .... ତାର ଅଭ୍ୟାସ ହୋଇଯାଇଛି ।” (ପୃ. ୨୧୫) 


ଟ୍ରେନିଂ ସେଣ୍ଟର୍‌ରୁ ବସ୍‌ରେ ହୁମୁରାଗାକୁ ଫେରିଲାବେଳେ ମାନ୍ୟଗଣ୍ୟ 
ନେତା କୁଶଳ କୁମାର ଦାସଙ୍କ ବିଷୟରେ ଲୋକେ କଥାବାର୍ଭା ହେଉଥ୍‌ବା ରମା 
ଶୁଣିବାକୁ ପାଇଥୁଲା । କୁଶଳବାବୁଙ୍କ ନିଃସ୍ଵାର୍ଥପର ଜନସେବାର କାହାଣୀ ରମାକୁ 
ସ୍ପର୍ଶ କରିଥଲା । ଘରେ ପହଞ୍ଚ ରେବଠାରୁ ତାଙ୍କ ଗାଁରେ ରହୁଥିବା ନୂଆ ଗ୍ରାମସେବକ 
ଶୀତଳବାବୁଙ୍କର କୁତ୍ସା ଶୁଣିଲା । ଶୀତଳ ଗୀମୁଣ୍ଡରେ ଥବା ମାଛପୋଖରୀ କୂଳରେ 
ନିଛାଟିଆ ଜାଗାରେ ରହନ୍ତି । ହାରମୋନିଅମ୍‌ ବଜାଇ ଗୀତ ବୋଲିବା ତାଙ୍କର 
ବେଶି ସଉକ । ଦାମଦାଦି ପ୍ରଥମେ ପ୍ରଥମେ ବିରକ୍ତ ହୋଇ ଶୀତଳକୁ ‘ଫଟକ 
ନବିସ୍‌, ଛଟକଚନ୍ଦ୍ର ଗାୟକ ଚୂଡ଼ାମଣି” ବୋଲି କହୁଥିଲେ ! ଏବେ କିନ୍ତୁ ଶୀତଳ 
ଦାମଙ୍କ ଧରମଶଳା, ଯେହେତୁ ଦାମଙ୍କ ସ୍ତ୍ରୀ ଓ ଶୀତଳ ଉଭୟେ ଅତ୍ରପଡ଼ା 
ବାବାଜିଙ୍କଠାରୁ ଦୀକ୍ଷା ନେଇଛନ୍ତି । ଶୀତଳ ଏବେ ଅଧ୍ବକାଂଶ ଦିନ ଦାମଙ୍କ ଘରେ 
ଓ ତାଙ୍କର ଝିଅ ରଙ୍ଗୀ ସହ ତାଙ୍କର ଭାବନାବ ଅଧକ । ରେବଠାରୁ ଏ ସବୁ କାହାଣୀ 
ଶୁଣି ରମା ନିଜର ନିଃସ୍ଟହତା ଦେଖେଇଛି । ପୁଅ ସୁରେନ୍ଦ୍ରକୁ କୁଣ୍ଢେଇଧରି ନିଜ 
ଛାତିରେ ମୁହଁକୁ ଲୁଚେଇ ପୁଅକୁ ପଚାରିଛି- ‘ଆମର କି ଯାଏ ?? ପୁଣି ରେବ 
ଉଦ୍ଦେଶ୍ୟରେ କହିଛି, ‘ଦୁନିଆଟା ଚାଲୁଛି, ଚାଲୁଥିବ, ଯେ ଯେତେ ତୋଫାନରେ 
ଆସୁ ଯେତେ ଲମ୍ବଲାଞ୍ଜିଆ ହାବେଳି ହୋଇଥାଉ ସେ ରହିବ ନାହିଁ, ସରଗକୁ 
ଓଲଟାଇ ପାରିବ ନାହିଁ, ମର୍୍ୟକୁ ପାତାଳ କରିପାରିବ ନାହିଁ ।” (ପୃ ୨୨୦) 


a ~~ ~~ 


ରମା କିଛିଦିନ ବାପଘରେ ରହି ନୂଆ ଚାକିରି ଜାଗା ବନ୍ତିଲୋ ଗାଁକୁ 
ଚାଲିଯାଇଛି । ସାଙ୍ଗରେ ପୁଅକୁ ବି ନେଇଛି । ଛର୍ଷା ଗାଳୁ ନ ଥୁବା ଅଥଚ “ଟାଇଁ 
ଟାଇଁ ଝୋଲାମରା ଖରାଥ୍‌ବା ଭୋଦୁଅ ମାସଂରେ ରମାର ଶାଶୂ ଉଜଳଗଡ଼ରେ 
ମରିଯାଇଛନ୍ତି । ବନ୍ତିଲୋରେ ରମା ଏ ଖବର ପାଇଲା ପ୍ରାୟ ସତରଦିନ ପରେ । 
ଚିଠିଖଣ୍ଡିଏ ଓ ପଚିଶ ଟଙ୍କା ମନିଅର୍ଡର କରି ‘ସେ ତା'ମଲା ଶାଶୃପ୍ରତି ବୋହୂର 
କର୍ଁବ୍ୟ ଶେଷ କରିଥଲା, ତା'ପରେ ସେକଥା ଭୁଲି ଯାଇଥିଲା !” (ପୂ. ୨୫୦) 


ମଝିରେ ମଝିରେ ପ୍ରଭାତୀମଞ୍ଜରୀ ଓ ରମାର ବାଉାଁଳୀପ ହୁଏ | ପ୍ରଭାତୀ 
ଓଡ଼ିଶାରେ ନୂଆକରି ଗଢ଼ିଉଠୁଥବା ଶିଳ୍ପାୟନର ବିରୋଧୀ । କ୍ଷୀରରେ ଦହି 

ଦିଗଦିଦୁଡ଼ ୩o ୯ 


ପକାଇଦେଲେ ଯେପରି କ୍ଷୀର ଆଉ ରହେନା”, ସେମିତି ଗାଁ ସହର ପାଲଟିଗଲେ 
ଗାଁର ଅସ୍ତିତ୍ଧ ଲୋପହୁଏ ବୋଲି ପ୍ରଭାତୀ ଭାବେ । ତା ଦୃଷ୍ଟିରେ ଏ ଶିଳ୍ପାୟନ “ବଣ 
ପାହାଡ଼ ତଳେ ଯୂଗର ଦେବତା ବାରୁଦ” ଖଞ୍ଜିବା ସହ ସମାନ, ଯାହା ହୋଇଛି 
ରାଉରକେଲା, ଟେନ୍‌ସା, କିରିବୁରୁ, ଜୋଡ଼ା ଓ ବଡ଼ବିଲ ଆଦିରେ । ପ୍ରଭାତୀ ବହୁତ 
ଉପନ୍ୟାସ ପଢୁଥୂଲା । ତା” ଚିଠିରେ କାବ୍ୟକତା ଫୁଟି ଉଠୁଥଲା, ସେ ଭାବୁଥିଲା 
ଯେ ମହୁ ଭାସୁଥ୍‌ବା ଶାଗୁଆ କ୍ଷେତବାଡ଼ିରେ ଠିଆହୋଇ ମରୁଭୂମିର କାଳ୍ପନିକ 
ଦୃଶ୍ୟ ଦେଖୁଛିବୋଲି | (ପୃ. ୨୫୮ ) ପ୍ରଭାତୀର ଉପନ୍ୟାସ ପଢ଼ାକୁ ରମା ପସନ୍ଦ 
କରିଛି । ତା'ମତରେ ଉପନ୍ୟାସ ଏକ ସୁନ୍ଦର କୁଟୀର ଶିଳ୍ପ ।” ଉପନ୍ୟାସରେ ସବୁ 
ସମ୍ଭବ, ‘ନ ହେଲେ କାହାର ଗରଜ ପଡ଼ିଛି ଛେନାରୁ ଚୋପା ଛଡ଼ାଇବ, ଆକାଶରୁ 
କୁସୁମ ତୋଳିବ, ଦୃର୍‌ବୀଣଲଗା ଆଖୁରେ ବି ଯାହା ଦିଗ୍ବଳୟର ଉହ୍ଲାଡ଼ରେ ଦିଶେ 
ନାହିଁ, ତାକୁ ରୂପଦେବାକୁ ଆଶା ବଳାଇବ ସତେ ଯେମିତି ସେ ଅଛି ଏଇ ଆଖୁ 
ସାମନାରେ !” (ପୃ. ୨୫୯) ଏ କଂଣ ଗୋପୀନାଥଙ୍କର ସ୍ଵକୀୟ ମନ୍ତବ୍ୟ କି ? 


ବନ୍ତିଲୋରେ ଗ୍ରାମସେବିକା ଭାବରେ ସେ କାର୍ଯ୍ୟ କରିଚାଲିଛି । ଘରେ ଘରେ 
ଶିକ୍ଷା, ସ୍ବାସ୍ଥ୍ୟ ଉତ୍ତମ ପରିବେଶ, ପରିବାର ନିୟନ୍ତ୍ରଣ, ସୁଷମ ଖାଦ୍ୟର ଆବଶ୍ୟକତା, 
ଗର୍ଭବତୀ ନାରୀର ସ୍ବାସ୍ଥ୍ୟରକ୍ଷା, ଶିଶୁପାଳନ ଆଦି ବିଷୟରେ ଗାଁର ସ୍ତ୍ରୀଲୋକମାନଙ୍କୁ 
ସଚେତନ କରାଇଛି । ଅକସ୍କଥାତ୍ଵ ଦିନେ ନେତା କୁଶଳବାବୁ ଚଇଁଲୋ, ନଇଁଲୋ, 
ବମ୍ଭିଲୋ, ଓଉପଡ଼ା, କାଉପଡ଼ା, ଉକୁନ୍ଦରା ଓ ଗେଲପୁର ପ୍ରଭୃତି ଗାଁର ପ୍ରତିନିଧଵସ୍ତରୀୟ 
ଲୋକମାନଙ୍କ ଗହଣରେ ବନ୍ତିଲୋକୁ ଆସିଛନ୍ତି ପରିଦର୍ଶନରେ ! ଗାଁର ପଞ୍ଚାୟତ ସମିତି, 
ମହିଳା ସମିତି, ନି.ପ୍ରା.ସ୍ତଲ ପ୍ରଭୃତିର କାର୍ଯ୍ୟକଳାପର ବିଚାରବିମର୍ଶ ପରେ ସେମାନେ 
ଗ୍ରାମସେବିକାଙ୍କୁ ଭେଟିଛନ୍ତି । ରମାର. କାର୍ଯ୍ୟକଳାପରେ ଗ୍ରାମବାସୀଙ୍କର ଉଛ୍ଛସିତ 
ପ୍ରଶଂସା ଶୁଣି କୃଶଳବାବୁ ମୁଗ୍ଧ ହୋଇଛନ୍ତି । ଅଥଚ ଆପଣା ପ୍ରଶଂସା ଓ ପ୍ରଚାର 
ଏପରି କାଟେ ବୋଲି (ପୃ. ୨୬୯) ରମାର ଧାରଣା ନ ଥୁଲା ! 


ଏ ମଧ୍ଯରେ ରମାର ନଣନ୍ଦ ସୁନାର ପାଖ ଗାଁ ଦୁର୍ଗାଚରଣ ମହାନ୍ତିଙ୍କ ପୁଅ 
ଡାକ୍ତର କୃଷ୍ଣଠଚରଣଙ୍କ ସହିତ ବିବାହ ସମ୍ପନ୍ନ ହୋଇଯାଇଛି । ଗାଁଲୋକଙ୍କ ସହାୟତାରେ 
ବଡ଼ ଜାକଜମକରେ ବିଭାଘର ହୋଇଛି ! ସୁନା ଓ ତା” ସ୍ଵାମୀ ବର୍ଭମାନ ମୋହନପୁର 
ବୁକ୍‌ରେ ରହୁଛନ୍ତି | କୃଷ୍ଣଚରଣ ପ୍ରାଇମେରୀ ହେଲ୍‌ଥ ସେଣ୍ଟରର ଭାରପ୍ରାପ୍ତ ଡାକ୍ତର | 
ରମାର ଚାରିୁଛା ଗାଁକୁ ବଦଳି ହୋଇଛି । ଏଇ ଚାରିମୁହାଁ ନାଟି ପ୍ରଥମେ ଥୁଲା 

ଚୋରମୁହୀ ।” ମାନ୍ୟଗଣ୍ୟ ନେତା କୁଶଳ କୁମାର ଦାସଙ୍କର ଗୀ ଏ ! ଏଠୁ ସୁନା 
ରହୁଥିବା ମୋହନପୁର ପ୍ରାୟ ଦୁଇ ମାଇଲ୍‌ ଦୂର ! 

୩୧୦ ଗୋପୀନାଥଙ୍କ ଉପନ୍ୟାସର ମରମ କଥା 


ଚାରିମୁହାରେ ଗ୍ରାମସେବିକା ଭାବରେ ଦାୟିତ୍ବ ଗ୍ରହଣ କଲାପରେ 
କୁଶଳବାବୁ ରମାକୁ ସଂଖୋଳି କହିଛନ୍ତି, ଏଇ ଗୀ ମୋର ଜନ୍ମସ୍ଥାନ । ଆଉ ଏଣିକି 
ଏ ଗା ଆପଣଙ୍କର । ଆମକୁ ଯେମିତି ଗଢ଼ିବେ ସେ ଦାୟିତ୍ଵ ଆପଣଙ୍କର ।” 
(ପୃ.୩୦୭) ଏଇଠୁ ଉପନ୍ୟାସର ମୋଡ଼ ବଦଳିଛି । ହୁମୁରା ଗାର ବାପଛେଉଣ୍ଡ 
ଅନାହାରପୀଡ଼ିତା ଲଜାଶୀଳା ଯୁବତୀ, ଉଜଳଗଡ଼ର ନବବଧୂ ଓ ବିବାହର ଦୁଇବର୍ଷ 
ଭିତରେ ବିଧବା ହୋଇଥୁବା ରମା ଆଜି ଜନସେବାରେ ନିଜକୁ ନିୟୋଜିତ 
କରିବାପାଇଁ ପାହାଚ ପରେ ପାହାଚ ଡେଇଁ ଚାଲିଛି । 


ଏକ ଅନିର୍ଦ୍ଦିଷ୍ଟ ତିଥ୍‌ରେ ରମା ଗୋଟିଏ ସ୍ଵତନ୍ତ୍ର ପୁଜାର ଆୟୋଜନ କରିଛି । 
କୌଣସି ଞପଚାରିକତା ନାହିଁ । ଦିଅଁ ନାହାନ୍ତି କି ପୁରୋହିତ ନାହାନ୍ତି । ବଖରା ବନ୍ଦ 
କରି ଆଖୁବୁଜି ସେ ପ୍ରଭୁଙ୍କୁ ପ୍ରାର୍ଥନା କରିଛି । “ମୁଁ କିଏ ମୁଁ ଜାଣେ ନାହିଁ । ମତେ ତୁମେ 
କାହିଁକି ଆଜି ମନେକଲ ମୁଁ ଜାଣେ ନାହିଁ, ତୁମେ ଶୂନ୍ୟ ପୁଣି ତୁମେ ସବୁ ରୂପମୟ, 
ତୁମେ ଅସରନ୍ତି କରୁଣାବାରିଧ, ମୁଁ ତୁମଠି ଲୟ ଲଗାଉଛି ।” (ପୃ.୩୨୧) ତାକୁ 
ଲାଗିଲା ଘରସାରା ବାସ୍ବା, ଗଙ୍ଗଶିଉଳି ଫୁଲ ଅନବରତ ଫ୍ରଟୁଛି ଓ ଝଡ଼ି ଯାଉଛି, 
ଆକାଶରେ ରଙ୍ଗ ଝଲକି ଉଠୁଛି । ମନରେ ଅପୂର୍ବ ତୃପ୍ତି, ଶାନ୍ତି ଓ ଗଙ୍ଗାସ୍ମାନର 
ଶୁଚିବୋଧ । ଏଭଳି ଏକ ବିହ୍ଧଳ ମୁହୃର୍ଭରେ କୁଶଳବାବୁ ହଠାତ୍ଵ ଅତିଥ୍ଭାବରେ 
ଉଭା ହୋଇଛନ୍ତି । କୃଶଳବାବୁ ରମାର କଉ୍ଁବ୍ୟନିଷ୍ଠା, ମଣିଷପଣିଆ, ହୃଦୟବରଭ୍ତାକୁ 
ପ୍ରଶଂସା କରିଛନ୍ତି । ରମା ଭିତରେ ଥବା ପ୍ରତିଭା ଓ ଅସାଧାରଣ ଶକ୍ତି ବିଷୟରେ 
ରମାକୁ ସେ ସଚେତନ କରେଇ ଦେଇଛନ୍ତି । ରମାର ଶାରୀରିକ ସୌନ୍ଦର୍ଯ୍ୟରେ 
ମୁଗ୍ଧ ହୋଇ କହିଛନ୍ତି, ' “କିଏ କହିବ ଯେ ଆପଣ କେବେ ବିଭା ହୋଇଥୁଲେ, 
ଆପଣ ଗୋଟିଏ ସନ୍ତାନର ମା”, ନା ଭାବିବ ଆପଣ ଏବେବି ଇସ୍ତଲର ଛାତ୍ରୀ |” 
(ପୃ.୩୨ ୫) କୁଶଳଙ୍କର ଅସ୍ଥିର ଦୃଷ୍ଟି ରମା ଉପରେ ନିବଦ୍ଧ ଥାଏ ! ରମା ପ୍ରଥମେ 
ଟିକେ ଶଙ୍କି ଯାଇଥିଲେ ମଧ୍ଯ ମନ ପରିବର୍ଭନ କରି କୁଶଳବାବୁଙ୍କୁ ଜଣେ ନିର୍ବିକାର ଓ 
ଜିତେନ୍ଦ୍ରିୟ ପୁରୁଷ ବୋଲି ମାନି ନେଇଛି । ‘ସେ ଉଦାର, ପରୋପକାରୀ, ଦେଶପ୍ରେମୀ, 
ଆଦର୍ଶବାଦୀ, ଦେଶଗଢ଼ାଳି, ବୁଦ୍ଧିମାନ, ସ୍ଵାର୍ଥତ୍ୟାଗୀ, ରୁଚିମନ୍ତ ସଂଯମୀ, ନି୍ଲୋଭ 
ଓ କର୍ମଠ” (ପୃ.୩୫୯) 


କୁଶଳବାବୁ ସେଇ ଚାରିମୁହାୀଁ ଗାରେ ଡିସେମ୍ବର ମାସର ଅନ୍ଧାର ପକ୍ଷରେ 
ରାତି ପ୍ରାୟ ସାଢ଼େ ଆଠଟା ବେଳେ ଆଉ ଥରେ ରମାକୁ ସାକ୍ଷାତ୍‌ କରିବାକୁ 
ଯାଇଛନ୍ତି । ରମାର ପୁଅ ଓ ଚାକରାଣୀ ମୋତି ଶୋଇଯାଇଥାନ୍ତି । ରମା ଏକୁଟିଆ 

ଦିଗଦିୁଡ଼ି es 


ଦାଣ୍ଡିଘରେ ଗୋଟିଏ ଉପନ୍ୟାସ ପଢୁଥାଏ । ‘ପୁରୁଷ ସ୍ତ୍ରୀଙ୍କ କାମ କାମନାର 
କାହାଣୀ” ହିଁ ଉପନ୍ୟାସର ବିଷୟବସ୍ତୁ । ଉପନ୍ୟାସଟି ପଢୁ ପଢ଼ୁ ସେ ଛାଏଁ ଛାଏଁ 
ହୋଇଯାଇଥ୍‌ଲା ବାମଆଣି ତାତିଉଲୁସା ମାଟି ।” ସେ ପୂରା ମଜିଯାଇଛି ବହିଟିରେ 
‘ବାଘୁଣୀ ପରି ଛାତି ଦମଦମ କାନମୁଣ୍ଡା ଝାଇଁଝାଇଁ ଦେହ ଉପରେ ପରସ୍ତେ 
ତତଲା ଝାଳର ପୋଛ, ପୃଷ୍ଠା ଓଲଟାଉଛି ।” (ପୃ.୩୪୩) ଏଭଳି ଏକ ଅସହଜ 
ଭାବାବେଗର ଆଳୁନ୍ନ ମୁହୃର୍ଭରେ କୁଶଳଙ୍କର ଆବିର୍ଭାବ । ପ୍ରତିନମସ୍କାର ଜଣାଇବା 
ପରେ ରମାର ଅନ୍ତର ଗୁଞ୍ଜରିଉଠିଛି, ‘ଜନ୍ତୁ ଆସିଛି ରାତିରେ, ପାଟି ହାଉଁ ମେଲାଥବ, 
ଲମ୍ବା ନଖମୟ ଲୋମଶ ବାହା ଲମ୍ବି ଆସିବ ତାକୁ ଧରିବାକୁ । ଆସ ସେ ନିରୁପାୟ । 
ଦେହକୁ ବଜରକରି ଅପେକ୍ଷା କରିଛି ।” (ପୃ୩୪୪) କୁଶଳବାବୁ ଭଦ୍ର ଭାବରେ 
ରମାଠାରୁ ତା' ନିଷ୍ପରତି ଜାଣିବାକୁ ଚାହିଁଛନ୍ତି । ରମା ପ୍ରଥମେ କିଛି ବୁଝିପାରି ନାହିଁ। 
ସାଧାରଣ ଘରୋଇ ନାରୀ ଭାବରେ ସେ କୁଶଳଙ୍କୁ ଚାହିଁଛି । ତା” ଚାହାଣିର 
ଉଦାସୀନତା କୁଶଳଙ୍କୁ ବାଧଵଛି । ପର କ୍ଷଣରେ କୁଶଳ ଯେତେବେଳେ ବୟାଳିଶ 
ଆନ୍ଦୋଳନ, ମହାମ୍ମାଗାନ୍ଧୀଙ୍କର ଉଚ୍ଚାଙ୍ଗ ରାଜନୀତିକ ଆଦର୍ଶ, ସ୍ଵାଧୀନତାପ୍ରାପ୍ତ 
ପରର ସ୍ଵପ୍ନଭଙ୍ଗର କାହାଣୀ ଓ ବର୍ମାନ ପରିସ୍ଥିତିରେ ରଚନାତ୍ମକ କାର୍ଯ୍ୟକରିବାର 
ନିରୁତା ଆବଶ୍ୟକତା ସମ୍ପର୍କରେ ଆଲୋଚନା କରିଛନ୍ତି ରମାର ମନଗହନରେ “ଯଜ୍ଞର 
ତାଉ ଧାସ ଉଠିଛି । ଉଭୟ ସମାନ୍ତରାଳ ଭାବରେ ଦେଶର ଭବିଷ୍ୟତ୍‌ ଓ ଆପଣାର 
କଉଁବ୍ୟ ବିଷୟରେ ଚିନ୍ତା କରିଛନ୍ତି । ରମାକୁ ଲାଗିଛି, ସେ ଦେହ ନୁହେଁ, ଟଣକୁଥବା 
ଯନ୍ତ୍ରଣା ଅନୁଭୂତି ବାଟେ ଧକଧକ ହୋଇ ପ୍ରଶ୍ନଟିଏ ଆଉ କୁଶଳବାବୁ ଜଣେ 
“ରୂପହୀନ, ଛାଇହୀନ, ଦେହହୀନ ସଭା” ଏବଂ ସେ ହିଁ ଏକମାତ୍ର ଉତ୍ତର | ରମାର 
ଦେଶସେବା ପାଇଁ ଅଙ୍ଗୀକାରବଦ୍ଧତା, ଆନ୍ତରିକତାମୟ ଚିନ୍ତା ଓ ନିଃସ୍ଵାର୍ଥପର 
ଭାବରେ ପରର ସେବା ପାଇଁ ଉତ୍ସର୍ଗୀକୃତ ମାନସିକତା ଦେଖ୍‌ କୁଶଳବାବୁଙ୍କ ମୁହଁରେ 
ପ୍ରସନ୍ନତା ଫୁଟିଉଠିଛି । ସେ ଯିବାପୂର୍ବରୁ ରମାର ପ୍ରଚ୍ଛନ୍ନ ଶକ୍ତିକୁ ଅଧଵକ ପ୍ରକଟିତ 
କରିବା ପାଇଁ, ଭଗୀରଥର ସାଧନା ଭଳି ଦେଶରେ ଶାନ୍ତି, ମୈତ୍ରୀ ଓ ସଂହତିର 
ଗଙ୍ଗାବତରଣ ପାଇଁ ରମାକୁ ଉଦ୍‌ବୁଦ୍ଧ କରିଛନ୍ତି । “ନିଜଠି ଯାହା ଅଛି ତାକୁ ସଂସାରର 
ହିତରେ ଲଗାନ୍ତୁ ଆମେ ଅଛୁ ଆପଣଙ୍କ ପଛେ ପଛେ । ଦୁନିଆ ଉଜ୍ଜଡ଼ି ଗଲାବେଳେ 
ଯୁଗେ ଯୁଗେ ଆମେ ନାରୀରୂପିଣୀ ଶକ୍ତିର ଶରଣ ନେଇଛୁ' (ପୃ.୩୫୫) କହି 
ରାତିର ବିଳମ୍ବିତ ପ୍ରହରରେ କୁଶଳବାବୁ ରମାଠାରୁ ବିଦାୟ ନେଇଛନ୍ତି । 


ଡିସେମ୍ବରର ବିଳମ୍ଭିତ ସନ୍ଧ୍ୟାରେ କୁଶଳବାବ୍ରଙ୍କ ସହ ସାକ୍ଷାକ୍ରାର ଓ 
ସ୍ଵାର୍ଥବିବର୍ଜିତ ଭାବବିନିମୟ ରମା ଉପରେ ଗଭୀର ପ୍ରଭାବ ପକାଇଥୁୂଲା ! ଅନେକ 

୩୧୨ ଗୋପୀନାଥଙ୍କ ଉପନ୍ୟାସର ମରମ କଥା 


ସମୟରେ କୁଶଳଙ୍କର ଭାବୁକ ମୁହଁ ଉପରେ ଆଉ ସେ କାଳ୍ପନିକ ସାନିଧ୍ୟ ଉପରେ 
ଲୟ ଲଗାଉଥାଏ । ରମାର ବାରମ୍ବାର କୁଶଳବାବୁ ମନେପଡ଼ନ୍ତି ଏବଂ ତା” ନିଜ 
ଭିତରେ ଲୁଚିରହିଥ୍‌ବା ଅମାପ କ୍ରିୟାଶକ୍ତିକୁ ଜଗତର ମଙ୍ଗଳ ନିମନ୍ତେ ବିନିଯୋଗ 
କରିବାକୁ କୁଶଳବାବୁଙ୍କ ପ୍ରୋତ୍ସାହନ ତାକୁ ଅଧ୍ବକ ଉନ୍ମାଦିତ କରୁଥାଏ । ମାସକ 
ପରେ ଆଉ ଥରେ ଓ ତା' ପରେ ପରେ ଅନେକଥର ମଧ୍ଯ କୁଶଳବାବୁ ରମାକୁ 
ସାକ୍ଷାତ୍‌ କରି ତା'ର ଭବିଷ୍ୟତ୍‌ କାର୍ଯ୍ୟପନ୍ଥା ସମ୍ପର୍କରେ ପଚାରୁଥାନ୍ତି । 


ଗ୍ରାମସେବିକା ରମାର ଜୀବନଯାତ୍ରାରେ ସେପରି କିଛି ଉଲ୍ଲେଖଯୋଗ୍ୟ 
ଘଟଣା ଆଉ ଘଟି ନ ଥାଏ । ଲେଖକ ତାଙ୍କ ଲାଜକୁଳୀ ନାୟିକାର ମନରେ ଗୋଟିଏ 
ଚିଆଁ ଚମକ ସୃଷ୍ଟି କରିବାପାଇଁ ରମାକୁ ତା ଗେଣ୍ଡପ୍ମଲ କିଆରିକୁ ସକାଳବେଳା 
ନେଇଛନ୍ତି । ‘ଛନଛନିଆ ଶୁଆପଖୁଆ ଶାଗୁଆ ପତ୍ରମାନଙ୍କ ଉପରେ ଢେଉପରି 
ବିଛେଇ ହୋଇପଡ଼ିଛି ଗୋଲ ଗୋଲ ସୁନେଲି ଫୁଲଗୁଡ଼ିଏ' ଓ ନାନାରଙ୍ଗର ଚିତ୍ରବିଚିତ୍ର 
ପ୍ରଜାପତିଗଣ ଅପୂର୍ବ ବର୍ଣ୍ଣବିନ୍ୟାସ ଓ ଲାସ୍ୟରେ ଦୁଲମାନଙ୍କୁ ଆମୋଦିତ କରୁଥା'ନ୍ତି | 
ରମା ସେଠି ପାଲଟିଯାଇଛି ଗୋଟିଏ ଅସରନ୍ତି ଚେତନା ଭଳି । ତା'ର ଚେତନାକୁ 
ଆହତ କରି ‘ଗୋଟାଏ ଶୁଖଲା ଅନାବନା ଫ୍ଲର ପାଖୁଡ଼ା ପରି” ପ୍ରଜାପତିଟିଏ 
କ୍ଷତବିକ୍ଷତ ହୋଇ ଫୁଲଗଛ ତଳେ ପଡ଼ି ଛଟପଟ ହେଉଥାଏ ! ଏଇ ଦୃଶ୍ୟଟି ରମାର 
ହୃଦୟକୁ ବ୍ୟଥ୍ତ କଲା | ଜୀବନର ଗୋଟେ ନୂଆ ଦର୍ଶନ ସେହି ମାଟି ଉପରୁ ତାକୁ 
ଖତେଇ ହେଉଛି, ସବୁ ଓଲଟ ପାଲଟ ହୋଇଗଲା ।” (ପୃ.୩୬୮) ଗେଣ୍ଡ ଗଛ 
ପାଖେ ରମା ନଥ୍‌ କରି ବସିପଡ଼ିଲା, ଆଢୁଂଠି ଟିପରେ ଆସ୍ତେ ଛୁଇଁଦେଇ ଜାଣିଲା 
ଯେ ପ୍ରଜାପତିର ଆଉ ହଲଚଲ ନାହିଁ । ରମା ଭାବାବିଷ୍ଟ ହୋଇପଡ଼ିଲା । ଏ ସୃଷ୍ଟି 
ତାକୁ ଲାଗିଲା ' ଅରୂପ ଶୂନ୍ୟର ସମୁଦ୍ର କେତେବେଳେ କେଉଁ ଫୋଟକାଟିଏ ଜନ୍ମୁଛି । 
କିଭଳି ବର୍ଣ୍ଣ କି ଆକାର ଘେନୁଛି, ... କେତେବେଳେ କୁଆଡ଼େ ନିଶ୍ଚିହ୍ନ ହେଉଛି ।” 
(ପୃ.୩୭ ୧ ) ଶୂନ୍ୟତାର ବ୍ୟୁହ ଭିତରୁ କ୍ରମେ ଉଠିଆସି ସେ ତା'ର “ସଦାପୂର୍ଣ୍ଣ 
ସକ୍ରିୟ ଇଚ୍ଛାଶକ୍ତି ଓ ଆନନ୍ଦମୟ ନିରାଧାର ଚେତନା ଓ ଚେତନା ଭିତରେ ଥବା 
ଅନୁଭୂତି” ଉପରେ ଆସ୍ଥା ଥାପିଲା । ଆଂଜୁଳିଏ ଫୁଲ ଭଗବାନ୍‌ଙ୍କ ଉଦ୍ଦେଶ୍ୟରେ 
ଟେକିଦେଲା । ମଲା ପ୍ରଜାପତିଟି ତା'ପାଇଁ ଏକ ନିର୍ଦିଷ୍ଟ ସଙ୍କେତ ବହନ କରି 
ତା” ଚେତନା ଭିତରେ ରହିଗଲା । 


କୁଶଳବାବୁ ରମାକୁ ଯେଉଁ ଓଳଙ୍ଗ ଆଶ୍ରମରେ ରହି ନାରୀକର୍ମୀମାନଙ୍କ 
ସହ ମିଶି ଜନତାର ସେବା କରିବାପାଇଁ ପରାମର୍ଶ ଦେଇଥିଲେ, ସେ କଥା ରମା 

ଦିଗଦିନୁଡ଼ି ୩୧୩ 


ଗୁରୁତ୍ଵର ସହ ଏବେ ବିଚାର କରିବାକୁ ଲାଗିଲା । 'ରମା ଆଉ କୁଶଳବାବୁ । ଯେମିତି 
ସେ ନିଜେ ସତେ ସତେ ଭାବ ଓ ପ୍ରେରଣାର କୂଅଟିଏ, ଆଉ କୁଶଳବାବୁ କେବେ 
କେବେ ଆସିବେ, ସେଥୁରୁ ପାଣିଲୋଟାଏ ନେବେ, ତାଂ ବି ପ୍ରତ୍ୟାଶିତ, ସ୍ଵାଭାବିକ, 
ସେତେବେଳେ ସେ ହେବ ସତେ ଯେମିତି କାଳିଶିଟିଏ ।” (ପୃ.୩୭୬) ଭାଚନା 
ତୀଚ୍ଛ ହେଲେ ମନରେ ଦ୍ୟୋତନା ସୃଷ୍ଟି ହଏ, ଚେତନାର ବ୍ୟାପ୍ତି ଘଟେ ଓ ସେଠି 
ଅତୀନ୍ଦ୍ରିୟ ଜଗତର ଆଲୋକ ସଂପାତ ଘଟେ । ଗୋପୀନାଥ ଗୋଟିଏ ମୃତ 
ପ୍ରଜାପତି । ୨। ପ୍ରତି ସଂବେଦନଶୀଳ ହୋଇ ରମାର ଅନ୍ତଃକରଣକୁ ଆଲୋକିତ 
କରିବାକୁ କାବ୍ୟିକ ପ୍ରୟାସ କରିଛନ୍ତି । ରମା ସତେକି “ଶୂନ୍ୟେ ଶୂନ୍ୟେ ପଦ୍ମାସନରେ 
ବସି ଭାସି ଭାସି ଆସୁଛି ଦିଗ୍‌ବଳୟରୁ କୂଳ ଆଡ଼କୁ, ସେ ଜଗତଜନନୀ ।୩ ଏ 
ଉଷା ତାହାରି ଦେହର ଆଭା, ପବନରେ ଏ ସୁବାସ ତାହାରି ଦିବ୍ୟ ଶରୀରର, 
କଜଳପାତି ଚଢ଼େଇଟି |୪। ଆନନ୍ଦରେ ଅଧୀର ହୋଇ ଗୀତ ଗାଉଛି ତାହାରି 
ସକାଶେ ତ | ଜଗତ ତାହାରି ସର୍ଜନ, ଜଗତକୁ ତା'ର ପ୍ରତିକ୍ଷଣରେ ଆଶୀର୍ବାଦ... |” 
(ପୂ.୩୭୮) “ସର୍ବେ ଭବନ୍ଧୁ ସୁଖନଃ” ମନ୍ତ୍ରରେ ଦୀକ୍ଷିତା ରମା ଆଶାୟୀ 
ହୋଇଉଠିଛି । ମଣିଷ ଚନିର୍ଭୀକ, ନିଶ୍ଚିନ୍ତ ସ୍ବେହୀ, ସୁଖୀ” ହେବେ ଓ ସମସ୍ତଙ୍କୁ 
ପେଟପୂରା ଖାଦ୍ୟ, ରହିବା ପାଇଁ ସ୍ଥାନ ଓ ବଞ୍ଚବାର ସମସ୍ତ ଉପକରଣ ମିଳିବାରେ 
କୌଣସି ପ୍ରତିବନ୍ଧକ ରହିବ ନାହିଁ । 


ଆଖୁଆଗରେ ଝଲସିଉଠୁଥବା ଭବ୍ୟ ଆଲୋକିତ ଦିଗନ୍ତର ଆକର୍ଷଣରେ 
ରମା ନିଜକୁ ସମର୍ପିଦେବାର ଆତୁରତାରେ ଗ୍ରାମସେବିକା ଚାକିରି ଛାଡ଼ିଦେଇ ପୁଅକୁ 
ସାଥୂରେ ନେଇ ଓଳଙ୍ଗ ଆଶ୍ରମରେ ପହଞ୍ଚଯାଇଛି । ସ୍ଵାଧୀନତା ଆନ୍ଦୋଳନ ବେଳେ 
ଓଳଙ୍ଗ ଆଶ୍ରମ ଏକ ‘ପ୍ରଭାବଶାଳୀ ଶକ୍ତିପୀଠଂରେ ପରିଣତ ହୋଇଥଲା | ସେହି 
ଗଣ୍ଡ ମଫସଲ ଭିତରେ ଏହି ଆଶ୍ରମ ଦୀପ ପରି ଜଳୁଥିଲା । ରଚନାତ୍ମକ କର୍ମ, 
ଗ୍ରାମସଂଗଠନ, ସାମାଜିକ ଉନ୍ନୟନ ଲୋକଚରିତ୍ର ଗଠନ, ଅସ୍ଶ୍ୟତା ନିବାରଣ, 


୨. ଂଶିବଭାଇ”ରେ ନିଆଁରେ ପୋଡ଼ି ଭସ୍ପ ହୋଇଯାଇଥୁବା ବିଚିତ୍ର ପ୍ରଜାପତିର ସ୍ମ ତିର ଝଲକ ଏଠି 
ରହିଛି । 
‘ଲୟବିଲୟ” ଉପନ୍ୟାସରେ ମା” କାନ୍ତିମୟୀ ଓ କନ୍ୟା ଛଳନାର ଅନୁରୂପ ବିଶ୍ବମାତୃତ୍ବ ତୁଳନୀୟ । 
୪. କଜଳପାତି ଚଢ଼େଇକୁ ଆନନ୍ଦ ଓ ଶୃଙ୍ଗାରର ପ୍ରତୀକ ଭାବରେ ଗୋପୀନାଅ ହରିଜନ’ ଓ 
‘ଲୟବିଲୟଂରେ ଗ୍ରହଣ କରିବା ତାପୂର୍ଯ୍ୟପୂର୍ଣ୍ଣ । 


Digitized by srujanika@gmail.com 


୩୧୪ ଗୋପୀନାଥଙ୍କ ଉପନ୍ୟାସର ମରମ କଥା 


ଭାଗବତଟୁଟ୍ିଂ ସ୍ଥାପନ, ଖଦିବସ୍ତ୍ର ପ୍ରସାର ଆଦି କାର୍ଯ୍ୟରେ ଏହି ଆଶ୍ରମର ଯଥେଷ୍ଟ 
ଅବଦାନ ଥୁଲା । ଆଶ୍ରମର ଦୈନନ୍ଦିନ କାର୍ଯ୍ୟନିର୍ବାହ ପାଇଁ ସ୍ଥାୟୀ ବ୍ୟବସ୍ଥା ଥାଏ । 
ଆଶ୍ରମର ସଞ୍ଚାଳିକା ସମସ୍ତଙ୍କ ମା? ରାଧୀନାନୀ ଥାଆନ୍ତି ଓ କୁଶଳବାବୁ ମଝିରେ 
ମଝିରେ ଆସି ଆଶ୍ରମର ସୁବିଧା ଅସୁବିଧା ବୁଝୁଥା' ନ୍ତି । ଆଶ୍ରମର ଶାନ୍ତି ଓ ପବିତ୍ରତା 
ରମାକୁ ମୁଗ୍ଧ କରିଥୁଲେ ମଧ୍ଯ ରମା ମାତ୍ର ସାତଦିନ ସେଠାରେ ରହିଲା ପରେ ପୁଣି 
ଉଦାସ ଓ ଛଟପଟ ହୋଇଛି । 


ଦିନେ କୁଶଳବାବୁ ଆସି ବୃହତ୍ତର ପରିବେଶରେ ସେବାକାର୍ଯ୍ୟ କରିବା 
ପାଇଁ ରମାକୁ ପ୍ରବର୍ଭାଇଲେ । ବଡ଼ ସହରରେ ନୁଆ ସମାଜ ପ୍ରତିଷ୍ଠା ତାଙ୍କର ଲକ୍ଷ୍ୟ । 
ସହରର ଶିଳ୍ପମାଲିକ, ବ୍ୟବସାୟୀ, ମୂଲିଆ ଓ କାରିଗର ଏଇ ନୂଆ ସମାଜର ସଞ୍ଚାଳକ 
ହେବେ । ଏହି ଆଦର୍ଶ“ସମାଜ ‘ସହରରୁ ସହରତଳି, ସହରତଳିରୁ ଆଖପାଖ ଗା, 
ସେଉଠୁ ଗୋଟିଏ ବଡ଼ ଅଞ୍ଚଳ କୁ ପ୍ରଭାବିତ କରିପାରିବ ବୋଲି କୁଶଳବାବୁ ବେଶ୍‌ 
ଆସ୍ଥାବାନ୍‌ ! କୁଶଳବାବ୍ର ରମାକୁ ସଙ୍ଗରେ ନେଇ ବଡ଼ ସହରରେ ବଡ଼ ମଣିଷଙ୍କ 
ସହିତ ଚିହ୍ନା କରାଇବାକୁ ବାହାରିଲେ । ବଡ଼ ସହରରେ ଥୁବା କୁଆତରାଂ ।୫ା 
ଆଶ୍ରମରେ ରମା ରାଧୀନାନୀଙ୍କ ସହ ପ୍ରାୟ ପନ୍ଦରଦିନ ରହିଲା ! କୁଶଳବାବୁ ରମାକୁ 
ନେଇ ସତ୍ୟବାଦୀ ଶିବସୁନ୍ଦର ରାୟ, ଡାକ ନାଁ ବାଜିବାବୁଙ୍କ ସହ ସାକ୍ଷାତ୍‌ 
କରେଇଛନ୍ତି । ସେଇ ବବାଜିସୁନ୍ଦରା ମିଲୁମାଲିକ, ଖଣିମାଲିକ, ନାନା ବ୍ୟବସାୟରେ 
ତା'ର ଅଂଶ, ଦୈନିକ ଖବରକାଗଜ ବବାଉଁଁ”ର ମାଲିକ, କେତେ ନାଟର ଗୋବର୍ନ, 
କ୍ଷମତାରେ ଏକପ୍ରକାର ଅଦ୍ଧିତୀୟ ।” (ପୃ୩୯୬) କୁଶଳବାବୁ ଓ ଆଉ କେତେଜଣ 
ସମାନଧର୍ମା ଦେଶସେବୀଙ୍କ ସହ ମିଶି ବାଜି ସୁନ୍ଦରା ପନ୍ଦର ବର୍ଷ ତଳେ ଏକ ଅନୁଷ୍ଠାନ 
ଗଢ଼ିଥଲା ! ଓଡ଼ିଆ ଭାଷାରେ ଦରର୍ବଳ ଥ୍‌ବାରୁ ପ୍ରଫେସର ଆର୍ଉଁବଲ୍ଭ ତାକୁ କ୍ଲାସରେ 
ବେଞ୍ରେ ଠିଆ କରେଇ ଦେଇଥିଲେ । ଏଇ ସମାଜସେବା ଅନୁଷ୍ଠାନର ଦାୟିତ୍ସ 
ରମାକୁ ଦେବା ପାଇଁ କୁଶଳବାବୁ ଚାହିଁଥିଲେ ଓ ଏଥୁପାଇଁ ବାଜିବାବୁଙ୍କ ସମ୍ଭତି 
ଲୋଡ଼ିଥୂଲେ । ଅଥଚ ସେ ବାଜି ଆଉ ଏବର ବାଜି ଭିତରେ ଆକାଶ ପାତାଳ 
ଫରକ । ରମାକୁ ଚାହିଁ ସେ କହିଛନ୍ତି, ସତେ ଆପଣ ମତେ ବିଶ୍ରାମ ଆଉ ଅବସର 
ଦେବେ ମା ? ଅନି ମୋର ଭାଗ୍ୟ ।” ବିଦାୟ ଦେଲାବେଳେ ସେ ରମାକୁ ଉପଦେଶ 
ଛଳରେ କହିଲେ - “କଦାପି ସତ୍ୟ କହିବ ନାହିଁ, କାହାରିକି ବିଶାସ କରିବ ନାହିଁ, 
ବିନା ସ୍ବାର୍ଥରେ କାହା ସାଙ୍ଗେ ସାଙ୍ଗ ହେବ ନାହିଁ, ଯେତେ ପାର ଚୋରି କରିବ, 

୫. ସପନମାଟି”ରେ ଲେଖକ ଗୋଟିଏ ମେସ୍ର ନା 'କୁଆତାରା” ମେସ୍‌ ରଖୁଛନ୍ତି । 

ଦିଗଦିନ୍ଦୁଡ଼ି ୩୧୫ 


ନିଶୁର ଓ ସ୍ଵାର୍ଥଣର ହେବ, ହତ୍ୟା କରିବ, ସର୍ବଦା ଲୁଣ୍ଠନ ଓ ଶୋଷଣରେ ବ୍ରତୀ 
ହେବ, ଚଳନ୍ତି ନିୟମ ଭାଙ୍ଗିବ, ସଂଭ୍ରମ ଓ ମର୍ଯ୍ୟାଦା ଭୁଲିଯିବ” ' (ପୃ ୪୦୨) 
ବାଜିବାବୁଙ୍କର ଏଭଳି ପରାମର୍ଶରେ ରମାର ମୋହଭଙ୍ଗ ଘଟିଛି ଓ କୁଶଳବାବୁ 
ଅପ୍ରତିଭ ହୋଇଛନ୍ତି । 


ଆଉଦିନେ କୁଶଳବାବୁ ତାଙ୍କର ଆଉ ଜଣେ ସମାଜସେବୀ ବନ୍ଧୁ ସୁଧୀନ୍ଦ୍ରନାଥ 
ମହାପାତ୍ର ବା ସୁଧୀବାବୁଙ୍କ ନିକଟକୁ ରମାକୁ ନେଇଛନ୍ତି । ସୁଧୀ ଦେଖୁବାକୁ ପତଳା, 
ଡେଙ୍ଗା, ବୟସ ଚାଳିଶ ପାଖାପାଖନ । ସୁଧୀବାବୁ ରମା ଆଡ଼କୁ ଚାହିଁ କୃଶଳବାବୁଙ୍କୁ 
କହିଛନ୍ତି - ‘ୟେ ଦେବୀ ଆପଣଙ୍କର ଗୋଟିଏ ଚମକ୍କାର ଆବିଷ୍କାର ।” ଦେଶ ଗଠନରେ 
ଓ ସମ୍ଭାବ୍ୟ ସାମାଜିକ ବିପ୍ନବରେ ଜନତାର ଭୂମିକା ସମ୍ପର୍କରେ ଦୁଇ ବନ୍ଧୁ ବେଶ୍‌ 
ଯୁକ୍ତିତର୍କ କରିଛନ୍ତି । ରମାକୁ ଅନୁଷ୍ଠାନର ଦାୟିତ୍ସ ଦେବା ବିଷୟରେ ସୁଧୀନ୍ଦ୍ରନାଥ ନିଜର 
ନିଷ୍ପତି ଶୁଣାଇ କହିଛନ୍ତି - ୟାଙ୍କର ଆଗେ ତାଲିମ୍‌, ତା'ପରେ ଅଭିଜ୍ଞତା ଅର୍ଜନ, 
ତାପରେ ଦାୟିତ୍ଵ । ଯାହା ହେବ ପକ୍କା କାମ ହେବ !” (ପୃ ୪୧୩) ରମାର ମୁହଁ 
ଫିକା ପଡ଼ିଗଲା । ସେ ଏବେ ଜାଣିଲା ଯେ ବଡ଼ ବଡ଼ ସହରରେ ଗଢ଼ି ଉଠିଥବା 
ସାମାଜିକ ଅନୁଷ୍ଠାନର ମୂଳରେ କ୍ଷମତା, ପ୍ରତିପତ୍ତି ଓ ବ୍ୟକ୍ତିଗତ ସ୍ଵାର୍ଥ ହିଁ ପ୍ରଧାନ | 
ଅନୁଷ୍ଠାନର ସଂସ୍କାର ନିମିତ୍ତ କୃଶଳବାବୁ ଅଧୀର ହେଉଥଲେ ମଧ୍ଯ ରମା ନିଜର ବୃଦ୍ଧି, 
ଅଭିଜ୍ଞତା, ବିଚକ୍ଷଣତା ଓ ଲହୁଲୁହାଣ ପରିଶ୍ରମର ଅସାମର୍ଥ୍ୟ ବିଷୟରେ ସଚେତନ 
ଥିବାରୁ ଏଭଳି ସାହରିକ ଅନୁଷ୍ଠାନ ସହ ତା ନିଜର ସଂପୃକ୍ତିକୁ ଆଉ ଶ୍ରେୟ ମଣିଲା 
ନାହିଁ । ଏ ପର୍ଯ୍ୟନ୍ତ ତାକୁ ଆଚୁନ୍ନ କରିରଖୁଥବା କୁଶଳବାବୁଙ୍କ ବ୍ୟକ୍ତିତ୍ଵ ତା ଆଖୁଆଗରେ 
ସାନ ଦେଖାଗଲା | ନିଜ ମନର ଖୁଆଲରେ ସେ ତାଙ୍କୁ ଗଢ଼ିଥଲା । ସେ ରୂପ ଥୁଲା 
‘ଖାଲି ଗୋଟିଏ ଖୋଳ, କାଗଜ, କଳାପଟା, ତେନ୍ତୁଳି ମଞ୍ଜି ମଣ୍ଡ ଆଉ ଅଠା ଆଉ 
ଏମିତି ନାନା ଦ୍ରବ୍ଯର ଏକ ମିଶ୍ରଣ, ସତେ କଣ କୁଶଳବାବୁ ନିଷ୍ଠାପର 
ଆଦର୍ଶବାଦୀ ? .... ନା ଦୁନିଆରେ ଦିଶୁଥିବା ନାନା ବୁଢ଼ିଆଣୀ ଭିତରୁ ସେ ବି 
ଜଣେ, କିନ୍ତ ଭିନ୍ନେ ପ୍ରକାର !” (ପୃ ୪୧୭) 


ତୀବ୍ତ ବିଷାଦବୋଧ ଓ ମାନସିକ ଦୂଶ୍ଚିନ୍ତାରେ ରମା କୁଆତାରା ଆଶ୍ରମକୁ 
ଫେରିଆସିଛି । ଆଶ୍ରମରେ ସେ ତିନି ଜଣ ନାରୀକର୍ମୀଙ୍କୁ ଭେଟିଲା - ହେମ, କନକ 
ଓ ବିମଳା । ହେମଅପା ଚିଲିକାକୂଳ ସାତପଡ଼ାରେ ରହି କେଉଟ ଓ ନୋଳିଆ 
ବସ୍ତିରେ ସେବା କରନ୍ତି, ବିମଳାଅପା ଆଦିବାସୀ ଅଞ୍ଚଳରେ ବାଘଭାଲୁଘେରା 
ଅଗନାଗ୍ନି ବନସ୍ତରେ ମେଳିଛିଆ ଗରିବଙ୍କ ସଙ୍ଗରେ ଚଳି? ନିଜ ଜୀବନକୁ ସାର୍ଥକ 

୩୧୬ ଗୋପୀନାଥଙ୍କ ଉପନ୍ୟାସର ମରମ କଥା 


ମଣୁଥାନ୍ତି । ଏଇ କର୍ମୀମାନଙ୍କର ନିଃସ୍ବାର୍ଥପର ସେବା ରମାକୁ ପ୍ରଭାବିତ କଲା । 
କୁଆତାରା ଆଶ୍ରମରୁ ବିଦାୟ ନେଇ ସେ ରାଧୀନାନୀ ସହିତ ଓଳଙ୍ଗ ଆଶ୍ରମକୁ 
ଆସିଲା । କିନ୍ତୁ ସେଠାରେ ଦୁଇ ଦିନରୁ ଆଉ ବେଶି ରହିଲା ନାହିଁ । କଥା ପ୍ରସଙ୍ଗରେ 
ରାଧୀନାନୀ ରମାକୁ ଉପଯୁକ୍ତ ଦରଦୀ ପାତ୍ର ସହ ପୁନର୍ବିବାହର ପ୍ରସ୍ତାବ ଦେଇଛନ୍ତି । 
ଘରକରଣା ବଦଳରେ ‘ପରକରଣା' କୁ ଶ୍ରେୟ ମଣି ରମା ନିଜ ଗାକୁ ପୁଅ ସହିତ 
ଫେରିଆସିଛି । ପ୍ରାୟ ଦୁଇ ବର୍ଷ ପରେ ସେ ଘରକୁ ଫେରୁଛି । ତାକୁ ଲାଗୁଥାଏ - 
‘ସେ ଘୋଳି ହୋଇପଡୁଛି, ଦେହ ଜଳୁଛି, ସେ ଗୋଟାଏ ପ୍ରକାର ଶାନ୍ତି ଝୁରି 
ହେଉଛି, ଅପେକ୍ଷା କରିରହିଛି ତା'ପାଇଁ ସେ ବିଶ୍ରାମ ଓ ସେ ଶାନ୍ତି, ତା? ବୋଉର 
କାନି ତଳ, ତା” ସାନଭାଇ ଦୋ”ଟି ଓ ଭଉଣୀଟିର ଗେହ୍ଲା ଆଦର ।” (ପୃ.୪୨୬) 
କିନ୍ଧ ଘରେ ଛାଇଲେଉଟା ବେଳେ ପହଞ୍ଚଲା ପରେ ତାକୁ ସବୁକିଛି ଖାପଛଡ଼ା 
ଲାଗିଲା | ଅଭ୍ୟର୍ଥନା ବେସୁରା ଲାଗିଲା । ‘ଅଶାନ୍ତ, ପୀଡ଼ିତ, ପରାହତ, - ଏହିପରି 
ସେ, କ୍ଲାନ୍ତିରେ ନଇପଡ଼ିଛି, ଆଲୁଅଆଡ଼କୁ ପିଠି ଡେରିଛି, ଅନ୍ଧାରଆଡ଼କୁ ମୁହଁ ।” 
(ପୃ. ୪୩୨ ) ତା' ଭିତରର ଏଶ୍ବର୍ଯ୍ୟ ଉଭେଇଗଲା ଭଳି ତାକୁ ଲାଗିଛି । 


ମାୟାଦେବୀଙ୍କର ବାରଣସତ୍ତେ ଅଳ୍ଛଦିନ ଘରେ ରହି ରମା ପୁଣି ଘରଛାଡ଼ି 
ଚାଲିଯିବାକୁ ସଂକଳ୍ପ କରିଛି, ‘ଉଡ଼ିଗଲା ଗେଣ୍ଡାଳିଆର ଝଡ଼ି ପଡ଼ିଥିବା ପଖୁଟାଏ, 
ସେଇ ତାର ପୁଅ” ସୁରକୁ କାଖେଇଛି । ‘ଯେମିତି ପତ୍ରଟିଏ ସ୍ଵାଭାବିକ ଭାବରେ 
ଝଡ଼ିପଡ଼େ, ସେଥପାଇଁ ଆଗରୁ ହୁମ୍‌ ଦୁମ୍‌ ହୋ-ହୋ ଘୋ-ଘା କରେ ନାହିଁ, ଯେମିତି 
ଶିମିଳି ତୂଳା ତା'ର ଫଟା କୋଷା ଛାଡ଼ି ତାର ଗଛ ଛାଡ଼ି ନୀରବରେ ଶୂନ୍ୟେ ଶୂନ୍ୟେ 
ଧରେ ତାର ରାହା, କାହିଁ ବୋଲି କାହି, ଦିନେ ବଢ଼ି ପାହାନ୍ତାରୁ ସେମିତି ଘର ଛାଡ଼ିଗଲା 
ରମା । (ପୃ.୪୪୧) ଗା ଯୁଗେଶ୍ଵର. ଛକରୁ ମଟର ଯୋଗେ ରଙ୍ଗଣିପୁର ପର୍ଯ୍ୟନ୍ତ 
ଯାଇ ସେଠୁ ଶଗଡ଼ରେ ଆସି  ଗୋରୁବାହୁଡ଼ାଶିବେଳ”ରେ ଓଳଙ୍ଗ ଆଶ୍ରମରେ ରମା 
ପହଞ୍ଚୁଛି । ପୂର୍ଣ୍ଣମୀ ତିନି ଦିନ ବାକି ଥାଏ । ପୂର୍ଣ୍ଣମୀ ଦିନ ବିଭିନ୍ନ ସ୍ଥାନରୁ କର୍ମୀମାନେ 
ଆସି ଓଳଙ୍ଗ ଆଶ୍ରମରେ ସଭା କରିବେ । କୁଶଳବାବୁ ଦୁଇଥର ଆଶ୍ରମକୁ ଆସି ରମାକୁ 
ଭେଟି ନ ପାରି ଫେରିଯାଇଥା'ନ୍ତି। ରମା ପାଇଁ ଗ୍ରାମସେବିକା ଚାକିରି ଖାଲି ଅଛି 
ବୋଲି କୁଶଳବାବୁ ରାଧୀନାନୀଙ୍କୁ କହି ଯାଇଥାନ୍ତି । ରମାର ଚାକିରି ପ୍ରତି କୌଣସି 
ଆଗ୍ରହ ନ ଥାଏ । ମନଭିତରର ଡାକକୁ ସେ ଅପେକ୍ଷା କରିଥଲା । ଶୋଷ୍ରିତ, ନିଷ୍ପେଷିତ, 
ଗୋଡ଼ ଟଳଟଳ ବିପର୍ଯ୍ୟସ୍ତ ମଣିଷର ସେବା କରିବା ପାଇଁ ତା” ଅନ୍ତର ଭିତରୁ ବାରମ୍ବାର 
ଆହ୍ନାନ ସେ ଶୁଶୁଥ୍ବଲା । ରାଧୀନାନୀକୁ ଜୀବନର ଅନ୍ତିମ ନିଷ୍ପତ୍ତ ଶୁଣେଇ ରମା 

ଦିଗଦିହୁଡ଼ି 
ହିଡ଼ ୩୧୭ 


କହିଲା, “ଯେଉଁଠି ଆଲୁଅ ଫିଟିଛି ସେଠି ତହୁଁ ବଳି ତହୁଁ ବଳି ଅଛନ୍ତି ମୋର ସେଠି 
ଦରକାର ବ ନାହଁ | କେଉଁ ଦୂର ବଣ ପର୍ବତ, ଅକ୍ଷର, ଗୀଗହଳି, ସେଇଠି ମୁଁ ରହିବି 
କାମ କରିବି | ”” (ପୃ. ୪୪୬) ଅଗନାଗ୍ନି ବନସ୍ତରେ ଅରକ୍ଷ ଅଶିକ୍ଷିତ ମଣିଷଙ୍କ ପାଇଁ 
କନକଅପା, ବମଳାଅପା କାମ କରୁଥୁବା ଜାଗାରେ କୁଶଳବାବୁଙ୍କ ଅନୁଷ୍ଠାନର ତିଳେମାତ୍ର 
ସତ୍ତା ନ ଥୁବା ରାଧୀନାନୀଠାରୁ ଜାଣି ରମାର ସଂକଳ୍ପ ଅଧକ ବଜ୍ରନିଷ୍ଠ ହୋଇଛି । 
ରାଧୀନାନୀ ତାକୁ କୁଣ୍ଢେଇ ପକେଇ ଉପନ୍ୟାସର ଉପସଂହାର କରିଛନ୍ତି - “ନୁଖୁରା 
ସଳତାରେ ବ ତୁ ଆଲୁଅ ଲଗେଇପାରିବୁ ମୋ ମା, ଚାଲ୍‌ ଯୁଆଡ଼େ ଖୁସି, ତୋ 
ସାଙ୍ଗେ ସାଙ୍ଗେ ମୁଁ ବି ଯିବି ।” 
ଉପସଂହାର 

“ଦିଗଦିହୁଡ଼ି? ଉପନ୍ୟାସଟି ଏକ କ୍ଷୁଦ୍ର ଏତିହାସିକ ଦଲିଲ୍‌ । ଏକ ମିନି- 
ଏପିକ୍‌ । ଏଠି ଅଜସ୍ର ଚରିତ୍ର ଓହ୍ଲେଇଛନ୍ତି । ଗ୍ରାମୀଣ ସାମାଜିକ ସଂସ୍କୃତି ଓ 
ଅବକ୍ଷଯପ୍ରାପ୍ତ ସମ୍ତାନ୍ତତା ( a1 ଥ(0୯୮a୦)), ପରିବର୍ଭିତ ନୁତନ ମୂଲ୍ୟବୋଧ, 
ପରାଧୀନ ଭାରତ ଓ ସ୍ଵାଧୀନ ଭାରତର ଦୋ”ସନ୍ଧିରେ ଘଟଣାପ୍ରବାହର ବୈଚିତ୍ର୍ୟ 
ଓ ବିବିଧତା; ‘colonial and post-colonial complexity and confusion’, 
ବିମର୍ଷଭାବ, ଉଦାସୀନତା ଓ ସ୍ଵପ୍ନମଖା ଅନାଗତ - ଏସବୁକୁ ନେଇ ଗୋପୀନାଥଙ୍କ 
ମାନସିକତା ଘାଣ୍ଟି ହୋଇଛି । ଏଥୁରେ “ମାଟିମଟାଳଂ, ଦାନାପାଣି”, ବୁନ୍ଦାଏ 
ପାଣି’, ‘ଦୁଇପତ୍ର' ପ୍ରଭୃତି ଉପନ୍ୟାସର ଅସ୍ପଷ୍ଟ ଆଭାସ ସହିତ ‘ପରଜା ଓ ‘ଅମୃତର 
ସନ୍ତାନର ପରୋକ୍ଷ ପରିବେଶ ଉକୁଟି ଉଠିଛି । ଲେଖକଙ୍କର ଶୈଶବ ଓ କୈଶୋର 
ସ୍ମତି ମଧ୍ଯ ଉପନ୍ୟାସର ଛତ୍ରେ ଛତ୍ରେ ବାରି ହୋଇପଡ଼ୁଛି । ଗୋପୀନାଥ ତାଙ୍କର 
ମୁଖ୍ୟଚରିତ୍ରଗୁଡ଼ିକୁ ଏକାଥରକେ ଉପସ୍ଥାପିତ କରନ୍ତି ନାହିଁ । ଯଦିଓ ସେମାନେ ଅଛିଷ୍ଡା 
ସୂତା, ତେବେ ସେମାନଙ୍କର ସାମଗ୍ରିକ ସତ୍ତା ବିକ୍ଷିପ୍ତଭାବରେ ବର୍ଣ୍ଣିତ ହୋଇଥାଏ, 
ଯାହା ପାଠକ ପ୍ରତି ଅନେକ ସମୟରେ ଏକ ବୌଦ୍ଧିକ ଆହ୍ଵାନ । ଏଭଳି ଶୈଳୀକଳ୍ପ 
ଏକାନ୍ତ ଗୋପୀନାଥୀୟ | ଚରିତ୍ରଗୁଡ଼ିକ ସଜ, ଜୀଅନ୍ତା, ହାତପାଆନ୍ତାରେ ଥଲେ 
ବି ସେମାନଙ୍କ ଭିତରେ ଭରିରହିଥାଏ ପ୍ରତୀକାମ୍ଭକତା ! ବର୍ଣ୍ଣନାଗୁଡ଼ିକ ଖଣ୍ଡିତ କାବ୍ୟ- 
ଭୂମି ଓ ଲଗ୍ନଧ-କାବ୍ୟ ଭଳି ପ୍ରତିଭାତ ହୁଏ । ଉପନ୍ୟାସରେ ସମୁଦାୟ ବାଇଶଟି 
ପରିଚ୍ଛେଦ ଅଛି । ପ୍ରଥମରୁ ଏକୋଇଶ ପରିଚ୍ଛେଦ ନବେ ପୃଷ୍ଠା ଭିତରେ ସୀମିତ 
ଅଥଚ ବାଇଶପରିଚ୍ଛେଦଟିର ପୃଷ୍ଠା ସଂଖ୍ୟା ତିନିଶହ ପଞ୍ଚାବନ । 

୩n୧୮ ଗୋପୀନାଥଙ୍କ ଉପନ୍ୟାସର ମରମ କଥା 


ଗୋଟିଏ ଉପଲବ୍ଧ ଆଦର୍ଶ, ମନୋରାଜ୍ୟରେ ଅନାଗତର ଚାକ୍ଷୁଷ ଅନୁଭବ, 
ତିତିକ୍ଷାର ଉଦ୍ଦାମ ଆକର୍ଷଣ, ମହାମ୍ମାଗାନ୍ଧିଙ୍କର ଆଦର୍ଶ ଓ ନୂତନ ସମାଜ -ଗଢ଼ା 
ସ୍ଵପ୍ନ ପରକୁ ଆପଣେଇବାର ଆତୁରତା ଓ ଅସରନ୍ତି ଆତ୍ମସଂଳାପ ˆ ଦିଗଦିହୁଡ଼ି'ର 
ନାୟିକା ରମାକୁ କରିଦେଇଛି ଏକ ଅଲିଭା ଆଲୋକବର୍ଭିକା, ଜଳନ୍ତା ଦିହୁଡ଼ି । 
ତା'ର ଚାରିପଟେ ବିଛାଡ଼ି ହୋଇ ରହିଥୁବା ନୁଖୁରା ସଳିତାଗୁଡ଼ିକୁ ସେ ନିଜ ମନ ଓ 
ଶରୀରର ନିଗିଡ଼ା ସ୍ପେହରେ ସ୍ବେହସିକ୍ତ କରି ଜ୍ୟୋତିଷ୍କାନ୍‌ କରିପାରିବ ବୋଲି 
ଗୋପୀନାଥ ଅତୃଟ ଭରସା ରଖୁଛନ୍ତି । ଉପନ୍ୟାସର ବୁକୁରେ ଉହୁଙ୍କିଉଠିଥ୍‌ବା 
ଦାମଦାଦି ଓ ତାଂ ପରିବାର, ସ୍ଵାମୀ ହରର ଜ୍ଞାତିକୁଟୁମ୍ମ ରସିଦ୍‌ ମିଆଁ ଏବଂ 
ସୋମେୟା, ପବନା ପ୍ରଭୁତି ଭାରବୁହା କୁଲିମାନେ ଉପନ୍ୟାସର ଗୌଣ ଓ 
ପାର୍ଶ୍ବଚରିତ୍ର । ସେହିପରି ବୋଲଗଡ଼ ନିକଟରେ ହେଉଥ୍‌ବା ହିନ୍ଦୁମୁସଲମାନମାନଙ୍କର 
ମିଳିତ ଶାରଦୀୟ ଉତ୍ସବ ଓ ନୂଆ ନୂଆ ଶିଳ୍ପାୟନ ଏବଂ ତାର ପାରିପାର୍ଶ୍ଣିକ ପ୍ରତିକ୍ରିୟା 
ପ୍ରଭୃତି ଉପନ୍ୟାସର କଥାଶିଳ୍ପର ଆଙଟ୍ଗଂକତାକୁ ଲଘୁସ୍ଥର୍ଶ ଦେଇଛି । ଉପନ୍ୟାସଟି 
ସ୍ଥଳବିଶେଷରେ ନୈର୍ବ୍ୟକ୍ତିକ ହୋଇ ଘଟନାପ୍ରବାହରେ ପାଠକମାନଙ୍କୁ ପାତ୍ରୀଭୂତ 
ହେବାପାଇଁ ଦୁର୍ବଳ ଆହ୍ଵାନ ଦେବା ପ୍ରାୟ ବାରିହୋଇ ପଡୁଛି । 


ଦିଗଦିହୁଡ଼ି 

ପ୍ରଥମ ପ୍ରକାଶ - ଡିସେମ୍ବର ୧୯୭୯ 
ଦ୍ଵିତୀୟ ମୁଦ୍ରଣ - ୧୯୯୮ 

ପ୍ରକାଶକ - ବିଦ୍ୟାପୁରୀ, କଟକ 
ପୃଷ୍ଠାସଂଖ୍ୟା - ୪୪୬ 

ବୃନ୍ଦାଏ ପାଣି 
[ec୯rr] 


ପୂର୍ବାଭାସ 


ବୁନ୍ଦାଏ ପାଣି” ଉପନ୍ୟାସରେ ପଞ୍ଜୀକୃତ ସ୍ଵକୀୟ ଅନୁଭବଗୁଡ଼ିକ 
ଯଥାସମ୍ଭବ ୧୯୪୫ ରୁ ୧୯୪୮ ପର୍ଯ୍ୟନ୍ତ ସମୟଖଣ୍ଡର ଘଟଣାପ୍ରବାହକୁ ନେଇ 
ପଲ୍ଲବିତ । ସ୍ଵାଧୀନତାପ୍ରାପ୍ରିର ସନ୍ଧିକ୍ଷଣରେ ଓ ପରିବର୍ଭିତ ମୂଲ୍ୟବୋଧର ପୃଷ୍ଠଭୂମି 
ଉପରେ ଏହି ଉପନ୍ୟାସଟି ଏକ ବିଚିତ୍ର କରୁଣ ସ୍ମ ତିଚାରଣରେ ପୁଲକିତ 
ହୋଇଉଠିଛି । ଲେଖକ ଜାନୁଆରୀ ୧୮, ୧୯୪୫ ମସିହାରେ ଜୟପୁରରୁ ବଦଳି 
ହୋଇ ବରଗଡ଼ରେ ଆସି ତହସିଲଦାର୍‌ ସେକେଣ୍ଡ ଅଫିସର୍‌ ଭାବରେ ଯୋଗ 
ଦେଇଛନ୍ତି । ଦେଶ ସ୍ଵାଧୀନ ହେବାର ପ୍ରାୟ ତିନିମାସରୁ ଟିକେ ବେଶୀ ହେବ, ଅର୍ଥାତ 
ନଭେମ୍ବର ୩, ୧୯୪୭ ପର୍ଯ୍ୟନ୍ତ ସେ ବରଗଡ଼ରେ ଅବସ୍ଥାପିତ ହୋଇଛନ୍ତି | ବରଗଡ଼ 
ରହଣି ସମୟରେ ‘ପରଜା ଉପନ୍ୟାସର ମୁଦ୍ରିତ ରୂପ ସେ ଦେଖୁବାକୁ ପାଆନ୍ତି ଓ 
ସେହି ବରଗଡ଼ରେ ହିଁସେ ଅମୃତର ସନ୍ତାନ” ଉପନ୍ୟାସର ଉପସଂହାର କରନ୍ତି 


ଲେଖକଙ୍କର ବୃତ୍ତିଜୀବୀ ଜୀବନର ଅନୁଭବ, ଅନ୍ତର୍ଜଚଳନ ଓ ସ୍ଵପ୍ନଭଙ୍ଗର ଏକ 
ବିଷଣ୍ଡ ଆଲେଖ୍ୟ ବୁନ୍ଦାଏ ପାଣି ।” ଭାବପ୍ରବଣ ଲେଖକ ଘରୋଇ ପରିବେଶରେ 
କହି ପକେଇଛନ୍ତି - ଏ ମୋର ଅତି ଆପଣାର ଉପନ୍ୟାସ । କାହାକୁ ଉତ୍ସର୍ଗ କରିବାର 
ମୁଦ୍ରିତରୂପ ଉପନ୍ୟାସଟିରେ ନ ଥୁଲେ ମଧ୍ଧ ମୁଦ୍ିତ ଉପନ୍ୟାସଟିକୁ ସେ ନିଜର ପନ୍ନୀ 
ଆଦରମଣିଙ୍କ କରକମଳରେ ମେ” ୧୯, ୧୯୮୮ରେ ନିଜ ସ୍ଵାକ୍ଷରରେ ଅର୍ପଣ କରିଥୁବା 
ଜଣାଯାଏ । ପୁସ୍ତକର ପ୍ରଥମ ପୃଷ୍ଠାରେ ସେ ପନ୍ୀଙ୍କ ଉଦ୍ଦେଶ୍ୟରେ ନିଜ ହାତରେ 
ଲେଖୁଛନ୍ତି - ହୁଏତ ଏଥୁରୁ ତୁମେ ଚାଳିଶ ବର୍ଷ ତଳର ତମକୁ, ମତେ, ବରଗଡ଼ରେ 
ଆମ ଟିକି ସଂସାରକୁ, ଆମ ପଡ଼ୋଶୀଙ୍କ ଚିହ୍ନିପାରିବ ।” । ୧। ଜୀବନର ଚକକୁ 
ଆବଡ଼ା ଖାବଡ଼ା ରାସ୍ତାରେ ଗଡ଼େଇ ଗଡ଼େଇ, ବ୍ୟଥା ଓ ଯନ୍ତ୍ରଣାକୁ ଦେହସୁହାକରି 
ଦାର୍ଶନିକ ଉଦାସୀନତା, ଚରମ ଆମ୍ମପ୍ରତ୍ୟୟ, ମହାନୁଭବତା ଓ ମାନବବାଦର ଉଦାତ୍ତ 
ଭାବାଦର୍ଶକୁ ଜାବୁଡ଼ି ଧରି ଗୋପୀନାଥ ତାଙ୍କ ବୁନ୍ଦାଏ ପାଣି” ଉପନ୍ୟାସଟିରେ ନିଜ 
ଅଙ୍ଗେନିଭା ଅନାବିଳ ଅକୃତ୍ରିମ କାହାଣୀ କହିବାକୁ ସତେକି ଆଗଭର ହୋଇଛନ୍ତି । 


୧. ସୌଜନ୍ଯ - ଗୋପୀନାଥଙ୍କର ବ୍ୟକ୍ତିଗତ ପାଠାଗାରରେ ଥୁବା ପୁସ୍ତକ । 


Digitized by srujanika@gmail.com 


୩୨୦ ଗୋପୀନାଥଙ୍କ ଉପନ୍ୟାସର ମରମ କଥା 


କଥାବସ୍ତୁ 


୧୯୪୭ ମସିହା ଅଗଷ୍ଟ ମାସ ୧୫ ତାରିଖ ଶ୍ରାବଣ ମାସ କୃଷ୍ଣପକ୍ଷ 
ଚତୁର୍ଦଶୀରୁ ବୈଶାଖ ମାସ ଶେଷ ବା ଏପ୍ରିଲ୍‌ ୧୯୪୮ ପର୍ଯ୍ୟନ୍ତ ଚାକିରି ଜୀବନରେ 
ଘଟିଥିବା ଘଟଣାପ୍ରବାହର ଏକ କାବ୍ୟିକ ପ୍ରତିରୂପ ଗୋପୀନାଥ ବୁନ୍ଦାଏ ପାଣିରେ 
ଦେଇଛନ୍ତି । ପ୍ରାକ୍‌ -ସ୍ଵାଧୀନତାକାଳର ସରକାରୀ କର୍ମଚାରୀ, ବ୍ୟବସାୟୀ ଗୋଷ୍ଠୀ 
ତଥା ସାଧାରଣ ଜନତାଙ୍କର ମାନସିକତା ସହିତ ସ୍ଵାଧୀନତାପ୍ରାପ୍ତିର ଠିକ୍‌ ପରେ 
ପରେ ସେହି ସମୂହ-ମାନସିକତାରେ ଦେଖାଦେଇଥ୍‌ବା ବିବର୍ଭନ ଲେଖକଙ୍କ 
କଥାଶିଳ୍ପର ମୂଳଭିତ୍ତି । ଲେଖକଙ୍କର ଜୀବନାଦର୍ଶର ଛାୟାପାତ ତାଙ୍କର ସବୁ 
ଉପନ୍ୟାସରେ ବାରିହୋଇପଡ଼େ । ଥରେ ଥରେ ସେ ନିଜେ କିଛି ସମୟ ପାଇଁ 
ପାତ୍ରୀଭୂତ ହୋଇପଡ଼ନ୍ତି । ଏହି ଉପନ୍ୟାସର ନାୟକ ଯେ ନିଜେ ଗୋପୀନାଥ, 
ଏହା କହିଲେ ଅପଳାପ ହେବ ନାହିଁ । ୧୯୮୮ ମସିହାରେ ତାଙ୍କର ସ୍ଵହସ୍ତଲିଖୁତ 
ଉତ୍ସର୍ଗରେ ସେ ଗତ ଚାଳିଶ ବର୍ଷ ତଳର ସ୍ମତିଚାରଣ କରି ଉପନ୍ୟାସର କଥାଭୂମିକୁ 
ଉଦ୍ଵଭାସିତ କରିଥବା କଥା କହିଥ୍‌ବାରୁ ଏ ଏହା ଯେ ତାଙ୍କ ବରଗଡ଼ ରହଣି ବେଳର 
କାହାଣୀ, ଏଥୁରେ ଦ୍ିମତ ହେବାର ନାହିଁ । 


ଉପନ୍ୟାସର ଆରମ୍ଭ ସଦାପ୍ରାପ୍ତ ସ୍ଵାଧୀନତା ସକାଳରୁ, ଜନଜୀବନର 
ନୂତନ ସୂର୍ଯ୍ୟୋଦୟରୁ । କିନ୍ତୁ ସକାଳ ସାଢ଼େଆଠଟା ପର୍ଯ୍ୟନ୍ତ ସ୍ଵାଧୀନ ଭାରତର 
ପ୍ରଥମ ସୂର୍ଯ୍ୟ ଶିରୀପୁର ସହରର ଆକାଶରେ କେଉଁଠି ସଲନ୍ନ ସମ୍ଭମରେ ଛପିଯାଇଛି 
ବାରି ହେଉ ନାହିଁ । ଆକାଶ ମେଘାଛନ୍ନ | ‘ଆଲୁଅ ଫିଟିଛି ଅଥଚ ଖରା ନାହିଁ ।' 
“ଚତୁର୍ମାସ୍ୟା, ଅଥଚ ଏ ସକାଳୁ ମେଘ ଗାଳୁ ନାହିଁ ।” ରତୁଚକ୍ର ହଠାତ୍ଵ ଥମିଗଲା 
ଭଳି ଲାଗିଛି । ବହଳ ମେଘ ବାମ୍ଫ ଭିତରେ ସବୁ କିଛି ଅସ୍ପଷ୍ଟ, ସ୍ଵାଧୀନ ଭାରତର 
ଭବିଷ୍ୟତ୍‌ ବି । ଜାତିର ପିତା ଓ ସ୍ଵାଧୀନତାର ଭଗୀରଥ ମହାମ୍ଭାଗାନି ବ୍ନ୍ଦାଏ 


ପାଣି” ଉପନ୍ୟାସର ରଚନା ପରେ ବୋଧେ ଢଳି ପଡ଼ିଛନ୍ତି ଆତତାୟୀର ଗୁଳିରେ | 


ଆର.କେ. ନାରାୟଣଙ୍କର କଳ୍ଛିତ ମାଲୁଗୁଡ଼ି ଭଳି, ଚାିସ୍‌ ଡିକେନ୍ସ ଙ୍କର 

କଳ୍ଚିତ କୋକ୍ୁଟାଉନ୍୍‌ ବା ଟମାସ୍‌ ହାର୍ଡ଼ିଙ୍କର କାଷ୍ଟରୁବ୍ରିଜ୍‌ ଭଳି ଗୋପୀନାଥଙ୍କର ଶିରୀପୂର 

' ତିରିଶହଜାରୀ ସହର ଟିଏ । ଲମ୍ବେ ଲମ୍ବେ ତିନି ମାଇଲ୍‌ | ସହର ଶେଷଆଡ଼କୁ ନେତ 

ନଇ | କଟକ ସହର ଭଳି ଗୁଡ଼ିଏ ଗା ଓ ସାହିକୁ ନେଇ ଗଢ଼ି ଉଠିଛି ଶିରୀପୁର ସହର | 
ଏଇ ସହରରୁ ପାହାଡ଼ମାଳକୁ ଲମ୍ଭିଯାଇଛି ଦୁଇଟି ଅଲଗା ଅଲଗା ରାସ୍ତା । 


୧୯୪୭ ଅଗଷ୍ଟ ମାସ ୧୪ ତାରିଖ ରାତି ବାରଟାରେ ଅଧୁକାଂଶ ଲୋକ 
ନିଘୋଡ଼ ନିଦରେ ଶୋଇଥୁୂଲାବେଳେ ଇଂରେଜ ରାଜୁତି ଲୋପ ହେଲା ଓ ଭାରତ 

ବନ୍ଦାଏ ପାଣି ୩୨୧ 
ଗୋଟିଏ ସ୍ଵାଧୀନ ଦେଶ ହେଲା । ଅନ୍ୟ କେହି ଏହି କ୍ରାନ୍ତିକୁ ଠଉରେଇ ନ ପାରିଲେ 
ବ ଶରୀପୁରର ବଡ଼ବଜାରର ପୁଲିସ୍‌ ଓ ହାକିମମାନଙ୍କର ସଦାବିଶ୍ୃବସ୍ତ ବ୍ୟବସାୟୀ 
ସଂପ୍ରଦାୟ ଓ ସେମାନେ ନିଯୁକ୍ତ କରିଥୁବା ଲୋକେ ଜାଗତିଆର ଥିଲେ । ‘ନେତ 
ନଇକୂଳ କଣ୍ଚିଆ ଉପରେ ସେମାନେ ଖଞ୍ଜି ଦେଇଥୂଲେ ଯେଉଁ ବମ୍‌-ବାଣ, ତୋପ 
ଘଟିଲା ପରି ଢାଇ ଢାଇ ଢାଇ ହୋଇ ଗୋଟାକ ପରେ ଗୋଟାଏ ହୋଇ ପ୍ରଟି 
ରହଲା ସେ ତିନି ମିନିଟ୍‌ କାଳ |” (ପୃ ୧୪) 


ରାତି ପାହିଲା । ସ୍ଵାଧୀନ ଭାରତର ପ୍ରଥମ ଅସ୍ପଷ୍ଟ ସକାଳ । ଶିରୀପୁରରେ 
ଅଗଷ୍ଟ ପନ୍ଦରର ପହିଲି ପାର୍ବଣ- ଉତ୍ସବର ଆୟୋଜନ । ପ୍ରାୟୋଜିତ ସ୍ଵାଧୀନତା- 
ଉତ୍ସବରେ ଯୋଗଦେବାପାଇଁ ଲେଖକ ପ୍ରଥମେ ଦୁଇଟି ଶିକ୍ଷକଙ୍କୁ ଉପନ୍ୟାସର 
ପ୍ରଥମ ଚରଣରେ ଆଲୋକିତ କରିଛନ୍ତି । ପାଞ୍ଚଟି ସନ୍ତାନର ଜନକ, ମାଟ୍ରିକ ପାସ୍‌ 
କରିଥୁବା ସତଚାଳିଶ ବର୍ଷର ପ୍ରୌଢ଼ ଶିକ୍ଷକ ଶଶୀ ମିଶ୍ର ଏବଂ ତାଙ୍କଠାରୁ ପ୍ରାୟ 
କୋଡ଼ିଏ ବର୍ଷ ସାନ ବି.ଏ., ଡି.ଇଡ଼ି. ପାସ୍‌ କରିଥୁବା ସହକାରୀ ଶିକ୍ଷକ ଯୁବକ 
ଯମେଶ୍ବର ପ୍ରଧାନ | ଶଶୀ ମିଶ୍ରେ ଶାନ୍ତ, ଭଦ୍ର, ନିରାଡ଼ମ୍ବର, ନିରୀହ ଅଥଚ ନିର୍ଭୀକ 
ଓ ସ୍ଷ୍ଟବାଦୀ | ସେ ଉପନ୍ୟାସକୁ ଓହ୍ଲେଇଛନ୍ତି ଫୁଙ୍ଗା ଦେହରେ | ଦେଖୁବାକୁ ଗୋରା, 
ମାଜସିଆ, ଚେକାମୁହାଁ । ମୁଣ୍ଡବାଳ ଅଧାପାଚିଲା ଓ ମୁହଁରେ କଦମ୍ବଫୁଲ ପରି 
ପାଚିଲା ରୁଢ଼ । 


ସହକାରୀ ଶିକ୍ଷକ ଯମେଶ୍ବର ସ୍ଵାଧୀନ ଭାରତର ସମ୍ଭାବ୍ୟ ଫଳଶ୍ରୁତିରେ 
ବିଭୋର ହୋଇ ବର୍ଷୀୟାନ୍‌ ଭୂଗୋଳ ଓ ଗଣିତ ଶିକ୍ଷକ ଶଶୀ ମିଶ୍ରଙ୍କୁ ଶୋଭାଯାତ୍ରା- 
ପଟ୍ୁଆରରେ ଯୋଗଦେବା ପାଇଁ ଆମନ୍ତ୍ରଣ କରି ଶେଷକୁ ତାଙ୍କଠାରୁ ନାସ୍ତିବାଣୀ 
ଶୁଣି ଫେରିଗଲାବେଳେ ହଠାତ୍ଵ ଏକ ଅନାକାଂକ୍ଷିତ ପାରିବାରିକ ଦୃଶ୍ୟ ଦେଖୁ ଅବାକ୍‌ 
ହୋଇଯାଇଛି । ଶଶୀ ମିଶ୍ରଙ୍କର ପାଗଳୀ ସ୍ତ୍ରୀ ତାଙ୍କ ଚାରିବର୍ଷର ପୁଅ ବେଣୁର 
ଡେଣା ଧରି ଓଟାରୁ ଥା'ନ୍ତି । ତାଙ୍କ ସ୍ତ୍ରୀ ଗର୍ଜନ କରି କରି ଦୌଡ଼ି ଆସିଲେ, ମୁଣ୍ଡବାଳ 
ଫିଟି ପଡ଼ିଥାଏ, ଲୁଗାପଟା ଅସମ୍ଭାଳ, ଆଖୁ ଯେପରିକି ଗାଡ଼ରେ ପଶିଛି, ପଶି 
କୁହନୁଛି ।” ଯମେଶ୍ବରଙ୍କ ଉପସ୍ଥିତିକୁ ଭୁକ୍ଷେପ ନ କରି ତାଙ୍କ ଆଖ୍‌ ଆଗରେ ଶଶୀ 
ମିଶ୍ରଙ୍କ ସ୍ତ୍ରୀ ସ୍ଵାମୀଙ୍କ ପିଠିରେ ଗାଲରେ ଗୁମ୍‌ଗାମ୍‌ ଠୋ ଠୋ ବିଧା ଚାପୁଡ଼ା 
କୋରିଲାଗିଲେ, ନଖରେ ଚୁମୁଟି ଓଟାରି ଲହୁଲୁହାଣ କଲେ ।” (ପୃ. ୨) ସ୍ଵାଧୀନ 
ଭାରତର ମେଘଢଙ୍କା ଅସ୍ପଷ୍ଟ ପ୍ରଥମ ସକାଳରେ ପନ୍ମୀ ଦ୍ଵାରା ନିର୍ଯାତିତ ସ୍ବାମୀର 
ଅଜାଗା ଘାଂର କାବ୍ୟରୂପ ଗୋପୀନାଥ ତୋଳି ଧରିଛନ୍ତି ଏକ ଦୁିରୀକ୍ଷ୍ୟ ମୁହୁର୍ଭରେ | 
ଜୀବନଯନ୍ତ୍ରଣାରେ ବାରଂବାର ନଇଁପଡ଼ି ପୁଣି ସଳଖ ଠିଆହୋଇପାରୁଥବା ଅଭିଜ୍ଞ 

୩୨୨ ଗୋପୀନାଥଙ୍କ ଉପନ୍ୟାସର ମରମ କଥା 


ଶିକ୍ଷକ ଶଶୀ ମିଶ୍ରଙ୍କ ପ୍ରତି ଲେଖକଙ୍କର ଦୁର୍ବଳତା ବାରି ହୋଇପଡ଼େ । ' ମାଷ୍ଟର ଚୁଲି 
ଫୁଙ୍କି ଫୁଙ୍କି ତା'ଂଦିନ ଯାଏ, ପିଲାଙ୍କୁ ବି ପାଳେ, ମର୍ଦଦଟାଏ, ନଇଲେ ପିଲାଙ୍କୁ ଦୁଧ ବି 
'ଦେଉଥାନ୍ତା ହୋ? - ଏଭଳି ମନ୍ତବ୍ୟ ଲୋକେ ଦେଉଥିଲେ ବି ଛାତ୍ରମାନଙ୍କ ଚକ୍ଷୁରେ 
ଶିକ୍ଷକ ଶଶୀ ମିଶ୍ର ଜଣେ ଦିଗ୍‌୍ଦ୍ଷ୍ଟା, ସନ୍ଧ, ଦିବ୍ୟଦର୍ଶୀ ସିଦ୍ଧ ଓ ମହାପୁରୁଷ । ଗୋପୀନାଥ 
ଶଶୀ ମିଶ୍ରଙ୍କୁ ଉପନ୍ୟାସର ଏକ ବଳିଷ୍ଠ ଚେତନାଭାବରେ ଓ ମୁଖ୍ୟ ଚରିତ୍ରକୁ ଅଧୁକ 
ପୁଷ୍ଟ କରିବାର ଅପରିହାର୍ଯ୍ୟତା ପାଇଁ ଶେଷ ପର୍ଯ୍ୟନ୍ତ ବିନିଯୋଗ କରିଛନ୍ତି । ମୁଖ୍ୟଚରିତ୍ର 
ବିନୋଦ ଓ ଜୀବନ-ବେଦର ଅନନ୍ୟ ରକ୍ଵଦ୍ରଷ୍ଟା ଶଶୀ ମିଶ୍ରଙ୍କର ଯୁଗଳବନ୍ଦିରେ 


ଗୋପୀନାଥ ବାରଂବାର ପ୍ରତିବିମ୍ଭିତ ହୋଇଛନ୍ତି ! 


ସ୍ବାଧୀନତା ଉତ୍ସବର ବିରାଟ ପଟୁଆର ଲନମ୍ଭିଚାଲିଛି । ପୂର୍ବ ଦିନ ରାତି 
ବାରଟାରୁ ଶିରୀପୁରର ମାରୁଆଡ଼ୀ ବ୍ୟବସାୟୀ ଗୋଷ୍ଠୀ ବେଶ୍‌ ସଚେତନ | ସକାଳ 
ପଟୁଆରରେ ସେମାନେ ମୁଖୁଆ । ସେମାନଙ୍କର ଉଗ୍ର ସ୍ଵରାଜ୍ୟପ୍ରୀତି ପ୍ରତି ଲେଖକ 
କଟାକ୍ଷପାତ କରିଛନ୍ତି । ବ୍ୟବସାୟୀଙ୍କ ଶୁଭ ଓ ଲାଭ ତଥା ପୁଞ୍ଜି ବିନିଯୋଗରେ 
ଆଗରେ ଚାଲିଛନ୍ତି ପଞ୍ଚାକୁ ପଞ୍ଚ ସଂକୀର୍ଭନିଆ ଦଳ । ଥାଳିକି ଥାଳି ମିଠେଇ 
ବଣ୍ଟାଚାଲିଛି । ଥାକୁଲୁ ଥାକୁଲୁ ନଥୁଲୁ ନଥୁଲୁ ହୋଇ ଧଳା ଖଦଡ଼ ଛାଉଣି ମୂରିଗୁଡ଼ିଏ 
ଦଳ ହୋଇ ଧୀରେ ଧୀରେ ପଟୁଆର ଲାଞ୍ଜପଟକୁ ଚାଲି ଚାଲି ଆସୁଛନ୍ତି, ମୁହଁରେ 
ହସ, ତହିଁରୁ କେହି କେହି ମୁରବୀ ଆଗରେ କେଉଁ ବଡ଼ ହାକିମ ପଛେ ପଛେ କି 
ନେତା ପିଠିପଟେ ଚାଲିଛନ୍ତି, ମଝିରେ ମଝିରେ ପଦେ ପଦେ ମନ୍ତବ୍ୟ ! (ପୃ. ୧୫) 


ଏହି ବିରାଟ ପଟୁଆର ଶିରୀପୁର ସହରର କଚେରି ପଡ଼ିଆ ପର୍ଯ୍ୟନ୍ତ 
ଯିବ । ସେଠାରେ ସ୍ଵାଧୀନତାର ଗର୍ବ ଓ ଗୌରବର ପ୍ରତୀକ ‘ଜାତୀୟ ପତାକା' 
ଉତ୍ତୋଳନ ହେବ । ଲେଖକ ଧନୀ ମାରଞୱାଡ଼ୀ ବ୍ୟବସାୟୀ, ଗାନ୍ଧିବାଦୀ ସଚ୍ଚା 
ଦେଶସେବକ, ‘ଗାନ୍ଧୀ ଚେଲ। ବୋଲେଇ ମେଣ୍ଟାଛାଲ ଘୋଡ଼ିହେଇ 
ଗଧୁଆଗଣ' , ‘ସବୁବେଳେ ତିଆର, ଧୋବ ଫରଫର ଖଦଡ଼ୀ ବୈଷ୍ଣବଗଣ, ବିଭିନ୍ନ 
ବସ୍ତି ଭିତରୁ କିଲିକାଲିଆ ହୋଇ ଉଠିଆସୁଥବା ସୀନ ସାନ ଦୋକାନୀ, ପଲ ପଲ 
ମୂଲିଆ, ଖଟିଖ୍ଆ, ଛୋଟ ଚାଷୀ, ବରା, ମୁଢ଼ି, ଚୀନାବାଦାମ ବିକାଳି, ବେମାରିଆ 
ବୁଢ଼ାବୁଢ଼ୀଃ ବେକାରଦଳ ଓ ଭିକାରିମାନଙ୍କୁ ଜନତାର ଜୟଯାତ୍ରାରେ ଭବ୍ୟ 
ପଟୁଆରରେ ସାମିଲ କରାଇଛନ୍ତି । ‘ମେଘ ଖୁବ ସତାରିଛି, ଛାଇ ଘୋଡ଼େଇଛି, 
ମେଘ ନାହିଁ, ଆଲୁଅ ଫିଟିଛି, ଖରା ନାହିଁ, ପଟୁଆର ସଡ଼କେ ସଡ଼କେ ଧୀରେ 
ଧୀରେ ଚାଲିଛି । ଆଗେ ଆଗେ ବୁହା ହେଉଛି ଗୋଟିଏ ବଡ଼ ତ୍ରିରଙ୍ଗ ପତାକା, 

ବୁନ୍ଦାଏ ପାଣି ୩୨୩ 


ତା ପଛକୁ ସାନ ସାନ ସେହିପରି ବହୁତ ପତାକା ଉଡୁଛି, ବାଜା ବାଜଛି, ଜୟ 
ଜୟକାର ହରିବୋଲ ଓ ନାନା ଧ୍ଵନି ଚାଲିଛି, ପଟୁଆର ମାଡ଼ି ଚାଲିଛି | (ପୃ. ୨୬) 


ଗତିଶୀଳ ପଟୁଆରରେ ଥବା କେତୋଟି ଚରିତ୍ର ଉପରେ ଗୋପୀନାଥଙ୍କର 
ସ୍ବତନ୍ତ୍ର ଦୃଷ୍ଟି ନିବଦ୍ଧ ହୋଇଛି । ପଛରେ ଠାଏ ଚାଲିଛନ୍ତି ବୁଢ଼ା କଂଗ୍ରେସକର୍ମୀ ମଧୁସୂଦନ 
ପ୍ରଧାନ । ସେ ଅତୀତରେ ଉଥ୍ରା ସ୍ତୁଲ୍‌ରେ ହେଡ଼ପଣ୍ଡିତ ଥଲେ ! ଦେଖୁବାକୁ ଡେଙ୍ଗା, 
ଧଡ଼ିଆ ଓ ହାଡ଼ୁଆ । ‘ମୁହଯାକ ଧଳା ରୁଢ଼ ସାଲୁସାଲୁ, ମୁଣ୍ଡବାଳ ଝୋଟ, ତନ୍ତବୁଣା 
ଖଦି ପିଛିଛନ୍ତି, କାନ୍ଧରେ ଖଣ୍ଡେ ଗାମୁଛା ଓ କାନ୍ଧରୁ ନେଳି ଖଦଡ଼ମୁଣିଟିଏ ଓହଳିଛି । 
ଅସହଯୋଗ ଆନ୍ଦୋଳନ ବେଳେ ଓ ତା'ପରେ ମୋଟ ବାରବର୍ଷ ଜେଲ୍‌ ଭୋଗିଛନ୍ତି । 
ଆଜିର ଏ ଦିନରେ ତାଙ୍କ ସାନ୍ଧିଧ ପାଇବା ଆଶାରେ ଚାଉଳ ବ୍ୟବସାୟୀ ଲକ୍ଷପତି 
ଲଖୁରାମ ଅଗରୱାଲା ଆଗେଇ ଆସି ମଧୁ ପ୍ରଧାନଙ୍କ ସହିତ ଆଳାପ କରିଚାଲିଛି । 
ଶିରୀପୁର ବଡ଼ବଜାରର ସେ ‘ମାନଗୋବିନ୍ଦ ।” ପାଞ୍ଚ ଜଣରେ ଜଣେ । ମଧୁ ପ୍ରଧାନଙ୍କୁ 
ବ୍ୟାଜସ୍ତୁତିରେ ଲଖଵରାମ ବଶ କରିବାକୁ ଚେଷ୍ଟାକରି ନିଜେ ବିବଶ ହୋଇପଡ଼ିଛି । ସେ 
ଚାହିଁଛି ଏହି ଶୋଭାଯାତ୍ରାରେ ଯାଉଥବା ଖଦଡ଼ ଧୋତି ପଞ୍ଜାବି ଟୋପି ପିଛିଥବା 
ନାକୁଆ ଡେଙ୍ଗା ପୁଲିସ୍‌ ଇନିସ୍‌ପେକୁର୍‌ ମି. ଦୋରାକୁ ସ୍ଵାଧୀନତାସଂଗ୍ରାମୀ ମଧୁ ପ୍ରଧାନଙ୍କ 
ମାଧ୍ଯମରେ ଚାକିରିରୁ ତଡ଼ି ଜେଲ୍‌ରେ ଠୁଙ୍କିବା' ପାଇଁ । 


ପଛରେ ଆସୁଥବା ଚୁଙ୍ଗୀରାମ ଅଗ୍ରୱାଲ୍‌ ଓ ସେବାରାମ ଅଗ୍ରୱାଲ୍‌ ଏ 
ଦୁଇଜଣଙ୍କୁ ଲକ୍ଷ୍ୟ କରୁଥା'ନ୍ତି । ଗୋଲ୍‌ଗାଲ୍‌ ବାଙ୍ଗରା ଚେହେରା, ମିଟିମିଟି ଆଖ୍‌ 
ସେବାରାମର ବୟସ ଚାଳିଶ । ସେ ସୂତା ଓ ଲୁଗାବ୍ୟବସାୟୀ । କୌଶଳ, ଦୁଃସାହସ, 
ତୀକ୍ଷ୍ବୁଦ୍ି ଓ କପଟ ଚାତୁରୀରେ ସେ ଜଣେ ଧନାଢ଼୍ୟ ବ୍ୟବସାୟୀ । ଉଭୟ 
ସେବାରାମ ଓ ଚୁଙ୍ଗୀରାମ ମଧୁ ପ୍ରଧାନଙ୍କ ଭଳି ସଚ୍ଚୋଟ ସ୍ଵାଧୀନତା ସଂଗ୍ରାମୀଙ୍କୁ 
ନାପସନ୍ଦ କରୁଥାନ୍ତି । ସେମାନଙ୍କର ଆଦର୍ଶପୁରୁଷ ହେଉଛନ୍ତି ନରି ମିଶ୍ର ଯୋଗୀ 
ମହାନ୍ତି, ବିପିନ ପାତ୍ର ଭଳି ଶଠ ଓ ପ୍ରତାରକ ନେତାଗଣ | ଏଇ ପଟୁଆରରେ 
ସେମାନେ ବି ମଙ୍କୁଆଳ, ନେତା । ନରି ମିଶ୍ରଙ୍କ ବୟସ ତିରିଶ । ‘ପାତଳ ଲନ୍ବାଳିଆ 
ମୁହଁ, ଖଣ୍ଡାନାକ, ବଡ଼ ବଡ଼ ଆଖୁ, ମୋଟା ଓଠ, ଶ୍ୟାମଳବର୍ଣ୍ଣ ଡେଙ୍ଗାଳିଆ ଦମ୍ଭିଲା 
ମଣିଷ ।' (ପୃ. ୨୫) ନରିମିଶ୍ରେ ୧୯୪୨ ଆନ୍ଦୋଳନରେ ଥାନା ପୋଡ଼ି ଦୁଇବର୍ଷ 
ଜେଲ୍‌ ଯାଇଥ୍‌ଲେ ! ସ୍ରଲରୁ ପାଠ ଛାଡ଼ି କଚେରିରେ ବସି ପିଟିସନ୍‌ ଲେଖୁଥୁଲ୍ଲେ ¦ 
ବିପିନ୍ନ ପାତ୍ର ବୟସ ପଇଁଚାଳିଶ । ସେ ଜମି ମାଲିକ ଓ ଇଟା ବ୍ୟବସାୟୀ । ଟଙ୍କା 
ମହାଜନି କାରବାରରେ ସିଦ୍ଧହସ୍ତ । ସେ ଓକିଲ ଓ ଜଣେ ରାଜନୀତିକ ନେତା । 
ଦେଖୁବାକୁ “ବଡ଼ ମୁଣ୍ଡ ଚେକା ମୁହଁ, ମୋଟା ମୋଟା ନିଶ! ଓ ହୃଷ୍ଟପୁଷ୍ଟ ଚେହେରା | 

୩୨୪ ଗୋପୀନାଥଙ୍କ ଉପନ୍ୟାସର ମରମ କଥା 


ସେ ଦେଶକୁ ଭଲ ପାଆନ୍ତି ସତ, ତାଂ ସହିତ ବେଶି ଭଲ ପାଆନ୍ତି ନିଜକୁ, ନିଜ 
ଧନ ସମ୍ପତ୍ତିକୁ ଓ କ୍ଷମତାକୁ ।” (ପୃ.୩୧ ) 

ଉପନ୍ୟାସର ତିରିଶ ପୃଷ୍ଠାପର୍ଯ୍ୟନ୍ତ ଲେଖକ ମୁଖ୍ୟଚରିତ୍ରକୁ ଉପସ୍ଥାପିତ 
କରି ନାହାନ୍ତି । ସ୍ଵାଧୀନତା ଉତ୍ସବର ପହିଲି ପାର୍ବଣରେ ଦୁଇଜଣ ଶିକ୍ଷକ, ଜଣେ 
ଉଠପ୍ରା.ସ୍ତୁଲର ହେଡ଼୍‌ପଶଣ୍ଡିତ ତଥା ସ୍ଵାଧୀନତାସଂଗ୍ରାମୀ, ତିନିଜଣ ମାରଞୱାଡ଼ୀ, 
ଦୁଇଜଣ ଶଠନେତା (ନରି ମିଶ୍ର ଓ ବିପିନ ପାତ୍ର), ପଚସ୍ତରି ବର୍ଷର ବୃଦ୍ଧ ଭୀମା 
ହାଡ଼ି, ଜଣେ ଆରକ୍ଷୀ (ପୁଲିସ୍‌ ଇନିସ୍ପେକୃର୍‌ ମି.ଦୋରା ) - ଏଇମାନଙ୍କୁ ସେ 
ଉପନ୍ୟାସର କାନ୍ଵଭାସ୍‌ ଉପରେ ପ୍ରଥମେ ଆଙ୍ଗିଛନ୍ତି । ଏକତିରିଶ ପୃଷ୍ଠାରେ ସେ 
ଶିରୀପୁରର ମୁଖ୍ୟ ପ୍ରଶାସନ ଅଧ୍ବକାରୀ, ଏମ୍‌.ଏ. ପାସ୍‌ କରିଥୁବା ଓଡ଼ିଆ ମୁସଲମାନ୍‌ 
ଏସ୍‌.ଡ଼ି.ଓ. ତଥା ମାଜିଷ୍ଟେଟ ସଲିମ୍‌ ଅଲ୍ଲିଙ୍କ ପଛେ ପଛେ ଆସୁଥବା ମୁଖ୍ୟନାୟକ 
ସେକେଣ୍ଡ ଅଫିସର୍‌ ବିନୋଦ ଦାସଙ୍କୁ ପାଠକଙ୍କ ସହିତ ପରିଚୟ କରେଇଛନ୍ତି । 
ବିନୋଦ ପ୍ରଗନ୍ତ, ଉଲ୍ସିତ ଓ ସୃପ୍ନାତୁର । ତା” ପାଇଁ ସ୍ଵାଧୀନତାପ୍ରାପ୍ତିଦିବସଟି ପବିତ୍ର 
ଦିବସ ଓ ଓଡ଼ିଶା ପାଇଁ ଦୀର୍ଘ ଶହେ ଚଉରାଳିଶ ବର୍ଷ ପରେ ଏ ଦିନଟି ଅନୁପମ ଓ 
ପବିତ୍ର । ଏହିପରି ଉଚ୍ଛଳ ମାନସିକତା ଓ ଆସନ୍ତାକାଲିର ମଧୁର ସ୍ବପ୍ନରେ ବିଭୋର 
ମୁଖ୍ୟଚରିତ୍ରକୁ ଗୋପୀନାଥ ନାଟକୀୟ ଭଙ୍ଗୀରେ ଉପସ୍ଥାପିତ କରିଛନ୍ତି । ବିନୋଦ 
ଦାସ ପ୍ରଶାସନ-ଅଧକାରୀ ହେଲେ ବି ତାଙ୍କ ହାତରେ ଗୋଟିଏ ଠେଙ୍ଗା, ଠେଙ୍ଗା 
ଆଗରେ ଉଡୁଛି ତ୍ରିରଙ୍ଗା ପତାକାଟିଏ, ଦେହରେ ଖଦଡ଼ର ଧଳା ପ୍ୟାଣ୍ଟ୍‌ ଓ ଅଧାହାତ 
କାମିଜ, ମୁଣ୍ଡରେ ଖଦଡ଼ ଟୋପି । ବିନୋଦ ଦାସ, ଶ୍ୟାମଳ ବର୍ଣ୍ଣ ଡେଙ୍ଗା ଓସାର 
ଛାତି, ଛେଚାପିଟା ମଣିଷଟିଏ, ବୟସ ତିରିଶ ଡେଇଛି । ମୁହଟି ଗୋଲ୍‌, ମାଉସିଆ, 
ଖରା ବାଜି ଝାଳେଇ ଥାଏ !” (ପୃ.୩୧-୩୨ ) ବିନୋଦ ସଦ୍ୟସ୍ବାଧୀନଭାରତର 
ସୁନେଲି ସ୍ଵପ୍ନ ଉପରେ ବାତୁଳ ଭଳି ଆଦର୍ଶ ପଞ୍ଜିକା ଖୋଲିଚାଲିଛି । ଏସ୍‌ ଡ଼ି.ଓ.ଙ୍କ 
ସହିତ ସେ ପଟୁଆରରେ ଚାଲି ଚାଲି ଗଲାବେଳେ, ଏସ୍‌.ଡ଼ି.ଓ. ସଲିମ୍‌ ଅଲି ବିନୋଦର 
ଭାବ-ପ୍ରବାହରେ ବିରତି ଟାଣିବାକୁ ଚେଷ୍ଟା କରି କହିଛନ୍ତି, ‘ମଣିଷ ଚରିତ୍ର ଏମିତି 
ବଦଳେ ନାହିଁ । ସେମାନେ ଆଶା କରିଛନ୍ତି, ଜୀବିକାର ଆଧାର ପାଇବେ, ମଣିଷ 
ପରି ବଞ୍ଚିବେ, ତାଙ୍କର ଦରକାର ଧନ, ଧନ୍ଦା, ଘର, ଜମି, ଜୀବନର ସବୁ ସୁଖସୁବିଧା, 
ସବୁ ମିଳିଯିବ ? ସବୁ ?” (ପୃ.୩୭) 


“ବୁନ୍ଦାଏ ପାଣି”ର ନାୟକ ଏକତିରିଶବର୍ଷର ଯୁବକ ବିନୋଦ, ଶିରୀପୁର 
ସବୃଡିଭିଜନ୍ନର ସେକେଣ୍ଡ ଅଫିସର୍‌, ଦେଶସେବକ, ସଷ୍ଟବାକ୍‌ ସରକାରୀ କର୍ମଚାରୀ | 

ବୁନ୍ଦାଏ ପାଣି i 


ସେ ପରାଧୀନ ଭାରତ ଓ ସ୍ଵାଧୀନ ଭାରତର ଶୃଙ୍ଖଳିତ ପ୍ରଶାସନ ଅଧ୍‌କାରୀ । 
ସାତବର୍ଷତକୁ ତାର ପିତା ଦୋଳଗୋବିନ୍ଦ ଦାସଙ୍କର ବିୟୋଗ ଘଟିଲାଣି । 
ଦୋଳଗୋବିନ୍ଦ ଗୋଟିଏ ଗଡ଼ଜାତ ରାଜ୍ୟର ଜଣେ ବଡ଼ ପ୍ରଶାସନିକ ଅଧୁକାରୀ 
ଥୁଲେ । ସେ ଅତ୍ୟନ୍ତ ଆତ୍ମନିର୍ଭରଶୀଳ, କର୍ବ୍ୟପରାୟଣ, ଶୁଦ୍ଧଚେତା ଓ ଶୁଚିବନ୍ତ 
ଥୁଲେ । ଗଡ଼ଜାତ ରାଜ୍ୟର ବୁଢ଼ାରାଜା ମରିଗଲାପରେ ଯୁବରାଜ ରାଜଗାଦିରେ 
ବସି ସ୍ବେଚାଚାରୀ ହେଲେ । ପ୍ରଜାଶୋଷଣ ତାଙ୍କର ମୁଖ୍ୟ ରାଜନୀତି ଥବାରୁ 
ଦୋଳଗୋବିନ୍ଦ ବିରକ୍ତହୋଇ ଚାକିରି ଛାଡ଼ି ଗୀରେ ରହିଲେ । ବିନୋଦ ସରକାରୀ 
ଚାକିରି ପାଇଲାବେଳେ ଦୋଳଗୋବିନ୍ଦ ଉପଦେଶ ଛଳରେ ପୁଅକୁ କହିଥଲେ - 
“ଚାକିରିରେ ରହିବାକୁ ଯଦି କେବେ ତୋ ବିବେକ ନାପସନ୍ଦ କରିବ, ଲାଗିବ ଯେ 
ତୋ ମଣିଷପଣିଆକୁ ଜଳାଞ୍ଜଳି ନ ଦେଲେ ସେ ଚାକିରି କରିହେବ ନାହିଁ, ତାକୁ 
ଦବୁ ଛାଡ଼ି, ଡରିବୁ ନାହିଁ । ଯାହାର ଆସକ୍ତି ବଢ଼େ ତାର ସାହସ କମେ, ଲୋକେ 
ଆଖୁବୁଜି ପରଠୁ ଗୋଇଠା ଖାଆନ୍ତି ପୁଣି ତା ଗୋଡ଼ ଘଷୁଥାନ୍ତି । ମଣିଷ ହୋଇ 
ରଇଥା, ସେଇଆ ମୁଁ ଚାହେଁ, ତୋଂଠୁ ଅନ୍ୟକିଛି ଲୋଡ଼ା ନାହିଁ।”? (ପୃ ୧୮୭) 


ଶିରୀପୁର ସହରର ଛୋଟ କୋଠା ବସାଘରେ ବିନୋଦ ରୁହେ | ଘର 
ଆଗରେ ଝାଟିମାଟି ବାଡ଼ଘେରା ବଗିଚାଟିଏ । ବିନୋଦ ସାଥରେ ରୁହନ୍ତି ତା'ର 
ସତୁରି ବର୍ଷର ବୁଢ଼ୀମା”, ସ୍ତ୍ରୀ ଅନୁରାଧା ଏବଂ ସାତବର୍ଷର ବିବାହିତ ଜୀବନର 
ଫଳଶ୍ରୁତି-ଦୁଇ ପୁଅ କୁଟୁରୁ, ମୁଟୁରୁ ଓ ବର୍ଷକର ଝିଅ ମିଉଁ । ଝିଅ ଧରିବାକୁ, ଘରକାମ 
କରିବାକୁ ବାର ତେର ବର୍ଷର ଚାକରାଣୀ ଟୁଇଁ ବି ଥାଏ । ବଜାର ସଉଦା ଓ 
ବୋଲହାକ କରିବା ପାଇଁ ଚପରାସୀ ଜଗୁ ମିଶ୍ର ହାତରେ ଦାୟିତ୍ଵ ଦିଆଯାଇଥାଏ । 


ପନ୍ୀ ଅନୁରାଧା ଗେଡ଼ୀ । ତାଙ୍କ ମୁଣ୍ଡ ବିନୋଦର ବେକତଳକୁ ପାଏ । 
“ଗରି ଗରି ହାତଗୋଡ଼, ମୋଟୀ ନୁହେଁ, କିନୁ ସରୁ ବି ନୁହେଁ । ... ମଧୁର ବର୍ଣ୍ଣ, 
ମୁଣ୍ଡରେ ବହଳ ବାଳ .... ଓସାର ଓ ଠିଆକପାଳ .... ଧନୁପରି ଭୁଲତା ଯୋଡ଼ିଏ, 
ଢିପ ଉପରେ ଥୁଆ ହୋଇଛି, ବହଳ କଳା | ବଡ଼ ବଡ଼ ଆଖ୍‌ ... ଦମ୍ଭ ନାକଦଷ୍ତା, 
ନାକ ଟିକିଏ ଚେପେଟା ... ମୁହଁଟି ସବୁବେଳେ ଶାନ୍ତ, ସନ୍ତୁଷ୍ଟ ହସ ହସ, ତା ମୁହଁରେ 
ସ୍ବାଭାବିକ ଭଙ୍ଗୀ ହିଁ ସେହିପରି, ମୁହଁରେ ଗଢ଼ଣଟିର ଭାଙ୍ଗସବୁ ସେହି ଠାଣିକୁ 
ଫୁଟାଇବାକୁ ତିଆରି ହୋଇଛି, ସତେ ଯେପରି ଏ ସଂସାର ଭିତରେ ସେ ଗୋଟିଏ 
ବ୍ୟତିକ୍ରମ, ତାର କିଛି ଅଭିଯୋଗ ନାହିଁ ।” (ପଟ ୪୦ ) ଦେଶ ସ୍ଵାଧୀନ ହେବାରେ 
ସହରବାସୀଙ୍କର ଆନନ୍ଦ ଉଲ୍ଲାସ ଓ ଅଭୂତପୂର୍ବ ଉତ୍ତେଜନା ଅନୁରାଧାକୁ ସେଭଳି 

୩୨୬ ଗୋପୀନାଥଙ୍କ ଉପନ୍ୟାସର ମରମ କଥା 


ସ୍ପର୍ଶ କରି ନାହିଁ । ସେ ଖାଲି ଛୁଆଙ୍କ ପାଖେ ମା'ଟିଏ ।” (ପୂ.୪୨ ) ସ୍ଵାଧୀନତା 
ଦିବସଟି ତା'ପାଇଁ ‘ସବୁଦିନ ପରି ଆଜି ବି ସେମିତି ଦିନଟିଏ ତ !” 
ଯେଉଁ ଦୀର୍ଘ ପଟୁଆର ଓ ଜନତାର ଜୟଯାତ୍ରା ବିଷୟରେ ଲେଖକ 
ଉପନ୍ୟାସର ଆରମ୍ଭଠାରୁ ଦୀର୍ଘ ଅଠତିରିଶ ପୃଷ୍ଠା ପର୍ଯ୍ୟନ୍ତ ବର୍ଣ୍ଣନା କରିଆସୁଥଲେ, 
ତାର ପୂର୍ଣ୍ଣତା ସେ ଟାଣି ନାହାନ୍ତି । କଚେରି ହତାରେ ତ୍ରିରଙ୍ଗୀ ପତାକା ଉଡ଼ିବାର, 
ପିଲାମାନଙ୍କୁ ମିଠେଇ ବାଣ୍ଟିବାର ଚିତ୍ର ସେ ଦେଇ ନାହାନ୍ତି । କେବଳ ସରକାରୀ 
ଦାୟିତ୍ସ ତୃଟେଇ ବିନୋଦ ଅପରାହ୍ନ ସାଢ଼େ ଦୁଇଟାରେ ଘରକୁ ଫେରିଛି । ଖାଇ 
ବସିଲାବେଳେ ତା'ର ଆଠବର୍ଷର ଚାକିରି ଜୀବନର ସ୍ମତିଚାରଣ କରିଛି । 
ପ୍ରତିଯୋଗିତାରେ ଫାଷ୍ଟ୍‌ ହୋଇ ସେ ସବୃଡେପୁଟି ଭାବରେ ଯୋଗ ଦେଇଥୁଲା । 
ପ୍ରଥମ ଦୁଇବର୍ଷ ଉପକୂଳ ଅଞ୍ଚଳର କଟକ ଓ ପୁରୀ ଜିଲ୍ଲାରେ ନିଯୁକ୍ତି ପାଇ ପରେ 
କେନ୍ଦ୍ରାପଡ଼ା ଓ ପୁରୀ ତଳମାଳର ବନ୍ୟାପ୍ରପୀଡ଼ିତ ଜନତାଙ୍କର ସେବାରେ ସରକାରୀ 
ଦାୟିତ୍ଵ ନିଭେଇଥୁଲା । ବିବାହପରେ ସେ ବଣ, ଜଙ୍ଗଲ, ବାଘ ଓ ହାତୀଘେରା 
ଜଙ୍ଗଲ ବାଲିଗୁଡ଼ା ଓ ପଟ୍ଟାଙ୍ଗିରେ ନିଯୁକ୍ତି ପାଇଥଲା । ବଣଜଙ୍ଗଲରେ ଚାଲି ଚାଲି 
ପାହାଡ଼ ଚଢ଼ି, ଓହ୍ଲେଇ କନ୍ଧ ଘର ପିଣ୍ଡାରେ କେତେ ରାତି ବି ସେ କଟେଇଛି । 
ହିଂସ୍ର ପଶୁଙ୍କଠାରୁ ଅଧୁକ ହିଂସ୍ର ଲାଞ୍ଚଖୋର କର୍ମଚାରୀ, ଧନୀ ପୁଞ୍ଜପତି, ଵେପାରୀ 
ଓ ଜମିଦାର ତଥା ହାକିମମାନଙ୍କ ସହିତ ଲଢ଼େଇ କରିଛି । ‘ରୁମମୂଳ ବଙ୍କା କରିପାରି 
ନାହାନ୍ତି ( ସେମାନେ) କାହିଁକି ନା ଛିଦ୍‌ କିଛି ନାହିଁ .... ସବୁ ପ୍ରଲୋଭନକୁ ପାଦରେ 
ଆଡ଼େଇ ଦେଇ ଖଣ୍ଡା ଦାଢ଼ରେ ବାଟ” ଚାଲିଛି ସେ । ( ପୃ. ୪୭) ସଭିଏ ବିନୋଦର 
ପ୍ରଶଂସା କରିଛନ୍ତି । ଏପରିକି ‘ଯେଉଁଠୁ ବଦଳି ହୋଇଛି ସେଠି ଗଛ ପତ୍ର ବି 
କାନ୍ଦିଛନ୍ତି । ହେଲେ ସରକାରଙ୍କଠାରୁ ସେ କୌଣସି ନ୍ୟାୟ ପାଇ ନାହିଁ | ଆପଭି- 
ଆବେଦନଙ- ଅନୁରୋଧ କେତେ ଲେଖୁ ଲେଖୁ ଦାଖଲକଲି, ଉପରିକମାନଙ୍କୁ କହିଲି, 
କିଛି ଫଳ ହେଲା ନାହିଁ ।” (ପୃ.୪୭) ଯେଉଁ ସବଡେପୁଟିକି ସେଇ ସବୃଡେପୁଟି- 
ଆଠବର୍ଷ କାଳ ବିଶ୍ଵସ୍ତତା ଓ ପ୍ରତିବଦ୍ଧତାର ସହିତ ଚାକିରି କଲାପରେ ମଧ୍ଧ । ଦୁଃଖୀ 
ଓ ଅତ୍ୟାଚାରିତଙ୍କ ତତଲା ନିଃଶ୍ମାସର ତୋଫାନରେ ଇଂରେଜ ଶାସନ ଉଡ଼ିଗଲାପରେ 
ଏବେ ନୂଆ ଯୁଗ ଆସିଛି । ‘ଯେ ସଚ୍ଚୋଟ, କାମିକା, ଗୁଣବାନ୍‌, ତାକୁ ଆଉ 
ଗୋଦାମରଦି ହେବାକୁ ଦିଆଯିବ ନାହିଁ ।” ବିନୋଦ ଆଶାବାଦୀ ହୋଇଉଠିଛି । 
ପନ୍ନୀ ଅନୁରାଧାକୁ ବରାଦ ହୋଇଛି ' ଆଜିପରା ଉତ୍ସବଦିନରେ ଦାମୀ ଭୋଜିଭାତର 
ରନ୍ଧା ଭଳି ଗୋଟାଏ କିଛି କରିବାକୁ, ଅନ୍ତତଃ ରାତିରେ କିଛି ପିଠାପଣା କି ମିଠେଇ 
ଫିଠେଇ, ଦିଆଲୀ ବେଳର ବଳକା ଦୀପଗୁଡ଼ିକୁ ସଜେଇ କରି ଲଗେଇବାକୁ ।” 


Digitized by srujanika@gmail.com 


ବୁନ୍ଦାଏ ପାଣି ୩୨୭ 


ସମ୍ବଳ ନ ଥୁଲେ ବି ବଡ଼ ଶଳାଠାରୁ କରଜ କରି ସ୍ଵାଧୀନତା ଦିବସର ସନ୍ଧ୍ୟାକୁ 
ଉତ୍ସବାୟିତ କରିବା ପାଇଁ ବିନୋଦ ଉନ୍ମାଦିତ ହୋଇପଡ଼ିଛି । 


ଉପନ୍ୟାସର ମଙ୍ଗଳାଚରଣରେ ଆମେ ଯେଉଁ ପନ୍ନୀ-ନିର୍ଯାତିତ ଭୂଗୋଳ, 
ଅଙ୍କଶିକ୍ଷକ ଶଶୀ ମିଶ୍ରଙ୍କୁ ।୨। ଭେଟିଥୂଲେ, ସେ ଉପନ୍ୟାସର ବିଭିନ୍ନ ସର୍ଗରେ 
ଉଛୁଳିଉଠିଛନ୍ତି, ଏପରିକି ଶେଷପର୍ଯ୍ୟନ୍ତ । ମୁଖ୍ୟଚରିତ୍ର ବିନୋଦର ସେ ସାଥ୍‌, 
ଦିଗଦ୍ରଷ୍ଟା ଓ ଜୀବନଦର୍ଶନର ଅନ୍ୟତମ ବ୍ୟାଖ୍ୟାକାର | “ଅଗଷ୍ଟ ପନ୍ଦର ଦିନ ସକାଳେ, 
ଜାକଜମକରେ ପଟୁଆର ଚାଲିଥୂଲାବେଳେ ସେ ନିଜ ଘରଆଗରୁ ମୁଠାଏ ଚିକ୍କଣ 
ବନମାଟି ହାତପାପୁଲିରେ ମୁଠେଇଧରି ପୁଲକିତ ହୋଇଯାଇଥ୍‌ଲେ, ତାଙ୍କର ନାଲି, 
କଅଁଳ, ଉର୍ବର କଳ୍ପନା ତେଜି ଉଠିଥିଲା | ଯୁଗଯୁଗର ନାନା ପାଦର ଛାଞ୍ଚ ଏହି 
ମା' ମାଟିରେ ଗୋଳି ହୋଇ ରହିଛି । “କାଣ୍ିଆ ଗଡ଼ିଆରୁ ଭୁଟୁକିଟାଏ ଉପରକୁ 
ଉଠି ଫାଟିଗଲା ଭଳି ଶହେଚାଳିଶଟା ବର୍ଷ, କିବା କଥା ? (ପୃ. ୮) ଏ ଥଲା 
ଶଶୀ ମିଶ୍ରଙ୍କର ଅଗଷ୍ଟ ପନ୍ଦର” ସଞ୍ଜ ଉତ୍ସବର ଭାବାନ୍ତର । ଦିନସାରା ମେଘଢଙ୍କା, 
ପୁଣି ରାତିକି ମେଘଲଦାଲଦି ବାଦଲର ସତ୍ତା ନ ଥାଇ ଅନ୍ଧାରି ଆକାଶରେ କେତେ 
ଦାଉଦାଉ, କେତେ ମିଟିମିଟି, ଜିକି ଜିକି ଅଗଣତି ତାରାଫୁଲର ଉତ୍ସବ - ଏ ସବୁ 
କେମିତି ଶଶୀ ମିଶ୍ରଙ୍କୁ ବଡ଼ ଅଘଟନ, ଅସୁନ୍ଦର ଓ ଆତଙ୍କପ୍ରଦ ଲାଗୁଥାଏ । ସେ 
ବଜାର ସାରି ଘରକୁ ଫେରିବା ବାଟରେ ନିଜ ସହିତ ନିଜେ ଆତ୍ମସଂଳାପରେ ମଡ଼ି 
ମଜି କେତେବେଳେ ବିନୋଦର ଘରଆଗରେ ପହଞ୍ଚଗଲେଣି ତାଙ୍କୁ ଜଣା ନାହିଁ । 
ଶିଶୀ ମିଶ୍ର ସ୍ଵାଧୀନଭାରତର ମଧୁର ଭବିଷ୍ଯତ୍‌ ପ୍ରତି ସନ୍ଦିହାନ । ଏ ଯେ ଏକ 
ମହାନ୍‌ କ୍ରାନ୍ତି” ଓ ଭବ୍ୟ ସ୍ଵାଧୀନ ବାତାବରଣରେ ମନୁଷ୍ୟର ଚରିତ୍ର ଶୀଘ୍ର ବଦଳି 
ଯାଇ ଦେଶ ସମୃଦ୍ଧି ପଥରେ ଆଗେଇବାର ସ୍ଵପ୍ନ ଦେଖୁଥୁବା ବିନୋଦକୁ ବାସ୍ତବବାଦୀ 
ହେବାକୁ ଶଶୀ ମିଶ୍ରେ କହିଛନ୍ତି । ବିନୋଦ କିନ୍ତୁ ଅମାପ ଉତ୍ସାହରେ ଚପରାସୀ 
ଜଗୁ ହାତରେ ଶଶୀ ମିଶ୍ରଙ୍କ ଘରକୁ ପାଆକିଆ ପାଞ୍ଚଟି ଲଡ଼ ପଠେଇଛି । 


୨. ‘ବରଗଡ଼ର ହାଇସ୍ତ୍ରଲରେ ଜଣେ ଶିକ୍ଷକ ଥଲେ, ଶ୍ରୀ ଶଶିଭୂଷଣ ମିଶ୍ର । ଛାତ୍ରମାନେ ତାଙ୍କୁ 
ଦେବଵତାପରି ମାନୁଥଲେ .... ସେ ସ୍ବାଧୀନଚେତା ଓ ନିର୍ଭୀକ ଥଲେ, ଅନ୍ୟାୟ, ମନ୍ଦକୁ ଘୃଣା 
କରୁଥିଲେ, କାହାକୁ ଖୁସାମତ କରୁ ନ ଥଲେ, ପ୍ରତ୍ୟେକ ବିଷୟରେ ତାଙ୍କ ନିଜର ସୁଚିନ୍ତିତ ମତ 
ଥିଲା, ତାଙ୍କର ମୂଲ୍ୟବୋଧ ଥୁଲା ଶାସ୍ତ୍ରୀୟ ନୀତିସମ୍ମତ | ଘରେ ତାଙ୍କ ସ୍ତ୍ରୀ ପାଗଳ, ବେଳେବେଳେ 
ସେ ଘରେ, ରାସ୍ତାରେ ଯେଉଁଠି ସେଇଠି ସ୍ବାମୀଙ୍କୁ ମାଡ଼ ମାରୁଥୂଲେ, ଆମରି ଓଟାରି ତାଙ୍କ 
ଜାମା ଚିରି ପକାଉଥୁଲେ .... କେବେ କେବେ ସେ ଓ ମୁଁ ଏକାଠି ହୋଇ କଥାଭାଷା କରିଛୁ 
ମୋର ଧାରଣା ହେଲା ସେ ନାନା ସଦ୍ରଗୁଣର ଅଧବକାରୀ, ନିଜେ ଜଣେ ସାହିତ୍ୟପ୍ରେମୀ ।” 
¬ ସ୍ରୋତସ୍ଵତୀ' , ତୃତୀୟ ଭାଗ, ପୂ. ୪୨୮ । 

୩୨୮ ଗୋପୀନାଥଙ୍କ ଉପନ୍ୟାସର ମରମ କଥା 


ଦେଶ ସ୍ଵାଧୀନ ହେଉ ହେଉ, ନୂତନ ପ୍ରଶାସନ ତାର କାର୍ଯ୍ୟ ଆରମ୍ଭକରି 
ଦେଇଛି । ଶିରୀପୁରର ଏସ୍‌ଡ଼ି.ଓ. ସଲିମ୍‌ ଅଲ୍ଲୀଙ୍କ ସ୍ଥାନରେ ନୂଆ ଏସ୍‌ ଡ଼ି.ଓ. 
ଭାବରେ ଯୋଗ ଦେଇଛନ୍ତି 'ମୋଟାସୋଟା ଡେଙ୍ଗା ଗୋରା ରାଘବ ଚୌଧୁରୀ । 
ମୁଣ୍ଡଟି ବଡ଼, କଳା ମୋଟା ଫ୍ରେମ୍‌ର ଚଷମା ତଳେ ସାନସାନ ଆଖ୍‌ ।” 
ଭଣ୍ଡ ଆଦର୍ଶବାଦୀ, ମୁଖାପିନ୍ଧା ନୂଆ ଏସ୍‌ ଡ଼ି.ଓ. ରାଘବ ପ୍ରଥମ ଦିନ ଅଧସ୍ତନ 
କର୍ମଚାରୀଙ୍କୁ ଉପଦେଶ ଦେଇ କହିଛନ୍ତି, ‘ଦାଣ୍ଡକୁ ସମସ୍ତେ ଜଗିଥ୍‌ବଟି । ୟେ ହେଲା 
ଆମରି ଦେଶର ସରକାର । ଧର, ଦାଣ୍ଡଲୋକଙ୍କ ସରକାର, ଲଗାମ୍‌ ରହିଥୂବ 
ମନ୍ତ୍ରୀମାନଙ୍କ ହାତରେ, ଆଗପରି ମୋଟେ ନୁହେଁଟି !” (ପୂ. ୫୯) 


ଏସ୍‌.ଡ଼ି.ଓ.ଙ୍କ ଅଫିସ୍‌ରେ ରାଘବ ଚୌଧୁରୀଙ୍କର ଡାହାଣହାତ ଆଉ ପ୍ରଧାନ 
ସ୍ତୁତିକାରୀ ଥୁଲେ ଆସିଷ୍ଟାଣ୍ଟ୍‌ ସିଭିଲ୍‌ ସପ୍ଲାଇଜ୍‌ ଅଫିସର୍‌ ଗୁଣାକର ସିଂହ । ଦେଖୁବାକୁ 
ପାତିଆ ପରି 'ନହନହକା, ଗୋରା, ଡେଙ୍ଗା, ବଡ଼ ବଡ଼ ଆଖୁ, ସେ ଆଖୁର ଚାହାଣି 
ବୁଝି ହୁଏ ନାହିଁ । ପାତଳ ଓଠରେ ଧାରେ ବାଙ୍କ ହସ, ଦିଶିଯାଏ, ଆଖୁ ମିଟିମିଟି 
ହୁଏ, ପୁଣି ଉଭେଇଯାଏ, ଆଖୁ ବି ଅନ୍ଚିଯାଏ .... ନାଲିଚା ନାଲିଚା ବଡ଼ ବଡ଼ 
କାନ, ଠେକୁଆକାନ ପରି ଠିଆ କାନ ! ବିରୁଡ଼ି-ଅଣ୍ଟା, କ୍ଷିପ୍ରଗତି... ।” (ପୃ. ୬୨ ) 
ଗୁଣାକର ନିଜକୁ ଲୋକଙ୍କ ଆଖରେ ସଚ୍ଜୋଟ, ନିରଳସ ଓ ଜନତାର ସେବାକାରୀ 
ବୋଲି ସଫେଇ ଦେବାରେ ପ୍ରୟାସୀ ହୋଇଥାଏ । ସେ ସ୍ଵାଧୀନତାସଂଗ୍ରାମୀ ମଧୁ 
ପ୍ରଧାନଙ୍କ ସାନିଧ୍ୟ ବି ମଝିରେ ମଝିରେ ଲୋଡ଼େ । ମଧୁ ପ୍ରଧାନ ନିଜର ବିରକ୍ତି 
ପ୍ରକାଶ କରି କୁହନ୍ତି - ଓଃ ଚୋର ! ଚୋର ! ଚୋର ! ସ୍ବାଧୀନତା ସତେ କି 
ନାନା ଛତୁ ଫୁଟିବା ପାଇଁ ବର୍ଷା ! ସବୁଆଡ଼େ ସାଲୁବାଲୁ । ୟେଃ !” (ପୃ. ୬୮) 


ଶିରୀପୁରକୁ ମୁଖ୍ୟମନ୍ତ୍ରୀଙ୍କର ଆଗମନ । ଏସ୍‌ ଡ଼ି.ଓ. ରାଘବ ଚୌଧୁରୀ 
ଶିରୀପୁର ସବ୍ଡିଭିଜନ୍୍‌ର ସୀମାନ୍ତ ଗ୍ରାମ ଗବୃଡାଳ୍‌ ଗାଁରେ କ୍ୟାମ୍ପ ପକାଇଥାନ୍ତି 
ମୁଖ୍ୟମନ୍ତ୍ରୀଙ୍କୁ ପାଛୋଟି ଆଣିବାପାଇଁ । ତାଙ୍କର ମୁଖ୍ୟ ସହାୟକ ଥାନ୍ତି ଗୁଣାକର 
ସିଂହ । ଗ୍ରାମବାସୀମାନଙ୍କୁ ଆଣି ଠୁଳକରିଥାନ୍ତି ଗବ୍ଡାଳ୍‌ ଚାଟଶାଳିରେ । 
ମୁଖ୍ୟମନ୍ତ୍ରୀଙ୍କୁ ସେଠି ଭବ୍ୟ ସମ୍ବର୍ବନା ଦିଆଯିବ । ଏଣେ ସବୃଡିପୋଟି ବିନୋଦଙ୍କୁ 
ଶିରୀପୁର ଡାକବଙ୍ଗଳାରେ ସକାଳ ଆଠଟାରୁ ଅପେକ୍ଷା କରି ରହିବାପାଇଁ ନିର୍ଦ୍ଦେଶ 
ଦେଇଯାଇଥଅଆନ୍ତି । ସ୍ଵାଧୀନଚେତା ବିନୋଦ ଅଫିସ୍‌ ଛାଡ଼ି ବଙ୍ଗଳାରେ ମନ୍ତ୍ରୀଙ୍କୁ 
ସାରାଦିନ ଅପେକ୍ଷା କରି ରହିବା ଉଚିତ ମଣି ନାହିଁ । ତାକୁ ନିହାତି ବାଧ୍ୟ କରିବାରୁ 
ସେ ଏସ୍‌ ଡ଼ି.ଓ.ଙ୍କୁ ଭଦ୍ରଭାବରେ କହିଛି, “ସାଢ଼େ ଦଶ ଗଡ଼ି ଗଲେ ମକଦ୍ଦମା ନଥ 
ମଗେଇଆଣି ତାରିଖ ପକେଇ ଦେବି, ନଥୁରେ ଅର୍ଡର୍ସିଟ୍‌ରେ ଲେଖୁ ଦେବି ଯେ 

ବନ୍ଦାଏ ପାଣି ୩୨୯ 


ମନ୍ତ୍ରୀ ଆସିବେ ବୋଲି ଆପଣ ମତେ ଅନ୍ୟ ଦାୟିତ୍ସ ଦେଇଛନ୍ତି ।”” (ପୃ ୭୪) 
ଏଇ ପ୍ରଥମ ପ୍ରତକ୍ରିୟାରେ ବିନୋଦର ନିଜ କଉଁବ୍ୟ ପ୍ରତି ପ୍ରତିବଦ୍ଧତା ଜଣାଯାଏ | 


ଠିକ୍‌ ସକାଳ ଆଠଟା ବାଜିବାକୁ ପନ୍ଦର ମିନିଟ୍‌ ଅଛି, ବିନୋଦ ଡାକବଙ୍ଗଳା 
ହତାରେ ପହଞ୍ଚଲାବେଳକୁ ଲୋକଗହଳି ହୋଇଥାଏ । ବଙ୍ଗଳା ଭିତରେ ଖଦଡ଼ 
ଲୁଗା ପଞ୍ଜାବି ଟୋପି ପିନ୍ଧି ଲଖୁରାମ, ସେବାରାମ, ଚୁଙ୍ଗୀରାମ୍‌ ଓ ନରି ମିଶ୍ର ପ୍ରଭୃତି 
ସ୍ଥାନ ଅଧ୍ବକାର କରି ବସିଥାନ୍ତି । ସେମାନଙ୍କର ଆତ୍ଭବଡ଼ିମା, ସରକାରୀ ଅଧୂକାରୀଙ୍କ 
ପ୍ରତି ତାଛୁଲ୍ୟଭାବ, ଅପମାନସୂଚକ ମନ୍ତବ୍ୟ, ପରିବର୍ଭିତ ଗଣତାନ୍ତ୍ରିକ ମୂଲ୍ୟବୋଧ 
ଓ ଅମଲାତନ୍ତ୍ର ପ୍ରତି ହେୟଜ୍ଞାନ ଓ ବିଦ୍ୁପ ଭାବ ଦେଖୁ ବିନୋଦ ଆହତ ହେଲା । 
ଏ ମଧ୍ଯରେ ସ୍ଵାଧୀନଭାରତରେ ଦେଶ ଓ ଜାତିର ସେବା ପାଇଁ ଆଉ ଏକ ସମାନ୍ତରାଳ 
ପାର୍ଟି ଗଢ଼ିଉଠିଲାଣି । ସେବାରାମ ସ୍ଥାନୀୟ ପାର୍ଟିର ସେଳ୍ରେଟାରୀ ଓ ଲଖ୍ରାମ 
କୋଷାଧ୍ୟକ୍ଷ । ମନ୍ତ୍ରୀଙ୍କ ସହିତ ସେମାନଙ୍କର ପ୍ରତ୍ୟକ୍ଷ ଯୋଗସୂତ୍ର ସ୍ଥାପିତ 
ହୋଇସାରିଛି । ଶାସକଦଳର ପୃଷ୍ଠପୋଷକତାରେ ଗଢ଼ିଉଠିଥ୍‌ବା ଏହି ବେସରକାରୀ 
ଅନୁଷ୍ଠାନର କର୍ମକର୍ଵାମାନେ ବିନୋଦକୁ ଚେତେଇ ଦେଇଛନ୍ତି- “ଏଣିକି 
ଶାସକଗୋକଷ୍ଠୀ ଭିତରେ ବି ସେମାନଙ୍କ କଥାକୁ ଓଜନ ଦିଆଯିବ, ପାର୍ଟି ଆଖୁରେ 
ସେମାନେ ଦାମୀ ଓ ଦରକାରୀ ମଣିଷ, ସରକାରୀ ଚାକିରିଆ ବୁଝିବା ଉଚିତ ଯେ 
ସେମାନେ କାହାରି ଗୁରୁଗୋସେଇଁ ନୁହନ୍ତି ଯେ ସରକାରକୁ ଗଢ଼ିଛନ୍ତି ସରକାରୀ 
ଚାକିରିଆ ଓଲଟି ତାଙ୍କୁ ମାନ୍ୟକରିବା ଉଚିତ |” (ପୃ.୭୯) 


ଦିନ ସାଢ଼େ ତିନିଟାବେଳେ ମୁଖ୍ୟମନ୍ତ୍ରୀ ଶିରୀପୁର ଡାକବଙ୍ଗଳାକୁ ବିଜେ 
କଲେ । ବିରାଟ ପଟୁଆର ଆସି ସେଠି ଅଟକିଲା । ଜୟନାଦ ଓ ଘୋଂଘାରେ କାନ 
ଅତଡ଼ା ପଡୁଥାଏ । ମନ୍ତ୍ରୀ ଅଭିବାଦନ ଗ୍ରହଣକରି, ଭିତିରି ଗମୟ୍ଭୀରାରେ ଆସନ 
ଅଳଙ୍କତ କଲାପରେ ଖୋଜାଚାଲିଲା ପାର୍ଟିର ସ୍ଥାନୀୟ ପୁଞ୍ଜିପତି ପ୍ରତିନିଧୂମାନଙ୍କୁ | 
ଏସ୍‌ ଡ଼ି.ଓ. ସାଧାରଣ ଜନତାଙ୍କଠାରୁ ଚିଟ୍‌ ଗ୍ରହଣ କରୁଥାନ୍ତି ଓ ମନ୍ତ୍ରୀଙ୍କ ସହ 
ସେମାନଙ୍କର ପ୍ରତ୍ୟକ୍ଷ ସାକ୍ଷାତ୍ରକାରକୁ ବାରଣ କରୁଥାନ୍ତି । କିଛି ସମୟ ପରେ 
ସାଧାରଣ ସଭାରେ ମନ୍ତ୍ରୀ ମହାର୍ଘ ବକ୍ଧତା ପ୍ରଦାନକଲେ । ସ୍ଵାଧୀନଦେଶର ସେ 
ଜଣେ ମୁଣ୍ଡିଆଳ । ଗଣତନ୍ତ୍ର ଲୋକଶାସନ ଓ ଲୋକମତ ଉପରେ ଅନର୍ଗଳ ଭାଷଣ 
ଦେଲେ । ଭାଷଣରେ ମହାତ୍ମାଗାନ୍ଧିଙ୍କ ସ୍ମତିଚାରଣ କରାଗଲା । ପିଲା କାଖେଇ 
ଶଶୀ ମିଶ୍ରେ ବି ଠିଆହୋଇ ଶୁଣୁଥାନ୍ତି। ପାଖରେ ବିନୋଦ ଠିଆହୋଇଥାଏ । 
ଜନଦ୍ରୋହୀମାନଙ୍କ ସହିତ ମନ୍ତ୍ରୀଙ୍କର ସଲାସୁତୁରା ତାକୁ ବାଧୁଥାଏ । ଜନଗହଳି 

୩୩୦ ଗୋପୀନାଥଙ୍କ ଉପନ୍ୟାସର ମରମ କଥା 


ଉପରେ ଦୃଷ୍ଟି ପକେଇ ସେ ଭାବୁଥାଏ - ‘ଯେପରି ସେ ବାହାରେ ଦେଖୁଛି ଫାଙ୍କା, 
ଗହଳି ପଶିଛି ତା' ମନ ଭିତରେ, ସେ ଖାଲି ଶିରୀପୁରର ସଭା ପଡ଼ିଆର ଗହଳି 
ନୁହେଁ, ଅକଳନ ଜଳରାଶି ପରି ଜନତା, ରାଜ୍ୟଯାକର | ସାନବଡ଼ ହୋଇ କେତେ 
ଢେଉ ଉଠୁଥବ, ପିଟାପିଟି ହେଉଥିବ, ନିରିହ ହେଉଥ୍ବ, କେତେବେଳେ କେଉଁଆଡ଼ୁ 
ପବନର ହଲପା !” (ପୃ, ୯୩) ମଞ୍ଚ ଉପରେ ସେବାରାମ ଓ ନରି ମିଶ୍ର ଏକାସାଙ୍ଗକେ 
ମନ୍ତ୍ରୀଙ୍କୁ ଧନ୍ୟବାଦ ଦେଲେ । ବିନୋଦ ଦେଖୁଥବା ସ୍ଵପ୍ଗୁଡ଼ିକ କ୍ରମଶଃ ଫିକା 
ପଡ଼ିଆସୁଥାଏ । 


ମନ୍ତ୍ରୀଙ୍କ ଶିରୀପୁର ଗସ୍ତର ତିନି ଦିନ ପରେ ଅଫିସ୍‌ରେ ପହଞ୍ୁଥବା ପ୍ରମୋସନ 
ତାଲିକାରେ ନିଜର ନାଁ ନ ଦେଖୁ ‘ବିନୋଦର ମୁହଁ କଳା କାଠ ପଡ଼ିଗଲା, ମୁଣ୍ଡ ଭିତରେ 
ତାତି ଉଠିଲା, ବାଥରୁମ୍କୁ ଉଠିଗଲା, କବାଟ ଦେଲା, ମୁଣ୍ଡକୁ ଧୋଇଲା, ପୋଛିଲା, 
କୁଣ୍ଡେଇଲା, କାମ କରି ବସିଲା ।” (ପୃ, ୯୯) ସତେଇଶ ଜଣ ପ୍ରମୋସନ୍‌ ପାଇଛନ୍ତି । 
ସେମାନଙ୍କ ଭିତରେ ତା” ସହିତ ଏକାବର୍ଷ ନିଆଯାଇଥ୍‌ବା ବାର ଜଣରୁ ନଅ ଜଣ, ପୂର୍ବ 
ବର୍ଷର ଏଗାର ଜଣ, ତା' ପଛରେ ଚାକିରିରେ ପଶିଥିବା ସାତଜଣ ଅଛନ୍ତି । 


ଆଠବର୍ଷର ଚାକିରିକାଳ ଭିତରେ ବହୁବାର ପଦୋନ୍ନତିରୁ ବଞ୍ଚତ ।୩ 
ହୋଇ ବିନୋଦ ମର୍ମାହତ ହୋଇପଡ଼ିଥାଏ ! ଏ ଦୁଃସମ୍ବାଦ ଶୁଣି ଅଫିସ୍‌ର ବଡ଼ବାବୁ 
ରଘୁ ମିଶ୍ର, ମୁକ୍ତିଆର ବିନୟ ସାମଲ, ଆସିଷ୍ଠାଣ୍ଟ୍‌ ସିଭିଲ୍‌ ସପ୍ଲାଇଜ୍‌ ଅଫିସର୍‌ ଗୁଣାକର 
ସିଂହ ପ୍ରଭୁତି ଆସି ତା ପ୍ରତି ସହାନୁଭୂତି ପ୍ରକାଶ କରିଗଲେ । ଏସ୍‌. ଡ଼ି.ଓ. ରାଘବ 
ଚୌଧୁରୀଙ୍କୁ ସାକ୍ଷାତ୍କରି ଆପଭି ଜଣାଇ ଗୋଟାଏ ଆବେଦନପତ୍ର ଦେବାକୁ 
ବିନୋଦ ପ୍ରସ୍ତାବ ଦେବାରୁ ଏସ୍‌ ଡ଼ି.ଓ. ବାରଣ କଲେ | ଆବେଦନପତ୍ର ବଦଳରେ 
ସଂକ୍ଷେପରେ ପ୍ରାର୍ଥନା ପତ୍ରଟିଏ ଦେବାକୁ ପରାମର୍ଶ ଦେଲେ ଏବଂ ସେଥସହିତ 
ସେ ନିଜେ ଏକ ଗୁପ୍ତ ପରାମର୍ଶ ପଠାଇବେ ବୋଲି ସ୍ଵୀକୃତ ହେଲେ । ବିନୋଦର 
ସମସ୍ତ ଦକ୍ଷତା ସତ୍ତ୍ଵେ ଟ୍ୟାକୁ ର ଅଭାବଥ୍‌ବା କଥା ରାଘବ ଚୌଧୁରୀ ସୂଚନା 


୩. 'ବାଧୁଥୁୂଲା ଦୁ ଦୁନିଆର ନାନା ଅନ୍ୟାୟ, ଅବିଚାର, ପ୍ରକାର ପ୍ରକାର ଶୋଷଣ, ନିର୍ଯାତନା, କ୍ଷମତାପନ୍ନ 
ସୁବିଧାସମ୍ନମାନଙ୍କର ଅନ୍ୟମାନଙ୍କ ପ୍ରତି ଯାହାଙ୍କ ଉପରେ ତାଙ୍କ ଦାଉ ଖଟୁଥୁଲା ଓ ଯେତେବେଳେ 
ମନେପଡ଼ି ଯାଉଥୁଲା ବାଧୁଥୂଲା ସରକାରୀ ଚାକିରିରେ ମୋ ପ୍ରତି ହୋଇଥୁବା ଘୋର ଅବିଚାର, 
ଯାହା ଫଳରେ ମୋଠୁ କେତେ ତଳର ଲୋକଙ୍କୁ ପଦୋନ୍ନତି ଦିଆଯାଇଥ୍‌ୁଲା, ତା ସହିତ 
କେତେବେଳେ କେଉଁ ଉପରିକର ଓିଦ୍ଧତ୍ୟ, ଅହମିକା, ଅମଣିଷପଣିଆ ଭୁଲିପାରୁ ନ ଥୂଲି ଯେ 
ଅନ୍ଯ ଉପାୟ ନ ସବାରୁ ପରିସ୍ଥିତି ଚାପରେ ପଡ଼ି ମୁ ଚାକିରି କରୁଥଲି ଓ ଚାକିରିରେ ବାଛି 
ହୋଇ ରହିଥୁଲି ।? - “ସ୍ରୋତସ୍ଵତୀ” , ତୃତୀୟ ଭାଗ, ପୃ. ୪୫୨ । 

ବରନ୍ଦାଏ ପାଣି ୩୩୧ 


ଦେଇ କହିଲେ, “ଜଟିଳ ଜୀବନ କ୍ଷେତ୍ର ୟେ, ଚାରିଆଡ଼େ କଠୋର ନିଷ୍କର 
ବାସ୍ତବତା, ଏଠି ଛାତ୍ରସୁଲଭ ସରଳତା ଓ ଆଦର୍ଶବାଦ ଖାପେ ନାହିଁ, ସେଇଟା 
ସତେ ଅବା କଳ୍ପନା-ବିଳାସ, ଏଠି ଅନ୍ୟାୟ, ଅବିଚାର, ଅସମତା, ଅସଦୃ, ହିଂସା, 
କୁରତା, ଶୋଷଣ, ଯନ୍ତ୍ରଣା ଏଇସବୁ ସତ୍ୟ । ସେଇ ପଚାସଢ଼ା ଖତମାଟିରୁ ଫସଲ 
ଉପୁଜେ, ବଢ଼େ, ନାଳ ରକ୍ତ ମାଂସ ଭିତରୁ ଜୀଅନ୍ତା ଶିଶୁ ଜନ୍ମ ହଅନ୍ତି, ଏ ସବୁ ବୁଝିବା 
ଦରକାର ତ ?”” (ପୃ. ୧୧୦-୧୧ ) ସନ୍ଧ୍ୟା ସୁଦ୍ଧା ବିନୋଦ କ୍ଲାନ୍ତ ଓ ଅବଶ ହୋଇ 
ଘରକୁ ଫେରିଲା । 


ଜୀବନରେ ପୁଣିଥରେ ଠୋକ୍କର ଖାଇ ଘରକୁ ଫେରିଥୁବା ସ୍ବାମୀଙ୍କୁ ପନ୍ଥୀ 
ଅନୁରାଧା ଚାକିରି ଛାଡ଼ିଦେବାକୁ ପ୍ରସ୍ତାବ ଦେଇଛି, ହେଲେ ବୃଢ଼ୀମା' ଧୀର ସ୍ଥିର 
ଭାବରେ ସିଦ୍ଧାନ୍ତ ନେବାକୁ ପୁଅକୁ ପ୍ରବୋଧନା ଦେଇଛନ୍ତି | ପରଦିନ ଏସ୍‌.ଡ଼ି.ଓ. 
ଏକ ଠାକୁରମେଳଣ ବିବାଦରେ ବିନୋଦକୁ ରଂପୁର ତହସିଲ୍‌ର ଗଣ୍ଡିକଟା ଗୀକୁ 
ଯାଇ, ସେଠାର ଗ୍ରାମବାସୀଙ୍କ ସହ ଆଲୋଚନାକରି ରିପୋର୍ଟ ଦେବାକୁ ସରକାରୀ 
ଆଦେଶନାମା ବାହାର କରିଛନ୍ତି । ବିନୋଦ ପ୍ରଥମେ ଅନିଚ୍ଛା. ପ୍ରକାଶ କରିବାରୁ 
ତାକୁ ବାଧ୍ୟ କରାଯାଇଛି ଏବଂ ତଦନ୍ତ ରିପୋର୍ଟ ସିଧାସଳଖ କଲେକ୍ସରଙ୍କୁ ନ 
ଦେଇ ତାଙ୍କ ସହ ଆଲୋଚନା କରିବାପରେ ଲିଖୁତ ରିପୋର୍ଟ ଦେବାକୁ ଏସ୍‌ ଡ଼ି.ଓ. 
ତାକୁ ପ୍ରବର୍ଭାଇଛନ୍ତି । ଏହାର ଦୃଢ଼ ପ୍ରତିବାଦକରି ସେ ନିର୍ଭୀକ ଓ ନିରପେକ୍ଷ ଭାବରେ 
ଇନ୍ନକୁଆରୀ ରିପୋର୍ଟ ଦେବାକୁ ସ୍ତଷ୍ଟଭାବରେ ନିଜ ମତ ପୋଷଣକରିଛି । ଏସ୍‌.ଡ଼ି.ଓ. 
ଯେ ଜଣେ ଧୂ ଓ ରାଜନୀତିକ ନେତାଙ୍କର ବୋଲକରା ଏ ବିଷୟରେ ବିନୋଦ 
ନିଃସନ୍ଦେହ ହୋଇଛି । 


ଏକାଦଶ ଓ ଦ୍ଵାଦଶ ପରିଚ୍ଛେଦ ଅର୍ଥାତ ପୃଷ୍ଠା ୧୨୭ ରୁ ୧୫୮ ପର୍ଯ୍ୟନ୍ତ 
ଗଣ୍ଡିକଟା ଗାଁରେ ବିନୋଦର ଗ୍ରାମବାସୀଙ୍କ ସହିତ ବିଚାର ଆଲୋଚନା, 
ସାକ୍ଷୀମାନଙ୍କଠାରୁ ତଥ୍ୟଗ୍ରହଣ ଇତ୍ୟାଦି ଲେଖକ ବର୍ଣ୍ଣନାତ୍ମକ ସଂଳାପ ମାଧ୍ୟମରେ 
ଚିତ୍ରଣ କରିଛନ୍ତି । ରଘୁନାଥ ଆଉ ଗୋପୀନାଥ ସେଇ ଗାର ଦୁଇ ଠାକୁର । 
ଗୋପୀନାଥଙ୍କ ଯାନିଯାତ୍ରା ମହା ଆଡ଼ମ୍ବରରେ ଧନୀ ଓ ପ୍ରଭାବଶାଳୀ ଲୋକମାନେ 
କରନ୍ତି । କିନ୍ତୁ ରଘୁନାଥଙ୍କ ଯାନିଯାତ୍ରା ଗାର ସଂଖ୍ୟାଧ୍କ ମୂଲିଆ, ଖଟିଖ୍ଆ 
ଗ୍ରାମବାସୀମାନେ କରନ୍ତି । ଗାଁରେ ଅସ୍ଥାୟୀ ଭାବରେ କ୍ୟାମ୍ପ୍‌ କରିଥୁବା ପୁଲିସ୍‌ମାନେ 
ଗୋପୀନାଥଙ୍କ ଦଳକୁ ପରୋକ୍ଷରେ ସମର୍ଥନ କରୁଥାନ୍ତି । ଏ ବିବାଦ ପ୍ରାୟ ଦଶବର୍ଷ 
ହେଲା ଲାଗି ରହିଛି । କୋର୍ଟ କଚେରିରେ ମକଦ୍ଦମା ବି ହୋଇଛି । ଗୋପୀନାଥ- 

୩୩୨ ଗୋପୀନାଥଙ୍କ ଉପନ୍ୟାସର ମରମ କଥା 


ଦଳିଆମାନେ ମେଲଣପଡ଼ିଆକୁ ଠାକୁର ନେବାପାଇଁ ପାରଂପରିକ ବାଟ ଛାଡ଼ି 
ରଘୁନାଥଦଳିଆ ଲୋକେ ରହୁଥବା ସାହିମାନଙ୍କ ବାଟେ ନେବାକୁ ଅନୁମତି ଆଣିଛନ୍ତି । 
ସେମାନେ ପଟୁଆରରେ ଗଲାବେଳେ ଅପମାନଜନକ ଗୀତ ବୋଲି ଟିହାଇବେ, ଓଳି 
ତଳେ ବାଣ ଫୁଟାଇବେ, ବାଜା ବଜେଇ ଶାନ୍ତି ନଷ୍ଟ କରିବେ । ଗୋପୀନାଥଦଳିଆ 
ଫିସାଦି କରି ଅନୁମତି ଆଣିଥିବାରୁ ଓ ସେମାନଙ୍କର ଧନ ଓ ପ୍ରଭାବ ଥିବାରୁ ସେମାନେ 
ଅତ୍ୟନ୍ତ ଉଦ୍ଧତ ହେଉଥଆନ୍ତି । ସଦ୍ୟ ସ୍ଵାଧୀନ ଭାରତବର୍ଷର ଗୀମାନଙ୍କର ସରଳ 
ଗ୍ରାମବାସୀମାନେ ଯେଉଁ ଅଶାନ୍ତ ପରିବେଶରେ ରହୁଛନ୍ତି ସେ କଥା ବିନୋଦକୁ 
ପ୍ରଭାବିତ କରିଛି । କେବେଠୁ କଚିରି, ପୁଲିସ୍‌, ମାଜିଷ୍ଟେଟ୍‌, ଓକିଲ ରୋଗ ଗୀଗୀାକେ 
ପଶିଲାଣି ? କି ଦୋଷ ରହିଛି ଏ ମାଟିରେ, ଯେ ଟିକିଏ ତାତି ବାଜିଲେ ଠାଇଠାଇ 
ପଡ଼ା ଫଡ଼ା ହୋଇ ଫାଟିଯାଏ, ଆମେ ହେଉ ଅଇରି ଖପରା ବଇରି ବାଆ ! ସେମିତି 
ପିଟାପିଟି ହେଉ ହେଉ ସବୁ ଗଲା, ସ୍ଵାଧୀନତା ଗଲା, ମାଡ଼ିଆସିଲେ ମୁସଲମାନ 
ଆକ୍ରମଣକାରୀ ... କେଡେ କଷ୍ଟରେ ପୁଣି ଆସିଲା ରାଜନୀତିକ ସ୍ଵାଧୀନତା .. 

ତଥାପି ଏ ଚାଲିଛି ... ଓଡ଼ିଶା ନୀ କମେଇଛି କଳିକଜିଆ ପାଇଁ, ଖାଲି ଧରାଧରି, 
ପେଲାପେଲି, ଗୋଡ଼ ଓଟରାଓଟରି, କଚଡ଼ାକଚଡ଼ି, ଶାଗଖୁଆକୁ ପେଜଖୁଆ 
ଦେଖ୍ପାରେ ନାହିଁ । ଏଣେ ଯେ ଲେଙ୍କେଡ଼ା ଛିଣ୍ଡୁଛି !” (ପୃ. ୧୩୭) ବିନୋଦ 
ତଦନ୍ତ ରିପୋର୍ଟ ସିଧାସଳଖ କଲେକୁର୍‌ଙ୍କୁ ଦେଇ ତାର ଏକ ନକଲ ଏସ୍‌ ଡ଼ି.ଓ.ଙ୍କୁ 
ଦେବାରୁ ଏସ୍‌.ଡ଼ି.ଓ. ଭୟଙ୍କର ବିରକ୍ତି ପ୍ରକାଶ କରିଛନ୍ତି । ବିନୋଦର ରିପୋର୍ଟକୁ 
ସରକାର ଗ୍ରହଣକରି ' ଠିକଣା ବେଳେ ଶହେଚଉରାଳିଶ ଜାରିକରି ଭାବୀ ରକ୍ତପାତ 
ଓ କ୍ଷୟକ୍ଷତି'ରୁ ଲୋକମାନଙ୍କୁ ରକ୍ଷୀ କରିଛନ୍ତି । 


ବିନୋଦର ଅନ୍ତଃକରଣ କ୍ରମଶଃ ଆଲୋକିତ ହେଉଥାଏ । ଅନ୍ୟାୟ, 
ଅତ୍ୟାଚାର ଓ ଦୁର୍ନୀତି ବିରୋଧରେ ଲଢ଼ିବା ପାଇଁ ତାର ନୈତିକ ସାହସ ଦୃଢ଼ ଥାଏ । 
ସ୍ଵାଧୀନଦେଶର ନୂଆ ଆଇନ୍‌ ବିନୋଦର ପ୍ରମୋସନ୍ନରେ ବାଧକ ହେଲା । ନୂଆ 
ନିୟମ ଅନୁଯାୟୀ ପଚିଶ ବର୍ଷ ବୟସପୂର୍ବରୁ ଚାକିରିରେ ଯୋଗ ଦେଇଥିବା ଯୁବକମାନେ 
ସିଧାସଳଖ ଡିପୋଟି ପଦବୀରେ ଅବସ୍ଥାପିତ ହେବେ । ଗଡ଼ଜାତ ଶାସନର ବିଲୋପ 
ହେତୁ ସେଠାରେ କାର୍ଯ୍ୟକରୁଥବା ଅଧ୍ବକାରୀଗଣ ମଧ୍ଯ ରାଜାମାନଙ୍କୁ ପ୍ରବର୍ଉାଇ ନିଜ 
ପଦବୀ ଡେପୁଟି ବୋଲି ଲେଖାଇ ସରକାରରେ ଆସି ସେହି ପଦବୀ ଓ ଉଚ୍ଚ ଦରମାରେ 
ରଝିଲେ । ଫଳରେ ପ୍ରଥମ ଆଇନ୍ଵସ ବଳରେ ବିନୋଦଠାରୁ ବୟସରେ ବହୁତ ସାନ ଓ 
“ଶାସନର ବଡ଼ ବଡ଼ ଖୁଣ୍ଟ ମାନଙ୍କର ପୁଅ, ପୁତୁରା ବିନୋଦ ଉପରେ ଡିପୋଟି ହାକିମ 
ହୋଇ ରହିଲେ ଏବଂ ଦ୍ବିତୀୟ ଆଇନ୍‌ ବଳରେ ଗଡ଼ଜାତରେ ରାଜାମାନଙ୍କ ଅଧୀନରେ 

ବନ୍ଦାଏ ପାଣି ୩୩୩ 


କାମ କରୁଥୁବା ପ୍ରାୟ ଶହେକୋଡ଼ିଏ ଜଣ ମଧ୍ଯ ଡିପୋଟି ପଦବୀରେ ଯୋଗ ଦେଲେ। 
ବିନୋଦ ଅନ୍ତଃସଂଳାପରେ ମଡ଼ି ରହୁଥାଏ । ନିଜ ସଙ୍ଗେ ଯୁଦ୍ଧ କରୁଥାଏ । ସେ ଆଶ୍ଚର୍ଯ୍ୟ 
ହୋଇ ଅନୁଭବ କରୁଛି, ପଥରବୋଝ ପରି ଯେଉଁ ହତାଶା, ତାକୁ ମାଡ଼ିବସିଛି, ଚିପି 
ଦେଉଛି । ସେହି କଳା ହତାଶାକୁ ଆସ୍ତେ କରକୁ ଠେଲିଦେଇ ତାଂ ଭିତରେ ଗୋଟିଏ 
ଛନଛନିଆ ଘାସଗଜା ପରି ଗଜୁରିଉଠୁଛି ଆଶା, ତାଂ ସଙ୍ଗେ ସଙ୍ଗେ ବଞ୍ଚବାର ଆନନ୍ଦ 
ଅନୁଭବ କରୁଛି ।” (ପୃ. ୧୬୩) 


ତୀବ୍ର ମାନସିକ ଦ୍ରନ୍ଦ୍ରରେ ଅସ୍ଥିର ହୋଇପଡ଼ିଥିବା ବିନୋଦକୁ ଏକମାତ୍ର ଶିକ୍ଷକ 
ଶଶୀ ମିଶ୍ରେ ସାନ୍ଧନା ଦେଇଛନ୍ତି । ଶଶୀ ମିଶ୍ରଙ୍କ ସହିତ ଆଲୋଚନା କଲାବେଳେ ସେ 
ମମତାମୟ ଆଉଁଶାର ଶୀତଳ ସ୍ତର୍ଶ ପାଏ ।” ଚାକିରି ଜୀବନରେ ଅପଦସ୍ଥ ବିନୋଦ 
ଶଶୀ ମିଶ୍ରଙ୍କ ଆଗରେ ତା'ପ୍ରତି କରାଯାଇଥବା ଅନ୍ୟାୟ, ଅବିଚାର ଓ 
ସ୍ଵାଧୀନତାପ୍ରାପ୍ରିପରେ ସାଧାରଣ ଜନତାଙ୍କର ବର୍ଦଧିଷ୍ଣୁ ଆରି ବିଷୟରେ କହିଛି - 
‘ଭାବୁଛି, ଇସ୍ତଫା ଦେଇଦେଲେ ଏ ଅଶାନ୍ତି ଆଉ ଭୋଗିବି ନାହିଁ, ତେଣିକି ଯାହା 
ହେଉ ।” (ପୃ.୧୬୬) ଶଶୀ ମିଶ୍ରେ ଉଦାଉ ଭାବନା ଭିତରକୁ ବିନୋଦକୁ 
ନେଇଯାଇଛନ୍ତି - “ଗଛପତ୍ର ସାଧାରଣ ମଣିଷ କହିବୁଲନ୍ତି ନାହିଁ, କିନ୍ତୁ ଦେଖନ୍ତି, 
ଶୁଣନ୍ତି ଜାଣନ୍ତି । ଆପଣ ଆଦର୍ଶ ମନୁଷ୍ଯ, ଆଦର୍ଶ କର୍ମଚାରୀ, ନିଜ ଉଚ୍ଚ ଆଦର୍ଶ ଓ 
ସୁନୀତି ଜଗି ବାରଂବାର ଉପରିସ୍ଥମାନଙ୍କର ବିଷଦୃଷ୍ଟିରେ ପଡ଼ନ୍ତି ଅନ୍ୟାୟ, ଅତ୍ୟାଚାର, 
ଅବିଚାର, ଅବହେଳାର ଶିକାର ହୁଅନି, ତଥାପି ନିଜ ବାଟରୁ ତିଳେ ଅବାଟକୁ ଯାଆନ୍ତି 
ନାହିଁ । କିନ୍ତୁ ଆମେ ସିନା ଜାରଣ, ଆପଣ ଜାଣୁ ନ ଥିବେ ତହିଁରେ ଅନ୍ୟମାନଙ୍କର କି 
ଉପକାର ହୁଏ ।” ସେ ବିନୋଦର ଇସ୍ତଫାପ୍ରସ୍ତାବକୁ ନାପସନ୍ଦ କରିଛନ୍ତି । ପନ୍ଦର 
ପରିଚ୍ଛେଦରେ ଦୁଇଜଣଙ୍କର ଯୁଗ୍ମକଥନ ପ୍ରାୟ ପନ୍ଦର ପୃଷ୍ଠାଧରି ଚାଲିଛି । ଶଶୀ ମିଶ୍ରଙ୍କୁ 
କୃତଜ୍ଞତା ଜଣାଇ ବିନୋଦ କହିଛି - “ମନର ବୋତଲ ଭିତରେ ଦୁଶ୍ଚିନ୍ତାଗୁଡ଼ାକ ଠିପି 
ମାରିଦେଇ ସାଇତି, ସେଇ ବାମର ଚାପରେ ଛଟପଟ ହେବା ଅପେକ୍ଷା - ଏମିତି 
କେତେବେଳେ ଠିପି ଖୋଲିଦେଇପାରିବା ସୁଯୋଗ ମିଳିଲେ ମନଟା ଉଶ୍ମାସ ହୁଏ । 
ଆପଣ ମୋର ବଡ଼ ଉପକାର କଲେ ।”? (ପୃ, ୧୭୮) ବିନୋଦର ‘ମନ ପୋଛା 
ପୋଛି, ଶାନ୍ତ ।” ସେଦିନ ବିଳମ୍ଭିତ ରାତିରେ ସେ ଘରକୁ ଫେରିଲା ଓ “ତା ମୁହଁରେ 
ହସ ଖେଳିଉଠିଲା ।' 

ସତର ପରିଛେଦରେ ବିନୋଦ ତା”'ବାପା ଦୋଳଗୋବିନ୍ଦଙ୍କର ସ୍ମତିଚାରଣ 
କରିଛି । ସ୍ଲୃତିଉଝୁ ଜାରେ ଗୋପୀନାଥ ପାଲଟିଯାଆନ୍ତି ମନୀଷୀ କବି ଭଳି । ତାଙ୍କର 

୩୩୪ ଗୋପୀନାଥଙ୍କ ଉପନ୍ୟାସର ମରମ କଥା 


ହଠାତ କାବ୍ୟସ୍ତର୍ରି ଘଟେ । ପ୍ରକୃତି ଜୀବନ୍ତ ହୋଇଉଠେ । ଅତୀତ ବି ଜୀଇଉଠେ 
ଓ ସେଇ ଗୀତିମୟ ଅନୁଭବରୁ ପ୍ରାଣପ୍ରାଚୁର୍ଯ୍ୟ ଝରିପଡ଼େ । ସେଇ ପରିବେଶରେ 
ଲେଖକ ବିଶ୍ନାୟିତ ହୁଅନ୍ତି । ଜୀବନଯନ୍ତ୍ରଣାରୁ ଦୂରେଇଯାଇ ଏକ ଅତୀନ୍ଦ୍ରିୟ ପୁଲକରେ 
ପୁଲକିତ ହୁଅନ୍ତି । 


ବିନୋଦର ବଦଳି ଆଦେଶ ଆସିଛି । ସେ 'ମେଘମୁଣ୍ଡେଇ ଯିବ । ତା'ର 
ପୂର୍ଦପରିଚିତ ସହର । ତା” ନିଜ ଜିଲ୍ଲାର ସଦର ମହକୁମା । ସେଠା କଲେଜରେ ସେ 
ଛ” ବର୍ଷ କାଳ ପଢ଼ିଥଲା । ତା' ଗୀ ସେଠୁ ଚାରିକୋଶ ଓ ଶଶୁରଘର କୋଡ଼ିଏ 
କୋଶ । ସହର ଉପକଣ୍ଠରେ ତାଂ ସ୍ତ୍ରୀର ବଡ଼ଭାଇ ବ୍ୟବସାୟୀ ଯୁଧ୍ଷ୍ପିର ଓରଫ୍ବ ଚଇଁବାବୁ 
ରହୁଥାନ୍ତି । ରବିବାର ଦିନ ଏସ୍‌. ଡ଼ି.ଓ3. ରାଘବ ଚୌଧୁରୀ ବିନୋଦକୁ ନିଜ ବଙ୍ଗଳାକୁ 
ଡାକି ବିଦାୟକାଳୀନ ଆତିଥ୍ୟର ବନ୍ଦୋବସ୍ତ କରିଥାନ୍ତି । ଦୀର୍ଘ ବକତା ଛଳରେ ସେ 
ଜିଜ କଥା ମଧ୍ଯ କହିଛନ୍ତି । ବିନୋଦର ଧାରଣା ହୋଇଛି - ବାହାରକୁ ଦିଶୁଛନ୍ତି 
ଶୋଠଇ, ଢୋଲା, ଏଡ଼େ ମଣିଷ, ଭିତରେ ଟଳଟଳ ମେଢ଼ିଆ ବାଙ୍କୁଲି ବୁଢ଼ାଲୋକ, 
ବାଡ଼ିଟି ଉପରେ ମୁଠା ବି ଶିଥୂଳ, ଥରଥର ତାର ମନରେ କ୍ଷୋଭ, ନିରାଶା, 
ଅସହାୟତା !” ( ପୃ. ୨୧୧-୧୨ ) ରାଘବ ଚୌଧୁରୀଙ୍କର ସବୁ ଆଶଙ୍କା ସତ୍ତେ ବିନୋଦ 
ଗଣତନ୍ତ୍ର ଓ ଲୋକପ୍ରତିନିଧବଙ୍କର ଭୂମିକା ସମ୍ପର୍କରେ ଅଧୂକ ଆସ୍ଥାବାନଧ ହୋଇଛି । 
ରାଘବ ଚୌଧୁରୀଙ୍କ ପ୍ରତି ଥୁବା ଭୁଲ୍‌ ବୁଝାମଣାର ଏକ କାବ୍ୟିକ ପରିସମାପ୍ତି ଘଟେଇ 
ବିନୋଦ ନୂତନ କର୍ମକ୍ଷେତ୍ରରେ ଯୋଗଦେବାପାଇଁ ଆଗେଇଆସିଛି । ଘରେ 
ଖାଇବସିଲାବେଳେ ସ୍ତ୍ରୀ ଅନୁରାଧାକୁ ରାଘବ ଚୌଧୁରୀଙ୍କ ମଣିଷପଣିଆ କଥା କହିଛି । 
ତଥାପି ସେ ତା” ମୂଲ୍ୟବୋଧକୁ ସାଇତି ରଖୁଛି । ଏ ବଢ଼ନ୍ତା, ଅକଳନ, ସଂଘର୍ଷ ଓ 
ସମସ୍ୟାମୟ, ହିଂସ୍ର ସହାନୁଭୂତିହୀନ” ଇତିହାସର ସଂସାରକୁ ଲକ୍ଷ୍ୟ କରି ବିନୋଦ 
ଭାବାବିଷ୍ଟ ହୋଇଛି । ସେ ଲର୍ଷାକରି ନାହିଁ ଗୁଣାକର ସିଂହର ପଦୋନ୍ନତିକୁ, ନବନିଯୁକ୍ତ 
ଥାଡ଼ ଅଫିସ୍‌ର ଲଡ଼ୁକେଶ୍ଵର ନନ୍ଦର ଚତୁରପଣିଆକୁ କି ବ୍ୟବସାୟୀ ସେବାରାମର 
ନବନିମିତ ପ୍ରକାଣ୍ଡ ଚାଉଳକଳ ଉଦ୍ୟୋଗକୁ | 


ମେଘଘୋଡ଼ିଆ ସକାଳେ ବିନୋଦ ଏକ ଭଡ଼ା ଟ୍ରକ୍‌ ଓ ଟ୍ୟାକ୍ରିରେ ନିଜ 
ପରିବାର ଧରି ଶିରୀପୁରରୁ ବିଦାୟନେଇଛି । ଦୂରରୁ ଶଶୀ ମିଶ୍ରଙ୍କୁ ଦେଖୁ 
ପ୍ରତିନମସ୍କାର ଜଣାଇଛି । ‘ହୃଦ ଭିତର ମନ୍ତ୍ର ଚକଟି ହେଲା, ଏଠି ପଛରେ ରହିଯାଉଛି 
ତା'ପାଇଁ ଏତେ ସ୍ବେହ, ରହିଯାଉଛି ତାଂ ଜୀବନର ଗୋଟେ ଅଂଶ, ଏଥର ତାହା 
ସମୟ ଭିତରେ ନିଶ୍ଚିହ୍ନ ହେବ, ସବୁ ଭଲମନ୍ଦ, ଠିକ୍‌, ଭୁଲ୍‌, ଜିତିବା, ହାରିବା, 

ବରନ୍ଦାଏ ପାଣି i 


ଗୋଟଏ ସମୟ ମାପ ଭିତରେ ଗୋଟିଏ ମଣିଷର ସୁଖ ଆଉ ଦ୍ରଃଖ ଅନୁଭୂତି । 
ପଛଆଡ଼େ ଧୂଳ ଉଡୁଛି, ତା'ବି ବସିଯିବ।” (ପୃ. ୨୨୩) ଏ ଥଲା ଉପନ୍ୟାସ 
ଉପସଂହାରର ଅନ୍ତିମ ଭାବାତୁର ଉଚ୍ଚାରଣ । 


ଉପସଂହାର 


ଉପନ୍ୟାସର ବର୍ଣ୍ଣନା ଆରମ୍ଭ ହୋଇଥଲା ଅଗଷ୍ଟ ପନ୍ଦରର ମେଘଢଙ୍କା 
ଅସ୍ପଷ୍ଟ ସକାଳରୁ ଏବଂ ଶେଷ ବି ହୋଇଛି ସେଇଭଳି ଏକ ମେଘଘୋଡ଼ା ସାଧାରଣ 
ସକାଳରେ | ଚେନାଏ ଆଲୋକ ବା ଠୋପାଏ ସ୍ଵାଦ୍ୟ ପାଣି ଅଧା-ଜୀଆଁ 
ଜୀବନରେ ବଞ୍ଚବା ପାଇଁ ବଳ ଦିଏ, ବିଶ୍ଵାସ ଯୋଗାଏ | କିନଛୁ er water 
everywhere nor any drop to drink? | ଚତୁଃପାର୍ଶ୍ଵରେ ଜଳରାଶି ଭରିରହିଥୂଲେ 
ବି ମଧୁର ପାନୀୟ ବୁନ୍ଦାଏ ବେଳେବେଳେ ମିଳେନା । ବୃତ୍ତିଜୀବୀ-ଜୀବନରେ 
ଅଙ୍ଗେ ନିଭେଇଥୁ୍‌ବା ଅନୀତି, ଅନ୍ୟାୟ ଓ ରାଜନୀତିକ ସଲାସୁତୁରାରେ 
ଉତୁରି ଉଠୁଥବା ପ୍ରଶାସନିକ ଦୁରଭିସନ୍ଧି ଏବଂ କୁସ୍ତିତ ସାମାଜିକ ମୂଲ୍ୟବୋଧରେ 
ମୁଖ୍ୟନାୟକ ଅଣନିଃଶ୍ଵାସୀ ହୋଇଯାଇଛି । ସ୍ଵାଧୀନତା ସଂଗ୍ରାମରେ ଯେଉଁମାନେ 
ଅସୀମ ତ୍ୟାଗ କରିଗଲେ ଓ ଜୀବନକୁ ଉତ୍ସର୍ଗ କରିଗଲେ, ସାଧାରଣ ଜନତାଙ୍କର 
ମାନସିକତାରେ ସ୍ବପ୍ନର ଇନ୍ଦ୍ରଧନୁ ଆଙ୍କିଦେଲେ ଓ ଭାରତବାସୀଙ୍କୁ ଜଗେଇଲେ 
ଅପୂର୍ବ ଉନ୍ମାଦନାରେ, ସେସବୁ କ”ଣ ନିରର୍ଥକ ହୋଇଗଲା ! ଏ ଥଲା ବିନୋଦର 
ବ୍ୟଥାର କାରଣ | ସ୍ଵାଧୀନ ଭାରତରେ ଶାସନକାରୀଙ୍କର ନୈତିକ ଅଧଃପତନ, 
ଚାରିତ୍ରିକ ବିଶୃଙ୍ଖଳା, ଶୋଷଣଲିପ୍କା ସବୁକିଛି ତାକୁ ବିଭ୍ରାନ୍ତ କରିତୋଳିଥୂଲା | 
ଶଶୀ ମିଶ୍ରଙ୍କର ଦାର୍ଶନିକ ବିଶ୍ଲେଷଣ ଓ ନିଜ ପିତା ରଖୁଯାଇଥଵବା ଜୀବନାଦର୍ଶ 
ଏବଂ ମନରେ ପୁଣି ଗଜୁରି ଉଠିଥୁ୍‌ବା ଆଶାବାଦିତା ବୁନ୍ଦାଏ ପାଣି ଭଳି ବିନୋଦକୁ 
ଟିକେ ଆଶ୍ଵସ୍ତି ଦେଇଛି । ବାପା ଦୋଳଗୋବିନ୍ଦ କହୁଥିଲେ - ˆ “ମଣିଷ ଜୀବନର 
ଅସଲ ସୁଆଦ ଚାଖୁଛ ? ଯେ ନିଜ ଭିତରଟାକୁ ସାଧଵଛି ସେ ଶାନ୍ତି ପାଇଛି, 
ଯେତେ ସାଧାରଣ ମଳିମୁଣ୍ଡିଆ ହୋଇଥାଉ, ତା” ଦେହରୁ ଲେଙ୍କୁଡ଼ି ଛିଣ୍ଡୁଥାଉ, 
ସେ ଆପଣା ଅକ୍ତିଆରରେ ରହିଲାବାଲା, ପରର ଉପକାର କଲାବାଲା, କୋଉ 
ଦେବତା ତାକୁ ସରି ନୁହେଁ ।”? ବିନୋଦର ଭାବାନ୍ତର ଘଟିଛି । ବିଷାଦ, 
ଉଦାସୀନତା ଓ ଆମତ୍ମପ୍ରତ୍ୟୟର ଆବଢ୍ଭରେ ଘୂରିବୁଲିହି ଉପନ୍ୟାସର ନାୟକ ! 
ସେ ଦାନାପାଣି”'ର ବଳିଦତ୍ତ ହୋଇ ନାହିଁ । ସାମାଜିକ ସଂସ୍ଥିତି, ଶାସନତାନ୍ତିକ 

୩୩୬ ଗୋପୀନାଥଙ୍କ ଉପନ୍ୟାସର ମରମ କଥା 


ବିଧୂବ୍ୟବସ୍ଥାର ସମ୍ଭାବ୍ୟ କୃପରିଣତି ବିରୋଧରେ ତାର ପ୍ରତିକ୍ରିୟା ବରଂ ଏକ 
ଦୁର୍ବଳ ମାନସିକତାରେ ପରିସମାପ୍ତି ଘଟିଛି । 


ଘଟଣାପ୍ରବାହର ବିବିଧତା ଏ ଉପନ୍ୟାସରେ ନାହିଁ । ଗୋପୀନାଥୀୟ 
ବର୍ଣ୍ଣନାତ୍ପକ ଶୈଳୀ ଠାଏ ଠାଏ କାବ୍ୟିକ ବିତ୍ବ ବା ଚିତ୍ରଧର୍ମିତାକୁ ଅଧୁକ ପ୍ରାଣବନ୍ତ 
କରିଛି । ଭାଷା ସଂରଚନାର ଅଦ୍ବିତୀୟ ବିଶ୍ଵକର୍ମା ଗୋପୀନାଥ, ତାଙ୍କର ଜୀବନକୁ, 
ଜୀବନର ଅନୁଭବକୁ ଓ କଳାତ୍ମକ ଭାବନାରାଜିକୁ ତାଙ୍କର ସବୁ ଉପନ୍ୟାସରେ 
ଯେପରି ଆବେଗ ଓ ଆତୁରତାର ସହିତ ପରିବେଷଣ କରିଛନ୍ତି ‘ବୁନ୍ଦାଏ ପାଣି' 
ଉପନ୍ୟାସଟି ସେଇଭଳି ଏକ ଭବ୍ଯ ମାନସମନ୍ତ୍ରନର ପ୍ରତିଲିପି । ଏଭଳି 
ମାନସମନ୍ଷଥନରେ ଥରେ ଥରେ ଲେଖକ ସୁଷୁପ୍ତି ଅବସ୍ଥାରେ ରହିଯାଇଛନ୍ତି ଯେଉଠି 
ଚରମ ଉଦାସୀନତା ବା ବୀତସ୍କହତା ତାଙ୍କୁ ଆଚ୍ଛନ୍ନ କରିତୋଳିଛି । ପଛକୁ ଚାହିଁ 
ନାନା ମୁହୁଉଁର କ୍ରମକୁ ଏକାଠି ସ୍ମରଣକଲେ ସତେ ଯେମିତି ନାନା ସ୍ଵରର ସମନ୍ମୟରେ 
ଗଢ଼ା ଗୋଟିଏ ରାଗିଣୀର ସ୍ମରଣ ସେ, ମନେ ପକାଉ ପକାଉ ତା'ଶବ୍ଦ ଦୂରକୁ 
ଦୂରକୁ ଚାଲିଯାଏ, କ୍ଷୀଣରୁ କ୍ଷୀଣତର ହୁଏ, ହଜିଯାଏ, ରହିଯାଏ ଶୂନ୍ୟ ନିସ୍ତନ୍ତତାର 
ସ୍ପର୍ଶ ଗୋଟାଏ କିଛି ନାହିଁର ଧୁକ୍ଧୁକିର ଅନୁଭବ, ସୁଖ ଦୁଃଖ ଭଲ ମନ୍ଦର 
ଧାରଣା ତହିଁରେ ଲାଖେ ନାହିଁ ।” (ପୃ ୧୯୫) ଉପନ୍ଯାସମାନଙ୍କରେ ରୂପାୟିତ 


ଚରିତ୍ରଗୁଡ଼ିକ ସମ୍ପର୍କରେ ଲେଖକଙ୍କୁ ପଚାରିବାରୁ ସେ ଉତ୍ତର ଦେଇଥିଲେ - Each 
one of them contains in some way a part of myself. of my life's 
experience, of my reality and my dream .... Myself and my life's 
experiences and views have been reflected uninhibitedly, in whatever 
I have written.’ (Reaching the Other Shore, p.25) 


ବୁନ୍ଦାଏ ପାଣି 

ପ୍ରଥମ ପ୍ରକାଶ - ମାର୍ଚ ୧୯୮୮ 
ପ୍ରକାଶକ - ବିଦ୍ୟାପୁରୀ, କଟକ 
ପୃଷ୍ଠା ସଂଖ୍ୟା - ୨୨୩ 

EN 


କିଛି କହିବାକୁ ଚାହେଁ 


[ecrc] 


ପୂର୍ବାଭାସ 


ସଙ୍କେତଧର୍ମୀ ଆତ୍ମଲିପିର ପୃଷ୍ଠଭୂମିରେ ରଚିତ ଏଇ ଉପନ୍ୟାସଟି 
ଗୋପୀନାଥଙ୍କର ଏକ ବିକ୍ଷୁନ୍ତ ଇସ୍ତାହାର । ଚେତନାର ବିଭିନ୍ନ ସ୍ତରରେ ସଂକ୍ରମିତ 
ଭାବୋଛ୍ଥାସଗୁଡ଼ିକୁ ଲେଖକ ଗୋଟିଏ ଗୋଟିଏ ଫିଚର୍‌ ଭାବରେ ପରିବେଷଣ କରିବାକୁ 
ପ୍ରୟାସ କରିଛନ୍ତି, ତାହା ପୁଣି ଅତିବାସ୍ତବବାଦୀ ବା ସରୁରିଆଲିଷ୍ଟିକୁ କାବ୍ୟିକ 
କୌଶଳରେ | ଏହି ଉପନ୍ୟାସର ଏକ ଚରିତ୍ରକୁ (ଓପନ୍ୟାସିକ ଜନରଞ୍ଜନ 
ଡାକୁଆଙ୍କୁ ) ଉପଲକ୍ଷ କରି ଲେଖକ ଯାହା କହିଛନ୍ତି - ଏ କ”ଣ ଶସ୍ତା ବହି ହୋଇଛି ? 
ତଥାପି, ବୁଝୁଥ୍ବେ ଯେ କେହି କେହି, ସେହି ଯେଉଁମାନେ ଜୀବନଟାକୁ ପ୍ରାୟ 
ପାରିହୋଇ ଆସିଲେଣି, କେତେ ତୋଫାନ, କେତେ ବଢ଼ି ଅଙ୍ଗେ ନିଭେଇ ସାରିଛନ୍ତି । 
ବାହାରୁ ଆଖୁ ଓଟାରିନେଇ ଭିତରକୁ ଦେଖୁବାକୁ ଆରମ୍ଭ କଲେଣି, ସେହିମାନେ 
ବୁଝିବେ ୟା ତ୍ସ । ଆଉ-ସାଧାରଣ ଲୋକ - ? ଶହେ ବର୍ଷ ପରେ ଯେଉଁମାନେ 
ଆସିବେ, ସେମାନେ ବୁଝିବେ ।”? (ପୃ.୫୮) - ବୋଧହୁଏ ଗୋପୀନାଥଙ୍କର 
ପରିଣତ ବୟସର କିଛି କହିବାକୁ ଚାହେ” ଭଳି କେତେକ କ୍ଷୁଦ୍ର ଉପନ୍ୟାସ ପ୍ରତି 
ଏହି ଆକଳିତ ବ୍ୟଥା ଅଧ୍ବକ ଯୁକ୍ତିଯୁକ୍ତ । ଭବଭୂତୀୟ ଏହି ଆତୁର ଆସ୍ପର୍ବା ଯେ 
ଜୀବନଦର୍ଶନର ଅନୁପମ ଭାଷ୍ୟକାର ଗୋପୀନାଥଙ୍କର ନିଛକ ସ୍ଵଗତୋକ୍ତି - ଏଥୁରେ 
ସନ୍ଦେହ କରିବାର ନାହିଁ । ବୁନ୍ଦାଏ ପାଣି? ଉପନ୍ୟାସର ନାୟକ ବିନୋଦ ଏହି 
ଉପନ୍ୟାସର ନାୟକ ସତ୍ୟେନ୍ଦ୍ରନାଥ ବା ସତୁ ଦଳେଇର ଚରିତ୍ରରେ ପରିବରିତ 
ହୋଇ ଦାନାପାଣିର ମୋଡ଼ ନେଇ ଆଦର୍ଶଚ୍ୟୁତ ହୋଇଛି । ଏହି ଉପନ୍ୟାସରେ 
ଲେଖକ ଯାହାକିଛି ନିଜର ବକ୍ତବ୍ୟ କହିବାକୁ ଚାହିଁଛନ୍ତି ଓ ପ୍ରକାଶ କରିବାକୁ ଭୀତତ୍ରସ୍ତ 
ହୋଇଛନ୍ତି, ତାହା ବୋଧହୁଏ ନିଜ ଜୀବନର ନିର୍ଯ୍ୟାସ । ଆଖୁ ପରଖୁଥବା 
ଚରିତ୍ରମାନଙ୍କର ଜୀବନାଦର୍ଶ ଓ ଅଧଃପତନର ଛନ୍ଦ ତୋଳିଧରିବାକୁ ତାଙ୍କ ନିଜର 
ମାନସିକ ଅସମ୍ଥତା ପୁଞ୍ଜୀଭୂତ ଭୟରେ ପରିଣତ ହୋଇ ତାଙ୍କୁ ବାରଂବାର ଛଟପଟ 
କରିଛି । ସାରସ୍ଵତ ସର୍ଜନା ଭିତରେ ସେ ଏକାନ୍ତ ନିଜର ଆଉ କିଛି ଗୁପ୍ତ ରଖ୍‌ 
ନାହାନ୍ତି ବୋଲି ଭାବି ଭୟଭୀତ ହୋଇପଡ଼ିଛନ୍ତି - ‘ମୋ ମନ ଭିତରର ସବୁ 
ଗୁପ୍ତକୋଠିର କବାଟ ଝରକା ଠିଆମେଲାକରି ଦେଉଛି ଖାଲି ସେତିକି ନୁହେଁ, ତାକୁ 

୩୩୮ ଗୋପୀନାଥଙ୍କ ଉପନ୍ୟାସର ମରମ କଥା 


ସତେକି ଖବରକାଗଜରେ ଛାପି ଦେଉଛି । ... ଲେଖୁଲେ ଖାଲି ନିଜେ ଚିହ୍ନା 
ପଡ଼ିଯାଉଛି ସେତିକି ନୁହେଁ, ଆହୁରି ମୁଁ ଦେଖଲି, ଆଉ ଯେଉଁମାନଙ୍କ ବିଷୟରେ ମୁଁ 
ଯାହା ଯାହା ଜାଣୈ ତାକୁ ବି ପ୍ରକାଶ କରିଦେଉଛି । ମୁଁ ସେମାନଙ୍କ ନୀ ନ 
ଦେଇପାରେ, ଚେହେରାକୁ ବଦଳାଇ ଲେଖୁପାରେ, କିନ୍ତୁ ନା, ଠିକଣା, ପରିଚୟ, 
ଚେହେରା, ଏ ସବୁ କଥାଉହାଡ଼ରେ ସେମାନେ ମଣିଷ ହିସାବରେ ଯାହା ଯାହା 
ବୋଲି ମୋ’ ଆଖୁକୁ ଦିଶିଛନ୍ତିୟ ସବୁ ତ ମୁଁ ଗାଇଯାଇଛି, ଅବିକଳ ନିଜ କଥା 
ଗାଇଲାପରି ! ସେମାନେ ନିଜେ ତ ଅନୁଭବ କରିପାରିବେ ମୁଁ ତାଙ୍କରି କଥା 
କହୁଛି । ଅନ୍ୟମାନେ ବି ସନ୍ଦେହ କରିବେ ।!” ? (ପୃ ୬୦-୬୧ ) ଆଉ ଅନ୍ୟ ଏକ 
ଦଶ୍ଚିନ୍ତା ମଧ୍ଯ ଲେଖକଙ୍କ ମନକୁ ଘାରିଛି । ପୁରୁଣା -ଘସରା-କ୍ଲାନ୍ତିକର - ବିରକ୍ରିକର 
ସବୁ ଜୀବନର ସେ ଧରାବନ୍ଧା କାହାଣୀର ପୁନରାବୃତ୍ତି କରି କରି କ୍ଳାନ୍ତ 
ହୋଇପଡ଼ିଥିବା କଥା କହିଛନ୍ତି । ହୁଏତ ଏ ଭଳି ଅଧ୍ୟବସାୟର ଫଳଶ୍ରତି ହେଉଛି 
ତାଙ୍କ ଉଦ୍ଵଭାବିତ ଆନନ୍ଦର ନୃତନ ସଂଜ୍ଞା ଯାହା ଦେହର ସୀମା ଭିତରେ ନ 
ଥାଏ । ନିଜର 'ଶରୀରଟା ବି ମୋ” ଅକ୍ତିଆରରେ ନାହିଁ ।? ଓଲଟି ମତେ ବାନ୍ଧେ, 
ପାଣିକି ଯେମିତି ଗିଲାସ । ସମ୍ପର୍ଣ୍ଣଭାବେ ବାନ୍ଧି ବନ୍ଦୀକରି ରଖମପାରିଥ୍‌ଲେ ମୋର 
ଏ ଛଟପଟ ନ ଥାନ୍ତା ।” (ପୃ. ୬୫) 


କଥାବସ୍ତୁ 


ଉପନ୍ୟାସର ଶୀର୍ଷକ ହିଁ ଉପନ୍ୟାସର ପ୍ରଥମ ଲିଖୂତ ଉଚ୍ଚାରଣ । ଏ 
ଉଚ୍ଚାରଣ ଭୟତ୍ରସ୍ତ ଶିହରିତ, ହାତ ଗୋଡ଼ ଓ ଅଣ୍ଟାରେ ଶିଂକୁଳିବନ୍ଧା ନାୟକର । 
ସାଢ଼େ ପାଞ୍ଚ୍ସଟ ଉଚ୍ଚତା, ଚଉତ୍ରିଶ ଇଞ୍ଚ ଛାତି, କେତକୀଫୁଲ ପରି ଶରୀରକାନ୍ତି, 
ଓସାରିଆ ଆଖୁ, ନାଲିଚା ଓଠବିଶିଷ୍ଠ ନାୟକକୁ ସମଦଶାପନ୍ନ ଅଥଚ ବିଭିନ୍ନ 
ମାରଣାସ୍ତ୍ରରେ ସଜିତ କଦାକାର ପିଥେକାନଥ୍ରୋପସ୍ମାନେ (pithecanthropus) 
।୧। ଭୟଭୀତ କରିବାକୁ ଆଗେଇ ଆସିଥୁବାର ଭୀତିପ୍ରଦ ବିବରଣୀ ଏକ ଦୂଶ୍ୟଚିତ୍ର 
ଭାବରେ ପ୍ରଥମେ ଉପସ୍ଥାପିତ ହୋଇଛି । ଏହା ଅବଶ୍ଯ ନାୟକର ଚେତନାକୁ 
ସଂକ୍ରମିତ କରିଥୁବା ଏକ ଭୟଙ୍କର ଦୃଃସ୍ପ୍ନ । 


ଦ୍ବିତୀୟ ଦୃଶ୍ୟଚିତ୍ର ବା ଭିଜୁଆଲ୍‌ଟି ଅଧକ ନାଟକୀୟ । ସହରର ମଖଝିଛକରେ 
ଧଵବା ଉଞ୍ଚ ଓସ୍ତଗଛର ଅଗଡାଳରେ ଚଢ଼ି ତଳକୁ ଡେଇଁପଡ଼ି ପ୍ରାଣପାତ କରିବା 
eee ee 


୧. ଦ୍ରଷ୍ଟବ୍ୟ - ଏଇ 'ପିଥେକାନଥ୍ରୋପସ୍‌' ବିଷୟରେ ସବିଶେଷ ବିବରଣୀ ‘ଆକାଶସୁନ୍ଦେରୀ'ରେ 
ଉପସ୍ଥାପିତ ହୋଇଛି । 

—~ 


କିଛି କହିବାକୁ ଚାହେଁ ୩୩୯ 


ପାଇଁ ଭାଷଣ ଦେଉଥଵବା ଲୋକଟିର ଉତ୍ତୋଳିତ ଚିତ୍ର ଲେଖକ ଦେଇଛନ୍ତି । ସେ 
ଲୋକଟି ଯେ ନିଜେ ଲେଖକ ହୋଇପାରନ୍ତି - ଏପରି ଭାବିଲେ କିଛି ଯାଏ 
ଆସେ ନାହିଁ” ବୋଲି ଲେଖକ ନିଜେ କହିଛନ୍ତି । ଛୟାଳିଶ ବର୍ଷର ସେଇ ଲୋକଟି 
ଚାକିରି ହରେଇଛି. ତା ପାଞ୍ଚ ପ୍ରାଣୀ କୁଟୁମ୍ବ ଅନାହାରରେ ମରିଛନ୍ତି ଓ ସେ ଜୀବନ 
ଯନ୍ତ୍ରଣାରେ ଭାଙ୍ଗିପଡ଼ିଛି । ବହୁ ସାକୁଲାସାକୁଲି ଓ ପ୍ରବୋଧନା କାମ ନ କରିବାରୁ 
ପୁଲିସ୍‌ ଆସି ତାକୁ ବାନ୍ଧିନେଇ ଜେଲ୍‌କୁ ପଠାଇଛି । ‘ତା ଡର ଛାଡ଼ିଲା ନାହିଁ ଯେ 
ସେ ନିଜେ ମରିବାକୁ ଡିଅଁନ୍ତା ?? (ପୃ୮) “ଚା ପାଇଁ ଖୁମ୍ବ ଭିତରୁ ନୃସିଂହ 
ବାହାରିବେ | ଯେଉଁମାନଙ୍କୁ ସେ ଶତୁବୋଲି ଭାବେ, ଝୁଣି ଦେବେ ୨?” 


କେଉଁ ଆଦିମ ଯୁଗରୁ ମଣିଷକୁ ଡର ବା ଭୟ ।୨। ଆଛନ୍ନ କରି ରଖୁଛି । 
ଡରରୁ ଲୋଭ, ଲୋଭରୁ ହିଂସା । 'ଡରର ବୋଇତ ଚଢ଼ି ମଣିଷ ଚାଲିଛି ଡରଭର୍ଭି 
ପ୍ରଳୟ-ପୟୋଧୂ ଜଳରେ, ବିତିଗଲାଣି ଲକ୍ଷ ଲକ୍ଷ ବର୍ଷ ।” (ପୃ. ୧୨) ମଣିଷର 
ଏଇ ସ୍ଵାଭାବିକ ପ୍ରବୃତ୍ତିକୁ ବିଭିନ୍ନ ଉପମା ଓ ପ୍ରତୀକ ମାଧ୍ୟମରେ ଲେଖକ ବର୍ଣ୍ଣନା 
କରିଛନ୍ତି । ନିଶାର୍ବରେ ମଣିଷ -ବ୍ୟାଧର କୃତ୍ରିମ ଆଲୋକ-ଜାଲରେ “ଶ୍ନେତ ପତାକା 
ପରି ଟିକି ଟିକି ଲାଞ୍ଜଟିମାନ” ଟେକି ନିର୍ଦୋଷ, ନିଷ୍ଠାପ, କୁତୃହଳୀ ଧଳା” ଠେକୁଆ- 
ଯୁବକ ଯୁବତୀମାନେ ସିନା ବିନା ଡରରେ ମୃତ୍ୟୁବରଣ କରନ୍ତି, ହେଲେ ମଣିଷ 
ଭୟବ୍ୟାଧୂରେ ସବୁବେଳେ ସଂତ୍ରସ୍ତ । ମଣିଷକୁ ବାନ୍ଧିରଖୁଛି ଡର, ଇର୍ଷା, 
ପରଶ୍ରୀକାତରତା ଓ ଛୋଟଲୋକି ¦ ସେ ଇର୍ଷାରେ ହସେ ଯେମିତି “ମୂଷା ଆନନ୍ଦରେ 
ହସିବ - ବିଲେଇର ଛୁଆ ଜନମହୋଇଛନ୍ତି ।”? ମଣିଷ ସବୁବେଳେ “ଲୁଦୃବୃଦୁ' ବ୍ୟାଧୂରେ 
ପୀଡ଼ିତ । 


ସେଇ ଡରକୁଳା ଲୋକଟିର ଅସଫଳ ଆମ୍ମହତ୍ୟା- ଅଭିନୟ ଓ ମଣିଷର 
ବିଭିନ୍ନ ଚାରିତ୍ରିକ ଦୁର୍ବଳତା ଉପରେ ରେଖାପାତ କରିସାରି ଲେଖକ ଉପନ୍ୟାସର 
ନାୟକ ସତୁ ଦଳେଇକୁ ଲୋକଲୋଚନକୁ ଆଣିଛନ୍ତି । ଚେସ୍‌ ଖେଳରେ ଓସ୍ତାଦ୍ଵ 
ସତୃର ବାପାଙ୍କର ସଦ୍ୟ ମୃତ୍ୟୁ ହୋଇଛି । ସ୍ତୀ, ପୁରୁଷ, ପିଲା, ବୁଢ଼ା ଏପରି ପନ୍ଦର 
ଜଣ ତାଙ୍କ ଶବ ନିକଟରେ । ମୃତ୍ୟୁର ଅବ୍ୟବହିତପୂର୍ବରୁ ମରଣୋନ୍ଧୁ ଖୀ ସତୃବାପାଙ୍କ 
ପାଖରେ ଭାଗବତ ପଢ଼ାଯାଇଥୁଲା । ପଡ଼ିଶା ଶ୍ଵାସରୋଗୀ ଗୃହୀବୈଷ୍ଠବ 
ଅନୁକୂଳବାବୁ, କାଉଁକବାବୁ ପ୍ରଭୃତି ବାପହରା ସତକୁ ପ୍ରବୋଧନା ଦେଲେ । ସତୁ 


୨. ଦ୍ରଷ୍ଟବ୍ୟ - ବିବିଧ ଭୟର ଅବତାରଣା ‘ ଆକାଶସୁନ୍ଦେରୀ ରେ କରାଯାଇଛି । 

୩୪୦ ଗୋପୀନାଥଙ୍କ ଉପନ୍ୟାସର ମରମ କଥା 


ମଧ୍ଧ ବାପାଙ୍କ କଥା ମନେ ପକାଇ ବିହ୍ଳ ହେଉଥାଏ | ଏଇ କାଲି ଭଳି ମନେପଡୁଛି 
- ମୃତ୍ୟୁଶଯ୍ୟାରେ ଶୋଇଥୁବା ତାର ବାପା ଗୋଦରୀ ଧଡ଼ିଆମା' ବୁଢ଼ୀଠାରୁ ବରା 
ପିଆଜି ଖାଇବାକୁ କେମିତି ସତୃକୁ ମନା କରିଥୁଲେ, ଅମାନ୍ୟ କଲେ ମାଡ଼ ଉପରେ 
ମାଡ଼ ଦେଉଥୂଲେ । ସେଇ ବାପା ଆଜି ଚାଲିଗଲେ ! ତାଙ୍କ ମରଶରୀର “ ଘୁଙ୍ଗା 
ବାଲି ଉପରେ ଫ୍ରଙ୍ଗା ପବନରେ ହୁତୃହୃତିଆ ନିଆଁ ଜଳିଲା, ଧୂଆଁ ବିଛେଇ ହେଲା, 
ବାଣ୍ଟିବାକୁ ଲାଗିଲା ଆପଣାକୁ କାଣିଚା କାଣିଚାକରି .... ସୂର୍ଯ୍ୟ ବୁଡ଼ିଗଲା, ପଶ୍ଚିମ 
ଆକାଶ ହେଲା ନାଲି ! କ'ଣ ସେ ? ନାଲି କନିଅର ? ନାଲି ମନ୍ଦାର ? ନାଲି ଅବିର 
? ରକ୍ତ ? ନିଆଁ ତାତି ?” ? ।୩ (ପୃ. ୨୧) 


ବାପାଙ୍କର ମୃତ୍ୟୁପରେ ସତୁର ଯେଉଁ ନିରାପତ୍ତାଂଚେତନାଟି ଅପସାରିତ 
ହୋଇଯାଇଥୁଲା, ତାହା ସେ ପୁଣି ଫେରିପାଇଛି ଆଇ.ଏ.ପାସ୍‌ କରିଥବା 
ଇନ୍ଦୁମତୀକୁ ବିବାହ କରିବା ପରେ । ଇନ୍ଦୁ ହିଁ ତାର “ସଂସାରର ନଂଗରୁ ! ସ୍ପର୍ଶ 
ଅନୁଭୂତିର ଉଚ୍ଛାସରେ ଚିହ୍ନିହେବା ଜୀଅନ୍ତା ଉପାଦାନ” ହିଁ ଇନ୍ଦୁ । ପନ୍ୀର ସ୍ମ ତି- 
ଆଭାସ ପରେ ଲେଖକ ନାୟକ ସତୁର ବଂଶାବଳି ସମ୍ପର୍କରେ ଦ୍ଵିତୀୟ ଅଧ୍ୟାୟରେ 
ବିଶଦ ବିବରଣୀ ପ୍ରଦାନ କରିଛନ୍ତି । ଏହା ଏକପ୍ରକାର ଫିଚରଧର୍ମୀ ଓ ଆମ୍ଭିକ 
ଉପନ୍ୟାସ ହୋଇଥବାରୁ ବର୍ଣ୍ଣନାବାହୁଲ୍ୟ ବୋଧହୁଏ ଅପ୍ରାସଙ୍ଗିକ ହୋଇ ନ ପାରେ । 
ସତୁର ବଂଶାବଳିର ଇତିହାସ ଉପସ୍ଥାପନ କରିବାକୁ ଯାଇ ଲେଖକ ପଣଅଜା 
ଭଗବାନ୍‌ ଦଳେଇଙ୍କଠାରୁ ଆରମ୍ଭ କରିଛନ୍ତି । ଜମିଦାର ରଣସିଂହଙ୍କ ଗାଁରେ ଭଗବାନ୍‌ 
ଦଳେଇଙ୍କ ଘର | ସେ ସ୍ଵାଧୀନତା ସଂଗ୍ରାମୀ ଥୁଲେ, ଗୁରୁଙ୍କଠାରୁ ଦୀକ୍ଷା ନେଇଥୁଲେ 
ଓ ବାଡ଼ିଖେଳରେ ଉସ୍ତାଦ ଥୁଲେ | ତାଙ୍କର ମାତ୍ର ତିନି ଏକର ପୈତୃକ ସମ୍ପତ୍ତି 
ଥୁଲା । ତାଙ୍କର ପୁଅ ପାଣୁ ଦଳେଇ, ସତୁର ଅଜା | ବିଦେଶକୁ ପାଠ ପଢ଼ିବା ପାଇଁ 
ଯାଇ, ପରେ କୌଣସି ଏକ ଟରଣିଙ୍କ ପାଖେ ରୋଷେଇଆ ଭାବେ ତିନି ବର୍ଷ 
କଟେଇ ଫାଷ୍ଟବୁକ୍‌' ଖଣ୍ଡେ ଧରି ଗୀକୁ ଫେରିଲେ । ଗାଁ ଲୋକମାନଙ୍କୁ ମକଦମାଖୋର 
କଲେ । ସେ ବଡ଼ ବିଷୟୀ ହେଲେ, ସମ୍ପଭିକୁ ପଦାରୁ ଗୋଟେଇ ଠୁଳ” କଲେ ! ବଡ଼ 
ନଷ୍ଟଚରିତ୍ର ସେ । ମଲାବେଳେ ପାଟି କରୁଥିଲେ ଆଲୋ ଗେହି ! ଆଲୋ ପେଣ୍ଜି ! 
ଆଲୋ ମୁଗୁନି ।” ।୪। ପୁରୋହିତ କହିଲେ, ଧନ୍ୟ ଧନ୍ୟ ! ଜାତସ୍ମର ! ଏପରି 


୩. ଏଭଳି କାବ୍ୟିକ ତଥା ମିଷ୍ଟିକ୍‌ ସୂର୍ଯ୍ୟୋଦୟ ଲୟବିଲୟଂ ଓ ପାହାନ୍ତା! ଉପନ୍ୟାସରେ ସୁସ୍ପଷ୍ଟ 


୪. ଯୌବନର ପ୍ରେମିକାମାନଙ୍କୁ ମୃତ୍ୟୁପୂର୍ବରୁ ସ୍ମରଣ କରିବା ' ଅମୃତର ସନ୍ତାନ'ର ସରବୁ ସାଓତାଠାରେ 
ମଧ୍ଯ ଦେଖାଯାଏ ! I 

~~ — 


କଛ କହିବାକୁ ଚାହେ ୩୪୧ 


କୃଚିତ୍‌ !” (ପୃ. ୨୫) ବାହାରକୁ ସେ ଥୁଲେ ଦାନୀ କର୍ଣ୍ଣ ଓ ଦେଖାଣିଆ ନୈଷ୍ଠିକ | 
ବୁଟି, କାଛିଆ, ମାଳି ପିନ୍ଧଥିଲେ ଓ ବାରବ୍ରତ ଓଷାପୂଜା କରୁଥିଲେ । ସତେକି ସେ 
ଜଣେ ଫକୀରମୋହନୀୟ ଚରିତ୍ର ! ତାଙ୍କ ସ୍ତ୍ର ସତୁର ଆଇ ଶ୍ୟାମଳୀ, ଗୋଲମୁହୀ, 
ଚେପଟାନାକୀ ସାକ୍ଷାତ ଲକ୍ଷ୍ମୀ ଥଲେ । 


ଅଜା -ଆଇିଙ୍କର ଛ'ପୁଅ ଓ ଛଂଝିଅ । ଝିଅମାନେ ସବୁ ଡାକ୍ତର, ଶିକ୍ଷୟିତ୍ରୀ, 
ଅଧ୍ଯାପିକା ଓ କିରାଣି । ସେମାନେ କରଣ-ଖଣ୍ଡାୟତ ଘରେ, ପଞ୍ଜାବରେ ଓ 
ବଙ୍ଗଳାରେ ବାହା ହୋଇଛନ୍ତି । ପୁଅମାନେ ହରିଜନ ଘରେ, ବଙ୍ଗଳାର ବ୍ରାହ୍ମଣ 
କାୟସ୍ଥ ଘରେ, ଆନ୍ଧ୍ର ଓ କେରଳରେ ବାହାହୋଇଛନ୍ତି । ପାଣୁ ଅଜାଙ୍କର ଛଂପୁଅ 
ଭିତରୁ ସତୁର ବାପା ହାଡ଼ିବନ୍ଧୁ ଦଳେଇ ଅଜାଙ୍କର ଚତୁର୍ଥ ସନ୍ତାନ । ତିନି ବଡ଼ବାପା 
ଯଥାକ୍ରମେ ସବୃରେଜିଷ୍ଟାର, ପେସ୍କାର ଓ ପୁଲିସ୍‌ ଇନିସ୍‌ପେକସର ଓ ବାପାଙ୍କ ତଳ 
ଦୁଇ ଦାଦି ଡାକ୍ତର ଓ ଗାଁ ମାମଲତଵକାର । ସବା ବଡ଼ବାପାଙ୍କର ଦୁଇ ପୁଅ, ତା'ତଳ 
ବଡ଼ବାପାଙ୍କର ତିନି ପୁଅ, ତା' ତଳ ବଡ଼ବାପାଙ୍କର ଦୁଇ ପୁଅ ଏବଂ ଦୁଇ ଦାଦାଙ୍କର 
ଯଥାକ୍ରମେ ପାଞ୍ଚ ଓ ଛ'ପୁଅ । କିମ୍ବଦନ୍ତୀରେ ପାଣୁ ଦଳେଇଙ୍କ ବଂଶ ଗୋଟିଏ 
ପ୍ରାଚୀନ ରାଜବଂଶ । ଏ ବଂଶ, ଇତିହାସର ସତେକି ଏକ ମାଦଳାପାଞ୍ଜି, ସବୁ 
ଗୋଟେଇ ଥଲେ ଓଡ଼ିଶା ଇତିହାସରେ କେତେ ଅନ୍ଧାରି ଠଣାରେ ବୋଧହୁଏ ଦୀପ 
ଜଳିଥାନ୍ତା ।” ( ପୂ. ୨୫) ପାଣୁ ଦଳେଇର ଖେଦା ଏବେ ନିଶ୍ଚିହ୍ନ । ଠୁଳ କରିଥୁବା 
ସମ୍ପଭି ଓ ଘରଗୁଡ଼ିକ କ୍ରମଶଃ ଘୁଣଖୁଆ ହେଲା | “ସାଆନ୍ତିଆ ଛାଞ୍ଚ ଉପରେ ବାହାରୁ 
ବେପାରି ଦୁନିଆର ଟଙ୍କାର ମୁଗୁର ଓ ଭିତରୁ ଅସଂଖ୍ୟ ପେଟ, ଅସଂଖ୍ୟ ହାଉଁର 
ବଢ଼ନ୍ତା ହାବୁକା ଓ ସମୟର ବିଭିନ୍ନ ହଲପାମୋଡ଼ରେ ସବୁ କିଛି ଧୂଳିସାତ 
ହୋଇଗଲା | ‘କେମିତି ଗୋଟାଏ ପ୍ରକାର ସନ୍ତସନ୍ତିଆ ବାମ୍ଫ ପରି-ଦେଉଳ ଗମ୍ଭୀର 
କବାଟ ଖୋଲିଲେ ଯେମିତି ବାହାରେ - ଆମ ଅତୀତର ସେହି କିମ୍ବଦନ୍ତୀ ବ୍ୟାପୁଥୁଲା, 
ଦେହରେ ଲାଗୁଥିଲା ।” (ପୃ. ୨୭) 


ସତୁର ବାପା ହାଡ଼ିବନ୍ଧ ପାଣୁ ଦଳେଇଙ୍କ କାଟର ନ ଥଲେ । ସେ ଥୁଲେ 
ମାତୃଭକ୍ତ | ମା' ଓଳି ଆଣିଥୁଲେ ଅଜା | ବଡ଼ବାପା ତାଙ୍କୁ ଥଟ୍ଟା କରନ୍ତି - 'ସେ ଜଣେ 
: ନିପାରିଲା ଲୋକ, ଲୁତୃପୁତୁ ମନ ଆଉ ତାଙ୍କର ଦୁର୍ବଳ ବିବେକ ।” ଦୁଇଥର ଏଣ୍ଟ୍ରାନ୍ସ 
ପରୀକ୍ଷାରେ ‘ଭୀମହରା” ହାରି ଶେଷକୁ ପାସ୍‌ କରିଥୁଲେ ଓ କଲେଜରେ ପଢ଼ିବା 
ଝୁଙ୍କରେ କଲେକ୍ସରେଟ୍‌ର ଜଣେ କିରାଣିଙ୍କ ପୁଅକୁ ଟିଉସନ୍‌ କରୁ କରୁ ତା' ଭଉଣୀକୁ 
ପ୍ରେମବିବାହ କଲେ । ନିଜଘରୁ ତଡ଼ା ଖାଇ ସେ ସ୍ଵାଧୀନ ଜୀବନଯାପନ କଲେ ଓ 

୩୪୨ ଗୋପୀନାଥଙ୍କ ଉପନ୍ୟାସର ମରମ କଥା 


ସହରରେ ଶିକ୍ଷକଟିଏ ହେଲେ । ଅଭାବ ଅନଟନ ଭିତରେ ରହି ସତୁ ଭାବୁଥାଏ ଯେ 
ସେ ବିନା ଅପରାଧରେ ଗୋଟିଏ ଲୁହା ପିଞ୍ଜରାରେ ରହିଛି । ଆଉ ଚିନ୍ତା କରୁଥାଏ 
କିଭଳି ସେହି ଲୁହା ପିଞ୍ଜରାକୁ ସେ ଭାଙ୍ଗିବ । (ପୃ.୩୧ ) 


ବଢ଼ିଉଠି ଛିଡ଼ିପଡ଼ିଥବା ସାମନ୍ତବାଦୀ ଏତିହ୍ୟ ଓ ବିରୋଧାଭାସର ସନ୍ତୁଳିତ 
ପ୍ରତିଭୂ ସତୁ ଦଳେଇ, ଉପନ୍ୟାସର ନାୟକ । ସେ ପୂର୍ବପୁରୁଷଙ୍କ ବିଶ୍ବାସକୁ 
ଉତ୍ତରାଧ୍ବକାରୀ ସ୍ଵତ୍ଵ ଭାବରେ ଗ୍ରହଣ କରିପାରି ନାହିଁ । ବାପା ମାଂ ଠାକୁରବିଶ୍ବାସୀ 
ହେଲେ ବି ସତୁ ପାଖରେ ସେଇଭଳି ଆଖୁବୁଜା ବିଶ୍ବାସ ନାହିଁ । ଖୁବ ଝୁଙ୍କରେ 
ପାଠପଢ଼ି ହେତୁବାଦୀ ଭଳି ସେ ନୂଆ ବାଗରେ ସବୁ ଭାବିବାକୁ ଚେଷ୍ଟା କରିଛି । 
ତା'ପାଇଁ ଦିଗ୍ବଳୟ ଭଳି କୌଣସି ଅବସ୍ଥା ସ୍ଥିର ନୁହେଁ, “ ଛିରତାହିଁ ପରସ୍ପର 
ବିରୋଧୀ ଶକ୍ତିମାନଙ୍କର ସାମୟିକ ସମତୁଲ ଅବସ୍ଥା ।' 


ଚତୁର୍ଥ ପରିଚ୍ଛେଦରେ ଲେଖକ ସତୁ ଦଳେଇର ବାଲ୍ୟ ଓ କୈଶୋର ଜୀବନ 
ଉପରେ ଆଲୋକପାତ କରିଛନ୍ତି । ଆଠବର୍ଷ ବୟସ ପର୍ଯ୍ୟନ୍ତ ସତୁ ବିଛଣାରେ ମୃତୁ 
ଥିଲା ଓ ପ୍ରତିଥର ମୂତିଲା ପରେ ସେ ନିଜକୁ “ସ୍ଵାଧୀନ, ସୁସ୍ଥ ମୁକ୍ତ ବୋଲି 
ଭାବୁ ଥଲା । ଏଗାର ବର୍ଷ ବୟସରେ ଷଷ୍ଠ ଶ୍ରେଣୀରେ ପଢ଼ିଲ।ବେଳେ 
ସାଙ୍ଗସାଥୁମାନଙ୍କ ସହ ଘରବାଡ଼ିରୁ ବରକୋଳି ଚୋରିକରି ଧରାପଡ଼ିବା ଭୟରେ 
ପାଚେରି ଡେଇଁ ପଳାଇଆସିଲାବେଳେ ସ୍ଵାଧୀନତା ସଂଗ୍ରାମୀ ବାନରସେନାଙ୍କ 
ମେଳରେ ଯାଇ ମଦଦୋକାନ ଆଗରେ ପିକେଟିଂରେ ଯୋଗ ଦେଇଥୁଲା | ଅବଶ୍ୟ, 
ସତ୍ୟ ଓ ଅହିଂସାର ଡାକରାରେ ନୁହେଁ । ଅଥଚ ଲୋକମୁଖରେ ସେ ହୋଇଗଲା 
ବୀର, ଦେଶପ୍ରାଣ, ଦେଶଭକ୍ତ । କିନ୍ତୁ ତା” ବିଶୃଙ୍ଖଳ ଓ ଦେଶଦ୍ରୋହୀ ଆଚରଣ 
ପାଇଁ ବାପା ବାଧ୍ୟ ହୋଇଥଲେ ହେଡୁମାଷ୍ଟ୍ରଙ୍କ ପାଖେ ମୁଚାଲିକାଟିଏ ଲେଖୁବାପାଇଁ । 
ଦ୍ବିତୀୟ ଶ୍ରେଣୀରେ ମାଟ୍ରିକ୍‌ ଓ ତା'ପରେ ଚାରିବର୍ଷ ପଢ଼ି ସତୁ ବି.ଏ. ପାସ୍‌ କଲା | 
ସତୁର ବଡ଼ଭାଇ ଜିତୁ ଚାହିଁଥିଲେ ସତୁ ଛାପାଖାନାରେ ଜଣେ କର୍ମଚାରୀ ହେଉ 
କିମ୍ବା ଆଉ ପାଠ ପଢ଼ି କୃଷି ଅଫିସର୍‌ ବା ପଶୁଡାକ୍ତର ହେଉ | ବାପା ଚାହୁଁଥଲେ 
ସତୁ ଶିକ୍ଷକ ହେଉ । ସତୁର କଲେଜ ସାଙ୍ଗ ଦାମ ଦ୍ଵିତୀୟବର୍ଷରୁ ପାଠ ଛାଡ଼ି 
ତା”ବାପାଙ୍କ ବ୍ୟବସାୟରେ ଯୋଗଦେଲା । ରଜାକ୍‌ ସେହିପରି କେନ୍ଦୁପତ୍ର 
ବ୍ୟବସାୟୀ, ବି.ଏ. ଫେଲ୍‌ ଜାଫର୍‌ ଓ ବି.ଏ. ପାସ୍‌ କରି ରୁଫୁସ୍‌ ପ୍ରତିଷ୍ଠିତ ବ୍ୟବସାୟୀ 
ହେଲେଣି ¦ ଆଉ ଲାଜରା ନଗି ଛାତ୍ରନେତା, ଯୁବନେତା ହୋଇ ବିଭିନ୍ନ ଦଳ ଗଢ଼ି, 
ଭାଙ୍ଗି, ଜେଲ୍‌ଯାଇ ଶେଷରେ ଆମେରିକାରେ ଶ୍ରୀଚୈତନ୍ୟଧର୍ମ ପ୍ରଚାରକ ( ବୋଧେ 

— — 


କିଛି କହିବାକୁ ଚାହେଁ ୩୪୩ 


ଇସ୍‌କନ୍୍‌ ଭକ୍ତ) ହେଲା । ଆଉ ଜଣେ ମଫସଲୀ ସାଙ୍ଗ ହରି ଗଡ଼ଜାତ ମୁଲକକୁ 
ଯାଇ ନିର୍ବାଚନ ଲଢ଼ି ମନ୍ତ୍ରୀ ହେଲା । ସେ ହେଲା ମାନ୍ୟବର ମନ୍ତ୍ରୀ ହରିବିଷ୍ଣୁ 
ମହାପ୍ରଶସ୍ତ । ନିଜ ହାତରେ ନିଜ ପ୍ରତିମା ହରି ଗଢ଼ିଚାଲିଛି । ଅଥଚ ସତୁ ନିଜ 
ମନର ବିଚିତ୍ର ଭାବନା ସହିତ ଲଢ଼ିଚାଲିଛି । ଗାଛ୍ିକ ଜନରଂଜନ ଡାକୁଆଙ୍କ ଦ୍ଵାରା 
ପ୍ରଥମ ପର୍ଯ୍ୟାୟରେ ପ୍ରଭାବିତ ହୋଇ ଲେଖକ ହେବାର ସ୍ଵପ୍ନ ଦେଖୁ ସତୁ ପୁଣି 
ଶଙ୍କିଯାଇଛି | ସେ ଭାବିଛି ନିଜେ ‘ତିଆରି କରିଥିବା ଶବଦ ସତୁ ଦଳେଇର କାମରେ 
ବି ଲାଗିବ ନାହିଁ ।” (ପୃ ୬୬) 


ସତୁ ମନେ ମନେ ଭାବୁଥଲା ଜଣେ ବିପ୍ଲବୀ ହେବ । ଇଂଜିନିଅରିଂ ଛାତ୍ରୀ 
ତାରାଦେବୀ, ମଦନବାବୁ ପ୍ରଭୃତିଙ୍କ ସହ ମିଶି ସେ କିଛିଦିନ ବିପ୍ଳବୀମାନଙ୍କ ଗୋଷ୍ଠୀରେ 
ଥିଲା । ପୁଣି ଭାବୁଥିଲା ରାଜନୀତିରେ ପ୍ରବେଶ କରିବ । ଯୌବନରେ ଭୋଗିଥିବା 
ଦାରିଦ୍ର୍ୟ ପରିଶେଷରେ ତାକୁ ବାଧ୍ୟକରିଥୂଲା ସରକାରୀ ଟାକିରି କରିବାକୁ । ସବୁବେଳେ 
ଅଣହୁସିଆର, କଥାଗୁଡ଼ାକ ବେଆଡ଼ା, ହୁଗୁଳା, ଆଂସଆଂସିଆ | ସତୃ ତାର ସ୍ପଷ୍ଟ, 
ଆନ୍ତରିକ, ଅକପଟ କଥାଭାଷା ଓ ନିର୍ଭୀକ ଯୁକ୍ତି ଉପସ୍ଥାପନକରି ଇଣ୍ଟର୍‌ଭ୍ୟୁରେ ଯୋଗ୍ୟ 
ବିବେଚିତ ହେଲା । ଇଣ୍ଟର୍ଭ୍ୟୁ ପାଇଁ ଧାରକରା ବେଶପୋଷାକ ଯେ ପ୍ରକୃତରେ ତାର 
ନୁହେଁ ଏ କଥା କହି ବୋର୍ଡର ମେମ୍ବର୍ମାନଙ୍କୁ ଅବାକ୍ର କରିଦେଇଥୁଲା, ଚାକିରିକରିବାର 
ତିନି ବର୍ଷ ପରେ ସେ ଇନ୍ଦୁମତୀକୁ ବିବାହ କଲା | 


ଚାକିରିରେ କିଛି ବର୍ଷ ରହିଲା ଭିତରେ ସେ ଯଥେଷ୍ଟ ସୁନାମ ଅର୍ଜନ କଲା ! 
ଯେଉଁମାନେ ଅସଦ୍‌ ଉପାୟରେ ଉଠିବାକୁ ଚାହୁଁଥିଲେ, ସେମାନେ ସତୁକୁ 
ସମାଲୋଚନା କଲେ - 'ଏକବାଗିଆ, ଅମାନିଆ, ଅଖାଡୁଆ, ଉଦ୍ଧତ, ମନୋଜ୍ଞ, 
ମନେ ମନେ ଭୂରିଶ୍ରବା, ସଂସ୍କାରକ” ଇତ୍ୟାଦି ବିଶେଷଣ ଲଗାଇ ସତୁକୁ ପରିହାସ 
କରୁଥିଲେ । ସତୁ ଜାଣିଥୁଲା ତାର ଏ ପରିଚୟ ତା' ‘ନିହିତ ଆଦର୍ଶବାଦର ସାର୍ଥକତା 
ପରି । (ପୃ.୭୫) ସତ୍ୟାଶ୍ରୟୀହୋଇ ନିଜର ଆମ୍ବମର୍ଯ୍ୟାଦା ଓ ଆମତ୍ମସମ୍ମାନକୁ 
ନିଷ୍କଳଙ୍କ କରିରଖୁବାକୁ ଚାହୁଥବା ସତୁ ଚାକିରି ଚୋରି, ବଣିଜ ମିଛ” - ଏ ଉକ୍ତିକୁ 
ଭୁଲ୍ବୋଲି ମଧ୍ଯ ପ୍ରଥମେ ପ୍ରମାଣିତ କରିଦେଇଥୁଲା ! 

ସମାନ ଆଦର୍ଶ ଓ ଚାରିତ୍ରିକ ଶୃଙ୍ଖଳାର ପ୍ରତୀକ ଥଲେ ସତୁର ସହକର୍ମୀ 
ପ୍ରିୟବାବୁ । ନିଷ୍ଠାପର, ଧୁରନ୍ଧରଚ ସଚ୍ଚୋଟ, ନିରପେକ୍ଷ, ଗୁଣୀ ପ୍ରିୟବାବୁ ଚାକିରିରେ 
ଉପଯୁକ୍ତ ନ୍ୟାୟ ପାଇ ନ ଥଲେ ବି ଭାଙ୍ଗିପଡ଼ି ନ ଥଲେ । “ଏ ସଂସାରରେ 
ପାପର ବାରିଧ୍‌ ଉଛୁଳୁଥିଲେ ବି ପଥର ପରି ଠିଆହୋଇ ରହିଥୁ୍‌ବେ କେଉଠି କେମିତି 

୩୪୪ ଗୋପୀନାଥଙ୍କ ଉପନ୍ୟାସର ମରମ କଥା 


ନିରୀହ ନିଷ୍ପାପ ମଣିଷ ଜଣେ ଜଣେ ପ୍ରିୟନାଥ ପରି ।”? (ପୃ.୮୦) ସତୁ ନିଜେ ବି 
ନିର୍ଯାତିତ । କର୍ମକ୍ଷେତ୍ରରେ ଉନ୍ନତି ସୁଦୂରପ୍ରସାରୀ । ପୂର୍ବଭଳି ଦାରିଦ୍ର୍ୟର ବ୍ୟୁହ ଭିତରେ 
ସେ ସନ୍ତପ୍ତ । ପ୍ରିୟନାଥ ସହ ସେ ଯୁକ୍ତି କରିଥଲା - ଅସଦୁପାୟରେ ଧନ ଅର୍ଜନ 
କଲେ କ୍ଷତି କ'ଣ ? ପ୍ରିୟନାଥ ତୀବ୍ର ପ୍ରତିକ୍ରିୟା ପ୍ରକାଶକରି ଅସତ୍‌ଵ ମାର୍ଗରୁ ନିବୃତ୍ତ 
ହେବାକୁ ସତକୁ ବୁଝାଇଥୁୂଲେ । କ୍ଷୋଭରେ, ବ୍ୟର୍ଥତାରେ ସତୁ ପ୍ରିୟନାଥର 
ଆଦର୍ଶବାଦ, ଭାଗ୍ୟବାଦ ପ୍ରତି ବିମୁଖ ହୋଇଥଲା । ପ୍ରିୟନାଥ ପ୍ରତି ଶ୍ରଦ୍ଧା ବଦଳରେ 
କେବଳ ରହିଥୁଲା ଆସ୍ୁରି ଭକ୍ତି । ସେ କ୍ଷୋଭର ସହ କହିଥୁଲା - ପ୍ରିୟନାଥ ‘ମଣିଷ 
ନୁହେଁ ଗୋଟେ ନିର୍ଜୀବ କାଠକଣ୍ଢେଇପରି, ଅବା ଗୋଟେ ପୋଷା ଶୁଆ ଯେ 
ଭାବେ ପିଞ୍ଜରାଟା ତାଂସ୍ବର୍ଗ।” (ପୃ.୮୦) 


ଦାନାପାଣିର ତାଡ଼ନା, ସାମାଜିକ ଅନ୍ୟାୟ, ‘ଦେବ, ଦିଆଇବ, ଦେ” 
ପଦ ବୋଲାଇବଂର ଅପ୍ରତିହତ ଆକର୍ଷଣରେ ବିଚଳିତ ସତୁର ଆଦର୍ଶ କ୍ରମଶଃ 
ମ୍ଲାନ ପଡ଼ି ଆସୁଥାଏ । ସେ ଭାବିନେଇଛି, ଭ୍ରଷ୍ଟ ଦୁନିଆରେ ଭ୍ରଷ୍ଠ ହେଲେ ହିଁ 
ଲୋକେ ଶରଧା କରନ୍ତି ।” ସତୁ ଶୋଇବା ଆଗରୁ ଯେଉଁ ଗୀତା, ଭାଗବତ, ରାମକୃଷ୍ଣ 
ଓ ବିବେକାନନ୍ଦଙ୍କ ବହି ପଢୁଥଲା, ସେଥିପ୍ରତି ଆଉ ତାର ଆଧ୍ଯାମ୍ଭିକ ଜିଜ୍ଞାସା 
ରହିଲା ନାହିଁ । ପନ ଇନ୍ଦୁମତୀ ବିଚଳିତ ହୋଇପଡୁଥାନ୍ତି ତାର ଏ ପରିବର୍ଭନରେ । 


~~ a a — 


ଅନ୍ଧାର ବିଲିବିଲି ଝଡ଼ ରାତିରେ ସତୁ ଭୋଜିଖାଇ ରାତିରେ ଘରକୁ ଫେରି 
ଇନ୍ଦୁ ହାତକୁ ଦୁଇଶହ ଟଙ୍କା ବଢ଼େଇ ଦେଇଛି । ଇନ୍ଦ୍ର ଅପ୍ରସ୍ତୃତା ଓ ଅପ୍ରତିଭା 
ହୋଇଯାଇ ପଚାରିଛି-ସତୃ ପ୍ରିୟନାଥବାବ୍ରଙ୍କ ଘରକୁ ଯାଇଥୂଲେ କି ନା ? ସତୃୁ 
ବିରକ୍ତିର ସହ କହିଛି, ପ୍ରିୟନାଥ -ପ୍ରିୟନାଥ-ଆପଣା ଉପରେ ନିଷ୍କର ପାଉଁଶ 
ବୋଳି ହୋଇ ଲୁହାକଣ୍ଟା ଉପରେ ଚେକାମହୁଲି ପକାଇ ଆଖୁବୁଜି ବସିଥୁବା 
ବାବାଜିଟା ।” (ପୃ.୮୩) ଅନିଛାସର୍େ ଇନ୍ଦୁ ଟଙ୍କାତକ ନେଇ ଲମ୍ବହୋଇ ଠାକୁରଙ୍କୁ 
ଦଣ୍ଡବତ କରିଛି । ତହିଁ ଆରଦିନ ସକାଳୁ ସତୁ ଲକ୍ଷ୍ୟକରିଛି ଇନ୍ଦୁମତୀର ଆଖୁରୁ 
ଲୁହ ବୋହିଯାଉଛି । ଠିକ୍‌ ହରିଜନ? ଉପନ୍ୟାସର ସା'ନ୍ତାଣୀଙ୍କ ଭଳି ଇନ୍ଦୁମତୀ 
ଆହତ ଅଭିମାନରେ ନୀରବରେ ବିଳପିଉଠିଛି । 


ସ୍ବାର୍ଥସିଦି ପାଇଁ ସତୁ ବାଡ଼ବତା ଡେଇଁ ଆଗେଇଯାଇଛି ! ପୁଅକୁ ବିଦେଶରେ 
ଉଚ୍ଚଶିକ୍ଷା ପାଇ ପଠାଇଛି । ସାତଟି ଯାକ ଝିଅକୁ ଭଲ ଜାଗାରେ ବାହା ଦେଇଛି । 
ତିନି ଜାଗାରେ ତିନିଟି ବଡ଼ କୋଠାଘର କରିଛି । ଚାଷଜମି କରିଛି, ବ୍ୟବସାୟ 


ପ୍ରତିଷ୍ଠାନରେ ସେଆର୍‌ କିଣିଛି, କଞ୍ଚାଟଙ୍କା ଓ ଦାମୀ ଦାମୀ ଜିନିଷ ବହୁତ ସେ ସଞ୍ଚଛି । 
ଏସବୁସତ୍ତେ “ଚାରିଆଡ଼େ ଯେତେବେଳେ ନିଛାଟିଆ ଲାଗେ, ମୋ” ହୃଦୟର 


Digitized by srujanika@gmail.com 


କିଛି କହିବାକୁ ଚାହେଁ ୩୪୫ 


ଅମୁହାଦେଉଳ ଭିତରେ ଗୋଟିଏ କାନ୍ଦୁରା ରାଗିଣୀ କ୍ଷୀଣ ସ୍ଵରରେ ବାଜିଉଠେ ।' 
(ପୃ. ୮୬ ) ଏ କ୍ଷୀଣ ସ୍ଵରଟି କ'ଣ ଇନ୍ଦୁମତୀର ନା ନିଜ ବିବେକର ? ଧନ ପାଇଁ ସତୁ 
ଶତୃତା ଅ୍ଜିଛି । ଦୟା, କ୍ଷମା, ମମତାକୁ ଭୁଲିଛି ଓ ମୃତ୍ୟୁବୋଧକୁ ଲଳିତ ବିଳାସରେ 
ସ୍ନେହ କରିଛି । ଶେଷରେ ଦୁର୍ନୀତିମକଦ୍ଦମାରେ ପଡ଼ି ଧୈର୍ଯ୍ୟହରା ବି ହୋଇ ନାହିଁ। 
ସେ ଭାବିଛି ।” ଏ ସଂସାର ଅକୃତଜ୍ଞ । ମୁଁ ମୋର ଯାହା କରୈ, ମଇଳା ସଫାକରି 
ପେଟପୋଷୈ ଅଥବା ମଣିଷମାରି । କେତେ ଲୋକଙ୍କର କେତେ ଉପକାର ମୁଁବିତ 
କରିଥୁବି, ସେମାନେ ଓଲଟି ମୋତେ ଆକ୍ରମଣ କଲେ କାହିଁକି ?? (ପୃ ୮୯) ଏଇ 
ଆକ୍ରମଣର ପରିବେଶକୁ ଗୋପୀନାଥ ଉପନ୍ୟାସର ପ୍ରାରମ୍ଭରେ ଉଲ୍ଲେଖକରି ସତୃକୁ 
ପ୍ରକାଣ୍ଡ ଓସ୍ତ ଗଛର ଅଗ ଡାଳରେ ଚଢ଼େଇବାର ବିଚିତ୍ର ଦୃଶ୍ୟ ଉପସ୍ଥାପନ କରିଛନ୍ତି 


ଉପନ୍ୟାସର ଅନ୍ତିମ ଚରଣରେ ଗୋପୀନାଥ ଉପନ୍ୟାସର ନାୟକ ପ୍ରତି 
ଅଙ୍ଗୁଳି ନିର୍ଦ୍ଦେଶକରି ଚେତେଇ ଦେଇ କହିଛନ୍ତି - “ମଣିଷ ଠିଆ ହୁଏ ଓକିଲାତି 
କରିବାକୁ, ଆପଣା କାମନାର, ନିଜେ ବଖାଣୁଥ୍‌ବା ଭାଷା ନିଜ କାନକୁ ଯୁକ୍ତିଯୁକ୍ତ 
ଶୁଭେ ।” (ପୃ.୯ ୧) ନିଜଭିତରେ ସମାହିତ ହେଉଥୁବା ସଂଘର୍ଷର ପ୍ରକୃତ ଅର୍ଥ 
ମଣିଷ ବେଳେବେଳେ ଖୋଜିବସେ । ସେ ପାଏନା, କାରଣ ‘ଅର୍ଥ ଆସେ ମନ 
ଭିତରୁ, ଆପଣା ପ୍ରବୃତ୍ତିରୁ, ପ୍ରବୃତ୍ତି ଆସେ କାମନାରୁ ।” ତେଣୁ ସେ ଅର୍ଥ ବା ଭାଷ୍ୟ 
ନିରର୍ଥକ । ଅସହ୍ୟ ନିଛାଟିଆ ନିସ୍ତରଙ୍ଗ ଚେତନା ଭିତରେ ଗୋପୀନାଥ ମଣିଷକୁ 
ଠଉରେଇଛନ୍ତି ଯେ ପ୍ରତ୍ୟେକ ମଣିଷ ଜଣେ ଜଣେ ନିଜ ବିଚାରରେ ଦାର୍ଶନିକ । 
ସେଇ ଦର୍ଶନର ଭାଷା ଶୂନ୍ୟ, ‘କେବଳ ମାତ୍ର ବଖାଣ”, ଭାଷ୍ୟ ହିଁ ହେଉଛି ଏକ 
ପ୍ରକାର ପୁଟ ବା ରଙ୍ଗ ! ସତୁର ନିଜ ଚେତନା ଭିତରେ ଗଢ଼ିଉଠିଥବା ଶୂନ୍ୟଦେଉଳର 
ମୁଖୁଶିଆଳିରେ ସେ ନିଜକୁ ଆବିଷ୍କାର କରିଛି, ଗୋଟାଏ କଦାକାର ସାନ ଉଇହୁଙ୍କା, 
ଗୁଡ଼ାଏ ଗାତ, ତାହାରି ଭିତରେ ଅନ୍ଧାରରେ ମୁଁ ରହିଛି ।” (ପୃ. ୮୭ ) ଅଥଚ ଅଭାବ 
ଅନାଦରର ତାତି” ଭୋଗି, ‘ଦୁଃଖକଷ୍ଟର କୁଆପଥର ମାଡ଼'ଖାଇ ପ୍ରିୟନାଥମାନେ 
ବେକ ସଳଖ କରି, ସଳଖରେ ଚାଲିପାରୁଛନ୍ତି ଓ ହସିପାରୁଛନ୍ତି । 


ଉପସଂହାର 


ଏହି ଉପନ୍ୟାସରେ ଲେଖକୀୟ ସତ୍ତାର ରୂପାନ୍ତରିତ ଚରିତ୍ର ହେଉଛି ସତୁ 
ଦଳେଇ | ସତୁ ଦଳେଇର ବୁନିଆଦି ତା'ନିଜ ପିଲାଦିନ, କଲେଜରେ ବି.ଏ.ପାସ୍‌ 
ପର୍ଯ୍ୟନ୍ତ ପଢ଼ୁ ଥବାବେଳର ସାଙ୍ଗସାଥ, ବାପାଙ୍କ ମୃତ୍ୟୁ ଓ ପଡ଼ୋଶୀଙ୍କର ପ୍ରତିକ୍ରିୟା, 
ଚାକିରି ପାଇଁ ସାକ୍ଷାକ଼ାର, ଗୁରୁମନ୍ୟ ଅନ୍ୟ ଏକ ଓିପନ୍ୟାସିକଙ୍କର ସାନିଧ୍ୟ ଲାଭ, 

୩୪୬ ଗୋପୀନାଥଙ୍କ ଉପନ୍ୟାସର ମରମ କଥା 


ଜନୈକ ସହକର୍ମୀ ଦାର୍ଶନିକ ବନ୍ଧଙ୍କର ଆଦର୍ଶବାଦକୁ ପ୍ରତ୍ୟାଖ୍ୟାନ, ଧନ ଓ ପ୍ରତିପତ୍ତି 
ଲାଭପାଇଁ ମୂଲ୍ୟବୋଧର ଇଛ୍ଛାକୃତ ପରିବର୍ଭନ, ଆତ୍ମସ୍କଳନର ନିଷ୍ଣୁର ବାସ୍ତବ 
ଆବଶ୍ୟକତା ସପକ୍ଷରେ ସକଳ ଯୁକ୍ତି, ନିଜ ବିରୋଧରେ ଦୁନ୍ନୀତି “ମକଦ୍ଦମା, 
ଦୁର୍ବଳ ମୁହୃର୍ଭରେ ପଶ୍ଚାତ୍ତାପ, ନିଜକୁ ହାତକଡ଼ିପିନ୍ଧା ଅପରାଧୀ ବୋଲି ଭାବି 
ଦୁଃସ୍ଵପ୍ନରେ ଶିହରିଉଠିବା, ଅପର୍ଯ୍ୟାପ୍ତ ଡର ଓ ସହର ମଝି ଛକ ଉଞ୍ଚ ଓସ୍ତ ଗଛର 
ଅଗଡାଳରେ ଚଢ଼ି ଆମ୍ମୋତ୍ପର୍ଗର ବିଳାସ ପ୍ରୟାସ ଓ ପରିଶେଷରେ କାରାବରଣ 
କରିବାର କାହାଣୀ । 


କିଛି କହିବାକୁ ଚାହେଁ ଉପନ୍ୟାସଟି ଆଠଟି ଅଧ୍ୟାୟରେ ବର୍ଣ୍ଣିତ ହୋଇଛି । 
ନାୟକର ଅନ୍ତିମ ପରିଣତି ଉପନ୍ୟାସର ପ୍ରଥମ ଆଠପୃଷ୍ଠା ମଧ୍ୟରେ ବିଭିନ୍ନ ଶ୍ଲେଷ 
ଓ ପ୍ରତୀକ ମାଧ୍ଯମରେ ଜଜ୍ଜୀର୍ଣ୍ଣ । ଲେଖକଙ୍କର ଶ୍ଲେଷ - ଧନୀ, ବ୍ୟବସାୟୀ, 
ଜନନେତା ଓ ମୁଖାପିନ୍ଧା ସଂସ୍କୃତପ୍ରେମୀ ମଧ୍ଯବିତ୍ତଙ୍କର ଶଠତା ଓ ପ୍ରତାରଣାପ୍ରତି 
ଏବଂ ଜୀବନର ସ୍ଵଳ୍ପ ଅନୁଭୂତିକୁ “ମାଛମଞ୍ଜିବରା ପରି ଫେଣେଇ ଫେଣେଇ ଏଡ଼େ 
ବଡ଼ ବଡ଼ କରି ନାନା ରଙ୍ଗରେ ରଙ୍ଗେଇ” (ପୃ.୬ ୨ ) ଲେଖୁଥୁବା ଲେଖକମାନଙ୍କ 
ପାଇଁ । ଆଉ ମଧ୍ଯ ସେଇମାନଙ୍କପାଇଁ, ଯେଉମାନେ ‘ଦେବ, ଦିଆଇବ, ଦେ ପଦ 
ବୋଲାଇବଂ ର ସ୍ଵାର୍ଥ-ଦର୍ଶନରେ ବିଶ୍ଵାସୀ । ତାଙ୍କ ନାୟକର ଆତ୍ମସତ୍ତା ଓ ଭାବାବେଗ 
ଲେଖକ ଜୀବଦଶାରେ ଭେଟିଥବବା ଚରିତ୍ରମାନଙ୍କର । ସେଇ ଚରିତ୍ରମାନଙ୍କର 
ରୂପାନ୍ତରିତ ସତ୍ତାରେ ଲେଖକ ନିଜ ଜୀବନର କିଛିଟା ଫିକା ରଙ୍ଗ ଫେଣ୍ଟିଛନ୍ତି ମାତ୍ର । 
ପ୍ରିଜୁମ ଭଳି ପ୍ରତୀୟମାନ ହେଉଥୁବା ଯେଉଁ ବାସ୍ତବ, ଅବାସ୍ତବ ଓ ଅତିବାସ୍ତବର 
ଛିଟା ସାରସ୍ଵତ ସ୍ରଷ୍ଟାର ସ୍ତଟିକାମମକ ଚେତନାରେ ରଙ୍ଗ-ବୈଚିତ୍ର୍ୟ ସୃଷ୍ଟି କରେ, 
ଗୋପୀନାଥ ତାହା ଅତି ସତର୍କତାର ସହିତ ନିଜ କୃତିସମୂହରେ ପରୀକ୍ଷା ନିରୀକ୍ଷା 
କରିଛନ୍ତି । ରାଶି ରାଶି ଗଳ୍ପ ଉପନ୍ୟାସ ଲେଖ୍ୁଲାପରେ ବି ତାଙ୍କୁ ପୁଣି ଆଉ କିଛି 
କହିବାର ଅଛି'ର ବାଧ୍ୟବାଧକତା ଓ ପୁଣି ଅବ୍ଯକ୍ତ ରହିଯିବାର ଅଭାବବୋଧ 
ବିସ୍ମୟ -ବ୍ୟଥୂତ କରିଛି । ଆତ୍ମଜୀବନୀ “ ସ୍ରୋତସ୍ଵତୀ”ରେ ମଧ୍ଯ ଦଧ୍ବନଉତି ବସିପାରି 
ନାହିଁ । “ମୋର ୟେ କ'ଣ ହେଲା ? ଗୋଟାଏ ଲମ୍ବା ମୁଖୁଶିଆଳୀ, ସେଥ୍‌ରେ 
ନାନା କାରୁକାର୍ଯ୍ୟ, ନାନା ଚିତ୍ର - ଜୀବନର କ୍ଷେତ୍ର ଆସି ନାହିଁ, ଆସିବ, ତା ଆଗରୁ 
ଖାଚି ପ୍ରସ୍ତୁତି, ପ୍ରସ୍ତତି, ଗଦା ଗଦା । ତା'ପରେ ମୋ ଜୀବନକ୍ଷେତ୍ରରେ ଦେଉଳ 
(ଗରଭଁଗୃହ) ହେବ ବିରାଟ ଦେଉଳ, ସୁନ୍ଦର ଆକାଶକୁ ମହୁଡ଼; ପ୍ରକାଣ୍ଡ ବିସ୍ତାର । 
ହେଲା ନାହିଁ, ମୁଖୁଶିଆଳୀ ସରିଲାପରେ ଗୋଟାଏ କଦାକାର ସାନ ଉଲହୁଙ୍କା, 

ଛି କହିବାକୁ ଚାହେଁ ୩୪୭ 


ଗୁଡ଼ିଏ ଗାତ, ତାହାରି ଅନ୍ଧାରରେ ମୁଁ ରହିଛି ।” (ପୃ.୮୭) ଉଇଛହୁଙ୍କାର ପ୍ରତୀକ 
ଭିତରେ ଚେତନାର ଆବରଣ ରହିଛି । ସତରେ କ”ଣ ଏ ଭଳି ଡର-ଓଢ଼ଣାର 
କାବ୍ୟକ- ଆବଶ୍ୟକତା ଚରିତ୍ରାୟନରେ ପଥୂକୃତ୍ଵ ହୋଇଥାଏ ? 


ଏହି ଉପନ୍ଯାସଟି ପୁରୁଷପ୍ରଧାନ, ଏଥିରେ ନାରୀଚରିତ୍ର ନାହିଁ କହିଲେ 
ଚଳେ | ନାୟକର ବୋଉ ଓ ଆଇ, ନାୟକର ପନ୍ୀ, ଦୁଇ ବିବାହିତା ଭଉଣୀ ଓ 
ମନ୍ତ୍ରୀ ହୋଇଥୁବା ଇଂଜିନିଅରିଂ ଛାତ୍ରୀ ତାରାଦେବୀଙ୍କର ଯାହା ଖାଲି ପରୋକ୍ଷ 
ଆଭାସ ରହିଛି ମାତ୍ର । ଏଥୁରେ ପ୍ରୀତି-ପ୍ରଣୟ ଅସ୍ପଷ୍ଟ । ପ୍ରାକ -ସ୍ଵାଧୀନତା କାଳରେ 
ବାନରସେନାଙ୍କର ମଦଦୋକାନ ଆଗରେ ପିକେଟିଂ କରିବା କଥା ମଧ୍ଯ ଏଠି ସୂଚିତ 
ହୋଇଛି । ସବୁଠାରୁ ଉଲ୍ଲେଖଯୋଗ୍ୟ ଯେ ନୈସର୍ଗିକ ପ୍ରକୃତିର ମୁଗ୍ଧ ଭାଷ୍ୟକାର 
ଗୋପୀନାଥ ଏହି ଉପନ୍ୟାସରେ ବୈଚିତ୍ର୍ୟମୟୀ ପ୍ରକୃତିକୁ ଆବାହନ କରି ନାହାନ୍ତି । 
ବୋଧହୁଏ ଏଠି ସେ ପିଞ୍ଜରା ଭିତରେ ରହିଯାଇଛନ୍ତି - ପିଲାଦିନୁ ଧାରଣା ଜନ୍ମି 
ଯାଇଥୂଲା ବିନା ଅପରାଧରେ ମୁଁ ରହିଛି ଗୋଟାଏ ଲୁହାପିଞ୍ଜରା ଭିତରେ, ଅନୁଭୂତି 
ଖାଲି ଯୋଡ଼ିଏ, ମୁଁ ଓ ପିଞ୍ଜରା, ଆଉ ସବୁଥଜି ମୁଁ ଅନ୍ଧ, ମୁଁ ବଧୂର | ଚିନ୍ତା ଖାଲି 
ଗୋଟିଏ ପିଞ୍ଜରା ଭାଙ୍ଗବି ।” ( ପୃ୩୧ ) ଅନଳନଳ'ରେ ବ୍ୟବହୃତ ମାଛ ପ୍ରତୀକକୁ 
ମଧ୍ଯ ଲେଖକ ଏଠାରେ ବ୍ୟବହାର କରିଛନ୍ତି - ‘ଜୀବନ ସତେ କି ପାଣି ସୁଅ, ଆଉ 
ମୁଁ ସେଥ୍‌ରେ ଗୋଟିଏ ମଲା ମାଛ | କି ଦଖଲ ଜାରି କରିଥା'ନ୍ତି ତା'ଉପରେ ? 
ଖାଲି କୁଆଡ଼େ କେଉଁ ଅପନ୍ତରାରେ ଫୋପଡ଼ାହେବାଯାକେ ମୁଁ ଭାସୁଥ୍‌ବି ।' 
(ପୃ. ୪୧ ) ଦେହକୁ ଗୋଟିଏ ପଙ୍କୁଆ ପୋଖରୀ ଭାବରେ କଳ୍ପନା କରି ତା' ଭିତରେ 
ଅତୀତ ଓ ବର୍ଉମାନ ଦୁଇଟି ମାଛର ଗୋଡ଼ିଆ ଗୋଡ଼ି ଖେଳ” ବୋଲି ଲେଖକ 
ବର୍ଣ୍ଣନା କରିଛନ୍ତି । (ପୃ, ୧୪୬ ) 


କିଛି କହିବାକୁ ଚାହେଁ 

ପ୍ରଥମ ସଂସ୍କରଣ - ୧୯୮୯ 
ପ୍ରକାଶକ - ଫ୍ରେଣ୍ଡସ୍‌ ପବ୍ଲିଶର୍ସ, କଟକ 
ପୃଷ୍ଠା ସଂଖ୍ୟା - ୯୧ 

ଜାନକାନମ୍ମା 
[୧୯୯୧] 


ପୂର୍ବାଭାସ 

'ଜାନକାମ୍ମା' ଏକ ନାରୀଚରିତ୍ରପ୍ରଧାନ କ୍ଷୁଦ୍ର ଉପନ୍ୟାସ ବା ପ୍ରଲମ୍ବିତ ଦୀର୍ଘଗଳ୍ପ ! 
ଜୀବନର ଛନ୍ଦପତନ, ନିୟତିର କୁର ଇଙ୍ଗିତ, ଜୀବନ ସଂଗ୍ରାମରେ ଅସଫଳ ପ୍ରୟାସ, 
ଭାବରାଜ୍ୟରେ ଜୁଆର ଓ ଭଟ୍ଟା ଏବଂ ବଞ୍ଚରହିବାର ଦୃଢ଼ ପ୍ରତ୍ୟୟ ଏହି ଉପନ୍ୟାସରେ 
ଅନୁରଣିତ । ଏହି ଉପନ୍ୟାସରେ ଭିଟାମାଟି ପ୍ରତି ମୋହ ନାହିଁ କି ଦୁନିଆ ପ୍ରତି କଟାକ୍ଷପାତ 
ନାହିଁ । ପ୍ରତିବାଦର ସ୍ଵର କ୍ଷୀଣ ଓ ଅସ୍ପଷ୍ଟ, ପ୍ରକୃତି ରଙ୍ଗହୀନ । କିନ୍ତୁ ଗୋପୀନାଥଙ୍କର 
ଅନ୍ତଃସ୍ଵର ବେଶ୍‌ ସୁସ୍ପଷ୍ଟ । ଦଳିତ, ଶୋଷିତ ଓ ମେହନତି କରୁଥୁବା ମଣିଷର ଆର୍ଭିରେ 
ଓ ବିଡ଼ମ୍ଭିତ ଭାଗ୍ୟରେ ତାଙ୍କର କାବ୍ୟକ ସତ୍ତା ସତତ ଆହତ | 


କଥାବସ୍ତୁ 


ମୁଖ୍ୟଚରିତ୍ର ଜାନକାମ୍ମାର ନୀରବ ବିଳାପ -1 fall upon the thorns of 
life. 1 bleed. ଆନ୍ଧ୍ର ଶ୍ରୀକାକୁଲମ୍‌ ଜିଲ୍ଲାର ତେଲୁଗୁଭାଷୀ ବାପା ମା'ଙ୍କର ଅଠର 
ବର୍ଷର ଝିଅ ଜାନକାମ୍ମା ଚାଳିଶବର୍ଷୀୟ ବଡ଼ଚାଷୀ ତଥା ବିପନ଼୍ୀକ ଯୋଗୁଲୁକୁ ବିବାହ 
କରିଛି । ଯୋଗୁଲୁର ପ୍ରଥମ ସ୍ତ୍ରୀର ଗୋଟିଏ ପୁଅ ସୋମେୟା ଓ କନ୍ୟା ସାବିତ୍ରୀ 
ସାବିତ୍ରୀ ବିବାହ କରି ଘରସଂସାର କରିଛି । ଧନୀ ଚାଷୀଘରେ ଜାନକାମ୍ମା ବୋହୂ 
ଭାବରେ କିଛିଦିନ ଭଲରେ ରହିଲାପରେ ଗୋଟିକ ପରେ ଗୋଟିଏ ବିପର୍ଯ୍ୟୟ ତା 
ଜୀବନରେ ବେସୁରା ରାଗିଣୀ ତୋଳିଛି । ଜମିବାଡ଼ି ମକଦ୍ଦମା, ଗୃହପାଳିତ ପଶୁଙ୍କର 
ଅକାଳ ମୃତ୍ୟୁ ଓ ଗୋଟିକ ପରେ ଗୋଟିଏ ଏପରି ତା’ ନିଜ ଗର୍ଭର ଚାରିଟି ଶିଶୁପୁତ୍ରର 
ମୃତ୍ୟୁ ଆଦି ଘଟଣାରେ ସେ ବିଚଳିତ ହୋଇଛି । ସ୍ଵାମୀ ଯୋଗୁଲୁ ଓ ଦୁଇ ବର୍ଷର ଝିଅ 
ରାଙ୍ଗାମ୍ମାକୁ ସାଙ୍ଗରେ ଧରି ସେ ଓଡ଼ିଶାର ଏକ ବଡ଼ ସହରକୁ ଚାଲିଆସିଛି । ବସ୍ତି 
ଅଞ୍ଚଳରେ ରହିଛି । ସ୍ଵାମୀ କାଠଗୋଲାରେ କାମ କରି ଉପାର୍ଜନରେ ମନ ଦେଇଛି । 


ରାଙ୍ଗାତ୍ମା ଜନ୍ମ ହେବାର ତିନି ବର୍ଷ ପରେ ଦ୍ଵିତୀୟ ଝିଅ ଗଙ୍ଗାମ୍ମାର ଜନ୍ମ 
ଓ ତାର ଆଠ ବର୍ଷପରେ କନିଷ୍ଠା କନ୍ୟା ରାଜେଶ୍ବରୀର ଜନ୍ମ । ଜାନକାମ୍ମା ସହରୀ 
ବାବୂମାନଙ୍କ ଘରେ ବାସନମଳଜା ପାଇଟିକରି ସ୍ବାମୀକୁ ସାହାଯ୍ଯ କରୁଥାଏ । 

ଜାନକାମ୍ମ। ୩୪୯ 


ସାବତପୁଅ ସୋମେୟାକୁ ବାହାଦେବା ପରେ ସୋମେୟା ଆସାମରେ କରତକଳରେ 
କାମ କରେ, ଗୀରେ ଜମି କିଣେ | କିନ୍ତୁ ତା'ର ଦୃ୍ାଗ୍ୟକୁ ତାଂସ୍ତ୍ୀ ତାକୁ ଛାଡ଼ି ବାପ 
ଘର ପଳାଏ ଏବଂ ଜିନଛିଦିନ ପରେ ସୋମେୟା କଲେରା ରୋଗରେ ମୃତ୍ୟୁବରଣ 
କରେ | ସ୍ବାମୀ ଯୋଗୁଲୁର ଦୁଇଟିଯାକ ଆଖ ନଷ୍ଟ ହୋଇଯାଏ ଓ ସେ ଅନ୍ଧ ଭାବରେ 
ଜାନକାମ୍ମାର ପଣତତଳେ ବଞ୍ଚରହେ । 


ଜାନକାମ୍ମାର ଜୀବନସଂଗ୍ରାମ ତୀବ୍ରତର ହୁଏ । ଘରେ ଅନ୍ଧ ବୃଦ୍ଧ ସ୍ଵାମୀ | 
ତିନୋଟି କନ୍ଯା । ତାଂ ଜୀବନକୁ ଅତିଷ୍ଠ କରିତୋଳେ ବଡ଼ଝିଅ ରାଙ୍ଗାମ୍ଥା । ମା' 
ସହିତ ମିଶି ବିଭିନ୍ନ ଲୋକଙ୍କ ଘରେ କାମକରି ପଇସା କମେଇଲେ ବି ଯୌବନର 
ତାତିଲା ଆବେଗ ତାକୁ ପଥଭ୍ରଷ୍ଟ କରେ | ସଞ୍ଜ ପରେ ସହରତଳିଆ ବସ୍ତିଟି ମଦ, 
ମାଇକିନିଆ, ଜୁଆ, ପ୍ରକାର ପ୍ରକାର ଉଚ୍ଙ୍ଖଳତା'ରେ ଭୟଙ୍କର ହୋଇଉଠେ । 
“ଦିନ ହେଉ, ରାତି ହେଉ ଚାରିଆଡ଼େ ଛପିରହିଛନ୍ତି ପ୍ରକାର ପ୍ରକାର ସଇତାନ, 
ନିରୋଳା ପାଇଲେ ସୁବିଧା ଦେଖୁଲେ ତାଙ୍କ ନିଜ ରୂପ ଦେଖାନ୍ତି, ଓଟାରିନିଅନି 
ଶିକାରକୁ ।ˆ (ପୃ. ୧୪) 


ଜାନକାମ୍ମାର କଥା ନ ମାନି ରାଙ୍ଗାସ୍ମଥା ବାହାରେ ବୁଲେ, କାହା କାହା 
ସାଙ୍ଗେ ସିଗେମା ବି ଯାଏ । ମା'ର କଟକଣା ନ ମାନି ନିଜର ପ୍ରବୃଭିକୁ ହି'କେବଳ 
ମାନୁଥାଏ । ˆ... ଲୋକଙ୍କର ସେ ଅଇଁଠା ହେଲା, ଜିଏ କେଉଁ ଛଳର କି ତା’ 
ସାହିର କେଉଁ ଛତରା, ଅଥବା କେଉଁ କୋଠାଘରର, କିନୁ ସେତେବେଳର ସେହି 
କେତେ ମିନିଟ୍‌ ତାକୁ ଅପୂର୍ବ ସୁଖରେ ପୁଲକିତ କଲା ଯେପରିକି ତା'ଉପରେ ସ୍ଵର୍ଗ 
ଦି'ଆଇୁଳି ।” ˆ ( ପୃ. ୧୫) ଫଳସ୍ବରୂପ ସେ ଗନେରିଆରୋଗରେ ପୀଡ଼ିତା ହୁଏ ଓ 
ଚିକିତ୍ସା ପରେ, ଜାନକାମ୍ମା ତାକୁ ତା'ନିଜ ଅଞ୍ଚଳର ଜନୈକ ଯୁବକ ସହ ବିବାହ 
କରେଇଦିଏ । ଠିକ୍‌ ତା” ବିବାହର ଦୁଇମାସ ପରେ ମଝିଆଖଝିଅ ଗଙ୍ଗାମ୍ମାର ବିବାହ 
ସେହି ସହରରେ ରହୁଥିବା ଆନ୍ଧ୍ରଦେଶର ଜଣେ ସୁଶ୍ରୀ ସ୍ଵାସ୍ଥ୍ୟବାନ ଯୁବକ ସହିତ ହୁଏ । 


କିଛିଦିନ ପରେ ବଡ଼ଝିଅ ରାଙ୍ଗାମା ଚାରିତ୍ରିକ ସ୍ତଳନ ହେତୁ ଦୋଷବଦୁଷ୍ଟା 
ହୋଇ ଶାଶୂଘରୁ ବିତାଡ଼ିତା ହୋଇ ମା”ପାଖକୁ ଫେରିଆସେ । ଶାଶୂଘରର 
“ “ କଟକଣା ତାକୁ ବିଷ ପରି ଲାଗିଲା, ତାର ଅବାଧ୍ୟତା, କଳିହୁଡ଼ାପଣ, ତା ଚଳଣି 
ସବୁ ସେମାନଙ୍କୁ ଉତଵକ୍ଷିପ୍ର କଲା ... ନୂଆଆସିଥୂବା ବୋହୂ ବିଷୟରେ ନାନା 
ସନ୍ଦେହ ଫୁଂସୁରୁ ଫାସୁରୁ ହେଉ ହେଉ ଶାଶୂଘରଲୋକଙ୍କ କାନକୁ ଗଲା, ସେମାନେ 
ଛକି ରହିଲେ, ତା'ପରେ ଦିନେ ଟାଙ୍କେ ଛେଚି ଘରୁ ତଡ଼ିଦେଲେ ।” (ପୃ. ୧୯) 

୩୫୦ ଗୋପୀନାଥଙ୍କ ଉପନ୍ୟାସର ମରମ କଥା 


ଝିଅର ଏ ଦ୍ରର୍ଦଶା ଜାନକାମ୍ମାର ସ୍ଥିତିକୁ ଦୋହଲାଇ ଦେଇଛି । ତଥାପି 
ଅସଜଡ଼ା ଖିଅକୁ ପୁଣି ଯୋଡ଼ିବାକୁ ଯାଇ ପଢ଼ୋଶୀ ରିକ୍ସାବାଲା ନାର୍ସାୟାର 
ପରାମର୍ଶକ୍ରମେ ସେ ଜାଗ୍‌୍ଗେୟା ନାମକ ଆନ୍ଧରଯୁବକ ସହିତ ରାଙ୍ଗାମ୍ମାର ଦ୍ଵିତୀୟ 
ବିବାହ କରିଦେଇଛି । ବ୍ୟାଙ୍କରୁ ରଣ ଆଣି କ୍ଵାଇଁକୁ ସ୍ଵାଧୀନ ରିକ୍ରାଚାଳକ 
କରେଇଦେଇଛି । ସେ ଜାନକାମ୍ମାର ଘରଜୋଇଁଆ ହୋଇଛି । କିନ୍ତୁ ଦୁର୍ଭାଗ୍ୟକୁ 
ସେ ବି ରାଙ୍ଗାମ୍ମାକୁ ଛାଡ଼ିଦେଇ ନିରୁଦିଷ୍ଠ ହୋଇଯାଇଛି । ଜାନକାନ୍ା ପ୍ରତି ମାସରେ 
ନିଜ ଉପାର୍ଜନରୁ ବ୍ୟାଙ୍କ ରଣ ଶୁଝିବାକୁ ବାଧ୍ୟ ହୋଇଛି । 


= ~~ 


କିଛିଦିନ ମରେ ରାଙ୍ଗାମ୍ମା ପୁଣି ଏକ କ୍ଷତ୍ରିୟ ଯୁବକ ଦର୍ଜି ଅର୍ଜୁନ ଗୋଛାଏତ 
ସାଙ୍ଗରେ ଲୁଚି ଲୁଚି ଘରଛାଡ଼ି ପଳାଇଯାଇଛି ଓ ନିଜକୁ ଅର୍କୁନର ସ୍ତ୍ରୀ ବୋଲି 
ପରିଚୟ ଦେଇଛି । ପୁଣି ମାସକ ପରେ ସ୍ଵାମୀପରିତ୍ୟକ୍ତା ହୋଇ ରାଙ୍ଗାମ୍ମା 
ଫେରିଆସିଛି ତା” ମାଂ ପାଖକୁ । ଜାନକାମ୍ମା ମଧ୍ଯ ବାସଲ୍ୟସ୍ବେହରେ ତାକୁ ନିଜ 
ନୀଡ଼ରେ ଆଶ୍ରୟ ଦେଇଛି । ନିଜର ଗୁଜୁରାଣ ମେଣ୍ଟାଇବାକୁ ରାଙ୍ଗାମସ୍ମଥା ଜଣେ 
ଭଦ୍ରଲୋକଙ୍କ ଘରେ ଚାକରାଣୀ ଭାବେ ରହିଛି । କିନ୍ତୁ ତା'ର ସ୍ଵାଧୀନ ଓ ଉଚ୍ଛଙ୍ଖଳ 
ମନୋବୃତ୍ତି ଯୋଗୁଁ ତିନି ମାସ ପରେ ସେ ସେଠାରୁ ବାହାରିଆସିଛି । ପରେ ପରେ 
ଅନ୍ୟ ଯେତେ ଲୋକଙ୍କ ଘରେ ରାଙ୍ଗାମ୍ମୀ କାମକରିଛି, ତାର ଚାରିତ୍ରିକ ଅସଂଯମ 
ଧରାପଡ଼ିଯାଇଛି । କିଛି ଦିନ ପରେ ଜଣେ ଯୁବତୀ ଭିଖାରୁଣୀଠାରୁ ରାଙ୍ଗାସ୍ମା ଚାଳିଶ 
ଟଙ୍କାଦେଇ ଦୁଇବର୍ଷର ଶିଶୁପୁତ୍ରଟିଏ କିଣିଛି ଓ ତା'ପ୍ରତି ରାଙ୍ଗାସ୍ଥା ଓ ଜାନକାମ୍ମାର 
ଆସକ୍ତିବୋଧ ବଢ଼ି ଯାଇଛି । 


ଘରେ ବୃଦ୍ଧ ଅଥର୍ବ ଅନ୍ଧ ଯୋଗୁଲୁ, ଜାନକାମ୍ମାର ସ୍ଵାମୀ, ଆଉ କାମନାର 

ଅମେଞ୍ଟା ଭୋକଶୋଷରେ ଅବସାଦଗ୍ରସ୍ତା ରାଙ୍ଗାମ୍ମା ଓ ବଢ଼ିଉଠୁଥବା ସବା ସାନଝିଅ 

ରାଜେଶୁରୀ । ଜାନକାମ୍ମା ନୀରବ ଆକୁଳରେ ଠାକୁରଠାକୁରାଣୀଙ୍କୁ ପଚାରେ - 

“କେଉଁଠି ମୋ!” ତୁଟି ?? “ବେଳେବେଳେ ଆଖୁ ଆଗରେ ଜୁଳୁଜୁଳିଆ ଉଡ଼ନ୍ତି, 

ଛାଇଗୁଡ଼ାଏ ଭାସିଯାଏ । ଏଇଆ ଭାବି ମନକୁ ଉଷୁମ୍‌ କରେ ଯେ, ସେ ତା କଇଉଁବ୍ୟ 
କରିଛି । କେହି ତାକୁ ମନ୍ଦ ବୋଲି କହି ନାହିଁ ।” (ପୃ.୩୫ ) 


ଉପନ୍ୟାସର ଉପସଂହାର ଘଟିଛି ଏକ ରହସ୍ଯ ରୋମାଞ୍ଚରେ । 
“କବାଟରେ ଖଡ଼ଖଡ଼, କିଏ ଡାକୁଛି, ଆମ୍ମା, କବାଟ ଖୋଲ ।”' (ପୃ.୩୬) ଏ 
ଡାକ ହୁଏତ ସେଇ ଶିଶୁର ଯାହାକୁ ରାଙ୍ଗାସ୍ଥା ଚାଳିଶ ଟଙ୍କାରେ କିଣିଥୁଲା, କିମ୍ବା 
ସେଇ ଶିଶୁର ହତଭାଗିନୀ ଜନନୀର ଯିଏ ପୁଣି ଫେରିଆସିଛି ଅନ୍ଧୁଣୀ ଭଳି ନିଜ 
ପୁଅକୁ ଥରେ କୋଳେଇବା ପାଇଁ । 

ଜାନକାନମ୍ମା ୩୫୧ 


ଉପସଂହାର 


ଏହି ଛତିଶପୃଷ୍ଠାର ଉପନ୍ୟାସଟି ଗୋପୀନାଥ ଲେଖୁବାର ସାତ ବର୍ଷପରେ 
ତଥା ଧରାଧାମରୁ ବିଦାୟ ନେବାର ମାତ୍ର ଚାରିମାସ ପୂର୍ବରୁ ପ୍ରକାଶିତ ହୋଇଥଲା । 
ନାରୀପ୍ରଧାନ ଏହି କ୍ଷୁଦ୍ଵ ଉପନ୍ଯାସଟିରେ ଦୁଇଟି ଭିନ୍ନ ସ୍ଵର ଶୁଣିବାକୁ ମିଳେ । 
ମା'ର ଜୀବନଯନ୍ତ୍ରଣା ଓ କାମୋନ୍ଧତ୍ତା ଝିଅର ବିଶ୍ୃଙ୍ଖଳ ଆଚରଣ । ଏ ଘଟଣା 
କୌଣସି ଅଭିଜାତ ପରିବାରର ନୁହେଁ । ଦେହମେହନତି କରି ଜୀବନ ଜୀଉଥୁବା 
ପଡ଼ୋଶୀ ଆନ୍ଧ୍ର ଦମ୍ପତିଙ୍କର, ଯେ ଆସି ଓଡ଼ିଶାର କେଉଁ ଏକ ସହରରେ ବସ୍ିବାସିନ୍ଦା 
ହୋଇ ରହିଛନ୍ତି । ଯୁବତୀ ମନର ଅମାପ ତାତି, ଅପ୍ରଶମିତ ଜ୍ବାଳା ଓ ଘର ନ 
ଧରୁଥ୍ବା ମନର ବିଭ୍ରାନ୍ତି ନେଇ ଲେଖକ ଏ କାହାଣୀଟି ଲେଖଛନ୍ତି । ଏଥିରେ 
ତାଙ୍କର ସ୍ଵଭାବସୁଲଭ କାବ୍ୟକତା ନାହିଁ । ବରଂ କୌଣସି ନିଷ୍କର ବାସ୍ତବତାକୁ ସେ 
ସର୍ଜନବିଳାସରେ ସ୍ଵୀକୃତି ଦେଇଛନ୍ତି, ‘ହରିଜନ?ର ପୁନିକୁ ଆପଣେଇଲା ପରି । 


କବାଟରେ ଖଡ଼ଖଡ଼ ଶବ୍ଦ ଓ ବନ୍ଦ କବାଟ ଖୋଲିବା ପାଇଁ ଅଜ୍ଞାତ 
ନିର୍ଦ୍ଦେଶରେ ଉପନ୍ୟାସଟି ଶେଷ ହୋଇଥୁବାରୁ ଏହା ଏକପ୍ରକାର ମିଷ୍ଟିକୃ ଆଭା 
ବହନ କରିଛି । ଭିକାରୁଣୀର ଛୁଆ ଚୋରିକରି ଘରେ ରଖୁବାପରେ ହୁଏତ ରାଙ୍ଗାମ୍ମାର 
ଯୌନ ଉଛ୍ଲଝଖଂଳତା କିଛିଦିନ ପାଇଁ କମି ଯାଇପାରିଥାଏ । ଦୁଇବର୍ଷିଆ ଶିଶୁର 
ଦରୋଟି ଭାଷା, ମୁଗ୍ଧ ଚାହାଣି ଓ ମିଠା ଚଗଲାମିରେ ହୁଏତ ଅସୀମ ଧୈର୍ଯ୍ୟର 
ମୂର୍ଭିମତୀ ଜାନକାମ୍ମା ଅତୀତ ଓ ବର୍ତମାନର ବ୍ୟଥାକୁ ଭୁଲିଯାଇ ଆସନ୍ତାକାଲିକୁ 
ପୁଣି ସ୍ଵପ୍ନ ଦେଖୁଥ୍‌ବ ଓ ତା ଅନ୍ଧସ୍ଵାମୀ ପାଇଁ ହୁଏତ ଏହି ଅନାମ ଶିଶୁପୁତ୍ରଟି ଲଉଡ଼ି 
ପାଲଟିଯିବାର ସମ୍ଭାବନା ବହନ କରିଥ୍‌ବ - ସେ ବିଷୟରେ ଲେଖକଙ୍କର ସ୍ବେଚ୍ଛାକୃତ 
ନୀରବତା ପ୍ରଣିଧାନଯୋଗ୍ୟ । ମନରେ ଆଶଙ୍କା ଆସେ - Children sweeten 
labours, but they make misfortunes more bitter.’ (Francis Bacon, Of 
Adversity’). ଗୋପୀନାଥଙ୍କର ଉପନ୍ୟାସ -ସମଗ୍ରରେ ଜନ୍ମିତଶିଶୁ, ଗଭସ୍ତଶିଶୁ 
ଓ ମୃତଶିଶୁଗଣ ଆଲୋକର ଅନୁଭାସରେ ରହିଛନ୍ତି । ବେଳେବେଳେ ସେମାନେ 
ସିନ୍ଦୁରା ଫାଟିଲାବେଳେ ବା ' ମାଛିଅନ୍ଧାରରେ ଝାପ୍ସାହୋଇ, ଜୀଅନ୍ତା ଛାଇପର 
ଦେଖା ଦେଇଛନ୍ତି । 


ଜାନକାମ୍ମା 
ପ୍ରଥମ ପ୍ରକାଶ ଏପ୍ରିଲ ୧୪, ୧୯୯୧ 
` ରଚନାକାଳ - ଜାନୁଆରୀ ୨୮, ୧୯୮୪ 
ପ୍ରକାଶକ - ବିଦ୍ୟାପୁରୀ, କଟକ 

ପୃଷ୍ଠା ସଂଖ୍ୟା - 

ଅନାମ 
[ec୯୯୩] 


ପୂର୍ବାଭାସ 


ଆଠଟି ମୁଖ୍ୟ କନ୍ଧ ଗୀର ଲୋକ ଓ ବାହାରୁ ଆସି କନ୍ଧରାଜ୍ୟରେ 
ଉପନିବେଶ ସ୍ଥାପନାକରି ରହିଥବା ଡମମାନଙ୍କର କାହାଣୀକୁ ନେଇ ଅନାମ!” 
ଉପନ୍ୟାସଟି ଗଢ଼ିଉଠିଛି । ଏଥୁରେ ଥବା ଅନ୍ଧାର ଓ ଆଲୁଅର ସଂଘର୍ଷ, ଶ୍ରେଣୀ 
ସଂଘର୍ଷ, ସରଳ ବିଶାସ ସହିତ କପଟାଚାର ଓ କୁଟିଳତାର ସଂଘର୍ଷ ଏବଂ ପାରଂପରିକ 
ଜୀବନାଦର୍ଶ ସହିତ ଆରୋପିତ ଅଣ-ପାରଂପରିକତାର ସଂଘର୍ଷରେ ଉପନ୍ୟାସ 
ଗତିଶୀଳ ହୋଇଛି । ଆଦିବାସୀମାନଙ୍କର ସାମାଜିକ ଓ ଆର୍ଥନୀତିକ ଜୀବନରେ 
ସଂଘଟିତ ହୋଇଥବା ବିପର୍ଯ୍ୟୟ ଓ ଦୁଃସ୍ଥିତି ବହୁବିଳତ୍ଭରେ ଏକ ଗଣବିପ୍ନବକୁ 
ଆହ୍ବାନ କରିବା ଓ ପରିଶେଷରେ ‘ଆପଣା ଆପେ ନିୟନ୍ତିତ ମଣିଷ ସମାଜରେ 
ପରିବର୍ଭିତ ହୋଇ ହିଂସା -ଦ୍ଵେଷ -ଶୋଷଣହୀନ ମୁକ୍ତ ଜୀବନଯାପନ କରାଇବାର 
ପ୍ରତିଶ୍ରତିରେ ଉପନ୍ୟାସର ଯବନିକା ପଡ଼ିଛି । ଏହି ଉପନ୍ୟଯାସଟି ପଢ଼ିଲାବେଳେ 
H.G. Wellsକରି Country of the Blind’ ଭଳି ଲାଗେ | ସୀମିତ ଗଣତାନ୍ତିକ 
ଢାଞ୍ଚାରେ ଗଢ଼ି ଉଠୁଥିବା ଶାସନବ୍ୟବସ୍ଥା କିଭଳି ନିୟନ୍ତ୍ରଣ ହରାଇ, ଆଦର୍ଶରୁ 
ଦୂରେଇଯାଇ ଅନ୍ୟାୟ, ଅତ୍ୟାଚାର, ଶୋଷଣ ଓ ଲୁଣ୍ଠନର ବିଳାସଭୂମି ପାଲଟେ, 
ଗୋପୀନାଥ ତାର ଏକ ସ୍ପଷ୍ଟ ଚିତ୍ର ଆଙ୍କିଛନ୍ତି ଅନାମ”ରେ | ‘Power tends to 
corrupt, and absolute power corrupts absolutely. Great men are almost 
always bad men.’|୧| ଲେଖକ ପରୋକ୍ଷରେ କ୍ଷମତାଲୋଭୀ ନିର୍ବାଚିତ 
ଜନନାୟକମାନଙ୍କ ପ୍ରତି କଟାକ୍ଷପାତ କରିଛନ୍ତି । ଉଚ୍ଚପଦପଦବୀ କାଳକ୍ରମେ 
ପଦାଧୁକାରୀଙ୍କୁ କଳୁଷିତ କରେ ଓ ପରିଶେଷରେ ସେମାନେ ପୁଣି ସମାଜର ଶତ୍ରୁ 
ହୋଇ ଠିଆହୁଅନ୍ତି । ଜନତାର ଉଛୁସିତ ଶ୍ରଦ୍ଧା ଓ ସଂପ୍ରୀତିକୁ ସେମାନେ ତୁଛ ମନେକରି 
ଅପରିମିତ ବଳ ଓ ସାମର୍ଥ୍ୟରେ ଦାନବରେ ପରିଣତ ହୁଅନ୍ତି, ଯାହା ଦିନେ ପ୍ଲାଟୋ 
ମଧ୍ୟ ଆଶଙ୍କା କରିଥଲେ - ‘Democracy passes into despotism.’ |9| 


¢. Lord Acton, Historical Essavs and Studies. 
9. Plato, Republic, Bk5. 473 

ଅନାମ ମାଞ 


କଥାବସ୍ତୁ 


ଏହି ଉପନ୍ୟାସରେ କୌଣସି ନାୟକ ନାହିଁ । କେବଳ ମାତ୍ର ଜଣେ 
ଖଳନାୟକ - ‘ବାଘ୍ବଂଶ କାନ୍‌ କଟା କୋଲିଆ-ସେଦଠ୍‌ ।” ସଂକ୍ଷେପରେ 
'କାନକଟା' ! ବାଘ୍ବଂଶ ତାର ଗୋତ୍ର, କୋଲିଆ- -ସେଠ୍‌ ତାର ପିତୃଦତ୍ତ ଉପାଧ, 
ଶ୍ରିଦ୍ଧାନାମ କାନନକଟା ! ନାଟି ବେଶ୍‌ ତାପ୍ୂର୍ଯ୍ୟପୂର୍ଣଠ ତା'ଠି ଅଛି ବାଘର ବଳ, 
କୋଲିଆ ବା ବିଲୁଆର ଧୂର୍ଭତା ଓ ନିଜର ବୁଦ୍ଧି ଏବଂ କୃଟନୀତି ବଳରେ ଅନ୍ୟର 
କାନକାଟି ନିଜର ଧନ ଓ ସୌଭାଗ୍ୟ ବୃଦ୍ଧି କରିବାର ସାମର୍ଥ୍ୟ । ସେ ବାପ-ମାଂଙ୍କର 
ସ୍ପପ୍ନର ସେଠ ! ତା'ର ଜନ୍ମ କଳାହାଣ୍ଡିର ନାଁ ମୌଜାର କୁସୁମଗୁଡ଼ାରେ, ଡମ 
ଘରେ | ଦେଖୁବାକୁ କାଳିଆ, ଧେଟେଡ଼ା ଓ ଡେଙ୍ଗା । ବାପା ମାଂ ମରିଗଲା ପରେ 
ସେ ଗୀ ଛାଡ଼ି ନିଜର ବଳବୁଦ୍ଧି ଓ କୌଶଳକୁ ସାଧନସାମଗ୍ରୀ କରି ଆସି ପହଞ୍ଚଲା 
ମଦନପୁର ରାମପୁରରେ । ସେଠି କିଛିଦିନ ମୂଲ ଲାଗିଲା । ଆତ୍ବମଡୋଳା ପାଖ 
ବାରିଗୁଡ଼ାର ଡମ୍ବବସ୍ତିରେ ଗୋରୁଛାଲ, ମଦହାଣ୍ଡି ବୁହାବୁହି କାମରେ କିଛିଦିନ 
କଟେଇଲା ! ବରଗାରେ କରଜ ଅସୁଲକରି ଆଣିଦେବା କାର୍ଯ୍ୟରେ ନିୟୋଜିତ 
ହୋଇ ଲୋକସମ୍ପର୍କ ବ୍ରଦ୍ଧିକରିବା ସହିତ ନିଜର ବୁଦିକୁ ଅଧ୍ଵକ ଶାଣିତ କଲା | କିନ୍ତ 
ଉପାର୍ଜନକ୍ଷମ ହୋଇପାରିଲା ନାହିଁ । ବିବାହ କଲା, କିନ୍ତୁ ତାଂସ୍ତ୍ରୀ ତା ଦାରିଦ୍ର୍ୟର ସାଥ 
ନ ହୋଇ ତାକୁ ପରିତ୍ୟାଗ କରି ଚାଲିଗଲା | ଶେଷକୁ ସେ ଠିକଵକଲା ଯେ, ସେ ଆଉ 
ଏଠି ରହିବ ନାହିଁ । ତା? ଶରୀରରେ ଡମ୍ବର ରକ୍ତ ପ୍ରବାହିତ ହେଉଛି । ତା' ଜାତିର 
ଲୋକେ ଏବେ ଇଉରୋପ, ଆମେରିକା, ଇଜିପୁ ଓ ହଙ୍ଗେରୀ ପ୍ରଭୃତି ଦେଶରେ ଜିସ୍ତି 
ଭାବେ ଘୂରିବୁଲି ଜୀବିକା ଅର୍ଜନ କରୁଛନ୍ତି । ‘ବୁଲି ଚାଖୁବା ଓ ଦେଖୁବାଲାଗି କୁତୂହଳ” 
ଡମ୍ବର ସ୍ଵାଭାବିକ ପ୍ରବୃତ୍ତି । 
କାନନକଟା ଭାବିଲା ଯେ ସେ ତ କନ୍ଧଭାଷା ଜାଣିଛି । କନ୍ଧମାନେ ଭାରି 
ଅତିଥପରାୟଣ | ଆଉ ତା? ନିଜ ଚେହେରାରେ କନ୍ଧର ଛାପ ରହିଛି । ସେ ଡୋର 
କୌପୁନୀ ପିନ୍ଧେ, ମୁଣ୍ଡବାଳ ଫୁରୁଫୁରୁ, ମୁହଁସାରା ରୁଢ଼ ଭର୍ରଭି ଆଉ କାନ୍ଧରେ 
ଟାର୍ଗିଆଟାଏ ସବୁବେଳେ ଥାଏ । କିନ୍ତୁ ତା' “ଫାଳ ଫାଳ ଡବ ଡବ ଆଖରେ 
ଭାସିଲା ଭାସିଲା ଚାହାଣି ... ସବୁବେଳେ ନଇପଡ଼ିଲାପରି ବିନୟ ଓ ନେହୁରା 
ଭାବ, ସେ ସତେକି ପ୍ରଚାର କରେ ‘ମତେ ଗୋଇଠାମାର, ଛେପ ପକାଅ ଯାହାକର 
ମୋର ଛଳ ନାହିଁ, ମୁଁଟା କିଛି ନୁହେଁ, ମୋର ଇଜ୍ଜତ ନାହିଁ, ଖାଲି ଏତିକି ମାଗୁଣି, - 
ମତେ ବଞ୍ଚବାକୁ ସାହାଯ୍ୟ କର ।” (ପୃ, ୨୦) କେବଳ ଏତିକି ମାତ୍ର ଯାହା ପାର୍ଥକ୍ୟ 
କନ୍ଧମାନେ ଅବିନୀତ, ଦୃପ୍ତ ଓ ନିର୍ଭୀକ । 

୩୫୪ ଗୋପୀନାଥଙ୍କ ଉପନ୍ୟାସର ମରମ କଥା 


ମନ ସିର କରି ଏକମୁହାଁ ହୋଇ କାନକଟା ଚାଲିଲା ପାହାଡ଼ ଜଙ୍ଗଲଆଡେ। 
ସଂଧ୍ୟା ହେବାରୁ ଗଛରେ ଚଢ଼ି କୌପୁନୀରେ ଗଛ ସହିତ ନିଜ ଅଣ୍ଟାକୁ ବାନ୍ଧିଦେଇ 
ଗୋଟିଏ ରାତି କଟେଇଲା । ସକାଳୁ ପୁଣି ତା'ର ଯାତ୍ରା ଆରମ୍ଭ ହେଲା । ପୁଣି 
ଘାଟି, ପର୍ବତ, ବଣ, ଗହୀର, ଝୋଲା ପାରିହୋଇ ଯାଇ ସନ୍ଧ୍ୟାବେଳକୁ ପହଞ୍ଚଲା 
ଗର୍ଗିମାହା କନ୍ଧଗାଁରେ । ସେଇ ଚାରିଘରିଆ ଗାଁର ବୃଢ଼ା ହିଟ୍ରି ମାଝିର ସେ ହେଲା 


କନ୍ଧମାନଙ୍କର ବିଚିତ୍ର “ରଇତରାଜା ରାଜ୍ୟ” ବିଷୟରେ ଜାଣିଲା ¦ ସେଠାରେ ରଇତ 
ହିଁ ରାଜା । ସାତ ବର୍ଷତଳୁ ଆଠଖଣ୍ଡ ବଡ଼ଗାରୁ ଆଠ ଜଣ ଗାନେତା ବା ମୁଣ୍ଡିଆଳକୁ 
ନେଇ ରାଜ୍ୟ ଚଳାଇବାକୁ ସେମାନଙ୍କ ଉପରେ ଦାୟିତ୍ସ ନ୍ୟସ୍ତ ହେବା କଥା ସେ 
ବୃଢ଼ାଠାରୁ ଶୁଣିଲା । ଆଉ ଜାଣିବାକୁ ପାଇଲା ଯେ କନ୍ଧରାଜ୍ୟର ପ୍ରଜାମାନେ ପଦା 
ଲୋକଙ୍କ ସହ ଆଦୌ ସଂପର୍କ ରଖନ୍ତି ନାହିଁ। ତାଙ୍କ ରାଜ୍ୟଟି ଏକ ନିରାପଦ 
ବଳୟ ଭିତରେ, ଆଉ ଆପଣାଛାଏଁ ନିୟନ୍ତ୍ରିତ । ସୁନ୍ଦର ଜଳବାୟୁ, ଖରାଦିନେ 
ମଧ୍ଯ ବେଶ୍‌ ଶୀତଳ | 


ହିଟ୍ରି ମାଝିଠାରୁ ସକାଳେ ବିଦାୟନେଇ କାନ୍ନକଟା କନ୍ଧରାଜ୍ୟର ଅଭ୍ୟନ୍ତରକୁ 
ମୁହାଁଇଲା । କାର୍ରିକ ମାସର କୁହୃଡ଼ିଆ ଶୀତ ଦିନ । ସେ ଯାଇ ପହଞ୍ଚଲା ଗଦରଗୁଡ଼ି 
ଗାଁରେ । ସେତେବେଳକୁ ରାଜ୍ୟର ଶାସକ ଗୋକଷ୍ଠୀ- ଆଠ ମୁଣ୍ଡା ମାଝି'ଙ୍କର ସେଇ 
ଗୀର କୋଠଘର ପାଖ ମେଲାରେ ବିଚାର ବୈଠକ ବସିଥାଏ । କନ୍ଧ ନେତାଗୁଡ଼ିକ 
ବେଶ୍‌ ସ୍ଵାସ୍ଥ୍ୟବନ୍ତ ଓ ଦର୍ପିଷ୍ଠ ଚାହାଣିର, ପ୍ରଜାମାନଙ୍କର ଅଭିଯୋଗ ଶୁଣି କାହାକୁ 
କାହାକୁ ଶାସ୍ତି ବିଧାନ କରୁଥାନ୍ତି । ମଦ ଓ ଭୋଜିରେ ସେମାନେ ମସଗୁଲ୍‌ ଥା'ନ୍ତି 


କାନ୍‌ କଟା ଏହାକୁ ମାହେନ୍ଦ୍ରମୁହୂ୍ଭ ଭାବି ନିଜକୁ ସଜେଇନେଲା । 
ଉପରବେଳା “° ଦାନ୍ତରେ କୁଟାକାମୁଡ଼ି ଭୂଇରେ ଲମ୍ବିଯାଇ ମୁହଁକୁ ତଳକୁ ମାଡ଼ି 
ବିକଳ ହୋଇ ମିନତି କଲା - ମାହାପ୍ରମାନେ, ତୁମର ଗୁ'ମୂତ ଖାଉଚି, ମୋର 
କଥା ଶୁଣ ... ତୁମେ ଯେ ଆଦ୍‌ ମାହାପ୍ର, ଆଠ୍‌ ରଜା, ତୁମେ ଆଠ ପତିକୁ ମୁଁ 
ଗୁଟେ ମାଇକିନା . .. ମୁଁ ତମର୍‌ କୁକୁର ହେବି, କୁକୁର | ବଡ଼ ଦୂରରୁ ଆସିଛି, ତମ 
ରାଜ୍ୟରେ କୁକୁର କରି ମତେ ରଖୁବ ? ପୋଷିବ ପାଳିବ ? ... ମୁଁ ତମର ସେବକ 
ହେବି ମାହାପ୍ର, ଯାହା କାମ ବରଗିବ ମରିବି ପଛେ କରିବି । ତମ ଗୋଡ଼୍‌ ଘଷିବି, 
ତମକୁ ଏଇଟା ସେଇଟା ଯାହା ଜିନିଷ କହିବ ଆଣିକରି ଦେବି, ତମ ପାଇଁ ଦେଶ 
ଦେଶ ବୁଲିବି, ଡଙ୍ଗର ତଷିବି, ଯାହା କହିବ ସବୁ କରିବି । ତୁମେ ଖାଇସାରି 
ଅଇଁଠାପତ୍ର ଫୋପାଡ଼ି ଦେଲେ ଚାଟି ଚାଟି ଖାଇ ବଞ୍ଚବି ।” (ପୃ. ୨୫) 

ଅନାମ ୩୫୫ 
କାୟମନୋବାକ୍ୟରେ ସଂପୂର୍ଣ୍ଣ ସମର୍ପିତ ବ୍ୟକ୍ତି କାନୁକଟା ଦାନାପାଣି! 
ଉପନ୍ୟାସର ବଳୀଦତ୍ତଠାରୁ ଆଉ ପାଦେ ଆଗେଇଯାଇଛି ନିଜର ହୀନମନ୍ୟତାରେ | 
ନିଜକୁ କନ୍ଧଦେଶର ପରମସେବକ, ପ୍ରଭୁଭକ୍ତ ବିଶ୍ଵସ୍ତ, କର୍ମଠ ଓ ନିରଭିମାନ ଭାବରେ 
କୃପାଞ୍ଜଳିପୁଟରେ ସେ ନିବେଦନ କରିଛି କନ୍ଧପ୍ରଶାସକଙ୍କୁ ଓ ନିଜ ଶଠତା ଓ ଧୂର୍ଭତାରେ 
ସେ ସରଳବଶ୍କାସୀ ମଦ୍ୟୋନ୍ସତ୍ତ କନ୍ଧ ନେତାଙ୍କର ବିଶ୍ଧାସଭାଜନ ହୋଇପାରିଛି 
ଅଚିରେ । କିଛି ସମୟ ବାକ୍ୟାଳାପ ପରେ ସେ ନିଜର ଦକ୍ଷତା, ସାମର୍ଥ୍ୟ ଓ 
କୌଶଳର ପ୍ରଶସ୍ତି ଗାଇଛି ।! ସେ ଚାଷ କରିପାରିବ, ଘର ତୋଳିପାରିବ, ଖଦି 
ବୁଣିପାରିବ, ବାଇଦ ତିଆରି ଓ ବାଇଦ ବଜେଇପାରିବ, ମହୁରି ଫୁଙ୍କିପାରିବ, 
ବାଉଁଶରେ ଡାଲାଟୋପି ଆଦି ବୁଣିପାରିବ, ଦୂତକାମ କରିପାରିବ ଇତ୍ୟାଦି 
ଇତ୍ୟାଦି । ଏସବୁର ପ୍ରତିଦାନରେ ସେ ବିନୀତ ଭାବରେ ପ୍ରାର୍ଥନା କରିଛି, ଯଦି 
ଡମ୍ବ ନରପତିମାନେ ତା” ଉପରେ ବିଶ୍ଵାସ ରଖନ୍ତି ଓ ଚାହାନ୍ତି ତେବେ ସେ ଫେରିଯାଇ 

ତା” ଜାତିଭାଇଙ୍କ ଭିତରୁ ‘ମର୍ଦ ମାଇକିନା” ସବୁ ଡାକି ଆଣିବ ସେମାନେ କନ୍ଧରାଜ୍ୟର 
ଗୀ ଗା ବୁଲି କୁକୁର ହୋଇ ପଡ଼ିରହିବେ, ଗୋରୁ, ମଣିଷ ଓ ଜନ୍ତୁଙ୍କୁ ଜଗିବେ, 

ଖବର ପଠିଆ-ଅଣା କରିବେ, ବୋଝ ବୋହିବେ, ମାଟି ହଣା-ତଡ଼ା କରିବେ, 

ହାଟଦୋକାନ ବସାଇବେ । ତାଙ୍କୁ ଖାଲି ରହିବାକୁ ଜାଗା, ଚଷିବାକୁ ଭୂମିବାଡ଼ି 

ଆଉ ଅନବରତ କାମ ଦରକାର । ମୁଣ୍ଡାମାଝିମାନେ ତା'କାହାଣୀକୁ ବାସ୍ତବ ମଣି 

ତଥାସ୍ତୁ କଲେ । ଆଉ କାନ୍ନକଟାକୁ ‘ପାଟ-ବାରିକ” ଉପାଧୂ ଦେଲେ । 


ଆଠ ମୁଣ୍ଡାମାଝି ଭିତରୁ କୋଟଡ୍ବଗଣ୍ଡା ଗୋତ୍ରର ଉକ୍ସଡୁକୁଟି ସାଓତା, ବୟସ 
ପଇଁଚାଳିଶ, ଦେଖୁବାକୁ ‘କଳା, ଚଉଡ଼ା କପାଳ, ଗୋଲ ଗୋଲ ଆଖନ, ହାଡ଼ୁଆ 
ମୁହଁ, ଟାକୁଆ ଗାଲ, ସାଢ଼େ ପାଞ୍ଚଦୁଟ ଉଚ୍ଚା ଓସାର ମଣିଷଟିଏ ।” ସେ ତା ନିଜ ଗାଁ 
ଗୁଡ଼ଡ଼ୁଡିର ଶେଷମୁଣ୍ଡରେ ଘର କରି ରହିବାକୁ କାନ୍‌କଟାକୁ ପରାମର୍ଶ ଦେଇ କହିଲା 
ଯେ ପାଟବାରିକ ଜା” ଜାତିଭାଇଙ୍କ ଭିତରୁ ପନ୍ଦରଟି ପରିବାର ଆଣିପାରେ । ସେମାନେ 
ସାନପାହାଡ଼ ( କୁଷି) ତଳ ଖାଲରେ ବଣ କାଟି ଚାଷବାସ କରିପାରିବେ । (ପୃ ୨ ୭) 


କାନ୍‌କଟା ନିଜ ସୌଭାଗ୍ୟକୁ ବିଶ୍ମାସ କରିପାରିଲା ନାହିଁ । "କାଲି ସେ ଥୁଲା 
ବାଟର କୁକୁର ଆଜି ଗାଁ ରାଉତ, ଅଜଏଗଡ଼' ରାଜ୍ୟର ପାଟବାରିକ, ପୁଣି 
ଅଷ୍ଟମୁଣ୍ଡାମାଝିମଣ୍ଡଳର ପ୍ରଧାନ ସେବାକାରୀ ! ରାତି ଭୋଜିଭାତ ପରେ ସେ ଗୋଟଏ 
କନ୍ଧ ହାତରୁ ଢାପୁବାଜାଟିଏ ଓଟାରିଆଣି ନିଜ ଢଙ୍ଗରେ ବଜେଇଲା । କନ୍ଧ ସ୍ରୀପୁରୁଷ 
ତାରି ଉଚ୍ଚାଟ ତାଳରେ ଉନ୍ମର ହୋଇ ନାଚିଲେ, ବେଳୁ ବେଳ ଆହୁରି, ଆହୁରି!” (ପୃ, ୨୮) 

୩୫୬ ଗୋପୀନାଥଙ୍କ ଉପନ୍ୟାସର ମରମ କଥା 


ନୃତନ ନିଯୁକ୍ତି ପରେ କିଛିଦିନ ପାଟବାରିକ ବିଭିନ୍ନ କନ୍ଧଗୀଆଡ଼କୁ ବୁଲିଯାଇ 
ସେମାନଙ୍କର ଜୀବନ ନିର୍ବାହର ବିଭିନ୍ନ ପନ୍ଧା୍‌ ବେଶଭୂଷା ଓ ଖାଦ୍ୟପେୟ ସମ୍ପର୍କରେ 
ସମ୍ୟକ୍‌ ଜ୍ଞାନ ଆହରଣ କଲା | ଗହ୍ଧାରି, ବିରିଙ୍ଗାଗଛର ମଞ୍ଜରେ ବା କାଇଁଚରେ 
ମାଳିକରି ସେମାନେ ପିନ୍ଧରଥ୍ବା ଦେଖୁଲା | କୁନ୍ଦାଲି ଗଛର ବକଳରେ ପିନ୍ଧା କୌପୁନୀ, 
ଢାମଣ ଗଛ ବା ବାରଂଗଛର ପଟର ଦଉଡ଼ିରେ ଟୋପି, ଓଭର୍‌କୋଟ୍‌ ବ୍ୟବହାର 
କରିବା ସେ ଦେଖୁଲା । ସ୍ତ୍ରୀଲୋକମାନେ ଖଦିକନାର “ରେଟା” ଓ ନାନା ବଣୁଆ 
ଅଳଙ୍କାରରେ ନିଜକୁ ସଜାନ୍ତି । ମାଟିଝାଟିର କାନ୍ଧ ଉପରେ ` ପିରି'ଘାସର ଚାଳ 
ଘରେ ଲୋକମାନେ ଅସନା ବସ୍ତିରେ ରହନ୍ତି । ଆଉ ଦେଖୁଲା ଗାଁ ମଝିର ଠାଏ 
ଠାଏ ଶଳପଗଛ ଓ ପାଖ କୁଡ଼ିଆ ବାହାରେ ଗୀର ଧରଣୀ ଦେବତାର ପ୍ରତୀକ 
ମୁଣ୍ଡାଖୁଣ୍ଡ ଗୋଟିଏ ଲେଖାଏ । ସେଠି ଦେବତାର ପୂଜା ‘ତଲ୍‌ମତ୍ବା? ବା ଜାନି 
କରେ ଓ ଦିଶାରି ତାକୁ ସାହାଯ୍ୟ କରେ | 


ଅଧାଲଙ୍ଗଳା କନ୍ଧ ସ୍ତ୍ରୀମାନଙ୍କୁ ଦେଖ ପ୍ରଥମେ ପ୍ରଥମେ ସେ ଟିକେ ଦୁର୍ବଳ 
ହୋଇପଡ଼ୁଥଲା । କିନ୍ତୁ ସେସବୁ ତାର ˆ ଆଖୁସୁହା ହୋଇଗଲା, ଲାଗିଲା ଅତି 
ସ୍ଵାଭାବିକ ଓ ସହଜ ।”? ( ପୃ.୩୪ ) “ସତର୍କ ହୋଇ ଭାବେ, ଯେଉଠି ସେ ଥାଉ, 
ଯେତେ ଏକୁଟିଆ, ତା” ଚାରିଆଡ଼େ ଆଖୁମୟ, ସେ ଆଖୁମାନେ ତାକୁ ଦେଖୁଛନ୍ତି, 
ଉଣ୍ଡଛନ୍ତି ।”? (ପୂ.୩୫ ) 


ମୁଣ୍ଡାମାଝିର ଘରକୁ ସେ ବାରମ୍ବାର ଯାଏ । ସ୍ତ୍ରୀଲୋକମାନଙ୍କ ସହିତ, 
ପିଲା ଓ ଭେଣ୍ଡାଙ୍କ ସହିତ ଗପ ଜମାଏ ଏବଂ ସେଇ ଗପଛଳରେ ପଦାଦେଶର 
ସ୍ତ୍ରୀଲୋକମାନଙ୍କର ବର୍ଣ୍ଣାଢ୍ୟ ବେଶଭୂଷା, ସୁନାରୁପା ଅଳଙ୍କାର ଓ ବିଭିନ୍ନ ପ୍ରକାରର 
ପ୍ରସାଧନ ସାମଗ୍ରୀ କଥା କହି ସେମାନଙ୍କର ମନ ମୋହେ । ଦିନେ ଉକ୍‌ଡୁକୁଟି 
ଘରଆଗରେ ସ୍ତ୍ରୀଲୋକମାନେ ବସି ଗପୁଥୁଲେ । ସେମାନଙ୍କ ମଧ୍ଯରେ ଉକ୍ଵଡୁକୁଟି 
ମୁଣ୍ଡାମାଝିର ସ୍ତ୍ରୀ ଚପେଇ ( ଚମ୍ପା) ଓ ସତର ଅଠର ବର୍ଷର ବଡ଼ଝିଅ ମେଦ୍‌ଲି 
ଥାଏ । ଠିଆ ହୋଇ ପାଟବାରିକ କାନନକଟା ଡମ ଭାଷଣ ଦେଲା - 


' ଦେହରେ ପିଛିବାକୁ ଜାତିଜାତିକା ହୋଇ କେଡ଼େ ସୁନ୍ଦର ସୁନ୍ଦର ଲୁଗାପଟା 
ଅଛ, ନାନା ରଙ୍ଗର, ଚିତ୍ରବିଟିତ୍ର ଦେହ ଦିଶିବ ପ୍ରଜାପତି ଦେହପରି, ମୟୂର- 
ଦେହପର, ବାଘ ଦେହ ପରି, ଜାତିଜାତି ଫୁଲପରି, ଇନ୍ଦ୍ରଧନୁ ( ପାଚିଲାମେଘ ) 
ପରି । ନାକକୁ କାନକୁ ବେକକୁ ହାତଗୋଡ଼କୁ ଆଙ୍ଗୁଠିକୁ ଏ କି'ବା ଅଳଙ୍କାର ! କି 
ଅଳଙ୍କାର ତୁମେ ଦେଖୁଛ କି ପାଉଛ ? ସୁନାର ଅଛି, ରୁପାର ଅଛି, ରଙ୍ଗରଙ୍ଗର 

ଅନାମ ୩୫୭ 


ପଥରବସା ହୋଇଥୁ୍‌ବ, ରଙ୍ଗ ରଙ୍ଗର ମାଳି ... ଦେହରେ ମୁହଁରେ ବୋଳିବାକୁ 


ଜାତି ଜାତି ରଙ୍ଗ... ଦର୍ପଣ, ସେଥ୍‌ରେ ନିଜର ମୁହ ଦିଶିବ, ନିଜେ ଆଖୁରେ ଦେଖୁବ 
ମୁହ କେଡ଼େ ସୁନ୍ଦର, ଆଲୁଅ ପଡ଼ିଲେ ଜିକିଜିକି କରିବ ... ଖାଇବାକୁ କେଡ଼େ 
ସୁଆଦ ସୁଆଦ ପିଠା, ମୁଆଁ, ଥରେ ଖାଇଦେଲେ ସୁଆଦ ପାଟିରେ ଲାଗିଯିବ ।”? 
(q.୩୬) ମୁଣ୍ଡାମାଝିର ସ୍ତ୍ରୀ ବିଶ୍ଵାସ କରିପାରିଲା ନାହିଁ । କିନ୍ତୁ ତା' ଝିଅ କଥାସବୁ 
ଗିଳି ପକାଉଥାଏ ।! କହିଲା - ‘କହ କହ, ଆହୁରି କହ । ତା” କାହାଣୀରେ ଅଭିଆଡ଼ୀ 
ଧାଂଡ଼ୀମାନେ ଆକୃଷ୍ଟ ହଅନ୍ତି । ସେ ପଦାଦେଶରୁ ଜିନିଷ ଆଣିପାରିବ ବୋଲି ବନେଇ 
ଚୂନେଇ କହି କାନନକଟା ସେମାନଙ୍କୁ ପ୍ରଲୋଭିତ କରେ । ସେ ବଟେ, ତା” ଆଖୁ 
ଜଳିଉଠେ । 


ଗାହିଁ କନ୍ଧର ବିଧବା ସ୍ତ୍ରୀ ମିଞ୍ଜେଇ ତା ପ୍ରତି ଆକୃଷ୍ଟ ହୁଏ । ସେ ବି 
ମିଞ୍ଜେଇକୁ ଡମ୍ବବୋହୃ ବେଶରେ ସ୍ଵପ୍ନଦେଖେ । ପୁଣି ଡରିଯାଏ - ସତେକି ଏହି 
ବିଧବା ତରୁଣୀଟି ତା'ପାଇଁ କାଳ, ବାଘ ଓ ସାପ ପାଲଟିଯିବ । ପୁଷ ମାସର 
ଛାଇଲେଉଟା ବେଳେ କାନକଟା ତା'ଘରକୁ ଫେରି ଦେଖେ ତ ଅନ୍ଧାର ଭିତରେ 
ମିଞ୍ଜେଇ ତାକୁ ଅପେକ୍ଷା କରି ରହିଛି ଶୃଙ୍ଗାର ପାଇଁ । ସେ ଭୟରେ ଛାଟିପିଟି 
ହୋଇ, ତାକୁ ମାଂ ବୋଲି ସମ୍ବୋଧନ କରି ତା' କବଳରୁ ମୁକ୍ଥିପାଇଛି । ମିଞ୍ଜେଇ 
ତାକୁ ‘ବେଜୁ' ବା ଅଣପୁରୁଷା କହି ଭର୍ସନା କରିଛି ଓ ତା'ବାପଘରକୁ ପଳେଇଯାଇଛି । 


ଆଉ କାନନକଟାର ଚଲାବାଟରେ ମିଞ୍ଜେଇର ଛାଇ ପଡ଼ି ନାହିଁ । 


କାନ୍‌କଟା ଆଠ ମୁଣ୍ଡାମାଝିମାନଙ୍କର ପାଟବାରିକ ହୋଇଥଲେ ବି ତାର 
ଅଧୁକ ଅନୁରକ୍ତି ଥାଏ ଉକ୍ଵଡ଼ୁକୁଟି ପ୍ରତି, କାରଣ ତା'ଗୀରେ ଜମି ପାଇ ସେ ଘରଦ୍ଧାର 
କରିଥାଏ ଏବଂ ମାଝିର ପରିବାର ଓ ଗାଲୋକଙ୍କ ଦ୍ଵାରା ସେ ବେଶ୍‌ ଉପକୃତ 
ହେଉଥାଏ । ନିଜେ ବୁଵଧିପାଞ୍ଚ ସେ ରାପ୍ଟାବାଲି ଗାର ମୁଣ୍ଡିଆଳ ଡାବୃକମାଝିକୁ 
ଉକ୍ଵଡ଼ୁକୁଟି ମୁଣ୍ଡାମାଝି ପାଇଁ ମୋଟା ସୋଟା ଗାଇଟିଏ ମାଗିଛି ମାଂସ ସକାଶେ । 
ତାର ଏ ଅନ୍ୟାୟ ମାଗଣରେ ସେ ବିରକ୍ତ ହୋଇଛି ଓ ପରେ ଭୟପାଇ କାନ୍‌କଟା 
ସାଙ୍ଗେ ଗାଇଟିଏ ପଠେଇଛି ! ଉକ୍ଡୁକୃଟି କାନନକଟାର ଏ ବୃବିକୁ ପ୍ରଥମେ ପ୍ରଶଂସା 
କରିପାରିନି, କିନୁ କାନ୍‌କଟା ଦ୍ଵାରା ପ୍ରଭାବିତ ହୋଇ ନିଜର ସାମର୍ଥ୍ୟ, ପଦମର୍ଯ୍ୟାଦା 
ଓ ପ୍ରଜାମାନଙ୍କର ତା'ପ୍ରତି ଆନୁଗତ୍ୟ ବିଷୟରେ ଅଧଵକ ସଚେତନ ହୋଇଛି । 
ପୁଣି ତା ହାତରେ ରହିଛି ଲଢୁଆ ଧାଂଡ଼ାଦଳର ଥାଟ ଯେଉଁମାନେ ଜାଗିରି ଖାଇ 
ପୋଷା ହେଉଥାନ୍ତି ଶାସକର ଦକ୍ଷପ୍ରଶାସନର ଏକ ଅଙ୍ଗରୂପେ । କାନ୍‌କଟା ତାକୁ 
ଆସ୍ତେ ଆସ୍ତେ ପ୍ରଲୋଭିତ କରିଛି, ଅଥେଲୋରେ ଇଆଗୋ ଭଳି । ˆ ‘ଥାଉନ୍ତୁ 

୩୫୮ ଗୋପୀନାଥଙ୍କ ଉପନ୍ୟାସର ମରମ କଥା 


ଆଠ ଜଣ, ଜଣେ ତାଙ୍କ ମୁରବି ଥାନ୍ତା, ସବୁଠୁ ବଡ଼, ରଜାମାନଙ୍କ ଉପରେ ମହାରାଜା, 
ମୁଣ୍ଡାମାଝି ଉପରେ ପାଟମୁଣ୍ଡାମାଝି, ସେ ଜଣକ ହଂନ୍ତୁ ତୁଇ, - କୋଟଡ଼ଗଣ୍ଡା 
ଉକ୍ଵଡୁକୃଟି ପାଟ - ମୁଣ୍ଡାମାଝି । ଆଉ ମୁଁ ତ ତୋର କୁକୁର୍‌, ପାଟ-କୁକୁର୍‌, ପାଟ- 
ବାରିକ |”? (ପୃ. ୪୫) 


ଅଷ୍ଟ ମୁଣ୍ଡାମାଝିମଣ୍ଡଳଙ୍କ ଅଧୁବେଶନରେ କାନ୍ନକଟା ପ୍ରସ୍ତାବ ଦେଇଛି 
ଯେ ସେ ନିଜ ଅଞ୍ଚଳକୁ ଦୁଇ ତିନିମାସ ପାଇଁ ଯିବ, କନ୍ଧ ଅଞ୍ଚଳରେ ଉତ୍ପାଦିତ 
ସାମଗ୍ରୀ ବାର ଭାର ଓ କୋଡ଼ିଏ ଜଣ ଭାରୁଆ ନବ । ପଦାଦେଶରେ ସେଗୁଡ଼ିକ 
ବଦଳେଇ କନ୍ଧମାନଙ୍କ ପାଇଁ ସାମଗ୍ରୀମାନ ଆଣିବ ଏବଂ ତା”ସାଥ୍‌ରେ ପଦାଦେଶରୁ 
ଅନ୍ୟ ଡମ୍ବଡମୁଣୀମାନେ ପିଲାଛୁଆ ଧରି ଆସିବେ କନ୍ଧମାନଙ୍କର ହିତ ପାଇଁ | ଏ 
ପ୍ରସ୍ତାବରେ ମୁଣ୍ଡାମାଝିମାନେ ରାଜି ହୋଇଛନ୍ତି । ପୁଷମାସର ମଝି । ବାରଜଣ 
ଭାରୁଆ ବାର ଭାରରେ ପାଳୁଅ, ହଳଦୀ, ରାଶି, ସୋରିଷ, କଳା କାନ୍ଦୁଲ, ଧଳା 
ବିରି, ମୁଗ, ଧୂଆଁପତ୍ର ଓ ଶୁଖଲା ଲଙ୍କା ପ୍ରଭୃତି ଜିନିଷ କାନ୍ଧେଇ କାନ୍‌କଟା ପଛେ 
ପଛେ ଚାଲିଛନ୍ତି । ଏଇଟା ତା ପାଇଁ ବାସ୍ତବିକ ଥଲା ପୁଷମାସ । 


.ନାମହୀନ ଅନାମ କାନ୍‌କଟା ପ୍ରଥମେ ଭୟ, ଆତଙ୍କ ଓ କୌତୃହଳରେ 
କନ୍ଧରାଜ୍ୟରେ ପ୍ରବେଶ କରିଥଲା କାଇିଁକ ମାସରେ, ଏବେ ପୁଷମାସରେ ସେ ବାହୁଡ଼ୁଛି 
““ପାଟ-ବାରିକ”ର ଗର୍ବ, ଆଧୂପତ୍ୟ ଓ ଏଶ୍ବର୍ଯ୍ୟରେ । ଫେରନ୍ତି ବାଟରେ ସେ 
ଗର୍ଗିମାହାଁ ଗାରେ ହିଟ୍ରିମାଝିର ଘରେ ରହିଛି । ତା? କାହାଣୀ କହିଛି ଏବଂ ଏବେ 
ସେ କିଭଳି ରାଜକୀୟ କାର୍ଯ୍ୟରେ ନିଯୁକ୍ତ ହୋଇଛି ଓ କନ୍ଧମାନଙ୍କର ସାମାଜିକ 
ସଂସ୍କାର ଓ ଜୀବନଚର୍ଯ୍ୟାରେ ଉନ୍ନତି ଆଣିବା ପାଇଁ ଚେଷ୍ଟା କରୁଛି, ସେକଥା 
କହିଛି । “କଥାରେ ସତେକି ସେ କିମିଆଁ ଲଗାଇଦିଏ, ଆଖୁ ଆଗରେ ଛବି ଟାଇିଂଦିଏ, 
ଛବି ଜୀଇଉଠେ !” (ପୃ.୪୮) 


ହିଟିଠାରୁ ବିଦାୟନେଇ, ତା' ପୁଅକୁ ସାଥରେ ଧରି କନ୍ଧ ଅଞ୍ଚଳର ସୀମାନ୍ତ 
ଗାଁ ଡେଂଜାଗୁଡ଼ାରେ ପହଞ୍ଚଛି | ସେଠି କଡ଼ଞ୍ଜ ହେଉଛି ହିଟ୍ିର ଭାବୀ-ସମୁଦି । ସ୍ଥିର 
ହେଲା, ତା'ଘରେ ସେମାନେ ଅଦଳ-ବଦଳ ଜିନିଷର ଭଣ୍ଡାର କରିବେ । କାନୁକଟା 
ସେଠି ରାତିରେ ରହି ତା” ପରଦିନ ମାତ୍ର ଦୁଇଟି ଭାରନେଇ ପାହାଡ଼ତଳେଥୁବା 
ଜାମୁଗୁଡ଼ା ଗାକୁ ଗଲା | ସାଙ୍ଗରେ ଥବା ଦୁଇ ଭାରର ଜିନିଷତକ ବିକିଦେଇ ଦ୍ରଇଖଣ୍ଡ ` 
ଲୁଗା, ଖଣ୍ଡେ ଗାମୁଛା, ଗୋଟିଏ ନେଳିଆ ଡୋରିଆ ଅଙ୍ଗୀ ଏବଂ କନାର ପଇସାମୁଣି 
କିଣିଲା, ସାଥୂମାନଙ୍କୁ ଦୋକାନରେ ଭୂରିଭୋଜନ ଦେଲା, ଶିରୀପୁର ପେଣ୍ଠ ଗାର 

ଅନାମ ୩୫୯ 


ପୋଖରୀ କୂଳରେ ତାଙ୍କୁ ବସେଇରଖୁ, ନିଜେ ଏକୁଟିଆ ପୁଣି ବଜାରକୁ ଗଲା | ଏ 
ମଧ୍ଯରେ ସେ ଝ୍‌ଅର ହୋଇସାରିଥାଏ, କୌପୁନୀ ବଦଳରେ ଲୁଗା, ଅଙ୍ଗୀ ପିଛି 
ଭଦ୍ଵଲୋକ ସାଜିଥାଏ । କନ୍ଧମାନଙ୍କୁ ବୁଝେଇ ଦେଇଥାଏ ଯେ ଏ ବେଶ ପରିବର୍ଭନ 
ନିତାନ୍ତ ଅପରିହାର୍ଯ୍ୟ ଯେହେତୁ ସେ ଅଣ-ଆଦିବାସୀ ଅଞ୍ଚଳରେ ବେପାର କରିବାକୁ 
ଯାଉଛି । ତା” ନ ହେଲେ ତାକୁ କନ୍ଧ ଭାବି ସେମାନେ ଠକି ଦେବେ । ଫେରିଆସି 
ଡେଞ୍ଜାଗୁଡ଼ାରେ ଆଉ ଦୁଇ ଦିନ ରହିଲା । 


ତା'ପରେ ଶିରୀପୁର ଯାଇ ସମସ୍ତ ଜିନିଷ ପନ୍ଦରଶହ ଟଙ୍କାରେ ବିକି, 
ଶହେ ଟଙ୍କାରୁ ଉଣା ହେଲା ବୋଲି କନ୍ଧମାନଙ୍କୁ ବୁଝେଇଦେଲା | କନ୍ଧମାନଙ୍କୁ ବିଦାୟ 
ଦେଇ ଅମ୍ବଭାଦୋଳା ପାଖ ନିଜ ଗାଁ ପାଖ ବାରିଗୁଡ଼ାରେ ଚାରି ଦିନ ପରେ ପହଞ୍ଚଲା 
ତା ବନ୍ଧୁ ଉଜାଡ଼ୁ ତାକୁ ଦେଖୁ ଆଶ୍ଚର୍ଯ୍ୟରେ ପଚାରିଲା, ‘କାହାର କାନ କାଟିଲୁରେ, 
ସାହୁକାର ପରି ଦିଶୁଛୁ ।” ? (ପୃ.୫୭ ) ଆସ୍ତେ ଆସ୍ତେ ଲୋକେ ଜାଣିଲେ ଯେ ସେ 
କନ୍ଧଦେଶର ମନ୍ତ୍ରୀ ବୋଲି । ଉଜାଡ଼ୁ ତା' ଶାଳୀ କାମ୍ସରୀ ସହ କାନ୍‌କଟାର ବାହା 
କରାଇଦେଲା । 


କାନ୍‌କଟା ନାନା ଗାଁରୁ ପନ୍ଦରଟି ଡମ୍ବପରିବାର ବାଛିଲା - ସେଥ୍‌ରେ 
ବୁଣାକାର, କୁମ୍ଭାର, ବଢ଼େଇ, ବାଜାବାଲା ପ୍ରଭୁତି ମିଶି ପ୍ରାୟ ଶହେଜଣର ପଟୁଆର । 
ଯାମୁଗୁଡ଼ା ଓ ଗ୍ରାହିଗାଡ଼ା ଅତିକ୍ରମ କଲାପରେ ସେ ପୁରୁଷମାନଙ୍କୁ ଲୁଗା ବଦଳରେ 
କୌପୀନ ପିନ୍ଧିବାକୁ ନିର୍ଦ୍ଦେଶ ଦେଲା ଓ କନ୍ଧରାଜ୍ୟରେ କିଭଳି ଚଳିବାକୁ ହେବ 
ଟିକିନିଖୁ ବୁଝେଇଦେଲା | ଡମ୍ବଦଳ କନ୍ଧରାଜ୍ୟର ପ୍ରଥମ ଗାଁ ଡେଞ୍ଜାଗୁଡ଼ାରେ ପହଞ୍ଚୁ 
ପହଞ୍ଚୁ ବେଳକୁ ହଳଦୀବସନ୍ତ ଚଢ଼େଇ ରାବ ଦେଲା | ସେଦିନ ଥାଏ ଅମାବାସ୍ୟା | 
ଡେଞ୍ଜାଗୁଡ଼ାରେ 'ଉଆଁସ ସଞ୍ଜରେ କନ୍ଧ ରାଜ୍ୟରେ ପ୍ରଥମ ଥରକ ଡମ୍ବବାଇଦ 
ବାଜିଲା । ନିଆଁ ପାଖେ କନ୍ଧ ନାଚିଲେ । ଆରମ୍ଭ ହେଲା କନ୍ଧଦେଶରେ ନୂଆ ଯୁଗ । 


(ପୃ. ୭୧) ଏଇଠୁ ଆରମ୍ଭ ହେଲା କାନ୍‌କଟାର ବିଜୟଯାତ୍ରା 


ହିତ୍ରି ମାଝି ଗୀ ଦେଇ ସେମାନେ ଶେଷରେ ଶଦର୍‌ଗୁଡ଼ିରେ ପହଞ୍ଚ 
ଉକ୍ଡ଼ୁକୃଟିକୁ ଭେଟିଲେ ! ଏମାନଙ୍କୁ ଦେଖ ଲୋକେ ହାଟ ପରି ଗଦାହେଲେ । ସେ 
ସାଙ୍ଗରେ ନେଇଥିବା ନାଲି କରିଆ, ଖଣ୍ଡୁଆ, କଣ୍ଠି, କାଚମାଳି, କଂସା ଖତ, ଗିଲ୍‌ଟି 
ବଳା, ପିଭଳ ବାହୁଟି, କମ୍ବଳ, ମିଠେଇ, ଶୁଖୁଆ, ବାସ୍ଵା ତେଲ, ଦର୍ପଣ, ବିଡ଼ି, 
ଲୁହା ଜିନିଷ ଓ ନାନା ପଦାର୍ଥ ତାକୁ ଦେଲା । ମୁଣ୍ଡାମାଝି ଆଶ୍ଚର୍ଯ୍ୟ ହେଲା । ନିଜେ 
ସେ ଓ ତାଂ ପରିବାର ଆଗ ବେଶଭୂଷା ହୋଇଗଲେ। ଶସ୍ତାରେ ଏତେ ଜିନିଷ 

୩୬୦ ଗୋୌୋପୀନାଥଙ୍କ ଉପନ୍ୟାସର ମରମ କଥା 


ପାଇଛନ୍ତି ବୋଲି ପାଟବାରିକକୁ ବଧେଇ ଦେଲେ । ଚତୁର ପାଟବାରିକ କହିଲା ଏ 
ଜିନିଷ ସାଙ୍ଗରେ ତା” ଶ୍ଵଶୁର ଭେଟିଦେଇଥବା ଜିନିଷ ମଧ୍ଯ ଅଛି । 


କୁପ୍ଳି ତଳ ପଡ଼ିଆରେ ଡମ୍ବମାନଙ୍କର ଛାଉଣି ପଡ଼ିଲା । ସମସ୍ତେ କାନନକଟାର 
ପାରଦର୍ଶିତାର କାହାଣୀ ବର୍ଣ୍ଣନା କରୁଥାନ୍ତି । ଗାଁ ଗାଁରୁ ଜିନିଷପତ୍ର ନେଇ ବଦଳାଇବା 
ଦାୟିତ୍ଵ ପାଟବାରିକ ଉପରେ ନ୍ଯସ୍ତ କରାଗଲା । ସେ ଡମ୍ବମାନଙ୍କୁ ବିଭିନ୍ନ ଗୀରେ 
ରଖେଇଲା, ଆଠ ମୁଞ୍ଡାମାଝିଙ୍କ ପାଖରେ ଆଠ ଜଣଙ୍କୁ ରଖଲଲା ଆଉ ଉପଦେଶ 
ଦେଲା, ˆ ସବୁଠି ମେଲିଦିଅ ନାନା ବୃତି, ନାନା ବେପାର, କନ୍ଧକୁ ବଶ କର, ବେପାର 
ଚାଲିବ । ଜମି କର, ସମ୍ପଭି କର, ଏ ରାଜ୍ୟ ଛାଡ଼ି ପଳା ନାହିଁ।”” (ପୃ ୮୫ ) ପ୍ରତି 
ମାସର ଉଆଁସ ଦିନ ଯେମିତି ସବୁ ଡମ୍ବମାନେ ଏକାଠି ହେବେ ସେ ନିର୍ଦ୍ଦେଶ ବି 
ଦେଲା । ଗ୍ରାମର ଦିଶାରିବୁଢ଼ୀକୁ ପ୍ରଭାବିତ କରିବାକୁ ମିଛରେ ସେ ସ୍ଵପ୍ନ ଦେଖୁଥୁବା 
କହିଲା । ସେହି ସ୍ଵପ୍ରବର୍ଣ୍ଣତ କାହାଣୀରେ ଦିଶାରିବୁଢ଼ୀ ସ୍ଵୟଂ ଯୁବତୀ ଠାକୁରାଣୀ | 
କନ୍ଧମାନେ ତାକୁ ଉପଯୁକ୍ତ ପୂଜାର୍ଚନା ଓ ବଳି ନ ଦେଲେ ଅନିଷ୍ଟ ଘୋଟି ଆସିବ । 
ସମସ୍ତେ ତମମାନଙ୍କୁ ବିଶ୍ବାସକୁ ନିଅନ୍ତୁ । ସେମାନେ ଭାରି ଉପକାରୀ | କାନ୍‌କଟାର 
`, ଏହି ମିଛ ସ୍ଵପ୍ନ କାହାଣୀଟି ଦିଶାରିବୁଢ଼ୀର ଆତ୍ମପ୍ରତ୍ୟୟ ବଢ଼େଇଦେଇଛି । ଶ୍ରତିମଧୁର 
/ ମିଛ ତା'ଦେହ ଓ ମନକୁ ସଞ୍ଚରିଯାଇଛି । ସେ ସମସ୍ତଙ୍କୁ କହି ବୁଲିଛି ତାର ନୂଆ 
ପରିଚୟ । ସେ କୁଦ୍ଧା ଭଗବତୀ, ଧରଣୀ, ଟୋକୀ, ଦାଉଁନୁ ବା ଦେବୀଦୁର୍ଗା । କୋପ 
ଶାନ୍ତି ପାଇଁ ପାରଂପରିକ ବିଧୁବିଧାନ, ଯଥା-ପଶୁବଳି, ମଦ୍ୟପାନ, କାଳିଶିପୂଜା 
କଥା ସେ କହିଛି । ତା'ଦେଖାଦେଖୁ ଅନ୍ୟ ଗାମାନଙ୍କରେ ଥୁବା ଦିଶାରି ଓ 
ବେଜୁଣୀମାନେ ମଧ୍ଯ ଅନୁରୂପ ପାର୍ବଣ କଥା ଦୋହରାଇଛନ୍ତି । କନ୍ଧମାନଙ୍କର 
ଅନ୍ଧବିଶ୍ମାସ ପ୍ରତି ଥବା ଦୁର୍ବଳତା ଠଉରାଇ କାନ୍ନକଟା ଖୁସି ହୋଇଛି । ଡମ୍ବମାନଙ୍କର 
ସ୍ଥିତି ସେଇ କନ୍ଧରାଜ୍ୟରେ ଅପେକ୍ଷାକୃତ ସୁଦୃଢ଼ ହୋଇଛି । 


ମାସ କେତେଟାରେ କନ୍ଧ ରାଜ୍ୟରେ ପରିବର୍ଭନ ଦେଖାଦେଲା ପୋଷାକ 

ପରିଛୁଦ ଓ ଚଳଣିରେ | ଡମ୍ବମାନେ କନ୍ଧମାନଙ୍କୁ ଠକି ଜମିବାଡ଼ି ବନ୍ଧକ ରଖୁଲେ |! 
ମନହୁଲମଦ ପିଆଇ ସେମାନଙ୍କୁ ସେଥିରେ ଅଭ୍ୟସ୍ତ ଓ ମାତାଲ କରିତୋଳିଲେ । 
କମଳା, ସପୁରି, ପଣସ, ହଳଦୀ, କଦଳୀ ବାଡ଼ିସବୁ ମଦ ବଦଳରେ ନିଜର କରିନେଇ 
ରଇତମାନଙ୍କୁ ଦେବାଳିଆ କରିଦେଲେ | କାନକଟା ମୁଣ୍ଡାମାଝିମାନଙ୍କୁ ପ୍ରଭାବିତକରି 
ରୟତମାନଙ୍କ ଉପରେ ବିଭିନ୍ନ ‘ପାନୁ' ବା କର ବସେଇଲା - ଘରପାନୁ, ଜମିପାନୁ, 
ବଣପାନୁ, ବାଟପାନୁ, ଥାଟପାନୁ, ମଣ୍ଡଳପାନୁ ଆଦି । ଲୋକେ ଅତିଷ୍ଠ ହେଲେ | 

‘ ସେବକ ସବାଖୁଆ ପାଲଟିଲା” ବୋଲି ଡାବୁକ କନ୍ଧ ବିଦ୍ରୋହର ଆହ୍ବାନ ଦେଲା | 
ଲୋକମାନଙ୍କୁ କହିଲା - ˆ ଯାଅ ଗୀ ଗୀକେ କହିବୁଲ, ଲୋକେ ଏ ମୁଣ୍ଡାମାଝିଙ୍କ 
ଜୁଲୁମ୍‌କୁ ନ ମାନନ୍ତୁ, ମନା କରନ୍ତୁ, ସେମାନେ ଥାଟ ପେଷିଲେ ଆମେ ବି ଲଢ଼ିବା । 
କୁକୁରପରି ବଞ୍ଚ ଲାଭ ନାହିଁ ... ଏ ମୁଣ୍ଡାମାଝିମଣ୍ଡଳକୁ ଭାଙ୍ଗିବା, ଆଉ ନୂଆଟାଏ 
ଗଢ଼ିବା ।” ˆ (ପୃ. ୧୨୭) 


କାନ୍କଟା ଡମ୍ବମାନଙ୍କୁ ବୁଝାଇଲା କନ୍ଧଶୋଷଣ ବନ୍ଦ କରିବାପାଇଁ, ନ 
ହେଲେ ବିପ୍ଳବ ଓ ମୃତ୍ୟୁ ନିଶ୍ଚିତ । ଡମ୍ବମାନେ ସାବଧାନରେ ଗଳ୍ଥିତ ଜିନିଷମାନ 
ବଦଳେଇ ସୁନା କିଣି ଘରର ମାଟିତଳେ ପୋତିଦେଇ ବାହାରକୁ ହୋଇ ବୁଲିଲେ | 


ଲୋକଙ୍କର ଉତ୍ତେଜନା ଘନୀଭୂତ ହେଲା । ଆଗ ଡମ୍ବମାନେ ରାଜ୍ୟଛାଡ଼ି 
ଯାଆନ୍ତ' ବୋଲି ଜନସ୍ବଵର ତୀବ୍ର ହେଲା | ବଣର ନିଆଁ ବ୍ୟାପିଗଲା | ମଣ୍ଡଳ ଥାଟରେ 
ଡମ୍ବମାନେ ମିଶିବା ପ୍ରସ୍ତାବ କାର୍ଯ୍ୟକାରୀ ହୋଇପାରିଲା ନାହିଁ । ମୁଣ୍ଡାମାଝିମଣ୍ଡଳ 
ଭାଙ୍ଗିଗଲା ଓ ତାଂ ସ୍ଥାନରେ ଗ୍ରାମ ପଞ୍ଚାୟତମାନ ଗଢ଼ିଉଠିଲା | ଡମ୍ବଙ୍କ ସଂସ୍କୃତିରେ 
ଆଦିବାସୀ ସଂସ୍କୃତି କିଛି କିଛି ମିଶିଗଲା । ଉକ୍ଵଡ଼ୁକୁଟିଠାରୁ ଆନୁଗତ୍ୟ ପ୍ରତ୍ୟାହାର 
କରି ନୂଆ ଶାସନବ୍ୟବସ୍ଥାରେ କାନ୍ନକଟା ନିଜକୁ ସାମିଲ କଲା | ଆଉ୍‌ ଖଜଣା 
ନାହିଁ, ପାନୁ ନାହିଁ, ମାଗଣ ନାହିଁ କି ଥାଟଦଳପତି ନାହିଁ । ନୂଆଁ ମୁଣ୍ଡାମାଝିମାନେ 
ମଧ୍ୟ ଲୋକସମ୍ପର୍କ ବଢ଼େଇଲେ | ଡମ୍ବମାନେ ପଦାଦୁନିଆ ସହ ସଂପର୍କ ରଖୁଲେ । 
କିନ୍ଧୁ ସେମାନଙ୍କର ପ୍ରତାରଣାର ଅନ୍ତ ହେଲା ନାହିଁ, ଅବଶ୍ୟ ତୀବ୍ରତା ଅନେକ 


ପରିମାଣରେ ହ୍ଵାସ ପାଇଲା । 


ଉପନ୍ୟାସ ଆରମ୍ଭ ହୋଇଛି କେଉଁ ଅଜଣା ଅତୀତର ୮ମୁଣ୍ଡାମୁଣ୍ଡା ମେଞ୍ଚା 
ମେଞ୍ଚା ଅନ୍ଧାର'ରୁ | ଏ ହେଉଛି ଏକମାତ୍ର କନ୍ଧସମାଜଭିତତିକ ଉପନ୍ୟାସ ଯେଉଁଥୁରେ 
ଗୋପୀନାଥ ସେଇ କନ୍ଧରାଜ୍ୟର କିମ୍ବଦନ୍ତୀ ଘାଣ୍ଟିଛନ୍ତି । ଏଇ କନ୍ଧରାଜ୍ଯର 
ସେତେବେଳେ ନାଁ ଥଲା 'ଅଜଏ ଗଡ଼' ( ଅଜୟଗଡ଼ ) ଓ ଏହାର ଶେଷ ରାଜା ଥଲେ 
କେଉଁ “ ଚକ୍ରବଂଶ ଗଙ୍ଗବଂଶର ରାଜରାଜଦେବ ।” କନ୍ଧଙ୍କର ନାନା ବଂଶ, ପ୍ରାସ୍କା, 
ଟାଙ୍ଗାରାଙ୍ଗା, ସାରକା ଇତ୍ଯାଦି । ସେଇଭଳି ଏଇ ଚକ୍ରବଂଶ-ଗଙ୍ଗବଂଶ । ସେଇ 
ରଜାଙ୍କର କୌଣସି ସନ୍ତାନ ନ ଥଲେ | ରାଣୀ ହଠାତ୍ବ ମରିଗଲାପରେ ରଜା ଅଜଏଗଡ଼ର 
ରାଜନିବାସ ଛାଡ଼ି ବଡ଼ିଭୋରୁ ପାଗଳଙ୍କ ପରି ଲୁଗାଟିଏ ପିନ୍ଧି ଚାଦର ଘୋଡ଼ିହୋଇ 
କୁଆଡ଼େ ଚାଲିଗଲେ । ବାଟରେ ଠାଏ ଠାଏ କନ୍ଧମାନେ ତାଙ୍କୁ ଚିହ୍ନିଲେ, ପାଖକୁ 
ଆସିଲେ । ରଜା କାହାରିକୁ କିଛି କହିଲେ ନାହିଁ । ବରଂ “ ମକାନ୍‌ଗୁଡ଼ି ଗାରେ ( କନ୍ଧରାଜା) 


Nv 

୩୬୨ ଗୋପୀନାଥଙ୍କ ଉପନ୍ୟାସର ମରମ କଥା 


ଦେଇଗଲା ଛତ୍ର; ଗିର୍ଲିରେ ଦେଲା ତା ଖଣ୍ଡା, ରୁଗୁଡୁବାଇରେ ଦେଲା ତା” ମୁଦି, ଏମିତି 
କେତେ ଗାରେ କେତେ ଜିନିଷ ଦେଇଗଲା ।” ? ( ପୃ.୭) ରାଜା ଗଲାବେଳେ କହିଗଲା 
ଏଣିକି ତୁମ ରାଜ୍ୟ ତୁମେ ବୁଝ୍‌ ! 


ସେଇ ରାଜ୍ୟରେ ଦୃଇତୃତୀୟାଂଶ ଜନସଂଖ୍ୟା ଥଲା କନ୍ଧଙ୍କର । ପୁରୁଷ 
ପୁରୁଷ ଧରି ସେମାନେ ନିଜ ଧନ୍ଦାରେ ମାତିରହନ୍ତି । ଅନ୍ୟ କୁଆଡ଼େ ନଜର ନ 
ଥାଏ । ସେମାନେ ତାଙ୍କ ରାଜ୍ୟର ନାଁ ଅଜଏଗଡ଼ ବୋଲି ଜାଣନ୍ତି ନାହିଁ । ଖାଲି 
ସେଠାରେ ଥବା ପାହାଡ଼ “କଟିଂସୋରୁ”କୁ ଜାଣନ୍ତି । ସେମାନଙ୍କର ବିଶ୍ଵାସ ତାଙ୍କ 
ରାଜ୍ୟର ପ୍ରଥମ ରାଜାଥଲେ ଜଣେ କନ୍ଧ । ତାକୁ ମାହାପୁରୁ ରାଜା କରିଥଲେ । 
ସେଇ ପ୍ରଥମ କନ୍ଧ ରାଜାଟି ତା” ବଡ଼ଭାଇକୁ ଠକି ନିଜେ ରାଜା ହୋଇଥଲେ | ସେ 
ବଡ଼ ଅତ୍ୟାଚାରୀ ଥୁଲେ | କନ୍ଧ ରଇତମାନେ ମେଳିକରି ତାଙ୍କୁ ରାଜ୍ୟରୁ ଘଉଡ଼େଇ 
ଦେଲେ । ଏ ସବୁ ‘ହଜିଲା ଅମଳ” କଥା । ରାଜା ନ ଥିବା ରାଜ୍ୟର ଶାସନ 
ପରିଚାଳନାପାଇଁ କନ୍ଧମାନେ ଆଠଜଣ ଗା ମୁଣ୍ିଆଳଙ୍କୁ ବାଛିଲେ । ସେମାନେ 
ସେଇ ଆଠଜଣ କନ୍ଧମୁଣ୍ଡିଆଳଙ୍କୁ ମୁରବି ବୋଲି ମାନିଲେ | ରାଜସିଂହାସନ ଉପରେ 
ଗୋଟିଏ ବଡ଼ ଗୋଲ ପଥରକୁ ନାଲିକନାରେ ଗୁଡ଼େଇ ତାକୁ ରଜା ମାନ୍ଯକରି 
ପୂଜା କଲେ । ସେ ପଥରର ନାଁ ହେଲା ‘ରଜା-ପଥର! ବା 'ପାଟପଥର' | ଆଠଜଣ 
ମୁଷ୍ତିଆଳ ବା ମୁଣ୍ଡାମାଝି ସେଇ ‘'ପାଟପଥର ରଜା”ର ସେବାକାରୀ ପାତ୍ରମନ୍ତ୍ରୀ 
ବୋଲି ନିଜକୁ ଭାବି ସବୁ ଗୀର ଲୋକମାନଙ୍କ ସୁଖଦୁଃଖ ବୁଝିଲେ | ଏମିତି କେତେ 
ପୁରୁଷ ବିତିଗଲା ! ‘ଅଲେଖା ଇତିହାସ” ଅନୁସାରେ ଦିନେ କେଉଁ ଦୂରରାଜ୍ୟରୁ 
ରୋଗିଣୀ ବିଧବା ରାଣୀଟିଏ ତିନିବର୍ଷର ଧଳା ଗୋରା, ଖଣ୍ଡା ନାକ, ସୁନ୍ଦର 
ଆଖ୍‌, ଅତି ସୁନ୍ଦରର ଚେହେରାର କ୍ଷତ୍ରିୟ ଛୁଆଟିଏ ଧରି ଅଜଏଗଡ଼ରେ ପହଞ୍ଚ 
କହିଲା - 'ଶରଣ ପଶୁଛି, ଆଶ୍ରୟ ଦିଅ ହେ ଦୟାଳୁ କନ୍ଧ” ମୁଣ୍ଡାମାଝି ବବନ 
ତାକୁ ତା'ଘରେ ଆଶ୍ରୟ ଦେଲା ! ଅଳ୍ଛଦିନ ପରେ ସେଇ ବିତାଡ଼ିତା କ୍ଷତ୍ରିୟ ବିଧବା 
ରାଣୀଟି ମରିଗଲା । ବବନର ସ୍ତ୍ରୀ ପୁଲ୍‌ମେଁ ବିଧବାର ପୁଅକୁ ନିଜ ପୁଅ ଭଳି ପାଳିଲା 
ଓ ତା” ନାଁ ଦେଲା ଲେଞ୍୍‌ ଅର୍ଥାତ ଚନ୍ଦ୍ର 


ଲେଞ୍୍‌ ଆସ୍ତେ ଆସ୍ତେ ବଡ଼ ହେଲା | ଖେଳ କସରତ, ଠେଙ୍ଗା, ଧନୁ, ବଛୁ 
ଓ ଖଣ୍ଡାବିଦ୍ୟାରେ ଧୁରନ୍ଧର ହେଲା । ସବୁଠୁ ବୟସ୍କ ବୁଢ଼ା ଦାନୁ ମୁଣ୍ଡାମାଝି ଯେତେବେଳେ 
“ଲୁଣ କିଣିଗଲା” ଅର୍ଥାତ ମରିଗଲା, ଅନ୍ୟ ମୁଣ୍ଡିଆଳମାନେ ଲେଞ୍୍‌ ମାଝିକୁ ମୁଣ୍ଡାମାଝି 

କଲେ । ପ୍ରଥମ ସାତବର୍ଷ ଭଲରେ କଟିଗଲା । କିନ୍ତୁ ଦିନେ ଉଦ୍ଧତ ଲେଞ୍ଜ୍‌ ପାଟପଥର 
ପାଖକୁ ନିଜ ପଲଟନ୍‌ ସହ ଗଲା ! ସିଂହାସନରୁ ରଜା-ପଥରକୁ ଫୋପାଡ଼ି ଦେଲା | 
ପାଟଖସ୍ତା ଧରି ସିଂହାସନରେ ବସି ଘୋଷଣା କଲା ଯେ ସେ ଅଜଏଗଡ଼ର ରାଜା | 
ଆଉ ଅନ୍ୟ ସାତଜଣ ମୁଣ୍ଡାମାଝିକୁ ରାଜ୍ୟର ଶତ୍ରୁ ବୋଲି କହି ହୁକୁମ୍‌ ଦେଲା- 
‘ତାଙ୍କୁ ଶାସ୍ତି ଦେଲି, ଏ ରାଜ୍ୟ ବାହାରକୁ ତଡ଼ି ଦିଆଯିବ, ପୁଣି ଲେଉଟିଲେ 
ମୁଣ୍ଡକାଟ ।” ( ପୂ.୬) କନ୍ଧ ରଇତ ରାଜୁତିର ଯବନିକା ପଡ଼ିଲା । 


ଲେଞ୍ଜ୍‌ କନ୍ଧ ରାଜା ହେବାର ବହୁ ଆଗରୁ ରାଜରାଜଦେବ କିଛିଦିନ ରାଜା 
ହୋଇଥୁଲେ | ସେ ରାଜ୍ୟ ଛାଡ଼ି ଚାଲିଯିବାପରେ ବାଇଶଜଣ ଭେଣ୍ଡା ଭେଣ୍ଡା 
ଖଣ୍ଡାଧରା ପାଇକଙ୍କୁ ସଙ୍ଗରେ ଆଣି? ରଘୁ ଦଳପତି ଗାମାନଙ୍କରେ ବୁଲି ଶୁଣାଇଲା, 
“ମୁଁ ରଜା ହେଲି । ନାଗବଂଶର ଚକ୍ରବର୍ଭୀ ରଘୁନାଥ ଜଗଦ୍ଦେବ ସିଂହଦେବ । ଏ 
ରାଜ୍ୟ ମୋର ହୋଇଗଲା | ଗୀ ଗୀ ମୁଣ୍ଡିଆଳମାନଙ୍କୁ ମୁଁ ବାଣ୍ଟିବି ଶିରିପା । ତେମେ 
ମୋ ଆଞ୍ଞାମାନି ଚଳିବ, ବେଠି ବେଗାଡ଼ି ଦେବ, ଖଜଣା ଦେବ, ଯାହା ଆଜ୍ଞା 
ଦେଉଥବି ତା” କରୁଥିବ, ନ ହେଲେ ଜମି ଛଡ଼େଇନେବି, ଘର ଜାଳିଦେବି, ମଣିଷ 
ହାଣି ପକେଇବି ।” ? (ପୂ.୮-୯ ) ରଘୁ ଦଳପତି ରାଜୁତି କରିଛି ମାତ୍ର ଚାରି ଦିନ । 
ପଞ୍ଚମ ଦିନ ସେ ଥାଟ ଚଳେଇ ଗଲାବେଳେ ଗଦରଗୁଡ଼ି ଗାର ସଂକୀର୍ଣ୍ଣ ପଥରସନ୍ଧି 
ବାଟରେ କନ୍ଧମାନେ ତାକୁ ଆକ୍ରମଣ କରି ମାରିପକେଇଲେ । ଏଇଠୁ ରଜାପଦ 
ଲୋପ ପାଇଥିଲା । 


ଶ୍ରାବଣ ମାସ । ବର୍ଷା ଟିକିଏ ଥମି ଥାଏ । ଗଦରଗୁଡ଼ି ଗାପାଖରେ ଓସାର 
ଖୋଲଟିଏ ଥାଏ । ତାଂ ଚାରିପଟେ ଗୋଲ ହୋଇ ସାନ ସାନ ପାହାଡ଼ | ˆ ଖୋଲ 
ଭିତରେ ହାତୀପିଠିରେ ହାତୀ ପରି ଯୋଡ଼ାଏ ଉଚ୍ଚ କଳା ପଥର ଠିଆହୋଇଛି । 
ଦି ପାଖେ ଦି'ଟା ଝଙ୍କା ବରଗଛ ଛତା ଟେକିଛି, ପଥର ଉପରକୁ ବି ଓହଳ ଝୁଲେଇଛି । 
ତଳେ ଫରଚା ସାଉଁଳା ପଥର ଚଟାଣ, ତାଂ ଉପରେ ତିନି ଆଚ୍କୁଳ ମାଟି ଉପରେ 
ଛନଛନିଆ ଶାଗୁଆ ହୋଇ ଏକପ୍ରକାର ସରୁ ସରୁ ଘାସ ଗାଲିଚା ... ଅଜଏଗଡ଼ 
ରାଜ୍ୟଯାକର ସବୁ ଗାଁର ସାଓତାମାନେ ଯୋଡ଼ା ହାତୀପଥର ସୀମ୍ପାରେ ଘାସ 
ଗାଲିଚା ଉପରେ ବସିପଡ଼ିଲେ । ... ଜଣେ ଅତିବୁଢ଼ା ଦେବତା-ପୂଜକ ଟିଲ୍‌କି 
ଜାନି ହାତୀ ଉପରେ ଚଢ଼ିଗଲା !”? ତା” ବୟସ ପାଞ୍ଚକୋଡ଼ି ଟପିଲାଣି । ସେ 
ଉଦ୍ବୋଧନ ଦେଇ କହିଲା ଲୋକେ ଆଠ ଜଣ ପ୍ରତିନିଧୂ ବାଛନ୍ତୁ ଯେଉଁମାନେ 
ନିଃସ୍ଵାର୍ଥଣରଭାବରେ ରାଜ୍ୟବାସୀଙ୍କର ସେବା କରିବେ । ରାଜି-ଅରାଜିର ତର୍କଣା 
ପରେ ଡୋରକଉପୁନୀପିନ୍ଧା ଆଠଜଣ କନ୍ଧ ଯାଇ ହାତୀପଥର ଉପରେ ଠିଆ ହେଲେ । 

୩୬୪ ଗୋପୀନାଥଙ୍କ ଉପନ୍ୟାସର ମରମ କଥା 


‘ଲେ’ ଅଦର୍ମ୍, ଡୋ' ଇଁ ଦର୍ଉନୁ' , ଅର୍ଥାତ ଉପରେ ଭଗବାନ, ତଳେ ଧରିତ୍ରୀଦେବୀଙ୍କୁ 
ସ୍ମରଣକରି ଆଠଜଣଯାକ ଶପଥ ନେଲେ । ସେଇ ଆଠଜଣ ହେଲେ - 


ଗୀର ନାମ ଗୋତ୍ରର ନାମ ମୁଣ୍ଡାମାଝିର ନାମ ଚେହେରାର ବର୍ଣ୍ଣନା 

ବନ୍ଦିରି ଟାଙ୍ଗାରାଙ୍ଗା ରାହିଙ୍ଗା ପଟୁମାଝି ୬ ଫ୍ରଟ୍‌, ହଳଦିଆଗୋରା, ୪୦ ବର୍ଷ 

ଗିଲଂକୁପୁଡ଼ା କ୍ରୀଟାଙ୍ଗା ଡିଟ୍‌କା ମାଝି ଜିଵ୍ଵଜିକ୍‌ କଳା, ୫୦ ବର୍ଷ 

ବାଡ଼ିପାଙ୍ଗା ଗୁଲୁଡ଼ଵକା ଦଶାଙ୍ଗା ସାଓିତୀା ତେଙ୍ଗ।, ପାତଳ, ଶ୍ଯାମଳ, 

୪୦ବର୍ଷ 

ମାଦିଗୁଡ଼ା ବ୍ରେକୃୱଡେକା ଟାଟ୍ରା ମାଝି ସାନ, ଗୋରା, ଲାଜୁରା, ୩୦ ବର୍ଷ 

ଗୁଡ଼ଡୁଡି କୋଟଦଗଣ୍ଡା ଉକ୍ଵଡୂକୁଟି ସାଓିତା ସାଢ଼େ ପାଞ୍ଚଙ୍ସଟ୍‌, କଳା. ହାଡ଼ଆ, 
୪୫ ବର୍ଷ 

ଗୁଡ଼ା ନୁଣ୍ଡକା ତୁମ୍ବଡ଼ି ମାଝି ଉକ୍ଵଡୁକୁଟି ଭଳି, ଲମ୍ବାମୁହଁ 

ମାଝିଗୁଡ଼ା ପ୍ରୋଟିଂଗା ରାଡ଼ିସା ମାଝି ନକନକିଆ, ସବୁଠୁ ଡେଙ୍ଗା, ୫୦ ବର୍ଷ 

ଗାଦଵଡ଼େଂପାଟା ଗୋଗେରାଙ୍ଗା ଡଟିସ୍‌ ମାଝି କଳା , ଖାସୁଲା, ଗୋଲମୁହଁ, ୩୫ ବର୍ଷ 


ଏଇମାନେ ହେଲେ ଫେଡେରାଲ୍‌ ଷ୍ଟେଟଭଳି ଅଜଏଗଡ଼ କନ୍ଧରାଜ୍ୟର ମନୋନୀତ 
ଆଠଜଣ ପ୍ରତିନିଧ୍ । ଏଇମାନଙ୍କ ଉପରେ ଶାସନଭାର ନ୍ୟସ୍ତ ହେଲା । ˆ ନୂଆ 
ରାଜ୍ୟର ଶୁଭ ମନାସି ପ୍ରକାଣ୍ଡ କାଠ ଖମ୍ବଟିଏ ‘ଧରଣୀ ମୁଣ୍ଡା! ପୋତା ହେଲା । 
ପୂଜା ଦିଆହେଲା, ପାଖେ ରଖାଗଲା ରାଜାର ପ୍ରତୀକ କରି ଗୋଟିଏ ଗୋଲ୍ପଥର 
ଓ ଗୋଟିଏ ଖଣ୍ଡା, ତା'ଉପରେ ଛାମୁଡ଼ିଆ ହେଲା ।” (ପୃ ୧୬) “ଏଇ ରାଜ୍ୟରେ 
ଅକ୍ଷର ପଶି ନ ଥଲା, କିନ୍ତ ବିଚାର ଆପେ ଥଲା ।' ଉପନ୍ୟାସର ପ୍ରଥମ ଷୋଳ 
ପୃଷ୍ଠାରେ ଗୋପୀନାଥ ଏଇ କନ୍ଧ ଆଦିବାସୀରାଜ୍ୟର ଇତିକଥା ସଂକ୍ଷେପରେ 
ବର୍ଣ୍ଣନାକରି ତା'ପରେ ଚତୁର ଡମ୍ବର ସେଠାରେ ଅନୁପ୍ରବେଶ ଓ ତା ଦ୍ଵାରା ସରଳ 
କନ୍ଧ-ସମାଜ କିଭଳି ବିପର୍ଯ୍ୟସ୍ତ ହୋଇଯାଇଛି ସେଇ ଘଟଣାପ୍ରବାହର ଧାରାବାହିକ 
ନିଖୁଣ ଦୃଶ୍ୟଚିତ୍ର ପ୍ରଦାନ କରିଛନ୍ତି 


ଉପସଂହାର 


ଅନାମ” ଉପନ୍ୟାସଟି ଗୋପୀନାଥଙ୍କର ବିୟୋଗର ଦୁଇ ବର୍ଷ ପରେ 
ପ୍ରକାଶିତ ହୋଇଛି । ବୋଧହୁଏ ଏହାର ପାଣ୍ଡୁଲିପିଟି ବହୁ ପୂର୍ବର । ‘ଦାଦିବୁଢ଼ା 
‘ପରଜା’, ‘ଅମୃତର ସନ୍ତାନ, 'ଶିବଭାଇ”, ‘ଅପହଞ୍ଚ, ଂବଘେଇ” ଭଳି ଅନାମ 

ଅନାମ ୩୬୫ 


ଆଦିବାସୀଭିତ୍ତିକ ଉପନ୍ୟାସ । କନ୍ଧ ସଂସ୍କୃତି, କନ୍ଧ ଚଳଣି ଓ ସେଇ ମନଘେନା 
ପରିବେଶର ଏଇ ଉପନ୍ୟାସଟି ଆଉ ଏକ ଦସ୍ତାବିଜ । ଅଣଆଦିବାସୀ, ହରିଜନ ଓ 
ଘାସିମାନେ ଇଂରେଜ ଅମଳରେ କ୍ରିମିନାଲ୍‌ ଟ୍ରାଇବ୍‌ସ ମେମ୍ବର ତାଲିକାରେ ଅନ୍ତର୍ଭୁକ୍ତ 
ହୋଇଥୂଲେ । ସେମାନଙ୍କୁ ସଂକ୍ଷେପରେ ସି-ଟି-ଏମ୍‌ ବୋଲି କୁହାଯାଉଥୁଲା । 
' ଚୋରି, ଠକେଇ, ଡକେଇତି ଓ ନୃଶଂସ ଘଟନାରେ ସାଧାରଣତଃ ଡମ୍ବମାନେ ହିଁ 
ଆସାମୀ ହୋଇ କରଚିରିକୁ ଆସନ୍ତି, କେବେ କେବେ ଅନ୍ୟ କେଉଁ ଜାତିର ଲୋକ, 
କିନ୍ତୁ ଆଦିବାସୀ ଆସନ୍ତି କ୍ରଚିତବ ।” ( “ ସ୍ରୋତସ୍ଵତୀ”, ୩ୟ ଭାଗ ପୃ, ୧୬୦) ଡମ୍ଭ 
କାନନକଟା ଓ ସେ ପଦାଦେଶରୁ ଆଣିଥୁବା ଡମ୍ବତମୁଣୀମାନେ ଗୋଟାଏ ପଙ୍ଗପାଳ 
ଦଳ ଭଳି, ଅଜଣା ଆତଙ୍କ ଭଳି, ଭିଟାମାଟିରେ ଥବା କନ୍ଧମାନଙ୍କର ଏତିହ୍ୟ, 
ଜୀବନର ମୂଲ୍ୟବୋଧ ଓ ଆର୍ଥନୀତିକ ବ୍ଯବସ୍ଥାକୁ ଅଥର୍ବ କରି ଦେଇଛନ୍ତି । 
ସେମାନଙ୍କର ଉନ୍ନତତର ବ୍ୟବସାୟାମ୍ଭିକା ବୁଦ୍ଧି ଓ ଚଟୁଳବାଗ୍ଧିତାର ଯାଦୁକରୀ 
ସ୍ପର୍ଶରେ କନ୍ଧସମାଜ ବିଭ୍ରାନ୍ତ ହୋଇ ନିଜ ଆଦର୍ଶ ଓ ପରଂପରାରୁ ବିଚ୍ୟୁତ ହୋଇଛି । 
କନ୍ଧନେତାମାନେ ପାଟବାରିକ ଡମ୍ଭ କାନ୍ନକଟାକୁ ଜିଜ୍ଞାସୁ ନୟନରେ ଯାଚ୍ଞା କରିଛନ୍ତି 
- “ବବି ଦେ ।” ? ଶ୍ରେଣୀସଂଘର୍ଷର ଉତ୍ତପ୍ତ ଚିତ୍ର ଏହି ଉପନ୍ୟାସର ଛତ୍ରେ ଛତ୍ରେ 
ଫୁଟିଉଠିଛି । ଚାତୁର୍ଯ୍ୟପୂର୍ଣ୍ଣ ହୀନମ୍ମନ୍ୟତା, ଆନୁଗତ୍ୟ ଓ ବିଶ୍ଵସ୍ତତାର ମୁଖାପିଛି 
ପଦାଦେଶର ଡମ୍ବମାନେ ଓଡ଼ିଶାର ସମସ୍ତ ଆଦିବାସୀ-ଅଧ୍ୟୁଷିତ ଅଞ୍ଚଳରେ ଜାଲ 
ବିସ୍ତାର କରୁଥଵବା କଥା ଗୋପୀନାଥ ନିଜର ପ୍ରଶାସନିକ ଅଭିଜ୍ଞତାରୁ ବୋଧହୁଏ 
ଠିକ୍‌ ଭାବରେ ଠଉରେଇ ପାରିଥୂଲେ । ଏଭଳି ଅପଶକ୍ତିକୁ ନାମିତ କରିବାକୁ କୁଣ୍ଠିତ 
ହୋଇ ଏଇ ଉପନ୍ୟାସର ନାଁ ସେ ଅନାମ” ରଖୁବା ବେଶ୍‌ ତାପୂର୍ଯ୍ୟପୂର୍ଣ୍ଣ ! 


ଅନାମ 
ପ୍ରଥମ ପ୍ରକାଶ - ୧୯୯୩ 

ପ୍ରକାଶକ - ଫ୍ରେଣ୍ଡସ୍‌ ପବ୍ଲିଶର୍ସ, କଟକ 
ପୃଷ୍ଠା ସଂଖ୍ୟା - ୧୫୭ 

ଯେଉଁଠୁ ମୁଠେଇଲେ ସେଠି ଜୀବନ 


“  ଘୁଂସ୍କାର କରିଥୁଲେ ଫକୀରମୋହନ, କିନ୍ତୁ କାହିଁକି ମଣିଷ ଓଡ଼ିଆରେ ଏତେ 
ଫାର୍‌ସୀ ଶବ୍ଦ ବ୍ୟବହାର କରିବ ? କାହିଁକି ବାଛିବ ଠିକ୍‌ ସେମିତିଆ ଶବ୍ଦ ଯାହା କାନକୁ 
ଶୁଭିବ କଡ଼୍‌ମଡ଼୍‌ ଭଡ଼ଭଡ଼ ୨?” 

“ସେହି 'ଶବ୍ଦ, - କଞ୍ଚା ଓଡ଼ିଆ, - ଗୋଟିଏ ଗୋଟିଏ ଶବ୍ଦ ସହିତ ଲାଖୁ 
ରହିଛି ଏ ଦେଶର ଅତିଚିହ୍ନା ଜୀବନର କେତେକେତେ ବିଶିଷ୍ଟ ଅନୁଭୂତି, ବିଶି ଅଭିଜ୍ଞତା, 


=~ 


ମନଭିତରର ପରିସ୍ଥିତିର, ବିଶିଷ୍ଠ ଚିତ୍ର । ଖୋଜି ସାଇତିବାକୁ ପଡ଼ିବ ।” 
(  ସ୍ରୋତସ୍ଵତୀ? , ୨ୟ ଭାଗ, ପୃ.୧୫୨) 

“ମୁଁ ଏହିପରି ଭାବେ ଲେଖୁଲାବେଳେ ଯାହାଲେଖୈ ମୋର ସେଥୂପାଇଁ 
ଖୁବ୍‌ ଖୁସି ଓ ଖୁବ କୃତଜ୍ଞତା ! ମତେ ଲାଗେ ମୁଁ ସେତେବେଳେ କାଳିଶି ମାତ୍ର, ଅନ୍ୟମାନେ 
ଶୂନ୍ୟରୁ ଓହ୍ଲାଇ ମୋଠି ଭରା ଦେଇଛନ୍ତି । ସେମାନେ ନିଶ୍ଚୟ ମୋଠୁ ଭିନ୍ନେ, ମୋଠୁ 
ବହୁଗୁଣେ ଶକ୍ତିଶାଳୀ, ସେମାନେ ମୋର ଆଦରଣୀୟ, ନମସ୍ୟ । ଲେଖାସାରିବା ପରେ 
ମୋ ଲେଖାରେ ମୁଁ ସେମାନଙ୍କୁ ସେମିତି କୁତୃହଳରେ ଆନନ୍ଦରେ ଦେଖେ ଯେମିତି କନ୍ଧ 
ବାପଟିଏ ଦେଖୁଛି ନୂଆ ଜନ୍ମ ହୋଇଥୁବା ତାର ସନ୍ତାନକୁ । ଭାବୁଛି, କିଏ ଏ ମହାତ୍ମା ? 
ୟେ କାହାର ଡୁମା ?”? ... ଯାହାକୁ ମୁଁ ମୋ ପ୍ରିୟ ଲେଖା କହେ, ମୋ ଉପନ୍ୟାସ, ମୋ 
ଗଳ୍ପ ଆଦି - ତାକୁ ମୁଁ ସେହି ବିଶିଷ୍ଠ ଭାବାବିଷ୍ଟ ଚେତନା ଆସିଲେ ହିଁ ଲେଖୁଥାଏ, 
ଅନ୍ୟବେଳେ ନୁହେଁ ।” 

( “ସ୍ରୋତସ୍ବତୀ? ୩ୟ ଭାଗ, ପୃ.୩୦୨-୦୩) 

“କେଡ଼େ ବୈଚିତ୍ର୍ୟମୟ ଏ ସଂସାର, ଏ ଜୀବନ, ଦେଖୁବାକୁ, ଶୁଣିବାକୁ, 
ଅନୁଭବ କରିବାକୁ, ଭାବିବାକୁ, ଚିନ୍ତାରେ ଘେନିବାକୁ - କେତେ କଥା | ଯେଉଁଠୁ 
ମୁଠେଇଲେ ସେଠି ଜୀବନ, ସେଠି ସାହିତ୍ୟ ଉପାଦାନ ।” 

( “ସ୍ରୋତସ୍ଵତୀ” , ୨ୟ ଭାଗ, ପୃ. ୨୩୮) 

“କହିବାକୁ ମୁଁ ସଙ୍କୁଚିତ ନୁହେଁ ଯେ ମୁଁ ମୋର ସବୁ ସାଧ୍ଯସାଧନା ସଦ୍ତେ ତା 
(ଗୋପୀନାଥ) ପ୍ରତି ମୋର ଅକୁଣ୍ଠ ଶୁଭେଚ୍ଛା ସନ୍ତେ, ଭର୍ଷାପରାୟଣ ବି ହୋଇଥିଲି । 
ସମସାମୟିକ ଏକଧର୍ମୀ - ସାହିତ୍ୟକମାନଙ୍କ ମଧ୍ୟରେ ସବୁଦେଶରେ ସବୁ ଭାଷାରେ, 
ସବୁ ଯୁଗରେ ବୋଧହୁଏ ଏହାହିଁ ଅନ୍ତର୍ନିହିତ ନିଭୂତ ପ୍ରବୃତ୍ତି ଯାହା ଦମନୀୟ ମାତ୍ର 
ଶମନୀୟ ନୁହେଁ ।”? 


- କାହୁଚରଣ, ଇଛାନୁସାରେ””, ‘ଗୋପୀନାଥ ପରିକ୍ରମା”, କଲ୍ଚରାଲ୍‌ ଏକାଡେମୀ 
ସଂକଳିତ, ରାଉରକେଲା, ୧୯୭୪ | 

ପରିଶିଷ୍ଟ - ୧ 
ପ୍ରଫେସର ପଠାଣି ପଟ୍ଟନାୟକ ଓ ପ୍ରଫେସର ଭୋଳାନାଥ ରାଉତଙ୍କ 
ଦ୍ଵାରା “ଅଭ୍ୟୁଦୟ ସାହିତ୍ୟ ସମାଜ? ଆନୁକୂଲ୍ୟରେ ପ୍ରକାଶିତ ଓଡ଼ିଆ ଉପନ୍ୟାସ 
ସାହିତ୍ୟର ପରିଚୟଂ ( ପରିବେଷକ - ଓଡ଼ିଶା ବୁକ୍‌ ଷ୍ଟୋର୍‌, କଟକ), ୧୯୬୯ରେ 
ଗୋପୀନାଥ ମହାନ୍ତିଙ୍କର ପନ୍ଦରଟି ଉପନ୍ୟାସ ଉପରେ ରଚିତ ମୋ ପ୍ରବନ୍ଧର କେବଳ 
ଆମୁଖ ଓ ଉପସଂହାର ପାଠକମାନଙ୍କର ଅନୁରୋଧକ୍ରମେ ଏଠାରେ ପୁନଃ ସ୍ଥାନିତ 
କରାଗଲା । 


ଓିପନ୍ୟାସିକ ଗୋପୀନାଥ (୧୯୬୯) 


ଲେଖକ ଓ ପାଠକ ମଧ୍ଯରେ ଥୁବା ସଂପର୍କ ଯେକୌଣସି ପ୍ରକାର ହେଉନା 
କାହିଁକି, କେବେହେଲେ ବୈମାତୃକ ବା ତିକ୍ତ ନୁହେଁ ହୁଏତ ଏହା କୁହାଯାଇପାରେ | 
ଅନେକେ କଳାକାରର କୃତି ପର୍ଯ୍ୟାଲୋଚନା କରି ମୁଗ୍ଧ ହୋଇଉଠନ୍ତି, ଅନେକେ ବି 
ଭପ୍ସିତ ପ୍ରେରଣା ବା ସ୍ମରି ନ ପାଇଲେ ସେ କୃତିକୁ ସମାଲୋଚନା କରିବାକୁ ସଂକୋଚ 
କରନ୍ତିନି । ସେଇଟା ହୁଏତ ଲେଖକର ଭାଗ୍ୟ ଉପରେ ନିର୍ଭର କରେ | ଖୁବ କମ 
ଲେଖକ ଅଛନ୍ତି ଯେଉଁମାନେ କି ପାଠକର ଦ୍ରର୍ବଳ ଚେତନା ଭିତରୁ ନିଜ ପାଇଁ ସମ୍ମାନ 
ଓ ଗୌରବ ଅର୍ଜନ କରିପାରନ୍ତି । ଏଇ ଭୂମିକାରେ ଓପନ୍ୟାସିକ ଶ୍ରୀ ଗୋପୀନାଥ 
ମହାନ୍ତିଙ୍କୁ ଉପସ୍ଥାପିତ କଲେ ଅପ୍ରାସଙ୍ଗିକ ହେବନି | ତାଙ୍କର ଶ୍ରେଷ୍ଠ କୃତିକୁ ସଂଖ୍ୟାନ୍ୟୁନ 
ବିଦଗ୍ଧ ପାଠକ ହୃଦୟତାର ସହ ପଢ଼ିବାକୁ ଯାଇ ମଧ୍ଯ ଧୈର୍ଯ୍ୟ ହରାଇ ବସନ୍ତି । 


ଥରେ ଜଣେ ବନ୍ଧୁଙ୍କ ସହ ବାଉାଳାପ ପ୍ରସଙ୍ଗରେ ସେ କହି ପକେଇଲେ ଯେ 
“ “ଗୋପୀନାଥବାବୁଙ୍କର ଅମୃତର ସନ୍ତାନ କୁ ମୁଁ ପଢ଼ିବାକୁ ସାତଥର ଆରମ୍ଭ କଲି; 
ତେବେ ବି ପ୍ରଥମ ୨୦୦ ପୃଷ୍ଠାରୁ ଆଉ ଅଧକ ବାଟ ଯାଇପାରିଲି ନାହିଁ।” ଏହିପରି 
ଅନେକ ଅଭିଯୋଗ ମୁଁ ଶୁଣିବାକୁ ପାଇଥ୍‌ଲି; କିନ୍ତ ସବୁରି ମୁହଁରେ ଲେଖକଙ୍କର ପ୍ରଶଂସା । 
ଆଶ୍ଚର୍ଯ୍ୟ ହେଲି, ଲେଖକଙ୍କର ଉପନ୍ୟୀସ ନ ପଢ଼ି ଯଦି ପାଠକ ତାଙ୍କୁ ପ୍ରଶଂସାର 
ଅଧକାରୀ କରିପାରିଲା ତେବେ ଲେଖକର କଳାପାଟବତା ଓ ସମ୍ମାନ ପ୍ରତି ଏହା 
ଅବଜ୍ଞା ବା ଆତ୍ମୀୟତାର ଅଭାବ । ସାଧାରଣ ପାଠକ ପାଖରେ ଗୋପୀନାଥ 
ପହଞ୍ଚପାରି ନାହାନ୍ତି, ଭବଭୂତିଙ୍କର 'ଉତ୍ତରରାମଚରିତ'ର ଭବିଷ୍ଯତ୍‌ ଭଳି ଗୋପୀନାଥଙ୍କର 
କଳାକୃତି ଗଣରୁଚି ସ୍ତରରେ ପହଞ୍ଚି ପାରିନି । ତାଙ୍କର ସୌଖୀନ ସାହିତ୍ୟ, ସୀମିତ 
ପାଠକଙ୍କ ପାଇଁ ଗୋଟିଏ ଉତ୍ତେଜନା ବା ଉଚ୍ଛାସ ପାଇଁ ନୁହେଁ କିନ୍ତୁ ସବୁଜ ସ୍ପନ୍ଦନ 

୩୬୮ ଗୋପୀନାଥଙ୍କ ଉପନ୍ୟାସର ମରମ କଥା 


ପାଇଁ, ଅଲିଭା ସୁ,ତି ପାଇଁ, ଲୁହର ଲୁଣିଆ ଝଡ଼ ଭିତରେ ଉଲ୍ଲାସର ରହନ୍ତା ଝଲକ 
ପାଇଁ | ତନ୍ଦ୍ରୀତୂର ସ୍ଵପ୍ରବିଭୋର ଲେଖକ ବଞ୍ଚ ରହିଛନ୍ତି ଆଦିବାସୀ କନ୍ଧ, କୋହୁଙ୍କର 
ଅକୃତ୍ରିମ ତନୁଶିଳ୍ପର ରୋମାଞ୍ଚରେ, ଅଭିସାରିକା ପ୍ରକୃତିର ନିରୀନ୍ଦିୟ ରତିରଭସରେ, 
ନିର୍ଯାତନା ଓ ନିର୍ମମ ପୀଡ଼ନର କ୍ଷୋଭଂତ୍ରସ୍ତ ଗ୍ଲାନିରେ, ଅଜାଗା ଘା'ର ଅକୁହା 
କାହାଣୀରେ, ଉଦାଉ ଶାଶ୍ବତ ଵବୈଚିତ୍ର୍ୟ ଓ ତନ୍ମୟ ପୁଲକରେ ଏବଂ ମାନବର ଜୀଅନ୍ତା 
ସନାତନ ସମାଜ ପାଇଁ କୃଷି ଓ କୃଷ୍ଟିର ବିପ୍ନବ-ବୀଣାରେ । ନୀରବ ସାଧକ ସେ । 


ଲେଖକ ୧୯୩୬ ମସିହାରେ ଏମ୍‌.ଏ. ପାସ୍‌ କରିସାରିଲା ପରେ ପ୍ରତ୍ୟକ୍ଷ 

ଭାବରେ ସାହିତ୍ୟ ଜଗତକୁ ନିର୍ଦିଷ୍ଟ ଭୂମିକା ନେଇ ଓହ୍ଲାଇ ଆସନ୍ତି । ଅବଶ୍ୟ ତାହା 
ପୂର୍ବରୁ ବିଭିନ୍ନ ବ୍ୟଙ୍ଗରଚନା ବା ରମ୍ୟରଚନା, ସମାଲୋଚନା ( 'ବାୟାକକ' — 
ସହକାର) ଓ କବିତା ( କିରାନି' ) ପ୍ରଭୃତି ଲେଖାଲେଖି କରୁଥିଲେ | ପ୍ରଥମ ପର୍ଯ୍ୟାୟର 

ଲେଖାରେ ଜୀବନର ଅନୁଭୂତି, ସାମାଜିକ ବୈଷମ୍ୟ, ଦୃନ୍ଦ୍ର ଆର୍ଥନୀତିକ ଅସାମଞ୍ଜସ୍ୟର 

ଓ ଶ୍ରେଣୀସଂଘର୍ଷ ବିଶେଷ ଭାବେ ପ୍ରଭାବ ପକାଇଥୁଲା । ଯାଜପୁରରେ ଥଲାବେଳେ 

କରାଳଗ୍ରାସୀ ବନ୍ୟା ଓ ତଜ୍ନନିତ ଦୁର୍ଗତିକୁ ନେଇ ତାଙ୍କର ଗଳ୍ପ ‘ପାଟପାଣି ପ୍ରଥମେ 

ଆମ୍ବପ୍ରକାଶ କରିଥଲା । ଚାରି ବର୍ଷ ପରେ ୧୯୪୦ ବେଳକୁ ଯେତେବେଳେ ଲେଖକ 

କୋରାପୂଟକୁ ସରକାରୀ ନିଯୁକ୍ତି ପାଇ ଯାଆନ୍ତି ସେତେବେଳେ ସେ ଏଇ ଅବହେଳିତ 

ଆଦିବାସୀମାନଙ୍କ ସହ ପ୍ରତ୍ୟକ୍ଷ ସଂପର୍କ ସ୍ଥାପନର ସୁଯୋଗ ପାଆନ୍ତି । ଅତି ନିବିଡ଼ତମ 

ସେ ସାନିଧ୍ୟ । ଏବେ ମଧ୍ଯ ଯେତେବେଳେ ସେ ତାଙ୍କ ସେଇ ପ୍ରାଣର ସେନାବାହିନୀ, 

ସେଇ ଅରଣା ମଣିଷପଲ ଯେ କି ଘଞ୍ଚ ବନାନୀର ସବୁଜିମା ଭିତରେ, ଢେଉଢେଉକା 

ପାହାଡ଼ର ଖୋଲ ଭିତରେ ସଂସାର ପାତି ରହିଛନ୍ତି ଠିକ କେଉଁ ଅଗନାଅଗନି ନିଛାଟିଆ 
ଝରଣା କୂଳରେ ସଜ ପାହାନ୍ତିଆ ପହରରେ ସରଗରୁ ଖସିପଡ଼ିଥବା ଅଭିଶପ୍ତ ସରଳ 
ଦେବଶିଶୁ, ଗନ୍ଧର୍ବ, କିନ୍ନର ଭଳି, ଗୋପୀନାଥଙ୍କ ଚକ୍ଷୁ ଅଶ୍ରସିକ୍ତ ହୋଇଉଠେ ସ୍ମ ତିର 
ଅବ୍ୟକ୍ତ ମାଧୂରିମାରେ ଆଉ ବୁକୁଉଛୁଳା କୋହରେ । ଏବେବି ଆମ ଦେଶର ଆଠଲକ୍ଷ 
ଅଶିକ୍ଷିତ ଆଦିବାସୀ ନିଜ ହାତରେ ଶୌଚ ହୋଇ ଶିଖି ନାହାନ୍ତି, ଦାନ୍ତ ଘଷି ଜାଣି 
ନାହାନ୍ତି । ଏହାଠାରୁ ଭଳି ଲଜ଼ା, କ୍ଷୋଭ ଓ ଘୃଣାର ବିଷୟ କଣ ଥାଇପାରେ ? 
ସ୍ବାଧୀନତା ପାଇବାର ପୂର୍ବ ଯୁଗ ସେ । ଗାନ୍ଧିଙ୍କର ୧୯୪୨ ଆନ୍ଦୋଳନ ଆରମ୍ଭ 
ହୋଇ ନ ଥାଏ | ସମାଜରେ ଶୋଷଣ, ନିର୍ଯାତନା ଭରି ରହିଥାଏ । ( ନିରୀହ ସରଳା 
ଆଦିବାସୀ ତରୁଣୀକନ୍ୟାମାନଙ୍କ ଉପରେ ସାହୁକାର, କଣ୍ଟାକୂର, ମହାଜନମାନେ 
ପାଶବିକ ବ୍ୟଭିଚାର ଆରମ୍ଭ କରି ଦେଇଥାଆନ୍ତି । ତାଙ୍କର ହସହସ ସରଳ ନିରାଡ଼ମ୍ବର 
ଜୀବନଯାତ୍ରାକୁ କଳୁଷିତ କରୁଥୁବା, ଅତ୍ୟାଚାରିତ କରୁଥିବା ଏଇ ଶୋଷକଟଗୋଷ୍ଠୀଙ୍କୁ 

ପରିଶିଷ୍ଟ- ୧ ୩୬୯ 


ଦେଖି ଲେଖକ ଅତ୍ୟନ୍ତ ବିବ୍ରତ ହୋଇପଡ଼ିଥିଲେ । ଅବଶ୍ୟ ଏ ସମୟରେ ତାଙ୍କର 
ଚିନ୍ତାଧାରାକୁ ଅଧ୍ବକ କ୍ଷିପ୍ର ଓ ବିବ୍ରତ କରି ତୋଳିଥଲା ଟେଲର ଗିବସନ୍ ପ୍ରଭୂତିଙ୍କର 
ନୃତାଭ୍ଵିକ (Anthropological) ବିଶ୍ଳେଷଣ, ବାପୂଜୀଙ୍କର ନୀତି ଓ ଆଦର୍ଶ, 
ଫକୀରମୋହନଙ୍କର ନୀରବ ସାରସ୍ଵତ ସଂଗ୍ରାମ, ଯୁଦ୍ଧୋଉର ବା ଦେଶ ସ୍ଵାଧୀନତୋଉର 
ତିତିକ୍ଷା । ଆଦିବାସୀମାନଙ୍କର ଦୈନନ୍ଦିନ ଜୀବନର ଫଟୋଗ୍ରାଫର ବା ଚିତ୍ରଶିଛ୍ଥୀ ରୂପେ 
ଲେଖକ ବହୁ ଆୟାସ କରି, ସ୍ବାର୍ଥକୁ ଜଳାଞ୍ଜଳି ଦେଇ ଅବିଚଳିତ ଭାବରେ ପାହାଡ଼ 
ଜଙ୍ଗଲ ଭିତରେ ବୁଲିଛନ୍ତି । ଗଦବା, କୋହୂୃ, କନ୍ଧ ଭାଷା ନିଜେ ଶିଖିବାକୁ ଚେଷ୍ଟା 
କରିଛନ୍ତି । ନିଜର ସାମ୍ଥ୍ୟାନୁଯାୟୀ ସେମାନଙ୍କୁ ସଭ୍ଯ, ସଂସ୍କୃତ ତଥା ଧନିକର 
ଶୋଷଣରୁ ମୁଲ୍ତ କରିବାପାଇଁ ଅନେକ ଚେଷ୍ଟା ମଧ୍ଯ କରିଛନ୍ତି । ସେମାନଙ୍କ ପର୍ବପର୍ବାଣିର 
ଓ ସାଂସ୍କୃତିକ ପରମ୍ପରାର ଗୁରୁତ୍ଵ ନିଜେ ଉପଲବଳ୍ଧ କରି, ତାକୁ ସାଧାରଣ ପାଠକ 
ନିକଟରେ ପହଞ୍ଚାଇବାର ଗୌରବହି କେବଳ ତାଙ୍କର | ଏକାଧାରରେ ଜଣେ ବିଦଗ୍ଧ 
ଲେଖକ, ପ୍ରକୃତି-ପୁରୋଧା, ସମାଲୋଚକ ଓ ସଂସ୍କାରକ ଭାବେ ଖ୍ୟାତି ଅର୍ଜନ କରିଥବା 
ବ୍ୟକ୍ତିମାନଙ୍କ ମଧ୍ୟରେ ଗୋପୀନାଥଙ୍କର ଭୂମିକା ଯେ ନିଶ୍ଚିତ ଭାବେ ଉଚ୍ଚରେ ଏହା 
ଯେ କେହି ସ୍ଵୀକାର କରିବ । ‘ପରଜା, ଅମୃତର ସନ୍ତାନ, ଅପହଞ୍ଚ, 'ଶିବଭାଇ’ 
ପ୍ରଭୃତିରେ ଅବହେଳିତ ଆଦିବାସୀମାନଙ୍କର ସାମାଜିକ ମାନ ମୂଲ୍ୟାଙ୍କନ କରିବା ସଙ୍ଗେ 
ସଙ୍ଗେ ଶିକ୍ଷିତ ସମାଜ ମଧ୍ଯରେ ଦିବାଲୋକରେ ଯେଉଁ ଛୁଆଁ ଅଛୁଆଁ, ଶ୍ରେଣୀ ସଂଘର୍ଷ, 
ବୃଥା ବୁନିଆଦିର ଆସ୍ତାଳନ ରହିଛି ତାର ନଗ୍ନ ଚିତ୍ରଣ ମଧ୍ଯ ଗୋପୀବାବୁ ‘ହରିଜନ, 
ଦାନାପାଣି”, ‘ସପନ ମାଟି” ପ୍ରଭୃତିରେ ଦେବାକୁ ପଶ୍ଚାପ୍ନଦ ହୋଇ ନାହାନ୍ତି । 
ମନସ୍ତାତ୍ମିକ ଫ୍ରଏଡ଼, ଓପନ୍ୟାସିକ ଏମିଲି ଜୋଲା, ଡି.ଏଚ.ଲରେନ୍‌ସ, ଜଏସ୍‌ ପ୍ରଭୁତିଙ୍କର 
ବିଭିନ୍ନ ବୈପ୍ଲବିକ ଚିନ୍ତାଧାରାରେ ହୁଏତ ପ୍ରଭାବିତ ହୋଇଉଠିଛି ତାଙ୍କର ପରବର୍ତୀ 
ଲେଖାଗୁଡ଼ିକ । ପ୍ରତ୍ୟେକଟି ଉପନ୍ୟାସ ଯେ ପରୀକ୍ଷିତ ମୁହୁର୍ର ଓ ସଂସ୍କାରୋନ୍ଲ୍‌ଖୀ 
ବର୍ଦଧିଷ୍ଣ ଆଦର୍ଶ ଓ ଆଭିମୁଖ୍ୟର ବିବର୍ଭନ ମଧ୍ଯରୁ ଜନ୍ମ ନେଇଛି ଏହା କୌଣସି ଭାବେ 
ଅସ୍ଵୀକାର କରାଯାଇପାରେନା । ସେକ୍ସପିଅର୍‌ଙ୍କର ନାଟକାବଳୀ ଯେପରି ତାଙ୍କର 
ଭାବନା, ଆଦର୍ଶ ଓ କାବ୍ୟିକ ଶୈଳୀର ପରିଣତମୁଖୀ ପ୍ରଗତିର ସୂଚନା ଦିଏ, ସେଇପରି 
ଗୋପୀନାଥଙ୍କର ଉପନ୍ୟାସରେ ସବ୍ର ଚରିତ୍ରମାନଙ୍କର କ୍ରମିକ ଅଭିବୃଦ୍ଧି ସଙ୍ଗେ ସଙ୍ଗେ 
ଭାଷୀ ଓ ଶୈଳୀର ସ୍ପଷ୍ଟତର ଉନ୍ନେଷି ଦେଖାଯାଏ । ତେଣୁ ସେ କୁହନ୍ତି, ‘My novels 
compete with each other’ ଅଥ୍ଥାତ୍ବ “ମୋର ଉପନ୍ୟାସଗୁଡ଼ିକ : ପରସ୍ପର ସହ 
ସବୁବେଳେ ପ୍ରତିଯୋଗିତା କରି ଆସିଛନ୍ତି ।” ” ଆଉ “ ମୋର ଧା ହେଉଛନ୍ତି ମୋର 
ବହିଗୁଡ଼ିକ ।” ` ( ନବବର୍ଷ ୧୯୬୮ - ପ୍ରଥମ ଦିନର ସାକ୍ଷାତ୍ଵକାରରୁ - ପ୍ରାବନ୍ଧିକ ) 

୩୭୦ ଗୋପୀନାଥଙ୍କ ଉପନ୍ୟାସର ମରମ କଥା 


ତେଣୁ ‘ପରଜା’ , ‘ହରିଜନ ଓ ‘ଦାନାପାଣି? ଗୋଟିଏ କାନଭାସ୍‌ ଉପରେ ରୂପାୟିତ 
ହେଲେ ମଧ୍ଯ ସମାଜର ତିନୋଟି ବିଭିନ୍ନ ଶ୍ରେଣୀକୁ ସେମାନେ ପ୍ରତିନିଧବତ୍ସ କରିଛନ୍ତି । 
‘ପରଜା'ର ଚାଷୀ, ‘ହରିଜନ”'ର ଅଛବ ଓ “ଦାନାପାଣି'ର କଳର ମଣିଷ ଗୋଟିଏ 
ରାଗିଣୀ ସୃଷ୍ଠି କରିଛନ୍ତି କିନ୍ତୁ ବିଭିନ୍ନ ପରିବେଶରେ । ସେସବୁର ଶୋକ, ଦୁଃଖୋଛ୍ଥାସ, 
କଷଣ ଓ ନିର୍ଯାତନାକୁ ସଂତୁଳନ କରି ଲେଖକ  ମାଟିମଟାଳ'ରେ ସ୍କିଗ୍ଧ ଓ ମନୋଜ୍ଞ 
ରୂପ ଦେଇଛନ୍ତି । 


ଫରାସୀ ଦାର୍ଶନିକ ତଥା ଉିପନ୍ୟାସିକ Jn Paul Sartre ଙ୍କ ଭଳି 
ଲେଖକ “1 do not believe in purity of human race” ( ମାନବ ଜାତିର ଚାରିତ୍ରିକ 
ବିଶୁଦ୍ଧତାକୁ ମୁଁ ବିଶ୍ଵାସ କରେନା—ସାକ୍ଷାକ୍ରାର ୧.୧.୧୯୬୮) କହିଲେ ମଧ୍ଯ 
ତାଙ୍କର ଚିନ୍ତାଧାରା ସବୁବେଳେ ସଂସ୍କୃତି-ସଚେତନ | Charity begins at home 
ଭଳି ଲେଖକଙ୍କ ଉପରେ ତାଙ୍କର ପିତାଙ୍କର ଅନେକ ପ୍ରଭାବ ବାଲ୍ୟକାଳରୁ 
ପଡ଼ିଆସିଥଲା ! ତାଙ୍କର ପିତା ଜଣେ ସାଧକ ଥଲେ | ସେ ବ୍ରହ୍ମସାଧନା, ଯୋଗାସନ 
ଓ ତନ୍ତ୍ରୋପାସନା ମଧ୍ଯ କରୁଥିଲେ । ଜୀବନ ଉପରେ ଗଭୀରତମ ବିଶ୍ଲେଷଣ ଓ 
ଅନୁଧ୍ୟାନ କରିବା ଲେଖକଙ୍କର ଏକ ଦୁର୍ବାର ଅନୁରକ୍ତି ରହିଆସିଛି । ଉପନିଷଦ, 
ଗୀତା ପ୍ରଭୃତି ଦୈନିକ ଅଧ୍ୟୟନ ଓ ପାରାୟଣ ଦ୍ଵାରା ଜାତି ଧର୍ମ ନିର୍ବିଶେଷରେ 
ପ୍ରତ୍ୟେକ ମାନବୀୟ ରକ୍ତକଣିକାରେ ଯେ ସନାତନୀ ସୌରସତ୍ତା ଚିରସଂଜୀବିତ 
ଏ ଧାରଣା ତାଙ୍କର ଦୃଢ଼ୀଭୂତ ହୋଇଛି । ଅବହେଳିତ ଓ ନିର୍ଯାତିତଙ୍କ ଭିତରେ 
ଯେଉଁ ମହନୀୟ ଚରିତ୍ରବତ୍ତା ଓ ଓଦାର୍ଯ୍ୟ ଭରପୂର ରହିଛି ତାହା ସେ ନିବିଡ଼ 
ଭାବେ ଲକ୍ଷ୍ୟ କରିଛନ୍ତି | Quest for relative values —ଜୀବନର ସେଇ 
ଆପେକ୍ଷିକ ମୂଲ୍ୟାନୁସଂଧାନର ଆଦର୍ଶରେ ତାଙ୍କ ଉପନ୍ଯାସ ସୃଷ୍ଟି ହୋଇଛି । 
‘ହରିଜନ'ର ସନିଆ, ଅଘୋରଠାରୁ, ପ୍ରେମିକର ଦୃଷ୍ଟିକୋଣରେ ଅନେକ ଉଚ୍ଚରେ | 
ସେ ନୀଚ ହେଲେ ମଧ୍ଯ ଉନ୍ନତ | ସେହିପରି ପୁନିର ସ୍ଥାନ, ମାନମୟୀଠାରୁ ଚିରଦିନ 
ଉଚ୍ଚରେ ! ଲେଖକ ଜାଣିଶୁଣି ଅବିନାଶଙ୍କୁ ଉପନ୍ୟାସର ପ୍ରାରମ୍ଭରୁ ନିଷ୍ପଭ କରି 
ତୋଳିଛନ୍ତି । କାରଣ ତା'ଠାରେ ମାନବିକତା ବୋଲି କିଛି ଆଉ ରହି ନାହିଁ । ସବୁ 
ଉପନ୍ୟାସର ବିଭିନ୍ନ ଛତ୍ବରେ ଲେଖକ ସଂହତି ଓ ସଂସ୍କୃତି (ମarmony and culture)କୁ 
ଉଜ୍ଜୀବିତ କରି ରଖିଛନ୍ତି | ଆଦିବାସୀର ଉପନ୍ୟାସରେ ରିଂଗାଜାନି ବା ପୁରୋହିତ, 
ଦିସାରି ପ୍ରଭୂତିଙ୍କ ମନ୍ତ୍ରୋଚାରଣରେ, ବାର ପୁନିଅଁ ପରବ ଓ ପୂଜାପାର୍ବଣରେ 
ଗୋପୀନାଥ ଗୋଟିଏ ବଳିଷ୍ଠ ସାଂସ୍କୃତିକ ବାତାବରଣ ସୃଷ୍ଠି କରିଛନ୍ତି । ଅମୃତର 
ସନ୍ତାନର ପ୍ରଥମ ପରିଚ୍ଛେଦରେ ଶବ ସଜ୍ରାରର ବିଧ ଓ ମେରିଆ ପୂଜା ପ୍ରଭୃତିର 

ପରିଶିଷ୍ଟ- ୧ ୩୭୯୧ 


ଯେଉଁ ଅବତାରଣା କରାଯାଇଛି-ସେଇ ସରଳ ଆବାହନୀ ଭିତରେ ବୈଦିକ 
ନିକ୍ସଣ ମଧ୍ଯ ଝଂକୃତ ହୋଇଉଠିଛି । 


' ଦାଜି ହିଲାରେଟ୍, କଡାନି ହିଲାରେଟୁ ଆବାରେ ମଣ୍ବେ 
ବାଲାରେ ମଣବେ ନିଂଗେ ପେନୁ ବୋଗୁ ହିହି ମଞ୍ଜାଇଁ 
ରାଜି ଉଜୋ ଆତାଇ ଦେଶ ଉଜୋ ଆତାଇ ତିଞ୍ଜିମ୍‌ ଜାନେ !”? 


( କେହି ନଷ୍ଟ ନ ହେଉ, ବାଘ ନ ରହୁ, ସମସ୍ତେ ସୁଖରେ ଥାଆନ୍ତୁ, ଶାନ୍ତିରେ ଥାଆନ୍ତୁ । 
ତମକୁ ଦେବତା ଭୋଗ ଆମେ ଦେଉଛୁ ! ରାଜ୍ୟ ଉନ୍ମଳ ହେଉ, ଦେଶ ଉନ୍ମଳ 
ହେଉ ତୁମେ ଭୋଗ ଖାଇଲେ । ) 


ଗୋଷ୍ଠୀର ମଙ୍ଗଳ ପାଇଁ ସେ ବଳି ପକାଉଥୂଲା, ଭାବୁଥୁଲା ଦେବତା ହୁଏତ ପ୍ରସନ୍ନ 
ହେବେ । ଉପରେ ଧର୍ମଦେବତା, ତଳେ ଧରିତ୍ରୀ - ପାପପୁଣ୍ୟର ପ୍ରଭେଦ ତାଂ 
ପାଖରେ ନ ଥୁଲା | ତେଣୁ ସେ କହୁଥଲା, ‘ନାନୁ କୋଡେ ଆଏ, ପାପୁ ଡିଲେ୍ଏ' 
ଆମେ କିଛି କରୁ ନାହୁଁ ତେଣୁ ଆମର କୌଣସି ପାପ ନାହିଁ। “ସର୍ବେ ଭବନ୍ତୁ 
ସୁଖିନଃ” ଏ ଥଲା ସରଳ ନିରୀହ ଆଦିବାସୀର କାମ୍ୟ ! ଚାଲିଚଳନ ରୀତିନୀତିରେ 
ବଣର ମଣିଷ ସଭ୍ଯମାନବଙ୍କଠାରୁ ବହୁତ ଦୂରରେ ରହିଲେ ମଧ୍ଯ ସେ 
ସଂସ୍କୃତିସଚେତନ । ଆକାଶ ପରି ଉଚ୍ଚ ତାର ହୃଦୟ, ତା ମନରେ କୁସିତ କଳୁଷ 
ନାହିଁ । ତେଣୁ ନିଗ୍ରୋ ଅଥେଲୋକୁ ଲକ୍ଷ୍ଯ କରି ସେକ୍୍‌ସପିଅର୍‌ “ରାଜା” ମୁହଁରେ 
ଯଥାର୍ଥରେ କହିଥିଲେ ଡେସ୍ଡେମୋନାର ପିତାକୁ 

"If virtue no delighted beauty lacks 

your son-in-law is far more fair than black” 
ନକଲି କାନ୍ତି ପ୍ରଲେପରେ ଅଥେଲୋ ତାର ଶରୀରକୁ ସୁନ୍ଦର କରି ନ ଥଲେ ମଧ୍ଯ 
ତାର ଚାରିତ୍ରିକ ସୌନ୍ଦର୍ଯ୍ୟ, ଅନ୍ତରର ନିଃସର୍ଗ ସ୍ଥାପତ୍ୟ ବାହାରର କୁସିତ ଅବୟବକୁ 
ଅଧଵକତର କମନୀୟ କରିତୋଳିଛି । ତେଣୁ ଏଇ ସାଂସ୍କୃତିକ ବୋଧ (cultural 
and anthropological) ‘ଦାଦିବୁଢ଼ା' ଠାରୁ ଆରମ୍ଭ କରି ତନ୍ତ୍ରିକାର? ଏବଂ 
ମାଟିମଟାଳ! ପର୍ଯ୍ୟନ୍ତ ସବୁଥରେ ଲେଖକ ଉପସ୍ଥାପିତ କରିଛନ୍ତି । 


ଗୋପୀନାଥଙ୍କର ନାରୀଚଚରିତ୍ର 
ଗୋପୀନାଥଙ୍କର ସମସ୍ତ ଉପନ୍ୟାସରେ ପୁରୁଷଚରିତ୍ର ଅପେକ୍ଷା 
ନାରୀଚରିତ୍ରର ପ୍ରାଧାନ୍ୟ ସ୍ଵୀକୃତ ହୋଇଛି ଏବଂ ପରବର୍ଭୀ ଉପନ୍ୟାସଗୁଡ଼ିକରେ 

୩୭୨ ଗୋପୀନାଥଙ୍କ ଉପନ୍ୟାସର ମରମ କଥା 


କ୍ରମଶଃ ଦୋଷତୁଟିକୁ ଦୂରେଇ ଦେବାକୁ ଲେଖକ ବହୁ ଆୟାସ କରି ପରିଶେଷରେ 
ଛବିଂ ( ମାଟିମଟାଳ' ) କୁ ସୃୟଂସଂପୂର୍ଣ୍ଠା କରି ତୋଳିଛନ୍ତି | Charles Dickens 
ଙ୍କ ଭଳି କାହାର ଚାରିତ୍ରିକ ସ୍ଳନ ବା ଉଚ୍ଙ୍ଖଳତା ପାଇଁ କାହା ଉପରେ ଦୋଷାରୋପ 
ନ କରି ଜୀବନର ଅବଶିଷ୍ଟ ମହନୀୟତା ଓ ସୌନ୍ଦର୍ଯ୍ୟ ଦେଖାଇବାକୁ ସେ ବ୍ୟାକୁଳ 
ହୋଇଉଠିଛନ୍ତି | Thomas Hardy ଇଁ ଭଳି ସେ ଦେଖେଇଛନ୍ତି ଯେ ମନୁଷ୍ୟର 
ଅଧୋଗତି ଓ ବିପର୍ଯ୍ୟୟ ପାଇଁ ପାରିପାର୍ଶ୍ଣିକ ପରିସ୍ଥିତି ମୁଖ୍ୟତଃ ଦାୟୀ ! ଜିଲି, 
ବିଲି ( ‘ପରଜା ) ପୁନି ( ହରିଜନ! ) ଓ ସତୀ ( ‘ରାହୁର ଛାୟା” ) ନରକକୁ ଓହ୍ଲାଇ 
ଆସିଛନ୍ତି କେବଳ ପରିସ୍ଥିତିର ତାଡ଼ନାରେ । ଯୌନଲିପ୍ତା, ରତିତୃପ୍ତି ବା ଦେହଜ 
କାମନା ନାରୀର ସ୍ଵାଭାବିକ ଧର୍ମ ହେଲେ ମଧ୍ଯ ସେଥୁରେ ସଂଭ୍ରମ-ଶାଳୀନତା ଓ 
ସଂଯମ ସୃହଣୀୟ | ଯୁଗ ଯୁଗ ଧରି ଦୁର୍ବଳ ମୁହୃ୍ଭର ଯାଦୁକରୀ ଆହ୍ବାନରେ ପୁରୁଷ 
ତାର ଲାଳସାର ଯଞଜ୍ଞକୁଣ୍ଡରେ ନାରୀର ଯୌବନକୁ , ପ୍ରଣୟକୁ, ଶୃଙ୍ଗାରକୁ ନିଷ୍ଣୁର 
ଭାବେ ଜାଳିପୋଡ଼ି ଅଙ୍ଗାର କରିଦେଇଛି - ଂସତୀ”ର ଅବସ୍ତା ଠିକ୍‌ ସେଇଆ 
ହୋଇଛି । ସଭ୍ୟ ସମାଜର ଅଜାଗାରେ ହୋଇଥବା ଅଦେଖା ଦୁଷ୍ଟଚ୍ରଣ ସେ । 
ମେହେନ୍ତର ସମାଜର ଅଳିଆ ଆବର୍ଜନା ଭିତରୁ ଫୁଟି ଉଠିଥୁ୍‌ବା ପୁନିର ଯୌବନକୁ 
ଦୁନିଆ ବୀଭତ୍ସଭାବେ ସ୍ଵାଗତ କରିଛି । ଲେଖକଙ୍କ ଭାଷାରେ ˆ ସପ୍ନ ଅନୁଭୂତିରେ 
ଛନ୍ଦାଛନି ହୋଇ ମାଂସର କରୁଣ କବିତାଟିଏ - ସେ ପୁନି ।” ? ( ହରିଜନ! -ପୃ 
୩୦ ୨ ) ଚିର ଉଜାଗରୀ ପ୍ରଣୟର ଅସମାପିକା ଜିଲି । ସୁପ୍ରଭା ( 'ସପନମାଟି' ) 
ପ୍ରଗଲ୍ଛା, ଉତ୍‌ କ୍ଷିପ୍ତଂଯୌବନା । ‘ଶାନ୍ତମସୃଣ ମଉନମୁହୀ ମାଂସପିଣ୍ଡଳା'ରେ 
ସୁନାଦେଇ- ଅଭିଆଡ଼ୀ ଯୁଗର ଗୀତରେ ସେ ଜୁଡ଼ବୃଡ଼ । ବିପ୍ରଲଳ୍ଧା ସଲ୍‌ ତିଶ୍ୟାମଳା 
ପିଓଟି ( ‘ଅମୃତର ସନ୍ତାନ’ ), ରତିରଙ୍କୁଣୀ ଛଳନା ( ‘ଲୟବିଲୟ/ଂ ), ସମାଜର 
ଫଲକମ ଚିତ୍ରପିତୁଳା ସରୋଜିନୀ ( ‘ଦାନାପାଣି' ) ଏ ସବୁର ଭିତରେ ମାତ୍ର ଗୋଟିଏ 
ସ୍ଵର ଶୁଣିବାକୁ ମିଳେ, କେବଳ ସତୀ ବ୍ୟତୀତ | ମାନସିକ ଦ୍ନ୍ଦ୍ରର ତୀବ୍ରତା ନାହିଁ, 
ସତୀ, ହାମିଦା, ପୁୟୁ, ଶୁଭ୍ରା ଓ ପରିଶେଷରେ ଛବି ସମସ୍ତେ ବିଭିନ୍ନ ମାନସିକ 
ସଂଘର୍ଷ ଓ ଆତ୍ମଜିଜ୍ଞାସାର ସମ୍ମୁଖୀନା ହୋଇଛନ୍ତି । କିନ୍ଧୁ ନାରୀ ଜୀବନର କାମ୍ୟ 
ମାତୃତ୍ସ ପାଇଁ କାହା ମନରେ ସେପରି ପ୍ରତ୍ୟକ୍ଷ ଆବେଗ ବା ବ୍ୟାକୁଳ ଯାଚ୍ଞ୍ଜା 
ନାହିଁ । ପ୍ରକାରାନ୍ତରେ ସ୍ଵଜ୍ଥ ପରିବେଶ ମଧ୍ଯରେ କାଜୋଡ଼ି ( “ପରଜା ), ପିଓଟିର 
ମା” ( ଅମୃତର ସନ୍ତାନ? ), ମୁକ୍ତା ଓ ପାର୍ବତୀ ( ଶିବଭାଇ') ଯଶୋଦା 
( ହରିଜନ’ ), ମହୀଦଳପତିର ବ୍ବ୍ଧା ଜନନୀ ( ‘ମାଟିମଟାଳ' ) ଅପେକ୍ଷାକୃତ ବଳିଷ୍ଠ 
ବ୍ୟକ୍ତିତ୍ଵ ନେଇ ଆଗେଇ ଆସିଛନ୍ତି । କୌଣସି ମୁଖ୍ୟ ନାରୀଚରିତ୍ରର ମଧୁମୟ ଦାମ୍ପତ୍ୟ 

ପରିଶିଷ୍ଟ- ୧ ୩୭୩ 


ଜୀବନ ଚିତ୍ରିତ ହୋଇନି - ସମସ୍ତଙ୍କ ଜୀବନରେ ଅଶାନ୍ତି, ନୈରାଶ୍ୟ, ବିଳ୍ଛେଦ ଓ 
ପରିସ୍ଥିତିର ନିର୍ମମ ଆଘାତରେ କେତେ ଘନଘଟା ବହିଯାଇଛି । ଅନେକେ ନିଜ 
ନିଜ ଆଦର୍ଶରେ ବିବ୍ରତ ଓ ବିଭ୍ରାନ୍ତ (ମଧ) ପ୍ରାୟ, 5ଥ୯ଙ୍କ ନାୟିକା ଭଳି । 
‘ଦାନାପାଣି'ର ମିଲି ଓ ଜିଲି, ‘ରାହୁର ଛାୟା'ର ରଂଗମଞ୍ଚର ଅନ୍ତରାଳରେ ଥୁବା 
ନବେନ୍ଦୁର ପ୍ରେମିକା ଇକ୍୍‌ନମିକା ଇରା, ‘ଅପହଞ୍ଚ'ର ନିଭାଦେବୀ, ‘ସପନମାଟି'ର 
ସୁପ୍ରଭା ଓ ‘ଲୟବିଲୟ?ରେ ପୁରୀ ସମୁଦ୍ରକୂଳରେ ବଉଳି ଉଠିଥିବା ଅର୍ଵନଗ୍ନା ଓ 
ସିକ୍ତବସନା ତନ୍କୀମାନେ କେବଳ ଉପନ୍ୟାସପୂର୍ଭି ପାଇଁ ସୃଷ୍ଟ ନୁହନ୍ତି ବରଂ ଏ 
ବିରାଟ ଗାଲାକ୍ସିରେ ଅନସ୍ବୀକାର୍ଯ୍ୟ ସ୍ଥିତି ନେଇ ସମସ୍ତେ ଦୀପ୍ରିମତୀ । ‘ମାଟିମଟାଳଂ 
ଭଳି P୦୯ ଠାରେ ନାରୀଚରିତ୍ରର ଦୈହିକ ସୌନ୍ଦର୍ଯ୍ୟର ମାଦକ ସରଣ 
ନାହିଁ, ବରଂ ନାରୀଚରିତ୍ରର ମହନୀୟ ଗାନ୍ଭୀର୍ଯ୍ୟ ଶାନ୍ତ ତୁଷାରସ୍ିଗ୍ଧ ମଧୁରିମା, 
ସଂକୋଚ ସଂଭ୍ରମର ରମଣୀୟ ପରିବେଶ ସୃଷ୍ଟି କରାଯାଇଛି - Art conceals art 
- ତେଣୁ ‘ମାଟିମଟାଳ”ରେ ଛବିର ଚରିତ୍ରରେ ଅନେକ କଥା ଅକୁହା ରହିଯାଇଛି । 
ଅନ୍ତରର ଉଛ୍ଛାସକୁ ସେ ତୃଣ୍ଡରେ ରୂପ ଦେଇପାରିନି କି ସେ ସୁଯୋଗ ମଧ୍ଧ ପାଇନି 
- କିନ୍ଧୁ ତା'ର ସେଇ ନୀରବ ଭାଷା ଓ ମନର ଚାହାଣି ଅଧ୍ବକ ମନୋଜ୍ଞ ଓ ହୃଦୟସ୍ପର୍ଶୀ 
ହୋଇପାରିଛି । ହୁଏତ କିଛି ନ କହିବାର ସଚେତନତା ଭିତରେ ସେ ସବୁକିଛି 
କହିପାରିବାର ସାମର୍ଥ୍ୟ ହାସଲ କରିପାରିଛି । ( ଅଧକ ବିଶ୍ଲେଷଣ ଏଇ ପ୍ରବନ୍ଧର 
ପ୍ରତ୍ୟେକ ଉପନ୍ୟାସର ସମାଲୋଚନା ମଧ୍ଯ ଦେଇ କରାଯାଇଛି । ) 


ଓପନ୍ୟାସିକ କଳା ଓ ରଚନାବୈ ଶିଷ୍ଟ୍ୟ 
ଏଇ ପ୍ରବନ୍ଧରେ ଆଲୋଚିତ ୧୫ଟି ଉପନ୍ଯାସ (ହୁଏତ ଏ ପର୍ଯ୍ୟନ୍ତ 

ଏତିକି ମାତ୍ର ପ୍ରକାଶିତ ଉପନ୍ୟାସ ) କୁ ମୁଖ୍ୟତଃ ତିନୋଟି ଶ୍ରେଣୀରେ ବିଭକ୍ତ କରାଯାଇ 
ପାରେ | 
୧. (କ) ପରଜା, ଦାଦିବୁଢ଼ା, ଅମୃତର ସନ୍ତାନ, ଅପହଞ୍ଚ, ଶିବଭାଇ, ଦୁଇପତ୍ର 

(ଖ ) ହରିଜନ 

(ଗ) ଦାନାପାଣି 
୨. (କ) ମନଗହୀରର ଚାଷ, ରାହୁର ଛାୟା, ଲୟବିଲୟ 

(ଖ) ତନ୍ତିକାର, ସପନମାଟି 

(ଗ) ଶରତବାବୁଙ୍କ ଗଳି 


୩. ମାଟିମଟାଳ 

୩୭୪ ଗୋପୀନାଥଙ୍କ ଉପନ୍ୟାସର ମରମ କଥା 


ରଚନାକାଳ ଦୃଷ୍ଟିରୁ ଉପର୍ଯ୍ୟୁକ୍ତ ଶ୍ରେଣୀବିଭାଗ ଯଥାର୍ଥ ନୁହେଁ । ଅବଶ୍ୟ 
ପ୍ରତ୍ୟେକ ଉପନ୍ୟାସର ସମାଲୋଚନାର ପ୍ରାରମ୍ଭରେ ଯଥାସମ୍ଭବ ପ୍ରକାଶନକାଳ 
ଓ ପୃଷ୍ଠାଙ୍କ ଦିଆଯାଇଛି । ମୋଟ ଉପରେ ୧୯୩୮ ମସିହାରୁ ୧୯୬୪ ମସିହା 
ପର୍ଯ୍ୟନ୍ତ ଦୀର୍ଘ ୨୬ ବର୍ଷ ମଧ୍ୟରେ ଏ ସମସ୍ତ ଉପନ୍ୟାସର ସୃଷ୍ଟି ଓ ଏସବୁର ସମୁଦାୟ 
ପୃଷ୍ଠାଙ୍କ ଅନ୍ୟୁନ ୪୨୦୦ । 

ପ୍ରଥମ ବିଭାଗରେ ମୁଖ୍ୟତଃ ଗୋଟିଏ ଜିନିଷ ଦେଖିବାକୁ ମିଳେ । ଜର୍ମାନୀ 
ଓପନ୍ୟାସିକ Ernest Wiechert (1887-1950) ଓ Josef Nadlerw୍କ ଭଳି ସେ 
ଲୁପ୍ତପ୍ରାୟ ଗୋଟିଏ ବିରାଟ ଅବହେଳିତ ସଂସ୍କୃତିର ଉଦ୍ଧାର କରିବା ସଙ୍ଗେ ସଙ୍ଗେ 
ଗଭୀର ଆନ୍ତରିକତାର ସହିତ ସେଇ ବିରାଟ ଏତିହ୍ୟର ଜଣେ ପ୍ରତ୍ୟକ୍ଷ ଦ୍ରଷ୍ଟା ଓ 
କର୍ଣ୍ଣଧାର ଭାବେ ଆଗେଇ ଆସିଛନ୍ତି । ସେଇ ଅବହେଳିତ ଜାତିକୁ ପରିଚିତ 
କରାଇବା ପାଇଁ ତାଙ୍କର ଧର୍ମ, ସଂସ୍କୃତି ଓ ଭାଷା ଅଧ୍ୟୟନ କରି କୁଭୀକନ୍ଧ 
ଭାଷାତର୍ସ', ‘ଗଦବା ଭାଷା” ଓ “କନ୍ଧ ପରଜା ସ୍ତୋତ୍ର ଓ ସଂଗୀତ! ପ୍ରଭୁତି ପୁସ୍ତକ 
ପ୍ରକାଶ କରିବାକୁ ମଧ୍ୟ ପଛେଇ ଯାଇ ନାହାନ୍ତି । ଜୀବନର ସବୁ ଅସଂହତି ଭିତରେ 
ସଂହତି ଓ ସମନ୍ଵୟ ସ୍ଥାପନ କରିବା ଲେଖକଙ୍କର ଏକ ଉନ୍ମଳତମ ସ୍ଵାକ୍ଷର । 
Stevensonଙ୍କର ନିମ୍ମୋକ୍ତ ଯୁକ୍ତିଟି ହୁଏତ ନିତାନ୍ତ ସତ୍ୟ | 

“Life is monstruous, infinite, illogical, abrupt and poignant a 
work of art, in comparison, is neat, finite, self-contained, rational, 
flowing and emasculate. Life imposes by brute energy, like inarticulate 
thunder; art catches the ear, among the far louder noises of 
experience, like an air artificially made by discreet musician ... The 
novel, which is a work of art, exists, not by its resemblances to life 
which are forced and material as a shoe must still consist of leather, 
but by its immeasurable difference from life, which is designed and 
significant and is both the method and the meaning of the work.” 

କଳାମ୍ମକ ଦୃଷ୍ଟି ଓ କାବ୍ୟିକ ପ୍ରଲେପରେ ଜୀବନ ରୁଚିମୟ ଓ ମହାର୍ଘ 
ହୋଇ ଉଠେ । ଆଦିବାସୀଙ୍କର ଅସଂସ୍କୃତ, ଅନାର୍ଯ୍ୟ ଚଳନୀ, ମେହେନ୍ତରବସ୍ତିର 
ପୂୃତିମୟ ଆବର୍ଜନା, ବସ୍ତୁତାନ୍ତିକ ମାନବୀୟ ଆବିଳତା, ଅସୂୟା ଓ କୃତ୍ିମତା ଘୃଣାର 
ପାତ୍ର ନ ହୋଇ ସୃଜନ-ସମୀକ୍ଷାର, ଆତ୍ମସଚେତନଶୀଳତାର, ଗଭୀର ଅନୁଧ୍ୟାନ 
ଓ ଅନୁଶୋଚନାର ଜୀବନ୍ତ ମଧୁମୟ କାବ୍ୟ ହୋଇଉଠିଛି । ଲେଖକଙ୍କର ଭାଷାରେ 
“ମୋ ଉପନ୍ୟାସରେ ୪॥n ହେଉଛି hypocrisy | ପ୍ରତାରଣା ବା ଶଠତା ହେଉଛି 

ପରିଶିଷ୍ଟ- ୧ ୩୭୫ 


ଉପନ୍ୟାସର ବିରୋଧୀ ଶକ୍7ି ବା antagonist | ପ୍ରଥମ ପର୍ଯ୍ୟାୟର ସମସ୍ତ 
ଉପନ୍ୟାସରେ ଏ ଉକ୍ତିର ଯଥାର୍ଥ ସତ୍ୟତା ପ୍ରତିପାଦିତ ହୋଇଛି । 

ଦ୍ଵିତୀୟ ପର୍ଯ୍ୟାୟର ଉପନ୍ଯାସଗୁଡ଼ିକ 1୫ ଏବଂ hu ଦୃଷ୍ଟିରୁ 
ଅଧୁକ ବେଗଗାମୀ, ନୂତନ ଓ ମାର୍ଜିତ ଜଣାଯା'ନ୍ତି। ଭାଷା, ବସ୍ତୁବିନ୍ୟାସ ଓ 
ପରିବେଶ ଦୃଷ୍ଟିରୁ ଏଥୁରେ ଅଧବକ ସଂଘର୍ଷ, ଚେତନାପ୍ରବହତା, ମନନଶୀଳତା ବା 
ତନ୍ମୟତା ଦେଖାଯାଏ । ‘ଲୟବିଲୟ” ଆଲୋଚନାରେ ଓପନ୍ୟାସିକ Virginia 
Woolfଙa୍କର କଥା ମନେପଡ଼େ । ‘ଲୟବିଲୟ”ର ବିଷୟବସ୍ତୁ ଅତ୍ୟନ୍ତ କ୍ଷୀଣ ଓ 
ନିଷ୍ପଭ । ଏଥୁରେ pାଠା ନାହିଁ ତେଣୁ 1ma× ବା ୋ୮୦phe ମଧ୍ଯ ନାହିଁ । ବହୁ 
ଚରିତ୍ରର ସମାବେଶ ମଧ୍ଧ ନାହିଁ । ଜୀବନର ବିଚିତ୍ର ଅନୁଭୂତି, ପୁଲକଭରା କେଇଟି 
ମୁହୁର୍ରକୁ ନେଇ ଏ ଉପନ୍ୟାସ ଲିଖିତ । ତେଣୁ Virginiaଙକ ମତରେ Life is not 
a series of gig lamps symmetrically arranged but a luminous halo, a 
semi-transparent envelope surrounding us from the beginning of 
୯୦nCiousness to the end. ସେଇ ହେତୁ ସେ ଅଧକ ଜୋର ଦେଇ କହିପାରିଛନ୍ତି 
- Is it not the task of the novelist to convey this varying, this unknown 
and uncircumscribed spirit, whatever aberration or complexity it may 
display; with as little mixture of the alien and external as possible ? 
ତେଣୁ ଅରୁଣ ରାୟର ଭାବତନ୍ସୟ ପ୍ରଳାପ ଉପନ୍ୟାସର ପ୍ରଧାନ ଉପଜୀୀବ୍ଯ । 
ଏହା ଚେତନା ପ୍ରବାହୀ (Stream-of-Consciousness) ହୋଇଥିବାରୁ ଗୀତିମୟ 
(1yrical) ହେବା ସମ୍ଭବ ହୋଇପାରିଛି । କାରଣ ସଙ୍ଗୀତଜ୍ଞର ଧ୍ଵନି ହିଁ ଯେପରି 
ପ୍ରାଣ ଶିଳ୍ଜୀର ରଙ୍ଗ ବା ତୂଳି ଯେପରି ପ୍ରାଣ-ପ୍ରଧାନ, ସେହିପରି ଏପ୍ରକାର 
ଉପନ୍ୟାସର ଶବ୍ଛ (words) ହିଁ ପ୍ରଧାନ ଆଶ୍ରୟ | "The word must ... render 
the very iridescence and bloom of life or to frame in syllables the 
light and the dark moments of memory and feeling." (Leon Edel) 

‘ରାହୁର ଛାୟା” ସେଇଭଳି ଏକ ।ntrospective novel ବା 
ଆମ୍ମସଂଳାପଧର୍ମୀ ଉପନ୍ୟାସ | Marcel Proust ଏ ପ୍ରକାର ଉପନ୍ୟାସକୁ ଶୁଦ୍ଧ 
ପ୍ରଜ୍ଞାର ସ୍ତରଣ ବୋଲି କହିବାକୁ ସଙ୍କୋଚ କରନ୍ତି । ଏt is a little like the 
continuous, docile intrepid effort necessary to someone who, while 
still asleep, would like to explore his sleep with his mind without this 
intervention leading to his awakening. ସ୍ମତି ଓ ପରିବେଶର (Memory 
and Association) ଘନ ଘନ ସଂକ୍ଷୋଭ ଓ ରୋମନଛ୍ନରେ ଉପନ୍ୟାସର ନାଟକୀୟ 

୩୭୬ ଗୋପୀନାଥଙ୍କ ଉପନ୍ୟାସର ମରମ କଥା 


ପ୍ରଗତି ରକ୍ଷା କରାଯାଇଛି । 'ମନଗହୀରର ଚାଷ! (Ploughing the fields of 
Unconscious)ରେ ଅବଚେତନ ମନ ଉପରେ ଯେତେ ପ୍ରତିକ୍ରିୟା ଓ ପ୍ରତିଫଳନ 
ଦେଖାଦେଇଛି ତାକୁ ନୂତନ ଶୈଳୀରେ ଲେଖକ ଅଭିବ୍ୟକ୍ତ କରିଛନ୍ତି । ଏ ସବୁ 
ଉପନ୍ୟାସରେ Joc. Luwrence. Freud ପ୍ରଭୁତିଙ୍କ ଦ୍ଵାରା ବିଶେଷ ପ୍ରଭାବିତ 
ହେଲାପରି ଲେଖକ ଜଣାଯାଆନ୍ତି । ଁଲୟବିଲୟ' ଆଲୋଚନା କଲାବେଳେ Joyce 
ଙ୍କର କଳାକୃତି ମନେପଡ଼େ -"Life, seen with disillusion and delight - at 
one and the same time.” 

ମାଟିମଟାଳ” ଶେଷ ପର୍ଯ୍ୟାୟର ଅନ୍ତର୍ଗତ । ଉଦାତ୍ତ ଭାବନା ଓ ଏତିହ୍ୟର 
ଗୁଞ୍ଜରଣରେ ମୁଖରିତ ତାର କଳେବର । ସାହିତ୍ୟିକ ଦୃଷ୍ଟିକୋଣରୁ ତାର ମୂଲ୍ୟବୋଧ 
ଯଥେଷ୍ଟ ବେଶି । ମନୁଷ୍ୟ, ସମାଜ ଓ ସଭ୍ୟତାକୁ ସ୍ତର୍ଶ କରି ଲେଖକ ନିଜର ଆଦର୍ଶ 
ଉପସ୍ଥାପିତ କରିଛନ୍ତି । ଏହାହିଁ ହେଉଛି ଶ୍ରେଷ୍ଠତ୍ସର ନିଦର୍ଶକ ଯେହେତୁ ସମାଲୋଚକ 
Dr. Leavis ଇଂ ଭାଷାରେ a real literary interest is an interest in man. 
50ciely and civilization.” ତେଣୁ ଯଥାର୍ଥରେ ଅଧ୍ୟାପକ ଯତୀନ ମହାନ୍ତି 
‘ମାଟିମଟାଳ”ର ସମୀକ୍ଷା କରିବାକୁ ଯାଇ ସଂକ୍ଷେପରେ କହିଛନ୍ତି, “ସାରଳା, 
ପଞ୍ଚସଖା, ଗୋପାଳକୃଷ୍ଣ ଫକୀରମୋହନଙ୍କ ଲେଖା ମାଧ୍ୟମରେ ଯେଉଁ ଶକ୍ତିଶାଳୀ 
ପ୍ରଧୀନତମ ଓଡ଼ିଆ ଏତିହ୍ୟ ପ୍ରସାରିତ ଓ ପୁଷ୍ଟ, ‘ମାଟିମଟାଳ” ସେହି ଏତିହ୍ୟର 
ଆଧୁନିକତମ ପ୍ରକାଶ । ଗ୍ରାମବହୁଳ ଓଡ଼ିଆ ଜୀବନର ମୌଳିକତା, ଶକ୍ତି, ପରିବର୍ଭନ 
ଓ ଦୁର୍ବଳତାର ଏକ ଅପୂର୍ବ ସମଗ୍ର ପ୍ରକାଶ ‘ମାଟିମଟାଳ”'ରେ ସମ୍ଭବ ହୋଇପାରିଛି 
ଓ ସେହି ଦୃଷ୍ଟିରୁ ମାଟିମଟାଳ କୁ ଆଧୁନିକ ଓଡ଼ିଆ ଜୀବନର ମହାକାବ୍ୟ କହିଲେ 
ଅତ୍ୟୁକ୍ତି ହେବ ନାହିଁ ।”  ( ଦିଗନ୍ତ - ଜାନୁଆରୀ ଓ ଫେବୃୟାରୀ ୧୯୬୬) 

ନଖଶିଖ ବର୍ଣ୍ଣନା ବା କୌଣସି ପରିବେଶର ଜୀବନ୍ତ ସବୁଜ ଚିତ୍ରଣରେ 
ଗୋପୀବାବୁ ପୂର୍ବବର୍ତୀ ଲେଖକ ଫକୀରମୋହନ, ନନ୍ଦକିଶୋର ବଳ ବା ସାରଳା 
ଦାସଙ୍କ ଦ୍ଵାରା ଯେ ଅନେକ ପରିମାଣରେ ପ୍ରଭାବିତ, କହିଲେ ଅତ୍ୟୁକ୍ତି ହେବନି । 
ନନ୍ଦକିଶୋରଙ୍କର 'କନକଲତା'ର ଦ୍ବିତୀୟ ପରିଚ୍ଛେଦରେ ଥବା ‘ଆଖଣ୍ଡଳମଣି 
ଦର୍ଶନ? ବର୍ଣ୍ଣନା ଗୋପୀବାବୁଙ୍କର ପଲ୍ଲୀ ପର୍ବପର୍ବାଣି ବର୍ଣ୍ଣନା ସହ ତୁଳନୀୟ । 
ଏଇ ବର୍ଣ୍ଣନା-ବହୁଳତା ହେତୁ ଅନେକ ସମୟରେ ପାଠକର ଧୈର୍ଯ୍ୟଚ୍ୟୁତି ଘଟେ, 
ଯାହାକି ଗୋପୀବାବୁଙ୍କର ବିରୋଧରେ ସାଧାରଣ ପାଠକର ଗୋଟିଏ ବଳିଷ୍ଠ 
ଅଭିଯୋଗ । କିନ୍ତୁ ଚରିତ୍ରର ମାନସିକ ଚରମ ଅସ୍ଥିରତା ବା ଅନ୍ତର୍ଦ୍ଧନ୍ଦକୁ ଲେଖକ 
ତନ୍ନ ତନ୍ନ ଭାବେ ବିଶ୍ଲେଷଣ ନ କରି ପ୍ରତୀକ ମାଧ୍ୟମରେ (Symbolic 
presentation) ପ୍ରକାଶ କରିଛନ୍ତି, ଯାହାକି ଅଧବକ ହୃଦୟସ୍ତର୍ଶୀ ହୋଇପାରିଛି । 

ପରିଶିଷ୍ଠଟ- ୧ ୩୭୭ 


ଯଶୋଦା ( ହରିଜନ )ର ମାନସିକ ଗ୍ଲାନି ପ୍ରକାଶ ପାଇଛି ଅଧ୍ବକ ଜୀବନ୍ତ ଭାବେ 
ଯେତେବେଳେ ନୀରବରେ ସେ ଗୋଲାପ ଫୁଲର ପାଖୁଡ଼ାକୁ ଛିନଭିନନ କରିପକାଉଛି 
ବା ପିମ୍ପୁଡ଼ିମଳାକୁ ନିର୍ମମ ଭାବେ ଦଳିଦଉଛି, ଠିକ୍‌ ‘ଅଭିଜ୍ଞାନ ଶାକୁନ୍ତଳମ୍‌' ନାଟକର 
ଅବହେଳିତା ରାଣୀ ‘ହଂସପାଦିକା'ର ନୀରବ ରାଗିଣୀ ଭଳି । ସତୀ ( “ରାହୁର 
ଛାୟା” ) ସମୁଦ୍ର କୂଳରେ ଶାମୁକା ଫିଙିଛି । ଛବି ( ‘ମାଟିମଟାଳ' ) ଶେଷ ସୂର୍ଯ୍ୟାସ୍ତର 
ଆରକ୍ତିମାକୁ ଚାହିଁ ରହିଛି । ଅମୃତର ସନ୍ତାନ'ର କୁକୁର, ‘ହରିଜନ”'ର କୋଇଲି, 
‘ଶିବଭାଇ”ର ପ୍ରଜାପତି ଓ “ ମାଟିମଟାଳର କାପ୍ତା ମାନସିକ ସଂଘର୍ଷକୁ ଅଧକ 
ବଳିଷ୍ଠ କରି ତୋଳିଛନ୍ତି । 
ଶବ୍ଦଶିନ୍ପୀ ଗୋପୀନାଥ 

ଫକୀରମୋହନ, ଗୋପାଳଚନ୍ଦ୍ର ପ୍ରହରାଜ, ନନ୍ଦକିଶୋର ବଳ ପ୍ରଭୃତିଙ୍କ 
ପରେ ଓଡ଼ିଆ ସାହିତ୍ୟକୁ ଭାଷାସମୃଦ୍ଧ କରିବା ଦିଗରେ ଗୋପୀନାଥ ବଳିଷ୍ଠ ଭୂମିକା 
ନେଇଛନ୍ତି । ନିଛକ ଓଡ଼ିଆତ୍ଵ ପୂର୍ଣ୍ଣ ଭାବେ ପ୍ରକାଶ ପାଇଛି ତାଙ୍କ ଶବ୍ଦ 
ସଂଯୋଜନାରେ । 

ନିଧଡ଼କ, କେଉଁ ଛୁଟକା, ଅଦୋଉତି, ଅଇଛା, ଫିଞ୍ଚିମରା, ପତିଆରା, 
ଫୁଲୁକା, କୋଦା, ଅନିପା, ଥାଇତାପଣ, ମଠାମଠି, କାଉଁଦା, ମହଳଣ, 
ଫୁଲାଫାଙ୍କଡ଼ିଆ, ବାଇଟ୍ୁଙ୍କୁରି ପ୍ରଭୁତି ନିପଟ ଓଡ଼ିଆ ଭାଷାର ନିରାଡ଼ମ୍ବର 
ପରିପ୍ରକାଶ । ପ୍ରବାଦବାକ୍ୟ (୦୪୮୦5)ରେ ସେହିପରି ନୂତନତା ଦେଖିବାକୁ 
ମିଳେ: ଯଥା - କେରା କେରା ଲୁହ: ଦୁଃଖର ରାଉ ରାଉ ତୋଫାନ: କେରା 
କେରା ହସ, ସାଇତା ଗୁମର: ପତରଚକି -ଅଳସୁଆ, ଚେତନାରେ ନିଷ୍ୁର-ଚାଉଁ; 
ମଖମଲୀ ରୁମ; ବଉଳିଆ ନିଶା: ଛଇଛଟକମୟ ସମାଜ: ଉଠପଡ଼ ଦୁନିଆ, 
ଠିଆଠିଆ ନଡ଼ିଆଗଛ: ତୁନତାନି ବେଲବଣ; ପାଣିଟିଆ ପବନ - କୁମ୍ଭାରହାଣ୍ଡି 
ଗଦାହେଲା ପରି ଖୁନ୍ଦାଖୁନ୍ଦି ହୋଇ ଅମୃତଭଣ୍ଡା; ଛବିକୁ - ନିଶାପାହାନ୍ତିର ଉଷସୀ; 
ଗୀ ଚାଟଶାଳୀକୁ ଇତିହାସର ରୂପକ -କାହାଣୀ, ଡାକବାଲାକୁ ପ୍ରତୀକ୍ଷା ଶେଷରେ 
ଆଶାର ପ୍ରତୀକ କିମ୍ଭା mystic description “ଖତୁସୋଇଁ ହସୁଛି, ସେ ହସରେ 
ମରଣ ଝାଉଁଳି ପଡ଼ିବ” ପ୍ରଭୃତି ଶବ୍ଦ ସଂଯୋଜନା ଯେପରି ସରଳ ଓ ଅଳଙ୍କାରଶୂନ୍ୟ 
ସେହିପରି ଗଭୀର ଭାବ ଓ ଅର୍ଥର ଦ୍ୟୋତକ । ପ୍ରତ୍ୟେକ ପଂଚ୍ତିରେ କାବ୍ୟିକ ସ୍ଥନ୍ଦନ 
ଭରିରହିଛି । “ଲୟବିଲୟ”ର ରଚନାକୁ ହୁଏତ p୦୨ ।ମ ୮56 କିମ୍ବା 1yrical 
p୦5 ବା ପଦ୍ୟମୟ ଗଦ୍ଯ କହିଲେ ଅତ୍ୟୁକ୍ତି ହେବନି । ‘ମାଟିମଟାଳ”ରେ 
ପାତ୍ରମୁଖୀ ଭାଷା ରକ୍ଷା କରାଯାଇ ପାରିଛି । ପରଜା” ଅପେକ୍ଷା ଅମୃତର 
ସନ୍ତାନ'ରେ ଏଥିପ୍ରତି ହୁଏତ ବିଶେଷ ଦୃଷ୍ଟି ଦିଆଯାଇପାରିନି । ପିଓଟି ପ୍ରଭୁତି 

୩୭୮ ଗୋପୀନାଥଙ୍କ ଉପନ୍ୟାସର ମରମ କଥା 


କେତେକ ଚରିତ୍ର ମାର୍ଜିତ ଭାଷା ପ୍ରୟୋଗରେ ଅଧ୍ୂକ କୁଡୃହଳୀ ଜଣା ଯାନ୍ତି । 
କିନ୍ତୁ “ପରଜା”ରେ ପୂର୍ଣ୍ଣଭାବେ ଆଦିବାସୀ ପ୍ରାଣ, ଭାଷା ଓ ପରିବେଶ ଭରି ରହିଛି । 
The linguistic phase of the whole fiction plays its part in determining 
the writer's public. (Theodore Goodman) ଏହି ଦ୍ରଷ୍ଟିରୁ ହୁଏତ ଲେଖକଙ୍କର 
ପାଠକ ସଂଖ୍ୟା ଅତ୍ୟନ୍ତ କମ୍‌ । କିନ୍ତୁ ନିଶ୍ଚିତ ଭାବେ କୁହାଯାଇପାରେ ଯେ ଏଇ 
harsh and rugged (ଡଃ ମାନସିଂହ) ଶୈଳୀର ମାଧ୍ଯମ ଦେଇ ଓଡ଼ିଆ ଜୀବନର 
ତଥା ଆଦିବାସୀ ସଂସ୍କୃତିର ଯେ ଅମର ମହାକାବ୍ୟ ଫ୍ରଟିଉଠିଛି ତା” ଚିରଦିନ 
ଅମ୍ଲାନ ରହିବ । 

(ଏହା ପରେ ‘ପରଜାଂ ଠାରୁ ‘ମାଟିମଟାଳ”' ପର୍ଯ୍ୟନ୍ତ ସବୁ ଉପନ୍ୟାସର ଆଲୋଚନା 
ପ୍ରଦତ୍ତ ହୋଇଛି ପୃ.୪୫୧ ରୁ ପୃ ୫୦୪ ମଧ୍ଯରେ ) (q.୫o୪-୦୫) 

2 


ଉପସଂହାର 

୧୯୬୪ ମସିହା ପରେ ଲେଖକଙ୍କର ରଚିତ ଉପନ୍ୟାସ 'ଅନଳନଳ” 
ପୁସ୍ତକାକାରରେ ଏ ପର୍ଯ୍ୟନ୍ତ ପ୍ରକାଶିତ ହୋଇ ନାହିଁ । ପୂର୍ବାଲୋଚିତ ଉପନ୍ୟାସ 
‘ଶରତବାବୁଙ୍କ ଗଳି” ଠାରୁ ‘ମାଟିମଟାଳ? ପର୍ଯ୍ୟନ୍ତ ପଢ଼ିସାରିଲା ପରେ ମନରେ 
ସ୍ଵତଃ ପ୍ରଶ୍ନ ଆସେ ଯେ ଗୋପୀବାବୁ ପୃଥିବୀକୁ କେଉଁ ଦୃଷ୍ଟିରେ ଦେଖୁଯାଇଛନ୍ତି 
a total view of the world G ତାଙ୍କର କାବ୍ୟିକ ଲକ୍ଷ୍ୟ poetic mission କ'ଣ ? 
ସମ୍ପୂର୍ଣଣଭାବେ ବ୍ୟକ୍ତିଗତ ଓ ଏକତମ ଅନୁଭୂତି ଥା ହଠ ପ୍ରସଙ୍ଗରେ Henry 
James ଆଶା ପୋଷଣକର କହଛନ୍ତ— 

"When vigorous writers have reached maturity, we are at 
liberty to look in their works for some expression of a total view of 
the world they have been actively observing. This is the most 
interesting thing their work offers us." 

କିନ୍ତୁ ଗୋପୀବାବୁଙ୍କଠାରୁ ପାଠକ single vision ଆହରଣ କରୁ କରୁ 
ହୁଏତ ବାଟବଣା ହୋଇଯାଇପାରେ । ଆଲୋଚନାର ପ୍ରାରମ୍ଭରେ ତାଙ୍କର ସଂସ୍କାର 
ମନୋବ୍ଭି, ସନାତନ ସଂସ୍କୃତିରେ ବିଶ୍ଵାସ, ସଂହତି ଓ ମୈତ୍ରୀ ପ୍ରତି ବ୍ୟାକୁଳତା 
ବଷୟ ଉଲ୍ଲେଖ କରାଯାଇଛି । ବ୍ୟକ୍ତିଗତ ଜୀବନରେ ସେ ସାଧନନିଷ୍ଠ । କିନ୍ତୁ ସବୁରି 
ଉପରେ ସେ ଜଣେ ରହସ୍ୟବାଦୀ ବା mystic | ଅନେକ କ୍ଷେତ୍ରରେ ଅତି abstract 
ଜିନିଷ ଉପରେ ଚିନ୍ତା କରୁ କରୁ ମାଙ୍କ ଭଳି ସେ ସହଜବୋଧ୍ୟତାଠାରୁ ଦୂରେଇ 


= 


ଯାଇଛନ୍ତି, ହୁଏତ ସ୍ଵକୀୟ ଦର୍ଶନର ଯୁକ୍ତିଜାଲରେ ସେ ନିଜେ ହିଁ ଛନ୍ଦି ହୋଇ 

ପରିଶିଷ୍ଟ ୧ ୩୭୯ 


ଯାଇଛନ୍ତି । ତେଣୁ ତାଙ୍କ “ଲୟବିଲୟ” ଆଜି ସମାଲୋଚନାର ପ୍ରଥମ ଶରବ୍ୟ 
ହୋଇଛି | 

ନିବିଡ଼ତମ ଅନୁଭୂତି ‘deep perception’ ଲେଖକଙ୍କର ଏକ ଅନନ୍ୟ 
ଅସାଧାରଣ ପ୍ରତିଭା । କଳ୍ପନାର ଯାଦୁମନ୍ତ୍ରରେ ନିଥର କର୍କଶ ମରୁଭୂଇଁ ତାଙ୍କ ପାଖେ 
ହସଉଠେ | ଅସୀମ ଆବେଗ ଓ ବ୍ୟାକୁଳତାରେ ବୋଳିବାଳି ହୋଇ ତାଙ୍କ 
ଚରିତ୍ରମାନେ ଆମ୍ମପ୍ରକାଶ କରିଛନ୍ତି । ଏ ସବୁ ତାଙ୍କର ଅଙ୍ଗେ ନିଭେଇବା କଥା । 
ସତେକି ସେ ସମସ୍ତଙ୍କର ପାରିବାରିକ ଜୀବନ ସହିତ ଅତି ଘନିଷ୍ଠ ଭାବେ ସଂଶ୍ଳିଷ୍ଟ । 
ତାଙ୍କର ମୁଖ୍ୟ ଉପନ୍ୟାସଗୁଡ଼ିକ ଓଡ଼ିଶାଦେଶର ପୃଷ୍ଠଭୂମି ଉପରେ ଲିଖୁତ । ଓଡ଼ିଆଙ୍କ 
ଜୀବନନିବାହ, ପୁରପଲ୍ୟର ମନୋଲୋଭା ପରିବେଶ ଓ ସ୍ଵବଦେଶର ବଣଜଙ୍ଗଲର 
ସବୁଜିମା ତାଙ୍କ କଳ୍ପନାର ପ୍ରାଣକେନ୍ଦ୍ର | ଏ ପ୍ରକାର 1ocale ବା public domain 
ଠf energy ଗୋପୀବାବୁଙ୍କର ସ୍ଵାତନ୍ତ୍ୟର ସୂଚନା ଦିଏ | ଠିକ୍‌ Defoe, Smollett, 
Verne ବା Melville କମ୍ବା ୯ଠnradଙ୍କ ପର | 

ଅନେକ ସମାଲୋଚକ ଲେଖକର କଳାକୃତିରେ ତାର ପ୍ରତିଛବି ଦେଖୁବାକୁ 
ଆଶା ପୋଷଣ କରିଥାନ୍ତି । କିନ୍ଧ ଅନେକ କାହାଣୀ ବା ୦ ବ୍ୟକ୍ତିଗତ ଜୀବନର 
କୌଣସି ସ୍ପଷ୍ଟ ସ୍ଵାକ୍ଷର ବହନ କରି ନ ଥାଏ । ଯଦିଓ ପ୍ରକାରାନ୍ତରେ ସେମାନେ 
ଲେଖକଙ୍କର ପ୍ରାକୃତ ଅନୁଭୂତି ବା କାବ୍ୟିକ ଅନୁଭୂତିରୁ ଉତ୍ପନ୍ନ । ଲେଖକ ସେଇ 
ଉଛ୍ଛାସ, ଆବେଗ ଓ ମନନଶୀଳତା ଭିତରେ ନିଜର ରାହାକୁ ହଜାଇଦିଏ ଅସଂଖ୍ୟ 
ହୃଦୟର କାକଳିରେ | ଏଇ ପ୍ରସଙ୍ଗରେ James Joyceଙ୍କ କଥା ମନେପଡ଼େ - 
"The personality of the artist passes into the narration itself, flowing 
round and round the persons and the action like a vital sea ... The 
dramatic form is reached when the vitality which has flowed and 
eddied round each person fills every person with such vital force 
that he or she assumes a proper and intangible aesthetic life." ତେଣୁ 
‘ପରଜାଂଠାରୁ ଆରମ୍ଭ କରି “ମାଟିମଟାଳଂ ପର୍ଯ୍ୟନ୍ତ ଲେଖକ ନିଜର ଆଦର୍ଶ ଓ 
ଅନୁଭୂତିକୁ ଉପସ୍ଥାପିତ କରିବା ବ୍ୟତୀତ ନିଜର ଅଶ୍ର କି ଉଲ୍ଲାସର କାହାଣୀ ଗାଇ 
ନାହାନ୍ତି । ବରଂ ନିଜର ଉର୍ଦ୍ଧ ଚେତନାକୁ ବହୁମାନସର ସ୍ଥର୍ଶ ଦେଇ ଅମରଶିଳ୍ପ ତୋଳି 
ଯାଇଛନ୍ତି ସେ । 

ପରିଶିଷ୍ଟ - ୨ 


ଗୋପୀନାଥଙ୍କ ସାରସ୍ବତ କୃତିସମୂହ 


ଉପନ୍ୟାସ 
ମମ୍ମଗତୀରର ଚାଷ ମନମୋହନ ପୁସ୍ତକାଳୟ, କଲିକତା, ୩ୟ 
ମୁଦ୍ରଣ ବିଦ୍ୟାପୁରୀ, ୧୯୮୬ (ପୃ. ୧୪୦) 
ଦାଦିବୁଢ଼ା ମନମୋହନ ପ୍ରେସ୍‌, କଟକ, ୩ୟ ମୁଦ୍ରଣ, 
ବିଦ୍ୟାପୂରୀ, ୧୯ ୯୬, (ପୃ.୯୯) 
ପରଜା ମନମୋହନ ପୁସ୍ତକାଳୟ, 
( ପାଣ୍ଡଲିପି- ୧୯୪୩) ୯ମ ମୁଦୃଣ, ୨୦୦୧, 
ହରିଜନ ନିଉ ଷ୍ଟୁଡେଣ୍ଟ୍‌ସ୍‌ ଷ୍ଟୋର, କଟକ, ପୁନର୍ମୁଦ୍ରଣ, 
ବିଦ୍ୟାପୂରୀ, ୧୯୯୪, (ପୃ. ୨୫୨) 
ଅମୃତର ସନ୍ତାନ ଭାରତୀବିହାର, କଟକ, 
(ପାଣ୍ଡୁଲିପି ୧୯୪୭) ୬ଷ୍ଠ ମୁଦ୍ରଣ, 
ବିଦ୍ୟାପୂରୀ, ୧୯୯୭, (ପୃ. ୫୪୦) 
ଶରତବାବୁଙ୍କ ଗଳି ପ୍ରକାଶ ବୃକ୍‌ ଷ୍ଟଲ୍‌, କଟକ, ପୂନରମୁଁଦ୍ରଣ, 
ବିଦ୍ୟାପୂରୀ, ୧୯୮୯ (ପୃ ୫୨) 
ରାହୁର ଛାୟା ଉକୁଳ ରାଷ୍ଟ୍ରଭାଷା ପ୍ରକାଶନ ସମିତି, କଟକ 
ଦ୍ଇପତ୍ର ଉତ୍କଳ ଖଦିମଣ୍ଡଳ, କଟକ 
ସପନମାଟି ଭାରତୀ ବିହାର, କଟକ 
(ପାଣ୍ଡଲିପି- ୧୯୪୮) 
ଶିବଭାଇ ମନମୋହନ ପ୍ରେସ୍‌ କଟକ 
ଦାନାପାଣି କଟକ ଷ୍ୁଡେଣ୍ଟ୍‌ସ୍‌ ଷ୍ଟୋର, କଟକ 
ପୁନମୁଦ୍ରଣ, ବିଦ୍ୟାପୂରୀ, ୨୦୦୭ 
ଅପହଞ୍ଚ ଆଲୋକ ସାହିତ୍ୟ ପ୍ରତିଷ୍ଠାନ, କଟକ 
ଲୟବିଲୟ ଓଡ଼ିଆ ଲେଖକ ସହଯୋଗ ସମିତି, କଟକ 


.( ପାଣ୍ଡୁଲିପି - ୧୯୫୫-୫୬) 

ତନ୍ତ୍ରିକାର 
ମାଟିମଟାଳ 


ପାହାନ୍ତା 


ଆକାଶସୁନ୍ଦେରୀ 


ଅନଳନଳ 


ବଘେଇ 


ବୁନ୍ଦାଏ ପାଣି 
କିଛି କହିବାକୁ ଚାହେଁ 
ଜାନକାମ୍ମା 


ଅନାମ 


ଆମ୍ମଜୀବନୀ ( ଅସଂପୂର୍ଣ୍ଣ) 
୧୯୯୨ ସ୍ତୋତସ୍ଵତୀ 


୧୯୯୯ 


9୦୦୦ 


୩୮୧ 


ବିକାଶ ପ୍ରତିଷ୍ଠାନ, ଜୟପୁର 

ଆଲେ।କ ସାହିତ୍ୟ ପ୍ରତିଷ୍ଠାନ, କଟକ 
(ପାଣୁଲିପି - ୧୯୫୧-୬୧) ୫ମ ମୁଦ୍ରଣ, 
ବିଦ୍ୟାପୁରୀ, ୧୯୯୯ (ପୃ. ୧୦୩୬) 
‘ନବରବି” ପତ୍ରିକା ପୂଜାସଂଖ୍ୟା, କଲିକତା 
( ପୁସ୍ତାକାକାରରେ ଅପ୍ରକାଶିତ) 

‘ନବରବି” ପତ୍ରିକା ପୂଜାସଂଖ୍ୟା, କଲିକତା | 
ଏହି ପତ୍ରିକାରେ ପୂୁନର୍ମୁଦ୍ବିତ ପୂଜାସଂଖ୍ୟା, 
୧୯୭୬ ( ପୁସ୍ତକାକାରରେ ଅପ୍ରକାଶିତ) 
‘ନବରବି” ପୂଜାସଂଖ୍ୟା, 

ପୁସ୍ତକାକାରରେ -ଲେଖକ ସମବାୟ ସମିତି, 
ଭୁବନେଶ୍ବର, ୧୯୮୦ 

‘ନବରବି” ପୂଜାସଂଖ୍ୟା 

ପୁସ୍ତକାକାରରେ ଫ୍ରେଣ୍ଡସ୍‌ ପବ୍ଲିଶର୍ସ, କଟକ, 
୧୯୯୫ 

ବିଦ୍ୟାପୁରୀ, କଟକ ( ପାଶୁଲିପି ୧୯୬୪ ରୁ 
୧୯୬୮) ୨ୟ ମୁଦ୍ରଣ, ୧୯୯୮ (ପୃ ୪୪୬) 
ମୟୂର ପବ୍ବିକେଶନ୍୍‌, କଟକ ( ପାଣ୍ଡୁଲିପି 
୧୯୮୭ ପୂର୍ବର) 

ବିଦ୍ୟାପୁରୀ, କଟକ ( ପାଶ୍ୁଲିପି ୧୯୮୭ 
ପୂର୍ବର) ୩ୟ ମୁଦ୍ରଣ ୨୦୦୩ (ପୃ. ୨୧୪) 
ଫ୍ରେଣ୍ଡସ୍‌ ପବ୍ଲିଶର୍ସ, କଟକ (ପାଣୁଲିପି 
୧୯୮୭ ପୂର୍ବର) 

ବିଦ୍ୟାପୁରୀ, କଟକ ( ପାଣ୍ଡୁଲିପି- ୧୯୮୪) 
ପ୍ରଥମ ପ୍ରକାଶ 

ଫ୍ରେଣ୍ଡସ୍‌ ପବ୍ଲିଶର୍ସ, କଟକ (ପାଶ୍ଡୁଲିପି 
୧୯୮୭ ପୂର୍ବର) 

ବିଦ୍ୟାପୁରୀ, କଟକ, 

ପ୍ରଥମ ଭାଗ, ଦ୍ଵିତୀୟ ମୁଦ୍ରଣ- ୧୯୯୭ 
ଦ୍ଵିତୀୟ ଭାଗ 


ତୃତୀୟ ଭାଗ 

୩୮୨ 


ଗୋପୀନାଥଙ୍କ ଉପନ୍ଯାସର ମରମ କଥା 


( ଆତ୍ମଜୀବନୀ ଲେଖା ଆରମ୍ଭ ୨୫ ସେମ୍ପେମ୍ବର ୧୯୬୭ରେ । ୧୯୮୨ରେ ମଧ୍ୟ ଲେଖା 
ଅବ୍ୟାହତ ରହିଥୁଲା । ଧାରାବାହିକ ଭାବରେ ଏ ଆମ୍ମଜୀବନୀରେ ୧୯୪୮ ମସିହା ପର୍ଯ୍ୟନ୍ତ 


ସ୍ବଷ୍ଟାଜୀବନର ବିବିଧ ଅନୁଭବ ପଲ୍ଲବିତ ) 

୧୦. 
୧୧. 
୧୨. 
୧୩. 


୧୪. 


୧୯୫୧ 
୧୯୫୧ 
୧୯୫୨ 
୧୯୫୬ 
୧୯୬୩ 
୧୯୬୭ 
୧୯୬୮ 
୧୯୭୧ 
୧୯୭୯ 


୧୯୮୯ 
୧୯୯୨ 
୧୯୯୩ 
୨୦୦୫ 


୧୯୯୬ 


୧୯୭୩ 


ଗନ୍ଧ ସଙ୍ଗଳନ 


ଘାସର ଫୁଲ 
ପୋଡ଼ା କପାଳ 
ନବବଧୂ 
ଛାଇଆଲୁଅ 
ରଣଧନ୍ଦୋଳ 
ଗୁପ୍ତଗଙ୍ଗା 

ନା ମନେ ନାହିଁ 
ଉଡ଼ନ୍ତା ଖଇ 
ମନର ନିଆଁ 


ସାତପାଞ୍ଚ 
ଶରଶଯ୍ୟା 
ତିନିକାଳ 
ବାଟ ବନ୍ଦ ଓ 
ଅନ୍ୟାନ୍ୟ ଗଳ୍ପ 
ଶ୍ରେଷ୍ଠଗଳ୍ପ 


କଳାଶନ୍ରି 


ଉକ୍ତ ପୁସ୍ତକରେ ଥୁବା ପ୍ରବନ୍ଧାବଳୀ 


¢ 
9. 


ପ୍ରକାଶ ବୁକ୍‌ ଷ୍ଟୋର, କଟକ 
ସରସ୍ଵତୀ ଭଣ୍ଡୀର, କଟକ 

ସରସ୍ଵତୀ ଭଣ୍ଡାର, କଟକ 

କଟକ ଷ୍ୁଡେଣ୍ଟ୍‌ସ୍‌ ଷ୍ଟୋର, କଟକ 

ବିକାଶ ପ୍ରତିଷ୍ଠାନ ଜୟପୁର 

ଜଗନ୍ନାଥ ରଥ, କଟକ 

ସାଥୀ ପ୍ରକାଶନ, କଟକ 

କଟକ ଷ୍ୁଡେଣ୍ଟ୍‌ସ୍‌ ଷ୍ଟୋର, କଟକ 

ଫ୍ରେଣ୍ଡସ୍‌ ପବ୍ଵିଶର୍ସ, କଟକ (ଏହି ଶୀର୍ଷକ 


~~ =~ = 


ଉପନ୍ୟାସ ସହିତ ଆଉ ତିନିଟି ଗଳ୍ପ ଓ 
ଗୋଟିଏ କ୍ଷୁଦ୍ର ଉପନ୍ୟାସ ‘ଚିଲପୁରୀ । 
ଓଡ଼ିଶା ବୁକ୍‌ ଷ୍ଟୋର, କଟକ ( ୨ ) 

ଫ୍ରେଣ୍ଡସ୍‌ ପବ୍ଲିଶର୍ସ, କଟକ ( ୧ ୦ଟି ଗଳ୍ପ) 
ଫ୍ରେଣ୍ଡସ୍‌ ପବ୍ନିଶର୍ସ, କଟକ ( ୧୬ଟି ଗଳ ) 
ଭାଷାୟନ, ଭୁବନେଶ୍ବର, ସମ୍ପାଦନା - 
ଡଃ ସୀତାକାନ୍ତ ମହାପାତ୍ର 


ଚତୁରଙ୍ଗ ପ୍ରକାଶନୀ, ଭୁବନେଶ୍ବର 
୨୪ଟି ଗଳ୍ପର ସଙ୍କଳନ, ସମ୍ପାଦନା - 
ଯତୀନ୍ଦ୍ର ମୋହନ ମହାନ୍ତି 


ପ୍ରବନ୍ଧ 


ଅଗ୍ରଦୂତ, କଟକ ( ପାଣ୍ଡଲିପି ୧୯୩୫-୩୮ ) 


ବାଇଆ କକ (Principle of Wonder in literature) 
ଭଙ୍ଗାଛାତି (Romanticism) 


୩. ପତରଚକି (In search of a mystic rhythm) 

ତାଧ୍ଚନଧଧୁନ୍ଦା (Literary criticism) 

ଲୋକହସା (Laughing emotion) 

କଳାଶକ୍ତି (Literary creativity) 

କୁଆଁତାରା (Modernism in Oriya literature) 
କାରୁଣୀ (Tragic sentiments in literature) 
ବନ୍ଧାଖୋଲା (Universality in literature) 


. ଏପାରିସେପାରି (Artistic purpose) 

. ଶାରଦୀୟା (Sensory and extra-sensory perception) 

. ଛାଇ (Objective co-relative) 

. ଶେଷଅଙ୍ ( Consequential impact of dramas and novels) 

. ନାଲି ସଡ଼କର ଢିମା (Traditionalism and novelty) 

. କିମ୍‌-ଭୂତ (Significance of the Absurd and Form in prose literature) 
୧୬. 
୧୭. 


ଗଣସାହିତ୍ୟ (Common bond of interest in literature) 
ଶିଳ୍ପୀ ଓ ମଣିଷ (Life & Achievement) 


[ନାଲି ରାସ୍ତା ଉପରେ ଛପା ଅକ୍ଷରରେ ମୁଁ ଆତ୍ମପ୍ରକାଶ କଲି, ୧୯୩୫ ଅପ୍ରେଲ୍‌ରେ “ସେହି 
ସହକାରତଳେ} ( “ସ୍ରୋତସ୍ବତୀ', ୨ୟ ଭାଗ, ପୃ. ୨୪୭-୪୮) 


୧. 


2, 


ଜୀବନୀ 


୧୯୬୫ ଦୀପଂ ଜ୍ୟୋତି ସବେ ।ଦୟମଣ୍ଡଳ, କଟକ, ୨୦୦୭ 
ବିଦ୍ୟାପୁରୀ (ସ୍ଵ।ଧୀନତ।ସଂଗ୍ରାମୀ 
ଗୋପବଂଧୁ ଚୌଧୁରୀଙ୍କ ଜୀବନୀ ବାଲ୍ୟରୁ 
୧୯୨୧ ମସିହା ପର୍ଯ୍ୟନ୍ତ) ଦ୍ବିତୀୟ ମୁଦ୍ରଣ - 
ବିଦ୍ୟାପୁରୀ, କଟକ, ୨୦୦୭ 

୧୯୬୭ ଉକ୍କଳମଣି ଜଗନ୍ନାଥ ରଥ, କଟକ ( ପାଣ୍ଡୁଲିପି - ୧୯୫୮ 
ରୁ ୧୯୬୫ ମଧ୍ୟରେ ) ଅଷ୍ଟମ ମୁଦ୍ରଣ- 
୧୯୯୯, ଫ୍ରେଣ୍ଡସ୍‌ ପର୍ବ୍ଶର୍ସ,କଟକ | 
ଉତ୍କଳମଣି ଗୋପବନ୍ଧୁଙ୍କ ପାଖେ ଥୁବା ‘ଅଠର 
ବର୍ଷସେବାକାରୀ” ରାମଚନ୍ଦ୍ର ବାରିକ (ରାମା 
ବାରିକ )ର ସ୍ମ ତି-କଥନ ଉପରେ ପର୍ଯ୍ୟବସିତ 
ଅଭିନବ ଜୀବନୀ ଗ୍ରନ୍ଥ । 


ପୋଡ଼ାକପାଳଂ ଓ ‘ନବବଧୂ ପୁସ୍ତକ ଦୁଇଟି ଦୃଷ୍ଠାପ୍ୟ । ‘ପୋଡ଼ାକପାଳ' ପୁସ୍ତକରେ କେତୋଟି ଗନ୍ନ 


ଥିଲା ଜଣାପଡ଼ିଲା ନାହିଁ । ନବବଧୂ” ବୋଧହୁଏ ଯୌଥ ସଙ୍କଳନ । ତାଙ୍କର ‘ଉପାସୀ” ଗନ୍ପଟି 
ହଜିଯାଇଥୁବା କଥା ଲେଖକ ନିଜେ “ସ୍ରୋତସ୍ଵତୀ”ରେ ଲେଖୁଛନ୍ତି । 

୩୮୪ 

୩. ୧୯୮୫ 
୧. ୧୯୩୭ 
୨. ୧୯୩୭ 
୩. ୧୯୫୮ 
୪ 

୧. ୧୯୩୬ 
୨. ୧୯୯୧ 
୧. ୧୯୫୬ 
୨. ୧୯୫୬ 
୩. ୧୯୫୬ 
୪. ୧୯୫୭ 
୫. ୧୯୭୮ 


ଗୋପୀନାଥଙ୍କ ଉପନ୍ୟାସର ମରମ କଥା 


ଧୃଳିମାଟିର ସନଛ୍ଚ ବିଦ୍ୟାପୁରୀ, କଟକ ( ଗୋପବଂଧୁ ଚୌଧୁରୀଙ୍କ 
ଜୀବନୀ ୧୯୨୧ରୁ ମୃତ୍ୟୁ ପଯ୍ୟନ୍ତ ୧୯୫୮ 
ମସିହା ) 
ନାଟକ 
ଦିନ ଦି” ପହରେ “ନବଭାରତ! ପତ୍ରିକା ( ଧାରାବାହିକ ) 
ମୁକ୍ତି ପଥେ ‘ନବଭାରତ” ପତ୍ରିକା (ଧାରାବାହିକ ) 
ମହାପୁରୁଷ କଟକ ଷ୍ଟଡେଣ୍ଟସ୍‌ ଷ୍ଟୋର୍‌, କଟକ ( ପାଣୁଲିପି- 


୧୯୪୫୬୧୯୪୮), ଫ୍ରେଣ୍ଡସ୍‌ ପବ୍ଲିଶର୍ସ, 
କଟକ, ଦ୍ବିତୀୟ ସଂସ୍କରଣ ( ୧୯୯ ୧ ) ( ଦୁାଦଶ 
ତ୍ରୟୋଦଶ ଶତାବ୍ଦୀର ଓଡ଼ିଶାର ସାଂସ୍କୃତିକ 
ଇତିହାସ ଓ କିମ୍ବଦନ୍ତୀକୁ ଆଧାରକରି ଏକ 
ଅଭିନବ ନାଟକ । ମୁଖ୍ୟଚରିତ୍ର ବଜ୍ର ଯାନ 
ପ୍ରବର୍ରକ କଳିଙ୍ଗର ବୌନଦ୍ଧାଚାର୍ଯ୍ୟ 


ସରହରାହୁଳଭଦ୍ର ) 

ଫଜେରା ଅପ୍ରକାଶିତ 

କବିତା 

କିରାନୀ ‘ସହକାର! (ମାର୍ଚ ୧୯୩୬ ସଂଖ୍ୟା ) 

ଯୁଦ୍ଧ (କାବ୍ୟ ) ଫ୍ରେଣ୍ଡସ୍‌ ପବ୍ଲିଶର୍ସ, କଟକ (ପାଣଲିପି 
୧୯୬୫) (ଭାରତ-ଚୀନ ଯୁଦ୍ଧ ଉପରେ 
ରଚିତ ) 

ଆଦିବାସୀ ଭାଷା ଓ ସାହିତ୍ୟ 
ଗଦବା ଭାଷା ଅଖୁଳ ଭାରତ ସର୍ବସେବା ସଂଘ, ଓାରଧା 


ପ୍ରକାଶକ - ଉତ୍କଳ ଖଦିମଣ୍ଡଳ, କଟକ 
କୁଭୀକନ୍ଧ ଭାଷାତତ୍ତ୍ଵ ଅଖୁଳ ଭାରତ ସର୍ବସେବା ସଂଘ,ଓାରଧୀା 

ପ୍ରକାଶକ - ଗ୍ରାମସେବକ ସମବାୟ ପ୍ରେସ୍‌, 

ପୃଷ୍ଠା ୨୮୨ ( ୪ ଲକ୍ଷ କନ୍ଧଙ୍କର ଭାଷାସମ୍ଭାରକୁ 


ନେଇ) 
କୁଭୀ ଲୋକୁତି ନେହି ଉଜ୍କଳ ଖଦିମଣ୍ଡଳ, କଟକ 
ପଣ୍ବୁ 
କନ୍ଧ ପରଜା ସ୍ତୋତ୍ର ଉଜ୍କଲ ଖଦିମଣ୍ଡଳ, କଟକ 
ଓ ସଙ୍ଗୀତ 
ସଉରା ଭାଷା ରିଜିଓନ।ଲ୍‌ ରିସଙ୍ଟ ସେଣ୍ଟର୍‌ , ଉତ୍କଳ 


ବିଶ୍ଵବିଦ୍ୟାଳୟ, ଭୁବନେଶ୍ବର 

୧. ୧୯୬୦ 
୨. ୧୯୬୬ 
୩. ୧୯୬୯ 
୪. ୧୯୭୩ 
୫. ୧୯୮୫ 
୬. ୧୯୮୬ 
୧. ।୨୫3 


୩୮୫ 


ଅନୁବାଦ ପୂସ୍ତକ 


ଭାରତ ଆଜି ଓ କାଲି 


ଯୋଗାଯୋଗ 


ମୋ ବିଶ୍ବବିଦ୍ୟାଳୟ 


କଥାଭାରତୀ 
ବଙ୍କିମଚନ୍ଦ୍ର ଚାଟାର୍ଜୀ 


ଯୁଦ୍ଧ ଓ ଶାନ୍ତି 


(Nehru's India Today and Tomorrow). 
Director of Publication, New Delhi 

( ୧୯୨୯ରେ ପ୍ରକାଶିତ ରବୀନ୍ଦ୍ରନାଥଙ୍କ 
ଉପନ୍ୟାସ), ସାହିତ୍ଯ ଅକାଦେମାୀ, 
ନିୟୁ ଦିଲ୍ଲୀ 

(Gorky - (1868-1936) My Universities) 
ନବଯୁଗ ଗ୍ରନ୍ଥାଳୟ, କଟକ 

(ନାମ୍ବରସିଂହଙ୍କ ସମ୍ପାଦିତ), ନିୟୁ ଦିଲ 
(ଏସ୍‌.ସି .ସେନଗୁଡ୍ତଙ୍କ ଦ୍‌।ର। ରଚିତ 
ମନୋଗ୍ରାଫ୍‌ ), ସାହିତ୍ୟ ଅକାଦେମୀ, 
ନିୟୁ ଦିଲ୍ଲୀ 

( ୧ମ ଓ ୨ୟଭାଗ) (Tolstoy-War and 
Peace) କଟକ ଷ୍ଟୁଡେଣ୍ଟସ୍‌ ଷ୍ଟୋର, କଟକ 
( ଆନୁକୂଲ୍ୟ -ସାହିତ୍ୟ ଅକାଦେମୀ, ନିୟୁ ଦିଲ୍ଲୀ 


ମୌଳିକ ଇଂରାଜୀ ରଚନା 


Radhanath Roy 


Sahitya Akademi, New Delhi 


Digitized by srujanika@gmail.com 


ଗପରନା 


ଅକୁହା ଦରଜ 
ଅତସୀ 

“ ଅନହୁତି 
ଅନ୍ଧାରବିଜେ 
ଅବିବାହିତର 
ଆରାମଚୌକି 
ଅଶ୍ଵଦ୍ର 
ଅସମାପିକା 
ଅସରନ୍ତି 

” ଆଦିମୀ 

” ଆଭା 
ଆରଦିନ 
ଆରୋହଣ 
ଇସନ୍ଦୂଲ 

” ଇତିହାସ 
ଉଡ଼ନ୍ତା ଖଇ 
ଉପରତଳି 
ଉପାସୀ 


ଉତ୍ସବ ଦିନ 
ଏକ 


ଏକଚାଳିଶ 
କବିଟିଏ 
କବିତୁଣ୍ଡ 


ପରିଶିଷ୍ଟ - ୩ 
ଗୋପୀନାଥଙ୍କ ଗପଚାକୁଡ଼ି 


କେଉଁ ବହିରେ ଅଛି 
ଗୁପ୍ତଗଙ୍ଗା 

ଘାସସୁଲ 

ଉଡ଼ନ୍ତା ଖଇ 
ବଘେଇ 

ବାଟବନ୍ଦ 


ଘାସର ଫୁଲ 
ଘାସର ପୁଲ 
ଘାସର ଫୁଲ 
ଗୁପ୍ତଗଙ୍ଗା 
ଉଡ଼ନ୍ତା ଖଇ 
ଗୁପ୍ତଗଙ୍ଗା 
ଘାସର ଫୁଲ 
ବଘେଇ 
ଘାସର ଫୁଲ 
ଉଡ଼ନ୍ତା ଖଇ - 
ଗୁପ୍ତଗଙ୍ଗା 
(୧୯୩୫-୩୬ 
'ଆଧୁନିକ”ରେ 
ପ୍ରକାଶିତ ) 
ତିନିକାଳ 

ବାଟ ବନ୍ଦ ଓ 
ଅନ୍ୟାନ୍ୟ ଗଳ୍ପ 
ଉଡ଼ନ୍ତା ଖଇ 
ନା ମନେ ନାହିଁ 
ବାଟ ବନ୍ଦ 


ଗପରନାଁ 


କଳାକାର 
ବୃଢ଼ିଆଣୀର ଗାଥା 
କଳାହରିଣ 

କାଉ 


କାଉ କୋଇଲି 
କାକୁଡ଼ି 


କାଗଜ ଡଙ୍ଗା 
କାଠ ଚମ୍ପା 
କାମ 

କୂଅ 

” କୋକିଳା 
ଖଲିଫା 

ଖାଲି ଗୋଟାଏ 
ବାଙ୍କ 
ଗବେଷକ 
ଗରିବର ଟେକ 
ଗଳ୍ପ 

ଂ ଗୁପ୍ତଗଙ୍ଗା 
ଗୁଳି 

” ଗୋପାଳ ଡାକୁଛି 
” ଘର 
ଘରବାହୁଡ଼ା 

” ଚକ୍ରପାଣି 


କେଉଁ ବହିରେ ଅଛି 


ବଘେଇ 
ତିନିକାଳ 
ଛାଇଆଲୁଅ 

( ପରିବର୍ବିତ ) ସଂସ୍କରଣ 
ଘାସଫ୍ୁଲ 
ଛାଇଆଲୁଅ 

( ପରିବର୍ବିତ) ସଂସ୍କରଣ 
ଶିରଶଯ୍ୟା 
ଉଡ଼ନ୍ତା ଖଇ 

ବାଟ ବନ୍ଦ 

ବାଟ ବନ୍ଦ 
ଶରଶଯ୍ୟା 
ତିନିକାଳ 
ଗୁପ୍ତଗଙ୍ଗା 


ନା ମନେ ନାହିଁ 
ଶିଶୁମହଲ 
ଉଡ଼ନ୍ତା ଖଇ 
ଗୁପ୍ତଗଙ୍ଗା 
ରଣଧନ୍ଦୋଳ 
ଶ୍ରେଷ୍ଠଗଳ୍ପ, ତିନିକାଳ 
ଛାଇଆଲୁଅ 
ବଘେଇ 
ଛାଇଆଲୁଅ 
ଛାଇଆଲୁଅ 

( ପରିବର୍ିତ ) ସଂସ୍କରଣ 

କେଉଁ ବହିରେ ଅଛି 


୩୮୭ 


କେଉଁ ବହିରେ ଅଛି 


ଚା” କପେ 
ଚାବି ହଜିଛି 
ଚିତ 
ଚିଲପୁରୀ 
ଛାଇଆଲୁଅ 


“ କୟକୀଚକ 
ଝଂଖାବତୀ 
ଝୋଟାରୁଖା 
ଟଡ଼ପା 
ଟାଉନ୍‌ ବସ୍‌ 
ତ 


~~ es ~~ 


ଡିଡିଟି 
ତିନିକାଳ 
ଚୁମ୍ଭି 

ତେ ମୁହାଣୀ 
ତୋପ 
ଦଖଲ 
ଦଶରା-୯୦ 
ଦାମ୍‌ 
ଦିଲ୍ଲୀକାଲଡ଼ୁ 
” ଦଇବୀର 
ଦୁଃଖସୁଖ 
ଦେଉଳ 


ତିନିକାଳ 
ଗୁପ୍ରଗଙ୍ଗା 

ବାଟ ବନ୍ଦ 

ନାଁ ମନେ ନାହିଁ 
ମନର ନିଆଁ 
ଛାଇଆଲୁଅ 
ଛାଇଆଲୁଅ 

( ପରିବର୍ବିତ ) ସଂସ୍କରଣ 
ଉଡ଼ନ୍ତା ଖଇ 
ଘାସର ଫୁଲ 
ବଘେଇ 
ବଘେଇ 
ଶରଶଯ୍ୟା 
ଗୁପ୍ତଗଙ୍ଗା 

( ପ୍ରଥମ ଗଳ୍ପ 
୧୯୩୫-୩୬ 
‘ଆଧୁନିକ”'ରେ 
ପ୍ରକାଶିତ ) 
ବାଟ ବନ୍ଦ 
ତିନିକାଳ 
ତିନିକାଳ 
ବଘେଇ 
ରଣଧନ୍ଦୋଳ 
ଶରଶଯ୍ୟା 
ବାଟ ବନ୍ଦ 
ତିନିକାଳ 
ଗୁପ୍ତଗଙ୍ଗା 

ନାଁ ମନେ ନାହିଁ 
ବାଟ ବନ୍ଦ 
ତିନିକାଳ 


ଦୋଳଗୋବିନ୍ଦ 


“ନାଁ ମନେ ନାହିଁ 
ନ୍ଯାୟ ବଳଦ 
ନିଶାଣ 
ନୀଳିମାର କବର 
ପଥର 
ପଞମ୍ପୁଟ୍‌କାରଙ୍କ ଶୁଅ 
” ପରିଚୟ 
ପରିଦର୍ଶନ 
ପରିବାର 
ପାଟପାଣି 
ପାଳଭୂତ 
ପ୍ୟାରେଡ୍‌ 
ପିଛାପରୀକ୍ଷା 


Fa ପୁନର୍ଜନନ 
ପୁଲିସ୍‌ 
ପୋଡ଼ାକପାଳ 
ପୋଳୁହକଟା 
ପ୍ରତିଦିନ 

ପ୍ରଶ୍ନ 

ବଗିଚା 


ବଘେଇ 
“ବଦଳ ପାଣି 


ଛାଇଆଲୁଅ 
ଛାଇଆଲୁଅ 

( ପରିବର୍ିତ ) ସଂସ୍କରଣ 
ନାଁ ମନେ ନାହିଁ 
ଉଡ଼ନ୍ତା ଖଇ 
ତିନିକାଳ 
ଗୁପ୍ରଗଙ୍ଗା 

ଘାସର ଫୁଲ 

ନାଁ ମନେ ନାହିଁ 
ନାଁ ମନେ ନାହିଁ 
ମନର ନିଆଁ 

ବାଟ ବନ୍ଦ 

ଘାସର ପ୍ରଲ 
ଉଡ଼ନ୍ତା ଖଇ 
ଉଡ଼ନ୍ତା ଖଇ 
ଶରଶଯ୍ୟା 
ଛାଇଆଲୁଅ 
ଛାଇଆଲୁଅ 
(ପରିବର୍ିତ) ସଂସ୍କରଣ 
ଘାସର ଫୁଲ 
ଉଡ଼ନ୍ତା ଖଇ 
ପୋଡ଼ାକପାଳ 
ଉଡ଼ନ୍ତା ଖଇ 
ଗୁପ୍ରଗଙ୍ଗା 
ଶରଶଯ୍ୟା 
ଛାଇଆଲୁଅ 

( ପରିବର୍ହିତ ) ସଂସ୍କରଣ 
ତିନିକାଳ 

ବଘେଇ 
ଉଡ଼ନ୍ତା ଖଇ 

୩୮୮ 


ବଂଶଧର 
ବାଳକେ କଥା 
ବାବୁ 


ବାଟ ବନ୍ଦ 
ବାଟ ସରନ୍ତି 
ବାରୁଦ 
ବାଲିଘର 
ବିଦେଶୀ 


ବିଶ୍ଵାସ 
ବିସ୍ମତି 

ବୁଡ଼ି 
ବୃଢ଼ାକବି 
ଭାଗା 
ଭାନୁମତୀ 
ଭାଲୁ 

” ଭିଣୋଇ 
ଭିନ୍ନେଲୋକ 
ଭେଟେଣା 
ମଣିଷ 
ମହାପାତ୍ର 
ମାଟିଆବୃରୁଜ 
ମାପ 
ମିଳନର ଛନ୍ଦ 
ମୁଣ୍ଡିଆ 


କେଉଁ ବହିରେ ଅଛି 
ତିନିକାଳ 

ଗୁପ୍ତଗଙ୍ଗା 
ଛାଇଆଲୁଅ 

( ପରିବର୍ବିତ) ସଂସ୍କରଣ 
ବାଟ ବନ୍ଦ 

ବାଟ ବନ୍ଦ 
ତିନିକୁଳ 
ସାତପାଞ୍ଚ 
ଛାଇଆଲୁଅ 

( ପରିବର୍ଦିତ) ସଂସ୍କରଣ 
ମନର ନିଆଁ 
ଗୁପ୍ତଗଙ୍ଗା 

ବଘେଇ 

ଗୁପ୍ତଗଙ୍ଗା 

ଘାସର ଫୁଲ 
ଶରଶଯ୍ୟା 
ତିନିକାଳ 
ଉଡ଼ନ୍ତା ଖଇ 

ବାଟ ବନ୍ଦ 

ବାଟ ବନ୍ଦ 
ରଣଧନ୍ଦୋଳ 
ଗୁପ୍ତଗଙ୍ଗା 

ଘାସର ଫ୍ଲ 
ତିନିକାଳ 
‘ନବଭାରତ! 

ବାଟ ବନ୍ଦ 


ମୁନସୀ 
” ଯୁଧଷ୍ଠିର 
ଯୌତୁକ 

“ ରଣକୃଦୁଡ଼ି 


ଶରତବାବୁଙ୍କ 
ବଗିଚା 
ଶରଶଯ୍ୟା 

” ଶାଳସୁନ୍ଦରୀ 
“ ଶିକାର 

” ସତ ହୋଇ 
ପାରିଥାନ୍ତା 
ସଭା 
ସମାଧାନ 
ସର୍ଚ୍ଚି 

ସାତପାଞ୍ଚ 
ସିନେମା ପାଇଁ 
ଗପଟିଏ 
ସ୍ଥିତପ୍ରଜ୍ଞ 
ସୁନାମିରିଗ 
ସେ 
ଲାଇସନ୍ 
ଲୁହା 


” ହସିବାକୁ ହେବ 


କ୍ଷର ଅକ୍ଷର 


ଗୋପୀନାଥଙ୍କ ଉପନ୍ୟାସର ମରମ କଥା 


କେଉଁ ବହିରେ ଅଛି 


ଶରଶଯ୍ୟା 
(ଝଙ୍କାର ୧୯୬୧) 
ଉଡ଼ନ୍ତା ଖଇ 
ହାଇଆଲୁଅ 
( ପରିବର୍ବିତ ) ସଂସ୍କରଣ 
ଘାସର ଫୁଲ 


ଶରଶଯ୍ୟା 
ମନର ନିଆଁ 
ଶରଶଯ୍ୟା 
(ସମାବେଶ 
୧୯୮୬) 
ଘାସର ଫୁଲ 
ନା ମନେ ନାହିଁ 
ଉଡ଼ନ୍ତା ଖଇ 
ସାତପାଞ୍ଚ 
ବଘେଇ 


ବାଟ ବନ୍ଦ 
ଗୁପ୍ତଗଙ୍ଗା 
ଉଡ଼ନ୍ତା ଖଇ 
ତିନିକାଳ 
ବଘେଇ 

ନାଁ ମନେ ନାହିଁ 
ବାଟ ବନ୍ଦ 


” ଚିହ୍ନିତ ଚବିଶଟି ଗଳ୍ପ ଯତୀନ୍ଦ୍ର ମୋହନ ମହାନ୍ତିଙ୍କ ସମ୍ପାଦିତ  ଶ୍ରେଷ୍ଠଗଛ'ରେ ( ଚତୁରଙ୍ଗ ପ୍ରକାଶନ, 
ଭୁବନେଶ୍ବର, ୧୯୯୬) ମଧ୍ୟ ପ୍ରକାଶିତ ହୋଇଅଛି ! 

ପରିଶିଷ୍ଟ -୪ 
ଗୌୋପୀନାଥଙ୍କ ଶବ୍ଦବସାଣର ମହକ 


ଅଲରି ଖପରା ବଇରୀ ବାଆ 
ଅଖଳା ସ୍ବେହ 

ଅଣପରଖା ନୂଆ ବାଟ 
ଅଧାଚିଆ ପ୍ରକୃତି 

ଅନୀପଭ୍ତିତ ସହାନୁଭୂତି 
ଅନ୍ଧାରି ସମୁଦ୍ର 

ଅବୁଝା ଅନ୍ଧ ମରମଭାବ 
ଅରାଏ ଖରା 

ଅଳସ ସ୍ଵପ୍ମିଳ ସୁଖଲିସ୍ତ୍ା 
ଅସନା ଅପୋଛା ଅବର୍୍ଧା ପିଲା 
ଆକାଶ ଚିକ୍କଣ ଲିପାପୋଛା 
ଆକାଶୀ ଆଦର୍ଶ 

ଆଖର ତିରସ୍କାର 

ଆଖରେ କୁକୁରିଆ କୃତଜ୍ଞତା 
ଆଞ୍ଜଳାଏ ହସ 

ଆଦର୍ଶ-ତୃଷ୍ଣୀ 

ଆନନ୍ଦର ମିହିରଙ୍ଗ 

ଆପଣା ଶୋଷାରେ ପ୍ରକାଣ୍ଡ ଭାଲୁ 
ଆଲୁଅର ବିଷ 

ଆଶା ଓ ଆଶଙ୍କାର ଲୁଚୁକାଳି ଖେଳ 
ଆହାପଦ 

ଉଠପଡ଼ ଦୁନିଆ 

ଉପାସୀ ଅଭିମାନ 

ଉଷୁନା ଧାନ ଗଜା 

ଉଷୁମିଆ ଝାଳ 


ଓଥରା ବାବନାଭୂତ ପରି 

ଓଦା ମାଟିର ସୌରଭ 

କଇନ୍ଦ୍ରା କଲଇନ୍ଧୀ ସ୍ଵର 

କଇଁଫୁଲିଆ ସକାଳ 

କଥାକୁହାରେ ଖଇ ପ୍ରଟିବା 

କଥାଗୁଡ଼ିକ ଶୀତଳ କଟୁରି 

କଦମତପ୍ରଲିଆ ରୁଢ଼ 

କଦାକାର ଅଶ୍ଲୀଳତା 

କଳଧୂଆଁର ଚହଲା ଛାତି 

କଳ୍ପନା ଘେନି ଯେ ବଞ୍ଚେ ବାସ୍ତବତାର 
କୁସୁମଗଣ୍ଡିକୁ ଭାବିବସିଲେ ତାକୁ 
ଦିଶେ ଯୁଆଳି 

କଳା ବିସ୍ମ ତି 

କାଠିକର ପାଠ 

କାନ୍ଦଣାରେ ଛତର ଛାଉଳ 

କିଳିକିଳା ଛାତି 

କେରାକେରା ଝାଳ 

କେରାକେରା ହସ 

କୋଟଳିଆ ଆଖ୍‌ 

ଖଇରିଆ ମୁଗୁରୁ ଆକାଶ 

ଖଇରିଆ ଧୂଆଁ 

ଖଲେଇ ଖଲେଇ ମିଠା ହସ 

ଖସଡ଼ା ଅନ୍ଧାର 

ଖୋଲି ଯାଉଥୁବା ନାଲି ସକାଳର ଭାଷା 

ଗଇ ଖୋଳାଖୋଳି 

୩୯୦ 


ଗଛ କାଖରେ ମହୁଫେଣା 


ଗର୍ଭାଧୀନରେ ଆନନ୍ଦରେ ଗର୍ଭିଣୀ ମାଟି 


ଗେମେଣା ମଣିଷ 

ଗୋଳିଆ ଆଖୁ 

ଗୋଶିଙ୍ଗା ଦଇତ 

ଘୁଡ଼ିଉଡ଼ା ଆକାଶ 
ଘୋଳିହେଲା ଘାଉଡ଼ା ଜୀବନ 
ଚଢ଼େଇ ଭସାଣ ଆକାଶ 
ଚାଇଁ ଚାଇଁ ହସ 
ଚାଉଁଚାଉଁଆ କିମିଆଁଲଗା ରାତି 
ଚାମେଲିଧୁଆ ସଜ ଜହୁରାତି 
ଚିକ୍କଣ କଳା ନେଳି ସଞ୍ଜ 
ଚିନ୍ତାର ପହିଲି ତାତି 
ଚିନ୍ତାଶୀଳ କଇଁଛ 
ଚେତନାର ଭାଷାବନ୍ତ ସ୍ଥନ୍ଦନ 
ଚିର୍‌ଚିରା ପାଟି 

ଚେଇଁଥୁ୍‌ବା ବିଦ୍ରୋହ 
ଚେତାବୃଡ଼ା ଅନ୍ଧାର 
ଛଇଛଟକମୟ ସମାଜ 
ଛନଛନ ଜହୁରାତି 

ଛିନନଛାନ୍‌ ଜହୁରାତି 

ଛୁଞ୍ପରି ଠିଆଠିଆ ନିଶ 
ଛୁଞ୍ମୁନିଆଁ କୁତୃହଳ 
ଜନମକକଷ୍ଟୀ 

ଜନ୍ମରୁ ମାଖୁନା 

ଜଳନ୍ତା ଚାହାଣିର ତାଉ 
ଜଳନ୍ତା ପାପ 

ଜହ୍ନ ଡୁଙ୍ଗିଡ଼ଙ୍ଗି ଦେଖୁଛି 


ଗୋପୀନାଥଙ୍କ ଉପନ୍ୟାସର: ମରମ କଥା 


ଜିଆ - ( କ) ନାଲିଆ ହୃତପିଣ୍ଡର ଆକୁଞ୍ତ 
ପ୍ରସାରିତ ନାଲି ସୂତା ଖୁଏ 
(ଖ ) ଅଜଣା ଯୁଗର ପ୍ରଥମ 
ବିଶ୍ପକର୍ମା 

ଜିଭକଟା ଶାରୀପରି ପ୍ରାଚୀନର ଭାଷା 
ନୂତନ ଭାଷା-ପିଞ୍ର ଭିତରେ 
ଖାଲି ଛଟପଟ ହୁଏ 

ଜୀବନ ଏକ ଅଛିଣ୍ଡାବାଲି 

ଜୀବନର ଧୂସରା ବାଟ 

ଜୀବନର ସରଳ ସହଜ ବିସ୍ମ ତିମିଶା 
ଦିନଗୁଡ଼ିକ ଦୋହଲୁଥବା 
ଉଦ୍ଦେଶ୍ୟହୀନ କୁହୁଡ଼ି ଭଳି 

ଝିମାଝିମା ଜଙ୍ଗଲ 

ଖଝୋଲାମରା ତାତି 

ଡାଆଣିଆ ଖରାବେଳ 

ଡାମ୍ପଣ ଅଗରେ ଘିଅ 

ଢଳି ପଡ଼ିଥିବା ଦାସ୍ୟଭାବ 

ଢ଼ଢ଼ କଳା ଅନ୍ଧାର 

ତତ୍ବାଳିଆ ଆକାଶ 

ତୃଶ୍ଡବାରିଶି 

ତୃଶ୍ଡରେ ଶିଷ୍ୟତ୍ଵ ଆଚରଣରେ ଦାସ୍ୟଭାବ 

ତୋରାଣିଛଣା ନିଶ 

ଥନକୁ କଟୁରି 

ଥନ ଥନ ମୁହଁ 

ଥମ ଥମ ଅନ୍ଧାର 

ଥଅମ୍ଭିଲା ଥମ୍ଭିଲା ମୁହଁ 

ଦମଦମ୍‌ ( ଦୁମୁଦୁମୁ) ଛାତି 

ଦି'ସାଉଡ଼ି ଘର 

ଦୁରନ୍ତ ମଣିଷ ସମୁଦ୍ରର ଅଗିଆଣି ଢେଉ 

ଦୃଃଖରଂ ଡହଡହ ହାଉଯାଉ 

ପରିଶିଷ୍ଟ ୪ 


ଦୁଃଖର ରାଉରାଉ ତୋଫାନ 

ଦେଖା ପରଖା 

ଦୋଳିମାଙ୍କୁଡ଼ି ଖେଳ 

ଧଳା କୁହୃଡ଼ିର କାନ୍ଧ 

ଧୁଆପୋଛା ହସ 

ଧୁଆମୂଳା ଅଧୁଆମୂଳା 

ଧୋବଲା କଅଁଳା ବାଛୁରୀ ପରି ଗା 

ମସଜିଦ 

ନଡ଼ିଆଭୁଶ୍ି ପରି ଚୁଟି 

ନଥଲ ନଥଲ ପେଟ 

ନାଲି ବିଦ୍ରୋହ (ଶୃଙ୍ଗାରିକତା ) 

ନାଲି- “ବସନ୍ତର ରୂପକ” 

ନାଲି- ସୃଷ୍ଟି ସର୍ଜନର ପ୍ରତୀକ” 

ନିଷ୍କର ଶୋଷଣମୟ ସଂସାର 

ନିଜ ହାତରେ ପନ୍ଦର ପାଂ 

ନୁଖୁରା ସ୍ବେହ 

ପଖୁଳିଣ୍ଡା ଆକାଂକ୍ଷା 

ପଥୁରିଆ ଆଖୁ 

ପବନର ପଟୁଆର 

ପବନର ବିପୁଳ ହାହାକାର 

ପହିଲି ଭଲ ପାଇବାର ସଜ ସରାଗ 

ପାଉଁଶିଆ କୁହୁଡ଼ି 

ପାଣିଡିଆଁ ଝରଣା 

ପାଣିମରା ଆଖୁ 

ପାତଳ ଶ୍ଲେଷଛୁଆଣି ହୋଇଥୁବା 
ଗଭୀର ଆବେଗ 

ପାହାଡ଼ତଡ଼ା ଯୌବନ 

ପ୍ରାଣର ବଉଳ 

ପ୍ରାର୍ଥନାରେ ଲହଡ଼ି ଖେଳିଯିବା 

ପିତ୍ତଳ ହଳଦୀ ଆକାଶ 


୩୯୧ 


ପୁରୁପୁରୁକା ବଉଦ 

ଫିଫ୍ଫ ଦୀର୍ଘଶ୍ବାସ 

ଫଟାକାନ୍ନରେ ଚୂନ ନେସିବା 

ଫମ୍ପା ଦୂରତା 

ଫସ୍‌ଫସିଆ ପିଲା 

ବଉଳିଆ ନିଶା 

ବଙ୍କା ଢେମଣା ପାଣିସୁଅ 

ବଙ୍କେଇ ସାପେଇ ରାସ୍ତା 

ବାଇଡଙ୍କ ଟୋକା 

ବାଜେଣି ଘଣ୍ଟ 

ବାଟଭୁଲା ମହୁମାଛି 

ବାଡ଼ି ଧରିଲେ ମନେ ପଡ଼େ ଦୈବଠୁ 
ପୁରୁଷକାର ବଡ଼ 

ବାରଦୁଆର ଶୁ୍ଢିପିଣ୍ଡା 

ବାରମାସକୁ ତେର ରୋଗ 

ବିଜ୍ଵଳିର ଜଉଲସ 

ବିଜୁଳିରେ ବରର ରୋଶଣି 

ବିଦାକାଠି ପରି ଛାତି ହାଡ଼ 

ବିନ୍ଦୁ ଘେନିଥୂବା ଶାମୁକା ସୁନ୍ଦରୀ 

ବିଶଳପାତିଆମୁହୀା 

ବେକ ଚାରିପାଖେ ବୁଦ୍ଧି 

ବ୍ୟର୍ଥତାର ହାକୁହାକୁ 

ଭାଇତିରିଆ କଳି 

ଭାବନା ଭିତରେ ଚେର ମେଲିବା 

ଭାଷାମୟ ଚାହାଣି 

ଭାଷାର କୋଣାରକ 

ଭୋକିଲା ଆଖୁ 

ମଞ୍ଜ ଶିରିଶୋରାଇବା 

ମଠୁଆ ମଠୁଆ ବାସ 

୩୯୨ 


ମଣ୍ଡା ପିଠା ଭିତରେ ପୁର ପୂରେଇଲା 
ପରି କଥା ଭିତରେ ଅର୍ଥ 

ମଣିଷକାନ୍ଞ 

ମତୁଆଳି ଧୀନକ୍ଷେତ 

ମଶ୍ଡାଛତୁ ତେମ୍ଫ ପରି ବେକ 

ମମତାମୟ ଆଭଁଶାର ଶୀତଳ ସ୍ପର୍ଶ 

ମନଉଛୁଳା ଆନନ୍ଦ 

ମନଭଉଲୁସା ମେଳ 

ମନକୁ ଗୁଆଁର କରି 

ମନ ଭିତରର ଝରଖଝରି ସକ 

ମନର ଓରମାନ 

ମନର ନୀରବ ଅଭିସାର 

ମନର ପ୍ରେତ ମନ ଭିତରେ ବୃଦା 
ଜଙ୍ଗଲରେ ଲୁଚିଯାଏ 

ମନ ଭିତର କରତି ହେବା 

ମନ ହାଇଁପାଇଁ 

ମରଣର ଧାସ 

ମରମ ଖେଞ୍ଚା ଥଟ୍ଟା ନକଲ 

ମଲା ଜୀଇଁଲା ଭିତରେ ବେଜୁଣୀ ବୁଢ଼ୀ 
ଗୋଟିଏ ସିଡ଼ି 

ମହଳଣ ଖରା 

ମାଛି ଅନ୍ଧାର 

ମାଛିକି ମ”' ନ କହିବା 

ମାଟି ମଣିଷର ନୁହେଁ, ମଣିଷ ମାଟିର 

ମାଟିର ଅଲେଖା ଛଇ 

ମାଡ଼ର ନୋଳା, ଚିଆଁର ପୋଡ଼ାଦାଗ 

ମାନସହଂସର ଅଶରୀର ମାୟାଯାତ୍ରାପଥ 

ମୁଗବର୍ଣ୍ଣର ଆକାଶ 

ମୁଣ୍ଡରେ ଫୁଲ ଛୁଆଣି 


ଗୋପୀନାଥଙ୍କ ଉପନ୍ୟାସର ମରମ କଥା 


ମୁରୁଚାଖୁଆ 

ମୁଁପଣ ବୋଡ଼ା ସାପ ପରି 

ମୁହଁରେ ଦଇବର ନିଆଁଖୁଣ୍ା 

ମୁହଁରେ ମୂର୍ଭ ରାଜସିକତା 

ମୂତରେ ଦୀପ ଜଳିବା 

ମେଘୁଆ ମେଘୁଆ ଫାଲଫାଲୁଆ ଆକାଶ 
ମେଘର ଅସରନ୍ତି ଲୁହର ହତାଶ 
ରଞ୍ଜାଳିଆ ଖରା 

ରକ୍ତଶୋଷା ଚାହାଣି 

ପ୍ରଜାପତି - ରଙ୍ଗର ଖଣ୍ଡ ଖଣ୍ଡ କଣିକା’ 
ରୁନ୍ଧିରଖା ଅଭିଯୋଗ 

ଲଜାର ପହିଲି ପର୍ଦ୍ଦା 

ଶବ୍ଦର ହାବୁକା 

ଶିଥୂଳ ହୋଇ ଲୁଲି ପଡ଼ିଲା ସମୁଦ୍ର ପରି 
ସମୁଦ୍ରର ଓଦା ନିଃଶ୍ବାସ 

ସମୁଦ୍ରର ଧଳା ହସ 

ସହର - “ସବୁ ଧୂଆଁ ଧନ୍ଦା ଆଉ ଧୂଳି 
ସ୍ଥନ୍ଦନମୟ ଅନୁଭୂତି 

ସାଇତା ଗୁମର 

ସାତ ପାଞ୍ଚ ବିଚାର 

ସାତଭାଇଆ ଗେଧ ପରି 
ସୋରିଷପ୍ରଲିଆ ଜହୁ 

ସୌଖୀନ ଆଦର୍ଶବାଦ 

ସ୍ଵଭାବସିଦ୍ଧ ଧରମ ବେଠିଆ 

ହଂସଉଡ଼ା ଉତ୍କଣ୍ଠା 

ହଳଦିଆ ବାର୍ଵକ୍ୟ 

ହସରେ ମରଣ ଝାଉଁଳି ପଡ଼ିବ 

ହିଂସ୍ର ଅବିଶ୍ଧାସ ବିଷ 

ହୃହକା ବାଉଶବଣର ପବନ ପରି ଦୀର୍ଘଶ୍ନାସ 
କ୍ଷୀଣ ମେଘ - ଆକାଶର କଳା ହତାଶା’ 


Digitized by srujanika@gmail.com 


ପରଶଷ୍ଟ -୫ 
ଓଡ଼ିଆ ଶବ୍ଦ-ସମୁଦ୍ରରେ ଗୋପୀନାଥ 

ଗୋପୀନାଥ ତାଙ୍କର ସବୁ ଉପନ୍ୟାସରେ ଯେଉଁସବୁ ଶବ୍ଦ ସହ ଖେଳିଛନ୍ତି, 
ସେଥ୍‌ରୁ କିଛି ନମୁନା ଏଠାରେ ଦେବାକୁ ଚେଷ୍ଟା କରାଯାଇଛି । ଷାଠିଏ ବର୍ଷ ତଳର 
ଗଦବା, କନ୍ଧ ଓ କୁଇ ଭାଷାର ରୂପ ମଧ୍ୟ ଏବେ ବଦଳି ଗଲାଣି । ସେଇଭଳି 
ଉପକୂଳର ଗ୍ରାମୀଣ ଭାଷା ଆସ୍ତେ ଆସ୍ତେ ତାର ପୂର୍ବ ଗୌରବ ବି ହରେଇ ବସିଲାଣି ! 
ଲେଖକଙ୍କର ଶହ୍ଦସମୁଦ୍ରରେ ତରଙ୍ଗାୟିତ ହୋଇ ରହିଛି ତାଙ୍କ ଚିଆଁ ଚେତନାର 
ଅପୂର୍ବ ଝଳି ଓ ସ୍ରଷ୍ଟା ଜୀବନର ସବୁ ଉଛ୍ଛାସ । ରୂପ ରସ ଗନ୍ଧରେ ପ୍ରାଣମୟ ତାଙ୍କର 
ସେହି ଓଡ଼ିଆ ଶହ୍ଦ, କାବ୍ୟିକ ପରିଭାଷା ଓ ଚିତ୍ରକଳ୍ପ ବାସ୍ତବିକ ଅନନ୍ୟ । 


ବର୍ଣ୍ଣାନୁକ୍ରମରେ ଦିଆଯାଇଥୁବା କୁହାଓଡ଼ିଆ? ଶବ୍ଦଗୁଡ଼ିକ ସମୁଦ୍ରକୁ ଶଂଖେ 
ପାଣି ଭଳି । ଯେଉଁ ଯେଉଁ ଆଦିବାସୀ ଶବ୍ଦ ଓ ଗ୍ରାମୀଣ ଶବ୍ଦଗୁଡ଼ିକର ଅର୍ଥ ଏଠି 
ଦିଆଯାଇଛି ତାହା ପ୍ରସଙ୍ଗଭିଭ୍ତିକ ଓ ପ୍ରାୟ ପାଖାପାଖୁ ଅର୍ଥଜ୍ଞାପକ | 


ଅଇଁଗୁଣ - ସବୁଥରେ ଅସନ୍ତୋଷଭାବ 


ଅଇଉଠିବା - ବାନ୍ତି ଲାଗିବା 

ଅଇଛା - ଏବେ 

ଅଏସ୍‌ ମଜଲିସ୍‌ - ମଉଜ 

ଅଖଞ୍ଜ - ଠିକ୍‌ ଅବସ୍ଥାରେ ନ ଥବା 

ଅଘୋରଦୁଆରି - ବାରବୁଲା, ଅଝଟ 

ଅଠାକାଣ୍ରିଆ - ଅକଳିଆରେ ପଡ଼ିବା 

ଅଡ଼ଵଡା - ଛେଳି 

ଅଡ଼ାର୍‌ - ମଇଁଷି ଗୋଠ 

ଅଡ଼ାରିଆ - ଗୋଠଜଗୁଆଳି 

ଅଣବାହୁଡ଼ା - ଅଫେରା 

ଅଣ୍ଟାପାଣି - ଅଣ୍ଟାଠାରୁ ତଳକୁ 
ଧୋଇହେବା 

- ଅଣ୍ଡିରା, ପୁରୁଷ, ବର 

ଅଥୟ 


ଅଣ୍ଡା 
ଅଥା - 


ଅଭେକା 


ଅଦୋଉତି - ଅକସ 

ଅର୍ଦ୍ଦାଳିଆ - ବିଶ୍ୃଙ୍ଖଳ 

ଅନର୍ଯ୍ୟାପ - ଅମାପ 

ଅନହୁତି - ହଠାତ 

ଅନିଭୋଗ - କଷ୍ଟ, ଦୁଃଖ 

ଅନିପା - ଲିପା ହୋଇ ନ ଥବା 
ଅନିଷା - ଚାହିଁରହିବା 
ଅନ୍ତକପଟୀ-ପେଟରେ କପଟଭାବ ଥବା 
ଅପି ଯିବା - ରାଜିହେବା 

ଅବାଗିଆ - ଅଖାଡୁଆ 
ଅବେଇଜ-ଅବାପୁଆ( ଗାଳିବିଶେଷ ) 
ଅବିକା - ଏବେ 

- ବେଶଭୂଷା ଠିକ୍‌ ନ ଥିବା 
ଅମରମତା - ଦୁର୍ଦ୍ଦାନ୍ତ 

ଅଲରାବାଳ - ଅସଜଡ଼ା ବାଳ 

୩୯୪ 


ଅସ୍ତାନ୍‌ - ପଶ୍ଚିମ ଦିଗ 

ଆଇଆ! - ମା” 

ଆଏଜ୍‌ - ଆଜି 

ଆଖଦୁରୁଶା - ଦୃଷ୍ଟିଆକର୍ଷଣକାରୀ 

ଆଗୁଳିବା - ବାଧା ଦେବା 

ଆଗୁସାର - ଆଗୁଆ 

ଆଣ୍ଟ - ଟାଣ ପଣ, ଗର୍ବ 

ଆଣ୍ଡ୍ୁଆ - ଅବୁଝା 

ଆପଣା ଛାକୁ - ବଳେବଳେ 

ଆବାକାବା - ଆଶ୍ଚର୍ଯ୍ୟ ହେବା ଭଳି 

ଆବୁରି - ଛାଏଁ ଛାଏଁ ଆପଣେଇ ନେବା 

ଆଲି - ମଦ 

ଆଲ୍ରା / ଆଲାକାଚ୍ଛା - ଅଳିଆ 

ଇଜାର୍‌ - ରିଜର୍ଭଡ଼, ସଂରକ୍ଷିତ 

ଇନାମ୍‌ - ବଢକ୍ଷିସ୍‌ 

ଇମାରତଵ - କୋଠା 

ଇଷ୍ଟ - ଇଚ୍ଛା 

ଇଷ୍ଟ - ମନ 

ଉଆବ୍‌ - ଶାଗ 

ଉଚ୍ଛନ - ଉଚ୍ଛନ୍ନ, ଅସ୍ଥିର 

ଉଜେଃ - ମିଛ 

ଉଡ଼ଞ୍ଚ - ବାହାପିଆ, ଉଡ଼ଣନୁ 

ଉତ୍ତାରୁ - ତା'ପରେ 

ଉଦୀୟାନ୍‌ - ପୂର୍ବଦିଗ 

ଉଦୁମୁଦା - ସଂପୂର୍ଣ୍ଣଭାବରେ 

ଉଦଧଲିଆ - ନିଜ ଇଛାରେ ଘରୁ 
ପଳେଇଯାଇ ବାହାହେବା 

ଉପରୋଧ - ଚକ୍ଷୁଲଜା 

ଉପାଧ୍‌ଆ - ଅଧୁଆ ପଡ଼ିଥୁବା 


ଗୋପୀନାଥଙ୍କ ଉପନ୍ୟାସର ମରମ କଥା 


ଉବୁକି - ଉଛୁଳି 

ଉବେଇଟୁବେଇ - ବୁଡ଼ିଯାଉଥୁବା 

ଉରଂ - ସ୍ତୀଲୋକଙ୍କ ପିନ୍ଧାକନା 

(ବେକରୁ ଅଣ୍ଟା ପର୍ଯ୍ୟନ୍ତ) 

ଉଲୁଗୁଣୀ - ଗଞ୍ଜଣା 

ଉସତ - ଖୁସି 

ଉହା - କମାରଶାଳର ଚୁଲି 

ଏକବାଗିଆ - ମନୁଆ 

ଏଜ୍ର - ପାଣି 

ଏଡୂଟି ଦିନୁ - ଛୁଆଦିନୁଁ 

ଏହ୍ଲାତକି - କାହିଁକି 

ଓଡ଼େ ସୋଇ - ହେ ବନ୍ଧୁ 

ଓଥରା - ଠେଙୁଆ, ଅବିବାହିତ 

ଓଦାକାଉନ୍ଦା - ମାନ୍ଦା 

ଓରମାଣ - ମନର ଚାହିଦା 

ଓଳଗି - ଦଣ୍ଡବତ 

ଓଳିଏ - ବେଳାଏ 

ଓଲାଆଁସିଆ - ଓଲୁ 

ଓଷ୍‌ ମାସ - ଭାଦ୍ରବ 

କଅଁଳକୁହା - 

କଟ୍‌କଟୀ - ଚିଡ଼ଚିଡ଼ା 

କଟମଟ - ରାଗି ବଡ଼ ବଡ଼ ଆଖରେ 
ଚାହିଁବା 


କଣ୍ଟ - କଥାଦେବା, ଚୁକ୍ତି 


କଣ୍ଡିଆ - ପଟୁ ମାଡ଼ିଥବା ଖାଲ ଜମି 
କମାନ୍‌ - ଗସ୍ତ 

କରାର୍‌ - ଚୁକ୍ତିପତ୍ର 

କଳବାଜା - ହାର୍ମୋନିଅମ୍‌ 
କଳେଇ - ଧାନ ହଳା 

ପରିଶିଷ୍ଟଂ୫ 


କଲେ କଲେ - ଆସ୍ତେ ଆସ୍ତେ 
କାଇଲା / କାଏଲା - ବେମାରିଆ 
କାଉକଣ୍ଡିଆ ମାଳି 

କାଉଡ଼ି - ବାହୁଙ୍ଗୀ 

କାଉଡ଼ିଆ - ଭାରବୋଝିଆ 
କାକଡ଼୍‌କା - ପିଉଳ ବାହୁବଳା 
କାକୁର୍ରି - ବ୍ୟାକୁଳ ଭାବ 

କାଡ୍ରାକା - ମଇଁଷି 

କାବ୍ଲା - ଏକପ୍ରକାର ଶୁଖୁଆ 
କାରାକାଟି - କଳାମାଳି 


କାସୁ - ପଇସା, ମୁଦ୍ରା 

କୀଚ୍ଵଚ - କୁକୁର 

କୀରା - ଶୁଆ 

କୁଇ - ଫୁଲବାଣି, ଗଞ୍ଜାମର କନ୍ଧଭାଷା, 
ସ୍ଵାଧୀନ 

କୁଙ୍କୁରିକାଙ୍କୁରି - ଜାକିଜୁକି 

କୁଡ଼ - ଜାଉ 

କୁଭି - କଳାହାଣ୍ଡି, କୋରାପୁଟର 
କନ୍ଧ ଭାଷା 

କୁର୍ତା - କ୍ର 


କୁରୁଳିବା - ମନେମନେ ଖୁସି ହେବା 
କେଚ - କଇଁଛ 

କେଡ଼େ ଘାଏଁ - କେତେ ବଡ଼/ଟାଣ 
କେତେ ଛିଲିକାରେ - କେତେ ପ୍ରକାରେ 
କେପୁ ନଳି - ମଜଲ୍ଲୋଡ଼ିଇ୍‌' ଗନ୍‌ 
କୋଟୂଘର - କରଚିରି 

କୋଦୀ - ମୋଟୀ 

କୋସୁଡ଼ା - ସୁଆଁ 

ଖଟି - କୃପଣ 

ଖଡ଼ା / ଖରା - ଠେକୁଆ 


୩୯୫ 


ଖଡ଼ମୁସା - ଖଡ଼ରେ ପାହାର 

ଖଦି - ଲୁଗା 

ଖପା - ରାଗ 

ଖଳବ - କଳି 

ଖା ଖା - ଖାଲି ଖାଲି 

ଖାଦି - ଖାଦ୍ୟ 

ଖୁଦର୍‌ପିଲା - ଠେକୁଆ 

ଖାନ୍ଦାନି - ସମ୍ଭାନ୍ତ, ଧନାଢଜ୍ର୍ୟ 

ଖୁନିଭିନି - ଛିନଛତର 

ଖୁରି - କଳି 

ଖେଙ୍କିବା - ରାଗି ପାଟି କରିବା 

ଗଇସଇଁ - ଧଇଁସଇଁ 

ଗଦ୍ବଗଦେଇ ଆସିବା - ମାଡ଼ିଆସିବା 

ଗଜା - ଦଲିଲ, ଦସ୍ତାବିଜ୍‌ 

ଗଡ଼ର୍‌ ଗଡ଼ର୍‌ - ବକର ବକର 

ଗରଗର - ରାଗରେ ଫାଟିପଡ଼ିବା 

ଗାଗଡ଼୍‌ମାନ - ଅଙ୍ଗପ୍ରତ୍ୟଙ୍ଗ 

ଗାତ ଚୁଲି - ଗାଳିବିଶେଷ 

ଗାରଡ଼ - ଗାର୍ଡ଼ 

ଗାଳି ଫୈଜତ଼ - ଶୋଧା 

ଗାଲିପାରି ଦେଇ-ଜାଣି ଜାଣି ନ କରିବା 

ଗୁଡ଼ କୋଚିଳା - ବିଷ 

ଗୁଣ୍ଡଣି ଗଛ - ଗେଡ଼ା ଗଛ 

ଗୁଣ୍ରିଆ - ଛାତି 

ଗୁମ୍‌ ମାରିବା - ଚୁପ୍‌ ହୋଇ ରହିବା 

ଗୁମର - ଭିତିରି କଥା 

ଗୁରୁମାଇ - ଗୋପୀଭାବାପନ୍ନ 
ନାରୀବେଶଧାରୀ 
କାଳିଶିଲଗା ଅବିବାହିତ 
ପୁରୁଷ 

୩୯୬ 


ଗୁରେଇତୁରେଇ - ବାରମ୍ବାର 

ଗୁଲ୍‌ ହେବା - କଳିରେ ମାତିବା 

ଗୁହାରିଆ - ଅନୁସରଣିଆ 

ଗେ ପୈ - କହିବାକୁ ଅନିଛା ଭାବ 

ଗେଲବସର - ଆଦର, ଗେହା 

ଗୋଗୋଛବାଡ଼ିଆ - ନିସ୍ତୁକ ମାଡ଼ 

ଗୋଟେଇ ପୋଟେଇ - ସବୁତକ 
ଏକାଠି କରି 

ଗୋତି - ଖମ୍ବାରି, କୋଠିଆ 

ଗୋରୁମନ୍ଦାଂ ଗୋରୁଗୋଠ 

ଗୋଳେଇ ପୋଳେଇ - (ମନ )ଘାଣ୍ି 
ଚକଟି ହେବା 

ଗୋସବାପା - ଜେଜେବାପା 

ଘଣ୍ଟାଚକଟା - ଟିକିନିଖ୍‌, ମନଛିମାନି 

ଘମାଘୋଟ - ଗାଢ଼ 

ଘା” ଘଉଡ଼ - ଘା'ଭର୍ରି 

ଘୁଂଗାବାଲି - ଫପ୍ସା ବାଲି 

ଘୋରତେଇ ପୋରତେଇ - ବାରମ୍ବାର 

ଘୋରି (ଡ଼ି) ହେଲା - ଚଦର 

ଚଇତି ପରବ 

ଚଇତି ବେଣ୍ଟ -ଚୈତୁରେ ବଣରେ ଶିକାର 

ଚଉକତି - ଚାରିକଡ଼ 

ଚଙ୍ଗଚଙ୍ଗ- କନକନ 

ଚଦିବା - ଧମକେଇବା 

ଚପାଇ - ଚମ୍ପା 

ଚାଇଁଖରା- ଟାଣଖରା 

ଚାଉଁକିନା - ହଠାତ 

ଚାଚ୍ରା / ଚାଞ୍ଚରା - ଚଟାଣ 

ଚାରା - ଅନ୍ୟ ଉପାୟ 


ଗୋପୀନାଥଙ୍କ ଉପନ୍ୟାସର ମରମ କଥା 


ଚିଆଁ ଚେତନା - ଅନୁଭୂତି 

ଚିଆଁ ବିଶ୍ରାମ - 

ଛଟାଗାଳିବା - 

ଛତରଛାଉଳ - ବିପର୍ଯ୍ୟସ୍ତ ବେଶଭୂଷା 

ଛାକୁ ଛା - ଆପେ ଆପେ 

ଛାତି ପରଖା ନଳି - ଷ୍ଟେଥୋସ୍କୋପ୍‌ 

ଛିଆଛିକର - ହେୟଞ୍ଞାନ କରିବା 

ଛିଡ଼୍ନି - ଧାର ଶୁଝା / ଜମିର ମୂଲ୍ୟ 

ନିର୍ବାରଣ 

ଛିନନଛତର୍‌ - ପୂଥକ୍‌ ପୂଥକ୍‌, ଝୁନ୍ଭିନ୍‌ 

ଛିନା - ଖାଲିଖାଲି, ଶୂନଶାନୃ 

ଛୁବ୍‌ - ଚୁଚୁନ୍ଦ୍ର 

ଛୁଞ୍ଚକନା - ରାତିରେ ରୋଷେଇଘରେ 
ନଳାମୁହଁ ବନ୍ଦକରିବା ପାଇଁ 
ଦିଆଯାଉଥୁବା କନା 

ଛୁଟ୍‌କିନା - ଝଅଟି 

ଛୋପରା - ଜାଣିସିଆଣିଆ, ବେଲିଆ 

ଜମାନ୍ସ - ଚପରାସୀ 

ଜାଗତିଆର - ହୁସିଆର 

ଜାଗ୍ରତା - ହସିଆର 

ଜାଟି - କଳି, ଝଗଡ଼ା 

ଜାନି - କନ୍ଧ ପୁରୋହିତ 

ଜାବିମୁଣି - ପକେଟ୍‌ 

ଜାଲଶିକା - ଥୋଡ଼ିବନ୍ଧା କନା 

ଜିଗର - ଜିଦି 

ଜିରୁ - ବାଟ 

ଜୀଆଦ - ହରିଣ 

ଜୀଉଣା - ବଞ୍ଚବା ଉପାୟ 

ଜୁଆନ୍‌ - ଯୁବକ 

ପରିଶିଷ୍ଟ ୫ 


ଜୁଡୃବୁଡ଼ - ପୂରା ଭିଜା 

ଜୁରିଆ - ଡକେଇତ 

ଜୁରୋପର୍ବ - ଲୁଟ୍‌ପାଟ୍‌ ଖେଳ ପର୍ବ 

ଝଅଟ - ଶୀଘ୍ର 

ଝଟା - ଶିମ୍ବ 

ଝଟାପଟା - ଲାଗିପାଗି 

ଝରସରି - ଅସହିଷୁ 

ଝଳି - ଶୋଭା 

ଖଝାଇଁ ମାରିବା - ଝିମିଝିମି ହେବା, 

ହାଲିଆ ହେବା 

ଝାଙ୍କ - ଲହସ 

ଝି - ଝିଅ 

ଝିନନଝଟ୍‌ - ଜଞ୍ଜାଳ 

ଖୋଲା - କନ୍ୟାସୁନା 

ଖୋଲା - ପାହାଡ଼ୀ ନଇ 

ଟାଉକା-ଖାଇବାକୁ ଟକଟକ 

ହେଉଥିବା 

ଟାଉକାମୁହା - ଚୋରମୁହା 

ଟିଂପା - ବାଙ୍ଗର, ଗେଡ଼ା 

ଟିକ୍ରା - ବିଷ 

ଟିଣା - ଟିଙ୍ଗା 

ଟୃଙ୍ଗିଘର - ବାହାର ଛୋଟ ଘର 

ଟୁମୁକାପେଟ -ବଡ଼ ପେଟ 

ଟେହିଦେବା - ଉସ୍କେଇ ଦେବା 

ଟୋକାଟାକରି ( ଳି ) ଆ- ଯୁବସୁଲଭ 

ଠା' ପିଢ଼ା - ଆସନ ପକାଇ ଖାଇବାକୁ 
ବାଢ଼ିବା 

ଠାପୁଆ - ଠକ 

ଠାସୁକୁ - ଅନୁମାନ 


୩୯୭ 


ଠିଆ ଚିଆଁ-ଠିଆ ହୋଇ ଚେଇଁରହିବା 
ଠୋକର - ଆଘାତ 

ଠିକା - ମାଟି 

ଡଙ୍ଗର୍‌ - ବଣ 

ଡିଣ୍ଡା - ଭେଣ୍ଡା, ଯୁବକ 

ଡିହାରୀ - ଅଣ୍ଡିରାଚଣ୍ଡୀ 

ଡ଼ଢ୍ୁଡ଼ଙ୍ଗା - ଏକତାରା ବାଦ୍ୟଯନ୍ତ୍ର 


ଡୁମା - ପ୍ରେତାତ୍ମା 
ଢଡେଲିଙ୍ଗ - ସରୁ ବାଉଁଶ 
ଡୋକା - ହାଣ୍ଡି 


ଡୋକ୍ରା - ବିବାହିତ ପୁରୁଷ, ବୁଢ଼ା 
ଡୋକ୍ରୀ - ବିବାହିତା, ବୁଢ଼ୀ 
ଡୋବେଲି / ଗାଟ୍ରା - ଦାଆ 

ଡ୍ରାଆ - ହାତୀ 

ଢାବାଲି - ହୁଦା 

ତକରାଳ - କଳିଗୋଳ 

ତଣ୍ଡ - ଦଣ୍ଡ 

ତଲ୍‌ରା / ତଲ୍ରା - ପତରସିଆଁ ପଖୁଆ 
ତଲାରି - ପତରସିଆଁ ଛତା 

ତୀତର୍‌ ¬ କୁଚକ୍ରୀ 

ତାଇ - ନିଆଁଗୁଲ 

ତାକତରିକ - ସତର୍କ ହେବା, ଅଡ଼ିବସିବା 
ତାଟଙ୍କା - ଆଶ୍ଚର୍ଯ୍ୟ ହେବା 
ତିତିର୍‌ବିତିର୍‌ - ଯେଣେତେଣେ 
ତିନିଫୋଲିଆ - ନିସ୍ତଳ 

ତୁଛ - ଖାଲି, ଶୂନ୍ୟ, ଅଯଥା 
ତୃଣ୍ଡଯୋଦ୍ଧା - ବାକ୍ୟବୀର 
ତୁହାଇତୁହାଇ - ଲାଗ୍ଲାଗ୍‌ 
ତେରିମେରି - ଧମକ 

୩୯୮ 


ତୋଡ଼ - ଧମକ, ମୁହଁଟାଣ 

ଥନଥନ୍‌ ମୁହଁ - ଭୟ ଓ ଲାଜଲାଜ ଭାବ 

ଥମ୍ଭିଲା - ସ୍ଥିର, ଥାଇତାପଣ 

ଥାଥାମାମା - ସଷ୍ଟଭାବେ ନ କହିବା 

ଥରିକିନା - ଶହ ନ କରି 

ଥୋକାଏ - ଟିକିଏ 

ଥୋଡ଼ାଏ - ଅଳ୍ର, ପୁଳାଏ 

ଥୋବରା - କ୍ଳାନ୍ତ, ନିର୍ଲଜ 

ଦଦରା - ଭଙ୍ଗାରୁଜା, ଚିରାଫଟା 

ଦମକ - ଚଟା ପର୍ବତ 

ଦଇଁନୁ / ଦଇଉଁନୀ - ଧରିତ୍ରୀ, ପୃଥିବୀ 

ଦଲାଏତବ /ଦଳେଇତ - ଚପରାସୀ 

ଦହଗଞ୍ଜ - ହଇରାଣ 

ଦାଦିଆନି କାଳ - ଜେଜେବାପା 
ଅମଳର 

ଦାବା - ମକଦମା 

ଦିଆଲିମାସ - କାର୍ଉିକ ମାସ 

ଦିକୁ - ଅବସ୍ଥା 

ଦରର୍ିଆଁ - ଅନୀତିପରାୟଣ 

ଦ୍ରରସ୍ତ - ଅଭ୍ୟସ୍ତ 

ଦୂର ନିରିଖା ନଳି ମୁହଁ - ଟେଲିସ୍କୋପ୍‌ 

ଦେଇସା - ଦବୁ କି ? 

ଧଅସି - ଜୋର୍‌ରେ, ହଠାତ୍‌ 

ଧକମ୍ଧକା - ଠେଲାପେଲା 

ଧପାଲି ଆସିବା - ତରବର ହୋଇ 
ମାଡ଼ି ଆସିବା 

ଧମାଧମ୍‌ - ଚଞ୍ଚଳ 

ଧରୁଣି - ଗ୍ରାମଦେବତାର ପ୍ରତୀକ 


ମୁଣ୍ଡାଖୁଣ୍ଡ 


ଗୋପୀନାଥଙ୍କ ଉପନ୍ୟାସର ମରମ କଥା 


ଧାଂଡ଼ା - ଠେଙୁୁଆ, ଯୁବକ 

ଧାଂଡ଼ୀ - ଯୁବତୀ 

ଧା (ଧେ)ତ ତେରିକା - ବିରକ୍ତି ଓ 

ଘୃଣାଭାବ 

ଧୋବ ଫରଫର୍‌-ଅତି ଧଳା ଓ ସଫା 

ଧୋବଲା - ଧଳା 

ନକେଇଯିବା - ବେଶି ସିଝି ଜାଉ 

ହୋଇଯିବା 

ନଗର ନାଉଲି - ଅତିରଞ୍ଜନକାରୀ 
ପରଛିଦ୍ର କହି ବୁଲୁଥବା 

ନ(ଲ )ଥ୍କିନା -ଚଟ୍‌କିନା ବସିପଡ଼ିବା 

ନଶେଲବା - ପ୍ରଭାବିତ କରିବା, 
ନାକେଇବା 

ନସନସିଆ - ନରମା, ସନ୍ତସନ୍ତିଆ 

ନସରପସର-ସ୍ବାର୍ଥରେ ପାଖ ନ ଛାଡ଼ିବା 

ନଷ୍ଟି - ନଷ୍ଟ 

ନାଇକ - ଗୀ ମୁଣ୍ଡିଆଳ 

ନାକଟେକା - ଘୃଣା, ଅସୁଖ ପାଇବା 


ନାକରା - ନିକୃଷ୍ଟ 
ନାଖୁ - ପରି 

ନାନ୍ଦୁରୀ - ଚୁଗୁଲିଆଣୀ 
ନିଆଁଅଟା - ମସାଲ 


ନାଲିଛାଲି - ଖୋସାମତବ 
ନିଆଁଲଗା - ଗାଳିବିଶେଷ 
ନିଆରା - ଅଲଗା, ଭିନେ 
ନିଉଛାଳି - ଅନୁନୟ ବିନୟ 
ନିକ - ଭଲ, ସୁନ୍ଦର 

ନିକମା - ଅକାମିକା 

ନିକୀ - ସୁନ୍ଦରୀ 

ପରିଶିଷ୍ଟ-୫ 


ନିଗାମନ୍‌ - ରାଜାଘର ଅମିନ 

ନିଘା - ଦୃଷ୍ଟି 

ନିଚୁ - ନା, ନାହିଁ 

ନିଦରବୀ - ଗରିବ 

ନିପାରିଲା- ଅପାରଗ, ଅକ୍ଷମ 

ନୃତୁପୁତୁ - ନରମା 

ନୁନି - ଟୋକୀ, ଝିଅ 

ନେୈ ନେଞ୍ଜରା - ପିଲାଛୁଆ 

ନେଚିବା - ନାହିଁ କରିବା 

ନେଳିଚା - ଇଷତବ ନେଳିଆ 

ନେହୁରା - କାକୁତି ମିନତି 

ନୋକିତାବ୍ଵଲା - ରସ କଂସା ଓ ହାଣ୍ଡି 

ନୋର(ଲୋ)ଚାକୋଚା - 

ନୋତାଗୋତା - ଲତାଗୋତା ରକ୍ତ 

ସଂପର୍କ 

ପଇତି - ପାଣିଆ ଡାଲି, ଅଟକାଳି 

ପଜେଇବା - ଧାର କରିବା 

ପଟ୍କାର - ଅସତ 

ପଣ୍ଡ / ପଣ୍ଡୁମାସ - ମାର୍ଗଶିର ମାସ 

ପତରଚକି - ଅଳସୁଆ 

ପରାଭବ - ନିର୍ଯାତନା 

ପରେଇ - ଭୟ 

ପହିଜ - ବଡ଼େଇ 

ପାଇଲାଝିଅ - ଜନ୍ମକଲା ଝିଅ 

ପାଖେରା - ଚତୁର, ଧୂର୍ଭ, ଅଲାଜୁକ 

ପାଟପ୍ରଲି - ଫୁଲିଲଗା ଡୋର 

ପାଣି ଦେଉଳ - ସମୁଦ୍ର ଲହଡ଼ି କୂଳରେ 
ପିଟିହୋଇ ସୃଷ୍ଟି ହେଉଥୁ୍‌ବା 
ପାଣିଫୋୋଟକା 


୩୯୯ 

ପାଣ୍ଡେଇ - ଜୋତା 

ପାଦଧଡ଼ସା - ଖସଡ଼ା, ଶଙ୍କି ଶଙ୍କି 
ଚାଲିବା 

ପାନୁ - ଟିକସ, କର 

ପାବୁଲି - ପାହାଡ଼ 


ପ୍ରାସ୍‌କା / ପ୍ରାସ୍କା - ହନୁମାଙ୍କଡ଼ 
ପାହାନ୍‌ ତିଞ୍ଜାରା - ବାଣ୍ଠିକୃଣ୍ଠି ଖାଇବା 
ପିଆଇତାଇ - ବୋବାଉଥୁବା 
ପିଓ/ପିଓଟି - ହଳଦୀବସନ୍ତ 

ପୁଟ୍‌ - ପଲ୍ଲୀ 

ପେଖେନା - ଛଟାଗାଳିବା 
ପୋଲାଖୁଆ - ବିନା ପରିଶ୍ରମରେ 


ଅନ୍ୟଠାରୁ ଖାଇ 
ବଞ୍ଚୁଥବା 
ଫଉଲିବା - ଫୁଲିଉଠିବା 
ଫଜେରା - ପାହାନ୍ତା 
ଫପ୍‌ସା - ପୋଲା, ଦୁର୍ବଳିଆ 
ଫରକ - ପାର୍ଥକ୍ୟ 
ଫରମାସି - ବରାଦ 
ଫଲାରି - ଫେରାର୍‌ 
ଫାଙ୍କୁଳୀ - ଦାୟିତ୍ସହୀନା 
ଫିକର - ଉପାୟ ଚିନ୍ତା 
ଫିରେଇ - ସୁନ୍ଞା ପକେଇବା 
ଫୁର୍କୁଟିଆ - 
ଫ୍ରଙ୍ଗା - ଖାଲିଦେହ 


ଫୁସୁଲା ଫୁସୁଲି - ମନେଇବା 
ଫ୍ରଲକମ - ଦେଖେଇହେବା 
ଫ୍ଲା - ମନ: 

୪୦୦ 


ଫୁଲାକାକରା- ମିଛ ବଡ଼ିମା ଦେଖେଇ 
ହେବା 

ଫୁର୍ସତ଼ - ଅବସର, ବିଶ୍ରାମ 

ବଉଳାନୀପୂଜା - ଡଙ୍ଚିଆ କନ୍ଧଙ୍କ ପର୍ବ 

ବକ୍( ଖ)ତ - ଭୋଜନ 

ବକଟେ - ଟିକିଏ 

ବଚସା - ପାଟିଗୋଳ କରିବା 

ବଟୁଚିହ୍ନ - ଟିପଚିହନ 

ବଢ଼ିଆଳି ଦେହ - ହୃଷ୍ଟପୁଷ୍ଠ 

ବଦନିହାତିଆ - ଅମାନିଆ 

ବରଗୁଡ଼ିମୁହା - ସରୁମୁହା 

ବାଇଟୁଙ୍କୁରି ¬ ଆଡ଼ବାୟା 

ବାଂଝର୍‌ - ପତିତ ଜମି 

ବାଇଦା - ମିଆଦ, ମକଦମା ତାରିଖ 

ବାଇଲାଗିବା - ଅସ୍ଥିର ହେବା 

ବାତ ପୁ ଫୁ ) ରୁସି - ବାକ୍ଚାତୁରୀ 

ବାତି - କ୍ଷମା 

ବାଧୁକା - ଦେହପୀଡ଼ା 

ବାଙ୍ଆଣି - ବାମ ସେକ 

ବାଲିଗାଧୁଆ - ସମୁଦ୍ରକୂଳରେ ଓଦା 
ବାଲିରେ ଗଡ଼ିବା 

ବିଗଡ଼ା - ଚଗଲା 

ବିଚାରଣା - ବିଚାର 

ବିଚିକାଟିଆ - ଅତି ଅଧୁକ 

ବିଡ଼ି - ମଦରନ୍ଧା ହାଖ୍ରି 

ବିବିଡ଼ି - ପିଉଳ ଖଡ଼ୁ 

ବିମାରଜା ପୂଜା-ଡଂଗ୍ରିଆ କନ୍ଧଙ୍କ ପର୍ବ 

ବିର୍ତିଯିବା - ରାଗିଯିବା 

ବିର୍ଦା - ଶତ୍ରୁ 


ଗୋପୀନାଥଙ୍କ ଉପନ୍ୟାସର ମରମ କଥା 


ବିଲିଆ - ବେଳେ 

ବୋକଚା - ଗଣ୍ଠିଲି 
ବୋରଖାଞ୍ଜ - ସୁବିଧାବାଦୀ 
ଭଣ୍ଡୁର - ବିଗାଡ଼ିବା 

ଭଲ୍ଲୋକ - ମଧ୍ୟସ୍ଥି 
ଭାକୁଚିଆଳି - ଭାଗୁଆଳି 
ଭାଟ - ଭିଣୋଇ 

ଭାତିଆ - ଖାଇବା ଖର୍ଚ୍ଚ 
ଭାଲୁଶୋଷା - ଅତିଲୋଭୀ 
ଭୁକ୍ତାଘର - ଖମାର 
ଭୁଟୁରଭାଟୁର୍‌ - ଟୁପୁର୍‌ଟାପୁର୍‌ 
ଭୁର୍କ୍ଣ୍ଡା - ଅସୁନ୍ଦର ବଡ଼ ମୁହଁ 
ଭେକ - ବେଶଭୂଷା 
ଭେଟେଣା - ଡରିଯିବା 
ଭେଣ୍ରିଆ - ଟୋକା, ଯୁବକ 
ଭେରାମଣ - ପିତୃପୁରୁଷଙ୍କ ସ୍ମତି 


ପଥର ଥବା ଗାର 
ଖୋଲା ଜାଗା 
ଭେସଡ଼୍‌ - ଅଶ୍ଲୀଳ ଥଟ୍ଟା 
ଭୋକିରଙ୍କି - ଭିଖାରି 
ଭୋଗୀ - ଅଗ୍ନି 
ଭୋପା - ମନ୍ଦିର ପୂଜକ 
ମଜରା - ଦରଜ 


ମଣିଆକା - ପାହାଡ଼ୀ ବଡ଼ ସୁଆଁ 

ମୟୂରମାରୁ - ଇଗଲ୍‌ ଚଢ଼େଇ 

ମସ୍ତର୍‌ - ପ୍ରକାର 

ମାଂଜିଆରାଣୀ ପୂଜା - ନୂଆ ଆନତ୍ଭ 
ଟାକୁଆ ଖାଇବା ପାଇଁ ପୂଜା 

ପରିଶିଷ୍ଟ-୫ 


ମାଇଜି - ମାଇକିନା, ସ୍ତୀ 

ମାଇନ୍ନା - ମାଇକିନିଆ 

ମାଇପେ - ସ୍ତୀଲୋକେ 
ମାଖୁନା-ଯାହାର ନିଶ ଦାଢ଼ି ଉଠେ ନାହିଁ 
ମାଟିତେଲ - କିରାସିନି 

ମାଣ୍ଡେଇବା - ଅଟକି ଅଟକି ଯିବା 
ମାମା/ମାମୁ - ଶୃଶୁର 

ମିଣିପେ - ମରଦଲୋକେ 

ମିଶା - ମଧ୍ୟ 

ମୁଠି - ଭଣ୍ଡାରିମୁଠି 

ମୁଣ୍ଡା - ବନ୍ଧ, ହିଡ଼ 

ମୁରୁଚା - କଳଙ୍କି 

ମୁରୁଡ଼ି - ମୋଟା ବଇଁଶୀ 

ମୁଷ୍ଠାହରା - ଲୋଭୀ 

ମୁହଁ ନେଫେଡ଼ିବା-ମୁହଁ ବିକୃତ କରିବା 
ମେଡ଼ିଦେବା - ଅମାନ୍ୟ କରିବା 
ମେଡ଼ଆର୍‌ - ଅବାଧ୍ୟ 

ମେରିଆ - ମଣିଷ ବଳି 

ମେଶ୍‌ - ନିଶ 

ମେସ୍ରେଟ୍‌ - ମାଜିଷ୍ଟେଟ୍‌ 

ମେହେନ୍ତ - ମେହନତି, ପରିଶ୍ରମ 
ମୋଡ଼ା - ଝାଡ଼ାରୋଗ 

ଯୁଟାଯୁଟି - ଭେଟାଭେଟି, ଯୋଗାଡ଼ି 


ଦେବା 
ୟୋୟୋ - ବସନ୍ତରୋଗ 
ରଖୁଣି - ରକ୍ଷିତା 


ରଙ୍କସରସର -ଖୁସିହୋଇ, ଲାଳାୟିତ 
ରଦେଇଖବେଇ - ହିଂସାରେ ଜଳିବା 
ରାଧାଚଡ଼କ - ଅଭିଶାପ, ବଜ୍ରପଡ଼ିବା 


ରାଜ୍ଭେ - ବିଲେଇ 
ରାସାଲ୍‌ନେବ୍‌ - ଶଳପଗଛ 
ରିବିଣି - ରେଭେନୁ୍ୟୁ ଇନିସ୍‌ପେକୁର୍‌ 
ରିଷା - ରାଗ 
ରେକେଟିବା ( ଶିଶୁ କ୍ଷୀର ଶୋଷିବା 
ଅର୍ଥରେ) - ଚୁଷିବା 
ରେଟା - ସ୍ତ୍ୀଲୋକମାନେ ପିନ୍ଧୁଥିବା 
ଅଣ୍ଟାରୁ ଜଙ୍ଘ ପର୍ଯ୍ୟନ୍ତ 
ମୋଟା ଖଦି 
ରେନ୍ତି - ରାଖିବା 
ରୋଟ୍‌ - ରୋଡ଼, ରାସ୍ତା 
ଲଛା - ଶରବିନ୍ଧା 
ଲନ୍ଧା - ମାଣ୍ରିଆ ମଦ 
ଲମ୍ତି ଲମ୍ତି - ମେଞ୍୍‌ ମେଞ୍ଚ 
ଲାଠିଏ ବେଳ ¬ ଘଡ଼ିଏ ବେଳ 
ଲେଙ୍କୁଡ଼ି - ଛିଣ୍ଡାକନା, କୌପୀନ 
ଲେଖୁ - କଟିରିରେ ପେସାଦାର 
ଦରଖାସ୍ତ ଲେଖକ 
ଲେଞ୍୍‌ - ଚନ୍ଦ୍ର 
ଲେଡ଼ି ପେଡ଼ି ହେନ୍‌ ପେନ୍‌ - ଆଗେ 
ମିସନାରିମାନେ ନାରୀ, 
ଖାଦ୍ୟପଦାର୍ଥ, କୁକୁଡ଼ା ମାଂସ 
ଓ ପାଠ ପଢ଼ିବାକୁ ଅର୍ଥ 
ସାହାଯ୍ୟ କରି ହିନ୍ଦୁ ଓ 
ଆଦିବାସୀମାନଙ୍କୁ ଖ୍ରୀଷ୍ଟଧର୍ମ 
ଗ୍ରହଣ କରିବା ପାଇଁ 
ପ୍ରବର୍ଭାଉଥ୍‌ବା କଥାକୁ 
ଲୋକେ ଏପରି କୁହନ୍ତି 

୪୦୨ 


ଲେଡେଂ - ଜିଆ 

ଲେତ୍ରା - କୋଚିଆ 

ଲୋହାରି - କମାର 

ଶଙ୍ଖ - ବେକ 

ଶିକ୍ଷା - ଜେଲ୍‌ଦଣ୍ଡ 

ଶେଲ୍‌ - ଛୁଟି 

ଶୋବଵ - କୁଣିଆଘର 

ସଉଦା - ଖାନ୍‌ତଲାସ୍‌ 

ସଜିଲ୍‌ - ଯୋଗାଡ଼, ବନ୍ଦୋବସ୍ତ 

ସବାଖାଇ - ଗାଳିବିଶେଷ 

ସବୁର୍‌ - ଅପେକ୍ଷା 

ସରିଗି / ସର୍ଗି - ଶାଳଗଛ 

ସର୍ଦ୍ଦା / ସାତ୍ରି - ବନ୍ଧୁ, ବନ୍ଧୁତା 

ସମ୍ପାଦିବା - ସାଇତି ରଖୁବା 

ସହିସମା୍( ମ୍ଭା )ଳି - ଆଗପଛ ବିଚାରି 

ସାଆଁଲ୍‌ - ଶାଗୁଣା 

ସାଓତା - ଗାଁର ବିଶିଷ୍ଠ ବ୍ୟକ୍ତି, ମୁଣ୍ଡିଆଳ 

ସାଙ୍ଗସରିସା - ସାଙ୍ଗସାଥୀ 

ସାରିଆଫ୍ୁଲ - ଧାନପୁଲ 

ସାଲୁଟ୍‌ଜମାନ୍‌ - ଅବକାରୀ ପାଇକ 

ସାହାପକ୍ଷ - ସାଥୀ 

ସିକ୍‌ସନ୍‌ ପୋଥୂ - ସରକାରୀ ଆଇନ୍‌ 
ବହି 

ସି.ଟି.ଏମ୍‌.- କ୍ରିମିନାଲ୍‌ ଟ୍ରାଇବ୍‌ ମେମ୍ବର 


ଗୋପୀନାଥଙ୍କ ଉପନ୍ୟାସର ମରମ କଥା 


ସୁଧାର - ଶାନ୍ତଶିଷ୍ଟ 

ସୋଗ - ସରାଗ 

ସୋରଶବଦ - ପାଟିତୃଣ୍ଡ 

ହଂସା ଉଡ଼ିବା - ଧୈର୍ଯ୍ୟ ହରେଇବା 

ହଟଚମକ ( ଟ ) - କୁହୁକ, କିମିଆ 

ହରକତ - ହଇରାଣ 

ହରବର - ବିବ୍ରତ 

ହାଉଳିଛାଡ଼ିବା -ଭୟରେ ଚିକ୍ରାର କରିବା 

ହାକିମାତି - ହାକିମି, ଧମକଚମକ 

ହା” କୁକିନା - ନିଆଁ ହାଉହାଉ ଉଠିବା 

ହାଙ୍କିବା - ଜିଗର କରି ବଡ଼ପାଟିରେ 
କହିବା 

ହାଟ୍‌ - ସପ୍ତାହ 

ହାତପଇଠି - ବ୍ୟକ୍ତିଗତ ମୁନାଫା, 

ହସ୍ତଗତ 

ହାତବାରିସୀ - ବୋଲକରା 

ହାଲୋଳମୟ-ପୂର୍ଣ୍ଣଭାବେ ଆଲୋକିତ 

ହିଚୁ - ନିଆଁ 

ହିମେରିକା - ଗୋତ୍ର 

ହୃହୁଆ ହସ - ଠୋ ଠୋ ହସ 

ହେଜିବା-ମନେପକାଇବା, ଝୁରିହେବା 

ହେଶ୍ଡିମାରିବା - ଅତିଖୁସିରେ ନିଧଡ଼କ 

ହେବା 
ହେରେମା - ଅବାଧ୍ୟ 

୩. 


୧୧. 


ସହାୟକ ପୁସ୍ତକ ତାଲିକା 


Dr. Mayadhar Mansinha, History of Oriya Literature, Sahitya 
Akademi, New Delhi, 1962 

Frazer, J.G. The Golden Bough, Macmillan & Company, Ltd., 
1963 

James Joyce, Ulysses, Penguin Books, 1968 

ପଠାଣି ପଟ୍ଟନାୟକ ଏବଂ ଭୋଳାନାଥ ରାଉତ (ସମ୍ପାଦିତ) ଓଡ଼ିଆ 
ଉପନ୍ୟାସ ସାହିତ୍ୟର ପରିଚୟ, ଅଭ୍ୟୁଦୟ ସାହିତ୍ୟ ସମାଜ, କଟକ 
(ମୁଖ୍ୟ ପରିବେଷକ ଓଡ଼ିଶା ବୁକ୍ଷ୍ଟୋର, କଟକ), ୧୯୬୯ 
ଗୋପୀନାଥ ମହାନ୍ତି, ‘କଳାଶକ୍ତି”, ଅଗ୍ରଦୂତ, କଟକ, ୧୯୭୩ 


' ରଜତ କାନ୍ତ ଦାସ (ସମ୍ପାଦିତ ) ‘ଗେ।ପୀନାଥ ପରିକ୍ରମା’ 


( ୨ୟ ସଂସ୍ରଣ ), କଲ୍ଚରାଲ୍‌ ଏକାଡେମୀ, ରାଉରକେଲା, ୧୯୭୪ 
ଗୋପୀନାଥ ମହାନ୍ତି, “ଯୁଦ୍ଧ”, ପ୍ରେସ୍‌ ପବ୍ଲିଶର୍ସ୍‌ କଟକ, ୧୯୯୧ 
Sitakant Mahapatra, Reaching The Other Shore (The World 
of Gopinath Manhanty's Fiction), B.R.Publishing Corporation, 
Delhi, 1992. 

ଓଡ଼ିଶା ସାହିତ୍ୟ ଏତାଡେମୀ, କୋଣାର୍କ, (ଗୋପୀନାଥ ମହାନ୍ତି 
ବିଶେଷାଙ୍କ ), ୧୯୯୩ 


. ଗୋପୀନାଥ ମହାନ୍ତି, “ସ୍ରୋତସ୍ଵତୀ”, ୧ମ ଭାଗ, ୨ୟ 


ମୁଦ୍ରଣ, ୧୯୯୬, 
‘ସ୍ଟୋତସ୍ବତୀ”, ୨ୟ ଭାଗ, ୧୯୯୯, 

“ ସ୍ରୋତସ୍ବତୀ” , ୩ୟ ଭାଗ, ୨୦୦୦ 

ଗୋପୀନାଥ ମହାନ୍ତି, ‘ବାଟ ବନ୍ଦ ଓ ଅନ୍ୟାନ୍ୟ ଗଳ୍ପ 

( ସଙ୍କଳକ ସୀତାକାନ୍ତ ମହାପାତ୍ର), ଭାଷାୟନ, ଭୁବନେଶ୍ବର, ୨୦୦୫ 

ଗୋପୀନାଥ-ସାହିତ୍ୟ ଉପରେ 
ଆଉ କେତୋଟି ଭଲ ବହି 


ବ୍ରହ୍ମାନନ୍ଦ ସିଂହ, ଜୀପନ୍ୟାସିକ ଗୋପୀନାଥ”, ପୃସ୍ତକଭଙଣ୍ଡାର, ବ୍ହୁପୁର, 
୧୯୮୩ 

ବିଭୂତି ପଟ୍ଟନାୟକ, “ଓଡ଼ିଆ ଉପନ୍ୟାସର ସମାଜତାତ୍ତ୍ିକ ରୂପରେଖ", 
ଗ୍ରନ୍ତାଳୟ, ଭୁବନେଶ୍ବର, ୧୯୯୧ 

କାର୍ରିକେଶ୍ଵର ସାହୁ, “ଗୋପୀନାଥ ମହାନ୍ତିଙ୍କର ଉପନ୍ୟାସରେ ଶିଳ୍ପକଳା” 
ପ୍ରେଣ୍୍‌ସ୍‌ ପବ୍ଲିଶର୍ସ୍‌ କଟକ, ୧୯୯୨ 

ଲିପି ହେମ୍ବ୍ରମ୍‌ “ଗୋପୀନାଥଙ୍କ ଉପନ୍ୟାସରେ ଆଦିବାସୀ ନାରୀର 
ଜୀବନଚର୍ଯ୍ୟା” , ଓଡ଼ିଶା ବୁକ୍‌ ଷ୍ଟୋର୍‌, କଟକ, ୧୯୯୩ 

ସୁରେନ୍ଦ୍ର କୁମାର ମହାରଣା, ‘ କଥାଶିଳୀ ଗୋପୀନାଥଙ୍କ କାଳଜୟୀ କୃତି 
‘ପରଜା”, ସାହିତ୍ୟ ସଂଗ୍ରହ ପ୍ରକାଶନ, କଟକ, ୧୯୯୩ 

ଗିରୀଶ ସାହୁ ଏବଂ ପ୍ରକାଶ କୁମାର ପରିଡ଼ା, ସମୀକ୍ଷକ ଦୃଷ୍ଟିରେ 
ଦାନାପାଣି”, ଫ୍ରେଣ୍ଡସ୍‌ ପବ୍ଲିଶର୍ସ କଟକ, ୧୯୯୪ 

ସୁରେନ୍ଦ୍ର କୁମାର ମହାରଣା, ‘କାଳଜୟୀ ସ୍ରଷ୍ଟାଙ୍କ କାଳଜୟୀ ସୃଷ୍ଟି 
“ଦାନାପାଣି” , ସାହିତ୍ୟ ସଂଗ୍ରହ ପ୍ରକାଶନ, କଟକ, ୧୯୯୯ 

ରମାକାନ୍ତ ରାଉତ, ‘ଉପନ୍ୟାସର ଦିଗଦିଗନ୍ତ”, ଆର୍ଯ୍ୟପ୍ରକାଶନ, କଟକ, 
୧୯୯୯ 

ରମାକାନ୍ତ ନାୟକ, ‘ଅମୃତ ସ୍ବାକ୍ଷର ଅମୃତର ସନ୍ତାନ”, ବହିଘର, 
ବାଲେଶ୍ଵର, ୨୦୦୩ 

ବିଭୂତି ପଟ୍ଟନାୟକ, “ମୁହାମୁହିଁ କଥାବାର୍ଭା” , ବିଜୟିନୀ ପବ୍ଲିକେଶନ୍‌ସ, 
କଟକ, ୨୦୦୫ 

ଓଡ଼ିଆ, ସଂସ୍କୃତ ଓ ଇଂରାଜୀ ସାହିତ୍ୟର 
ଜଣେ ଅନୁରାଗୀ ବ୍ଯକ୍ତିତ୍ଧ ସମୀକ୍ଷକ ଓ 
ସୁବକ୍ତା ଭାବରେ ରାଜକିଶୋର ମିଶ୍ର 
ସୁପରିଚିତ । ଦୀର୍ଘଦିନର ଅଧ୍ୟାପନା ଓ 
ସମ୍ପାଦନ। ସହିତ ନିଖ୍ଳ ଭାରତ 
ସମ୍ପାନମାନଙ୍କରେ ପ୍ରବନ୍ଧମାନ ଉପସ୍ଥାପନ 
କରି ସେ ପ୍ରଶଂସିତ ହୋଇଛନ୍ତି । ପଞ୍ଚସଖା 
ସାହିତ୍ୟ, ତୁଳନାତ୍ମକ ସାହିତ୍ୟ ଏବଂ 
ଆଧୁନିକ କାବ୍ୟକବିତାର ଇଂରାଜୀ ଅନୁବାଦ 
ମଧ୍ଯ ଶ୍ରୀ ମିଶ୍ର କରିଛନ୍ତି । ଶ୍ରୀଜଗନ୍ନାଥ ତତ୍ତ୍ବ 
ଉପରେ ତାଙ୍କର ଆଲେ।ଚନା 
ଜିଜ୍ଞାସୁମାନଙ୍କର ଦୃଷ୍ଟି ଆକର୍ଷଣ କରିଛି । 
ଯୌଅ ସମ୍ପାଦନ।ରେ ପ୍ରକାଶିତ 
‘ଶ୍1ଜଗନ୍ନାଥ ଭଜନ ସାର ସଂଗ୍ରହ! 
‘ଚ।ଲୀସ୍‌ ଗ୍ରୋମ୍‌ସ ରିପୋର୍ଟ ଅନ୍‌ 
ଲର୍ଡ ଜଗନ୍ନାଥ - ୧୯୦୫, ‘ଜର୍ଜ ଞେବୃସ 
ରିପୋର୍ଟ ଅନ୍‌ ଲର୍ଡ ଜଗନ୍ନାଥ - ୧୯୦୭” 
ଓ “ଓଡ଼ିଆ ଭାଷାକୋଷ” ପ୍ରଭୁତି 
ଗ୍ରନ୍ଥମାନଙ୍କରେ ତାଙ୍କର ସ୍ଵାକ୍ଷର ପରିଲକ୍ଷିତ | 

ବିଭିନ୍ନ ପତ୍ରପତ୍ରିକାମାନଙ୍କରେ ପ୍ରକାଶିତ 
ତାଙ୍କର ଲଳିତ ନିବନ୍ଧମାନ ଅତି 
ଉଚ୍ଚକୋଟୀର । ସେ ଇଂରାଜୀରେ ଅନୁବାଦ 
କରିଥ୍‌ବା ମହାପୁରୁଷ ଅଚ୍ୟୁତାନନ୍ଦଙ୍କର 'ଶୂନ୍ୟ 
ସଂହିତା”, ‘କପିଳ ସଂହିତା” ଓ ଓଡ଼ିଆ 
“ସୂର୍ଯ୍ୟପୁରାଣ” ଶୀଘ୍ର ପ୍ରକାଶ ଲାଭ କରିବ 
ବୋଲି ଆଶା ରଖୁଛନ୍ତି । 

ଅଧ୍ୟାପକ ମିଶ୍ର ଦୀର୍ଘଦିନ ଧରି 
( ୧୯୯୨-୨୦୦୦) ରାଜ୍ୟ ସରକାରଙ୍କର 
ଇଂରାଜୀ ମୁଖପତ୍ର ଓଡ଼ିଶା ରିଭୁ୍ଯୁଂର 
ସମ୍ପାଦକ ଥୁଲେ । ଓଡ଼ିଶା ସାହିତ୍ଯ 
ଏକାଡେମୀ”ର ମଧ୍ଯ ଦୁଇଥର (୧୯୯୨- 
୯୪, ୨୦୦୨-୦୩) ସମ୍ପାଦକ ହୋଇ 
ସାରସ୍ଵତ ଦାୟିତ୍ସ ନିର୍ବାହ କରିଥୂଲେ । 

